

వేరొక రూపంలో ఖుర్ఆన్ కూర్పు
(Topic wise Quran Meaning in Telugu)

పుర్ఖాన్ భావామృతం

భావానువాదం
అబుల్ ఇర్ఫాన్




ఇస్లామిక్ రిసోర్స్ సెంటర్, సహారా కాంప్లెక్స్
ఫ్లాట్ నెం. 106, పత్తర్ గట్టి, హైదరాబాద్-2,
ఫోన్: 66710795, సెల్: 9441515414

మూల్యం.....రూ. 240/-

Name of the Title:	Fur'qan Bhavamrutham (Telugu)
Translation of the Text	(Topic wise Qur'an meaning)
Translation of the Text meaning with foot notes :	Abul Irfan
Checking of Text Translation with Original Text:	(1) Moulana Mohammed Omeri M.A., M.Phil (See P. 902), Hyd. (2) S.M. Quadri, HeadMaster (Kalloor (Kammam Dt.) (3) Hafiz, Moulvi S.M.Rasool Jamiatul Qur'an, Hyderabad
Opinion On Over all Translation:	(1) S.M. Mallick, Editor Geeturai Weekly, Hyderabad (2) Moulana Qalid Saifullah Rahmani, Hyderabad
All rights reserved with:	Islamic Resource Centre
8th Revised Edition-	(2000 Copies): February, 2010
Published by:	Islamic Resource Centre Sahara Complex-106, Pathargatti, Hyderabad-2, Ph: 9441515414
Type set by:	Alifain, I.R.C. Graphics Sahara Complex-106, Pathargatti, Hyderabad-2, Ph: 9441515414
Printed at :	H.S. Offset Printers 714, Chandni Mahal, Daryaganj New Delhi-2, Ph: 23244240
Price:	Rs. 240/-

సత్యాన్వేషకులకు ఓ సదవకాశం

ఇస్లాం ఓ సమగ్రమైన జీవనవ్యవస్థ. ఇది సృష్టికర్త తన ప్రవక్తల ద్వారా మనకు పంపిన సంపూర్ణ సంవిధానం. కాని ఈనాడు ఇస్లాం అనుచరులైన ముస్లింలు దీన్ని పూర్తిగా ఆచరించకపోవడం వల్ల, మరోవైపు జాత్యహంకారులైన మతదురభిమానులు వ్యాపింపజేసిన అపోహలవల్ల సత్యాన్వేషకులకు ఇస్లాంను సరిగా, పూర్తిగా అర్థం చేసుకోవడం కష్టమై పోయింది. అనువాదాల భాషాశైలి కూడా అన్వేషకులకు అసక్తి కల్పించలేకపోతోంది. ఇప్పుడు తెలుగువారి కోసం తేటతెలుగులో ఇస్లాం గురించి సరైన, సమగ్ర సమాచారం అందజేయడానికి “ఇస్లామిక్ రిసోర్స్ సెంటర్” నడుం కట్టింది. పాఠకులే న్యాయ నిర్ణేతలు. మీ అభిప్రాయాలు 9441515414 ద్వారా తెలియజేయగలరు.



ముందు మాట

సాధారణ వక్తలు, రచయితలు, సందేశవ్యాప్తి కార్యకలాపాలలో నిమగ్నులై ఉండేవారు ఖుర్ఆన్ లో ఓ ప్రత్యేక విషయం గురించి తెలుసుకోవాలంటే ఆ విషయం ఏవి అధ్యాయాలలో, ఏవి సూక్తుల్లో ఉందో వెతికి తీయడానికి ఎంతో శ్రమపడవలసి వస్తుంది. ఖుర్ఆన్ విద్యలో తలపండిన పండితులకే ఈ పని సులభసాధ్యమవుతుంది. సాధారణ వక్తలకు, రచయితలకు సైతం ఈ పని సులభసాధ్యం చేయడానికి శీర్షికల వారిగా (టాపిక్ వైజ్) కూర్చబడిన గ్రంథం తెలుగు భాషలో లేదు. అందువల్ల ఈ వెలితిని భర్తీ చేయడానికి జరిగిన కృషియే మీ ముందున్న ఈ పుస్తకం.

ఎవరైనా కేవలం వక్తలు, రచయితల కోసం మాత్రమే ఈ పుస్తక కూర్పు జరిగిందని భావిస్తే అది పాఠకులకు ఉపయోగపడదు. ఒకే విషయాన్ని వివిధ కోణాల ద్వారా అనేక సార్లు పేర్కొన్నప్పుడు అది పాఠకుని లేక శ్రోత హృదయాన్ని హత్తుకొని అతణ్ణి ఆచరణకు ప్రేరేపిస్తుంది. అందులో దైవవాణి గురించి ప్రత్యేకంగా చెప్పనవసరం లేదు. అనుభవజ్ఞులయిన వక్తలు, రచయితలు ఈ పని చేస్తుంటారు. కనుక ఈ ఉభయుల అనుభవాన్ని జోడించి వ్రాయబడిన ఈ గ్రంథం సాధారణ పాఠకులకు సైతం ఎంతగానో ఉపయోగపడుతుందనడంలో ఎలాంటి సందేహం లేదు.

గతంలో వెలువడిన మొదటి ఎడిషన్ లో అక్కడక్కడ కొన్ని పాదసూచికలు మాత్రమే ఉన్నాయి ఇప్పుడీ “రివైజ్డ్ ఎడిషన్”లో ఖుర్ఆన్ సూక్తులతో పాటు వాటికి సంబంధించిన పాదసూచికలన్నీ కలిపి వివిధ శీర్షికల్లో విభజించి కూర్చబడ్డాయి. అదీగాక అన్వేషకుల సౌలభ్యం కోసం కొన్ని పాదసూచికలను పునరావృతం చేయవలసి వచ్చింది. ఇది తెలుగులో ఖుర్ఆన్ కు సంబంధించి మొట్టమొదటిసారిగా వెలువడిన “టాపిక్ వైజ్ ఇండెక్స్” గ్రంథం. ఇది అత్యధునిక విషయసూచిక ప్రకారం కూర్చబడిన గ్రంథం.

ఈవిధంగా ఎవరైనా ‘పురఖాన్ భావామృతం’తో పాటు ‘ఖుర్ఆన్ భావామృతం’ కూడా దగ్గర పెట్టుకుంటే వారు ఖుర్ఆన్ జ్ఞానార్జన కోసం తోటకు వెళ్ళి, చెట్టెక్కి, పండు కోసి, తోలు తీసి తినవలసినంత శ్రమ పడవలసిన అవసరముండదు; తోలు వలచిన పండు చేతిలో ఉన్నట్లే భావిస్తారు. ఆ శ్రమంతా ఈ రచయితే నెత్తి మీద వేసుకొని పాఠకులకు ‘రెడిమేడ్’ జ్ఞానం అందజేయడానికి శాయశక్తులా కృషిచేశాడు. ఈ కృషిని ఆదరించే పాఠకులకు అల్లాహుతలలా తప్పకుండా ఆ ‘అదరణ’ ఫలం ప్రసాదిస్తాడని ఆశిస్తున్నాను.

హైదరాబాద్-2
తేది:5-05-10

అబుల్ ఇర్షాన్
రచయిత



విషయసూచిక

1. దేవుని అస్తిత్వం :	11	4. ప్రాపంచిక వ్యామోహం :	63
1. భూమ్యాకాశాల నిర్మాణం.....	11	1. ఐహిక జీవితం-పైపై మెరుగులు.....	63
2. బుద్ధిమంతులకు సూచనలు.....	13	2. ఇహలోక వ్యామోహపరులు.....	64
3. పదార్థపూజారులు.....	15	3. ప్రపంచ సంపద-పరలోక సంపద....	65
4. వర్షం, వృక్షజాతులు.....	17	4. ఏమరుపాటు-తిరస్కార తిమిరం.....	66
5. పశుపక్ష్యాదులు.....	18	5. పరలోక ప్రియులకు హితబోధ.....	66
6. మానవ పుట్టుక.....	19	5. ఖుర్ఆన్-ఆధునిక పాఠ్యగ్రంథం :	67
7. మానవునికి దైవోపకారాలు.....	21	1. మానవ విరచితం కాదు.....	67
8. సర్వజ్ఞాని-సర్వశక్తిమంతుడు.....	22	2. గ్రంథ విశిష్టత.....	68
9. హెచ్చరికలు.....	24	3. దైవవాణి-నిదర్శనాలు.....	69
2. దేవుని ఏకత్వం :	27	4. అవతరణకు కారణాలు.....	70
1. సాటిలేని ఆరాధ్యుడు.....	27	5. విశ్వాససుగుణం తీరు.....	73
2. అణువణువు ఆయన్నే ఆరాధిస్తోంది.....	28	6. అవిశ్వాస ప్రవృత్తి.....	74
3. దైవోపకారాలు.....	30	7. విశ్వజనీన వాణి.....	75
4. కష్టాల్లో వేడుకోలు-సుఖాల్లో షిర్క్.....	32	8. భాష, రచన, శైలి.....	76
5. ఈ పనులన్నీ చేసేదెవరు?.....	35	9. సాక్ష్యం.....	77
6. దేవుని గుణాలు-శక్తి సామర్థ్యాలు.....	36	10. తిరస్కార పర్యవసానం.....	77
7. జీవిత పరమార్థం.....	40	11. గ్రంథ పరిరక్షణ.....	78
8. దేవుడా-దైవేతరులా.....	41	12. హృదయ రుగ్మతల నివారిణి.....	79
9. దైవేతరుల వూజు.....	42	13. ఖురాన్ పట్ల విశ్వాసుల ప్రవర్తన.....	79
10. విగ్రహారాధన.....	43	14. ఇతరత్రా.....	81
11. మిథ్యాదైవాలు-సిఫారసు.....	44	6. ముహమ్మద్ (సల్లం) దౌత్యం	82
12. యజమాని-బానిస దృష్టాంతం.....	45	1. దేవుని పిలుపు, ప్రవక్త జీవితం.....	82
13. బహుదైవాలుంటే ఏమాడ్డి?.....	46	2. ప్రవక్త కార్యకలాపాలు.....	83
14. మనోవాంఛల దాస్యం.....	47	3. ఆశయాలు.....	84
15. అంధానుకరణ.....	48	4. ప్రవక్త స్థానం, బాధ్యతలు.....	85
16. బహుదైవారాధన పర్యవసానం.....	48	5. ప్రవక్తకు దేవుని హెచ్చరికలు.....	87
17. అసత్యవాదులు.....	49	6. కవియా-కల్పితమా.....	88
18. ప్రవక్తల అల్లిమేటం.....	50	7. మాంత్రికుడా-పిచ్చివాడా.....	89
19. దైవదర్శనం.....	52	8. మానవుడు ప్రవక్త కాలేదా?.....	90
20. ఆత్మ-హృదయం.....	54	9. ప్రవక్త ప్రత్యేకతలు.....	92
3. గ్రంథప్రజల విశ్వాసాలు :	58	10. దివ్యావిష్కృతి.....	94
1. అతిశయోక్తి-అంధవిశ్వాసాలు.....	58	11. గ్రంథ ప్రజలు.....	95
2. దేవుడు-సంతానం.....	61	12. దైవప్రవక్త (సల్లం) ఛాలెంజ్.....	97
3. ఈసా ప్రవక్త- ఆయన బోధనలు.....	62	13. ప్రవక్తకు దేవుని హితోక్తులు.....	97

14. అరబ్బుల్లోనే ప్రవక్త ఎందుకు?.....99
 15. తిరస్కారానికి కారణం దుర్లక్షణాలు....99
 16. బలత్కారం లేదు.....102
 17. అవిశ్వాసుల కుట్రలు, దుష్టయత్నాలు...102
 18. సాక్ష్యం.....103
 19. అగోచర జ్ఞానం.....103
 20. అవిశ్వాసులకు ప్రవక్త హెచ్చరిక....104
 21. అవిశ్వాసులకు ప్రవక్త హితబోధ....104
 22. ప్రవక్త నిస్వార్థ సేవ.....105
 23. ప్రవక్తకు దేవుని ఓదార్పు.....106
 24. మహిమలు (మోజిజాత్)..107
 25. ప్రవక్త పట్ల విధేయత.....109
 26. యావత్మానవాళికే మార్గదర్శి.....113

7. ఇస్లాం - సనాతన ధర్మం : 113
 1. మొదట్లో మానవులందరి ధర్మం ఒక్కటే.113
 2. ధర్మంలో చీలికలు, ఏమరుపాటు.....114
 3. విభిన్న మతాలకు కారణాలు.....114
 4. ధర్మంలో బలాత్కారం లేదు.....114
 5. ఇబ్రాహీం ధర్మం.....115
 6. ప్రకృతి ధర్మం.....116
 7. ఇస్లాం తప్ప మార్గం లేదు.....117
 8. ఇస్లాం మౌలిక దృక్పథం.....117

8. మరణానంతర జీవితం : 118
 1. మృత్యు కుహరం.....118
 2. పితృలోకం (అలమె బర్జఖ్)..122
 3. ప్రళయ సూచనలు.....123

9. ప్రళయ దినం :.....126
 1. ప్రళయం ఎప్పుడొస్తుంది?.....126
 2. మృతులు బ్రతుకుతారా?.....128
 3. ప్రకృతి వైపరీత్యాలు-దైవశిక్షలు.....130
 4. ప్రళయ బీభత్సం.....131
 5. పునరుత్థానం.....132
 6. అవిశ్వాసుల పశ్చాత్తాపం.....135
 7. దైవ న్యాయస్థానం.....136
 8. కర్మపత్రాలు-విచారణ, తీర్పు.....138
 9. గ్రంథప్రజల విచారణ.....139

10. బహుదైవారాధకుల విచారణ.....140
 11. సాక్ష్యం.....143
 12. పుణ్యాత్ముల పర్యవసానం.....144
 13. పాపాత్ముల పర్యవసానం.....145
 14. సిఫారసు-సహాయం-పాపపరిహారం..146
 15. పైతాన్, వాడి అనుచరగణం.....148
 16. గర్విష్టి నాయకులు-అంధానుచరులు.150
 17. మూడు వర్గాలుగా చీలడం.....152
 18. పరలోకం ముందు ఐహికజీవితం.153

10. స్వర్గ సీమ : 154
 1. ఆనంద నిలయం.....154
 2. స్వాగతం, స్వర్గ ప్రవేశం.....155
 3. ఆహార పదార్థాలు.....155
 4. పానీయాలు.....156
 5. దుస్తులు, నగలు, పరుపులు.....157
 6. సుందరాంగులు.....157
 7. సేవకులు.....157
 8. దైవప్రసన్నత-దైవదర్శనం.....158
 9. పరస్పర సంభాషణ.....158
 10. నిర్మల హృదయాలు-కృతజ్ఞతలు..159

11. నరక కూపం :.....159
 1. నరకంఅంటే, నరకశిక్ష-కారణాలు..159
 2. నరకశిక్ష-కారణాలు.....160
 3. పాపాత్ముల పశ్చాత్తాపం.....162
 4. నరక పాలకులు.....164
 5. నరక యాతనలు.....165
 6. ఆహార పానీయాలు.....166
 7. పరస్పర ఆరోపణలు.....167

12. ఆరోహణా సోపానాలు : 168
 1. ఆరాఫ్ వాసులు.....168
 2. స్వర్గ-నరకవాసుల సంభాషణ.....168
 3. కారుబీకటిలో కాంతి రేఖలు.....169

13. జీవిత పరమార్థం : 170
 1. విశ్వనిర్మాణ లక్ష్యం.....170
 2. ఆదం-పైతాన్.....170
 3. మానవులచేత ప్రమాణం.....176

4. మానవుని పుట్టుక-ప్రవృత్తి.....179
 5. అంతరాత్మ ఘోష.....180

14. దైవదూతలు : 182
 1. గుణగణాలు-రూపురేఖలు.....182
 2. విధులు-బాధ్యతలు.....182
 3. మరణ దూతలు.....183
 4. దైవ సందేశహరుడు.....184

15. దైవప్రవక్తలు-దివ్యగ్రంథాలు...184
 1. దైవప్రవక్తలు.....184
 2. దైవగ్రంథాలు.....185

16. కర్మలు (ఆచరణ) : 191
 1. మౌలిక విశ్వాసం, సదాచరణ.....191
 2. సత్కార్యాలు.....191
 3. దుష్కార్యాలు (అధర్మకార్యాలు).....195

17. విధి వ్రాత (జాతకం) :.....196
 1. పుట్టక ముందే భావిచరిత్ర.....196
 2. నిర్ణీత సమయానికే సంభవం.....197

18. పాప పుణ్యాలు : 197
 1. ఎవరి కర్మలు వారివే.....197
 2. వృక్ష దృష్టాంతం-కర్మలచిట్టా.....200
 3. పాపాలుమానండి, నిరాశచెందకండి..201
 4. అవిశ్వాసుల పట్ల దేవుని ఉపేక్ష.....202
 5. ఘోరపాపాలు.....202

19. కష్ట సుఖాలు : 204
 1. సర్వాధికుడు-సర్వశక్తిమంతుడు.....204
 2. స్వయం కృతాపరాధం.....206
 3. కష్టాల్లోనే దేవుడు గుర్తుకొస్తాడా?....207
 4. దౌర్జన్య జాతులకు దైవదండన.....208

20. దైవ పరీక్షలు : 210
 1. పరీక్షా ప్రపంచం.....210
 2. కృతజ్ఞతా పరీక్ష.....211
 3. పరీక్షను గుర్తించనివారు.....211
 4. కష్టసుఖాల పరీక్ష.....213
 5. విశ్వాస పరీక్ష.....213

21. మిథ్యాదైవాలు : 216
 1. మైతాన్ (ఇబ్నీన్).....216
 ❀ వాడి ప్రతిజ్ఞ.....217
 ❀ వాడి పట్ల అప్రమత్తంగా ఉండాలి..217
 ❀ వాడి దుష్ప్రేరణ నుండి రక్షణ.....219
 ❀ వాడి ప్రాబల్యం ఎవరి మీద?.....219

2. మూఢ నమ్మకాలు, దురాచారాలు....220
 3. విగ్రహారాధన.....223
 4. తాతముత్తాతల (అంధా)అనుకరణ...224
 5. దైవప్రియుల ఆరాధన.....225
 6. దైవదూతల ఆరాధన.....227
 7. జిన్నుల (భూతాల) ఆరాధన.....228
 8. మనోవాంఛల దాస్యం.....228
 9. నాయకుల ఆరాధన.....228
 10. బంధుమిత్రుల ఆరాధన.....230
 11. మతగురువుల ఆరాధన.....230
 12. చేతబడి.....231

22. ఆరాధనలు : 232
 1. ఆరాధనా భావం.....232
 2. శుచి శుభ్రతలు.....233
 3. ఖిబ్లా (ప్రార్థనా దిశ).....233
 4. ఫరజ్ నమాజులు.....236
 5. ఖస్/ఖాఫ్/సఫిల్/జమాత్ నమాజ్.....237
 6. జిక్రీ (ధ్యానం).....239
 7. దుఆ (వేడుకోలు).....240
 8. ధర్మ ప్రచారం.....244
 9. ధర్మసంస్థాపన.....248
 10. నాయకులు-అనుచరుల సంబంధాలు:250

23. దానధర్మాలు (జకాత్, ఉష్)...250
 1. అవకాశం చేజారక ముందే దానం..250
 2. పిసినారితనం వహించకండి.....251
 3. దానశీలరు.....252
 4. దానోద్దేశ్యం.....253
 5. ఏం ఖర్చు, ఎంత ఖర్చుపెట్టాలి?....253
 6. దానస్వీకార యోగ్యులు.....254
 7. కపటులు.....255

8. దానఫలం.....256

9. పాప పరిహారం.....256

24. ఉపవాస వ్రతాలు.....257

25. హజ్ యాత్ర : 259

1. కాబా గృహం.....259

2. హజ్, ఉమ్రాలు.....261

3. ఇస్రాలో నిషేధితాలు.....263

26. మాంసాహారం : 264

1. ధర్మసమృతమైనవి.....264

2. అధర్మమైనవి (నిషేధితాలు).....265

3. ఖుర్బానీ (బలిదానం).....266

27. నైతిక విధానం (నీతిశాస్త్రం) : 266

1. సాధారణ నీతి.....266

2. అహంకారం.....267

3. అసత్యం.....267

4. వాగ్దానం, ఒప్పందం, ప్రమాణాలు...268

5. న్యాయం, సాక్ష్యం, నిజాయితీ.....269

6. అపనింద, చాడీలు.....271

7. పనికిమాలిన మాటలు, దుబారాఖర్చు...273

8. మద్యం, జూదం.....273

9. అశ్లీలం, వ్యభిచారం.....275

10. అసూయా ద్వేషాలు.....278

11. అనుమానాలు/పదంతులు/గుసగుసలు:278

12. హత్య, ప్రతీకారం, రక్తపరిహారం.....279

13. సలాం.....281

14. క్షమాపణ/పశ్చాత్తాపం/క్షమావర్తనం..281

15. సేవా దృక్పథం.....282

16. దైవభీతి.....283

17. సహనం, స్థిరత్వం, దైవంపై భారం..284

18. మంచినీపెంచు, చెడునుత్రుంచు...285

19. ముస్లిమేతరులతో ప్రవర్తన.....286

20. సమానత్వం.....287

28. సామాజిక జీవితం : 287

1. మౌలిక విషయాలు.....287

2. వివాహ బంధం.....288

3. దాంపత్య జీవితం.....292

4. కుటుంబ నియంత్రణ.....296

5. పరదా వ్యవస్థ.....298

6. సభ్యతా సంస్కృతులు.....301

7. విడాకులు (తలాఖ్).....302

8. తల్లిదండ్రులు-బంధువులు.....307

9. స్త్రీల హక్కులు-బాధ్యతలు.....308

10. దైవప్రవక్త (స) కుటుంబజీవితం...310

11. ముస్లింల పరస్పర సంబంధాలు...313

29. ఆర్థిక విధానం : 316

1. ఉపాధి పంపిణీ.....316

2. జకాత్, ఉష్ఖ్.....316

3. ఆస్తి పంపకం-వీలునామా.....328

4. మహర్ (స్త్రీ ధనం).....320

5. అనాధల సొమ్ము.....321

6. అక్రమ(అధర్మ) సంపాదన.....322

7. వడ్డీ అప్పు.....323

8. వ్యాపారం.....327

9. సమరసొత్తు (అన్బాల్, ఫై).....328

10. ధన వికేంద్రీకరణ.....328

11. ఆర్థిక వనరుల వినియోగం.....331

12. దానధర్మాలు.....331

30. రాజకీయ విధానం : 331

1. దేవుని సార్వభౌమత్వం.....331

2. పరిపాలన.....335

3. సంస్కరణలు, రాజ్యలక్ష్యం.....336

4. మానవ (ప్రాథమిక) హక్కులు.....336

5. న్యాయవ్యవస్థ (నేరం-శిక్ష): 338

☼ న్యాయ దృక్పథం.....338

☼ సాక్ష్యం.....340

☼ దౌర్జన్యం.....341

☼ హత్య.....341

☼ తిరుగుబాటు-అరాచకాలు.....342

☼ వ్యభిచారం.....343

☼ దొంగతనం.....344

☼ అపనింద.....345

6. మానవుని స్థాయి (దైవప్రతినిధి).....345

7. తిరుగులేని చట్టాలు.....347

8. పాలకులు, అధికారులు.....348

9. సలహామండలి.....348

10. విదేశాంగ నీతి.....349

11. ముస్లిం సముదాయ ధ్యేయం.....350

12. అధికసంఖ్యాకులు/అల్పసంఖ్యాకులు:3541

31. జిహాద్ (పోరాటం) : 351

1. ఆశయాలు-కారణాలు.....351

2. ప్రేరణ-ప్రోత్సాహాలు.....356

3. యుద్ధ సన్నాహాలు.....360

4. సత్యనిరాకరణకు దైవశిక్ష.....361

5. రణరంగంలో.....362

6. కపట విశ్వాసులు.....365

7. చిత్తశుద్ధిగల విశ్వాసులు.....373

8. గుణపాఠం.....375

9. దైవ సహాయం.....376

10. విశ్వాస పరీక్ష.....377

11. హిజ్రత్ (వలస).....378

12. ఒప్పందం ఉల్లంఘన.....379

13. నిషిద్ధమాసాల ఉల్లంఘన.....385

14. యూదులు, కపటుల దుశ్చర్యలు..386

15. యుద్ధ ఖైదీలు-సమర సొత్తు.....388

16. స్నేహ సంబంధాలు.....389

17. శత్రువుని శత్రువుగానే చూడాలి...389

18. ఐకమత్యం.....391

32. విశ్వాసి గుణగణాలు : 393

1. బుద్ధిమంతులు.....393

2. సజ్జనులు, దుర్జనులు ఒకటికాదు....394

3. ఏమరుపాటుకు గురికానివారు.....395

4. పరలోక వ్యాపారం.....396

5. నిజమైన విశ్వాసులు (సజ్జనులు)....396

6. దైవభీతిపరులు.....398

7. దైవానుగ్రహం పొందేవారు.....399

8. రహ్మాన్ భక్తులు.....400

9. సాఫల్యం పొందేవారు.....400

10. జ్ఞానకాంతి పొందేవారు.....402

11. మృదుత్వం-కారిన్యం.....402

12. సహనశీలురు.....403

14. ముస్లింల పరస్పర సంబంధాలు....403

33. అవిశ్వాసి లక్షణాలు : 404

1. సత్యతిరస్కారులు.....404

2. బహుదైవారాధకులు.....405

3. గ్రంథప్రజలు (యూదులు).....407

4. గ్రంథప్రజలు (క్రైస్తవులు).....409

5. కపటులు.....412

6. మనోవాంఛా దాసులు.....417

7. బుద్ధిహీనులు.....418

8. దుర్మార్గులు, కలహకారులు.....419

9. కర్మోటకులు, తుప్పులు.....419

10. జాతుల ఉత్థాన పతనాలు.....420

34. యూదుల ఆగడాలు : 422

1. దైవోపకారాలు, దైవహితవులు.....422

2. ప్రమాణ భంగాలు.....423

3. జాత్యహంకారం (సత్యనిరాకరణ).....425

4. గ్రంథాల్లోమార్పులు/ప్రవక్తలసంహారం..426

5. దైవప్రవక్త (స) పట్ల వైఖరి.....428

6. దేవుని ఆంక్షలు.....430

7. ఇబ్రాహీం గురించి జగడం.....430

8. శాపగ్రస్తులు.....431

9. వారి మతగురువులు.....433

10. దైవదూతల పట్ల వైఖరి.....434

11. సజ్జనులు.....434

12. కలహకారులు.....434

35. విజ్ఞానశాస్త్రం (సైన్సు) : 435

1. సూక్ష్మజీవులు-పశుపక్ష్యాదులు.....435

2. జంటలు.....436

3. మానవ దేహనిర్మాణం.....436

4. విశ్వనిర్మాణం.....442

5. భూమి.....443

6. సూర్యచంద్రులు.....444

7. ఆకాశం (గ్రహాలు-నక్షత్రాలు).....446

8. ఆధునిక పరికరాలు.....449

9. గ్రహాంతర వాసులు.....450

36. దైవప్రవక్తలు-చారిత్రక గాధలు: 452

1.ఆదం(అలైహి)-ఆదిమానవుడు: 452

1. మానవసృష్టి మహోత్సవప్రజ్ఞాపికగా.....452

2. దివి నుండి భువికి.....454

3. సంతానంలో అంతఃకలహం.....455

2. ఇద్రీస్ (అలైహి): 456

3. నూహ్ (అలైహి): 456

1. సందేశప్రచారం, జాతివైముఖ్యం.....456

2. దేవుని సన్నిధిలో ప్రవక్త ఫిర్యాదు.....457

3. దేవుని ఆజ్ఞ, తుఫానులో ఓడ.....458

4. ఇబ్రాహీం, ఇస్మాయీల్ (అలై): 460

1. సందేశప్రచారం, జాతివైముఖ్యం.....460

2. అగ్ని పరీక్ష.....462

3. రాజుతో భేదీ.....463

4. తండ్రితో వైరం.....463

5. విశ్వనాయకత్వం, పునర్జీవన పరీక్ష.....464

6. దైవదూతలు, సంతాన శుభవార్త.....464

7. బలిదానం, కాబానిర్యాణం.....466

8. ఇస్మాయీల్ దైవప్రవక్తగా.....467

5. లూత్ (అలైహి):.....467

1. సందేశప్రచారం, జాతివైముఖ్యం.....467

2. దైవదూతల రాక, దైవశిక్ష.....468

6. ఇస్హాఖ్ (అలైహి):.....470

7. యాఖూబ్ (అలైహి):.....470

8. యూసుఫ్ (అలైహి) : 470

1. స్వప్నం, సవతిసోదరుల కుట్ర.....470

2. ఈజిప్టులో అజీజ్ మంత్రి ఇంట.....472

3. కారాగారంలో ధర్మప్రచారం.....473

4. ఈజిప్టు రాజ్యాధినేతగా.....475

9. హూద్ (అలైహి):.....480

1. సందేశప్రచారం, జాతి వైముఖ్యం.....480

2. ప్రవక్త శాపం-దైవశిక్ష.....482

10. షుబాబ్ (అలైహి):.....483

1. సందేశప్రచారం, జాతి బెదిరింపులు....483

2. దైవాగ్రహం, ప్రకృతి ప్రకోపం.....485

11. సాలిహ్ (అలైహి): 485

1. ప్రవక్త బోధ, జాతి తిరస్కారం.....485

2. ఉష్ణ పరీక్ష, దైవశిక్ష.....486

12. మూసా, హారూన్ (అలైహి): 487

1. పుట్టుక, పోషణ, నేరారోపణ.....487

2. మద్యంలో పెళ్ళి, తొలిదివ్యావిప్లవతి...489

3. సందేశప్రచారం, ఫిరొన్తో భేదీ.....492

4. మంత్రజాలం, మాంత్రికుల విశ్వాసం..493

5. అనుచరులు, ప్రకృతి విపత్తులు.....495

6. ఖారూన్-ధనగర్వం.....496

7. ఒక విశ్వాసి ఉపదేశం.....497

8. ఫిరొన్ పర్యవసానం.....499

9. ఇస్రాయిలీలకు హితబోధ.....501

10.ఇస్రాయిలీలపై దేవుని అనుగ్రహాలు.501

11. తూర్కొండపై తొరాత్ స్వీకరణ.....502

12.హారూన్ పర్యవేక్షణలో ఇస్రాయిలీలు.503

13. యూదుల తలబిరుసుతనం.....505

14. గోయజ్జం, సబ్బత్ నియమం.....505

15. యుద్ధనిరాకరణ.....507

16.జ్ఞానార్జన పయనం/ఖిజర్ మహిమలు.508

IRC ప్రచురణల ప్రత్యేకత

- ✽ తేట తెలుగులో భావసృష్టికరణ
- ✽ సులభశైలిలో సాహిత్యమాధుర్యం
- ✽ సంక్షిప్తవాక్యాల్లో సమగ్రసమాచారం
- ✽ కేవలం 12 గ్రంథాల్లోనే ఇస్లాం సంపూర్ణ స్వరూపం



ఇస్లామిక్ రిసోర్స్ సెంటర్
సహారాకాంప్లెక్స్-106, పత్తర్ గట్టి,
హైదరాబాద్-2, 9441515414

13. దావూద్ (అలైహి): 510

1.తాలూత్ నియామకం, జాలూత్ వధ..510

2. దేవుని వరాలు, న్యాయమైన తీర్పు...511

14. సులైమాన్ (అలైహి): 513

1. దేవుని వరాలు, భూతాలపై అదుపు...513

2.వడ్రంగిపట్ట సందేశం/సబారాణితో భేదీ.514

15. ఇల్యాస్ (అలైహి): 516

16. అల్ యసాఅ (అలైహి).....517

17. అయ్యూబ్ (అలైహి).....517

18. యూసుస్ (అలైహి).....518

19. జుల్కిష్ (అలైహి).....519

20. జకరియ్యూ(అలై).....519

21. మర్యం (అలై).....521

22. యహ్యీ (అలైహి).....522

23. ఈసా మసీహ్ (అలైహి).....524

24. ఖిజర్ (అలైహి).....528

25. లుఖ్మాన్ (అలైహి).....528

26. జుల్ఖర్నైన్ (అలైహి).....529

27. ఉజైర్ (అలైహి).....530

28.ముగ్గురు ప్రవక్తలు/ఒక విశ్వాసి...531

29. గుహ వాసులు.....532

30. తోట యజమానులు.....535

31. అగడ్త బాధితులు.....536

32. సబా జాతి ప్రజలు.....537

37. మరవరానిమార్గం.....539

1. విశ్వాసి సహజ లక్షణాలు.....539

2. మీ ప్రభువు విధించిన ఆంక్షలు..539

3. నా ప్రభువు నిషేధించిన విషయాలు.539

4. విజ్ఞుల జీవన సరళి.....540

5. నీ ప్రభువు జారీచేసిన ఆజ్ఞలు....540

6. ఫిర్దౌస్ వారసుల గుణగణాలు...541

7. తనయుడికి తండ్రి హితబోధ.....541

8. తమ ప్రభువును నమ్ముకున్నవారు.542

9. నీతిమంతులైన విశ్వాసుల గుణ..542

10. నష్టపోని విశ్వాసులు.....542

11. కళ్ళను చల్లబరిచే సామగ్రికి అర్హులు.543

12. స్వర్గ శుభాలకు అర్హులు.....543

13.మన్నింపు,గొప్పప్రతిఫలాలకు అర్హులు.543

14. నష్టపోని వ్యాపారస్థులు.....543

15. విశ్వప్రభువుకు భయపడేవారు..543

16. అతిశ్రేష్ఠమైన మాట పలికేవాడు.544

17. నవముస్లిం మహిళల ప్రమాణం.544

18. సజ్జనుల లక్షణాలు.....544

19. కుడిపక్షం వాళ్ళు.....544

20. స్వర్గానికి అమ్ముడుబోయేవారు.544

38. ఖుర్ఆన్ ఆజ్ఞలు.....545

1. చేయవలసిన పనులు.....545

2. చేయకూడని పనులు.....552

3. కపట ముస్లింల లక్షణాలు.....556

39. అడగండి, చెబుతాం.....557

I.R.C. సిలబస్

తేనెలాలికే 'తేట తెలుగు'లో ఇస్లాం సంపూర్ణ స్వరూపం చూడదలచినవారికి ఇస్లామీయ సాహిత్యాన్ని సమగ్రమైన సిలబస్ గా అందజేస్తున్న ఏకైక సంస్థ "ఇస్లామిక్ రిసోర్స్ సెంటర్" (అక్యడ్కోట్, ఛత్తాబజార్, హైదరాబాద్-2) మాత్రమే. ఈ సిలబస్ ప్రకారం ప్రచురించవలసిన 12 పుస్తకాలలో 10 పుస్తకాలు ప్రచురితమై మార్కెట్లోకి వచ్చాయి. మిగిలిన 2 పుస్తకాలు (ప్రవక్త అనుచరుల జీవిత గాధలు, ఇస్లాం చరిత్ర) కూడా దైవచిత్తమైతే త్వరలోనే వెలువడతాయి. ఆసక్తి కలవారు ఫోన్ ద్వారా సంప్రదించి వివరాలు తెలుసుకోవచ్చు. 66710795, 9441515414.

1. దేవుని అస్తిత్వం

ప్రతి ప్రాణినీ కనిపెట్టి ఉండేందుకు ఆ ప్రాణిపై ఒక పర్యవేక్షకుడు ఉన్నాడు. పర్యవేక్షకుడులేని ప్రాణి అంటూ ఏదీలేదు. మానవుడు తాను ఎలాంటి పదార్థంతో పుట్టించబడ్డాడో ఆలోచించాలి. వెన్నెముకకు, ప్రక్కబెముకలకు మధ్య నుండి దూకుడుగా వెలువడే ద్రవపదార్థంతో అతను పుట్టించబడ్డాడు. (86:4,5) మేము తమను ఎలాంటి పదార్థంతో పుట్టించామో వారికీ తెలుసు. కనుక ప్రవక్తా! తూర్పు పడమరల ప్రభువు సాక్షిగా చెబుతున్నాం. మేము తలచుకుంటే వీరి స్థానంలో వీరికంటే శ్రేష్ఠులైన మానవుల్ని తీసుకురాగలం. మాకా శక్తి ఉంది. మాతో ఎవరూ పోటీ పడలేరు. (70:39-41)

వీరు ఒంటెలు ఎలా సృజించబడ్డాయో గమనించలేదా? ఆకాశం ఎలా పైకెత్తబడి ఉందో పరికించలేదా? పర్వతాలు (బలంగా) ఎలా పాతబడి ఉన్నాయో పరిశీలించలేదా? భూమి ఎలా విశాలంగా పరచబడి ఉందో చూడలేదా? (88:17-20)

1. భూమ్యాకాశాల నిర్మాణం

దేవుడు భూమ్యాకాశాల్ని, వాటి మధ్య ఉన్న సమస్తాన్ని ఒక నిర్ణీతకాలం కొరకు సత్య బద్ధంగా సృష్టించాడు. (30:8) భూమ్యాకాశాలు దౌర్లకుండా స్థిరంగా పట్టి ఉంచినవాడు దేవుడే. ఒకవేళ అవి దౌర్ల పడితే, దేవుడు తప్ప మరెవరూ వాటిని పొదివి పట్టుకోలేరు. నిస్సందేహంగా దేవుడు ఎంతో ఉదార స్వభావుడు, గొప్ప క్షమాశీలి. (35:41) దేవుడు భూమ్యాకాశాలను ఎలా నియమబద్ధంగా నెలకొల్పాడో మీరు గమనించ లేదా? ఆయన తలచుకుంటే మిమ్మల్ని తుడిచిపెట్టి మీస్థానంలో మరో కొత్త సృష్టి తీసుకురాగలడు. అలా చేయడం ఆయనకు ఏమాత్రం కష్టం కాదు. (14:19,20)

మేము మా స్వశక్తితోనే ఆకాశాన్ని నిర్మించాము. మాకా సామర్థ్యం ఉంది. భూమిని కూడా మేమే (మీకు నివాసయోగ్యంగా) పరిచాము. (మీకు అనువైనదిగా) పరచడంలో మేమెంత నిపుణులమో చూడండి. (51:47-48) మేము భూమిని విశాలపరచి నివాస యోగ్యంగా రూపొందించ లేదా? దానిపై పర్వతాలను మేకులుగా పాతలేదా? (78:6,7)

ఆయన ఒకదానిపై ఒకటి ఏడు ఆకాశాలు నిర్మించాడు. (చూడండి) కరుణామయుని సృష్టి నిర్మాణంలో మీకేదైనా క్రమరాహిత్యం కన్పిస్తుందా? కన్పించదు. మరోసారి చూడండి. ఎక్కడైనా మీకేదైనా లోపం కన్పిస్తుందా? (కావాలంటే) మళ్ళీమళ్ళీ చూడండి. (చివరికి) మీ చూపులే అలసినాసి అవమానభారంతో వెనక్కి మరలుతాయి. మీకు సమీపంలో ఉన్న ఆకాశాన్ని మేము అద్భుతమైన (తారా)దీపాలతో తీర్చిదిద్ది వాటిని పిశాచశక్తుల్ని తరిమికొట్టే సాధనాలుగా చేశాం. ఈ పిశాచశక్తుల కోసం మేము భగభగ మండే అగ్నిని సిద్ధపరచి ఉంచాము. (67:3-5)

మిమ్మల్ని సృష్టించడం కష్టమైన పనా లేక ఆకాశాన్నా? దేవుడు దాన్ని నిర్మించాడు. దానికప్పు ఎంతోపైకి ఉండేలా చేశాడు. తర్వాత దాన్ని క్రమబద్ధీకరించాడు. దాని రాత్రిని (చీకటితో) కప్పాడు, పగటిని (వెల్లురుతో) తీశాడు. ఆ తర్వాత ఆయన భూమిని (నివాస యోగ్యంగా) పరిచాడు. అందులో నుంచే నీరు, మేత తీశాడు. దానిపై పర్వతాలు పాతాడు. ఇదంతా మీ, మీపశువుల ప్రయోజనం కోసమే చేశాడు. (79:27-33)

ఆయనే మీ కోసం ప్రపంచంలోని వస్తువులన్నిటినీ సృష్టించాడు. తరువాత ఆయన ఆకాశం వైపు దృష్టి సారించి, దాన్ని సప్తాకాశాలుగా రూపొందించాడు. ఆయన సమస్త విషయాలు తెలిసినవాడు. (2:29) భూమ్యాకాశాలలోని సమస్తం ఆయనవే. సర్వ సృష్టి రాసులు ఆయన పట్ల విధేయత కలిగివున్నాయి. భూమ్యాకాశాలను (అందులోని సమస్త సృష్టితాలను) ఆయనే సృష్టించాడు. ఆయన ఏదైనా చేయదలచుకుంటే 'అయిపో' అంటే చాలు, అది ఇట్టే అయి తృటిలో ఉనికిలోకి వస్తుంది. (2:116,117)

ఇదంతా అసామాన్య శక్తిమంతుడు, అపార జ్ఞానసంపన్నుడైన దేవుడు నిర్దేశించిన అద్భుతనియమావళి. ఆయనే మీకోసం కీకారణ్యం, భీకర సముద్రాలలోని కారుచీకట్ల లో నక్షత్రాలను దారి తెలుసుకునే సాధనాలుగా చేశాడు. విజ్ఞుల కోసం మాసూచనల్ని ఎలా విశదీకరిస్తున్నామో చూడు! (6:96,97)

మేము రాత్రిని, పగటిని రెండు సూచనలుగా చేశాం. రాత్రి సూచనను (మీ విశ్రాంతి కోసం) చీకటిమయంగా చేశాం. అలాగే మీరు మీప్రభువు అనుగ్రహం(ఉపాధి) అన్వేషించడానికి; నెలలు, సంవత్సరాల లెక్క తెలుసుకోడానికి వీలుగా మేము పగటిని ప్రకాశవంతంగా చేశాం. ఇలా మేము ప్రతి విషయాన్నీ స్పష్టంగా విశదీకరించాం. (17:12)

మేము భూమిని పరచి దాని మీద పర్వతాలు పాతాము. ప్రతి వృక్షజాతిని ఒక నిర్ణీత పరిమాణంలో సృజించాము. మీకోసం, మీరు పోషించని జీవరాసుల కోసం కూడా అందులో ఉపాధి ఒనరుల్ని సమకూర్చాము. మా దగ్గర లేనివస్తువేదీ లేదు. సమస్త వస్తువులు ఉన్నాయి. మేము ఏ వస్తువుని దించినా ఒక నిర్ణీత పరిమాణంలో దించుతాము. (15:19-21)

వారి కోసం మరొక సూచనగా రాత్రి ఉంది. మేము దాని పైనుండి పగటిని తొలగిస్తున్నాము. అప్పుడు వారిపై చీకటి ఆవరిస్తుంది. సూర్యుడు తన నిర్ణీత కక్ష్యలో సంచరిస్తున్నాడు. ఇది మహా శక్తిమంతుడు, అసాధారణ వివేకవంతుడైన దేవుడు రూపొందించిన (అద్భుత) పథకం. (36:37,38)

చంద్రుని కోసం మేము మజిలీలు (చంద్రకళలు) నిర్ణయించాము. అతను వాటిని దాటుకుంటూ చివరికి ఎండిపోయిన ఖర్జూరపు మట్టలా మారిపోతాడు. చంద్రుని పట్టుకునే శక్తి సూర్యునిలో లేదు. అలాగే రాత్రి పగటిని దాటిపోలేదు. సమస్తం ఒక్కొక్క కక్ష్యలో (అంటే తమ తమ నిర్ణీత కక్ష్యల్లో) సంచరిస్తున్నాయి. (36:39,40)

1. “సమస్తం ఒక్కొక్క కక్ష్యలో సంచరిస్తున్నాయి” అంటే సూర్యచంద్రులతోసహా ఈ విశ్వంలోని సమస్త రోదసీ వస్తువులు వేర్వేరుగా తమకు నిర్దేశించిన కక్ష్యల్లో తిరుగుతున్నాయని అర్థం. చంద్రుడు తనచుట్టూ తాను తిరుగుతూ భూమి చుట్టూ తిరుగుతుంటే, భూమి తనచుట్టూ తాను తిరుగుతూ సూర్యుని చుట్టూ గంటకు 65 వేల మైళ్ళ వేగంతో తిరుగుతోంది. ఈవిధంగా మిగతా గ్రహాల చుట్టూ వాటి ఉపగ్రహాలు తిరుగుతుంటే, ఆ గ్రహాలు సూర్యుని చుట్టూ తిరుగుతున్నాయి. అంతేకాకుండా బుధ, శుక్ర, భూమి, అంగారక గ్రహాల వెలుపల లక్షలాది గ్రహశకలాలతో కూడి, 28 కోట్ల కిలోమీటర్ల వెడల్పున్న ‘అస్టెరాయిడ్ బెల్ట్’ అనే బ్రహ్మాండమైన ఖగోళ వలయం; వేలకొలది తోకచుక్కలు కూడా తమతమ నిర్ణీత కక్ష్యల్లో సూర్యుని చుట్టూ తిరుగుతున్నాయి.

మేము భూమ్యాకాశాల్ని, వాటి మధ్యఉన్న సమస్తాన్ని ఏదో తమాషా కోసం సృష్టించలేదు. వాటిని మేము (ఓ మహోన్నత లక్ష్యం కోసం) సత్యం ప్రాతిపదికపై సృజించాం. కాని చాలామందికి (ఈసత్యం) తెలియదు. (44:38,39)

దుష్కార్యాలకు పాల్పడుతున్నవారు తమను, సత్యాన్ని విశ్వసించి సత్కార్యాలు చేస్తున్నవారిని మేము ఒకేగాటన కట్టివేస్తామని భావిస్తున్నారా? వారుభయం చావుబ్రతుకులు (పర్యవసానాలు) ఒకటే అవుతాయనుకుంటున్నారా? చాలా తప్పుడు ఆలోచన వారిది. ఎలాంటి అన్యాయం జరగకుండా ప్రతిమనిషికి అతని సంపాదనకు తగిన ప్రతిఫలం ఇవ్వడానికి దేవుడు భూమ్యాకాశాల్ని సత్యం ప్రాతిపదికపై సృష్టించాడు. (45:21,22)

2. బుద్ధిమంతులకు సూచనలు

భూమ్యాకాశాల సృజనలో, రేయింబవళ్ళ చక్రభ్రమణంలో, సముద్రాలలో పయనిస్తూ మానవులకు ప్రయోజనం చేకూర్చే ఓడలలో, దేవుడు పైనుంచి కురిపించే వర్షపు నీటిలో, తద్వారా ఆయన మృతభూమికి జీవంపోసే (పచ్చదనం చేసే) పనిలో, పుడమిపై పలువిధాల జీవరాసుల్ని విస్తరింపజేసే ఆయన సృష్టినైపుణ్యంలో, గాలుల సంచారంలో, నేలకు నింగికి మధ్య నియమబద్ధంగా సంచరించే మేఘాలలో బుద్ధిమంతులకు (దేవుని ఆస్తిత్వాన్ని, ఏకత్వాన్ని తెలిపే) అనేకనేక నిదర్శనాలు ఉన్నాయి. (2:164)

మీకు ఏవిధంగానూ గోచరించని ఆధారాలతో ఆకాశాన్ని నిలబెట్టినవాడే అల్లాహ్. ఆ తర్వాత ఆయన తన (అధికార)సింహాసనం అధిష్టించాడు. ఆయన సూర్యచంద్రుల్ని ఒక

ఈ మొత్తం సౌరవ్యవస్థ (సూర్యకుటుంబం) ఒక చోట స్థిరంగా లేదు. మన పాలపుంత (Milky way) కేంద్రం నుంచి 32,000 కాంతిసంవత్సరాల దూరంలో ఉన్న సూర్యకుటుంబం తన చుట్టూ తాను తిరుగుతూ సెకండుకు 160 మైళ్ళ వేగంతో పాలపుంత కేంద్రం చుట్టూ తిరుగుతున్నది. కాంతి సంవత్సరం అంటే, సెకండుకు 1,86,000 మైళ్ళ వేగంతో ఒక సంవత్సరం పాటు కాంతి ప్రయాణించే దూరం (5,86,570 కోట్ల మైళ్ళు) అన్నమాట. ఇలా మన సౌరవ్యవస్థ పాలపుంత చుట్టూ ఒకసారి పరిభ్రమించడానికి 25 కోట్ల సంవత్సరాలు పడుతుంది!

10,000 కోట్ల నక్షత్రాలతో కూడిన మన పాలపుంత (గెలాక్సీ) వ్యాసం 20 లక్షల కాంతి సంవత్సరాలు ఉంది. మన గెలాక్సీ కూడా తన నిర్ణీత కక్ష్యలో సెకండుకు 250 మైళ్ళ వేగంతో ఒక దిశగా సాగిపోతోంది. ఈ గెలాక్సీల సముదాయాన్ని 'క్వాజర్'అంటారు. ఇలాంటి క్వజర్లు విశ్వంలో కోటిదాకా ఉంటాయని శాస్త్రవేత్తలు లెక్కగట్టారు. అలాగే ఒక్కొక్క క్వజర్లో వెయ్యేసి గెలాక్సీలు ఉంటాయని తెలుస్తోంది. అయితే మన భూమి, సూర్యకుటుంబం, మన పాలపుంతతో పాటు అనేక గెలాక్సీలున్న మన క్వజర్ కూడా తన నిర్ణీత కక్ష్యలో ఒక దిశగా ప్రయాణిస్తోందని రాయల్ అబ్జర్వేటరీ, కేంబ్రిడ్జి, ఆరిజోనా, కాలిఫోర్నియా యూనివర్సిటీ శాస్త్రవేత్తలు గమనించారు.

దీన్నిబట్టి విశ్వంలో ఏ రోదసీ వస్తువూ స్థిరంగా లేదని; సమస్తం తమతమ నిర్ణీత కక్ష్యల్లో నిరంతరాయంగా సంచరిస్తున్నాయని తెలుస్తోంది. వైగా ఇవన్నీ ఒకదాని కొకటి ఢీకొనడానికి వీలు లేకుండా నిర్దేశిత కక్ష్యలలో, నిర్ణీత వేగాలతో ఎంతో క్రమబద్ధంగా తిరుగుతున్నాయి. కనుక సర్వసృష్టికర్త, మహాయుక్తి పరుడయిన ఇలాంటి దేవుణ్ణి మాత్రమే ఆరాధించాలని ఈ సూక్తి మానవాళికి పరోక్షంగా బోధిస్తోంది.

నిర్దిష్ట నియమావళికి కట్టుబడి నడిచేలా చేశాడు. యావత్తు విశ్వవ్యవస్థలోని సమస్త సృష్టిరాసులు ఒక నిర్ణీతకాలం వరకు మనగలిగేలా ఏర్పాటు చేయబడింది. ఈ ఏర్పాటుంతా దేవుడే చేసి నిరంతరాయంగా నిర్వహిస్తున్నాడు. మీరు మీప్రభువుని (ఒకరోజు) కలుసుకోవలసి ఉంటుందన్న విషయంపై మీకు నమ్మకం కుదరాడానికే (ఈవిధంగా) ఆయన (ప్రకృతి) నిదర్శనాలను విడమరచి తెలియజేస్తున్నాడు. (13:2)

ఆయనే ఈ భూమండలాన్ని పరచి అందులో పర్వతాలను, నదులను నెలకొల్పాడు. ఆయనే సమస్త జాతుల పండ్లలో రెండేసి రకాలను సృష్టించాడు. ఆయనే పగటిపై రాత్రిని ఆవరింపజేస్తున్నాడు. వీటన్నిటిలోనూ జాగ్రత్తగా పరిశీలించి ప్రశాంత మనస్సుతో యోచించేవారి కోసం గొప్ప నిదర్శనాలు ఉన్నాయి. (13:3)

ధరణిలో పక్కపక్కనే ఒకదానికొకటి కలిసేవుండే విభిన్నరకాలు కల్గిన వేర్వేరు నేలలున్నాయి. అయితే అవన్నీ (ఆయానేలల్లో) ద్రాక్షతోటలు, పంటపొలాలు, ఖర్జూరపు చెట్లు (వగైరా) ఉన్నాయి. తిరిగి వీటిలో కొన్ని బహుళ శాఖవృక్షాలు, మరి కొన్ని వేరే రకమైనవి కూడా ఉన్నాయి. వాటన్నిటికీ ఒకే నీరు సరఫరా అవుతుంది. అయితే వాటిలో కొన్నిటిని మేము ఎక్కువ రుచికరమైనవిగా, మరికొన్నిటిని తక్కువ రుచికరమైనవిగా చేశాం. వీటిలో కూడా బుద్ధిమంతుల కోసం ఎన్నో నిదర్శనాలున్నాయి. (13:4)

ఆయన మీకోసం మీజాతి నుండే జీవిత భాగస్వాము(స్త్రీ)లను సృజించాడు, వారి దగ్గర మీరు సౌఖ్యం పొందడానికి. ఇంకా ఆయన మీ మధ్య ప్రేమానురాగాలు, దయా దాక్షిణ్యాలను కూడా జనింపజేశాడు. ఇది కూడా ఆయన సూచనల్లోనిదే. యోచించే వారికి ఇందులో అనేక నిదర్శనాలున్నాయి. (30:21)

ఆయన సూచనల్లో భూమ్యాకాశాల నిర్మాణం, మీ భాషలు, వర్ణ వ్యత్యాసాలు కూడా ఉన్నాయి. విజ్ఞులకు ఇందులో అనేక నిదర్శనాలు ఉన్నాయి. ఆయన సూచనల్లో రాత్రివేళ మీరు పడుకోవడం, పగలు మీరాయన అనుగ్రహాన్ని (ఉపాధిని) అన్వేషించడం కూడా ఉన్నాయి. ఆలకించేవారికి ఇందులో అనేక నిదర్శనాలున్నాయి. (30:22,23)

ఆయన సూచనల్లో మరొకటి...ఆయన మీకు భయాన్ని కలిగించే, ఆశను రేకెత్తించే మెరుపును చూపిస్తున్నాడు. ఆకాశం నుండి వర్షం కురిపించి, తద్వారా మృతభూమికి జీవం పోస్తున్నాడు. ఇందులోనూ బుద్ధిమంతులకు గొప్ప నిదర్శనాలున్నాయి. ఆయన సూచనల్లో వేరొకటి-భూమ్యాకాశాలు ఆయన ఆజ్ఞతోనే ఏర్పడ్డాయి. (30:24)

దేవుడు ఆకాశం నుండి వర్షం ఎలా కురిపిస్తున్నాడో మీరు గమనించలేదా? ఆయన ఆ వర్షపునీటిని వాగులు, వంకలు, నదుల రూపంలో నేలలోకి ప్రవహింప జేస్తున్నాడు. ఆ నీటి ద్వారా రకరకాల పంటలు పండిస్తున్నాడు. వాటిలో విభిన్న రకాలు ఉంటాయి. ఆ తర్వాత ఆ పంటపొలాలు పండి ఎండిపోతాయి. అప్పుడవి పసుపుపచ్చగా మారడం కూడా మీకు కన్పిస్తుంది. చివరికి దేవుడు వాటిని పొట్టు పొట్టుగా చేస్తాడు. నిస్సందేహంగా ఇందులో బుద్ధిమంతులకు ఎంతో గుణపాఠం ఉంది. (39:21)

ఆయన మీ శ్రేయస్సుకై రేయింబవళ్ళను, సూర్యచంద్రుల్ని అదుపులో ఉంచాడు. నక్షత్రాలు కూడా ఆయన అదుపాజ్ఞల్లోనే ఉన్నాయి. విజ్ఞులకు ఇందులో ఎన్నో నిదర్శనాలు

లున్నాయి. లోకంలోని రంగురంగుల అనేక వస్తువుల్ని కూడా ఆయనే మీకోసం సృష్టించాడు. వాటిలో కూడా గుణపాఠం, గ్రహించేవారికి నిదర్శనాలున్నాయి. (16:12,13)

రేయింబవళ్ళ చక్రప్రమణంలో, ఆకాశంనుండి దేవుడు దించే ఉపాధి (వర్షం)లో, తద్వారా ఆయన మృతభూమికి జీవంపోసే (సస్యశ్యామలం చేసే) ప్రక్రియలో, గాలుల చలనంలోనూ బుద్ధిజ్ఞానాలు కలవారికి అద్భుత నిదర్శనాలున్నాయి. (45:1-5)

ఇవన్నీ దైవనిదర్శనాలు. వీటిని మేము నీ ముందు ఉన్నవి వున్నట్లు వివరిస్తున్నాం. దేవుడిని, ఆయన నిదర్శనాలు, సూక్తులను వదిలేస్తే ఇక ఏ విషయాన్ని వారు విశ్వసిస్తారు? (45:6)

3. పదార్థపూజారులు

మనం చనిపోయి, మట్టిలో కలిసి ఎముకల గూడుగా మారాక మళ్ళీ బ్రతికించి లేపబడతామట! అసంభవం. మనకు చేస్తున్న ఈ వాగ్దానం నెరవేరేది కాదు. జీవితం అంటే మరేమీ కాదు. ఈ ప్రపంచ జీవితమే జీవితం. ఇక్కడే మనం చావాలి, ఇక్కడే బ్రతకాలి మనం (మళ్ళీ బ్రతికించి) లేపబడే ప్రసక్తే లేదు. ఇతను దేవుని పేరుతో అభూతకల్పనలు ప్రచారం చేస్తున్నాడు. కనుక మనం ఇతణ్ణి ఎన్నటికీ నమ్మకూడదు.” (23:33-38)

వారిలా అంటారు: “జీవితమంటే ఈ ప్రాపంచిక జీవితమే. (ఇది తప్ప మరో జీవితం లేదు.) మేము చనిపోయాక మళ్ళీ బ్రతికించబడటమనే ప్రశ్నే తలెత్తదు.” వారు తమ ప్రభువు ముందు ప్రవేశపెట్టబడినప్పుడు నీవు వారి పరిస్థితి చూస్తే బాగుండు! అప్పుడు వారి ప్రభువు “ఇది యదార్థం కాదా?” అని అడిగితే “ఔను ప్రభూ! ఇది యదార్థమే” అంటారు వారు (గత్యంతరంలేక). “అయితే సత్యనిరాకరణకు పర్యవసానంగా ఇప్పుడు (నరక)యాతన చవిచూడండి” అంటాడు దేవుడు. (6:29,30)

విషయస్పష్టత కలిగిన మాసూక్తులు వినిస్తున్నప్పుడు “నీవు చెప్పేది నిజమైతే మా తాతముత్తాతల్ని లేపుకురా” అంటారు వారు. వారికిలా చెప్పి: “దేవుడే మిమ్మల్ని బ్రతికిస్తున్నాడు. ఆయనే మిమ్మల్ని చంపుతున్నాడు. ఆ తరువాత ఆయనే మిమ్మల్ని (మళ్ళీ బ్రతికించి) ప్రళయదినాన సమావేశపరుస్తాడు. ఆరోజు తప్పకుండా వస్తుంది. కాని చాలా మందికి (ఈ సత్యం) తెలియదు. (45:25,26)

వీరు సృష్టికర్త లేకుండానే తమంతట తాము తయారయి ఉనికిలోకి వచ్చారా? లేక తమకుతామే సృష్టికర్తలా? పోనీ, భూమ్యాకాశాల్ని సృష్టించారా వీరు? (అదేమీకాదు.) వీరి కసలు సత్యం మీద నమ్మకమే లేదు. వీరి దగ్గర నీ ప్రభువు నిక్షేపాలేమైనా ఉన్నాయా? లేక వాటి మీద వీరికేమైనా అధికారం ఉందా? (52:35-37)

సరే, చనిపోతున్న మనిషి ప్రాణం మీరు కళ్ళారా చూస్తుండగానే అతని కంఠం దాకా వచ్చి, బయటికి పోవడానికి సిద్ధంగా ఉన్నప్పుడు దాన్ని మీరెందుకు ఆపలేరు? మీరు ఎవరి అదుపాజ్ఞలో లేరనుకుంటే ఈపని ఎందుకు చేయలేరు? (56:83-84)

అసలు మీరు దేవుని పట్ల అవిశ్వాస వైఖరి ఎలా అవలంబిస్తారు? మీరు నిర్ణీవులు గా ఉన్నప్పుడు ఆయన మీకు జీవం పోశాడు. చివరికి ఆయనే మీ ప్రాణాలు తీసేవాడు.

(పునరుత్థాన దినాన) మీకు తిరిగి ప్రాణంపోసి లేపేవాడు కూడా ఆయనే. చివరికి ఆయన సన్నిధికి మీరు మరలి పోవలసివుంది. (2:28)

వారికి పూర్వం మేము ఎన్ని జాతుల్ని నిర్మాలించామో వారికి తెలియదా? ఆ జాతులు తమతమ కాలాల్లో ఎంతో వైభవోపేతంగా వెలిగాయి. వారికి మేము ప్రపంచం లో మీకు ప్రసాదించనటువంటి గొప్ప సామ్రాజ్యాలు ప్రసాదించాం. వారి కోసం ఆకాశం నుండి పుష్కలంగా వర్షం కురిపించాం. నేలపై ఎన్నో నదులు ప్రవహింపజేశాం. (కాని వారు మా పట్ల కృతఘ్నులైపోయారు.) చివరికి మేము వారు చేసిన పాపాలకు వారిని సమూలంగా తుడిచిపెట్టాం. వారి స్థానంలో ఇతర జాతులను తెచ్చాం. (6:5-6) మీకు పూర్వం కూడా అనేక పరిణామాలు సంభవించాయి కాస్త నేల నాలుగు చెరగులా తిరిగి చూడండి, తిరస్కరించినవారికి ఏం గతి పట్టందో! (3:137)

భూమ్యాకాశాల్లో ఉన్నవాటిని కళ్ళుతెరిచి చూడండని చెప్పి. సత్యాన్ని విశ్వసించాలన్న ఉద్దేశ్యం లేనివారికి ఎన్ని నిదర్శనాలు చూపినా, ఎన్ని హెచ్చరికలు చేసినా లాభంలేదు. పూర్వం ప్రజలు ఏ దుర్జినాలు చూశారో ఆ దుర్జినాల కోసం ఎదురుచూస్తున్నారా వీరు? ‘అయితే ఎదురుచూడండి, నేనూ మీతోపాటు ఎదురుచూస్తాన’ని చెప్పి. (10:101,102)

వారికిలా చెప్పి: “ప్రపంచంలో తిరిగి చూడండి, ఆయన ప్రాణికోటిని మొదటి సారి ఎలా సృజించాడో అలాగే మళ్ళీ ఆయన వాటి నుండి జీవరాసుల్ని పుట్టిస్తున్నాడు. ఆయన ప్రతి పని చేయగల సమర్థుడు, సర్వశక్తిమంతుడు. ఆయన తాను తలచిన విధంగా కొందరిని శిక్షిస్తాడు; కొందరిని కరుణిస్తాడు. చివరికి మీరంతా ఆయన వద్దకే పోవలసిఉంది. ఆయన పట్టునుండి భూమండలంలోనూ తప్పించుకోలేరు, ఆకాశం లోనూ తప్పించుకోలేరు. మిమ్మల్ని కాపాడే ఏ సహాయకుడూ, సంరక్షకుడూ ఉండడు. దేవుని సూక్తుల్ని, ఆయన దర్శనభాగ్యాన్ని నిరాకరించినవారు నా కారుణ్యకటాక్షాల పట్ల నిరాశచెందారు. వారికోసం వ్యధాభరితమైన శిక్ష కాచుకొని ఉంది. (29:20-23)

వీరిప్పుడూ ప్రపంచం తిరిగి చూడలేదా? తమకు పూర్వం గతించిన వారికి ఏం గతి పట్టందో వీరికి తెలియదా? వీరికన్నా వారు ఎంతో శక్తిమంతులు. వారు నేలను బాగా దున్నారు. వీరికంటే వారే భూమిని ఎక్కువ నిర్మాణకారాలతో వృద్ధిపరిచారు. వారి దగ్గరకు వారి ప్రవక్తలు స్పష్టమైన నిదర్శనాలు తెచ్చారు. దేవుడు వారికి అన్యాయం చేయలేదు. వారే (ఆత్మవంచనకు పాల్పడి) తమకు తాము అన్యాయం చేసుకున్నారు. చివరికి చెడ్డ పనులకు పాల్పడిన ప్రజలు ఘోరమైన దుష్ఫలితం చవిచూశారు. కారణం వారు దేవుని సూక్తులు తిరస్కరించి వాటిని పరిహసిస్తుండేవారు. (30:9,10)

ఇలా హద్దు మీరిపోయి (సత్యాన్ని) అనుమానిస్తూ ఎలాంటి ఆధారాలు, ప్రమాణాలు లేకుండానే దైవసూక్తుల విషయంలో పిడివాదం చేసే ప్రతి వ్యక్తిని దేవుడు దారి తప్పిస్తాడు. దేవుని దృష్టిలోనేగాక, విశ్వసించినవారి దృష్టిలో కూడా ఈవైఖరి చాలా హేయమైనది, అనుచితమైనది. దేవుడు అహంకారం, తలబిరుసుతనాలుగల ప్రతి దుర్మార్గుడి హృదయకవటాలు మూసివేస్తాడు. (40:34-35)

ఫిరొన్ (మరింత తలబిరుసుతో మాట్లాడుతూ) “హూమాన్! నాకోసం ఒక ఎత్తయిన గోపురం కట్టించు. నేను (దానిమీదెక్కి) ఆకాశమార్గాలకు చేరుకొని అక్కడ మూసా

ఆరాధించే దేవుడు ఉన్నాడో లేడో తొంగిచూస్తా. నాకైతే ఇతను పచ్చి అబద్ధాలకోరులా కన్నడుతున్నాడు” అని అన్నాడు. ఈవిధంగా ఫిరోన్ కు అతని దుష్కార్యాలన్నీ మనోహరమైనవిగా చేయబడ్డాయి. అతడు సన్మార్గం అవలంబించకుండా నిరోధించబడ్డాడు. ఫిరోన్ పన్నిన దుష్ట పన్నాగాలన్నీ (అతని) వినాశానికే దారితీశాయి. (40:36,37)

4. వర్షం, వృక్షజాతులు

ఆయనే ఆకాశం నుండి వర్షం కురిపించి (నేల నుండి) రకరకాల మొక్కలు మొలకెత్తిస్తున్నాడు. తిరిగి ఆ మొక్కల నుండి పచ్చటిపొలాలు, వృక్షాలు తీస్తున్నాడు. వాటి ద్వారా పొరలు పొరలుగా ఒకదానిపై మరొకటి పడివుండే ధాన్యం, గింజలు, కాయలు పండిస్తున్నాడు. ఖర్జూరమొగ్గల నుండి బరువుతో వ్రేలాడే పండ్లగుత్తులు సృజిస్తున్నాడు. ఆయనే ద్రాక్ష, ఆలివ్, దానిమ్మ తోటలు సృష్టిస్తున్నాడు. ఆలివ్, దానిమ్మ పండ్లు ఆకారంలో దాదాపు ఒకేలా ఉన్నా దేని ప్రత్యేకత దానికే ఉంటుంది. ఈ చెట్లు పుష్పించి, పండ్లుకాసి పండే తీరు చూడు. విశ్వసించేవారికి వాటిలో (అనేక) సూచనలు, నిదర్శనాలు ఉన్నాయి. (6:99)

ఆయనే మీకోసం ఆకాశం నుండి వర్షం కురిపిస్తున్నాడు. దాన్ని మీరూ తాగుతారు; మీ పశువులక్కూడా అది మేత సమకూరుస్తుంది. ఈ వర్షం ద్వారా ఆయన పంటలు పండిస్తున్నాడు. ఆలివ్, ద్రాక్ష, ఖర్జూర పండ్లు, ఇంకా ఇతర అనేకరకాల పండ్లు పండిస్తున్నాడు. యోచించేవారికి ఇందులో గొప్ప సూచనలు ఉన్నాయి. (16:10,11)

దేవుడే విత్తనాన్ని, టెంకను చీల్చి తీసేవాడు. ఆయనే నిర్జీవ పదార్థం నుండి జీవిని, జీవి నుండి నిర్జీవపదార్థాన్ని తీసేవాడు. ఈ పనులన్నీ చేసేవాడు దేవుడే కదా! అలాంటప్పుడు మీరు దారితప్పి ఎటు పోతున్నారు? (6:95)

దేవుడే ఆకాశం నుంచి వర్షం కురిపిస్తున్నాడు. దాన్ని నదీనదాలన్నీ తమతమ పరిమాణాలకు సరిపడేలా తీసుకొని పారుతున్నాయి. ఆ వర్ష సమయంలో వరదలోచ్చినప్పుడు వాటి ఉపరితలంపై నురుగులుకూడా ఏర్పడుతాయి. ప్రజలు నగలు-పాత్రలు తయారు చేయడానికి అగ్నిలో కరిగించే లోహాలపై కూడా ఇలాంటినురుగులే ఏర్పడుతాయి. ఈ ఉపమానంతో దేవుడు సత్యాసత్యాల వ్యవహారాన్ని స్పష్టంగా వివరిస్తున్నాడు. (13:17)

వారెప్పుడూ భూమిని పరికించి చూడలేదా? మేమందులో రకరకాలతో కూడిన ఎంతో మంచి వృక్షజాతులు పుట్టించాం. నిస్సందేహంగా ఇందులో గొప్ప సూచన ఉంది. కాని వారిలో అనేకమంది సత్యాన్ని విశ్వసించనివారే ఉన్నారు. (26:7,8) దేవుడే ఆకాశం నుండి వర్షం కురిపిస్తున్నాడు. ఆయనే దాని ద్వారా మృతభూమికి జీవం పోస్తున్నాడు. (సత్యబోధ) ఆలకించేవారికి ఇందులో గొప్ప సూచన ఉంది. (16:65)

దేవుడు మేఘాలను మెల్లమెల్లగా ఎలా నడిపిస్తున్నాడో మీరు గమనించడం లేదా? తరువాత ఆయన ఆ మేఘాలను పరస్పరం కలిపేస్తాడు. ఆ తరువాత వాటిని పొరలు పొరలుగా చేసి ఓ పెద్ద మేఘమాలికను రూపొందిస్తాడు. ఆపై అందులో నుంచి వర్షం కురుస్తుంది. ఇదంతా మీరు చూస్తూనే ఉంటారు. ఆయన (నేల నుండి) పైకి ఉబికి వచ్చిన కొండల కారణంగా ఆకాశం నుండి వడగండను కూడా కురిపిస్తాడు. తద్వారా

ఆయన తానుతలచిన విధంగా కొందరికి నష్టం కలిగిస్తాడు; మరికొందరిని వాటి నుంచి కాపాడుతాడు. ఆ మేఘావృత నింగిలోని మెరుపు కళ్ళను మిరుమిట్లు గొలిపి దృష్టిని చెదరగొట్టుంది. రేయింబవళ్ళ చక్రభ్రమణానికి కూడా ఆయనే మూలకారకుడు. కళ్ళన్నవారికి ఇందులో కనువిప్పు కలిగించే గుణపాఠం ఉంది. (24:43,44)

దేవుడు ఆకాశం నుండి ఎలా వర్షం కురిపిస్తున్నాడో మీరు పరికించి చూడలేదా? ఆ వర్షం ద్వారా మేము అనేక రకాల పండ్లు ఉత్పత్తి చేస్తున్నాం. వాటి రంగు రకరకాలుగా ఉంటుంది. పర్వతాలలో కూడా తెల్లచారలు, ఎర్రచారలు, నల్లచారలతో రంగు రంగుల పర్వతాలున్నాయి. అదేవిధంగా మానవుల్లో, జంతువుల్లో, పశువుల్లో కూడా వివిధ రంగులున్నాయి. దేవుని దాసులలో జ్ఞానులు మాత్రమే (ఈప్రకృతి యదార్థాలు గమనించి) దేవునికి భయపడతారు. (35:27,28)

ఆయనే తన కారుణ్యానికి (వర్షానికి) ముందు (చల్లటి)గాలిని శుభవార్తగా పంపుతున్నాడు. తర్వాత ఆకాశాన్నుండి స్వచ్ఛమైన నీటిని వర్షింపజేస్తున్నాడు. దానిద్వారా మేము మృతభూమికి జీవం పోస్తున్నాం. మరోవైపు మేము సృష్టించిన జీవరాసుల్లో అనేకమంది మానవులకు, జంతువులకు ఆ నీటిని త్రాగిస్తున్నాం. ప్రజలు గుణపాఠం నేర్చుకోడానికి ఈ మహిమను మాటిమాటికి వారిముందుకు తెస్తున్నాం. కాని చాలామంది తిరస్కారం, కృతఘ్నతలు తప్ప మరోవైఖరి అవలంబించడానికి సిద్ధంగా లేరు. మేము తలచుకుంటే ప్రతి ఊరికీ ఒక హెచ్చరించేవాణ్ణి (దైవప్రవక్తను) నియమించేవాళ్ళము. కనుక ప్రవక్తా!... ఈ ఖుర్ఆన్ తీసుకొని వారితో అవిశ్రాంతపోరాటం జరుపుతూఉండు. (25:48-52)

దేవుడు శిష్టవచనాన్ని దేంతో పోల్చాడో మీరు గమనించారా? ఓ మేలుజాతి వృక్షం ఉంది. దాని వేళ్ళు నేలలో లోతుకు దృఢంగా పాతుకుపోయాయి. దానిశాఖలు ఆకాశం దాకా విస్తరించాయి. అనుక్షణం అది తన ప్రభువాజ్ఞతో సుమధుర ఫలాలు ఇస్తోంది. ప్రజలు గుణపాఠం నేర్చుకోవడానికే దేవుడు ఇలాంటి ఉదాహరణలు ఇస్తున్నాడు. దీనికి భిన్నంగా దుష్టవచనాన్ని నేల ఉపరితలం నుండి పెరికివేసి నాసిరకం చెట్టుతో పోల్చవచ్చు. దానికి ఎలాంటి స్థిరత్వమూ, దృఢత్వమూ ఉండవు. (14:24-26)

వినండి, ఇహలోకజీవితం ఒకఆట, తమాషా, బాహ్యపటాటోపం, పరస్పరం బడాయి చెప్పుకొని గర్వించడం, సంతానం, సిరిసంపదలలో ఒకర్నొకరు మించిపోవడానికి ప్రయత్నించడం తప్ప మరేమీ కాదు. ఐహికజీవితాన్ని ఇలా పోల్చవచ్చు: వర్షంతో ఎదిగిన మొలకల్ని చూసి రైతులు సంబరపడిపోతారు. తర్వాత ఆ పొలం పంటకు వచ్చి ఎర్ర బారడం కనిపిస్తుంది. ఆ తర్వాత తుప్పగా (గడ్డిపరకలుగా) మారిపోతుంది. (57:20)

5. పశుపక్ష్యాదులు

మీ కోసం పశువుల్లో కూడా గుణపాఠం ఉంది. వాటి పొట్లలోని పేడకు, రక్తానికి మధ్య నుండి మేమొక (సుమధుర) పానీయం తీసి మీకు త్రాగడానికి ప్రసాదిస్తున్నాము. అంటే స్వచ్ఛమైన పాలు. త్రాగేవారికి ఇవి ఎంతో కమ్మగా ఉంటాయి. అలాగే ఖర్జూర పండ్ల నుండి, ద్రాక్షపండ్ల నుండి కూడా మేమొక విధమైన పానీయం తీసి మీకు త్రాగడానికి ఇస్తున్నాం. దాన్ని మీరు మత్తుపానీయంగా, పరిశుద్ధ ఆహారంగా తయారు చేస్తారు. బుద్ధిమంతులకు ఇందులో కూడా గొప్పసూచన ఉంది. (16:66,67)

వారు ఆకాశంలో ఎగిరే పక్షుల్ని చూడలేదా?² వాటిని (శూన్యంలో) దేవుడు తప్ప మరెవరైనా నిలిపిఉంచగలరా? విశ్వసించేవారికి ఇందులో గొప్ప సూచనలున్నాయి. (16:79) వీరు తమమీద రెక్కలు జాపుతూ, ముడుస్తూ ఎగిరే పక్షుల్ని పరికించి చూడలేదా? వాటిని (ఎఆధారంలేకుండా) పట్టిఉంచేవాడు కరుణామయుడు తప్ప మరెవరూ లేరు. ఆయన ప్రతి సృష్టిరాసిని పర్యవేక్షిస్తున్నాడు. (67:19)

ఆయన జంతుజాలాన్ని సృష్టించాడు. వాటిలో మీకోసం ఆహారమూ, దుస్తులూ ఉన్నాయి. వివిధరకాల ప్రయోజనాలు కూడా ఉన్నాయి. వాటిని మీరు ఉదయం మేపడానికి తీసికెళ్తున్నప్పుడు, సాయంత్రం (ఇండ్లకు) తోలుకొస్తున్నప్పుడు వాటిని చూస్తూ మీరెంతో ఆనందిస్తారు. అదీగాక, మీరెంతో శ్రమ పడనిదే చేరుకోలేని ప్రదేశాలకు సైతం అవి మిమ్మల్ని మోసుకొని సునాయాసంగా వెళ్తాయి...మీరు స్వారీ చేయడానికి, మీ జీవితానికి శోభ చేకూర్చడానికి ఆయన గుర్రాలు, గాడిదలు, కంచర గాడిదలను కూడా సృష్టించాడు. ఆయన మీకోసం మీకు తెలియని ఎన్నో వస్తువుల్ని సృష్టించాడు. (16:5-8)

నీ ప్రభువు తేనెటీగకు సందేశం పంపుతూ “కొండల్లో, చెట్లలో, పందిళ్ళపై ఎక్కించిన లతల మధ్య తేనెతెట్టు నిర్మించుకో. రకరకాల పండ్లరసాన్ని (పుష్పమకరందాన్ని) ఆస్వాదిస్తూ నీప్రభువు సుగమం చేసిన మార్గాలలో నడు” అని ఆదేశించాడు. ఈ తేనెటీగ నుంచి ఒక విధమైన రంగురంగుల పానకం వెలువడుతుంది. అందులో ప్రజలకు స్వస్థత కూడా ఉంది. యోచించేవారికి ఇందులో గొప్ప సూచన ఉంది. (16:68-69)

దేవుడు మీకోసం మీగృహాలను ప్రశాంతనిలయాలుగా చేశాడు. ఆయన మీకోసం పశువుల చర్మాలతో తేలికపాటి గుడారాలు (కూడా) నిర్మించాడు. మీరు ప్రయాణంలో ఉన్నా, ఒకచోట బసచేసినా అవి (మోసుకెళ్ళడానికి) తేలిగ్గా ఉంటాయి. ఆ పశువుల రోమాలతో, ఉన్నితో, వెండ్రుకలతో మీరు ధరించే, వాడుకునే వివిధ వస్తువులు తయారు చేస్తారు. అవి కొంతకాలం వరకు మీకు ఉపయోగపడుతున్నాయి. (16:80)

దేవుడు తాను సృష్టించిన అనేక వస్తువుల ద్వారా మీకోసం నీడ ఏర్పాటు చేశాడు. ఆశ్రయం కోసం కొండలలో గుహలు నిర్మించాడు. ఎండవేడిమి నుండి కాపాడే, యుద్ధంలో రక్షణకవచాలుగా ఉపయోగపడే దుస్తులు సృజించాడు. మీరు విధేయులై ఉంటారనే దేవుడు మీకిలా అనేక ప్రయోజనాలు చేకూర్చి మేలుచేశాడు. (16:81)

6. మానవ పుట్టుక

మానవుడు తాను ఎలాంటి పదార్థంతో పుట్టించబడ్డాడో ఆలోచించాలి. వెన్నెముకకు, ప్రక్కటెముకలకు మధ్య నుండి దూకుడుగా వెలువడే ద్రవపదార్థంతో అతను పుట్టించబడ్డాడు. (అలాగే) అతడి మళ్ళీ బ్రతికించే శక్తి కూడా ఆ సృష్టికర్తకు ఉంది. (86:5-7)

ఆయన మిమ్మల్ని మట్టితో సృజించాడు. తరువాత మీరు ఒక్కసారిగా మానవులై పోయి విస్తరిస్తూ పోయారు. ఆయన సూచనల్లో ఇదొక సూచన. ఆయన మీకోసం

2. వక్షుల్లో దాదాపు 14 వేల జాతులున్నాయి. కొన్ని రకాల పక్షులు ఆకాశంలో 8 కిలోమీటర్ల ఎత్తు వరకు ఎగరగలుగుతాయి. మరికొన్ని నేలపై వాలకుండా ఏకధాటిగా రెండు వారాలదాకా ఎగరగలుగుతాయి.

మీజాతి నుండే జీవిత భాగస్వాము(స్త్రీ)లను సృజించాడు, వారి దగ్గర మీరు సౌఖ్యం పొందడానికి. ఇంకా ఆయన మీ మధ్య ప్రేమానురాగాలు, దయాదాక్షిణ్యాలను కూడా జనింపజేశాడు. ఇది కూడా ఆయన సూచనల్లోనిదే... (30:20-21)

విశ్వసించేవారికి ధరణిపై అనేక నిదర్శనాలున్నాయి. స్వయంగా మీ (ఆస్తిత్వం)లో కూడా ఉన్నాయి.³ మీరీ విషయాన్ని గురించి యోచించరా? (51:20-21)

దేవుడు మిమ్మల్ని మీకేమీ తెలియని స్థితిలో మీతల్లల గర్భాల నుండి తీశాడు. ఆయన మీకు చూడటానికి కళ్ళిచ్చాడు, వినడానికి చెవులిచ్చాడు, ఆలోచించడానికి

3. ఎలక్ట్రానిక్ పరిభాషలో మనిషి బ్రహ్మాండమైన ‘రోబో’అని చెప్పవచ్చు. కాని మానవుడు ఎంత శక్తిమంతమైన రోబో నిర్మించినా, ఆరోబో కన్నా మానవుడే వేల రెట్లు శక్తిమంతుడు.

మన శరీరావయవాలలో కళ్ళు ఎంతో సున్నితమైనవి. రాత్రివేళ చీకటిలో ఒక కొండ శిఖరం మీద నిలబడి యాభై మైళ్ళ దూరాన ఉండే మంటను సైతం అవి చూడగలుతాయి. వెల్చురు నుంచి చీకట్లోకి వచ్చిన మరుక్షణం మన కళ్ళు కాంతికి సంబంధించి అంతకు ముందుకంటే పదిరెట్లు నిశితత్వాన్ని సంతరించుకుంటాయి. ఇరవై నిమిషాలు మనం ఇలాగే చీకట్లో ఉంటే ఆరువేల రెట్లు, నలభై నిమిషాలుంటే పాతికవేల రెట్లు నిశితత్వాన్ని సంతరించుకుంటాయి.

శాస్త్రవేత్తలు ఇటీవల పుట్టుకతో అంధత్వం వచ్చినవారి కోసం చిన్న సైజు మానిటర్, వీడియో కెమెరాలతో ఒక హెల్మెట్ తయారుచేశారు. ఇంత చేసినా అది పుట్టుగ్రుడ్డికి రెండు పిక్చర్ల కంటే ఎక్కువ రిజల్యూషన్ ఇవ్వలేకపోయింది. దానివల్ల ముందునుంచి ఎవరైనా మనిషి నడచిపోతే ఆ పుట్టుగ్రుడ్డికి ఏదో వస్తువు తన కళ్ళ ముందునుంచి కదలిపోతున్నట్లు కన్పించింది. దీన్నిబట్టి దైవం మనకు ప్రసాదించిన సహజసిద్ధమైన కళ్ళు ఎంత విలువైనవో అర్థమవుతుంది. అదేవిధంగా ఇతర అవయవాలను గురించి కూడా ఆలోచించవచ్చు.

మన రక్తంలో ఎర్రకణం 4 నెలలు సజీవంగా ఉంటుంది. సజీవంగా ఉండే ఈ 4 నెలల కాలంలో ఎర్రకణం సుమారు వెయ్యి మైళ్ళ దూరం ప్రయాణిస్తుంది. ప్రతి మనిషీ గంటకు ఆరు లక్షల మృత చర్మకణాలను విసర్జిస్తాడు. వీటన్నిటినీ సూక్ష్మజీవులు తినేస్తాయి. మనిషి చర్మంలోని ప్రతి చదరపు అంగుళంలో సగటున 3 కోట్ల 20 లక్షల సూక్ష్మజీవుల చొప్పున మొత్తం శరీరం మీద దాదాపు సూరు లక్షల కోట్ల సూక్ష్మజీవులు ఉంటాయని తెలుస్తోంది.

మానవమెదడు అద్భుతమైనది. ఇందులో ప్రతిసెకండుకు లక్ష రకాల రసాయనిక చర్యలు జరుగుతాయి. మానవుని మెదడు, మెదుల్లా అబ్లాంగేటాలను ఒక రకంగా కంప్యూటర్లోని హార్డ్ డిస్క్ (HDD), ర్యామ్ (ఘోషాలతో పోల్చవచ్చు). మానవ మెదడు ఏకకాలంలో 8కోట్ల 60లక్షలకు పైగా చిన్నచిన్న సమాచారసంకేతాలు రికార్డు చేసుకోగల్గుతుంది. అయితే ఇందులో 1% సమాచారాన్ని మాత్రమే సేవ్ (SAVE) చేసుకొని, మిగతా 99% సమాచారాన్ని పనికి రానిదిగా పదిలేస్తుంది. ఎంత పెద్ద కంప్యూటర్ అయినా మానవ మేధతో సరితూగలేదు. మానవ మేధతో సరితూగే కంప్యూటర్ తయారు చేయాలంటే, అది న్యూయార్క్లోని 1250 మీటర్ల ఎత్తుగల ఎంపైర్ బిల్డింగ్ అంత పెద్దగా తయారవుతుంది. ఇది సాధ్యం కాదు. మానవ శరీరనిర్మాణం దాదాపు 10,00,000 కోట్ల జీవకణాల సముదాయంతో జరిగిందని అంచనా.

ఇవన్నీ దేవుని ఏకత్వానికి, ఆయన శక్తిసామర్థ్యాలకు నిదర్శనాలని, ఈ నిదర్శనాల ద్వారా గుణపాఠం నేర్చుకోవాలని దైవగ్రంథం మానవునికి హితోపదేశం చేస్తోంది.

హృదయాన్నిచ్చాడు. మీరు కృతజ్ఞత చూపుతారనే ఆయన ఇవన్నీ మీకిచ్చాడు. (16:78)

మేము మిమ్మల్ని క్షుద్రబిందువుతో పుట్టించలేదా? దాన్ని నిర్ణీతకాలం వరకు ఓచోట (స్త్రీగర్భంలో) భద్రపరచలేదా? చూశారా, ఈపని చేసే శక్తి మాకే ఉంది. మేము అద్భుత శక్తిసామర్థ్యాలు కలవారం. ధిక్కారులకు ఆరోజు వినాశంతప్పదు.(77:20-24): మిమ్మల్ని ఆయన మీతల్లల గర్భాలలో మూడేసి చీకటిపొరలలోఉంచి, ఒకదాని తర్వాత ఒకటిగా రూపకల్పనచేస్తున్నాడు. (39:6); ఆయన మానవుణ్ణి వీర్యబిందువుతో పుట్టించాడు. అలాంటి మానవుడు (పెద్దవాడై) చూస్తుండగానే జగడాలమారిగా తయారయ్యాడు.(16:4)

మేమీ (దైవప్రాతినీధ్య) బాధ్యతను మొదట్లో భూమ్యాకాశాల ముందు, పర్వతాల ముందు పెట్టాము. కాని అవి భయపడిపోయి ఈ బాధ్యతాభారం మోయడానికి సిద్ధపడలేదు. కాని మానవుడు మాత్రం (మహా ఒరగబెట్టే వాడిలా ముందుకొచ్చి) దీన్ని తన భుజాల పైకెత్తుకున్నాడు. (ఇప్పుడీ బాధ్యతను నిర్వహించడానికి నిరాకరిస్తున్నాడు.) నిజంగా మానవుడు మహార్యార్థుడు, పరమమూర్ఖుడయి పోయాడు. (33:72)

మానవులారా! మీ ప్రభువుకు భయపడండి. ఆయన మిమ్మల్ని ఒకే ప్రాణి ద్వారా సృష్టించాడు. అదే ప్రాణి నుండి దాని జతను సృష్టించాడు. తిరిగి వారిరువురి నుండి కోటానుకోట్ల మంది స్త్రీపురుషుల్ని లోకంలో విస్తరింపజేశాడు. మీరు ఒకరిద్వారా మరొకరు తమ అవసరాలు గడుపుకోవడానికి దేవుని పేరును ఒక సాధనంగా చేసుకుంటారు. అలాంటి దేవునికి భయపడండి. రక్షణంబంధీకులతో మీకేర్పడివున్న సహజ బాంధవ్యాన్ని తెంచకండి. దేవుడు మీ చర్యల్ని ఓకంట గమనిస్తున్నాడన్న సంగతి మరచిపోకండి. (4:1)

7. మానవునికి దైవోపకారాలు

దేవుడు మీకోసం భూమ్యాకాశాల్లోని సమస్త వస్తువుల్ని అదుపులో ఉంచిన సంగతి మీరు గమనించలేదా? అదీగాక ఆయన తన గోచర, అగోచర మహాభాగాలు (ఎన్నో) మీకోసం సమకూర్చాడు. కాని మానవుల్లో కొందరు ఎలాంటి జ్ఞానంగాని, హితబోధగాని, కాంతి ప్రసాదించే గ్రంథంగాని లేకుండానే దేవుని విషయంలో జగడమాడుతున్నారు. (31:20). మీరు భూమి ఉపరితలంపై (నిశ్చింతగా) తిరిగేందుకు ఆయనే దాన్ని అదుపులో ఉంచాడు. దేవుడు ప్రసాదించిన ఉపాధి (ఒనరులు) అనుభవించండి. చివరికి మీరు (మరణానంతరం) ఆయన సన్నిధికే పునర్జీవులయి పోవలసి ఉంది. (67:15)

ఆయన సూచనల్లో భూమ్యాకాశాల నిర్మాణం, మీ భాషలు, వర్గ వ్యత్యాసాలు కూడా ఉన్నాయి. విజ్ఞులకు ఇందులో అనేక నిదర్శనాలు ఉన్నాయి. ఆయన సూచనల్లో రాత్రివేళ మీరు పడుకోవడం, పగలు మీరాయన అనుగ్రహాన్ని (ఉపాధిని) అన్వేషించడం కూడా ఉన్నాయి. ఆలకించేవారికి ఇందులో అనేక నిదర్శనాలున్నాయి. (30:22,23)

మానవులారా! మిమ్మల్ని, మీ పూర్వీకుల్ని సృష్టించిన మీ ప్రభువును ఆరాధించండి. అప్పుడే మీరు రక్షించబడతారని ఆశించగలరు. ఆయనే మీ కోసం నేలను పాస్చుగా, నింగిని కప్పగా చేశాడు. ఆయనే పైనుండి వర్షం కురిపించి తద్వారా ఆయన రకరకాల పండ్లా-పంటలు పండించి మీకు ఆహారం సమకూర్చుతున్నాడు. కనుక ఈయదార్థాలు తెలిసిన తర్వాత మీరు ఇతర శక్తుల్ని దేవునికి సాటి కల్పించకండి. (2:21,22)

మేము మా ప్రవక్తలకు నిర్దిష్టమైన సూచనలు, నిదర్శనాలను ఇచ్చి పంపాము. వాటితోపాటు దివ్యగ్రంథాలను, జనం న్యాయానికి కట్టుబడి ఉండేందుకు కొలమానాన్ని కూడా అవతరింపజేశాము. అలాగే ఇనుముని కూడా అవతరింపజేశాం. ఇందులో చాలా శక్తి, ప్రజలకు ప్రయోజనాలున్నాయి. దేవుడు ఈ ఏర్పాట్లన్నీ చేయడానికి కారణం, ఎవరు తనను చూడకుండా తనకు, తన ప్రవక్తలకు సహాయం చేస్తాడో అతణ్ణి ఆయన పరీక్షించదలిచాడు. దేవుడు ఎంతో బలాధ్యుడు, మహా శక్తిమంతుడు. (57:25)

మేము భూమిని విశాలపరచి నివాసయోగ్యంగా రూపొందించలేదా? దానిపై పర్వతాలను మేకులుగా పాతలేదా? మిమ్మల్ని జంటలుగా సృష్టించలేదా? మీ నిద్రను సౌఖ్య సాధనంగా చేయలేదా? రాత్రిని విశ్రాంతి వేళగా, పగటిని జీవనోపాధి సమయంగా చేయలేదా? మీపైన దృఢమైన ఏడు ఆకాశాలు నిర్మించలేదా? వేడిని వెదజల్లే తేజోవంతమైన దీపాన్ని సృజించలేదా? ధాన్యం, కూరగాయలు, దట్టమైన తోటల పెరుగుదల కోసం మేఘాల నుండి ధారాపాత వర్షం కురిపించడం లేదా? (78:6-16)

ఆయనే మానవుణ్ణి గడ్డకట్టిన రక్తంతో సృజించాడు. చదువు. నీ ప్రభువు మహోన్నతుడు. ఎంతో ఉదారుడు. ఆయన మానవునికి కలం ద్వారా అతను ఎరగని జ్ఞానం నేర్పాడు. (కనుక మానవుడు అజ్ఞానిగా ప్రవర్తిస్తూ అపమార్గం పట్టడానికి) ఎంతమాత్రం వీల్లేదు. మానవుడు తననుతాను గొప్పవాణ్ణి, నిరపేక్షాపరుణ్ణి భావించి విద్రవిగుతున్నాడు. అతను చివరికి నీప్రభువు సన్నిధికే మరలిపోవలసిఉంది. (96:3-8)

మీరు దేవుని అనుగ్రహాలు లెక్కించ దలచుకుంటే వాటిని ఎన్నటికీ లెక్కించలేరు. నిజంగా ఆయన గొప్పక్షమాశీలి, పరమ దయామయుడు (16:18). మానవుల పట్ల నీ ప్రభువు అమిత దయాళువు. కాని చాలామంది (ఆయనకు) కృతజ్ఞత చూపరు (27:73). ఇలా మీరు కోరినదంతా ఆయన మీకు ప్రసాదించాడు. అనంతమైన దైవానుగ్రహాలను మీరు లెక్కించాలనుకున్నా లెక్కించలేరు. అయితే (ఇన్ని అనుగ్రహాలు పొందినా) మానవుడు చాలా కృతఘ్నుడుగా, అన్యాయపరుడుగా తయారయ్యాడు. (14:34)

8. సర్వజ్ఞాని, సర్వశక్తిమంతుడు

భూమ్యాకాశాలను ఆ దేవుడే సృష్టించాడు. ఆయన ఏదైనా చేయదలచుకుంటే 'అయిపో' అంటే చాలు, అది ఇట్టే అయి తృటిలో ఉనికిలోకి వస్తుంది. (2:117)

జీవన్మరణాలకు మేమే మూలకారకులం. మీరు కొన్నాళ్ళు మాత్రమే ఉండి వట్టి చేతులతో ఈలోకం నుంచి వెళ్ళిపోయేవారు. మేమే అందరికీ వారసులం. పూర్వం గతించినవారిని కూడా మేము చూశాం. ఇకముందు వచ్చేవారు కూడా మా దృష్టిపథంలో ఉన్నారు. నీ ప్రభువు వారందరి (ప్రళయ దినాన) తప్పకుండా సమావేశపరుస్తాడు. ఆయన ఎంతో వివేకవంతుడు, అపార జ్ఞాన సంపన్నుడు. (15:23-25)

అగోచర విషయాలకు సంబంధించిన నిగూఢ రహస్యాలన్నీ ఆయనకు మాత్రమే తెలుసు. ఆయనకు తప్ప వాటిని గురించి మరెవరికీ తెలియదు. నదీనదాల్లో, కీకారణ్యాల్లో ఏముందో ఆయనకే తెలుసు. చెట్టునుండి రాల్చే ఏకా ఆయన దృష్టి పథం నుండి తప్పించుకోజాలదు. చివరికి భూపొరలలో నిక్షిప్తమైఉండే విత్తనం సైతం ఆయన

జ్ఞానపరిధిలో ఉంటుంది. పచ్చి వస్తువులు, ఎండు వస్తువులు సైతం ఆయన దగ్గర స్పష్టంగా గ్రంథస్తం చేయబడి ఉన్నాయి. (6:59)

రాత్రివేళ మీ ఆత్మలను స్వాధీనం చేసుకునేవాడు, పగటివేళ మీరు చేసే పనులు గమనించేవాడు కూడా ఆయనే. మీ నిర్ణీతజీవితకాలం సాగడానికి మరునాడు మిమ్మల్ని దైనందిన ప్రపంచంలోకి పంపుతున్నవాడు కూడా ఆయనే. చివరికి ఓరోజు మీరంతా ఆయన సన్నిధికి మరలిపోవలసి ఉంది. అప్పుడాయన మీరు (ఇహలోకంలో ఉండగా) ఏమేమి చేస్తుండేవారో మీకు తెలియజేస్తాడు. (6:60)

అల్లాహ్‌యే మీ ప్రభువు, పోషకుడు. ఆయనే భూమ్యాకాశాలను ఆరు దినాలలో సృష్టించాడు. తర్వాత తన అధికార సింహాసనం అధిష్టించాడు. ఆయనే రాత్రిని పగటిపై కప్పుతున్నాడు. తిరిగి పగటి వెనుక రాత్రి పరుగెడుతూ వస్తుంది. ఆయనే సూర్య చంద్ర నక్షత్రాలను సృష్టించినవాడు. సకల సృష్టిరాసులూ ఆయన ఆజ్ఞే శిరసావహిస్తున్నాయి. వినండి! సృష్టి ఆయనదే, ఆజ్ఞ (అధికారం) కూడా ఆయనదే⁴. (7:54)

వినండి! భూమ్యాకాశాల్లో ఉన్నదంతా దేవునిదే. వినండి! దేవుని వాగ్దానం నిజమైనది. కాని చాలామంది గ్రహించడంలేదు. దేవుడే జీవన్మరణాలకు మూలకారకుడు. మీరంతా ఆయన దగ్గరికి చేరుకోవలసి ఉంటుంది. (10:55,56) నింగి నుండి నేలవరకు సమస్త విశ్వవ్యవహారాల నిర్ణయాలు ఆయనే తీసుకుంటాడు. వాటివివరాలు మీలెక్క ప్రకారం వేయి సంవత్సరాలకు సమానమైన ఒక దినం⁵లో ఆయన సన్నిధికి చేరుతాయి. (32:5)

భూమ్యాకాశాల్లోని సమస్త వస్తువులకు యజమాని అయిన దేవుడే స్తుతింపదగిన వాడు. పరలోకంలో కూడా ఆయనే ప్రశంసనీయుడు. ఆయన ఎంతో వివేకవంతుడు, సర్వం తెలిసినవాడు. భూలోకానికి చేరుతున్నదేమిటో, భూలోకం నుండి వెలువడుతున్న దేమిటో, ఆకాశం నుండి దిగుతున్నదేమిటో, ఆకాశంలోకి ఎక్కి పోతున్నదేమిటో అంతా ఆ దేవునికి తెలుసు. ఆయన అమిత దయామయుడు, గొప్ప క్షమాశిలి. (34:1-2)

4. దేవుడు విశ్వాన్ని సృష్టించిన సృష్టికర్త మాత్రమేకాదు, ఆయన ఈ విశ్వానికి పాలకుడు, ప్రభువు, సర్వాధికారి, శాసనకర్త కూడా. సూర్యచంద్రనక్షత్రాలు ఆయన నిర్దేశించిన నియమావళి ప్రకారమే తమ విధులు నిర్వహిస్తున్నాయి. పశువులు, పక్షులు, వృక్షాలు, ఇతర అనేక సృష్టితాలు ఆయన శాసనాల ప్రకారమే తమతమ భౌతిక ధర్మాలు నెరవేరుస్తున్నాయి. స్వయంగా మానవుని అవయవాలు కూడా దేవుడు నిర్దేశించిన నిబంధనల మేరకే తమ సహజ కార్యాలు నిర్వహిస్తున్నాయి. కనుక దేవుడు మానవునికి పరీక్ష నిమిత్తం ప్రసాదించబడిన స్వేచ్ఛా స్వాతంత్ర్యాలను సద్వినియోగం చేసుకుంటూ, దేవుని అభీష్టం ప్రకారమే జీవితం గడపాలని, అందులోనే అతని ఇహపరాల సాఫల్యం ఉందని ఖుర్ఆన్ తెలియజేస్తోంది.

5. సత్యాన్ని నిరాకరిస్తే దైవశిక్ష వచ్చిపడుతుందన్న దైవప్రవక్త హెచ్చరికను అవిశ్వాసులు ఖాతరు చేయకుండా “మేము ఎన్నోసార్లు నిన్ను వ్యతిరేకించాం. అనేక సంవత్సరాలు గడచి పోయాయి. కాని మామీద ఎలాంటి శిక్ష వచ్చిపడలేదే!” అని ఎత్తిపొడిచారు. అప్పుడు దేవుడు తన దృష్టిలో కొన్ని సంవత్సరాలు లెక్కలోకి రావు, మీ లెక్క ప్రకారం వెయ్యేండ్లు గడచినా తన దృష్టిలో అది ఒక్కరోజు మాత్రమేనని, అంతమాత్రాన సత్యతిరస్కారుల్ని వదలిపెట్టామని అర్థం కాదని తెలియజేస్తున్నాడు.

వారికిలా చెప్పు: “నా ప్రభువు మాటలను వర్ణించడానికి సముద్రంలోని నీరంతా సిరాగా మార్చిరాసినా, ఆ సిరా మొత్తం అయిపోతుంది గాని, నాప్రభువు మాటలు పూర్తి కావు. అంతేకాదు, ఇంకాఅంతటి సిరా తెచ్చినా అదీ సరిపోదు.” (18:109) ప్రపంచంలోని చెట్లన్నిటిని కలాలగాను, యావత్తు సముద్రజలాలతో పాటు అదనంగా మరో ఏడు సముద్రాల నీటిని సిరాగాను మార్చి (రాసి)నా దేవునికి సంబంధించిన విషయాలు పూర్తి కావు. దేవుడు అపార శక్తివంతుడు, అసాధారణ వివేకవంతుడు. (31:27)

9. హెచ్చరికలు

మేము స్వయంగా మిమ్మల్ని సృష్టించామే, మరి మీరెందుకు (మామాట) అంగీకరించరు? మీరు వదిలే రేతన్న గురించి ఎప్పుడైనా ప్రశాంతంగా ఆలోచించారా? దాని ద్వారా శిశువుని రూపొందిస్తున్నది మీరా లేక మేమా? మేము మీకోసం మరణం నిర్ణయించాం. మేము మీ రూపురేఖల్ని మార్చి మీరెరుగని ఆకారంలో మిమ్మల్ని తిరిగి సృజించలేని అశక్తులం కాము. (మేము తలచుకుంటే ఏదైనా చేయగలం.)- (56:61)

మీకు మీ తొలిపుట్టుక గురించి తెలిసేవుంది. (ఈ విషయంలో మా శక్తిసామర్థ్యాల్ని మీరు అనుదినం చూస్తూనే ఉన్నారు.) అలాంటప్పుడు (మరణానంతరం కర్మవిచారణ కోసం మిమ్మల్ని పునర్జీవింపజేస్తామన్న మామాటల్ని) మీరెందుకు గ్రహించరు? (56:62)

మీరు పాలాల్లో నాటే విత్తనాల్ని గురించి ఆలోచించారా? ఆ విత్తనాలతో పంటలు మీరు పండిస్తున్నారా లేక మేమా? మేము తలచుకుంటే ఆ పంటపొలాల్ని నుగ్గునుగ్గు చేసేయగలం. అప్పుడు మీరు విచారపడుతూ “అయ్యయ్యా! మా శ్రమ, పెట్టుబడి అంతా వృధా అయ్యిందే! అసలు మా నొసటే దొర్లొగ్యం రాసిఉంది” అని రకరకాలుగా చెప్పుకుంటారు. సరే, మీరు త్రాగే నీటిని కళ్ళుతెరిచి చూశారా? దాన్ని మేఘాల నుండి మీరు కురిపిస్తున్నారా లేక మేమా? మేము తలచుకుంటే దాన్ని తీవ్రమైన ఉప్పు నీటిగా మార్చేయగలం. మరి మీరు (మాపట్ల) ఎందుకు కృతజ్ఞులై ఉండరు? (56:63-70)

పోనీ, మీరు మండించే ఈ నిప్పు గురించి ఎప్పుడైనా కాస్త ఆలోచించారా? దానికి ఉపయోగపడుతున్న చెట్లను మీరు సృష్టించారా లేక మేమా? మేము దాన్ని స్మారక చిహ్నంగా, వినియోగదారులకు జీవనసామగ్రిగా చేశాం⁶. (56:71-73)

6. మానవుడు ఈ లోకంలోని అనేక వస్తువుల్ని వాడుకుంటూ ఎంతో ప్రయోజనం పొందు తున్నాడు. కాని వాటిని సృష్టించి వాటివల్ల తనకు మేలు చేకూర్చుతున్న అదృశ్యశక్తిని గురించి ఆలోచించడం లేదు. వైగా ఆ అదృశ్యశక్తి దైవత్వాన్ని, ఆయన గుణగణాలను విభజించి సృష్టికర్త, మృత్యుదేవత, వరుణ దేవుడు, అగ్నిదేవుడు అంటూ రకరకాల పేర్లుపెట్టి వాటి ఊహాజనిత విగ్రహాలను పూజిస్తున్నాడు. అయితే ప్రకృతిలోని ఈ చిత్రవిచిత్ర వస్తువులు, వాటి ప్రయోజకత్వం, వాటి మధ్య సమన్వయం, నిబద్ధతలను గురించి ప్రశాంత మనస్సుతో ఆలోచిస్తే వీటన్నిటికి మూలకారకుడు ఒకే దేవుడని గ్రహించగలం. ఆ దేవుణ్ణి మాత్రమే ఆరాధించడం, ఆయన చూపే జీవనపథాన్నే అనుసరించడం మానవుని విధ్యుక్తధర్మం.

‘స్మారకచిహ్నం’ అంటే దేవుని ఏకత్వాన్ని, ఆయన శక్తి సామర్థ్యాలను గుర్తుచేసేదని అర్థం. ఈవిధంగా అగ్నిని పుట్టించే లేక ఇంధనంగా ఉపయోగపడే వృక్షమేగాక, ప్రపంచంలోని ప్రతివస్తువూ దేవునిఏకత్వాన్ని, ఆయన శక్తిసామర్థ్యాలను మనకు గుర్తుచేస్తాయి.

నేను (మీ) తండ్రి (ఆదం) సాక్షిగా, అతనికి పుట్టిన సంతానం సాక్షిగా చెబుతున్నాను. మేము మానవుణ్ణి (విశ్వఖలజీవితం గడవడానికి పుట్టించలేదు.) శ్రమజీవిగా పుట్టించాము. తనపై ఎవరూ అదుపు సాధించలేరని భావిస్తున్నాడా అతను? (90:4,5)

(మానవుడు పేరుప్రతిష్ఠల కోసం ప్రాకులాడుతూ ధనాన్ని ఎలా దుర్వినియోగం చేస్తున్నాడు! పైపెచ్చు ప్రగల్భాలు పలుకుతూ) “నేను లక్షలాది రూపాయలు మంచి నీళ్ళులా ఖర్చుపెట్టాను”ంటున్నాడు. తనను (పైన) ఎవరూ చూడటంలేదని భావిస్తున్నాడా అతను? మేమతనికి రెండు కళ్ళు, ఒక నోరు, రెండు పెదవులు ఇవ్వలేదా? (మంచికి, చెడుకు సంబంధించిన) రెండు స్పష్టమైన మార్గాలు అతనికి చూపలేదా? (90:6-10)

“పాపాత్ములారా! ఈరోజు మీరు (మానుంచి) తొలగి దూరంగా ఉండండి... ఆదం సంతానమా! వైతాన్ ని ఆరాధించవద్దని, వాడు మీకు బహిరంగశత్రువని నేను మిమ్మల్ని హెచ్చరించలేదా? నన్నే ఆరాధించాలని, అదే సన్మార్గమని ఉపదేశించలేదా? అయినా వాడు మీలో అత్యధికమందిని దారి తప్పించాడు. మీకు జ్ఞానం లేదా? (36:59-62)

మేము తలచుకుంటే వారి కళ్ళు పోగొట్టగలం. అప్పుడు వారు దారి కోసం తప్పాడు తారు. కాని వారికి దారెలా కనిపిస్తుంది? మేము తలచుకుంటే వారిని నిల్చున్న చోటే స్తంభించజేయగలం. దాంతో వారు ముందుకూ నడవలేరు; వెనక్కి తిరగలేరు. మేము దీర్ఘాయుష్షు ఇచ్చినవారిని బలహీనం చేసి వారి రూపురేఖలను సమూలంగా మార్చి వేస్తున్నాం. (ఈ స్థితి చూసయినా) వారికి జ్ఞానోదయం కలగదా? (36:66-68)

ముహమ్మద్! వారినిలా అడుగు: “మీకు భూమ్యాకాశాల నుండి ఉపాధి నిస్తున్న దెవరు? మీరు వినే, చూసే శక్తులు మీకసలు ఎవరు ప్రసాదించారు? నిర్జీవ పదార్థం నుండి జీవని, జీవనుండి నిర్జీవ పదార్థాన్ని వెలికి తీస్తున్నదెవరు? బ్రహ్మాండమైన ఈ విశ్వవ్యవస్థను (నియమబద్ధంగా) నిర్వహిస్తున్న శక్తిస్వరూపుడు ఎవరు?” వారు తప్పక దేవుడే అంటారు. వారిని ఇంకా అడుగు: “మరి ఆ దేవుడే మీ నిజప్రభువు అయినప్పుడు

7. ఈ సూక్తిలో ‘ఆరాధన’ అనే పదాన్ని విధేయతా భావంలో ప్రయోగించబడింది. సాధారణంగా వైతాన్ ని ఎవరూ పూజించరు. అతని ఆజ్ఞలను మాత్రం శిరసాపహిస్తారు. మానవ జీవితంలోని సమస్త రంగాల్లో దేవుడు ప్రవక్తల ద్వారా తన ఆజ్ఞలు జారీ చేశాడు. కాని అనేకమంది మానవులు వైతాన్ ప్రేరణతో దేవుని ఆజ్ఞలు త్రోసిపుచ్చి, ఇతరుల ఆజ్ఞలు పాటించారు. ఉదాహరణకు, వడ్డీ వ్యసస్థను అంతమొందించాలని దేవుడు ఆజ్ఞాపిస్తున్నాడు. వైతాన్ దానికి వ్యతిరేకంగా ప్రచారం చేస్తూ, వడ్డీ వల్ల బోలెడు లాభాలున్నాయని; అసలీ వడ్డీ వలనే పేదవాడి నడ్డి విరగొట్టయినా సరే నువ్వు మేడలు కట్టగలవు, స్వర్గభోగాలు అనుభవించగలవు అని ధనికుణ్ణి ఉసిగొల్పుతాడు; వడ్డీయే దేశప్రగతికి రావబాట నిర్మిస్తుందని పాలకులను ప్రేరేపిస్తాడు.

ఈవిధంగా మానవుడు వైతాన్ కు విధేయుడై భక్తుడై పోతాడు. ఒక ఉద్యోగి తన వైఅధికారిని ప్రసన్నం చేసుకొని ప్రయోజనాలు పొందడానికి అతను చెప్పిన పనల్లా, చివరికి అతని సొంత పనులు కూడా చేస్తాడనుకుందాం. అప్పుడు మనం “అతనా.. అతను మేనేజర్ గారి భక్తుడండీ!” అంటాం. అలాగే ఈ సూక్తిలో కూడా దేవుడు, వైతాన్ పట్ల విధేయతా భావాన్ని వైతాన్ ఆరాధనతో పోల్చు తున్నాడు. అంటే దేవుని ఆజ్ఞలకు, ఆయన ప్రవక్త హితవులకు వ్యతిరేకంగా దైవేతరులు ఇచ్చే ఆజ్ఞలు, వారు చేసే హితవులు పాటిస్తే, అది వైతాన్ ఆరాధన క్రిందికి వస్తుందన్నమాట.

మీరు (వాస్తవికతకు విరుద్ధంగా నడవడాన్ని) ఎందుకు మానుకోరు?” సత్యాన్ని త్రోసి పుచ్చిన తరువాత మార్గభ్రష్టత్వం తప్ప ఇక మిగిలేదేముంటుంది? (10:31,32)

మానవులారా! మీరే దేవుని మీద ఆధారపడే నిర్లనులు. దేవుడు మాత్రం సర్వం కలిగి ఉన్న స్థితిపరుడు, సకలవిధాల ప్రశంసనీయుడు. ఆయన తలచుకుంటే మిమ్మల్ని తొలగించి మీస్థానంలో మరో సృష్టిరాసిని సృజించగలడు. ఇది దేవునికి ఏమాత్రం కష్టం కాదు. (పాప)భారం మోసేవారెవరూ ఇతరుల (పాప)భారం మోయలేరు. (పాప)భారం క్రింద అణగిపోయినవాడు తన భారం తొలగించుకోవడానికి ఎవరినైనా పిలిస్తే, అతని భారంలోని అణుమాత్రం బరువు కూడా మోయడానికి ఎవరూ ముందుకు రారు. చివరికి అతి సన్నిహితులైన అతని బంధువులు సైతం ముందుకు రారు.

ప్రవక్తా! తమ ప్రభువును (ప్రత్యక్షంగా) చూడకుండానే ఆయనకు భయపడుతూ ప్రార్థనా వ్యవస్థను నెలకొల్పేవారిని మాత్రమే నీవు హెచ్చరించగలవు. ఒక వ్యక్తి పవిత్రతా వైఖరి అవలంబిస్తున్నాడంటే అది తనశ్రేయస్సు కోసమే అవలంబిస్తున్నాడు. చివరికి అందరూ దేవుని సన్నిధికి మరలిపోవలసి ఉంది. (35:15-18)

గుడ్డివాడు, కళ్ళున్నవాడు ఒకటి కాదు. చీకటి వెలుగులు సమానం కాలేవు. చల్లని నీడ మండుటెండ లాంటిదికాదు. జీవులు, మృతులు ఒకటి కాదు. దేవుడు తాను కోరిన వారికి (తన సూక్తులు) వినిస్తాడు. సమాధుల్లో ఉన్నవారికి నీవు (ఏమాటా) విన్నించ లేవు. (జరగనున్న పరిణామాలను గురించి) నీవు హెచ్చరించేవాడివి మాత్రమే. మేము నిన్ను శుభవార్త అందజేసేవానిగా, భయపెట్టేవానిగా చేసి సత్యాన్నిచ్చి పంపాము. ప్రతి జాతిలోనూ హెచ్చరించేవాడు ఆవిర్భవించాడు. మీరు నిన్ను నిరాకరిస్తుంటే (నిరాకరించనీ), వారి పూర్వీకులు కూడా (దైవప్రవక్తలను) నిరాకరించారు. (35:19-23)

గుడ్డివాడు, కళ్ళున్నవాడు సమానులు కారు. అలాగే సత్యాన్ని విశ్వసించిన సదాచార సంపన్నుడు, నీతి నడవడికలు లేని దుర్జనుడు కూడా సమానం కారు. కాని (విషయాన్ని) మీరు బహు తక్కువ గ్రహిస్తారు. ప్రళయం తప్పక వస్తుంది... (40:58-59)

ఆకాశంలో ఉన్నవాడు మిమ్మల్ని హఠాత్తుగా భూమిలోకి దిగబడేలా చేయడని, భూమి తీవ్రప్రకంపనలతో ఊగిపోదని నిర్భయంగా ఉన్నారా? ఆకాశంలో ఉన్నవాడు మీపైకి రాళ్ళతుఫాన్ పంపడని నిశ్చింతగా ఉన్నారా? (ఆ విపత్తు రాగానే) అప్పుడు తెలుస్తుంది మీకు నా హెచ్చరికలు ఎలాంటివో. వీరికి పూర్వం గతించినవారు కూడా తిరస్కరించారు. ఇక నాపట్టు ఎంత కఠినంగా ఉండేదోచూడు. (67:16-18)

కరుణామయునికి వ్యతిరేకంగా మీవద్ద మిమ్మల్ని ఆదుకోగలిగే సైన్యం ఏముందో కాస్త చూపండి (మాకు). వీరసలు పెద్ద మోసానికి గురైఉన్నారు. పోని, కరుణామయుడు తన ఉపాధి (మార్గం) మూసేస్తే ఇక మీకు ఉపాధినిచ్చే వారెవరో చెప్పండి మాకు. (ఎవరూ లేరు.) వీరసలు తమ తలబిరుసుతనం, సత్యతిరస్కారాల నుండి బయట పడటానికే సిద్ధంగా లేరు. (67:20,21)

(సరే,) తల వంచుకొని (ముగిద్దులా) నడిచేవాడు సరైన దారిలో నడుస్తాడా, లేక తల పైకెత్తి సూటిగా చూస్తూ చదునైన బాటపై నడిచేవాడు సరైన దారిలో ఉంటాడా?

వారికిలా చెప్పు: దేవుడే మిమ్మల్ని పుట్టించాడు. ఆయనే మీకు వినే, చూసే శక్తినిచ్చి ఆలోచించే, అర్థం చేసుకునే మేధ ప్రసాదించాడు. కాని మీరు చాలా తక్కువగా కృతజ్ఞత చూపుతున్నారు. చెప్పు: “మిమ్మల్ని భూమండలంపై విస్తరింపజేసినవాడు దేవుడే. ఆయన సన్నిధిలోనే మీరు (మరణానంతరం) సమీకరించి ప్రవేశపెట్టబడతారు.” (67:22-24)

ముహమ్మద్! వారికిలా చెప్పు: “ప్రజాలారా! మీ ప్రభువు నుండి మీ దగ్గరకు సత్యం వచ్చింది. ఇక ఎవరు సన్మార్గం అవలంబిస్తారో ఆ సన్మార్గం వారికే మేలు చేకూర్చుతుంది. అలాగే ఎవరు మార్గభ్రష్టత్వంలోనే పడివుంటారో ఆ మార్గభ్రష్టత్వం వారికే చేటు తెస్తుంది. నేను మీపై పర్యవేక్షకునిగా లేను” (10:108). చెప్పు: పర్యవసానం కోసం ప్రతివ్యక్తి ఎదురుచూస్తున్నాడు. ఇప్పుడు మీరూ ఎదురుచూస్తూ కూర్చోండి. ఎవరు సన్మార్గగాము లో, ఎవరు సహృదయులో త్వరలోనే మీకు తెలుస్తుంది. (20:135)

2. దేవుని ఏకత్వం

1. సాటిలేని ఆరాధ్యుడు

మానవులారా! మీ ఆరాధ్యుడైవం ఒక్కడే. కరుణామయుడు, కృపాసాగరుడయిన ఆ దేవుడు తప్ప (మీకు) మరోదేవుడు లేనేలేడు. భూమ్యాకాశాల సృజనలో, రేయిం బవళ్ళ చక్రభ్రమణంలో, సముద్రాలలో పయనిస్తూ మానవులకు ప్రయోజనం చేకూర్చే ఓడలలో, దేవుడు పైనుంచి కురిపించే వర్షపునీటిలో, తద్వారా ఆయన మృతభూమికి జీవంపోసే (చెట్లూ చామల్ని పచ్చదనంచేసే) పనిలో, పుడమిపై పలువిధాల జీవరాసుల్ని విస్తరింపజేసే ఆయన సృష్టి నైపుణ్యంలో, గాలుల సంచారంలో, నేలకు నింగికి మధ్య నియమబద్ధంగా సంచరించే మేఘాలలో బుద్ధిమంతులకు (దేవుని ఆస్తిత్వాన్ని, ఆయన ఏకత్వాన్ని తెలిపే) అనేకనేక నిదర్శనాలు ఉన్నాయి. (2:163-164)

అయితే (సృష్టిలో దేవుని ఏకత్వాన్ని తెలిపే ఎన్నో నిదర్శనాలు కళ్ళెదుట స్పష్టంగా కనిపిస్తున్నా బుద్ధిమంతులొగింది వాటిని గమనించని) కొందరు నిజదేవుణ్ణి వదలి, మిథ్యా దైవాలను పట్టుకు వ్రేలాడుతున్నారు. పైగా వారు వాటిని నిజదేవుణ్ణి అభిమానిస్తున్నట్లు అమితంగా అభిమానిస్తున్నారు. విశ్వాసులు మాత్రం అందరికన్నా అల్లాహ్నే అత్యధికంగా అభిమానిస్తున్నారు. దుర్మార్గులు (నరక)యాతన చూసినప్పుడు ‘సర్వశక్తులు సర్వాధికారాలు అల్లాహ్ కే ఉన్నాయని, ఆయన అతి కఠినంగా శిక్షించేవాడని’ తెలుసుకుంటారు. ఆ విషయం వారు (ఈనాడే) తెలుసుకుంటే ఎంత బాగుంటుంది! (2:165)

వాస్తవం గురించిన జ్ఞానం నీడగ్గరికి వచ్చిన తర్వాత కూడా నీతో ఎవరైనా వాదనకు దిగితే వారికిలా చెప్పు: “రండి (ప్రమాణం చేద్దాం), మేము మా భార్యాపిల్లల్ని పిలుస్తాం. మీరు కూడా మీ భార్యాపిల్లల్ని పిలుచుకోండి. తర్వాత మనమందరం కలసి, అసత్యం పలికేవారిపై దేవుని అభిశాపం (అగ్రహం) పడుగాక అని ప్రార్థిద్దాం.”¹ ఇవన్నీ పూర్తిగా యధార్థ గాధలు. అల్లాహ్ తప్ప మరో దేవుడు లేడు. ఆయన అపార శక్తి సంపన్నుడు,

1. నజ్రాన్ క్రైస్తవులు ఈ సవాలును ఎదుర్కోలేక పోయారు. వారు తమ భార్యాపిల్లల్ని తీసుకొని ప్రమాణం చేయడానికి భయపడ్డారు. దీన్నిబట్టి క్రైస్తవజగత్తులో ప్రసిద్ధిచెందిన ఈ నాయకులకు తమ మతంమీదే నమ్మకంలేదని అరబ్బుల ముందు రూఢి అయింది.

అమిత యుక్తిపరుడు. వారు (ఈషరతుపై ప్రమాణం చేయడానికి) అంగీకరించకపోతే (పోనీ), నీతిలేనివారి సంగతి దేవునికి బాగా తెలుసు. (3:61-63)

మీరు అల్లాహ్ నే ఆరాధించండి. ఆయనకు ఎవరినీ సాటి కల్పించకండి (4:36). దేవుడు తనకు సాటి కల్పించడాన్ని ఏమాత్రం క్షమించడు. అది తప్ప ఇతర పాపాలను ఆయన తలచుకుంటే క్షమిస్తాడు. దేవునికి (ఆయన దైవత్వంలో, గుణగణాల్లో, శక్తి సామర్థ్యాల్లో) సాటి కల్పించడమంటే ఫెారమైన పాపం మూట కట్టుకున్నట్లే. (4:48)

వారికి విషయం కూడా చెప్పు: “నేను మీలాంటి మానవుణ్ణి. కాకపోతే మీ దేవుడు ఒక్కడేనని నా దగ్గరకు (దివ్య)సందేశం వస్తుంది. కనుక తమ ప్రభువు దర్శనభాగ్యం ఆశిస్తున్నవారు సత్కార్యాలు చేస్తూ ఉండాలి. అదీగాక తమ ప్రభువు ఆరాధనలో ఇతరులకు ఎలాంటి చోటివ్వకూడదు.” (18:110)

వారు ఆయన్ని వదలి ఇతరుల్ని దైవాలుగా చేసుకున్నారా? ఐతే ఇలా అడుగు: “అందుకు మీ ప్రమాణాలేమిటో తీసుకురండి. నా యుగానికి చెందిన ప్రజలకు హిత బోధున్న ఈ గ్రంథం ఉంది. నాకు పూర్వముండిన ప్రజలకు హితబోధున్న గ్రంథాలు కూడా ఉన్నాయి.” కాని వారిలో చాలామందికి వాస్తవం తెలియదు. అంచేత వారు సత్యానికి విముఖులవుతున్నారు. నీకు పూర్వంవచ్చిన ప్రవక్తలక్కూడా “నేను తప్ప మరో దేవుడు లేడని, కనుక నన్నే ఆరాధించాల”ని మేము సందేశం పంపాము. (21:24,25)

నీవు అల్లాహ్ తప్ప మరే దైవాన్నీ ప్రార్థించకు. ఆయన తప్ప మరే ఆరాధ్యుడైవం లేడు. అల్లాహ్ అస్తిత్వం తప్ప ప్రతి వస్తువూ నశించిపోయేదే. ఆయనకే (ప్రతిచోటా) పాలనాధికారం ఉంది. మీరంతా ఆయన సన్నిధికే మరలిపోవలసి ఉంది. (28:88)

2. అణువణువు ఆయన్నే ఆరాధిస్తోంది

భూమ్యాకాశాల్లో ఉన్న సమస్త సృష్టిరాసులు దేవుని ముందు సాష్టాంగపడుతున్న విషయం నీవు గమనించలేదా? సూర్యుడు, చంద్రుడు, నక్షత్రాలు, పర్వతాలు, వృక్షాలు, జంతువులు, అనేకమంది మానవులు, (దైవ) శిక్షకు అర్హులైపోయిన చాలా మంది మానవులు కూడా (సాష్టాంగపడుతున్నారు).² (22:18)

భూమ్యాకాశాల్లో ఉన్న అణువణువు దేవుని ఔన్నత్యం చాటుతూ, ఆయన పవిత్ర తను ప్రశంసిస్తోంది. యావత్ విశ్వసామ్రాజ్యం ఆయనదే. సకల స్తుతిస్తోత్రాలు ఆయనకే

2. యావత్సృష్టిరాసుల్లో దేవుడు బుద్ధిజీవులైన మానవులకు మాత్రమే మంచీచెడు, ధర్మాధర్మాల విచక్షణాజ్ఞానం, అందులో ఏదో ఒకదాన్ని ఎంచుకునే, దాని ప్రకారం నడచుకునే స్వేచ్ఛ ప్రసాదించాడు. కాని మానవుల్లో కొందరి స్వేచ్ఛను దుర్వినియోగపరుస్తూ దైవప్రవక్తలు బోధించిన జీవనవిధానాన్ని ధిక్కరించి దైవాగ్రహానికి గురవుతున్నారు. కాని వారు తమకు స్వేచ్ఛ ఇవ్వబడని కార్యరంగంలో తమకు తెలియకుండానే దైవాజ్ఞల్ని శిరసావహిస్తున్నామన్న వాస్తవం గ్రహించలేకపోతున్నారు. ఈ విశ్వంలోని సమస్త చరాచరాలు, సృష్టిరాసులు ఏవిధంగా దేవునికి విధేయులై, ఆయన నిర్దేశించిన ప్రకృతిచట్టాలకు కట్టుబడిఉన్నాయో, మానవులు కూడా తమకు స్వేచ్ఛ ఇవ్వబడిన కార్యరంగాల్లో నైతం దేవునికి విధేయులై, దైవప్రవక్తల ద్వారా ఆయన పంపిన ప్రకృతిచట్టాలకు కట్టుబడి ఉండాలని ఖుర్ఆన్ చెబుతోంది.

శోభిస్తాయి (64:1). భూమ్యాకాశాల్లో ఉన్న ప్రతీదీ దేవుని ఔన్నత్యం చాటుతూ, ఆయన పవిత్రతను ప్రశంసిస్తోంది. ఆయన (విశ్వ) సామ్రాట్టు, పరిశుద్ధుడు, సర్వ శక్తిమంతుడు, మహా వివేకవంతుడు (62:1). భూమ్యాకాశాల్లో ఉన్న అణువణువూ దేవుని ఔన్నత్యం చాటుతూ, ఆయనపవిత్రతను ప్రశంసిస్తోంది. ఆయన అపార శక్తిమంతుడు, అసామాన్య వివేకవంతుడు (61:1, 59:1, 59:24, 57:1). సూర్యచంద్రులు (ఆయన నిర్దేశించిన) నియమావళికి కట్టుబడి ఉన్నారు. నక్షత్రాలు, వృక్షాలు కూడా (ఆయనకు) సాష్టాంగ పడుతూ ఆజ్ఞా బద్ధమై ఉన్నాయి. (55:6)

సప్తాకాశాలు, భూమి, భూమ్యాకాశాల్లోని యావత్తు సృష్టిరాసులు ఆయన పవిత్రతను కొనియాడుతున్నాయి. ఆయన ఔన్నత్యంతో పాటు ఆయన పవిత్రతను ప్రశంసించని సృష్టిఅంటూ ఏదీలేదు. కాని అవిచేసే దైవస్మరణను మీరు గ్రహించలేరు. (17:44)

ఆయనే నీటితో నిండిన మేఘాలను సృజిస్తున్నాడు. ఆ మేఘాలు అద్భుత గర్జనలతో ఆయన్ని స్తుతిస్తూ, ఆయన పవిత్రతను కొనియాడుతాయి. దైవదూతలు భయకంపితులై ఆయన్ని జపిస్తూ స్తోత్రగానం చేస్తారు (13:12-13). ఆయనే (పరాత్పరుడు, పరమోన్నతుడైన) అల్లాహ్. భూమ్యాకాశాల్లోని అణువణువూ తన ఇష్టాయిష్టాలతో ప్రమేయంలేకుండా ఆయనకే సాష్టాంగపడుతోంది³. ఉదయం, సాయంత్రం సమస్త వస్తువుల ఛాయలు కూడా ఆయనకే మోకరిల్లుతున్నాయి (13:15).

3. ఇక్కడ మూలభాషలో సజ్ఞా అంటే సాష్టాంగపడటం, సాగిలబడటం, శిరసావహించడం, వినయపూర్వకంగా తలవంచడం, విధేయత చూపడం అని నానార్థాలున్నాయి. దీన్నిబట్టి విశ్వంలోని సమస్త సృష్టిరాసులు, చరాచరాలు దేవునికి విధేయత చూపుతూ, ఆయన నిర్దేశించిన ఆజ్ఞలకు కట్టుబడి ఉన్నాయి. ఈ ప్రకృతిశాసనాలను ఏసృష్టిరాసి కూడా ధిక్కరించలేదు.

సూర్యచంద్ర నక్షత్రాలన్నీ తమకు నిర్దేశించిన ప్రకృతి చట్టాలకు కట్టుబడి ఉంటూ దేవునికి విధేయత చూపుతున్నాయి. యావత్తు సభోమండలంలోని రోదసీ వస్తువులన్నీ తమతమ నిర్దిత కక్ష్యల్లో, నిర్దేశిత వేగాలతో సంచరిస్తున్నాయి. వాటిలో ఏఒక్కటీ దైవశాసనాన్ని ధిక్కరించి ఇష్టానుసారం సంచరించలేదు. సూర్యుడు, సముద్రం, గాలి, మేఘాలు కూడా దైవచట్టం ప్రకారమే పనిచేస్తూ వృక్షజాతికి, జీవరాసులకు కావలసిన వర్షం, శీతోష్ణస్థితులు సమకూర్చుతున్నాయి.

మానవుడు కూడా తనకు స్వేచ్ఛలేని కార్యరంగాల్లో దేవుడు నిర్దేశించిన ప్రకృతి చట్టానికే తలవొగ్గి వ్యవహరిస్తున్నాడు. దాన్ని అతను ఎట్టి పరిస్థితుల్లోనూ ధిక్కరించలేదు. ఉదా:- మానవుడు కాళ్ళకు బదులు చేతులతో నడవలేదు. కళ్ళకు బదులు చెవులతో చూడలేదు. నోటికి బదులు ముక్కుతో మాట్లాడలేదు. తనకు స్వేచ్ఛ ఇవ్వబడిన కార్యరంగంలోనే దేవుడు నిర్దేశించిన చట్టాలను నిరాకరించగలడు. ఉదా:- అతను దేవుడు నిర్దేశించిన ఆరాధనా పద్ధతులు, సామాజిక ఆర్థిక రాజకీయ విధానాలు తిరస్కరించి దేవునికి అవిధేయుడైపోగలడు.

అయితే తనకు స్వేచ్ఛ ఇవ్వబడిన ఈ కార్యరంగాల్లో కూడా దేవునికి విధేయుడయి ఆయన శాసనాలు శిరసావహించాలని ఖుర్ఆన్ చెబుతోంది. ఈ శాసనాలను ధిక్కరిస్తే అతను ఇహలోకంలో అశాంతికి గురయిపోతాడని, పరలోకంలో నరకయాతనలు అనుభవిస్తాడని హెచ్చరిస్తోంది. అంచేత స్వేచ్ఛాస్వాతంత్ర్యాలు ప్రసాదించబడిన కార్యరంగాల్లో కూడా దేవునికి విధేయుడై, ఆయన నిర్దేశించిన శాసనాలు శిరసావహిస్తే ఇహలోకంలో శాంతి, పరలోకంలో దేవుని ప్రసన్నతాభాగ్యం, స్వర్గసౌఖ్యాలు లభిస్తాయని చెబుతోంది.

3. దైవోపకారాలు

ఆయన మానవ సృష్టిని మన్నుతో ఆరంభించాడు. తరువాత నీచమైన (వీర్య) బిందువుతో అతని సంతతిని ఉత్పత్తిచేయసాగాడు. ఆపై అతణ్ణి పరిపూర్ణ మానవుడిగా రూపొందించి అతని (శరీరం)లో తన ఆత్మను ఊదాడు.⁴ (ఒక్కసారి ఆలోచించండి.) ఆయన మీకు చెవులిచ్చాడు, కళ్ళిచ్చాడు, హృదయాన్నిచ్చాడు. కాని మీరు మాత్రం (ఆయనకు) చాలా తక్కువ కృతజ్ఞత చూపుతున్నారు. (32:7-9)

మానవులారా! మీకు దేవుడు చేసిన మహోపకారాలు జ్ఞాపకం చేసుకోండి. దేవుడు తప్ప మీకు భూమ్యాకాశాల నుండి ఉపాధినిచ్చే మరో సృష్టికర్త ఎవడైనా ఉన్నాడా? ఆయనతప్ప మరోఆరాధ్యుడు లేడు. అలాంటప్పుడు మీరెలా మోసపోతున్నారు?(35:3). మీరు భూమి ఉపరితలంపై (నిశ్చింతగా) తిరిగేందుకు ఆయనే దాన్ని అదుపులో ఉంచాడు. దేవుడు ప్రసాదించిన ఉపాధి (ఒనరులు) అనుభవించండి. చివరికి మీరు (మరణానంతరం) ఆయన సన్నిధికి పునర్జీవులయి పోవలసిఉంది. (67:15)

దేవుడే మీకోసం రాత్రిని (చీకటి) తెరగా, నిద్రను విశ్రాంతి స్థితిగా, పగటిని పనులు చేసుకునే సమయంగా చేశాడు. (25:47); ముహమ్మద్! వారిని ఇలా అడుగు: “దేవుడు ప్రళయం దాకా రాత్రిని మీపై ఆవరింపజేసి ఉంచితే, ఆయన తప్ప మరే దేవుడు మీకు పగటి వెల్తురు ఇవ్వగలడు? మీరు వినరా?” ఇంకా అడుగు: “అలాగే దేవుడు ప్రళయం దాకా మీపై పగటి వెల్తురిని శాశ్వతంగా ఉంచితే, ఆయన తప్ప మరే దేవుడు మీరు విశ్రాంతి పొందడానికి రాత్రిని తెస్తాడు? దీన్ని గురించి మీరెప్పుడైనా ఆలోచించారా?” (ఈఅద్భుత రేయింబవళ్ళు) మీకు కన్పించడం లేదా? మీరు విశ్రాంతి పొందడానికి, మీ ప్రభువు అనుగ్రహం అన్వేషించడానికి ఆయన మీకోసం రాత్రింబవళ్ళను సృష్టించాడు, మీరు కృతజ్ఞత చూపుతారేమోనని. ఇదంతా ఆయన అనుగ్రహమే. (28:71-73)

మేము ఆదం సంతతికి గౌరవప్రతిష్ఠలు ప్రసాదించాం. వారికి నేలపై, నీటిపై ప్రయాణం చేయడానికి వాహనాలు, తినడానికి పరిశుద్ధమైన ఆహారపదార్థాలు ఇచ్చాం. మేము సృష్టించిన అనేక సృష్టితాలపై వారికి ఎంతో ఆధిక్యం, ఔన్నత్యం ప్రసాదించాం. (17:70)

కరుణామయుడే ఈ ఖుర్ఆన్ ని నేర్పినవాడు. ఆయనే మానవుణ్ణి సృష్టించి అతనికి మాట్లాడటం నేర్పాడు.(55:1-4); ఆయన భూమిని యావత్తు జీవరాసుల కోసం రూపొందించాడు. అందులో రకరకాల పండ్లు-ఫలాలూ అసంఖ్యాకంగా ఉన్నాయి. పొరలలో చుట్టబడిన ఖర్జూరపండ్లు కూడా ఉన్నాయి, రకరకాల ధాన్యాలున్నాయి. అందులో

4. ఇక్కడ తన ఆత్మ అంటే, జీవరాసులకు మదిరిగా దేవునికి ఒక ఆత్మ ఉందని, ఆ ఆత్మనే తనఆత్మ అని చెప్పడం జరిగిందని అర్థం ఎంతమాత్రం కాదు. యావత్తు ప్రపంచ స్త్రీల గర్భాలలోకి ప్రవేశపెట్టబడే ఆత్మలన్నీ దేవుని ఆత్మలే. మానవులతో సహా యావత్తు సృష్టిరాసుల ఆత్మలు దేవుని సొత్తే. ఆయన తన “ఆత్మసంపద” నుండి ఒక ఆత్మను తీసి మర్తం (అలై) గర్భంలో కూడా ప్రవేశపెట్టాడు. విశ్వంలోని సమస్త వస్తువులకు దేవుడే యజమాని. అలాగే ఆత్మలకు కూడా ఆయనే యజమాని. మానవుని దగ్గర తనదంటూ ఏదీ లేదు. అతని ఆత్మ, శరీరం, శక్తిసామర్థ్యాలు అన్నీ దేవుడు ప్రసాదించినవే. ఆయన తలచుకున్నప్పుడు వాటిని తిరిగి తీసుకోగలడు.

ఊక, గింజలు కూడా ఉంటాయి. కనుక (మానవులారా, జిన్నులారా!) మీప్రభువు ప్రసాదించిన ఏమహాభాగ్యాలు మీరు నిరాకరించగలరు? (55:10-13)

ఆయన రెండు సముద్రాలను పరస్పరం కలసిపోయేలా చేశాడు. ఆయినా వాటి మధ్య అడ్డుతెర ఉంది. దానివల్ల అవి ఒకదానిలో ఒకటి చొచ్చుకు పోలేవు. మరి మీరు మీప్రభువు శక్తిపరిధిలోని ఏమహిమను నిరాకరించగలరు? ఆ సముద్రాల్లో ముత్యాలు, పగడాలు (కూడా) లభిస్తాయి. కనుక మీరు మీప్రభువులో ఉన్న ఏ ఔన్నత్యం కాదన గలరు? సముద్రంలో కొండల్లా ఎత్తుగా నిలబడి సాగిపోయే ఓడలు కూడా ఆయనవే. కనుక మీరు మీ ప్రభువు చేసిన ఏ మేళ్ళు తిరస్కరిస్తారు? (55:19-25)

5. ఈ అధ్యాయంలోని 1-25 సూక్తులలో దేవుడు మానవునికి ఇహలోకంలో చేసిన మేళ్ళను గురించి పేర్కొన్నాడు. 46-75 సూక్తులలో పరలోకంలోని మేళ్ళను ప్రస్తావించాడు. మొదటి 25 సూక్తులలో అనాటి ప్రజలకు ప్రసాదించబడిన ఐహిక మేళ్ళు ఉదాహరించబడ్డాయి. అయితే ఈనాటి ప్రజలకు వాటితోపాటు, అంతకంటే మెరుగైన ఎన్నో మేళ్ళు అనుగ్రహించబడ్డాయి. సైన్సు, సాంకేతిక పరిజ్ఞానాలు నేటి మానవునికి అనేక సౌఖ్యాలు, సౌకర్యాలు, సౌలభ్యాలు చేకూర్చాయి.

ఉదాహరణకు విద్యుచ్ఛక్తి మానవుని జీవితవిధానాన్నే మార్చివేసింది. గతంలో అసాధ్యమను కున్న ఎన్నో పనుల్ని నేడు విద్యుచ్ఛక్తితో నడిచే యంత్రాలు వచ్చి సుసాధ్యం చేశాయి. పట్టణాలలో ఈనాడు లైట్లు, ఫ్యాన్లు లేని ఇండ్లు దాదాపు లేవు. ఒక్కరోజు కరెంటు లేకపోతే జీవితం దుర్భరం అవుతుంది. అలాగే కార్లు, బస్సులు, రైళ్ళు, విమానాలు ప్రయాణ బడలికను తీర్చడమేగాక, సమయాన్ని ఎంతో ఆదా చేస్తున్నాయి. విద్యుచ్ఛక్తి వల్ల ప్రజలు అనుభవిస్తున్న సౌఖ్యాలు, సౌకర్యాలు గమనిస్తే ఓగంట సేపయినా విద్యుచ్ఛక్తి లేకపోతే వారి జీవితం గడవనే గడవదని అన్పిస్తుంది.

ఆ తర్వాత ఎలక్ట్రానిక్స్ పరిజ్ఞానం పరిస్థితుల స్వరూపాన్ని మరింత మార్చివేసింది. జీవితం మరింత సుఖమయమైంది. ఈ ఎలక్ట్రానిక్స్ సమాచార రంగంలో గొప్ప సంచలనమే సృష్టించింది. రేడియో, టెలిఫోన్, టెలివిజన్, టెలిఫ్రెంటర్, ఫ్యాక్స్, ఇ-మెయిల్, ఇంటర్నెట్ వగైరా మాధ్యమాల మానవునికి గణనీయమైన సేవలు అందజేస్తున్నాయి.

ఆ తరువాత కంప్యూటర్లు వచ్చి మానవుని జీవితంలో ఓ పెద్ద అద్భుతాన్నే సృష్టించాయి. వందలమంది కార్మికులు కలసి నెలల తరబడి చేసే పనుల్ని ఒక కంప్యూటర్ కొన్ని గంటల లోనే చేస్తుంది. ఈ కంప్యూటర్ల నుండే తయారైన 'రోబో'లు అనేక రంగాలలో మానవులతో పోటీపడుతున్నాయి. అభివృద్ధి చెందిన కొన్ని దేశాలలో ఇవి గనులలో త్రవ్వకం, కర్మగారాలలో వెల్డింగ్, బ్యాంకులలో ఎకౌంట్స్ మొదలైన పనులు నిర్వహిస్తున్నాయి. అంతేకాదు, అమెరికా, బ్రిటన్లలో మనుషులకు శస్త్రచికిత్సలు జరపడానికి కూడా వీటిని ఉపయోగిస్తున్నారు.

వైద్యరంగంలోనూ విజ్ఞానశాస్త్రం ఎన్నోమార్పులు తెచ్చింది. ప్రాచీన విధానాలైన యునానీ, ఆయుర్వేద చికిత్సలతో పాటు ఆధునిక వైద్యవిధానాలైన అల్లోపతి, హోమియోపతి చికిత్సలు కూడా ప్రజలకు ఎంతో ప్రయోజనం చేకూర్చుతున్నాయి. శస్త్రచికిత్సల కోసం కొత్తకొత్త పరికరాలు వినియోగించబడుతున్నాయి. ఎక్కువ నొప్పిలేకుండా, ఎక్కువ రక్తస్రావం కాకుండా లేజర్చికిత్సలు అందుబాటులోకి వచ్చాయి. శరీరంలో కృత్రిమ అవయవాలు ప్రవేశపెడుతున్నారు.

మీరు దేవుని అనుగ్రహాలు లెక్కించదలచుకుంటే వాటిని ఎన్నటికీ లెక్కించలేరు. ఆయన గొప్ప క్షమాశీలి, పరమ దయామయుడు. (16:18)

ఆ దేవుడే మీకోసం భూమిని నివాసస్థలంగా, ఆకాశాన్ని పందిరిగా నిర్మించాడు. ఆయనే మీకు ఒక రూపాన్నిచ్చి ఎంతో అందంగా మలిచాడు. ఆయనే మీకు పరిశుద్ధ పదార్థాలను ఉపాధిగా ప్రసాదించాడు. (ఇలాంటి సృష్టికార్యాలన్నీ చేసిన) ఆ దేవుడే మీ ప్రభువు, పరమ శుభదాయకుడు, సర్వలోక ప్రభువు. ఆయన మాత్రమే స్వతఃసిద్ధ జీవుడు. ఆయన తప్ప మరో ఆరాధ్యుడు లేడు. (కనుక) మీరు మీ జీవన విధానాన్ని ఆయన కోసం ప్రత్యేకించి ఆయన్ని మాత్రమే వ్రార్చించండి. సకలవిధాల ప్రశంసలు, స్తోత్రాలు ఆయనకే శోభిస్తాయి. (40:64-65)

4. కష్టాల్లో వేడుకోలు-సుఖాల్లో షిర్క్

ప్రజలు (సాధారణంగా) ఏదైనా కష్టం వచ్చినప్పుడు తమ (నిజ) ప్రభువు వెపు మరలి ఆయన్నే వేడుకుంటారు. కాని ఆయన (ఆ కష్టం దూరంచేసి) తన కారుణ్యాన్ని కాస్త చవిచూపించగానే వారిలో కొందరు మళ్ళీ బహుదైవారాధనకు పాల్పడతారు. ఇలా మేము చేసిన మేలుకు మాపట్ల (కృతజ్ఞత చూపకుండా) కృతఘ్నులై పోతున్నారు. సరే, కొంతకాలం (ఐహిక)సుఖాలు జుర్రుకోండి. (దీని పర్యవసానం ఏమిటో) మీకు త్వర లోనే తెలుస్తుంది. మీరు చేస్తున్న ఈ బహుదైవారాధన సత్యమని నిరూపించే ఆధారం ఏదయినా మేము మీ దగ్గరకు పంపించామా? (30:33-35)

మేము ప్రజలకు ఎప్పడైనా మా కారుణ్యం కాస్త చవిచూపిస్తే చాలు, వారు సంతోషంతో పొంగిపోతారు. (ఆపై అదంతా తమ కృషి ఫలితమని మిడిసిపడతారు.) కాని చేజేతులా చేసుకున్నదాని ఫలితంగా ఏదైనా అపద వచ్చిపడితే మాత్రం వెంటనే

క్యాస్సర్, పార్కిన్సన్స్ లాంటి మొండివ్యాధుల్ని నయం చేయడానికి, మేధాశక్తిని, ఆయుష్షును పెంచడానికి కూడా జీన్ థెరపీ (జన్యుచికిత్స) ద్వారా కృషి జరుగుతోంది.

వ్యవసాయరంగంలో కూడా సైన్సు మానవునికి గణనీయమైన సేవ చేస్తోంది. యంత్రాలు, రసాయనాలకు ఎరువులు, నూతనవిధానాల ద్వారా ఉత్పత్తులు అనూహ్య వైస రీతిలో పెరిగిపోయాయి. జెనీటిక్ ఇంజనీరింగ్, బయోటెక్నాలజీలు వ్యవసాయోత్పత్తులను పెంచడంలో ప్రముఖపాత్ర వహిస్తున్నాయి. జపాన్ లో “హైడ్రోపోనిక్స్” అనే అత్యాధునిక పద్ధతి ద్వారా మొక్కలకు కావలసిన వాతావరణం, పోషకాంశాలు కృత్రిమం గా కల్పించి అట్టల మీద కూరగాయలు పండిస్తున్నారు. ఈనాడు ప్రపంచంలో ఉత్పత్తి అవుతున్న ఆహార ధాన్యాలను గనక ప్రపంచ ప్రజలందరికీ అవసరమైన మేరకు న్యాయంగా పంచడం జరిగితే, అవి పోగా యేడాదికి లక్షలాది టన్నుల ఆహారధాన్యాలు మిగిలిపోతాయంటే అతిశయోక్తి లేదు. కాని స్వార్థం, సంకుచితత్వాలు ఆధునిక మానవుని ఆలోచనలను భౌతిక, జాతీయతత్వ సరిహద్దులను దాటనివ్వడం లేదు.

ఏమైనప్పటికీ ఇవన్నీ దేవుడు ప్రసాదించిన సౌకర్యాలనడంలో సందేహం లేదు. ఆ దేవుడే మానవులకు సుఖాలు, సౌలభ్యాలు పొందడానికి కావలసిన జ్ఞానం, తెలివి తేటలు అనుగ్రహించాడు. మరి అలాంటి కరుణామయునికి కృతజ్ఞులయి ఉండటం మానవుల విద్యుక్త ధర్మం కాదా?

నిరాశచెందుతారు. దేవుడే తాను తలచిన విధంగా కొందరికి పుష్పలంగా, మరికొందరికి స్వల్పంగా ఉపాధి నిస్తున్న సంగతి మీరు గమనించడం లేదా? విశ్వసించేవారికి ఇందులో గొప్ప సూచనలున్నాయి. (30:36,37)

పురుషుడు స్త్రీని కప్పివేసుకున్నప్పుడు ఆమె ఒక తేలికపాటి భారం ధరిస్తుంది. దాన్ని తీసుకొని తిరుగుతుందామె. అది (కొంతకాలానికి) మరింత భారంగా తయారైన తర్వాత వారుభయములు “(దేవా!) నీవు గనక మాకు మంచి పిల్లవాణ్ణి అనుగ్రహిస్తే మేము నీపట్ల కృతజ్ఞులై ఉంటాము” అని తమ ప్రభువయిన దేవుణ్ణి వేడుకుంటారు. అయితే దేవుడు ఏ లోపంలేని చక్కటి పిల్లవాణ్ణి ప్రసాదించగానే వారు (దేవుణ్ణి మరచి) ఆయన అనుగ్రహించిన ఈభాగ్యంలో ఇతరుల్ని ఆయనకు సాటి కల్పిస్తారు. వారి బహుదైవారాధనా చేష్టలకు దేవుడు ఎంతో అతీతుడు, ఉన్నతుడు. (7:189,190)

సముద్రయానం చేస్తున్నప్పుడు మీకేదైనా ఆపద వస్తే (మీరు నిజదేవుడై వేడుకుంటారు.) ఆయనతప్ప మీరు (రోజూ) వేడుకునే మిథ్యాదైవాలన్నీ అప్పుడు కనుమరుగైపోతాయి. కాని ఆయన మిమ్మల్ని ఆపద నుండి కాపాడిన తర్వాత మీరు ఆయనకు విముఖులైపోతారు. నిజంగా మానవుడు చాలాకృతఘ్నుడు. (17:66,67)

దేవుడు మిమ్మల్ని (తీరానికి చేర్చిన తర్వాత) భూమిలోకి అణగద్రొక్కడని నిర్భయంగా ఉన్నారా? లేక మీపైకి రాళ్లవర్షంతో కూడిన పెనుతుఫాను పంపడని నిశ్చింతగా ఉన్నారా? అప్పుడా దుస్థితి నుండి మిమ్మల్ని కాపాడేవారే ఉండరు. దేవుడు మళ్ళీ ఎప్పుడైనా మిమ్మల్ని సముద్రంలోకి తీసికెళ్ళి మీరు చూపిన కృతఘ్నులకు ప్రతీకారంగా మీపైకి భయంకరమైన పెనుగాలులు పంపి మిమ్మల్ని సముద్రంలో ముంచివేయడని నిర్భయంగా ఉన్నారా? అలా జరిగితే మమ్మల్ని ప్రశ్నించేవాడే ఉండడు. (17:68,69)

ఇంకా ఇలా చెప్పి: “ఒకవేళ మీపై దేవుని వైపునుండి ఏదైనా ఆపద వచ్చిపడితే, లేదా అంతిమ ఘడియలు సమీపిస్తే మీరు దేవుణ్ణి వదలి ఇతరుల్ని వేడుకుంటారా? మీరు సత్యవంతులైతే దీనికి జవాబివ్వండి. అలాంటి విపత్కర్ణిత్విలో మీరు కల్పించుకున్న మిథ్యాదైవాలన్నిటిని మరచిపోయి నిజదేవుణ్ణి మాత్రమే వేడుకుంటారు⁶. ఆయన తలచుకుంటే మీపై వచ్చిపడిన ఆపదను తప్పకుండా దూరంచేస్తాడు.” (6:40,41)

6. మృత్యువు కండ్లముందు తాండవిస్తున్నప్పుడు బహుదైవారాధకులు మిథ్యాదైవాలన్నిటినీ వదిలేసి ఒక్క నిజదేవుణ్ణి మాత్రమే వేడుకుంటారు. ఈ యదార్థమే ఇక్కడ ప్రస్తావించబడింది.

దైవప్రవక్త (స) మక్కా జయించిన తర్వాత అబూజహల్ కొడుకు ఇక్రమా జిద్దాకు పారిపోయి, అక్కడ ఓడెక్కి అబీసీనియా దారిపట్టాడు. అయితే దారిలో తుఫాన్ వచ్చి ఓడ మునిగిపోయే ప్రమాదం ఏర్పడింది. ప్రయాణీకులు మొదట్లో తమతమ ఇష్ట దేవతల్ని ప్రార్థించారు. కాని తుఫాన్ తగ్గకపోగా మరింత ఉధృతమయింది. దాంతో జనం భయపడి “దేవుణ్ణి తప్ప మరెవర్నీ వేడుకునే సమయం కాదని. ఆయన తలచుకుంటేనే మనం ఈ ఆపద నుండి గట్టెక్కుతాం” అని అన్నారు.

ఈ మాట ఇక్రమాకు కనువిప్పు కలిగించింది. “ఇక్కడ దేవుడు తప్ప మరెవరూ సహాయం చేసేవారు లేరా? మరి ఈ విషయాన్నేకదా ఆ పుణ్యాత్ముడు ఇరవైయేండ్ల నుంచి చెబుతున్నది.

ముహమ్మద్ (స)! వారిని ఈ విషయం అడుగు: “మీరు అడవుల్లో, సముద్రాల్లో చిక్కుకున్నప్పుడు ఆ చీకటికూపాల నుండి మిమ్మల్ని కాపాడేవారు? (ఆపద సమయంలో) మీరు ఘోరంగా విలపిస్తూ దీనంగా మొరపెట్టుకునేది ఎవరిని? ‘ఈ ఆపద నుండి మమ్మల్ని గట్టెక్కిస్తే మేము తప్పకుండా నీకు కృతజ్ఞులై ఉంటామ’ని మీరు ఎవరిని వేడుకుంటారు?” చెప్పి: “దేవుడే మిమ్మల్ని ప్రతి ఆపద నుండి కాపాడుతున్నాడు. మరి మీరు ఆయనకు ఇతరులను ఎలా సాటికల్పిస్తున్నారు?” (6:63,64)

చెప్పి: “ఆయన తలచుకుంటే మీ మీదికి పైనుండిగాని, లేదా మీకాళ్ళ కింద నుండిగాని శిక్ష రప్పించగలడు. లేదా మిమ్మల్ని విభిన్నవర్గాలుగా చీల్చి ఒకవర్గం శక్తిని మరొక వర్గానికి చవిచూపించగలడు.” చూడు, వారు వాస్తవం తెలుసుకోవడానికి మేము వివిధ రకాలుగా మా సూక్తులు వారి ముందు ఎలా వివరిస్తున్నామో! (6:65)

వారు పడవ ఎక్కి బయలుదేరినప్పుడు తమ ధర్మాన్ని (నిజ) దేవునికే ప్రత్యేకించి (తమను క్షేమంగా దరికి చేర్చమని) ఆయన్ని ప్రార్థిస్తారు. కాని దేవుడు వారిని క్షేమంగా దరికి చేర్చగానే వారు (మళ్ళీ) బహుదైవారాధనకు పాల్పడతారు. తమను దేవుడు కాపాడి చేసినమేలు మరచి (ఐహిక)సుఖాలు జుర్రుకోవాలి అన్నట్లు కృతఘ్నులైపోతారు. సరే, (దాని పర్యవసానం ఏమిటో) త్వరలోనే వారికి తెలిసాస్తుందిలే. (29:65,66)

మిమ్మల్ని నేలమీద, నీటిమీద నడిపించేవాడు దేవుడే. మీరు ఓడలలో ఎక్కినప్పుడు చల్లటి వాతావరణం మధ్య ఆ ఓడలు గాలివాటుకు చక్కగా ముందుకు సాగిపోతుంటే మీరు హాయిగా ప్రయాణం చేస్తారు. కొంతదూరం పోయాక హఠాత్తుగా వాతావరణం మారిపోతుంది. గాలి ఉధృతంగా వీస్తుంది. ఓడ నలువైపుల నుండి అలలు ఉవ్వెత్తున ఎగిసిపడుతూ బీభత్సం సృష్టిస్తాయి. దాంతో ప్రయాణీకులు తాము తుఫానులో చిక్కుకున్నామని తెలిసి భయపడిపోతారు. అప్పుడు వారంతా (తమ తమ మిథ్యాదైవాలు మరచిపోయి) ఒక్క దేవుని మీదే విశ్వాసం ఉంచుతూ ‘దేవా! నీవు మమ్మల్ని ఈ ఆపద నుండి గట్టెక్కిస్తే మేము నీపట్ల కృతజ్ఞులైఉంటాం’ అని మొరపెట్టుకుంటారు. (10:22)

అయితే దేవుడు వారిని ఆపదనుండి గట్టెక్కించగానే వారు మళ్ళీ సత్యవిముఖులై ధరణిలో తిరుగుబాటుకు ఒడిగడ్డారు. మానవులారా! (తెలుసుకోండి) “ఈ తిరుగుబాటు వైఖరి వికటించి మీకే వ్యతిరేకంగా పరిణమిస్తుంది. ప్రాపంచిక సుఖాలు కొన్నాళ్ల ముచ్చట మాత్రమే. చివరికి మీరు మా దగ్గరికే రావలసి ఉంటుంది. అప్పుడు మేము మీరు ప్రపంచంలో ఉండగా ఏమేమి చేస్తుండేవారో మీకు తెలియజేస్తాము. (10:23)

దేవుని అనుగ్రహంతో ఓడలు సముద్రంలో ఎలా సాగిపోతున్నాయో మీరు గమనించడం లేదా? దేవుడు మీకు తన సూచనలు, నిదర్శనాలు చూపడానికే ఇలా చేస్తున్నాడు. సహనం వహించే, కృతజ్ఞత చూపేవారికి ఇందులో అనేక సూచనలున్నాయి. ఎప్పుడైనా కొండలాంటి పెద్ద కెరటం వారిపైకి విజృంభించినప్పుడు వారు (మిథ్యాదైవాలను వదలి)

మనం అనవసరంగా ఆయనతో పోరాడుతున్నాం” అనుకున్నాడతను. వెంటనే అతను “ఈ తుఫాన్ నుంచి బయటపడితే తాను నేరుగా ముహమ్మద్ (స) దగ్గరికెళ్ళి ఆయన చేతిలో చేయివేసి కలుపుతాను” అని నిర్ణయించుకున్నాడు. దాని ప్రకారం ఇక్రమా (రజి) దైవప్రవక్త (స) సన్నిధికి వెళ్ళి ఇస్లాం స్వీకరించారు.

నిజదేవుణ్ణి (మాత్రమే) వేడుకోవడం ప్రారంభిస్తారు. తమ (జీవన)ధర్మాన్ని ఆయనకే ప్రత్యేకిస్తారు. కాని వారిని ఆయన ఆ ప్రమాదం నుండి కాపాడి తీరానికి చేర్చిన తర్వాత వారిలో కొందరు మాత్రమే రుజువార్గంలో స్థిరంగా ఉంటారు. కృతఘ్నులు, ద్రోహులు తప్ప మా సూక్తులు ఎవరూ తిరస్కరించరు. (31:31-32)

ఎప్పుడైనా మేము మానవునికి మాకారుణ్యం చవిచూపిన తర్వాత తిరిగి తీసుకుంటే అతను నిరాశచెంది కృతఘ్నుడుగా మారిపోతాడు. ఒకవేళ అతనికి వచ్చిన ఆపదను దూరంచేసి మేము సౌఖ్యం కలిగిస్తే అతను (తెగ సంబరపడిపోతూ) “నా కష్టాలన్నీ తీరి పోయాయి” అంటాడు. పైగా అతను మితిమీరిన సంతోషంతో గర్విష్టుడైపోతాడు. అయితే సజ్జనులు, సహనశీలురు మాత్రం ఇలాంటి బలహీనతలను దరికి చేరనివ్వరు. అలాంటివారికే (దేవుని దగ్గర) మన్నింపు, గొప్ప ప్రతిఫలమూ లభిస్తాయి. (11:9-11)

మానవుడు ఆపద వచ్చినప్పుడు తన ప్రభువుని మొరపెట్టుకుంటాడు. కాని అతని ప్రభువు అతనికి తన అనుగ్రహభాగ్యం ప్రసాదించగానే అతను లోగడ మొరపెట్టుకున్న ఆపద మరచిపోయి ఇతరుల్ని దేవునికి సాటికల్పిస్తాడు. ఇలా అతను ఇతరుల్ని కూడా దైవవార్గం నుండి తప్పిస్తున్నాడు. “కొన్నాళ్లు తన అవిశ్వాసవైఖరి ద్వారా ప్రయోజనం పొందమ”ని చెప్పతనికి. చివరికి అతను తప్పక నరకానికి పోవలసిందే. (39:8)

దీనికి భిన్నంగా మరొకతను ఉన్నాడు. అతను (దేవునికి, దైవప్రవక్తకు) విధేయుడై రాత్రివేళ (ప్రార్థనచేస్తూ) నిలబడతాడు; సాష్టాంగపడతాడు. పరలోకంలో ఎదురయ్యే పరిణామాలను గురించి భయపడుతూ తన ప్రభువు కారుణ్యాన్ని ఆశిస్తుంటాడు. ‘ఇలాంటి వ్యక్తి శ్రేష్టుడా లేక అతనా? (సత్యంగురించి) తెలిసినవాళ్ళు, తెలియనివాళ్ళు ఒకటేనా?’ అని అడుగు వారిని. (మా) హితబోధను బుద్ధిమంతులే స్వీకరిస్తారు. (39:9)

5. ఈ పనులన్నీ చేసేదెవరు?

‘ఈ భూమి, ఇందులో ఉన్నదంతా ఎవరిదో చెప్పండి మీకు తెలిస్తే?’ అని అడుగు. వారు ఇవన్నీ దేవునివే అని తప్పకుండా అంటారు. ‘అయితే మీరు స్పృహలోకి ఎందుకు రారు?’ అని అడుగు. (సరే) ‘సప్తాకాశాలకు, మహోన్నత సింహాసనానికి యజమాని ఎవర’ని అడుగు. వారు దేవుడే అని తప్పకుండా అంటారు. ‘అలాంటప్పుడు మీరు (ఆ దేవునికి) ఎందుకు భయపడర’ని అడుగు. (23:84-87)

(పోని, ఈ సృష్టివ్యవస్థలో) “ప్రతి వస్తువుపై పాలనాధికారం ఎవరికుందో చెప్పండి మీకు తెలిస్తే” అని వారినడుగు. (వారు తప్పక దేవునికే ఉందని చెబుతారు.) అలాగే “(మీకు) ఆశ్రయమిచ్చేవాడు ఒకడున్నాడు; ఆయనకు వ్యతిరేకంగా మరెవరూ (మీకు) ఆశ్రయమివ్వలేరు. అలాంటి శక్తిస్వరూపుడెవరు” అని అడుగు. దేవుడే అని వారు తప్పక అంటారు. “మరయితే మీరు ఎలా మోసపోతున్నారు”ని అడుగు. (23:88,89)

ఒకవేళ నీవు “మిమ్మల్ని ఎవరు సృష్టించార”ని అడిగితే, ‘దేవుడే’ అని వారు తప్పక చెబుతారు. మరి వీరు ఎలా మోసపోతున్నారు? “ప్రభూ! వీరు (ఎంత నచ్చజెప్పినా) విశ్వసించేవారు కాదు’ అని పలికిన ప్రవక్త పలుకుల సాక్షి! (వారిక ఏమాత్రం విశ్వసించరు.) కనుక ప్రవక్త! వారికో సలాం చేసి వారిమానాస వారిని వదలిపెట్టు. (తిరస్కార పర్యవసానం ఏమిటో) వారికి త్వరలోనే తెలుస్తుంది. (43:87-89)

నీవు ఈ భూమ్యాకాశాల్ని ఎవరు సృష్టించారని అడిగితే వారు దేవుడేనని తప్పకుండా అంటారు. వారికిలా చెప్ప: “సరే, దేవుడు నాకేదైనా కష్టం కలిగించదలిస్తే మీరు దేవుణ్ణి కాదని ప్రార్థిస్తున్న మిథ్యాదైవాలు నన్నీ ఆపదనుండి కాపాడగలవా? పోనీ దేవుడు నన్ను కరుణించదలిస్తే ఈశక్తులు ఆయన కారుణ్యాన్ని అడ్డుకోగలవా? నాకు దేవుడే చాలు. నమ్ముకునే వారు దేవుడే నమ్ముకుంటారు. ఆయన మీదే ఆధారపడతారు.”(39:38)

కష్టాలలో ఉన్నవాడు మొరపెట్టుకుంటున్నప్పుడు అతని మొర ఆలకించేదెవరు? చివరికి అతని కష్టాలు కడతేర్చుతున్నదెవరు? భూలోకంలో మిమ్మల్ని ప్రతినీధిగా చేసిందెవరు? అల్లాహ్ తో పాటు మరోదేవుడు ఉన్నాడా (ఈ పనులు చేయడానికి)? మీరసలు (ఈ విషయాల్ని గురించి) చాలా తక్కువగా యోచిస్తారు. (27:60-62)

నేలమీద, సముద్రం మీద కటికచీకటిలో (సైతం) మీకు దారి చూపిస్తున్నదెవరు? ఎవరు తన కారుణ్యానికి (వర్షానికి) ముందుగా శుభవార్త తెచ్చే (చల్లటి) గాలులను పంపిస్తున్నది? అల్లాహ్ తో పాటు మరో దేవుడు ఉన్నాడా (ఈ పనులు చేయడానికి)? వీరు చేస్తున్న సృష్టిపూజకు అల్లాహ్ ఎంతో అతీతుడు, మహోన్నతుడు. (27:63)

ప్రాణులను తొలిసారిగా సృజిస్తున్నది, తర్వాత వాటిని పునరుత్పత్తి చేస్తున్నదెవరు? భూమ్యాకాశాల నుండి మీకు ఉపాధి ప్రసాదిస్తున్నదెవరు? అల్లాహ్ తో పాటు మరో దేవుడు ఉన్నాడా (ఈ పనులు చేయగలిగేవాడు)? వారిని అడుగు “మీ అభిప్రాయం నిజమైతే వీటికి (తగిన) ఆధారాలేమిటో చూపండి” అని. (27:64)

6. దేవుని గుణాలు-శక్తి సామర్థ్యాలు

(అసలైన ఆరాధ్యుడు) అల్లాహ్ అయే. ఆయన తప్ప మరో దేవుడు లేడు. ఆయన నిత్యజీవుడు; ఎన్నటికీ నిద్రించనివాడు; కునుకుపాట్లు కూడా పడనివాడు. భూమ్యాకాశాలలో వున్న సమస్తం ఆయనదే. ఎవరి విషయంలోనైనా సరే, ఆయన అనుమతి లేకుండా ఆయన సన్నిధిలో ఎవరు సిఫారసు చేయగలుగతారు? వారి ముందున్న దేమిటో, వారికి గోచరించకుండా ఉన్నదేమిటో అంతా ఆయనకు తెలుసు. ఆయన తలచుకుంటే తప్ప ఆయనకున్న జ్ఞానసంపదలోని ఏ విషయమూ ఎవరికీ తెలియదు. ఆయన రాజ్యాధికారం భూమ్యాకాశాలను పరివేష్టించి ఉంది. వాటి రక్షణ ఆయనకు ఏ మాత్రం కష్టమైన పనికాదు. ఆయన సర్వాధికారి, సర్వోన్నతుడు. (2:255)

తాను తప్ప మరోఆరాధ్యుడు లేనివాడే అల్లాహ్. ఆయన గోచర అగోచర విషయాలన్నీ ఎరిగినవాడు, కరుణామయుడు, కృపాసాగరుడు. తాను తప్ప మరో ఆరాధ్యుడు లేనివాడే అల్లాహ్. ఆయన రాజాధిరాజు. పరమపవిత్రుడు, శాంతిమయుడు, శరణు

7. ఇక్కడ మూలభాషలో మలిక్ అనే పదం వాడబడింది. మలిక్ అంటే రాజు. అందులో నుంచే ముల్క్ అనే పదం వచ్చింది. ముల్క్ అంటే రాజ్యం. రాజ్యమంటే ఇక్కడ ఏదో ఒక దేశానికో, ప్రాంతానికో పరిమితం కాదు, యావత్తు విశ్వసామ్రాజ్యం.

● భూమ్యాకాశాల్లోని సమస్తం దేవునికి చెందినదే. సకల సృష్టిరాసులు ఆయన ఆజ్ఞలకు కట్టుబడి ఉన్నాయి. (ఖుర్ఆన్-30:26)

● దివి నుండి భువి దాకా యావత్తు పాలనా ఏర్పాట్లు ఆయనే నిర్వహిస్తున్నాడు. (32:5)

నిచ్చేవాడు, సంరక్షకుడు, పర్యవేక్షకుడు, సర్వాధికుడు, సర్వోన్నతుడు, చండశాసనుడు. ప్రజలు చేస్తున్న బహుదైవారాధనకు అల్లాహ్ ఎంతో అతీతుడు, పరిశుద్ధుడు. (59:22,23)

సృష్టిప్రణాళికను రూపొందించి దాన్ని అమలుపరిచేవాడు ఆ దేవుడే. ఆయనకు అత్యంత శ్రేష్ఠమైన పేర్లున్నాయి. భూమ్యాకాశాల్లోని అణువణువు ఆయన ఔనానత్యాన్నే కీర్తిస్తోంది. ఆయన మహా శక్తిసంపన్నుడు, అత్యంత వివేకవంతుడు. (59:24)

చెప్పు: ఆయన అల్లాహ్, ఏకైక దేవుడు. ఆ దేవుడు ఎవరి అవసరమూ లేని నిరపేక్షా పరుడు. ఆయనకు ఎలాంటి సంతానం లేదు. ఆయన ఎవరికీ సంతానంగా లేడు. ఆయనకు సమానమైన వారెవరూ లేరు. ఆయన సాటిలేని మహామేటి⁸. (112:1-4)

- భూమ్యాకాశాల సామ్రాజ్యమంతా ఆయనదే. సమస్త వ్యవహారాలు ఆయన వైపునకే మరలించబడతాయి. (ఖుర్ఆన్-57:5)
- పరిపాలన, రాచరికవ్యవహారాల్లో ఆయనకు భాగస్వాములెవరూ లేరు. (25:2)
- ప్రతి విషయంలోనూ పాలనాహక్కు, రాజ్యాధికారం ఆయన చేతిలోనే ఉంది. (36:83)
- ఆయన తలచుకున్న ప్రతి పనీ చేసేతీరుతాడు. (ఖుర్ఆన్-85:16)
- ఆయన ఏపని చేసినా దానికాయన ఎవరిముందూ సమాధానం ఇచ్చుకోవవ సరం లేదు. ఇతరులే ఆయనముందు సమాధానం ఇచ్చుకోవలసి ఉంటుంది. (21:23)

8. దాదాపు అన్ని మతాలవారు దేవుడు ఒక్కడేనని అంగీకరిస్తారు. కాని చాలామంది ఆచరణలో ఆ ఏకేశ్వరుణ్ణి ఆరాధించలేక పోతున్నారు. దానికారణం ఆ ఏకేశ్వరుడి లక్షణాలు, గుణగణాలను నిర్ణయించే సరైన ఆధారాలుగల సత్యపథం గురించి అన్వేషించక పోవడమే. గతప్రపక్తల ద్వారా వచ్చిన మతగ్రంథాలు అనేక మార్పులకు గురికావడం వల్ల కూడా వారు ఏకేశ్వరుణ్ణి, ఆయన అసలు లక్షణాలను గుర్తించలేకపోతున్నారు. అయితే ఆ గ్రంథాలు ఎన్ని ప్రక్షిప్తాలకు, నిక్షిప్తాలకు లోనయినా ఇప్పటికీ అక్కడక్కడ కొన్ని సత్యాలు లేకపోలేదు. ఉదాహరణకు చూడండి :

ఏకేశ్వరత్వాన్ని గురించి వేదాల్లో “ఏకో బ్రహ్మ ద్వితీయన్నాస్తి” (దేవుడు ఒక్కడే, ఇద్దరు లేరు.) అని స్పష్టంగా చెప్పబడింది.

శ్వేతాశ్వతరోపనిషత్తులోని ఈ క్రింది వాక్యాలు గమనార్హమయినవి :

- “సతస్య కార్యం కరణశ్చా - న తత్తమశ్చావ్యధి కశ్చదృశ్యతే”
(ఆ పరమేశ్వరునికి శరీరము గాని, చక్షురాదీంద్రియములుగాని లేవు. ఆయనతో సమానుడు గాని, అధికుడుగాని ఎవ్వడూ కనబడడు.)
- “న కారణం కరణాధిపాధిపో - న చాస్య కశ్చిజ్జనితా నచాధివః”
(అతడే సర్వకారణభూతుడు. అతడే ఇంద్రియాధిష్ఠాన దేవతలకు, సూర్యాది దేవతలకు ప్రభువు. అతనికి జనకుడుగాని, అతనికంటే అధికుడుగాని మరెవ్వడూ లేడు.)

“ఎవడు నన్ను పుట్టుక లేనివానిగను, అనాదిరూపునిగను, సమస్త లోకములకు నియామకునిగను తెలిసికొనుచున్నాడో అతడు మనుష్యులలో అజ్ఞానము లేనివాడై సకల పాపముల నుండి లెస్సగ విడువబడుచున్నాడు.” (గీత 10:3)

ప్రతి అణువుకూ దేవుడే సృష్టికర్త. ఆయనే సమస్తసృష్టిని పర్యవేక్షిస్తున్నాడు. భూమ్యాకాశాల నిక్షేపాలకు చెందిన తాళపుచెవులు ఆయన చేతిలోనే ఉన్నాయి. (39:62-63); ఆయనే మొదటివాడు, చివరివాడూనూ. ఆయనే బాహ్యాశక్తి, నిగూఢశక్తి కూడా. ఆయనే సర్వజ్ఞుడు, సర్వజ్ఞాని. (57:3)

ఆయన భూమ్యాకాశాల్ని ఆరు రోజుల్లో సృష్టించి, ఆ తర్వాత అధికార సింహాసనం అధిష్టించాడు. భూలోకానికి చేరుతున్నదేమిటో, భూలోకం నుండి బయటికి వెళ్తున్నదేమిటో, ఆకాశం నుండి అవతరిస్తున్నదేమిటో, ఆకాశంలోకి అధిరోహిస్తున్నదేమిటో అంతా ఆయనకు తెలుసు. మీరెక్కడున్నా ఆయన మీవెన్నంటే ఉంటాడు. మీరు చేసే ప్రతిపనీ ఆయన చూస్తున్నాడు. ఆయనే భూమ్యాకాశాల సామ్రాజ్యాధినేత. సమస్త వ్యవహారాలు నిర్ణయం కోసం ఆయన దగ్గరికే వెళ్తాయి. (57:4-5)

(మిమ్మల్ని) ఆయనే నవ్విస్తున్నాడు; ఆయనే ఏడ్పిస్తున్నాడు. ఆయనే (మీ) జీవన్మరణాలకు మూలకారకుడు. (53:43,44); ప్రళయఘడియ గురించి దేవునికి మాత్రమే తెలుసు. తొడిమల నుండి పైకొచ్చే పండ్లను గురించి, గర్భందాల్పే తల్లి, ఆమె కనే పిల్లల్ని గురించి కూడా ఆయనకే తెలుసు. (41:47)

దేవునికి ప్రతి గర్భిణీ గర్భంలో రూపుదిద్దుకునే పిండం గురించి తెలుసు. ఆ పిండంలో జరిగే మార్పులు, లోపాలు కూడా ఆయనకు తెలుసు. ప్రతి వస్తువుకూ ఆయన దగ్గర ఒక నిర్ణీత పరిమాణం ఉంది. ఆయన ప్రతి విషయానికీ సంబంధించిన అంతర్ బాహ్యల జ్ఞానం తెలిసినవాడు. ఆయన మహోన్నతుడు, సర్వాధికుడు. మీలో ఎవరైనా మెల్లిగా మాట్లాడినా, బిగ్గరగా మాట్లాడినా లేక రాత్రివేళ చీకటిలో దాగినా, పగటి వెల్లురులో తిరుగుతున్నా సరే ఆయనకు ఒకటే. (13:8-10); మీరు మెల్లిగా మాట్లాడినా బిగ్గరగా మాట్లాడినా ఒకటే; ఆయనకు (మీ) అంతరంగాల్లో మెదిలే నిగూఢ విషయాలు సైతం తెలుసు. సృష్టించినవాడికి (తన దాసుల సంగతి) తెలియదా మరి? ఆయన ఎంతో సూక్ష్మగ్రాహి, సర్వం తెలిసినవాడు. (67:13-14)

భూమ్యాకాశాల్లో ఉన్న సమస్తం దేవునికి తెలుసని నీవెరుగవా? ముగ్గురు వ్యక్తులు గుసగుసలాడుకుంటున్నప్పుడు వారిలో నాల్గోవాడిగా దేవుడుంటాడు. లేదా ఐదుగురు రహస్య సమాలోచనలు జరుపుకుంటున్నప్పుడు వారిలో ఆరోవాడిగా దేవుడు తప్పక

“నాశరహితమైనట్టియు, సర్వోత్తమమైనట్టియు, పకృతికి పరమై విలసిల్లినట్టియు నా స్వరూపము తెలియని అవివేకులు అవ్యక్త రూపుడనగు నన్ను పాంచభౌతిక దేహము పొందిన వానినిగా తలంచుచున్నారు.” (గీత 7:24)

ఖుర్ఆన్లోని ఈ సూక్తులు కూడా చూడండి: “వాస్తవానికి దేవుడు ఒక్కడే. ఆయనకు కుమారుడున్నాడని అనడం తగదు. అలాంటి బలహీనతలకు ఆయన అతీతుడు, ఎంతో పరిశుద్ధుడు. భూమ్యాకాశాల్లో ఉన్న సమస్తం ఆయనదే.” (4:171)

“దేవుడు ఎవర్నీ సంతానంగా చేసుకోలేదు. ఆయనతోపాటు మరే దేవుడూ లేడు. ఇతర దేవుళ్ళు కూడా ఉన్నట్లయితే ప్రతి దేవుడూ తన సృష్టిని తీసుకొని వేరయిపోతాడు.” (23:91)- “ఆయన యావత్తు భూమ్యాకాశాలను సృష్టించిన అద్భుత శక్తిసంపన్నుడు. ఆయనకనలు భార్యే లేనప్పుడు కొడుకులు ఎలా కలుగుతారు?” (6:101)

ఉంటాడు. గుసగుసలాడుకునేవారు అంతకంటే తక్కువమంది ఉన్నా ఎక్కువ మంది ఉన్నా దేవుడు వారిని వెన్నంటేఉంటాడు. ఆతర్వాత ప్రళయదినాన వారేమి చేసినట్టాలో ఆయన వారికి వివరిస్తాడు. దేవుడు సకల విషయపరిజ్ఞానం కలవాడు (58:7)

మీ ప్రభువు అల్లాహ్ మాత్రమే. ఆయనే భూమ్యాకాశాల్ని ఆరు రోజుల్లో సృష్టించాడు. తర్వాత ఆయన అధికార సింహాసనం అధిష్టించి యావత్తు విశ్వవ్యవస్థను నిర్వహిస్తున్నాడు. ఆయన అనుమతి లేకుండా ఎవరూ ఎలాంటి సిఫారసు చేయలేడు. ఆ దేవుడే మీ ప్రభువు. కనుక మీరు ఆయన్ని మాత్రమే ఆరాధించండి. మరి ఇప్పటికైనా స్పృహ లోకి వస్తారా? (10:3)

“ఈ భూమి, ఇందులో ఉన్నదంతా ఎవరిదో చెప్పండి, మీకు తెలిస్తే?” అని అడుగు. వారు ఇవన్నీ దేవునివే అని తప్పకుండా అంటారు. “అయితే మీరు స్పృహలోకి ఎందుకు రారు?” అని అడుగు. (సరే) ‘సప్తాకాశాలకు, మహోన్నత సింహాసనానికి యజమాని ఎవర’ని అడుగు. వారు దేవుడేనని తప్పకుండా అంటారు. ‘అలాంటప్పుడు మీరు (ఆ దేవునికి) ఎందుకు భయపడర’ని అడుగు.” (23:84-87)

“(పోనీ, ఈ సృష్టివ్యవస్థలో) ‘ప్రతి వస్తువుపై పాలనాధికారం ఎవరికుందో చెప్పండి మీకు తెలిస్తే’ అని వారినడుగు. (వారు దేవునికే ఉందని చెబుతారు.) అలాగే ‘(మీకు) ఆశ్రయమిచ్చేవాడు ఒకడున్నాడు; ఆయనకు వ్యతిరేకంగా మరెవరూ (మీకు) ఆశ్రయ మివ్వలేరు. అలాంటి శక్తిస్వరూపుడెవరు’ అని అడుగు. దేవుడే అని వారు తప్పకుండా అంటారు. ‘మరయితే మీరు ఎలా మోసపోతున్నారు’ని అడుగు.” (23:88,89)

“ఒకవేళ నీవు ‘మిమ్మల్ని ఎవరు సృష్టించార’ని అడిగితే, ‘దేవుడే’ అని వారు తప్ప కుండా చెబుతారు. మరి మీరు ఎలా మోసపోతున్నారు?” (43:87)

“నీవు గనక ఈ భూమ్యాకాశాలను ఎవరు సృష్టించారని అడిగితే దేవుడే అని వారు తప్పక అంటారు. చెప్పా: ‘సరే, దేవుడు నాకేదైనా కష్టం కలిగించదలిస్తే మీరు దేవుణ్ణి కాదని ప్రార్థిస్తున్న మిథ్యాదైవాలు నన్నీ ఆపదనుండి కాపాడగలవా? పోనీ దేవుడు నన్ను కరుణించదలిస్తే ఈశక్తులు ఆయన కారుణ్యాన్ని అడ్డుకోగలవా? నాకు దేవుడే చాలు. నమ్ముకునేవారు దేవుణ్ణి నమ్ముకుంటారు⁹. ఆయన మీదే ఆధారపడతారు.” (39:38)

✠ భూమ్యాకాశాల్లోని సమస్తం దేవునికి చెందినదే. సకల సృష్టిరాసులు ఆయన ఆజ్ఞలకు కట్టుబడి ఉన్నాయి. (30:26)

✠ దివి నుండి భువిదాకా యావత్ పాలనా ఏర్పాట్లు ఆయనే నిర్వహిస్తున్నాడు. (32:5)

9. ఈ సందర్భంగా మహోప్రవక్త (సల్లం) ప్రవచించిన ఒక మహితోక్తి వినండి. ఆయన ఇలా చెప్పారు: “ప్రజలందరిలోకెల్లా శక్తిమంతుడు కాదలచుకున్న వ్యక్తి దేవుణ్ణి నమ్ము కొని ఆయనపై భారం వేయాలి. అందరికంటే గొప్ప స్థితిపరుడు కాదలచుకున్న వ్యక్తి తన దగ్గరున్న దానికంటే దేవుని దగ్గర (స్వర్గంలో) ఉన్నదానిపై ఎక్కువ నమ్మకం పెట్టు కోవాలి. అలాగే అందరికంటే ఎక్కువ గౌరవనీయుడు కాదలచుకున్నవాడు అత్యంత గౌరవనీయుడు, మహోన్నతుడైన దేవునికి భయపడుతూ ఉండాలి.” (ఇబ్నెఅబ్బాస్)

✠ భూమ్యాకాశాల సామ్రాజ్యమంతా ఆయనదే. సమస్త వ్యవహారాలు ఆయన వైపునకే మరలించబడతాయి. (57:5)

✠ పరిపాలన, రాచరిక వ్యవహారాల్లో ఆయనకు భాగస్వాములు ఎవరూ లేరు. (25:2)

✠ ప్రతి విషయంలోనూ పాలనాహక్కు, రాజ్యాధికారం ఆయన చేతిలోనే ఉంది. (36:83)

✠ ఆయన తలచుకున్న ప్రతి పని చేసితీరుతాడు. (85:16)

✠ ఆయన ఏపని చేసినా దానికి ఆయన ఎవరి ముందూ సమాధానం చెప్పుకో నవసరం లేదు. ఇతరులే ఆయన ముందు తమ కర్మలకు సమాధానం చెప్పుకోవలసి ఉంటుంది. (21:23)

7. జీవిత పరమార్థం

“మేము భూమ్యాకాశాల్ని, వాటి మధ్యఉన్న సమస్తాన్ని ఏదో తమాషా కోసం సృష్టించ లేదు. వాటిని మేము (ఒక మహోన్నత లక్ష్యం కోసం) సత్యం ప్రాతిపదికపై సృజించాం. కాని చాలామందికి (ఈసత్యం) తెలియదు.” (ఖుర్ఆన్-44:38,39)

“మేము భూమ్యాకాశాల్ని, వాటిలో ఉన్నవాటిని ఏదో ఆట(తమాషా) కోసం సృష్టించ లేదు. మేమేదైనా ఆటవస్తువును తయారు చేసుకోదలచుకుంటే, ఈవిధంగానే చేయాల నుకుంటే మాదగ్గర ఉన్నవాటితోనే తయారు చేసుకునేవారం. కాని మేము (ఇక్కడ) సత్యం ద్వారా అసత్యంపై దెబ్బతీస్తున్నాం. ఇలా సత్యం అసత్యం తల పగలగొట్టుంది. చూస్తుండగానే అసత్యం అంతిమశ్వాస విడుస్తుంది. కనుక మీ అభూతకల్పనలకు మీకు వినాశం తప్పదు.” (ఖుర్ఆన్-21:16-18)

నీకు పూర్వం వచ్చిన ప్రవక్తలక్కూడా “నేను తప్ప మరో దేవుడు లేడని, కనుక నన్నే ఆరాధించాల”ని మేము సందేశం పంపాము. (21:25); మేము ప్రతి జాతిలోనూ ప్రవక్త లను ప్రభవింపజేశాము¹⁰. వారి ద్వారా “దేవుణ్ణి మాత్రమే ఆరాధించండి. దుష్టశక్తిని ఆరాధించకండి” అని అందరికీ బోధపర్చాము. (16:36)

నేను మానవుల్ని, జిన్నుల్ని నన్ను ఆరాధించడానికి తప్ప మరే లక్ష్యంతో పుట్టించ లేదు.¹¹ నేను వారినుండి ఉపాధి కోరడంలేదు. నాకు తిండి పెట్టమని అడగడం లేదు. దేవుడే అందరి ఉపాధిప్రదాత... (51:56-58)

10. దీన్నిబట్టి ప్రతిజాతిలో, ప్రతియుగంలో ప్రజలకు రుజుమార్గం చూపడానికి దైవప్రవక్తలు వచ్చారని తెలుస్తోంది. కనుక మనదేశంలోనూ దైవప్రవక్తలు ప్రభవించి ఉండవచ్చని చెప్పవచ్చు.

11. ఈ సూక్తిలో రెండర్థాలు ఇమిడి ఉన్నాయి. ఒకటి, దేవుణ్ణి తప్ప మరెవ్వరినీ ఆరాధించ కూడదు. రెండు, దైవారాధన తప్ప మరే పని చేయకూడదు. మొదటి విషయం అందరికీ అర్థమవు తోంది. కాని రెండో విషయం నేడు అనేకమంది ముస్లింలకు సైతం అర్థం కావడం లేదు. కారణం వారి మనో మప్తిష్కాలలో “ఆరాధన” పదానికి పరిమిత భావం ఉండిపోవడమే.

ఇస్లాంలో ఆరాధన అనే పదానికి చాలా విస్తృత భావం ఉంది. సమాజ్, ఉపవాసం, కాబా యాత్ర, దైవధ్యానం లాంటి పూజాపురస్కారాలే కాదు; ఉపాధి సముపార్జన, కుటుంబ జీవనం,

8. దేవుడా-దైవేతరులా?

చెప్పి: “ప్రతిదానికీ దేవుడే సృష్టికర్త. ఆయన ఒక్కడే, అద్వితీయ శక్తిసంపన్నుడు, సర్వోన్నతుడు.” (13:15,16); దేవుడే మిమ్మల్ని పుట్టించి మీకు ఉపాధినిస్తున్నాడు. ఆయనే మీకు మరణం కలిగిస్తున్నాడు. ఆయనే మిమ్మల్ని మళ్ళీ బ్రతికించి లేపేవాడు కూడా. మీరు దేవునికి సాటికల్పించిన దైవాలూ వీటిలో ఒక్కవనైనా చేయగలవా? వీరు చేస్తున్న బహుదైవారాధనకు దేవుడు ఎంతో అతీతుడు, ఉన్నతుడు, పరమపవిత్రుడు. (30:40)

వారినిలా అడుగు: “మీరు కల్పించుకున్న మిథ్యాదైవాలలో ప్రారంభసృష్టిని, ఆ తర్వాత పునఃసృష్టిని చేసేవారు ఉన్నారా?” ఇలా చెప్పి: “దేవుడే ప్రారంభ సృష్టిని, ఆ తర్వాత పునఃసృష్టిని కూడా చేస్తున్నాడు. అలాంటప్పుడు మీరెలా మోసపోతున్నారు?” వారిని అడుగు: “సరే, మీరు కల్పించుకున్న మిథ్యాదైవాలలో ఏవైనా మీకు సత్యం వైపు మార్గదర్శనం చేస్తున్నాయా?” వారికి స్పష్టంగా చెప్పి: “దేవుడు మాత్రమే సత్యం వైపు మార్గదర్శనం చేసేవాడు. మరి మీరు అనుసరించడానికి అర్హుడైనవాడు సత్యం వైపు మార్గదర్శనం చేసేవాడా లేక మరొకరు మార్గదర్శనం చేస్తే తప్ప మార్గం పొందని వాడా? అసలు మీకేమైంది, ఇంత అన్యాయంగా ప్రవర్తిస్తున్నారు? (10:34-35)

చెప్పి: “భూమ్యాకాశాల్లో దేవునికి తప్ప మరెవరికీ అగోచర విషయాలు తెలియవు. వారికి (మరణానంతరం) తాము ఎప్పుడు లేపబడతామో కూడా తెలియదు. (27:65)

వారిని అడుగు: “దేవుణ్ణి వదలి మీరు పూజిస్తున్న మీ భాగస్వాముల్ని మీరెప్పుడైనా పరికించి చూశారా? వారు భూలోకంలో ఏ వస్తువును సృష్టించారో నాకు చూపండి కాస్త. పోనీ ఆకాశనిర్మాణంలో వారి పాత్ర ఏమిటో చెప్పండి.” వారికి మేమేదైనా రాసిచ్చామా,

తోటి మానవులతో సంబంధాలు, వ్యాపారం, ఆర్థిక లావాదేవీలు, దేశపాలనా వ్యవహారాలు, యుద్ధం, స్నేహబంధుత్వం, అంతర్జాతీయ సంబంధాలు సైతం ఆరాధన క్రిందికే వస్తాయి. ఒక్కమాటలో చెప్పాలంటే మానవ జీవితంలోని సకల రంగాలకు చెందిన సమస్త వ్యవహారాలు దైవారాధనల క్రిందికే వస్తాయి. కాకపోతే ఇవన్నీ దేవుడు, ఆయన ప్రవక్త (స) అంద జేసిన ఆదేశాల ప్రకారం నడుచుకున్నప్పుడే దైవారాధనలుగా పరిగణించబడతాయి.

ఆరాధనలోని ఈ విస్తృత భావం తెలుసుకుంటే మనిషి జీవితంలోని సమస్త వ్యవహారాల్లో ఎలాంటి అపమార్గం వట్టకుండా ఒక్క విశ్వప్రభువుని మాత్రమే ఆరాధించగలడు. అంటే మనిషి ఖుర్ఆన్, హదీసుల పరిధుల్లో మాత్రమే తన జీవిత వ్యవహారాలు సాగించాలన్నమాట.

ఒకే దేవుణ్ణి ఆరాధిస్తున్నామని చెప్పుకునేవారు ఎన్ని నమాజులు చేసినా, ఎన్ని ఉపవాసాలు పాటిస్తున్నా. ఎంత ధ్యానం చేస్తున్నా దైనందిన వ్యవహారాల్లో దైవేతరశక్తులకో లేక మనో వాంఛలకో దాస్యం చేస్తుంటే మాత్రం ఆ మేరకు వారు దైవారాధన పరిధిని అతిక్రమిస్తున్నట్లే. అంటే ఆయా వ్యవహారాల్లో వారు దేవునికి సాటికల్పిస్తున్నారన్నమాట. ఈవైఖరి దైవాగ్రహానికి గొనిపోతుంది.

కొందరు ఈ వైఖరి కప్పిపుచ్చుకోవడానికి లేక అజ్ఞానంవల్ల “ఇవి మత విషయాలు, అవి ప్రపంచ వ్యవహారాల”ని వాదిస్తారు. కాని ప్రపంచ వ్యవహారాలు కూడా దేవుని ఆజ్ఞలు, దైవ ప్రవక్త హితవుల వెలుగులోనే ఉండాలన్న యదార్థాన్ని వీరు గ్రహించకపోవడం విచారకరం.

దాని ఆధారంగా వారు గట్టి ప్రమాణం కలిగి ఉండేందుకు? లేదు. అసలీ దుర్మార్గులు పరస్పరం మోసగించుకోవడానికి బూటకపు వాగ్దానాలు చేస్తున్నారు. (35:40)

9. దైవేతరుల పూజ

ఆయన రాత్రిని పగటిలోకి, పగటిని రాత్రిలోకి జొప్పిస్తున్నాడు. ఆయనే సూర్య చంద్రుల్ని అదుపులో ఉంచాడు. ఇవన్నీ ఒక నిర్ణీతకాలండాకా (తమ కక్ష్యల్లో) సంచరిస్తుంటాయి. ఆయనే మీ ప్రభువు. (విశ్వ)రాజ్యాధికారం ఆయనదే. ఆయన్ని వదలి మీరు పూజిస్తున్న మిథ్యాదైవాలూ ఓ గడ్డిపోచకు కూడా యజమానులు కారు. మీరు వాటిని మొరపెట్టుకుంటే అవి మీమొరల్ని ఆలకించలేవు. ఒకవేళ ఆలకించినా మీకెలాంటి సమాధానమివ్వలేవు. ప్రళయదినాన అవి మీ బహుదైవారాధనను ఖండిస్తాయి. ఇలాంటి యదార్థాలు మీకు సర్వజ్ఞుడు తప్ప మరెవరూ తెలియజేయలేరు. (35:13-14)

మాకు వ్యతిరేకంగా తమను ఆదుకోగల దైవాలేమైనా వారికున్నాయా? ఆ దైవాలూ తమకుతామే సహాయం చేసుకోలేవు. వాటికి మా సహకారం కూడా లేదు. (21:43) ఆయన్ని వదలి వీరు ప్రార్థిస్తున్న దైవేతరులకు ఎలాంటి సిఫారసు చేసే అధికారం లేదు. కాకపోతే వీరేదయినా విషయపరిజ్ఞానం ఆధారంగా సత్యానుగుణమైన సాక్ష్యమిస్తే అందుకు అనుమతి లభిస్తుంది. (43:86)

చెప్పి: “మీరు దేవుణ్ణి కాదని ఆరాధిస్తున్న మీ మిథ్యాదైవాలను మొరపెట్టుకొని చూడండి. అవి మీకష్టాలను ఏమాత్రం దూరంచేయలేవు. ఆ స్థితిని మార్చలేవు కూడా. అవి స్వయంగా తమప్రభువు సాన్నిధ్యాన్ని అన్వేషిస్తున్నాయి. తమలో దేవునికి ఎవరెక్కువ సన్నిహితులో అని ఆలోచిస్తున్నాయి. ఆయన అనుగ్రహం ఆశిస్తూ, ఆయన శిక్షకు భయపడుతున్నాయి. నిజానికి నీప్రభువు శిక్ష భయపడవలసిన విషయమే. (17:56-57)

(కనుక ఆపదలో) ఆయన్నే మొరపెట్టుకోవడం మీధర్మం. ఆయన్ని వదలి వారు మొరపెట్టుకుంటున్న మిథ్యాదైవాలూ వారి మొరలకు ఎలాంటి సమాధానం ఇవ్వలేవు. ఒకతను నీటి వైపు చేతులు చాచి “నీవు నానోటి దగ్గరకు వచ్చేయి” అంటే ఆ నీరు అతని నోటి దగ్గరకు వస్తుందా? ఎన్నటికీ రాదు. మిథ్యాదైవాలను మొరపెట్టుకునేవారి పరిస్థితి కూడా అంతే. అవిశ్వాసుల మొరలు గురితప్పిన బాణాలు వంటివే. (13:14)

ఖురాన్లో నీవు మాటిమాటికి నీప్రభువు ఒక్కణ్ణి గురించే ప్రస్తావిస్తుంటే వారు ఏవ గింపుతో ముఖం తిప్పుకుంటున్నారు.(17:46); ఏకదేవుని ప్రస్తావన వచ్చినప్పుడు పరలోకం పై నమ్మకంలేనివారి ముఖాలు వాడి ముడుచుకుపోతాయి. ఆయన్ని వదలి ఇతరుల్ని గురించి ప్రస్తావిస్తేచాలు, వారి ముఖాలు దివిటీల్లా వెలిగిపోతాయి¹². (39:45)

12. ఈ ధోరణి దాదాపు యావత్తు బహుదైవారాధకుల్లో కనిపిస్తుంది. చివరికి ఈ జాడ్యం దురదృష్టవశాత్తు ముస్లింలకూడా సోకింది. వీరు పైకి దేవుణ్ణి విశ్వసించాం అంటారు. కాని ఆ దేవుణ్ణి గురించి ఎవరైనా ప్రస్తావిస్తుంటే ‘ఈ మనిషి ఎప్పుడు చూసినా దేవుణ్ణి గురించే మాట్లాడుతాడు. దేవుని ప్రీయభక్తులైన వలీలు, మహాపురుషులంటే ఇతనికి గిట్టదు’ అంటారు.

ప్రఖ్యాత తత్వవేత్త అలూసి రూహుల్మాని గ్రంథంలో ఇలా స్వానుభవాన్ని పేర్కొన్నారు: ఓరోజు ఒకతను ఏదో కష్టాల్లోఉండి చనిపోయిన ఓ మహనీయుణ్ణి సహాయం కోసం

10. విగ్రహారాధన

మానవులారా! ఒక ఉదాహరణ ఇస్తున్నాం, వినండి: మీరు దేవుణ్ణి వదలి ప్రార్థిస్తున్న మిథ్యాదైవాలన్నీ కలిసి కనీసం ఓ ఈగవైనా సృష్టించదలచుకుంటే, దాన్ని కూడా సృష్టించ లేవు. పైగా ఆఈగ వాటి దగ్గర్నుంచి ఏదైనా వస్తువుని గుంజుకుంటే ఆ వస్తువుని కూడా దాన్నుండి విడిపించుకోలేవు. సహాయం అర్థించేవారు, సహాయం అర్థించబడేవారు ఇద్దరూ బలహీనులే. అసలు శక్తిమంతుడు, గౌరవనీయుడు దేవుడు మాత్రమే. (22:73,74)

ఎంత మూఢులు మీరు, ఎలాంటి వస్తువుని కూడా సృజించలేని వాటిని దేవునికి సాటి కల్పిస్తున్నారు! అవి స్వయంగా సృజించబడ్డాయి (అని వారికి తెలియదా?) అంతే కాదు, అవి వారికి ఏవిధమైన సహాయం కూడా చేయలేవు. అసలవి తమకు తామే సహాయం చేసుకోలేవు. మీరు వాటిని సన్మార్గం వైపుకు పిలిస్తే అవి మీ పిలుపుకు ఏ మాత్రం స్పందించలేవు. మీరు అరిచి గీ పెట్టినా లేక మౌనంగా ఉన్నా సరే, అవి మీ మాటలు ససేమిరా ఆలకించ లేవు. (7:191-193)

మీరు నిజదేవుణ్ణి వదలి ఎవరిని ప్రార్థిస్తున్నారో అవి మీలాంటిదాసులు మాత్రమే. మీ నమ్మిక నిజమైతే వాటిని మొరపెట్టుకోండి, అవి మీ మొరలు ఆలకిస్తాయేమో చూద్దాం. నడవడానికి వాటికేమైనా (సహజసిద్ధమైన) కాళ్లున్నాయా? పట్టుకోవడానికి వాటికేమైనా చేతులున్నాయా? పోనీ, చూడటానికి వాటికేమైనా కళ్లున్నాయా? వినడానికి వాటికేమైనా చెవులున్నాయా?

చెప్ప: “మీరు కల్పించుకున్న భాగస్వాములందరినీ పిలుచుకొని నాకు వ్యతిరేకంగా ఏదైనా పన్నాగం పన్నదలచుకుంటే పన్నండి. నాకెలాంటి అవకాశం ఇవ్వనవసరం లేదు. దేవుడే నాకు సహాయం చేసేవాడు. ఆయనే ఈగ్రంథం అవతరింపజేసినవాడు. సజ్జనులకు శ్రేయోభిలాషి కూడా ఆయనే. దీనికి భిన్నంగా మీరు దేవుణ్ణి వదలి ప్రార్థిస్తున్న మిథ్యాదైవాల మీకేమాత్రం సహాయపడలేవు. అసలవి తమకుతామే సహాయం చేసుకో లేవు. పైగా మీరు వాటిని సన్మార్గంవైపు పిలిస్తే అవి మీమాటలు ఆలకించలేవు. అవి మీవైపు చూస్తున్నట్లు పైకి కనిపిస్తాయి. కాని అవి దేన్నీ చూడటం లేదు.” (7:194-198)

వారు (నిజ) దేవుడయిన అల్లాహ్ ను కాదని మిథ్యాదైవాలనే ఆరాధిస్తున్నారు. పైగా కష్టకాలంలో అవి తమను ఆదుకుంటాయని ఆశలు పెట్టుకున్నారు. కాని ఆ దైవాల వారిని ఏ విధంగానూ ఆదుకోలేవు. పైపెచ్చు వారే వాటి (రక్షణ) కోసం సైన్యాలుగా తయారైఉన్నారు. సరే, వారు కల్పించి ప్రచారంచేస్తున్న విషయాల పట్ల నీవు బాధపడకు. వారి అంతర్బాహ్య విషయాలన్నీ మాకు బాగా తెలుసు. (36:74-76)

ఎప్పుడైనా మీరు (మీ మిథ్యాదైవాలైన) లాత్, ఉజ్జా, మరో విగ్రహమైన మనాతలను గురించి (ప్రశాంత మనస్సుతో) ఆలోచించారా? (53:19,20); నిజానికి ఇవి మీరు, మీ పూర్వీకులు పెట్టుకున్న కొన్నిపేర్లు తప్ప మరేమీకాదు. వీటిని గురించి దేవుడు ఎలాంటి

అర్థిస్తున్నాడు. నేనతణ్ణి చూసి ‘దైవదాసుడా! దేవుణ్ణి అర్థించు’ అన్నాను. నామాటలు విని అతను మండిపడ్డాడు. తరువాత ప్రజలు, అతడు నా గురించి నేను వలీలకు వ్యతిరేకినని అన్నాడని తెలియజేశారు.

ప్రమాణం పంపలేదు. జనం కేవలం ఊహాజనిత విషయాల్ని అనుసరిస్తూ మనోవాంఛలకు బానిసలైపోయారు. వారి దగ్గరకు వారిప్రభువు నుండి చక్కని హితోపదేశం వచ్చింది. (అయినా వారు అంధులయి అపమార్గంలో పడి కొట్టుమిట్టాడుతున్నారు.) మానవుడు తాను కోరుకున్నదే తనపాలిట సత్యం (ధర్మం) అవుతుందా? ఇహపర లోకాలు (అన్నీ) దేవుని అధీనంలోనే ఉన్నాయి. (53:23-25)

“మీరు ఐహికజీవితంలో దేవుణ్ణి వదలి విగ్రహాలను మీమధ్య పరస్పరం ప్రేమాభిమానాలు జనింపజేసే సాధనాలుగా చేసుకున్నారు. కాని పునరుత్థానదినాన మీరు ఒకర్నికరు ఖండించుకుంటూ దూషించుకుంటారు. నరకాగ్ని మీకు నివాసమవుతుంది. అక్కడ మీకు సహాయం చేసేవాడే లభించడు.” (29:25); (కనుక) మనుషులు, రాళ్ళు¹³ ఇందనం కాగల నరకాగ్నికి భయపడండి. అవిశ్వాసుల కోసం అది సిద్ధపరచబడిఉంది. (2:24)

మీరూ, మీ మిథ్యాదైవాలూ నరకాగ్నికి సమిధలైపోవడం ఖాయం. నరకానికి మీరంతా పోవలసి ఉంటుంది¹⁴. అవి నిజంగా దైవాలయితే నరకానికి పోవు. అప్పుడు మీరంతా అక్కడే శాశ్వతంగా పడివుండాలి. వారక్కడ తీవ్రమైన యాతనలతో హాహాకారాలు చేస్తుంటారు. రోదలు-రోదనల మధ్య వారికి ఏదీ సరిగా వినిపించదు. (21:98-100)

11. మిథ్యాదైవాల-సిఫారసు

వారు దేవుణ్ణి వదలి తమకు ఎలాంటి లాభంగాని, నష్టంగాని కలిగించని మిథ్యాదైవాలను పూజిస్తూ అవి తమను గురించి దేవుని దగ్గర సిఫారసు చేస్తాయని అంటారు. “ఏమిటి, మీరు భూమ్యాకాశాల్లో దేవుడు ఎరగని విషయం గురించి ఆయనకు కొత్తగా తెలుపుతున్నారా?” అని అడుగు వారిని. దేవుడు పరిశుద్ధుడు. వారు చేసే బహుదైవారాధనకు ఆయన ఎంతో అతీతుడు. (10:18)

ఆయన్ను వదలి ఇతరులను సంరక్షకులుగా, సహాయకులుగా చేసుకున్నవారు “ఈ దైవాలు (విగ్రహాలు, దైవదూతలు వగైరా సృష్టితాలు) మమ్మల్ని దేవుని సన్నిధికి చేర్చుతాయని మాత్రమే మేము వీటిని ఆరాధిస్తున్నాం” అంటారు¹⁵. (ఇలా) వారు విభే

13. పరలోకంలో అవిశ్వాసులే కాదు, వారు ఆరాధించిన విగ్రహాలు కూడా నరకాగ్నికి సమిధలై పోతాయని ఈ దేవుడు హెచ్చరిస్తున్నాడు. అప్పుడు అవిశ్వాసుల ముందు తాము ఇంతకాలంగా పూజిస్తూ వచ్చిన విగ్రహాలు మిథ్యాదైవాలన్న సత్యం బట్టబయలవుతుంది.

14. అబ్దుల్లా బీన్ జబారా అనే అవిశ్వాసి ఈ సూక్తిని విమర్శిస్తూ “ఈవిధంగా మా దేవత (విగ్రహం)లే గాకుండా మసీద్, ఉజైర్, దైవదూతలు కూడా నరకానికి పోతారన్న మాట!” అన్నాడు. దానికి దైవప్రవక్త (సల్లం) “అ...దేవునికి బదులు తనను ఆరాధించా లని కోరుకునే ప్రతి వ్యక్తీ తనను ఆరాధించినవారిలో చేరిపోతాడు” అని అన్నాడు.

దీన్నిబట్టి తమకుతాము దేవుళ్ళమని, భగవత్ స్వరూపులమని, అవతార పురుషుల మని, అతీంద్రియశక్తులు గలవారమని చెప్పుకుంటూ ప్రజలనుండి పూజలు అందుకునే బూటకపు బాబాలు, దొంగ స్వాములు కూడా నరకానికి పోతారని తెలుస్తోంది.

15. బహుదైవారాధకులు దేవుడు ఒక్కడే అని అంగీకరించినప్పటికీ విగ్రహాలను, ప్రకృతిశక్తులను, మతగురువులను ఆరాధించడానికి రెండు కారణాలు చెబుతున్నారు. ఒకటి, ఈ ‘దేవతలు’

దిస్తున్న వ్యవహారాల్ని గురించి (తీర్పుదినాన) దేవుడు తప్పక వారి మధ్య తీర్పుచేస్తాడు. అబద్ధాలకోరు, సత్యతిరస్కారి అయిన ఏమనిషికి దేవుడు సన్మార్గం చూపడు. (39:3)

ఆయన్ను వదలి వీరు ప్రార్థిస్తున్న దైవేతరులకు ఎలాంటి సిఫారసు చేసే అధికారం లేదు. కాకపోతే వీరేదయినా విషయపరిజ్ఞానం ఆధారంగా సత్యానుగుణమైన సాక్ష్యమిస్తే అందుకు అనుమతి లభిస్తుంది. (43:86)

12. యజమాని-బానిస దృష్టాంతం

దేవుడే మీలో కొందరికి కొందరిపై ఉపాధిలో ఆధిక్యత నిచ్చాడు. ఇలా అధిక్యత పొందినవారు తమ బానిసలతో సమానులయ్యేలా వారికి తమఉపాధి పంచినవరు కదా! మరి వారు దేవుడు చేసినమేలును ఎలా మరచి ఆయన్ని నిరాకరిస్తున్నారు? (16:71); దేవుని విషయంలో (ఆయన్ని ఇతరులతో పోల్చుతూ తప్పుడు) ఉదాహరణలు ఇవ్వకండి. (సరైన ఉదాహరణలు) దేవునికే తెలుసు, మీకు తెలియదు¹⁶. (16:74)

తమను దేవుని సామిప్యానికి గొనిపోతాయని, దేవుని దగ్గర సిఫారసుచేసి తమను గట్టెక్కిస్తాయని అంటారు. రెండు, ఏకాగ్రత కోసమే తాము విగ్రహాలను ముందుంచుకొని ప్రార్థన చేస్తామని మరికొందరు బహుదైవారాధకులు చెబుతారు. కాని ఈరెండు వాదనలు ఏకేశ్వరోపాసనకు విరుద్ధమైనవని, ఏ దేవతల్ని వారు ఆరాధిస్తున్నారో ఆ దేవతలు వారి ఆరాధనను పరలోకంలో ఖండిస్తాయని ఖుర్ఆన్ చెబుతోంది.

సూత్రప్రాయంగా సర్వమతస్థులు దేవుడు ఒక్కడే అని ఒప్పుకుంటూనే ఆచరణలో అనేక మంది ఆ ఏకేశ్వరుణ్ణి ఆరాధించలేకపోతున్నారు. సృష్టికర్త, ప్రభువు, పోషకుడయిన అల్లాహ్ ను మాత్రమే ఆరాధించాలని, కష్టాలలో ఆయన్నే వేడుకోవాలని; ఆయన ఆజ్ఞలనే శిరసావహించాలని; సృష్టితాలను ఆయనకు సాటికల్పించకూడదని; జీవితంలోని ఏరంగంలో కూడా ఆయన ఆజ్ఞలకు వ్యతిరేకంగా నడచుకోరాదని ఖుర్ఆన్ అనేక విధాలుగా చెబుతోంది. అలా వేయక పోతే పరలోకంలో శాశ్వత నరకశిక్షలు చవిచూడవలసి వస్తుందని కూడా హెచ్చరిస్తోంది.

16. బహుదైవారాధకులు, విగ్రహారాధకులు తమ సృష్టికర్త, స్వామి, ప్రభువు, పోషకుడు అయిన దేవుడు ఒక్కడే అని నమ్ముతారు. అయితే ప్రకృతిశక్తులు, విగ్రహాలు, తాము కల్పించుకున్న ఇతర మిథ్యాదైవాల ఆ మహాదేవుని ప్రభుత్వంలో పనిచేస్తున్న అధికారులని, ఆయన కొలువులో వాటి సిఫారసు చెల్లుతుందని భావించి వారు మిథ్యాదైవాలను ఆరాధిస్తారు. వారు దేవుణ్ణి ప్రాపంచిక చక్రవర్తులతో పోల్చుతూ, చక్రవర్తి దగ్గరకు నేరుగా వెళ్ళడం, అతణ్ణి ఒప్పించడం కష్టం గనక, అతని ఆస్థానంలో ఉండే ఉద్యోగుల్ని ప్రసన్నం చేసుకుంటే వారతని దగ్గర తమను గురించి సిఫారసు చేస్తారని, అలాగే తాము పూజించే ఈ దేవతలు కూడా దేవుని దగ్గర తమ కోసం సిఫారసు చేస్తారని అంటారు.

అంతిమ దైవగ్రంథం ఖుర్ఆన్ ఈ అభిప్రాయాన్ని ఖండిస్తోంది. తప్పుడు తార్కాణాల ద్వారా దేవుణ్ణి ప్రాపంచిక రాజులతో పోల్చుతూ, ఆయనకు మానవ బలహీనతల్ని ఆపాదించకూడదని, ఈ విషయంలో దేవుడు మాత్రమే సరైన తార్కాణాలు ఇచ్చి వాస్తవం తెలియజేయగలడని చెబుతోంది. ఆ తరువాత 75,76 సూక్తులలో సరైన తార్కాణాలు రెండింటిని పేర్కొంటూ, సత్యాన్ని వివరించింది.

దేవుడు ఒక ఉదాహరణ ఇస్తున్నాడు (చూడండి): ఒక బానిస ఉన్నాడు ఇతరుల అధీనంలో. తనంతట తాను ఏపని చేయడానికి అతనికి అధికారంలేదు. (స్వేచ్ఛాపరుడైన) మరొకడు ఉన్నాడు. మేమతనికి మంచి ఉపాధి ప్రసాదించాం. అందులో కొంత అతను రహస్యంగా, బహిరంగంగా (మామూర్గంలో) ఖర్చుపెడుతున్నాడు. ఇప్పుడు చెప్పండి. వీరిద్దరూ ఒకటేనా? (కాదని వారు చెప్పక తప్పదు.) దేవుడే ప్రశంసనీయుడు. కాని చాలామంది (ఈ ముక్కుసూటి మాట కూడా) అర్థం చేసుకోలేకపోతున్నారు. (16:75)

దేవుడు మరొక ఉదాహరణ ఇస్తున్నాడు: ఇద్దరు మనుషులున్నారు. వారిలో ఒకడు మూగవాడు. పైగా ఏపని చేయలేని అసమర్థుడు. అందువల్ల అతను తన యజమానికి భారమయి ఉన్నాడు. యజమాని అతణ్ణి ఎక్కడికి పంపినా ఎలాంటి లాభాన్నీ తీసుకు రాలేడు. అయితే రెండవ వ్యక్తి (ప్రజలకు) మంచిని బోధిస్తూ ఉంటాడు. స్వయంగా అతను కూడా సన్మార్గంలో నడుచుకుంటాడు. చెప్పండి, వీరిద్దరు ఒకటేనా? (16:76)

ఆయన మీ గురించి ఒక ఉదాహరణ ఇస్తున్నాడు: మేము మీకు ప్రసాదించిన సిరి సంపదల్లో మీతోపాటు సమాన భాగస్వాములైన మీబానిసలు ఎవరైనా ఉన్నారా? మీరు మీతోటి యజమానులకు భయపడినట్లు వారిని చూసి భయపడతారా? ఇలా మేము బుద్ధిజ్ఞానం కలవారి కోసం మా సూక్తులు విడమరచి తెలియజేస్తున్నాం. (30:28)

దేవుడు ఒక ఉదాహరణ ఇస్తున్నాడు, (వినండి): ఒక మనిషి ఉన్నాడు. అతనికి వక్ర మనస్సులైన అనేకమంది యజమానులు ఉన్నారు. వారిలో ప్రతి ఒక్కడూ అతణ్ణి తన వైపు లాగుతుంటాడు. దీనికి భిన్నంగా మరొక వ్యక్తి ఉన్నాడు. అతను పూర్తిగా ఒకే యజమానికి బానిసగా ఉన్నాడు. మరి వీరిద్దరి పరిస్థితి ఒకటేనా? (కాదు.) సకలస్తోత్రాలకు దేవుడే అర్హుడు. కాని చాలామంది అజ్ఞానాంధకారంలో పడివున్నారు. (39:29)

అవిశ్వాసుల కర్మలు ఎండమావుల్లా నిరుపయోగమవుతాయి. దప్పిక గొన్నవాడు ఎడారి పైదానంలో ఎండమావిని చూసి, అక్కడేదో జలాశయం ఉందని భావిస్తాడు. తీరా ఆ ప్రదేశానికి చేరుకుంటే అక్కడసలు నీరే ఉండదు. పైగా (తీవ్రమైన దాహంతో నాలుక పిడచగట్టుకుపోయి, కొనఊపిరితో కొట్టుమిట్టాడే స్థితిలో) అతని కక్కడ దేవుడు గుర్తుకొస్తాడు. (కాని) దేవుడు అతని లెక్క పూర్తిచేసి (దుష్టుతఫలం ఇవ్వడానికి) సిద్ధంగా ఉంటాడు. (కర్మల)లెక్క చూడటానికి దేవునికి ఎంతోసేపు పట్టదు. (24:39)

లేదా అతని పరిస్థితిని ఈవిధంగా కూడా పోల్చవచ్చు: ఒక లోతైన సముద్రంలో అంతా చీకటిమయంగా ఉంటుంది. ఒక అలల పొరపై మరొక అలల పొర ఆవరించి ఉంటుంది. ఆపై (నింగిలో) కారుమేఘం; ఇలా అంధకారంపై అంధకారంతో (నలువైపులా) గాఢాంధకారం అలుముకొని ఉంటుంది. (అలాంటి కటిక చీకటిలో) ఎవరైనా చేయిజాపి చూడదలచుకుంటే ఆ చేయి కూడా అతనికి కానరాదు. దేవుడు ఎవరికి తన (జ్ఞాన)కాంతి ప్రసాదించడో అతనికి మరెలాంటి కాంతి లభించదు. (24:39-40)

13. బహుదైవాలంటే ఏమాడ్డి?

కనుక మీరు దేవునితో పాటు మరోశక్తిని ఆరాధ్యదైవంగా చేసుకొని పూజించకండి. అలా చేస్తే మీరు నిందితులై, నిస్సహాయులై కూలబడిపోతారు. (17:22)

ఇలా చెప్పి: వారన్నట్లు దేవునితో పాటు ఇతర దైవాలు కూడా ఉంటే అవి సింహాసనాధీశుని స్థాయికి చేరుకోవడానికి తప్పకుండా ప్రయత్నిస్తాయి. దేవుడు పరిశుద్ధుడు. వారు పలుకుతున్న ఈ పలుకులకు దేవుడు అతీతుడు, ఎంతో ఉన్నతుడు. (17:42,43)

భూమ్యాకాశాల్లో ఒక్క దేవుడే కాకుండా ఇతర దైవాలు కూడా ఉంటే భూమ్యాకాశాల వ్యవస్థ (ఎనాడో) విచ్ఛిన్నమై ఉండేది. వారు కల్పిస్తున్నవాటికి విశ్వసామ్రాజ్య సింహాసనాధీశుడైన దేవుడు ఎంతో అతీతుడు, పరమపావనుడు. (21:22)

ఆయనతో పాటు మరేదేవుడూ లేడు. ఇతర దేవుళ్ళుంటే ప్రతి దేవుడూ తన సృష్టి తీసుకొని వేరైపోతాడు. తర్వాత వారంతా ఒకరిపై మరొకరు దాడికి దిగుతారు. దేవుడు వారి అభూతకల్పనలు అంటని పరిశుద్ధుడు; గోచర, అగోచరాలు ఎరిగినవాడు. వీరు ఆపాదిస్తున్న బహుదైవారాధనకు ఆయన ఎంతో అతీతుడు. (23:91,92)

14. మనోవాంఛల దాస్యం

మనోవాంఛనే దైవంగా¹⁷ చేసుకున్నవాణ్ణి చూశావా? అలాంటివాణ్ణి దారిలోకి తీసుకు రాగలవా? వారిలో చాలామంది (నీమాటలు) వింటారని, అర్థం చేసుకుంటారని భావిస్తున్నావా? వారసలు పశువుల్లాంటివారు. కాదు, అంతకన్నా దిగజారిపోయారు. (25:43,44)

మనోవాంఛనే దైవంగా చేసుకున్నవాణ్ణి గురించి నీవెప్పుడైనా ఆలోచించావా? అతను విద్యజ్ఞానాలు కలిగివున్నా దేవుడు అతణ్ణి దారి తప్పించాడు. అతని హృదయకవటాలు మూసివేశాడు; చెవులకు సీలువేశాడు; కళ్ళకు గంతులుకట్టాడు. దేవుడే అలా చేశాక ఇక అతనికి ఎవరు దారి చూపగలుగుతారు? మీరు గుణపాఠం నేర్చుకోరా? (45:23)

ప్రవక్తా! కాస్త ఈమనిషి గాధ వారికి విన్పించు: మేమతనికి మాసూక్తుల జ్ఞానం ప్రసాదించాము. కాని అతను వాటిని ఆచరించకుండా పారిపోయాడు. పైతాన్ అతని వెంట పడ్డాడు. ఈవిధంగా అతను చివరికి దారితప్పినవారిలో కలసిపోయాడు. మేము తలచుకుంటే అతనికి ఆసూక్తుల ద్వారా ఉన్నతి ప్రసాదించి ఉండేవారం. కాని అతను ప్రపంచ వ్యామోహం వైపుకే మొగ్గి మనోవాంఛలకు బానిసై పోయాడు. కుక్కను కొట్టినా కొట్టక పోయినా అది నాలుకను చాచిపెట్టే ఉంచుతుంది. ఇలా తయారయింది ఆ మనిషి పరిస్థితి. మాసూక్తులు తిరస్కరించేవారికి కూడా ఈ దృష్టాంతమే వర్తిస్తుంది. నీవీగాధ వారికి విన్పిస్తూ ఉండు, (సత్యం గురించి) ఆలోచిస్తారేమో. (7:175-176)

ఒకవేళ సత్యం వారి మనోవాంఛలకు అనుగుణంగా పనిచేస్తుంటే భూమ్యాకాశాలు, వాటిలోని సృష్టిరాసుల వ్యవస్థ అంతా భిన్నాభిన్నమైపోయేది..కాదు, మేము వారి వద్దకు వారి ప్రస్తావనే తీసుకొచ్చాం. కాని వారు తమ ప్రస్తావన పట్టే విముఖులై పోతున్నారు. (23:71)

17. మనోవాంఛను దైవంగా చేసుకోవడమేమిటని కొందరు ఆశ్చర్యపోవచ్చు. కాని నిజ దేవుడు అవతరింపజేసిన ధర్మాన్ని వదలి మనోవాంఛలకు బానిసైపోయిన ప్రతి మనిషికి అతని మనోవాంఛలే దైవాలవుతాయి. చివరికి దేవుడు లేడనే నాస్తికుడికి సైతం అతని మనోవాంఛే దైవం అవుతుంది. ఈ మిథ్యాదైవం గురించి దైవప్రవక్త (సల్లం) ఇలా చెప్పారు:

“ఈ ఆకాశం క్రింద దేవుడు మినహా పూజలందుకుంటున్న ఇతర ఆరాధ్యదైవాలలో అతి నికృష్ట దైవం ఏదైనా ఉంటే అది (మనిషి) అనుసరించే మనోవాంఛే.” (హదీసు)

మానవాత్మ సాక్షి! దాన్ని తీర్చిదిద్ది పాపపుణ్యాల్ని గురించి తెలిపినవాడి సాక్షి! నిస్సం దేహంగా ఆత్మప్రకాశనం చేసుకున్నవాడు ధన్యుడు. అంతరాత్మను అణచిపెట్టిన వాడు సర్వనాశనమవుతాడు. (91:9-10)

15. అంధానుకరణ

మానవుల్లో కొందరు ఎలాంటి జ్ఞానంగాని, హితబోధగాని, కాంతినిచ్చే గ్రంథంగాని లేకుండానే దేవుని విషయంలో జగడమాడుతున్నారు. దేవుడు పంపినదాన్ని అనుసరించడని చెబితే మాతాతముత్తాతల నుండి వస్తున్నదాన్నే అనుసరిస్తాం అంటారు. పైతాన్ తమను మండుతున్న నరకాగ్నివైపు పిలుస్తున్నా వారు తమ తాతముత్తాతలనే అనుసరిస్తారా? (31:20,21)

కనుక ప్రవక్తా! వారు ఆరాధిస్తున్న వాటిని గురించి నీవు ఏమాత్రం సందేహించకు. పూర్వం తమ తాతముత్తాతలు ఎలా (గుడ్డిగా మిథ్యాదైవాలను) ఆరాధిస్తూ ఉండేవారో వీరు కూడా అలాగే ఆరాధిస్తున్నారు. (11:109)

వీరు దేవుణ్ణి వదలి మిథ్యాదైవాల్ని ఆరాధిస్తున్నారు. అందుకు దేవుడు ఎలాంటి ప్రమాణం పంపలేదు. వారిక్కూడా ఆ మిథ్యాదైవాల్ని గురించి ఎలాంటి జ్ఞానం లేదు. (22:71) “దేవుడు కోరితే మేము, మా తాతముత్తాతలు ఆయన్ని తప్ప మరెవరినీ ఆరాధించేవాళ్ళము కాము. అలాగే ఆయన అదేజించినదే ఏ వస్తువుని కూడా మా అంతట మేము నిషేధించుకునేవాళ్ళము కాము” అంటారు ఈ బహుదైవారాధకులు. ఇలాంటి సాకులు వారికి పూర్వం కూడా అనేకమంది చెప్పారు. (16:35)

వారేదైనా సిగ్గుమాలిన పని చేస్తూ, తమ తాతముత్తాతలు ఇలాగే చేస్తుండేవారని అంటారు. పైగా దేవుడే అలా చేయమని తమను ఆజ్ఞాపించాడని చెబుతారు¹⁸. చెప్పి: “నీతిబాహ్యమైన పనులు చేయమని దేవుడు ఎన్నటికీ ఆజ్ఞాపించడు. మీరు దేవుని పేరు చెప్పి మీకు తెలియని విషయాల్ని గురించి దేవుడే బోధిస్తున్నాడని అంటారా?” (7:28)

దేవుడు బహీరా, సాయిబా, వసీలా, హామ్ (పశువు)లను నియమించ లేదు. కాని ఈ తిరస్కారులు దేవునిపై అపనింద మోపుతున్నారు. వారిలో చాలామంది బుద్ధిహీనులే ఉన్నారు. దేవుడు అవతరింపజేసిన దానివైపు, దైవప్రవక్త వైపు రండని చెబితే, “మా తాతముత్తాతల నుండి వస్తున్న ఆచారాలే మాకు చాలు” అంటారు వారు. మరి వీరి తాతముత్తాతలు ఏమీ ఎరగకపోయినా, వారికి సన్మార్గం ఏమిటో తెలియకపోయినా వీరు తమ తాతముత్తాతలనే గుడ్డిగా అనుసరిస్తారా? (5:103,104)

16. బహుదైవారాధన పర్యవసానం

దేవునికి సాటి కల్పించినవాడు ఆకాశం నుండి అమాంతం అధఃపాతాళంలోకి పడి పోయినట్లే. ఇక అతణ్ణి పక్కలైనా పొడుచుకు తింటాయి; లేదా గాలిఅయినా ఎత్తి దూరంగా విసరిపడవేస్తుంది. (22:31); దేవుడు తనకు సాటి కల్పించడాన్ని ఎట్టి పరిస్థితి లోనూ క్షమించడు. అదితప్ప మరే పాపాన్నయినా తానుతలచుకుంటే క్షమిస్తాడు. దేవునికి సాటి కల్పించినవాడు సన్మార్గానికి బహుదూరంగా పోయిపడినట్లే. (4:116)

18. పూర్వకాలంలో అరబ్బులు కాబాగ్రహాన్ని నగ్నంగా ప్రదక్షిణ చేసేవారు. పైగా అది దేవుడు ఆదేశించిన మతాచారమని భావించేవారు. ఖుర్ఆన్ ఈ దురాచారాన్ని నిషేధించింది.

“మీరు దేవునికి ఇతరుల్ని సాటికల్పిస్తే మీరు చేసే (మంచి)పనులు (కూడా) వ్యర్థమవుతాయి, మీరు ఘోరంగా నష్టపోతారు” అని నీదగ్గరకు, నీకుపూర్వం వచ్చిన ప్రవక్తలందరి దగ్గరకు దివ్యావిష్కృతి (వహీ) పంపబడింది”(అని వారికి చెప్పి). (ప్రవక్తా!) నీవు మాత్రం ఏకైక దేవుడై ఆరాధిస్తూ కృతజ్ఞులైన దాసులలో చేరిపో. (39:65,66)

“మీరు ఇహలోక జీవితంలో దేవుణ్ణి వదలి విగ్రహాలను మీ మధ్య పరస్పరం ప్రేమాభిమానాలు జనింపజేసే సాధనాలుగా చేసుకున్నారు. కాని పునరుత్థాన దినాన మీరు ఒకరొకరు ఖండించుకుంటూ దూషించుకుంటారు. నరకాగ్ని మీకు నివాసమవుతుంది. అక్కడ మీకు సహాయం చేసేవాడే లభించడు.” (29:25)

సత్యతిరస్కారులు నన్ను వదలి నాదాసుల్ని తమ రక్షకులుగా చేసుకోవాలని భావిస్తున్నారా? అలాంటి తిరస్కారులకు ఆతిథ్యం ఇవ్వడానికి మేము నరకాన్ని సిద్ధపరచి ఉంచాము. వారికి చెప్పి: “ఆచరణ రీత్యా అందరికంటే ఎక్కువ నష్టపోయే వారవరో నేను మీకు తెలుపనా? ప్రపంచ జీవితంలో తమ కృషి, శక్తిసామర్థ్యాలన్నీ సన్మార్గం తప్పి వృధా అవుతున్నా, తాము అంతా మంచే చేస్తున్నామని భావించేవారే ఎక్కువ నష్టపోయే వారు. వారే తమ ప్రభువు సూక్తులు విశ్వసించడానికి నిరాకరించినవారు. (ఒక రోజు) తాము ఆయన సన్నిధికి చేరుకోవలసి ఉందన్న విషయాన్ని వారు నమ్మడం లేదు. అందువల్లనే వారి కర్మలన్నీ వ్యర్థమైపోయాయి. ప్రళయదినాన వారికి మేము ఎలాంటి విలువనివ్వము. సత్యం పట్ల వారి తిరస్కారానికి, నా సూక్తులు నా ప్రవక్తలను గురించి వారు చేస్తుండిన పరిహాసం, పరాచికాలకు ప్రతిఫలం నరకమే. (18:102-106)

అవిశ్వాసుల కర్మలు ఎండమావుల్లా నిరుపయోగమవుతాయి. దప్పిక గొన్నవాడు ఎడారి మైదానంలో ఎండమావిని చూసి, అక్కడేదో జలాశయం ఉందని భావిస్తాడు. తీరా ఆ ప్రదేశానికి చేరుకుంటే అక్కడసలు నీరే ఉండదు. పైగా (తీవ్రమైన దాహంతో నాలుక పిడచగట్టుకుపోయి, కొనఊపిరితో కొట్టుమిట్టాడే స్థితిలో) అతనికక్కడ దేవుడు గుర్తుకొస్తాడు. (కాని) దేవుడు అతని లెక్క పూర్తిచేసి (దుష్పుత్రులం ఇవ్వడానికి) సిద్ధంగా ఉంటాడు. (కర్మల)లెక్క చూడటానికి దేవునికి ఎంతోసేపు పట్టదు. (24:39)

17. అసత్యవాదులు

దేవుడు ప్రసాదించిన ఆహారపస్తువుల్ని దేవుని మీద అబద్ధాలుమోపి నిషేధించుకున్నవారు ఘోరంగా నష్టపోతారు. (6:140); వారిని అడుగు: “దేవుడు వాటిలో పోతుజాతిని నిషేధించాడా లేక పెంటిజాతిని? లేక ఒంటె-ఆవుల గర్భాలలోని పిల్లలనా? వాటిని నిషేధించినట్లు దేవుడు మీకేమైనా ఆజ్ఞ జారీచేశాడా? అప్పుడు మీరున్నారా? సరైన జ్ఞానం లేకుండా ప్రజలను పెడదారి పట్టించడానికి ఇలా దేవునిపై అబద్ధాలు మోపేవాడికంటే పరమ దుర్మార్గుడు మరెవరుంటారు?” అలాంటి దుర్మార్గులకు దేవుడు ఎన్నటికీ సన్మార్గం చూపడు. (6:144); దేవుని సూక్తులు విశ్వసించనివారే (ఇలాంటి) అబద్ధాలు పలుకుతారు. వారే అసలు అసత్యవాదులు. (16:104,105)

మీరు ఇట్టే నోటికొచ్చినట్లు “ఇది ధర్మసమ్మతమైనది, అది అధర్మమైనది” అని అబద్ధాలుతున్నారు. ఇలాంటి ఆజ్ఞలు జారీచేస్తూ దేవుని మీద అసత్యాన్ని మోపకండి. దేవుని మీద అసత్యారోపణలు చేసేవారు ఎన్నటికీ సాఫల్యం చెందలేరు. (అసత్య

విషయాల ద్వారా) కొన్నాళ్ళు మాత్రమే ప్రయోజనం పొందగల్గుతారు. కాని చివరికి వారు (తమ పాపాలకు పరలోకంలో) దుర్భరశిక్ష చవిచూడవలసి వస్తుంది. (16:116,117)

వారిని అడుగు: “మీకు దేవుడు ప్రసాదించిన సంపదలలో మీరు కొన్నిటిని నిషేధించుకొని, కొన్నిటిని ధర్మసమ్మతం చేసుకున్నారే! దాన్ని గురించి మీరెప్పుడైనా ఆలోచించారా?” ఇలా అడుగు: “అలా చేయడానికి దేవుడు మీకు అనుమతించాడా? లేక మీరంతటమీరే కల్పించుకొని ఆ అబద్ధాన్ని దేవునికి ఆపాదిస్తున్నారా?” దేవుని మీద అసత్యారోపణలు మోపుతున్నవారు ప్రళయదినాన తమపట్ల ఆయన ఎలా వ్యవహరిస్తాడని భావిస్తున్నారా? దేవుడు మానవుల్ని ఎల్లప్పుడూ కటాక్షవీక్షణలతోనే చూస్తాడు. కాని మానవులే చాలామంది ఆయనకు కృతజ్ఞత చూపడంలేదు. (10:59,60)

కనుక మీరు అసత్యాలు, అభూతకల్పనలు మానేయండి¹⁹. పూర్తిగా ఏకోన్ముఖులై అల్లాహ్ నే ఆరాధించండి. ఆయనకు ఎవరినీ సాటి కల్పించకండి. (22:30); స్వల్ప మూల్యానికి నా సూక్తులు అమ్ముకోకండి. నా ఆగ్రహం నుండి తప్పించుకోండి. సత్యాన్ని అసత్యంతో కలగాపులగం చేయకండి. తెలిసి కూడా సత్యాన్ని దాచకండి. (2:42); దేవునిపై అసత్యం మోపి ఆయన సూక్తులు తిరస్కరించినవాడి కంటే పరమదుర్మార్గుడు ఎవరుంటారు? అలాంటి దుర్మార్గులు ఎన్నటికీ సఫలీకృతులు కాలేరు. (6:20,21)

18. ప్రవక్తల అల్లిమేటం

ముహమ్మద్^స! ఇలా చెప్పి: “ప్రజలారా! నాధర్మం గురించి మీకేదైనా అనుమానం ఉంటే ఒక విషయం తెలుసుకోండి. మీరు దేవుణ్ణి వదలి ఎవరిని ఆరాధిస్తున్నారో వారిని నేను ఎన్నటికీ ఆరాధించను. ఎవరి అధీనంలో మీ ప్రాణాలున్నాయో ఆ దేవుణ్ణి మాత్రమే ఆరాధిస్తాను. నేను దృఢమైన విశ్వాసిగా ఉండాలని ఆజ్ఞయింది. (10:104)

చెప్పి: “దేవుడు భూమ్యాకాశాలకు సృష్టికర్త. ఆయనే అందరికీ ఆహారమిచ్చేవాడు. ఆయన మాత్రం ఎవరినీ ఆహారం అడగడు. అలాంటి మహోన్నతుడైన దేవుణ్ణి వదలి

19. దేవునికి ఇతరుల్ని సహవర్తులుగా చేయడం, ఆయన గుణగణాల్లో, శక్తిసామర్థ్యాలలో, అధికారాల్లో, హక్కుల్లో ఆయన దాసులకు భాగస్వామ్యం కల్పించడం వగైరా విషయాలు అసత్యాలు, అభూతకల్పనల క్రిందికే వస్తాయి. ఏ విషయంలోనైనా దేవుని ఆజ్ఞలకు, ఆయన ప్రవక్త బోధనలకు వ్యతిరేకంగా ఇది ధర్మం (హాలీ), అది అధర్మం (హరాం) అని నిర్ణయించడం, దాన్ని ఆచరించడం కూడా అసత్యం క్రిందికే వస్తాయి.

దైవప్రవక్త (స) అసత్యప్రమాణం, అబద్ధపు సాక్ష్యం విషయంలో ఈ సూక్తిని నిదర్శనంగా పేర్కొంటూ “అబద్ధపు సాక్ష్యం దేవునికి సాటికల్పించడంతో సమానం” అన్నారు.

ఇమామ్ అబూయూసుఫ్, ఇమామ్ ముహమ్మద్ ఒక ధార్మికతీర్పు ఇస్తూ “న్యాయస్థానం లో అబద్ధపు సాక్ష్యమని రుజువయితే సంబంధిత వ్యక్తికి సుదీర్ఘ జైలుశిక్ష విధించాలి; అతను అబద్ధీకుడని ప్రచారం చేయాలి” అన్నారు. ఖలీఫా ఉమర్ (రజి) కాలంలో ఒకతని సాక్ష్యం అబద్ధమని న్యాయస్థానంలో తేలింది. అప్పుడు ఉమర్ (రజి) అతణ్ణి ఒకరోజుల్లా బహిరంగ ప్రదేశంలో నిలబెట్టి, ఫలानామనిషి కొడుకు ఫలानా వ్యక్తి అసత్యసాక్షి. ఇతణ్ణి గుర్తుపెట్టుకోండి అని చాటింపు వెయించారు. ఆ తరువాత అతణ్ణి జైల్లో పెట్టారు.

నేను మరొకడ్ని సంరక్షకునిగా చేసుకోవాలా?” చెప్పి: “నేను అందరికంటే ముందు ఆయనకు విధేయుణ్ణు పోవాలని ఆజ్ఞయింది. నేను ఎలాంటి పరిస్థితిలోనూ బహు దైవారాధకుల్లో చేరిపోకూడదని కూడా నాకు తాకిడు చేయబడింది.” (6:14)

ఇలా చెప్పి: “నాకూ, మీకూ మధ్య దేవుడే సాక్షి. ఈ ఖుర్ఆన్ మిమ్మల్ని, మరెవరికిది చేరుతుందో వారందరినీ హెచ్చరించడానికి దివ్యావిష్కృతి ద్వారా నాకు ప్రసాదించ బడింది. మరి మీరు దేవుడు మాత్రమే గాక మరికొందరు కూడా దేవుళ్ళున్నారని చెప్ప గలరా? నేను మాత్రం అలా ఎన్నటికీ చెప్పను. వారికిలా చెప్పి: “నిజానికి దేవుడు ఒక్కడే. మీరు చేస్తున్న బహుదైవారాధనతో నేను పూర్తిగా విసుగెత్తిపోయాను.” (6:19)

వారికిలా చెప్పి: “మీరు నా ప్రభువుని ఆరాధించడానికి ముందుకు రాకపోతే ఆయన మాత్రం మిమ్మల్ని ఎందుకు లక్ష్యపెడతాడు? అదీగాక మీరాయన్ని తిరస్కరించారు కూడా. కనుక మీరు త్వరలోనే ఈ తిరస్కారానికి తగినశిక్ష అనుభవిస్తారు.” (25:77) వారినిలా అడుగు: “దేవుడు గనక మీ దృష్టి, వినికిడి శక్తుల్ని పోగొట్టి మీ హృదయ కవాటాలు మూసేస్తే ఆతర్వాత దేవుడు తప్ప మరెవరు వాటిని తిరిగి రప్పించగలరు? దీన్ని గురించి మీరెప్పుడైనా ఆలోచించారా?” చూడు, వారికి మా నిదర్శనాలు మాటి మాటికి ఎలా చూపుతున్నామో! అయినా వారు అంధులుగానే ప్రవర్తిస్తున్నారు. (6:46)

(ప్రవక్తా!) నీవూ చావవలసి ఉంది; వారూ చావవలసి ఉంది. చివరికి మీరంతా ప్రళయదినాన మీ ప్రభువు సన్నిధిలో మీమీ వ్యవహారాలు ప్రవేశపెడతారు. (అప్పుడు ఎవరు అబద్ధాలకోరులో తేలుతుంది.) దేవునిపై అసత్యాలు మోపి, సత్యం ముందుకు వచ్చినప్పుడు దాన్ని తిరస్కరించినవాడి కంటే పరమ దుర్మార్గుడు ఎవరుంటాడు? ఇలాంటి అవిశ్వాసులకు సరకంలో చోటు లేదా? (39:30-32)

దేవుడు తలచుకుంటే మిమ్మల్ని తొలగించి మీ స్థానంలో మరో సృష్టిరాసిని సృజించ గలడు. ఇది ఆయనకు ఏమాత్రం కష్టసాధ్యం కాదు. (పాప)భారం మోసేవారివరూ ఇతరుల (పాప)భారం మోయలేరు. (పాప)భారం క్రింద అణగిపోయినవాడు తన భారం తొలగించుకోవడానికి ఎవరినైనా పిలిస్తే, అతని భారంలోని అణుమాత్రంబరువు కూడా మోయడానికి ఎవరూ ముందుకు రారు. చివరికి అతి సన్నిహితులైన అతని బంధువులు సైతం ముందుకు రారు. (35:16-17)

చెప్పి: “అవిశ్వాసులారా! మీరు ఆరాధిస్తున్నవాటిని నేనారాధించను. నేను ఆరాధి స్తున్న దైవాన్ని మీరారాధించరు. మీరు ఆరాధిస్తున్నవాటిని నేను ఆరాధించే మనిషిని కాను. నేను ఆరాధించే దైవాన్ని మీరు ఆరాధించే రకంకాదు. మీధర్మం మీకే, నాధర్మం నాకే.” (109:1-6); వారికిలా చెప్పి: “మీరు మీ పద్ధతుల ప్రకారమే నడచుకోండి. మేము మా పద్ధతుల ప్రకారం నడచుకుంటాం. పర్యవసానం కోసం మీరూ ఎదురు చూడండి; మేమూ ఎదురుచూస్తుంటాం.” (11:121); ఇది స్థిరమైన, స్పష్టమైన సూక్తులతో సర్వజ్ఞుడు, మహా వివేకవంతుడైన శక్తి స్వరూపుని దగ్గర్నుండి అవతరించిన గ్రంథం. దీని ఆదేశం ప్రకారం మీరు (నిజ)దేవుణ్ణి తప్ప మరెవరినీ ఆరాధించకూడదు. నేను ఆయన వైపున మిమ్మల్ని హెచ్చరించే, శుభవార్త అందజేసేవాణ్ణి మాత్రమే. (11:1,2)

19. దైవదర్శనం

ఆయనే సర్వసృష్టికర్త. కనుక మీరు ఆయన్నే ఆరాధించండి. ఆయనే అందరికీ సంరక్షకుడు. ఎవరి చూపులూ ఆయన్ని అందుకోలేవు. ఆయనమాత్రం అందరి చూపుల్ని అందుకోగలడు. ఆయన ఎంతో సునిశితదృష్టి కలవాడు.... (6:102,103)

మూసా మా నిర్ణీత సమయానికి (కొండ దగ్గరకు) చేరుకున్నప్పుడు అతని ప్రభువు అతనితో ప్రత్యక్షసంభాషణ జరిపాడు. (అప్పుడు) మూసా తన ప్రభువును వేడుకుంటూ “ప్రభూ! నాకళ్ళకు శక్తి ప్రసాదించి నీ దర్శనభాగ్యం కలిగించు” అన్నాడు. దానికి దేవుడు “నీవు నన్ను (ఇహలోకంలో) చూడలేవు.²⁰ సరే, ఈకొండ వైపు కాస్త దృష్టిసారించు. అది తన స్థానంలో యథాతథంగా ఉంటే నీవు నన్ను చూడగలవు” అన్నాడు.

ఆ తరువాత అతని ప్రభువు తన దివ్యతేజస్సును ఆ కొండపై ప్రసరింపజేయగానే అది మరుక్షణం తునాతునకలైపోయింది. దాంతో మూసా స్పృహతప్పి పడిపోయాడు. కాస్సేపటికి స్పృహ రాగా “ప్రభూ! నీవు ఎంతో పరిశుద్ధుడవు. జరిగిన పొరపాటుకు పశ్చాత్తాపపడుతూ నిన్ను క్షమాపణ వేడుకుంటున్నాను. (నన్ను క్షమించు.) అందరికంటే ముందు నేనే నిన్ను విశ్వసిస్తున్నాను” అని ప్రార్థించాడు మూసా. (7:143)

ఇతను (ముహమ్మద్ ప్రవక్త) మరోసారి కూడా అతణ్ణి (అంటే దైవదూత జిబ్రీల్ను) (సప్తమాకాశంలో) ‘సిద్రతుల్ ముస్తహా’ అనే దివ్యవృక్షం దగ్గర చూశాడు.²¹ (53:13)

20. ఊహకే అందని విశ్వవ్యాప్త శక్తిస్వరూపుడైన దేవుణ్ణి మానవుడు చర్చచక్కువులతో చూడటమంటే మోక్షం పొందడమే. కాని మరణానంతరం స్వర్గంలో మాత్రమే ‘విశ్వాసులకు’ ఈ మోక్షం సిద్ధిస్తుంది. అక్కడే దైవదర్శనభాగ్యం ప్రాప్తమవుతుంది. ఇది ఇహలోకంలో సాధ్యంకాదు.

మూసా ప్రవక్త (అలై) దేవుణ్ణి చూడగోరినప్పుడు, నీవు నన్ను చూడలేవు అన్నాడు దేవుడు. పర్వతం లాంటి మహా బలిష్ఠమైన ఆకారం సైతం దేవుని అస్తిత్వం నుండి వెలువడిన ఓ చిన్న కిరణానికే తృటిలో భస్మీపటలం అయినప్పుడు ఈ బలహీన మానవుడు దైవదర్శన ప్రభావానికి తట్టుకోగలడా? తట్టుకోలేదని మూసా ప్రవక్త స్పృహకోల్పోయిన సంఘటన రుజువు చేస్తోంది.

భగవద్గీతలో కూడా అర్జునుడు “యతో వాచో నివర్తంతే అప్రావ్యమనసాసహ” అని వాక్కు నకు, మనస్సునకు సైతం అందడని అభివర్ణించబడిన దేవుణ్ణి చూడగోరితే “నతుమాం శక్యసే ద్రష్టుమ నేనైవ స్వచక్షుషా” (11:8)- (ఈ నీ మాంసమయ నేత్రములతో నీవు నా విశ్వ రూపమును గాంబజాలవు” అన్నాడు శ్రీకృష్ణుడు. (గీతామకరందం- పేజి. 758)

అయితే ప్రత్యక్ష దైవాన్నే చూసి సంతృప్తపడగోరిన పౌరాణిక మనస్తత్వాన్ని తృప్తి పరిచేందుకు “దివ్యందదామితే చక్షుః పశ్యమే యోగమైశ్వరమ్”(11:8)- (కావున నీకు దివ్యదృష్టిని ప్రసాదించు చున్నాను. దానిచే ఈశ్వర సంబంధమైన నా యోగమహిమను జూడుము)” అన్నది భగవద్గీత.

21. మహనీయ ముహమ్మద్ (స) జిబ్రీల్దూత (అలై)ను రెండవసారి ఆయన అసలు రూపంలో మేరాజ్ సంఘటన సందర్భంగా చూశారు. దేవుడు దైవప్రవక్త (స)ను సప్తాకాశాల పర్వతన చేయించి అక్కడే అద్భుతాలను చూపించాడు. దీన్నే “మేరాజ్” సంఘటన అంటారు.

కొందరు ఈ సూక్తులు విని దైవప్రవక్త (స) దేవుణ్ణి ప్రత్యక్షంగా చూశారని అపార్థం చేసు కున్నారు. ప్రవక్త సతీమణి హజ్రత్ ఆయిషా (రజి) దీన్ని ఖండిస్తూ “మీలో ఎవరైనా ముహమ్మద్

(స) తమ ప్రభువుని చూశారని అంటే అతను అబద్ధమాడుతున్నాడన్న మాట” అన్నారు. మరొక సందర్భంలో “ముహమ్మద్ (స) తమ ప్రభువుని చూశారని ఎవరైనా అన్నాడంటే అతను దేవునిపై ఘోరమైన నింద మోపుతున్నాడన్నమాట” అన్నారు. హజ్రత్ ఆయిషా (రజి) దీన్ని గురించి దైవప్రవక్త (స)ను అడిగినప్పుడు, తాను దేవుణ్ణి చూడలేదని, జిబ్రిల్ను మాత్రమే ఆకాశం నుండి దిగుతున్నప్పుడు చూశానని అన్నారాయన. (వివరాలకు బుఖారి చూడండి.)

ముస్లిం, నసాయి, ముస్లీద్ అహ్మద్, తబ్రానీ గ్రంథాలలో హజ్రత్ అబ్దుల్లా బిన్ అబ్బాస్ (రజి) నుండి గ్రహించి పేర్కొనబడిన ఉల్లేఖనాలు ఈ విధంగా ఉన్నాయి:

(1)“దైవప్రవక్త (స) తమ ప్రభువును హృదయంతో రెండుసార్లు చూశారు.” (2) “దైవప్రవక్త తమ ప్రభువును కళ్ళతో కాకుండా హృదయంతో చూశారు.” (3) “దేవుడు ఇబ్రాహీం (అలై)ని తన మిత్రుడిగా చేసుకున్నాడు; మూసా (అలై)తో ప్రత్యక్షంగా సంభాషించాడు; ముహమ్మద్ (స)కు తన దర్శనభాగ్యం కల్గించాడు; ఈమాట విని మీరు ఆశ్చర్యపోతున్నారా?” (4)“నేను నాప్రభువుని చూశానని స్వయంగా దైవప్రవక్త (స) చెప్పారు.” (5) “ఈరోజు రాత్రి నాప్రభువు అత్యంత శ్రేష్ఠమైన రూపంతో నా దగ్గరకు వచ్చాడని దైవప్రవక్త (స) చెప్పారు. ఆయన దేవుణ్ణి కలలో చూశారని ఆయన మాటలకర్థం కావచ్చని నేను భావిస్తున్నాను.” (6) “దైవప్రవక్త తమ ప్రభువుని రెండుసార్లు చూశారు. ఒకసారి కళ్ళతో, మరొకసారి హృదయంతో.”

హజ్రత్ అబ్దుల్లా బిన్ అబ్బాస్ (రజి) ఉల్లేఖనాలన్నీ ఒక దాంతో మరొకటి పొంతన లేకుండా అసంబద్ధంగా ఉన్నాయని కొందరు భావ్యకారులు అభిప్రాయపడ్డారు. అదిగాక ఇవికొక పేర్కొనబడిన ఖుర్ఆన్ సూక్తికి అనుగుణంగా లేకపోవడం కూడా గమనార్హం.

తిర్మిజి ప్రకారం అబ్దుల్లా బిన్ అబ్బాస్ (రజి) ఒక సమావేశంలో మాట్లాడుతూ “దేవుడు తన దర్శనభాగ్యాన్ని, ప్రత్యక్ష సంభాషణను ముహమ్మద్ (స), మూసా (అలై)ల మధ్య విభజించాడు. ఆయన మూసా (అలై)తో రెండుసార్లు ప్రత్యక్షంగా మాట్లాడాడు. ముహమ్మద్ (స)కు ఆయన రెండుసార్లు తన దర్శనభాగ్యం కల్గించాడు” అనిఅన్నారు. మసూఖ్ ఈమాట విని హజ్రత్ ఆయిషా (రజి) దగ్గరికెళ్ళి “అమ్మా! ముహమ్మద్ (స) తమ ప్రభువుని చూశారా?” అనడిగారు. హజ్రత్ ఆయిషా (రజి) “నీ మాటలు విని నారోమాలు నిక్కబొడుచుకున్నాయి” అన్నారు. తర్వాత ఆమె 2 పేరాలో పేర్కొన్నట్లు అలా అనడం అబద్ధమాడటంతో సమానమని, దైవప్రవక్త(స) దేవుణ్ణి కాదు, దైవదూత జిబ్రిల్ (అలై)ని మాత్రమే చూశారని తెలియజేశారు.

మరొక ఉల్లేఖనం ప్రకారం, హజ్రత్ ఆయిషా (రజి) ఇలా అన్నారు: “ఈ విషయంలో అందరికంటే ముందు నేనే దైవప్రవక్త (స)ను, మీరు మీ ప్రభువును చూశారా అని అడిగాను. దానికాయన “లేదు, నేను జిబ్రిల్ని మాత్రమే ఆకాశం నుండి దిగుతుంటే చూశాను” అన్నారు.

ముస్లింలోని ఒక ఉల్లేఖనంలో అబూజర్ గిప్పారి (రజి) ఇలా అన్నారు: నేను దైవప్రవక్త (స)లలంను “మీరు మీ ప్రభువును చూశారా?” అని అడిగాను. దానికాయన “నాకు, దైవదర్శనానికి మధ్య జ్యోతి అడ్డుతెరగా నిలిచింది” అన్నారు. మరో ఉల్లేఖనం ప్రకారం “నేను నా ప్రభువును చూడలేదు, జ్యోతిని చూశాను” అన్నారు. వేరొక ఉల్లేఖనం ప్రకారం “దేవుని సృష్టితాలలో ఏఒక్కరి దృష్టి ఆయన్ని చేరుకోజాలదు” అన్నారు దైవప్రవక్త (స)లం.

దీన్నిబట్టి దేవుణ్ణి ప్రత్యక్షంగా ఇంతవరకు ఎవరూ చూడలేదని తెలుస్తోంది. దైవదర్శనం లభించడమంటే మోక్షం సిద్ధించడమే. ఈ మోక్షం మరణానంతర జీవితంలోనే పుణ్యాత్ములకు ప్రాప్తమవుతుంది. అప్పుడు స్వర్గసౌఖ్యాలతో పాటు దైవదర్శనభాగ్యం కూడా లభిస్తుంది.

20. ఆత్మ-హృదయం

వారు ఆత్మ²²ను గురించి ప్రశ్నిస్తున్నారు. “ఈఆత్మ నాప్రభువు ఆజ్ఞతో వస్తుంది. (దీన్ని మీరు గ్రహించలేరని,) మీకు పరిమిత జ్ఞానం ప్రసాదించబడింది”ని చెప్పు. (17:85)

శీలం కాపాడుకున్న స్త్రీ వృత్తాంతం. మేమామె (గర్బం)లోకి మాఆత్మను ఊదాము.²³ ఆమెను, ఆమె కుమారుణ్ణి యావత్ప్రపంచానికి నిదర్శనంగా చేశాం. (21:91) గ్రంథప్రజలారా! మీరు మీధర్మం విషయంలో అతిశయానికి పోయి హద్దులు మీరకండి. సత్యం తప్ప దేవునికి మరే విషయాన్నీ ఆపాదించకండి. మర్యం కుమారుడు ఈసా మసీహా దేవుని ప్రవక్తలలో ఒక ప్రవక్త తప్ప మరేమీ కాదు. కాకపోతే ఆయన “మర్యం దగ్గరకు దేవుడు పంపిన ఒక ఆజ్ఞ; దేవుని దగ్గరనుండి పంపబడిన ఒక ఆత్మ మాత్రమే.” (4:171)

(సత్యాన్ని విశ్వసించి సదాచార సంపన్నుడయిన మనిషిని ఉద్దేశించి) “తృప్తి చెందిన మనసా! పద నీ ప్రభువు నన్నిధికి. నీవు ఆయన పట్ల సంతోషించావు, ఆయన నీ పట్ల

22. ఇక్కడ ‘ఆత్మ’ అంటే కొందరు వ్యాఖ్యానకర్తలు ‘పరిశుద్ధాత్మ’ అని భావించారు. అంటే ప్రవక్తలకు దైవసందేశం చేరవేసే దైవదూత జిబ్రిల్(అలై) అన్నమాట. లేక ‘దివ్యావిష్కృతి’ (Revelation) అంటారు. మరికొందరు వ్యాఖ్యానకర్తలు జీవుల్లో ఉండే ప్రాణం అనే అర్థంలో ఆత్మ అంటే ‘జీవాత్మ’ అని అభిప్రాయపడ్డారు. ఏమైనప్పటికీ ఈ రెండురకాల ఆత్మలు మానవ మేధకు అతీతమైన విషయాల గనక వీటిని గురించి తలబాదుకోవడం వృధాశ్రమ, కాలహరణం తప్ప ఎలాంటి ప్రయోజనం లేదు. అగోచరాలు, అతీంద్రియ విషయాల్ని గురించి ఆరా తీయకుండా వాటిని విశ్వసించడమే బుద్ధిమంతుల లక్షణం.

అబ్దుల్లా బిన్ మన్షూద్ (రజి) కథనం: నేను దైవప్రవక్త (స) వెంట మదీనా పొలాల గుండా నడచి వెళ్తున్నాను. దైవప్రవక్త (స) ఖర్జూరపుకర్ర పట్టుకొని దాని ఊతంతో నడవ సాగారు. మేమలా వెళ్తుంటే దారిలో కొందరు యూదులు తారసపడ్డారు. అప్పుడు వారిలో కొందరు “ఆత్మను గురించి ఆయన్ని అడుగుదాం” అన్నారు. మరికొందరు “పద్దు, మనకు నచ్చని విషయం ఏదైనా ఆయన మనకు చెప్పవచ్చు” అన్నారు. అయితే కొందరు ఆయన్ని ఆత్మనుగురించి అడగాల్సిందేనని తీర్మానించారు. దానిప్రకారం వారిలో ఒకతను వచ్చి “అబ్బో ఖాసిం! ఆత్మ అంటే ఏమిటనలు?” అనిఅడిగాడు. దానికి దైవప్రవక్త (స) తక్షణమే సమాధానం ఇవ్వకుండా క్షణంపాటు మౌనంగా ఉండిపోయారు. దాంతో నేను ఆయనపై దివ్యావిష్కృతి అవతరిస్తోందని భావించి నిలబడ్డాను. దివ్యావిష్కృతి అవతరణ సమయంలో ఆవహించే పరిస్థితి దూరమైన తర్వాత ఆయన ఈసూక్తి (17:85) పఠించారు. (బుఖారి, ముస్లిం)

23. ఇక్కడ ‘మాఆత్మ’ అంటే, దేవుణ్ణి ఓ భౌతిక రూపంతో పోల్చి జీవరాసులకు మాదిరిగా ఆయనకూ ఒక ఆత్మ ఉందని, దాన్నే మాఆత్మ అని చెప్పడం జరిగిందని అర్థం ఎంతమాత్రం కాదు. యావత్తు జీవరాసుల ఆత్మలు దేవుని సొత్తే, ఆయన సృష్టే యావత్తు సృష్టి దేవుని సంపదే. ఆయన తన ‘ఆత్మ సంపద’ నుండి ఒక ఆత్మను తీసి మర్యం (అలైహి) గర్బంలోకి పంపాడు. దాన్నే ఇక్కడ ‘మాఆత్మ’ అని చెప్పబడింది. యావత్తు ప్రపంచ స్త్రీల గర్భాలలోకి ప్రవేశపెట్టబడే ఆత్మలన్నీ దేవుని ఆత్మలే. మొత్తం ఆత్మలకు ఆయనే యజమాని. ఆత్మను గురించి ఖుర్ఆన్ మరొకచోట “ఆపై దేవుడు అతణ్ణి పరిపూర్ణ మానవుడిగా రూపొందించి అతని (శరీరం)లో తన ఆత్మను ఊదాడు” (32:9) అని పేర్కొన్నది. దీన్నిబట్టి ప్రతి మానవుని దేహంలో ఉన్న ఆత్మ దేవుని సొత్తని స్పష్టంగా తెలుస్తోంది.

ప్రసన్నుడయ్యాడు. (ఇక) నా పుణ్యదాసులలో చేరి నా స్వర్గంలో ప్రవేశించు”²⁴ అని చెప్పడం జరుగుతుంది. (89:27-30); విశ్వాసుల హృదయాల్లో దైవస్మరణ వల్ల తృప్తి చెందుతాయి. గుర్తుంచుకోండి, దైవస్మరణ వల్లనే మనశ్శాంతి లభిస్తుంది. (13:28)

24. మానవఅంతరంగం బహు విచిత్రమైనది. అది ఓపట్టాన మనకు లొంగదు. అనుక్షణం అది తన పరిధిని దాటిపోవడానికి పరిపరివిధాల ప్రయత్నిస్తుంది. ఎవరైనా సన్మార్గంలో నడుస్తూ సత్కార్యాలు చేస్తున్నాడంటే, అతను తన అంతరంగాన్ని దాని సహజపరిధిలో బంధించాడన్న మాట. నిజానికి అంతరంగంపై అదుపు సాధించడం గొప్పకార్యమే. అంతరంగంపై అదుపు సాధించలేని వాణ్ణి మనం సాధారణంగా చంపలచిత్తుడు లేక చంచలస్వభావుడని అంటాము. మనిషి ప్రవర్తన రీత్యా ఖుర్ఆన్ ఈ అంతరంగాన్ని మూడు విధాలుగా విభజించింది.

ఖుర్ఆన్ పరిభాషలో మొదటిరకం అంతరంగాన్ని “సఫ్వుల్అమ్మూరా” అంటారు. స్వభావం రీత్యా దీన్ని మనం “దుష్టమనస్సు” లేక దుష్టబుద్ధి అని చెప్పవచ్చు. కోరలు చాచి బుసలు కొడ్తూ మీదికి వచ్చే భయంకర విషసర్పాన్ని చంపడం కన్నా దుష్ట మనస్సుని చంపడమే ఘనకార్యం అన్నాడు ఓ కవి. దీన్నిబట్టి ఇది ఎంత ప్రమాదకరమైనదో ఊహించవచ్చు. ఇది మానవుణ్ణి రకరకాల చెడ్డ పనుల వైపు ఉసిగొల్పుతుంది. తీవ్రమైన భయాందోళనలు కలిగించి సత్కార్యాల నుండి బయటికి లాగుతుంది. వివిధ భ్రమలు కల్పించి దుష్కార్యాల ఊబిలోకి నెట్టివేస్తుంది. రకరకాల ప్రలోభాలు చూపి, చివరికి మనిషిని నట్టేట ముంచుతుంది. సఫ్వుల్అమ్మూరా గురించి ఖుర్ఆన్లో ఒకచోట ఈవిధంగా ఉంది:

“నేను నాఅత్మశుద్ధిని గురించి గొప్పలు చెప్పుకోవడం లేదు. నా ప్రభువు కారుణ్యభాగ్యం లభిస్తే తప్ప (దుష్టమనస్సు) ఎల్లప్పుడూ చెడు వైపుకే పురిగొల్పుతూ ఉంటుంది. నిస్సందేహంగా నా ప్రభువు గొప్ప క్షమాశీలి, అమిత దయామయుడు.” (12:53)

రెండవ రకం అంతరంగాన్ని ‘సఫ్వుల్లవ్వామా’ అంటారు. దీని పనిని బట్టి దీన్ని ‘అంతరాత్మ’ అని చెప్పవచ్చు. ‘అంతరాత్మ ప్రబోధం’ అనేమాట అందరికీ సుపరిచితమే. చెడ్డ పనులకు పాల్పడినప్పుడల్లా అంతరాత్మ మనల్ని నిలదీస్తుంది, నిందిస్తుంది, ఆక్షేపిస్తుంది, అభ్యంతరం చెబుతుంది. ‘ఆపని చేస్తే నువ్వు నాశనమవుతావు, పట్టుబడిపోతావు’ అని హెచ్చరిస్తుంది.

అంతరాత్మ సజీవంగా ఉంటే మనిషి ఎలాంటి చెడు వైపు ఆకర్షించబడలేదు. ఒకవేళ ఎప్పుడైనా ఆకర్షించబడినా అంతరాత్మ హెచ్చరిస్తూ, నిందిస్తూ అతణ్ణి ప్రశాంతంగా ఉండనివ్వదు. ఈవిధంగా అంతరాత్మ మనల్ని చెడుపనుల జోలికి పోనివ్వకుండా అడుగుడుగునా అడ్డు తగుల్తుంది. అంతరాత్మ ప్రబోధాన్ని ఆలకించేవారు ఇహలోకంలోనే కాదు, పరలోకంలోనూ విజయ శిఖరాలు అధిరోపించగలరు. అంతరాత్మ ప్రబోధాన్ని ఖాతరు చేయకుండా దాన్ని అణచడానికి ప్రయత్నిస్తే మటుకు మనం దారితప్పి చీకటి అగాధాల్లోకి పడిపోయినట్లేనని గ్రహించాలి. ఎల్లప్పుడూ మన శ్రేయస్సు కోరుతూ మనకు రక్షకభటునిగా, బాడీగార్డ్ గా పనిచేసే ఈ అంతరాత్మ (సఫ్వుల్లవ్వామా)ను అణచివేయడమంటే మన బాడీగార్డ్ ని మనమే చేజేతులా చంపుకున్నట్లువుతుంది. బాడీగార్డ్ పోయాక మన పరిస్థితి ఏమవుతుందో తెలిసిందే. అడుగుడుగునా ప్రమాదాలే ఎదురవుతాయి.

ఈ అంతరాత్మను గురించే దేవుడు ఖుర్ఆన్లో ఇలా అంటున్నాడు: “నేను ప్రళయం సౌక్తిగా చెబుతున్నాను. (మీరనుకునేది ఎంతమాత్రం నిజం) కాదు. నేను తననుతాను నిందించుకునే ఆత్మసౌక్తిగా చెబుతున్నాను...” (75:1-4)

పై సూక్తులలో విశ్వప్రభువు సత్యతిరస్కారుల కుశంకలను ఖండిస్తూ ప్రళయదినం తప్పక వస్తుందని, ఆరోజు మానవులంతా బ్రతికించబడతారని, వారినుంచి కర్మల లెక్క తీసుకోడం జరుగుతుందని ప్రళయదినం మీద, అంతరాత్మ మీద ప్రమాణం చేసిమరి హెచ్చరిస్తున్నాడు.

సఫ్వుల్లవ్వామా (అంతరాత్మ)ను గురించి దైవప్రవక్త (స) వ్యాఖ్యానిస్తూ “ఏ విషయం మీ మనసులో ఆక్షేపణ జనింపజేస్తుందో అదే చెడు” అన్నారు. అంటే మనం చేస్తున్నది తప్పుడు పనిని మన అంతరాత్మ ఆక్షేపిస్తుంది. ఈ అనుభూతే మనిషిని చెడు విషయాలకు దూరంగా ఉంచుతుంది. అంతరాత్మను గురించి దైవప్రవక్త(స) మరింత వివరంగా ఇలా తెలియజేశారు:

“జాగ్రత్తగా వినండి! మన దేహంలో ఒక మాంసపు ముద్ద ఉంది. అది మంచి స్థితిలో ఉంటే మొత్తం దేహం మంచి స్థితిలో ఉంటుంది. ఒకవేళ అది చెడిపోతే మొత్తం దేహమే చెడిపోతుంది. (అనారోగ్యం పాలవుతుంది). అదే హృదయం.”

మనసు నైతికంగా, ఆధ్యాత్మికంగా మంచిస్థితిలో ఉన్నప్పుడు సఫ్వుల్లవ్వామా (అంతరాత్మ) అనబడుతుంది. మనిషిని చెడు విషయాల నుంచి నిరోధించే, మంచి విషయాల వైపుకు ప్రేరేపించే ‘సఫ్వుల్లవ్వామా’ అతని విశ్వాసాలు, ఆచరణలు, నీతినడవడికలపై ‘సెక్యూరిటీగార్డ్’గా పనిచేస్తుంది. శరీరంలోని ఈ సెక్యూరిటీగార్డ్ అనారోగ్యం పాలై బలహీనమైపోయే కొద్దీ మనిషి ‘సఫ్వుల్ అమ్మూరా’ (దుష్టమనస్సు)కు చేరువవుతూ చెడ్డపనులు చేయడం ప్రారంభిస్తాడు. మనిషి సఫ్వుల్లవ్వామా (అంతరాత్మ) ప్రబోధం విని నడచుకుంటే క్రమేణా అతడు మూడవ రకం అంతరంగమైన “సఫ్వుల్ ముత్మయిన్న” (సంతృప్త హృదయం)కు దగ్గరవుతాడు.

ఈ అంతరంగం గురించే ఈసూక్తి (89:27-30)లో ఉంది. ప్రఖ్యాత వ్యాఖ్యాన సహిత ఖుర్ఆన్ అనువాద గ్రంథమైన ‘రూహుల్బయాన్’లో వ్యాఖ్యానకర్త సఫ్వుల్ ముత్మయిన్న గురించి వివరిస్తూ ‘సఫ్వుల్ ముత్మయిన్న అంటే ఎలాంటి చెడు విషయాలు లేని పరిశుద్ధమైన, అత్యున్నత సుగుణసంపత్తితో కూడిన జ్యోతిర్మయ హృదయం అన్నమాట’ అన్నారు.

భౌతికావసరాలు నెరవేరితే చాలు, ఇక ఏ సమస్యూ ఉండదంటారు నాస్తికులు, పదార్థ పూజారులు. ఇది కొంతవరకు నిజమే. కాని సకల విధాల భోగభాగ్యాలతో తులతూగుతున్న పాశ్చాత్య దేశాల్లో ఎందరో ప్రజలు మనశ్శాంతి లభించక జీవితంపైనే విరక్తి చెందుతున్నారు. లక్షలు ఖర్చుపెట్టినా పొందలేని ఈ మనశ్శాంతి దేవుని స్మరణ ద్వారా మాత్రమే ప్రాప్తమవుతుందని ఖుర్ఆన్ చెబుతోంది. ఇక్కడ దేవునిస్మరణ అంటే ఓచోట తిష్టవేసి కళ్ళు మూసుకొని దైవనామం జపించడం కాదు. మనిషి తనను తాను పూరిగా దేవునికి సమర్పించుకొని జీవిత సమస్త రంగాల్లో ఆయన ఆజ్ఞలు, హితవులు పాటించాలి. అప్పుడే అతనికి నిజమైన మనశ్శాంతి, హృదయ సంతృప్తి లభిస్తాయి.

“ఆయన తన వైపు మరలేవారికి మాత్రమే తన వైపుకొచ్చే మార్గం చూపిస్తాడు. అలాంటి వారే (ఈప్రవక్త) సందేశాన్ని విశ్వసిస్తారు. దైవస్మరణతో వారి హృదయాలకు శాంతి, సంతృప్తులు ప్రాప్తమవుతాయి. గుర్తుంచుకోండి! దైవస్మరణ వల్లనే మానవులకు మనశ్శాంతి లభిస్తుంది. దైవసందేశం స్వీకరించి సదాచారులైనవారు ఎంతో అదృష్టవంతులు.” (13:27-29)

అలాంటి వ్యక్తికి మరణావస్థలో, ఆ తరువాత కలిగే అనుభవాన్ని గురించి దైవప్రవక్త (సల్లం) ఒక హదీసులో ఈవిధంగా అభివర్ణించారు:

“విశ్వసించిన దాసుడు చనిపోయేటప్పుడు దేవుడు అతని దగ్గరికి ఇద్దరు దైవదూతలను స్వర్గ కానుకలిచ్చి పంపుతాడు. ఆ దూతలు అతనితో “సంతృప్త హృదయమా! సుఖభోగాల వైపునకు

దేవుడు ఎవరికి సన్మార్గం చూపదలచుకుంటాడో అతని హృదయకవాటాలను ఇస్లాం కోసం తెరచి ఉంచుతాడు. అలాగే ఎవరిని అపమార్గం పట్టించ దలచుకుంటాడో అతని హృదయకవాటాలు మూసేసి, అతణ్ణి సంకుచిత మనస్కుడిగా చేస్తాడు. దాంతో అతను (ఇస్లాం ప్రస్తావన వస్తే చాలు) తన ప్రాణం అనంతవాయువుల్లో కలిసిపోయి ఆకాశానికి ఎగత్రాకి పోతున్నదా అన్నట్లు తలదిల్లిపోతాడు. ఈవిధంగా దేవుడు సత్యాన్ని విశ్వసించని వారి మీద నైచ్యం, నికృష్టతలను రుద్దుతాడు. (6:125)

రాత్రివేళ మీ ఆత్మల్ని స్వాధీనం చేసుకునేవాడు, పగటివేళ మీరు చేసే పనులు గమనించేవాడు ఆయనే. మీ నిర్ణీత జీవితకాలం సాగడానికి మరునాడు మిమ్మల్ని దైనందిన ప్రపంచంలోకి పంపుతున్నవాడూ ఆయనే. (6:60); మరణ సమయంలో ఆత్మలు స్వాధీనం చేసుకునేవాడు దేవుడే. ఆయన మరణించనివారి ఆత్మల్ని నిద్రావస్థలో స్వాధీనపరచుకుంటాడు. తర్వాత ఆయన ఎవరి విషయంలో మృత్యునిర్ణయం తీసుకుంటాడో వారి ఆత్మల్ని తీసుకొని, మిగిలినవారి ఆత్మల్ని ఓ నిర్ణీతకాలం కోసం వెనక్కి పంపుతాడు²⁵. ప్రశాంతంగా యోచించేవారికి ఇందులో గొప్ప సూచనలున్నాయి. (39:41-42)

పద. నీ ప్రభువు నీవట్ల ప్రసన్నుడయ్యాడు” అనిఅంటారు. అతని దేహం నుండి ఆత్మ బయల్పడినప్పుడు దాని పరిమళం ఎవరి ముక్కు ఆఘ్రాణించలేనంత ఆఘ్రాణకరంగా ఉంటుంది. భూలోకం నుండి ఒక పవిత్రాత్మ వస్తోందని ఆకాశపుటంచుల్లోని దైవదూతలు అంటారు. ఆ పవిత్రాత్మ ఆకాశంలో ఏవ ద్వారాల దగ్గరికి వస్తుందో ఆయా ద్వారాలు తెరవబడతాయి. ఏవ దైవదూతలు తారసపడతారో ఆయా దైవదూతలందరూ దాన్ని ఆశీర్వదిస్తారు.

తర్వాత ఆ ఆత్మను విశ్వప్రభువు సన్నిధికి తీసికెళ్తారు. అక్కడ దేవుని ముందు అది సాష్టాంగ పడుతుంది. ఆ తర్వాత ఈ ఆత్మను తీసికెళ్ళి విశ్వాసుల ఆత్మలతో పాటు ఉంచమని మీకాయల్ దూతకు ఇజ్జవుతుంది. అతనికి ఖుర్ఆన్ (సూక్తులు ఏవైనా) జ్ఞాపకముంటే వాటి ప్రకాశమే అతనికి సరిపోతుంది. సరిపోకపోతే అతని సమాధిలో సూర్యునివెలుగు ఏర్పాటు చేయబడుతుంది. అందరి కంటే ప్రియమైనవాడు తప్ప మరెవరూ మేల్కొలుపలేనంత ప్రశాంతంగా పడక మీద పడుకునే నవవధువులా అతను సమాధిలో ఎంతో ప్రశాంతంగా ఉంటాడు.” (బుఖారి, ముస్లిం)

25. నిద్రావస్థలో కూడా ఆత్మ దేహం నుండి వెలువడి ఎక్కడెక్కడో తిరుగుతుంది. అప్పుడు ఆత్మకు, దేహానికి మధ్య స్థితిస్థాపక గుణంకల వస్తువేదో ఉంటుంది. ఇది ఆ రెండింటిని పూర్తిగా విడిపోనివ్వకుండా పట్టిఉంచుతుంది. అది తెగిపోతే ఆత్మ దేహం నుండి పూర్తిగా వేరయిపోతుంది. అంటే మరణం సంభవిస్తుంది. దేవుడు నిద్రొస్తున్న ఓ మనిషి విషయంలో మృత్యునిర్ణయం తీసుకున్నప్పుడు ఈ స్థితిస్థాపక వస్తువుని తెంచి అతని దేహం నుండి ఆత్మను పూర్తిగా స్వాధీనం చేసుకుంటాడు. మృత్యునిర్ణయం తీసుకోకపోతే ఈ స్థితిస్థాపక వస్తువుని తెంచినవేయకుండా తాత్కాలికంగా స్వాధీనం చేసుకున్న అతని ఆత్మను తిరిగి అతని దేహంలోకి వదిలేస్తాడు.

ఒక పేదవాడు కలలో అందమైన బంగళాలో ఉన్నట్లు, కారులో షికారు కొడుతున్నట్లు, స్టార్ హోటల్లో భోగభాగ్యాలు అనుభవిస్తున్నట్లు చూస్తాడు. ఆ సమయంలో తాను ఓ చిన్న పూరిపాకలో నివసిస్తున్న నిష్పదరిద్రుణ్ణి, పీకలదాకా అప్పుల్లో మునిగివున్న దౌర్భాగ్యుణ్ణి, భార్యాపిల్లల కనిసావనరాలు కూడా తీర్చలేని దురదృష్టవంతుణ్ణి ఏ మాత్రం భావించడు. కాని కల కాస్తా చెదరిపోగానే వాస్తవం వికృతనాట్యం చేస్తూ అతని కళ్ళ ముందు కనిపిస్తుంది.

3. గ్రంథప్రజల విశ్వాసాలు

1. అతిశయోక్తి-అంధవిశ్వాసాలు

గ్రంథప్రజలారా! మీరు మీధర్మం విషయంలో అతిశయానికి పోయి హద్దులు మీరకండి. సత్యం తప్ప దేవునికి మరే విషయాన్నీ ఆపాదించకండి. మర్యం కుమారుడు ఈసా మసీహ్ దేవుని ప్రవక్తలలో ఒక ప్రవక్త తప్ప మరేమీ కాదు. కాకపోతే ఆయన “మర్యం దగ్గరకు దేవుడు పంపిన ఒక ఆజ్ఞ; దేవుని దగ్గరనుండి (మర్యంకు) పంపబడిన ఒక ఆత్మ మాత్రమే.”¹ (ఈ ఆజ్ఞ, ఆత్మలే మర్యం గర్భంలో బిడ్డరూపం సంతరించు

అదేవిధంగా ఐహిక జీవితం కూడా అందమైన కలలాంటిదే. అసలుజీవితం పరలోక జీవితమే. శాశ్వతమైన ఆ పరలోక జీవితంలో కష్టాలు లేకుండా సుఖాలు మాత్రమే అనుభవించడానికి ఇహలోకంలోనే సత్సధర్మం స్వీకరించి సదాచరణ కోసం నిరంతరం కృషిచేస్తూ ఉండాలని ఈసూక్తి మనకు చెబుతోంది.

1, ఇక్కడ (4:171) ఈసాప్రవక్త (అలై)ను దేవుని ఆజ్ఞతో, ఆయన వైపునుండి పంపబడిన ఆత్మ(రూహుమ్మిన్లాహ్)తో పోల్చడం జరిగింది. అయితే క్రైస్తవులు అతిశయానికి పోయి ఈ పదాన్ని దేవుని ఆత్మ (రూహుల్లాహ్)గా అర్థం తీసుకున్నారు. అలాగే ప్రవక్తలకు దైవసందేశం చేరవేసే దైవదూతను దేవుడు తన గ్రంథాల్లో “పరిశుద్ధాత్మ” అని వర్ణిస్తే, క్రైస్తవులు దీన్ని ఈసాలో అంతర్దీనం చేయబడిన పవిత్రాత్మగా భావించారు. ఇలా వారు భక్తివిశ్వాసాలలో హద్దుమీరి, తమ స్వయంకృత త్రిత్వం (Trinity)లో ఈసాప్రవక్త (అ)ను కూడా ఒక దేవుడిగా చేసుకున్నారు.

దైవప్రవక్తలను, మహాపురుషులను వారి నిష్ఠుమణ తర్వాత ప్రజలు హద్దుమీరిన ప్రశంసలతో ఆకాశానికి ఎత్తడం, వారికి లేనిపోని అతీంద్రియశక్తులు ఆపాదించడం, చివరికి వారిని దేవుని స్థాయికి చేర్చడం అనాది నుంచి వస్తున్న అజ్ఞానచర్యలే. అలాంటి పోకడలకు పోవద్దని దేవుడు ఈ సూక్తిలో క్రైస్తవులకు హితవుచేస్తూ, ఇటు ముస్లింలను కూడా పరోక్షంగా హెచ్చరిస్తున్నాడు. కాని ఈనాడు కొందరు ముస్లింలలో కూడా ఈవ్యాధి చొచ్చుకువచ్చింది. వారు మహాప్రవక్త ముహమ్మద్ (సల్లం)ని దాదాపు దేవుని స్థాయికి చేర్చారు. దేవునికి లాగే ఆయనకూ అగోచర జ్ఞానం ఉందని, ఆయనసలు మాననజాతికి చెందినవారే కాదని వాదిస్తున్నారు. అలాంటివారు ఖుర్ఆన్లోని ఈ సూక్తుల్ని గురించి ఆలోచించాలి:

“యావత్తు భూమ్యాకాశాల్లో దేవుడు తప్ప మరెవరూ అగోచర జ్ఞానం (అతీంద్రియ జ్ఞానం) కలవారు లేరు.” (27:65); “దేవుడు మాత్రమే గోచర, అగోచరాలు విరిగినవాడు. వారు చేస్తున్న బహుదైవారాధన (షిర్క్)కు ఆయన ఎంతో అతీతుడు.” (23:92)

“ముహమ్మద్ (స) వారితో ఇలా అను:- నా దగ్గర దేవుని నిక్షేపాలు ఉన్నాయని గాని, నేను అగోచర జ్ఞానం కలవాడినని గాని నేను మీతో అనడం లేదు. నేను దైవదూతనని కూడా చెప్పుకోవడం లేదు.” (6:50)

“ప్రవక్తా! చెప్పు:- నేను మీలాంటి మానవుడే. కాకపోతే మీ ఆరాధ్య దేవుడు ఒక్కడే అని నాకు దివ్యావిష్కృతి (వహీ) ద్వారా తెలియజేయబడుతోంది.” (18:110)

దైవప్రవక్త (స) ఓసారి రైతులతో “మీరు తోటలో అంటుకట్టడం వదిలేస్తే మంచిదేమో చూడండి” అన్నారు. దాంతో వారు అంటుకట్టడం మానేశారు. దానివల్ల ఆయేదు ఫలసాయం

కున్నాయి.) కనుక మీరు దేవుణ్ణి, ఆయన ప్రవక్తల్ని విశ్వసించండి. ముగ్గురు (దేవుళ్ళు) అనకండి. అలా అనడం మానేస్తే అది మీకే క్షేమం. వాస్తవానికి దేవుడు ఒక్కడే. ఆయనకు కుమారుడున్నాడని అనడం తగదు. అలాంటి బలహీనతలకు దేవుడు అతీతుడు, ఎంతో పరిశుద్ధుడు. భూమ్యాకాశాల్లో ఉన్న సమస్తం దేవునిదే. అన్నిటికీ ఆయనే స్వామి, యజమాని. వాటి సంరక్షణ, నిర్వహణలకు ఆయన ఒక్కడే చాలు. (4:171)

మర్యం కుమారుడు మసీహా (ఏసు) దైవప్రవక్త తప్ప మరేమీ కాదు. అతనికి పూర్వం కూడా అనేకమంది దైవప్రవక్తలు వచ్చిపోయారు. అతని తల్లి సౌశిల్యమూర్తి అయిన స్త్రీ. వారిద్దరూ (అందరిలాగే) అన్నం తినే మనుషులే. చూడు, మేము వారి ముందు మా సూక్తుల్ని ఎలా విడమరచి తెలుపుతున్నామో. అయినా వారు (ముఖం చాటేసి) ఎలా వెనక్కి మరలిపోతున్నారో చూడు! వారిని అడుగు: “మీరు దేవుణ్ణి వదలి ఎలాంటి లాభ నష్టాలు కలిగించలేని వాటిని ఎందుకు ఆరాధిస్తున్నారు? నిజానికి అందరి మొరల్ని ఆలకించేవాడు, అన్ని విషయాలు ఎరిగినవాడు దేవుడు మాత్రమే.” (5:75,76)

చెప్ప: “గ్రంథప్రజలారా! మీరు మీధర్మంలో సత్యానికి వ్యతిరేకంగా హద్దుమీరి ప్రవర్తించకండి. మీకు పూర్వం స్వయంగా మార్గభ్రష్టులయి, ఇతరుల్ని కూడా అనేక మందిని మార్గభ్రష్టులుగా చేసినవారి అడుగుజాడల్లో నడవకండి. వారు రుజుమార్గం నుండి పూర్తిగా తప్పిపోయారు.”

ఇస్రాయీల్ సంతతిలో సత్యాన్ని తిరస్కరించినవారు దావూద్ నోట, మర్యం కుమారుడు ఈసా నోట శపించబడ్డారు. దానిక్కారణం వారు అవిధేయులై హద్దుమీరి ప్రవర్తించడమే. అదీగాక వారు ఒకర్నికరు చెడుల నుండి వారించుకునేవారు కాదు. నిస్సందేహంగా వారు చాలా చెడ్డపని చేశారు. (5:77-79)

కొందరు “దేవుడు ఒకడ్ని కుమారుడిగా చేసుకున్నాడ”ని అంటున్నారు. దేవుడు పరిశుద్ధుడు, నిరపేక్షాపరుడు. భూమ్యాకాశాల్లో ఉన్న సమస్తం ఆయన సొత్తే. ఆ మాటకు మీ దగ్గర ఏదైనా ఆధారం ఉందా? దేవుణ్ణి గురించి మీకేమాత్రం తెలియని విషయాలు మాట్లాడుతున్నారా! “దేవుని మీద అసత్యారోపణలు చేసేవారు ఎన్నటికీ సఫలీకృతులు కాలేర”ని చెప్పి. క్షణభంగురంలాంటి ఐహికజీవితంలో కొన్నాళ్ళపాటు వారిని తనివితీరా సుఖాలు జుర్రుకోసీ. ఆతర్వాత వారు మార్గగ్ధులై రావలసి ఉంటుంది. అప్పుడు మేము వారికి సత్యతిరస్కారానికి ప్రతిఫలంగా తీవ్ర యాతనలు చవిచూపిస్తాం. (10:68-70)

తగ్గిపోయింది. అప్పుడు దైవప్రవక్త (స) “నేను మానవుణ్ణి మాత్రమే. అంచేత నేను ధర్మవ్యవహారాలలో ఏదైనా ఆజ్ఞాపిస్తే దాన్ని పాటించండి. నా సొంత అభిప్రాయంతో ఏదైనా చెబితే, (అందులో పొరపాటుండవచ్చు) నేను మానవుణ్ణి మాత్రమే” అన్నారు. (ముస్లిం)

2. క్రీ.శ. 3వ శతాబ్దంతం వరకు క్రైస్తవుల మతవిశ్వాసాలు చాలావరకు వారి ప్రవక్త తెచ్చిన బోధనలకు అనుగుణంగానే ఉండేవి. ఆ తర్వాత 4వ శతాబ్దం నుండి క్రైస్తవ మతపండితులు గ్రీకుల మూఢనమ్మకాలకు, వారి తత్వవిచారానికి ప్రభావితమై, స్వమత విషయంలో అతిశయోక్తికి పోయి తమ మతబోధనల్లో బహుదైవభావనను, త్రిత్వాన్ని సృష్టించుకున్నారు. ఈ విషయాన్నే దివ్యఖుర్ఆన్ ఇక్కడ ప్రస్తావించింది.

‘దేవుడు ముగ్గురిలో ఒకడు’ అని పలికినవారు కూడా నిస్సందేహంగా సత్యతిరస్కారులుగానే పరిగణించబడతారు. వాస్తవానికి దేవుడు ఒక్కడే. ఆయన తప్ప మరేదేవుడూ లేడు. వారిలాంటి మాటలు మానుకోకపోతే వారిలో (ఇలా)సత్యాన్ని తిరస్కరించినవారికి అతి బాధాకరమైన శిక్ష వడుతుంది. ఇప్పటికైనా వారు పశ్చాత్తాపంతో దేవుణ్ణి క్షమాపణ కోరుకుంటారా? దేవుడు ఎంతోక్షమాశీలి, అమిత కరుణామయుడు. (5:73,74)

మర్యం కుమారుడు మసీహాయే దేవుడు అన్నవారు నిస్సందేహంగా అవిశ్వాసులై పోయారు. ముహమ్మద్ (సల్లం)! “దేవుడు గనక మర్యం కుమారుడు మసీహాని, అతని తల్లిని, భూలోకంలో ఉన్న వారందర్నీ చంపదలచుకుంటే ఆయన నిర్ణయాన్ని అడ్డుకోగల దైవ్యం ఎవరికయినా ఉందా?” అని అడుగు. భూమ్యాకాశాలకు, భూమిపై ఉన్నవాటికి, ఆకాశంలో ఉన్నవాటికి దేవుడే యజమాని. ఆయన తాను కోరినదాన్ని సృష్టిస్తాడు. ఆయన ప్రతి పనీ చేయగల సమర్థుడు, సర్వ శక్తిమంతుడు. (5:17)

యూదులు, క్రైస్తవులు తాము దేవుని బిడ్డలమని, ఆయనకు ప్రియమైన వారమని అంటారు. “మరి ఆయన మీరు చేసే పాపాలకు మిమ్మల్ని ఎందుకు శిక్షిస్తున్నాడు?” అని వారిని అడుగు. నిజానికి మీరు కూడా దేవుడు సృష్టించిన ఇతర మానవుల్లాంటి మానవులే. దేవుడు తాను తలచిన విధంగా కొందరిని క్షమిస్తాడు; మరి కొందరిని శిక్షిస్తాడు. భూమ్యాకాశాలు, వాటికి సంబంధించిన సమస్తం దేవునివే. చివరికి అందరూ (ఓరోజు) ఆయన సన్నిధికి మరలిపోవలసి ఉంది. (5:18)

గ్రంథప్రజలారా! దైవప్రవక్తల ఆగమనం ఆగిపోయి ఓ సుదీర్ఘకాలం గడచిపోయింది. అలాంటి పరిస్థితిలో మా ఈ ప్రవక్త ఇప్పుడు మీ దగ్గరకు వచ్చి నిజధర్మం గురించిన విషయాలు మీకు బోధిస్తున్నాడు. ఇక మీరు శుభవార్త అందజేసి, హెచ్చరించే ప్రవక్త ఎవరూ రాలేదే అని సాకులు చెప్పడానికి ఎలాంటి ఆస్కారంలేదు. శుభవార్త నందజేసి, హెచ్చరించేవాడు వచ్చేవాడు. (మా బాధ్యత తీరిపోయింది.) దేవుడు ప్రతి విషయంపై అధికారంగల అసాధారణ శక్తి సంపన్నుడు. (5:19)

యూదుడుగా లేక క్రైస్తవుడుగా మారనంతవరకు ఏ ఒక్కడూ స్వర్గానికి పోలేడని అంటారు వారు. ఇవి వారి భ్రమలు మాత్రమే. మీమాట నిజమైతే దానికి ప్రమాణం తీసుకురండి” అని అడుగు. కాదు, ఎవరైనా సరే తనను తాను దేవునికి సమర్పించు కొని సదాచార సంపన్నుడైతే అతనికా ప్రతిఫలం అతని ప్రభువు దగ్గర లభిస్తుంది. అలాంటివారికి ప్రళయదినాన ఎలాంటి భయం, దుఃఖం ఉండవు. (2:111,112)

క్రైస్తవులు సన్మార్గంలో లేరని యూదులు అంటారు. అలాగే యూదులు సన్మార్గంలో లేరని క్రైస్తవులు అంటారు. నిజానికి వారుభయలు దైవగ్రంథం పరిస్తున్నవారే. గ్రంథ జ్ఞానంలేని ప్రజలు (బహుదైవారాధకులు) కూడా ఇలాంటి ప్రగల్భాలే పలుకుతారు. వారు భయలు మధ్య ఏర్పడిన ఈ విభేదాలను గురించి రేపు ప్రళయదినాన దేవుడు తీర్పు చేస్తాడు. (అప్పుడు తెలుస్తాయి నిజానిజాలు). (2:113)

యూదులైపోతే సన్మార్గంలో ఉంటారని యూదులు, క్రైస్తవులైపోతేనే రుజుమార్గం లభిస్తుందని క్రైస్తవులు అంటారు. చెప్ప: “ఇబ్రాహీం అనుచరసముదాయమే సన్మార్గంలో ఉంది. ఇబ్రాహీం స్వచ్ఛమైన ఏకదైవారాధకుడు, బహుదైవారాధకుడు కాదు.” (2:135)

ముస్లిములారా! ఇలా అనండి: “మేము అల్లాహ్‌ను విశ్వసించాము; మా దగ్గరకు అవతరించినదాన్ని; ఇబ్రాహీం, ఇస్మాయిల్, ఇస్‌హాఖ్, యాఖూబ్, యాఖూబ్ సంతతిపై అవతరించినదాన్ని; మూసా, ఈసా తదితర దైవప్రవక్తలందరికీ వారి ప్రభువు నుండి లభించిన దాన్ని కూడా మేము విశ్వసించాము. వారి మధ్య మేము ఎలాంటి విచక్షణ చేయము³. మేము దేవునికే విధేయులం (ముస్లిములం).” (2:136)

చెప్పండి: “దేవుని రంగు అవలంబించండి. దేవుని రంగు⁴ కన్నా మరెవరి రంగు శ్రేష్ఠమైనది? మేము ఆయన్నే ఆరాధిస్తాము.” (2:138)

2. దేవుడు-సంతానం

దేవుడు ఒకర్ని తన కుమారుడిగా చేసుకున్నాడని అంటారు వారు. (లేదు) ఆయన ఎంతో పరిశుద్ధుడు, పవిత్రుడు. భూమ్యాకాశాలలోని సమస్తం ఆయనవే. సర్వ సృష్టిరాసులు ఆయన పట్ల విధేయత కలిగివున్నాయి. భూమ్యాకాశాలను (అందులోని సమస్త సృష్టితాలను) ఆయనే సృష్టించాడు. (ఏ ఒక్కర్ని కుమారుడిగా చేసుకోవాలని అగత్యం ఆయనకు ఎంతమాత్రం లేదు.) ఆయన ఏదైనా చేయదలచుకుంటే “అయిపో” అంటే చాలు, అది ఇట్టే అయి తృటిలో ఉనికిలోకి వస్తుంది. (2:116,117)

ఆయనకనలు భార్య లేనప్పుడు సంతానం ఎలా కలుగుతుంది? ఆయనే ప్రతిదాన్ని సృష్టించేవాడు. ప్రతి విషయమూ తెలిసినవాడు కూడా ఆయనే. అలాంటి దేవుడే మీ ప్రభువు. ఆయన తప్ప మరోదేవుడు లేడు. ఆయనే సర్వసృష్టి కర్త. కనుక మీరు ఆయన్నే ఆరాధించండి. (6:101,102) ఏ ఒక్కరినీ కొడుకుగా చేసుకోవడం దేవునికి ఏమాత్రం శోభించదు. ఆయన ఎంతో పరిశుద్ధుడు. ఆయన ఏదైనా చేయదలచుకుంటే ‘అయిపో’ అంటే చాలు, ఆ పని ఇట్టే చిటికలో జరిగిపోతుంది. (19:35)

3. దైవప్రవక్తలలో కొందరు సత్యాన్ని మరికొందరు అసత్యాన్ని గాకుండా అందరూ తమతమ కాలాల్లో ఆయా సమాజాలకు సత్యాన్నే (ఇస్లాంధర్మాన్నే) బోధించారని, అందువల్ల వారందరి పట్ల విధేయత కలిగిఉండటం, వారి ఆజ్ఞల్ని శిరసావహించడం ఆయా ప్రజల విధ్యుక్తధర్మమని మేము భావిస్తున్నాం” అని అర్థం. కనుక ముస్లింలు దైవప్రవక్తలలో కొందర్ని విశ్వసించి, మరికొందరిని నిరాకరించరు. వారిలో ఏ ఒక్కరిని నిరాకరించినా దేవుణ్ణి నిరాకరించినట్లవుతుంది.

దైవప్రవక్తల విషయంలో కొందరు హద్దుమీరిన అభిమానానికి పోయి, అందరి కంటే తమప్రవక్త గొప్పని చెప్పుకుంటారు. మహాప్రవక్త ముహమ్మద్ (స) ఈ విషయాన్ని ఖండించారు. వునరుత్తాన దినాన ఆయన నేల నుండి బయటికి వచ్చి చూస్తే మూసా ప్రవక్త దైవసంహాసనం కాలు పట్టుకొని ఉండటం కనిపిస్తుంది. దాన్ని ప్రస్తావిస్తూ “మీరు ప్రవక్తలలో ఒకరిపై మరొకరికి ప్రాధాన్యం ఇవ్వకండి” అన్నారు సహచరులతో. (బుఖారి)

4. యూదులు ఇతరులను తమ మతంలోకి తీసుకోవడానికి ముందు వారికి ఎర్ర రంగు నీటితో స్నానం చేయిస్తారు. దాంతో ఆ వ్యక్తుల పాపాలు తుడిచి పెట్టుకుపోయి వారు పవిత్రులైపోతారని, ఓ నూతన జీవితపురంగు అవలంబించినట్లవుతుందని యూదులవిశ్వాసం. దీన్ని వారు తమ మతపరిభాషలో “బాప్తిమిజం” అంటారు. ఈ ఆచారాన్ని ఆతర్వాత క్రైస్తవులు కూడా స్వీకరించారు.

కరుణామయుడు ఒకడ్ని తన కొడుకుగా చేసుకున్నాడని అంటున్నారు వారు. “మీరు చాలా పెూరసమైన మాట కల్పించి చెబుతున్నారు. కరుణామయునికి సంతానం ఉందని చెప్పటం ఎంత తీవ్రమైన విషయమంటే దానివల్ల మిన్ను విరిగి పడవచ్చు; భూమి బ్రద్దలై పోవచ్చు; పర్వతాలు పగిలి ముక్కలై పోవచ్చు. సంతానం కలిగివుండటం కరుణామయునికి ఎంతమాత్రం శోభించదు. భూమ్యాకాశాల్లో ఉన్న సమస్త సృష్టిరాసులు కట్టుబానిసలై ఆయన ముందుకు వస్తాయి. ఆయన అందర్ని పరివేష్టించి ఉన్నాడు. ప్రతి ఒక్కర్ని లెక్కపెట్టి ఉంచాడు. చివరికి యావన్మంది ప్రళయ దినాన ఒంటరిగా ఆయన ముందు సమావేశమవుతారు. (19:88-93)

యూదులు ఉజైర్‌ని దేవుని కుమారుడంటారు. అలాగే క్రైస్తవులు కూడా మసీహాని దేవుని కుమారుడంటారు. ఇవన్నీ వారు తమ నోటికొచ్చినట్లు పలుకుతున్న నిరాధారమైన మాటలు మాత్రమే. గతంలో సత్యాన్ని తిరస్కరించినవారు ఎలాంటి పలుకులు పలికేవారో, మీరు కూడా వారిని (గుడ్డిగా) అనుకరిస్తూ అలాంటి నిరాధారమైన పలుకులే పలుకుతున్నారు. దేవుడు వారిని నాశనంచెయ్యి, ఎలా మోసపోతున్నారు వారు! (9:30)

వారు నిజదేవుణ్ణి వదలి తమ ధర్మవేత్తలు, సాధువులను దేవుళ్ళుగా, ప్రభువులుగా చేసుకున్నారు.⁵ అలాగే మర్యం కుమారుడు మసీహాని కూడా. కాని ఏకైక దేవుణ్ణి తప్ప మరెవరిని ఆరాధించకూడదని వారికి ఆజ్ఞ ఇవ్వబడింది. ఆయన తప్ప మరెవరూ ఆరాధనకు, దాస్యానికి అర్హులు కారు. (9:31)

3. ఈసాప్రవక్త-ఆయన బోధనలు

మసీహా తాను దేవుని దాసులలో ఒక దాసుణ్ణి చెప్పుకోవడానికి ఎన్నడూ సిగ్గుపడలేదు. అత్యంత సన్నిహితులైన దైవదూతలు కూడా దాన్ని సిగ్గుచేటుగా భావించలేదు. ఒకవేళ ఎవరైనా దేవునికి దాస్యం చేయడం తనకు సిగ్గుచేటయిన విషయమని భావించి అహంకారం వహిస్తుంటే (అలాంటి వ్యక్తి ఒక విషయం తెలుసుకోవాలి), దేవుడు యావన్మందిని ఓరోజు సమావేశపరచి తన ముందు నిలబెట్టుకుంటాడు. (4:172)

5. పూర్వం క్రైస్తవమతంలో ఉండి ఆ తర్వాత ఇస్లాం స్వీకరించిన హజ్రత్ అదీ బిన్ హాతిం (రజి) దైవప్రవక్త (స) ముందు ఈ సూక్తిని ప్రస్తావిస్తూ “ఈ సూక్తిలో మేము మా ధర్మవేత్తలను, సాధువులను దేవుళ్ళుగా చేసుకున్నామనే అభియోగం చూపిద్ద మోపబడింది. (నిజానికి మేము మా ధర్మవేత్తల్ని, సాధువుల్ని ఆరాధించడం లేదు కదా! (మరిదీని గూఢారం ఏమిటి?)” అని అడిగారు. దానికి దైవప్రవక్త (స) “వారు నిషేధించినవాటిని మీరు నిషేధితాలుగా, వారు ధర్మ సమ్మతం చేసినవాటిని మీరు ధర్మసమ్మతమైనవిగా ఒప్పుకోవడం లేదా?” అని అడిగారు. అది విని హజ్రత్ అదీ (రజి) “నిజమే, మేము అలాగే చేస్తున్నాం” అని చెప్పారు. అప్పుడు దైవప్రవక్త (స) “వారిని దేవుళ్ళుగా, ప్రభువులుగా ఆరాధించడమంటే ఇదే” అన్నారు. (ఇబ్నెకసీర్)

దీన్నిబట్టి ఎవరైనా దైవగ్రంథంలో ఎలాంటి ప్రమాణం లేకపోయినా “ఇది ధర్మం (హలాల్), అది అధర్మం (హరాం)” అని హద్దులు నిర్ణయిస్తే నిజానికి వారు దేవుని స్థానంలో దేవుళ్ళుగా కూర్చున్నారన్నమాట. వారి ఆజ్ఞలను ధర్మశాస్త్రం ఆజ్ఞలుగా పరిగణించి పాటించేవారు నిజానికి వారిని దేవుళ్ళుగా ఆరాధిస్తున్నారన్నమాట.

ఈసా స్పష్టమైన నిదర్శనాలతో వచ్చి ఇలా బోధించాడు: “నేను మీ దగ్గరకు వివేకం తెచ్చాను. మీరు విభేదించుకుంటున్న కొన్ని విషయాల్లోని నిజానిజాలు ఏమిటో మీ ముందు వెల్లడించడానికే మీ దగ్గరికొచ్చాను. కనుక మీరు దేవునికి భయపడండి. నాకు విధేయత చూపండి. దేవుడే నాప్రభువు, మీప్రభువు కూడా. ఆయన్నే మీరు ఆరాధించండి. ఇదే సన్మార్గం.” (43:63,64)

మసీహా ఇలా బోధించేవాడు: “ఇస్రాయిల్ సంతతి ప్రజలారా! దేవుణ్ణి మాత్రమే ఆరాధించండి. ఆయన నాకూ ప్రభువే, మీకూ ప్రభువే. దేవునికి నాటి కల్పించేవారికి దేవుడు స్వర్గప్రవేశం నిషేధించాడు. వారి నివాసం నరకం అవుతుంది. అలాంటి దుర్మార్గులకు ఎవరూ సహాయం చేయలేరు.” (5:72)

“నాకు పూర్వం అవతరించిన తొరాత్ గ్రంథాన్ని ధృవపరుస్తున్నాను. గతంలో మీకు నిషేధించబడిన కొన్ని వస్తువుల్ని ధర్మసమ్మతం చేయడానిక్కూడా వచ్చాను. నేను మీ దగ్గరికి మీ ప్రభువుకు సంబంధించిన స్పష్టమైన నిదర్శనాలు తెచ్చాను. కనుక అల్లాహ్ కు భయపడండి. నన్ను అనుసరించండి. అల్లాహ్ నాకూ ప్రభువే, మీకూ ప్రభువే. అందువల్ల ఆయన్ను మాత్రమే ఆరాధించండి. ఇదే (సాఫల్యానికి) సరైన మార్గం.” (3:50,51)

4. ప్రాపంచిక వ్యామోహం

1. ఐహిక జీవితం-పైపై మెరుగులు

ఈ ప్రాపంచికజీవితం ఒక ఆట-వినోదం తప్ప మరేమీ కాదు. అసలు జీవితం పరలోక గృహ(జీవిత)మే. ఈ యదార్థం వారు అర్థంచేసుకుంటే ఎంత బాగుండు! (29:64)

మీకు ఇవ్వబడినదంతా ప్రాపంచిక జీవన సంపద, క్షణికమైన దాని తఱకుబెళుకులు మాత్రమే. దేవుని దగ్గర ఉన్నది ఇంతకంటే ఎంతో శ్రేష్ఠమైనది (28:60)

వినండి, ఐహిక జీవితం ఒక ఆట, తమాషా, బాహ్యపటాటోపం, పరస్పరం బడాాయి చెప్పకొని గర్వింపడం, సంతానం, సిరిసంపదలలో ఒకర్నొకరు మించిపోవడానికి ప్రయత్నించడం తప్ప మరేమీ కాదు. ఐహికజీవితాన్ని ఇలా పొల్చవచ్చు: వర్షంతో ఎదిగిన మొలకల్ని చూసి రైతులు సంబరపడిపోతారు. తర్వాత ఆ పొలం పంటకువచ్చి ఎర్ర బారడం కనిస్తుంది. ఆతర్వాత తుప్పగా (గడ్డిపరకలుగా) మారిపోతుంది. (57:20)

ఐహిక జీవితం, (దాని సౌఖ్యాలు) వట్టి మోసపూరితమైన పైపై మెరుగులు మాత్రమే. (3:185); స్త్రీలు-సంతానం, వెండి-బంగారం రాశులు, మేలుజాతి గుర్రాలు, పశుసంపద, సేద్యభూములు (వగైరా) వ్యామోహవస్తువులు మానవులకు మనోహరమైనవిగా చేయ బడ్డాయి కాని ఇదంతా ఇహలోకంలో మూన్నాళ్ళ ముచ్చటగా ఇవ్వబడిన జీవనసామగ్రి మాత్రమే. (శాశ్వత సౌఖ్యాలతో కూడిన) శ్రేష్ఠమైన నివాసం దేవుని దగ్గరే లభిస్తుంది.

(కనుక) వారికిలా చెప్పు: “వీటికంటే ఎంతో శ్రేష్ఠమైన వస్తువులేమిటో మీకు చెప్పనా? భయభక్తులుకలవారి కోసం సెలయేరులు పారే స్వర్గవనాలు సిద్ధంగాఉన్నాయి. అక్కడే వారు శాశ్వతజీవితం గడుపుతారు. అదీగాక, వారికక్కడ ఈడు-జోడు, తోడు-నిడగా పవిత్రసహచరులు కూడాఉంటారు. అన్నిటికన్నా మించి దేవుని ప్రసన్నతా భాగ్యం ప్రాప్త మవుతుంది. దేవుడు తన దాసుల వైఖరిని ఓకంట గమనిస్తున్నాడు. (3:14,15)

ప్రాపంచిక జీవితాన్ని ఈవిధంగా పొల్చవచ్చు: ఆకాశం నుండి మేము వర్షం కురిపించినప్పుడు నేల సస్యశ్యామలమై మానవులు, పశువులు తినే పంటలు, పచ్చికలతో కనులపండువుగా తయారవుతుంది. చివరికి పుష్పలమైన పంటలతో పొలాలు శోభిల్లుతుంటాయి. ఆ పొలాలు కోతకు వచ్చినప్పుడు వాటి యజమానులు చూసి “ఇక మనకివి ఎంతో లాభం చేకూర్చుతాయి” అని భావిస్తారు. కాని అంతలో ఓరోజు రాత్రి వేళో, పగటివేళో అకస్మాత్తుగా మా ఆజ్ఞ వస్తుంది. మేమా పొలాలను నాశనంచేసి, నిన్ను అక్కడ అసలు ఏమీ లేదన్నట్లు పూర్తిగా తుడిచిపెట్టాము. ఇలా మేము యోచించేవారి కోసం మా నిదర్శనాలు విడమరచి తెలియజేస్తున్నాము. (10:24)

ప్రవక్తా! మరో ఉదాహరణ ద్వారా వారికి (అశాశ్వతమైన ప్రపంచ జీవితం గురించి) చెప్పు. ఈరోజు మేము ఆకాశంనుండి వర్షం కురిపిస్తుంటే భూమి సస్యశ్యామలమౌతుంది. రేపు ఈ చెట్లు, చేమలే నుగ్గునుగ్గుయి గాలికి ఎగిరిపోతాయి. దేవునికి అణువణువుపై అధికారముంది. ఈ సంతానం, సిరిసంపదలు ప్రాపంచిక జీవితపు పైపై మెరుగులు మాత్రమే. నీ ప్రభువు దృష్టిలో ఫలితంరీత్యా ఎంతో శ్రేష్ఠమైనవి, శాశ్వతంగా ఉండేవి సత్కార్యాలు మాత్రమే. వాటిద్వారానే మేలు ఆశించడానికి ఆస్కారముంది. (18:45-46)

ఇహలోక జీవితం ఒక ఆట, తమాషా మాత్రమే. భయభక్తులు కలవారికి పరలోక (స్వర్గ)ధామమే శ్రేష్ఠమైనది. ఆమాత్రం జ్ఞానంలేదా మీకు? (6:32)

(కనుక క్షణభంగురం లాంటి ఈ ప్రాపంచిక జీవితంలోని పైపై మెరుగులకు మీరు మోసపోకండి.) దేవుడు మిమ్మల్ని (స్వర్గమనే) శాంతినిలయం వైపు ఆహ్వానిస్తున్నాడు. ఆయన తాను కోరినవారికి సన్మార్గం చూపుతాడు. సత్కార్యాలు చేసేవారికి సత్ఫలం ఉంది, అంతకు మించి కూడా ఉంది. (10:25)

2. ఇహలోక వ్యామోహపరులు

కేవలం ప్రాపంచిక ప్రతిఫలాపేక్షతో పనిచేసే వారికి మేము ప్రపంచంలోనే వారి ప్రతిఫలం ఇచ్చివేస్తాం. పరలోకప్రతిఫలాపేక్షతో పనిచేసేవారికి పరలోకంలో వారికి రావలసిన ప్రతిఫలం అనుగ్రహిస్తాం. కృతజ్ఞులైవుండే వారికి మేము తప్పకుండా తగిన బహుమానం ప్రసాదిస్తాము. (3:145); కేవలం ఐహిక ప్రతిఫలం కోరుకునేవాడు, దేవుని దగ్గర ఐహిక ప్రతిఫలంతో పాటు పరలోకప్రతిఫలం కూడా ఉందని తెలుసుకోవాలి. (4:134)

కేవలం ప్రాపంచిక జీవితాన్ని, దాని తఱకుబెళుకుల్ని కోరుకునేవారికి వారి కర్మ ఫలాన్ని పూర్తిగా ఇక్కడే ఇచ్చివేస్తాం. అందులో వారికి ఎలాంటి కొరత చేయం. అయితే పరలోకంలో అలాంటివారికి నరకాగ్ని తప్ప మరేమీ ఉండదు. వారు ప్రపంచంలో సమకూర్చుకున్నదంతా నిర్లక్షమైపోయింది. వారు చేసిందంతా మిధ్యే. (11:15,16); మేము వారికి కొంతకాలం సుఖాలు అనుభవించే అవకాశమిస్తున్నాం. ఆతర్వాత వారిని నిస్సహాయులుగా చేసి ఘోరమైన యాతన వైపు ఈడుస్తాం. (31:24)

ప్రవక్తా! నీ భార్యలకిలా చెప్పు: “మీరొకవేళ ఈ ప్రపంచాన్ని, దీని తఱకు బెళుకుల్ని కోరుకుంటుంటే, రండి నేను మీకు వాటిని ఎంతోకొంత ఇప్పించి మర్యాదగా సాగనంపుతాను. అలాకాకుండా మీరు (నిజంగా) దేవుణ్ణి, దైవప్రవక్తను, పరలోకాన్ని కోరు

కుంటుంటే ఒక విషయం గుర్తుంచుకోండి, మీలో సదాచార సంపన్నులైన వారికోసం దేవుడు (పరలోకంలో) గొప్ప ప్రతిఫలం సిద్ధపరచి ఉంచాడు.” (33:28,29)

పరలోక జీవితానికి బదులు ప్రాపంచికజీవితానికి ప్రాధాన్యమిచ్చే అవిశ్వాసుల్ని సర్వ నాశనంచేసే కఠినశిక్ష కాచుకొని ఉంది. వారు ప్రజలను దైవమార్గంలోకి రాకుండా నిరోధిస్తున్నారు; దైవమార్గాన్ని వక్రీకరింప జేయగోరుతున్నారు. (14:2,3); వారసలు పరలోక జీవితానికి బదులు ప్రాపంచిక జీవితాన్నే కోరుకున్నారు. అలాంటి అవిశ్వాసులకు దేవుడు ఎన్నటికీ సన్మార్గం చూపడు. దేవుడు వారి హృదయకవటాలు మూసేశాడు. వారి చెవులకు, కళ్ళకు సీలువేశాడు. వారసలు ఏమరుపాటుకు గురయ్యారు. కనుక వారు తప్పకుండా పరలోకంలో ఘోరంగా నష్టపోతారు.(16:107-109)

పవిత్ర జీవితం అవలంబించి, తన ప్రభువు నామం స్మరిస్తూ ప్రార్థన చేసేవాడే ధన్యుడు. అయినా మీరు ప్రాపంచిక జీవితానికే ప్రాధాన్యమిస్తున్నారు. కాని పరలోకం ఎంతో శ్రేష్ఠమైనది. ఈ విషయం గతంలో వచ్చిన దివ్యగ్రంథాలలో కూడా ఉంది. ఇబ్రాహీం, మూసా, (ప్రవక్త)లపై అవతరించిన గ్రంథాలలో ఉంది. (87:14-19)

3. ప్రపంచ సంపద-పరలోక సంపద

మీకు ఇవ్వబడినదంతా ప్రాపంచిక జీవనసంపద, క్షణికమైన దాని తళుకుబెళుకులు మాత్రమే. దేవుని దగ్గర ఉన్నది ఇంతకంటే ఎంతో శ్రేష్ఠమైనది, శాశ్వతమైనది. మీరు బుద్ధి నుపయోగించి ఆలోచించరా? (28:60); ఇహలోకంలో మీకివ్వబడిన జీవనసామగ్రి మూన్నాళ్ళముచ్చట మాత్రమే. దేవుని దగ్గర ఉన్నదే శ్రేష్ఠమైనది, శాశ్వతమైనది. అయితే సత్యాన్ని విశ్వసించి తమ ప్రభువును నమ్ముకున్నవారికే ఇది లభిస్తుంది. (42:36)

ఇది (మూన్నాళ్ళ ముచ్చటైన) ఇహలోక జీవితసంపద మాత్రమే. (పరలోక సంపద ఇంతకంటే ఎంతో శ్రేష్ఠమైనది, శాశ్వతమైనది.) నీ ప్రభువు దగ్గర భయభక్తులు కలవారికే పరలోక సంపద ప్రాప్తమవుతుంది. (43:35) వారికి చెప్పి: ఈ ప్రాపంచిక సౌఖ్యాలు క్షణభంగురం, బుద్ధుడం. భక్తిపరాయణులకు పరలోక జీవితమే ఎంతో శ్రేష్ఠమైనది, శాశ్వతమైనది. (అక్కడ) మీకు అణుమాత్రం కూడా అన్యాయం జరగదు. (4:77)

ప్రాపంచిక వ్యామోహంలో పరస్పరం పోటీపడి వీలైనంత ఎక్కువ సంపాదించాలన్న తపనే మిమ్మల్ని ఏమరుపాటులో పడవేసింది¹. చివరికి (అదే రందిలో) మీరు సమాధికి

1. దైవాన్ని, పరలోకబింతను విస్మరించి ప్రాపంచిక వ్యామోహపరుడైపోయిన మనిషి తన సుఖసంతోషాల కోసం వీలైతే ఎన్ని అడ్డదారులైనా తొక్కి డబ్బు సంపాదిస్తాడు. అన్యాయం, అవినీతి, అక్రమాల ద్వారా కోట్లు సంపాదిస్తాడు. విలాసాల కోసం వాటిని విచ్చలవిడిగా ఖర్చుపెడతాడు.

అతను ప్రపంచంలో ప్రభుత్వం కళ్ళు గప్పగలడు గాని, విశ్వప్రభువు కళ్ళు గప్పలేడు. అతను సంపాదించిన జీవితావసరాలు, ధనకనక వస్తువుల్ని గురించి పరలోక న్యాయస్థానంలో కఠినంగా లెక్క తీసుకోవడం జరుగుతుంది. సిరిసంపదలు, ఇతర జీవితావసరాలు ఎంత ఎక్కువగా ఉంటే విచారణ అంత సుదీర్ఘకాలం సాగుతుంది. అతని అక్రమ సంపాదన, ధన దుర్వినియోగాలు రుజువైన తరువాత దైవదూతలు అతణ్ణి నరకంలోకి నెట్టివేస్తారు.

చేరుకుంటారు. (మీరసలు ప్రాపంచిక సంపదే ప్రగతికి చిహ్నమని అనుకుంటున్నారు కాబోలు.) ఎంతమాత్రం కాదు. త్వరలోనే మీకు తెలుస్తుంది (వాస్తవం ఏమిటో). ఎంత మాత్రం కాదు. త్వరలోనే మీకు తెలుస్తుంది. ఎంతమాత్రం కాదు. విశ్వసనీయ జ్ఞానంతో మీరు ఏషయాన్ని గ్రహిస్తే (మీ వైఖరి ఇలా ఉండదు). మీరు తప్పక నరకాన్ని చూస్తారు. ఔను, మీరు నమ్మకంగా దాన్ని మీకళ్ళారా చూస్తారు. ఆరోజు ఈ సౌఖ్యాలు, సిరిసంపదలను గురించి మిమ్మల్ని తప్పక నిలదీయడం జరుగుతుంది. (102:1-8)

దేవుడు తాను కోరినవిధంగా కొందరికి ఇతోధికంగా, మరికొందరికి పరిమితంగా ఉపాధినిస్తాడు. వారు ప్రాపంచిక జీవితంలో మునిగితేలుతున్నారు. కాని పరలోకజీవితం ముందు ప్రాపంచిక జీవితం మూన్నాళ్ళముచ్చట మాత్రమే. (13:26); ప్రవక్తా! ప్రపంచ దేశాలలో సత్యతిరస్కారుల తిరుగుళ్ళు, తీరుతెన్నుల్ని చూసి నీవు మోసపోకు. ఇది మూన్నాళ్ళముచ్చట మాత్రమే. తరువాత వారి శాశ్వత నివాసం నరకం అవుతుంది. అది పరమ చెడ్డనివాసం. అయితే తమ ప్రభువు పట్ల భయభక్తులతో మసలుకుంటూ నీతి మంతమైన జీవితం గడిపేవారి కోసం సెలయేరులు ప్రవహించే స్వర్గవనాలు ఉన్నాయి. అక్కడే వారు కలకాలం (హాయిగా)ఉంటారు. (3:196-197)

4. ఏమరుపాటు-తిరస్కార తిమిరం

మా దర్శనభాగ్యం ఆశించకుండా ప్రాపంచిక జీవితంతోనే తృప్తిచెంది మాసూక్తుల పట్ల ఏమరుపాటు వహించినవారికి నరకమే అంతిమ నివాసం అవుతుంది, వారి దుష్కర్మలకు పర్యవసానంగా (తగిన శాస్తి అదే). (10:7,8); మా దర్శనభాగ్యం ఆశించని వారిని వారి తిరస్కారం, తలబిరుసుతనాల్లోనే పడివుండేలా వదిలేస్తున్నాం. (10:11)

సత్యతిరస్కారులకు ఇహలోక జీవితం ఎంతో మనోహరంగా, ఆకర్షణీయంగా కనిపించేలా చేయబడింది. వారు విశ్వసించినవారిని హేళన చేస్తున్నారు. అయితే అలా హేళన చేసినవారి కంటే దైవభీతిపరులే ప్రళయదినాన ఉన్నతస్థానంలో ఉంటారు. ప్రపంచంలో దేవుడు తాను కోరినవారికి విస్తృతంగా సిరిసంపదలు ప్రసాదిస్తాడు. (2:212)

సత్యాన్ని తిరస్కరించేవారికి (ఆరోజు) దేవుని సమక్షంలో వారి సంతానం, సిరి సంపదలు ఏమాత్రం ఉపయోగపడవు. వారు నరకాగ్నికి సమీపమైపోతారు. (3:10); ప్రజలకు ఇహలోక జీవితానికి సంబంధించిన బాహ్యస్వరూపమే తెలుసు. పరలోకం గురించి ఏమరుపాటుకు లోనయి ఉన్నారు. వారు తమ అస్తిత్వాన్ని గురించి ఎన్నడూ యోచించలేదా? దేవుడు భూమ్యాకాశాల్ని, వాటిమధ్య ఉన్న సమస్తాన్ని ఒక నిర్ణీతకాలం కొరకు సత్యబద్ధంగా సృష్టించాడు. కాని చాలామంది తమ ప్రభువును కలుసుకోవలసి ఉందన్న సత్యాన్ని నిరాకరిస్తున్నారు. (30:7,8)

5. పరలోక ప్రియులకు హితబోధ

ప్రవక్తా! ప్రపంచ దేశాలలో సత్యతిరస్కారుల తిరుగుళ్ళు, తీరుతెన్నుల్ని చూసి నీవు మోసపోకు. ఇది మూన్నాళ్ళ ముచ్చటే. తర్వాత వారి శాశ్వత నివాసం నరకం అవుతుంది. అది పరమ చెడ్డనివాసం. అయితే తమ ప్రభువు పట్ల భయభక్తులతో మసలుకుంటూ నీతిమంతమైన జీవితం గడిపేవారి కోసం సెలయేరులు ప్రవహించే స్వర్గవనాలున్నాయి.

అక్కడే వారు కలకాలం ఉంటారు. ఇదీ దైవసన్నిధిలో వారికి లభించే ఆతిథ్యం. పుణ్యాత్ములకు దేవుని దగ్గర (స్వర్గంలో) ఉన్నదే అన్నిటికంటే ఎంతో శ్రేష్ఠమైనది. (3:196-198)

కనుక (విశ్వాసులారా!) (అవిశ్వాసవైఖరి అవలంబించిన)వారి సంతానం, సిరిసంప దలు చూసి ఆశ్చర్యపోకండి. వాటి ద్వారా దేవుడు వారిని ఇహలోక జీవితంలోనే శిక్షించ గోరుతున్నాడు. వారు ప్రాణాలు వదలినా అవిశ్వాస స్థితిలోనే వదలుతారు. (9:55)

మేము ప్రాపంచికజీవితాన్ని, దాని వైభవం, పటాటోపాలను వారిలో వివిధ ప్రజలకు ఇచ్చాం. నీవు వాటివైపు కన్నెత్తి కూడా చూడకు. వాటిని మేము వారిని పరీక్షించడానికి ఇచ్చాం. నీప్రభువు ప్రసాదించే ధర్మయుక్తమైన ఉపాధి మాత్రమే నాణ్యమైనది, మన్నికైనది. నీ భార్యాపిల్లలకు నమాజును గురించి బోధించు. నీవు కూడా దాన్ని క్రమం తప్పక ఆచరించు. మేము మిమ్మల్ని ఆహారం ఇవ్వమని అడగటం లేదు. మేమే మీకు ఆహారం ప్రసాదిస్తున్నాం. సత్ఫలం దైవభీతిపరాయణతకే లభిస్తుంది. (20:131-132)

5. ఖుర్ఆన్-ఆధునిక పాఠ్యగ్రంథం

1. మానవ విరచితం కాదు

మానవులారా! మీరనుకున్నది ఎంతమాత్రం నిజంకాదు. నేను నక్షత్రాల కక్ష్యల సాక్షిగా చెబుతున్నాను. మీరు గ్రహించగలిగితే ఇది గొప్ప ప్రమాణం. ఇది సురక్షిత గ్రంథంలో ఉన్న మహిమాన్వితమైన ఖుర్ఆన్. దీన్ని పవిత్రులు, పరిశుద్ధులు తప్ప మరెవరూ తాక లేరు. ఇది సర్వలోకప్రభువు నుండి అవతరించిన వాణి. ఇలాంటివాణిని మీరు నిర్లక్ష్యం చేస్తున్నారా? దీన్ని నిరాకరించడమే బ్రతుకుతెరువుగా పెట్టుకున్నారా? (56:75-82)

ఈ గ్రంథం సర్వలోక ప్రభువు నుండి అవతరించింది. ఇందులో ఎలాంటి సందేహం లేదు. (32:2); ఈ ఖుర్ఆన్ దేవుని దగ్గరనుండి దివ్యావిష్కృతి లేకుండా మానవులు తమంతటతాము రచించుకోగల గ్రంథంకాదు. ఇది పూర్వం అవతరించిన దైవగ్రంథాల్ని ధృవీకరిస్తున్న దివ్యగ్రంథం, (వాటన్నిటి మౌలిక బోధనలను) విపులీకరించే సమగ్ర గ్రంథం. నిస్సందేహంగా ఇది సర్వలోకప్రభువు నుండి అవతరించిన గ్రంథం. (10:37)

1. అవిశ్వాసులు ఖుర్ఆన్‌ని విశ్వసించడానికి నిరాకరిస్తూ, దాన్ని ఏ భూతమో, పిశాచమో ముహమ్మద్ (సల్లం)కు నేర్పుతోందని ఆరోపించేవారు. దేవుడు వారి ఆరోపణలను ఖండిస్తూ, ఈ అద్భుతవాణి దేవలోకంలోని ఓ సురక్షిత గ్రంథంలో ఉంచబడిందని, అక్కడికి ఎవరూ పోలేరని, భూతపిశాచాలకు ఆ శక్తి లేదని, అవి దాన్ని తాకనైనా తాకలేవని చెబుతున్నాడు. పరిశుద్ధులు, పాపరహితులైన దైవదూతలు మాత్రమే ఈ దివ్యగ్రంథాన్ని తాకడానికి, దాన్ని దివి నుండి భువికి దించడానికి అర్హులని కూడా దేవుడు ఈసూక్తిలో స్పష్టం చేస్తున్నాడు.

2. ఖురైష్‌నాయకులు ఇస్లామీయఉద్యమాన్ని తమ ఆధిక్రమయోజనాలకు పెద్ద నష్టదాయక మని భావించేవారు. ఈ ఉద్యమం విజయవంతమైతే తమ ఉపాధిమార్గాలు మూసుకు పోతాయని భయపడసాగారు. అంచేత వారు సత్యాసత్యాలు, ధర్మాధర్మాలను గురించి విచారించకుండా ఆ ఉద్యమాన్ని అణచివేయడమే ధ్యేయంగా పెట్టుకున్నారు. ఈ విషయాన్నే ఇక్కడ ఖుర్ఆన్ వారు సత్యనిరాకరణను బ్రతుకుతెరువుగా చేసుకున్నారని అంటోంది.

మానవులారా! మీ ప్రభువు నుండి మీ వద్దకు స్పష్టమైన ప్రమాణం వచ్చింది. మేము (మీఅజ్ఞానం దూరంచేసి రుజుమార్గం చూపడానికి) మీవద్దకు స్పష్టమైన జ్యోతి పంపాం. కనుక దేవుని సూక్తులు విశ్వసించి ఆయన చూపిన ధర్మాన్ని గట్టిగా ఆశ్రయించిన వారిని ఆయన తన కారుణ్యానుగ్రహాల (స్వర్గం)లోకి ప్రవేశింపజేస్తాడు. (4:174,175).

దీన్ని పిశాచ శక్తులు (షైతానులు) తీసుకొని అవతరించలేదు. ఈపని వాటికి తగినది కాదు. ఈవిధంగా అవి చేయలేవు కూడా. కనీసం దీన్ని వినడానికి కూడా అవకాశం లేకుండా వాటిని దూరంగా ఉంచడం జరిగింది. (26:210-212)

ఏసూక్తిని అవతరింపజేయాలో దేవునికి బాగా తెలుసు. మేము ఒక సూక్తిని రద్దుచేసి దాని స్థానంలో మరొక సూక్తిని దించినప్పుడు ఈ అవిశ్వాసులు (ముఖం చిట్టిస్తూ)“నీవే ఈ ఖుర్ఆన్‌ని కల్పించితెస్తున్నావ”ని అంటారు. అసలు వారిలో చాలామంది. అజ్ఞానులే ఉన్నారు. వారికిలా చెప్పు: “దీన్ని పరిశుద్ధాత్మ యధాతథంగా మీ ప్రభువు దగ్గర్నుండి అవతరింపజేశాడు. విశ్వాసుల విశ్వాసాన్ని మరింత పటిష్ఠం చేయడానికి, విధేయులైన వారికి సన్మార్గం చూపి, శుభవార్త అందజేయడానికి (ఈగ్రంథం అవతరించింది).” నీ గురించి వారు, ఒక వ్యక్తి ఇతనికి నేర్పుతున్నాడని చెబుతున్న సంగతి మాకు తెలుసు. కాని వారు ఏమనిషిని ఉద్దేశించి ఈమాటలు అంటున్నారో అతను అరబ్బీతరుడు. ఇదేమో స్పష్టమైన అరబ్బీభాషలో అవతరించింది. (16:101-103)

కాబట్టి, (మీరనుకునేది నిజం) కాదు. మీకు గోచరించేదాని పేర, గోచరించనిదాని పేర ప్రమాణంచేసి చెబుతున్నాను. ఇది గౌరవనీయుడైన సందేశహారుని వాక్కు. ఏ కవి నోట్ వెలువడిన మాటకాదు. మీరసలు బహుతక్కువగా విశ్వసిస్తారు. ఇది ఏ మాంత్రి కుడో చెప్పిన వాక్కు కూడా కాదు. మీరసలు చాలాతక్కువగా ఆలోచిస్తారు. ఇది సర్వ లోకప్రభువు నుండి అవతరించిన వాణి. ఇతను కల్పించి ఏదైనా విషయం ప్రచారం చేస్తే, మేమిదని కుడిచేయి పట్టుకొని కంఠనాళం కోసివేసే వాళ్ళం. అప్పుడు మమ్మల్ని ఈపని నుండి ఏశక్తి అడ్డుకోలేదు. (69:39-47)

వారు ఈగ్రంథాన్ని అతనే కల్పించుకున్నాడని అంటున్నారా? అయితే వారినిలా అడుగు: “సరే, ఇలాంటి పది అధ్యాయాలు రచించి తీసుకురండి. (కావాలంటే) ఈ పనిలో మీకు సహాయపడేందుకు ఒక్క దేవుణ్ణి వదలి మీరు ఎవరెవరిని పిలుచుకోగలరో వారందరినీ పిలుచుకోండి. మీరు నిజాయితీపరులైతే (ఈపని చేసిచూపండి). వారు గనక మీ సహాయానికి రాకపోతే ఈగ్రంథం (మానవమేధా జనితంకాదని), దైవజ్ఞానంతో అవతరించిందని, ఆ దేవుడు తప్ప మరో ఆరాధ్యుడు లేడని తెలుసుకోండి. మరి మీరు (ఇప్పటికైనా ఈ సత్యానికి) తలవొగ్గుతారా?” (11:13,14)

2. గ్రంథ విశిష్టత

విషయస్పష్టత కలిగిన ఈగ్రంథం సాక్షి! మీరు అర్థంచేసుకోవడానికి దీన్ని మేము అరబ్బీభాషలో పఠనగ్రంథం (ఖుర్ఆన్)గా చేశాం. నిజానికిది మా దగ్గరున్న మూలగ్రంథం లోనిది. మాదృష్టిలో ఇది మహోన్నతమైనది, వివేచనాపూరితమైనది. (43:2-4)

3. దేవుని దగ్గర్నుంచి ఆయన ప్రవక్తలకు దివ్యావిష్కృతి (వహీ)ని చేరవేసే దైవదూత హజ్రత్ జిబ్రీల్ (అలైహి)ని ఇక్కడ పరిశుద్ధాత్మ అని పేర్కొనబడింది.

ఇదొక హితోపదేశం. ఇష్టమైనవాడు దీన్ని స్వీకరిస్తాడు. ఇది మహోన్నతమైన, ప్రతిష్ఠా త్మకమైన, పవిత్రమైన పుటలలో లిఖించబడి ఉంది. అవి గౌరవనీయులైన పరిశుద్ధ లేఖకుల (దైవదూతల) హస్తాలలో ఉంటాయి. (80:13-16)

ఈ అవిశ్వాసులు తిరస్కారతిమిరంలో పడి కొట్టుమిట్టాడుతున్నారు. దేవుడు వారిని చుట్టుముట్టి ఉన్నాడు. (ఆ సంగతి గ్రహించకుండా ఖుర్ఆన్‌ని తిరస్కరిస్తున్నారు.) ఈ ఖుర్ఆన్ మహిమాన్వితమైనది, “సురక్షిత” గ్రంథంలో ఉంది. (85:19-22)

ఈ ఖుర్ఆన్ యావత్మానవాళి కోసం అవతరించిన హితోపదేశం. అనతికాలంలోనే మీకు దీని వాస్తవికత ఏమిటో తెలుస్తుంది.” (38:88); మేము నీకు మాటిమాటికి ఉచ్చ రించదగిన ఏడు సూక్తులు ప్రసాదించాం. మేము నీకు మహోన్నతమైన ఖుర్ఆన్ (పాఠ్య గ్రంథం) అనుగ్రహించాం. (15:87); ఇది సర్వలోకప్రభువు అవతరింపజేసిన వాణి. దీన్ని తీసుకొని నమ్మకస్తుడైన దైవదూత స్పష్టమైన అరబీభాషలో నీ హృదయంలో దించాడు, నీవు (దైవదాసుల్ని) హెచ్చరించేవారిలో చేరాలన్న ఉద్దేశ్యంతో. (26:192-195)

ఇది ఎంతో శుభదాయకమైన గ్రంథం. (6:155); మానవులారా! మీ ప్రభువు నుండి మీ దగ్గరకు హితోపదేశం వచ్చింది. ఇది మీ హృదయరుగ్మతలకు నివారిణి. దీన్ని స్వీకరించేవారికి ఇది మార్గదర్శిని, కారుణ్యప్రదాయిని. ప్రవక్తా! వారికిలా తెలియజెయ్యి: “ఈ మహాభాగ్యం దేవుడు మీకోసం పంపాడంటే ఇది ఆయన అనుగ్రహం, దాతృత్వాలే. దానిపై వారు ఆనందోత్సవాలు జరుపుకోవాలి. ఇది ప్రజలు కూడబెట్టున్న దానికంటే ఎంతో శ్రేష్టమైనది. (10:57,58); రమజాన్ ఖుర్ఆన్ అవతరించిన నెల. ఈగ్రంథం మాన వాళికి మార్గదర్శిని. ఇందులో రుజుమార్గం తెలిపే, సత్యాసత్యాలను, మంచిచెడులను వేరుపరచి చూపే స్పష్టమైన బోధనలు ఉన్నాయి. (2:185)

3. దైవవాణి-నిదర్శనాలివిగో

వారు ఖుర్ఆన్ గురించి ఆలోచించరా? ఇది అల్లాహ్ నుండి గాక మరెవరి నుండో వచ్చివుంటే ఇందులో ఎంతో భావవైరుధ్యం ఉండేది కదా! (4:82)

“ఇతను ఖుర్ఆన్‌ని స్వయంగా కల్పించుకున్నాడ”ని అంటున్నారా? అసలు వీరు సత్యాన్ని విశ్వసించడానికే సిద్ధంగా లేరు. వీరు తమ అభిప్రాయమే నిజమనుకుంటే ఇలాంటి అద్భుతమైన వాణినొక దాన్ని రచించి తీసుకు రమ్మను. (52:33,34)

వారు ఈగ్రంథాన్ని అతనే కల్పించుకున్నాడని అంటున్నారా? అయితే వారినిలా అడుగు: “సరే, ఇలాంటి పది అధ్యాయాలు రచించి తీసుకురండి. (కావాలంటే) ఈ పనిలో మీకు సహాయపడేందుకు ఒక్క దేవుణ్ణి వదలి మీరు ఎవరెవర్ని పిలుచుకోగలరో వారందర్నీ పిలుచుకోండి. మీరు నిజాయితీపరులైతే (ఈపని చేసేచూపండి). వారు గనక మీ సహాయానికి రాకపోతే ఈగ్రంథం (మానవమేధా జనితంకాదని,) దైవజ్ఞానంతో అవత రించిందని, ఆ దేవుడు తప్ప మరో ఆరాధ్యుడు లేడని తెలుసుకోండి.” (11:13,14)

దీన్ని దైవప్రవక్త రచించుకున్నాడని అంటున్నారా వారు? వారికిలా చెప్పు: “మీ ఆరోపణ నిజమైతే ఇలాంటి ఒక అధ్యాయం రచించి తీసుకురండి. (కావాలంటే) ఈ పని కోసం ఒక్క దేవుణ్ణి వదలి మీరు ఎవరెవరిని పిలుచుకోగలరో వారందర్నీ పిలుచు

కోండి.” వారసలు తమకు తెలియని విషయాన్ని (మూర్ఖంగా) తిరస్కరిస్తున్నారు. దాని వాస్తవికత ఏమిటో వారికింకా తెలియదు. వారికి పూర్వముండిన ప్రజలు కూడా ఇలాగే నిరాకరించారు. ఇక చూడు, ఆ దుర్మార్గులకు ఎలాంటి గతి పట్టిందో! (10:38,39); వారికి చెప్పు: “యావత్తు మానవులు, జిన్నులు ఏకమయి కఠోర తపస్సు చేసినా, పరస్పరం సహకరించుకున్నా, ఖుర్ఆన్‌లాంటి గ్రంథాన్ని ఎన్నటికీ రచించలేరు.”(17:88)

మా దాసునిపై దించిన ఈ గ్రంథం గురించి మీకేదైనా అనుమానముంటే ఇందు లోని అధ్యాయంలాంటి ఓ అధ్యాయం రచించి తీసుకురండి. దీని కోసం ఒక్క దేవుణ్ణి వదలి మీ మద్దతుదారులందర్నీ పిలుచుకోండి. మీరు సత్యంతులైతే ఈ పని చేసి చూపండి. మీరీ పని చేయలేకపోతే..ఎమాత్రం చేయలేరు..మనుషులు, రాళ్ళు ఇంధనం కాగల నరకాగ్నికి భయపడండి. అవిశ్వాసుల కోసం అది సిద్ధపరచబడిఉంది. (2:23-24)

4. అవతరణకు కారణాలు

ముహమ్మద్ (స)! ఇది మేము నీపైదించిన దివ్యగ్రంథం. ప్రజల్ని నీవు చీకటి నుండి వెలుగులోకి తీసుకురావడానికే దీన్ని దించాము⁴. అంటే వారిప్రభువు ఆజ్ఞతో సర్వశక్తి

4. ఖుర్ఆన్ వివిధ జీవనరంగాలలో అవరించిన అజ్ఞానాంధకారాన్ని తొలగించి యావత్ మానవాళికి వెలుగుబాట చూపదలచింది. 1400 ఏండ్ల క్రితం అజ్ఞానాంధకారంలో తపాదుతూ, అనేక దురాచారాలకు గురయి, అసంఖ్యాకమైన చెడుగుల్లో కూరుకుపోయిన అరబ్బులు ఖుర్ఆన్ సందేశం స్వీకరించగానే వారి జీవనసరళి పూర్తిగా మారిపోయింది. వారు ఆధ్యాత్మిక, నైతిక రంగాల్లోనే గాకుండా, సామాజిక, ఆర్థిక, రాజకీయ, సైనిక రంగాల్లో సైతం అత్యున్నత ప్రమాణాలు నెలగొల్పారు. ఆనాడు వారి జీవనసరళిని చూడగానే ప్రతివ్యక్తీ, ఖుర్ఆన్‌లో అంతటి విప్లవాత్మకశక్తి ఉందని, అలాంటి ఉన్నతసమగ్ర జీవనవిధానం ఉందని భావించేవాడు.

అయితే మానవాళికి ఖుర్ఆన్ తెచ్చిన ఈ శుభాలను మానవతా వ్యతిరేక శక్తులు ఎలా నహిస్తాయి? మహాప్రవక్త (సల్లం) ఇహలోకం వీడిన కొన్ని దశాబ్దాలకే ఈ దుష్ట శక్తులు ముస్లింలను ఖుర్ఆన్ నిజధ్యేయానికి, దాని ముఖ్యబోధనలకు దూరంచేయడానికి ప్రయత్నాలు ఆరంభించాయి. ఇస్లాంలో ప్రధానభాగమైన రాజకీయ రంగాన్ని వేరు చేయడానికి, ఖుర్ఆన్ పూజా పురస్కారాలు, కర్మకాండలకు పనికొచ్చే మతగ్రంథం తప్ప మరేమీకాదని నమ్మించడానికి అనేక కుట్రలు పన్నాయి. వాటి కుట్రల ప్రభావం క్రమేణా ముస్లింలపై కూడా పడింది. దాంతో వారు ఖుర్ఆన్ లక్ష్యానికీ, దాని నిజభావాలకు దూరమైపోయారు. ఖుర్ఆన్‌ని తమకు తెలిసిన భాషలో అధ్యయనం చేసి, అది మానవాళికిచ్చే సందేశాన్ని అర్థం చేసుకోవడానికి నేటికీ ప్రయత్నించడం లేదు. ముస్లింల ఈ అజ్ఞాన వైఖరినే ఎత్తిచూపిస్తూ దైవప్రవక్త (సల్లం) ఇలా అన్నారు:

“వారు ఖుర్ఆన్ అధికంగానే పఠిస్తారు. కాని అది వారి కంఠాల నుండి క్రిందికి దిగదు. నాలుకపైనే ఉండిపోతుంది. దాని జ్ఞానం, భావం వారి హృదయాల్లో లేకపోయాయి ఉండదు.”

ఒకప్పుడు మనదేశంలో ముస్లింలు ఖుర్ఆన్‌ని ఇతర భాషల్లో అనువదించడమే పాపంగా భావించేవారు. చివరికి ఎలాగో ఢిల్లీలో షాహ్ వలియుల్లా (రహ్మాలై) ధైర్యం చేసి ఖుర్ఆన్‌ని ఫార్సీభాషలో అనువదించారు. ఈసంగతి తెలియగానే యాభైమంది వ్యక్తులు కర్రలు, కత్తుల తో వచ్చి ఢిల్లీ జామియామసీదు మెట్లమీద కూర్చున్నారు. అక్కడ కూర్చొని వచ్చే పోయేవారు అడిగిన

ప్రశ్నకు “షామ్ వలియుల్లా ఖుర్ఆన్‌ని అనువాదం చేసి దైవమర్మాలు బయట పెట్టారు. అంచేత మా మౌల్వీలు ఆయన అంతుచూడమని చెప్పారు” అని పలికేవారు.

ఇస్లాం వ్యతిరేక శక్తుల కుట్రలకు కొందరు ముస్లిం మతవేత్తల స్వార్థం, సంకుచిత భావాలు కూడా తోడయ్యాయి. ఇతర మతాలపండితులు తమ మతగ్రంథాలను సామాన్య జనానికి ఎలా దూరంగా ఉంచారో, ముస్లిం నాయకుల్లో కూడా ఒక వర్గం సామాన్యప్రజల్ని ఖుర్ఆన్‌కు దూరంగా ఉంచుతోంది. ఖుర్ఆన్‌ని సామాన్యులు అర్థం చేసుకోలేరని, అంచేత దాని జోలికిపోకుండా తాము చెప్పిందే “ఖుర్ఆన్ వాక్యం”గా భావించి నడుచుకోవాలని వీరు ప్రజలను శాసిస్తున్నారు. ఎవరైనా ఖుర్ఆన్ పట్ల ఆసక్తి కలిగి దాన్ని తమకు తెలిసిన భాషలో వ్యాఖ్యాన సమేతంగా అధ్యయనం చేయడానికి ప్రయత్నిస్తే ఆ ప్రయత్నాన్ని వీరు నిరోధించడానికి కూడా వెనకాడటం లేదు.

తత్ఫలితంగా అనేకమంది ముస్లింలు ఖుర్ఆన్ అధ్యయనం చేయడం మానేసి ఈ ‘పెద్ద మనుషులు’ చెప్పిన ప్రకారం తమ ధార్మికతను సమాజ్, రోజా, హజ్, ధ్యానం లాంటి కొన్ని ఆరాధనలకు పరిమితం చేసుకున్నారు. పండితులు, ధర్మవేత్తలు తప్ప ఇతరులు ఖుర్ఆన్‌ని నిజంగా అర్థం చేసుకోలేరన్న అపోహ ప్రజల్లో బలంగా నాటుకుపోయింది.

ఈ అపోహ వల్ల ఖుర్ఆన్‌తో ముస్లింల సంబంధం నామమాత్రంగా ఉండిపోయింది. తీరిక దొరికినప్పుడు అర్థం చేసుకోకుండా దాని అరబీమూలాన్ని చిలక పలుకుల్లా పారాయణం చేయడం, అత్తరు పన్నీరు పూసి కళ్ళకు అడ్డుకోవడం, ప్రమాణం చేయవలసి వచ్చినప్పుడు దాన్ని తీసుకొని తల మీద పెట్టుకోవడం, కంఠస్తం చేసి మసీదుల్లో ఇమామత్ లేక ఉపాధ్యాయ వృత్తి చేపట్టడం వరకే వారి సంబంధం పరిమితమయి పోయింది.

1869లో బ్రిటిష్ ప్రభుత్వం భారత దేశంలోని ముస్లింల పరిస్థితి ఎలా ఉందో, ప్రత్యేకంగా ఆంగ్లేయులకు వ్యతిరేకంగా వారి మనస్తత్వం ఏమిటో తెలుసుకొని రమ్మని ఒక కమీషన్‌ని పంపింది. ఈ కమీషన్ మనదేశంలో ఓ ఏడాది పాటుండి ముస్లింల మనోభావాలు, వారి మత విశ్వాసాలు, రాజకీయ, సాంస్కృతిక స్థితిగతులన్నీ పరిశీలించి తిరిగొచ్చింది. రాగానే 1870లో లండన్‌లో ఓ చారిత్రక సమావేశం జరిగింది. ఆ సమావేశంలో కమీషన్ సభ్యులతో పాటు భారత దేశంలో పనిచేసిన క్రైస్తవ మిషనరీ ఫాదరీలు కూడా కొందరున్నారు. ఆ సందర్భంలో కమీషన్ అధ్యక్షుడు సర్ విలియం హైండ్ సమర్పించిన నివేదిక చూడండి:

“ముస్లింల మతవిశ్వాసం ప్రకారం వారు ఏ పరదేశ ప్రభుత్వ పంచనా ఉండలేరు. పరదేశ ప్రభుత్వానికి వ్యతిరేకంగా పోరాడటం వారికి చాల అవసరం. ఈ ఆలోచనే వారి హృదయాల్లో ఓ నూతన ఉత్సాహాన్ని, ఉద్రేకాన్ని జనింపజేస్తుంది. వారా పోరాటానికి అనుక్షణం సిద్ధంగా ఉంటారు. ఈస్థితి వారిని పరదేశ ప్రభుత్వానికి వ్యతిరేకంగా ఏ సమయంలోనైనా ఉద్రేక పరచగలుగుతుంది.”

క్రైస్తవ మిషనరీ ఫాదరీల నివేదిక కూడా చూడండి: “ఇక్కడి ప్రజల్లో ఒక వర్గం వైరాగ్యభావాలు, పీఠీ-మురీదీ (మతగురు పీఠం) తత్వంగల ముస్లింలు కూడా ఉన్నారు. కనుక ఇప్పుడు మనం తాను దైవప్రవక్తనని ప్రకటించుకోగల ఓ ద్రోహిని అన్వేషించ గలిగితే అమితమయిన ఉత్సాహంతో వేలాదిమంది ప్రజలు అతని నకిలీ దైవదౌత్య పరిధిలోకి వస్తారు. ముస్లింలలో అలాంటి వ్యక్తిని తయారుచేయడం చాలా కష్టం. కష్టతరమైన ఈ పనిని సాధించగలిగితే ఆ వ్యక్తిని ప్రభుత్వం తరపున ఆశ్రయం, అండ దండలు ఇచ్చి మన పనిని సులువుగా నెరవేర్చుకోవచ్చు....”

మంతుడు, సకల ప్రశంసలకు అర్హుడైన దేవుని మార్గంలోకి అన్నమాట. భూమ్యాకాశాల లోని అణువణువు ఆయనకు చెందినదే. (14:1); మిమ్మల్ని చీకటి నుండి వెలుగులోకి తీసుకురావడానికి తన దాసునిపై నిర్దిష్ట సూక్తులు అవతరింపజేస్తున్నవాడు దేవుడే కదా! మీ విషయంలో దేవుడు ఎంతో దయార్థ హృదయుడు, గొప్ప క్షమాశీలి. (57:9)

ఇది మానవులందరి కోసం అవతరించిన విశ్వజనీన సందేశం. (పరలోక) పరిణా మాలను గురించి ప్రజలను హెచ్చరించడానికి, వారు దేవుడు ఒక్కడేనని తెలుసుకోవ డానికి, బుద్ధిజ్ఞానం కలవారు సృహలోకి రావడానికి సందేశం పంపబడింది. (14:52)

ఈ గ్రంథంలోని బోధనల ద్వారా నీవు రాజధాని (మక్కా) నగరవాసుల్ని, దాని పరిసర ప్రాంతాల్లో నివసించేవారిని హెచ్చరించడానికి దీన్ని మేము అవతరింపజేశాము. (6:92); ఇది నీ ప్రభువు నుండి వచ్చిన సత్యం. నీకుపూర్వం హెచ్చరించే వారెవరూ రానటువంటి జాతిని నీవు హెచ్చరించేందుకు పంపబడిన సత్యం ఇది. దీనిద్వారా ఆ జాతిప్రజలు రుజుమార్గంలోకి వస్తారన్న లక్ష్యంతో అవతరించిన (పరమ)సత్యం. (32:3); మీ ప్రభువు నుండి మీ వద్దకు ఇప్పుడు తిరుగులేని ప్రమాణం వచ్చింది. ఇది గొప్ప మార్గదర్శక గ్రంథం. (6:156)

ఈ ఖుర్ఆన్ ఇస్రాాయిల్ సంతతి ప్రజలకు వారు పరస్పరం విభేదిస్తున్న అనేక విషయాలకు సంబంధించిన నిజానిజాలేమిటో తెలియజేస్తోంది. విశ్వాసుల పాలిట ఇది మార్గదర్శక గ్రంథం, (దైవ)కారుణ్యం. (27:76-77); ముహమ్మద్! దేవుడు నీకు చూపిన మార్గం అనుసరించి నీవు ప్రజల వ్యవహారాలు పరిష్కరించడానికి మేము సత్యపూరిత మైన గ్రంథం నీపై అవతరింపజేశాం. (4:105)

(వైట్‌హౌస్ కాన్ఫరెన్స్) రిపోర్ట్- “ది ఎరైవల్ ఆఫ్ బ్రిటిష్ ఎంపైర్ ఆఫ్ ఇండియా”

ఆ రోజుల్లోనే బ్రిటిష్ పార్లమెంటులో హౌస్ ఆఫ్ కామన్స్ అధ్యక్షుడు గామెంట్ ఐసన్ చేతిలో ఖుర్ఆన్ ప్రతి పట్టుకొని “ముస్లింల మధ్య ఈ పుస్తకం ఉన్నంత వరకూ మనం ప్రశాంతంగా పరిపాలన చేయలేం” అని చెబుతూ దాన్ని విసిరి నేలకేసి కొట్టాడు.

ఇలా ఆంగ్లేయుల దుష్టనీతి కారణంగా ముస్లింలు ఖుర్ఆన్ ఇచ్చే నిజమైన శిక్షణకు దూరమైపోయారు. సమాజసంస్కరణకు ఉపకరించని కొన్ని వ్యక్తిగత మతాచారాలు పట్టుకొని, అదే అసలైన ఖుర్ఆన్ శిక్షణ అని భావిస్తున్నారు. ఇలాంటి ముస్లింలనే దృష్టిలో పెట్టుకొని ఓసారి పండిట్ జుహూర్‌లాల్ నెహ్రూ “ముస్లింలు తమ ఖురాన్‌ని గురించి మహాగొప్పలు చెప్ప కుంటారు. కాని వారి దగ్గర ఓ ప్రత్యేక వేషధారణ, జుపమాల, ఉజుబెంబు తప్ప మరేదైనా ఉందా?” అని ఎత్తిపొడిస్తే ఈ మతపండితులు చేతకాని రోషంతో కుతకుతలాడిపోయారు.

20వ శతాబ్దం మూడో దశకం నుండి పరిస్థితి క్రమంగా మారసాగింది. ప్రఖ్యాత తత్వవేత్త మౌలానా అబుల్‌ఆలా మౌదూదీ (రహ్మాలై) తెచ్చిన విప్లవం భారతఉపఖండం లోని మేధావుల భావజగత్తునే మార్చివేసింది. ఆ మహనీయుడు రాసిన అద్భుత ఖుర్ఆన్ వ్యాఖ్యానం, ఆయన సృజించిన విప్లవాత్మక సాహిత్యం కారణంగా ఇస్లాం సార్వకాలిక సమగ్ర జీవనవ్యవస్థ అన్న వాస్తవం ప్రజలకు తెలిసిపోయింది. ఖుర్ఆన్ వాస్తవికత ప్రాంతీయభాషల్లో కూడా వెలువడ నారంభించింది.

దేవుని వైపు నుండి మీ దగ్గరకు (అజ్ఞానాంధకారం దూరంచేసి) జ్యోతి వచ్చింది. (సన్మార్గం చూపే) దేదీప్యమానమైన దివ్యగ్రంథం కూడా వచ్చింది. దీనిద్వారా దేవుడు తన ప్రసన్నతాభాగ్యం కోరుకునేవారికి ముక్తిమార్గం చూపుతాడు. అదీగాక ఆయన తన అనుగ్రహంతో వారిని కారుచీకట్ల నుండి కాంతి వైపు తీసుకువెళ్తాడు; (అపమార్గం నుండి తీసి) రుజుమార్గంలో నడిపిస్తాడు. (5:15-16)

ఈ ఖుర్ఆన్ పూర్తిగా రుజుమార్గం చూపుతుంది. సత్యాన్ని విశ్వసించి సత్కర్మలు ఆచరించేవారికి గొప్పప్రతిఫలం లభిస్తుందని శుభవార్త అందజేస్తోంది. ప్రతివ్యక్తిని హెచ్చరించడం, అవిశ్వాసులకు వ్యతిరేకంగా సాక్ష్యం ఏర్పరచడం దీని లక్ష్యాలు. 36;(69,70)

మేము మా ప్రవక్తలకు నిర్దిష్టమైన సూచనలు, నిదర్శనాలను ఇచ్చి పంపాము. వాటితో పాటు దివ్యగ్రంథాలను, జనం న్యాయానికి కట్టుబడి ఉండేందుకు కొలమానాన్ని కూడా అవతరింపజేశాము. (57:25)

మానవులారా! మీ ప్రభువు నుండి మీ దగ్గరకు హితోపదేశం వచ్చింది. ఇది మీ హృదయరుగ్మతలకు నివారిణి. దీన్ని స్వీకరించేవారికి ఇది మార్గదర్శిని, కారుణ్యప్రదాయిని. ప్రవక్త! వారికిలా తెలియజెయ్యి: “ఈ మహాభాగ్యాన్ని దేవుడు మీకోసం పంపాడంటే ఇది ఆయన అనుగ్రహం, దాతృత్వాలే. దానిపై వారు ఆనందోత్సవాలు జరుపుకోవాలి. ఇది ప్రజలు కూడబెట్టున్న దానికంటే ఎంతో శ్రేష్ఠమైనది. (10:57,58)

5. విశ్వాస సుగుణం తీరు

ఈ గ్రంథం భయభక్తులు కలవారికి రుజుమార్గం చూపుతుంది. వారు అగోచరాలు, అతీంద్రియాలను విశ్వసిస్తారు⁵; ప్రార్థన (వ్యవస్థ)ను స్థాపిస్తారు; మేము ప్రసాదించిన సంపద నుండి (మామార్గంలో) ఖర్చుపెడతారు; నీపై అవతరించిన ఈగ్రంథాన్ని, నీకు పూర్వం గతప్రవక్తలపై అవతరించిన గ్రంథాలను⁶ విశ్వసిస్తారు. వారు పరలోకాన్ని కూడా

5. అగోచరాలు అంటే ఇక్కడ మానవ జ్ఞానేంద్రియాలకు అతీతమైన విషయాలని అర్థం. ఉదాహరణకు: దేవుడు, ఆయన గుణగణాలు, దైవదూతలు, దివ్యావిప్లవతీ (Revelation) పిత్రులోకం, స్వర్గనరకాలు మొదలైనవి. వీటిని గురించి దివ్యావిప్లవతీ ద్వారా ప్రేరణ పొందిన దైవప్రవక్తలకు మాత్రమే తెలుసు. అందువల్ల మానవులు దైవప్రవక్తలపై నమ్మకంతో వీటిని విశ్వసించవలసి ఉంటుంది.

6. ఖుర్ఆన్లో తెలియజేయబడిన తౌరాత్, ఇన్జీల్ వంటి గ్రంథాలతో పాటు ఖుర్ఆన్లో ప్రస్తావించబడని ఇతర మతగ్రంథాలు కూడా అని అర్థం. దేవుడు ప్రతి యుగంలో, ప్రతి జాతిలోనూ దైవప్రవక్తలను ప్రభవించజేశాడని ఖుర్ఆన్ మరొక చోట తెలియజేస్తోంది. అంటే ఆయా దేశాల్లో, జాతుల్లో కూడా దివ్యగ్రంథాలు అవతరించి ఉండవచ్చు. కాకపోతే గతంలో అవతరించిన గ్రంథాలు భావపరంగా తారుమారయ్యాయని ఖుర్ఆన్ ద్వారా తెలుస్తోంది.

అందువల్ల ముస్లింలు ఖుర్ఆన్లో ప్రస్తావించబడని మతగ్రంథాలను అసలు దైవగ్రంథాలు కావని మొండిగా నిరాకరించడానికి వీలేదు. వివిధ కాలాల్లో, వివిధ జాతుల్లో యావత్తు మత గ్రంథాలను దేవుడే అవతరింపజేశాడు గనక, వాటిలో ఏఒక్క మతగ్రంథాన్ని నిరాకరించినా దేవుణ్ణి నిరాకరించినట్లే.

విశ్వసిస్తారు⁷. అలాంటి దైవభీతిపరులే తమ ప్రభువు నుండి వచ్చిన రుజుమార్గంలో నడిచేవారు⁸. అలాంటివారే సాఫల్యం చెందేవారు, మోక్షం పొందేవారు. (2:2-4)

(గత గ్రంథాలను విశ్వసించిన)వారు (అంతిమ) దైవప్రవక్తపై అవతరించిన (ఈ)వాణి విన్నప్పుడు దాని సత్యతను గుర్తించడం వల్ల వారికళ్లు అశ్రుపూరితాలవుతాయి. (5:83)

విశ్వప్రభువుకు భయపడేవారు ఈ వాణి వినగానే వారి రోమాలు నిక్కబొడుచుకుంటాయి; వారి శరీరాలు జలదరిస్తాయి; వారి హృదయాలు మెత్తబడి దేవునిప్రస్తావన వైపుకు మొగ్గుతాయి. ఇది దేవుని హితవాణి. దీనిద్వారా దేవుడు తాను తలచిన వారిని దారికి తెస్తాడు. (39:23)

వారికిలా చెప్పు: “మీరు దీన్ని విశ్వసించండి, విశ్వసించకపోండి. పూర్వం (గ్రంథ) జ్ఞానం ప్రసాదించబడినవారి ముందు దీన్ని పఠిస్తే, వారు అప్రయత్నంగా సాష్టాంగపడి ‘మా ప్రభువు ఎంతో పరిశుద్ధుడు. ఆయన వాగ్దానం తప్పకుండా నెరవేరుతుంది’ అని అంటారు. పైగా వారు కంటతడిపెడుతూ బోర్లాపడి సాష్టాంగపడతారు. అదివిన్న తర్వాత వారిలోని అణుకవ, భక్తిభావలు ద్విగుణీ కృతమయి పోతాయి.” (17:107-109)

6. అవిశ్వాస ప్రవృత్తి

ప్రవక్త! ఒకవేళ మేము కాగితాలపై రాసిన గ్రంథాన్ని నీపై అవతరింపజేసినా, దాన్ని ఈ తిరస్కారులు చేత్తో తాకిచూసి కూడా విశ్వసించరు. పైగా వారు ఇదంతా ఏదో మంత్రజాలం తప్ప మరేమీకాదని వాదిస్తారు. పైగా, ఈ ప్రవక్తతోపాటు (అతణ్ణి సమర్థిం చేస్తుకు) ఒక దైవదూతను ఎందుకు దించలేదు? అని కూడా అంటారు. మేము దైవదూతల్ని దించివుంటే ఈపాటికి ఎప్పుడో (వారి) వ్యవహారం తెలిపోయిఉండేది. వారికి ఎలాంటి అవకాశమిచ్చేవారం కాము. మేము దైవదూతను అవతరింప జేయవలసివస్తే అతణ్ణి మానవాకారంలోనే అవతరింపజేస్తాం. వారిప్పుడు ఎలా అనుమానంలో పడి ఉన్నారో అప్పుడూ అనుమానంలోనే పడిపోతారు. (6:7-9)

దీన్ని గురించి ఇస్రాయిల్సంతతి ధర్మవేత్తలకు తెలుసన్న విషయంలో వీరికి ఎలాంటి సూచన కానరావడం లేదా? మేము దీన్ని అరబ్బేతరునిపై అవతరింపజేసి, అతను దీన్ని చదివి విన్నించినా వీరు విశ్వసించరు. ఈవిధంగా మేము దీన్ని నేరస్థుల గుండెల్లోకి గునపంలా దించుతాం. (దాంతో) వారు (రెచ్చిపోయి) వ్యధాభరితమైన శిక్ష

7. పరలోకవిశ్వాసంలో అనేక విశ్వాసాలు మిళితమై ఉన్నాయి. ఉదాహరణకు: (1) దేవుడు మానవుణ్ణి ఈ ప్రపంచంలో బాధ్యతారహితుడిగా సృష్టించలేదు. అతను ఆచరించే కర్మలన్నిటికీ దేవుని ముందు సమాధానం చెప్పుకోవలసి ఉంటుంది. (2) ఇహలోకం కర్మలు ఆచరించే క్రియాలోకం. పరలోకం కర్మఫలం పొందే స్థానం. ఇహలోకం మానవునికి పరీక్షావేదిక. ఒక నిర్ణీతకాలం వరకుండే తాత్కాలిక నివాసం. ఆ తర్వాత అంతమొందించబడుతుంది. ఆ నిర్ణీత సమయం దేవునికి మాత్రమే తెలుసు. (3) ఇహలోకం నిర్ణీతకాలం ముగిసి అంతమైపోయిన తర్వాత కొత్తగా మరో విశ్వవ్యవస్థ ఆవిర్భవిస్తుంది. అప్పుడు యావత్తు మానవులు ఒకేసారి పునర్జీవించబడతారు. దేవుడు వారందర్నీ సమావేశపరచి వారి కర్మలెక్క తీసుకుంటాడు. ఇస్తాడు. పుణ్యాత్ములను స్వర్గానికి, పాపాత్ములను నరకానికి పంపుతాడు.

8. ఇలాంటి స్వభావం, సుగుణాలు కలవారికే ఈ గ్రంథం సన్మార్గం చూపుతుందన్న మాట.

కళ్ళారా చూసుకునేదాకా దీన్ని విశ్వసించరు. వారు ఏమరుపాటులో పడిఉన్నప్పుడు ఆ శిక్ష విరుచుకుపడితే (దాని సూచనలు చూసి భయంతో) “ఇప్పుడు మాకేమైనా అవకాశం లభిస్తుందా?” అంటారు. (26:197-203); కృతఘ్నులు, ద్రోహులు తప్ప మా సూక్తులు ఎవరూ తిరస్కరించరు. (31:32)

వారి ముందుకు (గత జాతుల) స్థితిగతులు వచ్చాయి. అందులో గొప్ప గుణపాఠం ఉంది. నీతి, వివేకం కూడా ఉన్నాయి. కాని (ఈ) హెచ్చరికలేవీ వారికి ఏమాత్రం ఉపయోగపడటం లేదు. కనుక పవక్తా! నీవుకూడా వారిని అట్టే పట్టించుకోకు. (54:4-5)

(కపట విశ్వాసులైన) వీరిని దేవుడు (సత్యం కానలేని) అంధులుగా, (హితోక్తులు వినలేని) బధిరులుగా చేశాడు. వీరు ఖుర్ఆన్ గురించి ఆలోచించ లేదా? లేక వారి హృదయకవాటాలు మూసుకుపోయాయా? సత్యం, సన్మార్గాలు స్పష్టంగా ముందుకు వచ్చిన తర్వాతకూడా వాటికి విముఖులైపోయారు. అందుకే పైతాన్ వారికోసం ఇలాంటి (కపట)వైఖరిని సులభంచేసి, లేనిపోని ఆశలు వారిలో పెంచిపోషించాడు. (47:23-25)

మీరు హద్దుమీరిన వారైనంత మాత్రాన మేము విసుగుచెంది ఈ హితోపదేశాన్ని మీ దగ్గరకు పంపడం మానేస్తామనుకుంటున్నారా? గతజాతులలో కూడా మేము దైవ ప్రవక్తల్ని ప్రభవించజేశాం. దైవప్రవక్త వారి దగ్గరకు రావడం, వారతడ్డి హేళన చేయక పోవడం అంటూ ఎన్నడూ జరగలేదు. వీరికంటే ఎంతో శక్తిమంతులైన వారిని మేము సర్వనాశనం చేశాం. గతజాతుల పతనగాధలే ఇందుకు తార్కాణాలు. (43:5-8)

7. విశ్వజనీన వాణి

వారు తమ నోటితో దేవుని జ్యోతి (సత్యధర్మం) ఆర్పివేయ గోరుతున్నారు. కాని సత్యతిరస్కారులకు ఎంత వెగటు కలిగినా దేవుడు మాత్రం తన జ్యోతిని నేల నాలుగు చెరగులా ప్రసరింపజేయనిదే వదలిపెట్టడు. సత్యధర్మం బహుదైవారాధకులకు ఏమాత్రం నచ్చక పోయినారే ఇది యావత్తు జీవనవ్యవస్థలపై ఆధిక్యత పొందడానికి ఆ దేవుడే తన (అంతిమ) ప్రవక్తకు సత్యాన్ని, హితబోధను ఇచ్చి పంపాడు. (9:32,33)

ఇది యావత్ప్రపంచ మానవాళి కోసం పంపబడిన హితబోధ. (12:104); ఈ గ్రంథం యావత్ మానవాళికి మార్గదర్శిని. ఇందులో రుజుమార్గం తెలిపే, సత్యాసత్యాలను, మంచీచెడులను వేరుపరచి చూపే స్పష్టమైన బోధనలు ఉన్నాయి. (2:185); మానవులారా! మీ ప్రభువు నుండి మీ వద్దకు స్పష్టమైన ప్రమాణం వచ్చింది. మేము (మీ అజ్ఞానం దూరంచేసి రుజుమార్గం చూపడానికి) మీ దగ్గరకు స్పష్టమైన జ్యోతి పంపాము. కనుక దేవుని సూక్తులు విశ్వసించి ఆయన చూపిన ధర్మాన్ని గట్టిగా ఆశ్రయించిన వారిని ఆయన తన కారుణ్యానుగ్రహాల (స్వర్గం)లోకి ప్రవేశింపజేస్తాడు. (4:174,175)

ఇది మానవులందరి కోసం అవతరించిన విశ్వజనీన సందేశం. (పరలోక) పరిణామాలను గురించి ప్రజలను హెచ్చరించడానికి, వారు దేవుడు ఒక్కడేనని తెలుసుకోవడానికి, బుద్ధిజ్ఞానం కలవారు స్పూహలోకి రావడానికి సందేశం పంపబడింది. (14:52)

ప్రవక్తా! మేము యావత్మానవాళికోసం ఈ సత్యపూరిత గ్రంథం నీపై అవతరింపజేశాం. కనుక ఎవరు సన్మార్గం అవలంబిస్తారో అది వారికే ప్రయోజనకారి అవుతుంది.

మరెవరు పెడదారి పట్టిపోతారో దానివల్ల వారే నష్టపోతారు. వారి బాధ్యత నీపై లేదు. (39:41); ఈ ఖుర్ఆన్ యావత్తు మానవాళి కోసం అవతరించిన హితోపదేశం. అనతి కాలంలోనే మీకు దీని వాస్తవికత ఏమిటో తెలుస్తుంది.” (38:88)

8. భాష, రచన, శైలి

ఇది కరుణామయుడు, కృపాసాగరుడైన దేవుని నుండి అవతరించిన దివ్యావిష్కృతి. విషయాలను స్పష్టంగా విడమరచి చెప్పే సూక్తులుగల గ్రంథం. (ఇంగిత)జ్ఞానం కలవారి కోసం వచ్చింది. ఇది అరబీభాషలో ప్రోక్తమైన ఖుర్ఆన్ (పాఠ్యగ్రంథం). (స్వర్గ) శుభవార్త అందజేసే, (దుష్పర్యవసానం గురించి) హెచ్చరించే మహోన్నత గ్రంథం. (41:2-4)

ఇది సత్యాన్ని స్పష్టంగా తెలియజేసే గ్రంథానికి చెందినసూక్తులు. మేము దీన్ని పఠన గ్రంథంగా చేసి, విషయాన్ని అర్థంచేసుకోవడానికి వీలుగా అరబీభాషలో అవతరింపజేశాం. (12:1,2; 43:2); మేమీ ఖుర్ఆన్ ని ప్రజలు అర్థం చేసుకోవడానికి సులభతరం చేశాం; (దీన్నుండి)హితబోధ గ్రహించేవారెవరైనా ఉన్నారా? (54:17,18,32); దేవుడు శ్రేష్ఠమైనవాణి అవతరింపజేశాడు. ఇదొకగ్రంథం. దాని భాగాలన్నీ ఒకదాని కొకటి అవినాభావ సంబంధం కలిగిఉన్నాయి. కొన్నివిషయాలు అనేకసార్లు పునరావృతమయ్యాయి. (39:23)

మేము పంపిన ప్రతి ప్రవక్తా విషయం విడమరచి చెప్పడానికి వీలుగా తన జాతి ప్రజలు మాట్లాడే భాషలోనే మా సందేశం (ప్రజలకు) అందజేశాడు. ఆ తర్వాత దేవుడు తాను తలచిన విధంగా కొందరికి దారి చూపాడు: మరికొందరిని దారి తప్పించాడు. ఆయన సర్వాధికారి, ఎంతో వివేచనాపరుడు. (14:4)

అదేవిధంగా మక్కావారిని, దాని చుట్టుప్రక్కల ప్రాంతాలవారిని (సత్యతిరస్కార పర్యవసానం గురించి) హెచ్చరించడానికి మేమీ ఖుర్ఆన్ ని అరబీభాషలో నీ వద్దకు పంపాము. (42:7)

(ప్రవక్తా!) ఆయనే నీ (హృదయఫలకం)పై ఈ గ్రంథాన్ని అవతరింపజేసినవాడు. ఇందులో రెండురకాల సూక్తులున్నాయి. ఒకటి, (ఏమాత్రం సందిగ్ధానికి ఆస్కారం లేని) స్పష్టమైన సూక్తులు. ఇవి గ్రంథానికి మాతృకలు వంటివి. (అంటే గ్రంథ సారాంశాలు). రెండు, అస్పష్టమైనవి. వక్రబుద్ధికలవారు కలహాలు సృష్టించే ఉద్దేశ్యంతో ఎల్లప్పుడూ అస్పష్టమైన సూక్తుల వెంటే పడతారు. వాటికి లేనిపోని అర్థాలు ఆపాదించడానికి ప్రయత్నిస్తారు. నిజానికి వాటి అసలు భావం దేవునికి తప్ప మరెవరికీ తెలియదు. దీనికి భిన్నంగా విషయపరి జ్ఞానంలో స్థితప్రజ్ఞులైనవారు “మేము వీటిని నమ్ముతున్నాము. ఇవన్నీ మా ప్రభువు నుండి వచ్చినవే” అని అంటారు. నిజానికి ఏ విషయం ద్వారా నయినా బుద్ధిమంతులే గుణపాఠం నేర్చుకుంటారు. (3:7)

ఈ సూక్తులు విజ్ఞతావివేచనలతో నిండిన (అద్భుత) గ్రంథానికి సంబంధించినవి. (10:1); నీ ప్రభువు వాక్కు సత్యం, న్యాయాల దృష్ట్యా స్వచ్ఛమైనది, సమగ్రమైనది. (6:115) ప్రజలు స్పూహలోకి వచ్చేందుకు ఖుర్ఆన్ లో అనేక తార్కాణాలు పేర్కొన్నాయి. వారు దుష్పర్యవసానం నుండి తప్పించుకోవడానికే మేము దీన్ని (వారికి తెలిసిన) అరబీ భాషలో అవతరింపజేశాం. ఇందులో ఎలాంటి వంకలు-వ్యత్యాసాలు లేవు. (39:27,28)

9. సాక్ష్యం

ఈ ప్రవక్తలంతా శుభవార్తాహరులుగా, హెచ్చరించేవారిగా పంపబడ్డారు. ఇలా ప్రవక్తలు వచ్చినతర్వాత ప్రజలకి దేవుని వద్ద సాకులు చెప్పడానికి ఆస్కారముండదు. దేవుడు అసాధారణ శక్తిసంపన్నుడు, అత్యంత వివేకవంతుడు. కాని దేవుడు నీపై అవతరింపజేసినదానిని తన జ్ఞానసంపత్తితోనే అవతరింపజేశానని సాక్ష్యమిస్తున్నాడు. అందుకు దైవదూతలు కూడా సాక్షులుగా ఉన్నారు. అసలు ఒక్కదేవుని సాక్ష్యమే చాలు. (4:165,166)

ఒకవ్యక్తి తనప్రభువు నుండి స్పష్టమైన నిదర్శనం కలిగిఉన్నాడు. ఆ తర్వాత (ఆ నిదర్శనాన్ని సమర్థిస్తూ) మరో నిదర్శనం కూడా అతని ప్రభువు నుండి వచ్చింది. దీనికి పూర్వం మార్గదర్శినిగా, (దైవ)కారుణ్యంగా అవతరించిన మూసా గ్రంథం కూడా ఉంది. మరి (ఈవ్యక్తి ప్రపంచపూజారిలా ముహమ్మద్ తెచ్చిన సత్యాన్ని తిరస్కరించగలడా)? అలాంటివారు దీన్ని తప్పకుండా విశ్వసిస్తారు. (11:17)

చెప్ప: “ఇది దేవుని నుండే వచ్చిన వాణి అయివుండి, దాన్ని మీరు తిరస్కరిస్తే (రేపు ప్రళయదినాన మీ గతేమౌతుంది)? దీన్నిగురించి ఆలోచించారా? ఇలాంటిదే (గతంలో) ఒకవాణి వచ్చినప్పుడు ఇస్రాయిల్ సంతతికి చెందిన ఒకసాక్షి దానికి అనుకూలంగా సాక్ష్యం ఇచ్చాడు. (దాని సత్యాన్ని) అతను విశ్వసించాడు. కాని మీరు మాత్రం గర్భవోతులైపోయారు. అలాంటి దుర్మార్గులకు దేవుడు ఎన్నటికీ సద్దుద్ధి ప్రసాదించడు.” (46:10)

10. తిరస్కార పర్యవసానం

వారికిలా చెప్ప: ఇది మీ ప్రభువు దగ్గర్నుండి వచ్చిన పరమసత్యం. దీన్ని ఇష్టమైన వారు విశ్వసించవచ్చు, ఇష్టంలేనివారు తిరస్కరించవచ్చు. (మీకా స్వేచ్ఛ ఉంది.) అయితే (సత్యాన్ని) తిరస్కరించే దుర్మార్గుల కోసం మేము నరకాగ్ని సిద్ధపరచి ఉంచాము. భయంకరమైన దాని జ్వాలలు వారిని చుట్టుముట్టి దహించివేస్తాయి. వారక్కడ త్రాగడానికి నీళ్ళు అడిగినప్పుడల్లా సలసలకాగే చమురుతెట్టు లాంటి నీటితో వారికి ఆతిథ్యం ఇవ్వబడుతుంది. అది వారి ముఖాలను తీవ్రంగా మాడ్చివేస్తుంది. అత్యంత హేయమైన నీరది! మహాచెడ్డ విశ్రాంతి స్థలమది!! (18:29)

అలాగే మేమీ గ్రంథాన్ని కూడా అవతరింపజేశాము. ఇది ఎంతో శుభదాయకమైన గ్రంథం. కనుక మీరు దీన్ని అనుసరిస్తూ భయభక్తుల వైఖరి అవలంబించండి; మీరు కరుణించబడతారు. ఇక మీరు “మాకు పూర్వం రెండు వర్గాలకు (యూదులకు, క్రైస్తవులకు) గ్రంథాలు ఇవ్వబడ్డాయిగాని, వారు ఏమి చదివేవారో మాకేమీ తెలియదు” అని సాకులు చెప్పలేరు. అలాగే “మాపై గ్రంథం అవతరించివుంటే మేము వారికన్నా ఎక్కువ సన్మార్గములుగా ఉండేవారము” అని కూడా సాకు చెప్పలేరు.

మీ ప్రభువు నుండి ఇప్పుడు మీ దగ్గరకు తిరుగులేని ప్రమాణం వచ్చింది. ఇది గొప్ప మార్గదర్శక గ్రంథం. మీపాలిట దైవకారుణ్యం. (ఇలాంటి) దైవవాణిని తిరస్కరించి తల బిరుసుతో ముఖం తిప్పకునేవాడికంటే పరమదుర్మార్గుడు ఎవరుంటాడు? మా సూక్తులు నమ్మకుండా ముఖం చాటేవారికి మేము కఠినాతి కఠినశిక్ష విధిస్తాం. (6:155-157)

వారు “ఈమనిషి తన ప్రభువు వైపు నుండి మహిమ ఎందుకు తీసుకురాడు?” అని

అడుగుతారు. వారి దగ్గరకు గతగ్రంథాల బోధనల్లోని సారం చేరలేదా? ఒకవేళ మేము దాని రాకకుముందే ఏదైనా శిక్షద్వారా వారిని నాశనంచేస్తే “ప్రభూ! నీవు మాపద్ధకు దైవ ప్రవక్తను ఎందుకు పంపలేదు? పంపితే నీచులై పరాభవంపాలుకాకముందే మేము నీ సూక్తులు పాటించేవాళ్ళంకదా?” అనంటారు. వారికిలా చెప్ప: పర్యవసానం కోసం ప్రతి వ్యక్తి ఎదురుచూస్తున్నాడు. ఇప్పుడు మీరూ ఎదురుచూస్తూ కూర్చోండి. ఎవరు సన్మార్గ గాములో, ఎవరు సహృదయులో త్వరలోనే మీకు తెలుస్తుంది. (20:133-135)

11. గ్రంథ పరిరక్షణ

ఖుర్ఆన్‌ని మేమే అవతరింపజేశాం. దాన్ని పరిరక్షించేవాళ్ళం కూడా మేమే⁹ (15:9); ప్రవక్తా! ఈ దివ్యావిష్కృతిని గుర్తుంచుకోవడానికి వడివడిగా నాలుక తిప్పుకు. దాన్ని గుర్తు చేయించడం, నీచేత చదివించడం మాపని. కనుక మేము పఠిస్తున్నప్పుడు నీవు శ్రద్ధగా ఆలకిస్తే చాలు. తర్వాత దానిభావం తెలియజేయడం కూడా మాభాగ్యతే. (75:16-19)

9. ఖుర్ఆన్ సూక్తులు మొత్తం ఒకేసారి అవతరించలేదు. సందర్భానుసారం 23 సంవత్సరాలలో అవతరించాయి. దైవప్రవక్త (స) తనపై ఖుర్ఆన్ సూక్తులు అవతరించినప్పుడల్లా ఒక లేఖకుడ్ని పిలిపించి అతని చేత వాటిని అప్పటికప్పుడు రాయించేవారు. రాసిన తరువాత లేఖకుడు దాన్ని ఆయనకు వినిపించేవాడు. లేఖకుడు సరిగా రాశాడని నిర్ధారించుకున్న తరువాత ఆయన ఆ సూక్తుల్ని ఒకచోట భద్రపరిచేవారు.

అదిగాక ఇస్లాం ప్రారంభకాలం నుంచే నమాజ్‌లో ఖురాన్ సూక్తులు తప్పకుండా పఠించాలన్న ఆదేశం వుండటం వల్ల ప్రవక్త అనుచరులు ఖుర్ఆన్ సూక్తుల్ని వీలైనంత ఎక్కువగా కంఠస్థం చేసుకునేవారు. ఇక చదవడం, రాయడం వచ్చిన అనేక మంది సహాబీలు (ప్రవక్త అనుచరులు) ఖుర్ఆన్‌లోని వివిధ భాగాలను స్వయంగా రాసుకొని దాచుకునేవారు. ఇలా ప్రవక్త కాలంలోనే ఖుర్ఆన్ భద్రపరచబడింది.

ఆ మహనీయుని నిర్మాణం తర్వాత ఆయన మొదటి ప్రతినిధి (ఖలీఫా) అబూబకర్ సిద్దిఖ్ (రజి) వివిధ ప్రాంతాల్లో వున్న హాజీబ్ (ఖుర్ఆన్ స్మర్తల)నందర్ని రాజధానికి రప్పించి, మొత్తం వ్రాతప్రతుల్ని సేకరించి, ప్రమాణబద్ధమైన ఒక సంపూర్ణ ఖుర్ఆన్ ప్రతిని గ్రంథం రూపంలో రాయించారు. ఆ తరువాత మూడవ ఖలీఫా హజ్రత్ ఉస్మాన్ (రజి) పాలనా కాలంలో దాని ప్రతులు తీయించి అధికారికంగా ముస్లింజగత్తులోని యావత్తు కీలకప్రాంతాలకు పంపించారు. వాటిలో రెండు వ్రాతప్రతులు ఈనాడుకూడా యధాతథస్థితిలో వున్నాయి. కావాలంటే ఎవరైనా ఖుర్ఆన్ ముద్రిత ప్రతినికా దాన్ని తీసికెళ్ళి ఆ వ్రాత ప్రతులతో పోల్చి చూసుకోవచ్చు. అందులో వారికి ఒక్కసూక్తి, ఒక్కవాక్యం, ఒక్కపదం కాదుకదా చివరికి ఒక్కఅక్షరం కూడా తేడా కనపడదు.

గత శతాబ్ది చివరిలో జర్మనీలోని మ్యూనిచ్ యూనివర్సిటీకి చెందిన ఒక సంస్థ ముస్లిం జగత్తులోని వివిధప్రాంతాల నుండి హిజ్రీ ఒకటో శతాబ్ది నుండి 14వ శతాబ్ది వరకు వివిధ కాలాల్లో రాయబడిన 42వేల వ్రాత, ముద్రిత ప్రతుల్ని సేకరించింది. వాటిపై యాభై ఏళ్ళ పాటు సుదీర్ఘ పరిశోధన జరిపి, చివరికి ఈ ప్రతుల్లో అచ్చుతప్పులు తప్ప ఎలాంటి తేడా లేదని తన నివేదికలో ప్రకటించింది. ఈ సంస్థ రెండవ ప్రపంచయుద్ధ సమయంలో బాంబు దాడులకు గురయి నాశనమైనప్పటికీ దీని పరిశోధనా ఫలితాలు మాత్రం నేటికీ ప్రపంచం నుండి చెరిగిపోలేదు.

వీరే తమ దగ్గరికి హితబోధ వచ్చినప్పుడు దాన్ని తిరస్కరించినవారు. కాని ఇదొక శక్తిమంతమైన గ్రంథం. దుష్టశక్తులు దానిపై ముందునుంచీ దాడి చేయలేవు; వెనుక నుంచీ దాడి చేయలేవు. ఇది మహా వివేకవంతుడు, స్వతహాగా ప్రశంసనీయుడయిన దేవుని నుండి అవతరించిన (అద్భుత)వాణి. (41:41,42)

12. హృదయ రుగ్మతల నివారిణి

మానవులారా! మీ ప్రభువు నుండి మీ దగ్గరకు హితోపదేశం వచ్చింది. ఇది మీ హృదయరుగ్మతలకు నివారిణి. దీన్ని స్వీకరించేవారికి ఇది మార్గదర్శిని, కారుణ్యప్రదాయిని. ప్రవక్త! వారికిలా తెలియజెయ్యి: “ఈ మహాభాగ్యాన్ని దేవుడు మీకోసం పంపాడంటే ఇది ఆయన అనుగ్రహం, దాతృత్వాలే. దానిపై వారు ఆనందోత్సవాలు జరుపుకోవాలి. ఇది ప్రజలు కూడబెట్టున్న దానికంటే ఎంతో శ్రేష్ఠమైనది. (10:57,58)

మేమీ ఖుర్ఆన్ లో విశ్వాసులకు స్వస్థత, (దైవ) కారుణ్యాలు చేకూర్చే విషయాలు అందజేస్తున్నాం. కాని దుర్మార్గులకు మాత్రం ఇది మరింత నష్టాన్నే కలిగిస్తుంది. (17:82)

మేమీ ఖుర్ఆన్ ని ఏదైనా కొండపై దించితే, దాని పరిస్థితి ఏమవుతుందో నీవు చూస్తావు. అది దైవభీతితో కంపించి క్రుంగిపోతూ పగిలిపోతుంది. మానవులు (తమని గురించి) ఆలోచిస్తారని వారి ముందు మేమీ దృష్టాంతాలు పేర్కొంటున్నాం. (59:21)

13. ఖుర్ఆన్ పట్ల విశ్వాసుల ప్రవర్తన

వారికి నీవు స్పష్టంగా హెచ్చరించేవాడివి మాత్రమేనని చెప్పు. ఇది వర్గభేదాలు సృష్టించుకున్నవారి వద్దకు పంపిన హెచ్చరిక లాంటిదే. వారు తమ ఖుర్ఆన్ ని ముక్కలు ముక్కలుగా చేసుకున్నారు.¹⁰ ప్రవక్త! నీప్రభువు సాక్షి! (వారి కర్మల్ని గురించి ప్రళయ దినాన) మీరేమి చేస్తుండేవారని మేము వారిని తప్పకుండా ప్రశ్నిస్తాం. (15:90-93)

పోతే ఖుర్ఆన్ అవతరించిన అరబీభాష ఇరాఖ్ నుండి మొరాకో వరకు దాదాపు యాభై కోట్లమంది ప్రజలకు ఈనాటికీ మాతృభాషగా ఉంది. అరబీభాష వ్యాకరణం, దాని పదకోశం, ఉచ్చారణ, సుడికారాలు 1400 సంవత్సరాల నుండి నేటికీ అలాగే వున్నాయి. ఆనాటి అరబ్బులు ఈ గ్రంథాన్ని చదివి ఎలా అర్థం చేసుకునేవారో ఈనాడు కూడా అరబీభాష ఎరిగినవారు దీన్ని చదివి అలాగే అర్థం చేసుకోగలుగుతారు.

ఈవిధంగా ఖుర్ఆన్ దాని మూలభాషలో, అసలుపదాలతో ఎలాంటి మార్పులకు, గురి కాకుండా ఈనాటికీ సూరశాతం సురక్షితంగా ఉంది. దేవుడు దీని రక్షణబాధ్యత తీసుకోవడం వల్లనే దీనికి ఇన్నివిధాల భద్రతాయేర్పాట్లు జరిగాయి. ఈ కారణంగానే ఖుర్ఆన్ ఎలాంటి ప్రక్షిప్తాలు, నిక్షిప్తాలకైనా గురైనదని విమర్శించడానికి ఎవరూ సాహసించలేకపోతున్నారు.

10. ఖుర్ఆన్ అంటే పరించబడదని, పఠనగ్రంథమని అర్థం. అంటే నిత్యపఠనానికి, ఆచరించడానికి ఇప్పటికీ పాఠ్యగ్రంథం అన్నమాట. ఈవిధంగా దావుద్ ప్రవక్త (అలై)వై అవతరించిన జబూర్, మూసాప్రవక్త (అలై)వై అవతరించిన తౌరాత్, ఈసా ప్రవక్త (అలై)వై అవతరించిన ఇస్రీల్ గ్రంథాలు కూడా ఆయా కాలాల ప్రజలు పఠించడానికి, ఆచరించడానికి పంపబడిన ఖుర్ఆన్ లే. అంతిమ దైవప్రవక్త ముహమ్మద్ (స)వై అవతరించిన ఖుర్ఆన్ ఈనాటి ప్రజలు పఠించడానికి, ఆచరించడానికి పంపబడిన కలియుగ పాఠ్యగ్రంథం, పఠణవేదం.

ఆయన నూహ్ కు ఆదేశించిన జీవనమార్గాన్నే మీకోసం నిర్దేశించాడు. (ప్రవక్త!) దానినే ఇప్పుడు దివ్యావిష్కృతి ద్వారా నీ దగ్గరకు పంపించాడు. ఈ జీవన మార్గాన్నే మేము ఇంతకు పూర్వం ఇబ్రాహీం, మూసా, ఈసాల కుక్కాడా అందజేస్తూ అందులోనే (జీవితాంతం) స్థిరంగా ఉండాలని, వర్గభేదాలు సృష్టించకూడదని హెచ్చరించాము. ఈ విషయాన్ని గురించే నీవు బోధిస్తున్నప్పుడు బహుదైవారాధకులు బెదిరిపోతున్నారు. దేవుడు తానుకోరిన మనిషిని తన వాడిగా చేసుకుంటాడు. తన వైపు మరలేవాడికే ఆయన తన సాన్నిధ్యానికి చేరుకునే మార్గం చూపిస్తాడు. (42:13)

మానవులు తమ దగ్గరకు (సత్య)జ్ఞానం వచ్చిన తర్వాత, (దాన్ని వదలి) పరస్పరం పంతాలకుపోయి కలహించుకోవడం వల్లనే వారిలో వర్గభేదాలు ఏర్పడ్డాయి. నీ ప్రభువు దగ్గర నిర్ణీత సమయం అనే మాట లేకపోయిఉంటే ఆయన వారి కథ ఏప్పుడో పఠనమాప్తం చేసివుండేవాడు. పూర్వీకుల తర్వాత (దైవ)గ్రంథానికి వారసులుగా చేయబడినవారు దాన్ని సందేహిస్తూ, తీవ్ర సందిగ్ధంలో పడిపోయారు. (42:14)

మేము కాంతి, సన్మార్గం గల తౌరాత్ అవతరింపజేశాము. దేవునికి విధేయులైన ప్రవక్తలందరూ దాని ప్రకారమే యూదుల వ్యవహారాలు పరిష్కరిస్తుండేవారు. అలాగే ధర్మవేత్తలు, ధర్మశాస్త్రనిపుణులు కూడా. వారికే గ్రంథపఠరక్షణ బాధ్యత ఇవ్వబడింది. దానికి వారే సాక్షులుగా ఉన్నారు. కనుక మీరు ప్రజలకు భయపడకండి. నాకే భయపడండి. నా సూక్తుల్ని స్వల్పమూల్యానికి అమ్ముకోవడం మానేయండి. వినండి, దేవుడు నిర్దేశించిన చట్టం ప్రకారం పరిష్కారం చేయనివారే సత్యతిరస్కారులు.¹¹ (5:44)

చెప్పు: జిన్నుల సమూహం ఒకటి (ఖుర్ఆన్) విన్నదని, తర్వాత (తన జాతి దగ్గరకెళ్ళి) ఇలా అన్నదని నాకు దివ్యావిష్కృతి ద్వారా తెలియజేయబడింది: “మేముక అద్భుతమైన ఖుర్ఆన్ విన్నాం. అది సన్మార్గం వైపు మార్గదర్శనం చేస్తుంది. అందువల్ల మేము దాన్ని విశ్వసించాం. ఇకనుంచి మేము మా ప్రభువుకు ఎవరినీ సాటి కల్పించము.” (72:1,2)

యూదులు తౌరాత్ లో ఇచ్చిన ఆజ్ఞలలో కొన్నిటిని విశ్వసించి, మరి కొన్నిటిని తిరస్కరించారు (2:85). అందువల్ల వారు తమ ఖుర్ఆన్ (పాఠ్యగ్రంథాన్ని) ముక్కలు ముక్కలుగా చేసుకున్నారుని దేవుడు ఈ సూక్తిలో తెలియజేస్తూ “మీరు కూడా యూదుల వైఖరి అవలంబించి నా ఆగ్రహానికి గురికాకండ”ని ముస్లింలను హెచ్చరిస్తున్నాడు.

11. దేవుడు నిర్దేశించిన చట్టం ప్రకారం పరిష్కారం చేయనివారే “సత్యతిరస్కారుల”ని 44వ సూక్తిలో, ‘దుర్మార్గుల’ని 45వ సూక్తిలో, ‘దుర్లసుల’ని 47వ సూక్తిలో చెప్పబడింది. జీవితంలోని ఏ రంగంలోనైనా దైవాజ్ఞలు ప్రకారమే మనిషి తన వ్యవహారాలు పరిష్కరించుకోవాలి. అలా చేయనివారిని ఈ సూక్తులలో హెచ్చరించడం జరిగింది.

ఈ సూక్తుల్ని యూదులకు, క్రైస్తవులకు మాత్రమే వర్తింపజేయడానికి కొందరు ముస్లింలు ప్రయత్నించారు. కాని ప్రముఖ సహాబీ హజ్రత్ హుజైఫా (రజి) దీనికి చక్కని సమాధానమిచ్చారు. ఆయనతో ఒకతను “ఈ మూడు సూక్తులు ఇస్రాయీలకు సంబంధించినవి కదా?” అన్నాడు. దానికి హజ్రత్ హుజైఫా (రజి) ఇలా అన్నారు: “ఈ ఇస్రాయీల మీకోసం ఎంత మంచి సోదరులు! చేదు విషయాలన్నీ వారి కొరకునూ, తియ్యబీ విషయాలన్నీ మీ కొరకునూ!! అలా ఎన్నటికీ కాదు. దైవసాక్షి! మీరు వారి అడుగుజాడల్లోనే నడుస్తున్నారు.”

పూర్వం మేము గ్రంథం ఇచ్చినవారు ఈగ్రంథాన్ని నమ్ముతున్నారు. దీన్ని వినిపించినప్పుడు “మేము దీన్ని విశ్వసించాము. నిజంగా ఇది మాప్రభువు నుండి వచ్చిన సత్యం. మేము పూర్వంనుండే విధేయు(ముస్లిము)లై¹² ఉన్నాం” అంటారు వారు. (28:52,53)

14. ఇతరత్రా

ఈ గ్రంథం నీకు, నీ జాతిప్రజలకు గొప్ప హితకారిణి. త్వరలోనే మీరంతా దీని విషయమై (దేవుని సమక్షంలో) సమాధానం చెప్పకోవలసి ఉంటుంది. (43:44)

మీరు ఖుర్ఆన్ పఠించడానికి ఉపక్రమించినప్పుడు (ముందుగా) శాపగ్రస్తుడైన షైతాన్ బారినండి దేవుణ్ణి శరణు వేడుకోండి. విశ్వప్రభువును నమ్ముకున్న విశ్వాసులపై వాడి పాచిక పారదు. వాణ్ణి సంరక్షకుడిగా చేసుకొని (వాడు ఆడించినట్లు ఆడుతూ) మిథ్యాదైవాల్ని ఆరాధించేవారిపై మాత్రమే వాడి ఆటలు సాగుతాయి. (16:98-100)

మేము దీన్ని ఘనతగల మహారాత్రిన అవతరింపజేశాం. ఘనతగల ఆరాత్రి ఏమిటో నీకేంతెలుసు? ఆ మహారాత్రి వేయినెలల కన్నా శ్రేష్ఠమైనది.¹³ ఆరాత్రి పరిశుద్ధాత్మ దైవ

12. మహనీయ ముహమ్మద్ (స) దైవప్రవక్తగా ప్రభవించారన్న వార్త అబీసీనియాకు వలస వెళ్ళిన ముస్లింల ద్వారా అబీసీనియాలో చాలామందికి తెలిసింది. అప్పుడు అక్కడ్నుంచి ఇరవై మంది క్రైస్తవపండితులు వివరాలు తెలుసుకోవడానికి మక్కా వచ్చారు. వారు కాబాలో దైవప్రవక్త (స)ను కలుసుకొని కొన్నిప్రశ్నలు అడిగారు. దైవప్రవక్త (స) వాటికి సమాధానమిచ్చి, కొన్ని ఖురాన్ సూక్తులు పఠించారు. ఆ సూక్తులు వినగానే క్రైస్తవ పండితుల కళ్ళు చెమర్చాయి. వెంటనే వారు దైవప్రవక్త (స)పై విశ్వాసం వ్యక్తపరచి ఇస్లాం స్వీకరించారు.

అయితే ఖురైష్ నాయకుడు అబూజహల్, అతని సహచరులు కొందరు దారిలో వారిని కలుసుకొని తూలనాడారు. “దౌర్భాగ్యులారా! మీ మతస్థులు మిమ్మల్ని ఈ మనిషి స్థితిగతులేమిటో తెలుసుకొని రమ్మని పంపిస్తే, మీరు ఇతని దగ్గర కాస్తేపు కూర్చున్నారో లేదో మీ తాతముత్తాతల మతం వదలి ఇతణ్ణి విశ్వసించారా? మీలాంటి బుద్ధిహీనుల్ని మేమింతవరకు చూడలేదు” అని అన్నారు. దానికి వారు “సోదరులారా! మీకు సలాం. మేము మీతో వాదించలేము. యదార్థం తెలిసి కూడా మేము శ్రేయోభాగ్యాలను వదలుకోలేం. మమ్మల్ని మా పద్ధతి మీద నడవనివ్వండి. మీరు మీపద్ధతి ప్రకారం నడచుకోండి.” (సీరత్ ఇబ్నెహిషామ్)

13. రమజాన్ నెలలో ఓ రోజురాత్రి ఖుర్ఆన్ అవతరించడం ప్రారంభమైంది. “రమజాన్ ఖుర్ఆన్ అవతరించిన నెల” అని బఖరా సూరాలో ఉంది. (2:185) అంటే హిరా గుహలో దైవప్రవక్త (స)కు దైవదూత హజ్రత్ జిబ్రీల్ (అలై) తొలి సందేశం రమజాన్ నెలలో ఓరోజు రాత్రిన అందజేశారన్న మాట. అందుకే ఈ అధ్యాయంలో రమజాన్ మాసాన్ని శుభప్రదమైన నెలగా, రమజాన్లోని ఆ రాత్రిని వేయి నెలల కంటే ఎంతో శ్రేష్ఠమయిన మహారాత్రిగా వర్ణించడం జరిగింది. ఈ కారణంగానే రమజాన్ నెలంతా ఉపవాసవ్రతాలు పాటిస్తూ రాత్రివేళ ప్రత్యేక ప్రార్థనలు (తరావీహ్) జరపాలని మరోచోట దేవుడు ఆదేశించాడు.

ఈ “మహారాత్రి” (షబ్ఖైద్ లేక లైలతుల్ ఖద్) రమజాన్లో ఏ తేదీన వస్తుందనే ప్రశ్నకు విభిన్న ఉల్లేఖనాలలో వివిధరకాల సమాధానాలున్నాయి. అయితే రమజాన్ చివరి దశకంలోని బేసి సంఖ్యగల ఒకరాత్రి అయిఉంటుందనే విషయంలో ఎలాంటి భేదాభిప్రాయాలు లేవు. అంటే 21, 23, 25, 27, 29 తేదీలలో ఒక తేదీ అయివుంటుంది.

దూతలు తమప్రభువు అనుమతితో ప్రతి వ్యవహారానికి సంబంధించిన ఆజ్ఞలు¹⁴ తీసుకొని అవతరిస్తారు. అది ఉషోదయం దాకా పూర్తిగా శుభవంతమైన రాత్రి. (97:1-5)

(కనుక) మీ ముందు ఖుర్ఆన్ పఠిస్తున్నప్పుడు నిశ్శబ్దంగా ఉండి దాన్ని శ్రద్ధగా వినండి¹⁵ మీరు కరుణించబడతారు. (7:204)

6. ముహమ్మద్ (సల్లం) దౌత్యం

1. దేవుని పిలుపు, ప్రవక్త జీవితం

మానవులారా! ఈ ప్రవక్త మీ ప్రభువు నుండి మీదగ్గరకు సత్యం తీసుకొచ్చాడు. దాన్ని విశ్వసించండి, మీకు మేలు జరుగుతుంది. దాన్ని విశ్వసించడానికి నిరాకరిస్తే గుర్తుంచుకోండి, భూమ్యాకాశాల్ని సమస్తం దేవునిదే. ఆయన సమస్తం తెలిసినవాడు. ఎంతో వివేకవంతుడు. (కనుక మీరు ఆయన పట్టునుండి తప్పించుకోలేరు).- (4:170)

దేవుని ఆజ్ఞలను, ఆయన ప్రవక్త హితవుల్ని పాటించండి. వాటిని పాటించకుండా ముఖం తిప్పుకుంటే (మీకేనష్టం), ఆదేశాన్ని యధాతథంగా అందజేయడమే మాప్రవక్త బాధ్యత. (5:92)

మహారాత్రి రమజాన్ చివరి పదిరాత్రులలో ఒక రేయి అని; ఈ రాత్రిన ఎవరైనా పుణ్యఫలం పేక్షతో ఆరాధన (తరావీహ్ నమాజ్)లో నిమగ్నుడైపోతే, అతని గత, భావి పాపాలన్నీ క్షమించబడతాయని దైవప్రవక్త (స) తెలిపారు. (ముస్తద్ అహ్మద్) మరోఉల్లేఖనంలో “ఈ మహారాత్రిన ఎవరు విశ్వాసస్ఫూర్తితో దేవుని నుండి పుణ్యఫలం ఆపేక్షిస్తూ ఆరాధనలో నిమగ్నుడైపోతాడో అతని గత పాపాలన్నీ క్షమించబడతాయి” అని అన్నారు. (బుఖారి, ముస్లిం)

దైవప్రవక్త (స) రమజాన్ నెల చివరి దశకంలో ఏతికాఫ్ (తపోనిష్ఠ) పాటిస్తారు. అంటే ఆ పది రోజులు రేయింబవళ్ళు మసీదులోనే ఉండి ఆరాధనల్లో గడిపేవారు.

14. పొగ (దుఖాన్) అధ్యాయంలో “ఖుర్ఆన్ ఓ శుభరాత్రిన అవతరించింద”ని (44:3) ఉంది. అంటే రమజాన్ మాసంలోని ఓ శుభరాత్రిన అని అర్థం. ఆ తరువాత అదే అధ్యాయం 4,5 సూక్తుల్లో “మా నిర్ణయం ప్రకారం ప్రతి విషయంలోనూ వివేకవంతమైన ఉత్తర్వు జారీ అయ్యే రాత్రి ఇది” అని ఉంది. దీన్నిబట్టి రమజాన్ నెలలోని ఈ ప్రత్యేక శుభరాత్రిన దేవుడు తన దూతలకు మానవుల వార్షిక భవితవ్యాన్ని అప్పగించి వారిని మానవ ప్రపంచానికి పంపిస్తాడు. దానిప్రకారం ఆ దైవదూతలు తమకు అప్పగించిన బాధ్యతలు నిర్వహిస్తారు.

15. ఇక్కడ ధర్మశాస్త్రానికి సంబంధించిన ఓ సమస్య ఉంది. హజ్రత్ ఇమాం అబూహనీఫా (రహ్మాలై), ఆయన అనుయాయులు ఈసూక్తిని ప్రమాణంగా తీసుకొని సామాజిక నమాజులో ఇమామ్ ఖుర్ఆన్ బిగ్గరగానైనా, మెల్లిగానైనా పఠిస్తున్నప్పుడు ముఖ్బదీలు (అనుచరులు) మౌనంగా ఉండాలని అన్నారు. ఇమామ్ మాలిక్, ఇమామ్ అహ్మద్ (రహ్మాలై)లు మాత్రం ఇమామ్ బిగ్గరగా పఠించే నమాజుల్లో మాత్రమే ముఖ్బదీలు మౌనంగా ఉండాలన్నారు.

అయితే ఇమామ్ షాఫియి (రహ్మాలై), కొన్ని హదీసుల్లో ఫాతిహా సూరా పఠించనిదే నమాజు నెరవేరదని ఉన్నందున, “ఇమామ్ ఖుర్ఆన్ బిగ్గరగా పఠించినా, మెల్లిగా పఠించినా ముఖ్బదీలు కూడా ఇమామ్ తో పాటు ఫాతిహా సూరా పఠించాలి” అని అభిప్రాయపడ్డారు.

ప్రవక్తభార్యారా! మీరు సాధారణ స్త్రీల్లాంటి వారు కాదు. మీరు దేవునికి భయపడే వారైతే (పరపురుషులతో మాట్లాడటంపుడు) మెతకదనం కనపడేలా మెల్లిగా మాట్లాడకండి. అంతర్యంలో 'చెడు' ఉన్నవాన్ని ఈ మెతకదనం పేరాశకు పురిగొల్పే ప్రమాదం ఉంటుంది. అందువల్ల స్పష్టంగా, కరాఖండిగా మాట్లాడండి. మీరు మీ ఇంట్లోనే ఆగి ఉండండి¹. పూర్వం మూఢకాలంనాటి స్త్రీలు తిరిగినట్లు సింగరం చూపుకుంటూ తిరగకండి². నమాజు (వ్యవస్థ) నెలకొల్పండి. (పేదల ఆర్థికహక్కు) జకాత్ నెరవేర్చండి. దేవుని పట్ల, ఆయనప్రవక్త పట్ల విధేయత కలిగిఉండండి. (33:32,33)

నీవ్రభువు దయవల్ల నీవు ఏమాత్రం పిచ్చివాడవు కావు. నీకు తప్పక ఎన్నటికీ అంతం కాని గొప్పప్రతిఫలముంది. నీవు నిజంగా అత్యున్నత సుగుణసంపత్తి కలవాడవు. (68:4)

2. ప్రవక్త కార్యకలాపాలు

విశ్వసించి సత్కార్యాలు చేసే (ఉద్దేశ్యంకల) వారిని (అజ్ఞాన)చీకటి నుండి (జ్ఞాన) కాంతిలోకి తీసుకురావడానికి ఆయన మీకు స్పష్టమైన దైవసూక్తులు వినిపించే సందేశ

1. సాధారణంగా స్త్రీ కార్యచరణ పరిధి ఆమె గృహమే. అవసరమైతేనే ఆమె బయటకు వెళ్ళాలి. ఇంటిబాధ్యతలన్నీ స్త్రీ నిర్వహించాలి. బయటి బాధ్యతలన్నీ పురుషుడు నిర్వహించాలి. ఈ సహజపరిధిని అతిక్రమించి స్త్రీ బయటికెళ్ళి పురుషుడు చేసే పనుల్లో జోక్యం చేసుకుంటే కుటుంబ పతనం ప్రారంభమై, సామాజిక సంక్షోభం ఏర్పడుతుంది. నేడు పాశ్చాత్యదేశాల్లో జరుగుతున్నది ఇదే. ఈ ధోరణి ఇప్పుడు తూర్పుదేశాల్లో కూడా విస్తరిస్తోంది.

కొందరు సంస్కరణవాదులు పాశ్చాత్యతరహా స్త్రీ స్వేచ్ఛకోసం. దైవప్రవక్త సతీమణి హజ్రత్ ఆయిషా (రజి) జమల్ యుద్ధంలో పాల్గొనడాన్ని ప్రమాణంగా చూపెడుతున్నారు. కాని ఆమె ఆతర్వాత పశ్చాత్తాపించెందిన సంగతి వీరు విస్మరిస్తున్నారు. అబ్దుల్లా బిన్హంబల్, ఇబ్నెమున్బిర్, ఇబ్నె అబీషైబా, ఇబ్నెసాద్ వంటి ప్రముఖులు తమ గ్రంథాల్లో మసూఖ్ కథనాన్ని ఉల్లేఖిస్తూ, ఆయిషా (రజి) ఖుర్ఆన్ పఠనం సందర్భంగా జమల్యుద్ధంలో తనవల్ల జరిగిన పొరపాటు జ్ఞాపకం వచ్చి, ఈ సూక్తి దగ్గరికి వచ్చేటప్పటికి అప్రయత్నంగా దుఃఖించేవారని, కన్నీటితో ఆమె ఓణి తడిసిపోయేదని వ్రాశారు.

2. సాధారణంగా మనం అజ్ఞానం, మూఢత్వాలను జ్ఞానానికి వ్యతిరేక పదాలుగా వాడతాం. ఇక్కడ సత్యానికి వ్యతిరేకమైన ప్రతి విషయమూ అజ్ఞానమే. 3:154 సూక్తిలో, దైవమార్గంలో పోరాడకుండా తప్పించుకునేవారిని గురించి “వారు దేవుని విషయంలో అజ్ఞానంతో కూడిన అనుమానానికి గురయ్యార”ని ఉంది. 5:50 సూక్తిలో దైవచట్టాలకు బదులు ఇతర చట్టాల ప్రకారం తమ వ్యవహారాలను పరిష్కరించుకునేవారిని గురించి “వీరు అజ్ఞానకాలం నాటి అనాగరిక పద్ధతులు కోరుతున్నారా?” అని పేర్కొనబడింది.

ఒక హదీసు ప్రకారం హజ్రత్ అబూదర్దా (రజి) ఒకసారి ఎవరితోనో జగడమాడుతూ నీయమ్మ అంటూ తిట్టారు. దైవప్రవక్త (స) ఈమాట విని “నీలో అజ్ఞానం ఇంకా పోలేదు” అన్నారు. మరొక హదీసులో ఆయన ఇలా ప్రవచించారు: “అజ్ఞానానికి సంబంధించి మూడు విషయాలున్నాయి. అవి- ఇతరుల కులగోత్రాలను కించపరిచే విధంగా మాట్లాడటం, గ్రహబలం ద్వారా జాతకం చెప్పించుకోవడం, చనిపోయినవారిని తలచుకొని గుండెలు బాదుకుంటూ ఏడ్పులు, పెడబొబ్బలు పెట్టడం.”

హరుద్ని కూడా పంపించాడు. (65:11); ఆయనే నిరక్షరాస్యుల్లో వారిజాతికే చెందిన ఒక ప్రవక్తను ప్రభవింపజేశాడు. ఆ ప్రవక్త వారికి దైవసూక్తులు వినిపిస్తూ వారిజీవితాలు సంస్కరిస్తున్నాడు. వారికి గ్రంథంలోని విషయాల్ని, వివేకాన్ని నేర్పుతున్నాడు. దీనికిపూర్వం వారు పూర్తిగా మార్గవిహీనులై ఉండేవారు. (అతని దౌత్యం) వారిలో ఇంకాచేరని (ఇతర జాతుల, భావితరాల) వారికి కూడా వర్తిస్తుంది. (62:2)

మీకు నా సూక్తులు వినిపిస్తూ, గ్రంథాన్ని, వివేకాన్ని బోధించడంతో పాటు మీకు తెలియనివిషయాలు నేర్పి, మీ జీవితాలను తీర్చిదిద్దే ఒక ప్రవక్తను నేను మీజాతి నుండే మీలో పుట్టించాను. అలాగే మీకు నాఅనుగ్రహాలు ప్రసాదించడానికి, మీరు సన్మార్గంలో నడవడానికి ఆజ్ఞలు ఇస్తున్నాను. (2:151)

దేవుడు విశ్వసించినవారిలో వారి జాతికి చెందిన ఒక ప్రవక్తను ప్రభవింపజేసి వారికి గొప్ప మేలు చేశాడు. ఆ ప్రవక్త వారికి దేవుని సూక్తులు వినిపిస్తూ వారి జీవితాల్ని తీర్చిదిద్దుతున్నాడు. వారికి గ్రంథజ్ఞానం, వివేకాలు బోధిస్తున్నాడు. ఇదివరకు వారు పూర్తిగా అపమార్గంలో పడిఉండేవారు. (3:164)

దైవసందేశహారుడు, నిరక్షరాస్యుడైన ఈ (ముహమ్మద్) ప్రవక్తను అనుసరించే వారికి (నేడి మేలు రాయబడింది). ఇతని ప్రస్తావన వారి దగ్గరున్న తౌరాత్, ఇన్జిల్ గ్రంథాలలో కూడా ఉంది³. అతను మంచిపనులు చేయమని (ప్రజలను) ఆదేశిస్తాడు. చెడుల నుండి వారిస్తాడు. వారికోసం పరిశుద్ధ వస్తువుల్ని ధర్మసమ్మతం చేస్తాడు. అశుద్ధ వస్తువుల్ని నిషేధిస్తాడు. వారి మీదపడిన (ఆంక్షల)భారాన్ని తొలగిస్తాడు. వారు చిక్కుకున్న (దురా చార) బంధనాల నుండి వారికి విముక్తి కలిగిస్తాడు. కనుక ఎవరు అతడిని విశ్వసించి సమర్థించి అతనితో సహకరిస్తూ, అతనిపై అవతరించిన (ఖుర్ఆన్) జ్యోతిని అనుసరిస్తారో వారే సార్థకజీవులు. వారినే విజయం వరిస్తుంది. (7:157)

3. ఆశయాలు

మేము మా ప్రవక్తలకు నిర్దిష్టమైన సూచనలు, నిదర్శనాలను ఇచ్చి పంపాము. వాటితో పాటు దివ్యగ్రంథాలను, జనం న్యాయానికి కట్టుబడి ఉండేందుకు కొలమానాన్ని కూడా అవతరింపజేశాము. (57:25)

మిమ్మల్ని చీకటి నుండి వెలుగులోకి తీసుకురావడానికి తన దాసునిపై నిర్దిష్ట సూక్తులు అవతరింపజేస్తున్నవాడు దేవుడే! మీ విషయంలో దేవుడు ఎంతో దయాద్రవ్యుడయ్యుడు, గొప్ప క్షమాశీలి. (57:9)

3. అనేక మార్పులకు గురైన నేటి బైబిల్లో కూడా ముహమ్మద్ ప్రవక్త (సల్లం) ప్రస్తావనలు ఉన్నాయి. యోహాను సువార్తలో 1:19-21, 14:15-17, 14:25-30, 15:26-27, 16:7-15 సూక్తులు చూడండి. వీటిలో ముహమ్మద్ (సల్లం)కు “అదరణకర్త” అనే పేరుంది. వివరాలకు ఖుర్ఆన్లో 61:6 సూక్తి, దానిపాదసూచిక చూడండి. హిందూమత గ్రంథాలలో కూడా ముహమ్మద్ (స) ప్రస్తావన ఉన్నట్లు పరిశోధకులు చెబుతున్నారు. ఉదా: తెలుగు ఇస్లామిక్ పబ్లికేషన్స్, హైదరాబాద్ ప్రచురించిన “నేను ఆరాధించే ఇస్లాం” పుస్తకం చదవండి. ప్రముఖ పాత్రికేయుడు అడియార్ దీన్ని తమిళంలో రచించగా, రచయిత్రి మాలతీ చందూర్ దాన్ని తెలుగులో అనువదించారు.

దేవుడు ఒక మనిషికి గ్రంథం, రాజ్యాధికారం, దైవదౌత్యం ప్రసాదించినప్పుడు, ఆ వ్యక్తి ప్రజలతో మీరు దేవుణ్ణి వదలి తనకు భక్తులుగా మారమని అనడం తగదు. దానికి బదులు “మీరు (దైవ)గ్రంథాన్ని (ప్రజలకు) బోధిస్తున్నారు, స్వయంగా పఠిస్తున్నారు కూడా. అందువల్ల మీరు (మీ)ప్రభువుకు విశ్వసనీయులైన దాసులుగా రూపొందండి” అని అంటాడు అతను. అంతేకాకుండా మీరు దైవదూతలను, దైవప్రవక్తలను దేవుళ్ళుగా చేసుకొని అరాధించడం కూడా అతను ప్రజలతో అనడు. మీరొకసారి ముస్లింలయిన తర్వాత తిరిగి అవిశ్వాసవైఖరి అవలంబించమని అతనెలా చెప్పగలడు? (3:79,80)

దైవసందేశహారుడు, నిరక్షరాస్యుడైన ఈ (ముహమ్మద్) ప్రవక్తను అనుసరించే వారికి (నేడీ మేలు రాయబడింది). ఇతని ప్రస్తావన వారి దగ్గరున్న తొరాత్, ఇన్జిల్ గ్రంథాలలో కూడా ఉంది. అతను మంచిపనులు చేయమని (ప్రజలను) ఆదేశిస్తాడు. చెడుల నుండి వారిస్తాడు. వారికోసం పరిశుద్ధ వస్తువుల్ని ధర్మసమ్మతం చేస్తాడు. అశుద్ధ వస్తువుల్ని నిషేధిస్తాడు. వారి మీదపడిన (ఆంక్షల)భారం తొలగిస్తాడు. వారు చిక్కుకున్న (దురాచార) బంధనాల నుండి వారికి విముక్తి కలిగిస్తాడు. కనుక ఎవరు అతణ్ణి విశ్వసించి సమర్థించి అతనితో సహకరిస్తూ, అతనిపై అవతరించిన (ఖుర్ఆన్) జ్యోతిని అనుసరిస్తారో వారే సార్థకజీవులు. వారినే విజయం వరిస్తుంది. (7:157)

4. ప్రవక్త స్థానం, బాధ్యతలు

ప్రవక్తా! మేము నిన్ను సాక్షిగా, శుభవార్త అందజేసేవానిగా, భయపెట్టేవానిగా, దేవుని ఆజ్ఞతో ఆయన వైపున సందేశం అందజేసేవానిగా, వెలుగుతున్న దీపంగా చేసి పంపాము. కనుక విశ్వసించిన వారికి దేవుని తరపున గొప్ప అనుగ్రహం కలుగుతుందని శుభవార్త వినించు. (33:45,46)

మేము ముహమ్మద్(స)ని యావత్మానవాళికోసం దైవప్రవక్తగా నియమించాం. దీనికి దేవుని సాక్ష్యమే చాలు. కనుక ఎవరు దైవప్రవక్తకు విధేయులై నడచుకుంటారో, వారు దేవునికి విధేయులై నడచుకున్నట్లే. అలాచేయకుండా ముఖం తిప్పుకుంటే తిప్పకోని. అలాంటివారి కోసం మేము నిన్ను పర్యవేక్షకునిగా నియమించిపంపలేదు. (4:79,80)

(ప్రవక్తా!) మేము నిన్ను సత్యపూరిత జ్ఞానంతో శుభవార్త అందజేసేవానిగా, హెచ్చరించేవానిగా నియమించి పంపాము. (ఇంతకంటే గొప్పమహిమ వారికింకేం కావాలట!) నరకవాసుల విషయంలో నీవు జవాబుదారుడవు కావు. వారి స్వయంకృతాపరాధానికి నీవు ఏమాత్రం బాధ్యుడవు కావు. (2:119)

ముహమ్మద్! నీవు మాత్రం నీ ప్రభువు నుండి నీపై అవతరించిన దివ్యావిష్కృతి (వహీ)ని అనుసరిస్తాఉండు. ఆ ప్రభువు తప్ప మరో దేవుడు లేడు. బహుదైవారాధకుల్ని ఎన్నటికీ అనుసరించకు. దేవుడు తలచుకుంటే వారిని బహుదైవారాధన చేయకుండా ఆపగలడు. మేము నిన్ను వారిపై పర్యవేక్షకునిగా నియమించలేదు. అలాగే వారిపై నీవు రక్షకభటుడి పాత్ర వహించనవసరం లేదు. (6:106,107)

ముహమ్మద్ (స)! మేము నిన్ను యావత్తు మానవాళి కోసం (స్వర్గ)శుభవార్త అందజేసేవానిగా, (దైవశిక్ష గురించి) హెచ్చరించే వానిగా చేసి పంపాము. కాని చాలా మందికి ఈ వాస్తవం తెలియదు. (34:28)

చెప్పు: “నేనేమీ కొత్తగా వచ్చిన ప్రవక్తను కాను. (పూర్వం కూడా ఎందరో ప్రవక్తలు వచ్చిపోయారు.) రేపు మీ విషయమైనా, నా విషయమైనా ఏమవుతుందో నేను చెప్పలేను. నేను నా దగ్గరికొస్తున్న దివ్యావిష్కృతిని అనుసరిస్తున్నవాణ్ణి మాత్రమే. నేను (విషయం గురించి ప్రజలను) స్పష్టంగా హెచ్చరించేవాణ్ణి తప్ప మరేమీ కాను.” (46:9)

ఇలా చెప్పు: “మీకు కీడుగాని, మేలుగాని చేయడానికి నాచేతిలో ఏమీ లేదు”. ఇంకా చెప్పు: “నన్ను దేవుని పట్టునుండి ఎవరూ కాపాడలేరు. ఆయన సన్నిధిలో తప్ప మరెక్కడా నాకు రక్షణలేదు. దేవుని సూక్తుల్ని, ఆయన సందేశాన్ని (ప్రజలకు) చేరవేయడమే నాపని. అదితప్ప మరోబాధ్యత లేదు నామీద. కనుక దేవుని విషయాలు, ఆయన ప్రవక్త చెప్పే మాటలు విశ్వసించని వారికోసం నరకం కాచుకొని ఉంది. వారందులో (నానా యాతనలు అనుభవిస్తూ) ఎల్లకాలం పడిఉంటారు”. (72:21-23)

ప్రవక్తా! మేము వారిని హెచ్చరిస్తున్న దుష్పరిణామంలో కొంతభాగం వారికి నీ జీవిత కాలంలో చవిచూపినా, లేదా అది సంభవించకముందే మేము నిన్ను మా దగ్గరకు పిలుచుకున్నా మొత్తంమీద మా సందేశాన్ని ప్రజలకు చేరవేయడమే నీ కర్తవ్యం. ఆపై లెక్క తీసుకోవడం మా బాధ్యత. (13:40)

(ప్రజలారా!) ముహమ్మద్ (స) మీ పురుషుల్లో ఎవరికీ తండ్రి కాడు. ఆయన దేవుని సందేశహారుడు. దౌత్యపరంపరను అంతమొందించిన అంతిమ దైవప్రవక్త.⁴ (33:40)

4. ఆదిమానవుడు ఆదం (అలై) నుండి ముహమ్మద్ (స) వరకు మొత్తం లక్షా ఇరవై నాల్గవేల మంది ప్రవక్తలు ప్రభవించినట్లు హదీసులు చెబుతున్నాయి. వారిలో ముహమ్మద్ (స) చిట్టచివరి ప్రవక్త. ఈ విషయాన్ని ఆయన పలు సందర్భాలలో ఈవిధంగా తెలియజేశారు:

“దైవదౌత్య పరంపర ముగిసిపోయింది. నా తదనంతరం ఇక ఏ ప్రవక్తగాని, సందేశహారుడుగాని రాడు.” (తిర్మిజి, ముస్నద్ అహ్మద్)

“నేను అంతిమ దైవప్రవక్తను. నా తరువాత మరే ప్రవక్త లేడు. అయితే నా అనుచర సముదాయం (ఉమ్మత్)లో ముఘాయి మంది అసత్యవాదులు పుడ్డారు. వారిలో ప్రతిఒక్కడూ తాను దైవప్రవక్తనని ప్రకటించుకుంటాడు.” (అబూదావూద్)

“ఇస్రాయిల్ సంతతివారికి దైవప్రవక్తలు నాయకత్వం వహించేవారు. ఒక ప్రవక్త చనిపోగానే రెండవ ప్రవక్త అతనికి వారసుడవుతాడు. కాని నా తరువాత మరెవరూ దైవప్రవక్తలు ఉండరు. ఖలీఫాలు మాత్రమే ఉంటారు.” (బుఖారి)

“నాకు, ఆయన (ఈసా)కు మధ్య ఏ ప్రవక్త లేడు. ఆయన (నింగి నుండి నేరుగా) అవతరిస్తారు. కనుక మీరు ఆయన్ని చూస్తే గుర్తించాలి. ఆయన మధ్యరకం ఎత్తు మనిషి. ఎరుపు తెలుపు కలసిన రంగు ఆయనది. రెండు పసుపువచ్చు వస్త్రాలు ధరించిఉంటారు. ఆయన శిరోజాలు తదవకపోయినా నీటి బిందువులు రాలుతున్నట్లు ఉంటాయి. ఆయన ఇస్లాం కోసం జనంతో యుద్ధం చేస్తారు. సిలువను ముక్కలుగా విరగ్గొడ్డారు. సూకరసంహారం చేస్తారు. జిజియా (భద్రతారుసుం) వసూలును అంతమొందిస్తారు. ఆయన కాలంలో దేవుడు ఇస్లామీయ సమాజం తప్ప మిగిలిన సమాజాలన్నిటినీ నిర్మూలిస్తాడు. ఆయన మసీద్ దజ్జల్ (యూదుల హీరో)ను హతమారుస్తారు. ప్రపంచంలో నలభై యేళ్ళు జీవిస్తారు. ఆ తర్వాత చనిపోతారు. ముస్లింలు ఆయనకోసం జనాజానమాజ్ చేస్తారు.” (అబూదావూద్, అహ్మద్)

నీ ప్రభువు నిన్ను త్వరలోనే అత్యున్నతమయిన స్తుతిస్థానం మీద అధిష్ఠింపజేయ వచ్చు. (17:79)

5. ప్రవక్తకు దేవుని హెచ్చరికలు

ముహమ్మద్ (స)! మేము తలచుకుంటే దివ్యావిష్కృతి ద్వారా నీకు ప్రసాదించిన విషయాలన్నిటినీ వెనక్కి తీసుకోగలం. అప్పుడు నీవు మాకు వ్యతిరేకంగా ఎలాంటి సహాయం పొందలేవు. కాని (అలా జరగలేదంటే) అదంతా నీ ప్రభువు అనుగ్రహం. ఆయన కారుణ్యకటాక్షాలు నీపై ఎంతగానో ఉన్నాయి. (17:86,87)

యూదులుగాని, క్రైస్తవులుగాని వారి ఆచార వ్యవహారాలను నీవు పాటించనంత వరకూ నీతో ఎన్నటికీ రాజీపడరు. కనుక దేవుడు చూపిన మార్గమే సన్మార్గమని (అది తప్ప మరో ముక్తిమార్గం లేదని) వారికి స్పష్టంగా చెప్పు. ఒకవేళ నీకు (మా గ్రంథ) జ్ఞానం అందిన తరువాత కూడా నీవు వారి మనోకాంక్షల్ని అనుసరిస్తే మాత్రం నిన్ను దేవుని బారి నుండి కాపాడేవాడే ఉండడు. ఏ స్నేహితుడూ, సహాయకుడూ మా పట్టు నుంచి నిన్ను కాపాడలేడు. (2:120) దేవుడు మీకేదైనా కీడు చేయదలచుకుంటే ఏశక్తి మిమ్మల్ని ఆకీడు నుండి కాపాడ లేదు. అలాగే ఆయన మీకేదైనా మేలు చేయగోరే ఆయన్ని ఎవరూ అడ్డుకోలేరు. (6:17)

వారి నిరాకరణ, నిరాదరణలను నీవు సహించలేకపోతే, నీలో శక్తి ఉంటే భూమిలో సారంగం చేసిగాని, ఆకాశానికి నిచ్చెన వేసిగాని వెళ్ళి వారికోసం ఏదైనా మహిమ తీసుకురావడానికి ప్రయత్నించు. దేవుడు తలచుకుంటే వారందరినీ దారికి తీసుకురా గలడు. (కాని మానవులకు ఇవ్వబడిన స్వేచ్ఛను హరించి వారిని బలవంతం గా దారిలో పెట్టడం దేవుని అభిమతం కాదు.) కనుక నీవు అజ్ఞానిలా ప్రవర్తించకు. (మనస్సుర్తిగా) వినేవాళ్ళే సత్యం స్వీకరిస్తారు. (సత్యంకానలేని) మృతుల్ని దేవుడు (ప్రళయదినాన) లేపు తాడు. ఆ తర్వాత వారిని దైవవ్యాయస్థానానికి తీసుకుపోవడం జరుగుతుంది. (6:35,36)

కనుక నీపై అవతరిస్తున్న విషయాలలో కొన్నిటిని (ప్రచారం చేయకుండా) వదిలే స్టావేమో (అలా వదిలేయకు సుమా!) అలాగే వారు “ఈ మనిషిపై ఏదైనా ఒక నిధి ఎందుకు అవతరించలేదూ, లేదా ఇతని వెంట దైవదూతయినా ఎందుకు రాలేదూ?” అనంటారు. దానికి బాధపడకు. నీవు (ప్రజల్ని) హెచ్చరించేవాడివి మాత్రమే. ఆ తరువాత విషయాలన్నీ దేవుడే చూసుకుంటాడు. ఆయనే ప్రతిదానికీ పర్యవేక్షకుడు. (11:12)

ప్రవక్తా! మేము నీదగ్గరకు పంపిన దివ్యసందేశం నుండి వారు నిన్ను తప్పించడానికి ప్రయత్నిస్తున్నారు. ఇలా వారు నిన్ను భయప్రలోభాలతో లొంగదీసుకొని, మా పేరుతో నీవు మరేవిషయాలైనా కల్పించేలా చేయడానికి పడరానిపాట్లు పడ్డారు. ఒకవేళ నీవలా

5. అంటే, నీ కీర్తి భూమ్యాకాశాలంతటా విస్తరిస్తుందని భావం. పరలోకంలో ఆయనకు లభించే సాధారణ సిఫారసు హోదా కూడా ఈ భావంలోనే ఉంది. మరణానంతరం పునరుత్థాన దినాన తీక్షణమైన ఎండ, ఉక్కపోతలతో పరిస్థితి చాలా దుర్భరంగా ఉంటుంది. మానవులు ఈ పరిస్థితి భరించలేక సిఫారసుకోసం వివిధప్రవక్తల దగ్గరకు వెళ్తారు. కాని ఎవరూ సిఫారసు చేయడానికి సాహసించలేరు. చివరికి మహాప్రవక్త ముహమ్మద్ (స) ఈ సిఫారసు చేస్తారు.

చేసివుంటే వారు నిన్ను తమ మిత్రుడిగా చేసుకునేవారు. మేము గనక నిన్ను స్థిరంగా ఉంచనట్లయితే వారి వైపు కొద్దోగొప్పో మొగ్గేవాడివి. వారి వైపు మొగ్గితే మేము నీకు ఇహలోకంలోనూ, పరలోకంలోనూ రెట్టింపు శిక్ష చవిచూపించేవారం. అప్పుడు మాకు వ్యతిరేకంగా నీకు ఎలాంటి సహాయం లభించేది కాదు. వారు నిన్ను ఈ నేలపై నిలువనీడలేకుండా చేయడానికి, అసలు నిన్నిక్కడ నుండి గెంటివేయడానికి ప్రయత్నిస్తున్నారు. కాని వారలా చేస్తే ఆ తర్వాత వారు కూడా ఇక్కడ ఎంతోకాలం ఉండలేరు. ఇది మా విధానం. గతప్రవక్తల విషయంలో మేము ఈ విధానాన్నే అవలంబించాం. మా విధానంలో నీవు ఎలాంటి మార్పు చూడలేవు. (17:73-77)

ఇది సర్వలోకప్రభువు నుండి అవతరించిన (దివ్య)వాణి. ఇతను కల్పించి ఏదైనా విషయం ప్రచారం చేస్తే, మేమితని కుడిచేయి పట్టుకొని కంఠనాళం కోసివేసే వాళ్ళం. అప్పుడు మమ్మల్ని ఈపని నుండి ఏశక్తి అడ్డుకోలేదు. (69:43-47)

“మీరు దేవునికి ఇతరుల్ని సాటికల్పిస్తే మీరు చేసే (మంచి)పనులు (కూడా) వ్యర్థమవుతాయి, మీరు ఘోరంగా నష్టపోతారు” అని నీదగ్గరకు, నీకు పూర్వం వచ్చిన ప్రవక్తలందరి దగ్గరకు దివ్యావిష్కృతి (వహీ) పంపబడింది” (అని వారికి చెప్పు.) నీవు మాత్రం ఏకైక దేవుడై ఆరాధిస్తూ కృతజ్ఞులయిన దాసులలో చేరిపో. (39:64-66)

6. కవియా-కల్పితమా

ముహమ్మద్ (సల్లం)! వారు “ఇదంతా అతనే కల్పించుకున్నాడ”ని అంటున్నారా? అయితే వారికిలా చెప్పు: “ఒకవేళ నేను దీన్ని కల్పించుకుంటే, ఆ నేరం నాదే. కాని మీరు చేస్తున్న నేరాలకు నేను ఎలాంటి బాధ్యుణ్ణి కాను.” (11:35) మేమితనికి కవిత్వం నేర్పలేదు. కవిత్వం అతనికి శోభించదు. ఇదొక హితోపదేశం, స్పష్టమైన పఠనగ్రంథం. (జ్ఞానం, చైతన్యం కలిగి) సజీవంగా ఉండే ప్రతివ్యక్తిని హెచ్చరించడం, తిరస్కరించే వారికి వ్యతిరేకంగా సాక్ష్యం ఏర్పరచడం దీని లక్ష్యాలు. (36:69,70)

కనుక ప్రవక్తా! నీవు (యధాప్రకారం జనానికి) హితబోధ చేస్తూవుండు. నీ ప్రభువు దయవల్ల నీవు జ్యోతిష్కముడుగాని, పిచ్చివాడుగాని కానే కావు. వీరు (నీగురించి) “ఇతనో కవి, ఇతని వినాశకాలం కోసం మేము ఎదురుచూస్తున్నాం” అని అంటున్నారా? “సరే ఎదురుచూడండి. మీతోపాటు నేనూ ఎదురుచూస్తాను” అని చెప్పు. వారి బుద్ధులు వారి చేత ఇలాంటి మాటలే పలికిస్తున్నాయా? లేక వీరు దుర్మార్గంలో హద్దు మీరిపోయారా? “ఇతను ఖుర్ఆన్ కల్పించుకున్నాడ”ని అంటున్నారా? అసలు వీరు సత్యాన్ని విశ్వసించడానికే సిద్ధంగా లేరు. వీరు తమ అభిప్రాయమే నిజమనుకుంటే ఇలాంటి అద్భుతమైన వాణికోక దాన్ని రచించి తీసుకు రమ్మను. (52:29-34)

వారికి మా సూక్తులు వినిపిస్తున్నప్పుడు “ఆ...విన్నాలే. తలచుకుంటే మేము కూడా ఇలాంటి మాటలు సృష్టించగలం. ఇవి పూర్వం నుండి జనం చెప్పుకుంటూ వస్తున్న పుక్కిటిపురాణాలే కదా! ఈనాడు కొత్తేముంది?” అని పలికేవారు. (8:31)

సత్యతిరస్కారులు (ఖుర్ఆన్ కల్పిస్తూ) “ఇవన్నీ అతను కల్పించుకున్న అభూతకల్పనలు. ఈ పనిలో అతనికి ఇతరులు సహాయపడుతున్నారు” అంటారు. వీరు

ఘోరమైన అన్యాయానికి, పచ్చి అబద్ధానికి పాల్పడ్డారు. అదీగాక “ ఇవన్నీ పూర్వ కాలం మనుషుల నుండి వస్తున్న కట్టుకథలు. వాటిని ఈయనగారు వ్రాయించి ఉదయం, సాయంత్రం (జనానికి) వినిస్తున్నాడు” అని కూడా చెప్పసాగారు. ముహమ్మద్ (స)! వారికి చెప్పు: “దీన్ని భూమ్యాకాశాల రహస్యాలను ఎరిగినవాడు మాత్రమే అవతరింప జేశాడు. ఆయన గొప్ప క్షమాశీలి, అమిత దయామయుడు.” (25:4-6)

“ఇవన్నీ అస్పష్టమైన కలలకు సంబంధించిన విషయాలు; అతని స్వీయకల్పనలు. అసలీతను (గొప్ప)కవి. కాకపోతే గతప్రవక్తల్లా ఇతను కూడా మనకు ఏదైనా నిదర్శనం చూపాలి. గత ప్రవక్తలంతా నిదర్శనాలిచ్చే కదా పంపబడ్డారు” అంటారు వారు. (21:5)

(వారి)జాతి నాయకులు (మరోఅడుగు ముందుకుపోయి) “పదండి, మన దైవాల్నే మనం ఆరాధిస్తూ వాటినే అంటిపెట్టుకొని ఉందాం. ఇతనీ మాట మరేదో ఉద్దేశ్యంతో చెబుతున్నాడు. ఇలాంటి (చిత్రమైన) మాట మనం ఏ మతస్థుల నోటా ఎన్నడూ విన లేదు. ఇది ఒట్టి అభూతకల్పన తప్ప మరేమీకాదు. మనం ఇంతమంది (గొప్ప)గొప్ప వాళ్లు ఉండగా ఇతనొక్కడి మీదే దైవగ్రంథం అవతరించిందా?” అని చెప్పసాగారు.

ప్రవక్త! వీరసలు (నిన్ను కాదు,) నా హితోపదేశాన్ని అనుమానిస్తున్నారు. నా శిక్షను వీరింకా చవిచూడలేదు కదా (అందుకే ఇలాంటి కారుకూతలు కూస్తున్నారు)-38:6-8.

7. మాంత్రికుడ-పిచ్చివాడ

దేవుడు తప్ప మరో ఆరాధ్యుడు లేడని చెబితే “ఏమిటి! ఓ పిచ్చికవి చెప్పే మాటలు విన మా దైవాలను వదలుకోవాలా?” అంటారు వారు గర్వంతో. (37:35,36)

తమ నుండే ఒకతను భయపెట్టేందుకు రావడంపట్ల వారికి ఆశ్చర్యం కలిగింది. వారు “ఇతను మాంత్రికుడు, అబద్ధాలకోరు. దేవుళ్ళందరినీ తీసేసి ఆ స్థానంలో ఒకే ఒక దేవుణ్ణి తెచ్చిపెట్టాడే! చాలా విచిత్ర విషయమిది” అని అంటున్నారు. (38:4,5) మేము మానవుల్లానే ఒక మనిషికి సూచించాం. ఈవిషయం వారికి విచిత్రంగా ఉందా? పైగా అవిశ్వాసులు “ఇతను పచ్చిమాంత్రికుడ”ని చెబుతున్నారు. (10:2)

వారి హృదయాలు (ఐహిక వ్యామోహంలో) మునిగిపోయాయి. దుర్మార్గులు (నీ గురించి) “ఈవ్యక్తి మీలాంటి మనిషే. అలాంటప్పుడు మీరు చూస్తూ చూస్తూ అతని మాయాజాలంలో ఎందుకు పడతారు?” అని గుసగుసలాడుకుంటారు. (21:3)

వీరికి పూర్వం గతజాతులక్కూడా తమవద్దకు వచ్చిన దైవప్రవక్తను మాంత్రికుడనో, పిచ్చివాడనో ఆరోపించారు. ఇది పూర్వంనుంచి ఇలాగే సాగుతూవస్తోంది. ఈవిషయంలో వీరంతా పరస్పరం రాజీకవచ్చారా ఏమిటి? లేదు. వీరసలు తలబిరుసు జనం. (51:52)

అస్తమిస్తున్న నక్షత్రం సాక్షి! మీ సహచరుడు (పొరపాటున కూడా) దారితప్ప లేదు, (కావాలని) పెడదారి పట్టలేదు. అతను తన మనోవాంఛలకు తలయొగ్గి మాట్లాడడు. ఇది అతని (హృదయఫలకం)పై అవతరింపజేయబడిన దివ్యావిష్కృతి. (53:1-4)

వారెప్పుడైనా (ప్రశాంత మనస్సుతో) ఆలోచించారా? వారి సహచరునికి ఎలాంటి పిచ్చి పట్టలేదు. అతను(పరలోకంలో ఎదురయ్యే దుష్పరిణామాలను గురించి) ఎలాంటి

అరమరికలు లేకుండా హెచ్చరిస్తున్న దైవసందేశరుడు. (7:184)

వారు ఈ‘వాణి’ని గురించి (ఎప్పుడైనా) ప్రశాంతంగా ఆలోచించారా? లేక వారి పూర్వీకుల దగ్గరకు రానటువంటి కొత్త విషయం ఏదైనా అతను తీసుకొచ్చాడా? లేక వారు తమ ప్రవక్తను గురించే అసలు ఎరగరా అతణ్ణి నిరాకరించడానికి? లేక వారతణ్ణి పిచ్చివాడని భావిస్తున్నారా? ఇవేమీ కాదు. అతను సత్యాన్ని తీసుకొచ్చాడు. అది వారిలో అనేకమందికి మింగుడు పడటం లేదు. (23:68-70)

ప్రవక్త! వారికిలా చెప్పు: “నేను మీకు ఒక విషయం ఉపదేశిస్తున్నాను. దేవుని కోసం మీరు ఒక్కొక్కరు విడిగా, ఇద్దరేసి కలసి కూర్చొని ప్రశాంతంగా ఆలోచించండి. మీ సహచరునికి ఎలాంటి పిచ్చి పట్టలేదు. అతను అత్యంత కఠినమైన (నరక) శిక్ష రాక ముందే దాన్ని గురించి మిమ్మల్ని హెచ్చరిస్తున్నాడు.” (34:46)

నూన్...కలం సాక్షి! వ్రాసేవారు వ్రాస్తున్నదాని సాక్షి!! నీ ప్రభువు దయవల్ల నీవు ఏమాత్రం పిచ్చివాడవు కావు. నీకు తప్పకుండా ఎన్నటికీ అంతంకాని గొప్ప ప్రతిఫలం లభిస్తుంది. నీవు అత్యున్నత సుగుణసంపత్తి కలవాడవు. మీలో ఎవరు ఉన్నాడూ త్వర లోనే నీకూ తెలుస్తుంది; వారికీ తెలుస్తుంది. నీ ప్రభువుకు తనమార్గం నుండి ఎవరు తప్పిపోయారో బాగాతెలుసు. ఆలాగే ఎవరు సన్మార్గంలో ఉన్నారో కూడా ఆయనకు తెలుసు. కనుక నీవు సత్యతిరస్కారులు తెచ్చే వత్తిళ్ళకు ఏమాత్రం తలవొగ్గకు. నీవు కొంచెం మెత్తబడితే వారు కూడా కాస్త వెనక్కి తగ్గుదామని భావిస్తున్నారు. (68:1-9)

ప్రళయఘడియ సమీపించింది. చంద్రుడు చీలిపోయాడు. కాని వీరు ఎలాంటి మహిమ చూసినా (సత్యాన్ని నమ్మకుండా) విముఖులైపోతున్నారు. పైగా ఇది రోజూ ప్రదర్శిస్తున్న మంత్రజాలమేనని అంటున్నారు. వారు (చంద్రఖండన మహిమను కూడా) తిరస్కరించి మనోవాంఛలకు బానిసలైపోయారు. (54:1-3)

8. మానవుడు ప్రవక్త కాలేడ

ఈ దుర్మార్గులు (విశ్వాసులతో) “మీరు చేతబడికి గురైనవాడి వెంటపడ్డారు” అంటారు. నీ గురించి ఎలాంటి కారుకూతలు కూస్తున్నారో చూడు. వీరికసలు మతి భ్రమించింది. ఒక్క మాటా సరిగ్గా ఆలోచించి మాట్లాడరు. దేవుడు తలచుకుంటే వారు చెబుతున్నదాని కంటే ఎంతో(భాగ్యం) నీకు ప్రసాదించ గలుగుతాడు. ఆయన గొప్ప శుభకరుడు. (ఒక్క తోటేమిటి,) సెలయేళ్ళు, (అందమైన) మేడలు ఉండే అనేక తోటలు అనుగ్రహించ గలుగుతాడు. (25:7-10)

ముహమ్మద్ (స)! మేము నీకుపూర్వం కూడా ఏ మానవునికి అమరత్వం ప్రసాదించ లేదు. ఒకవేళ నీవు మరణిస్తే వీరు శాశ్వతంగా ఇక్కడే బ్రతికి ఉంటారా? ప్రతిపాణి చావును చవిచూడవలసిందే. (21:34)

అతని జాతిలో సత్యాన్ని విశ్వసించడానికి నిరాకరించిన నాయకులు (ప్రజల్ని పెడ దారి పట్టిస్తూ) ఇలా అన్నారు: “ఈ మనిషి మీలాంటి మానవమాత్రుడే. అంతకుమించి మరేమీ కాదు. అతను మీమీద ఆధిక్యత పొందాలని చూస్తున్నాడు. దేవుడు (మన హితబోధ కోసం) ఎవరినైనా పంపదలచుకుంటే దైవదూతల్ని పంపేవాడు. (మానవులు

ప్రవక్తలుగా వచ్చినట్లు) మేము మా తాతముత్తాల కాలం నుంచి ఎన్నడూ వినలేదు. ఇతనికేదో పిచ్చిపట్టింది. కాస్త వేచిచూడండి (పిచ్చి వదలుతుందేమో)” (23:24,25)

“ఈ వ్యక్తి మీలాంటి మానవుడే తప్ప మరేమీ కాదు. మీరు తినేది, త్రాగేదే ఇతనూ తింటున్నాడు, త్రాగుతున్నాడు. అలాంటి ఒక మానవమాత్రుడికి విధేయులై పోతే మీరు చాలా నష్టపోతారు. (23:33,34)

ముహమ్మద్ (స)! మేము నీకు పూర్వం పంపిన ప్రవక్తలు కూడా కూడుతుంటూ, వీధుల్లో తిరిగేవారే. మేమసలు మిమ్మల్ని ఒకరికొకరు పరీక్షా సాధనాలుగా చేశాం. మరి మీరు సహనం వహిస్తారా? నీ ప్రభువు సమస్త విషయాలు గమనిస్తున్నాడు. (25:20)

ఈ ప్రవక్తతో పాటు (అతడ్ని సమర్థించేందుకు) ఒక దైవదూతను ఎందుకు దించ లేదు? అని అంటారు. మేము దైవదూతల్ని దించివుంటే ఈపాటికి ఎప్పుడో (వారి) వ్యవహారం తెలిపోయిఉండేది. వారికెలాంటి అవకాశమిచ్చేవారం కాము. మేము దైవదూతను అవతరింప జేయవలసివస్తే అతడ్ని మానవాకారంలోనే అవతరింపజేస్తాం. వారిప్పుడు ఎలా అనుమానంలో పడిఉన్నారో అప్పుడూ అనుమానంలోనే పడిపోతారు. (6:8,9) ప్రజల దగ్గరకు (మా) హితబోధ వచ్చినప్పుడు దాన్ని విశ్వసించనియకుండా వారిని ఒక్క విషయం తప్ప ఏదీ నిరోధించలేదు. “దేవుడు (మనలాంటి) మానవుడ్ని సందేశహరుడిగా పంపాడా?” అన్న విషయమే వారిని నిరోధించింది. వారికిలా చెప్పు: “ఒకవేళ దైవదూతలు ప్రపంచంలో (మానవుల్లా జీవిస్తూ) ప్రశాంతంగా తిరగలిగితే మేము వారి దగ్గరకు తప్పక దైవదూతనే ప్రవక్తగా నియమించి పంపేవారం.” (17:94-95)

ముహమ్మద్ (స)! పూర్వం కూడా మేము మానవుల్నే ప్రవక్తలుగా నియమించి వారి ద్వారా మా సందేశం అందజేస్తూ వచ్చాం. (అవిశ్వాసులారా!) మీకు తెలియకపోతే గ్రంథ ప్రజల్ని అడిగి తెలుసుకోండి. ఆ ప్రవక్తలకూడా మేము కూడు తినకుండా ఉండగలిగే దేహాలు ఇవ్వలేదు. వారు శాశ్వతంగా ఉండే మనుషులు కూడా కాదు. (21:7,8)

ప్రవక్త! చెప్పు: “నేను మీలాంటి మానవుణ్ణి. కాకపోతే నాకు దివ్యావిష్కృతి ద్వారా మీ దేవుడు ఒక్కడేనని తెలియజేయబడుతోంది. కనుక మీరు ఆయన వైపుకే ఏకోన్ను ఖులై ఉండండి. ఆయన్నే క్రమాపణ కోరుకోండి. (41:6)

“మీరు మాలాంటి మనుషులే. అంతకుమించి మరేమీ కాదు. మా తాతముత్తాల కాలం నుంచీ వస్తున్న ఈ దైవాలను ఆరాధించవద్దని మమ్మల్ని వారిస్తున్నారా? సరే (మీరు సత్యమంతులైతే) ఏదైనా నిదర్శనం తీసుకురండి” అన్నారు ఆ ప్రజలు. “నిజమే, మేము మీలాంటి మనుషులమే గాని, మరేమీ కాము. అయితే దేవుడు తన దాసులలో తాను కోరుకున్న వారిని అనుగ్రహిస్తాడు. నిదర్శనాలు (మహిమలు) తెచ్చే శక్తి మాకు లేదు. దేవుని అనుమతి అయితేనే అవి వస్తాయి. (14:10,11)

నీకు పూర్వం మేము పంపిన ప్రవక్తలంతా కూడా మానవులే. వారు మానవులుండే ఊళ్ళకు చెందినవారే. వారి దగ్గరికే మేము మా సందేశం పంపుతూ వచ్చాం. మరి వారు ప్రపంచంలో తిరిగి గతజాతులు ఎటువంటి పర్యవసానం చవిచూశారో గమనించరా? దేవుని పట్ల భయభక్తులతో నడుచుకునేవారికే పరలోకగృహం ఎంతో ప్రయోజనకారిగా ఉంటుంది. మీరు ఇప్పటికైనా విషయాన్ని అర్థం చేసుకుంటారా లేదా? (12:109)

9. ప్రవక్త ప్రత్యేకతలు

దేవుడు ఎంతో పరిశుద్ధుడు. ఆయన తన నిదర్శనాలు చూపడానికి ఒకరోజు రాత్రి వేళ తన దాసుణ్ణి కాబామసీదు నుండి దూరాన ఉన్న అఖ్ఖామసీదు దగ్గరకు తీసికెళ్ళాడు.⁶ ఆ మసీదు పరిసరాలను ఆయన శుభవంతం చేశాడు. (17:1)

నీప్రభువు వారిని పరివేష్టించిఉన్నాడని మేము నీకు తెలియజేశాం. మేమిప్పుడు నీకు చూపినదాన్ని (గగనపర్యటన విశేషాలను), ఖుర్ఆన్ లో పేర్కొనబడిన శాపగ్రస్త వ్యక్తాన్ని వారికి కఠినపరీక్షగా చేశాం. మేము వారిని మాటిమాటికి హెచ్చరిస్తూనే ఉన్నాం. కాని మా హెచ్చరికలు వారి తలబిరుసుతానాన్ని మరింత అధికమే చేస్తున్నాయి. (17:60)

మేము నీహృదయం తెరచి నీకు శాంతి చేకూర్చలేదా? మేము నీపై నుండి వెన్ను విరిచే భారం తీసివేశాం.⁷ నీకోసం నీ(పేరుప్రతిఫల) ప్రస్తావన ఉన్నతం చేశాం. కష్టాలు-కారీన్యాల తర్వాత సుఖాలు-సౌలభ్యాలు కూడ వస్తాయి. ఔను, కష్టాలు-కారీన్యాల తర్వాత సుఖాలు-సౌలభ్యాలు తప్పక వస్తాయి. కనుక నీ దైవందిన కార్యకలాపాలు ముగిశాక కఠోరారాధనలో లీనమై నీప్రభువు పైనే మనస్సు లగ్నంచెయ్యి (94:1-8)

(ప్రజలారా!) ముహమ్మద్ (స) మీ పురుషుల్లో ఎవరికీ తండ్రి కాడు. ఆయన దేవుని సందేశహరుడు. దౌత్యపరంపరను అంతమొందించిన అంతిమ దైవప్రవక్త.⁸ (33:40)

6. ఇది దైవప్రవక్త (స) గగనపర్యటన (మేరాజ్)కు సంబంధించిన సంఘటన. హదీసుల ప్రకారం దైవప్రవక్త (స) ఓరోజు రాత్రి నిద్రపోతుంటే దైవదూత జిబ్రీల్ (అలై) వచ్చి ఆయన్ని బురాఖ్ అనే దివ్యవాహనం మీద బైతుల్ మఖ్బీన్ (అఖ్ఖా)మస్జిద్ కు తీసికెళ్ళారు. అక్కడ (గత) దైవ ప్రవక్తలతో కలసి సమాజ్ చేశారు. అక్కడ్నుంచి ప్రత్యేక సోపానం ఎక్కి కాంతిని మించిన వేగంతో ఊర్లులోకాలకు వెళ్ళారు. ఆ లోకాలలో కొందరు ప్రముఖ దైవప్రవక్తలను కలుసుకున్నారు. అక్కడ్నుంచి ఆయన ఒంటరిగా రఫేరఫ్ అనే మాధ్యమం ద్వారా బురాఖ్ ని మించిన వేగంతో దేవునికి చాలా దగ్గరగా వెళ్ళారు. ఆయనతో ప్రత్యక్షంగా మాట్లాడారు. ఆ సందర్భంలో దేవుడు “ముస్లింలు ప్రతిరోజూ అయిదు వేళలు విధిగా సమాజ్ చేయాలి” అన్న ఆజ్ఞ జారీచేశాడు.

మరికొన్ని ఉల్లేఖనాల ప్రకారం దైవప్రవక్త (స) స్వర్గనరకాలు, అక్కడి విశేషాలను కూడా కళ్ళారా చూసినట్లు తెలుస్తోంది. అంతటి సుదీర్ఘ పర్యటన కేవలం కొన్ని నిమిషాలలో పూర్తికావడం విశేషం. మరునాడు ఉదయం మేరాజ్ వృత్తాంతం గురించి దైవప్రవక్త (స) జనానికి తెలిపితే అవిశ్వాసులు ఆయన్ని హేళనచేశారు. అదొక అత్యంతాసక్తికరమైన ఉదంతం. (ఈ సంఘటన వివరాల కోసం “మహనీయ ముహమ్మద్ (స) ఆదర్శజీవితం” పుస్తకం చదవండి.)

7. మహనీయ ముహమ్మద్ (సల్లం) దైవప్రవక్తగా నియమించబడక పూర్వం నుంచే అరబ్ సమాజంలో సాగుతున్న బహుదైవారాధన, విగ్రహపూజ, మూఢనమ్మకాలు, దురాచారాలు, మద్య సేవనం, అశ్శీలం, అంతఃకలహాలు మొదలైన చెడులను గురించి ఆలోచిస్తూ వాటి నిర్మూలనకై తగిన మార్గం కాసరాక బాధపడుతుండేవారు. ఈ విచారమే ఆయన్ని వెన్ను విరుస్తుండేది. చివరికి దేవుడు ఆయన్ని ప్రవక్తగా నియమించి సన్మార్గం చూపడం ద్వారా ఈ బాధను దూరం చేశాడు. అంతేగాకుండా ఆ సన్మార్గంలో ఎదురయ్యే కష్టాలను, కారీన్యాలను ఎదుర్కోగల మనోనిబ్బరం, సందేహం సందిగ్ధాలకు ఆస్కారంలేని విశాలహృదయం కూడా ప్రసాదించాడు.

8. “ప్రవక్త స్థానం, బాధ్యతలు” అనే అంశంలో 4వ పాదసూచిక చూడండి.

ప్రవక్తా! నీవు మహర్ (వధువు ఆస్తిహక్కు) చెల్లించి వివాహమాడిన స్త్రీలను మేమే నీకు ధర్మసమ్మతం చేశాం. అలాగే దేవుడు నీకు ప్రసాదించిన బానిస స్త్రీలు, నీతోపాటు (మదీనా) వలసవచ్చిన నీ పినతండ్రి కుమార్తెలు, పెత్తండ్రి కుమార్తెలు, పిన్నమ్మ కుమార్తెలు, పెద్దమ్మ కుమార్తెలు, మేనత్త కుమార్తెలు, మేనమామ కుమార్తెలను కూడా (వివాహానికి) నీకు ధర్మసమ్మతం చేశాం. అదిగాక తనను తాను దైవప్రవక్తకు సమర్పించుకున్న స్త్రీని కూడా దైవప్రవక్త వివాహమాడవచ్చు. ఈ (చివరి) రాయితీ నీకు మాత్రమే ఇవ్వబడుతోంది, ఇతర విశ్వాసులకు లేదు.⁹

9. దేవుడు ముహమ్మద్ (సల్లం)కు దైవప్రవక్తగా ఇతర ముస్లింలకు లేని కొన్ని ప్రత్యేకతలు ఇచ్చాడు. ఉదా.కు: (1) తహజ్జుద్ నమాజ్ దైవప్రవక్త (స)కు మాత్రమే విధిగా చేయబడింది. ఇతరులకు ఇది ఐచ్చిక (నఖిల్) నమాజ్. (2) దానం (సదఖా) స్వీకరించడం దైవప్రవక్త (స)కు, ఆయన వంశస్థులకు నిషిద్ధం. ఇతర ముస్లింలు స్వీకరించవచ్చు. (3) దైవప్రవక్త (స) ఆస్తికి వారసత్వపు విభజన లేదు. ఇతర ముస్లింల ఆస్తులు వారి వారసుల్లో విభజించబడతాయి. (4) దైవప్రవక్త (స) నలుగురిని మించి భార్యలను చేసుకోవచ్చు. ఇతరులు నలుగురిని మించి చేసుకోవడం నిషిద్ధం. (5) తననుతాను సమర్పించుకున్న స్త్రీని ప్రవక్త (స) మహర్ చెల్లించ కుండా వివాహమాడవచ్చు. ఇతరులు ఏస్త్రీని వివాహమాడినా మహర్ చెల్లించాలి. (6) దైవ ప్రవక్త (స) తదనంతరం ఆయన భార్యలను ఇతర ముస్లింలు వివాహమాడటం నిషిద్ధం.

ముహమ్మద్ (స) సాధారణ ముస్లింలకు భిన్నంగా నలుగురి కంటే ఎక్కువ మంది స్త్రీలను వివాహమాడి స్త్రీ లోలుడయ్యారని ఇస్లాంవ్యతిరేక శక్తులు విమర్శిస్తూ ఈనాటికీ దుష్ప్రచారం సాగిస్తున్నాయి. కనుక దీన్ని గురించి వాస్తవ పరిస్థితి ఏమిటో తెలుసుకోవాలైన అవసరముంది.

మహనీయ ముహమ్మద్ (స) 25 ఏండ్ల నిండుయౌవనంలో తనకంటే 15 ఏళ్ళు ఎక్కువ వయసుగల వితంతువైన ఖదీజా (రజి)ని వివాహమాడారు. ఆమెతో కలిసి 25 ఏండ్లు ఎంతో అన్యోన్యంగా కాపురం చేశారు. ఈ 25 ఏండ్ల కాలంలో ఆయన మరో స్త్రీని వివాహమాడే తలంపును కూడా మనసులోకి రానివ్వలేదు. హజ్రత్ ఖదీజా (రజి) చనిపోయిన తరువాతనే ఆయన రెండవ వివాహం చేసుకున్నారు. ఆమె కూడా వయస్సు మీరిన స్త్రీయే (సౌదా-రజి). ఆమెతో నాలుగేండ్లు సంసారం చేశారు. ఆ తరువాత 53, 54 సంవత్సరాల వయస్సులో ఆయన స్త్రీలోలుడయ్యారని, ఆయనలో లైంగికవాంఛ పరవళ్ళు తొక్కిందని ఎవరైనా అనగలరా?

మహనీయ ముహమ్మద్ (స)పై మోపబడిన దైవదౌత్య భారం అసాధారణమైనది. దాన్ని సులభంగా నిర్వహించడానికి నలుగురు భార్యల నిబంధన నుండి ఆయన్ని మినహాయించడం జరిగింది. అదిగాక ఉన్నతమైన సభ్యతాసంస్కృతులతో కూడిన నూతనసమాజం ఆవిష్కరణ కోసం ఆయన పురుషులకే గాక స్త్రీలకూడా తగిన శిక్షణ ఇవ్వవలసిఉంది. నూతన ఇస్లామీయ సమాజంలో స్త్రీపురుషుల స్వేచ్ఛాయుత కలియకపై ఆంక్షలు ఉండటంవల్ల, ఆ ఆంక్షలను అతిక్రమించకుండా స్త్రీలకు ప్రత్యక్షంగా శిక్షణ ఇవ్వడం సాధ్యంకాదు. విభిన్న వయస్సులు, శక్తి సామర్థ్యాలుగల అనేకమంది స్త్రీలను వివాహమాడటం ద్వారానే ఈ మహాకార్యం సాధ్యమవుతుంది. అంతేకాదు, ఇస్లామీయ విప్లవమార్గంలో అవరోధంగా ఉన్నవారి శక్తిని, శత్రువుల సంఖ్యను తగ్గించడానికి కూడా అనేకమంది స్త్రీలను వివాహమాడటం అనివార్యమయింది.

పిన్న వయస్సులో హజ్రత్ ఆయషా (రజి)ను వివాహమాడటం వల్ల, దైవప్రవక్త (స) దివంగతులైన తర్వాత కూడా ఆమె ద్వారా ముస్లింజగత్తుకు అనేక దశాబ్దాలపాటు ప్రవక్త

సాధారణవిశ్వాసులకు వారిభార్యలు, బానిసస్త్రీల విషయంలో మేమెలాంటి హద్దులు నిర్దేశించామో మాకు తెలుసు. (ధర్మవ్యాప్తి కార్యకలాపాల్లో) నీకు ఏ విధమైన ఇబ్బంది కలగకుండా ఉండేందుకే (మేమిలా నీకు కొన్ని రాయితీలు కల్పించాము). (33:50)

నీ భార్యలలో నీవు తలచిన వారిని (విడాకులద్వారా) వేరుచేయవచ్చు; కోరుకున్న వారిని నీదగ్గర అట్టిపెట్టుకోవచ్చు. వేరుచేసినవారిని కావాలనుకుంటే మళ్ళీ వెనక్కి పిలిపించుకోవచ్చు. అంతా నీ ఇష్టాయిష్టాల మీద వదిలేస్తున్నాం. ఈ విషయంలో నీవు ఎలాంటి నిర్ణయం తీసుకున్నా తప్పలేదు. ఈవిధంగా వారి కళ్ళు చల్లబడతాయని, వారు ఆవేదన చెందరని ఆశించడానికి ఎక్కువ ఆస్కారముంటుంది. నీవు ఏదిచ్చినా వారు సంతోషంగా స్వీకరిస్తారు. మీ హృదయాల్లో ఏముందో దేవునికి తెలుసు. (33:51)

ఆ తర్వాత మరెలాంటి స్త్రీలూ (వివాహానికి) నీకు ధర్మసమ్మతం కారు. ఆ స్త్రీలను వదలి నీ అధీనంలోని బానిసస్త్రీలు తప్ప ఇతరస్త్రీల సౌందర్యం నీకు ఎంత నచ్చినా వారిని చేసుకోవడానికి వీలేదు. దేవుడు ప్రతి విషయాన్నీ కనిపెట్టి చూస్తున్నాడు. (33:52)

రాత్రివేళ తహజ్జుద్ నమాజ్ కూడా చేస్తూ ఉండు. ఇది నీకోసం అదనపు నమాజ్ గా నిర్ణయించబడింది. నీ ప్రభువు నిన్ను త్వరలోనే అత్యున్నతమైన స్తుతిస్థానం¹⁰ మీద అధిష్టించజేయవచ్చు. (17:78,79); దేవుడు, ఆయన దూతలు దైవప్రవక్త (సల్లం)ను దీవిస్తున్నారు. (కనుక) విశ్వాసులారా! మీరు కూడా అతను శాంతిసాభాగ్యాలతో వర్ణిల్లాలని (దైవాన్ని) ప్రార్థించండి. (33:56)

10. దివ్యావిష్కృతి

దేవుడు ఏ మానవునితోనూ నేరుగా సంభాషించడు. మానవమాత్రుడికి అది సాధ్యమయ్యే పనికాదు. దేవుడు తనమాటను దివ్యావిష్కృతి ద్వారానే లేక తెరవెనుక నుంచో మనిషికి చేరవేస్తాడు. లేదా తానుకోరినది తనఆజ్ఞతో నూవించడానికి సందేశపూర్ణుడి (దైవదూతను) పంపుతాడు. ఆయన మహాన్నతుడు, ఎంతో వివేకవంతుడు. (42:51)

ప్రవక్తా! అలాగే మేము దివ్యావిష్కృతి ద్వారా నీవద్దకు మా ఆజ్ఞల్ని పంపుతున్నాం. ఇంతకు ముందు నీకు గ్రంథం అంటే ఏమిటో తెలియనే తెలియదు. కాని ఆ తరువాత ఈ దివ్యావిష్కృతిని ఒక జ్యోతిగా చేసి మేము కోరిన మా దాసునికి రుజుమార్గం చూపుతున్నాం. నిస్సందేహంగా నీవు ప్రజలను సన్మార్గం వైపుకు నడిపిస్తున్నావు. అది భూమ్యా

ప్రవచనాలు, ఆయన సంప్రదాయాలు లభిస్తుండేవి. హజ్రత్ ఉమ్మైసల్మా, ఉమ్మైహబీబా (రజి)లను వివాహమాడటంవల్ల వారి వంశం, తెగల నుండి ఎదురైన విరోధం కొంతవరకు తగ్గింది. యుద్ధఖైదీలైన సఫీయా, జువైరియా, రైహానా (రజి)లను విడుదలచేసి వివాహమాడటంతో, ఆయా యూదతెగల ఇస్లాం వ్యతిరేక కార్యకలాపాలు చాలా వరకు మందగించాయి. అనాటి అరబ్ సంప్రదాయం ప్రకారం ఒక వ్యక్తి ఏదైనా తెగకు చెందిన స్త్రీని వివాహమాడితే, ఆవ్యక్తి ఆ స్త్రీతెగ మొత్తానికే అల్లుడిగా పరిగణించబడేవాడు. ఈ కారణాల వల్లనే అంతిమ దైవప్రవక్త (స) దేవుని అనుజ్ఞతో నలుగురిని మించి స్త్రీలను వివాహమాడవలసి వచ్చింది.

10. “ప్రవక్త స్థానం, బాధ్యతలు” అనే అంశంలో 5వ పాదసూచిక చూడండి.

కాళ్ళాని సమస్త సృష్టిరాసులకు యజమాని అయిన దేవుని మార్గం. వినండి! సమస్త వ్యవహారాలు చివరికి దేవుని దగ్గరికే చేరుకుంటాయి. (42:52,53)

ఇది అతని (హృదయఫలకం)పై అవతరింపజేయబడిన దివ్యావిష్కృతి. ఎంతో వివేకవంతుడైన ఓ మహాశక్తిమంతుడు అతనికి విషయాలు నేర్పుతున్నాడు. (అతను తూర్పుదిక్కున ఎగువదిగ్గంధలంపై ఉన్నప్పుడు ఇతను అతనికి ఎదురుగా నిలబడ్డాడు. తరువాత మరికొస్త దగ్గరగా వచ్చి శూన్యంలో నిల్చున్నాడు. ఇలా అతను రెండు ధన్యులంత దూరాన లేక అంతకంటే కొంచెంతక్కువ దూరాన నిలబడ్డాడు.¹¹ అప్పుడతను దైవదాసునికి అందజేయవలసిన దివ్యసందేశం అందజేశాడు. కళ్ళు చూసిన దానిలో హృదయం అసత్యాన్ని మిళితం చేయలేదు. ఇలా చర్మచక్రువులతో చూసిన దాని విషయంలో మీరు ఇతనితో వాదిస్తున్నారా? (53:4-12)

ఇతను మరోసారి కూడా అతణ్ణి (సప్తమాకాశంలో) 'సిద్రతుల్ ముస్తహా' అనే దివ్య వృక్షరాజం దగ్గర చూశాడు.¹² దాని దరిదాపులోనే నివాసయోగ్యమైన స్వర్గధామం ఉంది. ఆ సమయంలో ఆ వృక్షరాజంపై అనిర్వచనీయమైన అద్భుతమేదో ఆవరిస్తూ ఉండింది. అతని చూపులు వేరేవైపు మరలడంగాని, హద్దుమీరి ముందుకు పోవడంగాని జరగ లేదు. (ఈవిధంగా) అతను తన ప్రభువు (ప్రతిభ)కు సంబంధించిన గొప్ప నిదర్శనాలలో (అంటే మహిమలలో) కొన్నిటిని చూశాడు. (53:13-18)

ప్రవక్తా! ఇదంతా మేము నీకు దివ్యావిష్కృతి ద్వారా అందజేస్తున్న రహస్య సమాచారం. ఇలా మేము తెలియజేయకపోతే నీకు వాస్తవం ఎలా తెలుస్తుంది? మర్యంకు సంరక్షకుడిగా ఎవరు ఉండాలనే విషయాన్ని నిర్ణయించేందుకు ధర్మకర్తలు తమతమ కలాలు వినరినప్పుడు, వారి మధ్య వివాదం చెలరేగినప్పుడు నీవక్కడ లేవు. (3:44)

ముహమ్మద్ (సల్లం)! నీ దగ్గరకు పంపుతున్న ఈ పఠన గ్రంథం (ఖుర్ఆన్) ద్వారా మేము చక్కటి శైలిలో నీకొక యదార్థ గాధ విన్పించబోతున్నాం. దీనికిపూర్వం (ఈగాధ) నీకేమాత్రం తెలియదు. (12:3) మేము నీకు దివ్యావిష్కృతి ద్వారా తెలుపుతున్న ఈ గాధ రహస్య సమాచారానికి సంబంధించిన విషయం. యూసుఫ్ సోదరులు కూడబలుక్కిని కుట్ర పన్నుతున్నప్పుడు నీవక్కడ లేవు. (12:102)

11. గ్రంథ ప్రజలు

గ్రంథప్రజలారా! మా ప్రవక్త మీ దగ్గరకు వచ్చాడు. మీరు దైవగ్రంథంలో (లేకుండా) దాచిన అనేక విషయాలు అతను మీముందు వెల్లడిస్తున్నాడు. కొన్ని విషయాల్ని గురించి మిమ్మల్ని ఉపేక్షిస్తున్నాడు కూడా. దేవుని వైపు నుండి మీ దగ్గరకు (అజ్ఞానాంధకారం

11. ఇక్కడ అతనంటే ప్రవక్తలకు దివ్యావిష్కృతి (వహీ) అందజేసే దైవదూత జిబ్రీల్ (అలై) అని అర్థం. ఇతను అంటే దైవప్రవక్త ముహమ్మద్ (స) అని అర్థం. దైవప్రవక్త (స) ఖుర్ఆన్ అవతరణ ప్రారంభరోజుల్లో జిబ్రీల్ (అలై)ని మొదటిసారిగా ఆయన అసలు స్వరూపంలో చూశారు. అప్పుడు జిబ్రీల్ దూత ఆరోందల రెక్కలతో యావత్తు నభోమండలంలో విస్తరించి ఉన్నారు. ఈ అసాధారణ దృశ్యం చూసి ముహమ్మద్ ప్రవక్త (స) భయపడిపోయారు.

12. 2వ అధ్యాయం (దేవుని ఏకత్వం)లో 21వ పాదసూచిక చూడండి.

దూరంచేసే) జ్యోతి వచ్చింది. (సన్మార్గం చూపే) దేదీప్యమానమైన దివ్యగ్రంథం కూడా వచ్చింది. దీనిద్వారా దేవుడు తన ప్రసన్నతాభాగ్యం కోరుకునేవారికి ముక్తిమార్గం చూపుతాడు. అదిగాక ఆయన తన అనుగ్రహంతో వారిని కారుచీకట్ల నుండి కాంతి వైపు తీసుకువెళ్తాడు; (అపమార్గం నుండి తీసి) రుజుమార్గంలో నడిపిస్తాడు. (5:15,16)

గ్రంథప్రజలారా! దైవప్రవక్తల ఆగమనం ఆగిపోయి ఓ సుదీర్ఘకాలం గడచి పోయింది. అలాంటి పరిస్థితిలో మా ఈ ప్రవక్త ఇప్పుడు మీ దగ్గరకు వచ్చి నిజధర్మం గురించిన విషయాలు మీకు బోధిస్తున్నాడు. ఇక మీరు శుభవార్త అందజేసే, హెచ్చరించే ప్రవక్త ఎవరూ రాలేదే అని సాకులు చెప్పడానికి ఎలాంటి ఆస్కారం లేదు. శుభవార్త నందజేసే, హెచ్చరించేవాడు వచ్చేవాడు. (మా బాధ్యత తీరిపోయింది.) దేవుడు ప్రతి విషయంపై అధికారంగల అసాధారణ శక్తిసంపన్నుడు. (5:19)

యూదులుగాని, క్రైస్తవులుగాని వారి ఆచార వ్యవహారాలను నీవు పాటించనంత వరకూ నీతో ఎన్నటికీ రాజీపడరు. కనుక దేవుడు చూపిన మార్గమే సన్మార్గమని (అది తప్ప మరో ముక్తిమార్గం లేదని) వారికి స్పష్టంగా చెప్పు. ఒకవేళ నీకు (మా గ్రంథ) జ్ఞానం అందిన తరువాత కూడా నీవు వారి మనోకాంక్షల్ని అనుసరిస్తే మాత్రం నిన్ను దేవుని బారి నుండి కాపాడేవాడే ఉండడు. ఏ స్నేహితుడూ, సహాయకుడూ మా పట్టు నుంచి నిన్ను కాపాడలేడు. మేము గ్రంథం ప్రసాదించినవారు దాన్ని పఠించవలసిన విధంగా పఠిస్తారు. వారు మనస్ఫూర్తిగానే దాన్ని విశ్వసిస్తారు. దాన్ని నిరాకరించేవారు మాత్రమే నష్టపోయేవారు. (2:120,121)

తమ ధర్మాన్ని చీలికలు పేలికలుగా చేసుకొని విభిన్న వర్గాలుగా విడిపోయినవారితో నీకెలాంటి సంబంధం లేదు. వారి వ్యవహారం దేవుడే చూసుకుంటాడు. వారు చేసినదేమిటో ఆయనే వారికి తెలియజేస్తాడు. (6:159)

గ్రంథప్రజలకు¹³ నీవు ఎన్ని నిదర్శనాలు చూపినా వారు మీ ప్రార్థనాదిశను అనుసరించరు. మీరూ వారి ప్రార్థనాదిశను అనుసరించలేరు. వారిలో కూడా ఒక వర్గంవారు అనుసరించే ప్రార్థనాదిశను మరొక వర్గంవారు అనుసరించరు. ఒకవేళ (మా గ్రంథ) జ్ఞానం అందిన తర్వాత కూడా వారి కోరికలను అనుసరిస్తే మాత్రం నీవు దుర్మార్గులలో చేరినట్లు పరిగణించబడతావు. మేము గ్రంథం ప్రసాదించినవారు తమ కన్నకొడుకుల్ని గుర్తిస్తున్నట్లు దీన్ని (సంకోచంలేకుండా) గుర్తిస్తున్నారు. కాని వారిలో ఒకవర్గం వాస్తవాన్ని బుద్ధిపూర్వకంగా కప్పిపుచ్చుతోంది. (2:145,146)

(ముహమ్మద్!) వీరు నీతో వాదనకుదిగితే “నేను, నా అనుచరులు దేవునికి విధేయులై పోయాము.” అని స్పష్టంగా చెప్పు. గ్రంథప్రజలను, నిరక్షరాస్యులను “మరి మీరు కూడా (మాలాగే) ఇస్లాం స్వీకరించి (దేవునికి) విధేయులైపోతారా?” అని అడుగు. వీరు గనక ఇస్లాం స్వీకరిస్తే తప్పకుండా సన్మార్గం పొందుతారు. (ఈమాట) అంగీకరించకపోతే (పోసి), దైవసందేశం అందజేయడమే నీపని. దేవుడు ప్రజలను గమనిస్తూనే ఉన్నాడు. ఆయనే తన దాసుల తదుపరి వ్యవహారం చూసుకుంటాడు. (3:20)

13. గ్రంథప్రజలు అంటే, గతంలో దైవప్రవక్తల ద్వారా దివ్యగ్రంథాలు పొందినవారని అర్థం. ప్రత్యేకంగా యూదులు, క్రైస్తవులు అని అర్థం.

వారిలా అంటారు: “మేము ఏ దైవప్రవక్తను విశ్వసించాలన్నా అతను మాముందు ఏదైనా బలివ్వాలి. దాన్ని ఆకాశం నుండి అగ్ని వచ్చి కాల్చివేయాలి. అలాంటి బలివ్వనంత వరకు ఏ దైవప్రవక్తనూ విశ్వసించరాదని దేవుడు మాకు ఆజ్ఞాపించాడు.” (ముహమ్మద్!) వారిని అడుగు: “నాకు పూర్వం ఎందరో ప్రవక్తలు మీ దగ్గరకు స్పష్టమైన సూచనలు, నిదర్శనాలు తెచ్చారు. ఇప్పుడు మీరు ప్రస్తావిస్తున్న మహిమలు (నిదర్శనాలు) కూడా తెచ్చారు. మరి మీరు నీతిమంతులైతే వారిని ఎందుకు హతమార్చారు?” (3:183)

12. దైవప్రవక్త (సల్లం) ఛాలెంజ్

వాస్తవం గురించిన జ్ఞానం నీదగ్గరికి వచ్చిన తర్వాత కూడా నీతో ఎవరైనా వాదనకు దిగితే వారికిలా చెప్పు: “రండి (ప్రమాణం చేద్దాం), మేము మా భార్యాపిల్లల్ని పిలుస్తాం. మీరు కూడా మీ భార్యాపిల్లల్ని పిలుచుకోండి. తర్వాత మనమందరం కలసి, అసత్యం పలికేవారిపై దేవుని అభిశాపం (ఆగ్రహం) పడుగాక అని ప్రార్థిద్దాం.”¹⁴ (3:61)

వారికి చెప్పు: “గ్రంథప్రజలారా! మీకూ మాకూ మధ్య ఉమ్మడిగా ఉన్న ఒక మంచి విషయాన్ని అంగీకరిద్దాం రండి, మనం అల్లాహ్ ను తప్ప మరెవరినీ ఆరాధించ కూడదు. ఆయనకు సాటి కల్పించకూడదు. మనలోఎవరూ అల్లాహ్ ను తప్ప ఇతరుల్ని ప్రభువుగా, పోషకుడుగా స్వీకరించకూడదు.” దీన్నికూడా వారంగీకరించకపోతే “మేము ముస్లింలం (అల్లాహ్ కు విధేయులం). దీనికి మీరే సాక్షులు” అని వారికి చెప్పు. (3:64)

13. ప్రవక్తకు దేవుని హితోక్తులు

ముహమ్మద్! దేవునికి భయపడు. అవిశ్వాసులు, కపటులు చెప్పినట్లు నడచుకోకు. దేవుడే సమస్తం తెలిసినవాడు, వివేకవంతుడు. నీ ప్రభువు నుండి సూచించబడుతున్న విషయాలను మాత్రమే అనుసరించు. మీరు చేసే ప్రతి పని దేవునికి తెలుసు. దేవుడే నమ్ముకొని ఆయన మీద భారం వెయ్యి. కార్యసాధనకు (నీకు) దేవుడొక్కడే చాలు. (33:1-3)

అవిశ్వాసులకు, కపటులకు నీవు ఏమాత్రం లొంగకు. వారు పెట్టే బాధలను ఖాతరు చేయకుండా దేవుని మీదనే భారంవేసి పనిచెయ్యి. దేవుణ్ణి నమ్ముకొని ఆయన మీద భారం వేసేవాడికి దేవుడే చాలు (సహాయం చేయడానికి). (33:48)

నీపై (దైవ)గ్రంథం అవతరిస్తుందని నీవు ఏనాడూ ఆశించి ఉండలేదు. ఇది నీ ప్రభువు అనుగ్రహం మాత్రమే. కనుక నీవు సత్యతిరస్కారులకు సహాయకునిగా మారకు. నీపై దేవుని సూక్తులు అవతరించినప్పుడు సత్యతిరస్కారులు నిన్ను వాటికి దూరంగా ఉంచడమన్నది ఎన్నటికీ సంభవించకూడదు సుమా! నీవు (ప్రజలను) నీ ప్రభువు (సందేశం) వైపు పిలుస్తూ ఉండు. అంతేగాని, బహుదైవారాధకుల్లో చేరిపోకు. అల్లాహ్ తప్ప మరే దైవాన్నీ ప్రార్థించకు. ఆయన తప్ప మరే ఆరాధ్యదైవం లేడు. అల్లాహ్

14. నజ్రాన్ నుంచి వచ్చిన క్రైస్తవులు ఈ సవాలను ఎదుర్కోలేక పోయింది. వారు తమ భార్యాపిల్లల్ని తీసుకొని ప్రమాణం చేయడానికి భయపడ్డారు. దీన్నిబట్టి క్రైస్తవజగత్తులో ప్రసిద్ధిచెందిన ఈ మతనాయకులకు తమ మతం మీదే నమ్మకం లేదని అరబ్బుల ముందు రూఢి అయిపోయింది.

అస్తిత్వం తప్ప ప్రతి వస్తువూ నశించిపోయేదే. ఆయనకే (ప్రతిచోటా) పాలనాధికారం ఉంది. మీరంతా ఆయన సన్నిధికే మరలిపోవలసి ఉంది. (28:86-88)

పూర్వం మేము మూసాకు గ్రంథం ప్రసాదించాము. కనుక ఇప్పుడు అలాంటి వస్తువే లభించడం పట్ల నీవు అనుమానానికి గురికాకు. ఆగ్రంథాన్ని మేము ఇస్రాయిల్ సంతతి వారికి మార్గదర్శినిగా చేశాము. (32:23)

మేము నీపై దించినదాని విషయంలో నీకేమైనా అనుమానముంటే పూర్వం నుంచీ (దివ్య)గ్రంథం పఠిస్తున్నవారిని అడిగి తెలుసుకో. నిస్సందేహంగా ఇది నీ ప్రభువు దగ్గర్నుండి వచ్చిన పరమసత్యం. కనుక నీవు శంకించేవారిలో చేరిపోకు. మా సూక్తులు నిరాకరించినవారిలో కూడా చేరిపోకు. అలాచేస్తే నీవు నష్టపోతావు. (10:94,95) ముహమ్మద్ (స)! ఈ గ్రంథం ద్వారా నీవు (ప్రజల్ని) హెచ్చరించడానికే దీన్ని నీ వద్దకు పంపడం జరిగింది. కనుక (సందేశప్రచారం గురించి) నీవు ఏమాత్రం సంకోచించకు. ఇది విశ్వసించినవారి కోసం ఒక హితబోధ. (7:2)

ముహమ్మద్! వారి మాటలకు నీవు బాధపడకు. గౌరవప్రతిష్ఠలన్నీ దేవుని చేతిలోనే ఉన్నాయి. ఆయన అన్నీ వింటున్నాడు, సమస్తం ఎరిగినవాడు.(10:65); దివ్యావిష్కృతి ద్వారా నీవద్దకు పంపబడిన హితోపదేశం అనుసరిస్తుండు. దేవుడు (తుది)నిర్ణయం చేసే వరకు సహనంవహించు. ఆయనే అందరికన్నా మంచినిర్ణయం చేసేవాడు.(10:109)

ప్రవక్తా! వారి గ్రంథాన్ని నమ్మకపోతే, నీవు వారి వెంటబడి పుట్టెడు దుఃఖంతో ప్రాణం పోగొట్టుకునేలా ఉన్నావు. (18:6) ముహమ్మద్ (స)! నీప్రభువు గ్రంథం నుంచి నీపై అవతరించిన విషయాలన్నిటినీ యథాతథంగా (ప్రజలకు) విన్నించు. అందులో ఏదైనా మార్పుడానికి ఎవరికీ అధికారం లేదు. (ఒకవేళ ఎవరి కోసమైనా ఏదయినా మార్పుడానికి సాహసీస్తే గుర్తుంచుకో,) నీ ప్రభువు బారినుండి తప్పించుకోవడానికి నీకు ఎక్కడా ఎలాంటి ఆశ్రయం లభించదు. (18:27)

నీ ప్రభువు ప్రసన్నతాభాగ్యం ఆశిస్తూ ఉదయం, సాయంత్రం ఆయన్ని వేడుకునే వారితో కలసిమెలసి ఉండు. వారి వైపునుండి ఎన్నటికీ దృష్టి మరల్చుకోకు.¹⁵ నీవు ప్రాపంచిక వైభవం కోరుకుంటున్నావా? (ఇహలోకంలోని తళకు బెళుకులన్నీ మూన్నాళ్ళ ముచ్చట మాత్రమే. కనుక) మేము మా జ్ఞాపకాన్ని విస్మరింపజేసి (ప్రాపంచిక వ్యామోహానికి గురిచేసి)న వ్యక్తిని నీవు ఎన్నటికీ విధేయించకు. (అతని ఆజ్ఞలు పాటించకు.) అతను మనోవాంఛలకు బానిసయి విశ్వంఖల జీవితానికి అలవాటుపడ్డాడు. (18:28)

మేము తలచుకుంటే ప్రతిఊరికీ ఒక హెచ్చరించేవాణ్ణి (దైవప్రవక్తను) నియమించే వాళ్ళు. కనుక ప్రవక్తా! అవిశ్వాసుల మాట ఎన్నటికీ వినకు. ఈ ఖుర్ఆన్ తీసుకొని వారితో అవిశ్రాంతపోరాటం జరుపుతూఉండు. (25:51,52)

15. ఖురైష్ నాయకులు (దైవసందేశం స్వీకరించడానికి నిరాకరిస్తూ) “ఈ బిలాల్, సుఫైల్, అమ్మూర్, ఖబ్బాబ్, ఇబ్బుమన్షూద్ వంటి దరిద్రులు నీ చుట్టూచేరారు. అలాంటి సమావేశానికి మేము రాలేం. వాళ్ళను తీసేస్తే మేము వచ్చి, నీవు చెప్పదలచుకున్నదేమిటో విని ఆలోచిస్తాం” అన్నారు. ఆ సందర్భంలో ఈ సూక్తి అవతరించింది.

కనుక నీవు ఏకాగ్రచిత్తుడవై బహుదైవారాధకుడు కాని ఇబ్రహీం (జీవన) విధానాన్ని అనుసరించమని మేము నీ దగ్గరకు దివ్యావిష్కృతి(వహీ) అవతరింపజేశాం. (16:123)

నీ గురించి వారు కల్పించి చెబుతున్న మాటలేమిటో, దానివల్ల నీ మనసు ఎంత నొచ్చుకుంటున్నదో మాకు తెలుసు. (దీనికి పరిష్కారం ఒక్కటే.) నీవు నీ ప్రభువును స్తుతిస్తూ ఆయన ఔన్నత్యం ప్రశంసించు. ఆయన సన్నిధిలో సాష్టాంగపడుతూ ఉండు. (ఇలా) అంతిమశ్వాస వరకూ నీ ప్రభువుని ఆరాధిస్తూ ఉండు. (15:97-99)

దేవుడు నీకేదైనా కీడు చేయదలచుకుంటే ఆ కీడు నుండి ఏశక్తి నిన్ను కాపాడలేదు. అలాగే ఆయన నీకేదైనా మేలు చేయగోరితే ఆయన్ని ఎవరూ అడ్డుకోలేరు. (6:17)

ప్రవక్తా! సహనం వహించు. ఈ సహనగుణం నీకు దైవానుగ్రహం వల్లనే అబ్బింది. (కనుక) వారి చేష్టల పట్ల బాధపడకు. వారి దుష్టపన్నాగాలకు మనస్సు చిన్నబుచ్చుకోకు. దేవుడు పరోపకారులు, దైవభీతిపరాయణుల పక్షానే ఉంటాడు. (16:127,128) కనుక నీవు ఓర్పు వహించు. దేవుని వాగ్దానం సత్యమైనది. విశ్వసించనివారు నిన్ను చులకన భావంతో చూడకూడదు సుమా! (వారి మాటలకు ఏమాత్రం లొంగకు.)- (30:60)

14. అరబ్బుల్లోనే ప్రవక్త ఎందుకు?

నీవు ఒక జాతిని హెచ్చరించడానికి మహాశక్తిమంతుడు, అమిత దయామయుడైన దేవుడు పంపిన గ్రంథం ఇది. ఆ జాతిప్రజల తాతముత్తాతల్ని లోగడ హెచ్చరించడం జరగలేదు. అంచేత వారు ఏమరుపాటుకు లోనైఉన్నారు. (36:5,6) ఇంతకు పూర్వం వీరికి మేము చదవడానికి ఎలాంటి (దివ్య)గ్రంథం ఇవ్వలేదు. నీకు పూర్వం వీరి దగ్గరికి హెచ్చరించేవాణ్ణి కూడా ఎవరినీ పంపలేదు. (34:44)

దేవుడు విశ్వసించినవారిలో వారి జాతికి చెందిన ఒక ప్రవక్తను ప్రభవింపజేసి వారికి గొప్ప మేలు చేశాడు. ఆ ప్రవక్త వారికి దేవుని సూక్తులు వినిపిస్తూ వారి జీవితాల్ని తీర్చిదిద్దుతున్నాడు. వారికి గ్రంథజ్ఞానం, వివేకాలు బోధిస్తున్నాడు. ఇదివరకు వారు పూర్తిగా అపమార్గంలో పడిఉండేవారు. (3:164)

(ప్రజలారా!) మీలో నుండే మీదగ్గరకు దైవప్రవక్త వచ్చాడు. మీరు సప్టపోవడం అతనికి ఎంతో బాధగా ఉంటుంది. మీ శ్రేయస్సునే అతను ఎక్కువగా కోరుకుంటున్నాడు. విశ్వాసుల పాలిట అతను ఎంతో ప్రేమమూర్తి, దయామయుడు. (9:128)

ముహమ్మద్ (స)! పూర్వం అనేక జాతులు గతించాయి. (ఆయా జాతుల కోసం మేము ఎందరో ప్రవక్తలను ప్రభవింపజేసాం.) అలాగే ఇప్పుడు మేమీ జాతి ప్రజలకు మా సందేశం అందజేయడానికి నిన్ను ప్రవక్తగా నియమించి పంపాము. ఈ ప్రజలు కరుణామయుడైన దేవుణ్ణి మరచి సత్యతిరస్కారంలో పడివున్నారు. (13:30)

15. తిరస్కారానికి కారణం దుర్లక్షణాలు

మేము మీ దగ్గరకు స్పష్టంగా సత్యాన్ని తెలిపే సూక్తులు పంపాము. దుర్లక్షణులు తప్ప ఎవరూ వాటిని నిరాకరించరు. వారు ఏదైనా ప్రమాణం చేసినప్పుడు వారిలో ఒక వర్గం దాన్ని పూచికపుల్లలా వినరిపారేస్తూ వచ్చింది. అసలు వారిలో చాలామంది చిత్త శుద్ధితో సత్యాన్ని విశ్వసించేవారే కాదు. (2:99,100)

నీవు మృతప్రాయులకు (ఏ మంచి విషయం) విన్పించలేవు. వెన్నుజూపి పారిపోయే బద్ధిరులక్కూడా నీమాట విన్పించలేవు. అలాగే అంధులకు దారిచూపి వారినీ మార్గ భ్రష్టత్వం నుండి కాపాడలేవు. మా సూక్తులు విశ్వసించి విధేయులయ్యేవారికి మాత్రమే నీవు నీమాట విన్పించగలవు. (27:80,81) వారిలో కొందరు నీమాటలు చెవియొగ్గి వింటారు. కాని ఏమాత్రం తలకెక్కించుకోని ఈ తలబిరుసు మనుషులకు నీవు విన్పించగలవా? వారిలో చాలామంది (ఎంతోఆసక్తి ఉన్నట్లు) నీవైపు చూస్తారు. మరి నీవు (సత్యం) కానలేని అంధులకు (రుజు)మార్గం చూపగలవా? (10:42,43)

వారు (సత్యాన్ని నిరాకరిస్తూ) “మేము నీతోపాటు ఈ హితబోధను అవలంబిస్తే (ఈ నేలమీద మాకు పుట్టగతులుండవు.) మమ్మల్ని మదేశం నుండి తరిమేస్తారు” అనంటారు. మేము శాంతినిలయమైన ప్రతిష్ఠాలయం (పరిసరాల)లో నివసించేందుకు వారికి చోటు కల్పించలేదా? అక్కడకు మావైపు నుండి వారికి ఉపాధిగా రకరకాల వస్తుసామగ్రి చేరడంలేదా? కాని వారిలో చాలామందికి (వాస్తవం) తెలియదు. (28:57) ఇది సర్వలోక ప్రభువు నుండి అవతరించిన (దివ్య)వాణి. ఇలాంటి (అద్భుత)వాణిని మీరు నిర్లక్ష్యం చేస్తున్నారా? దీన్ని నిరాకరించడమే బ్రతుకుతెరువుగా పెట్టుకున్నారా? ¹⁶ (56:80-82)

“ఈ ఖుర్ఆన్ (మన దేశంలోని) రెండు నగరాలలో ఉన్న పెద్దమనుషుల్లో ఒకరిపై ఎందుకు అవతరించలేదు?” అంటారు వారు. నీ ప్రభువు కారుణ్యాన్ని వీరు పంచుతున్నారా? ఐహికజీవితంలో కావలసిన ఒనరుల్ని నేనే వారికి పంచిపెట్టాను. కాకపోతే పరస్పర సేవాసహకారాలకై వారిలో కొందరికికొందరిపై ఆధిక్యతనిచ్చాను. ఐతే నీప్రభువు కారుణ్యం వారి ధనికులు కూడబెట్టున్న దానికంటే ఎంతో విలువైనది. (43:31,32)

మనోవాంఛనే ¹⁷ దైవంగా చేసుకున్నవాణ్ణి చూశావా నీవు? అలాంటివాణ్ణి దారిలోకి తీసుకురాగలవా? వారిలో చాలామంది (నీ మాటలు) వింటారని, అర్థం చేసుకుంటారని భావిస్తున్నావా? వారసలు పశువుల్లాంటివారు. కాదు అంతకన్నా దిగజారిపోయారు. (25:43). “మీ అభిప్రాయం నిజమైతే దేవుని దగ్గర్నుండి ఈ రెండిటికన్నా మెరుగైన మార్గం చూపే మరేదైనా గ్రంథం ఉంటే తీసుకురండి, నేను దాన్ని అనుసరిస్తాను” అని చెప్పు. ఈ సవాలును గనక ఎదుర్కోకపోతే, వీరసలు తమ మనోవాంఛలకు బానిసలై పోయారని తెలుసుకో. దేవుని మార్గదర్శకత్వం లేకుండా మనోవాంఛలకు బానిసయి పోయినవాడికంటే మించిన మార్గభ్రష్టుడు మరెవడు కాగలడు? (28:49,50)

వారన్న మరోమాట కూడా గమనార్హమైనదే, “దేవా! ఇది నిజంగా సత్యధర్మం అయితే, నీదగ్గర్నుండే వచ్చినదైతే (మా తిరస్కారవైఖరికి) మాపై రాళ్ళవర్షం కురిపించు,

16. 5వ అధ్యాయం (ఖుర్ఆన్-ఆధునిక పాఠ్యగ్రంథం)లో 2వ పాదసూచిక చూడండి.

17. మనోవాంఛను దైవంగా చేసుకోవడమేమిటని కొందరు ఆశ్చర్యపోవచ్చు. కాని నిజదేవుడు అవతరింపజేసిన ధర్మాన్ని వదలి మనోవాంఛలకు బానిసై పోయిన ప్రతి మనిషికి అతని మనోవాంఛలే దైవాలవుతాయి. ఈ మిథ్యాదైవం గురించి దైవప్రవక్త (స) ఇలా చెప్పారు: “ఈ ఆకాశం క్రింద దేవుడు మినహా పూజలందుకుంటున్న ఇతర ఆరాధ్యదైవాలలో అతి నికృష్టదైవం ఏదైనాఉంటే అది (మనిషి) అనుసరించే మనోవాంఛే.”

లేదా మరేదైనా ఘోర ఉపద్రవం తెచ్చిపడెయ్యి” అని వారు ప్రార్థించారు. ఆ సమయం లో దేవుడు వారిపై శిక్ష(విపత్తు) తెచ్చి పడేసేవాడే. కాని నీవు వారి మధ్య ఉన్నావు. అదీగాక కొందరు ప్రజలు తమ పాపాల పట్ల పశ్చాత్తాపం చెంది దేవుణ్ణి క్షమాపణ వేడు కుంటున్నారు. అలాంటివారిని శిక్షించడం దేవుని అభిమతం కాదు. (8:32,33)

ముహమ్మద్! వారి మాటల వల్ల నీకు బాధ కలుగుతుందని మాకు తెలుసు. కాని ఈ దుర్మార్గులు నిన్ను నిరాకరించడం లేదు. వారసలు దేవుని సూక్తులు నిరాకరిస్తు న్నారు.¹⁸ (6:33) దేవుని వైపునుంచి వారి వద్దకు ఇప్పుడు వారి దగ్గరున్న గ్రంథాన్ని ధృవీక రించే మరొక గ్రంథం వచ్చినా వారి ధోరణి మారలేదు. గతంలో వారు అవిశ్వాసులపై తమకు విజయం ప్రసాదించమని మమ్మల్ని వేడుకునేవారు. చివరికి వారు కోరిన సహాయం (ఖుర్ఆన్ రూపంలో) వచ్చింది; వారు దీన్ని గుర్తించారు కూడా. అయినా వారు దీన్ని తిరస్కరించారు.¹⁹ ఇలాంటి తిరస్కారులపై దేవుని అభిశాపం పడుగాక! (2:89)

18. మహనీయ ముహమ్మద్ (స) దైవప్రవక్త కాకపూర్వం నుంచే సత్యసంఘటిగా, నిజాయితీ పరుడిగా పేరుపడ్డారు. ఆ తర్వాత దైవప్రవక్తగా ప్రజల ముందుకొచ్చి సత్యబోధ ప్రారంభించగానే ఖురైష్ నాయకులు ఆయన్ని తిరస్కరించారు. వారసలు ఆయన వ్యక్తిత్వం, గుణగణాల పట్ల గాక ఆయన తెచ్చిన సత్యం పట్ల మాత్రమే తిరస్కారవైఖరి అవలంబించారు.

ఈ విషయాన్ని ఇక్కడ ఖుర్ఆన్ మాత్రమే కాదు, కరుడుగట్టిన సత్యవీరోధి, ఖురైష్ జాతి అగ్రనాయకుడయిన అబూజహల్ కూడా వ్యక్తపరిచాడు. అతను ఒకసారి దైవప్రవక్త (సల్లం)తో మాట్లాడుతూ “మేము నిన్ను అసత్యవాదని అనడం లేదు; నీవు ప్రచారం చేస్తున్న దాన్ని మాత్రమే మేము అసత్యంగా పరిగణిస్తున్నాం” అన్నాడు.

ఇంతకూ ఖురైష్ నాయకులు సత్యాన్ని ఎందుకు నిరాకరిస్తున్నారో చూడండి. బద్ర యుద్ధ సమయంలో అఖ్బస్ బిన్ సరీఖ్ అనే ఓ నాయకుడు అబూజహల్ తో రహస్య సమాలోచనలు జరుపుతూ “ఇక్కడ మనిద్దరం తప్ప మూడో వ్యక్తి లేడు. ఒక విషయం అడుగుతున్నా. నిజం చెప్పు. ముహమ్మద్ ని నీవు సత్యసంఘడుగా భావిస్తున్నావా లేక అబద్ధికుడుగా భావిస్తున్నావా?” అని అడిగాడు. దానికి అబూజహల్ ఇచ్చిన సమాధానం చూడండి. “దైవసాక్షి! ముహమ్మద్ సత్యసంఘడనడంలో ఎలాంటి సందేహం లేదు. అతను ఇంతవరకు ఒక్కసారి కూడా అబద్ధ మాడలేదు. కాని రాజ్యాధికారం, సైనిక ప్రాబల్యం, దైవదౌత్యం, పేరుప్రతిష్ఠలు అన్నీ ఖుసయ్య సంతతికి లభిస్తే, ఇక ఇతర ఖురైషీయులకు దక్కేదేముంది?” అన్నాడా సత్యతిరస్కారి.

19. దైవప్రవక్త (స) భార్యలలో సఫియా(రజి) ఒకరు. ఆమె ఓ యూదనాయకుని కుమార్తె. ఇస్లాం స్వీకరణకు పూర్వం ఆమె తమ ఇంట్లో జరిగిన ఓ సంఘటన ఇలా వివరిస్తున్నారు: “మానాన్న, చిన్నాయన ఓరోజు దైవప్రవక్తను కలుసుకోవడానికి వెళ్ళారు. ఆయనతో చాలాసేపు మాట్లాడి ఇంటికి తిరిగొచ్చారు. అప్పుడు వారిద్దరు ఇలా మాట్లాడుకుంటుంటే విన్నాను:

మొదట మా చిన్నాయన “మన గ్రంథాలలో భవిష్యత్ ప్రకటనగా తెలియజేయబడిన దైవప్రవక్త ఇతనే నంటావా?” అని అడిగాడు. దానికి మా నాన్న “ఆ...దైవసాక్షి! ఆ ప్రవక్త ఇతనే” అన్నాడు. మా చిన్నాయన “ఈ విషయం పట్ల నీకు నమ్మకముందా?” అని ప్రశ్నించాడు. మానాన్న ఉండన్నాడు. మా చిన్నాయన “అయితే నీ ఉద్దేశ్యం ఏమిటి?” అనడిగాడు. అప్పుడు మానాన్న “నా బొందిలో ప్రాణం ఉన్నంతవరకూ నేనితణ్ణి విరోధిస్తూనే ఉంటాను. అతని మాట

16. బలాత్కారం లేదు

ప్రవక్తా! నీవు కోరినవాడికి సన్మార్గం చూపలేవు. దేవుడే తాను కోరిన వాడికి సన్మార్గం చూపుతాడు. సన్మార్గం అవలంబించేవారెవరో ఆయనకుబాగా తెలుసు. (28:56) మేము ప్రతి జాతిలోనూ ప్రవక్తలను ప్రభవింపజేశాం.²⁰ వారి ద్వారా “దేవుణ్ణి ఆరాధించండి. దుష్టశక్తిని ఆరాధించకండి” అని అందరికీ బోధపర్చాము. తరువాత వారిలో కొందరికి దేవుడు సన్మార్గావలంబన బుద్ధి ప్రసాదించాడు. మరికొందరిపై అజ్ఞానపు కారుచీకట్లు ముసురుకున్నాయి. సత్యతిరస్కారులు ఎలాంటి దుష్పర్వవసానం చవిచూశారో కాస్త ప్రపంచంలో తిరిగి చూడండి. ముహమ్మద్ (స)! వారిని దారికి తీసుకురావాలని నువ్వెంత కోరుకున్నా (లాభంలేదు.) దేవుడు దారితప్పించగోరిన వారికి మరెవరూ దారి చూపించలేరు. అలాంటి వారిని ఎవరూ ఆదుకోలేరు. (16:36,37)

నీ ప్రభువు తలిస్తే భూవాసులంతా (సత్యాన్ని) విశ్వసించేవారు. కాని నీవు ప్రజల్ని బలవంతంగా విశ్వాసులుగా మార్చదలిచావా? దైవాజ్ఞ లేనిదే ఏఒక్కడూ విశ్వసించలేడు. బుద్ధిహీనులపై దేవుడు (అవిశ్వాస)మలినాన్ని పడవేస్తాడు. (10:99,100) ముహమ్మద్! (నీ పరిస్థితి చూస్తుంటే) వారు విశ్వసించడం లేదన్న దిగులుతో నీవు కృశించి ప్రాణాలు పోగొట్టుకునేలా ఉన్నావు. మేము తలచుకుంటే ఆకాశం నుండి అద్భుత నిదర్శనం పంపి దాని ముందు వారి మెడలు వంచగలం. (26:3-4)

17. అవిశ్వాసల కుట్రలు, దుష్టయత్నాలు

ముహమ్మద్! నీపై దేవుని కారుణ్యకటాక్షాలే గనక లేకపోయివుంటే (నీ పరిస్థితి ఏమై వుండేదో), వారిలో ఒక వర్గం నిన్ను తప్పిత్రోవ పట్టించడానికి కంకణం కట్టుకుంది. కాని వారు తమనుతాము తప్ప ఎవరినీ తప్పిత్రోవ పట్టించలేరు. వారు నీకు వీనమెత్తు నష్టం కూడా కల్గించలేరు. దేవుడు నీపై దివ్యగ్రంథాన్ని, వివేకాన్ని అవతరింపజేసి నీకు తెలియని విషయాలెన్నో తెలియజేశాడు. ఆయన దయ నీపై ఎంతగానో ఉంది. (4:113)

ముహమ్మద్ (సల్లం)! సత్యతిరస్కారులు నీకు వ్యతిరేకంగా కుట్ర పన్నుతుండిన సందర్భం గుర్తుకుతెచ్చుకో. వారు నిన్ను బంధించి ఉంచాలా, లేక హతమార్చివేయాలా, లేక దేశబహిష్కరణ చేయాలా అని రకరకాలుగా ఆలోచిస్తూ పన్నాగాలు పన్నసాగారు.

చెలామణి కానివ్వను” అని అన్నాడు.” (ఇబ్నెహిషామ్, రెండవ భాగం)

యూదులు తమ ప్రవక్తలు అందజేసిన భవిష్యత్ సమాచారం ప్రకారం అంతిమ దైవప్రవక్త (స) కోసం అనేక సంవత్సరాల నుండి ఎదురుచూస్తున్నారు. అంతిమ దైవప్రవక్తను గుర్తించడానికి వీలుగా ఆయన గుణగణాలు, రూపురేఖలను గురించి కూడా వారు వర్ణించారు. అయితే ఆ మహాప్రవక్త తమ జాతిలో ప్రభవించినా యూదులు భావిస్తుండేవారు. కాని తాము ఇంతకాలంగా ఎదురుచూసిన దైవప్రవక్త తమ జాతిలో గాకుండా తాము అనాగరిక జాతిగా పరగణించిన అరబ్బు జాతిలో ప్రభవించినందుకు వారు ఆయన్ని విశ్వసించడానికి నిరాకరించారు. వారు మహనీయ ముహమ్మద్ (స)ని అంతిమ దైవప్రవక్తగా గుర్తించినప్పటికీ కేవలం జాత్యహంకారంతో ఆయన్ని నిరాకరించి దైవానుగ్రహానికి దూరమైపోయారు.

20. దీన్నిబట్టి ప్రతిజాతిలో, ప్రతియుగంలో ప్రజలకు రుజుమాగ్గం చూపడానికి దైవప్రవక్తలు వచ్చారని తెలుస్తోంది. కనుక మన దేశంలోనూ దైవప్రవక్తలు ప్రభవించిఉండవచ్చని చెప్పవచ్చు.

ఆవిధంగా వారు పన్నాగాలు పన్నుతుంటే, దేవుడు కూడా (తనదైన రీతిలో) పన్నాగాలు పన్నుతుండే వాడు. దేవుడే అందరికంటే గొప్ప పన్నాగం పన్నేవాడు. (8:30)

18. సాక్ష్యం

నీవు దేవుని చేత పంపబడిన ప్రవక్త కాదని అంటున్నారు ఈ అవిశ్వాసులు. వారికిలా చెప్పు: “నాకూ, మీకూ మధ్య దేవుడే సాక్షి. ఆ తరువాత దివ్య గ్రంథజ్ఞానం కలిగిన ప్రతి వ్యక్తి దీనికి సాక్షిగా ఉన్నాడు.” (13:42,43); మేము ముహమ్మద్ (స)ని యావత్ మానవాళి కోసం దైవప్రవక్తగా నియమించాం. దీనికి దేవుని సాక్ష్యమే చాలు. (4:79)

(ముహమ్మద్!) మేము (పరలోక న్యాయస్థానంలో) ప్రతి సమాజం నుండి ఒక సాక్షిని తెచ్చి, ఆ సాక్షులపై నిన్ను సాక్షిగా నిలబెట్టే రోజున వీరి పరిస్థితి ఏమవుతుంది? అప్పుడు దైవప్రవక్తను నిరాకరించి, అతనికి అవిధేయులైన అవిశ్వాసులు (పశ్చాత్తాపంతో) “అయ్యయ్యో! భూమి బ్రద్దలయి తామందులో కూరుకుపోతే ఎంత బాగుండు!!” అని వాపోతారు. కాని వారు దేవుని దగ్గర ఏ విషయాన్నీ దాచలేరు. (4:41,42)

(ప్రవక్త!) మేము ప్రతి అనుచర సముదాయంలో ఆ సముదాయానికి చెందిన ఒక సాక్షి (ప్రవక్త)ని తెచ్చి నిలబెట్టాం. అతనా సముదాయానికి ప్రతికూలంగా సాక్ష్య మిస్తాడు. అప్పుడు వీరికి ప్రతికూలంగా సాక్ష్యమివ్వడానికి మేము నిన్ను తీసుకొచ్చి నిలబెట్టాం. (ఈసాక్ష్యం కోసమే) మేము ప్రతి విషయాన్నీ స్పష్టంగా వివరించే గ్రంథాన్ని నీపై అవతరింపజేశాం. ఈగ్రంథం (మాకు) విధేయులైనవారి కోసం చక్కటి మార్గదర్శినిగా, కారుణ్య ప్రదాయినిగా, శుభవార్త ప్రకటనగా అవతరించింది. (16:89)

19. అగోచర జ్ఞానం

చెప్పు: “భూమ్యాకాశాల్లో దేవునికి తప్ప మరెవరికీ అగోచర విషయాలు తెలియవు. వారికి (మరణానంతరం) తాము ఎప్పుడు లేపబడతామో కూడా తెలియదు. (27:65)

ముహమ్మద్ (స)! వారితో ఇలా అను: “నా దగ్గర దేవుడు ప్రసాదించిన నిధి నిక్షేపాలున్నాయని నేను మీతో అనడంలేదు. నాకు అగోచర జ్ఞానం ఉందని, (అతీంద్రియ శక్తులున్నాయని), నేను సాక్షాత్తు దైవదూతనని కూడా చెప్పుకోవడం లేదు. నాపై అవతరిస్తున్న దివ్యావిష్కృతిని మాత్రమే నేను అనుసరిస్తున్నాను.” (6:50)

ముహమ్మద్ (స)! వారికిలా స్పష్టంగా చెప్పు: “నేను నాకోసం ఎలాంటి లాభం గాని, నష్టంగాని కలిగించుకునే శక్తి లేదు నాలో. ఏదైనా జరగాలంటే దేవుడు తలిస్తేనే జరుగుతుంది. నాకే గనగ అతీంద్రియ శక్తులుంటే నాకు కావలసిన ప్రయోజనాలను సమకూర్చుకునేవాడి; నాకు ఎన్నడూ ఎలాంటి నష్టం వాటిల్లదు. నేను (పరలోక దుష్ట రిణామాలను గురించి ప్రజలను) హెచ్చరిస్తూ, నా బోధనలను విశ్వసించేవారికి (స్వర్గ) శుభవార్త అందజేసేవాడి మాత్రమే.” (7:188)

(చెప్పు:) “ఊర్ధ్వలోక సదస్సులో తలెత్తిన వివాదం సంగతి నాకు తెలియదు. నాకీ విషయాలు దివ్యావిష్కృతి ద్వారా మాత్రమే తెలుస్తున్నాయి. నేను ఉన్నది వున్నట్లు స్పష్టంగా తెలియజేసి హెచ్చరించడానికే నాకీ సమాచారం అందజేయబడుతోంది.” (38:69,70)

వారికా “ఈ ప్రవక్తపై అతని ప్రభువు దగ్గర్నుండి ఏదైనా మహిమ ఎందుకు అవతరించదు?” అంటారు. వారికిలా చెప్పు: “అగోచరజ్ఞానం, అతీంద్రియశక్తులు దేవుని అధీనంలో ఉన్నాయి. (ఆయన ఆజ్ఞలేనిదే ఏదీ అవతరించదు.) మీరు (దాని కోసమే) ఎదురుచూస్తూ ఉండండి. నేను కూడా (మీ మూర్ఖపుకోరిక ఎలా నెరవేరుతుందో) ఎదురుచూస్తూ ఉంటాను.” (10:20)

20. అవిశ్వాసులకు ప్రవక్త హెచ్చరిక

భూమ్యాకాశాల నుండి మీకు ఉపాధి ప్రసాదిస్తున్నది ఎవరని వారిచూడు. “దేవుడే, కనుక మన ఉభయవర్గాల్లో ఇప్పుడు ఒక వర్గం మాత్రమే సన్మార్గంలో లేక దుర్మార్గంలో పడివుంద”ని చెప్పు. “మేము చేసిన తప్పులకు మిమ్మల్ని నిలదీయడం జరగదు. అలాగే మీరు చేసినకర్మలకు మమ్మల్ని ప్రశ్నించడం జరగదు”ని చెప్పు. (34:24-25)

వారు నిన్ను నిరాకరిస్తే ఇలా చెప్పు: “నా కర్మలు నా వెంట వస్తాయి. మీ కర్మలు మీవెంట వస్తాయి. నేను చేసే పనులకు మీరు బాధ్యులుకాలేరు. మీరు చేసే పనులకు నేను బాధ్యుడౌకాను.” (10:41)

వారికిలా చెప్పేయి: “సత్యం వచ్చేసింది. దాంతో అసత్యానికి నూకలు చెల్లినట్టే. ఇక దానిఆటలు ఎంతోకాలం సాగవు.” వారికీ సంగతికూడా చెప్పు: “నేను గనక మార్గభ్రష్టుణ్ణిపోతే ఆ భ్రష్టుత్వం నామీదే ఉంటుంది. కాని నేను రుజుమార్గంలో ఉంటే, అది నాప్రభువు నాపై దించిన దివ్యావిష్కృతి కారణంగానే నేను రుజుమార్గంలో ఉన్నాను. ఆయన సమస్తం వింటున్నాడు, మనకు అతి చేరువలోనే ఉన్నాడు.” (34:49,50)

ప్రవక్త! వారినిలా అడుగు: “అజ్ఞానులారా! అలాంటప్పుడు మీరు దేవుణ్ణి వదలి ఇతరుల్ని ఆరాధించమని నాకు చెబుతున్నారా?”- “మీరు దేవునికి ఇతరుల్ని సోటికల్పిస్తే మీరు చేసే (మంచి)పనులు (కూడా) వ్యర్థమవుతాయి, మీరు ఘోరంగా నష్టపోతారు” అని నీదగ్గరకు, నీకు పూర్వం వచ్చిన ప్రవక్తలందరి దగ్గరకు దివ్యావిష్కృతి (వహీ) పంపబడింది” (అని వారికి చెప్పు.) (ప్రవక్త!) నీవు మాత్రం ఏకైక దేవుణ్ణి ఆరాధిస్తూ కృతజ్ఞులయిన దాసులలో చేరిపో. (39:64-66)

“నేను దేవుడు పంపిన ప్రతి (దివ్య)గ్రంథాన్ని విశ్వసించున్నాను. మీ వ్యవహారాలన్నీ న్యాయంగా, నిష్పక్షపాతంగా పరిష్కరించాలని నాకు ఆజ్ఞయింది. దేవుడే మా ప్రభువు, మీ ప్రభువు కూడా. మేము చేసే కర్మలు మాతో పాటు ఉంటాయి. మీరు చేసే కర్మలు మీతో పాటుంటాయి. (కనుక) మీకూ, మాకూ మధ్య ఎలాంటి జగడం లేదు. దేవుడు ఓరోజు మనల్నుందర్నీ (కర్మవిచారణ కోసం) సమావేశపరుస్తాడు. మనమంతా చివరికి ఆయన దగ్గరికే మరలి పోవలసి ఉంది.” (42:15)

21. అవిశ్వాసులకు ప్రవక్త బోధ

“నా దగ్గరకు వస్తున్న దివ్యావిష్కృతి ప్రకారం మీ దేవుడు ఒక్కడే. మరి మీరు (ఆ దేవుని ముందు) విధేయత ప్రకటిస్తారా?” వారు గనక (నీమాటలు అంగీకరించకుండా) ముఖం తిప్పుకుంటే వారికీ విధంగా చెప్పేయి: “నేను మిమ్మల్ని ఎలాంటి అరమరికలు లేకుండా స్పష్టంగా, బాహటంగా హెచ్చరించాను. ఇప్పుడిక మీకు వాగ్దానం చేయబడు

తున్న విషయం (అంటే దైవశిక్ష) సమీపంలో ఉందో దూరాన ఉందో నాకైతే తెలియదు. మీరు బహిరంగంగా మాట్లాడుతున్న విషయాలు, రహస్యంగా ఉంచుతున్న విషయాలు అన్నీ దేవునికి తెలుసు. నేను మాత్రం ఇది (అంటే శిక్షలో జాప్యం) మీకొక పరీక్షని భావిస్తున్నాను. ఒక నిర్ణీత దినం వరకు (ప్రాపంచిక) రుచులు ఆస్వాదించడానికే ఇలా మిమ్మల్ని ఉపేక్షిస్తూ అవకాశం ఇవ్వబడుతోంది.” (21:108-111)

ప్రవక్తా! ఇలా చెప్పి: “నా ప్రభువు నాకు రుజుమార్గం చూపించాడు- ఎలాంటి వంకలు, వ్యత్యాసాలులేని సరైన జీవనధర్మం. బహుదైవారాధనతో ఎలాంటి సంబంధం లేకుండా పూర్తి ఏకాగ్రతతో ఇబ్రాహీం అవలంబించిన ధర్మం ఇది.” వారికి స్పష్టంగా ఇలా చెప్పి: “నా ప్రార్థన-ఆరాధనలు, నా జీవన్మరణాలు సమస్తం సర్వలోక ప్రభువయిన అల్లాహ్ కే సమర్పితం. ఆయనకు ఎవరూ భాగస్వాములు లేరు. దీన్ని గురించే నాకు ఆజ్ఞ లభించింది. అందుకే నేను అందరికన్నా ముందు ఆయనకు విధేయుణ్ణు పోయాను.” (6:161-163)

ఈ సంగతి చెప్పి: “ధర్మాన్ని దేవునికి మాత్రమే ప్రత్యేకించి ఆయన్ని ఆరాధించాలని నాకాజ్ఞ ఇవ్వబడింది. అదిగాక అందరికంటే ముందు నేను విధేయుణ్ణి (ముస్లిం) అయి ఉండాలని కూడా నాకాజ్ఞ ఉంది.” “ఒకవేళ నేను నా ప్రభువుకు అవిధేయుణ్ణుపోతే, మహానాడు ఎదురయ్యే శిక్ష గురించి భయపడుతున్నాన”ని చెప్పి.(39:11-13) ఇలా చెప్పి: “నేను మటుకు నా ధర్మాన్ని (జీవిత విధానాన్ని) దేవునికి ప్రత్యేకించి ఆయన్ని మాత్రమే ఆరాధిస్తాను. ఆయన్ని వదలి మీరు కోరుకున్నవారిని పూజించుకోండి (నాకొచ్చే నష్టమేమీ లేదు). ప్రళయదినాన తనకు, తన భార్యాపిల్లలకు నష్టం కలిగించుకునేవాడే అసలు దివాళాకోరు. బాగా తెలుసుకోండి, అదే స్పష్టమైన దివాళా.” (39:14,15)

వారిని అడుగు: “మీరెప్పుడైనా ఆలోచించారా? దేవుడు నన్ను, నా అనుచరులను చంపినా లేక కరుణించినా (దానివల్ల మీకు ఒరిగేదేమీ లేదు. కాని) సత్యతిరస్కారుల్ని దుర్బర శిక్ష నుండి ఎవరు కాపాడుతారు?” వారికిలా తెలియజెయ్యి: “ఆయన ఎంతో కరుణామయుడు, ఆయన్నే మేము విశ్వసిస్తున్నాము; ఆయన్నే నమ్ముకొని ఉంటాము. (కాని)పూర్తిగా మార్గభ్రష్టత్వంలో పడినవారెవరో మీకు త్వరలోనే తెలిసిపోతుంది.” వారిని అడుగు: “మీ బావులు, కుంటల్లోని నీరు నేలలోకి ఇంకిపోతే ఇక ఆ నీటి ఊటల్ని మీకెవరు తీసిస్తారు? దీన్ని గురించి మీరెప్పుడైనా ఆలోచించారా?” (67:28-30)

22. ప్రవక్త నిస్వార్థ సేవ

వారికి చెప్పి: “నేనీ (ప్రచార)కార్యం కోసం మీనుండి ఎలాంటి ప్రతిఫలం ఆశించడంలేదు. ఇది యావత్మానవాళి కోసం వచ్చిన సార్వజనీనహితోపదేశం.” (6:90) నీవేదైనా ప్రతిఫలం అడుగుతున్నావా వారిని, వారా రుణభారం క్రింద అణిగిపోవడానికి? (52:40) వారికిలా చెప్పి: “నేనీ (ధర్మప్రచారం) పనికోసం మీనుండి ఎలాంటి ప్రతిఫలం ఆశించడం లేదు. కాకపోతే బంధుప్రేమను మాత్రం మీనుండి తప్పక ఆశిస్తాను.” (42:23) ఈ పని కోసం నీవు వారిని ఎలాంటి ప్రతిఫలం అడక్కపోయినా వారు నమ్మే రకం కాదు. ఇది యావత్ప్రపంచ మానవాళి కోసం పంపబడిన హితబోధ. (12:104)

23. దైవప్రవక్తకు దేవుని ఓదారు

ప్రవక్తా! దైవదాసులకు (వారి పనులు నెరవేర్చడానికి) ఒక్క దేవుడు చాలడా? వీరు దేవుణ్ణి వదలి దైవేతరశక్తులు ఏదో చేస్తాయని నిన్ను భయపెడుతున్నారు. కాని దేవుడు దారి తప్పించదలచిన వాడికి మరెవరూ దారి చూపలేరు. అలాగే ఆయన దారి చూపదలచిన మనిషిని మరెవరూ దారి తప్పించలేరు. (39:36)

నీ ప్రభువు నిన్ను వదలి పెట్టలేదు. నీపై కినుక కూడా వహించలేదు.²¹ నీకోసం ప్రారంభకాలం కంటే ఆ తర్వాత కాలం నిస్సందేహంగా ఎంతో మేలైనదిగా ఉంటుంది. త్వరలోనే నీ ప్రభువు నీకు (గొప్పవరాలు) అనుగ్రహిస్తాడు. వాటిపట్ల నీవు సంతోషిస్తావు. నీవు అనాథగా ఉన్నప్పుడు ఆయన నీకు ఆశ్రయం కల్పించలేదా? నీవు మార్గవిహీనుడవైఉండగా ఆయన నీకు మార్గం చూపలేదా? నీవు నిరుపేదగా ఉండటం చూసి ఆయన నిన్ను ధనవంతుణ్ణి చేయలేదా? కనుక అనాథల పట్ల కఠినంగా ప్రవర్తించకు. యాచకుణ్ణి కసరికొట్టకు. నీప్రభువు అనుగ్రహాల్ని చాటుతూఉండు. (93:3-11)

మేము నీహృదయం తెరచి నీకు శాంతి చేకూర్చలేదా? మేము నీపై నుండి వెన్ను విరిచేభారం తీసివేశాం.²² నీకోసం నీ(పేరుప్రతిఫలం) ప్రస్తావన ఉన్నతం చేశాం. కష్టాలు-కారిన్యాల తర్వాత సుఖాలు-సౌలభ్యాలు కూడ వస్తాయి. ఔను, కష్టాలు-కారిన్యాల తర్వాత సుఖాలు-సౌలభ్యాలు తప్పక వస్తాయి. కనుక నీ దైవనందిన కార్యకలాపాలు ముగిశాక కఠోరారాధనలో లీనమై నీప్రభువు పైనే మనస్సు లగ్నంచెయ్యి (94:1-8)

మేమీ ఖుర్ఆన్ ని నీవు కష్టాల్లో పడాలని నీపై దించలేదు. ఇది (దేవునికి) భయపడే ప్రతివ్యక్తి కోసం వచ్చిన జ్ఞాపిక. (20:2,3)

(ప్రవక్తా!) నీవూ చావవలసి ఉంది; వారూ చావవలసి ఉంది. చివరికి మీరంతా ప్రళయదినాన మీ ప్రభువు సన్నిధిలో మీమీ వ్యవహారాలు ప్రవేశపెడతారు. (అప్పుడు ఎవరు అబద్ధులకోరులో తేలుతుంది.) (39:30,31) ప్రవక్తా! మేము వారిని హెచ్చరిస్తున్న దుష్పరిణామంలో కొంతభాగం వారికి నీ జీవితకాలంలో చవిచూపినా, లేదా అది సంభ

21. రెండవసారి వహీ (దివ్యావిప్లుతి) తర్వాత చాలాకాలం వరకు వహీ రాలేదు. అప్పుడు అవిశ్వాసులు దైవప్రవక్త (స)ను హేళనచేస్తూ “నీ ప్రభువుకు నీవీద కోపం వచ్చి ఆయన నిన్ను వదిలేశాడు” అని చెప్పసాగారు. దాంతో ఆయన మనస్తాపం చెంది, తన వల్ల ఏదైనా పొరపాటు జరగడం వల్ల దేవుడు తనను నిజంగానే విడిచిపెట్టాడేమోనని తలచారు. దానికి సమాధానమే ఈ సూక్తులు.

22. మహనీయ ముహమ్మద్ (స) దైవప్రవక్తగా నియమించబడక పూర్వం నుంచే అరబ్ సమాజంలో సాగుతున్న బహుదైవారాధన, విగ్రహపూజ, మూఢనమ్మకాలు, దురాచారాలు, మద్యసేవనం, అగ్గీలం, అంతఃకలహాలు మొదలైన చెడులను గురించి ఆలోచిస్తూ వాటి నిర్మూలనకై తగిన మార్గం కానరాక బాధపడుతుండేవారు. ఈ విచారమే ఆయన్ని వెన్ను విరుస్తుండేది. చివరికి దేవుడు ఆయన్ని ప్రవక్తగా నియమించి సన్మార్గం చూపడం ద్వారా ఈబాధ దూరం చేశాడు. అంతేగాకుండా ఆ సన్మార్గంలో ఎదురయ్యే కష్టాలను, కారిన్యాలను ఎదుర్కోగల మనోనిబ్బరం, సందేహం సందిగ్ధాలకు ఆస్కారంలేని విశాలహృదయం కూడా ప్రసాదించాడు.

వింకముందే మేము నిన్ను మా దగ్గరకు పిలుచుకున్నా మొత్తంమీద మా సందేశాన్ని ప్రజలకు చేరవేయడమే నీ కర్తవ్యం. ఆపై లెక్క తీసుకోవడం మా బాధ్యత. (13:40)

సైతాన్ మానవుణ్ణి అత్యవసర సమయంలోనే నట్టేట ముంచుతాడు. దైవప్రవక్త “ప్రభూ! నాజాతి ప్రజలు ఈ ఖుర్ఆన్‌ని పూర్తిగా నిర్లక్ష్యం చేశారు” అంటాడు. ముహమ్మద్ (స)! ఈవిధంగా మేము నేరస్థులను ప్రతి ప్రవక్తకు విరోధులుగా చేశాం. నీకు మార్గ దర్శనం చేయడానికి, సహాయపడటానికి నీ ప్రభువే చాలు. (25:30,31)

ప్రవక్త! ఏమైనప్పటికీ నీ ప్రభువు నుండి నీపై అవతరించే బోధనలు వారికి అంద జేస్తున్నావు. నీవలా చేయకపోతే దౌత్యబాధ్యతను నెరవేర్చని వాడవవుతావు. (ఈ పనిలో నీవు ఎలాంటి భయాందోళనలకు గురికానవసరం లేదు.) దేవుడే నిన్ను ప్రజల కీడు నుండి కాపాడుతాడు. దేవుడు అవిశ్వాసులకు ఎన్నటికీ సన్మార్గం చూపడు. (5:67)

24. మహిమలు (మోజిజాత్)

“ఇప్పుడు మీప్రభువు నుండి మీదగ్గరికి స్పష్టమైన ఆధారాలు వచ్చాయి. కనుక కళ్ళు తెరచి చూసేవాడే ప్రయోజనం పొందగలడు. (కళ్ళున్న) గుడ్డివాడు తననే నష్టపరచు కుంటాడు. నేను మీపై పర్యవేక్షకుణ్ణి కాను.” (6:104); భూమ్యాకాశాల్లో ఎన్నోనిదర్శనాలు వారికి (అనుదినం) తారసపడుతున్నాయి. అయినా వారు వాటి వైపు దృష్టిసారించరు. (12:105); విశ్వసించేవారికి ధరణిపై అనేక నిదర్శనాలు ఉన్నాయి. స్వయంగా మీ (అస్తిత్వం)లో కూడా ఉన్నాయి.²³ మీరీ విషయాన్ని గురించి యోచించరా? (51:20,21)

వారు పెద్దపెద్ద ఒట్లు వేసుకుంటూ, తమ ముందు ఏదైనా మహిమ వస్తే తాము తప్పకుండా దాన్ని విశ్వసిస్తామని అంటారు. ముహమ్మద్ (స)! మహిమల్ని చూపించే శక్తి దేవునికి మాత్రమే ఉందని చెప్పా. ముస్లిములారా! వారి సంగతి మీకు తెలియదు. ఒకవేళ మేము మహిమల్ని చూపినా వారు విశ్వసించే మనుషులు కారు. వారసలు (ఈ ఖుర్ఆన్‌ని) ఒక్క సారైనా విశ్వసించని విధంగా మేము వారి హృదయాల్ని దృష్టిని మార్చివేస్తున్నాం. ఇలా మేము వారిని వారి తిరస్కారం, తలబిరుసుతనాల్లోనే పడివుండే లా వదలిపెట్టున్నాం. ఒకవేళ వారి ముందు మేము దైవదూతల్ని ప్రత్యక్షపరచినా, మృతులు లేచివచ్చి వారితో మాట్లాడినా, చివరికి ప్రపంచంలోని వస్తువులన్నీ వారి వద్దకు తీసుకువచ్చినా సరే, వారు ఏమాత్రం విశ్వసించరు, విశ్వసించాలని దేవుడు వారి నొసట రాసిపెట్టే తప్ప. వారిలో చాలామంది మూఢుల్లా మాట్లాడుతారు. (6:109-111)

ఇక వారు దేని కోసం ఎదురుచూస్తున్నారు? వారి ముందు దైవదూతలు ప్రత్యక్షం కావాలని లేదా నీ ప్రభువు దిగిరావాలని చూస్తున్నారా? లేక నీ ప్రభువు సూచనలు కొన్ని బహిర్గతమయ్యే సమయం కోసం నిరీక్షిస్తున్నారా? నీప్రభువు సూచనలు బహిర్గతమయ్యే రోజు, సత్యాన్ని విశ్వసించనివాడు దాన్నివిశ్వసించినా ఆ విశ్వాసంవల్ల అతనికి ఎలాంటి లాభంఉండదు. సత్యాన్ని విశ్వసించి ఆతర్వాత ఎలాంటి సత్కార్యం చేయనివాడికి సైతం అతని విశ్వాసం ఆరోజు ఎలాంటి ప్రయోజనం చేకూర్చదు. ముహమ్మద్ (స)! “సరే అలాగే ఎదురుచూడండి, మేమూ ఎదురుచూస్తాం” అని వారికి చెప్పియ్యి. (6:158)

23. 1వ అధ్యాయం (దేవుని అస్తిత్వం)లో 3వ పాదసూచిక చూడండి.

ప్రళయఘడియ సమీపించింది. చంద్రుడు చీలిపోయాడు.²⁴ కాని మీరు ఎలాంటి మహిమ చూసినా (సత్యానికి) విముఖులయి ఇది రోజు ప్రదర్శిస్తున్న మంత్రజాలమేనని

24. ప్రళయకాల చిహ్నంగా చంద్రుడు తృటిలో రెండు ఖండాలుగా చీలిపోయి తిరిగి కలుసుకోవడం చారిత్రక సంఘటన. హదీసు గ్రంథాల్లోని వివిధ ఉల్లేఖనాలను పరిశీలిస్తే ఇది హిజ్రీ శకానికి దాదాపు ఐదు సంవత్సరాల పూర్వం పున్నమిరాత్రిన చంద్రోదయం జరిగిన కొద్దినేపటికే సంభవించినట్లు తెలుస్తోంది. పూర్ణచంద్రుడు హఠాత్తుగా రెండు భాగాలుగా చీలి మరుక్షణమే తిరిగి కలిసిపోయాడు. ఆ సమయంలో దైవప్రవక్త (సల్లం) మక్కా సమీపంలోని ‘మినా’ ప్రాంతంలో ఉన్నారు. ఆయన చంద్రుడు రెండుగా చీలి తిరిగి కలుసుకోవడాన్ని అక్కడున్నవారికి చూపిస్తూ “మీరు దీనికి సాక్షులుగా ఉండండి” అన్నారు.

కాని అవిశ్వాసులు అంత పెద్ద సంఘటన కళ్ళారా చూసి కూడా “ముహమ్మద్ (స) మన మీద మంత్రం వేశాడు, మన కళ్ళు మోసపోయాయి” అన్నారు. కాని కొందరు మాట్లాడుతూ “ముహమ్మద్ (స) మంత్రం (ఇక్కడున్న) మనమీద పారవచ్చు. అందరి మీద పారదుకదా! ఇతర ప్రాంతాల నుంచి జనాన్ని రానివ్వండి. దీన్ని వారు చూశారో లేదో అడుగుదాం” అన్నారు. ఇతర ప్రాంతాల నుండి వచ్చినవారు కూడా తామీ అపరూప దృశ్యం చూశామని చెప్పారు.

క్షణంపాటు కన్పించిన ఈ అపూర్వ దృశ్యం చూసేందుకు జనమంతా ఆకాశం వైపు దృష్టి సారించి ఉండరు. పైగా లోకమంతా దాన్ని చూడటం సాధ్యపడదు. అరేబియా, తూర్పుదేశాల్లోని ప్రజలకే కన్పిస్తుంది. చంద్రుడు రెండుఖండాలుగా చీలిపోవడం, గురుత్వాకర్షణ శక్తివల్ల మళ్ళీ కలుసుకోవడం సాధ్యమేనని నేటి శాస్త్రవేత్తలు సులభంగా ఊహించగలరు.

మన దేశంలో మల్బార్ చక్రవర్తి ఈ దృశ్యం చూసినట్లు చరిత్రకారులు, ఖుర్ఆన్ భాష్యకారులు పేర్కొన్నారు. మౌలానా సులైమాన్ నద్వి (రహ్మా) ఇలా పేర్కొన్నారు:

“భారత్‌లో మొదటిసారిగా ఇస్లాం తనపాదాన్ని దక్షిణభారత్‌లో మోపింది. చంద్రుడు రెండు ఖండాలుగా చీలిన సంఘటనను మల్బార్ చక్రవర్తి కళ్ళారా చూసినట్లు తెలుస్తోంది. ఓరోజు రాత్రి ఈ దృశ్యం కన్పించింది. వెంటనే అతను పరిస్థితి తెలుసుకోవడానికి తన ప్రతినిధుల్ని దేశం నలుమూలలా పంపించాడు. చివరికి అరేబియాలో ఒక దైవప్రవక్త ప్రభవించాడని, ఆయనే ఈ మహాత్యం చూపెట్టాడని తెలిసింది. చక్రవర్తి ఈసంగతి విని ఇస్లాం స్వీకరించాడు. తర్వాత అరేబియా వెళ్తూ మక్కా చేరుకోకముందే దారిలోనే ఎమన్‌లో చనిపోయాడు.”

ఆ తరువాత దాదాపు వంద సంవత్సరాలకు హిజ్రీశకం రెండవ శతాబ్దంలో మల్బార్ రాజ్యానికి చీరామన్ చక్రవర్తి అయ్యాడు. అతను కూడా ఇస్లాం స్వీకరించాడు. ప్రఖ్యాత చరిత్ర కారుడు ‘ఫరిష్తా’ ఈ ఉదంతాన్ని ప్రస్తావిస్తూ ఇలా రాశాడు:

“కొందరు అరబ్బులు, అరబ్బేతరులు ఫార్సి జలసంధి గుండా ఓడలలో సరాందీప్‌కు ప్రయాణమయ్యారు. కాని దారిలో పెనుతుఫాను రావడంతో వారి ఓడలు మల్బార్ తీరానికి చేరుకో వలసి వచ్చింది. అప్పుడు మల్బార్ చక్రవర్తి మహాప్రవక్త (సల్లం)ను గురించి విచారిస్తే, ఈ ప్రయాణీకులు చంద్రుడు చీలిన సంఘటన కూడా తెలిపారు. చక్రవర్తి ఈ ఉదంతం విని “ఇది చాలా గొప్ప మహిమే. గొప్ప సంఘటనలు సంభవించినప్పుడు దాన్ని రాసిపెట్టడం మా దేశ సంప్రదాయం” అని చెప్పి దైవప్రవక్త (సల్లం)కాలం నాటి దస్తావీజులు తెప్పించాడు. చూస్తే అందులో చంద్రుడు రెండు ఖండాలుగా చీలిన సంఘటన గురించిన ప్రస్తావన ఉంది. దాంతో ఆ చక్రవర్తి ప్రభావితుడయి ఇస్లాం స్వీకరించాడు.”

అంటున్నారు. వారు (చంద్రఖండన మహిమను కూడా) తిరస్కరించి మనోవాంఛలకు బానిసలైపోయారు. (54:1-2); వారు నింగితునకలు విరిగిపడుతున్నా వాటిని చూసి ఇవి దట్టమైన మబ్బుతునకలని అంటారు. కనుక ప్రవక్తా! వారిని వారిమానాన వదలిపెట్టు. (52:44); వారికోసం ఆకాశంలో ఏదైనా ద్వారం తెరచిపెట్టి, వారక్కడికి పట్టపగలు ఎక్కి చూసినా “మాకళ్ళకు ఏదోఅయింది, మాకెవరో చేతబడి చేశార”నే అంటారు. (15:14,15)

వీరికిపూర్వం ప్రజలు మా మహిమలు తిరస్కరించారు. ఈ విషయం తప్ప మరేదీ మమ్మల్ని వాటిని పంపకుండా నిరోధించలేదు. (17:59); (ప్రళయం గురించి) మా వాగ్దానం నెరవేరే సమయం వచ్చినప్పుడు మేము వారికోసం భూమి నుండి ఒక (వంత) జంతువుని బయటికి తీస్తాం. అది (దేవుని ప్రతినీధిగా) వారితో మాట్లాడుతూ “ప్రజలు మాసూక్తులు విశ్వసించేవారు కాదు” అంటుంది.²⁵ (27:82)

25. ప్రవక్త పట్ల విధేయత

వారికిలా చెప్పి: “మీరు నిజంగా దేవుణ్ణి అభిమానిస్తుంటే నన్ను అనుసరించండి; దేవుడు మిమ్మల్ని అభిమానిస్తాడు; మీ పాపాలు క్షమిస్తాడు. దేవుడు ఎంతో క్షమించే వాడు, కరుణించేవాడు.” చెప్పి: “దేవుని ఆజ్ఞల్ని, ప్రవక్త హితవుల్ని పాటించండి. వీటిని తిరస్కరిస్తే గుర్తుంచుకోండి, సత్యతిరస్కారుల్ని దేవుడు ఎన్నటికీ ప్రేమించడు.” (3:31,32); ఎవరు దైవప్రవక్తకు విధేయులై నడచుకుంటారో, వారు దేవునికి విధేయులై నడచుకున్నట్లే. అలాచేయకుండా ముఖం తిప్పకుంటే తిప్పకోని. అలాంటి వారి కోసం మేము నిన్ను పర్యవేక్షకునిగా నియమించి పంపలేదు. (4:80)

విశ్వాసులారా! దేవునికి, ఆయన ప్రవక్తకు విధేయులై ఉండండి. ఆజ్ఞ విన్న తర్వాత దానికి విముఖులైపోకండి. (8:20); దేవుడు, ఆయన ప్రవక్త ఏదైనా వ్యవహారంలో ఒక నిర్ణయం చేసిన తర్వాత, ఇక దాన్ని గురించి విశ్వాసులైన స్త్రీ పురుషులెవరికీ ఎలాంటి స్వంతనిర్ణయం తీసుకునే అధికారం లేదు. దీనికి భిన్నంగా ఎవరైనా దేవునికి, ఆయన ప్రవక్తకు అవిధేయత చూపితే వారు పూర్తిగా మార్గభ్రష్టత్వంలో పడిపోయినట్లే. (33:36)

దైవప్రవక్త మీకు దేవునిస్తాడో దాన్ని తీసుకొని, దేన్నుండి మిమ్మల్ని నిరోధిస్తాడో దాని జోలికి పోకండి. దేవునికి భయపడండి. దేవుని శిక్ష చాలా కఠినంగా ఉంటుంది. (59:7) విశ్వాసులారా! దేవునిపట్ల, ఆయన ప్రవక్తపట్ల విధేయత కలిగిఉండండి. మీలో వ్యవహారకర్తలైన అధికారుల పట్ల కూడా. అయితే ఏదైనా వ్యవహారంలో మీ మధ్య వివాదం

25. ప్రళయకాలసూచనల్లో ఇది కూడా ఒకటి. ప్రపంచంలో పాపాలు ఎక్కువైపోతాయి. పుణ్యాత్ములు దాదాపు అంతరించిపోతారు. ప్రజల్లో మంచీ చెడుల విచక్షణా జ్ఞానం నశిస్తుంది. అప్పుడు దేవుడు ఈ వంత జంతువుని పంపిస్తాడు. అది ప్రజలతో మాట్లాడుతూ “ప్రళయదినం (పరలోకం) గురించిన దేవుని సూక్తులు మీరు నమ్మేవారు కాదుగా! ఇప్పుడు చూడండి, అది అతి వేగంగా ముంచుకొస్తోంది” అని అంటుంది.

షాహ్ అబ్దుల్ ఖాదర్ ముహద్దిస్ (రహ్మాలై) గారి వ్యాఖ్యానం ప్రకారం ప్రళయానికి ముందు మక్కాలోని సఫాకొండ పగిలి అందులో నుంచి ఒక వంతజంతువు వెలువడు తుంది. అది ప్రజలకు ప్రళయం దగ్గరకు వచ్చిందని చెబుతుంది. అది ప్రజలలో నిజమైన విశ్వాసులెవరో, అవిశ్వాసాన్ని దాచిన పగటి వేషధారులెవరో సూచిస్తుంది.

తలెత్తితే దాన్ని తిరిగి దేవుని వైపునకు, ఆయనప్రవక్త వైపునకు మరల్చండి.²⁶ మీరు నిజంగా దేవుణ్ణి, అంతిమదినాన్ని విశ్వసిస్తున్నట్లయితే ఇదే మీకోసం సరైన పద్ధతి. పర్యవసానంత్యా కూడా ఇదే ఉత్తమవిధానం. (4:59)

26. ముస్లింలు ఐకమత్యంతో సామూహికజీవితం గడపాలని, జీవితంలోని ప్రతిరంగంలో ఖుర్ఆన్, హదీసుల ఆజ్ఞలు పాటించాలని; దాంతోపాటు ఖుర్ఆన్, హదీసుల వెలుగులో వారి పైఅధికారులు ఇచ్చే ఆజ్ఞలు కూడా తప్పకుండా పాటించాలని ఈ సూక్తి తెలియజేస్తోంది. ఈ సూక్తిలో “దేవుని పట్ల విధేయత కలిగిఉండండి” అంటే ఖుర్ఆన్ ఆజ్ఞలను పాటించాలని; “ప్రవక్త (సల్లం) పట్ల విధేయత కలిగిఉండండి” అంటే హదీసు బోధనలను అనుసరించాలని అర్థం. అధికారులచ్చే ఆజ్ఞలు మాత్రం ఈ రెండింటి వెలుగులోనే ఉండాలి.

ఖుర్ఆన్, హదీసులే ఇస్లాం బోధనలకు మూలాధారాలు. కనుక ముస్లింలు ఈ రెండింటిని దృఢంగా పట్టుకోవాలి. మహాప్రవక్త ముహమ్మద్ (స) ఈ రెండింటి ఆవశ్యకతను గురించి నొక్కిచెబుతూ “నేను మీ దగ్గర రెండు వస్తువులు వదలి వెళ్తున్నాను. వాటిని దృఢంగా పట్టుకొని (ఆచరిస్తూ) ఉన్నంతకాలం మీరెన్నటికీ దారితప్పరు. వాటిలో ఒకటి, దైవగ్రంథం (ఖుర్ఆన్). రెండు, నా సంప్రదాయాలు (హదీస్)” అనిఅన్నారు. (ముఅత్తా)

ముస్లింలు సంఘజీవితం గడపాలని, ఇస్లామీయ సంఘవ్యవస్థను అంటిపెట్టుకొని ఉండా లనికూడా ఈసూక్తి సూచిస్తోంది. మహాప్రవక్త (స) బోధించిన ఈక్రింది హితోక్తులు చూడండి:

“ఒంటరి మనిషికి షైతాన్ చేరువవుతాడు. మనుషులు ఒకరికి ఇద్దరయినప్పుడు వాడు దూరమైపోతాడు. కనుక ఎవరు తమ గృహాన్ని స్వర్గం మధ్య నిర్మించుకో దలుచు కుంటారో వారు ఇస్లామీయ సాంఘిక వ్యవస్థను అంటిపెట్టుకొని ఉండాలి.” (మిష్కాత్)

“కేవలం ముగ్గురు వ్యక్తులు ప్రయాణమైనా సరే, వారు తమలో ఒకడ్ని నాయకుడిగా నియమించుకోవాలి.” (అబూదావూద్)

“ముస్లింలు తమకొకటయినా, లేకపోయినా తమ పైఅధికారి (లేదా నాయకుడు) చెప్పే మంచి మాటను విధిగా వినాలి. ఒకవేళ అతను చెడుమాట గురించి చెబితే అప్పుడతనికి విధేయత చూపకూడదు.” (బుఖారి, ముస్లిం)

దైవప్రవక్త (స) ఓ సైనికదళానికి ఒక అన్సారీ ముస్లిని సేనాపతిగా నియమించి పంపారు. అప్పుడాయన సేనాపతికి విధేయులై మనలుకోవాలని సైనికుల్ని ఆజ్ఞాపించారు. అయితే ఆ సేనాపతి (ఒక సందర్భంలో) వారి మీద ఆగ్రహం వెలిబుచ్చుతూ “మీరంతా నాకు విధేయులై ఉండాలని దైవప్రవక్త మిమ్మల్ని ఆదేశించలేదా?” అని అడిగాడు. దానికి వారంతా “నిజమే, ఆదేశించారు” అన్నారు. “అయితే నేనొక నిర్ణయం తీసుకున్నాను. దాని ప్రకారం మీరు కట్టెలు తెచ్చి ఒకచోట పేర్చండి. తర్వాత దానికి నిప్పుపెట్టి అందులోకి దూకండి”అన్నాడు సేనాపతి.

సైనికులు అతని ఆజ్ఞను పాటిస్తూ కట్టెలు తెచ్చిపేర్చారు. దానికి నిప్పు కూడా పెట్టారు. కాని అందులో దూకాలనుకున్నప్పుడు వారు ఒకరి ముఖాలు మరొకరు చూసుకోసాగారు. వారిలో కొందరు మాట్లాడుతూ “మనం (నరకా)అగ్ని నుండి తప్పించుకోవడానికే కదా దైవ ప్రవక్త (స)కు విధేయులయి పోయాము! అలాంటిది ఇప్పుడు మనం అగ్నిలో దూకడం ఏమిటి?” అన్నారు. ఈవిధంగా వారు ఆలోచిస్తూ మాట్లాడుకుంటుండగా ఆ నిప్పు కాస్తా ఆరిపోయింది. అటు సేనాపతి కోపం కూడా చల్లారిపోయింది.

ఆ తర్వాత దైవప్రవక్త (స) ముందు ఈ సంఘటన ప్రస్తావన వచ్చింది. దైవప్రవక్త (స) “వారు గనక అప్పుడా అగ్నిలో దూకివుంటే ఇకఎన్నటికీ అగ్నినుంచి బయటపడే వారుకాదు. శాశ్వతంగా నరకాగ్నిలోనే కాల్చబోతుండేవారు. ధర్మసమ్మతమైన వ్యవహారాల్లో మాత్రమే అధికారులకు విధేయత చూపాలి” అని అన్నారు. (బుఖారి, ముస్లిం)

అయితే ధర్మసమ్మతమైన వ్యవహారాల్లోనూ ఒక్కోసారి విషయావగాహనా విభేదం వల్లగాని, మరేదైనా బలమైన కారణం వల్లగాని అనుచరులు నాయకుని ఆదేశానికి కొంచెం భిన్నంగా ప్రవర్తించే అవకాశం ఉండవచ్చు. అలాంటి సందర్భాలలో నాయకుడు తన అనుచరుల చిత్త శుద్ధిని, కార్యదీక్షను లెక్కలోకి తీసుకోవాలి, దీన్ని గురించి ఈక్రింది హదీసులు చూడండి:

(1) దైవప్రవక్త (స) కందకం యుద్ధం ముగిసిన తరువాత అక్కర్లుంచి తిరిగొచ్చి “బనీఖురైజా వాడుకు చేరుకోనంతవరకు ఎవరూ అసర్ నమాజ్ చేయకూడదు”ని ఆదేశిస్తూ ఒక ప్రకటన చేయించారు. ఈ ప్రకటన వినగానే ప్రవక్త అనుచరులంతా (జట్లుజట్లుగా) బయలు దేరారు. కొందరు కొంతదూరం నడిచిన తర్వాత దారిలోనే అసర్ వేళ అయింది. అప్పుడు వారిలో కొందరు “మనం బనూఖురైజా వాడుకు చేరుకోనంతవరకు అసర్ నమాజ్ చేయకూడదు” అన్నారు. మరికొందరు దీన్ని వ్యతిరేకిస్తూ “కాదు, మనం ఇక్కడే నమాజ్ చేయాలి. దైవప్రవక్త (స) ఆదేశానికి అర్థం అసర్ నమాజ్ ‘ఖజా’ చేయాలని కాదుకదా?” అన్నారు.

(కొన్ని ఉల్లేఖనాల ప్రకారం మొదటి అభిప్రాయంతో ఏకీభవించినవారిలో కొందరు సూర్యాస్తమయన తరువాత, మరికొందరు ఇషా వేళకు బనీఖురైజా వాడుకు చేరుకొని అసర్ నమాజ్ చేశారు.) చివరికి ఈ వ్యవహారం దైవప్రవక్త (స) దృష్టికి తీసికెళ్ళారు. ఆయన అంతా విని ఆ ఉభయవర్గాల్లో ఎవరినీ కోపగించుకోలేదు. (బుఖారి, ముస్లిం)

(2) దైవప్రవక్త (స) కొందరు అనుచరుల్ని వెంటబెట్టుకొని బనీఉమర్ బిన్ ఖైఫ్ తెగప్రజల్లో రాజీ కుదర్చడానికి వెళ్ళారు. ఆ సందర్భంలో నమాజ్ వేళయింది. అప్పుడు (మసీదులో) ముఅజ్జిన్, హజ్రత్ అబూబకర్ (రజి)తో “నేను తక్బీర్ (ఇఖ్లామత్) చెబుతాను, మీరు నమాజు చేయిస్తారా?” అని అడిగాడు. దానికి అబూబకర్ (రజి) ‘చేయిస్తాను’ అన్నారు. తర్వాత ఆయన నమాజు చేయించడం ప్రారంభించారు. నమాజు ఇంకా పూర్తికాలేదు. అంతలో దైవప్రవక్త (స) వచ్చి జనాన్ని దాటుకుంటూ వెళ్ళి మొదటి వరుసలో నిలబడ్డారు. ఆయన్ని చూసి ప్రజలు (ముఖ్యుడీలు) చప్పట్లు చరస్తూ, అబూబకర్ (రజి)ని సైగ చేయడానికి ప్రయత్నించారు.

హజ్రత్ అబూబకర్ (రజి) నమాజ్ చేస్తున్నప్పుడు ఇతర విషయాలపై మనస్సు పోనివ్వరు. అందువల్ల ఆయన ఆ విషయాన్ని పట్టించుకోలేదు. చివరికి ప్రజలు మరింత గట్టిగా చప్పట్లు కొట్టడంతో ఆయన విషయం గమనించారు. దైవప్రవక్త(స)ను చూడగానే ఆయన (ఇఖ్లామత్ స్థానం నుంచి) వెనక్కి జరగడానికి ప్రయత్నించారు. అయితే దైవప్రవక్త (స) ఆయన్ని తన స్థానంలోనే నిలబడి ఉండమని ఆదేశించారు. కాని అబూబకర్ (రజి) దైవప్రవక్త (స) ఆజ్ఞ విని (ఆయన తనను అంతటియోగ్యుడిగా గుర్తించినందుకు) రెండు చేతులెత్తి కృతజ్ఞతగా దేవుణ్ణి స్తుతించారు. తరువాత వెనక్కిజరిగి అందరితోపాటు సమానంగా పంక్తిలో నిల్చున్నారు.

అప్పుడు దైవప్రవక్త (స) ముందుతెళ్ళి (ఇమామ్ స్థానంలో నిల్చి) నమాజ్ చేయించారు. నమాజు ముగిసిన తరువాత “అబూబకర్! నీ స్థానంలోనే నిలబడమని నేను ఆజ్ఞాపించినా నీవలా ఎందుకు చేయలేదు?” అని ప్రశ్నించారు. దానికి అబూబకర్ (రజి) “అబూఖహఫా కొడుక్కి దైవప్రవక్త ముందు నిలబడేటంత శక్తి, సాహసం ఎక్కడున్నాయి?” అని అన్నారు. ఆ తర్వాత

చూశావా? కవటవిశ్వాసులతో “దేవుడు అవతరింపజేసిన దానివైపు రండి, ప్రవక్త (హితవుల) వైపు రండి” అని పిలిచినప్పుడు వారు నీడగ్గరకు రాకుండా తప్పుకోజూస్తారు. (4:61) నీ ప్రభువు నాక్కి! వారు తమ వివాదాల పరిష్కారం కోసం నిన్ను న్యాయనిర్ణేతగా అంగీకరించి, వాటిపై నీవిచ్చే తీర్పుపట్ల ఏమాత్రం తటపటాయించకుండా ఆసాంతం స్వీకరించనంత వరకూ వారు నిజమైన విశ్వాసులు కాలేరు.”²⁷ (4:65)

విశ్వాసులారా! దేవుని సమక్షంలో, ఆయన ప్రవక్త సమక్షంలో మీరు మితిమీరి పోకండి. దేవునికి భయపడండి. దేవుడు సమస్తం వింటున్నాడు; సర్వం ఎరిగినవాడు. మీరు పరస్పరం బిగ్గరగా మాట్లాడుకున్నట్లు దైవప్రవక్త ముందు బిగ్గరగా మాట్లాడకండి. (దీనివల్ల) మీరు చేసుకున్న సత్కర్మలు మీ ఆలోచనకు సైతం తట్టని విధంగా నిష్ఫలం కావచ్చు. దైవప్రవక్త ఎదుట (వినయంతో) కంఠస్వరం తగ్గించి మాట్లాడేవారే నిజమైన దైవభీతిపరులు. (49:1,2); విశ్వాసులారా! మీసమావేశాల్లో సర్దుకొని చోటు కల్పించమని చెప్పినప్పుడు మీరు చోటు కల్పించండి, దేవుడు మీకు (స్వర్గంలో) చోటు కల్పిస్తాడు. లేచి వెళ్ళిపోవడం చెబితే వెళ్ళిపోండి.”²⁸ (58:11)

దైవప్రవక్త (స) ప్రజల వైపు తిరిగి “మీరు (అనవసరంగా) చాలాసార్లు చప్పట్లు కొట్టారు. అసలీ (చప్పట్లు) చేత్తో శబ్దం చేయడమనేది స్త్రీల పని. నమాజ్ లో ఏదైనా ఊహించని విషయం జరిగితే మీరు ‘సుబ్ హానల్లాహ్’ అనంటే చాలు. సుబ్ హానల్లాహ్ అనగానే ఇమామ్ మీ ఉద్దేశం గ్రహిస్తాడు” అని అన్నారు. (బుఖారి, ముస్లిం)

పోతే పాలకులు ఇస్లాం వ్యతిరేక ఆజ్ఞలు జారీ చేసినప్పుడు ఎలా వ్యవహరించాలి అనే ప్రశ్న కూడా రావచ్చు. దీనికి సమాధానం కూడా ఈ క్రింది హదీసులో పేర్కొనబడింది:

“భవిష్యత్తులో మీపై కొందరు వ్యక్తులు పాలకులవుతారు. వారి పాలనలో మీకు కొన్ని మంచివిషయాలు, కొన్ని చెడువిషయాలు గోచరిస్తాయి. అప్పుడు చెడు విషయాల వల్ల తన నిరసన వెలిబుచ్చేవాడిపై (దానికి సంబంధించిన) ఎలాంటి బాధ్యత ఉండదు. అలాగే ఆ చెడు విషయాల్ని ఇష్టపడనివాడు కూడా (ప్రచారబాధ్యత నుండి) తప్పించుకుంటాడు. అయితే ఆ చెడు విషయాల్ని అంగీకరించి వాటిని అనుసరించేవాణ్ణి మాత్రం (పరలోక న్యాయస్థానంలో) ప్రశ్నించడం జరుగుతుంది” అన్నారు దైవప్రవక్త (స).

అప్పుడు అనుచరులు “అలాంటి ఆజ్ఞలు జారీఅయ్యే కాలం వస్తే మేము వారితో (పాలకులతో) యుద్ధం చేయవచ్చా?” అనడిగారు. దానికి దైవప్రవక్త (స) “చేయకూడదు. వారు నమాజు చేస్తున్నంతకాలం (తిరుగుబాటు) చేయకూడదు” అని చెప్పారు. (ముస్లిం)

27. జీవిత వ్యవహారాలకు సంబంధించిన సమస్యలన్నింటినీ దైవప్రవక్త (స) చూపిన విధానం ప్రకారం పరిష్కరించుకోవాలని ఇక్కడ దేవుడు ముస్లింలను ఆదేశిస్తూ అలాంటివారే నిజమైన విశ్వాసులని చెబుతున్నాడు. “మీలో ఏ మనిషీ నేను తీసుకొచ్చిన విధానానికి అతని మనోభీష్టం లోబడి ఉండనంతవరకు విశ్వాసి కాలేడు” అని దైవప్రవక్త (స) స్పష్టంగా చెప్పారు.

28. సభ్యతా సంస్కారాలు, సభామర్యాదలు కూడా ధార్మిక విషయాలేనని ఈ సూక్తి స్పష్టం చేస్తోంది. దైవప్రవక్త (స) ఇలా అన్నారు: “మీలో ఏ ఒక్కరూ ఇతరుల్ని లేపి వారి స్థానంలో కూర్చోకూడదు. మీరు ఇతరుల కోసం చోటు కల్పించాలి.” (బుఖారి, ముస్లిం) “ఇద్దరు వ్యక్తుల మధ్య వారి అనుమతిలేకుండా దూరడం ధర్మసమ్మతంకాదు.” (తిర్మిజి)

వారు (మీ దగ్గరికొచ్చినప్పుడు) తాము దేవుణ్ణి, దైవప్రవక్తను విశ్వసించి విధేయులైపోయామని అంటారు. కాని ఆ తరువాత వారిలో ఒకవర్గం (అవిధేయత చూపుతూ) ముఖం తిప్పుకుంటుంది. అలాంటివారు (నిజమైన)విశ్వాసులు కానేకాదు. వారి పరస్పర వివాదాలను పరిష్కరించే నిమిత్తం వారిని దేవుని వైపు, దైవప్రవక్త వైపు పిలిచినప్పుడు వారిలో కొందరు (నీ దగ్గరకు) రాకుండా ముఖం చాటేస్తారు. (24:47,48)

అయితే విషయం తమకు అనుకూలంగా ఉంటే మాత్రం వారు అతివినయం వాలకబోస్తూ ప్రవక్త దగ్గరికి వస్తారు. వారి హృదయానికేదైనా (కాపట్ట్య) రోగం అంటు కుందా? లేక అనుమాన భూతం పట్టుకుందా? లేక దేవుడు, ఆయన ప్రవక్త తమకేదైనా అన్యాయం చేస్తారని వారు భయపడుతున్నారా? నిజానికి ఇవేవి కావు. వారసలు స్వతహాగానే పరమ దుర్మార్గులు. నిజమైన విశ్వాసులైతే వారి వివాదాలను పరిష్కరించ డానికి దేవుని వైపు, ఆయన ప్రవక్త వైపు పిలిచినప్పుడు (వెంటనే) “మేము విన్నాం, విధేయులైపోయాం” అనాలి. అలాంటివారే సాఫల్యం చెందేవారు. దేవునికి, దైవప్రవక్తకు పూర్తిగా విధేయులయి, వారి ఆజ్ఞలను శిరసావహిస్తూ (ప్రతి వ్యవహారంలోనూ) దేవునికి భయపడుతూ ఉండేవారే ధన్యులు, కృతార్థులు. (24:49-52)

26. యావత్మానవాళికే మార్గదర్శి

ముహమ్మద్ (సల్లం)! మేము నిన్ను యావత్తు ప్రపంచవాసుల పాలిట (దైవ) కారుణ్యంగా చేసి పంపాము. (అంటే మేము నిన్ను యావత్మానవాళి కోసం కారుణ్య మూర్తిగా ప్రభవించజేశాము.) (21:107)

ముహమ్మద్ (సల్లం)! మేము నిన్ను యావత్తు మానవాళి కోసం (స్వర్గ)శుభవార్త అందజేసేవానిగా, (దైవశిక్ష గురించి) హెచ్చరించేవానిగా చేసి పంపాము. కాని చాలా మందికి ఈ వాస్తవం తెలియదు. (34:27,28); మేము ముహమ్మద్ (స)ని యావత్ మానవాళి కోసం దైవప్రవక్తగా నియమించాం. (4:79)

7. ఇస్లాం - సనాతన ధర్మం

1. మొదట్లో మానవులందరి ధర్మం ఒక్కటే

ప్రారంభంలో మానవులంతా ఒకే సముదాయంగా (ఒకే జాతిగా) ఉండేవారు. తరువాత వారు విభిన్న విశ్వాసాలు, ఆచారాలు కల్పించుకొని చీలిపోయారు. నీ ప్రభువు వైపున ముందే ఒకమాట నిర్ణయించబడి ఉండకపోతే, వారు పరస్పరం విభేదించు కుంటున్న విషయాలు ఎప్పుడో పరిష్కరించబడి ఉండేవి. (10:19)

ఆయన నూహ్ కు ఆదేశించిన జీవనమార్గాన్నే మీకోసం నిర్దేశించాడు. (ప్రవక్తా!) దానినే ఇప్పుడు దివ్యావిష్కృతి ద్వారా నీ దగ్గరకు పంపాడు. ఈ జీవనమార్గాన్నే మేము ఇంతకుపూర్వం ఇబ్రాహీం, మూసా, ఈసాల క్కూడా అందజేస్తూ అందులోనే (జీవితాం తం) స్థిరంగా ఉండాలని, వర్గభేదాలు సృష్టించకూడదని హెచ్చరించాం. (42:13)

దైవప్రవక్త (స) అమృతవాక్కులు వినడానికి జనం ఆయన దగ్గర చాలాసేపు కూర్చుండేవారు. దానివల్ల ఒక్కోసారి దైవప్రవక్త (సల్లం) దైవందిన పసులకు, విశ్రాంతి సమయానికి ఆటంకం కలిగేది. అప్పుడు ఈ రెండవ ఆదేశం వచ్చింది. (ఇబ్నెకసీర్)

పూర్వం మేము గ్రంథం ఇచ్చినవారు ఈగ్రంథాన్నీ సమ్ముతున్నాము. దీన్ని విన్నించి సప్పుడు “మేము దీన్ని విశ్వసిస్తున్నాం. నిజంగా ఇది మాప్రభువు నుండి వచ్చిన సత్యం. మేము పూర్వంనుండే విధేయులై (ముస్లిములై) ఉన్నాం” అంటారు వారు. (28:53)

2. ధర్మంలో చీలికలు, ఏమరుపాటు

మీ సమాజం(ధర్మం) నిజానికి ఒకే సమాజం. నేను మీ ప్రభువును. కనుక మీరు నన్నే ఆరాధించండి. కాని ఆ ప్రజలు పరస్పరం విభేదించుకొని తమ ధర్మాన్ని చీలికలు గా చేసుకున్నారు. కాని చివరికి అందరూ మా దగ్గరికే రావలసిఉంది. (21:92,93) అయితే ఆ తర్వాత ప్రజలు తమ ధర్మాన్ని చీల్చుకొని విభిన్న వర్గాలుగా విడిపోయారు. ప్రతివర్గం తన దగ్గరున్న దానిలో తలమునకలైఉంది. సరే వదిలెయ్యి వారిని వారి మానాన. ఓ నిర్ణీత సమయం వరకు ఏమరుపాటులోనే పడివుండని. (23:53,54)

3. విభిన్న మతాలకు కారణాలు

మేము మీలో ప్రతి సముదాయానికి ఓ ప్రత్యేక ధర్మశాస్త్రాన్ని, ఓ ప్రత్యేక ఆచరణ విధానాన్ని నిర్ణయించాం. దేవుడు తలచుకుంటే మిమ్ముల్నందర్నీ ఒకే సముదాయంగా కూడా చేయగలడు. కాని ఆయన మిమ్ముల్ని పరీక్షించడానికి విభిన్న సముదాయాలుగా చేశాడు. కనుక మీరు సత్కార్యాల్లో ఒకర్నొకరు మించిపోవడానికి ప్రయత్నించండి. చివరికి మీరంతా దేవుని సన్నిధికే చేరుకోవలసి ఉంది. తర్వాత మీరు ఏ విషయాల్లో పరస్పరం విభేదించుకున్నారో వాటి వాస్తవికతను ఆయన మీకు తెలియజేస్తాడు. (5:48)

(మీలో ఎలాంటి విభేదాలు లేకుండా ఉండాలని) దేవుడు తలచుకుంటే ఆయన మిమ్ముల్నందర్నీ ఒకే జాతిగా, ఒకే సమాజంగా చేసేవాడు. కాని దేవుడు తాను కోరిన విధంగా కొందరిని మార్గభ్రష్టత్వంలో పడవేస్తాడు; మరికొందరికి రుజుమార్గం చూపిస్తాడు. (ఆపై తీర్పుదినాన) మీ కర్మల్ని గురించి తప్పకుండా విచారణ జరుగుతుంది. (16:93)

వారికి చెప్పి: “ప్రతిఒక్కడూ తనకు తోచిన విధంగా పని చేస్తున్నాడు. ఎవరు సన్మార్గంలో ఉన్నారో నీ ప్రభువుకు బాగా తెలుసు.” (17:84)

వారికిలా చెప్పి: “గ్రంథప్రజలారా! తౌరాత్ ని, ఇన్జిల్ ని, మీ ప్రభువు నుండి మీ దగ్గరకు అవతరించిన ఇతర గ్రంథాలను అనుసరించనంతవరకూ మీరు ఏవిధంగానూ సన్మార్గంలో ఉన్నట్లు పరిగణించబడరు.” (5:68)

4. ధర్మంలో బలాత్కారం లేదు

ధర్మస్వీకరణలో ఎలాంటి బలవంతం, బలాత్కారాలు లేవు. సత్యం అసత్యం నుండి స్పష్టంగా వేరుచేయబడింది. కనుక ఇకనుండి మిథ్యాదైవాలను నిరాకరించి అల్లాహ్ ను విశ్వసించినవాడు ఎన్నటికీ ఏమాత్రం చెక్కుచెదరని దృఢమైన ఆశ్రయం పొందినట్లే. (ఆ) దేవుడు సర్వం వింటాడు, సమస్తం తెలిసినవాడు. (2:256)

నీ ప్రభువు తలెత్తే భూవాసులంతా విశ్వసించేవారు. కాని నీవు ప్రజల్ని బలవంతంగా విశ్వాసులుగా మార్చదలిచావా? దైవాజ్ఞ లేనిదే ఏఒక్కడూ విశ్వసించలేడు. బుద్ధిహీను

1. 5వ అధ్యాయం (ఆధునిక పాఠ్యగ్రంథం)లోని 13వ పాదసూచిక చూడండి.

లపై దేవుడు (అవిశ్వాస) మలినాన్ని పడవేస్తాడు. భూమ్యాకాశాల్లో ఉన్న వాటిని ఓసారి కళ్ళుతెరిచి చూడండని చెప్పు వారికి. సత్యాన్ని విశ్వసించాలన్న ఉద్దేశ్యం లేనివారికి ఎన్ని నిదర్శనాలు చూపినా, ఎన్ని హెచ్చరికలు చేసినా లాభం లేదు. (10:99-101)

దేవుడు ఎవరికి సన్మార్గం చూపదలచుకుంటాడో అతని హృదయం కవాటాలను ఇస్లాం కోసం తెరిచి ఉంచుతాడు. అలాగే ఎవరిని అపమార్గం పట్టించ దలచుకుంటాడో అతని హృదయం కవాటాలు మూసేసి, అతణ్ణి సంకుచిత మనస్కుడిగా చేస్తాడు. దాంతో అతను (ఇస్లాం ప్రస్తావన వస్తే చాలు) తన వ్రాణం అనంత వాయువుల్లో కలిసిపోయి ఆకాశానికి ఎగబ్రాకి పోతున్నదా అన్నట్లు తల్లడిల్లిపోతాడు. ఈవిధంగా దేవుడు సత్యాన్ని విశ్వసించనివారి మీద నైచ్యం, నికృష్టతలను రుద్దుతాడు. (6:125); ప్రవక్తా! వీరి మాటలు మేము గమనిస్తూనే ఉన్నాం. బలవంతంగా ఒప్పించడం నీ పనికాదు. నా హెచ్చరికకు భయపడేవారికి ఖుర్ఆన్ ద్వారా హితోపదేశం చెయ్యి. (50:45)

విశ్వసించిన ప్రజలారా! ఇస్లాంలో పూర్తిగా ప్రవేశించండి. పైతాన్ అడుగుజాడల్లో నడవండి. అతను మీకు ఆగర్భ శత్రువు. స్పష్టమైన బోధనలు అందినప్పటికీ మీరు తిరిగి తప్పటడుగులు వేస్తే మటుకు, బాగా తెలుసుకోండి! దేవుడు సర్వశక్తిమంతుడు, సర్వం తెలిసిన మహావివేకి. (2:208-209)

5. ఇబ్రాహీం ధర్మం

ఇబ్రాహీం అతని ప్రభువు “నిన్ను నీవు (మాకు) సమర్పించుకో” అని ఆదేశించ గానే అతను (ఎమాత్రం తటపటాయించకుండా) “నన్ను నేను సర్వలోకప్రభువుకు సమర్పించుకుంటున్నా”నని అన్నాడు. తరువాత అతను తన కుమారులక్కూడా ఈ (స్వయం సమర్పణ) విధానాన్నే ఉపదేశించాడు. యాఖూబ్ కూడా తన కొడుకులకు హితవు చేస్తూ “దేవుడు మీకోసం ఈ జీవనవిధానాన్నే నిర్ణయించాడు. కనుక చనిపోయే వరకూ దైవవిధేయులు ముస్లిములు²గానే జీవించాలి” అన్నాడు. (2:131,132)

యూదులైపోతే సన్మార్గంలో ఉంటారని యూదులు, క్రైస్తవులైపోతేనే రుజుమార్గం లభిస్తుందని క్రైస్తవులు అంటారు. చెప్పు: “(మేము మాత్రం) ఇబ్రాహీం ధర్మం (అనుసరిస్తున్నాం). ఇబ్రాహీం స్వచ్ఛమైన ఏకదైవారాధకుడు, బహుదైవారాధకుడు కాదు.” (2:135)

ముస్లిములారా! ఇలా అనండి: “మేము అల్లాహ్ను విశ్వసించాము; మా దగ్గరకు అవతరించినదాన్ని; ఇబ్రాహీం, ఇస్మాయిల్, ఇస్హాఖ్, యాఖూబ్, యాఖూబ్ సంతతిపై అవతరించినదాన్ని; మూసా, ఈసా తదితర దైవప్రవక్తలందరికీ వారి ప్రభువు నుండి లభించిన దాన్ని కూడా మేము విశ్వసించాము. వారి మధ్య మేము ఎలాంటి విచక్షణ చేయము. మేము దేవునికే విధేయులం (ముస్లిములం).” (2:136)

2. ఇక్కడ వాడబడిన పదంలోని ‘సలం’ అనే ధాతువుకు శాంతి, సమర్పణ, విధేయత, ఆజ్ఞాపాలన అనే అర్థాలున్నాయి. అందులో నుంచే ముస్లిం, ఇస్లాం అనే పదాలు పుట్టాయి. ముస్లిం అంటే దేవునికి తననుతాను పూర్తిగా సమర్పించుకొని ఆయనకు విధేయుడై, జీవితంలోని సమస్తరంగాల్లో ఆయన ఆజ్ఞలను పాటించేవాడని అర్థం. అలాంటి జీవిత నియమావళినే ఇస్లాం అంటారు. దాన్ని అవలంబించడం వల్లనే మనిషికి శాంతి, సాఫల్యాలు లభిస్తాయి.

వారికి చెప్పు: “మేము అల్లాహ్ను విశ్వసించాము. మాపై అవతరించిన గ్రంథాన్ని; ఇబ్రాహీం, ఇస్మాయిల్, ఇస్హాఖ్, యాఖూబ్లపై, వారి సంతానంపై అవతరించిన బోధనలను; మూసా, ఈసా, ఇంకా ఇతర ప్రవక్తలందరికీ వారి ప్రభువు నుండి లభించినవాటిని కూడా మేము విశ్వసించాం. మేమీ దైవప్రవక్తలలో ఎవరినీ భేదభావంతో చూడము. (మాదృష్టిలో వారంతా సత్యవంతులైన దైవప్రవక్తలే. మేము ఆయనకే ముస్లింలు (విధేయులు) అయ్యాము.” (3:83,84)

ఒక వ్యక్తి తనను తాను దేవునికి పూర్తిగా సమర్పించుకొని తదనుగుణంగా తన నడవడికను సరిదిద్దుకున్నాడు. అతను ఇబ్రాహీం సంప్రదాయాన్ని కూడా పాటిస్తున్నాడు, దేవుడు తన మిత్రుడిగా చేసుకున్న ఇబ్రాహీం సంప్రదాయాన్ని. ఇలాంటి వ్యక్తి జీవితం కంటే మరెవరి జీవితవిధానం శ్రేష్టమైనదవుతుంది? (4:125); ఇబ్రాహీం యూదుడూ కాదు, క్రైస్తవుడూ కాదు. అతను అందర్నీ వదలి ఒక్క దేవునికి మాత్రమే అంకితమై పోయిన రుజువర్తనుడు. బహుదైవారాధకుడు ఎంతమాత్రం కాదు. (3:67)

చెప్పు: “దేవుడు చెప్పిందే నిజం. కనుక మీరు ఏకాగ్రచిత్తులై ఇబ్రాహీం విధానాన్ని అనుసరించాలి. ఇబ్రాహీం దేవునికి నాటికల్పించేవారి కోవకు చెందినవాడు కాదు.” (3:95) ఇబ్రాహీం పాటించిన జీవనసరళిని మూర్ఖులు తప్ప ఎవరు ద్వేషిస్తారు? (2:130)

6. ప్రకృతి ధర్మం

భూమ్యాకాశాలలోని సమస్త చరాచరాలు ఇష్టమున్నా లేకపోయినా దేవునికి లొంగి ఆయన ధర్మానికి కట్టుబడి ఉన్నాయి. చివరికి అందరూ ఆయన దగ్గరికే చేరుకోవలసి ఉంది. అలాంటప్పుడు వీరు దేవుడు పంపిన ధర్మం కాదని వేరే మరో ధర్మాన్ని కోరుతున్నారా? (3:83)

కనుక (విశ్వాసులారా!) మీరు ఏకాగ్రచిత్తులై (దేవుడు చూపిన) ఈ ధర్మాన్నే అంటి పెట్టుకొని ఉండండి. దేవుడు మానవుల్ని ఏ ప్రకృతి(ధర్మం) ఆధారంగా పుట్టించాడో ఆ ప్రకృతి (ధర్మం)లోనే స్థిరంగా ఉండండి. ఆయన రూపొందించిన ప్రకృతికి మార్పులేదు. ఇదే సరైనమార్గం, (సహజ)ధర్మం. కాని చాలామంది (దీన్ని) ఎరుగరు. (మీరు) దేవుని (మార్గం)వైపుకే మరలి ఆయనకు భయపడుతుండండి. నమాజు స్థాపించండి. బహుదైవారాధకులతో కలిసిపోకండి. వారు తమధర్మాన్ని చీల్చుకొని విభిన్నవర్గాలుగా విడిపోయారు. ప్రతివర్గం తన దగ్గరున్నదానిలో (కల్పిత మతాచారాల్లో) నిమగ్నమై ఉంది. (30:30-32)

3. ఆ ప్రకృతిధర్మమే ఇస్లాం. ఈ విశ్వంలోని సమస్తం, చివరికి మానవుని అవయవాలు నైతం దైవనియమావళి ప్రకారమే పని చేస్తున్నాయి. అయితే మానవుల్లో కొందరు తమకు దేవుడు ప్రసాదించిన స్వేచ్ఛను దుర్వినియోగంచేస్తూ విశ్వంఖలజీవితం గడుపుతున్నారు. అలాగే పిల్లల్ని నైతం తమకు అనుకూలంగా మార్చుకుంటున్నారు. దీనిపై ప్రవక్త ప్రవచనం చూడండి:

“మాతృగర్భం నుండి పుట్టే ప్రతిపిల్లవాడూ నిజానికి ప్రకృతిధర్మం ఆధారంగానే పుట్టున్నాడు. కాని తల్లిదండ్రులు ఆతర్వాత ఆ పిల్లవాణ్ణి క్రైస్తవునిగానో, యూదునిగానో, మజూసీగానో లేదా మరో రకంగానో మార్చివేస్తున్నారు. దీన్నివిధంగా పోల్చవచ్చు- పశువుల కడుపుల్లో నుంచి పశువులు ఎలాంటి లోపంలేకుండా పుడ్తాయి. ఏజంతుపిల్ల కూడా తెగిన చెవులతో పుట్టడు. ఆ తర్వాత బహుదైవారాధకులు తమ మూఢసమ్మకాలతో దాని చెవులు కోసివేస్తారు.” (బుఖారి)

7. ఇస్లాం తప్ప మార్గం లేదు

వారు తమ నోటితో దేవుని జ్యోతి (సత్యధర్మం) ఆర్పివేయ గోరుతున్నారు. కాని సత్యతిరస్కారులకు ఎంత వెగటు కలిగినా దేవుడు మాత్రం తన జ్యోతిని నేల నాలుగు చెరగులా ప్రసరింపజేయనిదే వదలిపెట్టడు. సత్యధర్మం బహుదైవారాధకులకు ఏమాత్రం సచ్చక పొయినాసరే ఇది యావత్తు జీవనవ్యవస్థలపై ఆధిక్యత పొందడానికి ఆ దేవుడే తన (అంతిమ) ప్రవక్తకు సత్యాన్ని, హితబోధను ఇచ్చి పంపాడు. (9:32,33)

దేవుని దగ్గర (అమోదిత) ధర్మం ఇస్లాం మాత్రమే.⁴ కాని గ్రంథప్రజలు తమకు జ్ఞాన సంపద లభించినప్పటికీ, పరస్పరం విభేదాలలో పడి మంకుతనంతో ఇలాంటి ధర్మాన్ని కాదని విభిన్న మార్గాలు అవలంబించారు. దైవసూక్తులు తిరస్కరించినవారిని దేవుడు త్వరలోనే నిలదీసి లెక్క తీసుకుంటాడు. (3:19); ఎవరు (ఇలాంటి) దైవవిధేయతా మార్గం (ఇస్లాం) కాదని ఇతర జీవితవిధానాలను (అంటే ఇస్లామేతర పద్ధతులను) అవలంబించగోరుతారో వాటిని ఎన్నటికీ ఆమోదించడం జరగదు. అలాంటివారు పర లోకంలో ఘోరంగా నష్టపోతారు. (3:85)

నేనే రోజు మీకోసం మీ ధర్మాన్ని (సమగ్ర జీవనవ్యవస్థగా) పరిపూర్ణం చేశాను. మీ కోసం నా అనుగ్రహాన్ని పూర్తిగా నెరవేర్చాను. మీ శ్రేయస్సు కోసం ఇస్లాంను మీ జీవన ధర్మంగా ఆమోదించాను. (5:3); విశ్వాసులారా! మీరు దేవునికి భయపడవలసిన విధంగా భయపడండి. (దేవునికి అంకితమైన) ముస్లింలుగా వున్న స్థితిలో తప్ప (ఇతర స్థితిలో) చనిపోకండి. (3:102)

8. ఇస్లాం మౌలిక దృక్పథం

దేవుడు తనకు సాటి కల్పించడాన్ని ఎట్టి పరిస్థితిలోనూ క్షమించడు. అదితప్ప మరే పాపాన్నయినా తానుతలచుకుంటే క్షమిస్తాడు. దేవునికి సాటి కల్పించినవాడు సన్మార్గానికి బహుదూరం పోయి పడినట్టే. (4:116)

ముస్లింలైనా, యూదులైనా, క్రైస్తవులైనా, నక్షత్రా రాధకులైనా, మరెవరైనా సరే దేవుణ్ణి, అంతిమదినాన్ని విశ్వసించి తదనుగుణంగా సత్కార్యాలు చేస్తుంటే, అలాంటి వారికి ప్రళయదినాన) ఎలాంటి భయంగాని, దుఃఖంగాని ఉండదు. (5:69)

4. దేవుడు ఒక్కడే అయినప్పుడు మానవుల ఇహపర సాఫల్యాల కోసం ఆయన చూపే జీవనధర్మం కూడా ఒక్కటే అయిఉండాలి. అంతేగాని కొందరికి ఒక ధర్మం, మరొకొందరికి దానికి విరుద్ధంగా ఉండే విషయాలతో కూడిన మరొకధర్మం నిర్దేశించడు. పరస్పర విరుద్ధ విషయాలతో కూడిన విభిన్నమార్గాలు నిర్దేశించడం అనే విషయం మానవ ఇంగితజ్ఞానానికి కూడా విరుద్ధమే.

దేవుడు మానవాళికి ప్రతి యుగంలోనూ నిర్ణయించిన రుజుమార్గం “ఇస్లాం” మాత్రమే. గత దైవప్రవక్తలు బోధించిన ధర్మం కూడా ఇస్లాం ధర్మమే. దీన్నే సన్మార్గం, శాంతిమార్గం, దైవవిధేయతా మార్గం అనంటారు. రెండు బిందువుల్ని కలిపే సరళరేఖ ఒక్క రేఖ మాత్రమే అవుతుంది. అలాగే దాసుడు దైవాన్ని చేరుకోవడానికి ఉండే అతి దగ్గరి దారి, రుజుమార్గం కూడా ఒక్కటే. మిగిలిన రేఖలన్నీ వక్రరేఖలు, మిగిలిన మార్గాలన్నీ అపమార్గాలు అవుతాయి. వాటిని అనుసరించేవారు పరలోకంలో ఘోరంగా నష్టపోతారు.

ముస్లింలు గాని, యూదులుగాని, క్రైస్తవులుగాని, సాబీలు (నక్షత్రోపాసకులు)గాని, మరే మతానికి, వర్గానికి, జాతికి చెందినవారైనా సరే అల్లాహ్ ను, ప్రళయదినాన్ని విశ్వసించి సత్కార్యాలు చేస్తుంటే, అలాంటివారికి వారిప్రభువు వద్ద తప్పకుండా మంచి ప్రతిఫలం లభిస్తుంది. వారికి ఎలాంటి భయంగాని, దుఃఖంగాని ఉండదు. (2:62)

యూదులైపోతే సన్మార్గంలో ఉంటారని యూదులు, క్రైస్తవులైపోతేనే రుజుమార్గం లభిస్తుందని క్రైస్తవులు అంటారు. చెప్పూ: “(మేము మాత్రం) ఇబ్రాహీం ధర్మం (అనుసరిస్తున్నాం). ఇబ్రాహీం స్వచ్ఛమైన ఏకదైవారాధకుడు, బహుదైవారాధకుడు కాదు.” (2:135) యూదుడుగా లేక క్రైస్తవుడుగా మారనంతవరకు ఏఒక్కడూ స్వర్గానికి పోలేడని అంటారు వారు. ఇవి వారి భ్రమలు మాత్రమే. మీమాట నిజమైతే దానికి ప్రమాణం తీసుకురండి” అని అడుగు. కాదు, ఎవరైనా సరే తననుతాను దేవునికి సమర్పించుకొని సదాచార సంపన్నుడైతే అతనికా ప్రతిఫలం అతని ప్రభువు దగ్గర లభిస్తుంది. అలాంటివారికి ప్రళయదినాన ఎలాంటి భయం, దుఃఖం ఉండవు. (2:111,112)

వారికి చెప్పూ: “గ్రంథప్రజలారా! మీకూ మాకూ మధ్య ఉమ్మడిగా ఉన్న ఒక మంచి విషయాన్ని అంగీకరిద్దాం రండి, మనం అల్లాహ్ ను తప్ప మరెవరినీ ఆరాధించకూడదు. ఆయనకు సాటికల్పించకూడదు. మనలో ఎవరూ అల్లాహ్ ను తప్ప ఇతరుల్ని ప్రభువుగా, పోషకుడుగా స్వీకరించకూడదు.” దీన్నికూడా వారంగీకరించకపోతే “మేము ముస్లింలం (అల్లాహ్ కు విధేయులం). దీనికి మీరే సాక్షులు” అని వారికి చెప్పూ. (3:64)

8. మరణానంతర జీవితం

1. మృత్యు కుహరం

దేవుని అనుజ్ఞ లేనిదే నిర్ణీత సమయానికి ముందు ఏ ప్రాణికి చావు రాదు. ప్రతి ప్రాణికి మరణకాలం వ్రాయబడి ఉంది. (3:145)

విశ్వాసులారా! మీరు అవిశ్వాసుల మాదిరిగా మాట్లాడకండి. వారి (ముస్లిం) బంధు మిత్రులు ఎప్పుడైనా ప్రయాణావస్థలోనో, యుద్ధరంగంలోనో ఉండి ఏదైనా ప్రమాదానికి గురైతే, “వారు తమతోపాటు ఉండినట్లయితే చనిపోవడంగాని, చంపబడటంగాని జరిగి ఉండేది కాదు” అని అంటారు వారు. వారు పలికిన ఈ పలుకులకు దేవుడు వారిని తీవ్రమైన పశ్చాత్తాపం, నిస్పృహలకు గురిచేస్తాడు. నిజానికి జీవన్మరణాలు దేవుని చేతి లోనే ఉన్నాయి. ఆయన మీచర్యల్ని గమనిస్తూనేఉన్నాడు. మీరొకవేళ దైవమార్గంలో చని పోయినా లేక చంపబడినా దేవుని నుండి మీకు లభించే క్షమాభిక్ష, కారుణ్యాలు వారు కూడబెట్టున్న ఐహిక సంపదలకన్నా ఎంతో శ్రేష్ఠమైనవి. మీరు చనిపోయినా, చంపబడినా (ప్రళయదినాన) దేవుని సన్నిధిలో మీరంతా తప్పక సమీకరించబడతారు. (3:156-158)

మృత్యు విషయానికొస్తే, అది మీరు ఎక్కడున్నా, ఎట్టి పరిస్థితిలో వున్నా, చివరికి మీరు పటిష్ఠమైనభవనాల్లో వున్నాసరే వచ్చితిరుతుంది. దాన్ని ఎవరూ అడ్డుకోలేరు.(4:78)

రాత్రివేళ మీ ఆత్మలను స్వాధీనం చేసుకునేవాడు, పగటివేళ మీరు చేసే పనులు గమనించేవాడు కూడా ఆయనే. మీ నిర్ణీత జీవితకాలం సాగడానికి మరునాడు మిమ్మల్ని దైనందిన ప్రపంచంలోకి పంపుతున్నవాడు కూడా ఆయనే. చివరికి ఓరోజు

మీరంతా ఆయన సన్నిధికి మరలిపోవలసిఉంది. అప్పుడు ఆయన మీరు (ఇహలోకంలో ఉండగా) ఏమేమి చేస్తుండేవారో మీకు తెలియజేస్తాడు. (6:60); మరణ సమయంలో (మానవుల) ఆత్మలు స్వాధీనం చేసుకునేవాడు దేవుడే. ఆయన మరణించనివారి ఆత్మలను నిద్రావస్థలో స్వాధీనం చేసుకుంటాడు. ఆ తర్వాత ఆయన ఎవరి విషయంలో మృత్యునిర్ణయం తీసుకుంటాడో వారి ఆత్మలను తీసుకొని, మిగిలినవారి ఆత్మల్ని ఒక నిర్ణీతకాలం కోసం వెనక్కి పంపుతాడు.¹ ప్రశాంత హృదయంతో యోచించేవారి కోసం ఇందులో గొప్ప సూచనలున్నాయి. (39:42)

ఆయనకు తన దాసులపై పూర్తి అదుపు, అధికారాలున్నాయి. ఆయన మిమ్మల్ని పర్యవేక్షించేవారిని నియమించి పంపుతున్నాడు. మీలో ఎవరికైనా మరణ సమయం ఆసన్నమైనప్పుడు ఆయన పంపే దూతలే అతని ప్రాణం తీసికెళ్తారు. వారు కర్తవ్యనిర్వహణలో ఎలాంటి లోటు రానివ్వరు. చివరికి అందరూ తమ అసలుయజమాని అయిన దేవుని దగ్గరికి తీసుకురాబడతారు. గుర్తుంచుకోండి, నిర్ణయాధికారాలన్నీ ఆయనకే హస్త గతమై ఉన్నాయి. (మి)లెక్క తేల్చడానికి ఆయనకు ఎంతోసేపు పట్టదు. (6:61,62)

దేవుని మీద అసత్యం మోపేవాడికంటే పరమదుర్మార్గుడు ఎవరుంటారు? అతనిపై ఎలాంటి దైవసందేశం అవతరించకపోయినా తనపై కూడా దైవసందేశం అవతరిస్తోందని లేదా దేవుడు అవతరింపజేసే నటువంటి వాటిని తాను కూడా అవతరింపజేసి చూపుతానని అతను కారుకూతలు కూస్తున్నాడు. ఈ దుర్మార్గులు మరణావస్థలో దుర్భర యాతనతో ఎంత తల్లడిల్లిపోతారో నీవు చూస్తే బాగుండు. అప్పుడు దైవదూతలు చేతులు ముందుకు చాపుతూ ఇలాంటారు: “తీయండిక మీ ప్రాణాలు బయటికి. మీరు దేవుని మీద అసత్యవిషయాలు మోపి అన్యాయంగా కారుకూతలు కూశారు. తలబిరుసుతో ఆయన సూక్తులపై కువిమర్పులు చేస్తుండేవారు. అందుకు ఈరోజు మీరు అత్యంత అవమానకరమైన యాతన చవిచూడండి.” (6:93)

దైవదూతలు అవిశ్వాసుల ప్రాణాలు తీస్తున్నప్పటి స్థితి నీవు చూస్తే బాగుండు! వారప్పుడు అవిశ్వాసుల ముఖాలపై, పిరుదులపై కొడుతూ “ఇక దహనయాతన చవి చూడండి.”² ఇది మీరు చేజేతులా కొని తెచ్చుకున్నదాని పర్యవసానమే. అంతేగాని దేవుడు తన దాసులకు ఎలాంటి అన్యాయం చేసేవాడుకాదు” అనంటారు. (8:50,51)

1. 2వ అధ్యాయం (దేవుని ఏకత్వం)లోని 25వ పాదసూచిక చూడండి.
2. పరలోకశిక్ష అంటే ప్రకాయం రావాలి, తుదిదినం తీర్పు జరగాలి, ఆ తర్వాత కదా ఈ శిక్షా అనుకుంటారు కొందరు. కాని పాపాత్ముడు నరకశిక్ష చవిచూడటానికి ముందు యమకింకరులతో నడ్డి విరగ్గాణ్ణించుకొని తీర్పుదినం వరకు సమాధిలో దుర్భర జీవితం గడవవలసి ఉంటుంది. ఇలాంటి పరిస్థితినే దైవతిరస్కారులు మరణావస్థలో ఎదుర్కొంటారు ఈ సూక్తులు తెలియజేస్తున్నాయి. మరణావస్థ నుండి ప్రకాయం వరకుండే స్థితిని ‘బర్లఖ్’ అంటారు. పాపాత్ములు ప్రకాయం వరకు బర్లఖ్ శిక్షలు అనుభవిస్తారు.

హత్యా, దోపిళ్ళి చేసిన నేరస్తుడు పోలీసులకు పట్టుబడాగానే “బాబోయ్! నన్ను వదలండి, నేనిక ముందు ఏనేరం చేయకుండా సాధారణ పౌరజీవితం గడుపుతా”నంటే పోలీసులు దయదలచి అతణ్ణి వదలిపెడతారా? ఎన్నటికీ వదలిపెట్టరు.

“చివరికి వారిలో ఎవరికైనా చావు మూడినప్పుడు అతను (పశ్చాత్తాపంతో) ‘ప్రభూ! నేను వదలవచ్చిన ప్రపంచంలోకి నన్ను మరోసారి పంపించు. నేనప్పుడు సత్కార్యాలు చేస్తాను’ అంటాడు. అలా ఎన్నటికీ జరగదు. అతను పనికిమాలిన మాటలు వదరుతున్నాడు. (చనిపోయిన) వారందరి వెనుక ఇప్పుడొక అడ్డుతెర (బర్లఖ్) ఏర్పడింది. పునరుత్థాన దినం వరకు వారా స్థితిలోనే ఉంటారు.” (ఖుర్ఆన్- 23:99,100)

బర్లఖ్ జీవితం కోసం మనిషికి సమాధే ఉండనవసరం లేదు. ఏవిధంగా ఖననం చేసినా అతను చేసుకున్న కర్మలను బట్టి బర్లఖ్ జీవితం అనుభవించాల్సి ఉంటుంది.

“సత్యతిరస్కారులు దైవదూతలకు పట్టుబడినప్పుడు వారు వెంటనే (తమ తిరస్కారం వదలి) పూర్తిగా లొంగిపోతూ ‘మేము ఏపాపం ఎరగం’ అంటారు. దానికి దైవదూతలు ‘ఎందుకు ఎరగరు, మీ చేష్టలన్నీ దేవునికి తెలుసు. మీరిప్పుడు నరకంలోకి పోయిపడండి. అక్కడే మీరిక శాశ్వతంగా ఉండవలసిఉంది’ అని సమాధానమిస్తారు.” (ఖుర్ఆన్-16:28,29)

“దైవభీతిపరుల పవిత్రాత్మల్ని దైవదూతలు స్వాధీనంచేసుకుంటూ ‘మీకు శాంతి కలుగుగాక! మీరు చేసుకున్న కర్మలకు ప్రతిఫలంగా స్వర్గంలో ప్రవేశించండి’ అంటారు.” (ఖు-16:32)

దేవుణ్ణి విశ్వసించి ఆయనఆజ్ఞల్ని పూర్తిగా పాటించని ముస్లింలు సైతం పిత్రులోక (బర్లఖ్) శిక్ష అనుభవించక తప్పదు. మహాప్రవక్త (సల్లం) మదీనాను దారుల్ఇస్లాంగా ప్రకటించి ముస్లింలంతా మదీనాకు వలసపోవాలని ఆదేశించారు. కాని మక్కాలో కొందరు ముస్లింలు కేవలం ఐహిక కష్టనష్టాలకు భయపడి, సత్యతిరస్కారుల మధ్య సహజీవనం గడుపుతూ స్వస్థలంలోనే ఉండిపోయారు. అలాంటి వారిని ప్రస్తావిస్తూ ఖుర్ఆన్ ఇలా పేర్కొన్నది:

“దైవదూతలు తమకుతాము అన్యాయం చేసుకున్నవారి ప్రాణాలుతీస్తూ, మీరిప్పుడు ఏ స్థితిలో ఉన్నారని ప్రశ్నిస్తారు. దానికి వారు ‘మేము దేశంలో చాలా బలహీనులుగా, వీడితులుగా ఉండేవాళ్ళం’ అంటారు. అప్పుడు దైవదూతలు ‘దేవునిభూమి విశాలంగాలేదా, మీరున్న చోటు నుంచి మరోచోటికి వలసపోవడానికి?’ అంటారు. అలాంటి వారికి నరకమే తగినశిక్ష.” (4:97)

దైవప్రవక్త (స) పిత్రులోకంలో సంభవించే పరిణామాల్ని గురించి ఇలా అన్నారు:

మీరు (మరణానంతరం) సమాధులలో పరీక్షించబడతారు. విశ్వాసిని సమాధిలో ఉంచి నప్పుడు అతని కర్మలు (భౌతికరూపంలో వచ్చి) అతని చుట్టూ చేరుతాయి. పరీక్ష (నరక) దూతలు ఎటునుండి రావడానికి ప్రయత్నించినా ఆ కర్మలు వారిని నిరోధిస్తాయి. తరువాత ఒక దైవదూత వచ్చి, ‘ఆ వ్యక్తి గురించి నీ అభిప్రాయం ఏమిటి?’ అని అడుగుతాడు. దానికా విశ్వాసి ‘ఎవర్ని గురించి?’ అని అడుగుతాడు. ‘ముహమ్మద్ (సల్లం) గురించి’ అనంటాడు దైవదూత. అప్పుడు విశ్వాసి ‘ఆయన నిస్సందేహంగా దేవుని ప్రవక్తని నేను సాక్ష్యమిస్తున్నాను’ అంటాడు. ‘అయితే ఆయన దేవుని ప్రవక్తని నీకెలా తెలుసు?’ అని దైవదూత మళ్ళీ ప్రశ్నిస్తాడు. దానికి విశ్వాసి ‘ఆయన దైవప్రవక్తని నేను సాక్ష్యమిస్తున్నాను’ అనంటాడు. అప్పుడతనికి స్వర్గ శుభవార్త వినిపించడం జరుగుతుంది.

కాని సత్యతిరస్కారిని సమాధిలో ఉంచినప్పుడు అతణ్ణి పరీక్షదూతల నుండి కాపాడే ఏ సత్యరూపు అతని దగ్గర ఉండదు. దైవదూత అడిగిన ప్రశ్నలకు అతను సరైన సమాధానాలు ఇవ్వలేదు. అప్పుడు తలపై అగ్నికణం ఉండే ఓ చతుష్పాదం ప్రత్యేకమై, అతణ్ణి కొరడాతో కొడుతుంది. అతను ఎంత అరిచి గేపెట్టినా దానిపై ఎలాంటి ప్రభావం ఉండదు. (అహ్మద్)

దైవదూతలు తమకుతాము అన్యాయం చేసుకున్నవారి³ ప్రాణాలు తీస్తూ ‘మీరిప్పుడు ఏస్థితిలో ఉన్నారు’ని ప్రశ్నిస్తారు. దానికి వారు “మేము దేశంలో చాలా బలహీనులుగా, పీడితులుగా ఉండేవాళ్ళం” అంటారు. అప్పుడు దైవదూతలు “దేవుని భూమి విశాలంగా లేదా మీరు ఉన్నచోటు నుంచి మరొకచోటికి వలసపోవడానికి?” అని అడుగుతారు. అలాంటి వారికి నరకనివాసమే తగినశిక్ష. అది పరమ చెడ్డనివాసం. (4:97)

దైవదూతలు వారి ఆత్మలను పవిత్రంగా ఉన్నప్పుడు స్వాధీనంచేసుకుంటూ “మీకు శాంతి కలుగుగాక! మీరు చేసుకున్న (సత్)కర్మలకు ప్రతిఫలంగా స్వర్గంలో ప్రవేశించండి” అనంటారు. (16:32); ఎవరు తమ ప్రభువు దేవుడేనని పలికి, ఆమాట మీదనే స్థిరంగా ఉంటారో వారి (సహాయం) కోసం దైవదూతలు తప్పకుండా అవతరిస్తారు. అప్పుడు వారికి ఇలా ధైర్యం చెబుతారు: “భయపడకండి. విచారపడకండి. స్వర్గప్రవేశం గురించి మీకు చేసిన వాగ్దానం గుర్తుచేసుకొని ఆనందించండి. మేము ఇహలోకంలోనూ మీకు తోడుగాఉన్నాం, ఇప్పుడు పరలోకంలోనూ మీకు తోడుగాఉంటాం. ఇక్కడ మీరు కోరుకున్న వస్తువు లభిస్తుంది. మీరు కోరిందల్లా మీదే అవుతుంది. గొప్ప క్రమాశీలి, అమిత దయామయుడైన దేవుని వైపున లభించనున్న ఆతిథ్యమిది.” (41:30-32)

(చనిపోయాక మళ్ళీ బ్రతికించబడటం కల్ల అనే మీ అభిప్రాయం) ఎంతమాత్రం (నిజం) కాదు. మనిషి కొనసాగిపోతే కొట్టుమిట్టాడుతున్నప్పుడు “మంత్రించే వారెవరైనా ఉన్నారా?” అంటారు జనం. ఆ మనిషి ఇక తాను ఇహలోకం వీడిపోయే సమయం ఆసన్నమయిందని అనుకుంటాడు. కష్టాల మీద కష్టాలు వచ్చిపడతాయి. అదే నీ ప్రభువు సన్నిధికి బయలుదేరవలసిన రోజు. (75:26-30)

చూడండి, చివరికి ప్రాణనంకటం సత్యాన్ని తీసుకొచ్చింది.⁴ “(మానవా!) నీవు ఏ సత్యాన్ని నిరాకరిస్తూ పారిపోతుండేవాడివో ఆ సత్యం ఇదే. (50:19)

ఇది ఉదాహరణకు పేర్కొనబడిన శిక్ష మాత్రమే. ఇదేకాకుండా ఇంకా అనేకరకాల శిక్షలు సమాధిలో దుర్లసులు అనుభవిస్తారు. పరలోక ప్రయాణంలోని ఈతొలి మజిలీ శిక్ష నుండి తప్పించుకున్నవాడే కృతార్థుడు. దానికోసం సన్నాహాలు చేసుకోవాల్సిన చోటు ఇహలోకమే.

3. వీరు ముస్లిములైనవారే. అయితే దైవప్రవక్త (స) ఆజ్ఞ ప్రకారం ఇస్లాం కేంద్రమైన మదీనాకు వలసపోకుండా స్వస్థలంలోనే ఇస్లాం సంప్రదాయాలతో పాటు, బహుదైవారాధకుల ఆచారాలు కూడా పాటిస్తూ బహుదైవారాధకుల మధ్య అర్థముస్లింలుగా జీవిస్తుండేవారు.

4. ప్రాణం తీయడానికి మృత్యుదూత రాగానే మనిషి కళ్ళ మీదున్న ఇహలోక వ్యామోహ పొర తొలగిపోతుంది. అప్పటిదాకా అతనిలో ఉండిన అంధవిశ్వాసాలు, అభూతకల్పనలన్నీ ఒక్కసారిగా పటాపంచలై సత్యం గోచరిస్తుంది. పరలోకం యదార్థమని, అక్కడ తన కర్మలకు లెక్క చెప్పుకోవలసి వస్తుందని అర్థమైపోతుంది. కాని ఆ సమయంలో సత్యం గోచరించడం వల్ల, జ్ఞానోదయం కలగడంవల్ల ఎలాంటి ప్రయోజనం ఉండదు. చేతులు కాలిన తరువాత ఆకులు పట్టుకున్నట్లువుతుంది అతని పరిస్థితి. ఎడతెగనిపశ్చాత్తాపమే మిగులుతుంది. అందుకే ప్రాపంచిక వ్యామోహంతోపాటు వివిధ దురభిమానాలు వదలి సత్యాన్ని అన్వేషించి ఎలాంటి తటపటాయింపు లేకుండా దాన్ని స్వీకరించాలి; తదనుగుణమైన సాత్వికజీవితం గడపాలి.

2. పితృలోకం (ఆలమె బర్లఖ్)

చివరికి దేవుడు వారు పన్నిన కుట్రలు, కుయుక్తులన్నిటినీ వమ్ముచేసి ఆ విశ్వాసిని కాపాడాడు. ఫిరౌన్ అనుయాయులే ఘోరవిపత్తులో చిక్కుకొని సర్వనాశనమయ్యారు. (ఆనాటి నుండి) వారిని ప్రతిరోజూ ఉదయం, సాయంత్రం నరకాగ్ని ముందు ప్రవేశ పెట్టడం జరుగుతున్నది.⁵ ప్రళయదినం వచ్చినప్పుడు “ఫిరౌన్ అనుయాయుల్ని తీవ్రమైన (నరక)యాతనల్లో ప్రవేశింపజేయండి” అని ఆజ్ఞవుతుంది. (40:45,46)

చివరికి వారిలో ఎవరికైనా చావు మూడినప్పుడు అతను (పశ్చాత్తాపంతో) “ప్రభూ! నేను వదలి వచ్చిన ప్రపంచానికి నన్ను మరోసారి పంపించు. నేనిప్పుడు (నా ప్రవర్తన మార్చుకొని) సత్కార్యాలు చేస్తాను” అంటాడు. అలా ఎన్నటికీ జరగదు. అతను పనికి మాలిన మాటలు వదరుతున్నాడు. (చనిపోయిన) వారందరి వెనుక ఇప్పుడొక అడ్డుతెర ఉంది.⁶ పునరుత్థాన దినం దాకా వారా స్థితిలోనే ఉంటారు. (23:99,100)

మా సూక్తులు తిరస్కరించి వాటిపట్ల తలబిరుసుతనంతో వ్యవహరించినవారి కోసం ఆకాశ ద్వారాలు ఎన్నటికీ తెరవబడవు.⁷ సూది బెజ్జం గుండా ఒంటె దూరడం ఎంత

5. మానవులు చనిపోయిన దగ్గర్నుంచి ప్రళయబీభత్సం అనంతరం పునరుత్థానదినం వరకు వారి ఆత్మలుండే స్థితిని “ఆలమె బర్లఖ్” (పితృలోకం) అంటారు. ఈ స్థితిలో పాపాత్ములకు ప్రతిరోజూ ఉదయం, సాయంత్రం వారి చివరి గమ్యస్థానం నరకం చూపడం జరుగుతుంది. అలాగే పుణ్యాత్ములకు ప్రతిరోజూ ఉదయం, సాయంత్రం వారి చివరి గమ్యస్థానం స్వర్గం చూపబడుతుంది. అదిగాక పరలోక తీర్పుదినం వరకు పాపాత్ములకు నరకశిక్షల కంటే కాస్త తేలికపాటి శిక్షలు కూడా ఉంటాయి. పుణ్యాత్ములకు స్వర్గసౌఖ్యాల కంటే కొంచెం తక్కువ స్థాయి సౌఖ్యాలు ప్రసాదించబడతాయి.

6. 8వ అధ్యాయం (మరణానంతర జీవితం)లోని 2వ పాదసూచిక చూడండి.

7. విశ్వాసులు, అవిశ్వాసుల మరణానంతర పర్యవసానాలను గురించి దైవప్రవక్త (సల్లం) వివరంగా తెలిపిన విశేషాలు సంక్షిప్తంగానైనా ఇక్కడ పేర్కొనడం సందోర్భోచితంగా ఉంటుంది:

విశ్వాసి ప్రాణం తీయడానికి వచ్చే దైవదూతలు అందమైన ముఖవర్చస్సుతో స్వర్గవస్త్రాలు, సువాసనలు తెచ్చి “శాంతినొందిన ఆత్మా! నీ ప్రభువు ప్రసన్నతాభాగ్యం వైపుకు బయలుదేరు” అంటారు. అప్పుడా ఆత్మ సంతోషంతో దేహం నుండి వెలువడుతుంది. దైవదూతలు దాన్ని సువాసన వస్త్రంలో చుట్టుకొని తీసికెళ్తారు. ఆకాశదూతలు ఆకాశ ద్వారాలు తెరచి ఆ శుభాత్ముకు స్వాగతం చెప్పి దాన్ని ఏడవ ఆకాశంలోకి తీసికెళ్లి సృష్టికర్త సన్నిధిలో ప్రవేశపెడతారు. అప్పుడు సృష్టికర్త “ఈ దాసుని పేరు ఇల్లియ్యాన్ (సత్కర్మలచిట్టా)లో రాసి అతడే భూలోకానికి తీసికెళ్ళండ”ని ఆజ్ఞాపిస్తాడు. మరణదూతలు ఆ ఆత్మను సమాధిలోని ఆ విశ్వాసి దేహంలో తిరిగి ప్రవేశపెడతారు.

సమాధిలో ఇద్దరు దైవదూతలు వచ్చి “నీ ప్రభువు ఎవరు; నీ ధర్మం ఏమిటి; మీకు రుజువార్గం చూపడానికి వచ్చిన వ్యక్తిగురించి నీ అభిప్రాయం ఏమిటి?” అంటూ ప్రశ్నిస్తారు. దానికి విశ్వాసి సరైన సమాధానాలు చెబుతాడు. అప్పుడు ఆకాశం నుండి “నా దాసుడు నిజం చెప్పాడు. అతనికి స్వర్గవస్త్రాలు ధరింపజేసి, స్వర్గపరువు పరచండి; (సమాధిలో) స్వర్గం వైపుండే కిటికీ తెరచిపెట్టండి” అనే మాటలు వినిస్తాయి. ఆ విశ్వాసికి సమాధిలో ప్రళయదినం వరకు

అసాధ్యమో వారు స్వర్గంలో ప్రవేశించడం కూడా అంతే అసాధ్యం. (7:40) దేవునికి సాటి కల్పించినవాడు ఆకాశం నుండి అమాంతం అధఃపాతాళంలోకి పడిపోయినట్లే. ఇక అతణ్ణి పక్షులైనా పొడుచుకు తింటాయి; లేదా గాలిఅయినా ఎత్తి దూరంగా విసిరి పడవేస్తుంది. (22:30,31)

3. ప్రళయ సూచనలు

మేము ప్రళయదినానికి పూర్వం ప్రతి పట్టణాన్ని, జనపదాన్ని సర్వనాశనం చేయడమో లేక కఠినంగా శిక్షించడమో చేస్తాం. ఇది విధివ్రాతలో రాయబడిఉంది. (17:58)

(ఇలా గోడనిర్మాణం పూర్తయింది) దాంతో వారికి ఆగోడ ఎక్కివచ్చే శక్తి లేకుండా పోయింది. దానికి కన్నం వేయడం కూడా సాధ్యం కాదు. (అప్పుడు) జుల్ఫర్నైన్ ఇలా

శాంతీసౌఖ్యాల ఏర్పాటు జరుగుతుంది. అతని సమాధి అతని కనుచూపు మేరకు విశాల మవుతుంది.

అవిశ్వాసి ప్రాణం తీయడానికి నల్లని దైవదూతలు ఓ గోనెపట్టా తీసుకొని వచ్చి “దురాత్మా! దైవాగ్రహం వైపుకు బయలుదేరు” అంటారు. ఆ దురాత్మ తీవ్రమైన భయంతో శరీరం నుండి బయటికి రాకుండా లోపలే అబుఝటు తిరుగుతుంది. అప్పుడు దైవదూతలు ముళ్ళకంపవై నుంచి తడిసిన గుడ్డ లాగినట్లు అతని దేహం నుంచి ఆత్మను బలవంతంగా లాగి తీసి గోనెపట్టాలో చుట్టి ఆకాశం వైపు తీసికెళ్తారు. ఆ దురాత్మ నుంచి కుళ్ళిపోయిన శవం నుంచి వెలువడేటటువంటి అమిత దుర్గంధం వెలువడుతుంది. దాంతో ఆకాశంలోని దైవదూతలు ఆకాశద్వారాలు తెరవరు. దైవప్రవక్త (స) ఇలా చెబుతూ ఈ సూక్తినే పఠిస్తారు.

అతర్వాత సృష్టికర్త “ఈ దాసుని పేరు యావత్తుభూలోకాల కంటే అధఃపాతాళంలో ఉండే ‘సిజ్జీన్’ (దుష్కర్మలదిట్టా)లో రాసి, అతని ఆత్మను భూలోకానికి తీసికెళ్ళండ”ని ఆజ్ఞాపిస్తాడు. మరణదూతలు ఆ దురాత్మను సమాధిలో పూడ్చబడిన దాని దేహంలోకి విసిరిపడవేస్తారు. దైవప్రవక్త (స) ఈసంగతి చెబుతూ ఖుర్ఆన్లోని ఈసూక్తిని పఠిస్తారు: “దేవునికి సాటికల్పించిన వాడు ఆకాశం నుండి అమాంతం అధఃపాతాళంలోకి పడిపోయినట్లే. ఇక అతణ్ణి పక్షులైనా పొడుచుకుతింటాయి, లేదా గాలి అయినా ఎత్తి దూరంగా విసిరి పడవేస్తుంది.” (22:31)

ఆ తర్వాత అతని దగ్గరకు ఇద్దరు దైవదూతలు వచ్చి విశ్వాసిని ప్రశ్నించినట్లే ప్రశ్నిస్తారు. దానికి అతను జవాబివ్వలేక “అయ్యయ్యా, నాకేమీ తెలియదే!” అంటాడు. అప్పుడు ఆకాశం నుండి “అతను అబద్ధమాడాడు. అతనికి అగ్నివస్త్రాలు కట్టబెట్టి, అగ్ని(కణాల) పడక మీద పండబెట్టండి. అతని కోసం సమాధిలో నరకం వైపుండే కిటికీ తెరచిపెట్టండి” అనే మాటలు వినిస్తాయి. దాని ప్రకారం ఆ తిరస్కారికి ప్రళయందాకా దుర్భరబాధలు కలిగేలా ఏర్పాటువు తుంది. అతని పక్కటెముకలు విరిగి ఒక వైపు నుంచి మరొక వైపునకు పొడుచుకు వచ్చేటంతగా సమాధి కుంచించుకు పోతుంది. ఆ తరువాత అత్యంత దుర్వాసనతో కూడిన మురికిబట్టలు ధరించిన ఓ కురూపి ఆకారంలో అతని ‘దుష్కర్మల రాసి’ ప్రత్యక్షము అతనికి నరక యాతనలకు సంబంధించిన దుర్వార్త వినిస్తుంది. దాంతో అతను తీవ్రంగా పశ్చాత్తాపపడతాడు. (అహ్మద్, అబూదావూద్)

మరణానంతర జీవితం గురించిన పూర్తివివరాలకు 8:51 సూక్తితో పాటు “ఇస్లామిక్ రిసోర్స్ సెంటర్” నుండి వెలువడిన “పరలోకప్రస్థానం” పుస్తకం చదవండి.

అన్నాడు: “ఇది నాప్రభువు అనుగ్రహం. అయితే నాప్రభువు వాగ్దానం నెరవేరే సమయం వచ్చినప్పుడు ఆయన దీన్ని నేలమట్టం చేస్తాడు. నా ప్రభువు వాగ్దానం నిజమైనది. ఆరోజు మేము జనాన్ని వదలిపెట్టాం. వారు (సముద్ర కెరటాలా) ఒకరిమీద ఒకరు పడిపోతారు. (తీవ్రమైన తొక్కిసలాట ఏర్పడుతుంది.)” (18:97-99)

మేము ఏఊరిని నాశనంచేసినా ఆ ఊరిప్రజలు తిరిగికోలుకోవడం అనేదే జరగదు. చివరికి యాజూజ్, మాజూజ్ (జాతు)లను వదిలేయడం జరుగుతుంది. వారు ప్రతి గుట్టా, మిట్టా నుండి వెలువడి (ఇతర జాతులపై) విరుచుకుపడతారు. (21:95,96)

(ప్రళయం గురించి) మావాగ్దానం నెరవేరే సమయం వచ్చినప్పుడు మేము వారి కోసం భూమి నుండి ఒక (వంత)జంతువుని⁹ బయటికి తీస్తాం. అది (దేవుని ప్రతినీధిగా) మాట్లాడుతూ “ప్రజలు మా సూక్తులు విశ్వసించేవారు కాదు” అంటుంది. (27:82)

8. యాజూజ్ (తాతారి), మాజూజ్ (మంగోలీ) జాతుల్ని నిరోధించడానికి జుల్ఫర్నైన్ కట్టిన గోడ నల్లనముద్రానికి, కాస్పియన్ సముద్రానికి మధ్య ఉన్న రష్యా భూభాగంలో ఉందని తెలుస్తోంది. ప్రళయ సమీపకాలంలో హజ్రత్ ఈసా (అలై) పునరాగమనం తర్వాత ఈ ఆటవిక జాతులు దాన్ని చేదించి లోకంలో విధ్వంసం సృష్టిస్తాయి. వాటిని నిలువరించడం ఎవరి తరం కాదు. వారు గుట్టలు, మిట్టలు దాటి ఉరుకులు, పరుగులు పెట్టూ వస్తున్నట్లు కన్పిస్తారు. ముస్లింలు వారి దౌర్జన్యధాటికి నిలువలేక గగ్గోలుపెడతారు. హజ్రత్ ఈసా (అలై) సైతం వారి ముందు నిలువలేక ముస్లింలను వెంటబెట్టుకొని తూర్ పర్యటం ఎక్కి ఆశ్రయం పొందుతారు. అతర్వాత ఆయన యాజూజ్, మాజూజ్ల వినాశకోసం దైవాన్ని ప్రార్థిస్తారు. దాంతో ఆ జాతులు దైవాగ్రహానికి గురయి, దేహాలలో పురుగులు పడి గుట్టలుగుట్టలుగా పడిచస్తారు.

వారి శవాలు కుళ్ళిపోయి దుర్వాసన నలుదిక్కులా వ్యాపిస్తుంది. చివరికి దేవుడు వాటి నిర్మూలన కోసం రాకాసి పక్షుల్ని పంపుతాడు. ఆ పక్షులు ఈ శవాలను తమ పంజాలతో పట్టుకెళ్ళి సముద్రంలో పారవేస్తాయి. ఆ తర్వాత భారీవర్షం కురుస్తుంది. దాంతో భూమి పరిశుభ్రమై పోతుంది. (సంక్షిప్తం- బుఖారి, ముస్లిం.)

(యాజూజ్, మాజూజ్ల విధ్వంసకాండ, ఈసాప్రవక్త (అలై) పునరాగమనం, దజ్జాల్ హింసాకాండ గురించి “ఇస్లామిక్ రిసోర్స్ సెంటర్, హైదరాబాద్-2 నుండి వెలువడిన “పరలోకప్రస్థానం, మసీహాపూవాద్” పుస్తకాలు చదవండి.)

9. ప్రళయకాలసూచనల్లో ఇది కూడా ఒకటి. ప్రపంచంలో పాపాలు ఎక్కువైపోతాయి. పుణ్యాత్ములు దాదాపు అంతరించిపోతారు. ప్రజల్లో మంచీ చెడులు విచక్షణా జ్ఞానం నశిస్తుంది. అప్పుడు దేవుడు ఈ వింతజంతువుని పంపిస్తాడు. అది ప్రజలతో మాట్లాడుతూ “ప్రళయదినం (పరలోకం) గురించిన దేవుని సూక్తులు మీరు నమ్మేవారు కాదుగా! ఇప్పుడు చూడండి, అది అతి వేగంగా ముంచుకొస్తోంది” అని అంటుంది.

షాహ్ అబ్దుల్ ఖాదర్ ముహద్దీన్ (రహ్మాలై) గారి వ్యాఖ్యానం ప్రకారం ప్రళయానికి ముందు మక్కాలోని సఫాకొండ పగిలి అందులో నుంచి ఒక వింతజంతువు వెలువడుతుంది. అది ప్రజలకు ప్రళయం దగ్గరకు వచ్చిందని చెబుతుంది. అది ప్రజలలో నిజమైన విశ్వాసులవరో, అవిశ్వాసాన్ని దాచిన పగటి వేషధారులవరో సూచిస్తుంది.

ఇక వారు దేని కోసం ఎదురుచూస్తున్నారు? వారి ముందు దైవదూతలు ప్రత్యక్షం కావాలని లేదా నీ ప్రభువు దిగిరావాలని చూస్తున్నారా? లేక నీ ప్రభువు సూచనలు కొన్ని బహిర్గతమయ్యే సమయం కోసం నిరీక్షిస్తున్నారా? నీప్రభువు సూచనలు బహిర్గతమయ్యే రోజు, సత్యాన్ని విశ్వసించనివాడు దాన్నివిశ్వసించినా ఆ విశ్వాసంవల్ల అతనికి ఎలాంటి లాభంఉండదు. సత్యాన్ని విశ్వసించి ఆతర్వాత ఎలాంటి సత్యార్థం చేయనివాడికి సైతం అతని విశ్వాసం ఆరోజు ఎలాంటి ప్రయోజనం చేకూర్చదు. ¹⁰ (6:158)

వీరసలు అనుమానంలో పడి (మా సూక్తుల్ని గురించి ప్రశాంతంగా ఆలోచించ కుండా) ఆటపాటల్లో మునిగి తేలుతున్నారు. సరే, ఆకాశంనిండా పొగ కమ్మకునే రోజు కోసం ఎదురుచూడండి. అది ప్రజలపై ఆవరిస్తుంది. అదొక దుర్భరయాతన. (44:11)

ప్రజలు సంస్కర్తలయి మంచినలులు చేస్తుంటే దేవుడు వారి పట్టణాలను ఎన్నటికీ అన్వాయంగా నాశనం చేయడు. ¹¹ దేవుడు అలాంటివాడు కాదు. (11:117)

10. మౌలానా షాహ్ అబ్దుల్ ఖాదర్ ముహద్దీస్ (రహ్మాల్) గారి ఖుర్ఆన్ వ్యాఖ్యానం ప్రకారం ఇక్కడ సూచనలంటే ప్రళయ సూచనలని అర్థం. ఆ సూచనల్లో ఒకటి- ఓరోజు ఉన్నట్లుండి సుదీర్ఘ (కాశ)రాత్రి గడచిన తరువాత సూర్యుడు పడమటి దిక్కు నుంచి ఉదయిస్తాడు. అప్పుడు అవిశ్వాసులు సత్యాన్ని విశ్వసించినా ఎలాంటి ప్రయోజనం ఉండదు. అలాగే సత్యాన్ని విశ్వసించి, తదనుగుణంగా సత్కర్మలు ఆచరించనివారు ఆరోజు ఎన్ని సత్యార్థాలు చేసినా లాభం లేదు. సమయం మించిపోయింది. క్షమాద్వారం మూయబడింది. పాపుల పశ్చాత్తాపం స్వీకరించబడదు.

సూచనలు అంటే ప్రమాదాలు, ప్రకృతి వైపరీత్యాలు, వ్యాధులు, యుద్ధాలు వంటి శిక్షల ద్వారా మనిషి వ్యుత్పవాత పడటం కూడ కావచ్చు. వ్యుత్పదూత ముంగిట వాలినప్పుడు అవిశ్వాసి భయపడిపోయి, “ఇప్పుడు నేను దేవుణ్ణి, ఆయన ప్రవక్త (స)ను విశ్వసిస్తున్నాను”ని ఎన్నిసార్లు పలికినా, సత్కర్మలు ఆచరించకుండా ఐహికవ్యామోహంలో పడిపోయిన నామమాత్రపు ముస్లిం, ఇప్పటినుంచి నేను క్రమం తప్పకుండా నమాజ్, రోజులు పాటిస్తాను, దైవమార్గంలో నా సర్వస్వం ధారపోస్తాను”అని ఎంత మొత్తుకున్నా లాభం లేదు. పరీక్షా సమయం గడిచి పోయింది. ఆస్పర్ షీలు చేజారిపోయింది. ఇక రిజల్ట్స్ కోసమే ఎదురుచూడాలి.

11. చెడుల్ని అరికట్టడం, మంచిని పెంచడం, సంఘసంస్కరణ కార్యక్రమాలు చేపట్టడం ముస్లింల విధి. ముస్లింలు ఈ పనులు చేయకుండా పాపకార్యాల్లో పడిపోతే వారు కూడా దైవశిక్ష చవిచూడవలసి వస్తుంది. దీన్ని గురించి దైవప్రవక్త (సల్లం) ఇలా బోధించారు:

“నా అనుచర సమాజంలో ఎప్పుడైతే పదిహేను (దుర్)లక్షణాలు చోటుచేసుకుంటాయో అప్పుడు దానిపై ఆపదలు రావడం మొదలవుతాయి. (కొందరు ఈమాట విని) ‘అయితే దైవప్రవక్త! ఆ లక్షణాలు ఏమిటని అడిగారు. దానికి దైవప్రవక్త (స) ఇలా సెలవిచ్చారు:

- (1) ప్రభుత్వ ఆస్తుల్ని సొంతాస్తులుగా పరిగణించడం.
- (2) అమానత్ (భద్రపరచడానికి అప్పగించిన సొత్తు)ను సమరసొత్తు (మాలెగనీమత్)గా తలచడం.
- (3) (పేదల ఆర్థిక హక్కులను) జకాత్ ధనాన్ని జరిమానాగా భావించడం.
- (4) భర్త తనభార్యకు విధేయుడయి పోవడం.
- (5) కొడుకు తన తల్లిపట్ల అవిధేయుడయి ప్రవర్తించడం.
- (6) మనిషి తన స్నేహితులకు మాత్రమే మేలు చేసి, (7) తన తండ్రిపై దౌర్జన్యం చేయడం.
- (8) మసీదులో అల్లరి చేయడం.
- (9) ఒక

9. ప్రళయ దినం

1. ప్రళయం ఎప్పుడొస్తుంది?

వారు నిన్ను ప్రళయం ఎప్పుడు సంభవిస్తుందని అడుగుతున్నారు. వారికిలా చెప్పు: “దాని సంగతి నా ప్రభువుకు మాత్రమే తెలుసు. దాన్ని దాని నిర్ణీతసమయానికి ఆయనే బహిర్గతం చేస్తాడు. అది యావత్తు భూమ్యాకాశాల్లో (గుండెలను అదరగొట్టే) భయంకర దినం. అది మీపై హఠాత్తుగా విరుచుకుపడుతుంది.” (7:187)

మానవులారా! మీ ప్రభువు ఆగ్రహం నుండి తప్పించుకోండి. తండ్రి తన కొడుకుకు, కొడుకు తనతండ్రికి ఎలాంటి సహాయం చేయలేని (ప్రళయ)దినం గురించి భయ పడండి. దేవుని వాగ్దానం తప్పకుండా నెరవేరుతుంది. కనుక ప్రాపంచికజీవితం మిమ్మల్ని మోసగించకూడదు. ఆ మోసగాడు కూడా మిమ్మల్ని దేవుని విషయంలో మోసగించ కూడదు. ఆ ఘడియ ఎప్పుడు సంభవిస్తుందో దేవునికి మాత్రమే తెలుసు. (31:33)

తీర్పుఘడియ సమీపంలోనే ఉందేమో మీకేం తెలుసు? దాన్ని విశ్వసించనివారే దానికోసం తొందరపెట్టున్నారు. దాన్ని విశ్వసించినవారు మాత్రం దాని పట్ల భయపడు తున్నారు. అది తప్పకుండా వస్తుందని వారికి తెలుసు. వినండి, ఆ ఘడియ రాక గురించి సందేహోన్నదమైన వాదనలు చేస్తున్నవారు మార్గభ్రష్టత్వంలో పడి బహుదూరం కొట్టుకుపోయారు. (42:17,18)

“ఇంతకూ ఆ (ప్రళయ) ఘడియ ఎప్పుడొస్తుంది?” అని అడుగుతున్నారు వారు. దాని సమయం తెలియజేయడానికి నీకేం పని? ఆ విషయం దేవునికి మాత్రమే తెలుసు. నీవు దాన్ని గురించి భయపడేవారిని హెచ్చరించేవాడివి మాత్రమే. వారు దాన్ని (ప్రత్యక్షంగా) చూసినప్పుడు (తాము ప్రపంచంలో) ఉదయమో, సాయంత్రమో ఒక్క పూట మాత్రమే ఉండివుంటాం” అని అనుకుంటారు. (42-46)

జాతిలోని అత్యంత నీచుడు ఆజాతికి నాయకుడయి పోవడం. (10) వ్యక్తిలోని చెడుకు భయపడి జనం అతణ్ణి గౌరవించడం. (11) మత్తుపదార్థాలు బహిరంగంగా వినియోగించడం. (12) పురుషులు పట్టువస్త్రాలు ధరించడం. (13) సంగీతవాయిద్యాలను అవలంబించడం. (14) గాయకురాళ్ళను సమావేశపరచడం. (15) అప్పటి ప్రజలు తమ పూర్వీకుల్ని నిందించడం, దూషించడం.

కనుక ఈ లక్షణాలు చోటుచేసుకో నారంభించగానే ప్రజలు ఇక ఎల్లవేళలా దైవశిక్ష కోసం ఎదురుచూడాల్సి వస్తుంది. ఈ శిక్ష ఎర్రటి గాలిదుమారం రూపంలోనైనా రావచ్చు, లేదా భూకంపం రూపేణయినా రావచ్చు, లేదా సబ్బుత్ వాళ్ళకు (అంటే యూదులకు వచ్చినట్లు ముఖాలు వికృతంగా మార్చివేసే శిక్షయినా రావచ్చు.” (తిర్మిజి)

1. పరలోకజీవితం ముందు ప్రపంచజీవితం ఎంత స్వల్పమైనదో మనిషి ఊహకే అందదు. ఇక్కడ హంతకుడికి యావజ్జీవ కారాగారశిక్ష అంటే 14 నుంచి 20 ఏండ్ల వరకే. అక్కడ సత్య తిరస్కారికి శాశ్వత నరక శిక్షలు ఉంటాయి. పరలోక విషయాలు మానవ మేధస్సుకు అతీతమైనవి. అయితే పరలోక విషయాలను గురించి మనిషి ఓ మొద్దు అంచనా వేసుకొని, వాటి తీవ్రతను కొంతయినా అర్థం చేసుకోవడానికి వీలుగా ఖుర్ఆన్, హదీసుల్లో కొన్ని అంకెలు

మానవుడు “ప్రళయం ఎప్పుడొస్తుంది? అసలంతకూ అది వస్తుందా లేదా?” అనం టాడు. ఆరోజు మానవులు (తీవ్రమైన భయాందోళనలతో) కళ్ళు తేలవేస్తారు. చంద్రుడు కాంతి విహీనుడైపోతాడు. సూర్యచంద్రుల్ని కలిపేయడం జరుగుతుంది. అప్పుడీ మానవుడే “నేనెక్కడికి పారిపోవాలి?” అనంటాడు. ఎక్కడికీ పారిపోలేవు. ఎక్కడా నీకు రక్షణ లేదు. ఆరోజు నీవు నీప్రభువు సన్నిధికి వెళ్ళి నిలబడవలసి ఉంటుంది. ఆరోజు మానవునికి

పేరొనబడ్డాయి. వీటి ఆధారంగా మన ఈ ప్రాపంచిక జీవితం ఎంత అశాశ్వతమైనదో కాస్త ఆలోచిద్దాం-

ప్రళయదినాన దేవుడు పాపాత్ములను ఒక చోట సమీకరిస్తాడు. వారి కళ్ళు నీలి రంగుతో అనవ్యంగా ఉంటాయి. వారు పరస్పరం ఇలా మెల్లిగా మాట్లాడుకుంటారు: “ప్రపంచంలో మనం ఎంత కాలం ఉన్నామని ఒకడంటే, ప్రపంచంలో మనం పది రోజులు ఉండి ఉంటామని వేరొకడు అంటాడు. కాని వారిలో కాస్త తెలివైనవాడు, మీరు ప్రపంచంలో ఒక్క రోజు కన్నా ఎక్కువ ఉండ లేదు” అంటాడు. (20:103-105 సూక్తులు చూడండి.) “ఆ తరువాత దేవుడు వారిని ప్రపంచంలో మీరు ఎంతకాలం ఉన్నారో చెప్పండని అడుగుతాడు. దానికి వారు ఒక రోజు లేక రోజులో కొంత భాగమో మేమక్కడ ఉండిఉంటాం. లెక్కించేవారిని అడగండి” అని అంటారు. (23:112)

ప్రళయంనాటి భయానక స్థితి చూసిన తర్వాత మానవునికి ఈ ప్రపంచ జీవితం వాస్తవికత ఏమిటో తెలుస్తుంది. అతని వందేళ్ళ ప్రాపంచిక జీవితం పది రోజుల కంటే తక్కువ ఉన్నట్లు నిపిస్తుంది. నిజానికి ప్రాపంచిక జీవితం సరిగ్గా ఒక్కరోజు కూడా లేదని ఆ పరిస్థితి చూసిన పాపాత్ములకు సహజంగానే అనిస్తుంది. మానవులంతా పునర్జీవించబడినప్పటి నుంచి కర్మ విచారణ జరిగి, వారు స్వర్గం లేక నరకంలో ప్రవేశించే వరకు సంభవించే ప్రళయదినం 50,000 సంవత్సరాలకు సమానమైన దినమని హదీసుల్లో ఉంది. దీన్నే తీర్చుదినమని, పునరుత్థాన దినమని అంటారు.

దినాన్ని గంటలుగా, నిమిషాలుగా తీసుకుంటే, మానవుడు ప్రపంచంలో వందేళ్ళ పాటు జీవించాడని అనుకుంటే, 50,000 ఏండ్ల సుదీర్ఘ విచారణ దినం ముందు మానవుని ఈ వందేళ్ళ ఐహిక జీవితం 2.88 నిమిషాలు మాత్రమే అవుతుంది! అంటే మనం ప్రపంచం అశాశ్వతమైనదనడానికి చెప్పుకునే మూన్నాళ్ళ ముచ్చటంత కూడా ఇది లేదన్నమాట!! అసలు మూన్నాళ్ళ పరిమితే ఎంతో పెద్దకాలం. ఇక్కడ మూడు నిమిషాల ముచ్చట కూడా లేదు!!! ఈ మూడు నిమిషాల ముచ్చటయినా ఒక్క తీర్చుదినం కాల పరిమితితో పోల్చుకున్నప్పుడే. ఇలా కోటాను కోట్ల సంవత్సరాలు గడపవలసిన స్వర్గ నరకాల జీవితం సమక్షంలో నయితే ఈ ప్రాపంచిక జీవితం మూడు సెకండ్ల ముచ్చటగా కూడా ఉండదు.

ఒకపూట సమాజ విలువ 2 కోట్ల 88 లక్షల సంవత్సరాల పరలోక అనుభవం అన్న భావం స్ఫురింపజేసే ఒక హదీసు ఉంది. ఈ లెక్కన ఒకరోజు సమాజాల విలువ 14 కోట్ల, 40 లక్షల సంవత్సరాలు అవుతుంది. దీన్నిబట్టి 100 ఏండ్ల ప్రపంచ జీవితం ఎంతో గొప్ప జీవితం అనుకుంటే, అది పరలోకంలో 5 లక్షల 25 వేల 6 వందల కోట్ల సంవత్సరాలకు సమాన మవుతుంది! ఇదేవిధమైన మరోలెక్క ప్రకారం ఆలోచిస్తే 14 కోట్ల 40 లక్షల సంవత్సరాలకు సమానమయ్యే ఒక్క పరలోక దినం ముందు మానవుని వందేళ్ళ ఐహికజీవితం 0.06 సెకండ్లు మాత్రమే అవుతుంది!! అందుకే ప్రపంచం క్షణభంగురం అన్నారు పెద్దలు.

అతను ముందుకు పంపుకున్నవీ, వెనుక వదలి వచ్చినవీ అన్నీ తెలియజేయబడతాయి. అతను ఎన్ని సౌకులు చూపినా, తననుగురించి తానే బాగా ఎరగ్గలడు. (75:5-15)

2. మృతులు బ్రతుకుతారా?

దేవుడే తన అనుగ్రహ(వర్షా)నికీ ముందు చల్లటి గాలిని శుభసూచకంగా పంపు తున్నాడు. తరువాత ఆ గాలి నీటితో నిండిన మేఘాలను ఏదయినా మృతభూభాగం వైపు మోసుకెళ్ళేలా చేస్తున్నాడు. అక్కడ వర్షం కురిపించి రకరకాల పండ్లు పండిస్తున్నాడు. అదేవిధంగా మేము మృతులను కూడా (ప్రళయదినాన) బ్రతికించి లేపుతాము. మీరు హితబోధ గ్రహించడానికే మేము ఇలాంటి దృష్టాంతాలను ఇస్తున్నాము. (7:57)

దేవుని కారుణ్యప్రభావం చూడండి, (వర్షం కురవగానే) మృతప్రాయంగా పడివున్న నేల సజీవమై (సస్యశ్యామలమై) పోతుంది. (అలాగే) ఆయన (మరణానంతరం) మృతులకు ప్రాణంపోసి లేపుతాడు. ఆయన ప్రతిపనీ చేయగల సర్వశక్తిమంతుడు. (30:50)

మానవుడు (ఏమంటాడో చూడు,) “నేను చనిపోయాక నిజంగా నన్ను బ్రతికించి లేపడం జరుగుతుందా?” అనంటాడు. అతనికసలు ఉనికి అన్నదే లేనప్పుడు మేమతట్టి మొదటిసారిగా పుట్టించిన సంగతి అతనికి గుర్తులేదా? (19:66,67)

నీవు భూమి పరిస్థితి చూస్తూనే ఉన్నావు. అది ఎండిపోయి బంజరు నేలగా మారు తుంది. తర్వాత మేము వర్షం కురిపించగానే అది సస్యశ్యామలమై ఉబ్బిపోతుంది. తరువాత రమణీయ దృశ్యంతో రకరకాల చెట్లు, చేమల్ని మొలకెత్తిస్తుంది. ఏటన్నిటికీ మూలకారణం దేవుడు మాత్రమే సత్యం. ఆయనే మృతులను తిరిగి బ్రతికించేవాడు. ఆయన ప్రతి పనీ చేయగల సమర్థుడు, సర్వశక్తిమంతుడు. కనుక ప్రళయంపూడియ తప్పకుండా వస్తుంది. (చచ్చి) సమాధుల్లోకి పోయిన వారందర్నీ దేవుడు తప్పకుండా (బ్రతికించి) లేపుతాడు. (22:5-7)

మానవుడు తన పుట్టుక సంగతి మరచి “పుచ్చిపోయిన ఈ ఎముకల్ని ఎవడు బ్రతికిస్తాడు?” అని ప్రశ్నిస్తున్నాడు. “వారిని మొదట్లో ఎవరు పుట్టించారో ఆయనే వారిని మళ్ళీ బ్రతికిస్తాడు. ఆయనకు సృష్టికి సంబంధించిన ప్రతి విషయమూ తెలుసు” అని చెప్పి. (36:77-79); భూమ్యాకాశాల్ని సృష్టించగలిగినవాడు వారిలాంటి మానవుల్ని (మళ్ళీ) సృజించలేదా? ఎందుకు సృజించలేదా? ఆయన సృష్టినిర్మాణంలో ఆరితేరిన మహా సృష్టికర్త. ఆయన ఏదైనా చేయదలచుకుంటే ‘అయిపో’ అంటే చాలు, అది ఇట్టే తయారయి ఉనికీలోకి వస్తుంది. (36:81,82)

దేవుడు అపార శక్తిమంతుడు, అసాధారణ వివేకవంతుడు. ఒకమనిషిని పుట్టించడం, మళ్ళీ బ్రతికించి లేపడం ఎంత తేలికో మిమ్మల్నందర్నీ పుట్టించడం, తిరిగి బ్రతికించి లేపడం కూడా ఆయనకు అంతే తేలికైన పని. (31:28)

కాదు. నేను ప్రళయం సాక్షిగా చెబుతున్నాను. (మీరనుకునేది నిజం) కాదు. నేను తననుతాను నిందించుకునే ఆత్మ సాక్షిగా చెబుతున్నాను. (మృత)మానవుని ఎముకల్ని మేము సమీకరించలేమని అతను భావిస్తున్నాడా? ఎందుకు సమీకరించలేము? మేము అతని వ్రేళ్ళ కొనలను సైతం తిరిగి రూపొందించగలం. (75:1-4)

వారు (ఆశ్చర్యంతో) “మేము (చచ్చి) ఎముకలుగా, మట్టిగా మారిపోయాక మళ్ళీ బ్రతికించి లేపబడతామా?” అంటారు. వారికిలా స్పష్టంగా చెప్పేయ్యి: “మీరు (చచ్చి) రాళ్ళయిపోయినా, ఇనుమైపోయినా సరే (తప్పకుండా లేపబడతారు).” ఆ తర్వాత వారు “మమ్మల్ని మళ్ళీ బ్రతికించి లేపేవాడెవడు?” అని తప్పకుండా అడుగుతారు. “మిమ్మల్ని మొదటిసారి పుట్టించినవాడే” అని చెప్పి. వారు (ఆశ్చర్యంతో) తలలూపుతూ “అయితే అది ఎప్పుడు సంభవిస్తుందంటావు?” అని మళ్ళీ అడుగుతారు. “అది ఎంతో దూరం లేదు, త్వరలోనే సంభవించవచ్చు”ని చెప్పి వారికి. (17:49-51)

వారు తమ పూర్వీకులూగానే ఇలా అంటున్నారు: “మనం చనిపోయి మట్టిలో మట్టయి ఎముకల గూడుగా మారిపోయాక మళ్ళీ బ్రతికించి లేపడమంటూ జరుగుతుందా? ఇలాంటి వాగ్దానాలు మనం చాలా విన్నాలే. పూర్వం మన తాతముత్తాతలు కూడా విన్నారు. ఇవన్నీ పూర్వీకుల పుక్కిటిపురాణాలు మాత్రమే.” (23:81-83)

వీరు (పరలోకాన్ని తిరస్కరిస్తూ) “మాకొచ్చే తొలి మరణం తర్వాత మరేమీ లేదు. మమ్మల్ని మళ్ళీ బ్రతికించి లేపడమంటూ జరగదు. ఒకవేళ నీవు చెప్పేది నిజమైతే (చనిపోయిన) మా తాతముత్తాతల్ని లేపుకురా” అనంటారు. (44:34-36)

అవిశ్వాసులు “చాలా విచిత్రంగా ఉందే! మనం ఒకసారి చనిపోయి మట్టిలో కలసిపోయాక (మళ్ళీ బ్రతికించబడతామా)? ఇది బుద్ధికందని విషయం” అని చెప్పి సాగారు. (కాని) వారి దేహంలో భూమి తినేసే భాగాలేమిటో మాకు తెలుసు. మా దగ్గరున్న గ్రంథంలో అంతా నమోదయి భద్రంగా ఉంది. (50:3,4)

భూమ్యాకాశాల్ని సృష్టించగలిగిన దేవుడు వారిలాంటి మానవుల్ని సునాయాసంగా బ్రతికించి లేపగలడని వారు గ్రహించలేరా? వారి పునరుత్థానం కొరకు ఆయన సమయం నిర్ణయించాడు. ఆ ఘడియ తప్పకుండా వస్తుంది. దుర్మార్గులు దాన్ని విశ్వసించకుండా మూర్ఖంగా నిరాకరిస్తున్నారు. (17:99); భూమ్యాకాశాల్ని సృష్టించినవాడికి, వాటిని సృష్టించడంలో ఏమాత్రం అలసిపోనివాడికి మృతుల్ని బ్రతికించే శక్తి కూడా ఉంటుందని వారికి తెలియదా? ఆయన ప్రతిపనీ చేయగల సర్వశక్తిమంతుడు. (46:33)

మానవుడు తనను ఇట్టే వదలిపెట్టడం జరుగుతుందని భావిస్తున్నాడా? అతను మొదట (స్త్రీగర్భంలో) కార్చబడిన క్షుద్రబిందువుగా లేడా? తర్వాత ఒక నెత్తుటి ముద్దలా రూపొందాడు. అతర్వాత దేవుడు అతనికి దేహానిర్మించి తగిన అవయవాలు పొందికగా అమర్చాడు. ఆపై అతని నుండి రెండు వేర్వేరు జాతులుగా స్త్రీ పురుషుల్ని పుట్టించాడు. ఇదంతా చేసినవాడు చనిపోయినవాడ్ని మళ్ళీ బ్రతికించలేడా? (75:36-40)

వారు దేవుని పేరుతో గట్టిగా ప్రమాణాలు చేస్తూ “దేవుడు చనిపోయిన వారెవరినీ తిరిగి బ్రతికించి లేపడు” అనంటారు. ఎందుకు లేపడు? అదొక తిరుగులేని వాగ్దానం. దాన్ని తప్పక నెరవేర్చాలని దేవుడు నిర్ణయించుకున్నాడు. కాని చాలామందికి తెలియదు. వారు విభేదిస్తున్న విషయం గురించి వారిముందు వాస్తవం బట్టబయలు చేయవలసిన అవసరముంది. అదీగాక, అవిశ్వాసులకు తాము అసత్యవాదులమని కూడా తెలియాలి. కాబట్టి ఇది జరిగితీరుతుంది. (16:38,39)

3. ప్రకృతివైపరీత్యాలు-దైవశిక్షలు

పరమయదార్థం! ఏమిటా పరమయదార్థం? ఆ పరమయదార్థం ఏమిటో నీకేమైనా తెలుసా? ఆద్, సమూద్ జాతులు హఠాత్తుగా వచ్చిపడే (ప్రళయ)విపత్తుని తిరస్కరించారు. అందువల్ల సమూద్ ప్రజలు ఒక ఘోరమైన ప్రమాదానికి గురై హతమయ్యారు. ఆద్ ప్రజలు ఒక భయంకరమైన తుఫాను దెబ్బకు నాశనమయ్యారు. దేవుడు దాన్ని వరుసగా ఏడురాత్రిళ్ళు, ఎనిమిదివగళ్ళు వారిమీద పడవేశాడు. (అప్పుడు నీవక్కడ ఉండివుంటే) వారక్కడ ఖర్జూరపు మొదళ్ళు పడినట్లు నిర్జీవంగా పడివుండటం నీకు కన్పించేది. చూడు, వారిలో ఎవడైనా ప్రాణాలతో బయటపడ్డాడా? (69:1-8)

ఫిరౌన్, అతనికి పూర్వముండిన జాతులు, తల్లక్రిందులయి ధ్వంసమైన జనపదాల జనం కూడా ఘోరపాపానికి పాల్పడ్డారు. వారంతా తమప్రభువు (పంపిన) ప్రవక్తలకు ఎదురుతిరిగారు. అప్పుడాయన వారిని కఠినంగా పట్టుకున్నాడు. (69:9,10); మేము ఖారున్, అతని ఇంటిని (హఠాత్తుగా) భూమిలోకి దిగబడి పోయేలాచేశాము. అప్పుడు దేవునికి వ్యతిరేకంగా అతణ్ణి ఆదుకునే వారెవరూ లేకపోయారు. అతను కూడా తనను తాను కాపాడుకోలేక పోయాడు. (28:81)

(నూహప్రవక్త కాలంలో) తుఫానువరద ఉధృతమైనప్పుడు మేము మిమ్మల్ని ఓడలోకి ఎక్కించాం. ఈ సంఘటన మీకు కనువిప్పు కలిగించే జ్ఞాపికగా మిగిలిపోతుందని, గుర్తుంచుకునే చెవులు దాన్ని భద్రపరచుకుంటాయని మేమిలా చేశాం. (69:11,12)

అప్పుడు మేము ఆకాశం నుండి కుండపోతవర్షం కురిపించాం. నేలను చీల్చి ఎక్కడి కక్కడ ఊటలు పొంగిపొరలేలా చేశాం. ఈ నీరంతా విధినిర్ణయం ప్రకారం పని నెరవేరడానికి పూర్తిగా ఉపయోగపడింది. నూహని, (అతని అనుచరుల్ని) మేము పలకలు, మేకులతో నిర్మించబడిన ఒక నౌకలో ఎక్కించాం. అది మా పర్యవేక్షణలో (సవ్యంగా) సాగిపోతుండేది. ఇదీ తిరస్కృతుడైన వ్యక్తికోసం చేయబడిన ప్రతీకారం. ఆ నౌకను మేము ఒక (గుణపోతంగా) సూచనగా చేసి వదలిపెట్టాం. మరి (దాన్ని చూసినా) హితబోధ స్వీకరించేవారెవరైనా ఉన్నారా? నాశిక్ష ఎలాంటిదో, నాహెచ్చరికలు ఎలా ఉండేవో చూడండి. మేమీ ఖుర్ఆన్ ని ప్రజలు అర్థం చేసుకోవడానికి సులభతరం చేశాం; మరి (దీన్నిండి) హితబోధ గ్రహించే వారెవరైనా ఉన్నారా? (54:11-17)

ఆద్జాతి కూడా తిరస్కరించింది. నాశిక్ష, నా హెచ్చరికలు ఎలా ఉండేవో చూడండి. మేము దుర్జినాన వారి పైకి భయంకరమైన తుఫాన్ పంపాము. అది ఖర్జూరపు మొదళ్ళను సమూలంగా ఎత్తి పడెసినట్లు జనాన్ని ఎత్తి విసిరిపడెస్తుండేది. కనుక నాశిక్ష, నా హెచ్చరికలు ఎలాఉండేవో చూడండి. మేమీ ఖుర్ఆన్ ని ప్రజలు గ్రహించడానికి సులభతరం చేశాం; మరి హితబోధ గ్రహించేవారున్నారా? (54:18-22)

సమూద్జాతి మా హెచ్చరికల్ని త్రోసిపుచ్చింది. (54:23); ఇక నా శిక్ష, హెచ్చరికలు ఎలా ఉండేవో చూడండి. మేము వారిపైకి భయంకర విస్ఫోటం పంపాము. దాంతో వారు తొక్కివేయబడిన పశువుల కొట్టంలా సుగ్గునుగ్గులు పోయారు. మేమీ ఖుర్ఆన్ ని ప్రజలు అర్థం చేసుకోవడానికి సులభతరం చేశాం; మరి హితబోధ గ్రహించేవారెవరైనా ఉన్నారా? (54:30-32)

లూత్జాతి ప్రజలు కూడా మా హెచ్చరికలు త్రోసిపుచ్చారు. అంచేత మేము వారి మీదికి రాళ్ళతుఫాన్ పంపాము. దాని బారినండి లూత్గృహస్థులు మాత్రమే సురక్షితం గా ఉన్నారు. వారిని మేము మా అనుగ్రహంతో (అ)రాత్రి తెల్లవారుజామునే అక్కడ్నుంచి వేరేచోటికి తరలించాం. ఇలామేము కృతజ్ఞులైనవారికి ప్రతిఫలమిస్తున్నాం. (54:33-35)

(ఆ మరునాడు) తెలతెలవారుతుండగానే తిరుగులేని శిక్ష (వారిని మట్టుబెట్టింది. “నా శిక్ష, నా హెచ్చరికల పర్యవసానం చవిచూడండిప్పుడు.” మేమీ ఖుర్ఆన్‌ని ప్రజలు అర్థం చేసుకోవడానికి సులభతరం చేశాం; మరి (దీన్నుండి) హితబోధ గ్రహించేవారు ఎవరైనా ఉన్నారా? (54:38-40)

మేము వారిలో భోగభాగ్యాల్లో మునిగితేలుతున్నవారిని పట్టుకునేదాకా వారు ఆ పనులే చేస్తుంటారు. చివరికి మాకు పట్టుబడిపోగానే వారు ఏడ్చులు, పెడబొబ్బలు పెట్టడం మొదలెత్తారు. ఇక మీ ఏడ్చులు, పెడబొబ్బలు ఆపేయండి. మీరు ఎంత ఏడ్చి మొత్తుకున్నా మానుండి మీకు ఎలాంటి సహాయం లభించదు. నాసూక్తులు విన్నిస్తుంటే మీరు ముఖం తిప్పకొని వెళ్ళిపోయేవారు. అహంకారంతో వాటిని ఖాతరు చేసేవారు కాదు. కట్టుకథలతో, వ్యర్థప్రలాపాలతో కాలం వెళ్ళబుచ్చేవారు. (23:63-67)

ఇవి కొన్ని జనపదాల చారిత్రక గాధలు. వీటిని మేము నీకు విన్నిస్తున్నాం. అ జనపదాలలో కొన్ని ఇప్పటికీ (జరిగిన ఘటనలకు సాక్షిభూతంగా) నిలిచిఉన్నాయి. మరి కొన్ని సమూలంగా తుడిచిపెట్టుకుపోయాయి. మేము వారికి అన్యాయం చేయలేదు. వారే ఆత్మవంచనకు పాల్పడి ఆపద కొనితెచ్చుకున్నారు.

దేవుని ఆజ్ఞ వచ్చినప్పుడు, దేవుణ్ణి వదలి వారు పూజిస్తూ వచ్చిన మిథ్యాదైవాలు వారికి ఏమాత్రం ఉపయోగపడ లేదు. అవి వారికి వినాశం, విధ్వంసాలే తెచ్చిపెట్టాయి. నీ ప్రభువు ఏదైనా దుర్మార్గపు పట్టణాన్ని పట్టడలచుకుంటే ఆయన పట్టు ఇలాగే ఉంటుంది. నిజంగా ఆయన పట్టు చాలా కఠినంగా, అతి బాధాకరంగా ఉంటుంది. పరలోకశిక్ష గురించి భయపడేవారికి ఇందులో ఎంతోగుణపాఠం ఉంది. (11:100-103)

4. ప్రళయ బీభత్సం

ఆ తర్వాత (ప్రళయ)శంఖం ఓసారి పూరించగానే భూమిని, పర్వతాల్ని అమాంతం ఎత్తికుదేసి తునాతునకలు చేయడం జరుగుతుంది. ఆరోజు జరగవలసిన సంఘటన జరుగుతుంది. అప్పుడు ఆకాశం బ్రద్దలై, అస్తవ్యస్తమైపోతుంది. (69:13-16)

ఆరోజు శంఖారావంతో భూమ్యాకాశాల్లోని సమస్త జీవరాసులు బెదిరిపోతాయి. కాని దేవుడు కాపాడదలచుకున్న వారు బెదిరిపోరు. (తర్వాత) అందరూ వినమ్రులై ఆయన సన్నిధిలో హాజరవుతారు. ఈరోజు నీవు పర్వతాలను చూసి దృఢంగా పాతుకుపోయి ఉన్నాయని భావిస్తున్నావు. కాని ఆ సమయంలో ఇవి మేఘల్లా ఎగురుతాయి. (27:87)

అయితే ఆరోజు పర్వతాలు ఏమవుతాయని వారు నిన్నడుగుతున్నారు. వారికిలా చెప్పి: “నా ప్రభువు వాటిని ఇసుక రేణువులుగా మార్చి ఎగరేస్తాడు. భూమిని చదువైన మైదానంగా మార్చుడు. దానిమీద మీకెలాంటి మిట్టపల్లాలు కన్పించవు.” (20:105-107);

కనుక మేము పర్వతాలను పెకలించి నడిపించే దినం గురించి మీరు యోచించాలి. ఆ రోజు భూమి చదువైన మైదానంగా మారిపోవడం నీకు కన్పిస్తుంది. (18:47); మేము ఆకాశాన్ని లేఖచుట్టలా చుట్టబెట్టే రోజు (ఇది జరుగుతుంది). (21:104)

“నీవు గనక సత్యవంతుడవైతే ప్రళయం గురించిన (నీ) బెదిరింపు ఎప్పుడు నెరవేరుతుందో చెప్పు” అని అడుగుతున్నారు వారు. వారసలు దేనికోసం ఎదురుచూస్తున్నారో అదొక విస్ఫోటం మాత్రమే. వారు (ప్రాపంచిక వ్యవహారాల్లో తలమునకలై) జగడమాడు కుంటున్న స్థితిలో అది హఠాత్తుగా వారిని చుట్టుముడ్తుంది. అప్పుడు వారు వీలునామా సైతం వ్రాయలేరు. అంతేకాదు, వారు తమ ఇండ్లకు కూడా చేరుకోలేరు. (36:48-50)

సూర్యుడు నిస్తేజమై చుట్టి వేయబడినప్పుడు, నక్షత్రాలు చెదరి కాంతి కోల్పోయి నప్పుడు, పర్వతాలు కదలి నడచినప్పుడు, పదినెలల సూడిబంటెలు వాటిమానాన వదలి వేయబడినప్పుడు, క్రూరమృగాలు (భీతావహంతో) ఒకచోట గుమిగూడినప్పుడు, సముద్రం (ఉప్పొంగి తీవ్రంగా) ప్రజ్వరిల్లినప్పుడు,² (81:1-6); ఆరోజు భీకరశంఖారావంతో భూమ్యాకాశాల్లోని జీవరాసులన్నీ చచ్చిపడిపోతాయి. కాకపోతే దేవుడు సజీవంగా ఉంచ దలచిన ప్రాణులు మాత్రం కొన్ని సజీవంగా ఉంటాయి. (39:68)

ఆరోజు మానవులు (తీవ్రమైన భయాందోళనలతో) కళ్ళు తేలవేస్తారు. చంద్రుడు కాంతి విహీనుడైపోతాడు. సూర్యచంద్రుల్ని కలిపివేయడం జరుగుతుంది. (75:7-11)

ఆకాశం దద్దరిల్లి బీటలువారినప్పుడు, తారలు చెదరి కాంతికోల్పోయినప్పుడు, సముద్రాలు పొంగి పొరలినప్పుడు, సమాధులు పూర్తిగా తెరవబడినప్పుడు- ఆ...అప్పుడు ప్రతి మనిషికి ముందుపంపుకున్నది, వెనుకవదలిపెట్టినది అంతా తెలిసిపోతుంది. (82:1-3)

జరగవలసిన సంఘటన జరిగినప్పుడు ఇక దాన్ని ఏ ఒక్కరూ నిరాకరించలేరు. అది (విశ్వవ్యవస్థను) అస్తవ్యస్తం చేసివేసి మహోపద్రవం! అప్పుడు యావత్తు భూ మండలం ఒక్కసారిగా కుడిపి వేయబడుతుంది. పర్వతాలు సైతం తునాతునకలయి ఆకాశంలో ధూళిరేణువుల్లా ఎగురుతాయి. (56:1-6)

ఈ దుర్మార్గులు చేస్తున్న పనుల పట్ల దేవుడు అజాగ్రత్తగా ఉన్నాడని భావించకు. కాకపోతే వారిని ఆయన ఒక నిర్ణీత దినం వరకు ఉపేక్షిస్తున్నాడు. ఆ రోజు (ప్రళయ బీభత్సంతో) ప్రజలు కళ్ళు తేలవేసి, తల పైకెత్తి పరుగిడుతుంటారు. పై చూపులు పైనే ఉండిపోతాయి. గుండెలు దడదడలాడి పోతుంటాయి. (14:42,43)

5. పునరుత్థానం

ఆకాశం తన ప్రభువాజ్ఞ శిరసావహించి బ్రద్దలవుతుంది. ఇది దాని విద్యుక్త ధర్మం. భూమి సాగదీసి చదువైన మైదానంగా చేయబడుతుంది. అది కూడా తన ప్రభువాజ్ఞతో

2. సముద్రం ప్రజ్వరిల్లడం అంటే అందులో అగ్ని పుట్టడమన్నమాట. ఈ ప్రక్రియ తీవ్రమైన వత్తిడితో ఇసుక రేణువులు పరస్పరం రాసుకోవడంవల్ల సాధ్యం కావచ్చు. లేదా నీటిలోని ఆక్సిజన్, హైడ్రోజన్ అణువులు రసాయనికచర్య ద్వారా విడిపోవడం వల్లకూడా సాధ్యం కావచ్చు. 1977నవంబర్లో ‘దివిసీమ తుఫాను’ సందర్భంగా సముద్రంలో అగ్నిమంటలు లేచినట్లు ఆనాటి పత్రికల్లో వచ్చిన వార్తలు గమనార్హమైనవి.

తనలో ఉన్నదంతా బయటికి విసిరి ఖాళీ అవుతుంది.³ ఇది దాని విధుక్తధర్మం. మానవుడా! నీవు (జీవితసత్యం గురించి ఆలోచించకుండా ఐహిక కార్యకలాపాల్లో) ఎంత నిమగ్నుడవయిఉన్నా, నీ పయనం మాత్రం నీ ప్రభువు వైపుకే నిరాఘాటంగా సాగిపోతోంది. చివరికి ఆయన సన్నిధికే నీవు చేరుకోవలసి ఉంటుంది. (84:1-6)

భూమి తీవ్ర ప్రకంపనలతో కుదిపేయబడుతుంది. అది తనలోని భారమంతా తీసి బయట పడవేస్తుంది. అప్పుడు మానవుడు (బిత్తరపోయిచూస్తూ) “ఏమైంది దీనికి (ఇలా చేస్తోంది)?” అంటాడు. (99:1-4); ఆతర్వాత శంఖం ఊదబడుతుంది. దాంతో వారు తమ ప్రభువు ముందు హాజరుకావడానికి ఒక్కసారిగా తమ సమాధుల నుంచి లేచి బిలబిలా బయటికి వస్తారు. (పరిస్థితి అర్థంగాక) కంగారుపడుతూ “అరే! ఎవరు మనల్ని మన పడకల నుండి లేపారు?” అని అంటారు. “కరుణామయుడయిన దేవుడు వాగ్దానం చేసిన విషయం ఇదే. దైవప్రవక్తలు నిజమే చెప్పారు” (అని సమాధానం వస్తుంది). అది దిక్కులు పిక్కుటిల్లే ఒకేఒక భీకరగర్జన!! దాంతో యావన్మందీ మా ముందు ప్రవేశ పెట్ట బడతారు. “ఈరోజు మీకు ఎలాంటి అన్యాయం జరగదు. మీరు ఎలాంటి కర్మలు చేసుకున్నారో అలాంటి ప్రతిఫలమే లభిస్తుంది.” (36:51-53)

ఆత్మలు (దేహాలతో) అనుసంధానం చేయబడినప్పుడు, సజీవసమాధి చేయబడిన పసిబాలికను⁴ నీవు ఏతప్పు వల్ల చంపబడ్డావని అడిగినప్పుడు, (మానవుల) కర్మలచిట్టా

3. పునరుత్థానదినాన భూమి నలువైపులా సాగి చదునైన మైదానంగా మారిపోతుంది. కొండలు, గుట్టలు, చెట్లు, అడవులు, నదులు, సముద్రాలు ఏవీ ఉండవు. అదినండి అంతం వరకు పుట్టిన కోటానుకోట్ల మానవులందరూ ఆరోజు ఈ మైదానంలో సమావేశ మవుతారు. వారికక్కడ పాదాలు మోపడానికి మాత్రమే చోటు ఉంటుంది. భూమి తనలో ఉన్నదంతా బయటికి వినరేయడమంటే, తనలో ఇముడ్చుకున్న యావత్తు మృతమానవుల్ని, వారికి సంబంధించిన సాక్ష్యాధారాలను బయటికి త్రోసివేస్తుందన్న మాట.

4. పూర్వం అరేబియాలో ఆడపిల్లలను హతమార్చడానికి మూడు కారణాలు ఉన్నాయి. (1) ఆర్థిక దుస్థితి. మగపిల్లలను పెంచి పెద్ద చేస్తే సంపాదనాపరులవుతారు. కాని ఆడపిల్లలు పెరిగి పెద్దయ్యే వరకు వారి పోషణ ఖర్చులు భరించి చివరికి వారికి పెళ్ళిచేసి బయటికి పంపవలసి వస్తుంది. (2) కూతురికి పెళ్ళిచేసి వేరవ్యక్తిని అల్లుడు చేసుకోవడం నామోషిగా భావించేవారు. (16:59, 43:18 సూక్తులు చూడండి.) (3) యుద్ధాలలో మగపిల్లలయితే తండ్రి రక్షణకు ఉపయోగపడతారు. ఆడ పిల్లలయితే శత్రువుల బారినుండి స్వయంగా వారినే రక్షించడానికి తండ్రి నానా తంటాలు పడవలసి వస్తుంది. ఈ మూడు కారణాలతో ఆడపిల్లలను సజీవ సమాధి చేసేవారు. పైగా దాన్ని పవిత్ర మతకార్యంగా భావించేవారు.

ఇస్లాం ఈ అమానుష చర్యను నిషేధించింది. అందరికీ ఉపాధినిచ్చేవాడు, రక్షించేవాడు దేవుడు మాత్రమేనని చెప్పి, ఆడపిల్లల సంరక్షణను గొప్ప పుణ్యకార్యంగా పరిగణించింది. దీన్ని గురించి దైవప్రవక్త (సల్లం) ఇలా ప్రవచించారు:

“ముగ్గురు కుమార్తెలు లేక ముగ్గురు చెల్లెళ్ళు పెరిగి పెద్దవారయి ఎవరిమీదా ఆధారపడకుండా ఉండే స్థితికి చేరుకునే వరకూ వారిని పోషించి, విద్యాబుద్ధులు నేర్పి, వారిపట్ల ప్రేమ, వాళ్ళల్ని భావంతో ప్రవర్తించిన వ్యక్తికి దేవుడు విధిగా స్వర్గప్రాప్తి కలిగిస్తాడు” అన్నారు దైవప్రవక్త. అప్పుడు

తెరవబడినప్పుడు, ఆకాశానికున్న తెర తొలగించబడినప్పుడు, నరకం దహించబడి నప్పుడు, స్వర్గం సమీపానికి తేబడినప్పుడు- ఆ.... అప్పుడు ప్రతి మనిషికి తానేమి వెంట తెచ్చుకున్నాడో తెలుస్తుంది. (81:7-14)

అప్పుడు వారు తమ విగ్రహాలవైపు దౌడు తీస్తున్నట్లు, సమాధుల నుంచి లేచి ఒకరి కొకరు పోటీపడుతూ పరుగెత్తుతారు. (అయితే తీరా చేరవలసిన చోటికి చేరినప్పుడు) వారి చూపులు (పశ్చాత్తాపంతో) క్రిందికి వాలిపోతాయి. అవమానం, అప్రతిష్టలు వారిని ఆవరిస్తాయి. అదే వీరికి వాగ్దానం చేయబడుతున్న (ప్రళయ) దినం! (70:43,44)

శంఖం పూరించబడే రోజు మేము నేరస్థుల్ని చుట్టుముట్టి (ఒకచోట) చేర్చుతాం. వారప్పుడు (భీతావహంతో) నిలువుగుడ్లు వేసిచూస్తారు. (20:102)

ఏరోజు వారిని పిలిచేవాడు అనూహ్యమైన ఓ జుగుప్సాకరమైన విషయం వైపు పిలుస్తాడో, ఆరోజు మానవులంతా బిత్తరచూపులు చూస్తూ, చెల్లాచెదరయిన మిడతల దండులా తమతమ సమాధుల నుండి బిలబిల బయటికి వస్తారు. అలా బయటికిచ్చి పిలిచేవాడి వైపు పరుగెత్తుతారు. (ఈరోజు సత్యాన్ని నిరాకరిస్తున్న) తిరస్కారులు అప్పుడు (యదార్థం తెలుసుకొని) “ఇది చాలా కఠినమైన రోజు” అనంటారు. (54:6-8)

ఆరోజు భీకర శంఖారావంతో భూమ్యాకాశాల్లోని జీవరాసులన్నీ చచ్చి పడిపోతాయి. అయితే దేవుడు సజీవంగా ఉండదలచిన ప్రాణులు మాత్రంకొన్ని సజీవంగాఉంటాయి. ఆ తరువాత మరోసారి శంఖారావం గావించబడుతుంది. దాంతో సమస్త జీవకోటి ఒక్క సారిగా లేచి చూడవారంభిస్తుంది. (39:68)

దేవుడు వారందర్నీ సమావేశపరచే రోజు (భూలోకంలో) తాము కొన్ని క్షణాల కంటే ఎక్కువ కాలం గడపలేదని వారు భావిస్తారు. ఒకర్నొకరు గుర్తుపట్టడం జరుగుతుంది. (10:45); మీరు (మా సందేశం) ధిక్కరిస్తే రేపు పిల్లల్ని సయితం వృద్ధులుగా మార్చే (ప్రళయ)దినాన (మా పట్టునుండి) ఎలా తప్పించుకుంటారు? ఆరోజు ఆకాశం బ్రద్దలవు తుంది. (73:17,18)

చివరికి గూబలు పగలగొట్టే (ప్రళయశంఖా) రావం ఉధృతమైనప్పుడు... ఆరోజు మానవుడు (అదిరిపోయి) తన సోదరులు, తల్లిదండ్రులు, భార్యాపిల్లల్ని వదలి పరుగు లంకించుకుంటాడు. ప్రతి ఒక్కడిపై భయంకరమైన ఆపద వచ్చి పడుతుంది. అందువల్ల అప్పుడు ఏ ఒక్కడికీ తనగురించి తప్ప ఇతరుల గురించిన ఆలోచనే రాదు. ఆరోజు కొందరి ముఖాలు దేదీప్యమానంగా వెలిగిపోతుంటాయి. ఆ ముఖాలలో చిరునవ్వులు, ఆనందోన్మాహాలు వెల్లివిరుస్తాయి. (వీరు సత్యాన్ని విశ్వసించిన సజ్జనులై ఉంటారు.)

ఒకతను “దైవప్రవక్తా! మరి ఇద్దరు ఉంటేనో?” అనడిగాడు. దానికి ఆయన “అప్పుడు కూడా” అన్నారు. జనం అప్పుడు ఒక్క ఆడపిల్ల గురించి అడిగినా దైవప్రవక్త (స) అదే సమాధాన మిచ్చేవారని ఈ హదీసు ఉల్లేఖకుడు ఇబ్నెఅబ్బాస్ అన్నారు. (షరహ్ సున్న)

దైవప్రవక్త (స) మరోసారి ఇలా అన్నారు: “ఒక వ్యక్తికి ఓ కుమార్తె ఉండి, అతనా బాలికను సజీవసమాధి చేయకుండా, ఎలాంటి అవమానాలకు గురిచేయకుండా, ఆమె కంటే కొడుక్కు ఎక్కువ ప్రాధాన్యమివ్వకుండా పోషించేవానికి దేవుడు స్వర్గం ప్రసాదిస్తాడు.” (అబూదావూద్)

మరికొందరి ముఖాలు మట్టి కొట్టుకొని, నల్లగా మాడిపోయి ఉంటాయి. వీరు సత్యాన్ని నిరాకరించిన దురాత్ములయి ఉంటారు. (80:38-42)

ఆరోజు ప్రజలు ఛిన్నాభిన్నమై ఒకరినుండి మరొకరు విడిపోతారు. (30:43); ప్రళయ దినాన (మానవులు) విభిన్న వర్గాలుగా విడిపోతారు. సత్యాన్ని విశ్వసించి సత్కర్మలు చేసినవారు స్వర్గంలో సుఖసంతోషాలతో ఉంటారు. మా సూక్తుల్ని, పరలోక సంభవాన్ని తిరస్కరించిన అవిశ్వాసులు (నరక)యాతనల్లో మగ్గుతారు. (30:14-16)

పునరుత్థాన దినాన యావత్ భూగోళం ఆయన పిడికిలిలో ఉంటుంది.⁵ యావత్తు సభోమండలం ఆయన కుడిచేతిలో (చాపలా) చుట్టబడి ఉంటుంది. (67)

6. అవిశ్వాసుల పశ్చాత్తాపం

(ఆ తరువాత) అసలు వాగ్దానం నెరవేరే సమయం త్వరలోనే ఆసన్నమవుతుంది. అప్పుడు హఠాత్తుగా సత్యతిరస్కారులకు (భీతావహంతో) నిలువుగుడ్డు పడతాయి. వారు (తమనుతాము నిందించుకుంటూ) “అయ్యయ్యా! మా పాడుగాను, మేమెంత ఏమరు పాటులో పడిఉన్నాం. (కాదు) మేమసలు పాపాత్ములం” అనంటారు. (21:97)

ప్రవక్త! ఆ దినం గురించి జనాన్ని భయపెట్టు. అప్పుడు దుర్మార్గులు (ప్రాపంచిక మత్తు వదలి) “ప్రభూ! మాకు మరో అవకాశం ఇవ్వు. మేము నీ పిలుపునకు (వెంటనే) స్పందించి, నీ ప్రవక్తల అడుగుజాడల్లో నడుస్తాం” అని మొరపెట్టుకుంటారు. (14:44)

(దానికిలా సమాధానం లభిస్తుంది:) “దీనికి పూర్వం మీరు ప్రమాణాలు చేసిమరీ మీకసలు వినాశకాలమే రాదని చెబుతుండేవారు కదూ? నిజానికి మీరు (ఆనాడు) ఆత్మ వినాశానికి పాల్పడినవారి నివాసప్రాంతాల్లోనే జీవితం గడిపారు. మేము వారి పట్ల ఎలా వ్యవహరించామో మీరు చూశారు. వారిగాధలు ఉదాహరిస్తూ మీకు హితోపదేశం కూడా చేశాం. (అయినా మీకు బుద్ధిరాలేదు.) ఇప్పుడు సమయం మించిపోయింది.” (14:45)

(ముహమ్మద్!) మేము (పరలోక న్యాయస్థానంలో) ప్రతి సమాజం నుండి ఒక సాక్షిని తెచ్చి, ఆ సాక్షులపై నిన్ను సాక్షిగా నిలబెట్టే రోజున వీరి పరిస్థితి ఏమవుతుంది? అప్పుడు దైవప్రవక్తను నిరాకరించి, అతనికి అవిధేయులైన అవిశ్వాసులు (పశ్చాత్తాపంతో) “అయ్యయ్యా! భూమి బ్రద్దలయి తామందులో కూరుకుపోతే ఎంత బాగుండు!!” అని వాపోతారు. కాని వారు దేవుని దగ్గర ఏ విషయాన్నీ దాచలేరు. (4:41,42)

ప్రతిమనిషి తాను చేసుకున్న పాపపుణ్యాలను ప్రత్యక్షంగా తన ముందు చూసుకునే రోజు “తనకూ, ఈపాపానికి మధ్య ఆమడ దూరముంటే బాగుండ!”ని భావిస్తాడు.(3:30)

5. ఓసారి దైవప్రవక్త (స) మసీదులో వేదికపై నిలబడి ప్రసంగిస్తూ ఈ సూక్తి పఠించిన తర్వాత ఇలా అన్నారు: దేవుడు (ప్రళయదినాన) భూమ్యాకాశాలను చేతిలోకి తీసుకొని పిల్లవాడు బంతిని తిప్పినట్లు తిప్పుతూ “నేను ఏకైక దేవుణ్ణి, (విశ్వ)చక్రవర్తిని, సర్వశక్తిమంతుణ్ణి, సమస్త వైభవాలుగల మహోన్నతుణ్ణి. ఇక ప్రపంచవాసులైన ఆ చక్రవర్తులు ఎక్కడున్నారు? ఏరా నియంతలు? ఏమయ్యారు ఆ అహంకారులు?” అని అంటాడు. దైవప్రవక్త (స) ఇలా చెబుతూ ఆపాదమస్తకం ఊగిపోసాగాడు. ఆ ధృశ్యం చూసిన అనుచరులు ఆయన వేదికపై నుండి పడి పోతారేమోనని భయపడిపోయారు. (బుఖారి)

ఈ పాపాత్ములు తమ ప్రభువు ముందు తల వంచి నిలబడినప్పుడు నీవు వారి పరిస్థితి చూడగలిగితే బాగుండు. అప్పుడు వారు (పశ్చాత్తాపపడుతూ) “ప్రభూ! మేము అంతా చూసుకున్నాం, విన్నాం. మమ్మల్ని వెనక్కిపంపించు. మేము సత్యార్వాలు చేస్తాం. ఇప్పుడు మాకు (బుద్ధాచ్చింది.) పూర్తిగా నమ్మకం కలిగింది” అనంటారు. (32:12)

ప్రతి దుర్మార్గుడు (ఆరోజు పశ్చాత్తాపంతో) చేతిని కొరుక్కుంటూ ఇలా అంటాడు: “అయ్యో! నేను దైవప్రవక్తతో సహకరించి సన్మార్గామి అయివుంటే ఎంత బాగుండేది!! అయ్యయ్యా! నేను ఫలానా వాణ్ణి స్నేహితుడిగా చేసుకోకుండా ఉంటే బాగుండేది!! వాడి మాయదారి మాటలు విని నాదగ్గరకు వచ్చిన హితోపదేశాన్ని దూరం చేసుకున్నానే! నేనెంత దౌర్భాగ్యుణ్ణి!!” (25:27-29)

అప్పుడతను (తీవ్రంగా పశ్చాత్తాప పడుతూ) “అయ్యయ్యా! నేనీ (పరలోక)జీవితం కోసం ముందుగా ఏదైనా (సత్కార్యం) చేసి పంపుకొనివుంటే ఎంత బాగుండేది!” అని వాపోతాడు. (89:24)

(మీరలా చేయకపోతే) ఆ తరువాత మీరు “దేవుని విషయంలో నేనెంత పొరపాటు చేశాను, పైగా నేను అపహాస్యం చేసినవారిలో చేరిపోయానే!” అని విచారించవలసి వస్తుంది. లేదా “అయ్యయ్యా! దేవుడు నాకు సన్మార్గం చూపివుంటే నేను కూడా భయ భక్తులుకలవారిలో చేరేవాణ్ణి!” అని పశ్చాత్తాపపడవలసి వస్తుంది. లేదా దైవశిక్షను చూసి “మరోఅవకాశం లభిస్తే నేను కూడా సదాచార సంపన్నులలో చేరుతానే!” అని బాధపడ వలసివస్తుంది. (అప్పుడతనికి) “అవకాశం ఎందుకు లభించలేదు, నీదగ్గరికి నాసూక్తులు వచ్చాయి. నీవు వాటిని నిరాకరించావు. గర్విష్టి అయి అవిశ్వాసుల్లో చేరిపోయావు” (అని సమాధానం లభిస్తుంది). అలాంటి పరిస్థితులు రాకూడదు సుమా! (39:56-59)

7. దైవ న్యాయస్థానం

(ఆరోజు) ధరణి తన ప్రభువు జ్యోతితో దేదీప్యమానంగా వెలిగిపోతుంది. కర్మల గ్రంథం తీసుకురాబడుతుంది. దైవప్రవక్తలు, సాక్షులు ప్రవేశపెట్టబడతారు. మానవులకు న్యాయంగా సరైనతీర్పు జరుగుతుంది. వారికి అణుమాత్రంకూడా అన్యాయం జరగదు. ప్రతిమనిషికి అతను చేసుకున్న కర్మలను బట్టి పూర్తి ప్రతిఫలం లభిస్తుంది. (39:69,70)

నలుదిశలా దైవదూతలు ప్రత్యక్షమై ఉంటారు. ఆరోజు ఎనిమిది మంది దైవదూతలు నీ ప్రభువు సింహాసనం ఎత్తిపట్టుకొని ఉంటారు. ఆరోజు మీరు (దేవుని న్యాయస్థానం లో) ప్రవేశపెట్టబడతారు. (అక్కడ) మీరు ఏ రహస్యాన్నీ దాచలేరు. (69:13-18)

మేము యావత్తు మానవుల్ని చుట్టుముట్టి (ఓచోట) సమీకరిస్తాం. ఒక్కణ్ణి వదలి పెట్టము. అందర్నీ వరుసలు తీర్చి నీ ప్రభువు సమక్షంలో ప్రవేశపెట్టడం జరుగుతుంది. ఇక చూడండి, వచ్చేవారుగా మా దగ్గరకు మీరు! మేము మిమ్మల్ని మొదటిసారి ఎలా పుట్టించామో అలాగే మీరు (బ్రతికించబడి) మా దగ్గరకు వచ్చారు. మేము మీ (కర్మ విచారణ)కు ఎలాంటి సమయం నిర్ణయించలేదని భావిస్తుండేవారు కదూ! (18:47,48)

ఆరోజు ఈ సౌఖ్యాలు, సిరిసంపదలను గురించి మిమ్మల్ని తప్పక నిలదీయడం జరుగుతుంది. (102:8); ఏమైనప్పటికీ, మేము ఎవరి దగ్గరకు దైవప్రవక్తలను పంపామో

వారిని తప్పకుండా (వారి కర్మల్ని గురించి) ప్రశ్నిస్తాము.⁶ (మా సందేశం అందజేసే బాధ్యతను మీరు ఏ మేరకు నెరవేర్చారు, దానికి ప్రజల నుండి ఎలాంటి ప్రతిస్పందన వచ్చింది? అని) మేము దైవప్రవక్తలను కూడా అడుగుతాం. (7:6)

ఆరోజు ఏ ఒక్కరికీ నోరుమెదిపే దైర్యం కూడా ఉండదు, దేవుని అనుమతితో ఏదైనా కొంచెం మనవి చేసుకోవడం తప్ప. ఆరోజు కొందరు దొర్భాగ్యులు ఉంటారు. మరికొందరు సౌభాగ్యులు ఉంటారు. (11:105)

(ఆరోజు) మానవులు సజీవుడు, శాశ్వతుడైన దేవుని ముందు తలలువంచి నిలబడతారు. దుర్మార్గం, దొర్లనాళ్ల పాపభారం మోసుకొచ్చినవాడు ఆరోజు సర్వనాశనమైనట్టే. సత్కార్యాలు చేసేవండలంతో పాటు విశ్వాసి కూడా అయివుండినవాడికి ఎలాంటి నష్టం గాని, అన్యాయంగాని జరుగుతుందన్న భయమే ఉండదు. (20:111,112)

మానవుడు తననుతాను గొప్పవాణ్ణి, నిరపేక్షాపరుణ్ణి భావించి విర్రవీగుతున్నాడు. అతను చివరికి నీప్రభువు సన్నిధికి పోవలసిఉంది.(96:7,8)

ఆయన ముందు పెదవి విప్పడానిక్కూడా ఎవరూ సాహసించలేరు. (పరిశుద్ధా)ఆత్మ, దైవదూతలు పంక్తులు తీరి ఎంతో వినఘ్రులై నిలబడతారు. అప్పుడు కరుణామయుని అనుమతితో సరయిన మాట చెప్పేవారు తప్ప మరెవరూ ఆయనతో మాట్లాడటానికి సాహసించలేరు. (78:37,38)

ఆరోజు మానవులంతా నిరాటంకంగా ముందుకొస్తారు. దేవుని దగ్గర వారు ఏ విషయాన్నీ దాచలేరు. (అప్పుడు వారిని పిలిచి) “ఈరోజు సార్వభౌమత్వం ఎవరిద”ని అడుగుతారు. (దానికి యావత్ సృష్టి) “చండశాసనుడైన ఏకేశ్వరునిదే” (అంటుంది). ఆరోజు ప్రతిమనిషికి అతను చేసుకున్న కర్మలకు పూర్తి ప్రతిఫలం లభిస్తుంది. ఎవరికీ అన్యాయం జరగదు. లెక్క చూడటానికి దేవునికి ఎంతోసేపు పట్టదు. (40:16,17)

ప్రవక్తా! అతి సమీపానికి వచ్చివున్న (ప్రళయ)దినం గురించి ప్రజల్ని భయపెట్టు. ఆరోజు గుండెలు (గుభేలుమంటూ) గొంతులలోకి వస్తాయి. ప్రజలు పుట్టెడు దుఃఖాన్ని బలవంతంగా దిగమింగుతూ నోరుమూసుకొని నిల్చుంటారు. దుర్మార్గులకు ఏ ఆప్త మిత్రుడూ లభించడు. వారికి అనుకూలంగా సిఫారసు చేసేవారు కూడా ఉండరు. వారి సిఫారసు అంగీకరించడం జరగదు. దేవునికి (మానవుల) దొంగచూపులు, (వారి) హృదయాల్లో దాగిన రహస్యాలు సైతం తెలుసు. దేవుడు న్యాయంగా, నిష్పక్షపాతంగా తీర్పు చేస్తాడు. (బహుదైవారాధకులు) దేవుణ్ణి వదలి ప్రార్థిస్తున్న మిథ్యాదైవాలు ఏ విషయం లోనూ తీర్పు చేయలేవు. దేవుడు (సర్వం) వినేవాడు, చూసేవాడు. (40:18-20)

6. ఎవరెవరి దగ్గరకు దైవప్రవక్తల సందేశం చేరిందో వారిని తప్పకుండా ప్రశ్నించడం జరుగుతుందని ఖుర్ఆన్ చెబుతోంది. అలాంటివారు తమ అవిశ్వాసవైఖరికి కారణంగా ఎలాంటి సాకులు చెప్పలేరన్నమాట. వారికిక సరకమే గతి. అయితే దైవప్రవక్తల సందేశం చేరనివారిని గురించి దేవుడు ఎలాంటి నిర్ణయం తీసుకుంటాడో ఖుర్ఆన్ చెప్పలేదు. వారి అదృష్టంలో స్వర్గంఉందో, నరకంఉందో దేవునికే తెలియాలి. కనుక మనం వారి విషయంలో మౌనం వహించడమే మంచిది.

8. కర్మపత్రాలు-విచారణ, తీర్పు

సత్యాన్ని విశ్వసించినవారు (ముస్లింలు), యూదులయినవారు, సాబియీలు (బాప్టిస్టులు), క్రైస్తవులు, మజూసీలు (అగ్ని పూజారులు), బహుదైవారాధకులు- వీరందర్ని గురించి దేవుడు (రేపు) ప్రళయదినాన తీర్పుచేస్తాడు. ప్రతి వస్తువు, ప్రతి విషయమూ దేవుని దృష్టి పథంలో ఉంది. (22:17)

అనుమానాలతో కూడిన నిర్ణయాలు తీసుకునేవారు నాశనంగాను! వారు అజ్ఞానాంధకారంలో తచ్చాడుతూ ఏమరుపాటుకు లోనైఉన్నారు. పైగా అసలీ విచారణ దినం ఎప్పుడొస్తుందని అడుగుతున్నారు. వారిని నరకాగ్నిలో పడేసి మాడ్చివేసే దినం వస్తుంది(అని చెప్పి. అప్పుడు దైవదూతలు వారితో) “ఇక చవిచూడండి మీ దురాగతాల రుచిని. మీరు తొందరపెట్టుండిన విషయం ఇదే” (అని అంటారు). (51:10-14)

(పరలోక)సమావేశం రోజు మిమ్మల్నందర్ని సమీకరించడం జరుగుతుంది. అదే జయాపజయాల రోజు. విశ్వసించి సదాచార సంపన్నులైనవారిని దేవుడు (ఆరోజు) పాప ప్రక్షాళన చేసి సెలయేరులు ప్రవహించే స్వర్గవనాలలో ప్రవేశింపజేస్తాడు. అదే గొప్ప విజయం. మా సూక్తులు తిరస్కరించి అవిశ్వాసులైనవారు నరకవాసులవుతారు. నరకం లోనే వారు ఎల్లకాలం పడిఉంటారు. నరకం పరమచెడ్డ నివాసస్థలం. (64:9,10); మానవులంతా తమనుతాము కాపాడుకునే ప్రయత్నంలో మునిగివుండే (ప్రళయ)దినాన ప్రతిమనిషికి అతను చేసుకున్న కర్మలకు పూర్తిప్రతిఫలం లభిస్తుంది. (16:111)

ఆరోజు ప్రతివర్గం (నీల్గుడంతా పోయి నేలచూపులు చూస్తూ) మోకాళ్ళ మీద చతికిల బడి ఉండటం నీకు కన్పిస్తుంది. అప్పుడు ప్రతివర్గాన్నీ తన కర్మలచిట్టా వైపు రమ్మని పిలవడం జరుగుతుంది. తరువాత (దేవుడు) ఇలా అంటాడు: “ఈరోజు మీకు మీ కర్మల ప్రతిఫలం ఇవ్వబడుతుంది. ఇది మేము తయారుచేయించిన కర్మపత్రాలు. మీ గురించి ఇవి ఉన్నవి ఉన్నట్లు సాక్ష్యమిస్తాయి. (ప్రపంచంలో) మీరు చేస్తున్నదంతా మేము (ఎప్పటికప్పుడు) వ్రాయిస్తూ ఉండేవాళ్ళం.” (45:28,29)

మేము మానవుడి జాతకాన్ని అతని మెడలోనే వ్రేలాడదీశాం. ప్రళయదినాన ఒక చిట్టా తీసి అతనిముందు పెట్టాము. అతను దాన్ని తెరచినపుస్తకంలా చూస్తాడు- ‘ఇదిగో చదువుకో నీకర్మల చిట్టా. ఈరోజు నీకర్మల లెక్క చూడటానికి నీవే చాలు.’ (17:13,14)

కర్మపత్రాలు తీసి ముందుంచబడతాయి. అప్పుడు నీవు పాపాత్ముల పరిస్థితి ఎలా ఉంటుందో చూస్తావు. వారా కర్మపత్రాల్లోని విషయాలు చూసుకొని భయపడుతుంటారు. (చేసిన అకృత్యాలకు ఎంతో బాధపడిపోతూ) “అయ్యయ్యా, ఎంతటి దొర్భాగ్యం దావు రించింది! ఈ కర్మలచిట్టా ఏమిటోగాని, మేము చేసిన చిన్నపెద్దా కర్మల్లో ఒక్కటి ఇందులో రాయకుండా వదలిపెట్టలేదే!!”అనంటారు. (18:49)

ప్రళయదినాన మేము కచ్చితంగా తూచే త్రాసు ఏర్పాటుచేస్తాము. ఇక ఏ ఒక్కరికీ ఎలాంటి అన్యాయం జరగదు. ఎవరైనాసరే, ఆవగింజంత కూడా ఏదైనా చేసివుంటే, దాన్ని మేము ముందుకు తెస్తాము. లెక్క చూడటానికి మేమే చాలు. (21:47); ఆరోజు (కర్మలత్రాసులో) బరువైనదే సత్యమవుతుంది. ఎవరి త్రాసుపళ్ళెం బరువుగా ఉంటుందో

వారికే మోక్షం లభిస్తుంది. మరెవరి త్రాసుపళ్ళెం తేలికగా ఉంటుందో వారు ఘోరంగా నష్టపోతారు. వారు మాసూక్తుల పట్ల అన్యాయంగా ప్రవరిస్తుండేవారు. (7:8,9)

ఆ తరువాత కుడిచేతికి కర్మపత్రం ఇవ్వబడిన వ్యక్తి నుండి తేలికగా లెక్క తీసుకో బడుతుంది. అతను సంతోషంతో పొంగిపోతూ తనవారి దగ్గరకు వెళ్తాడు. (ఇక వీపువెనుక నుంచి (ఎడమచేతికి) కర్మపత్రం ఇవ్వబడినవాడు చావును పిలుస్తాడు.⁷ చివరికి భగభగ మండే (నరకా)అగ్నిలోకి పోయిపడతాడు. (84:7-12)

మేము ప్రతి మానవపర్గాన్ని దాని నాయకుడితో పాటు పిలిచే రోజొకటి వస్తుంది. ఆరోజు కుడిచేతికి కర్మల పత్రం ఇవ్వబడినవారు అందులో తాము చేసిన ఘనకార్యా లేమిటో చూసుకుంటారు. వారికక్కడ ఏమాత్రం అన్యాయం జరగదు. ఇహలోకంలో అంధుడై జీవితం గడిపినవాడు పరలోకంలో కూడా అంధుడుగానే ఉంటాడు. సన్మార్గం పొందడంలో అతను అంధుడికన్నా ఘోరంగా విఫలమయ్యాడు. (17:71,72)

9. గ్రంథప్రజల విచారణ

దేవుడు ప్రవక్తలందరినీ సమావేశపరచే (ప్రళయ)దినం గురించి ఆలోచించు. అప్పుడు దేవుడు “(ప్రజలు) మీకు ఏం సమాధానమిచ్చారు?” అని అడుగుతాడు. దానికి వారు “ మాకేమీ తెలియదు. అగోచర విషయాలన్నీ మీకే తెలుసు” అంటారు. (5:109)

అప్పుడు దేవుడు ఈసా (అలై)ను ఇలా అడుగుతాడు: “మర్త్యం కుమారుడవైన ఈసా! నేను నీకు, నీ తల్లికి చేసిన మేళ్ళను గుర్తుకు తెచ్చుకో. నేను పరిశుద్ధాత్మ ద్వారా నీకు సహాయం చేశాను. నీవు ఊయలలో ఉన్నప్పుడు కూడా ప్రజలతో మాట్లాడేవాడివి; పెద్దవాడైన తర్వాత కూడా. నేను నీకు గ్రంథం, వివేకం ప్రసాదించాను. తౌరాత్, ఇస్మీల్ బోధనలు కూడా అందజేశాను. నా ఆజ్ఞతో నీవు మట్టితో పక్షి బొమ్మలు చేసి అందులో గాలి ఊదినప్పుడు అవి నాఆజ్ఞతో (నిజమైన) పక్షులుగా తయారయ్యేవి. నీవు పుట్టు గుడ్డిని, కుష్టురోగిని నా అనుజ్ఞతోనే బాగుచేసేవాడివి. మృతులను కూడా నా ఆజ్ఞతోనే బ్రతికించేవాడివి. నీవు (ఇలాంటి) స్పష్టమైన నిదర్శనాలతో ఇస్రాఱియాలంతటి దగ్గరికి పోయినప్పుడు వారిలోని సత్యతిరస్కారులు “ఇదంతా మంత్రజాలం తప్ప మరేమీ కాద”ని నిరాకరిస్తే, నేనే నిన్ను వారి బారినండి కాపాడాను. నన్ను, నా ప్రవక్తను విశ్వ

7. పరలోకంలో కర్మవిచారణ జరిగినప్పుడు కుడిచేతికి కర్మపత్రం ఇవ్వబడిన వ్యక్తి ఎంతో అదృష్టవంతుడు. కర్మలత్రాసులో అతని సత్యర్మలు అతని దుష్కర్మలకన్నా చాలా బరువుగా ఉంటాయి. కనుక అతని నుండి తేలికగా లెక్క తీసుకోవడం జరుగుతుంది. అతను చేసిన చిన్నచిన్న పాపాలు క్షమించబడతాయి. ఎడమచేతికి కర్మపత్రం ఇవ్వబడినవారి నుండి కఠినంగా లెక్క తీసుకోవడం జరుగుతుంది. వారు ఘోరమైన పాపాలు చేసినవారై ఉంటారు.

హజ్రత్ అయిషా (రజి) కథనం: దైవప్రవక్త (స) ఒకసారి నమాజు చేస్తూ “దేవా! నా నుండి తేలిగ్గా లెక్కతీసుకో” అని ప్రార్థించారు. నమాజు ముగిసిన తర్వాత నేను “తేలిగ్గా లెక్క తీసుకోవడమంటే ఏమిట”ని అడిగాను. దానికాయన జవాబిస్తూ “తేలిగ్గా లెక్క తీసుకోవడమంటే, దాసుని కర్మపత్రం నామమాత్రంగా పరిశీలించి వదిలేయడం జరుగుతుంది. అయిషా! ఆరోజు లెక్క తీసుకోబడినవాడు సర్వనాశనమైనట్లే” అని అన్నారు. (బుఖారి, ముస్లిం)

సించండని నేను హవారీలను సూచించినమీదటే వారు ‘మేము విశ్వసించాం. విధేయు లైపోయాము. దీనికి నీవే సాక్షి’ అని పలికారు.” (5:110)

ఆ తర్వాత దేవుడు (ప్రళయ)దినాన ఈసాను నిలబెట్టి “మర్త్యం కుమారుడవైన ఈసా! నన్ను కాదని నిన్ను, నీతల్లిని దేవుళ్ళుగా చేసుకొని ఆరాధించాలని నీవు ప్రజలకు బోధించావా?”⁸ అని అడుగుతాడు. దానికి ఈసా ఇలా చెబుతాడు: “మీరు ఎంతో పవిత్రులు, పరిశుద్ధులు. నాకు అధికారంలేని విషయం గురించి నేనెలా అనగలను? నేనలాంటి మాటేదయినా అనిఉంటే అది తప్పక మీదృష్టికి వచ్చేది. నా అంతరంగంలో ఏముందో మీకు బాగా తెలుసు. కాని మీ అంతరంగంలో ఏముందో నాకేమాత్రం తెలియదు. మీరు సమస్త అగోచర విషయాలు ఎరిగినవారు.” (5:116)

“మీరు ఆదేశించిన విషయాలే నేను వారికి బోధించాను. నా ప్రభువు, మీ ప్రభువు కూడా అయిన దేవుడ్ని మాత్రమే ఆరాధించండని నేను వారికి చెప్పాను. వారి మధ్య జీవించి ఉన్నంతవరకే నేను వారిని కనిపెట్టుకొని ఉన్నాను. మీరు నన్ను పైకెత్తుకున్న తరువాత వారిని మీరే కనిపెట్టుకొని ఉన్నారు. మీరు అందర్నీ, అన్ని విషయాలనీ (అన్ని వేళలా) కనిపెట్టా ఉంటారు. ఇప్పుడు మీరు వారిని శిక్షిస్తే వారు మీ దాసులే. ఒకవేళ క్షమిస్తే మీరు ఎంతో శక్తిమంతులు, మహా వివేకవంతులు.” (5:117,118)

10. బహుదైవారాధకుల విచారణ

వారందర్నీ మేము ఒకేసారి సమావేశపరచినప్పుడు, దేవునికి సాటికల్పించినవారితో “ఆగండి మీరూ, మీరు దేవునికి సాటికల్పించిన మీ మిథ్యాదైవాలు” అంటూ వారిని మేము నిలదీస్తాము. తర్వాత వారుభయంల మధ్య ఉన్న అపరిచిత తెరని తొలగిస్తాం. అప్పుడు వారు కల్పించుకున్న మిథ్యాదైవాలు వారితో “మీరు మమ్మల్ని ఎన్నడూ ఆరా ధించలేదు.⁹ ఈ విషయంలో మనకు దేవుడే సాక్షి. (మీరు మమ్మల్ని ఆరాధించిఉంటే) మీ ఆరాధన గురించి మాకసలు తెలియనే తెలియదు” అని అంటాయి. (10:28,29)

8. క్రైస్తవులు హజ్రత్ ఈసా (ఏసు)ను, పరిశుద్ధాత్మ (Holy ghost)ను మాత్రమే దేవుళ్ళుగా చేసుకొని తృప్తిపడలేదు. ఈసాప్రవక్త (అలై) తల్లి మర్త్యం (అలై)ని కూడా దైవంగా చేసుకున్నారు. క్రీ.శ.3వ శతాబ్దంతం వరకు క్రైస్తవులు మర్త్యం (అలై)ని దైవంగా కొలిచేవారు కాదు. ఆ తర్వాత అలెగ్జాండరియాకు చెందిన కొందరు మతవేత్తలు మొదటి సారిగా మర్త్యం (అలై) కోసం దేవుని మాతృమూర్తి అనే పదం ఉపయోగించారు. ఇది క్రమంగా ప్రజల్లో వ్యాపిస్తూ మర్త్యం ఆరాధన వైపు దారితీసింది. చర్చి మొదట్లో ఈ కొత్తవిశ్వాసాన్ని ఆమోదించలేదు.

అయితే క్రైస్తవ ప్రపంచంలో ఈ విషయం పెద్ద చర్చనీయాంశంగా తయారయి చివరికి క్రీ.శ. 431లో చర్చి దీన్ని అధికార పూర్వకంగా ఆమోదించింది. దాంతో ఈ విశ్వాసం ప్రజలలో సర్వసామాన్యమైపోయింది. అనేక చోట్ల చర్చిలలో మర్త్యం చిత్రపటాలు, మర్త్యం విగ్రహాలు ప్రతిష్ఠించబడి పూజలందుకోవడం ప్రారంభించాయి. దీనికి వ్యతిరేకంగా సంస్కరణవాదులు, ప్రొటెస్టంట్ క్రైస్తవులు ఎంత గగ్గోలు పెట్టినా ప్రయోజనం లేకపోయింది.

9. నిజదేవుడ్ని వదలి బహుదైవారాధకులు ఆరాధించే మిథ్యాదైవాలు వారి ఆరాధనను ఖండిస్తాయని ఖురఆన్ చెబుతున్నది. ఇలా బహుదైవారాధకులు చేసిన తప్ప వారి కళ్ళముందే బట్టబయిపోతుంది. భగవద్గీత కూడా కొన్ని చోట్ల బహుదైవారాధనను ఖండిస్తూ ఇలా అన్నది:

అప్పుడు ప్రతివాడూ తాను చేజేతులా చేసుకున్న కర్మల పర్యవసానం చవిచూస్తాడు. వారందరినీ వారి అసలు యజమాని దగ్గరికి తీసుకుపోవడం జరుగుతుంది. అక్కడ వారి అబద్ధాలు, అభూతకల్పనలన్నీ పటాపంచలై పోతాయి. (10:30)

మేము మానవులందర్నీ సమావేశపరచినప్పుడు బహుదైవారాధకులతో “మీరు కల్పించుకొని దేవుళ్ళుగా నమ్ముతుండిన వారంతా ఇప్పుడు ఎటు పోయారు?” అని అడుగుతాం. అప్పుడు వారు తమను రక్షించుకోవడానికి “దైవసాక్షి! మేము ఎన్నడూ బహుదైవారాధకులుగా ఉండలేదు” అంటారు (పచ్చి అబద్ధమాడుతూ). అంతకుమించి వారికి వేరే సాకు దొరకదు. వారు తమపై ఎలాంటి అబద్ధం కల్పించుకుంటారో చూడు! అక్కడ వారి కల్పితదైవాలంతా మటుమాయమైపోతాయి. (6:22-24)

“నా దైవత్వంలో భాగస్థులని మీరు భావించిన మిథ్యాదైవాల్ని మొరపెట్టుకోండ”ని వారి ప్రభువు అంటాడు. అప్పుడు వారి పరిస్థితి ఎలా ఉంటుంది? వారా మిథ్యాదైవాల్ని మొరపెట్టుకుంటారు. కాని ఆ దైవాలేవీ వారికి సహాయం చేయడానికి రావు. మేము వారి వినాశం కోసం ఒకేఒక ఉమ్మడిగొయ్యి ఏర్పాటు చేస్తాం. పాపాత్ములంతా ఆరోజు నరకాగ్నిని చూస్తూ, తామిక ఆ గొయ్యిలో పడక తప్పదని భావిస్తారు. దాన్నుండి తప్పించుకునే దారేదీ వారికి కనిపించదు. (18:52,53)

ఆరోజు దేవుడు వారిని, దేవుణ్ణి వదలి వారు పూజించిన మిథ్యాదైవాల్ని ఒక చోట చేర్చుతాడు. అప్పుడాయన మిథ్యాదైవాలను¹⁰ ఉద్దేశించి “నాయీ దాసులను మీరు అప మార్గం పట్టించారా లేక వారంతటవారే దారితప్పారా?” అని అడుగుతాడు. దానికి వారు ఇలా అంటారు: “(దేవ దేవ! ఎంతమాట!!) మీరు ఎంతో పరిశుద్ధులు. మిమ్మల్ని గాకుండా మరొకర్ని రక్షకుడిగా, పోషకుడిగా చేసుకునేటంతటి దైర్యం మాకే లేదు. (ఇక వారికి మేమెలా చెప్పగలం?) అసలు మీరే వారికి, వారి తాతముత్తాతలకు పుష్కలంగా జీవనసామగ్రి ప్రసాదిస్తూ పోయారు. చివరికి వారు (మేలు చేసిన) మిమ్మల్నే మరచి పోయి సర్వనాశనమయ్యారు.” (25:17,18)

శ్లో:- కామై న్తై న్తై ర్భ్రత జ్ఞానాః - ప్రపద్యంతే 2 న్యదేవతాః
తంతం నియమ మాస్థాయ - ప్రకృత్యా నియతాః స్వయా. (7:20)
శ్లో:- అంతవత్తు ఫలం తేషాం - తత్ప్రవత్సల్ప మేధసామ్
దేవాన్ దేవయ జోయాంతి - మద్భక్తాయాంతి మామపి. (7:23)

(తమతమ ప్రకృతులచే నియమితులై ఆయా కోరికలచే వివేకము గోల్పోయి, వాటి కను గుణమగు నియమముల నాశ్రయించి పరమాత్మకు భిన్నమైన ఇతర దేవతలను పొందుచున్నారు. ఆ కోరికలను కోరునట్టి అల్పబుద్ధుల కర్మఫలము నశించు స్వభావముకలది. శాశ్వతమైనది కాదు. ఇట్టి దేవతల నారాధించువారు ఆ దేవతలనే పొందుదురు. నా భక్తులు నన్నే పొందుదురు.)

10. ఇక్కడ మిథ్యాదైవాలంటే విగ్రహాలని అర్థంకాదు. దైవదూతలు, దైవప్రవక్తలు, దైవభక్తులు అమరవీరులు, మహనీయులను మిథ్యాదైవాలగా పేర్కొనడం జరిగింది. బహుదైవారాధకులు వారిని పూజిస్తారు. ముఖ్యంగా వారి మరణానంతరం వారి విగ్రహాలు, సమాధులు, స్మారక చిహ్నాలను పూజిస్తారు.

(కనుక అవిశ్వాసులారా!) ఈవిధంగా (మీ దైవాలు) నేడు మీరంటున్న మాటల్ని (రేపు ప్రళయదినాన) తిరస్కరిస్తారు. ఆ తర్వాత మీకు విధించబడే శిక్షనుండి మీరు ఏమాత్రం తప్పించుకోలేరు. ఎలాంటి సహాయం లభించదు. మీలో దౌర్జన్యానికి (సత్య తిరస్కారానికి) పాల్పడిన ప్రతివాడికీ మేము కఠినాతికఠిన యాతన చవిచూపిస్తాం. (25:19)

ఆయన మానవులందరినీ సమావేశపరచిన తర్వాత “వీరు మిమ్మల్ని ఆరాధిస్తుండే వారా?” అని దైవదూతల్ని ప్రశ్నిస్తాడు. దానికి వారు “మీరు పరమపవిత్రులు. మాకు మీతోనే సంబంధం ఉంది. వారితో మాకెలాంటి సంబంధం లేదు. వీరసలు మమ్మల్ని కాదు, భూతపిశాచాల్ని పూజిస్తుండేవారు. వారిలో చాలామంది భూతాలనే నమ్మేవారు” అని అంటారు. అప్పుడు మేము “ఈరోజు మీలో ఏ ఒక్కడూ ఎవరికీ ఎలాంటి లాభం గాని, నష్టంగాని కలిగించలేదు” అంటాము. మరోవైపు దుర్మార్గులతో “ఇక మీరు తిరస్కరిస్తూ ఉండిన ఈ నరక శిక్ష చవిచూడండి” అని చెబుతాం. (34:40-42)

మేము ఒక వ్యక్తికి మంచిని సంబంధించి వాగ్దానం చేశాం. అది అతనికి లభించే అవకాశముంది. మరొకతనికి మేము (క్షణభంగురమైన) ప్రాపంచిక జీవన సామగ్రి మాత్రమే ఇచ్చాం. తర్వాత అతణ్ణి ప్రళయదినాన శిక్ష కోసం మాముందు ప్రవేశపెట్టడం జరుగుతుంది. ఈ ఇద్దరు సమానమవుతారా? ఆరోజు దేవుడు వారిని పిలిచి “మీ ఊహా జనితాలైన నా భాగస్వాములు ఇప్పుడు ఎటుపోయారు?” అని ప్రశ్నిస్తాడు. (28:61,62)

(నరక శిక్ష) మాట ఎవరికి వర్తిస్తుందో వారిలా అంటారు: “ప్రభూ! మేము మార్గ భ్రష్టులుగా చేసినవారు వీరే. మేము (మా మనోవాంఛలకు బానిసలై) ఎలా మార్గభ్రష్టులై పోయామో అలాగే వీరిని కూడా మార్గభ్రష్టులుగా చేశాము.¹¹ నిజానికి వీరు మమ్మల్ని ఆరాధించలేదు. (వీరు తమ మనోవాంఛలకు బానిసలైపోయారు.) కనుక వారి మార్గభ్రష్ట తకు మేము బాధ్యులం కామని విన్నవించుకుంటున్నాం.” అప్పుడు మేము “ఇక మీరు కల్పించుకున్న సహవర్తులను (అంటే మిథ్యాదైవాల్ని) పిలుచుకోండి” అంటాము. వారు (తమతమ ఇష్టదేవతల్ని) పిలుచుకుంటారు. కాని వారికివి ఎలాంటి సమాధానం ఇవ్వవు. చివరికి వారు (నరక)యాతనలు చూసుకుంటారు.... (28:63,64)

దేవుడు వారిని పిలిచి మీ ఊహాజనితాలైన నా భాగస్వాములు ఏమయ్యారు? అని అడిగి రోజు మేము ప్రతి అనుచరసముదాయం నుండి ఒక సాక్షిని తెచ్చి “మీ ప్రమాణాలేమిటో తీసుకురండ”ని వారిని నిలదీస్తాం. అప్పుడు వారికి తెలిసొస్తుంది సత్యం దేవుని వైపున్నదని. వారి అసత్యాలు, అభూతకల్పనలన్నీ కనుమరుగైపోతాయి. (28:74,75)

11. మానవులు, జిన్నులలోని దుష్టనాయకులు తమ అనుచరుల్ని గురించి దేవుని సన్నిధిలో ఈవిధంగా అంటారు. వీరిని నమ్ముకొని, దైవప్రవక్తలు చూపిన రుజుమార్గం వదలి తప్పుడు మార్గాలు అవలంబించడం వల్ల పరలోకంలో వాటి దుష్కర్మఫలసాన్ని చవిచూడవలసి వస్తుందని ఈసూక్తిలో దేవుడు హెచ్చరిస్తున్నాడు. అలాంటి దుష్టనాయకులకు విధేయులయి వారి అడుగుజాడల్లో నడచుకోవడం కూడా ఆరాధన క్రిందికే వస్తుంది. అయితే ఈ ఆరాధన నరకానికి గొనిపోయే ఘోరమైన పాపం. దైవప్రవక్తలు దేవుని ఆజ్ఞల్ని మాత్రమే ఆచరిస్తూ, వాటిని ప్రజలకు బోధిస్తారు గనక వారికి విధేయులయి వారి అడుగుజాడల్లో నడచుకోవడం వారిని ఆరాధించడం క్రిందికి రాదు.

బహుదైవారాధకులు (తమ)మిథ్యాదైవాల్ని చూసినప్పుడు “ప్రభూ! నిన్నువదలి మేము ప్రార్థించిన మా భాగస్వాములు వీరే” అనంటారు. కాని ఆ మిథ్యాదైవాలు వారిమాటలు ఖండిస్తూ ‘మీరు అసత్యవాదుల’ని చెప్పేస్తాయి. అప్పుడు వారు దేవుని ముందు పూర్తిగా లొంగిపోతారు. వారి అభూతకల్పనలన్నీ వారి నుండి కనుమరుగైపోతాయి. (16:86,87)

11. సాక్ష్యం

ఏమైనప్పటికీ, మేము ఎవరి దగ్గరకు దైవప్రవక్తలను పంపామో వారిని తప్పకుండా (వారి కర్మల్ని గురించి) ప్రశ్నిస్తాము. (మా సందేశం అందజేసే బాధ్యతను మీరు ఏ మేరకు నెరవేర్చారు, దానికి ప్రజల నుండి ఎలాంటి ప్రతిస్పందన వచ్చింది? అని) మేము దైవప్రవక్తలను కూడా అడుగుతాం. ఆ తర్వాత మేము జరిగినదంతా మా జ్ఞానంతో వారి ముందు పెట్టాము. (7:6)

మేము (తీర్పుదినాన) ప్రతి అనుచరసముదాయం నుండి ఒక సాక్షి (ప్రవక్త)ని తెచ్చి నిలబెట్టినప్పుడు అవిశ్వాసులకు (తమ గోడు వెళ్ళబోసుకోవడానికి) ఏమాత్రం అనుమతి లభించదు.¹² క్రమాపణ వేడుకోండని కూడా వారికి చెప్పడంజరగదు. (16:84); (ప్రవక్త!) మేము ప్రతి అనుచరసముదాయంలో ఆ సముదాయానికే చెందిన ఒక సాక్షి (ప్రవక్త)ని తెచ్చి నిలబెట్టాం. అతనా సముదాయానికి ప్రతికూలంగా సాక్ష్యమిస్తాడు. అప్పుడు వీరికి ప్రతికూలంగా సాక్ష్యమివ్వడానికి మేము నిన్ను తెచ్చి నిలబెట్టాం. (16:89)

(ముహమ్మద్!) మేము (పరలోక న్యాయస్థానంలో) ప్రతి సమాజం నుండి ఒక సాక్షిని తెచ్చి, ఆ సాక్షులపై నిన్ను సాక్షిగా నిలబెట్టే రోజున వీరి పరిస్థితి ఏమవుతుంది? అప్పుడు దైవప్రవక్తను నిరాకరించి, అతనికి అవిధేయులైన అవిశ్వాసులు (పశ్చాత్తాపంతో) “అయ్యయ్యా! భూమి బ్రద్దలయి తామందులో కూరుకుపోతే ఎంత బాగుండు!!” అని వాపోతారు. కాని వారు దేవుని దగ్గర ఏ విషయాన్నీ దాచలేరు. (4:41,42)

దైవవిరోధుల్ని నరకానికి తీసికెళ్ళేందుకు వారిని చుట్టుముట్టి తీసుకొచ్చే రోజు గురించి ఊహించు. అప్పుడు ముందొచ్చినవారిని వెనుక వచ్చినవారు దగ్గరికొచ్చేదాకా ఆపడం జరుగుతుంది. అలా అందరూ అక్కడికి చేరుకున్న తర్వాత వారి కళ్ళు, చెవులు, చర్మాలు వారు ప్రపంచంలో ఉన్నప్పుడు ఏమేమి చేసేవారో సాక్ష్యమిస్తాయి. (41:19,20)

అప్పుడు వారు తమ చర్మాలను ఉద్దేశించి “మీరు మాకు వ్యతిరేకంగా ఎందుకు సాక్ష్యమిస్తున్నారు?” అని అడుగుతారు. దానికవి ఇలా సమాధానమిస్తాయి: “ప్రతి వస్తువుకు మాట్లాడే శక్తినిచ్చిన దేవుడే మాకూ మాట్లాడే శక్తినిచ్చాడు. ఆయనే మిమ్మల్ని మొదటిసారి పుట్టించాడు. ఇప్పుడు ఆయన దగ్గరికే మీరు తీసుకురాబడ్డారు. మీరు రహస్యంగా నేరాలు చేస్తున్నప్పుడు, ఎప్పుడో ఓసారి మీ కళ్ళు, చెవులు, చర్మాలు కూడా

12. పునరుత్థాన దినాన విచారణకోసం మానవులంతా బ్రతికించబడతారు. అప్పుడు ప్రతి జాతికి లేక అనుచర సమాజానికి చెందిన దైవప్రవక్త లేదా ఆ ప్రవక్త అనంతరం ఆయన బోధనలు ప్రచారంచేసి ప్రజల్ని హెచ్చరించిన బోధకులు తాము తమజాతి ప్రజలకు దైవసందేశం అందజేశామని విశ్వప్రభువు ముందు సాక్ష్యం చెబుతారు. దాంతో సత్యతిరస్కారులకు ఎలాంటి సాకులు చెప్పే అవకాశం ఏమాత్రం లభించదు.

మీకు వ్యతిరేకంగా సాక్ష్యమిస్తాయన్న ఆలోచనే మీకు కలగలేదు. పైపెచ్చు మీరు చేసే దుష్కార్యాలు అనేకం దేవునికి కూడా తెలియదని మీరు భావిస్తుండేవారు.¹³ దేవుణ్ణి గురించి మీలో ఏర్పడిన ఈ దుష్టభావనే మిమ్మల్ని (నట్టేట)ముంచించింది.” (41:21-23)

దేవుడు వారిని పిలిచి మీ ఊహాజనితాలైన నా భాగస్వాములు ఏమయ్యారని అడిగే రోజు మేము ప్రతి అనుచరసముదాయం నుండి ఒక సాక్షిని తెచ్చి “మీ ప్రమాణాలేమిటో తీసుకురండి” అని వారిని నిలదీస్తాం. అప్పుడు వారికి తెలిసొస్తుంది సత్యం దేవుని వైపున్నదని. వారి అసత్యాలు, అభూతకల్పనలన్నీ కనుమరుగైపోతాయి. (28:74,75)

“ఈరోజు మేము వీరి నోళ్ళను కట్టివేస్తున్నాము. వీరు ప్రపంచంలో ఏమేమి చేస్తుండే వారో వీరి చేతులు మాకు చెబుతాయి, వీరి కాళ్ళు సాక్ష్యమిస్తాయి.” (36:65)

12. పుణ్యాత్మల పర్యవసానం

ఆరోజు కొందరి ముఖాలు దేదీప్యమానంగా వెలిగిపోతుంటాయి. ఆ ముఖాలలో చిరునవ్వులు, ఆనందోత్సాహాలు వెల్లివిరుస్తాయి. (వీరు సత్యాన్ని విశ్వసించిన సజ్జనులై ఉంటారు.) (80:39-40) సత్యాన్ని విశ్వసించి సాత్వికజీవితం గడిపినవారిని వారిప్రభువు తన కారుణ్యచాయలోకి తీసుకుంటాడు. ఇదే అసలువిజయం (పరమమోక్షం). (45:30)

దేవుడిలా అన్నాడు: “సత్యవ్రతులకు వారి సత్యసంధత ప్రయోజనం చేకూర్చే రోజు వస్తుంది. అలాంటివారికి (ఆరోజు) సెలయేరులు ప్రవహించే స్వర్గవనాలు లభిస్తాయి. అక్కడ వారు కలకాలం (సుఖంగా) ఉంటారు. దేవుడు వారి పట్ల ప్రసన్నుడవుతాడు, వారు దేవునిపట్ల సంతోషిస్తారు. ఇదే ఘనవిజయం.” (5:119)

అప్పుడు కుడిచేతికి కర్మపత్రం ఇవ్వబడిన మనిషి (ఎంతో సంతోషిస్తూ తన బంధు మిత్రుల్ని కలుసుకొని) “ఇదిగో నా కర్మలపత్రం, చదవండి. నేను నా (కర్మఫలం) లెక్క నాకు తప్పక లభిస్తుందని భావిస్తుండేవాణ్ణి” అనంటాడు. అతనిక కోరిన సుఖసంతోషాలు అనుభవిస్తాడు. మహా అద్భుతమైన స్వర్గవనంలో ఉంటాడు. దాని పండ్లగుత్తులు బరువుతో వంగిఉంటాయి. “హాయిగా తినండి, త్రాగండి మీరు గతజీవితంలో చేసుకున్న సుకృతఫలం అనుభవించండి” (అంటారు దైవదూతలు). (69:19-24)

ఆరోజు విశ్వాసులు అవిశ్వాసుల్ని చూసి నవ్వుతుంటారు. ఉన్నతాసనాలపై (హుందా గా) కూర్చొని వారి దుస్థితి చూస్తుంటారు. ఇక తిరస్కారుల సంగతి- వారికి వారి (వికృత)చేష్టలకు తగిన ప్రతిఫలం దక్కింది కదా! (83:34-36)

13. ఇబ్నె మస్వూద్ (రజి) ప్రకారం కాబా దగ్గర ఇద్దరు ఖురైష్ తెగవాళ్ళు- ఒక సఖీఫ్ తెగ వ్యక్తి లేక ఇద్దరు సఖీఫ్ తెగవాళ్ళు, ఒక ఖురైష్ తెగవ్యక్తి గుమిగూడారు. వారి దేహాల్లో కొవ్వు బాగానే ఉంది. కాని వారి మస్జిద్లలో బుద్ధిజ్ఞానాలే తక్కువగా ఉన్నాయి. వారిలో ఒకడు “దేవుడు మన మాటలు వింటాడా? నీ అభిప్రాయం ఏమిటి?” అని అడిగాడు. దానికి రెండోవాడు “మనం బిగ్గరగా మాట్లాడితే వింటాడు. మెల్లిగా మాట్లాడితే వినలేడు” అన్నాడు. మూడోవాడు తన అభిప్రాయం చెబుతూ బిగ్గరగా మాట్లాడేటప్పుడు వినగల్గితే, మెల్లిగా మాట్లాడేటప్పుడు కూడా వింటాడనుకుంటా” అన్నాడు. ఆ సందర్భంలో ఈ సూక్తులు అవతరించాయి. (బుఖారి, ముస్లిం)

ఎవరు తమ ప్రభువు దేవుడేనని పలికి, ఆమాట మీదనే స్థిరంగా ఉంటారో వారి (సహాయం) కోసం దైవదూతలు తప్పకుండా అవతరిస్తారు. అప్పుడు వారికి ఇలా ధైర్యం చెబుతారు: “భయపడకండి. విచారపడకండి. స్వర్గప్రవేశం గురించి మీకు చేసిన వాగ్దానం గుర్తుచేసుకొని ఆనందించండి. మేము ఇహలోకంలోనూ మీకు తోడుగా ఉన్నాం, ఇప్పుడు పరలోకంలోనూ మీకు తోడుగా ఉంటాం. ఇక్కడ మీరు కోరుకున్న వస్తువు లభిస్తుంది. మీరు కోరిందల్లా మీదే అవుతుంది. గొప్ప క్షమాశీలి, అమిత దయా మయుడయిన దేవుని వైపున లభించనున్న ఆతిథ్యమిది.” (41:30-32); సత్యాన్ని విశ్వసించి విధేయులైపోయిన వారికి ఆరోజు ధైర్యం కలిగిస్తూ ఇలా చెప్పబడుతుంది: “నా దాసులారా! ఈరోజు మీకెలాంటి భయం లేదు, దుఃఖం కూడా ఉండదు. ఇక మీరు, మీ భార్యాపిల్లలు (తదితర బంధుమిత్రులు) స్వర్గంలో ప్రవేశించండి, మిమ్మల్ని ఆనందింపజేయడం జరుగుతుంది.” (43:68-70)

13. పాపాత్ముల పర్యవసానం

ఆరోజు కొందరి ముఖాలు మట్టి కొట్టుకొని, నల్లగా మాడిపోయిఉంటాయి. వీరు సత్యాన్ని నిరాకరించిన దురాత్ములయి ఉంటారు. (80:41,42)

దేవుణ్ణి కలుసుకోవలసి ఉంటుందన్న సమాచారాన్ని అసత్యవిషయంగా భావించిన వారు ఘోరంగా నష్టపోతారు. వారా ఘడియ అకస్మాత్తుగా వచ్చినప్పుడు “అయ్యయ్యా! ఈ విషయంలో మేమెంత పొరబడ్డాము!!” అని వాపోతారు. అప్పుడు వారు తమ పాప భారం వీపులపై మోసుకొస్తారు. చూడు ఎంత నీచమైన భారమో అది! (6:31)

దేవుడు ఎవరికి (సత్యస్వీకార) సద్బుద్ధి ప్రసాదిస్తాడో అతనే సన్మార్గం పొందగలడు. దేవుడు దారి తప్పించినవారిని దేవుడు తప్ప మరెవరూ ఆదుకోలేరు. అలాంటివారిని మేము ప్రళయదినాన బోర్లాపడేసి ఈడ్చుకొస్తాం. వారు అంధులు, బధిరులు, మూగలు. నరకమే వారి నివాసం అవుతుంది. దాని అగ్నిజ్వాలలు మందగించినప్పుడల్లా మేము మళ్ళీ ప్రజ్వరిల్లజేస్తాం. (17:97); బోర్లా పడవేసి నరకానికి ఈడ్చబడవలసినవారి వైఖరి చాలా ఘోరంగా ఉంది. వారు పూర్తిగా దారితప్పారు. (25:34)

ఎడమచేతికి కర్మలపత్రం ఇవ్వబడినవాడు (తీవ్రంగా పశ్చాత్తాపపడుతూ) ఇలా అంటాడు: “అయ్యయ్యా! నా కర్మపత్రం నాకసలు లభించకుండా, నా లెక్కమిటో నాకు తెలియకుండా ఉంటే ఎంత బాగుండేది! నాకొచ్చిన (తొలి)చావే నన్ను పూర్తిగా తుద ముట్టించి ఉంటే బాగుండేది!! ఈరోజు నా సిరిసంపదలు నాకేమాత్రం పనికి రాలేదు. నా అధికారం, ఆధిపత్యాలన్నీ మట్టిలో కలిసిపోయాయి.” (69:25-29)

(అప్పుడిలా ఆజ్ఞవుతుంది:) “పట్టుకోండి వాణ్ణి. వాడిమెడకు గుదిబండ కట్టి నరకం లోకి త్రోసేయండి. తర్వాత డెబ్బయిమూరల గొలుసుతో వాణ్ణి బిగించికట్టండి. మహాన్న తుడైన దేవుణ్ణి వీడు నమ్మేవాడు కాదు; పేదవాడికి పట్టెడన్నం కూడా పెట్టేవాడు కాదు. అలాంటి సహాయకార్యాల కోసం ఇతరుల్ని ప్రోత్సహించేవాడు కాదు. అందువల్ల ఈ రోజుకడ వీణ్ణి పట్టించుకునేవాడే లేదు. చీము, నెత్తురు తప్ప వాడికి తినడానికి మరేమీ లభించదు. పాపాత్ములే ఇలాంటి (జుగుప్పాకరమైన) తిండితింటారు” (69:30-38)

(ప్రాపంచిక మైకపు)తెరలు తొలగి యదార్థం ముందుకొచ్చే రోజు (విశ్వప్రభువుకు) సాష్టాంగప్రణామం చేయడానికి మానవులు పిలవబడతారు. అప్పుడు వీరు సాష్టాంగ పడలేరు. వారి చూపులు క్రిందికి వాలిపోతాయి. నైచ్యం, అవమానం వారిని చుట్టు ముట్టాయి. (ఇహలోకంలో) నిక్షేపంగా ఉన్నప్పుడు వీరిని సాష్టాంగప్రణామం కోసం పిలవడం జరుగుతుండేది. (కాని వీరప్పుడు తిరస్కరిస్తుండేవారు). (68:42,43)

ఆరోజు నేరస్థుల పరిస్థితి ఎలా ఉంటుందో నీవు చూస్తావు. వారి కాళ్ళు, చేతులు సంకెళ్ళతో బిగించి కట్టి వేయబడిఉంటాయి. గంధకపు వస్త్రాలు ధరించి ఉంటారు. వారి ముఖాలపై అగ్నిజ్వాలలు ఆవరిస్తుంటాయి. (14:49-50); వారే తమ ప్రభువు సూక్తులు విశ్వసించడానికి నిరాకరించినవారు. (ఒక రోజు) తాము ఆయన సన్నిధికి చేరుకోవలసి ఉందన్న విషయాన్ని వారు నమ్మడం లేదు. అందువల్లనే వారి కర్మలన్నీ వ్యర్థమైపోయాయి. ప్రళయదినాన వారికి మేము ఎలాంటి విలువనివ్వము. సత్యం పట్ల వారి తిరస్కారానికి, నా సూక్తులు నా ప్రవక్తలను గురించి వారు చేస్తుండిన పరిహాసం, పరాచికాలకు ప్రతిఫలం నరకమే. (18:105,106)

ఇప్పుడిక నడవండి మీరు ధిక్కరిస్తున్న దాని వైపు. మూడు తెరలుగా మారే నీడ వైపు నడవండి. ఆ నీడలో ఎలాంటి చల్లదనం ఉండదు. అగ్నిజ్వాలల నుండి కాపాడదు. అది మేడలువంటి పెద్దపెద్ద నిప్పురవ్వలు వెదజల్లుతుంది, బంగరువన్నె ఒంటెలు ఎగురుతున్నట్లు (అన్నిస్తుంది). ధిక్కారులకు ఆరోజు వినాశం తప్పదు. (77:29-34) పాపాత్ముల్ని వారి ముఖాల్ని బట్టే గుర్తించవచ్చు. వారి ముంగురుల్ని, కాళ్ళను పట్టి బరబర ఈడ్చుకుపోవడం జరుగు తుంది. (55:41)

అవిశ్వాసులు (ప్రజల్ని) దైవమార్గం నుండి నిరోధించే కార్యకలాపాల కోసం తమ ధనాన్ని వెచ్చిస్తున్నారు. ఇకముందు కూడా మరింత వెచ్చిస్తారు. అయితే చివరికి ఈ (పైశాచిక) కార్యకలాపాలే వారి పశ్చాత్తాపానికి కారణమవుతాయి. అతర్వాత వారు మాకు లొంగిపోతారు. ఆపై ఈ అవిశ్వాసులు నరకం వైపు తోలబడతారు. పరిశుభ్రత నుండి మాలిన్యాన్ని వేరుచేసి, ఆ మాలిన్యాన్నిటిని ఒకదానిపై ఒకటి కుప్పగాపోసి, ఆకుప్పను నరకంలో పడేయడానికే దేవుడిలా చేస్తున్నాడు. వారే నష్టపోయేవారు. (8:36-37)

14. సిఫారసు, సహాయం, పాపపరిహారం

మానవులారా! మీ ప్రభువు ఆగ్రహం నుండి తప్పించుకోండి. తండ్రి తన కొడుకుకు, కొడుకు తనతండ్రికి ఎలాంటి సహాయం చేయలేని (ప్రళయ) దినం గురించి భయపడండి. దేవుని వాగ్దానం తప్పకుండా నెరవేరుతుంది. కనుక ప్రాపంచిక జీవితం మిమ్మల్ని మోసగించకూడదు. ఆ మోసగాడు కూడా మిమ్మల్ని దేవుని విషయంలో మోసగించకూడదు. (31:33)

ప్రవక్తా! అతి సమీపానికి వచ్చివున్న దినం గురించి ప్రజల్ని భయపెట్టు. ఆరోజు గుండెలు (గుభేలుమంటూ) గొంతులలోకి వస్తాయి. ప్రజలు పుట్టెడుదుఃఖం బలవంతం గా దిగమింగుతూ నోరుమూసుకొని నిల్చుంటారు. దుర్మార్గులకు ఏ ఆప్తమిత్రుడూ లభించదు. వారికి అనుకూలంగా సిఫారసు చేసేవారు కూడా ఉండరు. వారి సిఫారసు అంగీకరించడం జరగదు.(40:18); ఒకరికొకరు ఏవిధంగానూ తోడ్పడలేని దినం గురించి

భయపడండి. ఆరోజు ఎవరి సిఫారసు చెల్లదు. ఏ ఒక్కర్ని పాపపరిహారం తీసుకొని వదలలేదు. అసలా రోజు పాపాత్ములకు ఎలాంటిసహాయం లభించదు. (2:48); నిష్కల్యమైన హృదయంతో దేవుని సన్నిధికి వచ్చినవారికే ఆరోజు ప్రయోజనం ఉంటుంది.” దైవభీతిపరులకు స్వర్గం అతిచేరువగా తీసుకురాబడుతుంది. (26:89,90)

ఒకవేళ దుర్మార్గుల దగ్గర లోకంలోని యావత్తు సిరిసంపదలకు రెట్టింపు సిరి సంపదలుంటే, ప్రళయదినాన పడే పరమనీచమైన శిక్ష నుండి బయటపడేందుకు ఆ సంపదలంతటినీ పరిహారం క్రింద ఇవ్వడానికి సిద్ధపడతారు. (అయినా శిక్ష తప్పదు.) (39:47); సత్యాన్ని తిరస్కరించినవారు తమ దగ్గర భూమండలమంత సిరిసంపదలుండి, ఇంకా అంతకు రెట్టింపు సంపదలు ఉండి, ప్రళయదినం శిక్ష నుండి తప్పించుకోవడానికి దాన్వంతా పాపపరిహారంగా ఇచ్చివేయ దలచుకున్నా సరే, దాన్ని స్వీకరించడం జరగదు. వారికి వ్యధాభరితమయిన శిక్ష పడితీరుతుంది. (5:36)

ఆరోజు పాపాత్ములు శిక్ష నుండి తప్పించుకోవడానికి తమ భార్యాపిల్లల్ని, అన్నదమ్ముల్ని, తమకు ఆశ్రయం ఇవ్వగలిగిన అతి సన్నిహిత బంధువర్గాన్ని, చివరికి లోకంలోని వారందర్ని పరిహారంగా ఇవ్వదలచుకుంటారు. అయినా (శిక్షనుండి బయటపడటం) జరగదు. (70:10-15); దేవుని సన్నిధిలో ఆయన అనుమతించినవారి సిఫారసు తప్ప ఎవరి సిఫారసు ఎవరి విషయంలోనూ ప్రయోజనం చేకూర్చదు. అంతేకాదు, ప్రజల హృదయాల్లోని ఆందోళన, అస్థిమితాలు దూరమైన తర్వాత వారు (సిఫారసు చేసేవారిని) “మీ ప్రభువు ఏం సమాధానమిచ్చాడ”ని అడుగుతారు. దానికి వారు “సరైన సమాధానమే లభించింది. ఆయన మహనీయుడు, మహోన్నతుడు”అంటారు. (34:23)

ఆరోజు ఎంతో దూరంలేదు. అప్పుడు మేము దైవభీతిపరుల్ని అతిథుల్లా (గౌరవిస్తూ) కరుణామయుని సన్నిధిలో ప్రవేశపెట్టాం. పాపాత్ముల్ని దప్పికగొన్న జంతువుల్లా నరకం వైపు తోలుకెళ్తాం. ఆరోజు ప్రజలు ఎలాంటి సిఫారసు చేయలేరు. ఏదైనా చేస్తే కరుణామయుడి నుండి అనుమతి పొందినవారే సిఫారసు చేయగలరు. (19:85-87)

విశ్వాసులారా! ఎలాంటి క్రయవిక్రయాలు జరగని, స్నేహసహకారాలు ఉపయోగపడని, ఎవరి సిఫారసు చెల్లని దినం రాకముందే మేము మీకు ప్రసాదించిన సంపదనుండి (దైవమార్గంలో కూడా) ఖర్చుపెట్టండి. (మా మాటలు నమ్మని) సత్యతిరస్కారులే పరమదుర్మార్గులు. (2:254); మీ సంతానం, బంధుత్వాలు ప్రళయదినాన ఏ మాత్రం పనికిరావు. ఆరోజు దేవుడు మీ సంబంధ బాంధవ్యాలన్ని త్రొచివేస్తాడు. (60:3)

ఆరోజు ప్రకటనకర్త పిలుపుతో మానవులు కిమ్మనకుండా అతని వెంట నడుస్తారు. ఏ ఒక్కడూ తోక జాడించలేడు. కరుణామయుని సమక్షంలో ధ్వనులన్నీ మూగబోతాయి. తేలికపాటి (అడుగుల) చప్పుడు మాత్రమే కాస్త వినిపిస్తుంది. ఆరోజు కరుణామయుడు ఎవరికైనా అనుమతి ఇచ్చి, అతని మాటలు వినడానికి ఇష్టపడితే తప్ప ఏ ఒక్కరి సిఫారసు చెల్లదు. ప్రజల ముందున్నదేమిటో, వారి వెనుకన్న దేమిటో అంతా దేవునికి తెలుసు. ఇతరులకు దాన్ని గురించి తెలియదు. (20:108-110)

దేవుడు ఎవరి విషయంలో సిఫారసు వినడానికి ఇష్టపడతాడో అలాంటి వ్యక్తులను గురించి తప్ప మరెవరి విషయంలోనూ వారు (అంటే దైవదూతలు) సిఫారసు చేయరు.

వారసలు దేవుడంటే ఎంతో భయపడతారు. (21:28); ఆయన్ను వదలి వీరు ప్రార్థిస్తున్న దైవేతరులకు ఎలాంటి సిఫారసుచేసే అధికారం లేదు. కాకపోతే వీరేదైనా విషయపరిజ్ఞానం ఆధారంగా సత్యానుగుణమైన సాక్ష్యమిస్తే దానికి అనుమతి లభిస్తుంది. (43:86)

దేవుణ్ణి వదలి ఇతరులను సంరక్షకులుగా, సహాయకులుగా చేసుకున్నవారు “ఈ దైవాలు (విగ్రహాలు, దైవదూతలు వగైరా సృష్టితాలు) మమ్మల్ని దేవుని సన్నిధికి చేర్చుతాయని మాత్రమే మేము వీటిని ఆరాధిస్తున్నాం” అంటారు. (ఇలా) వారు విభేదిస్తున్న వ్యవహారాల్ని గురించి దేవుడు తప్పక వారి మధ్య తీర్పుచేస్తాడు. అబద్ధాలకోరు, సత్యతిరస్కారి అయిన ఏ మనిషికి దేవుడు సన్మార్గం చూపడు. (39:2-3)

“ఈరోజు మేము వీరి నోళ్ళను కట్టివేస్తున్నాము. వీరు ప్రపంచంలో ఏమేమి చేస్తుండేవారో వీరి చేతులు మాకు చెబుతాయి, వీరి కాళ్ళు సాక్ష్యమిస్తాయి.” (36:65)

దేవుణ్ణి వదలి వీరు ఇతరుల్ని సిఫారసు కర్తలుగా చేసుకున్నారా! వారిని అడుగు: ‘ఎలాంటి అధికారం లేకపోయినా వారు సిఫారసు చేయగలరా?’ చెప్ప: ‘సకల వ్యవహారాల్లో సిఫారసుచేసే అధికారం దేవునికి మాత్రమే ఉంది. భూమ్యాకాశాల రాజ్యాధికారం ఆయన చేతిలోనే ఉంది. ఆయన వద్దకే మీరు తిరిగిపోవలసి ఉంది.’ (39:43,44)

15. సైతాన్, వాడి అనుచరగణం

ఆదం సంతానమా! సైతాన్ ఆరాధించవద్దని, వాడు మీకు బహిరంగశత్రువని నేను మిమ్మల్ని హెచ్చరించలేదా? నన్నే ఆరాధించాలని, అదే సన్మార్గమని ఉపదేశించలేదా? అయినా వాడు మీలో అత్యధికమందిని దారితప్పించాడు. మీకా (మాత్రం) జ్ఞానం లేదా? నరకమంటే ఇదే. దీన్ని గురించే మిమ్మల్ని లోగడ హెచ్చరించడం జరిగింది. మీ అవిశ్వాసవైఖరికి పర్యవసానంగా ఈరోజు మీరు దీనికి సమిధలై పోండి.” (36:60-64)

అతని (వెంటనున్న) సహచరుడు “(ప్రభూ!) ఇతను నా అధీనంలో ఉండేవాడు, (ఇప్పుడు తమరి ముందు) ప్రవేశపెట్టున్నాను” అంటాడు. “సత్యాన్ని ధిక్కరించిన ప్రతి

14. బహుదైవారాధకులు దేవుడు ఒక్కడే అని అంగీకరించినప్పటికీ విగ్రహాలను, ప్రకృతి శక్తులను, మతగురువులను ఆరాధించడానికి రెండు కారణాలు చెబుతున్నారు. ఒకటి, ఈ దేవతలు తమను దేవుని సామిప్యానికి గొనిపోతాయని, దేవుని దగ్గర సిఫారసుచేసి తమను గట్టెక్కిస్తాయని అంటారు. రెండు, ఏకాగ్రత కోసమే విగ్రహాలను ముందుంచుకొని ప్రార్థన చేస్తామని మరొకరిందరు బహుదైవారాధకులు చెబుతారు. కాని ఈరెండు వాదనలు ఏకేశ్వరోపాసనకు విరుద్ధమైనవని, ఏ దేవతల్ని వారు ఆరాధిస్తున్నారో ఆ దేవతలు వారి ఆరాధనను పరలోకంలో ఖండిస్తాయని ఖుర్ఆన్ చెబుతోంది.

సూత్రప్రాయంగా సర్వమతస్థులు దేవుడు ఒక్కడే అని ఒప్పుకుంటూనే ఆచరణలో అనేకమంది ఆ ఏకేశ్వరుణ్ణి ఆరాధించలేక పోతున్నారు. సృష్టికర్త, ప్రభువు, పోషకుడయిన అల్లాహ్ను మాత్రమే ఆరాధించాలని, కష్టాలలో ఆయన్నే వేడుకోవాలని; ఆయన ఆజ్ఞలనే శిరసావహించాలని; సృష్టితాలను ఆయనకు సాటికల్పించకూడదని; జీవితంలోని ఏరంగంలో కూడా ఆయన ఆజ్ఞలకు వ్యతిరేకంగా నడచుకోరాదని ఖుర్ఆన్ అనేక విధాలా చెబుతోంది. అలా చేయకపోతే పరలోకంలో శాశ్వత నరకశిక్షలు చవిచూడవలసి వస్తుందని కూడా ఖుర్ఆన్ హెచ్చరిస్తోంది.

కృతఘ్నుడై నరకంలో పడేయండి. వాడు సత్కార్యాలు చేయకపోవడమేగాక ఇతరుల్ని కూడా నిరోధించేవాడు. హద్దు మీరిపోయేవాడు. తాను అనుమానంలో పడిపోవడమేగాక ఇతరుల్లో కూడా అనుమానాలు రేకెత్తించేవాడు. దేవునితో పాటు దైవేతరశక్తుల్ని ఆరా ధించేవాడు. పడేయండి వాణ్ని భీకర(నరక)యాతనలో” అని ఆజ్ఞవుతుంది. (50:23-26)

(ఆవ్యక్తి పైతాన్ని ఆడిపోసుకుంటూ, ఈదుర్మార్గుడు తన వెంటబడి తనను సర్వ నాశనం చేశాడని ఆరోపించినప్పుడు) అతని సహచరుడు (దాన్ని ఖండిస్తూ) “మహాప్రభో! నేనితట్టి తిరుగుబాటుకు ప్రేరేపించలేదు. ఇతను తనంతటతానే మార్గభ్రష్టత్వంలో పడి చాలాదూరం కొట్టుకుపోయాడు” అనంటాడు. “నాముందు వాదించకండి. నేను ముందే మిమ్మల్ని హెచ్చరించాను. నాదగ్గర మాటమారదు. నేను నాదాసులకు అన్యాయం చేసే వాడ్నికాను” అని జవాబు లభిస్తుంది. (50:27-29)

“జిన్నులారా!¹⁵ మానవులారా! మీదగ్గరికి మీలో నుండే దైవ ప్రవక్తలు రాలేదా? వారు నా సూక్తులు చెప్పి ఈదినం గురించి మిమ్మల్ని హెచ్చరించ లేదా?” (దేవుని ప్రశ్న).

15. జిన్నులంటే అగ్నిజ్వాలతో సృష్టించబడిన అగోచర బుద్ధిజీవులు. మానవుల్లో మాదిరిగానే వీరిలో కూడా సజ్జనులు-దుర్జనులు, విశ్వాసులు-అవిశ్వాసులు ఉంటారు. మరణానంతరం వీరికీ కర్మవిచారణ జరుగుతుంది. కర్మవిచారణ తర్వాత వీరికీ స్వర్గనరకాలుంటాయి.

సైన్సు పరిశోధన ద్వారా మన ముందుకురాని వస్తువులు ఇంకా అనేకం ఉన్నాయి. ఒక వస్తువు శక్తిమంతమైన పరికరాల ద్వారా సైతం మనకు గోచరించనంత మాత్రాన దాని ఉనికిని ఖండించలేము. ఆ వస్తువు వ్యక్తపరిచే ప్రభావాన్ని బట్టి కొన్ని లెక్కలు, అంచనాలతో దాని ఉనికిని నిర్ధారించే శాస్త్రవేత్తలు. అలాంటివాటిలో జిన్నుల ఉనికి కూడా ఒకటని చెప్పవచ్చు.

“మానవులు ఏవిధంగా మట్టి, గాలి, నీటితో సృజించబడ్డారో అదేవిధంగా జిన్నులు మట్టికి బదులు సల్ఫర్, సిలికాన్లతో, సాధారణ గాలికి బదులు ఉష్ణవాయువు (హాట్‌యిర్)తో, నీటికి బదులు ఫ్లోరిన్ గ్యాస్‌తో సృజించబడ్డారని కాస్మేపు ఊహిస్తే జిన్నులఉనికి సమస్య చాలా వరకు అర్థమవుతుంది. ఉష్ణవాయువుకు ఎక్స్‌రేకిరణాల్లా ఘనపదార్థాల గుండా చొచ్చుకు పోయే గుణంఉంది. జిన్నుల (భూతాల) సృష్టికి కావలసిన మూల పదార్థాలలో కూడా ఈ ఉష్ణవాయువు ఉంది గనగ, ఆ జాతికి ఘనపదార్థాల గుండా చొచ్చుకుపోయే లక్షణం ఉంటుంది.

“సల్ఫర్, ఫ్లోరిన్‌గ్యాస్‌ల సమ్మేళనం ద్వారా అగ్ని నైజంగల జీవి ఉనికిలోకి వచ్చే అవకాశం ఉంది. అలాంటి జీవి 800 డిగ్రీల సెంటిగ్రేడ్ ఉష్ణోగ్రత వరకు తన అసలు రూపంలోనే ఉంటుంది. సిలికాన్, సల్ఫర్, ఫ్లోరిన్‌గ్యాస్‌ల సమ్మేళనంతో సృజించబడే జీవులు వాతావరణం, కాలాన్ని బట్టి తమ ఆకారం, రూపాలు మార్చుకునే శక్తి కలిగిఉంటాయి. దీన్నిబట్టి జిన్నులు ఇలాంటి పదార్థాల సమ్మేళనం ద్వారానే ఉనికిలోకి వచ్చివుంటాయని చెప్పవచ్చు.

“ప్రఖ్యాత విజ్ఞాన శాస్త్రవేత్త డాక్టర్ హెరార్డ్ సియెర్ (అమెరికా) ‘ది కెమికల్ వరల్డ్’ అనే తన గ్రంథంలో ఈవిధంగా పేర్కొన్నాడు: ‘ఒకవేళ మనం సిలికాన్, సల్ఫర్, ఫ్లోరిన్ గ్యాస్‌ల సమ్మేళనం ద్వారా ఏదయినా ప్రాణిని సృష్టించగలిగితే ఆ ప్రాణికి ఎలాంటి ఆహారం అవసరం ఉండదు. అదీగాక దానికి తన ఆకారాన్ని మార్చుకోగల శక్తి కూడా ఉంటుంది. సిలికాన్‌తో సృజించబడే ఈ ప్రాణులు నివసించడానికి శుక్ర, బృహస్పతి గ్రహాలు అనువైన ప్రదేశాలు. అవి ఆ ప్రదేశాల

దానికి వారు “ఔను (ప్రభూ! కాని మేమే పెడచెవిన పెట్టాం). మాకు వ్యతిరేకంగా మేమే సాక్ష్యమిస్తున్నాం” అంటారు. (6:130)

దేవుడు వారందరినీ చుట్టుముట్టి సమీకరించే రోజు జిన్నులను ఉద్దేశించి “జిన్నులారా! మీరు మానవజాతి నుండి ఎన్నోలాభాలు పొందారు, (కదూ?)” అని అడుగు తాడు. దానికి వారి మానవమిత్రులు “ప్రభూ! మాలో ప్రతిఒక్కడూ ఇతరుల్ని బాగా వాడుకున్నాడు. చివరికి మేము మాకోసం నీవు నిర్ణయించిన సమయానికి చేరుకున్నాం” అంటారు. అప్పుడు దేవుడు “అయితే మీనివాసం ఇక నరకమే. అందులోనే మీరు శాశ్వతంగా పడివుంటారు” అంటాడు. (6:128)

తీర్పు ముగిసిన తరువాత పైతాన్ వారితో ఇలా అంటాడు: “మీకు దేవుడు చేసిన వాగ్దానాలన్నీ నిజమయ్యాయి. కాని నేను చేసిన వాగ్దానాలలో ఒక్కటి నిజం కాలేదు. అసలు మీచేత బలవంతంగా ఏదైనా చేయించడానికి మీమీద నాకేదైనా శక్తి ఉండేకదా! నేను మిమ్మల్ని నామార్గం వైపు పిలిచాను. అంతే, మరేమీ చేయలేదు. మీరే నా పిలుపు నకు స్పందించి వచ్చారు. కనుక మీరిప్పుడు అనవసరంగా నన్ను నిందించకండి. మిమ్మల్ని మీరే నిందించుకోండి. ఇక్కడ మీగోడు నేను ఆలకించలేను; నాగోడు మీరు ఆలకించలేరు. ఇంతకుముందు మీరు నన్ను దేవునికి సాటికల్పించారు. (నాక్కూడా దైవత్వం ఆపాదించారు. అది మీపనే గాని, నాపని కాదు.) నేను దీన్ని ఖండిస్తున్నాను. అలాంటి దుర్మార్గులకు తప్పకుండా ఘోరమైన శిక్ష పడుతుంది.” (14:22)

16. గర్విష్టి నాయకులు-అంధానుచరులు

“దుర్మార్గుల్ని, వారి అనుచరమూకను చుట్టుముట్టి తీసుకురండి. అల్లాహ్‌ని కాదని వారు పూజించిన మిథ్యాదైవాలను కూడా చుట్టుముట్టి తీసుకురండి. తర్వాత వారందరికీ నరకం దారి చూపండి. ‘వారిని ఆపండి ప్రశ్నించాలి’ ఏమైంది మీకు? ఇప్పుడు మీరు ఒకరికొకరు సహాయం చేసుకోరెందుకు?” ఈరోజు వీరు పూర్తిగా లొంగిపోయారు.(37:22-26)

ఆ తరువాత వారు ఒకరి వైపాకరు తిరిగి వాదించుకోవడం మొదలెడతారు. (అనుచరులు తమ నాయకులతో) “మీరు మా దగ్గరికి అరచేతి వైకుంఠం చూపుతూ, మాయోపాయాలతో వస్తుండేవారు” అంటారు. (37:27,28); వారి నాయకులు దాన్ని ఖండిస్తూ “అసలు మీరే (సత్యాన్ని) విశ్వసించేవారు కాదు. మేము మీపై ఎలాంటి వత్తిడి తీసుకురాలేదు. మీరు స్వతహాగానే దుర్మార్గులు, తలపాగరు మనుషులు. చివరికి మనమంతా ‘మేము శిక్ష చవిచూపిస్తాం’ అన్న దైవాజ్ఞకు అర్హులైపోయాము. అందుకే

నుంచి నేరుగా శక్తి గ్రహిస్తాయి.’

“అమెరికాకే చెందిన శాస్త్రవేత్తలు డాక్టర్ సర్‌లాజ్, డాక్టర్ సర్‌జేమ్స్, ప్రొఫెసర్ జోడ్ ఈ విషయం గురించి ఇలా అంటున్నారు: ‘మన సూర్యకుటుంబంలోని ఓ గ్రహం నుండి గ్రహాంతర జీవులు మన భూమి పైకి వచ్చి భూవాసుల్ని ప్రభావితం చేసి, వారిని లోబరుచుకొని మన మేధకందని కొన్ని పనులు చేయిస్తుంటాయి. దీన్నే మనం భూతప్రభావం అంటున్నాం. వస్తువులు ఉన్నట్లుండి కదలడం, గాలిలో తేలడం కూడా అందులోని భాగమే.’” (‘దావత్’ త్రైదిన్ పత్రిక సౌజన్యంతో)

మేము దారి తప్పడమేగాక మిమ్మల్ని కూడా మాయమాటలతో దారి తప్పించాం” అని చెబుతారు. (37:29-32) ఈ విధంగా ఆరోజు వీరంతా శిక్ష అనుభవిస్తారు. నేరస్థుల పట్ల మేము ఇలాగే ప్రవర్తిస్తాం. (37:29-34)

ఈ దుర్మార్గులు తమప్రభువు సన్నిధిలో నిలబడి నప్పుడు నీవు వారి పరిస్థితి చూస్తే బాగుంటుంది! అప్పుడు వీరు ఒకరిపై నొకరు నిందారోపణలు చేసుకుంటారు. ఇహ లోకంలో అణచివేయబడినవారు, నాయకులుగా చెలామణయినవారితో “మీరు లేకపోతే మేము విశ్వాసులై ఉండేవాళ్ళం” అంటారు. నాయకులుగా చెలామణయినవారు, అణగిమణిగి ఉన్నవారితో “మీ వద్దకు వచ్చిన సన్మార్గం అవలంబించకుండా మిమ్మల్ని మేము నిరోధించామా? అసలు మీరు స్వతహాగానే పాపాత్ములు” అంటారు. అణగి మణిగి ఉన్నవారు, నాయకులుగా చెలామణయినవారితో “కాదు, ఇవన్నీ రేయింబవళ్ళు మీరు పన్నిన కుట్రలు. మీరు మమ్మల్ని (నిజ) దేవుణ్ణి తిరస్కరించి, ఆయనకు సాటి కల్పించమని చెబుతుండేవారు” అనంటారు.

చివరికి వారు (నరక)యాతనలను ప్రత్యక్షంగా చూడగానే (బెంచేలెత్తిపోయి) లోలోన పశ్చాత్తాపపడతారు. మేము ఇలాంటి తిరస్కారుల మెడలకు గుదిబండ కట్టాం. వారికి వారి కర్మలకు తగ్గ ప్రతిఫలమే లభిస్తుంది. (34:31-33)

వారంతా దేవుని ముందు నిలబడతారు. అప్పుడు వారిలో (శక్తిసామర్థ్యాలు అంతగా లేని) బలహీనులు తమపై పెత్తందారులై కూర్చున్న నాయకులతో “ప్రపంచంలో మేము మీకు విధేయులై మీ వెనుక నడిచాం కదా; ఇప్పుడు మమ్మల్ని దైవశిక్ష నుండి కాపాడే దుకు ఏమైనా చేయగలరా?” అని అడుగుతారు. దానికి వారు సమాధానమిస్తూ “దేవుడు గనక మా విముక్తికి ఏదైనా దారి చూపిస్తే మీక్కూడా (ఆ దారి) తప్పకుండా చూపిస్తాం. కాని ఇప్పుడు మనం ఎంత ఏడ్చి మొత్తుకున్నా, ఓర్పు వహించినా ప్రయోజనం లేదు. మనమిక (ఈ నరకకూపం నుంచి) బయటపడే ప్రసక్తి లేదు” అని అంటారు. (14:21)

వారక్కడ (అక్కసు వెళ్ళబుచ్చుకుంటూ) “ప్రభూ! మమ్మల్ని పెడదారి పట్టించిన మానవుల్ని, జిన్నుల్ని మాకు చూపించు. వారిని మేము కాళ్ళక్రింద పడేసి (కనీతీరా) తొక్కి అపమానపరుస్తాం” అనంటారు. (41:29)

(సత్యతిరస్కారులైన) నాయకులు ఆరోజు తమ అనుయాయుల్ని అసహ్యించు కుంటూ, వారితో తమకు ఎలాంటి సంబంధం లేదన్నట్లు ప్రవర్తిస్తారు. అయితే శిక్ష మాత్రం (వారంతా) చవిచూస్తారు. వారి మధ్య సంబంధాలు పూర్తిగా తెగిపోతాయి. అప్పుడు వారి అనుయాయులు (పశ్చాత్తాపంతో కుమిలిపోతూ) ‘తమకు మరొక సారి (ఇహలోకానికి) తిరిగివెళ్ళే అవకాశం లభిస్తే, ఇప్పుడు వీరు తమల్ని అసహ్యించుకున్నట్లు తాము వీరిని అసహ్యించుకుంటాం’ అంటారు. ఈవిధంగా దేవుడు, వారు ఇహలోకంలో చేసిన దుర్మార్గం, దుష్టకార్యాలను వారి పశ్చాత్తాపానికి కారణభూతంగా చేసి చూపిస్తాడు. వారిక నరకాగ్ని నుండి ఏవిధంగానూ బయటపడలేరు. (2:166,167)

తరువాత వారు నరకంలో పరస్పరం వాదించుకుంటారు. బలహీనులు తమ నాయకులతో “మేము మీకు విధేయులై ఉండేవాళ్ళం కదా, ఇప్పుడు మమ్మల్ని నరక

బాధ నుండి మీరేమైనా కాపాడగలరా?” అని అడుగుతారు. దానికి నాయకులు “ఇక్కడ మనమంతా ఒకే స్థితిలో చిక్కుకొని ఉన్నాం. దేవుడు తన దాసుల్ని గురించి (అంతిమ) తీర్చిచాడు. (ఇక దానికి తిరుగులేదు)” అంటారు. (40:47,48)

మేము మూసా (అలైహి)కు (ప్రవక్త నియామకానికి సంబంధించిన) స్పష్టమైన ప్రమాణాలు, నిదర్శనాలు ఇచ్చి ఫిరోన్, అతని అధికారుల దగ్గరకు పంపించాము. కాని ఫిరోన్ ఆదేశం సమంజసంగా లేకపోయినా అతని జాతిప్రజలు అతని ఆదేశాన్నే పాటించారు. ప్రళయదినాన అతను తన జాతిప్రజలకు ముందు ముందుగా ఉంటాడు. ఆ విధంగా అతను తన నేతృత్వంలో వారిని నరకానికి తీసికెళ్తాడు. వారు చేరుకునే ప్రదేశం ఎంత చెడ్డప్రదేశం! వారిటు ప్రపంచంలోనూ శపించబడ్డారు; అటు పరలోకంలోనూ శపించబడతారు. వారికి లభించే ప్రతిఫలం ఎంత దుష్టప్రతిఫలం!! (11:96-99)

17. మూడు వర్గాలుగా చీలడం

కాని అతను కఠినమైన కనుమ గుండా నడవడానికి సాహసించలేదు. కఠినమైన కనుమ అంటే ఏమిటో నీకు తెలుసా? (కఠినమైన కనుమంటే) బానిసను బంధవిముక్తి చేయడం, లేదా (కరువుదినాల్లో) ఆకలిగొన్న రోజు సమీప అనాధకుగాని, దారిద్ర్యంలో మగ్గే నిరుపేదకుగాని పట్టెడన్నం పెట్టడం, ఆపై ఓర్పు, దయాదాక్షిణ్యాల్ని గురించి ఉపదేశించుకునే విశ్వాసుల్లో చేరిపోవడం.¹⁶ ఇలాంటివారే కుడిపక్షం వాళ్ళు. పోతే మా సూక్తుల్ని తిరస్కరించినవారు ఎడమపక్షం వారవుతారు. (90:11-20)

అప్పుడు మీరు మూడు వర్గాలుగా¹⁷ చీలిపోతారు: కుడిపక్షంవారు, ఆహా కుడిపక్షం వారి (అదృష్టాన్ని) గురించి ఏమని వర్ణించాలి! ఎడమపక్షంవారు, ఎడమపక్షంవారి

16. దయాదాక్షిణ్యాలను గురించి మహాప్రవక్త (సల్లం) మహితోక్తులు చూడండి: “కరుణించేవారినే కరుణామయుడు కరుణిస్తాడు. భువిలో ఉండేవారిని కరుణించండి, దివిలో ఉండేవాడు మిమ్మల్ని కరుణిస్తాడు.” (అబూదావూద్, తిర్మిజి)
 “తోటిమానవుల్ని కనికరించనివాణ్ణి దేవుడు కనికరించడు.” (బుఖారి, ముస్లిం); “మన పిల్లలను కరుణించని, మన పెద్దలను గౌరవించనివాడు మనవాడు కాదు” (తిర్మిజి)
 “ఒక ముస్లిం తోటిముస్లింకు సోదరుని వంటివాడు. అతనికి ఈ ముస్లిం అన్యాయం చేయదు. అతనికి సహాయం చేయకుండా దూరంగా ఉండడు. ఎవరు తన తోటిసోదరుని అవసరం తీర్చడంలో నిమగ్నుడవుతాడో, దేవుడు అతని అవసరం తీర్చడంలో నిమగ్నుడవు తాడు. మరెవరు ఒక ముస్లింను ఏదైనా ఆపదలో ఆదుకుంటాడో, దేవుడు ప్రళయదినం ఆపదల్లోని ఒక ఆపద నుండి అతణ్ణి ఆదుకుంటాడు. ఎవరు ముస్లిం లోపాన్ని మరుగుపరుస్తాడో దేవుడు ప్రళయదినాన అతని లోపాన్ని మరుగుపరుస్తాడు.” (బుఖారి, ముస్లిం)

17. మరణానంతరం కర్మవిచారణ జరిగినప్పుడు మానవులు మూడు ప్రధానవర్గాలుగా విభజించబడతారు. సత్కార్యాల్లో ఒకరొకరు మించిపోయిన దైవసన్నిహితులు (ఉత్తములు) ప్రథమశ్రేణికి చెందినవారై ఉంటారు. మిగిలిన రెండువర్గాల్లో ఒకటి, దైవసంహాసనం కుడివైపున ఉంటుంది. వీరు సత్కార్యాల విశ్వసించి సత్కర్మలు ఆచరించిన సజ్జనులు (మధ్యములు). మూడో వర్గం దైవసంహాసనానికి ఎడమ వైపున ఉంటుంది. వీరు అవిశ్వాసులు (అధములు).

(దౌర్భాగ్యాన్ని) గురించి ఇక చెప్పేదేముంది! ముందుండేవారు, (ప్రతి సత్కార్యంలో) వారు ముందుండేవారే! వారే (దైవ)సన్నిహితులు. వారు అపార సౌఖ్యాలతో కూడిన స్వర్గవనాలలో ఉంటారు. ముందు తరాలవారిలో (దైవసన్నిహితులు) అత్యధికంగా ఉంటారు. తర్వాతి తరాలవారిలో తక్కువమంది ఉంటారు. ¹⁸ (56:7-14)

✽ (చనిపోతున్న) ఆ వ్యక్తి (దైవ)సన్నిహితుల్లోని వాడయిఉంటే అతనికి అపరిమితమైన సౌఖ్యాలు, మంచిఅహారం, భోగభాగాలతోకూడిన స్వర్గవనాలు లభిస్తాయి.

✽ ఒక వేళ కుడివక్షానికి చెందిన వాడయితే 'నీకు శాంతి కలుగుగాక! నీవు కుడివక్షం వారిలోని వాడవు' అని అతనికి స్వాగతం చెప్పబడుతుంది.

✽ ఒకవేళ అతను సత్యాన్ని తిరస్కరించి మార్గభ్రష్టుల్లో చేరినవాడయిఉంటే అతణ్ణి నరకంలోకి విసిరేసి, సలసల కాగే నీటితో ఆతిథ్యం ఇవ్వబడుతుంది. (56:88-94)

ప్రళయదినాన (మానవులు) విభిన్న వర్గాలుగా విడిపోతారు. సత్యాన్ని విశ్వసించి సత్కర్మలు చేసినవారు స్వర్గంలో సుఖసంతోషాలతో ఉంటారు. మా సూక్తుల్ని, పరలోక సంభవాన్ని తిరస్కరించిన అవిశ్వాసులు (నరక)యాతనల్లో మగ్గుతారు. (30:14-16)

18. పరలోకం ముందు ఐహికజీవితం

శంఖం పూరించబడే రోజు మేము నేరస్థుల్ని చుట్టుముట్టి (ఒకచోట) చేర్చుతాం. వారప్పుడు (భీతావహంతో) నిలువుగుడ్డు వేసిచూస్తారు. తర్వాత వారు మెల్లిగా మాట్లాడుకుంటూ "మీరు ప్రపంచంలో మహాఅయితే పదిరోజులు గడిపారేమో" అంటారు. వారు మాట్లాడుకుంటున్నదేమిటో మాకు బాగా తెలుసు. వారిలో కాస్త తెలివిగలవాడు "కాదు, మీరసలు ప్రపంచంలో ఒక్కరోజు మాత్రమే గడిపారు" అనంటాడు. (20:102-104)

ఆ తరువాత దేవుడు వారిని "మీరు ప్రపంచంలో ఎంతకాలం ఉన్నారో చెప్పండి" అని అడుగుతాడు. దానికి వారు "ఒక రోజో, ఒక పూటో మేమక్కడ ఉండివుంటాం. లెక్కించేవారిని అడగండి" అని అంటారు. అప్పుడు ఆయన ఇలా అంటాడు: "మీరక్కడ కొంతకాలం మాత్రమే ఉన్నారు. ఆనాడే మీరీ సంగతి గ్రహించిఉంటే ఎంత బాగుండేది! మేము మిమ్మల్ని ఎలాంటి లక్ష్యం లేకుండా వృధాగా పుట్టించామని భావించారా? మీరు మా దగ్గరికి రావలసి ఉండదని అనుకున్నారా?" (23:112-115)

ప్రళయఘడియ వచ్చినప్పుడు పాపాత్ములు ప్రమాణంచేస్తూ "మేము ప్రపంచంలో ఘడియ ¹⁹కన్నా ఎక్కువసేపు ఉండలేద"ని అంటారు. అలాగే వారు ఐహికజీవితంలో మోసపోతుండేవారు. (30:55); వారు దాన్ని చూసినప్పుడు (తాము ప్రపంచంలో) ఉదయమో, సాయంత్రమో ఒక్కపూట మాత్రమే ఉండిఉంటాం" అని అనుకుంటారు. (79:46)

18. ఇబ్నె కసీర్ (రహ్మాలై) వ్యాఖ్యానం ప్రకారం ముందుతరాలవారు అంటే, ఆయా దైవప్రవక్తల కాలాలకు, వారి సమీపకాలాలకు చెందినవారన్న మాట. వీరిలో 'దైవసన్నిహితులు' ఎక్కువమంది ఉంటారు. తరువాతి తరాలవారు అంటే, వారి తరువాత కాలాలకు చెందినవారని అర్థం. వీరిలో 'దైవసన్నిహితులు' తక్కువమంది ఉంటారు.

19. 9వ అధ్యాయం (ప్రళయదినం)లో 1వ పాదసూచిక చూడండి.

10. స్వర్గ సీమ

1. ఆనంద నిలయం

(విశ్వాసులారా!) భూమ్యాకాశాలంత విశాలమైన స్వర్గసీమ వైపుకూడా పరుగెత్తండి. అది భయభక్తులు కలవారి కోసం సిద్ధం చేయబడిఉంది. (3:133)

మానుండి ఎవరికి మేలు జరుగుతుందని ముందే నిర్ణయమైపోయిందో వారు తప్పక నరకానికి దూరంగా ఉంటారు. దాని (భీకర)ధ్వని కాస్తయినా వారికి విన్పించదు. వారు కలకాలం తమకిష్టమైన భాగాలలో ఓలలాడుతుంటారు. తీవ్రమైన (ప్రళయ) బీభత్స సమయంలోను వారు ఏమాత్రం ఆందోళనచెందరు. దైవదూతలు వారిని స్వాగతిస్తూ "మీకు వాగ్దానం చేయబడిన (శుభ)దినం ఇదే" అంటారు. (21:101-103)

దైవభీతిపరాయణులు స్వర్గవనాలలో సెలయేరుల మధ్య ఉంటారు. నిర్భయంగా, ప్రశాంతంగా, సురక్షితంగా (స్వర్గంలో) ప్రవేశించడని వారికి చెబుతాము. వారి హృదయాల్లో రాగద్వేషాలు ఏవైనా మిగిలివుంటే వాటిని మేము తీసేస్తాం. వారు పరస్పరం అన్నదమ్ముల్లా మారి ఆసనాల మీద ఎదురెదురుగా కూర్చుంటారు. వారికక్కడ ఎలాంటి శ్రమ ఉండదు. అక్కడ్నుంచి వారిని తీసివేయడం కూడా జరగదు. (15:45-48)

మేము ప్రపంచంలో ఒకరిపై మరొకరికి ఎలా ఔన్నత్యం ప్రసాదించామో చూడండి. పరలోకంలోనైతే వారి హోదాఅంతస్తులు మరింత పెరుగుతాయి. (17:21); విశ్వప్రభువుకు భయపడి తదనుగుణంగా జీవితం మలచుకునేవారి కోసం (స్వర్గంలో) అంతస్తుల వారిగా నిర్మించబడిన ఆకాశపాఠ్యాలు ఉన్నాయి. వాటి క్రింద (చల్లటి) సెలయేరులు పారుతుంటాయి. (39:20); ఎత్తయిన ఆసనాలుంటాయి. (వారు త్రాగడానికి) మధుపాత్రలు కూడా పెట్టబడి ఉంటాయి. ఇంకా వరుసలు వరుసలుగా దిండ్లు పేర్చి ఉంటాయి. పట్టుతివాచీలు పరచి ఉంటాయి. (88:13-16)

దైవభీతిపరాయణులు అక్కడ స్వర్గవనాలు, భోగభాగాలలో ఉంటారు. వారు తమ ప్రభువు ప్రసాదించే మాధుర్యాలు ఆస్వాదిస్తూ సుఖసంతోషాలలో తేలియాడుతారు. వారి ప్రభువు వారిని నరకయాతనల నుండి రక్షించాడు. "ఇక మీరు ఆచరించిన కర్మలకు ప్రతిఫలంగా హాయిగా తినండి, త్రాగండి." (52:17-19); అది వారి సుకృతఫలం. వారి (మహా)ప్రస్థానంలో అంతిమగమ్యం. వారక్కడ కోరే ప్రతికోరికా నెరవేరుతుంది. (25:16)

సౌభాగ్యులు స్వర్గానికి వెళ్తారు. నీ ప్రభువు మరేదైనా తలిస్తే తప్ప వారు స్వర్గంలోనే భూమ్యాకాశాలున్నంత వరకు ఉంటారు. వారికక్కడ ఎన్నటికీ ఎడతెగని బహుమానాలు లభిస్తాయి. (11:108); వారిని ఆయన వారు పరమానంద భరితులయ్యే నిలయానికి చేరుస్తాడు. (22:59); వారు చేసుకున్న సత్కర్మలకు ప్రతిఫలంగా వారి కళ్లను చల్లబరిచే అపూర్వసౌమగ్రి వారికోసం దాచబడిఉంది. దాన్ని గురించి ఏ మనిషికి తెలియదు. (అది ఊహాతీతమైన అద్భుతమహాభాగ్యం.) (32:17)

1. ఈ సూక్తి గురించి దైవప్రవక్త (సల్లం) దేవుని మాటల్ని ఇలా చెప్పారు: "నేను నా భక్తుల కోసం స్వర్గంలో అపూర్వమైన వస్తుసంపద దాచిపెట్టాను. వాటిని ఇంతవరకు ఎవరి కళ్ళూ చూడలేదు; ఎవరి చెవులూ వినలేదు. ఎవరి హృదయమూ వాటిని గురించి ఊహించలేదు." (బుఖారి, ముస్లిం)

విశ్వప్రభువు ముందు నిలబడి తన కర్మలకు సమాధానం ఇచ్చుకోవలసి ఉంటుంది భావించి భయభక్తులతో జీవితం గడిపిన ప్రతి వ్యక్తికీ రెండు వనాలు లభిస్తాయి. (55:46); పచ్చటిరెమ్మలతో శాఖోపశాఖలుగా విస్తరించిన ఉద్యానవనాలవి. (55:48) ఆ రెండు వనాలలో రెండు సెలయేరులున్నాయి. (55:50); ఆ రెండు వనాలేగాక మరో రెండు వనాలు కూడా ఉన్నాయి. (55:62); అవి దట్టమైన నిత్యహరిత వనాలు. (55:64); ఆ రెండు వనాలలో రెండు సెలయేరులు పరవళ్ళు తొక్కుతుంటాయి. (55:66)

2. స్వాగతం, స్వర్గప్రవేశం

దైవభీతిపరులు స్వర్గవనాలలో (చల్లటి)సెలయేరుల మధ్య ఉంటారు. నిర్భయంగా, ప్రశాంతంగా, సురక్షితంగా (స్వర్గంలో) ప్రవేశించడం వారికి చెబుతాము. (15:45)

విశ్వప్రభువుకు భయపడుతూ తదనుగుణంగా జీవితం గడిపినవారిని తండోప తండలుగా స్వర్గం వైపు తీసుకుపోవడం జరుగుతుంది. అలా వారు స్వర్గం దగ్గరకు చేరుకుంటారు. అక్కడ స్వర్గద్వారాలు ముందే తెరవబడి ఉంటాయి.

స్వర్గపాలకులు (సత్యాన్ని విశ్వసించి సత్కార్యాలు చేసిన) వారిని సాదరంగా ఆహ్వానిస్తూ “మీకు శాంతిసౌభాగ్యాలు కలుగుగాక! మీరెంతో మంచివారు. ఇక ఇందులో ప్రవేశించి కలకాలం (హాయిగా) ఉండండి” అని అంటారు. దానికి వారు సమాధాన మిస్తూ “సకల ప్రశంసలు దేవునికే శోభిస్తాయి. ఆయన మాకు చేసిన వాగ్దానం నెరవేర్చి చూపాడు. మమ్మల్ని ధరణికి వారసులుగా చేశాడు. ఇప్పుడు మేము కోరుకున్న చోట నివాసం ఏర్పరచుకోగలం” అని అంటారు.... (39:73,74)

దైవదూతలు వారిని స్వాగతిస్తూ “మీకు వాగ్దానం చేయబడిన (శుభ)దినం ఇదే” అనంటారు. (21:103); వారు శాశ్వతనిలయాలైన స్వర్గవనాలలో ప్రవేశిస్తారు. వారి తాత ముత్తాతలు, తల్లిదండ్రులు, భార్యాపిల్లల్లో సజ్జనులైనవారు కూడా స్వర్గప్రవేశం చేస్తారు. అప్పుడు నలువైపుల నుండి ఎందరో దైవదూతలు వారిని స్వాగతించడానికి వస్తారు. ఆ దైవదూతలు వారికి స్వాగతంచెబుతూ “మీకు శాంతి కలుగుగాక! మీరు ఇహలోకంలో సహనంతో వ్యవహరిస్తూ (సాత్విక)జీవితం గడిపినందుకు ఈరోజు దీనికి అర్హులై పోయారు” అని అంటారు. ఆహా! ఎంత శ్రేష్ఠమైనది ఈ పరలోక సీమ!! (13:23,24)

3. ఆహార పదార్థాలు

నిజాయితీపరులైన దైవదాసులు (పరలోకంలో) సురక్షితంగా ఉంటారు. వారికోసం (గతంలో) తెలియజేయబడిన మంచి ఆహారం సిద్ధంగా ఉంటుంది. సకల విధాల రుచికరమైన పదార్థాలు ఉంటాయి. భోగభాగ్యాలతో నిండిన స్వర్గోద్యానవనాల్లో వారిని ఎంతో గౌరవంగా ఉంచడం జరుగుతుంది. (37:40-43); వారికక్కడ రోజూ ఉదయం, సాయంత్రం ఆహారం లభిస్తుంది. (19:62)

మేము వారికి రకరకాల పండ్లు, ఫలాలు, మాంసాహారాలు ప్రసాదిస్తాం. వారికిష్టమైన ప్రతి వస్తువూ ఇస్తుంటాం. (52:22); వారు కోరిన పండ్లు తినడానికి ఆ బాలకులు వారి ముందు రకరకాల రుచికరమైన పండ్లు ఉంచుతారు. అలాగే వారికిష్టమైన పక్షుల మాంసం కూడా. (56:20,21); ఆ స్వర్గ వనాల్లోని పండ్లు చూడటానికి ఇహలోకంలోని

పండ్లు మాదిరిగా ఉంటాయి. వారికి ఏవైనా పండ్లు తినడానికి ఇచ్చినప్పుడు, ఇలాంటి పండ్లే తమకు ప్రపంచంలో కూడా ఇవ్వబడేవని అంటారు. (2:25)

కుడిపక్షంవారి అదృష్టమే అదృష్టం! ముళ్ళులేని రేగుచెట్ల పండ్లు, అరటిగెలలు, సుదూరంగా విస్తరించిన చల్లటినీడలు, ఎడతెగకుండా పారే మంచినీరు, ఎన్నటికీ అంతంగాని సులభంగా అందుబాటులోఉండే అసంఖ్యాకమైన సుమధుర ఫలాలు, ఎత్తయిన పరుపులు (వగైరా) భోగభాగ్యాలలో వారు ఓలలాడుతుంటారు. (56:27-33)

వారి ముందు బంగారంతో చేయబడిన కంచాలు, గిన్నెలు కదులాడుతుంటాయి. వారి హృదయాలకు, కళ్ళకు ఆనందాన్నిచ్చే ప్రతి వస్తువూ అక్కడ లభిస్తుంది. “ఇప్పుడు మీరిక్కడ కలకాలం (సుఖంగా) ఉంటారు. మీరు ప్రపంచంలో చేసుకున్న సత్కార్యాల కారణంగానే ఈ స్వర్గసీమకు వారసులయ్యారు. ఇక్కడ మీరు తినడానికి కావలసినన్ని పండ్లు ఫలాలు ఉన్నాయి” అని వారికి చెబుతారు. (43:71-73); (వారి ముందు) పండ్లతో నిండిన చెట్లరెమ్మలు వంగిఉంటాయి. (55:52); ఆ ఉద్యానవనాలలో ఖర్జూరం, దానిమ్మ (మొదలైన) పండ్లు-ఫలాలు పుష్కలంగా ఉంటాయి. (55:68)

4. పానీయాలు

దైవభీతిపరులకు వాగ్దానం చేయబడిన స్వర్గం మహా వైభవంగా ఉంటుంది. అక్కడ అణుమాత్రం కూడా కలుషితంకాని పరిశుభ్రమైన నీరుగల సెలయేరులు, ఏమాత్రం రుచికోల్పని స్వచ్ఛమైన పాలనదులు, పానప్రియులకు అమితరుచికరంగా ఉండే వారుణీవాహినీలు, ఎంతో నిర్మలమైన తేనెరులు ప్రవహిస్తుంటాయి. (47:15)

సజ్జనులు (స్వర్గంలో) కర్పూరజలం కలిపిన మద్యం సేవిస్తారు. ఇదొక సెలయేరు. దైవభక్తులు దీని నీటితోపాటు మద్యం సేవిస్తారు. వారు తాము కోరినచోట (కూర్చొని) సులభంగా దాని శాఖను తీసుకుంటారు. (76:5,6); వారిముందు వెండిపాత్రలు, గాజు గ్లాసులు తెచ్చిపెట్టారు. గాజుగ్లాసులు కూడా వెండిలా మెరిసిపోతుంటాయి. అవన్నీ సరైన లెక్క ప్రకారం నింపబడిఉంటాయి. వారికక్కడ సాంటి కలిపిన మధుపాత్రలు అందించబడతాయి. ఇది కూడా స్వర్గంలో ప్రవహించే ఒక సెలయేరు. దీన్ని ‘సల్సబీల్’ (సుమధుర మద్యపానం) అంటారు. (76:15-18)

వారి సమావేశాలలో నిత్యబాలకులు వారుణీవాహిని నుండి స్వచ్ఛమైన మధువుతో నిండిన గిన్నెలు-గ్లాసులు-కూజాలు తీసుకొని అటూఇటూ తిరుగుతారు. ఆ మధువు సేవిస్తే వారికి ఏమాత్రం మైకం కమ్మడంగాని, బుద్ధి మందగించడంగాని జరగదు. (56:17-19); వారక్కడ కుర్చీలపై ఎదురెదురుగా కూర్చుంటారు. వారుణీ వాహిని నుండి నింపిన మధుపాత్రలు వారి ముందుంచుతారు. అది కాంతిమంతమైన (విశేష)మధువు; సేవించేవారికి ఎంతో మధురంగా ఉంటుంది. దానివల్ల వారి దేహోగ్యానికి ఎలాంటి నష్టం ఉండదు. వారి బుద్ధివివేచనలు కూడా మందగించవు. (37:45-47)

వారు స్వచ్ఛమైన విశేషమధుపానం సేవిస్తారు. ఆ మధుపాత్రలకు కస్తూరి సీళ్ళుంటాయి. సౌఖ్యాల కోసం పోటీపడేవారు దీన్ని సాధించడానికి పోటీపడాలి. ఆ మధువులో తన్నీం కలసిఉంటుంది. ఇదొక సెలయేరు. సన్నిహిత భక్తులు దీని పానీయంతోపాటు సారా సేవిస్తారు. (83:25-28)

5. దుస్తులు, నగలు, పరుపులు

వారికోసం సెలయేరులు పారే నిత్యహరిత స్వర్గవనాలున్నాయి. వారికక్కడ బంగారపు మురుగులతో ముస్తాబు చేస్తారు. వారు బంగారుజరీతో కూడిన పచ్చటి పట్టు వస్త్రాలు ధరిస్తారు. అద్భుతమైన ఉన్నతాసనాలపై మెత్తటి దిండ్రకానుకొని కూర్చుంటారు. ఎంత మంచి ప్రతిఫలం అది! అత్యున్నత శ్రేణికి చెందిన నివాసస్థలమది!! (18:30,31)

వారు రత్నఖచిత ఆసనాల మీద మెత్తటి దిండ్ర కానుకొని పరస్పరం ఎదురెదురుగా కూర్చుంటారు. (56:15,16); స్వర్గవాసులు బంగారుజలతారు అంచులుండే పట్టు పరుపులపై మెత్తటి దిండ్రకానుకొని కూర్చుంటారు. (55:54); వారక్కడ స్వర్ణకంకణాలు, ఎంతో విలువైన రత్నాలు, పట్టువస్త్రాలు ధరిస్తారు. (35:33)

6. సుందరాంగులు

వారికి మేము ఎర్రటి దేహచ్ఛాయతో విశాల నేత్రాలు గల సుందరాంగుల్ని ఇచ్చి పెళ్ళి చేస్తాం. (44:54); వారికోసం అక్కడ అందమైన కళ్ళుగల సుందరాంగులుంటారు. ప్రత్యేకంగా వారి కోసమే దాచిపెట్టిన ముత్యాల్లాంటి ముగ్ధమనోహర సౌందర్యరాసులు వారు. (56:22-24)

వారి భార్యలను మేము ప్రత్యేకపంథాలో సరికొత్తగా సృజిస్తాం. వారిని మేము నిత్య నూతన కన్యలుగా రూపొందిస్తాం. వారు తమ భర్తలను అమితంగా ప్రేమిస్తారు. సమ వయస్కులైన సతులు వారు (56:35-38)

వారి దగ్గర పరపురుషుడ్ని కన్నెత్తి కూడా చూడని విశాలాక్షులు ఉంటారు. ఆ స్త్రీలు కోడిగుడ్డు పెంకు క్రిందఉండే సున్నితమైన పొరలాంటి కోమలాంగులు. (37:48-49); వారు మణి మాణిక్యాలా అసామాన్య సౌందర్యరాసులు. (55:58)

ఆ వనాలలో సద్గుణసంపత్తితో కూడిన సౌందర్యవతులైన సతులు ఉంటారు. కనుక మీరు మీప్రభువు ఇచ్చే ఏవరాలు నిరాకరిస్తారు? ఎల్లప్పుడూ పర్ణశాలల్లోనే ఉండే సుందరాంగులు కూడా. కనుక మీప్రభువు ప్రసాదించే ఈ కానుకల్ని మీరెలా తిరస్కరిస్తారు? వారిని ఈ స్వర్గవాసులకు పూర్వం ఏమానవుడుగాని, జిన్గాని తాకనైనాతాకి ఉండడు. మరి మీప్రభువు ప్రదానంచేసే ఏవహుమానాలు మీరు త్రోసిపుచ్చుతారు? (55:70-75)

7. సేవకులు

వారి సేవకోసం అక్కడ దాచిన రత్నాల్లాంటి అందమైన బాల సేవకులు ఉంటారు. ఈ బాలసేవకులు అటూఇటూ తిరుగుతూ వారిని సేవిస్తూ ఉంటారు. (55:24); వారి సమావేశాలలో నిత్యబాలకులు వారుణీవాహిని నుండి స్వచ్ఛమైన మధువుతో నిండిన గిన్నెలు-గ్లాసులు-కూజాలు తీసుకొని అటూఇటూ తిరుగుతారు.(56:17,18)

వారు కోరిన పండ్లు తినడానికి ఆ బాలకులు వారి ముందు రకరకాల రుచికరమైన పండ్లు ఉంచుతారు. (56:20); వారిసేవ కోసం నిత్యబాలలు అటూఇటూ పరుగిడుతుంటారు. నీవా పిల్లల్ని చూస్తే చెదరిన ఆణిముత్యాల్లా కన్పిస్తారు. నీకక్కడ ఎటు చూసినా రంగరంగ భోగభాగ్యాలు, మహోన్నత సామ్రాజ్యవైభవాలు కన్పిస్తాయి. (76:19)

8. దైవప్రసన్నత-దైవదర్శనం

దేవుడు విశ్వాసుల పాలిట అపార కరుణామయుడు. విశ్వాసులు (పరలోకంలో) ఆయన్ని కలుసుకోవడానికి వెళ్ళినప్పుడు, వారికి శాంతి వచనాలతో స్వాగతం లభిస్తుంది. వారి కోసం దేవుడు గౌరవప్రదమైన ప్రతిఫలం సిద్ధపరచి ఉంచాడు. (33:44)

నిత్యం కళకళలాడే ఆ స్వర్గవనాలలో వారికోసం అందమైన గృహాలుంటాయి. అన్ని టీకీమించి దైవప్రసన్నతా భాగ్యం లభిస్తుంది. అదే గొప్పవిజయం, పరమమోక్షం. (9:72); ఆరోజు కొందరి ముఖాలు కళకళలాడుతూ దేదీప్యమానంగా వెలిగిపోతుంటాయి. వారు తమ ప్రభువుని ప్రత్యక్షంగా చూస్తుంటారు. (75:22,23)

“తృప్తిచెందిన మనసా!² పద నీ ప్రభువు సన్నిధికి. నీవు ఆయన పట్ల సంతోషించావు, ఆయన నీపట్ల ప్రసన్నుడయ్యాడు. (ఇక) నా పుణ్యదాసులలో చేరి నా స్వర్గంలో ప్రవేశించు” అని చెప్పడం జరుగుతుంది. (89:27-30)

9. పరస్పర సంభాషణ

వారు (ప్రపంచంలోని గతవిశేషాల్ని గురించి) పరస్పరం మాట్లాడుకుంటారు. “మనం ఇంతకుపూర్వం మనఇండ్రలో బిక్కుబిక్కుమంటూ జీవితం గడుపుతుండే వాళ్ళం. చివరికి దేవుడు మనల్ని కరుణించి (ముఖాల్ని) మాడే వడగాల్పుల యాతనల నుండి రక్షించాడు. మనం గతజీవితంలో ఆయన్నే వేడుకునేవాళ్ళం. నిజంగా ఆయన మహోపకారి, అపార దయామయుడు” అని చెప్పుకుంటారు. (52:25-28)

ఆ దాసులు ఎదురెదురుగా కూర్చొని కబుర్లు చెప్పుకుంటారు. వారిలో ఒకడు ఇలా అంటాడు: “ప్రపంచంలో నాకో స్నేహితుడుండేవాడు. అతను నాతో ‘నువ్వు కూడా సమర్థించేవారిలో చేరిపోయావా? మనం చనిపోయి మట్టిలో కలిసి అస్తిపంజరాలా మారాక నిజంగా మనకు కర్మలఫలం ఇవ్వడం జరుగుతుందంటావా?’ అని అంటుండే వాడు. అతనిప్పుడు ఏస్థితిలో ఉన్నాడో మీరు చూడాలనుకుంటున్నారా?” (37:50-54)

ఈమాట చెప్పి అతను నరకంలోకి తొంగిచూస్తాడు. ఆ వ్యక్తి నరకంలో అట్టడుగు భాగాన కన్పిస్తాడు. అతణ్ణి పిలిచి “దైవసాక్షి! నీవు నన్ను సర్వనాశనం చేసి ఉండేవాడివి. నా ప్రభువు నన్ను కటాక్షించి ఉండకపోతే, ఈరోజు నేను కూడా (నీలాగే) పట్టుబడి వచ్చినవారిలో ఒకణ్ణయి ఉండేవాణ్ణి. నరే, (స్వర్గతంలో) ఇప్పుడు మనం ఎన్నటికీ చనిపోము కదూ! మనకు రావలసిన మృత్యువేదో ఇదివరకే వచ్చింది. ఇక మనకు ఎలాంటి శిక్షా ఉండదు కదూ!” అని అంటాడు. (37:55-59)

వారు “సకల స్తోత్రాలు దేవునికే శోభిస్తాయి. ఆయనే మాకీ మార్గం చూపాడు. ఆయన మాకు సన్మార్గం చూపకపోయివుంటే మాఅంతట మేమీ మార్గం పొందగలిగే వారం కాము. మా ప్రభువు పంపిన ప్రవక్తలు నిజంగా సత్యాన్నే తెచ్చారు” అనంటారు. అప్పుడు “మీరీ స్వర్గానికి వారసులయ్యారు. మీరు చేసుకున్న కర్మలకు ప్రతిఫలంగా ఈస్వర్గం మీకు లభించింది” అని అశరీరవాణి వినిస్తుంది వారికి. (7:43)

10. నిష్కల్యప హృదయాలు, కృతజ్ఞతలు

వారి హృదయాల్లో రాగద్వేషాలు ఏవైనా మిగిలివుంటే వాటిని మేము తీసేస్తాం. వారు పరస్పరం అన్నదమ్ముల్లా మారి ఆనవాల మీద ఎదురెదురుగా కూర్చుంటారు. (15:47); వారి హృదయాల్లో ఒకరికి వ్యతిరేకంగా మరొకరి విషయంలో ఏదయినా ద్వేషభావం ఉంటే దాన్ని మేము తీసేస్తాం. (7:42,43)

వారక్కడ ఎలాంటి పనికిమాలినమాటలు వినరు. అన్నీ సమంజసమైన మాటలే వింటారు. (19:62); వారక్కడ ఎలాంటి వ్యర్థ విషయాలుగాని, దూషణలుగాని వినరు. ప్రతి మాటా సమంజసంగా, సుహితంగానే ఉంటుంది. (56:25,26)

వారు దేవునికి కృతజ్ఞతలు తెలుపుతూ “మా దుఃఖం దూరంచేసిన దేవుడు ఎంతో ప్రశంసనీయుడు. నిజంగా మా ప్రభువు క్షమించేవాడు, ఆదరించేవాడు. ఆయన తన అనుగ్రహంతో మనకు శాశ్వతనివాసం కల్పించాడు. ఇప్పుడిక్కడ మనకు ఎలాంటి బాధ, అలుపు ఉండవు” అనంటారు. (35:34,35); వారక్కడ “దేవా! నీవు పరిశుద్ధుడవు” అని స్తుతిస్తుంటారు. పైగా వారు శాంతి చేకూరుగాక! అని ప్రార్థిస్తారు. వారు మాట్లాడే ప్రతి మాట చివర్లో “సకల స్తోత్రాలు సర్వలోకప్రభువుకే శోభిస్తాయి” అని ఉంటుంది. (10:10)

11. నరక కూపం

1. నరకం అంటే?

నరకం ఏమిటో నీకేం తెలుసు? అది (మనిషిని) మిగల్పదూ, వదలిపెట్టదు. చర్మాన్ని నిలుపుగా మాడ్చివేస్తుంది. (74:27-29); అది తీవ్రంగా ప్రజ్వరిల్లే నరకాగ్ని జ్వాల. అది చర్మాన్ని వలిచి మాడ్చివేస్తుంది. (70:15-17)

నిస్సందేహంగా నరకం మాటులాంటిది. తలబిరుసు ధిక్కారులకు నివాసమిది. అందులో వారు యుగాల తరబడి పడివుంటారు. వారక్కడ చల్లదనంగాని, త్రాగడానికి తగిన పానీయంగాని చవిచూడలేరు. ఏదైనా దొరికితే అది సలసల కాగేసీరు, పరమ జుగుప్సాకరమైన చీము, నెత్తురు¹ మాత్రమే. (78:21,22)

ఎవరి త్రాసు పళ్ళెం తేలికగా ఉంటుందో అతను అధఃపాతాళానికి పోతాడు. అధః పాతాళమంటే ఏమిటో నీకేం తెలుసు? భగభగమండే అగ్ని(గుండం. అదే భీకర నరక కూపం)! (101:9-11); దొర్నాగ్నలు నరకానికి పోతారు. (అక్కడ తీవ్రమైన వేడి, దాహం వల్ల) వారు రొప్పుతూ, రోజుతూ ఏడ్పులు, పెడబొబ్బలు పెడుతుంటారు. (11:106,107)

నరకం వారిని దూరం నుంచి చూడగానే, వారు దాని ఆగ్రహోద్రేకపూరితమైన భీకర గర్జనలు వింటారు. (25:12); నరకం పరమ చెడ్డనివాసం. అందులో వినరి వేయబడే టప్పుడు వారు దాని భయంకరమైన గర్జనలు వింటారు. అది మండిపడుతూ తీవ్రమైన ఆగ్రహోద్రేకాలతో బ్రద్దలయిపోతున్నట్లు గోచరిస్తుంది. (67:7,8)

1. మూలాభాషలో ‘గస్సాఖ్’ అనే పదానికి దెబ్బ తగలడం వల్ల వివిధ అవయవాల నుండి స్రవించే దుర్గంధ పూరితమైన చీము, నెత్తురు మొదలైన స్రావాలు అని అర్థం.

ఆ నరకానికి ఏడు ద్వారాలు ఉన్నాయి. వారిలో ప్రతివర్గానికి ఒక్కొక్క ద్వారం కేటాయింబడింది. (15:44); (వినండి!) మీలో ఎవరూ నరకం మీదుగా పోనివారంటూ ఉండరు. ఇదొక నిర్ణీత విషయం. ఈపని నెరవేర్చవలసిన బాధ్యత నీప్రభువు మీద ఉంది. ఆ సందర్భంలో మేము దైవభీతిపరాయణుల్ని (నరకంలో పడకుండా) రక్షిస్తాం.² దుర్మార్గుల్ని మాత్రం అందులో పడిపోవడానికి వదిలేస్తాం. (19:71,72)

ఆరోజు మేము నరకాన్ని ‘నీవు నిండిపోయావా?’ అని అడుగుతాం. దానికి నరకం “ఇంకా ఏమైనా ఉందా?”³ (ఉంటే తెచ్చిపడెయ్యి)” అంటుంది. (50:30)

2. నరకశిక్ష-కారణాలు

ఇక సత్యాన్ని నిరాకరించినవారి కోసం నరకాగ్ని కాచుకొని ఉంది. (అక్కడ) వారు చావాలనుకున్నా చావు రాదు. వారికి నరకయాతనలు తగ్గించడం కూడా జరగదు. ఈ

2. నరకంమీద ఒక వంతెన (ఫుల్ సెరాత్) ఉంటుంది. దానికి ఆవల స్వర్గం ఉంటుంది. కర్మవిచారణ తరువాత మానవులంతా ఈ వంతెన మీదుగా తమ తమ గమ్యాలకు చేరుకోవలసి ఉంటుంది. దీన్ని గురించి దైవప్రవక్త (సల్లం) ఇలా తెలియజేశారు:

“నరకం మీద (ఫుల్ సెరాత్) వంతెన ఏర్పాటు చేయబడుతుంది. దైవప్రవక్తలలో అందరికన్నా ముందు నేను నా అనుచర సమాజాన్ని తీసుకొని దానిని దాటుతాను. ఆరోజు దైవప్రవక్తలు మాత్రమే మాట్లాడుతారు. వారయినా ‘దేవా! (మమ్మల్ని) క్షేమంగా ఉంచు’ అని మాత్రమే అంటారు. నరకంలో సాదాన్ (అనే ఒక విధమయిన ముండ్లచెట్టు) ముండ్లులా వంకర్లు తిరిగిన పొడవాటి మేకులు ఉంటాయి. వాటి పొడవు దేవునికి మాత్రమే తెలుసు. ఆ మేకులు వంతెన మీద నడిచే వారిలో కొందర్ని వారి దుష్కర్మల కారణంగా పట్టి నరకంలోకి లాగి పడవేసేందుకు ప్రయత్నిస్తాయి. దాంతో కొందరు హతమయి నరకంలో పడిపోతారు. (ఇక ఎన్నటికీ అందులో నుంచి బయట పడలేరు.) మరి కొందరు తెగి నరకంలో పడిపోతారు. ఆ తరువాత కొంత కాలానికి నరకం నుంచి విముక్తిపొందుతారు.”

కొన్ని ఉల్లేఖనాల ప్రకారం “విశ్వాసులలో కొందరు రెప్పుపాటులో ఆ వంతెన దాటి వెళ్తారు. కొందరు మెరుపు వేగంతో, కొందరు వాయు వేగంతో, మరికొందరు అశ్వ వేగంతో, ఇంకొందరు ఒంటె వేగంతో దాటుతారు. ఇలా విభిన్న వేగాలతో దాటేవారిలో కొందరు క్షేమంగా దాటి మోక్షం పొందుతారు. కొందరు మేకులతో తెగి (నరకంలో) పడిపోతారు. మరికొందరు నరకంలో బోర్లా పడిపోతారు.” (బుఖారి, ముస్లిం)

3. దేవుడు ఖుర్ఆన్లో “నేను మానవులతో, జిన్నుల (భూతాల)తో నరకాన్ని నింపుతాను” (32:13) అన్నాడు. దాని ప్రకారం కర్మవిచారణ ముగిసిన తర్వాత సత్యతిరస్కారులైన మానవుల్ని, జిన్నుల్ని నరకంలో పడవేసి “ఇక నీవు నిండిపోయావా?” అని అడుగుతాడు దేవుడు. దానికి నరకం “ఇంకా ఏమైనా ఉందా?” అంటుంది. అంటే “ఇంకా నా దగ్గర చాలా చోటుంది, ఏదైనా ఉంటే తెచ్చిపడెయ్యి” అంటుంది. అప్పుడు దేవుడు నరకంలో తన పాదం ఉంచుతాడు. దాంతో నరకం “చాలు చాలు, ఇక చాలు” అని అంటుంది. (బుఖారి)

అలాగే సత్యాన్ని విశ్వసించిన మానవుల్ని, జిన్నుల్ని స్వర్గంలోకి పంపినప్పటికీ అక్కడ ఇంకా ఎంతో చోటు మిగిలి ఉంటుంది. అప్పుడు దేవుడు కొత్తగా కొందరు మానవుల్ని, జిన్నుల్ని సృష్టించి వారిని స్వర్గంలో ప్రవేశింపజేస్తాడు. (సహీ ముస్లిం)

విధంగా మేము సత్యతిరస్కారులకు ప్రతిఫలం ఇస్తాము. వారక్కడ పెడబొబ్బలు పెట్టూ “ప్రభూ! మమ్మల్నిక్కడుంచి తీసెయ్యి. (మాకు బుద్ధాచ్చింది.) మేము ఇదివరకు చేసిన వాటికి భిన్నంగా సత్కార్యాలు చేస్తాం” అని మొరపెట్టుకుంటారు.

(అప్పుడు వారికి) “మీకు మేము దీర్ఘాయుష్షు ఇవ్వలేదా? అంత దీర్ఘాయుష్షులో మీరు తలచుకుంటే గుణపాఠం నేర్చుకుని ఉండేవారు. మీ దగ్గరికి హెచ్చరించేవాడు కూడా వచ్చాడు కదా! ఇప్పుడిక (నరక యాతనలు) చవిచూడండి. దుర్మార్గులకు ఇక్కడ ఎవరూ సహాయం చేయరు” అని సమాధానం ఇవ్వబడుతుంది. (35:36,37)

అది తీవ్రంగా ప్రజ్వరిల్లే నరకాగ్ని జ్వాల. అది చర్మాన్ని వలిచి మాడ్చివేస్తుంది. సత్యానికి విముఖుడై పోవడమేగాక ధనాన్ని కూడబెట్టి దాన్ని మాటిమాటికి సర్ది పెట్టుకుంటూ భద్రపరచుకున్న ప్రతివాడీ అది ఎలుగెత్తి పిలుస్తుంది. (70:17,18)

నిందించే, హేళనచేసే, చాడీలుచెప్పే ప్రతివాడికీ వినాశం ఉంది. అతను (ధన వ్యామోహంతో) డబ్బు కూడబెట్టున్నాడు. దాన్ని మాటిమాటికి లెక్కపెట్టి దాచిపెట్టున్నాడు. అతని సంపద శాశ్వతంగా తన దగ్గరుంటుందని భావిస్తున్నాడు. ఎంతమాత్రం ఉండదు. అతను కనకన నలిపి తొక్కివేసే చోట విసిరేయబడతాడు. కనకన నలిపి తొక్కివేసే చోటంటే ఏమిటో నీకు తెలుసా? దేవుని (నరక) అగ్ని. అది భగభగ మండుతూ గుండెల దాకా చేరుతుంది. వారిని ఆ అగ్నిగుండాలలో పడవేసి మూసేయడం జరుగుతుంది. ఈవిధంగా వారు పొడవైన (అగ్ని)కీలల మధ్య చిక్కుకొని ఉంటారు. (104:1-9)

మా సూక్తులు నిరాకరించినవారిని మేము తప్పక అగ్నిలో వినరేస్తాం. అక్కడ వారి చర్మాలూ కాలిపోయినప్పుడల్లా (నిరంతరం) నరకయాతనల్ని చవిచూసేందుకు మళ్ళీ మళ్ళీ కొత్తచర్మాలూ సృజిస్తాం. (4:56): వారిని కాళ్ళు-చేతులు కట్టివేసి ఓఇరుకైన (నరక) స్థలంలో కుక్కినప్పుడు వారు (విలవిల్లాడుతూ) మృత్యువుని పిలుస్తారు. (దానికి) “ఈరోజు మీరు ఒక్క చావుకాదు, అనేక చావులను పిలుచుకోండి.” (25:13,14)

ఈ అవిశ్వాసుల్ని నరకాగ్ని ముందు నిలబెట్టి వారితో (దైవదూతలు) ఇలా అంటారు: “మీరు ప్రపంచ జీవితంలో మీవాటాకు వచ్చిన సిరిసంపదలన్నీ తనివితీరా అనుభవించి కాజేశారు. పైగా అక్కడ ఎలాంటి నీతి న్యాయం లేకుండా అహంకారంతో విర్రవీగేవారు. ఎన్నో అక్రమాలకు, అధర్మాలకు పాల్పడ్డారు. అందువల్ల ఈరోజు మీరు అత్యంత అవమానకరమైన శిక్షగా (నరక)యాతనలకు గురికాబోతున్నారు.” (46:20)

వారు పాపాత్ముల్ని చూసి “మిమ్మల్ని ఏ విషయం నరకంలో పడవేసింది?” అని అడుగుతారు. దానికి పాపాత్ములు ఇలా అంటారు: “మేము నమాజు చేసేవారిలో చేర లేదు. పేదలకు అన్నదానం చేసేవారం కాము. సత్యతిరస్కారులతో కలసి మేమూ (సత్యాన్ని) తిరస్కరిస్తుండేవాళ్ళం. తీర్పుదినాన్ని అసత్య విషయమని ఖండిస్తుండేవాళ్ళం. ఈ స్థితిలోనే చివరికి అనివార్యవిషయం (మృత్యువు) మా ముందుకొచ్చింది.” అప్పుడు సిఫారసు చేసేవారి సిఫారసు వారికి ఏమాత్రం ఉపయోగపడదు. (74:40-48)

మేము అనేకమంది మానవులను, జిన్నులను నరకం కోసమే పుట్టించాం. వారికి హృదయాలున్నాయిగాని, వాటితో అర్థం చేసుకోరు; కళ్ళున్నాయిగాని, వాటితో చూడరు;

చెవులున్నాయిగాని, వాటితో వినరు. వారు పశువుల్లాంటివారు. వారసలు అంతకంటే కూడా దిగజారిపోయారు.⁴ వారు పూర్తిగా ఏమరుపాటుకు లోనయ్యారు. (7:179)

3. పాపాత్ముల పశ్చాత్తాపం

(ప్రాపంచిక మైకపు)తెరలు తొలగి యదార్థం ముందుకొచ్చే రోజు (విశ్వప్రభువుకు) సాష్టాంగప్రణామం చేయడానికి మానవులు పిలవబడతారు. అప్పుడు వీరు సాష్టాంగ పడలేరు. వారి చూపులు క్రిందికి వాలిపోతాయి. నైచ్యం, అవమానం వారిని చుట్టు ముట్టాయి. (ఇహలోకంలో) నిక్షేపంగా ఉన్నప్పుడు వీరిని సాష్టాంగప్రణామం కోసం పిలవడం జరుగుతుండేది. (కాని వీరప్పుడు తిరస్కరిస్తుండేవారు). (68:42,43)

ఆరోజు వారి ముఖాలను వెనక్కి తిప్పివేసి అగ్నిలో వేయడం జరుగుతుంది. అప్పుడు వారు (తీవ్రంగా పశ్చాత్తాపపడుతూ) “అయ్యయ్యా! మనం దేవునికి, దైవ ప్రవక్తకు విధేయులైవుంటే ఎంత బాగుండేది!” అనంటారు. (33:66)

“నా సూక్తులు విన్నించబడుతున్నప్పుడు వాటిని మీరు నిరాకరిస్తుండేవారు కదా?” అప్పుడు వారిలా అంటారు: “ప్రభూ! మా దౌర్భాగ్యమే మా కొంప ముంచింది. మేము నిజంగా మార్గభ్రష్టులయి పోయాము. ప్రభూ! మమ్మల్ని ఇక్కడుంచి తీసెయ్యి. ఆ తరువాత మేము మళ్ళీ తప్పచేస్తే దుర్మార్గులయి పోయినట్లే.” (23:105-107)

దానికి దేవుడిలా అంటాడు: “దురంగా ఉండండి. అందులోనే పడి ఉండండి. నాతో అసలు మాట్లాడకండి. నాభక్తులు కొందరు నన్ను వేడుకుంటూ ‘ప్రభూ! మేము విశ్వసించాము. మమ్మల్ని క్షమించు. మామీద దయచూపు. నీవు దయామయులలో కెల్లా గొప్ప దయామయుడవు’ అని అంటున్నప్పుడు వారిని మీరు హేళనచేసేవారు. చివరికి ఈ వైఖరి నేను దేవుడనే విషయాన్ని కూడా మిమ్మల్ని మరిపింపజేసింది. అదీగాక వారిని మీరు (ఎల్లప్పుడూ) ఆట పట్టిస్తుండేవారు. (23:108-110)

ఆ తరువాత (దైవదూతలు) ఆ మిథ్యాదైవాలను, ఈ భ్రష్టుల్ని, పైతాన్ అనుచర మూకను అందర్నీ ఒకరిమీద ఒకర్ని పడవేసి నరకంలోకి త్రోసివేస్తారు. అక్కడ వారంతా పరస్పరం పోట్లాడుకుంటారు. వారు (మిథ్యాదైవాలతో) “దేవుని సాక్షి! మేము మీకు

4. హృదయముండి ఆలోచించనివారు, కళ్ళుండి చూడనివారు, చెవులుండి విననివారు ఎవరూ ఉండరు. కాని ఖుర్ఆన్ ఇలా ఆరోపిస్తుండంటే దానికారణం, వారు పరలోక విషయంలో మాత్రమే ఇలా ప్రవర్తిస్తారు. విశ్వవ్యవస్థ వెనుకఉన్న సృష్టికర్త హస్తాన్ని గురించి ప్రశాంతంగా ఆలోచించరు. సృష్టివ్యవస్థలో ఆయన ఏకత్వాన్ని, ఔన్నత్యాన్ని చాటుతున్న అసంఖ్యాక నిదర్శనాలను గమనించరు. దైవం, పరలోకం గురించిన సత్యవాక్యలు వీరి చెవులకెక్కవు.

ఈ వైఖరి కారణంగానే వారు మానవస్థాయి నుంచి దిగజారి పశువుల కన్నా నికృష్ట లయ్యారని ఖుర్ఆన్ అంటోంది. ఇలాంటివారికి ప్రపంచమే నర్వస్యం. ఎలాగైనా వీలైనన్ని ప్రాపంచిక సుఖాలు జుర్రుకోవాలన్నదే వీరి జీవితద్వేషం. మంచి-చెడులతో, ధర్మాధర్మాలతో నిమిత్తంలేదు. వీరి దృష్టిలో దగా, మోసం, అవినీతి, అన్యాయం, అన్నీ ధర్మసమ్మతమే. నీటిబుడగ లాంటి ఇహికజీవితం కోసం శాశ్వతంగా ఉండే పరలోకజీవితాన్ని విస్మరించడం కంటే మించిన ఆత్మవంచన మరేదైనా ఉందా?

సర్వలోక ప్రభువంతటి స్థానమిచ్చి మార్గభ్రష్టులై పోయాం. అసలు మమ్మల్ని పాపాత్ములే పెడదారి పట్టించారు. ఇక (మమ్మల్ని ఎవరు ఆదుకుంటారు?) మాకెవరూ సిఫారసుచేసే వారు లేరే! ఏ ప్రాణస్నేహితుడు కూడా అడ్డు పడలేడే!! అయ్యయ్యా! (మేమెంత దౌర్భాగ్యులం!!) మాకోసారి ప్రపంచానికి తిరిగివెళ్ళే అవకాశం లభిస్తే మేము (తప్పకుండా) విశ్వాసులైపోతాం” అని అంటారు. (26:94-102)

ప్రళయదినాన (దైవదూతలు) అవిశ్వాసుల్ని ఎలుగెత్తి పిలిచి ఇలా అంటారు: “ఈ రోజు మీకు మీపై ఎంతకోపం వస్తున్నదో, (సత్యాన్ని) విశ్వసించమని మిమ్మల్ని పిలుస్తుంటే మీరు దాన్ని తిరస్కరిస్తున్నప్పుడు దేవుడు మీపట్ల అంతకంటే ఎక్కువ ఆగ్రహో దగ్రుడయ్యేవాడు.” దానికి వారు “ప్రభూ! నీవు మాకు రెండుసార్లు మృత్యువు కలిగించి, రెండుసార్లు ప్రాణం పోశావు. ఇప్పుడు మేము మా పొరపాట్లు ఒప్పుకుంటున్నాం. మరి మేము ఇక్కడుంచి బయటపడే మార్గం ఏదైనా ఉందా?” అంటారు.

“(ఇప్పుడా మీరొప్పుకునేది, అనాడేమయింది మీ బుద్ధి?) అనాడు ఏకైక దేవుని వైపు పిలిచినప్పుడు మీరు నిరాకరిస్తుండేవారు. అదే (మరెవరైనా) దేవునితో పాటు ఇతరుల్ని కలిపితే మీరు ఒప్పుకునేవారు. అందుకే మీకీ దుర్గతి పట్టింది. (ఇక దీన్నుంచి బయటపడే ప్రసక్తే లేదు.) నిర్ణయాధికారం ఇప్పుడు పరమోన్నతుడు, సర్వాధికుడైన దేవుని చేతిలో ఉంది” (అని వారికి సమాధానం లభిస్తుంది). (40:10-12)

ప్రతి దుర్మార్గుడు (పశ్చాత్తాపంతో) చేతని కొరుక్కుంటూ ఇలా అంటాడు: “అయ్యో! నేను దైవప్రవక్తతో సహకరించి సన్మార్గగామి అయివుంటే ఎంతబాగుండేది!! అయ్యయ్యా! నేను ఫలానావాణ్ణి స్నేహితుడిగా చేసుకోకుండా ఉంటే బాగుండేది!! వాడి మాయదారి మాటలు విని నా దగ్గరకొచ్చిన హితోపదేశాన్ని దూరంచేసుకున్నానే! నేనెంత దౌర్భాగ్యుణ్ణి!!” (25:28,29); “అయ్యో! మా పాడుగాను!! మేము (ప్రవక్త మాటలు) విని అర్థం చేసుకొని వుంటే ఈరోజు (మాకీ దుర్గతి పట్టేదికాదు.) మేము అగ్నిశిక్షకు గురైనవారిలో చేరివుండే వారంకాము” అని కూడా అంటారు వారు. ఈవిధంగా వారు తమ తప్పు ఒప్పుకుంటారు. ఈ నరకవాసులు నాశనంగాను! (ఇప్పుడా మీరు తప్పు ఒప్పుకునేది?) (67:10,11)

దేవుణ్ణి కలుసుకోవలసి ఉంటుందన్న సమాచారాన్ని అసత్యవిషయంగా భావించిన వారు ఘోరంగా నష్టపోతారు. వారా ఘడియ అకస్మాత్తుగా వచ్చినప్పుడు “అయ్యయ్యా! ఈ విషయంలో మేమెంత పొరబడ్డాము!!” అని వాపోతారు. (6:31); ఈ పాపాత్ములు తమ ప్రభువు ముందు తలలు వంచి నిలబడినప్పుడు నీవు వారి పరిస్థితి చూడగలిగితే బాగుండు. అప్పుడు వారు (పశ్చాత్తాపపడుతూ) “ప్రభూ! మేము అంతా చూసుకున్నాం, విన్నాం. మమ్మల్ని వెనక్కివంపించు. మేము సత్కార్యాలు చేస్తాం. ఇప్పుడు మాకు (బుద్ధొచ్చింది.) పూర్తిగా నమ్మకం కలిగింది” అనంటారు. (32:12)

ఇక ఎడమచేతికి కర్మల పత్రం ఇవ్వబడినవాడు (తీవ్రంగా పశ్చాత్తాపపడుతూ) ఇలా అంటాడు: “అయ్యయ్యా! నా కర్మపత్రం నాకసలు లభించకుండా, నా లెక్కమిటో నాకు తెలియకుండా ఉంటే ఎంత బాగుండేది! నాకొచ్చిన (తొలి)చావే నన్ను పూర్తిగా తుద ముట్టించి ఉంటే బాగుండేది!! ఈరోజు నా సిరిసంపదలు నాకేమాత్రం పనికి రాలేదు. నా అధికారం, ఆధిపత్యాలన్నీ మట్టిలో కలిసిపోయాయి.” (69:25-29)

4. నరక పాలకులు

దాని నిర్వహణకు పంపొమ్మిది మంది కార్యకర్తలు నియమించబడ్డారు. మేము నరక పాలకులుగా దైవదూతల్ని నియమించాం. వారి సంఖ్యను అవిశ్వాసులకు పరీక్షగా చేశాం. గ్రంథప్రజలకు నమ్మకం కుదరడానికి, విశ్వాసుల విశ్వాసం మరింత దృఢం కావడానికి ఇలా చేశాం.⁵ (74:30,31); అక్కడ దృఢకాయులైన, కఠిన (హృదయులైన) దైవదూతలు (నరక నిర్వాహకులుగా) నియమితులయిఉంటారు. వారు దేవుని ఆజ్ఞల్ని ఏమాత్రం జవదాటరు. ఏఆజ్ఞ వచ్చినా తక్షణమే దాన్ని శిరసావహిస్తారు. (66:6)

అందులో (దుష్ట)మూకలను విసరివేసినప్పుడల్లా దాని నిర్వాహకులు వారిను ధ్వేషించి “మీదగ్గరకు హెచ్చరించేవారెవరూ రాలేదా?” అని అడుగుతారు. దానికి వారు “ఎందుకు రాలేదు, వచ్చాడోకతను. కాని మేమతన్నీ తిరస్కరించాం. అతనితో ‘దేవుడు ఏదీ పంప లేదు. నీవు చాలా అపమార్గంలో పడిపోయావు అన్నాం’ అనంటారు. (67:5-9)

వారు (నరకయాతనలు భరించలేక) “నరకపాలకుడా! నీ ప్రభువు మా కథను ముగించివేస్తే బాగుండు” అని అరుస్తారు. దానికి దైవదూత “మీరు అలాగే పడి వుండండి. మేము మీ దగ్గరకు సత్యాన్ని తెస్తే, మీలో చాలామందికి సత్యం గిట్టలేదు” అని సమాధానమిస్తాడు. (43:77,78)

ఈ అవిశ్వాసుల్ని నరకాగ్ని ముందుకు తెచ్చి నిలబెట్టే రోజు “ఇది వాస్తవం కాదా?” అని అడుగుతారు (దైవదూతలు). దానికి వారు “వాస్తవమే. మాప్రభువు నాకీ! (ఇది వాస్తవమే)” అంటారు. అప్పుడు “అయితే మీ తిరస్కారానికి ఫలితంగా (నరక)యాతన చవిచూడండి” అని చెప్పడం జరుగుతుంది. (46:34)

ఆరోజు (దైవదూతలు) వీరిని కొడుతూ, నెడుతూ నరకం వైపు తీసికెళ్తూ ఇలా అంటారు: “మీరు (నిన్నటి దాకా) నిరాకరిస్తుండిన నరకాగ్ని ఇదే. ఇప్పుడు చెప్పండి, ఇది మంత్రజాలమా లేక మీకేమీ అర్థంకావడం లేదా? ఇక వెళ్ళండి. అందులో పడి మాడిపోండి. మీరు ఓర్పు వహించినా, వహించకపోయినా ఒక్కటే. మీరు ఎలాంటి కర్మలు ఆచరించారో అలాంటి ప్రతిఫలమే మీకు ఇవ్వబడుతోంది.” (52:13-16)

ఆ తర్వాత నరకంలో పడినవారు నరకపాలకులతో “మా శిక్షను ఒక్క రోజైనా తగ్గించమని మీ ప్రభువును ప్రార్థించండి” అంటారు. దానికి నరక పాలకులు “మీ దగ్గరకు మీ ప్రవక్తలు నిదర్శనాలు తీసుకొని రాలేదా?” అని అడుగుతారు. వారు ‘వచ్చారంటారు. “అయితే మీరే మొరపెట్టుకోండి. అవిశ్వాసుల మొరలు నిరుప యోగమే అవుతాయి” అని చెబుతారు నరకపాలకులు. (40:49,50)

5. మనిషి ప్రవృత్తిలోనే చెడు ఉన్నప్పుడు మంచి విషయంలో కూడా అతను చెడును చూడ టానికే ప్రయత్నిస్తాడు. దైవప్రవక్త (స) నోట నరకపాలకుల సంఖ్య విన్నప్పుడు అవిశ్వాసులు ఇలాగే ప్రవర్తించారు. అంతవెద్ద నరకానికి 19 మంది దూతలేనా! అని హేళనచేశారు. “మనం వేలసంఖ్యలో ఉన్నాం, ఈ 19మంది మనల్నే చేస్తారు? మనలో పదేసిమంది ఒక్కొక్క దూతను ఎదుర్కొంటార”ని చెప్పుకున్నారు. వారిలో ఓ మల్లయోధుడు “నేనొక్కణ్ణి 17 మంది దైవదూతల్ని మట్టికరిపిస్తాను. మిగతా ఇద్దర్ని మీరంతా కలసి చూసుకోండి” అన్నాడు. ఈవిధంగా నరకదూతల సంఖ్య అవిశ్వాసుల్ని పరీక్షకు గురిచేసి, వారి సత్యతిరస్కారాన్ని మరింత అధికం చేసింది.

5. నరక యాతనలు

వారిని కాళ్ళు-చేతులు కట్టివేసి ఓ ఇరుకైన (నరక)స్థలంలో కుక్కినప్పుడు వారు (విలవిల్లాడుతూ) మృత్యువుని పిలుస్తారు. (దానికి) “ఈరోజు మీరు ఒక్క చావుకాదు, అనేక చావులను పిలుచుకోండి” (అని సమాధానం ఇవ్వబడుతుంది). (25:12-14)

తలబిరుసుతో హూంకరించిన ప్రతి సత్యతిరస్కారీ సర్వనాశనమయ్యాడు. ఆతర్వాత అతని కోసం నరకం కూడా కాచుకొనిఉంది. అతనికక్కడ త్రాగడానికి చీము, నెత్తురు కలసిన (పరమ జుగుప్సాకరమైన) నీరు ఇవ్వబడుతుంది. దాన్ని అతడు బలవంతంగా గొంతులోకి దించడానికి ప్రయత్నిస్తాడు. (అది ఓ పట్టాన అతని గొంతులోకి దిగదు.) చివరికి ఎలాగో అతికష్టం మీద దించుతాడు. నలువైపుల నుండి మృత్యువు అతణ్ణి చుట్టుముడ్తుంది. కాని అతను చావడు. దానికిముందు అతణ్ణి చంపుకుతినే మరో ఫెరయాయాతన పొంచివుంటుంది (14:15-17)

వారిని (నరకంలో) పైనుండి, క్రిందినుండి అగ్ని గొడుగులు (జ్వాలలు) ఆవరించి ఉంటాయి. ఇలాంటి దుష్పర్యవసానం నుండి (కాపాడుకోమని) దేవుడు తన దాసుల్ని హెచ్చరిస్తున్నాడు. కనుక నాదాసులారా! నాఆగ్రహం నుండి తప్పించుకోండి. (39:16)

దుష్కార్యాలలో కూరుకుపోయినవారికి నరకనివాసమే గతవుతుంది. ఆ నరకం నుండి బయటపడేందుకు ప్రయత్నించినప్పుడల్లా వారిని మళ్ళీ అందులోకే నెట్టివేయడం జరుగుతుంది. అప్పుడు (దైవదూతలు) వారితో “మీరు నరకాన్ని తిరస్కరిస్తుండేవారు కదూ! ఆ నరకశిక్షనే ఇప్పుడు చవిచూడండి” అంటారు. (32:20)

పోతే ఎడమపక్షంవారు- ఎడమపక్షంవారి దౌర్భాగ్యం గురించి ఏమని చెప్పాలి? వారు (నరకంలో శరీరాన్ని మలమల మాడ్చివేసే వడగాల్పుల మధ్య సలసల మరిగే నీటిని తాగుతూ, ఎలాంటి సుఖాన్నిగాని, చల్లదనాన్నిగాని ఇవ్వని నల్లటి కారుపాగల్లో (నానాయాతనలు అనుభవిస్తూ) ఉంటారు. ఈ పర్యవసానానికి ముందు వీరు (ఇహ లోకంలో) భోగభాగాలు అనుభవిస్తూ, ఫెరయైన పాపకార్యల్లో కూరుకుపోయి వాటి విషయంలో మొండిగా వ్యవహరిస్తూ ఉండేవారు. (56:41-46)

పాపాత్ములు జఖ్లామ్ (అనే ఒక రకమైన నాగజెముడు) చెట్టు తప్పకుండా తిన వలసిఉంటుంది. చమురు తెట్టులాంటి ఆ పదార్థం వారి పొట్టలోకి పోయి మరగకాచిన నీటిలా కుతకుత ఉడికిపోతుంది. “పట్టుకోండి వాణ్ణి. బరబర ఈడుస్తూ తీసికెళ్ళి నరకం మధ్య విసరిపడేయండి. సలసల కాగే నీటిని వాడి నెత్తిమీద కుమ్మరించండి”... “ఇక చూడు దీని రుచి. నువ్వు మహా గౌరవనీయుడవైన పెద్దమనిషివి కదూ!”...“మీరు ఇంతకాలంగా సంభవిస్తుందో లేదో అని సందేహిస్తుండిన విషయమిదే.” (44:43-50)

ఈ రెండు వర్గాల (విశ్వాసులు, అవిశ్వాసుల) మధ్య వారి భ్రష్టువు (ఆరాధన) విషయంలో జగడం ఏర్పడింది. వారిలో సత్యాన్ని తిరస్కరించినవారి కోసం అగ్నివస్త్రాలు తయారుచేయబడ్డాయి. వారి తలలపై సలసల మరిగే నీటిని కుమ్మరించడం జరుగు తుంది. దానివల్ల వారి చర్మాల మూత్రమే కాదు, వారి పొట్టలోని పేగులు సైతం కాలి కరిగిపోతాయి. అంతేకాదు, వారిని చితక బాదడానికి ఇనుపగదలు కూడా ఉంటాయి.

వారా (ఇనుపగదల) బాధ భరించలేక నరకం నుండి పారిపోవడానికి ప్రయత్నించి నప్పుడల్లా “దహాన యాతనలు చవిచూడండి” అంటూ దైవదూతలు వారిని తిరిగి నరకంలోకి త్రోసివేస్తారు. (22:19-22)

వారి మెడలకు గుదిబండలు కట్టి, సంకెళ్ళతో బంధించి సలసలమరిగే నీటి దగ్గరకు ఈడ్చుకెళ్ళడం జరుగుతుంది. ఆతర్వాత నరకాగ్నిలో వినరేయబడతారు. (40:71,72); వారి పడకకూడా నరకాగ్నిపడకే; దుప్పటికూడా నరకాగ్ని దుప్పటే అవుతాయి. ఇదే దుర్మార్గులకు మేమిచ్చే ప్రతిఫలం. (7:41)

అప్పుడు ఎవరి (కర్మల) త్రాసుపళ్ళాలు బరువుగా ఉంటాయో వారు కృతార్థులౌతారు. మరెవరి (కర్మల) త్రాసుపళ్ళాలు తేలికగా ఉంటాయో వారు ఆత్మ వినాశకులవుతారు. వారిక నరకంలో శాశ్వతంగా ఉంటారు. నరకాగ్ని వారి ముఖచర్మాన్ని మాడ్చివేస్తుంది. దాంతో వారి పళ్ళు, దవడలు బయటికి వస్తాయి. (23:102-104)

నీభ్రష్టువు సాక్షి! మేము వారందర్నీ, వారితోపాటు పిశాచాలను తప్పక చుట్టుముట్టి తీసుకొస్తాం. తర్వాత వారిని నరకంచుట్టు మోకాళ్ళ మీద వంగబెట్టాం. ఆతర్వాత ప్రతి వర్గంనుండి కరుణామయుని విషయంలో తలబిరుసుతో వ్యవహరించిన విద్రోహులందర్నీ ఏరివేస్తాం. నరకంలో వినరాడానికి ఎవరెక్కువ అర్హులో మాకు తెలుసు. (19:68,69)

పాపాత్ముల్ని వారి ముఖాల్ని బట్టే గుర్తించవచ్చు. వారి ముంగురుల్ని, కాళ్ళను పట్టి బరబర ఈడ్చుకుపోవడం జరుగుతుంది. (55:41)

నేరస్థులు అసత్య విషయంగా భావించి త్రోసిపుచ్చిన నరకం ఇదే. ఈ నరకంలోనే వారు (నానాయాతనలు అనుభ విస్తూ, తీవ్రమైన దప్పికతో) యాతన స్థలానికి, సలసల కాగుతున్న నీటి చలమలకూ మధ్య తిరుగుతుంటారు. (55:43,44)

6. ఆహార పానీయాలు

పాపాత్ములు జఖ్లామ్ (అనే ఒక రకమైన నాగజెముడు) చెట్టు తప్పక తినవలసి ఉంటుంది. చమురుతెట్టులాంటి ఆపదార్థం వారి పొట్టలోకి పోయి మరగకాచిన నీటిలా కుతకుత ఉడికిపోతుంది. (44:43-46); మేమీ (జఖ్లామ్) వృక్షాన్ని దుర్మార్గులకు పరీక్షగా చేశాము. అది నరకంలో అట్టడుగున మొలుస్తుంది. దాని పండ్లగుత్తులు రాకాసితలల్లా (భయంకరంగా) ఉంటాయి. నరకవాసులు వాటిని (అవుర్రావురుమంటూ) తిని కడుపు నింపుకుంటారు. తరువాత త్రాగడానికి వారికి సలసల కాగే నీళ్ళు లభిస్తాయి. ఆ తర్వాత వారిని తిరిగి నరకాగ్ని వైపు తోలుకెళ్ళడం జరుగుతుంది. (37:64-68)

కనుక సత్యాన్ని నిరాకరించిన భ్రష్టులారా! మీరు జఖ్లామ్ వృక్షాన్ని తప్పకుండా తినవలసిఉంటుంది. దాంతోనే మీరు (భరించలేని ఆకలితో) ఆవుర్రావురుమంటూ కడుపు నింపుకుంటారు. ఆపై దప్పికగొన్న ఒంటెల్లా సలసలకాగే నీటిని (గటగట) త్రాగుతారు. ఇదే తీర్పుదినాన ఎడమపక్షంవారికి లభించే ఆతిథ్యం! (56:51-56)

వారికి త్రాగేందుకు మరిగే నీరివ్వబడుతుంది. ముండ్లతోకూడిన ఎండు గడ్డిపరకలు తప్ప ఎలాంటి తిండి దొరకదు. అది వారికి బలమివ్వదూ, ఆకలి తీర్చదూ. (88:6,7); (అక్కడ) సలసలకాగే నీరు, చీము, నెత్తురు, వగైరా జుగుప్సాకరమైన పదార్థాలను రుచి

చూడమను వారిని (38:57,58); అతనికక్కడ త్రాగడానికి చీము, నెత్తురు కలసిన నీరవ్వ బడుతుంది. దాన్ని అతడు బలవంతంగా గొంతులోకి దించడానికి ప్రయత్నిస్తాడు. (అది ఓపట్టాన గొంతులోకి దిగదు.) చివరికి ఎలాగో అతికష్టంమీద దించుతాడు. (14:16,17)

7. పశ్చాత్తాపం-పరస్పరారోపణలు

(వారు నరకంలోకి వస్తున్న) తమ అనుచరమూకను చూసి “ఈగుంపు మన దగ్గరికి చొరబడి వస్తోంది. వారికి ఎలాంటి స్వాగతం లేదు. వారు కూడా అగ్నిలో పడి మాడ వలసిన వారే” (అంటారు). కొత్తగా వచ్చినవారు వీరిమాటలు విని “కాదు, మీరే (మాకన్నా ముందు) కాలిపోతున్నారు. మీక్కూడా ఎలాంటి స్వాగతం లేదు. మీరేకదా మాకీ దుర్గతి తెచ్చి పెట్టింది! ఎంతచెడ్డ నివాసస్థలమిది!!” అంటారు. (38:59,60)

ఆతర్వాత “ప్రభూ! మాకీ దుర్గతి పట్టించినవాడికి రెట్టింపు నరకయాతనలు పెట్టు” అంటారు వారు. తిరిగి మాట్లాడుకుంటూ “మనం ప్రపంచంలో దుర్లనులుగా భావించిన వారు ఇక్కడెక్కడా కన్పించడం లేదే! మనం వాళ్ళను ఊరికే హేళన చేశామా? లేక మనకు కనపడకుండా ఎక్కడైనా ఉన్నారా?” అంటారు (ఆశ్చర్యపోతూ). (38:61-63)

ఇది యదార్థం. నరకవాసుల మధ్య ఇలాగే పోట్లాటలు జరుగుతాయి. (38:64)

“అయితే మీకు పూర్వం మానవుల-జిన్నుల వర్గం (ఒకటి) ఎలా నరకంలోకి పోయి పడిందో మీరూ నరకంలోకి పోయిపడండి” అని దేవుడు సెలవిస్తాడు. ప్రతిగుంపు నరకంలో ప్రవేశించేటప్పుడు తనకు ముందు ప్రవేశించిన గుంపును దూషిస్తుంది. ఇలా అందరూ నరకంలో చేరి గుమిగూడిన తరువాత ముందు చేరిన వర్గాన్ని తరువాత చేరిన వర్గం నిందిస్తూ “ప్రభూ! వీరే మమ్మల్ని దారి తప్పించినవారు, కనుక వీరికి రెట్టింపు శిక్ష విధించు” అంటుంది. దానికి “ప్రతి ఒక్కరికీ రెట్టింపు శిక్ష విధించబడింది. ఆ సంగతి మీరు గ్రహించలేక పోతున్నారు” అని సమాధానం లభిస్తుంది.

ఆతర్వాత మొదటివర్గం రెండోవర్గంతో“(మమ్మల్నెందుకు అనవసరంగా నిందిస్తారు?) మాకంటే మీరేం తక్కువతీస్తారు? ఇక (మాటలుచాలించి) మీరు చేజేతులా సంపాదించుకున్నదానికి ఫలితంగా నరకయాతనలు చవిచూడండి” అంటుంది. (7:38,39)

అక్కడ వారంతా పరస్పరం పోట్లాడుకుంటారు. వారు (మిథ్యాదైవాలతో) “దేవుని సాక్షి! మేము మీకు సర్వలోక ప్రభువంతటి స్థానమిచ్చి మార్గభ్రష్టులై పోయాం. అసలు మమ్మల్ని పాపాత్ములై పెడదారి పట్టించారు. ఇక (మమ్మల్ని ఎవరు ఆదుకుంటారు?) మాకెవరూ సిఫారసుచేసేవారు లేరే! ఏ ప్రాణస్నేహితుడు కూడా అడ్డు పడలేడే!! ఆయ్యయ్యో! (మేమెంత దొర్భాగులం!!) మాకోసారి ప్రపంచానికి తిరిగివెళ్ళే అవకాశం లభిస్తే మేము (తప్పకుండా) విశ్వాసులైపోతాం” అని అంటారు. (26:96-102)

వారక్కడ (అక్కను వెళ్ళబుచ్చు కుంటూ) “ప్రభూ! మమ్మల్ని పెడదారి పట్టించిన మానవుల్ని, జిన్నుల్ని మాకు చూపించు. వారిని మేము కాళ్ళక్రింద పడేసి (కనితీరా) తొక్కి అవమానపరుస్తాం” అంటారు. (41:29); వారు నరకంలో వాదించుకుంటారు. బలహీనులు తమ నాయకులతో “మేము మీకు విధేయులై ఉండేవాళ్ళం కదా, ఇప్పుడు మమ్మల్ని నరకబాధ నుండి మీరేమైనా కాపాడగలరా?” అని అడుగుతారు. దానికి

నాయకులు “ఇక్కడ మనమంతా ఒకే స్థితిలో చిక్కుకొని ఉన్నాం. దేవుడు తన దాసుల్ని గురించి (అంతిమ) తీర్చిచ్చాడు. (ఇక దానికి తిరుగులేదు)” అంటారు. (40:47,48)

12. ఆరోహణ సోపానాలు

1. ఆరాఫ్ వాసులు

ఆ రెండు వర్గాల మధ్య ఒక అడ్డుగోడ ఉంటుంది. దాని శిఖరాలపై కొందరు ఉంటారు. వారు (స్వర్గ, నరకాల్లోని) అందర్నీ వారి ముఖచిహ్నాలను బట్టి గుర్తిస్తారు. అప్పుడు వారు స్వర్గవాసుల్ని ఉద్దేశించి “మీకు శాంతి కలుగుగాక!” అంటారు. వారింకా స్వర్గంలో ప్రవేశించలేదు. కాని ప్రవేశించగలమని ఆశిస్తున్నారు. తర్వాత వారి దృష్టి నరక వాసులపై పడగానే “ప్రభూ! మమ్మల్ని దుర్మార్గుల్లో చేర్చుకు” అని ప్రార్థిస్తారు. (7:46,47)

ఆతర్వాత శిఖరాలపై ఉన్నవారు నరకంలోని కొందరిని వారి ముఖచిహ్నాల్ని బట్టి గుర్తించి పిలిచి ఇలా అంటారు: “చూసుకున్నారుగా, ఈరోజు మీ ముఠాలుగాని, మీరు ఘనమైనవని భావించిన మీ వస్తుసామగ్రి గాని మీకు ఏమాత్రం ఉపయోగపడలేదు. స్వర్గంలో ఉన్న వీరిని చూడండి. మీరు ఎన్నో ప్రమాణాలుచేసి, వీరిపై దేవుడు దయ చూపడని అన్నారే!” అని అంటారు. అప్పుడు వారికి “స్వర్గంలో ప్రవేశించండి. ఇక మీకు ఎలాంటి భయంగాని, దుఃఖంగాని ఉండదు” అని చెప్పబడుతుంది. (7:48,49)

2. స్వర్గ-నరకవాసుల సంభాషణ

ఆ తర్వాత స్వర్గవాసులు నరకవాసుల్ని పిలిచి “మాప్రభువు మాకు చేసిన వాగ్దానాలన్నీ నెరవేరాయి. మరి మీరు కూడా మీ ప్రభువు చేసిన వాగ్దానాలు నెరవేరాయని తెలుసుకున్నారా?” అని అడుగుతారు. దానికి వారు “అ..తెలుసుకున్నాం” అని సమాధానమిస్తారు. అప్పుడు ఒక ప్రకటనకర్త వారి మధ్యకు వచ్చి “దైవమార్గంలోకి రాకుండా ప్రజల్ని నిరోధించిన దుర్మార్గులపై దైవశాపం విరుచుకుపడుగాక! వారు దైవమార్గాన్ని వక్రీకరించ దలిచారు, పరలోకాన్ని తిరస్కరించారు” అని అంటాడు. (7:44,45)

నరకవాసులు స్వర్గవాసుల్ని కేకవేసి పిలిచి “(మేమిక్కడ మాడి చస్తున్నాం) మామీద కొంచెం నీళ్ళు చల్లండి. లేదా మీకు దేవుడు ప్రసాదించిన దాన్నయినా కాస్త మావైపు వినరేయండి” అనంటారు. దానికి స్వర్గవాసులు “దేవుడు ఈ రెండిటిని సత్య తిరస్కారులకు నిషేధించాడు. వారు తమ ధర్మాన్ని ఆటగా, వినోదంగా చేసుకున్నారు. ప్రాపంచిక జీవితం వారిని మోసగించింది” అని సమాధానమిస్తారు. (అప్పుడు) దేవుడిలా అంటాడు: “వీరు మా సూక్తులు, నిదర్శనాలు తిరస్కరిస్తూ ఈ దినాన్ని గురించి పట్టించుకోకుండా ఎలా వదిలేశారో మేమూ ఈరోజు వీరిని పట్టించుకోకుండా వదిలేస్తున్నాం.” (7:50,51)

ప్రతి మానవుడూ తన కర్మలకు బదులు తాకట్టు వస్తువు లాంటివాడు. అయితే స్వర్గవనాలలో ప్రవేశించే కుడిపక్షం వారు మాత్రం కాదు. వారు (నరకంలో) పాపాత్ముల్ని చూసి “మిమ్మల్ని ఏవిషయం నరకంలో పడవేసింది?” అనడుగుతారు. (74:38-42)

దానికి పాపాత్ములు ఇలా అంటారు: “మేము నమాజు చేసే వారిలో చేరలేదు. పేదలకు అన్నదానం చేసేవారం కాము. సత్యతిరస్కారులతో కలసి మేమూ (సత్యాన్ని)

తిరస్కరిస్తుండేవాళ్ళం. తీర్పుదినాన్ని అసత్య విషయమని ఖండిస్తుండేవాళ్ళం. ఈ స్థితి లోనే చివరికి అనివార్యవిషయం (మృత్యువు) మా ముందుకొచ్చింది.” అప్పుడు సిఫారసు చేసేవారి సిఫారసు వారికి ఏమాత్రం ఉపయోగపడదు. (74:43-48)

3. కారుచీకటిలో కాంతి రేఖలు

విశ్వాసులకు దేవుడే సహాయకుడు, శ్రేయోభిలాషి. ఆయన వారిని చీకటి నుండి తీసి వెలుగులోకి ప్రవేశపెట్టాడు. సత్యాన్ని తిరస్కరించేవారికి పిశాచశక్తులే నేస్తాలు.¹ వారినీ పిశాచశక్తులు వెలుగు నుండి తీసి చీకటిలోకి తీసికెళ్తాయి. వారే నరకవాసులు. (2:257)

విశ్వాసులారా! మీరు మనస్ఫూర్తిగా దేవుణ్ణి క్షమాపణ కోరుకోండి. మీ ప్రభువు మీ పాపాలు మన్నించి, మిమ్మల్ని సెలయేరులు పారే స్వర్గవనాలలో ప్రవేశింపజేస్తాడు. ఆరోజు దేవుడు తన ప్రవక్తకు, అతనితోపాటు విశ్వసించినవారికి ఎలాంటి అవమానాలకు గురిచేయడు. వారి జ్యోతి వారి ముందు కుడివైపు పరుగిడుతూ ఉంటుంది. అప్పుడు వారు “ప్రభూ! మా జ్యోతిని మాకోసం పరిపూర్ణంగా కాంతినిచ్చేలా చెయ్యి. మమ్మల్ని క్షమించు. నీవు ప్రతిదానిపై అదుపు కలిగిఉన్నావు” అని ప్రార్థిస్తారు. (66:8)

ఆరోజు (అంతిమ దినాన) విశ్వసించిన స్త్రీపురుషుల ముందు, వారి కుడివైపు వారి జ్యోతి పరుగిడుతూ ఉండటం నీకు కన్పిస్తుంది. “ఈరోజు మీకో గొప్ప శుభవార్త!” అని వారికి చెప్పబడుతుంది. (అదే) సెలయేరులు ప్రవహించే స్వర్గవనాలు. ఆ స్వర్గవనాలలో వారు శాశ్వతంగా ఉంటారు. ఇదే గొప్పవిజయం, అపూర్వ సాఫల్యం. (57:12)

ఆరోజు కపటవిశ్వాసులైన స్త్రీపురుషుల పరిస్థితి (చాలా దయనీయంగా ఉంటుంది). వారు (చీకటిలో తప్పాడుతూ) “కాస్త మావైపు చూడండి. మీజ్యోతి వల్ల మాక్కూడా కాస్త ప్రయోజనం కలుగుతుంది” అంటారు విశ్వాసులతో. కాని “వెనక్కి వెళ్ళి మీజ్యోతి ఎక్కడుందో వెతుక్కోండి” అని సమాధానం లభిస్తుంది వారికి. తర్వాత వారుభయం మధ్య ఒక అడ్డుగోడ ఏర్పడుతుంది. దానికి ఒక తలుపుంటుంది. ఆ తలుపు వెనుక లోపలి వైపున (దైవ)కారుణ్యం, దాని వెలుపల (నరక)యాతనలు ఉంటాయి. (57:13)

వారు విశ్వాసుల్ని కేకలుపెట్టి పిలుస్తూ “మేము మీతోపాటు లేమా?” అంటారు. దానికి విశ్వాసులు ఇలా అంటారు: “ఉన్నారు, కాని మిమ్మల్నిమీరు పరీక్షకు గురి చేసుకొని ప్రమాదం కొనితెచ్చుకున్నారు. గోడమీదిపిల్లలా వ్యవహరించారు. అనుమానంలో పడ్డారు. లేనిపోనిఆశలు పెంచుకొని ఆత్మవంచనకు పాల్పడ్డారు. దేవుని ఆజ్ఞ వచ్చేదాకా మీరు అదేస్థితిలో ఉన్నారు. పరమమోసగాడు (షైతాన్) మిమ్మల్ని దేవుని విషయంలో చివరిక్షణం వరకూ మోసగిస్తూనేఉన్నాడు. (వాడి వలలో నుంచి మీరు బయటపడలేక

1. ఇక్కడ పిశాచశక్తులంటే దైవదాస్యపు హద్దులు మీరి, తామే దేవుళ్ళుగా, ప్రభువులుగా ప్రవర్తించేవారని అర్థం. ఈ అర్థంలో మానవుల్ని సన్మార్గం నుండి తప్పించడానికి అనుక్షణం పొంచివుండే ఇబ్లీస్ ముఖ్యుడు. తరువాత మనిషి మనోవాంఛల్ని పేర్కొనాలి. ఆ తరువాత భార్యాపిల్లలు, బంధుమిత్రులు, సమాజం, నాయకులు, పాలకులు, మతగురువులు, బాబాలు, మొదలైన వారంతా వస్తారు. సొంత కళ్ళతో, సొంత మేధతో సత్యాన్ని కానలేని మనిషి వీరందరికీ బానిసయి, వారి స్వార్థలక్ష్యాలకు పావుగామారి జీవితాంతం ఏమరుపాటులో పడిఉంటాడు.

పోయారు.) అందుకే ఈరోజు (మీకీ దుగ్గతి పట్టింది. ఇక) మీనుండి ఎలాంటి పరిహారం స్వీకరించడం జరగదు. బహిరంగంగా (సత్య) తిరస్కారానికి పాల్పడినవారి నుండి కూడా (పరిహారం స్వీకరించబడదు). కనుక మీకక నరకమే నివాసస్థలం. అక్కడే మీకు తగిన శాస్త్ర జరుగుతుంది. అది అత్యంత ఘోరమైన దుష్పర్వవసానం.” (57:14,15)

13. జీవిత పరమార్థం

1. విశ్వనిర్మాణ లక్ష్యం

మేము భూమ్యాకాశాలను, వాటిలో ఉన్నవాటిని ఏదో ఆట (తమాషా) కోసం సృష్టించ లేదు. మేమేదైనా ఆటపన్నును తయారు చేసుకోదలచుకుంటే, ఈ విధంగానే చేయాలనుకుంటే మా దగ్గర ఉన్నవాటితోనే తయారు చేసుకునేవారము. కాని మేము (ఇక్కడ) సత్యం ద్వారా అసత్యంపై దెబ్బతీస్తున్నాము. ఇలా సత్యం అసత్యం తలను పగలగొట్టుంది. చూస్తుండగానే అసత్యం అంతిమశ్వాస విడుస్తుంది. కనుక మీ అభూత కల్పనలకు మీకు వినాశం తప్పదు. (21:16-18)

మేము భూమ్యాకాశాల్ని, వాటి మధ్యఉన్న సమస్తాన్ని ఏదో తమాషా కోసం సృష్టించలేదు. వాటిని మేము (ఓ మహోన్నత లక్ష్యం కోసం) సత్యం ప్రాతిపదికపై సృజించాం. కాని చాలామందికి (ఈసత్యం) తెలియదు. (44:38,39); ఎలాంటి అన్యాయం జరగకుండా ప్రతిమనిషికి అతని సంపాదనకు తగిన ప్రతిఫలం ఇవ్వడానికి దేవుడు భూమ్యాకాశాల్ని సత్యం ప్రాతిపదికపై సృష్టించాడు. (45:22)

ప్రజలకు ఇహలోక జీవితానికి సంబంధించిన బాహ్యస్వరూపమే తెలుసు. పరలోకం గురించి ఏమరుపాటుకు లోనైఉన్నారు. వారు తమ అస్తిత్వాన్ని గురించి విన్నదూ యోచించ లేదా? దేవుడు భూమ్యాకాశాల్ని, వాటి మధ్యఉన్న సమస్తాన్ని ఒక నిర్ణీత కాలం కొరకు సత్యబద్ధంగా సృష్టించాడు. కాని చాలామంది తమ ప్రభువును కలుసుకోవలసిఉందన్న సత్యాన్ని నిరాకరిస్తున్నారు. (30:7,8)

2. ఆదం-షైతాన్

మేము (తొలిమానవుడు) ఆదంకు గౌరవసూచకంగా అభివాదం చేయమని దైవ దూతల్ని ఆదేశించినప్పుడు అందరూ అభివాదం చేశారు. కాని ఇబ్లీస్ మాత్రం చేయలేదు. వాడు జిన్నుల జాతికి చెందినవాడు. అంచేత వాడు తన ప్రభువాజ్ఞను జవదాటి పోయాడు. అలాంటప్పుడు మీరు నన్ను వదలి వాణ్ణి, వాడి సంతతిని సంరక్షకులుగా ఎలా చేసుకుంటారు? వారు మీకు విరోధులు కదా? దుర్మార్గులు అనుసరిస్తున్న ఈ ప్రత్యామ్నాయ మార్గం ఎంతో హేయమైనది! (18:50)

మేము దైవదూతల్ని ఆదంకు గౌరవసూచకంగా అభివాదం చేయమని ఆదేశించినప్పుడు, ఇబ్లీస్ తప్ప అందరూ అభివాదంచేశారు. ఇబ్లీస్ “నీవు మట్టితో సృజించినవాడికి నేను అభివాదం చేయాలా?” అన్నాడు. “కాస్త ఆలోచించు. నీవితనికి నాకంటే ఎక్కువ ఔన్నత్యాన్నిచ్చావు. అంతటి యోగ్యుడూ ఇతను? (సరే) ప్రళయందాకా నాక్కాస్త గడువిచ్చావంటే, నేనితని సంతతిని పూర్తిగా దారితప్పించి నా అధీనం చేసుకుంటాను. బహు తక్కువమంది మాత్రమే నాబారి నుండి బయటపడతారు” అన్నాడతను. (17:61,62)

దానికి సృష్టికర్త ఇలా అన్నాడు: “సరే వెళ్ళిపో (ఇక్కడ్నుంచి) నిన్ను, నిన్ను అనుసరించిన వారందరినీ నరకంలో పడవేస్తాను. అదే మీకు తగిన శాస్తి. వారిలో నీవు ఎవరే వరిని పిలిచి ప్రలోభపెట్టావో ప్రలోభపెట్టుకో. (కావాలంటే) వారిపై నీ వాహనబలాన్ని, పదాతిదళాన్ని (కూడా) ప్రయోగించుకో. వారి సంతానం, సిరిసంపదల్లో కూడా భాగస్వామిగా చేరిపో. వారిని వాగ్దానాలతో ఊరించి నీ వలలో వేసుకో.”

(మానవులారా! గుర్తుంచుకోండి) పైతాన్ చేసే వాగ్దానాలు ఉత్త మోసపు వాగ్దానాలు తప్ప మరేమీ కావు- “ఏమైనప్పటికీ నా ప్రియదాసులపై నీ అధికారం చెల్లదు (నీ జిత్తులు పారవు).” నమ్ముకునేవారికి నీ ప్రభువే చాలు. (17:63-65)

నీ ప్రభువు దైవదూతలతో ‘భూలోకంలో నేనాక ఖలీఫా¹ని నియమించబోతున్నా’ నని అన్నప్పుడు దైవదూతలు ఏమన్నారో తెలుసా? “ఏమిటి! మీరు ప్రపంచ వ్యవస్థను చిన్నా భిన్నం చేసి, రక్షణానికీ వడిగట్టేవాడిని భూలోకంలో నియమించబోతున్నారా? మేము మిమ్మల్ని అనుక్షణం స్తుతిస్తూ, మీ పవిత్రతను స్తుతిస్తూనే వున్నాం కదా?” అని అన్నారు. దానికి దేవుడు “మీకు తెలియని విషయాలెన్నో నాకు తెలుసు” అన్నాడు. (2:30)

ఆ తర్వాత ఆయన ఆదంకు సమస్త వస్తువుల పేర్లు తెలియజేశాడు.² ఆపై వాటిని దైవదూతల ముందు ప్రవేశపెట్టి “మీ అభిప్రాయం సరైనదయితే కాస్త ఈ వస్తువుల పేర్లెమిటో చెప్పండి” అని అడిగాడు. “మీరు పరిశుద్ధులు, మీరుమాకు తెలియజేసినంత మేరకే మాకు తెలుసు. దానికిమించి ఒక్క విషయం కూడా మాకు తెలియదు. వాస్తవానికి మీరే అన్నీ తెలిసినవారు, వివేకవంతులు” అన్నారు దైవదూతలు. (2:31,32)

ఆ తర్వాత దేవుడు ఆదంతో “ఈ వస్తువుల పేర్లెమిటో వారికి చెప్ప” అన్నాడు. ఆదం వాటి పేర్లన్నీ చెప్పాడు. అప్పుడు దేవుడు దైవదూతలతో ఇలా అన్నాడు: “భూమ్యాకాశాల్లో గుప్తంగా వున్న సమస్తవిషయాలు నాకు తెలుసని నేను ముందే మీతో అనలేదా? మీరు పైకి వెలిబుచ్చే విషయాలు, లోన దాచే విషయాలు సైతం నాకు తెలుసు.” ఆ తర్వాత మేము ఆదంకు గౌరవసూచకంగా అభివాదం చెయ్యండని దైవదూతలను ఆదేశించాం. అప్పుడు ఇబ్లీసు తప్ప అందరూ అభివాదం చేశారు. ఇబ్లీసు తనేదో గొప్పవాణ్ణు అపాంకారంతో విల్రవీగుతూ, తిరస్కరించి అవిధేయుడై పోయాడు.³ (2:33,34)

1. ఇక్కడ ఖలీఫా అనే పదం ప్రపంచంలో మానవుని నిజస్థానం, అతని జీవిత లక్ష్యం ఏమిటో తెలియజేస్తోంది. ఈ ప్రపంచంలో మానవుడు దేవుని ప్రతినిధిగా, దేవుడు పంపిన ఆజ్ఞలను పాటిస్తూ ఆయనకు పూర్తి విధేయుడయి జీవించాలి. జీవితంలోని ప్రతిరంగంలోనూ ఆయన ఆదేశాలను, హితవులనే పాటించాలి. అంతేగాని, మానవుడు స్వయంగా యజమాని అయి, ఇష్టారాజ్యంగా విశ్రంభల జీవితం గడపడానికి వీలేదు. ఖలీఫా అనే పదాన్ని మన దేశంలో బ్రిటిష్ పాలకుల కోసం వాడిన వైస్రాయ్ అనే ఇంగ్లీషు పదంతో పోల్చవచ్చు.

2. వస్తువుల పేర్లంటే కేవలం వాటి పేర్లే కాదు, వాటి గుణగణాలు, ధర్మాలు, వాటి పనితీరు, వాటివల్ల కలిగే లాభనష్టాలు మొదలైన సమాచారమంతా అని కూడా అర్థం.

3. దీన్ని బట్టి విశ్వవ్యవహారాలు నిర్వహించడానికి నియుక్తులైన యావత్తు దైవదూతలపై మానవునికి దేవుడు అధికృత ప్రసాదించాడు. అంటే మానవుణ్ణి యావత్తు సృష్టించినట్లు ఉత్పత్తి జీవిగా, ఖలీఫాగా చేసి ప్రపంచంలో అతను చేసే ప్రతిపనిలో దైవదూతలు అతనికి సహకరించాలని

ఆ తర్వాత మేము ఆదంకు ఇలాచెప్పాము: “నీవు, నీ భార్య స్వర్గంలో నివసించండి. ఇక్కడ మీరు కోరుకున్నదల్లా తింటూ హాయిగా ఉండండి. అయితే అదిగో...! ఆ చెట్టు దరిదాపులకు మాత్రం వెళ్ళకండి. వెళ్తే మీరు కూడా దుర్మార్గులై పోతారు.” అయితే పైతాన్ (వారుభయుల్ని నిషేధిత వృక్షం గురించి లేనిపోని ఆశలు కల్పించి) వారిని పూర్వ స్థితి నుండి దిగజార్చి స్వర్గసౌఖ్యాలకు దూరంచేశాడు. అప్పుడు మేము వారితో “మీరంతా ఇక్కడ్నుంచి దిగిపోండి. మీరు ఒకరికొకరు శత్రువులు. ఒక నిర్ణీతకాలం వరకు మీరు భూలోకంలో జీవితం గడపవలసివుంది” అన్నాము. (2:35,36)

తరువాత ఆదం తన ప్రభువు నుండి కొన్ని మాటలు గ్రహించి, పశ్చాత్తాపంతో క్రమాపణ వేడుకున్నాడు. దాన్ని అతని ప్రభువు స్వీకరించాడు. ఆయన గొప్ప క్రమాశీలి, అమిత దయామయుడు. మేమిలా అన్నాం: “మీరంతా ఇక్కడ్నుంచి దిగిపోండి. నా నుండి మీ దగ్గరకు ఏదైనా మార్గదర్శకత్వం వస్తే దాన్ని అనుసరించాలి. దాన్ని అనుసరించేవారికి ఎలాంటి భయంగాని, దుఃఖంగాని ఉండదు. నా మార్గదర్శకత్వాన్ని నిరాకరించి, నాసూక్తులు ధిక్కరించేవారు నరకానికి పోతారు. అక్కడే వారు (నానా యాతనలు అనుభవిస్తూ) ఎల్లకాలం పడివుంటారు. (2:37-39)

దానికి వాడు “నేను ఇతని కంటే శ్రేష్ఠుణ్ణి. నీవు నన్ను అగ్నితో⁴ సృష్టించావు. అతణ్ణి (ఎలాంటి విలువలేని) మట్టితో సృష్టించావు” అన్నాడు. (7:12); “అలాగానా! అయితే

ఆదేశించాడన్నమాట. మానవునికి ప్రసాదించబడిన ఈ అధికృత, ఉత్పృష్టతల వల్లనే అతనికి గౌరవసూచకంగా అభివాదం చేయాలని దైవదూతల్ని ఆజ్ఞాపించడం జరిగింది.

ఇక్కడ మూలభాషలో సజ్జా అనే పదం వాడబడింది. సజ్జా అంటే సాష్టాంగ ప్రణామం, గౌరవసూచకంగా వంగడం, అభివాదం చేయడం అనే అర్థాలున్నాయి. దేవునికి తప్ప ఇతరులకు సాష్టాంగప్రణామం చేయడాన్ని ఇస్లాం నిషేధించింది. కొందరు వ్యాఖ్యానకర్తలు గత ప్రవక్తలు తెచ్చిన ధర్మశాస్త్రాల్లో మహనీయులకు, గొప్ప వాళ్ళకు గౌరవ సూచకంగా సజ్జా చేయడం ధర్మ సమ్మతంగా ఉండేదని, ముహమ్మద్ ప్రవక్త (సల్లం) తెచ్చిన ధర్మశాస్త్రంలో దైవేతరులకు ఇలాంటి సజ్జా చేయడం కూడా నిషేధించబడిందని అభిప్రాయపడ్డారు.

4. మానవుల్లాగే మంచి లేక చెడు అవలంబించే స్వేచ్ఛా స్వాతంత్ర్యాలు పొందిన మరొక జాతి కూడా ఈ ప్రపంచంలో ఉంది. అది జిన్ జాతి. ఈ జిన్నులు (భూతాలు) అగ్నిజ్వాలితో సృష్టించబడి మానవులకు కనపడకుండా ఉంటారు. వారు మానవుల్ని చూడగలుగుతారు, కాని మానవులు వారిని చూడలేరు. మౌలానా షబ్బీర్ అహ్మద్ ఉస్మానీ (రహ్మా)గారి వ్యాఖ్యానం ప్రకారం, ఈ జిన్నులు మానవుని పుట్టుకకు ముందు కొన్నివేల ఏండ్ల నుండి భూలోకంలో మనుగడ సాగిస్తూ ఉండేవారు. అప్పుడు వారు ఆకాశం పైకి కూడా పోతుండేవారు. అయితే భూలోకంలో రక్షణాతం, హింసాదౌర్జన్యాలు జరపడంలో హద్దుమీరి పోవడంతో విశ్వప్రభువు ఆదేశంతో దైవదూతలు అనేకమంది జిన్నులను సంహరించారు. మిగిలిన జిన్నులు కొందల్లోకి, అదవుల్లోకి పారిపోయారు.

ఈ జిన్నుల్లో ఇబ్లీస్ గొప్పభక్తుడిగా, పండితుడిగా పేరు తెచ్చుకున్నాడు. అందువల్ల అతను ఈ సామూహిక సంహారానికి గురికాకుండా దైవదూతలతో కలసి ఉండసాగాడు. అత్యధిక మంది జిన్నులు హతమార్చబడిన తరువాత ఇబ్లీస్ తన భక్తి పరాయణత, పాండిత్యాలను చూసుకొని

నీవిక్కడుంచి దిగిపో. ఇక్కడ అహంకారంతో విద్రవీగడానికి నీకెలాంటి హక్కులేదు. వెళ్ళిపో ఇక్కడుంచి. నీవు (మా ఆదేశాన్ని ధిక్కరించి) పరమ నీచుడవైపోయావు” అన్నాం మేము. (7:13); “అయితే (దేవా!) మానవులు మళ్ళీ బ్రతికించబడే వరకు నాకు గడువు నివ్వు” అన్నాడు (ఇబ్లీను). (7:14); “అలాగే ఇస్తున్నాం వెళ్ళు” అన్నాము. (7:15)

“సరే, నీవు నన్ను ఏవిధంగా మార్గభ్రష్టుణ్ణి చేశావో, నేనూ మానవజాతిని దారి తప్పించడానికి నీ రుజుమార్గంలో మాటువేసి కూర్చుంటాను. వీరిని ముందు నుంచి, వెనుకనుంచి, కుడినుంచి, ఎడమనుంచి అన్ని వైపులనుంచీ చుట్టుముట్టుతాను. వీరిలో చాలామందిని నీవు విశ్వసనీయులుగా, కృతజ్ఞులుగా చూడలేవు” అన్నాడు ఇబ్లీను. “ఓరి నీచుడా! శాపగ్రస్తుడవయి ఇక్కడుంచి వెళ్ళిపో. (బాగా విను,) నీతో సహా నిన్ను అనుసరించే వారందరీ నరకంలోకి విసరివేస్తాను”. (7:16-18)

“ఆదం! నీవు, నీ భార్య ఇద్దరూ స్వర్గంలో నివసించండి. ఇక్కడ మీరు కోరిందల్లా తింటూ హాయిగా ఉండండి. అయితే (అదిగో) ఆ చెట్టు దగ్గరికి మాత్రం వెళ్ళకండి. వెళ్ళారా, మీరు దుర్మార్గులలో చేరిపోతారు” అన్నాము మేము.

ఆ తరువాత పైతాన్ వారి ఆచ్ఛాదిత మర్మావయవాలను పరస్పరం వారి ముందు బహిర్గతం చేయడానికి మాయమాటలతో వారిని మభ్యపెట్టాడు. వాడు (వారిద్దరి వద్దకు వెళ్ళి) “మీ ప్రభువు మిమ్మల్ని ఆ చెట్టు దగ్గరికి పోవద్దని ఎందుకన్నాడో తెలుసా? మీరు దైవదూతలై పోతారని, లేదా శాశ్వత (స్వర్గ)జీవితం లభిస్తుందని దాని దగ్గరకు పోనివ్వకుండా మిమ్మల్ని వారించాడు” అని చెప్పాడు. పైగా వాడు ప్రమాణం చేసిమరీ “నేను మీకు నిజమైన శ్రేయోభిలాషిని (నామాట నమ్మండి)” అని నమ్మబలికాడు. (7:19-21)

ఈవిధంగా వాడు మోసపుటెత్తుగడలతో వారిద్దరీ వలలో వేసుకున్నాడు. చివరికి వారి రువురు (నిషేధిత)వృక్షాన్ని రుచిచూశారు. దాంతో వెంటనే వారి మర్మావయవాలు ఒకరి ముందు మరొకరిని బహిర్గతమైపోయాయి. వారు (సిగ్గుతో బిక్క చచ్చిపోయి) స్వర్గంలోని ఆకులతో తమ దేహాలను కప్పకోవడానికి ప్రయత్నించారు. అప్పుడు వారి ప్రభువు “నేను మిమ్మల్ని ఆచెట్టు వద్దకు పోవద్దని వారించలేదా? పైతాన్ మీకు బద్ధవిరోధి అని చెప్పలేదా?” అని అడిగాడు. “ప్రభూ! (మేము ఆత్మవంచనకు పాల్పడి) మాకు మేమే అన్యాయం చేసుకున్నాం. నీవు మమ్మల్ని కనికరించి క్షమించకపోతే మేము సర్వనాశనమైపోతాము” అన్నారు వారిద్దరూ (పశ్చాత్తాపంతో కుమిలిపోతూ). (7:22,23)

“దిగిపోండి. మీరంతా ఒకరికొకరు శత్రువులు. మీరు ఒక నిర్ణీతకాలం వరకు భూలోకంలో గడపవలసి ఉంది. మీకక్కడ నివాసం, జీవనోపాధి (వగైరా) సదుపాయాలు

ఇక భూలోకంలో తానొక్కడే గొప్పవాణ్ణి, తనను దేవుడు ఖలీఫాగా నియమించి ఇక్కడ పెత్తనం చేసే అధికారం ఇస్తాడని భావించసాగాడు. అయితే దేవుడు ఆదం (మానవుడి) ని ఖలీఫాగా నియమించానని ప్రకటించడంతో అతను నిరాశచెందాడు. అసూయతో మండిపోతూ ఆదంకు బద్ధశత్రువై పోయాడు. అంతేగాక తాను మట్టికన్నా విలువైన అగ్నితో సృజించబడ్డానని చెబుతూ వర్ణద్వేషంతో, జాత్యహంకారంతో విద్రవీగుతూ దైవాజ్ఞను ధిక్కరించాడు. తత్ఫలితంగా అతను శాశ్వత శాపగ్రస్తుడయి పోయాడు. అందువల్ల మీరు కూడా అలాంటి వైఖరి అవలంబించి కృతఘ్నులు కాకండని దేవుడు మానవుల్ని హెచ్చరిస్తున్నాడు.

ఉన్నాయి. అక్కడే మీరు జీవించాలి, అక్కడే చనిపోవాలి. చివరికి అక్కడుంచే మిమ్మల్ని పునర్జీవంతో తిరిగి లేపడం జరుగుతుంది” అన్నాము మేము. (7:24,25)

పైతాన్ ని దేవుడు శపించాడు. వాడు దేవునితో ఇలా అన్నాడు: ‘నేను నీ దాసులలో ఓ నిర్ణీతవర్గాన్ని తప్పక మార్గభ్రష్టుల్ని చేస్తాను. నేను వారిలో అనేక భ్రమలు కల్పిస్తాను. నేనిచ్చే ఆదేశంతో వారు పశువుల చెవులు చీల్చివేస్తారు; దైవసృష్టిని తారుమారు చేస్తారు.’ దేవుణ్ణి వదలి ఇలాంటి పైతాన్ ని సంరక్షకునిగా చేసుకున్నవారు ఘోరంగా నష్టపోతారు. వాడు మానవులకు (నోరూరించే) వాగ్దానాలుచేసి వారిలో (లేనిపోని)అశలు రేకెత్తిస్తాడు. కాని పైతాన్ వాగ్దానాలన్నీ వట్టి బూటకం, మోసం మాత్రమే. (4:118-120)

పూర్వం మేము ఆదంకు ఒక సందేశం ఇచ్చాము. కాని అతను దాన్ని మరచి పోయాడు. అతనిలో మాకు స్థిరత్వం, సంకల్పబలం కానరాలేదు. ఆదంకు గౌరవ సూచకంగా అభివాదం చేయమని మేము దైవదూతల్ని ఆజ్ఞాపించాం. అప్పుడు వారంతా అభివాదం చేశారు. కాని ఇబ్లీస్ నిరాకరించాడు. మేము ఆదంకు ఇలా ఉపదేశించాం: “ఆదం! ఇతను నీకు, నీభార్యకు (బద్ధ)విరోధి. ఇతను మీరిద్దరీ స్వర్గం నుండి బయటికి తీయడం, దానివల్ల మీరు కష్టాలలో పడిపోవడం జరగకూడదు సుమా! ఇక్కడ మీకు కావలసిన సౌకార్యాలన్నీ ఉన్నాయి. ఎలాంటి ఆకలి బాధగాని, కట్టుబట్టల కొరతగాని ఉండదు. అలాగే ఇక్కడ దప్పికగాని, ఎండబాధగాని ఉండదు.” (20:113-119)

కాని పైతాన్ అతణ్ణి మభ్యపెట్టాడు. వాడతని దగ్గరకు వెళ్ళి “ఆదం! నేను నీకు శాశ్వత జీవితం, ఎన్నటికీ పతనంకాని రాజ్యాధికారం ప్రసాదించే కల్పవృక్షాన్ని చూపనా?” అన్నాడు. చివరికి వారిద్దరూ (వాడి టక్కరిమాటలకు మోసపోయి) ఆ చెట్టు వండ్లు తిన్నారు. దాంతో వారి మర్మావయవాలు ఒకరి ముందు ఒకరిని బహిర్గతమై పోయాయి. అప్పుడు వారిద్దరూ స్వర్గవృక్షాల ఆకులతో తమ శరీరాలు కప్పకోసాగారు. (ఇలా) ఆదం తన ప్రభువు (మాట) జవదాటి సన్మార్గం తప్పిపోయాడు. (20:120,121)

5. 2:36, 7:20-22 సూక్తులలో ఆదం (అలైహి), ఆయన భార్య హవ్వా (అలైహి) ఇద్దరీ పైతాన్ మోసగించినట్లుంది. అయితే ఇక్కడ హజ్రత్ ఆదం (అలైహి)ని పైతాన్ మభ్యపెట్టినట్లు స్పష్టంగా ఉంది. అంతేకాదు, (121 సూక్తిలో) ఆదం తన ప్రభువాజ్ఞ జవదాటినట్లు కూడా పేర్కొనబడింది.

అయితే క్రైస్తవులు హవ్వా (అలై)యే ఆదం (అలై)కు నిషిద్ధఫలం తినిపించినట్లు ప్రచారం చేశారు. 11వ శతాబ్దంలో బిషప్ మార్టన్ “స్త్రీయే మన ప్రభుమపితకు నిషిద్ధ ఫలం తినించినద”ని పేర్కొన్నాడు. టెర్టూలియన్ అనే మరో క్రైస్తవపండితుడు స్త్రీ జాతినే కించపరుస్తూ “స్త్రీ నరకానికి ద్వారం, అన్ని చెడుగులకు తల్లి (మూలం), తాను స్త్రీ అయినందుకు ఆమె సిగ్గుపడాలి” అన్నాడు. ఈ భావనే పూర్వం క్రైస్తవ ప్రపంచంలో స్త్రీజాతిని అధమ శ్రేణికి దిగజార్చింది. వారి హక్కులను అన్యాయంగా కాలరాయడం జరిగింది. వారిపై దుర్భర దౌర్జన్యాలు జరిగాయి.

ఖుర్ఆన్ పైతాన్ మోసానికి గురయినది హజ్రత్ ఆదం (అలైహి) అని పేర్కొన్నప్పటికీ, స్త్రీ పురుషుల మధ్య వివక్ష చూపుతూ పురుషుల్ని నిందించలేదు. ఇక్కడ స్త్రీ అయినా, పురుషుడైనా గమనార్హమైన విషయం మానవుడి వల్ల పొరపాటు జరిగిందన్నదే. మరో విషయం వినండి:

తరువాత అతని ప్రభువు అతణ్ణి పునీతం చేశాడు. అతని పశ్చాత్తాపాన్ని స్వీకరించి అతనికి సన్మార్గభాగ్యం ప్రసాదించాడు. దేవుడిలా ఆదేశించాడు: “మీరిక్కణ్ణుంచి దిగి పోండి. మీరంతా ఒకరికొకరు శత్రువులు. ఇకముందు నానుండి మీదగ్గరకు ఏదైనా హితోపదేశం వస్తే దాన్ని అనుసరించేవాడు దారితప్పడు; దౌర్భాగ్యస్థితికీ గురికాడు. నా హితబోధ నుండి ముఖం తిప్పకునేవాడు ప్రపంచంలో (మనశ్శాంతికి దూరమై) దుర్భర జీవితం గడుపుతాడు. ప్రళయదినాన మేమతణ్ణి అంధుడిగా చేసి లేపుతాం.” (20:122-124); అప్పుడతను “ప్రభూ! ప్రపంచంలో నేను కళ్ళున్న వాడినే, ఇక్కడ నన్ను ఎందుకు అంధుడిగా చేసి లేపావు?” అని అడుగుతాడు. దానికి దేవుడు “నీ దగ్గరికి మాసూక్తులు వచ్చినప్పుడు నీవు ఇలాగే (అంధుడైపోయి) వాటిని విస్మరించావు. అందువల్ల ఈోజు మేము నిన్ను (అంధుడిగా చేసి) విస్మరిస్తున్నాం” అని సమాధానమిస్తాడు. (20:125,126)

నీ ప్రభువు దైవదూతలతో “నేను మట్టితో ఒక మానవుణ్ణి సృజించబోతున్నాను. నేనతణ్ణి పూర్తిగా సృజించి అతని (దేహం)లో నా ఆత్మ ఊదిన తర్వాత మీరతనికి గౌరవ సూచకంగా అభివాదం చేయాలి” అన్నాడు. ఈఆజ్ఞ ప్రకారం దైవదూతలంతా (మానవుని ముందు) వంగి అభివాదం చేశారు. కాని ఇబ్లిస్ మాత్రం గర్విష్టుడయి బిర్రబిగిసి కూర్చున్నాడు. (ఆవిధంగా) వాడు సత్యతిరస్కారులలో చేరిపోయాడు. (38:71-74)

అప్పుడు విశ్వప్రభువు “ఇబ్లిస్! ఏమయింది నీకు? నేను నా స్వహస్తాలతో సృజించిన మానవునికి అభివాదం చేయనీయకుండా నిన్నే విషయం నిరోధించింది? నువ్వు

మహాప్రవక్త ముహమ్మద్ (సల్లం) ఇలా తెలియజేశారు: దైవప్రవక్తలు మూసా, ఆదం (అలైహి)ల మధ్య సంభాషణ జరిగింది. మూసా (అలైహి) ఆదం (అలైహి)తో మాట్లాడుతూ “ఆదం! మీరు మా పితామహులు. కాని మీరు మమ్మల్ని (మానవుల్ని) నిరర్థకం చేశారు. మమ్మల్ని స్వర్గంనుంచి తీసివేయించారు” అన్నారు. దానికి ఆదం ఇలా జవాబిచ్చారు: “మూసా! దేవుడు నిన్ను ప్రత్యక్షసంభాషణ కోసం ఎన్నుకున్నాడు. ఆయన నీకు తన స్వహస్తాలతో (తౌరాత్ పలకలు) రాసిచ్చాడు. అలాంటి (ఉచ్చత స్థానం పొందిన) నీవు, నన్ను సృష్టించడానికి నలభై యేళ్ళకు పూర్వమే దేవుడు నా అదృష్టంలో రాసిన విధివ్రాత పట్ల నన్ను నిందిస్తున్నావా?” ఈవిధంగా ఆదం ఈ ప్రమాణం ద్వారా మూసా మీద విజయం సాధించారు. మహాప్రవక్త (సల్లం) ఈ చివరి వాక్యాన్ని మూడు సార్లు అన్నారు. (బుఖారి, ముస్లిం)

ఇహలోకం కర్మభూమి. మానవుడు ఇహలోకంలో చేసుకున్న కర్మలను బట్టి పరలోకంలో ప్రతిఫలం అనుభవిస్తాడు. ఆదం (అలైహి) ఇహలోకానికి వచ్చి కర్మలు ఆచరించి పరలోకానికి వెళ్ళిన తర్వాతే మూసా (అలైహి)కు ఇలా సమాధానమిచ్చారు. దేవుడు ఆయన పొరపాట్లను క్షమించాడు. ఇక ఆయనపై ఎలాంటి నింద మిగలలేదు. కనుక పాపం చేసిన ఏ వ్యక్తి కూడా హజ్రత్ ఆదం (అలైహి) ఇచ్చినట్లు సమాధానమిచ్చి శిక్ష నుండి తప్పించుకోలేదు.

ఒకవేళ ఎవరైనా పిడివాదం చేస్తూ “నా అదృష్టంలో పాపాలు చేయాలని రాసిపెట్టి ఉంది గనక నేను పాపాలు చేస్తున్నా; నన్ను నిందించకూడద”ని అంటే, “నీ అదృష్టంలో ఆ పాపాలకు నీవు నరకశిక్ష అనుభవిస్తావని రాసిపెట్టి ఉంది గనక, నరకశిక్ష అనుభవించు” అని సమాధానం వస్తుంది. ఎవరి అదృష్టంలో ఏం రాసిపెట్టిఉందో మానవులకు తెలియదు. అంచేత వైశాచిక ఆలోచనలకు తావీయకుండా శక్తిమేరకు సత్కర్మలు ఆచరించడమే బుద్ధిమంతుల పని.

స్వతహాగా గొప్పవాడయి పోయావా? లేక నువ్వసలు ఏదైనా అగ్రస్థాయి ప్రముఖుల కోవకు చెందిన వాడవని అనుకుంటున్నావా?” అని అడిగాడు. (38:75)

“నేను అతని కన్నా శ్రేష్ఠుణ్ణి. మీరు నన్ను అగ్నితో సృజించారు. అతణ్ణి (ఎలాంటి విలువలేని) మట్టితో సృజించారు” అన్నాడు ఇబ్లిస్. “అట్లాగానా, అయితే నువ్విక్కడ నుంచి దిగిపో. నువ్వు భ్రష్టుడివి, పరమ దౌర్భాగ్యుడివి. తీర్పుదినందాకా నీపై అభిశాపం ఉంటుంది” అన్నాడు దేవుడు (ఇబ్లిస్ ని శపిస్తూ). (38:76-78)

అప్పుడు ఇబ్లిస్ “ప్రభూ! అలాగైతే మీరు (మానవులు) తిరిగి లేపబడేవరకు నాకు గడువునివ్వు” అని అన్నాడు (కంగారుపడుతూ). (38:79); “సరే అలాగే నిర్ణీత సమయం వరకు గడువిస్తున్నాను, పో” అన్నాడు దేవుడు. (38:80,81); “నీ గౌరవప్రతిష్ఠల సాక్షి! (ఆరోజు దాకా) నీతిమంతులయిన నీ దాసుల్ని తప్ప అందర్నీ నేను దారి తప్పిస్తూ ఉంటాను” అన్నాడు ఇబ్లిస్. (38:82,83); “అయితే విను. నేను యదార్థమే చెబు తున్నాను. నిన్ను, నిన్ను అనుసరించే మానవులందర్నీ నరకంలో పడవేసి దాన్ని నింపి వేస్తాను” అన్నాడు దేవుడు. (38:84,85)

3. మానవులచేత ప్రమాణం

నీ ప్రభువు ఆదంసంతతి వీవుల నుండి వారి భావితరాల్ని తీసి ప్రమాణం చేయించిన సందర్భం. అప్పుడు మేము వారిని సాక్షులుగా పెడుతూ “నేను మీ ప్రభువుని కానా” అని అడిగాం. దానికి వారు “మీరే మాప్రభువు. అందుకు మేమే సాక్షులం”⁶ అన్నారు.

6. సకల చరాచరాలకు సృష్టికర్త, దేవుడు ఒకడున్నాడని, ఆయనే అందరి ప్రభువు, పోషకుడని ప్రతి మానవుని అంతరాత్మ ప్రబోధిస్తుంది. ఈ భావన అతని అంతర్యంలో సహజంగానే వేళ్ళూరుకొని ఉంది. దానికారణం మానవుణ్ణి సృష్టించే సమయంలోనే దేవుడు ప్రళయం వరకు వుట్టబోయే మానవులందరి ఆత్మలను సమావేశపరచి, ఈ విషయం గురించి వారిచేత ప్రమాణం చేయించడమే. కనుక ఏ మానవుడు కూడా తనకు ఏకదైవారాధనను గురించి తెలియదని; తన తాతముత్తాతల మతాచారాలు, తన చుట్టూ ఉండిన పరిస్థితులు, పరిసరాల ప్రభావంవల్ల తాను దేవుని ఏకత్వాన్ని గుర్తించలేక పోయానని, అందువల్ల తన మార్గభ్రష్టతకు తాను బాధ్యుణ్ణి కానని, దైవన్యాయస్థానంలో చెప్పలేడు. ఏకదైవారాధనాభావం ప్రతి మానవుని అంతఃచేతనలో నిక్షిప్తమయి ఉంది. దౌర్జన్యం, అబద్ధం, వ్యభిచారం, పాపకార్యాలన్న భావన మానవుని నైజంలో ఎలా ఉందో, బహుదైవారాధన కూడా పాపకార్యమన్న భావన అతని నైజంలో ఉంది. హజ్రత్ ఉబయి బిన్ కాబ్ (రజి) దైవప్రవక్త (స) ద్వారా తెలుసుకున్న ఒక విషయాన్ని ఈ విధంగా పేర్కొన్నాడు:

“దేవుడు అందర్నీ సమావేశపరచి (ఒక్కొక్క రకానికి లేక ఒక్కొక్క యుగానికి చెందిన) వారిని వేర్వేరు వర్గాలుగా చేసి, వారికి రూపం, మాట్లాడే శక్తి ప్రసాదించాడు. తర్వాత వారిచేత ప్రమాణం చేయించాడు. వారిని సాక్షులుగా చేసి ‘నేను మీ ప్రభువును కానా?’ అనడిగాడు. దానికి మానవులు ‘మీరు తప్పకుండా మాప్రభువే’ అన్నారు. అప్పుడు దేవుడు ఇలా అన్నాడు:

“దీనికి నేను భూమ్యాకాశాల్ని, మీతండ్రి (ఆదం)ని సాక్షులుగా చేస్తున్నాను. ప్రళయదినాన మాకీ సంగతి తెలియదని చెప్పడానికి ఆస్కారం లేకుండా ఉండేందుకే (మీచేత నేనీ ప్రమాణం చేయిస్తున్నాను). గుర్తుంచుకోండి. నేను తప్ప మరో ఆరాధ్యుడు లేడు; నేను తప్ప మరోప్రభువు, పోషకుడు లేడు; కనుక మీరు ఎట్టి పరిస్థితిలోనూ ఎవరినీ నాకు సాటికల్పించకూడదు. మీరు

మేమిలా చేయడానిక్కారణం, ప్రళయదినాన మీరు “మాకీ విషయం తెలియద”ని చెప్పవచ్చు. లేదా “బహుదైవారాధన మాకుపూర్వం మా తాతముత్తాతలు ప్రారంభించారు. మేము అతర్వాత వారినంతటి నుండి పుట్టాము. అలాంటప్పుడు దుర్లనులు చేసిన ఈ తప్పకు మమ్మల్ని పట్టుకుంటారా?” అని చెప్పవచ్చు. (7:172,173)

దేవుడు తన ప్రవక్తల నుండి తీసుకున్న ఈవాగ్దానం గురించి ఆలోచించండి. ఆయన ఇలా అన్నాడు: “నేను మీకు గ్రంథాన్ని, వివేకాన్ని ప్రసాదిస్తున్నాను. ఆ తరువాత మీకివ్వబడిన గ్రంథాన్ని ధృవీకరిస్తూ మరో ప్రవక్త వస్తే అతణ్ణి మీరు విశ్వసించి అతనికి సహాయం చేయాలి.” ఇలా అన్న తర్వాత “దీన్ని మీరు అంగీకరిస్తున్నారా? నేను మీపై మోపిన ఈ ప్రమాణబాధ్యతను మీరు స్వీకరిస్తున్నారా?”⁷ అనడిగాడు దేవుడు. దానికి దైవప్రవక్తలు “అ..మేము అంగీకరిస్తున్నాం, స్వీకరిస్తున్నాం” అన్నారు. అప్పుడు దేవుడిలా అన్నాడు: “దీనికి మీరు సాక్షులుగా ఉండండి. మీతోపాటు నేనూ సాక్షిగా ఉంటాను. ఇకపై ఎవరు తమ వాగ్దానాన్ని భంగపరుస్తారో వారే నీతిలేని దుర్మార్గులు” (3:81,82)

ప్రవక్తా! మేము యావత్ప్రవక్తల చేత చేయించిన ప్రమాణం జ్ఞప్తికి తెచ్చుకో. మేము నీచేత కూడా ప్రమాణం చేయించాం. నూహ్, ఇబ్రాహీం, మూసా, మర్యం కుమారుడు ఈసా (అలై)ల చేతకూడా ప్రమాణం చేయించాం. నిజాయితీపరులకు వారి నిజాయతీ, విశ్వసనీయతలను గురించి ప్రశ్నించడానికి మేము అందరి చేతా పటిష్ఠమైన ప్రమాణం చేయించాం. అవిశ్వాసులకు మేము ఘోరయాతనలు సిద్ధపరచిఉంచాం. (33:7,8)

గ్రంథప్రజలకు గుర్తు చెయ్యి: “మీకు ప్రసాదించబడిన గ్రంథంలోని విషయాలు దాచకుండా (యధాతథంగా) ప్రజలకు బోధించాలి” అని దేవుడు వారిచేత ప్రమాణం చేయించాడు. కాని అతర్వాత వారు దాన్ని అటకాకెక్కించారు.⁸ అతిస్వల్ప మూల్యానికి అమ్మివేశారు. ఇలా వారు అతినీచమైన సంపాదనకు పాల్పడ్డారు. (3:187)

నా ముందు చేసిన ఈ ప్రమాణాన్ని మీకు జ్ఞాపకం చేయడానికి నేను మీ దగ్గరకు ప్రవక్తలను పంపిస్తూ ఉంటాను. నేను మీ కోసం దివ్యగ్రంథాలను కూడా అవతరింపజేస్తాను.”

మానవులంతా ఈమాట విని “మేమిందుకు సాక్షులం. మీరే మా ఆరాధ్య దైవం. మీరు తప్ప మాకు మరోప్రభువు, ఆరాధ్యదైవం ఎవరూ లేరు” అన్నారు.

7. దేవుడు తన ప్రవక్తల నుండి తీసుకున్న ఈవాగ్దానం వారి అనుచరులక్కూడా వర్తిస్తుంది. దీనిప్రకారం యూదులు, గ్రంథప్రజలు తమప్రవక్తలపై అవతరించిన గ్రంథాన్ని ధృవీకరిస్తూ వచ్చిన అంతిమ దైవప్రవక్త ముహమ్మద్ (స)ను విశ్వసించవలసి ఉంది. విశ్వసించకపోతే రేపు పరలోక న్యాయస్థానంలో విశ్వప్రభువు ముందు నేరస్థులుగా నిలబడవలసిన దుస్థితి ఏర్పడుతుంది.

8. తొరాత్ బోధనలు ప్రజలకు అందజేయాలని దేవుడు యూదుల చేత చేయించిన ప్రమాణం గురించి బైబిల్ పాతనిబంధనలోని ద్వితీయోపదేశకాండంలో స్పష్టంగా ఉంది. ఉదా: “మోషే ఈ ధర్మశాస్త్రమును వ్రాసి యోహోవా నిబంధన మందసమును మోయు యాజకులైన లేవీయులకును ఇశ్రాయేలీయుల పెద్దలందరికిని దానినప్పగించి వారితో ఇట్లనెను- ప్రతి యోడవ సంవత్సరమున, అనగా నియమించబడిన గడువు సంవత్సరమున నీ దేవుడైన యోహోవా ఏర్పరచుకొను స్థలముందు ఇశ్రాయేలీయులందరు ఆయన సన్నిధిని కనబడి పర్ణకాల పండుగను

వేరొక సంఘటన కూడా గుర్తుకు తెచ్చుకోండి: అల్లాహ్ ను తప్ప మరెవరినీ ఆరాధించ రాదని; తల్లిదండ్రులపట్ల, బంధువులపట్ల, అనాథలపట్ల, నిరుపేదలపట్ల నద్దావనతో మెలగాలని; ప్రజలతో (చిరునవ్వు మోముతో) మంచిమాటలు పలకాలని; ప్రార్థనా వ్యవస్థ (నమాజ్)ను స్థాపించాలని; (పేదల ఆర్థికహక్కు) జకాత్ చెల్లిస్తుండాలని మేము ఇస్రాఱియాలీసంతతి చేత ప్రమాణం చేయించాం. (కాని అతర్వాత) మీలో కొందరు తప్ప అంతా దానికి విముఖులైపోయారు. (2:83)

దేవుని పేరు మీద ఏంమాట్లాడినా సత్యం, న్యాయమే మాట్లాడాలని దైవగ్రంథం గురించి వారి చేత ప్రమాణం చేయించ లేదా? వారు గ్రంథంలోని విషయాలు చదివి ఉన్నారు. (అయినా పాపకార్యాలుచేస్తూ దేవుడు తమను క్షమిస్తాడని భ్రమపడుతున్నారు. కాని) దేవునికి భయపడుతూ దుష్కార్యాలకు దూరంగా ఉండేవారికే పరలోక (స్వర్గ) ధామం శోభిస్తుంది. ఆమాత్రం మీరు గ్రహించలేరా? (7:169)

“మేము సహాయకులం(కైస్తవులం)”⁹ అన్న వారిచేత కూడా ప్రమాణం చేయించాం. వారు కూడా మేము బోధించిన ఉపదేశాల్లో అత్యధిక భాగం విస్మరించారు. (5:14)

(ముస్లింలారా!) దేవుడు మీకు చేసిన మేలు గుర్తుంచుకోండి. ఆయన మీచేత చేయించిన వాగ్దానం, ప్రమాణాలు మరచిపోకండి. అంటే ‘మేము విన్నాం, విధేయుల య్యాం’ అని మీరు మాటిచ్చారు. దాన్ని నిలబెట్టుకోండి. దేవునికి భయపడండి. ఆయనకు మీ అంతరంగాల్లో దాగివుండే రహస్యాలు సైతం తెలుసు. (5:7)

నేను మానవుల్ని, జిన్నుల్ని నన్ను ఆరాధించడానికి తప్ప మరే లక్ష్యంతో పుట్టించ లేదు.¹⁰ (51:56)

అదరించునప్పుడు ఇశ్రాయేలీ యులందరి యెదుట ఈ ధర్మశాస్త్రమును ప్రకటించి వారికి వినిపింపవలెను. మీ దేవుడైన యోహోవాకు భయపడి ఈ ధర్మశాస్త్ర వాక్యములన్నిటిని అనుసరించి నడుచుకొనునట్లు పురుషులేమి స్త్రీలేమి పిల్లలేమి నీ పురుషులేమి పరదేశులేమి వాటిని విని నేర్చుకొనుటకై అందరిని పోగుచేయవలెను.” (31:9-13). ఈనాడు ముస్లింలలో కూడా చాలామంది ఖుర్ఆన్ బోధనల్ని ఇతరులకు అందజేసే పని మానేశారు.

9. ఇక్కడ మూలభాషలో ‘ససారా’అనే, 3:52సూక్తిలో ‘అస్సారీ’అనే పదాలు వచ్చాయి. ఈ రెండిటికీ సహాయకులనే అర్థం. ఈసాప్రవక్త (అలై) అనుచరుల్ని ఖుర్ఆన్ కైస్తవులు, నస్రానీలు అనిగాకుండా ‘ససారా’ అని పేర్కొన్నది. నేను విధిలేక పాఠకుల సౌలభ్యంకోసం ససారా అనే పదాన్ని క్రైస్తవులు అని అనువాదం చేయవలసి వచ్చింది.

ఆది ప్రవక్త నుండి అంతిమ ప్రవక్త వరకు ప్రతి దైవప్రవక్తా మానవాళికి ఇస్లాం ధర్మాన్నే బోధిస్తూ వచ్చాడు. అందువల్ల ఆయా ప్రవక్తల అనుచరుల పేర్లు దాని ప్రకారం ముస్లింలని పిలవబడ్డాయి. కాని యూదులు, క్రైస్తవులు ఈ వాస్తవాన్ని విస్మరించి తమను తాము యూదులని, క్రైస్తవులని పేర్లు పెట్టుకున్నారు.

10. ఈ సూక్తిలో రెండర్థాలు ఇమిడిఉన్నాయి. ఒకటి, దేవుణ్ణి తప్ప మరెవరినీ ఆరాధించ కూడదు. రెండు, దైవారాధన తప్ప మరేపనీ చేయకూడదు. మొదటి విషయం అందరికీ అర్థ మవుతోంది. కాని రెండో విషయం నేడు అనేకమంది ముస్లింలకు సైతం అర్థంకావడం లేదు. కారణం వారి మనోమత్తిష్కాలలో “ఆరాధన” పదానికి పరిమిత భావం ఉండిపోవడమే.

ఆయన నూహ్‌కు ఆదేశించిన జీవనమార్గాన్నే మీకోసం నిర్దేశించాడు. (ప్రవక్తా!) దానినే ఇప్పుడు దివ్యావిష్కృతి ద్వారా నీ దగ్గరకు పంపించాడు. ఈ జీవన మార్గాన్నే మేము ఇంతకు పూర్వం ఇబ్రాహీం, మూసా, ఈసాల క్కూడా అందజేస్తూ అందులోనే (జీవితాంతం) స్థిరంగా ఉండాలని, వర్ణభేదాలు సృష్టించకూడదని హెచ్చరించాం. ఈ విషయాన్ని గురించే నీవు బోధిస్తున్నప్పుడు బహుదైవారాధకులు బెదిరిపోతున్నారు. దేవుడు తానుకోరిన మనిషిని తనవాడిగా చేసుకుంటాడు. తన వైపు మరలేవాడికే ఆయన తన సాన్నిధ్యానికి చేరుకునే మార్గం చూపిస్తాడు. (42:13)

4. మానవుని పుట్టుక-ప్రవృత్తి

మేము (మొట్టమొదటి) మానవుణ్ణి కుళ్ళి ఎండిపోయిన మట్టితో సృజించాము. అంతకుముందు మేము జిన్నులను ఉష్ణవాయువుతో (హాట్‌ఎయిర్) కూడిన అగ్ని జ్వాలతో సృజించాము. (15:26,27)

నిరాఘటంగా సాగుతున్న కాలవాహినిలో మానవునికి తానొక గడ్డిపోచ విలువ కూడా లేనివాడిగా ఉండిన సమయం ఎప్పుడైనా ఎదురయిందా? మేము మానవుణ్ణి పరీక్షించడానికి ఒక మిశ్రమ బిందువుతో పుట్టించాము. దానికోసం మేమతణ్ణి వినేవాడిగా, చూసేవాడిగా రూపొందించాం. అతనికి మేము సన్మార్గం కూడా చూపించాం. అతను సన్మార్గం అవలంబించి (మాపట్ల) కృతజ్ఞుడైఉన్నా లేక (అవిశ్వాస వైఖరి అవలంబించి) కృతఘ్నుడైపోయినా (అంతా అతని ఇష్టాయిష్టాలపై వదలిపెట్టాము). (76:1-3)

ఇస్లాంలో ఆరాధన అనే పదానికి చాలా విస్తృతభావం ఉంది. నమాజ్, ఉపవాసం, కాబా యాత్ర, దైవధ్యానం లాంటి పూజాపురస్కారాలే కాదు; ఉపాధి సముపార్జన, కుటుంబ జీవనం, తోటి మానవులతో సంబంధాలు, వ్యాపారం, ఆర్థికలావాదేవీలు, దేశపాలనా వ్యవహారాలు, యుద్ధం, స్నేహబంధుబంధులు, అంతర్జాతీయ సంబంధాలు సైతం ఆరాధన క్రిందికే వస్తాయి. ఒక్కమాటలో చెప్పాలంటే మానవ జీవితంలోని సకల రంగాలకు చెందిన సమస్త వ్యవహారాలు దైవారాధనల క్రిందికే వస్తాయి. కాకపోతే ఇవన్నీ దేవుడు, ఆయనప్రవక్త (స) అందజేసిన ఆదేశాల ప్రకారం నడుచుకున్నప్పుడే దైవారాధనలుగా పరిగణించబడతాయి.

ఆరాధనలోని ఈ విస్తృత భావం తెలుసుకుంటే మనిషి జీవితంలోని సమస్త వ్యవహారాల్లో ఎలాంటి అపమార్గం పట్టకుండా ఒక్క విశ్వప్రభువుని మాత్రమే ఆరాధించ గలడు. అంటే మనిషి ఖుర్ఆన్, హదీసుల పరిధుల్లో మాత్రమే తన జీవితవ్యవహారాలు సాగించాలన్నమాట.

ఒకే దేవుణ్ణి ఆరాధిస్తున్నామని చెప్పుకునేవారు ఎన్ని నమాజులు చేసినా, ఎన్ని ఉపవాసాలు పాటిస్తున్నా, ఎంత ధ్యానం (జికిర్) చేస్తున్నా- దైనందిన వ్యవహారాల్లో దైవేతరశక్తులకో లేక మనో వాంఛలకో దాస్యం చేస్తుంటే మాత్రం ఆ మేరకు వారు దైవారాధన పరిధిని అతిక్రమిస్తున్నట్లే. అంటే ఆయా వ్యవహారాల్లో వారు దేవునికి సాటి కల్పిస్తున్నారన్నమాట. ఈవైఖరి దైవాగ్రహానికి గొనిపోతుంది. కొందరు ఈ వైఖరి కప్పిపుచ్చుకోవడానికో లేక అజ్ఞానం వల్లనో “ఇవి మత విషయాలు, అవి ప్రపంచ వ్యవహారాల”ని వాదిస్తారు. కాని ప్రపంచ వ్యవహారాలు కూడా దేవుని ఆజ్ఞలు, దైవప్రవక్త హితవుల వెలుగులోనే ఉండాలన్న యదార్థాన్ని వీరు గ్రహించక పోవడం ఎంతో విచారకరం.

మానవుడు (సహజంగానే) బలహీనుడుగా పుట్టాడు. అందువల్ల దేవుడు మీపై ఉన్న ఆంక్షల భారాన్ని తగ్గించదలిచాడు. ¹¹ (4:28)

నేను (మీ)తండ్రి (ఆదం) సాక్షిగా, అతనికి పుట్టిన సంతానం సాక్షిగా చెబుతున్నాను. మేము మానవుణ్ణి (విశృంఖలజీవితం గడపడానికి పుట్టించలేదు.) శ్రమజీవిగా పుట్టించాము. తనపై ఎవరూ అదుపు సాధించలేరని భావిస్తున్నాడా అతను? (90:3-5); మేము సృష్టించిన అనేక సృష్టితాలపై వారికి ఎంతో ఆధిక్యత, ఔన్నత్యం ప్రసాదించాం. (17:70)

మానవుడు చాలా చిత్రమైన మనిషి. మేమతనికి మా అనుగ్రహం చవిచూపిస్తే సంతోషంతో పొంగిపోతాడు. కాని చేజేతులా చేసుకున్న దుష్కార్యమేదైనా ఆపద రూపం లో వచ్చిపడితే (లోగడ దేవుడు చేసిన మేలంతా మరచి) కృతఘ్నుడైపోతాడు. (42:48); మానవునికి మేమేదైనా భాగ్యం ప్రసాదించినప్పుడు అతను (మిడిసిపడుతూ) ముఖం తిప్పుకొని వెళ్ళిపోతాడు. కాస్తంత కష్టంవస్తే తల్లడిల్లిపోతూ నిరాశచెందుతాడు. (17:83); మానవుడు సహనంలేని వాడుగా సృజించబడ్డాడు. కాస్త ఆపద వస్తే చాలు, కంగారు పడిపోతాడు. సంపద ఒనగూడినప్పుడు పిసినారితనం వహిస్తాడు. (70:19-21)

మానవుడు తన శ్రేయస్సు కోసం ఎంత వేడుకున్నా అలసిపోడు. కాని ఎప్పుడైనా కాస్తంత కష్టం వస్తేచాలు, నిరాశతో క్రుంగిపోతాడు. అయితే మేమతణ్ణి ఆ కష్టం నుండి గట్టెక్కించి మాకారుణ్యాన్ని చవిచూపించగానే (మేము చేసిన మేలు మరచి) “నేనిందుకు అర్హుణ్ణి. (నా శక్తిసామర్థ్యాలవల్లనే నాకిది లభించింది” అని అంటాడు.)- (41:49)

మానవుడు (ముందుచూపు లేకుండా) మేలుకు బదులు కీడు కోరుకుంటున్నాడు. అతను నిజంగా చాలా తొందరపాటు కలవాడు. (17:11)

5. అంతరాత్మ ఘోష

మానవాత్మ సాక్షి! దాన్ని తీర్చిదిద్ది పాపపుణ్యాల్ని గురించి తెలిపినవాడి సాక్షి! నిస్సందేహంగా ఆత్మప్రకాశనం చేసుకున్నవాడు ధన్యుడు. అంతరాత్మను అణచి పెట్టినవాడు నాశనమవుతాడు. ¹² (91:7-10); కాదు. నేను ప్రళయం సాక్షిగా చెబుతున్నాను. (మీరను

11. ఇస్లాం మూఢాచారాలతో కూడిన కరోరినియూమాల్ని సమూలంగా తుడిచి పెట్టదలచింది. తల్లిదండ్రుల ఆస్తిలో కుమార్తెలకు వాటా ఇవ్వకపోవడం, వితంతువుని అత్తవారి ఆంక్షల నుండి బయటపడకుండా అణచిపెట్టడం, స్త్రీకి రెండవ పెళ్ళికి స్వేచ్ఛ నివ్వకపోవడం, బహిష్టు స్త్రీవై అనేక ఆంక్షలు విధించడం, సవతితల్లిని పెండ్లాడటం, ఏకకాలంలో ఇద్దరు అక్కాచెల్లెళ్ళను వివాహ బంధంలో ఉంచడం, ధన వికేంద్రీకరణను నిరోధించే దత్తస్వీకార విధానం, పెంపుడుకొడుకును కన్నకొడుకుగా భావించి రక్షనంబంధాలు ఏర్పరచడం వగైరా దురాచారాలను ఇస్లాం నిర్మూలించ పూనుకుంది. కాని మూఢులైన సనాతనవాదులు, కపటులు, యూదులు ఈ సంస్కరణలను చూసి గగ్గోలుపెడుతూ అవరోధాలు సృష్టించడానికి, దుష్ప్రచారం చేయడానికి ప్రయత్నించారు. అయినప్పటికీ ఇస్లాం తన సంస్కరణోద్యమాన్ని విజయవంతంగా ముందుకు తీసికెళ్ళింది.

12. తీర్చిదిద్దడం అంటే మనిషిగా మనుగడ సాగించడానికి దేవుడు అతనికి తగిన శక్తిసామర్థ్యాలు ప్రసాదించాడు. నడవడానికి కాళ్ళు, పనిచేయడానికి చేతులు, చూడటానికి కళ్ళు, వినడానికి చెవులు, మాట్లాడటానికి నోరు, రుచిచూడటానికి నాలుక, వాసన చూడటానికి ముక్కు, ఆలోచించడానికి మేధ వగైరా అవయవాలు ప్రసాదించాడు.

కునేది ఎంతమాత్రం నిజం) కాదు. నేను తననుతాను నిందించుకునే ఆత్మ సాక్షిగా చెబుతున్నాను. (75:1-4)

నేను నా ఆత్మశుద్ధిని గురించి గొప్పలు చెప్పకోవడం లేదు. నా ప్రభువు కారుణ్య భాగ్యం లభిస్తే తప్ప మనస్సు ఎల్లప్పుడూ చెడు వైపుకే పురిగొల్పుతుంది. (12:53)

సత్యం వారిమనోవాంఛలకు అనుగుణంగా పనిచేస్తుంటే భూమ్యాకాశాలు, వాటిలోని సృష్టిరాసుల వ్యవస్థంతా చిన్నాభిన్నమైపోయేది...కాదు, మేము వారివద్దకు వారి ప్రస్తావనే తీసుకొచ్చాం.¹³ కాని వారు తమ ప్రస్తావన పట్టే విముఖులైపోతున్నారు. (23:71)

విశ్వాసుల హృదయాల్లో దైవస్మరణ వల్ల తృప్తిచెందుతాయి. గుర్తుంచుకోండి, దైవ స్మరణ వల్లనే మనశ్శాంతి లభిస్తుంది. సత్యాన్ని విశ్వసించి సదాచార సంపన్నులైనవారు ఎంతో అదృష్టవంతులు. వారికి అత్యంత శ్రేష్ఠమైన ప్రతిఫలం లభిస్తుంది. (13:28,29)

అంతేకాదు, మానవునికి దేవుడు మంచి చెడుల విచక్షణాజ్ఞానం కూడా ప్రసాదించాడు. పాపం ఏదో, పుణ్యం ఏదో తెలుసుకునే జ్ఞానాన్ని దేవుడు అతని అంతఃచేతనలో పొందుపరిచాడు. ఆపై అతనికి తన ప్రవక్తల ద్వారా సన్మార్గం ఏదో, అపమార్గం ఏదో కూడా తెలియజేశాడు. అలాంటప్పుడు మానవుడు తన అంతరాత్మ ప్రబోధన విని రుజుమార్గం అవలంబిస్తే అతని జీవితం సార్థకమవుతుంది. పరలోకంలో మోక్షం పొందగలడు. దానికి భిన్నంగా అతను అంతరాత్మ ప్రబోధనను నొక్కిపట్టి మనోవాంఛలకు బానిసయిపోతే దైవాగ్రహానికి గురయి మరణానంతరం నరక కూపంలో పడిపోతాడు.

13. ఇక్కడ వారి ప్రస్తావన అంటే మానవుల జీవితవిధానానికి సంబంధించిన విషయాలని అర్థం. మానవులు ఈ ప్రపంచంలో ప్రశాంత జీవితం గడపాలంటే సమంజసమైన, సముచితమైన, న్యాయమైన, నిష్పాక్షికమైన, సమగ్రమైన ఓ సామాజిక వ్యవస్థ ఎంతో అవసరం. భాష, వర్ణం, వర్గం, మతం, జాతి, తెగ, కులం, ప్రాంతం, దేశం మొదలైన ప్రాతిపదికలపై ఏర్పడే దురభిమానాలతో, ఇతర బలహీనలతో సతమతమయ్యే మానవులు తమంతట తాము ఇలాంటి “సువ్యవస్థ”ను నిర్మించుకోలేరు. మానవుల్లో ఎంత నీతిమంతులు, నిష్పక్షపాతకులై ఉన్నప్పటికీ వారు అందరికీ న్యాయం చేకూర్చగల ఇలాంటి సామాజిక వ్యవస్థను నిర్మించలేరు. దాన్ని మానవుల సృష్టికర్త, సర్వజ్ఞుడు, సర్వశక్తిమంతుడు, ప్రభువు, పోషకుడు అయిన దేవుడు మాత్రమే నిర్మించ గలడు. ఆయన మాత్రమే ఇలాంటి వ్యవస్థ ద్వారా మానవుల్ని అదుపు చేస్తూ ప్రపంచంలో శాంతి సుస్థిరతలు, నీతి న్యాయాలను నెలకొల్పగలడు.

మన మెడడు కేంద్రనాడీమండల వ్యవస్థ ద్వారా మన శరీరాన్ని, అవయవాల్ని కంట్రోల్ చేస్తూ మన శరీరాలోగ్యానికీ, మన కార్యకలాపాల సక్రమ నిర్వహణకు ఎలా దోహదపడుతున్నదో, దేవుడు కూడా తాను నిర్మించిన “ఏకదైవారాధనా విధానం” (అంటే ఇస్లాం ధర్మం) ద్వారా మానవుల్ని కంట్రోల్ చేస్తూ వారి పరస్పర సంబంధాలకు, శాంతియుతమైన జీవితానికి దోహదపడతాడు. అంతేకాదు, ఈ విధానం ద్వారా మానవుడు పరలోకంలో దేవుని ప్రసన్నత, శాశ్వత స్వర్గసౌఖ్యాలకు కూడా అర్హుడవుతాడు. ఇలాంటి జీవనవిధానాన్ని, సామాజిక వ్యవస్థను, దైవధర్మాన్ని మానవుడు త్రోసిపుచ్చుతున్నాడంటే, అతను తనకు శ్రేయస్కరమైన సొంత జీవిత విధానానికే తూట్లుపొడిచి ఇహలోకంలో అశాంతిని, పరలోకంలో నరకయాతనలను చేజేతులా కొని తెచ్చుకుంటున్నాడన్న మాట.

“తృప్తిచెందిన మనసా! పద నీ ప్రభువు సన్నిధికి. నీవు ఆయన పట్ల సంతోషించావు, ఆయన నీ పట్ల ప్రసన్నుడయ్యాడు. (ఇక) నా పుణ్యదాసులలో చేరి నా స్వర్గంలో ప్రవేశించు” అని చెప్పడం జరుగుతుంది. (89:27-30)

కేవలం ప్రాపంచిక ప్రతిఫలాపేక్షతో పని చేసేవారికి మేము ప్రపంచంలోనే వారి ప్రతిఫలం ఇచ్చివేస్తాం. పరలోకప్రతిఫలాపేక్షతో పనిచేసేవారికి పరలోకంలో వారికి రావలసిన ప్రతిఫలం అనుగ్రహిస్తాం.... (3:145)

14. దైవదూతలు

1. గుణగణాలు-రూపురేఖలు

నీ ప్రభువు దగ్గర ఎంతో గౌరవప్రతిష్ఠలు కలిగివున్న దైవదూతలు ఎన్నడూ అహంకారంతో ఆయన్ని ఆరాధించకుండా ముఖం తిప్పుకోరు. వారసలు ఎంతో గౌరవభావంతో, భయభక్తులతో ఆయన్ని స్తుతిస్తూ ఆయన ముందు మోకరిల్లుతుంటారు. (7:206)

వారు (అంటే దైవదూతలు) గౌరవనీయులైన దైవదాసులు. ఆయన సన్నిధిలో వారు ఏమాత్రం ఎదురుచెప్పరు. ఆయన ఇచ్చే ఆజ్ఞల్ని (వినయంతో) పాటిస్తారు. వారి కళ్ళ ముందున్నదేమిటో, వారికి కనుమరుగై ఉన్నదేమిటో అంతా దేవునికి తెలుసు. దేవుడు ఎవరి విషయంలో సిఫారసు వినడానికి ఇష్టపడతాడో అలాంటి వ్యక్తులను గురించి తప్ప మరెవరి విషయంలోనూ వారు సిఫారసు చేయరు. వారసలు దేవుడంటే ఎంతో భయపడతారు. (21:27,28); “మాలో ప్రతిఒక్కరికీ ఒక స్థానం నిర్ణయించబడింది. మేము విధినిర్వహణకై అనుక్షణం సిద్ధంగాఉండే సేవకులం, నిరంతరం దేవుని పవిత్రత ప్రశంసించేవాళ్ళము మాత్రమే” (అని అంటారు దైవదూతలు)- (37:164-166)

భూమ్యాకాశాలు సృష్టించిన దేవునికే ప్రశంసలు శోభిస్తాయి. ఆయన దైవదూతలను సందేశహరులుగా నియమించాడు. వారిలో కొందరికి రెండేసి రెక్కలు, మరికొందరికి మూడేసి రెక్కలు, ఇంకొందరికి నాల్గేసి రెక్కలు ఉన్నాయి. ఆయన తాను కోరినవిధంగా తన సృష్టితాల రూపకల్పనలో (కొన్ని అవయవాలు) అదనంగా చేర్చుతాడు. (35:1)

2. విధులు-బాధ్యతలు

మానవుని కుడి, ఎడమల వైపు ఇద్దరు (అదృశ్య) లేఖకులు కూర్చొని (అతని) ప్రతి పనినీ, ప్రతి పలుకునూ నమోదు చేస్తున్నారు. అతని నోట ఏదైనా మాట వెలుపడగానే దాన్ని నమోదుచేయడానికి ఓ పర్యవేక్షకుడు తక్షణమే అక్కడ ప్రత్యక్షమవుతాడు. (50:17,18); మీపై పర్యవేక్షకులు నియమించబడ్డారు.¹ వారెంతో గౌరవనీయులైన లేఖకులు. మీరు చేసే ప్రతిపని, పలికే ప్రతిపలుకూ వారికి తెలుసు. (82:10-12)

1. పిల్లి కళ్ళు మూసుకొని పాలుతాగుతూ తనను ఎవరూ చూడటం లేదని అనుకుంటుండటం. పిల్లి సంగతెందుకు? మనుషులు మాత్రం తక్కువ తిన్నారా? తమను పట్టుకునే పోలీసులు ఎవరూ లేరన్న ధీమాతో, తమను నిలదీసేవారే ఉండరన్న దుస్సాహసంతో అనేకమంది నేరాల మీద నేరాలు చేస్తుంటారు. కాని అదృశ్య గూఢచారులుగా పరలోక పోలీసులు అనుక్షణం మానవుల్ని వెన్నంటివుంటూ, వారు చేసే ప్రతిపనినీ, పలికే ప్రతిపలుకునూ ఎప్పటికప్పుడు రికార్డు చేస్తున్నారని ఇస్లాం చెబుతోంది. వారినే ఖుర్ఆన్ “కిరామన్ కాతిబీన్” అని పేర్కొన్నది.

దైవదూతలు తమ ప్రభువుని స్తుతిస్తూ ఆయన్ని స్మరిస్తున్నారు. భూలోకవాసుల పాపాలు క్షమించమని కూడా మనవిచేస్తున్నారు. (42:5); వెకువజాము ఖురఆన్ పఠనం (దైవదూతల) సాక్ష్యానికి కారణమవుతుంది. (17:78)

విశ్వప్రభువు సింహాసనాన్ని ఎత్తిపట్టుకున్న దైవదూతలు, దాని చుట్టూ నిలబడిన దైవ దూతలు తమ ప్రభువు ఔన్నత్యం కీర్తిస్తూ, ఆయన పవిత్రతను స్మరిస్తున్నారు. వారు ఆయన్ని (దృఢంగా) విశ్వసిస్తున్నారు; విశ్వసించినవారిని క్షమించమని ఇలా ప్రార్థిస్తారు:

“ప్రభూ! నీవు నీ కారుణ్యంతో, జ్ఞానసంపత్తితో ప్రతిపస్తువునీ పరివేష్టించి ఉన్నావు. కనుక పశ్చాత్తాపంచెంది నీమార్గం అనుసరించినవారిని క్షమించు. వారిని నరకయాతన నుండి కాపాడు. ప్రభూ! నీవు వారికి వాగ్దానంచేసిన శాశ్వతస్వర్గపనాలలో వారిని ప్రవేశిం పజేయి. వారి తల్లిదండ్రులలో, భార్యపిల్లలలో, సజ్జనులైనవారిని కూడా (వారి దగ్గరకు చేర్చు). నిజంగా నీవు అద్వితీయ శక్తినంపన్నుడవు, అద్భుత వివేకవంతుడవు. వారిని ఆపదలు, అనర్థాల నుండి కాపాడు. ప్రళయదినాన నీవు ఎవరిని ఆపదలు, అనర్థాల నుండి కాపాడుతావో వారినినీవు కటాక్షించినట్లే. అదే ఘనవిజయం.”(40:7-9)

3. మరణ దూతలు

ఆయన మిమ్మల్ని పర్యవేక్షించేవారిని నియమించి పంపుతున్నాడు. మీలో ఎవరికైనా మరణ సమయం ఆసన్నమైనప్పుడు ఆయన పంపే దూతలే అతని ప్రాణం తీసికెళ్తారు. వారు కర్తవ్యనిర్వహణలో ఎలాంటి లోటు రానివ్వరు. (6:61)

ఈ దుర్మార్గులు మరణావస్థలో దుర్భర యాతనతో ఎంత తల్లడిల్లిపోతారో నీవు చూస్తే బాగుండు. అప్పుడు దైవదూతలు చేతులు ముందుకు చాపుతూ ఇలాఅంటారు: “తీయండిక మీ ప్రాణాలు బయటికి. మీరు దేవుని మీద అసత్యవిషయాలు మోపి అన్యాయంగా కారుకాతలుకూశారు. తలబిరుసుతో ఆయన సూక్తులపై కువిమర్మలు చేస్తుండే వారు. అందుకు ఈరోజు మీరు అత్యంతవమానకరమైన యాతన చవిచూడండి.” (6:93)

మేము పంపే దూతలు వారి ప్రాణాలు తీయడానికి వస్తారు. అప్పుడా దూతలు “ఏరి,దేవుణ్ణి వదలి మీరు మొరపెట్టుకున్న మీమిథ్యాదైవాలు ఇప్పుడెక్కడికి పోయారు?” అని ప్రశ్నిస్తారు. దానికి వారు “వారంతా మానుండి కనుమరుగైపోయారు” అంటారు. “మేము నిజంగా సత్యతిరస్కారులం” అని వారే తమకు వ్యతిరేకంగా సాక్ష్యం చెబుతారు. (7:37); దైవదూతలు అవిశ్వాసుల ప్రాణాలు తీస్తున్నప్పటి స్థితి నీవు చూస్తే బాగుండు! వారప్పుడు అవిశ్వాసుల ముఖాలపై, పిరుదులపై కొడుతూ “ఇక దహన యాతన చవి చూడండి. ఇది మీరు చేజేతులా కొని తెచ్చుకున్నదాని పర్యవసానమే. అంతేగాని దేవుడు తన దాసులకు ఎలాంటి అన్యాయం చేసేవాడుకాదు” అనంటారు. (8:50,51)

ఔను, అత్యవంచనకు పాల్పడి దైవదూతలకు పట్టుబడిన సత్యతిరస్కారులకే (ఈ ఘోరం). దైవదూతలకు పట్టుబడి పోయినప్పుడు వారు వెంటనే (తమ తిరస్కారం, తల బిరుసుతనాలు వదలి) పూర్తిగా లొంగిపోతూ “మేము ఏపాపం ఎరగం” అనంటారు. దానికి దైవదూతలు “ఎందుకు ఎరగరు? మీ చేష్టలన్నీ దేవునికి తెలుసు. మీరిప్పుడు నరకంలోకి పోయిపడండి. అక్కడే మీరిక శాశ్వతంగా ఉండవలసి ఉంది” అని సమాధా నమిస్తారు. నిజంగా ఇది గర్విష్టుల పాలిట పరమ చెడ్డనివాసం. (16:28,29)

దైవదూతలు వారి ఆత్మలను పవిత్రంగా ఉన్నప్పుడు స్వాధీనంచేసుకుంటూ “మీకు శాంతి కల్పగాక! మీరు చేసుకున్న కర్మలకు ప్రతిఫలంగా స్వర్గంలో ప్రవేశించండి” అంటారు. (16:32)

4. దైవసందేశహరుడు

ఇది మహాశక్తి సంపన్నుడు, ఎంతో గౌరవనీయుడైన సందేశహరుని (జిబ్రీల్) వాక్కు. అతను సింహాస నాధీశుని కొలువులో గొప్ప హోదాఅంతస్తులు కలిగినవాడు. అక్కడ అతని ఆజ్ఞలు పాటించబడతాయి. అతను ఎంతో నమ్మకస్తుడు. (81:19-21)

దేవుడు తన అతీంద్రియజ్ఞానాన్ని తానుఎన్నుకున్న ప్రవక్తకు తప్ప మరెవరికీ ప్రసాదించడు. (వాటి భద్రతకోసం) ఆయన తన ప్రవక్తకు ముందూ, వెనుకా అంగర క్షకుల్ని (దైవదూతల్ని) నియమిస్తాడు. వారు తమప్రభువు సందేశాలు అందజేశారని అతను తెలుసుకోవడానికూడా ఈఎర్పాటు జరిగింది. (72:27,28)

పరిశుద్ధాత్మ, (ఇతర) దైవదూతలు ఆయన సన్నిధికి యాభైవేల సంవత్సరాలకు సమానమైన ఒక సుదీర్ఘదినంలో ఎక్కిపోతారు. (70:4); “జిబ్రీల్ పట్ల విరోధభావం ఉన్న వారు ఒక విషయం తెలుసుకోవాలి. జిబ్రీల్ దేవుని ఆజ్ఞతోనే ఈగ్రంథం నీమీద అవత రింపజేశాడు.... కనుక దేవునికి, ఆయన దూతలకు, ప్రవక్తలకు, జిబ్రీల్కు, మీకాయిల్కు ఎవరు శత్రువులవుతారో అలాంటి తిరస్కారులకు దేవుడు శత్రువవుతాడు.” (2:96-98)

15. దైవప్రవక్తలు-దివ్యగ్రంథాలు

1. దైవప్రవక్తలు

ఈ ప్రవక్తలంతా శుభవార్తాహరులుగా, హెచ్చరించేవారిగా చేసి పంపబడ్డారు. ఇలా దైవప్రవక్తలు వచ్చిన తర్వాత ప్రజలకు ఇక దేవుని దగ్గర సాకులు చెప్పడానికి ఆస్కారం ఉండదు. (4:165); ప్రతిజాతికీ ఒక ప్రవక్త ఉన్నాడు. ఒక జాతి దగ్గరకు దానిప్రవక్త వచ్చి నప్పుడు ఆ జాతి గురించి న్యాయంగా తగిన నిర్ణయం తీసుకోబడుతుంది. (10:47)

మేము ప్రవక్తలను ఒకరి తర్వాత ఒకరిని వరుసగా పంపుతూ వచ్చాం. ఏదైనా జాతి దగ్గరకు దాని ప్రవక్త వచ్చినప్పుడు ఆ జాతిప్రజలు అతణ్ణి తిరస్కరించేవారు. మేము కూడా అలాంటి జాతులను ఒకదాని తర్వాత ఒకటి వరుసగా అంతమొందిస్తూ చివరికి వాటిని గాధలుగా మార్చివేశాం... విశ్వసించనివారి నాశనం గాను! (23:44)

నీకు పూర్వం మేము ఎందరో ప్రవక్తలను పంపాం. వారికీ భార్యపిల్లల్ని ఇచ్చాం. దైవాజ్ఞ లేకుండా ఏప్రవక్తా తనంతటతాను ఏ నిదర్శనం (మహిమ) చూపలేడు. (13:38) నీకు పూర్వం మేము అనేకమంది ప్రవక్తలను ప్రభవించజేశాం. వారిలో కొందరి స్థితి గతుల్ని నీకు తెలిపాము. మరికొందరి స్థితిగతుల్ని తెలుపలేదు. దేవుని అనుమతి లేకుండా ఏప్రవక్తా తనంతటతాను ఏ నిదర్శనాన్ని తీసుకురాలేడు. (40:78)

దేవుడు యావత్ప్రపంచం నుండి ఆదంను, నూహను, ఇబ్రాహీం కుటుంబాన్ని, ఇమ్రాన్ కుటుంబాన్ని (దైవదౌత్యం కోసం) ప్రత్యేకంగా ఎన్నుకున్నాడు. వారిలో కొందరు కొందరి సంతానం. (3:33); దేవుడు దైవదూతల్ని సందేశహరులుగా నియమిస్తాడు. మానవుల్లో కూడా కొందరిని సందేశహరులుగా నియమిస్తాడు. (22:75)

2. దైవగ్రంథాలు

ఆయనే నీపై సత్యపూరితమైన ఈ గ్రంథం అవతరింపజేశాడు. ఇది గత గ్రంథాలను ధృవీకరిస్తోంది. దీనికి పూర్వం మానవాళికి సన్మార్గం చూపేందుకు వచ్చిన తొరాత్, ఇస్ట్రీల్ గ్రంథాలను కూడా ఆయనే అవతరింపజేశాడు. ఆ తర్వాత ఆయన (సత్యాసత్యాలను వేరుచేసి చూపే ఈ గీటురాయి (పుర్ఖాన్)ని అవతరింపజేశాడు. (3:3)

తొరాత్కు పూర్వం ఇస్రాయిల్ (యాఖూబ్ ప్రవక్త) తనకుతాను కొన్ని వస్తువుల్ని నిషేధించుకున్నాడు. అవి తప్ప (ముహమ్మద్ షరీఅత్లో ధర్మసమ్మతమైన) ఈ అహరపదార్థాలన్నీ గతంలో ఇస్రాయిల్ సంతతికి కూడా ధర్మసమ్మతంగా ఉండేవి. (3:93)

మేము కాంతి, సన్మార్గంగల తొరాత్ అవతరింపజేశాము. దేవునికి విధేయులైన ప్రవక్తలందరూ దాని ప్రకారమే యూదుల వ్యవహారాలు పరిష్కరిస్తుండేవారు. అలాగే ధర్మవేత్తలు, ధర్మశాస్త్రనిపుణులు కూడా. వారికే గ్రంథపరిరక్షణ బాధ్యత ఇవ్వబడింది. దానికి వారే సాక్షులుగా ఉన్నారు. కనుక మీరు ప్రజలకు భయపడకండి. నాకే భయపడండి. నా సూక్తుల్ని స్వల్పమూల్యానికి అమ్ముకోవడం మానేయండి. వినండి, దేవుడు నిర్దేశించిన చట్టం ప్రకారం పరిష్కారం చేయనివారే సత్యతిరస్కారులు. (5:44)

తొరాత్లో మేము యూదులకు ఈ ఉత్తర్వు జారీచేశాము: “ప్రాణానికి బదులు ప్రాణం, కంటికి బదులు కన్ను, ముక్కుకు బదులు ముక్కు, చెవికి బదులు చెవి, పంటికి బదులు పన్ను, అలాగే సమస్తగాయాలకు బదులు అలాంటిగాయాలే. అయితే ఎవరైనా ప్రతీకారం చేయకుండా క్షమిస్తే, అది అతని పాపాలకు పరిహారమవుతుంది.” వినండి, దేవుడు నిర్దేశించిన చట్టంప్రకారం పరిష్కారం చేయనివారే దుర్మార్గులు. (5:45)

ఆ ప్రవక్తల తర్వాత మేము మర్యం కుమారుడు ఈసాను పంపాము. అతను తనకు పూర్వం నుండి వున్న తొరాత్ను ధృవీకరించేవాడు. అతనికి మేము కాంతి, సన్మార్గం గల ఇస్ట్రీల్ని ప్రసాదించాం. అది కూడా గతంలో వచ్చిన తొరాత్ను ధృవీకరిస్తుంది. అది దైవభీతిపరుల పాలిట వెలుగుబాట, హితోపదేశం. ఇస్ట్రీల్ప్రజలు అందులో దేవుడు నిర్దేశించిన చట్టం ప్రకారమే పరిష్కరించుకోవాలని మేము ఆదేశించాం. కనుక దేవుడు నిర్దేశించిన చట్టం ప్రకారం పరిష్కారం చేయనివారే దుర్జనులు. (5:46,47)

వారు తమ తప్పడు అంచనాలతో దేవుని విషయంలో చాలాపొరబడ్డారు. దేవుడు ఏ మానవమాత్రుడిపై ఎలాంటి విషయాన్ని అవతరింపజేయలేదని అంటున్నారు. వారి నడుగు: “ఇంతకూ మూసా తెచ్చిన గ్రంథాన్ని ఎవరు అవతరింపజేశారనుకుంటున్నారు? అది మానవులకు (జ్ఞాన)కాంతినిచ్చి సన్మార్గంచూపే గ్రంథం. అలాంటి గ్రంథాన్ని మీరు అనేక భాగాలుగా విడదీసి పెట్టారు. వాటిలో కొన్నిటిని మాత్రమే వెల్లడి చేస్తూ మిగిలిన వాటిని దాచిపెట్టారు. మీరు, మీ తాతముత్తాతలు ఎరగని ఎన్నో విషయాలను మేము (ఈగ్రంథం ద్వారా) మీకు తెలియజేశాం.” చెప్పి (దాన్ని) దేవుడు (అవతరింపజేశాడు) అని. ఆతర్వాత వారిని వారి పనికిమాలిన వాదనల్లోనే పడిఉండనివ్వ. (6:91)

(ముహమ్మద్!) మేము నూహ్కు, అతనితర్వాత వచ్చిన ప్రవక్తలకు దివ్యజ్ఞానం ఎలా అందజేశామో అలా నీకూ అందజేస్తున్నాం. మేము ఇబ్రాహీం, ఇస్సాయిల్, ఇసోహాఫ్,

యాఖూబ్, యాఖూబ్ సంతానం, ఈసా, అయ్యూబ్, యూనుస్, హీరూన్, సులైమాన్ (అలై)లకు దివ్యజ్ఞానం అందజేశాం. దావూద్ (అలై)కు జబ్బూర్ ప్రసాదించాం. (4:163) జబ్బూర్లో మేము హితోపదేశం చేసిన తర్వాత, మా పుణ్యదాసులు భూమికి వారసులవుతారని వ్రాశాం. భక్తిపరులకు ఇందులో గొప్ప సందేశం ఉంది. (21:105,106)

దేవుడు విశ్వాసుల నుండి వారి ధనప్రాణాలు కొనుగోలుచేశాడు. వాటికి బదులుగా వారికోసం స్వర్గం సిద్ధపరచిఉంచాడు. వారు దైవమార్గంలో పోరాడుతూ హతమార్చుతారు లేదా హతమార్చబడతారు. (వారికి స్వర్గం లభిస్తుందని) తొరాత్లో, ఇస్ట్రీల్లో, ఖుర్ఆన్లో వాగ్దానంఉంది. దాన్ని నెరవేర్చే బాధ్యత దేవునిపై ఉంది. వాగ్దానం నెరవేర్చడంలో దేవుణ్ణి మించిన వారెవరుంటారు? కనుక దేవునితో మీరు చేసుకున్న ఈ వ్యాపారబద్ధం పట్ల ఆనందోత్సవాలు జరుపుకోండి. ఇదే ఘనవిజయం. (9:111)

దైవసందేశపారుడు, నిరక్షరాస్యుడయిన ఈ (ముహమ్మద్) ప్రవక్తను అనుసరించే వారికి (నేడీ మేలు వ్రాయబడింది). ఇతని ప్రస్తావన వారి దగ్గరున్న తొరాత్, ఇస్ట్రీల్ గ్రంథాలలో కూడా ఉంది. (7:157); ఈసా (అలైహి) (ఇస్రాయిలీలను సంబోధిస్తూ) “నా తదనంతరం మరో దైవప్రవక్త రానున్నాడని మీకు శుభవార్త అందజేస్తున్నాను. అతనిపేరు ‘అహ్మద్’ అవుతుంది” అని అన్నాడు. (61:6)

1. ఇక్కడ హజ్రత్ ఈసా ప్రవక్త (అలైహి) తన తరువాత రాబోయే దైవప్రవక్త పేరు ‘అహ్మద్’ అని స్పష్టంగా తెలియజేశారు. అంతిమ దైవప్రవక్త ముహమ్మద్ (స)కు ‘అహ్మద్’ అనే మరో పేరు కూడా ఉందన్న సంగతి జగద్విదితం. ఈ కారణంగానే గత 1400 సంవత్సరాల నుంచి ముస్లింలు ముహమ్మద్ అహ్మద్, గులాం అహ్మద్, రియాజ్ అహ్మద్ లాంటి పేర్లు పెట్టుకుంటున్నారు. హజ్రత్ ఈసా (అలై) తన తరువాత ‘అహ్మద్’ అనే దైవప్రవక్త రానున్నాడని పేరుపెట్టి ప్రకటించారంటే అయినపై అవతరించిన ఇస్ట్రీల్లో ఈపేరు తప్పక ఉండివుంటుందని వేరే చెప్పనవసరం లేదు. అంచేత ఇస్ట్రీల్ పూర్వం ఏ భాషలో ఉండేది, దానికి అనువాదాలకు అనువాదాలు జరుగుతూ, అందులోని ‘అహ్మద్’ పేరు ఎలా మార్పుచెందుతూ వచ్చిందో మొదలైన విషయాల్ని గురించి తెలుసుకుందాం.

ఈసా (అలై) కాలంలో పాలస్తీనా ప్రజలు సాధారణంగా సిరియకీభాషలో మాట్లాడేవారు. ఆయన జన్మించడానికి దాదాపు 200 యేండ్లకు పూర్వమే హెబ్రూభాష అంతరించి ఆ స్థానంలో సిరియకీభాష ఉనికిలోకి వచ్చింది. ఆ కాలంలో రోమన్రాజ్యాల ప్రభావంతో పాలస్తీనాలో గ్రీకుభాష కూడా ప్రవేశించినప్పటికీ అది పాలకవర్గానికి, పరిపాలనా వ్యవహారాలకు మాత్రమే పరిమితమై ఉండేది. పాలస్తీనా జనసామాన్యం ‘సిరియకీ’ భాషలోనే మాట్లాడేవారు. కనుక ఇస్ట్రీల్ కూడా ‘సిరియకీ’ భాషలోనే అవతరించి ఉంటుంది.

బైబిల్లోని నాలుగు సువార్తలను మొట్టమొదట రాసినవారు హజ్రత్ ఈసా (అలైహి) నిష్క్రమణ తర్వాత క్రైస్తవమతంలో చేరి క్రీ.శ. 70 నుంచి 120 సంవత్సరాల మధ్యకాలంలో సిరియకీ భాష మాట్లాడే క్రైస్తవుల నోట విని గ్రీకుభాషలో రాశారు. అయితే వీటి అసలు ప్రతులు ఈనాడు ఎక్కడా లేవు. బైబిల్ ప్రచురణ కోసం ప్రయత్నాలు ప్రారంభమైనప్పుడు ప్రచురణకర్తలకు నాల్గవ శతాబ్దానికి పూర్వం రాయబడిన గ్రీకు వ్రాతప్రతులు లభించలేదు. ఆ తరువాత కాలంలో రాయబడిన వ్రాతప్రతులు మాత్రమే లభించాయి.

కనుక మొట్టమొదట గ్రీకుభాషలో రాయబడిన బైబిల్ ఈ మూడు శతాబ్దాల కాలంలో ఎన్నెన్ని మార్పులకు గురయ్యిందో చెప్పలేము. క్రైస్తవ పండితులు బైబిల్లో తమ ఇష్టానుసారం మార్పులు, చేర్పులు చేయడంలో ఎలాంటి తప్పు లేదని భావిస్తారు. “ఎన్సైక్లోపీడియా 1946”లోని బైబిల్ అధ్యయనంలో దాని రచయిత ఇలా రాశాడు:

“సువార్తలలో ఉద్దేశ్యపూర్వకంగా మార్పులు, చేర్పులు జరిగాయి. ఉదాహరణకు, కొన్నిచోట్ల వాక్యాలకు వాక్యాలే పూర్తిగా మార్చి వేరేమూలాల (Sources) నుండి తెచ్చి గ్రంథంలో చేర్చబడ్డాయి... అసలుగ్రంథంలో చేర్చడానికి కొందరికి ఎక్కడుంచో కొన్ని విషయాలు దొరికాయి. అలాంటివారు ఒక లక్ష్యంతో ఈ మార్పులు, చేర్పులు బహిరంగంగానే చేశారు. గ్రంథాన్ని వీలైనంత ఎక్కువ ప్రయోజనకరమైనదిగా చేయడానికి, అందులో తమ తరపున ఆ విషయాలు చేర్చే అధికారం తమకుందని వారు భావించేవారు... ఇలా అనేక మార్పులు, చేర్పులు రెండవ శతాబ్దంలోనే జరిగాయి. అయితే వాటికి ఆధారాలేమిటో తెలియదు.”

దీన్నిబట్టి హజ్రత్ ఈసా (అలైహి) ప్రవచించిన సూక్తులు ఎలాంటి మార్పులు, చేర్పులకు గురికాకుండా యథాతథంగా ప్రస్తుత బైబిల్ దాకా చేరాయని గట్టిగా చెప్పలేము.

ఇప్పుడు బైబిల్ రాబోయే ప్రవక్తను గురించి ఏమంటున్నాడో చూద్దాం. ముహమ్మద్ ప్రవక్త (స) రాకను గురించి అనేకమంది ప్రవక్తలు భవిష్యత్ ప్రకటనలు చేశారు. అంతిమ దైవప్రవక్త (స) యూదులలో ‘ఆ ప్రవక్త’ (The Prophet)గా ఖ్యాతిచెందిన సంగతి యూదు పండితులందరికీ తెలుసు. ఆ మహనీయుణ్ణి గురించి యోహాను సువార్తలో ఇలా ఉంది:

“నీ వెవడవని అడుగుటకు యూదులు యెరూషలేము నుండి యాజకులను లేవీయులను యోహాను వద్దకు పంపినప్పుడు అతడిచ్చిన సాక్ష్యమిదే. అతడు ఎరుగు గనక ఒప్పుకొనెను. క్రీస్తు (అభిషిక్తుడ)ను కానని ఒప్పుకొనెను. కాగా వారు - మరి నీవెవరవు, నీవు ఏలియావా అని అడుగగా అతడు కాననెను. నీవు ఆ ప్రవక్తవా అని అడుగగా కానని ఉత్తర మిచ్చెను. కాబట్టి వారు నీవెవరవు? మమ్ము పంపినవారికి మేము ఉత్తరమిచ్చువలెను గనక నిన్నుగూర్చి నీవేమి చెప్పుకొనుచున్నావని అతని నడిగిరి. అందుకతడు- ప్రవక్తయైన యోషయా చెప్పినట్లు నేను ప్రభువు త్రోవ సరళము చేయుడి అని అరణ్యములో ఎలుగెత్తి చెప్పి ఒకని శబ్దము అని చెప్పెను. పంపబడినవారు పరిసెయ్యలకు చెందినవారు. వారు- క్రీస్తువైనను, ఏలియావైనను, ఆ ప్రవక్తవైనను కానియెడల ఎందుకు బాప్తిస్మమిచ్చుచున్నావని అతనిని అడుగగా యోహాను- నేను నీళ్ళతో బాప్తిస్మ మిచ్చుచున్నాను గాని నావెనుక వచ్చుచున్నవాడు మీ మధ్య ఉన్నాడు; మీరాయన నెరుగరు, ఆయన చెప్పుల వారును విప్పుటకైనను నేను యోగ్యుడను కానని వారితో చెప్పెను.” (1:19-27)

ఏనుక్రీస్తు చెప్పిన మాటలు కూడా వినండి:

“నేను తండ్రిని వేడుకొందును. మీ యొద్ద ఎల్లప్పుడూ నుండుటకై ఆయన వేరొక ఆదరణకర్తను, అనగా సత్యస్వరూపియగు ఆత్మను మీకనుగ్రహించును. లోకము ఆయనను చూడదు. ఆయనను ఎరుగదు గనక ఆయనను పొందనేరదు; మీరు ఆయనను ఎరుగుదురు. ఆయన మీతో కూడా నివసించును, మీలో ఉండును.” (14:16,17)

“నేను మీ యొద్ద ఉండగానే ఈ మాటలు మీతో చెప్పితిని. ఆదరణకర్త, అనగా తండ్రి నా నామమున పంపబోవు పరిశుద్ధాత్మ సమస్తమును మీకు బోధించి నేను మీతో చెప్పిన సంగతులన్నిటిని మీకు జ్ఞాపకము చేయును.” (14:25,26)

“ఇకను మీతో విస్తరించి మాటలాడును; ఈ లోకాధికారి వచ్చుచున్నాడు. నాతో వానికి సంబంధమేమియు లేదు.” (14:30)

“తండ్రి యొద్ద నుండి మీయొద్దకు నేను పంపబోవు ఆదరణకర్త, అనగా తండ్రి యొద్ద నుండి బయలుదేరు సత్యస్వరూపియైన ఆత్మ వచ్చినప్పుడు ఆయన నన్ను గూర్చి సాక్ష్యమిచ్చును.” (15:26)

“అయితే నేను మీతో సత్యము చెప్పుచున్నాను, నేను వెళ్ళి పోవుటవలన మీకు ప్రయోజనకరము; నేను వెళ్ళని యెడల ఆదరణకర్త మీ యొద్దకు రాడు; నేను వెళ్ళిన యెడల ఆయనను మీ యొద్దకు పంపుదును.” (16:7)

ఇలా బైబిల్లో రాబోవు ప్రవక్తకు ఆప్రవక్త, ఆదరణకర్త, సత్యస్వరూపియగు ఆత్మ, పరిశుద్ధాత్మ మొదలైన పేర్లు ఇవ్వబడ్డాయి. ముఖ్యంగా “ఆదరణకర్త” అనే పేరు బైబిల్లో చాలా సార్లు వచ్చిన ప్రసిద్ధమైన పేరు. ఈ పేరు గ్రీకు భాషలోని యోహాను అనలు సువార్తలో పెరక్లిటస్ (Paracletus) అని ఉందని క్రైస్తవులు బల్లగుద్ది చెబుతారు. కాని దీని అర్థం నిర్ణయించడంలో క్రైస్తవ పండితులు పెద్దచిక్క ఎదుర్కోవలసివచ్చింది. దానికారణం Paracletus అనే పదానికి ఒక ప్రదేశం వైపునకు పిలవడం, సహాయం కొరకు అరవడం, హెచ్చరించడం, తిప్పుకోవడం, పురిగొల్పడం, అర్థించడం, వేడుకోవడం, ఓదార్చడం, సంతృప్తి నివ్వడం, ధైర్యం చెప్పడం మొదలైన అనేక అర్థాలున్నాయి.

ఒరైజన్ ఒక చోట Consolator అని, మరొక చోట Deprecator అని అనువదించాడు. అయితే ఇతర భాష్యకారులు ఈ అనువాదాలు గ్రీకుభాష మూలపదంతో పొంతనలేకుండా ఉన్నాయని ఆరోపిస్తూ వాటిని రద్దుచేశారు. మరికొందరు Teacher అని అనువదించారు. ఇదీ మూలపదంలోని భావాన్ని స్ఫురింపజేయదు. అలాగే మరికొందరు Advocate అని, Assistant అని, Comforter అని, Consoler అని అనువదించారని “ఎన్సైక్లోపీడియా ఆఫ్ బైబిల్ లిటరేచర్”లో పెరిక్లిటస్ అనే పదం గురించి చెబుతూ తెలియజేయబడింది.

పోతే గ్రీకు భాషలోనే దాదాపు అలాంటి ఉచ్చారణను పోలిన మరో పదం ఉంది. దాన్ని Periclytos (పెరిక్లిటస్) అంటారు. దీనికి “ప్రశంసించబడినవాడు” అని అర్థం. ముహమ్మద్ అనే పదానికి కూడా అరబీ భాషలో ఇదే అర్థం ఉంది. ముహమ్మద్ ప్రవక్త (స)కు మరోపేరు అహ్మద్ అని కూడా ఉందని మొట్టమొదటి పేరాలో పేర్కొనబడింది. అహ్మద్ అంటే అరబీభాషలో రెండర్థాలున్నాయి. ఒకటి, అందరికంటే ఎక్కువగా దేవుణ్ణి ప్రశంసించేవాడు. రెండు, అందరికంటే ఎక్కువగా ప్రశంసించబడినవాడు. దీన్నిబట్టి మొట్టమొదట గ్రీకుభాషలో రాయబడిన యోహాను సువార్తలో Periclytos (పెరిక్లిటస్) అనే పదమే ప్రయోగించబడి ఉంటుందని తెలుస్తోంది. అయితే క్రైస్తవులు ఈ పదం తమ స్వకల్పిత విశ్వాసానికి వ్యతిరేకంగా ఉండటంతో కొన్నాళ్ళకు దాన్ని కాస్తా Paracletus (పెరక్లిటస్)గా మార్చిఉంటారు. ఇలా పదాలకు పదాలు, వాక్యాలకు వాక్యాలు మార్చడాన్ని వారు తప్పుగా భావించరు.

బైబిల్లో పేర్కొన్న నాలుగు సువార్తలేగాక, క్రైస్తవ పండితులు ఉద్దేశ్యపూర్వకంగా మరుగున పడవేసిన మరొక సువార్త గ్రంథం కూడా ఉంది. దాని పేరు బర్నబాస్ సువార్త. బైబిల్లోని నాలుగు సువార్తల రచయితలు తాము ఈసా (అలైహి) పన్నెండు మంది శిష్యుల్లోని వారమనిగాని, లేక ఆయన శిష్యుల నుండి సమాచారం సేకరించి తాము సువార్తలు రాశామనిగాని అందులో ఎక్కడా చెప్పుకోలేదు. దీనికి భిన్నంగా బర్నబాస్ తాను మొట్టమొదటి

వన్నెందుమంది ఏను అనుచరుల్లోని ఒకణ్ణని, మొదటి నుండి చివరిదాకా ఏనుతో పాటుండి, తాను కళ్ళారాచూసిన సంఘటనలను, చెవులారా విన్న మాటలను ఈ గ్రంథంలో పేర్కొంటున్నానని అన్నాడు. బైబిల్లో ఒక 'బర్నబా' ప్రస్తావన ఉంది. కాని అతను సువార్తలోని పన్నెండు మంది ఏను శిష్యుల్లోని వాడు కాదు. ఆ జాబితాలో అతని పేరు లేదు. బర్నబాస్ సువార్తలోని పన్నెండు మంది శిష్యుల జాబితాలో బర్నబాస్ పేరుంది. కాని బైబిల్ సువార్తలోని పన్నెండు మంది శిష్యుల జాబితాలో బర్నబాస్ పేరు తొలగించి ఇతరుల పేరు చేర్చబడింది. దీనికారణం బర్నబాస్ సువార్త క్రైస్తవుల స్వయంకృత విశ్వాసాలకు భిన్నంగా ఉండటమే.

అంతేకాదు, బర్నబాస్ సువార్త గ్రంథం మహాప్రవక్త ముహమ్మద్ (స) జన్మించడానికి 75 సంవత్సరాల పూర్వం అయిదో శతాబ్దంలోనే నమ్మదగని గ్రంథాల జాబితాలోకి చేరిపోయింది. దాని పూర్వపరాలకు సెయింట్ పాల్ శ్రీకారం చుట్టాడు. సెయింట్ పాల్ (పౌలస్) ఈసా ప్రవక్త (అలైహి) కాలంలో ఆయనకు బద్ధశత్రువుగా ఉండి, ఈసా నిష్ఠుమణ తర్వాత అనేక సంవత్సరాలకు ఏను అనుచరసంఘంలో చేరాడు. అప్పుడు యూదేశతర ప్రజలను (బహుదైవారాధకులను) ఆకట్టుకోడానికి అతను ఏను ప్రవచనాలకు వ్యతిరేకంగా ఓ కొత్తమతాన్ని సృష్టించాడు.

ఈ కొత్తమతాన్ని ఈసా తొలిఅనుచరవర్గం తీవ్రంగా నిరసించింది. కాని సెయింట్ పాల్ తెరచిన ఈ సులువైన మార్గం గుండా ఏనుఅనుచర సంఘంలోకి వందలాది యూదేశతర ప్రజలు రావడం ప్రారంభించడంతో వారి నిరసన అరణ్యరోదనే అయ్యింది. క్రమంగా వీరి సంఖ్య పెరుగుతూ క్రీ.శ. 325లో సెయింట్ పాల్ సొంత తాత్విక సరళికి సిసలైన క్రీస్తుమతంగా గుర్తింపు లభించింది. ఆ తర్వాత ఇది రోమ్ సామ్రాజ్యం అధికారమతంగా మారి క్రీ.శ. అయిదో శతాబ్దంలో సెయింట్ పాల్ మతవిషయాలున్న గ్రంథాలన్నీ నమ్మదగిన క్రైస్తవమత గ్రంథాలుగా, వాటికి వ్యతిరేకంగా ఉండే సువార్త గ్రంథాలన్నీ నమ్మదగని గ్రంథాలుగా నిర్ణయించారు. అలా నమ్మదగని గ్రంథాల జాబితాలోకి బర్నబాస్ సువార్త గ్రంథం కూడా చేరిపోయింది.

క్రైస్తవ పండితులు ఈ గ్రంథాన్ని ప్రజలకు అందుబాటులో లేకుండా చేయడానికి అనేక జాగ్రత్తలు తీసుకున్నారు. 16వ శతాబ్దంలో దీని లాటిన్ అనువాద చెందిన ప్రతి ఒకటి పోప్ సిక్స్టస్ గ్రంథాలయంలో ఉండేది. అయితే దాన్ని చదవడానికి ఎవరికీ అనుమతి ఉండేది కాదు. 17వ శతాబ్దంలో అది అనేక చేతులు మారుతూ క్రీ.శ. 1738లో డయానా ఇంపీరియల్ లైబ్రరీకి చేరుకున్నది. క్రీ.శ. 1907లో దాని ఇంగ్లీషు అనువాదం ఆక్స్ ఫర్డ్ క్లిండరన్ (వెస్) వారు ముద్రించారు. అయితే ఆ తరువాత వెంటనే ఆ ప్రతులను ఓ ప్రత్యేక రీతిలో మటుమయం చేయడం జరిగింది. లాటిన్ అనువాదానికి చెందిన మరొక ప్రతి 18వ శతాబ్దంలో స్పెయిన్ భాషలో ప్రచురించబడినట్లు జార్జ్ సెల్ తాను రాసిన ఒక గ్రంథంలో పేర్కొన్నాడు. కాని అది కూడా కొంతకాలానికి అదృశ్యమైపోయింది. అయితే ఆక్స్ ఫర్డ్ క్లిండరన్ (వెస్) వారు ముద్రించిన ఇంగ్లీషుప్రతి ఎలాగో ముస్లింల కంటబడటంతో దానికి ప్రాచుర్యం లభించింది.

ఈనాటి క్రైస్తవులు ఈ గ్రంథాన్ని ముస్లింలు రాసుకొని దానికి బర్నబాస్ పేరు పెట్టారని ఆరోపిస్తున్నారు. కాని పై చారిత్రకవాస్తవాలు దృష్టిలో పెట్టుకుంటే ఇది పూర్తిగా నిరాధారమైన ఆరోపణఅని, పసలేనివాదన అని ఇట్టే తేలిపోతుంది. ఇంతకూ బర్నబాస్ సువార్తలో ఏముందో తెలుసుకోవలసినవారు ఆ గ్రంథం చదివితేనే ఈసా ప్రవక్త (అలై) ప్రవచనాల అసలు స్వరూపం తెలుస్తుంది. బర్నబాస్ సువార్త చదివేవారికి ఇంచుమించు ఖుర్ఆన్ చదువుతున్నట్టే అన్పిస్తుంది. చివరికి 'లాఇలాహా ఇల్లాహు ముహమ్మదుడ్రసూలుల్లాహ్' (అల్లాహ్ తప్ప మరో ఆరాధ్యుడు

లేడు, ముహమ్మద్ దైవప్రవక్త యొక్క భావాన్ని స్ఫురింపజేసే వాక్యాలు కూడా ఇందులో ఉన్నాయి. ఇక్కడ నేను మచ్చుకు కొన్ని విషయాలు పేర్కొంటున్నాను:

“నా తరువాత యావత్తు దైవప్రవక్తల, మహనీయుల జ్యోతి స్వరూపుడు వస్తాడు. అతను దేవుని ప్రవక్త. అందువల్ల అతను దైవప్రవక్తలు చెప్పిన విషయాల (పై ప్రజలు వేసిన) చీకటి మీద వెలుగు ప్రసరింపజేస్తాడు.” (అధ్యాయం-17)

“ఇప్పటిదాకా వచ్చిన ప్రతి దైవప్రవక్తా ఒక జాతి కోసం దైవకారుణ్యానికి సూచనగా ప్రభవించాడు. అంచేత ఆ ప్రవక్తలు బోధించిన విషయాలు అవి ఏ ప్రజలకు అందజేయ బడ్డాయో వారిలో తప్ప ఇతరుల్లో వ్యాపించలేదు. అయితే దేవుని ప్రవక్త, దేవుడు అతనికి తన చేతిముద్రను ఇచ్చినట్లు వస్తాడు. అప్పుడతను తన బోధనలు స్వీకరించే ప్రపంచ జాతు లన్నిటికీ కారుణ్యాన్ని, మోక్షాన్ని చేకూర్చుతాడు. అతను దైవరాహిత్య ప్రజలపై అధికారం తీసుకొస్తాడు. విగ్రహారాధనను తుడిచిపెట్టాడు. దాంతో మైతాన్ తీవ్రఅందోళన చెందుతాడు.” ఆ తరువాత ఈసా (అలైహి) తన అనుచరుల ముందు ఒక సుదీర్ఘ ఉపన్యాసమిస్తూ, ఆ ప్రవక్త ఇస్మాయిల్ సంతతిలో ఆవిర్భవిస్తాడని తెలియజేశారు. (అధ్యాయం-43)

“ఏను (ఒక ప్రశ్నకు సమాధానమిస్తూ) ఇలా అన్నారు: ఆ మసీహ్ (అభిషిక్తుడు) పేరు 'ప్రశంసనీయుడు' (Admirable). దేవుడు అతని ఆత్మను సృష్టించినప్పుడు ఆయనే అతనికీ పేరుపెట్టాడు. ఆ సందర్భంలో దేవుడు ఇలా అన్నాడు- 'ఓ ముహమ్మద్ నీ కోసమే నేను స్వర్గాన్ని, ప్రపంచాన్ని, అనేక జీవరాసుల్ని సృష్టించాను. వాటిని నీకు కానుకగా ఇస్తాను. కనుక అతని శుభనామం ముహమ్మద్.'” (అధ్యాయం-97)

హజ్రత్ ఈసా తన శిష్యులకు “నా శిష్యులలో ఒకడు నన్ను ముప్పయి నాణాలకు శత్రువులకు అమ్ముతాడని” అన్నారని బర్నబాస్ తన సువార్తలో రాశాడు. తర్వాత హజ్రత్ ఈసా ఇలా చెప్పారు:

“ఆ తర్వాత నన్ను అమ్మినవాడే నాపేరు మీద చంపబడతాడని నేను నమ్ముతున్నాను. ఎందుకంటే దేవుడు నన్ను పైకి లేపుకున్న తర్వాత ఆ ద్రోహి రూపాన్ని మార్చివేస్తాడు. అతణ్ణి చూసిన ప్రతివ్యక్తి అతడు నేనేనని భావిస్తాడు. అతడు అవమానకరమైన చావు వస్తాడు. దానివల్ల కొంతకాలం దాకా నన్నే అప్రతిష్టపాలు చేయడం జరుగుతుంది. అయితే దేవుని పవిత్రప్రవక్త ముహమ్మద్ వచ్చిన తర్వాత నామీద అవమాదు దూరం చేయబడుతుంది. దేవుడిలా చేయడానికి కారణం నేనా మసీహ్ సత్యతను అంగీకరించాను. దీనికాయన నాకు బహుమానంగా- నేను జీవించే ఉన్నానని, అవమానకరమైన చావుతో నాకెలాంటి సంబంధం లేదని ప్రజలు తెలుసుకుంటారు.” (అధ్యాయం-113)

“ముహమ్మద్! దేవుడు నీకు తోడుగా ఉండుగాక. ఆయన నన్ను నీ చెప్పులవారు కట్టగల యోగ్యుణ్ణి చేయుగాక. ఈమాత్రం స్థానం లభించినా నేను గొప్ప ప్రవక్త నవుతాను, దేవుని మహోన్నత శక్తి స్వరూపుణ్ణి వుతాను.” (అధ్యాయం-44)

“ఆ దైవప్రవక్త తర్వాత ఇతర ప్రవక్తలు కూడా వస్తారా? అని తాంత్రిక నాయకుడు ప్రశ్నించాడు. దానికి ఏను సమాధానమిస్తూ ‘అతని తరువాత దేవుని సత్యప్రవక్తలెవరూ రారు. కాని చాలామంది అసత్యప్రవక్తలు వస్తారు. దీన్నిగురించి నాకెంతో విచారంగాఉంది. దేవుని న్యాయ వంతమైన నిర్ణయాల కారణంగా మైతాన్ వారిని రంగంలోకి దించుతాడు. వారు నా సువార్తల చాటున తమను తాము మరుగుపరచుకుంటారు’ అని చెప్పారు.” (అధ్యాయం-97)

3. ప్రతిజాతిలో దైవప్రవక్తల ప్రాభవం

ప్రతిజాతిలోనూ హెచ్చరించేవాడు ఆవిర్భవించాడు. వీరు నిన్ను నిరాకరిస్తుంటే (నిరాకరించనీ), వారిపూర్వీకులు కూడా (ఇలాగే దైవప్రవక్తలను) నిరాకరించారు. వారి వద్దకు వారి ప్రవక్తలు స్పష్టమైన నిదర్శనాలు, చిరుపుస్తకాలు, ఉజ్వలమైన గ్రంథాలు తెచ్చారు. ఆతర్వాత సత్యాన్ని తిరస్కరించినవారిని నేను పట్టుకున్నాను. (35:24-26)

ప్రజల దగ్గరకు బోధకులను పంపకుండా, వారుండే ఏపట్టణాన్నీ మేము ఎన్నడూ నాశనం చేయ లేదు. (బోధకుల్ని పంపకుండానే అన్యాయంగా ప్రజలను శిక్షించడానికి) మేము దొర్లనవ్య పరులం కాము. (26:208); ప్రతిజాతికీ ఒక మార్గదర్శి ఉన్నాడు. (13:7); మేము ప్రతి జాతిలోనూ ప్రవక్తలను ప్రభవింపజేశాము. వారి ద్వారా “దేవుడి ఆరాధించండి. దుష్టశక్తిని ఆరాధించకండి” అని అందరికీ బోధపర్చాము. (16:36)

16. కర్మలు (అచరణ)

1. మౌలిక విశ్వాసం, సదాచరణ

ముస్లింలుగాని, యూదులుగాని, క్రైస్తవులుగాని, సాబీలు (నక్షత్రోపాసకులు)గాని, మరే మతానికి, వర్గానికి, జాతికి చెందినవారైనా సరే అల్లాహ్ ను, ప్రళయదినాన్ని విశ్వసించి సత్కార్యాలు చేస్తుంటే, అలాంటివారికి వారి ప్రభువు వద్ద తప్పకుండా మంచి ప్రతిఫలం లభిస్తుంది. వారికి ఎలాంటి భయంగాని, దుఃఖంగాని ఉండదు. (2:62)

యూదుడుగా లేక క్రైస్తవుడుగా మారనంతవరకు ఏఒక్కడూ స్వర్గానికి పోలేడని అంటారు వారు. ఇవి వారి భ్రమలు మాత్రమే. మీమాట నిజమైతే దానికి ప్రమాణం తీసుకురండి” అని అడుగు. కాదు, ఎవరైనా సరే తనను తాను దేవునికి సమర్పించుకొని సదాచార సంపన్నుడైవుంటే అతనికా ప్రతిఫలం అతని ప్రభువు దగ్గర లభిస్తుంది. అలాంటివారికి ప్రళయదినాన ఎలాంటి భయం, దుఃఖం ఉండవు. (2:111,112)

ఫలితం మీకోరికలపైగాని, గ్రంథప్రజల కోరికలపైగాని ఆధారపడిఉండదు. ఎవరైనా చెడ్డపని చేస్తే అతను దాని పర్యవసానం అనుభవిస్తాడు. ఇక దైవాభీష్టానికి వ్యతిరేకంగా అతనికి ఎలాంటి సహాయం, సమర్థింపులు లభించవు. స్త్రీలైనా పురుషులైనా విశ్వసించినవారై ఉండి సత్కార్యాలు చేస్తే తప్పక స్వర్గంలో ప్రవేశిస్తారు. (4:123,124)

ఒక వ్యక్తి తనను తాను దేవునికి పూర్తిగా సమర్పించుకొని తదనుగుణంగా తన నడవడికను సరిదిద్దుకున్నాడు. అతను ఇబ్రాహీం సంప్రదాయాన్ని కూడా పాటిస్తున్నాడు, దేవుడు తన మిత్రుడిగా చేసుకున్న ఇబ్రాహీం సంప్రదాయాన్ని. ఇలాంటి వ్యక్తి జీవితం కంటే మరెవరి జీవితవిధానం శ్రేష్టమైనదవుతుంది? (4:125,126)

2. సత్కార్యాలు

మీ ముఖాలు తూర్పు లేక పడమరకు తిప్పుకోవడమే పుణ్యకార్యం కాదు. దేవుడి, అంతిమదినాన్ని, దైవదూతలను, దేవుడు పంపిన (అంతిమ)గ్రంథాన్ని, ఆయన ప్రవక్తలను హృదయపూర్వకంగా విశ్వసించి, దేవుని మీది ప్రేమాభిమానాలతో మీకత్యంత ప్రీయమైన ధనాన్ని బంధువుల కోసం, అనాథలకోసం, నిరుపేదల కోసం, బాటసారుల

కోసం, సహాయార్థం కోసం, బానిసల విముక్తి కోసం ఖర్చుచేయాలి; ప్రార్థనావ్యవస్థ నెలకొల్పాలి; జకాత్ చెల్లించాలి; ఇచ్చిన మాట నిలబెట్టుకోవాలి; కష్టకాలంలో, (సత్య సత్యాల మధ్య జరిగే) పోరాటంలో సహనం వహించాలి. ఇలాంటి సత్కార్యాలు చేసే వారే సన్మార్గములు. వారే (దేవుని పట్ల) భయభక్తులు కలిగినవారు. (2:177)

తూర్పు-పడమరలన్నీ అల్లాహ్ కు చెందినవే. (ప్రార్థనకై) మీరు ఏ దిక్కుకు మరలితే ఆ దిక్కుకే ఆయన ఉంటాడు. దేవుడు సర్వోపగతుడు, సర్వజ్ఞుడు. (2:115); ప్రతి వర్గానికీ ఒక ప్రార్థనాదిశ ఉంది. వారా వైపుకు తిరుగుతారు. మీరు సత్కార్యాలు చేయటంలో ఒక్కొక్కరు మించిపోవడానికి ప్రయత్నించండి. మీరు ఎక్కడున్నా దేవుడు మిమ్మల్నుందర్నీ ఒక చోటికి చేరుస్తాడు. (2:148)

“(హాజ్ యాత్ర నుండి తిరిగొస్తూ) మీరు మీ ఇంట్లోకి దొడ్డిదారిన ప్రవేశించడం ఏ మాత్రం పుణ్యకార్యం కాదు. (అంధవిశ్వాసాలకు, అక్రమపద్ధతులకు దూరంగా మసలు కుంటూ) దేవుని పట్ల భయభక్తులు కలిగి ఉండటమే అసలైన పుణ్యకార్యం. కనుక మీరు మీఇంట్లోకి వాటి ముఖద్వారం గుండానే ప్రవేశించండి. మీరు సఫలం కావడానికి ఎల్లప్పుడూ దేవునికి భయపడుతూ ఉండండి. (2:189)

మానవులారా! మేము మిమ్మల్ని ఒకే స్త్రీపురుష జంట నుండి పుట్టించాం. తర్వాత మీ పరస్పర పరిచయం కోసం మిమ్మల్ని విభిన్న జాతులుగా, తెగలుగా చేశాం. అయితే మీలో అందరికంటే ఎక్కువ భయభక్తులు కలవాడే దేవుని దృష్టిలో ఎక్కువ గౌరవ నీయుడు.¹ (49:13) దేవుని వద్దకు వాటి రక్తమాంసాలు చేరవు. మీ భయభక్తులే

1. విభిన్న జాతుల, వ్యక్తుల మధ్య ఉన్న జన్మసారూప్యతలు, జన్మవ్యత్యాసాలను పరిశీలించిన “హ్యూమన్ జెనోమ్ ప్రాజెక్ట్” శాస్త్రవేత్తలు 13-2-2001 దినపత్రిక కథనం ప్రకారం ఓ కొత్తవిషయం కనుగొన్నారు. మానవులంతా ఆఫ్రికాలోని ఒక తల్లికి జన్మించిన సంతతికి చెందినవారేనని, ఆయా ప్రాంతాల్లోని వాతావరణం, ఇతర పరిస్థితుల్ని బట్టి రూపురేఖల్లో తేడాలు వచ్చాయనే వాదనలకు ఈ పరిశోధనలు బలం చేకూరుస్తున్నాయని వారు తెలిపారు.

మానవాళి మాతృమూర్తి పుట్టిల్లు ఆఫ్రికా ఖండం అన్నమాట. ఈ పరిశోధనల్లో మానవుడు కోతి నుండి పరిణామం చెందాడన్న డార్విన్ జీవపరిణామ సిద్ధాంతానికి కాలంచెల్ల సూచనలు కూడా కనిపిస్తున్నాయి. మానవాళి మాతృమూర్తి పుట్టిల్లు ఆఫ్రికా అని నిర్ధారించిన శాస్త్రవేత్తలు మరి కొన్నేళ్లకు మానవాళి పితృమూర్తి పుట్టిల్లు శ్రీలంక అని, ఆ తరువాత కొంతకాలానికి వారుభయల కలయికతో పుట్టి విస్తరించిన యావత్తు మానవసంతతి అరేబియన్ లని నిర్ధారించినా ఆశ్చర్యం లేదు. ఎందుకంటే అవి ఇస్లాం సత్యతను ధృవపరిచే విషయాలు.

అమెరికా ‘సైన్స్’ జర్నల్ లో శాస్త్రవేత్తలు ఈ పరిశోధన గురించి వ్యాఖ్యానిస్తూ “తెల్లవారు-నల్లవారు, ఎర్రవారు-పచ్చవారు అనే తేడాలు లేకుండా అందరూ ఒకే సంతతికి చెందినవారని తెలిపేందుకు ఇంతకంటే గట్టి ఆధారం ఏముంటుంద?”ని అన్నారు. ‘సెలారా జినోమిక్స్ కార్పొరేషన్’ శాస్త్రవేత్త డాక్టర్ వెంటర్ మాట్లాడుతూ “జాతి (స్పీషీస్) అనేది శాస్త్రీయ దృక్పథమని ఈరంగంలో పనిచేసే విజ్ఞత కలిగిన ఏపండితుడూ భావించడం”ని అన్నారు.

జర్మనీలోని ‘ఏవల్యూషనరీ ఆంథ్రోపాలజీ’ సంస్థకు చెందిన ప్రొఫెసర్ స్వాండేబాబో జన్మ సారూప్యతలు, వ్యత్యాసాలను గురించి సాధించిన సమాచారంపై వ్యాఖ్యానిస్తూ, “ఈ జ్ఞానం

ఆయన దగ్గరకు చేరుతాయి. మీకు సన్మార్గం చూపినందుకు కృతజ్ఞతగా తనను స్తుతించడానికే దేవుడు ఈ పశువుల్ని మీ అదుపులో ఉంచాడు. (22:37)

“ఆరోజు సంతానం, సిరిసంపదలు ఏమాత్రం ఉపయోగపడవు. నిష్కల్యమైన హృదయంతో దేవుని సన్నిధికి వచ్చినవారికే ఆరోజు ప్రయోజనం ఉంటుంది.” (26:89)

సాంఘిక సహనం, సానుభూతులను ప్రోత్సహిస్తుంద”ని అన్నారు. “జీన్స్ డాటా ఉపయోగించి జాతితత్వం (Racism), ఇతర దురభిమానాలకు శాస్త్రీయ సమర్థన (Scientific support) సాధించలేమని; హింసాపీడనలు, సంకుచితత్వాలు, జాతీయ దురభిమానాలు అనేవి అజ్ఞానం, మూఢత్వాల నుండి పుట్టుకొచ్చిన విషయాలైనందున అలాంటి పరిశోధనల కోసం చేసే ప్రయత్నాలు వ్యతిరేక ఫలితాలు తెచ్చిపెడాయ”ని ఆయన తెలిపారు.

ఈనాడు బి.వి. సెల్ఫోన్, కంప్యూటర్, ఇంటర్నెట్ వంటి ఎలక్ట్రానిక్ మాధ్యమాలు యావత్తు ప్రపంచాన్ని “వసుడైక గ్రామం” (Globe village)గా మార్చినా, ఈ వసుడైక గ్రామీణుల మధ్య జాతివిద్వేషాలు, వర్ణవైషమ్యాలు, మతదురభిమానాలు ఇంకా సమసిపోలేదు. మానవ జన్మపరిశోధన అసహజమైన ఈ అడ్డుగోడలను ఏమేరకు కూల్చగలదో చెప్పలేము.

శాస్త్రపరిశోధన ద్వారా సత్యం స్పష్టంగా ముందుకు వచ్చినా ఏకదైవభీతి, సరైన పరలోక భావన వంటి బలమైన ఆధ్యాత్మిక ప్రేరకాలు ప్రజల అంతరంగాల్లో చోటుచేసుకోవడం వరకూ ఈ అడ్డుగోడల్ని కూల్చడం కష్టమే. ఇస్లాం మొదటి నుండే మానవులందరూ అది దంపతులైన ఆదం, హవ్వ (అలై)ల సంతతేనని చెబుతోంది. భౌగోళిక పరిస్థితులు, వాతావరణ స్థితిగతుల కారణంగా ఏర్పడిన సహజ వ్యత్యాసాలతో మానవులలో కొందరిని అధికులుగా, మరికొందరిని అధములుగా, నీచులుగా భావించడం దేవుని దృష్టిలో ఘోరమైన పాపం. నిజానికి ఇవన్నీ అజ్ఞానం వల్ల ఏర్పడిన విషయాలు. జన్మపరిశోధన శాస్త్రవేత్తలు కూడా ఇలాంటి అభిప్రాయాన్నే వెలిబుచ్చారు.

ఈ వాస్తవాన్ని గురించి దైవప్రవక్త (స) ఇలా తెలియజేశారు:

“ప్రళయదినాన దేవుడు మీ కులగోత్రాలను గురించి ప్రశ్నించడు. మీలో అందరి కంటే ఎక్కువ దైవభీతి కలవాడే దేవుని దృష్టిలో ఎక్కువ గౌరవనీయుడు.” (ఇబ్రైమాజ).

“దేవుడు మీ రూపురేఖల్ని చూడడు. ఆయన మీ ఆంతర్యాలను, ఆచరణలను మాత్రమే చూస్తాడు.” (ముస్లిం, ఇబ్రైమాజ)

“ప్రజలారా! జాగ్రత్తగా వినండి, మీకందరికీ దేవుడు ఒక్కడే. అరబ్బులకు అరబ్బేతరులపై, అరబ్బేతరులకు అరబ్బులపై, తెల్లవాళ్ళకు నల్లవాళ్ళపై, నల్లవాళ్ళకు తెల్లవాళ్ళపై దైవభీతి ప్రాతిపదిక పై తప్ప ఎలాంటి ఔన్నత్యం లేదు. మీలో అందరికంటే ఎక్కువ దైవభీతిపరుడే దేవుని దృష్టిలో ఎక్కువ గౌరవనీయుడు.....” (బైహాఖీ)

“మీలోని అజ్ఞాన కాలనాటి చెడుల్ని, అహంకారాన్ని దూరంచేసిన దేవుడు ఎంతో ప్రశంసనీ యుడు. ప్రజలారా! యావత్ మానవులు రెండేరెండు వర్గాల్లో విభజించబడ్డారు. (1) సజ్జనులు, దైవభీతిపరులు. వీరు దేవుని దృష్టిలో గౌరవనీయులు. (2) దుర్మార్గులు, దౌర్బాగ్యులు. వీరు దేవుని దృష్టిలో తుచ్ఛులు. (ఈ భేదం గనక) లేకపోతే మానవులంతా ఆదం సంతానం (అయిన దృష్ట్యా అంతా సమానులే). ఆదంని దేవుడు మట్టితో సృష్టించాడు.” (తిర్మిజి)

దేవుని వైపు (ప్రజలను) పిలిచి, సత్కార్యాలు చేసి, తాను దైవవిధేయుణ్ణి పలికిన వాని మాటకంటే శ్రేష్ఠమైన మాట మరెవరిది అవుతుంది? (41:33); తననుతాను దేవునికి అంకితం చేసుకున్న పుణ్యాత్ముడు నిజానికి దృఢమైన ఆధారం పట్టుకున్నాడు. (31:22)

★ ప్రార్థనా(నమాజ్) వ్యవస్థ నెలకొల్పు. ★ (ప్రజలను) మంచినీ గురించి ఆదేశించు, చెడు విషయాల నుండి వారించు. ★ కష్టాలు వచ్చినప్పుడు సహనం వహించు. ఇవి ఎంతో ధైర్యసాహసాలతో కూడిన విషయాలు. (31:17)

బానిసను బంధవిముక్తి చేయడం, లేదా (కరువుదినాల్లో) ఆకలిగిన్న రోజు సమీప అనాధకుగాని, దారిద్ర్యంలో మగ్గే నిరుపేదకుగాని పట్టెడనూ పెట్టడం, ఆపై ఓర్పు, దయాదాక్షిణ్యాల్ని గురించి ఉపదేశించుకునే విశ్వాసుల్లో చేరిపోవడం. ఇలాంటివారే కుడిపక్షం వాళ్ళు. (90:12-18)

కాలచక్రం సాక్షి² మానవుడు ఘోరంగా నష్టపోయాడు. అయితే సత్యాన్ని విశ్వసించి (తదనుగుణంగా) సత్కార్యాలు చేస్తూ, సత్యం, సహనాలను గురించి పరస్పరం ఉపదేశించుకునేవారు మటుకు ఏమాతం నష్టపోరు. (103:1-3)

2. కాలం మీద ప్రమాణం చేయడానికి కారణం అది ఎన్నో యదార్థాల్ని లోకానికి అందజేస్తుంది. కాలంవిలువను గుర్తించినవారే ఆ యదార్థాలనుండి గుణపాఠం నేర్చుకుంటారు. కాలం ఎవరి కోసమూ నిరీక్షించదు. అది తన కర్తవ్యనిర్వహణలో బిరబిరా సాగిపోతూనే ఉంటుంది.

కాలం కడు కర్మశమైనది. అది ఎవరినీ కనికరించదు. ఎందరో రాజులు, రాజ్యాధినేతలు కాలగర్భంలో కలిసిపోయారు. దైవదాసులపై దుర్భర దౌర్జన్యకాండ జరిపిన దైవధిక్కారులు, తల బిరుసు నియంతలు కూడా కాలప్రవాహంలో పూచిక పుల్లల్లా కొట్టుకుపోయారు. చరిత్రపుటల్లో చెదురు మదురు ప్రస్తావనలు తప్ప వారి అవశేషాలు కూడా నేడు ధరణిపై మిగలేదు. కాలం కరవాలం కన్నా ఎంతో కఠినమైనది. అది ఏ ఒక్కరినీ విడిచిపెట్టదు. ఎన్నో కాల్యునిక సిద్ధాంతాలు కాలవాహినికి ఎదురీదలేక నిజంలేని ఇజాలుగా మిగిలిపోయాయి. కడకు కమ్యూనిజం కూడా ఉక్కుతెరల వెనుక వికృతనాట్యం చేసి శాశ్వతంగా కన్నుమూసింది.

కాలచక్రం చెప్పే ఈ చారిత్రక వాస్తవాల నుండి గుణపాఠం నేర్చుకున్నవాడే ధన్యుడు. కాల ప్రవాహానికి తట్టుకొని నిలబడే నిజమయిన ఇజం, పరలోకమోక్షం ప్రసాదించే సత్యధర్మం ఇస్లాం మాత్రమేనని ఈ అధ్యాయం అధ్యయనం చేసేవారికి సులభంగా అర్థమవుతుంది.

ప్రఖ్యాత ఖుర్ఆన్ వ్యాఖ్యానకర్త ఇమాం రాజీ (రహ్మా) కథనం ప్రకారం ఒక మహనీయుడు ఈ సూరా అధ్యయనం చేస్తూ దీర్ఘంగా ఆలోచించసాగాడు. కాని ఎంత ఆలోచించినా అందులో నిగూఢమైఉన్న ప్రబోధాన్ని ప్రస్ఫుటంచేసే ఒక్క ఉదాహరణ కూడా ఆయనకు తట్టలేదు. అంతలో వీధిలో నిలబడి ‘మంచు’ అమ్ముతున్న ఒకతనిపై ఆయన దృష్టి పడింది.

ఆ వ్యక్తి “మంచూ, మంచు కొనండి బాబూ!” అంటూ అరుస్తున్నాడు. కాని జనం ఎవరూ మంచు కొనడానికి ముందుకు రాకపోవడంతో అతను ఆందోళనపడతూ మరింత గట్టిగా అరవసాగాడు. “అన్నలారా! నాపై దయజూపండి, నా మంచు కరిగిపోతోంది. త్వరగా దీన్ని కొనండి. ఇదే నా ఆస్తంతా. దీన్ని కాపాడండి. దీన్ని కొనడంలో మీరు ఆలస్యం చేస్తే నా బతుకు బండలవుతుంది. నా ఆస్తంతా నీళ్ళ పాలవుతుంది. నేనిక ఉత్త చేతులతో భికారిగా ఉండవలసి వస్తుంది” అంటూ మంచు అమ్మేవాడు దయనీయంగా కేకలు పెట్టసాగాడు.

3. దుష్కార్యాలు (అధర్మకార్యాలు)

“మీప్రభువు మీపై ఎలాంటి ఆంక్షలు విధించాడో తెలుపనా” అని వారికిలా చెప్పు:

- ◆ ఆయనకు ఎవరినీ సాటి కల్పించకూడదు.
- ◆ తల్లిదండ్రుల పట్ల సద్భావనతో మసలుకోవాలి.
- ◆ దారిద్ర్యభయంతో మీ సంతానాన్ని (చేజేతులా) హతమార్చుకోకండి. మేము మీకూ ఆహారమిస్తున్నాము, వారికీ ఆహారమిస్తున్నాము.
- ◆ నీతిబాహ్యమైన పనుల దరిదాపులక్కూడా వెళ్ళకండి- రహస్యంగానైనా, బహిరంగంగానైనా సరే.
- ◆ న్యాయప్రాతిపదికపై తప్ప దేవుడు నిషేధించిన ఏ ప్రాణినీ చంపకండి.³ మీరు అర్థంచేసుకొని మసలుకుంటారని దేవుడు మీకీ విషయాలు బోధిస్తున్నాడు.
- ◆ అనాథ బాలలు యుక్త వయస్సుకు చేరుకోనంతవరకు సక్రమ పద్ధతి ద్వారా తప్ప వారి సొమ్ము సమీపానికి పోకండి.
- ◆ తూనికల్లో, కొలతల్లో పూర్తిగా న్యాయం పాటించండి. ప్రతి వ్యక్తిపై మేము అతను మోయగలిగినంత బాధ్యతాభారమే మోపుతాము.
- ◆ వ్యవహారం మీ బంధువులకు సంబంధించినదైనా సరే న్యాయంగా మాట్లాడండి.
- ◆ దేవుని విషయంలో మీరు చేసిన ప్రమాణాన్ని నిలబెట్టుకోండి. మీరు విషయాన్ని గుర్తుంచుకుంటారని దేవుడు మీకిలా హితోపదేశం చేస్తున్నాడు.
- ◆ ఇదే తాను నిర్దేశించిన రుజుమార్గమని, మీరు ఈ మార్గానే నడవాలని ఆయన మీకు ఉపదేశిస్తున్నాడు. ఇతరులు చూపే మార్గాలు అనుసరించకూడదని, అలా అనుసరిస్తే వారు ఆయన మార్గం నుండి మిమ్మల్ని తప్పిస్తారని నచ్చజెప్తున్నాడు.

మీరు చెడులజ్జోలికి పోకుండా భయభక్తులతో మసలుకుంటారని దేవుడు ఈవిధంగా మీకు హితోపదేశం చేస్తున్నాడు. (6:151-153)

ఎవరైనా దైవాన్ని విశ్వసించాక వత్తిడి బలప్రయోగాల వల్ల అవిశ్వాస ధోరణి వ్యక్తం చేస్తే, అప్పుడతని హృదయం మాత్రం విశ్వాసస్థితిలోనే ఉంటే అలాంటి వ్యక్తిపై దోషం

ఈ సంఘటన ఆ మహనీయుణ్ణి ఎంతో ప్రభావితం చేసింది. అప్పుడర్థమయింది ఆయనకు ‘అన్’ అధ్యాయంలోని గూఢార్థం ఏమిటో. మంచుగడ్డలా అసతికాలంలోనే కరిగిపోయే ఈ (ఐపాక) జీవితంలో మనిషి సృష్టికర్తను విశ్వసించి ఆయన ఆదేశించిన విధంగా సత్కార్యాలు చేయకుండా, వీలైనంత ఎక్కువగా ప్రపంచ సుఖాలు జుర్రుకోవడమే పరమావధిగా పెట్టుకొని పదార్థపూజారిగా మనుగడ సాగిస్తూ, అదే స్థితిలో చనిపోతే అంతకంటే నష్టదాయకం అతనికి మరొకటి ఉండదు.

3. ఏ పాపమెరగని వ్యక్తిని చంపడం ఘోరమైన పాపం. ఇస్లామీయ శిక్షాస్మృతి పరిధిలోకి వచ్చే నేరాలకు తప్ప మరే నేరానికీ మరణ శిక్ష విధించకూడదు. ఉదా: అమానుకుణ్ణి హత్య చేయడం, ధర్మసంస్థాపన మార్గంలో ఆటంకాలు సృష్టించడం, ఇస్లామీయ రాజ్యంలో శాంతి భద్రతలకు విఘాతం కలిగించడం, వివాహితలు వ్యభిచారానికి పాల్పడటం మొదలైనవి.

లేదు.⁴ అలాగాకుండా ఎవరైనా ఉద్దేశ్యపూర్వకంగానే తిరస్కారవైఖరి అవలంబిస్తే అతనిపై దైవాగ్రహం వచ్చిపడుతుంది. అలాంటివారికి ఘోరమైన యాతన ఉంది. (16:106)

17. విధివ్రాత (జాతకం)

1. పుట్టక ముందే భావిచరిత్ర

భూమిపైగాని, మీపైగాని వచ్చిపడే ఏ ఆపదైనా దాన్ని సృష్టించడానికి పూర్వమే మేము దాన్నిగురించి గ్రంథంలో వ్రాసిపెట్టాము. ఇలా చేయడం దేవునికి చాలా తేలిక. మీమీద ఆపదొచ్చినా మీరు బాధపడకుండా ఉండాలని, దేవుడు మీకు ఏభాగ్యం అనుగ్రహించినా దాన్ని చూసుకొని మీరు మిడిసిపడకూడదని (ఆయనీ ఏర్పాటు చేశాడు). (57:22-23)

4. హింసాదౌర్జన్యాలు జరుగుతున్నప్పుడు మనిషి ప్రాణభయంతో మనస్ఫూర్తిగా అవిశ్వాస (కుఫ్ర్) పలుకులు పలకకూడదు. పూర్తిగా విశ్వాస స్థితిలో ఉన్నప్పుడు మాత్రమే అవిశ్వాస పలుకులు పలకడానికి ఈ సూక్తిలో అనుమతివ్వబడింది. అయితే విశ్వాసాన్ని కాపాడుకోవడానికి ప్రాణం పోయినా సరే, సహనం వహించడం గొప్ప త్యాగం అనిపించుకుంటుంది. ప్రవక్త అనుచరుల్లో ఈ రెండు వైఖరులు మనకు గోచరిస్తాయి.

హజ్రత్ ఖబ్బాబ్ బిన్ అరత్ (రజి)ని మక్కా బహుదైవారాధకులు అగ్నికణాల మీద పడవేసి అదిమిపట్టి ఉంచుతారు. దాంతో ఆయన వీపుచర్మం కాలి కొవ్వు కరిగిపోతుంది. ఆ కరిగిన కొవ్వుతోనే నిప్పుకణాలు చల్లబడిపోతాయి. అయినా ఆ సహనశీలి నోట ఎలాంటి అవిశ్వాస పలుకులు రానివ్వకుండా ఇస్లాం ధర్మంలో స్థిరంగా ఉంటారు.

హజ్రత్ బిలాల్ (రజి)ని అవిశ్వాసులు ఇనుప కవచం తొడిగించి మలమలమాడే ఎండలో గంటలతరబడి నిలబెట్టేవారు. తర్వాత ఎండకు తీవ్రంగా కాలాతున్న ఇనుకపై పడేసి బరబరా ఈడ్చేవారు. అయినప్పటికీ ఆయన సహనం వహించి ఒక్కడే, (దేవుడొక్కడే) అని పలికేవారు.

హజ్రత్ హబీబ్ బిన్ జైద్ (రజి)కు బూటకపు ప్రవక్త ముసైలిమా దుర్భరయాతనలు పెడతాడు. ఒక్కొక్క అవయవాన్ని నరికివేస్తూ తనను దైవప్రవక్తగా అంగీకరించమని హింసించే వాడు. అయితే హజ్రత్ హబీబ్ (రజి) ఇలా అవయవాలు అనేకం తెగిపోయి చివరికి ప్రాణం విడుస్తారు. కాని ఆ దుర్మార్గుణ్ణి దైవప్రవక్తగా అంగీకరించరు. పైగా అవయవం తెగిపోయిన ప్రతిసారీ ఆయన అతని మాటను గట్టిగా తిరస్కరిస్తుండేవారు.

హజ్రత్ అమ్మార్ బిన్ యాసిర్ (రజి) కళ్ళెదుటే ఆయన తల్లిదండ్రుల్ని అవిశ్వాసులు చిత్ర హింసలు పెట్టి చంపేశారు. తర్వాత ఆయన్ని కూడా వారు నానాయాతనలు పెడ్తూ, తాము చెప్పినట్లు ముహమ్మద్ (స)ని దూషించి, తమ దేవతల్ని పొగడవలసిందిగా బలవంతం చేశారు. చివరికి హజ్రత్ అమ్మార్ (రజి) ఈ బాధలకు తాళలేక వారు పలకమన్న మాటలన్నీ పలికారు.

ఆ తరువాత ఆయన రోదిస్తూ దైవప్రవక్త (సల్లం) సన్నిధికి వచ్చి “దైవప్రవక్తా! నేను మిమ్మల్ని గురించి చెడుగా, వారి దేవతలను గురించి మంచిగా పలకనంతవరకు వారు నన్ను వదలిపెట్ట లేదు” అని అన్నారు. దైవప్రవక్త (స) ఈమాట విని “అప్పుడు నీ హృదయస్థితి ఎలా ఉండింది?” అని అడిగారు. దానికి ఆయన “నేనప్పుడు పూర్తి విశ్వాసస్థితిలోనే ఉన్నాను” అని చెప్పారు. “అయితే వారు మరెప్పుడైనా ఇలా దౌర్జన్యంచేస్తే, నీవు మళ్ళీ అలాంటి మాటలే పలుకు” అన్నారు దైవప్రవక్త (స). (ఇబ్నెకసీర్)

భూమ్యాకాశాల్లోని రహస్యాలన్నీ (ఆయన దగ్గర) ఒక స్పష్టమైన గ్రంథంలో నమోదు చేయబడి ఉన్నాయి. (27:75) భూమ్యాకాశాల్లో దాగివుండే ఏ వస్తువూ దాన్నుండి తప్పించుకోలేదు. అణువుకన్నా పెద్దదిగాని, చిన్నదిగాని ఏదీ ప్రళయం బారిననుండి ఏమాత్రం తప్పించుకోలేదు. సమస్తం ఒక స్పష్టమైన గ్రంథంలో వ్రాయబడి ఉంది. (34:3)

చివరికి భూపాఠలలో నిక్షిప్తమై ఉండే వితనం సైతం ఆయన జ్ఞానపరిధిలో ఉంది. పచ్చి వస్తువులు, ఎండు వస్తువులు సైతం ఆయన దగ్గర స్పష్టంగా గ్రంథస్తం చేయబడి ఉన్నాయి. (6:59); ఆయన ప్రతి వస్తువునూ, (ప్రతిప్రాణినీ) సృష్టించి, దానికొక జాతకం నిర్ణయించాడు. (25:2)

వారు చేస్తున్న కర్మలన్నిటినీ మేము నమోదుచేస్తున్నాం. వారు తమ వెనుక వదలి పెట్టిన చిహ్నాలను కూడా గ్రంథస్తం చేస్తున్నాం. ప్రతి విషయాన్నీ మేము స్పష్టమైన ఓ గ్రంథంలో నమోదుచేస్తున్నాం. (36:12); మేము ప్రతి మానవుడి జాతకాన్ని అతని మెడలోనే వ్రేలాడదీశాం. ప్రళయదినాన ఒక చిట్టా తీసి అతని ముందు పెట్టాము. అతను దాన్ని తెరచిన పుస్తకంలా చూస్తాడు- 'ఇదిగో చదువుకో నీకర్మల చిట్టా. ఈరోజు నీ కర్మల లెక్క చూడటానికి నీవే చాలు.' (17:13)

2. నిర్ణీత సమయానికే సంభవం

దేవుని అనుజ్ఞ లేనిదే నిర్ణీత సమయానికి ముందు ఏ ప్రాణికి చావు రాదు. ప్రతి ప్రాణికి మరణకాలం వ్రాయబడి ఉంది. కేవలం ప్రాపంచిక ప్రతిఫలాపేక్షతో పనిచేసే వారికి మేము ప్రపంచంలోనే వారి ప్రతిఫలం ఇచ్చివేస్తాం. పరలోక ప్రతిఫలాపేక్షతో పని చేసేవారికి పరలోకంలో వారికి రావలసిన ప్రతిఫలం అనుగ్రహిస్తాం. కృతజ్ఞులై ఉండే వారికి మేము తప్పకుండా తగిన బహుమానం ప్రసాదిస్తాము. (3:145)

ఆయనే మిమ్మల్ని మట్టితో సృజించి మీ మనుగడ కోసం ఒకగడుపు నిర్ణయించాడు. (ప్రళయంకోసం) మరో గడువు కూడా ఆయన దగ్గర నిర్ణయించబడిఉంది. (6:2)

ప్రతి సంఘటన దానినిర్ణీత సమయంలోనే సంభవిస్తుంది. త్వరలోనే వాస్తవం ఏమిటో మీకే తెలుస్తుంది." (6:67); ప్రతిజాతికీ (నైతికత గురించి) ఓ గడువు నిర్ణయించబడింది. ఆ గడువు ముగిస్తే ఇక ఒక్కక్షణం కూడా ఆలస్యం చేయడంగాని, వాయిదా వేయడంగాని జరగదు. (ఆతర్వాత ఆజాతి కాలగర్భంలో కలసిపోతుంది.) (7:34)

18. పాపపుణ్యాలు

1. ఎవరి కర్మలు వారివే

భూమ్యాకాశాలలో ఉన్న సమస్తం దేవునిదే. మీరు మీహృదయాల్లో ఉన్న విషయాన్ని వెలిబుచ్చినా, దాచినా ఎట్టి పరిస్థితిలోనూ దాన్నిగురించి దేవుడు మీనుండి లెక్క తీసుకుంటాడు. ఆతర్వాత ఆయన తాను తలచిన విధంగా కొందరిని క్షమిస్తాడు. మరి కొందరిని శిక్షిస్తాడు. (2:284); మీరు మళ్ళీ గతంలో చేసినటువంటి (వికృత) చేష్టలే చేస్తే మాత్రం, మేమూ మీకు తిరిగి అదే శాస్త్రీ చేస్తాం. (17:7)

ఏమనిషి సన్మార్గం అవలంబిస్తాడో ఆ సన్మార్గం అతనికే లాభదాయకమవుతుంది. అలాగే ఎవడు మార్గభ్రష్టుడైపోతాడో ఆ మార్గభ్రష్టత్వం అతనికే చేటు తెచ్చిపెట్టుంది.

(పాప)భారం మోసే వాడెవడూ ఇతరుల (పాప)భారం మోయలేడు. (ప్రజలకు ధర్మం ఏమిటో, అధర్మం ఏమిటో వివరించడానికి) ఒక సందేశహరుణ్ణి పంపనంత వరకు మేము ఎవరినీ ఎన్నటికీ శిక్షించము. ¹ (17:15)

ఆరోజు మానవులు విభిన్నవర్గాలుగా విడిపోయి (న్యాయస్థానం నుండి) తిరిగొస్తారు. అప్పుడు వారికి వారికర్మలు చూపించబడతాయి. ఆ తర్వాత ఎవరైనా అణుమాత్రం సత్కార్యం చేసివున్నా అతను దాన్ని (కళ్ళారా) చూసుకుంటాడు. అలాగే ఎవరైనా అణుమాత్రం దుష్కార్యం చేసివున్నా అతను దాన్ని (కళ్ళారా)చూసుకుంటాడు. ² (99:6-8)

1. ఖుర్ఆన్లోనే కొన్నిచోట్ల దేవుడు అవిశ్వాసుల్ని విచారిస్తూ: "మీ దగ్గరికి నా ప్రవక్తలు రాలేదా?" అని ప్రశ్నిస్తాడు. దానికి వారు వచ్చారని చెబుతారు. దైవప్రవక్తలు-దివ్యగ్రంథాలు చేరనివారు, బదిరులు, ఉన్యాదులు, మనోవ్యాధిగ్రస్తులు, ఇద్దరు ప్రవక్తల మధ్యకాలంలో చనిపోయినవారి గురించి కూడా దేవుడు ప్రళయదినాన తీర్పు చేస్తాడు. వారికి ఎలాంటి అన్యాయం జరగదు.

ఆరోజు ఆయన 'నరకంలో ప్రవేశించడం'ని ఆజ్ఞాపిస్తాడు. అప్పుడు వారిలో కొందరు దైవాజ్ఞ శిరసావహిస్తూ వెంటనే నరకంలో ప్రవేశిస్తారు. అయితే నరకం వారిని కాల్చదు. ఆ తరువాత వారిని స్వర్గానికి పంపడం జరుగుతుంది. మరికొందరు ఈ ఆజ్ఞను పాటించడానికి సిద్ధపడరు. దైవదూతలు అలాంటివారిని ఈడ్చికెళ్ళి నరకంలో విసరిపడేస్తారు. (అహ్మద్)

ఏమైనప్పటికీ దైవధర్మం అంటే ఏమిటో తెలియని వ్యక్తికి అది ఎవరి ద్వారానైనా, ఏ రూపంలోనైనా చేరిన తర్వాత ఇక అతనే తన కర్మలకు బాధ్యుడవుతాడు. తనకు చేరిన సత్యాన్ని విశ్వసించి సాత్వికజీవితం గడిపితే అతను దైవప్రసన్నతకు, స్వర్గసౌఖ్యాలకు అర్హుడవుతాడు. అలా చేయకుండా తన ముందుకొచ్చిన సత్యాన్ని తిరస్కరిస్తే దైవాగ్రహానికి గురై నరకం పాలవుతాడు. తన దగ్గరకు సత్యం చేరలేదని సాకులు చెప్పడానికి ఎలాంటి అవకాశం ఉండదు. ఆ సత్యం అతనికి ఎవరి ద్వారా ఏ రూపంలో చేరుతుందో, ఎలా చేరుతుందో దేవునికే తెలుసు. కనుక సత్యం చేరనివారి పరిస్థితి ఏమిటని ప్రశ్నించడం మాని, అలాంటి వారికి తాము సత్యాన్ని ఏ మేరకు చేరవేశామని అత్యపరిశీలన చేసుకోవడం విజ్ఞుల పని.

దైవసందేశం అందజేసే బాధ్యత దైవప్రవక్తలపై మాత్రమే లేదు. వారి అనుచరులయిన ముస్లింలపై కూడా ఉంది. దైవప్రవక్తలు తమబాధ్యత నిర్వహించి ఇహలోకం నుంచి నిష్క్రమించారు. అంతిమ దైవప్రవక్త ముహమ్మద్ (స) కూడా తన బాధ్యత నెరవేర్చి వెళ్ళిపోయారు. ఇప్పుడా బాధ్యతను ఆయన అనుచరులైన ముస్లింలే నిర్వహించవలసి ఉంది. వారు తమ పొరుగున ఉండే, తమతో కలిసి పనిచేసే, ప్రాపంచిక వ్యవహారాల్లో తరచుగా తమకు తారసపడే ముస్లిమేతరులకు దైవసందేశం అందజేయకపోతే మరణానంతరం దైవన్యాయస్థానంలో ఈ ముస్లిమేతరులే వారిపై అభియోగం మోపుతారు. అప్పుడు విశ్వప్రభువు ధర్మప్రచార బాధ్యత విస్మరించిన ముస్లింలను నిలదీసే ప్రమాదముంది.

2. కొన్నిరకాల సత్కార్యాలు విశ్వాసులు కూడా చేస్తారు; అవిశ్వాసులు కూడా చేస్తారు. అయితే ప్రతిఫలం విషయంలో ఖుర్ఆన్ 4 విధాల దృక్పథాన్ని పేర్కొన్నది:

(1) అవిశ్వాసులు, బహుదైవారాధకులు, కపటవిశ్వాసులు చేసిన సత్కార్యాలు వృధా అవుతాయి. పరలోకంలో వారికి ఎలాంటి పుణ్యఫలం లభించదు. ఆ సత్కార్యాలకు ఏదైనా

సత్యాన్ని విశ్వసించి సత్కార్యాలు చేసేవారి విషయానికి వస్తే, అలాంటి సదాచార సంపన్నులకు లభించవలసిన ప్రతిఫలాన్ని మేము ఎన్నటికీ వృధాచేయము. (18:30); ఎవరైనా ఒక సత్కార్యం చేస్తే దేవుడు దానికి రెట్టింపు పుణ్యఫలం ప్రసాదిస్తాడు. పైగా ఆయన తన అనుగ్రహనిక్షేపాల నుండి అమితమైన ప్రతిఫలం ప్రసాదిస్తాడు. (4:40)

ప్రతిమనిషీ తనకర్మలకు తానేబాధ్యుడు. ఒకరి (దుష్కర్మల)బరువు మరొకరు మోయలేరు. (6:164); సత్యాన్ని నిరాకరించినవారు విశ్వసించినవారితో “మీరు మా (మత)విధానం అనుసరించండి, మేము మీ పాపభారం మోస్తాం” అంటారు. కాని వారు విశ్వాసుల పాపాన్ని ఏమాత్రం నెత్తిమీద వేసుకోరు. వారు పచ్చి అబద్ధాలరాయుళ్ళు. (29:12,13)

ప్రతిఫలం లభిస్తుందంటే అది ఇహలోకంలో మాత్రమే లభిస్తుంది. ఉదా:- 7:147; 9:17,67-69; 11:15,16; 14:18; 18:104,105; 24:39; 25:23; 33:19; 39:65 సూక్తులు చూడండి.

(2) ఎంతపాపం చేస్తే అంతేశిక్ష పడుతుంది. అయితే సత్కార్యాలకు పదింతల ప్రతిఫలం లభిస్తుంది. ఒక్కోసారి దేవుడు తలినే అంతకంటే ఎక్కువ కూడా ప్రతిఫలం ప్రసాదించవచ్చు. ఉదా:- 2:261; 6:160; 10:26,27; 24:38; 28:84; 34:27; 40:40 సూక్తులు చూడండి.

(3) విశ్వాసి పెద్దపెద్ద పాపాలు విడనాడితే అతను చేసిన చిన్నచిన్న పాపాలు క్షమించబడతాయి. ఉదా:- 4:31; 42:37; 53:32 సూక్తులు చూడండి.

(4) సద్గుణ సంపన్నుడైన విశ్వాసి నుండి తేలికపాటి లెక్క తీసుకోబడుతుంది. అతని పొరపాట్లు క్షమించబడతాయి. అతని పుణ్యాకార్యాల ప్రకారం అతనికి అత్యున్నత ప్రతిఫలం లభిస్తుంది. ఉదా:- 29:7; 39:35; 46:16; 84:8 సూక్తులు చూడండి.

అలాంటి విశ్వాసి తాను చేసిన అణుమాత్రపు పాపకార్యానికి సైతం ఫలితం ప్రపంచంలో అనుభవిస్తాడు; అణుమాత్రపు పుణ్యాకార్యానికి సైతం ప్రతిఫలం పరలోకంలో పొందుతాడు.

హజ్రత్ అబూబకర్ (రజి) భోజనం చేస్తున్నప్పుడు ఈసూక్తి గురించి దైవప్రవక్త (స) నోట వినగానే భోజనం ఆపేసి “దైవప్రవక్తా! నేను చేసిన అణుమాత్రపు పాపానికి కూడా పర్యవసానం పరలోకంలో చూసుకుంటానా?” అని అడిగారు. దానికి దైవప్రవక్త (స) ఇలా అన్నారు: “అబూబకర్! ఇహలోకంలో నీకు బాధకలిగించే ఏ విషయమైనా అది నీవల్ల జరిగిన అణుమాత్రపు పాపానికి పర్యవసానం. నీవు అణుమాత్రపు పుణ్యాకార్యాలు చేసిఉంటే, వాటిని దేవుడు రేపు పరలోకంలో నీకోసం భద్రపరచి ఉంచుతాడు.” (తబ్రాని, ఖైహాఖీ)

మరోసారి దైవప్రవక్త (స) విశ్వాసి చేసే పాపపుణ్యాలను గురించి ఇలా తెలిపారు: “మీలో పుణ్యాకార్యాలు చేసేవారికి వాటిప్రతిఫలం పరలోకంలో లభిస్తుంది. అయితే పాపకార్యాలకు ఇహలోకంలోనే ఆపదలు, వ్యాధుల రూపంలో శిక్ష అనుభవిస్తారు.” (ఇబ్నె మర్బూయా)

అవిశ్వాసులకు పుణ్యాకార్యాల ప్రతిఫలం ప్రపంచంలోనే లభిస్తుంది. పాపకార్యాలకు పరలోకంలో నరకశిక్ష చవిచూస్తారు. కొన్ని హదీసుల ప్రకారం అవిశ్వాసులు చేసిన పుణ్యాకార్యాల వల్ల పరలోకంలో వారికి శిక్ష తీవ్రత కొంతవరకు తగ్గించబడుతుందని తెలుస్తోంది. ఉదాహరణకు, హోతించాయికి అతను చేసిన విశేష దానధర్మాలకు పరలోకంలో తేలికపాటి శిక్ష విధించబడుతుందని తెలుస్తోంది. (రూహుల్మాని)

ఎవరు సత్కార్యం చేస్తే అతను తన శ్రేయస్సు కోసమే చేసుకుంటాడు. అలాగే ఎవరు దుష్కార్యానికి పాల్పడితే దాని కీడు అతని పైనే వచ్చిపడుతుంది. నీ ప్రభువు మాత్రం తన దాసులకు ఎలాంటి అన్యాయం చేయడు. (41:46)

దేవుడు ఏ మనిషిపైనా అతని శక్తికి మించిన భారం వేయడు. ప్రతివ్యక్తి సంపాదించే సుకృతఫలం ఆ వ్యక్తికే లభిస్తుంది. తన దుష్కృతపర్యవసానం కూడా అతనే చవి చూస్తాడు. (విశ్వాసులారా! ఇలా ప్రార్థించండి:) “ప్రభూ! మేము మరచిపోయి ఏదైనా పొరపాటు చేసివుంటే దాన్ని పట్టకు. మాకు పూర్వం గతప్రజలపై మోపిన భారం మాపై మోపకు. ప్రభూ! మేము మోయలేని భారం మామీద వేయకు. మాపట్ల మృదువుగా ప్రవర్తించు. మా పొరపాట్లు పట్టించుకోకు. మమ్మల్ని క్షమించు, కనికరించు. నీవే మా స్వామివి, సంరక్షకుడివి. అవిశ్వాసులకు వ్యతిరేకంగా మాకు సహాయంచెయ్యి.” (2:286)

ఎవరైనా పాపకార్యానికి పాల్పడటమో లేదా తనకుతాను అన్యాయం చేసుకోవడమో జరిగి ఆ తర్వాత దేవుని సన్నిధిలో క్షమాపణ చెప్పుకుంటే, దేవుడు గొప్పక్షమాశీలి అని, అపార దయామయుడని అతను తెలుసుకుంటాడు. దానికి బదులు ఎవరైనా పాపకార్యానికి పాల్పడితే ఆ పాపదుష్ఫలితం అతణ్ణి చుట్టుకుంటుంది.... ఎవరైనా ఏదైనా నేరంచేసి దాన్ని ఏపాపం ఎరగని అమాయకునిపై మోపితే, ఇక అతను ఘోరమైన అపనిందను, స్పష్టమైన పాపాన్ని మూటకట్టుకున్నట్లే. (4:110-112)

సత్కార్యాలు చేస్తున్నవారు నిజానికి తమ ముక్తిమార్గాన్నే సుగమం చేసుకుంటున్నారు. (30:44); ఒక వ్యక్తి పవిత్రతావైఖరి అవలంబిస్తున్నాడంటే తనశ్రేయస్సు కోసమే అవలంబిస్తున్నాడు. చివరికిఅందరూ దేవుని సన్నిధికి పోవలసిఉంది. (35:18)

ఏ మనిషి ఒక మంచి విషయాన్ని ప్రోత్సహిస్తాడో అతనికి దాని పుణ్యఫలం లభిస్తుంది. అలాగే ఏ వ్యక్తి ఒక చెడ్డ విషయాన్ని ప్రేరేపిస్తాడో అతను దాని పాపఫలితం అనుభవిస్తాడు. (4:85)

2. వృక్ష దృష్టాంతం-కర్మలచిట్ట

దేవుడు శిష్టవచనాన్ని దేనితో పోల్చాడో మీరు గమనించారా? ఓ మేలుజాతి వృక్షం ఉంది. దాని వేళ్ళు నేలలో లోతుకు దృఢంగా పాతుకుపోయాయి. దానిశాఖలు ఆకాశం దాకా విస్తరించాయి. అనుక్షణం అది తన ప్రభువాజ్ఞతో సుమధుర ఫలాలు ఇస్తోంది. ప్రజలు గుణపాఠం నేర్చుకోవడానికే దేవుడు ఇలాంటి ఉదాహరణలు ఇస్తున్నాడు. దీనికి భిన్నంగా దుష్టవచనాన్ని నేల ఉపరితలం నుండి పెరికివేసి నాసిరకం చెట్టుతో పోల్చవచ్చు. దానికి ఎలాంటి స్థిరత్వమూ, దృఢత్వమూ ఉండవు. (14:24-26)

దేవుడు విశ్వాసులకు ఒక దృఢవచనం ప్రాతిపదికపై ఇటు ఇహలోకంలోనూ, అటు పరలోకంలోనూ స్థిరత్వం ప్రసాదిస్తాడు. దుర్మార్గుల్ని ఆయన మార్గభ్రష్టత్వంలో పడవేస్తాడు. దేవునికి తానుతలచిన ప్రతిపనీ చేయగల శక్తిసామర్థ్యాలున్నాయి. (14:27)

(వారు తమ పాపాలకు జవాబుచెప్పుకోవలసిన పనిలేదని భావిస్తున్నారా?) ఎంత మాత్రం కాదు. దురాత్ముల కర్మలవివరాలు కారాగారం చిట్టాలో ఉంటాయి. కారాగారం చిట్టా అంటే ఏమిటో నీకుతెలుసా? అదొక లిఖితగ్రంథం. (83:7-9); ఎంతమాత్రంకాదు.

పుణ్యాత్ముల కర్మలవివరాలు మహోన్నతుల చిట్టాలో ఉంటాయి. మహోన్నతుల చిట్టా అంటే ఏమిటో నీకు తెలుసా? అదొక లిఖితగ్రంథం. దాన్ని సన్ని హితులైన దైవదూతలు కాపాడుతున్నారు. పుణ్యాత్ములు భోగభాగ్యాలలో ఓలలాడుతుంటారు. (83:18-22)

ఎవరు ఒక మంచి విషయాన్ని ప్రోత్సహిస్తాడో అతనికి దాని పుణ్యఫలం లభిస్తుంది. అలాగే ఎవరు ఒక చెడు విషయాన్ని ప్రేరేపిస్తాడో అతను దాని పాపఫలితం అనుభవిస్తాడు. (4:85); ఒక సత్కార్యం చేసిన వ్యక్తికి దేవునివద్ద పదిరెట్లు పుణ్యఫలం లభిస్తుంది. ఒక దుష్కార్యం చేసిన వ్యక్తికి మాత్రం ఆ ఒక్క పాపకార్యం ఫలమే లభిస్తుంది. అక్కడ ఎవరికీ ఎలాంటి అన్యాయం జరగదు. (6:160)

ప్రవక్తా! చెప్పు: “అత్యధిక సంఖ్యలో ఉండే అపరిశుద్ధవస్తువులు మిమ్మల్ని ఎంతగా ఆకట్టుకున్నా (అవి అపరిశుద్ధవస్తువులేగాని పరిశుద్ధవస్తువులు కాజాలవు) పరిశుద్ధం, అపరిశుద్ధం ఎన్నటికీ ఒకటికాజాలవు. కనుక బుద్ధిమంతులారా! (ప్రతి వ్యవహారంలోనూ) దేవునికి భయపడుతూ మసలుకోండి, మీ జీవితం సార్థకమవుతుంది.” (5:100)

3. పాపాలు మానండి, నిరాశ చెందకండి

మీరు బహిరంగ పాపాలకూడా దూరంగా ఉండండి, రహస్య పాపాలకు కూడా దూరంగా ఉండండి. పాపకార్యాలకు పాల్పడుతున్నవారు త్వరలోనే తమ పాపాలకు తగిన శిక్ష అనుభవిస్తారు. (6:120)

మిమ్మల్ని వారిస్తున్న ఘోరమైన పాపాలను మీరు మానుకుంటే మేము మీ చిన్న చిన్న పాపాల్ని మీ కర్మలచిట్టా నుండి తొలగిస్తాం. పైగా మిమ్మల్ని ప్రతిష్ఠాకరమైన (స్వర్గ) ధామంలో ప్రవేశింపజేస్తాము. (4:30-31)

మూసా! భయపడకు. నాముందు దైవప్రవక్తలు భయపడరు, తప్పుచేసినవారు తప్ప. తప్పుచేసినవాడు ఆ తర్వాత తప్ప సరిదిద్దుకొని మంచిపనులు చేస్తుంటే అలాంటివాడ్ని నేను క్షమిస్తాను. నేను ఎంతో దయామయుడ్ని. (27:11)

కనుక మీపై శిక్ష వచ్చి, మీకు ఎలాంటి సహాయం లభించని పరిస్థితి రాకముందే పశ్చాత్తాపంతో మీ ప్రభువు వైపు మరలండి; ఆయనకు పూర్తిగా విధేయులయిపోండి. అలాగే మీరు ఏమరుపాటులో ఉన్నప్పుడు హఠాత్తుగా మీపై (దైవ)శిక్ష విరుచుకుపడక ముందే మీ ప్రభువు పంపిన శ్రేష్ఠమైన గ్రంథాన్ని అనుసరించండి. (39:54,55)

(మీరలా చేయకపోతే) ఆ తరువాత మీరు “దేవుని విషయంలో నేనెంత పొరపాటు చేశాను, పైగా నేను అపహాస్యం చేసినవారిలో చేరిపోయానే!” అని విచారించవలసి వస్తుంది. లేదా “అయ్యయ్యా! దేవుడు నాకు సన్మార్గం చూపిస్తుంటే నేను కూడా భయ భక్తులుకలవారిలో చేరేవాణ్ణి!” అని పశ్చాత్తాపపడవలసి వస్తుంది. లేదా దైవశిక్షను చూసి “మరోఅవకాశం లభిస్తే నేను కూడా సదాచారసంపన్నులలో చేరుతానే!” అని బాధపడ వలసివస్తుంది. (39:56-58)

మీలో ఎవరైనా అజ్ఞానంతో ఏదైనా పాపకార్యం చేసి, ఆ తరువాత పశ్చాత్తాపంతో (దేవుణ్ణి) మన్నింపు వేడుకొని తనను తాను సరిదిద్దుకుంటే దేవుడు అతణ్ణి క్షమిస్తాడు. ఆయన గొప్ప క్షమాశీలి, అమిత దయామయుడు. పాపాత్ముల వైఖరి స్పష్టంగా వెల్లడి కావడానికి ఇలా మేము మా సూక్తుల్ని విడమరచి తెలియజేస్తున్నాం. (6:53-55)

4. అవిశ్వాసుల పట్ల దేవుని ఉపేక్ష

పరలోకాన్ని విశ్వసించనివారికి మేము వారి చేష్టల్ని మనోహరమైనవిగా చేశాం. అందువల్ల వారు దారితప్పి తిరుగుతున్నారు. వారే ఘోరమైన శిక్షకు గురయ్యేవారు. పరలోకంలో అందరికన్నా ఎక్కువ నష్టపోయేవారు కూడా వారే. (27:4,5) ప్రజలకు సన్మార్గం చూపి, వారు ఏవిషయాలు మానుకోవాలో పాల్పెట్టిన స్పష్టంగా తెలియజేసిన తర్వాత, తిరిగి వారిని మార్గభ్రష్టత్వానికి గురిచేయడం దేవుని అభిమతం కాదు. (9:115)

సరే, ప్రవక్తా! ఈ వాణిని తిరస్కరించేవారి సంగతి నాకు వదలెయ్య. మేము వారిని వారికేమాత్రం తెలియనిరీతిలో క్రమేణా పతనాగ్రంథంలోకి నెట్టివేస్తాం. నేను వారిని చూసి చూడనట్లు వదిలేస్తున్నాను. నాపన్నాగం ఎంతో పకడ్బందీగా ఉంటుంది. (68:44,45)

ప్రజలు పాల్పడుతున్న దౌర్జన్యాలు, దౌష్ట్యాలకు దేవుడు వారిని వెంటనే పట్టుకో దలిస్తే భూమిపై ఒక్కడూ మిగలడు. ఆయన వారికి నిర్ణీతకాలం దాకా గడువిస్తున్నాడు. ఆ గడువు తీరగానే ఇక ఒక్కఘడియ కూడా వెనుకా ముందూ కాదు. (16:61); ప్రజలు చేసిన (అ)కృత్యాల కారణంగా నేలపై, నీటిపై సంక్షోభం ఏర్పడింది. వారికి దేవుడు వారి దుష్కార్యాల పర్యవసానాన్ని చవిచూపేందుకే ఇలా జరిగింది, ఈ శిక్ష వల్ల వారు (తమ దుశ్చర్యలు) మానుకుంటారేమో (చూడాలి). (30:41)

“నేను మిమ్మల్ని ఎలాంటి అరమరికలు లేకుండా స్పష్టంగా, బాహాటంగా హెచ్చరించాను. ఇప్పుడిక మీకు వాగ్దానం చేయబడుతున్న విషయం (అంటే దైవశిక్ష) సమీపంలో ఉందో దూరాన ఉందో నాకైతే తెలియదు. మీరు బహిరంగంగా మాట్లాడుతున్న విషయాలు, రహస్యంగా ఉంచుతున్న విషయాలు అన్నీ దేవునికి తెలుసు. నేను మాత్రం ఇది (అంటే శిక్షలో జాప్యం) మీకొక పరీక్షని భావిస్తున్నాను. ఒక నిర్ణీత దినం వరకు (ప్రాపంచిక) రుచులు ఆస్వాదించడానికే ఇలా మిమ్మల్ని ఉపేక్షిస్తూ అవకాశం ఇవ్వబడుతోంది.” (21:109-111)

5. ఘోరపాపాలు

దేవుడు తనకు సాటి కల్పించడాన్ని ఎట్టి పరిస్థితిలోనూ క్షమించడు. అది తప్ప ఇతర పాపాలను ఆయన తలచుకుంటే క్షమిస్తాడు. దేవునికి (ఆయన దైవత్వంలో, గుణ గణాల్లో, శక్తిసామర్థ్యాలలో) సాటి కల్పించడమంటే ఘోరమైన పాపం మూట కట్టుకున్నట్లే. (4:48); దేవుడు తనకు సాటి కల్పించడాన్ని ఎట్టి పరిస్థితిలోనూ క్షమించడు. అది తప్ప మరే పాపాన్నయినా తానుతలచుకుంటే క్షమిస్తాడు. దేవునికి సాటి కల్పించిన వాడు సన్మార్గానికి బహుదూరం పోయిపడినట్లే. (4:116)

మిమ్మల్ని వారిస్తున్న ఘోరమైన పాపాలను మీరు మానుకుంటే మేము మీ చిన్న చిన్న పాపాల్ని మీ కర్మలచిట్టా నుండి తొలగిస్తాం. పైగా మిమ్మల్ని ప్రతిష్ఠాకరమైన (స్వర్గ) ధామంలో ప్రవేశింపజేస్తాము. (4:31)³; దేవుడు దుర్జనులకు వారి దుష్కార్యాలకుగాను

3. హజ్రత్ అబ్దురహ్మాన్ బిన్ అబూబకర్ (రజి) కథనం: దైవప్రవక్త (సల్లం) మమ్మల్ని ఉద్దేశించి “నేను మీకు అన్నిటికంటే ఘోరమైన పాపాలను గురించి తెలుపనా?” అని అడిగారు. ఈమాట ఆయన మూడుసార్లు అన్నారు. దానికి మేము “తప్పకుండా తెలపండి దైవప్రవక్తా!”

ప్రతిఫలం ఇవ్వవలసి ఉంది. చిన్నచిన్న పొరపొట్లు తప్ప ఫెరపాపాలు, స్పష్టమైన అశ్లీలచేష్టలు మానుకున్నవారికి సత్ఫలం కూడా ప్రసాదించవలసి ఉంది. (53:31,32)

వారు తమ సంపద వినియోగిస్తున్నప్పుడు Fదుబారా ఖర్చుచేయరు; ఇటు పినిసారి తనం కూడా వహించరు. వారి ఖర్చు ఆ రెండు అతిచర్యలకు మధ్యస్థంగా ఉంటుంది. వారు ✦ ఒక్క దేవుణ్ణి తప్ప మరెవరినీ ప్రార్థించరు. ✦ దేవుడు నిషేధించిన ఏ ప్రాణిని అన్యాయంగా హతమార్చరు. ✦ వ్యభిచారానికి ఏమాత్రం పాల్పడరు.

ఈ పాడుపనులు చేసేవాడు మటుకు తన పాపఫలం అనుభవిస్తాడు. ప్రళయం రోజు అతనికి రెట్టించుశిక్ష పడుతుంది. అందులోనే అతను ఎల్లకాలం అవమానభారంతో క్రుంగిపోతూ పరమనీచంగా పడివుంటాడు. అయితే పశ్చాత్తాపహృదయంతో క్షమాపణ కోరుకొని, సత్కాన్ని విశ్వసించి సత్కార్యాలు చేయడం మొదలెడితే అలాంటి మనిషికి శిక్ష ఉండదు. పైగా దేవుడు అలాంటివారి (గత) దుష్కర్మలను సత్కర్మలుగా

అన్నాం. అప్పుడాయన “దేవునికి ఇతరులను సాటికల్పించడం, తల్లిదండ్రుల మాట వినకపోవడం” అని చెప్పారు. తర్వాత ఆయన (గోడకు) అనుకొని కూర్చున్నవారెల్లా ఒక్కసారిగా లేచి నిటారుగా కూర్చొని “జాగ్రత్త! అబద్ధమాడటం (అన్నిటికంటే ఫెరపాపం)” అన్నారు. ఇలా మాటి మాటికి చెబుతూ పోయారు. చివరికి మేము మనసులో “అయ్యో! ఈయన ఈ మాటలు ఇక చాలిస్తే బాగుండు” అనుకున్నాం. (బుఖారి, ముస్లిం)

హజ్రత్ అబూహురైరా (రజి) కథనం: దైవప్రవక్త (సల్లం) అనుచరుల్ని ఉద్దేశించి “మిమ్మల్ని సర్వనాశనం చేసే పనులకు దూరంగా ఉండండి”ని హెచ్చరించారు. దానికి అనుచరులు “ఆ పనులేమిటి దైవప్రవక్త!” అని అడిగారు. అప్పుడాయన ఇలా సెలవిచ్చారు: “(1) దేవునికి సాటి కల్పించడం (షిర్క్), (2) చేతబడి చేయడం, (3) ధర్మయుక్తంగా తప్ప దేవుడు హతమార్చకూడదని నిషేధించిన ప్రాణిని హతమార్చడం, (4) వడ్డీసొమ్ము తినడం, (5) అనాథ సొమ్ము హరించి వేయడం (6) ధర్మయుద్ధంలో వెన్నుజూపి పారిపోవడం, (7) ఏ పాపం ఎరగని అమాయక ముస్లిం మహిళపై అపనిందలు వేయడం.” (బుఖారి, ముస్లిం)

4. పై సూక్తులలో దేవునికి సాటికల్పించడం (షిర్క్-4:48,116), ఎవరినయినా అన్యాయంగా చంపడం, వ్యభిచారం చేయడం- ఇవి ఫెరపాపాలుగా పరిగణించబడ్డాయి. అనేక హదీసుల్లో హజ్రత్ అబ్దుల్లా బిన్ మస్ఘూద్ (రజి) ఉల్లేఖనం ప్రకారం: దేవునికి ఇతరులను సాటి కల్పించడం, వసిపిల్లవాడు ఆహారంలో భాగస్వామి అయి మరింత దారిద్ర్యం తెస్తాడన్న భయంతో అతణ్ణి చంపడం, పొరుగుంటివాని భార్యతో వ్యభిచరించడం- ఫెర పాపాలుగా పరిగణించబడ్డాయి. అయితే ఇలాంటి పాపాలు చేసినవారు సైతం దేవుణ్ణి క్షమాపణ కోరుకొని జీవితాన్ని సరిదిద్దుకుంటే క్షమించబడతారు. ఉదాహరణకు హజ్రత్ అబూహురైరా (రజి) తెలిపిన ఈ సంఘటన చూడండి:

ఒకరోజు నేను నబవీమస్జిద్లో ఇషానమాజ్ చేసి ఇంటికిస్తే ఒక స్త్రీ మా ఇంటి ముందు నిల్చున్నది. నేనామెకు సలాం చేసి ఇంట్లోకి వెళ్ళిపోయాను. తలుపులేసుకొని నఫిల్ నమాజులో లీనమైపోయాను. కాస్తేపటికి ఆమె తలుపుతట్టింది. నేను తలుపుతీసి ఏం కావాలని అడిగాను. ఆమె విషయం చెబుతూ “నావల్ల వ్యభిచారం జరిగింది. అక్రమగర్భం దాల్చాను. పిల్లవాడు పుడే అతణ్ణి చంపేశాను. మరిప్పుడు నా పాపక్షమాపణకు ఏదైనా దారి ఉందంటారా?” అని

మారుస్తాడు.⁵ ఆయన గొప్పఅనుగ్రహశీలి, పరమదయాళువు. (25:67-70)

19. కష్ట సుఖాలు

1. సర్వాధికుడు-సర్వశక్తిమంతుడు

భూమ్యాకాశాలను (అందులోని సకల సృష్టితాలను) ఆయనే సృష్టించాడు. ఆయన ఏదైనా చేయదలచుకుంటే “అయిపో” అంటే చాలు, అది ఇట్టే అయి తృటిలో ఉనికి లోకి వస్తుంది. (2:117)

భూమ్యాకాశాల్లో ఉన్న సర్వం దేవునిదే. సమస్త వ్యవహారాలు చివరికి ఆయన సమక్షంలోనే ప్రవేశపెట్టబడతాయి. (3:109)

అడిగింది. నేను ఏమాత్రం లేదని చెప్పాను. నా మాటలు విని ఆమె “అయ్యో! నాయీ సౌందర్యం అగ్నికి ఆహుతికావడానికే సృజించబడిందా!!” అంటూ రోదిస్తూ వెళ్ళిపోయింది.

మరునాడుదయం నేను దైవప్రవక్త (స) వెనుక నమాజ్ చేశాక ఆయన ముందు రాత్రి జరిగిన సంఘటన వివరించాను. దానికి దైవప్రవక్త (స) “అబూహురైరా! నీవు చాలా తప్పుడు సమాధానమిచ్చావు. నీవీ సూక్తి... చదవలేదా?” అన్నారు. ఈ మాట విని నేను వెంటనే ఆస్త్రీని వెతకడానికి బయలుదేరాను. రాత్రి ఇషావేళలోనే ఆమెను కలుసుకోగలిగాను. నేనామెకు నీ ప్రశ్నకు దైవప్రవక్త (స) ఇలా సమాధానమిచ్చారని శుభవార్త చెప్పాను. ఇది విని వెంటనే ఆమె దేవునికి సాష్టాంగపడి “నాకోసం పాపమన్నింపు ద్వారం తెరచిన పరిశుద్ధ దేవునికి నేనెంతో కృతజ్ఞురాలిని” అన్నది. ఆ తర్వాత ఆమె పశ్చాత్తాపంతో క్షమాపణ కోరుకొని తన దగ్గున్న ఒక బానిసకు స్వేచ్ఛనిచ్చింది. (తబ్రాని).

5. దీనికి రెండర్థాలున్నాయి. ఒకటి, దేవుడు అతని జీవితగమ్యాన్ని మార్చివేస్తాడు. ఉదాహరణకు: ఇస్లాం స్వీకరించక పూర్వం అతను దుష్కార్యాలు చేస్తుండేవాడయితే, ఇప్పుడు సత్కార్యాలు చేస్తున్నాడు. గతంలో అతను బహుదైవారాధన చేస్తుండేవాడైతే, ఇప్పుడు ఏకదైవారాధన చేస్తున్నాడు. ఇదివరకు అతను అవిశ్వాసులతో కలసి సత్యవ్యతిరేక కార్యకలాపాలకు పాల్పడుతుండే వాడయితే, ఇప్పుడు ముస్లింలతో కలసి ధర్మసంస్థాపనా కార్యకలాపాలలో పాల్గొంటున్నాడు.

రెండు, అతని పాపాలను పుణ్యాలుగా మార్చుతాడు. ఈ విషయంలో దైవప్రవక్త (స) ఇలా తెలిపారు: “అందరికంటే చివర్లో నరకం నుండి బయటపడి, అందరికంటే చివర్లో స్వర్గప్రవేశం చేసే మనిషి నాకు తెలుసు. ప్రళయదినాన అతని పెద్దపాపాలు వేరేవోట ఉంచి, చిరుపాపాలు అతని ముందు బహిర్గతం చేస్తారు. అప్పుడతనితో ‘నువ్వు ఫలానా రోజు ఫలానా పాపకార్యం చేయలేదా?’ అని ప్రశ్నిస్తారు. దానికతను ఔనంటాడు, నిరాకరించలేదు. అయితే తాను చేసిన ఫెరపాపాలు ఎక్కడ బహిర్గతం చేస్తారోనని లోలోన భయపడుతుంటాడు. అంతలో ‘నీవు చేసిన ఈ పాపాలలో ప్రతి దానికీ బదులుగా ఒక్కో పుణ్యం లభిస్తుంది వెళ్ళు’ అని చెబుతారు. అప్పుడతను దేవుడు చూపిన ఈ దయాదాక్షిణ్యాలు చూసి, ‘నేనింకా పెద్ద పాపాలు కూడా చేశాను. అవి నాకిక్కడ కన్పించడం లేదే?’ అంటాడు”. దైవప్రవక్త (స) ఈమాట చెప్పి ఫక్కున నవ్వుతారు. (ముస్లిం- ఈ అధమశ్రేణి స్వర్గనివాసి గురించి వివరంగా “పరలోక ప్రస్థానం” అనే పుస్తకంలో చూడండి.)

నింగి నుండి నేల వరకు సమస్త విశ్వవ్యవహారాలకు సంబంధించిన నిర్ణయాలు ఆయనే తీసుకుంటాడు. వాటివివరాలు మీలెక్క ప్రకారం వేయి సంవత్సరాలకు సమానమైన ఒక దినం¹లో ఆయన సన్నిధికి చేరుతాయి. ఆయనే అంతర్బాహ్య విషయాలన్నీ విరిగినవాడు. ఆయన మహా శక్తిమంతుడు, అమిత దయామయుడు... (32:5,6)

ప్రళయఘడియ గురించి దేవునికి మాత్రమే తెలుసు. తొడిమల నుండి పైకొచ్చే పండ్లను గురించి, గర్భండాల్నే తల్లి, ఆమె కనేపిల్లల్ని గురించి కూడా ఆయనకే తెలుసు. (41:47); దైవాజ్ఞ లేనిదే ఏ ఆపదా రాదు. (64:11)

- ✿ (మిమ్మల్ని) ఆయనే నవ్విస్తున్నాడు; ఆయనే ఏడ్విస్తున్నాడు. (53:43)
- ✿ ఆయనే (మీ) జీవన్మరణాలకు మూలకారకుడు. (53:44)
- ✿ ఆయనే కార్పబడే వీర్యబిందువుతో ఆడమగ జంటల్ని పుట్టిస్తున్నాడు. (ప్రళయ దినాన) పునర్జీవం ప్రసాదించడం కూడా ఆయన బాధ్యతే. (53:45-47)
- ✿ ఆయనే ఐశ్వర్యం అనుగ్రహించేవాడు; ఆయనే దారిద్ర్యం కల్గించేవాడు. (53:48)
- ✿ ఆయనే దేదీప్యమానంగా వెలిగిపోతున్న (విశేష) నక్షత్రానికి ప్రభువు. (53:49)
- ✿ ఆయనే తొలి ఆదీజాతిని తుదముట్టించాడు. సమూద్ జాతిని కూడా ఆయనే సమూలంగా తుడిచిపెట్టాడు, ఒక్కడూ మిగలకుండా. (53:50,51)
- ✿ ఆయనే అంతకు పూర్వం నూహజాతిని కూడా నాశనం చేసినవాడు. కారణం వారు పరమదుర్మార్గులు, విద్రోహులయి పోవడమే. (53:52)
- ✿ ఆయనే తల్లకొందులైన జనపదాలను ఎత్తి విసిరి పడవేశాడు. తరువాత వాటి మీద ఆవరించవలసినది ఆవరించింది. (53:53,54)

మరణ సమయంలో (మానవుల) ఆత్మలు స్వాధీనం చేసుకునేవాడు దేవుడే. ఆయన మరణించనివారి ఆత్మలను నిద్రావస్థలో స్వాధీనం చేసుకుంటాడు. ఆ తరువాత ఆయన ఎవరి విషయంలో మృత్యునిర్ణయం తీసుకుంటాడో వారి ఆత్మలను తీసుకొని, మిగిలినవారి ఆత్మల్ని ఒక నిర్ణీతకాలం కోసం వెనక్కివంపుతాడు. ప్రశాంత హృదయంతో యోచించేవారి కోసం ఇందులో గొప్ప సూచనలున్నాయి. (39:41,42)

అలాంటి దేవుణ్ణి వదలి మీరు ఇతరుల్ని సిఫారసు కర్తలుగా చేసుకున్నారా! వారిని అడుగు: 'ఎలాంటి అధికారం లేకపోయినా వారు సిఫారసు చేయగలరా?' చెప్పు: 'సకల వ్యవహారాల్లో సిఫారసుచేసే అధికారం దేవునికే ఉంది....' (39:43,44)

ఒకవేళ దేవుడు తన దాసులందరికీ పుష్కలంగా ఉపాధినిస్తే, వారు ప్రపంచంలో గర్విష్టులయి తిరుగుబాటుకు పాల్పడతారు. అందువల్ల ఆయన తానుతలచిన విధంగా

1. సత్యాన్ని నిరాకరిస్తే దైవశిక్ష వచ్చిపడుతుందన్న ప్రవక్త హెచ్చరికను అవిశ్వాసులు ఖాతరు చేయకుండా "మేము ఎన్నోసార్లు నిన్ను వ్యతిరేకించాం. ఎన్నో విండ్లు గడచిపోయాయి. కాని మాపై ఎలాంటి శిక్ష రాలేదే!" అని ఎత్తిపాడివారు. అప్పుడు దేవుడు తన దృష్టిలో కొన్ని సంవత్సరాలు లెక్కలోకి రావు, మీలెక్క ప్రకారం వెయ్యేండ్లు గడచినా తన దృష్టిలో అది ఒక్కరోజు మాత్రమేనని, అంతమాత్రాన సత్యతిరస్కారుల్ని వదలిపెట్టామని అర్థం కాదని తెలియ జేస్తున్నాడు.

ఒక నిర్ణీత పరిమాణంలో (ఉపాధి) దించుతున్నాడు. ఆయనకు తనదాసుల (స్వభావం) గురించి బాగాతెలుసు. వారిని ఆయన ఓకంట గమనిస్తున్నాడు. (42:27)

దేవుడు భూమ్యాకాశాలకు యజమాని, సార్వభౌముడు. తాను తలచిన ప్రతిదాన్నీ సృష్టించగలడు. తాను తలచిన విధంగా కొందరికి మగసంతానం, కొందరికి ఆడ సంతానం, మరికొందరికి ఆడ, మగ సంతానం ప్రసాదిస్తాడు. అలాగే తాను తలచినట్లు కొందరిని సంతానహీనులుగా కూడా చేస్తాడు. (42:49,50)

2. స్వయం కృతాపరాధం

వారికేదైనా ప్రయోజనం చేకూరితే "ఇది దేవుని దయవల్ల లభించింది" అంటారు. నష్టం జరిగితే "ఇది నీ మూలంగా జరిగింది" అంటారు. చెప్పు, అంతా దేవుని వల్లనే జరుగుతుందని. అసలు వారికేమియింది, ఏ మాటా అర్థం చేసుకోరు? మానవా! నీకు ఏ మేలు జరిగినా అది దేవుని దయవల్లనే జరుగుతుంది. ఒకవేళ నీకేదైనా కీడు జరిగితే అది నీ చేజేతులా చేసుకున్నదాని ఫలితమని తెలుసుకో. (4:78-79); దేవుడు మానవులకు ఎన్నటికీ అన్యాయం చేయడు. వారే ఆత్మవంచనకు పాల్పడుతున్నారు. (10:44)

మీకు ఏ ఆపద వచ్చినా అది మీ చేజేతులా తెచ్చిపెట్టుకున్నదే అవుతుంది. మీరు చేస్తున్న అనేక పొరపాట్లను ఆయన ఇట్టే క్షమించి వదలిపెట్టున్నాడు.² (అయినా మీరు మీ దురాగతాలను మానుకోవడం లేదు.) అయితే మీరు ప్రపంచంలో దేవుని పట్టు నుండి తప్పించుకొని ఎక్కడికీ పారిపోలేరు. దేవునికి వ్యతిరేకంగా మీకు ఎలాంటి సహాయకుడూ, సంరక్షకుడూ లభించడు. (42:30,31)

ఆయన నిదర్శనాలలో సముద్రంలో కొండల్లా కనిపించే ఓడలు కూడా ఉన్నాయి. దేవుడు ఎప్పుడు తలచుకుంటే అప్పుడు గాలిని స్తంభింపజేయగలడు. దాంతో ఆ ఓడలు సముద్రతలంపై (ముందుకు సాగకుండా ఎక్కడికక్కడ) నిలిచిపోతాయి. సహన వైఖరి అవలంబించి కృతజ్ఞులయి ఉండేవారికి ఇందులో గొప్ప సూచనలున్నాయి.....లేదా ఓడ ప్రయాణీకులు చేసిన అనేక పాపాలను మేము క్షమించి, కేవలం కొన్ని పాపాల కారణంగా వారిని (నడి సముద్రంలో) ముంచివేయగలం. అప్పుడు మా సూక్తుల్ని

2. ఈసూక్తిలో అవిశ్వాసులకు, ప్రపంచపూజారులకు వచ్చే కష్టాలు చేజేతులా కొని తెచ్చు కున్నవేనని దేవుడంటున్నాడు. అంటే దేవుడు తనప్రవక్తల ద్వారా పంపిన బోధనలు విశ్వసించకుండా వాటికి వ్యతిరేకంగా నడచుకుంటే సహజంగానే ఇబ్బందులు ఏర్పడతాయన్న మాట.

అయితే దేవుని బోధనలు విశ్వసించి వాటిప్రకారం నడచుకునే వారికూడా కష్టాలు వస్తాయికదా, దానికి కారణం ఏమిటనే ప్రశ్న వస్తుంది. ఇస్లాం సంపూర్ణ జీవనవ్యవస్థ. ఈ వ్యవస్థను నెలకొల్పడానికి దానికి పూర్తిగా భిన్నమైన వ్యవస్థలో ఊపిరి పీల్చుకుంటూ కృషి చేస్తున్నప్పుడు కష్టాలు ఎదురవడం సహజమే. అయితే ఈ కష్టాలు మనిషి పాపప్రక్షాళనకు, పరలోకంలో అతని హోదాఅంతస్తుల పెరుగుదలకు దోహదపడతాయి.

దైవప్రవక్త (స) హితోక్తి: "ముస్లింకు ఎలాంటి కష్టాలు, కడగండ్లు, ఆపదలు, ఆందోళనలు ఎదురయినా, చివరికి అతనికి ఒక ముల్లు గుచ్చుకున్నా సరే వాటిని దేవుడు అతని పాపాలకు, పొరపాట్లకు పరిహారంగా చేస్తాడు." (బుఖారి, ముస్లిం)

గురించి వితండవాదం చేసేవారికి నిజం తెలిసొస్తుంది. రక్షణ పొందడానికి తమకిక ఎలాంటి అశ్రయం లేదని వారు తెలుసుకుంటారు. (42:32-35)

3. కష్టాల్లోనే దేవుడు గుర్తుకొస్తాడా?

కష్టకాలం వచ్చినప్పుడు మానవుడు నిలబడి, కూర్చొని, పడుకొని (అనుకూలం) మమ్మల్ని మొరపెట్టుకుంటాడు. కాని ఆ కష్టాన్ని కాస్తా మేము తొలగించగానే అతను (మమ్మల్ని పూర్తిగా మరచిపోయి) ఎలాంటి కష్టంలో కూడా మమ్మల్ని మొరపెట్టుకో లేదన్నట్లు ముఖం చాటేస్తాడు.... (10:12)

ముహమ్మద్! (ఇంత నచ్చజెప్పినా) వీరు విముఖులైపోతే (పోని), సందేశాన్ని స్పష్టం గా అందజేయడమే నీ పని. దేవుడు చేసిన మేకేమిట్ వారికి తెలుసు. అయినా వారు సత్యాన్ని నిరాకరిస్తున్నారు. వారిలో చాలామంది కృతఘ్నులే ఉన్నారు. (16:82,83)

మానవుడు చాలా చిత్రమైన మనిషి. మేమతనికి మా అనుగ్రహం చవిచూపిస్తే సంతోషంతో పొంగిపోతాడు. కాని చేజేతులా చేసుకున్న దుష్కార్యమేదైనా ఆపదరూపంలో వచ్చినాడే (లోగడ దేవుడు చేసిన మేలంతా మరచిపోయి) కృతఘ్నుడైపోతాడు. (42:48)

ముహమ్మద్ (స)! వారిని ఈ విషయం అడుగు: “మీరు అడవుల్లో, సముద్రాల్లో చిక్కుకున్నప్పుడు ఆ చీకటికూపాల నుండి మిమ్మల్ని కాపాడేదెవరు? (ఆపద సమయంలో) మీరు ఘోరంగా విలపిస్తూ దీనంగా మొరపెట్టుకునేది ఎవరిని? ‘ఈ ఆపద నుండి మమ్మల్ని గట్టెక్కిస్తే మేము తప్పకుండా నీకు కృతజ్ఞులై ఉంటామ’ని మీరు ఎవరిని వేడుకుంటారు?” చెప్ప: “దేవుడే మిమ్మల్ని ప్రతి ఆపద నుండి కాపాడుతున్నాడు. మరి మీరు ఆయనకు ఇతరులను ఎలా సాటికల్పిస్తున్నారు?” (6:63,64)

చెప్ప: “ఆయన తలచుకుంటే మీ మీదికి పైనుండిగాని, లేదా మీకాళ్ళ కింద నుండి గాని శిక్ష రప్పించగలడు. లేదా మిమ్మల్ని విభిన్నవర్గాలుగా చీల్చి ఒకవర్గం శక్తిని మరొక వర్గానికి చవిచూపించగలడు.” చూడు, వారు వాస్తవం తెలుసుకోవడానికి మేము వివిధ రకాలుగా మాసూక్తులు వారి ముందు ఎలా వివరిస్తున్నామో. (6:65)

వారు పడవ ఎక్కి బయలుదేరినప్పుడు తమ ధర్మాన్ని (నిజ) దేవునికే ప్రత్యేకించి (తమను క్షేమంగా దరికి చేర్చమని) ఆయన్ని ప్రార్థిస్తారు. కాని దేవుడు వారిని క్షేమంగా దరికి చేర్చగానే వారు (మళ్ళీ)బహుదైవారాధనకు పాల్పడతారు. తమను దేవుడు కాపాడి చేసినమేలు మరచి (ఐహిక)సుఖాలు జుర్రుకోవాలి అన్నట్లు కృతఘ్నులైపోతారు. సరే, (దాని పర్యవసానం ఏమిటో) త్వరలోనే వారికి తెలిసొస్తుంది. (29:65:66)

మిమ్మల్ని నేలమీద, నీటిమీద నడిపించేవాడు దేవుడే. మీరు ఓడలలో ఎక్కినప్పుడు చల్లటి వాతావరణం మధ్య ఆ ఓడలు గాలివాటుకు చక్కగా ముందుకు సాగి పోతుంటే మీరు హాయిగా ప్రయాణం చేస్తారు. (అయితే ఒక్కోసారి) కొంతదూరం పోయిన తర్వాత హఠాత్తుగా వాతావరణం మారిపోతుంది. గాలి ఉధృతంగా వీస్తుంది. ఓడ నలువైపుల నుండి అలలు ఉవ్వెత్తున ఎగిసిపడుతూ బీభత్సం సృష్టిస్తాయి. దాంతో ప్రయాణీకులు తాము తుఫానులో చిక్కుకున్నామని తెలిసి భయపడిపోతారు. అప్పుడు వారంతా ఒక్క దేవుని మీదే విశ్వాసం ఉంచుతూ “దేవా! నీవు మమ్మల్ని ఈ ఆపద నుండి గట్టెక్కిస్తే మేము నీపట్ల కృతజ్ఞులై ఉంటాం” అని మొరపెట్టుకుంటారు. (10:22)

అయితే దేవుడు వారిని ఆపదనుండి గట్టెక్కించగానే వారు మళ్ళీ సత్యవిముఖులై ధరణిలో తిరుగుబాటుకు ఒడిగడ్డారు. మానవులారా! (తెలుసుకోండి) “ఈ తిరుగుబాటు వైఖరి వికటించి మీకే వ్యతిరేకంగా పరిణమిస్తుంది. ప్రాపంచిక సుఖాలు కొన్నాళ్ల ముచ్చట మాత్రమే. చివరికి మీరు మా దగ్గరికే రావలసి ఉంటుంది. అప్పుడు మేము మీరు ప్రపంచంలో ఉండగా ఏమేమి చేస్తుండేవారో మీకు తెలియజేస్తాం. (10:23)

దేవుని అనుగ్రహంతో ఓడలు సముద్రంలో ఎలా సాగిపోతున్నాయో మీరు గమనించడం లేదా? దేవుడు మీకు తన సూచనలు, నిదర్శనాలు చూపడానికే ఇలా చేస్తున్నాడు. సహనం వహించే, కృతజ్ఞత చూపేవారికి ఇందులో అనేక సూచనలున్నాయి. ఎప్పుడైనా కొండలాంటి పెద్దకెరటం వారిపైకి విజృంభించినప్పుడు వారు (మిథ్యాద్వైవాలను వదలి) నిజదేవుడ్ని (మాత్రమే) వేడుకోవడం ప్రారంభిస్తారు. తమ (జీవన) ధర్మాన్ని ఆయనకే ప్రత్యేకిస్తారు. కాని వారిని ఆయన ఆ ప్రమాదంనుండి కాపాడి తీరానికి చేర్చిన తర్వాత వారిలో కొందరు మాత్రమే రుజుమార్గంలో స్థిరంగా ఉంటారు. కృతఘ్నులు, ద్రోహులు తప్ప మా సూక్తులు ఎవరూ తిరస్కరించరు. (31:31,32)

ఎప్పుడైనా మేము మానవునికి మా కారుణ్యం చవిచూపిన తరువాత దాన్ని తిరిగి తీసుకుంటే అతను నిరాశచెంది (మాపట్ల) కృతఘ్నుడుగా మారిపోతాడు. ఒకవేళ అతనికి వచ్చిన ఆపద దూరంచేసి సౌఖ్యం కలిగిస్తే మాత్రం అతను (తెగ సంచరపడిపోతూ) “నా కష్టాలన్నీ తీరిపోయాయి” అంటాడు. పైగా అతను మితిమీరిన సంతోషంతో గర్విష్టుడై పోతాడు. అయితే (సత్యాన్ని విశ్వసించిన) సజ్జనులు, సహనశీలురు మాత్రం ఇలాంటి బలహీనతలను దరికి చేరనివ్వరు. (11:9-11)

మానవుడు ఆపద వచ్చినప్పుడు తన ప్రభువుని మొరపెట్టుకుంటాడు. కాని అతని ప్రభువు అతనికి తన అనుగ్రహభాగ్యం ప్రసాదించగానే, అతను లోగడ మొరపెట్టుకున్న ఆపద మరచిపోయి ఇతరుల్ని దేవునికి సాటికల్పిస్తాడు. ఇలా అతను ఇతరుల్ని కూడా దైవమార్గం నుండి తప్పిస్తున్నాడు. “కొన్నాళ్లు తన అవిశ్వాసవైఖరి ద్వారా ప్రయోజనం పొందమ”ని చెప్పతనికి. చివరికి అతను తప్పక నరకానికి పోవలసిందే. (39:8)

4. దౌర్జన్య జాతులకు దైవదండన

మీ చుట్టూప్రక్కల ప్రాంతాల్లోని అనేక ఊళ్ళను మేము నాశనం చేశాము. ఆ ప్రజలు తమ వైఖరి మానుకుంటారేమోనని, మేము మా సూక్తులు పంపి అనేకసార్లు అనేక విధాలుగా నచ్చజెప్పాం. వారు దేవుడ్ని వదలి ఇతర శక్తుల్ని దైవసామిప్య సాధనాలుగా భావించి పూజించేవారు. మరి అవి వారిని (ఆపద సమయంలో) ఎందుకు ఆడుకోలేదు? అసలవి వారి నుండి (ఎప్పుడో) కనుమరుగయి పోయాయి. ఇదీ వారి అసత్యాలు, అభూతకల్పనల పర్యవసానం. (46:27,28)

వీరెప్పుడూ ప్రపంచం తిరిగి చూడలేదా? తమకు పూర్వం గతించిన వారికి ఏం గతి పట్టినదో వీరికి తెలియదా? వీరికన్నా వారు ఎంతో శక్తిమంతులు. వారు నేలను బాగా దున్నారు. వీరికంటే వారే భూమిని ఎక్కువ నిర్మాణకార్యాలతో వృద్ధిపరిచారు. వారి దగ్గరకు వారి ప్రవక్తలు స్పష్టమైన నిదర్శనాలు తెచ్చారు. దేవుడు వారికి అన్యాయం చేయలేదు. వారే (ఆత్మవంచనకు పాల్పడి) తమకు తాము అన్యాయం చేసుకున్నారు.

చివరికి చెడ్డ పనులకు పాల్పడిన ప్రజలు ఘోరమైన దుష్ఫలితం చవిచూశారు. కారణం వారు దేవుని సూక్తులు తిరస్కరించి వాటిని పరిహసిస్తుండేవారు. (30:9,10)

(ఈవిధంగా) మేము పాపాత్ములుండిన ఎన్నో పట్టణాలను నాశనం చేశాం. ఈనాడు అవి తల్లెక్కిందులుగా పడి (శిథిలావస్థలో) ఉన్నాయి. ఎన్ని బావులు పాడుపడి ఉన్నాయి! మరెన్ని మేడలు శిథిలాలుగా మారిపోయాయి!! వీరు ప్రపంచంలో తిరిగిచూడరా? (తిరిగి చూస్తే) వారి హృదయాలు (వాస్తవాన్ని) అర్థం చేసుకునేవిగా, వారి చెవులు (సత్యాన్ని) వినేవిగా మారేవి కదా! నిజానికి చర్యచక్రువులకు అంధత్వం లేదు. హృదయ చక్రువులకే అంధత్వం ఉంది. (22:45,46); ఎన్నో పట్టణాలు దుర్మార్గానికి పాల్పడ్డాయి. నేను మొదట్లో వాటికి అవకాశమిచ్చాను. ఆ తర్వాత వాటిని పట్టుకున్నాను. చివరికి అందరూ నా దగ్గరకే తిరిగి రావలసి ఉంటుంది. (22:48)

పూర్వం మేము వీరికంటే ఎంతో శక్తిసామర్థ్యాలున్న అనేక జాతుల్ని హతమార్చాం. వారు ప్రపంచదేశాలు గాలించారు. మరి రక్షణ కోసం ఎక్కడైనా ఆశ్రయం లభించిందా? బుద్ధిజ్ఞానాలుండి, శ్రద్ధగా ఆలకించే ప్రతివ్యక్తికీ ఇందులో గుణపాఠంఉంది. (50:36,37)

ఇవి కొన్ని జనపదాల చారిత్రక గాధలు. వీటిని మేము నీకు విన్పిస్తున్నాం. ఆ జనపదాలలో కొన్ని ఇప్పటికీ (జరిగిన ఘటనలకు సాక్షిభూతంగా) నిలిచిఉన్నాయి. మరికొన్ని సమూలంగా తుడిచిపెట్టుకుపోయాయి. మేము వారికి అన్యాయం చేయ లేదు. వారే ఆత్మవంచనకు పాల్పడి ఆపద కొనితెచ్చుకున్నారు. దేవుని ఆజ్ఞ వచ్చినప్పుడు, దేవుణ్ణి వదిలి వారు పూజిస్తూ వచ్చిన మిథ్యాదైవాలు వారికి ఏమాత్రం ఉపయోగపడలేదు. అవి వారికి వినాశం, విధ్వంసాలే తెచ్చిపెట్టాయి. (11:100,101)

నీ ప్రభువు ఏదైనా దుర్మార్గపు పట్టణాన్ని పట్టదలచుకుంటే ఆయన పట్టు ఇలాగే ఉంటుంది. నిజంగా ఆయన పట్టు చాలా కఠినంగా, అతి బాధాకరంగా ఉంటుంది. పరలోక శిక్ష గురించి భయపడేవారికి ఇందులో ఎంతోగుణపాఠం ఉంది. (11:102)

మీకు పూర్వం కూడా అనేక పరిణామాలు సంభవించాయి కాస్త నేల నాలుగు చెరగులా తిరిగిచూడండి, తిరస్కరించినవారికి ఏంగతి పట్టిందో! (3:137); మరి మీకు పూర్వముండిన జాతులలో ప్రజలను ప్రపంచంలో అరాచకం, అల్లకల్లోలాలు రేకెత్తించకుండా నిరోధించే సంఘ శ్రేయోభిలాషులు ఎందుకు లేరు? ఒకవేళ అలాంటి వారున్నా బహుకొద్దిమంది మాత్రమే ఉన్నారు. వారిని మేము ఆ జాతుల బారినుండి కాపాడాము. దుర్మార్గులు భోగభాగాలలో తేలియాడుతూ పాపపంకిలంలో కూరుకుపోయారు. ప్రజలు సంస్కర్తలై మంచిపనులు చేస్తుంటే దేవుడు వారి పట్టణాలను ఎన్నటికీ అన్యాయంగా నాశనం చేయడు. దేవుడు అలాంటివాడు కాదు. (11:116,117)

ఈనాడు ఐహిక జీవితం వారిని మోసగించింది. కాని తాము తిరస్కారవైఖరి అవలంబించామని రేపటిరోజు వారే తమకు వ్యతిరేకంగా సాక్ష్యం చెబుతారు. ప్రజలు సత్యం ఏమిటో తెలియని స్థితిలో ఉన్నప్పుడు దేవుడు వారి జనావాసాలను అన్యాయంగా తుడిచిపెట్టేవాడు కాదు. (6:131,32)

కనుక (విశ్వాసులారా!) వారి సంతానం, సిరిసంపదలు చూసి ఆశ్చర్యపోకండి. వాటి ద్వారా దేవుడు వారిని ఇహలోక జీవితంలోనే శిక్షించ గోరుతున్నాడు. వారు ప్రాణాలు

వదిలినా అవిశ్వాస స్థితిలోనే వదలుతారు. (9:55)

ఏ జాతి అయినా తన ఆచరణ తీరు మార్పుకోసంత వరకూ దేవుడు ఆ జాతికి ప్రసాదించిన మహాభాగాన్ని ఎన్నటికీ మార్చివేయడు. ఇది దేవుని సంప్రదాయం. (8:53)

మేమేదైనా జనపదాన్ని నాశనం చేయదలచుకుంటే ముందుగా అక్కడి ధనికులకు ఒక ఆజ్ఞ జారీచేస్తాం. దాన్ని వారు పెడచెవినపెట్టి దుర్మార్గాలకు పాల్పడతారు. దాంతో ఆ జనపదం శిక్షార్హురాలై పోతుంది. మేము దాన్ని సమూలంగా తుడిచిపెట్టాం. (17:16)

మేము ఎన్నో దుర్మార్గ (ప్రజలున్న) పట్టణాలను తుడిచిపెట్టాం. వారి తరువాత మరో జాతిని తెచ్చాం. వారు మాశిక్ష వచ్చే సూచనలు కన్పించగానే అక్కడ్నుంచి పారిపోవడానికి సిద్ధమయ్యారు..... “పారిపోకండి. వెనక్కి తిరగండి, మీరు సుఖంగా ఉంటున్న మీ ఇండ్లు, మీరు అనుభవిస్తున్న మీ భోగభాగాల వైపుకే మరలండి; బహుశా మిమ్మల్ని (ఈవిషయం గురించి) ఎవరైనా సమాచారం అడగవచ్చు”... వారు (బెంబేలెత్తిపోతూ) “అయ్యయ్యా! మా తలరాత మండిపోసి!! నిజంగా మేము చాలా దుర్మార్గులం” అని అరవసాగారు. వారలాగే అరుస్తుంటే, మేము వారిని పంటపైరు మాదిరిగా కోసి ఆర్పి తుడిచిపెట్టాం. (21:11-15)

అలాగే ఆద్, సమూద్ జాతులు, పాడుబడ్డ బావివాళ్ళు, వాటి మధ్యకాలాలకు చెందిన అనేకజాతుల ప్రజలు నాశనమయ్యారు. వారిలో చాలామందికి ఉదాహరణల ద్వారా విషయం నచ్చజెప్పాం. చివరికి మేము అందర్నీ అంతమొందించాం. అతి దారుణంగా (శిలా)వర్షం కురిపించి (నాశనం చేయబడిన) పట్టణం మీదుగా వీరు ఎన్నోసార్లు ప్రయాణంచేశారు. మరి ఆ పట్టణానికి పట్టినదుర్గతి గమనించలేదా? (25:38-40)

అలాగే హద్దుమీరే, తమ ప్రభువుసూక్తులు తిరస్కరించేవారికి (ఇహలోకంలో వాటి) పర్యవసానం చవిచూపిస్తాం. పరలోకశిక్ష మరింత కఠినంగా, సుదీర్ఘంగా ఉంటుంది.* పూర్వం మేము ఎన్నో జాతుల్ని నాశనం చేశాం. వాటి అవశేషాల మధ్య ఈరోజు వీరు తిరుగుతున్నారు కదా, మరి వాటి(చరిత్ర) నుండి గుణపాఠం నేర్చుకోరా? ఇందులో బుద్ధిమంతులకు ఎన్నో నిదర్శనాలు ఉన్నాయి. (20:127,128)

20. దైవ పరీక్షలు

1. పరీక్షా ప్రపంచం

ప్రజల్లో ఎవరు సత్కార్యాలు చేస్తూ సదాచార సంపన్నులవుతారో పరీక్షించడానికే, మేము సకల వస్తునామగ్రితో భూమిని శోభాయమానంగా తీర్చిదిద్దాం. చివరికి మేము దాన్వంతటిని బంజరుభూమిగా మార్చివేస్తాం. (18:7,8)

మేము ప్రాపంచికజీవితాన్ని, దాని వైభవం, పటాటోపాలను వారిలో వివిధప్రజలకు ఇచ్చాం. నీవు వాటివైపు కన్నెత్తి కూడా చూడకు. వాటిని మేము వారిని పరీక్షించడానికి ఇచ్చాం. నీప్రభువు ప్రసాదించే ధర్మయుక్తమయిన ఉపాధి మాత్రమే నాణ్యమైనది, మన్నికయినది. (20:131)

మీలో ఎవరు మంచి పనులు చేస్తారో (ఎవరు చెడ్డపనులు చేస్తారో) పరీక్షించడానికి ఆయన జీవన్మరణాలు సృష్టించాడు. (67:2)

ఆయనే మిమ్మల్ని ధరణిపై దైవప్రతినిధులు (ఖలీఫాలు)గా నియమించాడు. మీకు ప్రసాదించిన దాని విషయమై మిమ్మల్ని పరీక్షించడానికి ఆయన మీలో కొందరికి కొందరికన్నా ఎక్కువ హోదా, అంత స్తులు ప్రసాదించాడు. నీప్రభువు తప్పకుండా (నేరస్టుల్ని) కఠినంగా శిక్షిస్తాడు. దాంతో పాటు ఆయన (సజ్జనులపట్ల) గొప్ప క్షమాశీలి, అపార దయామయుడు కూడా. (6:165)

సన్మార్గం ఏమిటో స్పష్టమైపోయినా దైవప్రవక్తను ధిక్కరిస్తూ విశ్వాసులు నడిచే దారి కాదని వేరే (పెడ)దారి పట్టి నడిచేవాణ్ణి మేము అతను నడిచే దారినే నడిపిస్తాం. (చివరికి) మేము అతణ్ణి నరకంలోకి త్రోసివేస్తాం. అది పరమ చెడ్డస్థలం. (4:115)

2. కృతజ్ఞతా పరీక్ష

మానవుడు ఆపద వచ్చినప్పుడు మమ్మల్ని మొరపెట్టుకుంటాడు. అప్పుడు మేమే దైనా భాగ్యం ప్రసాదిస్తే “ఇది నాకున్న జ్ఞానం (యోగ్యతల) వల్ల లభించింది”ని అంటాడతను. కాదు, ఇదొక పరీక్ష. కాని చాలామందికి ఈ వాస్తవం తెలియదు. (39:49); ఇలాంటి మాటలే పూర్వం కూడా చాలామంది (మూఢులు) అన్నారు. కాని వారు సంపాదించినది వారికి ఏమాత్రం పనికిరాలేదు. చివరికి వారు తమ కర్మల దుష్ఫలితం అనుభవించారు. అలాగే (ఈనాడు) వీరిలోని దుర్మార్గులు కూడా త్వరలోనే తమ కర్మల దుష్ఫలితం అనుభవిస్తారు. వీరు మానుండి ఏవిధంగానూ తప్పించుకోలేరు. (39:50,51)

దేవుడు తాను తలచినట్లు కొందరికి పుష్కలంగా, కొందరికి స్వల్పంగా ఉపాధినిస్తూ న్నాడని వారికి తెలియదా? విశ్వసించేవారికి ఇందులో అనేక సూచనలున్నాయి. (39:52)

మానవుడు తన శ్రేయస్సు కోసం ఎంత వేడుకున్నా అలసిపోడు. కాని ఎప్పుడైనా కాస్తంత కష్టం వస్తేపాలు, నిరాశతో క్రుంగిపోతాడు. అయితే మేమతణ్ణి ఆ కష్టం నుండి గట్టెక్కించి మాకారుణ్యాన్ని చవిచూపించగానే (మేము చేసిన మేలు మరచి) “నేనిందుకు అర్హుణ్ణి. (నా శక్తిసామర్థ్యాలవల్లనే నాకిది లభించింది) ప్రళయదినం ఒకటుందని, అది తప్పక వస్తుందని నేను భావించడంలేదు. ఒకవేళ నన్ను నిజంగానే నాప్రభువు దగ్గరకు తీసికెళ్ళడం జరిగితే అక్కడా నాకు సుఖాలే లభిస్తాయి” అని అంటాడు.

కాని మేము సత్యాన్ని తిరస్కరించినవారికి (గతంలో) వారు ఏమేమి చేసినప్పటికీ తెలిపి, ఆతర్వాత పరమ జుగుప్సాకరమైన (నరక)యాతనలు చవిచూపిస్తాం. మానవునికి మేమేదైనా అనుగ్రహిస్తే అతను మాకు విముఖుడయి పోతాడు. పైగా అహంకారంతో విర్రవీగుతాడు. కాని అదే కష్టమొచ్చినప్పుడు సుదీర్ఘప్రార్థనలు చేస్తాడు. (41:49-51)

మీరు కృతజ్ఞులయి విశ్వాసవైఖరి అవలంబిస్తే దేవుడు మిమ్మల్ని అనవసరంగా ఎందుకు శిక్షిస్తాడు? దేవుడు ఎంతో ఆదరించేవాడు, సర్వం తెలిసినవాడు. (4:147); మేము ధరణిలో మీకు పూర్తి అధికారాలిచ్చి వనింపజేశాం. మీకోసం ఇక్కడ జీవన సామగ్రి సమకూర్చాం. కాని మీరు చాలాతక్కువగా కృతజ్ఞత చూపుతున్నారు. (7:10)

3. పరీక్షను గుర్తించనివారు

మానవుణ్ణి అతని ప్రభువు పరీక్షించే నిమిత్తం గౌరవం, ఇతర భాగాలు ప్రసాదించినప్పుడు అతను (పొంగిపోయి) “నా ప్రభువు నన్ను గౌరవనీయుడిగా చేశాడు”

అంటాడు. (మరో విధమైన) పరీక్ష నిమిత్తం లేమికి గురిచేసినప్పుడు అతను (నిరాశతో క్రుంగిపోయి) “నా ప్రభువు నన్ను అవమానం పాలేశాడు” అంటాడు. (89:15,16)

(మానవుడు గౌరవ ప్రతిష్ఠలకు సిరిసంపదలే కొలమానం అనుకుంటున్నాడు). ఎంత మాత్రం కాదు. మీరసలు అనాథను ఆదరించరు; పెదవాడికి పట్టెడన్నం పెట్టే విషయం లో ఒకర్నికరు ప్రోత్సహించుకోరు. (బంధువుల బలహీనలతను ఆసరాగా చేసుకొని, వారికి దక్కవలసిన) వారసత్వపు ఆస్తినింతటినీ కాజేస్తున్నారు. మీరసలు ధన వ్యామోహంఊబిలో పూర్తిగా కూరుకుపోయారు. (89:17-20)

మీకు పూర్వం మేము అనేకజాతుల దగ్గరకు ప్రవక్తలను పంపాము. ఆ జాతులు (తలబిరుసుతనం వహించినప్పడల్లా) మేము వాటిని కష్టాలకు గురిచేశాం, దాని ద్వారా నైనా వారు దీనంగా మాముందు తలవంచుతారన్న ఉద్దేశ్యంతో. ఈవిధంగా మేము వారిని కఠినపరీక్షలకు గురిచేసినప్పుడు వారు మాముందు ఎందుకు దీనంగా తలవంచ లేదు? అసలు వారి హృదయాలు పాషాణాల్లా కఠినమయిపోయాయి. వారు చేస్తున్న దుష్కార్యాల్ని సైతాన్ వారికి మనోహరమైనవిగా చేసి చూపాడు. (6:42,43)

(మా ప్రవక్తలు) చేసిన ఉపదేశాలు వారు పూర్తిగా విస్మరించారు. అప్పుడు మేము వారి కోసం సుఖసంతోషాలు దిగే ద్వారాలన్నీ తెరచిపెట్టాము. వారు మేమిచ్చిన అనుగ్రహాలు ఆస్వాదిస్తూ అందులో పూర్తిగా మునిగిపోయారు. అలాంటి స్థితిలో మేము హతాత్తుగా వారిని పట్టుకున్నాం. దాంతో వారికే చేసేదిలేక పూర్తిగా నిరాశచెందారు. అలా మేము దుర్మార్గానికి పాల్పడినవారిని సమూలంగా తుడిచిపెట్టాం. (6:44,45)

మేము ఏ పట్టణానికి దైవప్రవక్తను పంపినా ఆపట్టణవాసులు వినయ వినమ్రుతలకు దిగివచ్చేందుకు వీలుగా మొదట వారిని లేమికి, కష్టాలకు గురిచేస్తుంటాము. అలా లేమికి, కష్టాలకు గురిచేయకుండా ఉండటమన్నది ఎన్నడూ జరగలేదు. తర్వాత ఆ దుస్థితిని మార్చి వారికి మంచి స్థితి కలిగించాం. ఆవిధంగా వారు బాగా అభివృద్ధి చెంది (ఆ అభివృద్ధికి కారకుడైన సృష్టికర్తను విస్మరించి) “మంచిరోజులు, చెడ్డరోజులు మన పూర్వీకులక్కూడా వచ్చాయి” అని చెప్పుసాగారు. చివరికి మేము హతాత్తుగా వారిని పట్టుకున్నాం. వారప్పుడు పూర్తిగా ప్రాపంచిక మైకంలో పడిఉన్నారు. (7:94,95)

పట్టణవాసులు గనక సత్యాన్ని విశ్వసించి దేవుని పట్ల భయభక్తులు కలిగిఉంటే, మేము వారి కోసం భూమ్యాకాశాల శుభాల (ద్వారాల)ను తెరచి పెట్టేవారము. కాని వారు సత్యాన్ని విశ్వసించడానికి నిరాకరించారు. అందువల్ల వారు చేసుకున్న కర్మలకు శిక్షగా మేము (ఉపద్రవం తెచ్చి) వారిని పట్టుకున్నాము. (7:96)

మరి ఈ పట్టణవాసులు కూడా అలాగే ఏమరుపాటులో పడివున్నారా? రాత్రివేళ గాఢనిద్రలో ఉన్నప్పుడు వారిపై మా శిక్ష అకస్మాత్తుగా విరుచుకుపడదని తలచి గుండెల మీద చేతులు వేసుకొని ఉన్నారా? లేక పగటివేళ ఆడుతూ పాడుతూ (ప్రాపంచిక వ్యామోహంలో మునిగి) ఉన్నప్పుడు మా ఉక్కు పిడికిలి వారి మెడలు పట్టుకోబోదని నిర్భయంగా ఉన్నారా? దేవుని ఎత్తుగడలంటే వారికి ఏమాత్రం భయం లేదా? సర్వ నాశనమయ్యే జాతి మాత్రమే ఇలా దేవుని ఎత్తుగడల పట్ల భయమూ, భక్తి లేకుండా మనుగడ సాగిస్తుంది. గత భూవాసుల తదనంతరం ఇప్పుడు భూమికి వారసులైనవారు,

మేము తలచు కుంటే వారిపై ఆపద తెచ్చిపెడతామని, ఏ మంచి విషయం వినకుండా వారి హృదయ కవాటాలు మూసివేస్తామని గ్రహించరా? (7:97-100)

మేము వారికి సంతానం, సిరిసంపదలిచ్చి సహాయం చేస్తుంటే, అదేపనిగా మేము తమకు మేళ్ళు చేకూర్చుతున్నామని భావిస్తున్నారా? కాదు. అసలువిషయం వారు గ్రహించడం లేదు. తమ ప్రభువుపట్ల భయభక్తులుకలవారే మేళ్ళ వైపు (అంటే స్వర్గసౌఖ్యాలకు కారణమయ్యే సత్కార్యాలవైపు) పరుగిడుతూ వాటిని పొందుతారు. (23:55-56)

ప్రతి యేటా వారు ఒకటి రెండు సార్లు పరీక్షకు గురిచేయబడుతున్నారని వారికి తెలియదా? అయినా వారు పశ్చాత్తాపం చెంది దేవునికి క్షమాపణ చెప్పుకోవడం లేదు. ఎలాంటి గుణపాఠం నేర్చుకోవడంలేదు. (9:126)

ఘోరమైన ఆ శిక్షకు పూర్వం ఇహలోకంలో కూడా మేము (ఏదో ఒక స్థాయిలో) వారికి శిక్షను చవిచూపిస్తూ ఉంటాము. దీని ద్వారానయినా వారు (తమ ద్రోహబుద్ధి) మానుకుంటారేమో చూడాలి. విశ్వప్రభువు సూక్తులు పఠించి హితోపదేశం చేస్తుంటే, వాటిని వినకుండా ముఖం తిప్పుకునేవాడికంటే పరమ దుర్మార్గుడు ఎవరుంటారు? ఇలాంటి పాపాత్ములకు మేము తప్పకుండా ప్రతీకారం చేస్తాము. (32:21,22)

4. కష్టసుఖాల పరీక్ష

మీలో ఎవరు మంచి పనులు చేస్తారో (మరెవరు చెడ్డపనులు చేస్తారో) పరీక్షించడానికి ఆయన జీవన్మరణాలు సృష్టించాడు. (39:52) ప్రతిపాణి చావును చవిచూడవలసిందే. మేము మిమ్మల్ని మంచీ-చెడు స్థితులు కలిగించి పరీక్షిస్తున్నాము. చివరికి మీరంతా మా దగ్గరికే తిరిగిరావలసి ఉంది. (21:34,35)

కష్టాలు-కారిన్యాల తర్వాత సుఖాలు-సౌలభ్యాలు కూడ వస్తాయి. ఔను, కష్టాలు-కారిన్యాల తర్వాత సుఖాలు-సౌలభ్యాలు తప్పక వస్తాయి. కనుక నీ దైనందిన కార్యకలాపాలు ముగిసిన తరువాత కరోరారాధనలో లీనమై నిప్రభువుపైనే మనస్సు లగ్నంచెయ్యి (94:5-8); మీకు ఏ ఆపద వచ్చినా అది మీ చేజేతులా తెచ్చిపెట్టుకున్నదే అవుతుంది. మీరు చేస్తున్న అనేక పాపాత్మలను దేవుడు ఇట్టే క్షమించి వదలిపెట్టున్నాడు. (42:30)

5. విశ్వాస పరీక్ష

భయం, ఆకలి, ధనప్రాణ, పంటల నష్టాలు కలిగించి మిమ్మల్ని మేము తప్పని సరిగా పరీక్షిస్తాం.¹ అలాంటి స్థితిలో సహనం వహించి, ఆపద వచ్చినప్పుడు “మేము దేవుని ఆస్తులం. దేవుని వైపుకే పోవలసినవాళ్ళం” అని పలికేవారికి వారిప్రభువు కారుణ్య కటాక్షాలు లభిస్తాయని శుభవార్త చెప్పు. అలాంటివారే సన్మార్గములు. (2;155-157)

1. దైవధర్మాన్ని విశ్వసించామని ప్రకటించినవారికి ఆ ధర్మంపై ఏ మేరకు విశ్వాసం ఉందో పరీక్షించడం అవసరమని ఈ సూక్తి చెబుతోంది.

దేవుణ్ణి దైవప్రవక్త (సల్లం)ను విశ్వాసించామని చెప్పుకున్నంత మాత్రాన ఏ మనిషీ పరలోక సౌఫల్యానికి అర్హుడు కాలేడు. దైవప్రసన్నత, ఆయన దివ్యదర్శనం, స్వర్గ సుఖాలు అనేవి అంత తేలిగ్గా లభించే వస్తువులు కావు. వాటికోసం అతను అనేక పరీక్షలు ఎదుర్కోవలసి వస్తుంది.

కష్ట నష్టాలు భరించవలసి వస్తుంది. ధనప్రాణాల త్యాగానికి సయితం సిద్ధపడవలసి వస్తుంది. భయ ప్రలోభాల ద్వారా కూడా విశ్వాసులు పరీక్షించబడతారు. ఈ పరీక్షలన్నిటికీ తట్టుకొని దైవధర్మంలో స్థిరంగా నిలబడగలిగినవాడే దేవుని దృష్టిలో నిజమైన ముస్లిం.

“మీ (విశ్వాస) పరీస్థితి ఏమిటో పరీశీలించి మీలో యోధులు, స్థిరచిత్తులవారో తెలుసుకోవడానికి మేము మిమ్మల్ని తప్పకుండా పరీక్షిస్తాము.” (ఖుర్ఆన్- 47:31)

“స్వర్గప్రవేశం ఊరికే లభిస్తుందని మీరు భావిస్తున్నారా? నిజానికి మీకు పూర్వం విశ్వాసులకు సంభవించిన (కష్టనష్టాలు) వన్నీ ఇంకా మీకు సంభవించలేదే! వారిపై అనేక కష్టాలు, కడగండ్లు విరుచుకుపడ్డాయి.” (ఖుర్ఆన్- 2:214)

“ముస్లిములారా! మీరు ధన ప్రాణాలు రెండింటి విషయంలోనూ అనేక కఠినపరీక్షలకు గురికావలసివస్తుంది. అదీగాక మీరు గ్రంథప్రజల నుండి, బహుదైవారాధకుల నుండి కూడా మనస్సు నొప్పించే మాటలు అనేకం వినవలసివస్తుంది. కనుక అలాంటి స్థితిలో మీరు సహనం వహించి, భయభక్తులతో కూడిన జీవితం గడుపుతూ ధర్మమార్గంలో స్థిరంగా ఉండాలి.” (ఖుర్ఆన్- 3:186)

ఒక విశ్వాసిపై కష్టాలు వచ్చిపడ్డాయి అంటే దేవుడు అతనికి ఏదో మేలు చేయదలిచాడని తెలుసుకోవాలి. దీన్ని గురించి దైవప్రవక్త (స) ఇలా తెలియజేశారు:

“దేవుడు ఎవరికైనా మేలు చేయదలచుకుంటే అతణ్ణి కష్టాలకు గురిచేస్తాడు.” (బుఖారి)

“దేవుడు తన దాసునికి మేలు చేయదలచినప్పుడు అతని పాపాలకుగాను త్వరలో ప్రపంచంలోనే అతనికి (ఆపదల రూపంలో) శిక్ష విధిస్తాడు. ఒకవేళ దేవుడు ఎవరికైనా కీడు చేయదలిస్తే అతని పాపాలకు (ప్రపంచంలో) శిక్ష విధించకుండా ఆపి ఉంచుతాడు. ఇలా ప్రళయ దినం వరకు ఆపివుంచి ఆరోజు అతనికి పూర్తి శిక్ష విధిస్తాడు.” (తిర్మిజి, మిష్కాత్)

“విశ్వసించిన స్త్రీలు, పురుషులు తమ ధన ప్రాణాలు, సంతానం విషయంలో నిరంతరం పరీక్షించబడుతుంటారు. ఈవిధంగా పరీక్షించబడుతూ చివరికి వారు అంతిమదినాన తమ పాపాలలో ఏఒక్కటి మిగిలినా ఉండని (పవిత్ర) స్థితిలో దేవుణ్ణి కలుసుకుంటారు.” (తిర్మిజి)

“విశ్వాసి అయిన దైవదాసుడు, జబ్బుపడితే లేదా ఏదైనా ఆపదకు గురయితే- అది ఎలాంటి ఆపదైనా సరే. ఉదాహరణకు అతని జీబునుంచి డబ్బేమైనా పోతే- ఇవన్నీ విశ్వాసి పాలిట పుణ్యఫలాలికి కారణమవుతాయి. బంగారం స్వర్ణకారుడి కొలిమిలో కాళి స్వచ్ఛమయి బయటికి వచ్చినట్లు కష్టాలు విశ్వాసి పాపాలను హరించినవేసి అతణ్ణి పునీతుణ్ణి చేస్తాయి.” (మిష్కాత్)

“ముస్లింకు ఎప్పుడైనా ఏదైనా వ్యాధిగాని, కష్టంగాని వస్తే దేవుడు దాని ద్వారా చెట్టు నుండి ఆకులు రాలినట్లు అతని పాపాలను అంతమొందిస్తాడు.” (ముస్లిం)

“కష్టాలకు గురైన కారణంగా విశ్వాసి ఎప్పుడైనా లోగడ చేస్తూ వస్తున్న ఏదైనా సత్కార్యాన్ని గత్యంతరంలేని పరిస్థితిలో చేయలేకపోతే, ఆ పుణ్యఫలాన్ని కూడా (అతని కర్మపత్రంలో) రాయడని దేవుడు తన దూతలను ఆదేశిస్తాడు.” (మిష్కాత్)

“కష్టాలు, కడగండ్ల పరీక్ష ఎదురైనప్పుడు విశ్వాసి సహనం వహించి దైవస్తోత్రం చేస్తుంటే, అతను తల్లిగర్భం నుంచి ఈరోజే పుట్టిన బిడ్డలా ఏ పాపంలేని పరమ పవిత్రుడయి పోతాడు. అప్పుడు దేవుడు తన దూతలను ఉద్దేశించి ‘నేనే నా దాసుణ్ణి (పరీక్షకు గురికాకుండా) ఆపాను. నేనే అతణ్ణి పరీక్షకు గురిచేశాను. కనుక అతని కోసం మీరు అతను ఆరోగ్యంగా ఉన్నప్పుడు రాస్తుండిన పుణ్యమే (ఇప్పుడూ) రాయండి’ అని ఆజ్ఞాపిస్తాడు.” (మిష్కాత్)

ప్రజలు కేవలం తాము విశ్వసించాం అని పలికినంత మాత్రాన తమను వదలి పెట్టడం జరుగుతుందని భావిస్తున్నారా? తమను పరీక్షించడం జరగదని తలుస్తున్నారా? వారికి పూర్వం గతించినవారిని కూడా మేము పరీక్షించాము. (మీలో) నిజాయితీవరు లెవరో, మోసగాళ్ళెవరో దేవుడు తప్పకుండా పరీక్షించవలసి ఉంది.² (29:2,3)

విశ్వాసులారా! మీకు పూర్వం విశ్వాసులకు వచ్చిన (కష్టాల)న్నీ మీపై రాకముందే మీకు ఇట్టే స్వర్గప్రవేశం లభిస్తుందని భావిస్తున్నారా? ఆనాటి విశ్వాసులపై ఎన్నో కష్టాలు, కడగండ్లు విరుచుకుపడ్డాయి. వారు తీవ్రఆందోళన చెందారు. చివరికి అప్పటి దైవప్రవక్త, ఆయన సహచరులైన విశ్వాసులు (ఆ కష్టాలకు తట్టుకోలేక) “దైవసహాయం ఎప్పుడు వస్తుంది?” అని అరిచారు. అప్పుడు వారికి “ఇదిగో దైవసహాయం సమీపంలోనే ఉంది” (అని దైర్యం చెప్పడం జరిగింది). (2:214)

ముస్లిములారా! (భవిష్యత్తులో) మీరు ధనప్రాణాల విషయంలో అనేక కఠిన పరీక్షలకు గురికావలసి వస్తుంది. అదిగాక మీరు గ్రంథప్రజల నుండి, బహుదైవారాధకుల

విశ్వాసానికి, పరీక్షకు నడుమ అవినాభావ సంబంధం ఉంది. విశ్వాసం ఉన్నచోట పరీక్ష తప్పనిసరిగా ఉంటుంది. పరీక్షకు లోనుకాని విశ్వాసం గీటురాయి తాకని కల్తీబంగారం లాంటిది. పరీక్షకు గురైనప్పుడే విశ్వాసి నిజస్వరూపం బయటపడుతుంది. ఈ యదార్థాన్ని విశ్వాసి ఎంతగా అర్థంచేసుకుంటే అంతగా అతను తనపై విరుచుకుపడే ఆపదలను సహించగలడు.

ఎమైనప్పటికీ విశ్వాసులకు కష్టాలు రావడం ఆశ్చర్యకరమైన విషయమేమీ కాదు. నిజానికి కష్టాలు రాకపోవడమే ఆశ్చర్యకరమైన విషయం. ప్రతికష్టం, ప్రతిసత్యం విశ్వాసికి ప్రయోజనకరమైన విషయమే. అలా అని కష్టాలు రావాలని కోరుకోకూడదు. ఎల్లప్పుడూ శాంతిశ్రేయాలు ప్రసాదించ మనే దైవాన్ని వేడుకోవాలి. కష్టాలు ఎదురైతే మాత్రం సహనం పాటించాలి. అప్పుడు అతను దేవుని దృష్టిలో నిజమైన విశ్వాసిగా పరిగణించబడతాడు.

2. విశ్వాసుల్ని దేవుడు తప్పకుండా విశ్వాసపరీక్ష పెడతాడని ఈసూక్తి తెలియజేస్తోంది. పరీక్ష ఎదురైనప్పుడే నిజమైన విశ్వాసి ఎవరో, కపటవిశ్వాసి ఎవరో, మాటలవిశ్వాసి ఎవరో, చేతలవిశ్వాసి ఎవరో తెలుస్తుంది.

మక్కాలో ముస్లింలకు, ఇస్లాం ఉద్యమానికి అవిశ్వాసుల నుండి తీవ్రమైన ప్రతిఘటన ఎదురయింది. అవిశ్వాసులు ముస్లింలను అనేక విధాల వేధిస్తూ వారి జీవితాల్ని దుర్భరం చేశారు. ఈ పరిస్థితిని గురించి ప్రస్తావిస్తూ హజ్రత్ ఖబ్బాబ్ బిన్ అరత్ (రజి) ఇలా అన్నారు:

మేము బహుదైవారాధకుల వేధింపులతో విసిగిపోయాం. ఓరోజు నేను దైవప్రవక్త (స)ను కాబాగోడ నీడన కూర్చొని ఉండటం చూసి, ఆయన దగ్గరికెళ్ళి “దైవప్రవక్తా! మా కోసం దైవాన్ని ప్రార్థించరా?” అని విన్నవించాను. ఈమాట వినగానే ఆయన ముఖం కోపంతో జేపరించింది. ఆయనిలా అన్నారు: “మీకు పూర్వం ఉండిన విశ్వాసులపై మీకంటే ఘోరమైన కష్టాలు వచ్చి పడ్డాయి. వారిలో ఒకట్టి నేలపై గుంటత్రవ్వి అందులో కూర్చోబెట్టి అతని తల మీద రంపం పెట్టి చీల్చివేయడం జరిగింది. మరొకట్టి ఇస్లాం నుండి మరల్చడానికి అతని కీళ్ళలోకి ఇసుప దువ్వెనలు గుచ్చి లాగేశారు. దైవసూక్తి! ఈపని ఎట్టి పరిస్థితిలోనూ నెరవేరుతుంది. చివరికి ఒక వ్యక్తి ఒంటరిగా సనా నుండి హజ్రత్ వరకు నిర్భయంగా ప్రయాణం చేస్తాడు. అప్పుడతనికి దైవభయం తప్ప మరేభయం ఉండదు.” (బుఖారి, అబూదావూద్)

నుండి కూడా మనస్సు నొప్పించే మాటలు అనేకం వినవలసి వస్తుంది. కనుక అలాంటి స్థితిలో మీరు సహనం వహించి, భయభక్తులతో కూడిన జీవితం గడుపుతూ ధర్మమార్గం లో స్థిరంగా ఉండాలి. నిజంగా ఇది ఎంతో సాహసోపేతమైన కార్యం. (3:186)

విశ్వాసులారా! (వాస్తవం తెలిసి కూడా) మీరు దేవునికి, ఆయన ప్రవక్తకు ద్రోహం తలపెట్టకండి. మీకప్పగించబడే బాధ్యతల విషయంలో కూడా ద్రోహబుద్ధితో వ్యవహరించకండి. మీ సంతానం, సిరిసంపదలు మీ పాలిట పరీక్షా సాధనాలని గుర్తుంచుకోండి. మీకోసం దేవుని దగ్గర ఇంతకంటే ఎంతో గొప్పప్రతిఫలం ఉంది. (8:27,28)

21. మిథ్యా దైవాలు

1. సైతాన్ (ఇబ్లీస్)

మేము మిమ్మల్ని సృష్టించి మీకు రూపురేఖలను కల్పించాం. తర్వాత ఆదంకు గౌరవసూచకంగా అభివాదం చేయండని దైవదూతల్ని ఆదేశించాం. మా ఆదేశం పాటిస్తూ అందరూ అభివాదంచేశారు ఇబ్లీసు తప్ప. అతను అభివాదం చేసేవారిలో చేరలేదు.

“(ఇబ్లీస్!) నేను ఆజ్ఞాపించినా (నువ్వెందుకు అభివాదం చేయలేదు?) ఏ విషయం నిన్ను అభివాదం చేయకుండా నిరోధించింది?” అని మేము ప్రశ్నించాం. దానికి వాడు “నేను ఇతని కంటే శ్రేష్ఠుణ్ణి. నీవు నన్ను అగ్నితో సృష్టించావు. అతణ్ణి (ఎలాంటి విలువలేని) మట్టితో సృజించావు” అన్నాడు. (7:11,12)

“అలాగానా! అయితే నీవిక్కడుంచి దిగిపో. ఇక్కడ అహంకారంతో విర్రవీగడానికి నీకెలాంటి హక్కులేదు. వెళ్ళిపో ఇక్కడుంచి. నీవు (మా ఆదేశాన్ని ధిక్కరించి) పరమ నీచుడవయి పోయావు” అన్నాము మేము. “అయితే (దేవా!) మానవులు మళ్ళీ బ్రతికించబడే వరకు నాకు గడువునివ్వు” అన్నాడు (ఇబ్లీసు). “అలాగే ఇస్తున్నాం వెళ్ళు” అన్నాము (మేము). (7:13-15)

“సరే, నీవు నన్ను ఎలా మార్గభ్రష్టుణ్ణి చేశావో, నేనూ మానవజాతిని దారి తప్పించడానికి నీ రుజుమార్గంలో మాటువేసి కూర్చుంటాను. వీరిని ముందునుంచి, వెనుకనుంచి, కుడినుంచి, ఎడమనుంచి అన్నివైపులనుంచీ చుట్టుముట్టుతాను. వీరిలో చాలామందిని నీవు విశ్వసనీయులుగా, కృతజ్ఞులుగా చూడలేవు” అన్నాడు ఇబ్లీసు. (7:11-17)

వారు నిజదేవుణ్ణి వదలి దేవతలనబడే స్త్రీ (విగ్రహ)లను పూజిస్తున్నారు. వారసలు స్వామిద్రోహి సైతాన్‌ని ఆరాధిస్తున్నారు. సైతాన్‌ని దేవుడు శపించాడు. వాడు దేవునితో ఇలా అన్నాడు: “నేను నీ దాసులలో ఓ నిర్ణీతవర్గాన్ని తప్పక మార్గభ్రష్టుల్ని చేస్తాను. నేను వారిలో అనేకభ్రమలు కల్పిస్తాను. నేనిచ్చే ఆదేశంతో వారు పశువులచెవులు చీల్చివేస్తారు; దైవసృష్టిని తారుమారుచేస్తారు. దేవుణ్ణి వదలి ఇలాంటి సైతాన్‌ని సంరక్షకునిగా చేసుకున్నవారు ఘోరంగా నష్టపోతారు. వాడు మానవులకు వాగ్దానాలుచేసి వారిలో ఆశలు రేకెత్తిస్తాడు. కాని సైతాన్ వాగ్దానాలన్నీ వట్టిబూటకం, మోసం మాత్రమే. (4:117-120)

వారి విషయంలో ఇబ్లీస్ తనఅంచనా నిజమైనట్లు గ్రహించాడు. కొందరు విశ్వాసులు తప్ప వారంతా అతణ్ణి అనుసరించారు. విశ్వాసులపై ఇబ్లీస్‌కు అధికారం లేదు.

అయితే ఎవరు పరలోకాన్ని విశ్వసిస్తారో, ఎవరు దాన్నిగురించి సందేహంలో పడిపోతారో పరీక్షించడానికే మేమిలా చేశాం. నీ ప్రభువు ప్రతిదాన్నీ గమనిస్తున్నాడు. (34:20,21)

❁ వాడి ప్రతిజ్ఞ

దేవుడు ధర్మసమ్మతం చేసిన పశువుల్ని నిరభ్యంతరంగా తినండి. అయితే పైతాన్ అడుగుజాడల్లో నడవకండి. పైతాన్ మీకు బహిరంగశత్రువు.(6:142); ఆదం సంతానమా! పైతాన్ ఆరాధించవద్దని, వాడు మీకు బహిరంగశత్రువని నేను మిమ్మల్ని హెచ్చరించలేదా? నన్నే ఆరాధించాలని, అదే సన్మార్గమని ఉపదేశించలేదా? అయినా వాడు మీలో అత్యధికమందిని దారితప్పించాడు. మీకా(మాత్రం) జ్ఞానంలేదా? (36:60-62)

నాన్నా! మీరు పైతాన్ ఆరాధించకండి. పైతాన్ కరుణామయుణ్ణి తిరస్కరించిన అహంకారి. నాన్నా! (మీ ధోరణి చూస్తుంటే) మీరు కరుణామయుని శిక్షకు గురయి, ఆతర్వాత పైతాన్ కు సహచరులై పోతారేమోనని నాకు భయంగా ఉంది.” (19:44,45)

తీర్పు ముగిసిన తరువాత పైతాన్ వారితో ఇలా అంటాడు: “మీకు దేవుడు చేసిన వాగ్దానాలన్నీ నిజమయ్యాయి. కాని నేను చేసిన వాగ్దానాలలో ఒక్కటి నిజం కాలేదు. అసలు మీచేత బలవంతంగా ఏదైనా చేయించడానికి మీమీద నాకేదైనా శక్తి ఉంటేకదా! నేను మిమ్మల్ని నామార్గం వైపు పిలిచాను. అంతే, మరేమీ చేయలేదు. మీరే నా పిలుపు నకు స్పందించి వచ్చారు. కనుక మీరిప్పుడు అనవసరంగా నన్ను నిందించకండి. మిమ్మల్ని మీరే నిందించుకోండి. ఇక్కడ మీగోడు నేను ఆలకించలేను; నాగోడు మీరు ఆలకించలేరు. ఇంతకుముందు మీరు నన్ను దేవునికి సాటికల్పించారు. (నాక్కూడా దైవత్వం ఆపాదించారు. అది మీపనే గాని, నాపని కాదు.) నేను దీన్ని ఖండిస్తున్నాను. అలాంటి దుర్మార్గులకు తప్పక ఘోరమైన శిక్ష పడుతుంది.” (14:22)

ప్రతి దుర్మార్గుడు (పశ్చాత్తాపంతో) చేతిని కొరుక్కుంటూ ఇలా అంటాడు: “అయ్యో! నేను దైవప్రవక్తతో సహకరించి సన్మార్గగామి అయివుంటే ఎంతబాగుండేది!! అయ్యయ్యో! నేను ఫలానావాణ్ణి స్నేహితుడిగా చేసుకోకుండా ఉంటే బాగుండేది!! వాడి మాయదారి మాటలు విని నాదగ్గరకొచ్చిన హితోపదేశాన్ని దూరంచేసుకున్నానే! నేనెంత దౌర్భాగ్యుణ్ణి!!” పైతాన్ మానవుణ్ణి అత్యవసర సమయంలోనే నట్టేట ముంచుతాడు. (25:27-29)

విశ్వాసులారా! పైతాన్ అడుగుజాడల్లో నడవకండి. వాడు తనను అనుసరించే వారికి (ఎల్లప్పుడూ) చెడు, అశ్లీలతలను గురించే దుర్బోధ చేస్తాడు. మీమీద దేవుని అనుగ్రహం, ఆయన కరుణాకటాక్షాలే గనక లేకపోతే మీలో ఏఒక్కడూ పరిశుద్ధుడు (పావనం) కాలేడు. అయితే దేవుడు తానుతలచిన వారిని పావనం చేస్తాడు. (24:21)

❁ వాడిపట్ల అప్రమత్తంగా ఉండాలి

మానవులారా! దేవుని వాగ్దానం సత్యమయినది. కనుక ప్రాపంచిక జీవితం మిమ్మల్ని మోసగించకూడదు. ఆ మహామోసగాడు కూడా మిమ్మల్ని మోసగించకూడదు సుమా! పైతాన్ మీకు బహిరంగశత్రువు. కనుక మీరు కూడా వాణ్ణి శత్రువుగానే పరిగణించండి. వాడు తన అనుచరుల్ని నరకవాసుల్లో కలిపేయడానికి తన మార్గం వైపు పిలుస్తున్నాడు. అవిశ్వాసులకు కఠినశిక్ష పడుతుంది. (35:5,6)

ఆదం సంతానమా! (పైతాన్ చేష్టలపట్ల అనుక్షణం అప్రమత్తంగా ఉండండి.) వాడు మీ తల్లిదండ్రుల్ని మభ్యపెట్టి స్వర్గం నుండి తీసివేయించాడు. ఒకరి మర్నావయవాలు మరొకరి ముందు బహిరంగతం కావడానికి వారిదుస్తులు తొలగించాడు. జాగ్రత్త! ఆవిధంగా వాడు మిమ్మల్ని కూడా మాయమాటలతో మభ్యపెట్టవచ్చు. వాడు, వాడి అనుచర మూకలు మిమ్మల్ని మీరు చూడని వైపు నుండి చూస్తారు. ఈ పిశాచమూకలను మేము విశ్వసించనివారికి సహచరులుగా, సంరక్షకులుగా చేశాము. (7:27)

వారేదయినా సిగ్గుమాలిన పని చేస్తూ, తమ తాతముత్తాతలు ఇలాగే చేస్తుండేవారని అంటారు. పైగా దేవుడే అలా చేయమని తమను ఆజ్ఞాపించాడని కూడా చెబుతారు. చెప్పు: “నీతిబాహ్యమైన పనులు చేయమని దేవుడు ఎన్నటికీ ఆజ్ఞాపించడు. మీరు దేవుని పేరు చెప్పి మీకు తెలియని విషయాల్ని గురించి దేవుడే బోధిస్తున్నాడని అంటారా?” (7:27,28)

మానవులారా! మీరు ప్రపంచంలో లభించే ధర్మసమ్మతమైన పరిశుద్ధ పదార్థాలు మాత్రమే తినండి. పైతాన్ అడుగుజాడలలో నడవకండి. వాడు మీకు ఆగర్భశత్రువు. మిమ్మల్ని వాడు (అనుక్షణం) దుష్టకార్యాలకు, అశ్లీలచేష్టలకు పురిగొల్పుతాడు. దేవుని విషయంలో మీకేమాత్రం తెలియని విషయాల్ని దేవునిపేర పలకమని మిమ్మల్ని పురిగొల్పుతాడు. (2:168,169)

విశ్వసించిన ప్రజలారా! ఇస్లాంలో పూర్తిగా ప్రవేశించండి. పైతాన్ అడుగుజాడల్లో నడవకండి. అతను మీకు ఆగర్భ శత్రువు. స్పష్టమైన బోధనలు అందినప్పటికీ మీరు తిరిగి తప్పుటడుగులు వేస్తే మటుకు, బాగా తెలుసుకోండి! దేవుడు సర్వశక్తిమంతుడు, సర్వం తెలిసిన మహావివేకి. (2:208,209); పైశాచికశక్తులు తమ అనుచరుల హృదయాల్లో లేనిపోనిఅనుమానాలు రేకెత్తించి వారిని మీపై ఉసిగొల్పుతాయి. వారిమాటలు విని నడచుకుంటే మీరు కూడా బహుదైవారాధకులయి పోతారు. (6:121)

కరుణామయుని బోధ పట్ల ఏమరుపాటు వహించినవాడిపై మేము ఒక పిశాచశక్తిని రుద్దుతాం; అది అతనికి సహచరి అయిపోతుంది. అలాంటివారిని ఈ పిశాచ శక్తులు సన్మార్గంలోకి రాకుండా నిరోధిస్తుంటాయి. వారు తాము చేస్తున్న పని సముచితమైనదేనని భావిస్తారు. ఈవిధంగా చివరికా వ్యక్తి మావద్దకు చేరుకుంటాడు. అప్పుడతను తన పిశాచ సహచరునితో “అయ్యయ్యో! నీకూ నాకూ మధ్య తూర్పుపడమరలంత దూరం ఉంటే బాగుండేది!! నువ్వు నాకు అతిచెడ్డ స్నేహితుడిగా దొరికావు” అనంటాడు. అప్పుడు వారితో (దైవదూతలు) “మీరు దుర్మార్గువుపనులు చేశారు గనక, ఈరోజు మీకెలాంటి సహాయం లభించదు. మీరంతా శిక్షలో సమానులే” అంటారు. (43:36-39)

ఒక వ్యక్తికి అతని దుష్కార్యాల్ని మనోహరమైనవిగా చేసి చూపడం జరుగుతుంది. అతను కూడా తన దుష్కార్యాల్ని సత్కార్యాలుగా భావిస్తాడు. అలాంటివాడికి పట్ల పగలుంటాయా? దేవుడు తాను తలచినట్లు కొందరిని దారితప్పిస్తాడు, మరికొందరిని దారికి తెస్తాడు. (35:8); ముహమ్మద్ (స)! నాదాసులతో ‘మీరు మంచిమాటనే మీనోట వెలువరించాలని చెప్పు. మానవుల్లో పైతాన్ కలహాలు సృష్టించడానికి ప్రయత్నిస్తాడు. పైతాన్ మానవులకు బహిరంగ శత్రువు. (17:53)

❁ వాడి దుష్ప్రేరణ నుండి రక్షణ

ఎప్పుడైనా పైతాన్ నిన్ను ఉనిగొల్పితే దేవుని శరణువేడుకో. ఆయన సమస్తం వినేవాడు, సర్వం తెలిసినవాడు. దైవభీతిపరుల మదిలో ఎప్పుడైనా పైతాన్ ప్రేరణ వల్ల ఏదైనా దురాలోచన జనిస్తే వెంటనే వారు అప్రమత్తులైపోతారు. ఆతర్వాత అనుసరించాల్సిన విధానమేమిటో వారికి తెలుస్తుంది. పైతాన్, వాడి (దుష్ట)పరివారం తమ (మానవ) సోదరుల్ని (అనుక్షణం) మార్గభ్రష్టత్వం వైపుకు లాగుతుంటారు... (7:200-202)

చెప్ప: “నేను అరుణోదయానికి ప్రభువయిన దేవుని శరణుగోరుతున్నాను. ఆయన సృష్టించిన ప్రతిదాని కీడునుండి, ముసురుకొచ్చే రాత్రిచీకటి కీడునుండి, (మంత్ర) ముడులపై ఊదేవారి కీడునుండి, అసూయపడుతున్న అసూయాపరుడి కీడు నుండి నేను ఆయన శరణుగోరుతున్నాను.” (113:1-5)

చెప్ప: “మాటిమాటికి వచ్చి భ్రమలు కలిగించి కలతలు రేపేవాడి కీడునుండి నేను మానవుల ప్రభువు, చక్రవర్తి, ఆరాధ్యదైవం (అయిన దేవుని) శరణు గోరుతున్నాను. ప్రజల హృదయాలలో భ్రమలు కలిగించి కలతలు రేపేవాడు మానవుల్లోనూ ఉండవచ్చు; జిన్నుల (భూతాల)లోనూ ఉండవచ్చు. (114:1-6)

ప్రజలు మా సూక్తుల్ని గురించి కువిమర్శలు చేస్తూ అపహాస్యం చేస్తుంటే నీవు వారి దగ్గర కూర్చోకు. అక్కడ్నుంచి లేచి వెళ్ళు. వారా విషయం మానేసి మరో విషయం మాట్లాడుకునే దాకా వారి చెంతకు వెళ్ళకు. ఎప్పుడయినా పైతాన్ నిన్ను మరిపింపజేస్తే జ్ఞాపకం వచ్చిన వెంటనే అలాంటి దుర్మార్గుల దగ్గర్నుంచి లేచి వెళ్ళిపో. వారి (దుష్కర్మల) లెక్క గురించి దైవభీతిపరులపై ఎలాంటి బాధ్యత లేదు. అయితే తప్పుడు వైఖరి విడనాడినవారికి మాత్రం హితోపదేశం తప్పనిసరిగా చేస్తూఉండాలి. (6:68,69)

మీరు ఖుర్ఆన్ పఠించడానికి ఉపక్రమించినప్పుడు (ముందుగా) శాపగ్రస్తుడైన పైతాన్ బారినండి దేవుణ్ణి శరణు వేడుకోండి. విశ్వప్రభువును నమ్ముకున్న విశ్వాసులపై వాడి పాచిక పారదు. వాణ్ణి సంరక్షకుడిగా చేసుకొని (వాడు ఆడించినట్లు ఆడుతూ) మిథ్యాదైవాల్ని ఆరాధించేవారిపై మాత్రమే వాడి ఆటలు సాగుతాయి. (16:98-100)

ఒకవేళ పైతాన్ నుండి నీకేదైనా దుష్ప్రేరణ కలిగినట్లు అన్నిస్తే (వెంటనే) నీవు దేవుని శరణువేడుకో. దేవుడు సమస్తం వింటున్నాడు, సర్వం ఎరిగినవాడు (41:36)

❁ వాడి ప్రాబల్యం ఎవరి మీద?

మానవులారా! పిశాచ శక్తులు ఎవరిని ఆవహిస్తాయో నేను మీకు తెలుపనా? వంచకుడు, అబద్ధాలకోరు అయిన ప్రతి పాపాత్ముణ్ణి అవి ఆవహిస్తాయి. వినీ వినని కొన్ని మాటలు మోసుకెళ్ళి వారి చెవులలో ఊదేయడం జరుగుతుంది. వాటిలో అనేక విషయాలు అసత్యాలే అయివుంటాయి.¹ (26:221-223)

1. దీనికి రెండర్థాలున్నాయి. ఒకటి, (జిన్ జాతికి చెందిన) పిశాచ శక్తులు (అకాశంలో దైవ దూతలు చెప్పుకునే) ఒకటి రెండు మాటలు విన్నప్పటికీ వాటిలో అనేక అసత్యాలు కలిపి తమ అనుచరగణానికి నూరిపోస్తాయి. రెండు, అబద్ధాలకోరులైన జ్యోతిష్కులు ఈ పిశాచశక్తుల నుండి కొన్నిమాటలు వినీ వాటిలో తమ వైపునుంచి అనేక అసత్యాలు కలిపి ప్రజలకు చెబుతారు.

కొందరు జ్ఞానం లేకుండానే దేవుని విషయంలో వాదిస్తారు. వారు తలబిరుసెక్కిన ప్రతి పైతాన్ ని అనుసరిస్తారు. వాడి తలరాతలో తనతో స్నేహం చేసిన ప్రతి మనిషినీ వాడు మార్గభ్రష్టుడిగా చేసి, నరకందారి చూపిగాని వదలిపెట్టడని రాసిఉంది. (22:3,4)

మేము సత్యతిరస్కారుల పైకి పిశాచశక్తుల్ని ఎలా వదలిపెట్టామో చూడలేదా? అవి వారిని (సత్యతిరస్కారం గురించి) బాగా రెచ్చగొట్టున్నాయి. సరే, నీవు వారి శిక్ష విషయంలో తొందరపడకు. వారికి ఎటూ రోజులు దగ్గరపడ్డాయి. (19:83,84)

కరుణామయుని బోధ పట్ల ఏమరుపాటు వహించినవాడిపై మేము ఒక పిశాచ శక్తిని రుద్దుతాం; అది అతనికి సహచరి అయిపోతుంది. అలాంటి వారిని ఈ పిశాచ శక్తులు సన్మార్గంలోకి రాకుండా నిరోధిస్తుంటాయి. వారు తాము చేస్తున్న పని సముచితమైనదేనని భావిస్తారు. (43:36,37); పైతాన్ మానవునితో సత్యాన్ని తిరస్కరించమని అంటాడు. మానవుడు సత్యాన్ని తిరస్కరించిన తర్వాత పైతాన్ వచ్చి “ఇక నీతో నాకేం పని లేదు; నేను సర్వలోక ప్రభువైన దేవుడంటే భయపడుతున్నాను” అంటాడు. తత్ఫలితంగా చివరికి వారిద్దరూ నరకానికి పోతారు. (59:16,17)

విశ్వాసులారా! మద్యం, జూదం, దైవేతరాలయాలూ, పాచికల జోస్యం- ఇవన్నీ అసహ్యకరమైన పైశాచిక విషయాలు. వాటికి దూరంగా ఉండండి, మీ జీవితం సార్థకమవుతుంది. మద్యం, జూదాల ద్వారా పైతాన్ మీమధ్య విరోధం, విద్వేషబీజాలు నాటి మిమ్మల్ని దైవధ్యానం, ప్రార్థనల నుండి నిరోధించగోరుతున్నాడు. (5:90)

2. మూఢనమ్మకాలు, దురాచారాలు

విగ్రహాల ముందు (ఇతర దైవేతర చిహ్నాల ముందు) బలివ్వబడిన పశువులు కూడా నిషేధించబడ్డాయి. పాచికల ద్వారా జాతకం తెలుసుకునే పద్ధతి కూడా నిషేధించబడింది. ఇవన్నీ పాపకార్యాలు. (వీటిని మానేయండి.) (5:3)

దేవుడు బహీరా, సాయిబా, వసీలా, హామ్ (పశువు)లను నియమించ లేదు. కాని ఈ తిరస్కారులు దేవునిపై అపనింద మోపుతున్నారు. వారిలో చాలామంది బుద్ధిహీనులే ఉన్నారు. దేవుడు అవతరింపజేసిన దానివైపు, దైవప్రవక్త వైపు రండని చెబితే, “మా తాతముత్తాతల నుండి వస్తున్న ఆచారాలే మాకు చాలు” అంటారు వారు. మరి వీరి తాతముత్తాతలు ఏమీ ఎరగకపోయినా, వారికి సన్మార్గం ఏమిటో తెలియకపోయినా వీరు తమ తాతముత్తాతలనే గుడ్డిగా అనుసరిస్తారా? (5:103,104)

(వారింకా ఎన్నెన్ని దురాచారాలు సృష్టించుకున్నారో చూడు:) “ఈ పశువులు, ఈ పంటలు నిషేధించబడ్డాయి. మేము ఎవరికి ఇవ్వగోరుతామో వారు మాత్రమే వీటిని

దీన్ని గురించి హజ్రత్ ఆయిషా (రజి) ప్రస్తావిస్తూ, కొందరు దైవప్రవక్త (సల్లం) ముందు జ్యోతిష్కుల ప్రస్తావన తెచ్చినప్పుడు ఆయన ‘అదంతా బూటకం’ అన్నారు. దానికామె “దైవప్రవక్త! కొన్ని సందర్భాల్లో వారు సరైన మాటే చెబుతారు కదా?” అన్నారు. అప్పుడు దైవప్రవక్త (స) “సరైన మాటంటే ఒక్కొక్కప్పుడు భూతాలు(జిన్నులు) సరైన మాటను తీసుకొని ఎగురుతూ పోయి తమ సహచరుల చెవుల్లో ఊదేస్తాయి. ఆ సహచరులు ఆమాటకు తమ వైపునుంచి అనేకఅసత్యాలు కలిపి ఒక కట్టుకథ అల్లుతారు” అని చెప్పారు. (బుఖారి)

తినవచ్చు” అంటారు వారు. ఈ ఆంక్షలు వారు స్వయంగా సృష్టించుకున్నవే. అలాగే కొన్ని జంతువుల మీద స్వారి చేయకూడదని, వాటిచేత సామగ్రి మోయించకూడదని ఆంక్షలు విధించుకున్నారు. మరికొన్ని జంతువుల్ని కోసేటప్పుడు దేవుని పేరే స్మరించరు. ఇవన్నీ వారు దేవుని మీద వేసిన అభాండాలు మాత్రమే. ఈ అభాండాలు, అభూత కల్పనలకు త్వరలోనే దేవుడు వారికి వాటి పర్యవసానం చవిచూపిస్తాడు. (6:138)

వారింకా ఇలాఅంటారు: “ఈపశువుల గర్భాలలో ఉన్నవి మా పురుషులకు ప్రత్యేక కించబడ్డాయి, మా స్త్రీలకు నిషేధించబడ్డాయి. అయితే అవి మృత్యువాత పడిన వయితే వాటిని ఉభయలూ తినవచ్చు.” ఈ అభూతకల్పనలకు దేవుడు వారిని తప్పకుండా శిక్షిస్తాడు. ఆయన ఎంతో వివేకవంతుడు, సమస్తం ఎరిగినవాడు. (6:139)

అజ్ఞానాంధకారంలో పడి తమ సంతానాన్ని హతమార్చినవారు, దేవుడు ప్రసాదించిన ఆహారవస్తువుల్ని దేవుని మీద అబద్ధాలుమోపి నిషేధించుకున్నవారు ఘోరంగా నష్టపోతారు. వారు పూర్తిగా మార్గభ్రష్టులైపోయారు. వారిక ఎన్నటికీ దారికి రారు. (6:140)

ఇవి పెంటి, పోతూ కలసి మొత్తం ఎనిమిది రకాల పశువులు; రెండు గొర్రెజాతికి, రెండు మేకజాతికి చెందినవి. వారిని అడుగు: “దేవుడు వాటిలో పోతుజాతిని నిషేధించాడా? లేక పెంటిజాతిని? లేక గొర్రె, మేకల గర్భాలలో ఉన్న పిల్లలను నిషేధించాడా? మీరు సత్యవంతులైతే సరైన ఆధారాలతో నాకు సమాధానం ఇవ్వండి.” అలాగే రెండు ఒంటెజాతికి చెందినవి, రెండు అవుజాతికి చెందినవి ఉన్నాయి. వారిని అడుగు: “దేవుడు వాటిలో పోతుజాతిని నిషేధించాడా లేక పెంటిజాతిని? లేక ఒంటె, ఆవుల గర్భాలలో ఉన్న పిల్లలనా? వాటిని నిషేధించినట్లు దేవుడు మీకేమైనా ఆజ్ఞ జారీచేశాడా? అప్పుడు మీరున్నారా? సరైన జ్ఞానం లేకుండా ప్రజలను పెడదారి పట్టించడానికి ఇలా దేవునిపై అబద్ధాలు మోపేవాడి కంటే పరమ దుర్మార్గుడు మరెవరు ఉంటారు?” అలాంటి దుర్మార్గులకు దేవుడు ఎన్నటికీ సన్మార్గం చూపడు. (6:143,144)

మేము ప్రసాదించిన ఉపాధిలో వారు తమకు తెలియనివాటి (విగ్రహాల)కోసం కొంతభాగం (వైవేద్యంగా) నిర్ణయిస్తున్నారు. “(అవిశ్వాసులారా!) దైవసాక్షి! ఈ అభూత కల్పనలను గురించి మిమ్మల్ని తప్పక నిలదీసి ప్రశ్నించడం జరుగుతుంది.” (16:56)

వారినిలా అడుగు: “మీకు దేవుడు ప్రసాదించిన సంపద²లలో మీరు కొన్నిటిని నిషేధించుకొని, మరికొన్నిటిని ధర్మసమ్మతం చేసుకున్నారే! దాన్ని గురించి మీరెప్పుడైనా ఆలోచించారా?” ఇంకా అడుగు: “అలా చేయడానికి దేవుడు మీకు అనుమతించాడా? లేక మీరంతట మీరే కల్పించుకొని ఆ అబద్ధాన్ని దేవునికి ఆపాదిస్తున్నారా?” దేవుని మీద అసత్యారోపణలు మోపుతున్నవారు ప్రళయదినాన తమపట్ల ఆయన ఎలా వ్యవహరి

2. ఇక్కడ మూలభాషలో ‘రిజ్ట్’ అనే పదం ప్రయోగించబడింది. ఇదెంతో విస్తృతార్థం తోకూడిన పదం. దేవుడు మనకు ప్రసాదించిన ప్రతి సంపద, వస్తువు, భాగ్యం, ఆహారం, పశువులు, సంతానం, సైన్సు, సద్బుద్ధి మొదలైనవన్నీ ‘రిజ్ట్’ క్రిందికే వస్తాయి. కొందరు ధర్మవేత్తలు 6:119,136, 138,139,140 సూక్తుల్ని దృష్టిలో పెట్టుకొని, ఇక్కడ రిజ్ట్ అంటే పశువులని వ్యాఖ్యానించారు. 2:3 సూక్తిలో రిజ్ట్ అంటే ధనం, ఆహారం, ధాన్యం, పండ్ల చెట్లు, నేద్యభూములు, పశువులు, వెండిబంగారాలు మొదలైన సంపదలని అర్థం.

స్తాడని భావిస్తున్నారు? దేవుడు మానవుల్ని ఎల్లప్పుడూ కటాక్ష వీక్షణలతోనే చూస్తాడు. కాని మానవులే చాలామంది ఆయనకు కృతజ్ఞత చూపడంలేదు. (10:59,60)

“మీరు మీఇండ్లలోకి దొడ్డిదారిన ప్రవేశించడం ఏమాత్రం పుణ్యకార్యం కాదు. (అంధ విశ్వాసాలు, అక్రమపద్ధతులు మానేసి) దేవునిపట్ల భయభక్తులు కల్గివుండటమే అసలైన పుణ్యకార్యం. కనుక మీరు మీఇండ్లలోకి వాటి ముఖద్వారం గుండానే ప్రవేశించండి. మీరు సఫలం కావడానికి ఎల్లప్పుడూ దేవునికి భయపడుతూ ఉండండి. (2:189)

మానవులు తమ సృష్టికర్తయిన దేవునికి భూతపిశాచాలను సాటికల్పించి పూజిస్తున్నారు. పైగా వారు తెలిసో తెలియకో ఆయనకు కొడుకుల్ని, కూతుళ్ళను అంట గడ్తున్నారు. కాని దేవుడు ఎంతో పరిశుద్ధుడు. వారు కల్పించి పలుకుతున్న మాటలకు ఆయన ఎంతో అతీతుడు. ఆయన యావత్తు భూమ్యాకాశాలనే సృష్టించిన అద్భుత శక్తి సంపన్నుడు. ఆయనకనలు భార్యే లేనప్పుడు సంతానం ఎలా కలుగుతుంది? ఆయనే ప్రతిదాన్ని సృష్టించేవాడు, ప్రతి విషయమూ తెలిసినవాడు. (6:100,101)

వీరు దేవుని దాసులలో కొందరిని ఆయనకు సంతానం అంటగట్టారు. మానవుడు నిజంగా పరమ కృతఘ్నుడు. దేవుడు తన సృష్టితాలలో కొందరిని తనకు కూతుళ్ళుగా ఎంచుకొని, మీకు మాత్రం కోరి కొడుకుల్ని ప్రసాదించాడా? (ఎంతఅపచారం?) అయితే వారు కరుణామయుడైన దేవునికి ఏ ఆడసంతానం అంటగట్టారో ఆ సంతానం గురించిన శుభవార్తే వారిలో ఎవరికైనా వినిపిస్తే అతను ముఖంమాడ్చుకొని పుట్టెడు దుఃఖంతో క్రుంగిపోతాడు. ఆభరణాలలో అల్లారుముద్దుగా పెరుగుతూ, వాదనలో తన అభిప్రాయాన్నికూడా సరిగా వివరించలేని ఆడపిల్ల దేవుని వాటాలోకి వచ్చిందా?(43:15-18)

వీరు కరుణామయుని దాసులయిన దైవదూతల్ని స్త్రీలుగా పరిగణించారు. వారి శరీరాకృతి చూశారా వీరు? వీరి సాక్ష్యాన్ని మేము నమోదుచేస్తున్నాం. దాన్ని గురించి వీరు (మాముందు) సమాధానం ఇచ్చుకోవలసి ఉంటుంది. (43:19)

ఇక మీరే చెప్పండి, ఎప్పుడైనా మీరు (మీ మిథ్యాదైవాలైన) లాత్, ఉజ్జు, మరో విగ్రహమైన మనాత్లను గురించి (ప్రశాంతంగా) ఆలోచించారా? మీకు కొడుకులు, దేవునికైతే కూతుళ్ళా? ఇది చాలా దారుణమైన అక్రమవిభజన! (53:19-22)

పరలోకం మీద నమ్మకం లేనివారు దైవదూతలకు స్త్రీల పేర్లిచ్చి దేవతలుగా కొలుస్తున్నారు. నిజానికి దీన్ని గురించి వారి దగ్గర ఎలాంటి (ప్రామాణిక)జ్ఞానం లేదు. వారు కేవలం ఊహాజనిత విషయాలు పట్టుకు వ్రేలాడుతున్నారు. సత్యం సమక్షంలో ఊహాగానాలకు ఎలాంటి విలువలేదు. (53:27-28); దేవాలయంలో ఈలలు వేయడం, చప్పట్లు కొట్టడం మినహా వారు చేసే ప్రార్థన మరేముంది? “కనుక మీ సత్యతిరస్కారానికి ప్రతిఫలంగా (మా)శిక్ష చవిచూడండి.” (8:35)

“దేవుడు తలచివుంటే మేము ఎన్నడూ వారిని పూజించేవారం కాదు” అంటారు వారు. ఈ వ్యవహారంలో వాస్తవం ఏమిటో వారికి బొత్తిగా తెలియదు. కేవలం ఊహాగానాలు చేస్తున్నారు. గతంలో వారికి మేమేదైనా గ్రంథం ప్రసాదించామా? ఆ గ్రంథానికి సంబంధించి వారి దగ్గర ఏదైనా ప్రమాణం ఉందా? ఎంతమాత్రం లేదు. (ప్రమాణం

లేకపోయినా) “మా తాతముత్తాతలు ఒక సంప్రదాయం పాటిస్తూఉండగా చూశాం గనక, మేము వారి అడుగుజాడల్లోనే నడచుకుంటున్నాం” అంటారు వారు. (43:20-22)

3. విగ్రహారాధన

మానవులారా! ఒక ఉదాహరణ ఇస్తున్నాం, జాగ్రత్తగా వినండి: మీరు దేవుణ్ణి వదలి ప్రార్థిస్తున్న మిథ్యాదైవాలన్నీ కలసి కనీసం ఒక ఈగనైనా సృష్టించదలచుకుంటే, దాన్ని కూడా సృష్టించలేవు. పైపెచ్చు ఆ ఈగ ఆ మిథ్యాదైవాల దగ్గర్నుంచి ఏదైనా వస్తువుని గుంజుకుంటే ఆ వస్తువుని కూడా అవి దాన్ముండి విడిపించుకోలేవు. సహాయం అర్థించే వారు, సహాయం అర్థించబడేవారు ఇద్దరూ బలహీనులే. అసలు శక్తిమంతుడు, గౌరవ నీయుడు దేవుడు మాత్రమే. (22:73,74); (కనుక) మీరు విగ్రహాల మాలిన్యానికి దూరంగా ఉండండి. అసత్యాలు, అభూతకల్పనలు మానేయండి. పూర్తిగా ఏకోన్ముఖులై అల్లాహ్నే ఆరాధించండి. ఆయనకు ఎవరినీ సాటి కల్పించకండి. (22:30,31)

మీరు దేవుణ్ణి వదలి ప్రార్థిస్తున్న మిథ్యాదైవాలు మీకేమాత్రం సహాయపడ లేవు. అసలవి తమకుతామే సహాయం చేసుకోలేవు. పైగా, మీరు వాటిని సన్మార్గం వైపునకు పిలిస్తే అవి మీమాటలు ఆలకించలేవు. అవి మీ వైపు చూస్తున్నట్లు పైకి కన్పిస్తాయి. నిజానికి అవి దేన్నీ చూడటం లేదు.” (7:197,198)

మీరూ, మీ మిథ్యాదైవాలూ నరకాగ్నికి సమీపమైపోవడం ఖాయం. నరకానికి మీరంతా పోవలసి ఉంటుంది. అవి నిజంగా దైవాలయితే నరకానికి పోవు. (21:98,99); (కనుక) మనుషులు, రాళ్ళు ఇంధనం కాగల నరకాగ్నికి భయపడండి. (2:24)

వారు అల్లాహ్ను కాదని మిథ్యాదైవాలనే ఆరాధిస్తున్నారు. పైగా కష్టకాలంలో అవి తమను ఆదుకుంటాయని ఆశలు పెట్టుకున్నారు. కాని అవి వారిని ఏవిధంగానూ ఆదుకోలేవు. పైపెచ్చు వారే వాటి (రక్షణ)కోసం సైన్యాలుగా తయారైఉన్నారు. (36:74,75)

“మీరు ఇహలోక జీవితంలో దేవుణ్ణి వదలి విగ్రహాలను మీ మధ్య పరస్పరం ప్రేమా భిమానాలు జనింపజేసే సాధనాలుగా చేసుకున్నారు. కాని పునరుత్థాన దినాన మీరు ఒకర్నికరు ఖండించుకుంటూ దూషించుకుంటారు. నరకాగ్ని మీకు నివాసమవుతుంది. అక్కడ మీకు సహాయం చేసేవాడే లభించడు.” (29:25)

మేము మూసాను నలభై రోజుల గడువుపై (తూర్ పర్వతం దగ్గరకు) పిలిపించాము. ఆ తర్వాత అతను మీ మధ్య లేకపోవడం చూసి మీరు ఆవుదూడ (విగ్రహం)ను దైవంగా చేసుకున్నారు. మీరు దుర్మార్గంలో చాలా హద్దుమీరి పోయారు. అయితే ఆ తరువాతయినా మీరు కృతజ్ఞులయి వుంటారేమోనన్న ఉద్దేశ్యంతో అంతటి ఘోరపాపాన్ని సంయతం ఉపేక్షించి మిమ్మల్ని క్షమించివేశాము. (2:51,52)

(విశ్వాసులారా!) వారు నిజదేవుణ్ణి వదలి ప్రార్థించే మిథ్యాదైవాల్ని మీరు దూషించకండి. అలాచేస్తే వారు బహుదైవారాధనను కూడా మించిపోయి, అజ్ఞానంతో నిజదేవుణ్ణి దూషించడానికి సిద్ధపడతారు. మేము ప్రతివర్షానికీ వారు చేస్తున్న పనులనే ఆకర్షణీయమైనవిగా చేశాం. చివరికి వారు తమ ప్రభువు సన్నిధికి పోవలసి ఉంది. అప్పుడాయన గతంలో వారు చేస్తుండిన (తప్పుడు) పనులేమిటో వారికి తెలియజేస్తాడు. (6:108)

4. తాతముత్తాతల (అంధా)అనుకరణ

దేవుడు పంపినదాన్ని అనుసరించడని చెబితే మా తాతముత్తాతల నుండి వస్తున్న దాన్నే అనుసరిస్తామని అంటారు. పైతాన్ తమను మండుతున్న నరకాగ్ని వైపు ఆహ్వానిస్తున్నప్పటికీ వారు తమ తాతముత్తాతలనే అనుసరిస్తారా? (31:21)

దేవుడు అవతరింపజేసిన దాన్ని అనుసరించడని అంటే “కాదు, మా తాతముత్తాతలు అనుసరించినదాన్నే అనుసరిస్తాం” అంటారు వారు. మరి వారి తాతముత్తాతలు తెలివిహీనులైనా, సన్మార్గంలో లేకపోయినా (వారిని గుడ్డిగా అనుసరిస్తారా)? కాపరి పిలుపు తప్ప మరే పిలుపు వినలేని పశువుల్లా వుంది (ఈ) తిరస్కారుల ధోరణి. వారు (సత్యం వినలేని) బధిరులు, (సత్యం పలకలేని) మూగలు, (సత్యం కానలేని) అంధులు. అందువల్ల వారికి ఏ విషయమూ తలకెక్కదు. (2:170,171)

దేవుడు అవతరింపజేసిన దానివైపు, దైవప్రవక్త వైపు రండని చెబితే, “మా తాతముత్తాతల నుండి వస్తున్న ఆచారాలే మాకు చాలు” అంటారు వారు. వీరి తాతముత్తాతలు ఏమీ ఎరగకపోయినా, వారికి సన్మార్గం ఏమిటో తెలియకపోయినా వీరు తమ తాతముత్తాతలనే గుడ్డిగా అనుసరిస్తారా?(5:103,104); కనుక ప్రవక్త! వారు ఆరాధిస్తున్న వాటిని గురించి నీవు సందేహించకు. పూర్వం తమ తాతముత్తాతలు ఎలా (గుడ్డిగా మిథ్యాదైవాలను) ఆరాధిస్తూ ఉండేవారో వీరు కూడా అలాగే ఆరాధిస్తున్నారు. (11:109)

“(హూద్!) మా తాతముత్తాతలు పూజిస్తున్నదాన్ని దైవాల్ని వదలి ఒక్క దేవుణ్ణి ఆరాధించాలా? ఈసంగతి చెప్పడానికేనా నీవు వచ్చింది? నీవు మమ్మల్ని బెదిరిస్తున్న ఆశిక్త ఏమిటో తీసుకురా. నీవు చెప్పేది నిజమైతే ఈపని చేసిచూపించు.” (7:70)

“మఠబ్! మా తాతముత్తాతల కాలం నుండి వస్తున్న ఈ దైవాలను ఆరాధించడం మేము మానుకోవాలా? మా ధనాన్ని మా ఇష్టమొచ్చినట్లు ఖర్చు పెట్టుకునే అధికారం కూడా లేదా మాకు? ఇదేనా నీప్రార్థన నీకు నేర్పుతున్నది? (మా అందరిలో) సాధు స్వభావి, సన్మార్గగామివి నీవొక్కడేవే మిగిలావు కాబోలు!” (11:87)

నీకు పూర్వం మేము ఏ పట్టణానికి బోధకుణ్ణి పంపినా అక్కడుండే ధనికులు తమ తాతముత్తాతలు ఒక సంప్రదాయం పాటిస్తుండగా చూశాం గనక, తాము వారి అడుగుజాడల్లోనే నడుచుకుంటున్నామని చెప్పేవారు. అప్పుడు ప్రతి దైవప్రవక్త “మీరు మీ తాతముత్తాతలు అనుసరిస్తుండగా చూసిన మార్గంకన్నా మెరుగైన మార్గం నేను చూపిస్తున్నా మీరు అదే దారిన నడుస్తారా?” అనడిగివాడు. దానికి వారు “నీవు తెచ్చిన ధర్మాన్ని మేము తిరస్కరిస్తున్నాం” అని చెప్పేవారు. చివరికి మేము వారి భరతం పట్టాము. చూడండి, తిరస్కారులకు ఎలాంటి దుర్గతి పట్టినదో! (43:23-25)

వారు దారితప్పిన తమ తాతముత్తాతల మార్గాన్నే గుడ్డిగా అనుసరించారు. వారికి పూర్వం ఎందరో దారితప్పి ఉండగా మేము వారి వద్దకు హెచ్చరించే వారిని పంపాము. అప్పుడు హెచ్చరించబడినవారికి ఎలాంటి దుర్గతి పట్టినదో చూడండి. ఆ దుర్గతి నుండి సచ్చీలురైన దైవదాసులు మాత్రమే రక్షించబడ్డారు. (37:69-74)

వారేదైనా సిగ్గుమాలిన పని చేస్తూ, తమ తాతముత్తాతలు ఇలాగే చేస్తుండేవారని అంటారు. పైగా దేవుడే అలా చేయమని తమను ఆజ్ఞాపించాడని చెబుతారు. చెప్పు:

“నీతిబాహ్యమైన పనులు చేయమని దేవుడు ఎన్నటికీ ఆజ్ఞాపించడు. మీరు దేవుని పేరు చెప్పి మీకు తెలియని విషయాల్ని గురించి దేవుడే బోధిస్తున్నాడని అంటారా?” (7:28)

బహుదైవారాధకులు “దేవుడు తలచివుంటే మేముగాని, మా తాతముత్తాతలుగాని బహుదైవారాధన చేసేవారము కాము; ఏ వస్తువునీ నిషేధించుకునే వారము కాము” అని అంటారు. వారికి పూర్వం కూడా బహుదైవారాధకులు ఇలాంటి మాటలే పలికి సత్యాన్ని నిరాకరించారు. చివరికి మాశిక్ష చవిచూశారు. వారిని అడుగు: “దీనికి మీదగ్గర ఏదైనా సాక్ష్యం ఉందా? ఉంటే మాకు చూపండి. ఇవన్నీ కేవలం మీ అనుమానాలు, అభూతకల్పనలే. మీరు ఊహాగానాలు మాత్రమే చేస్తారు”. (6:148)

“దేవుడు తలస్తే మేము, మా తాతముత్తాతలు ఆయన్నితప్ప మరెవరినీ ఆరాధించే వాళ్ళము కాము. అలాగే ఆయన ఆదేశించినదే ఏ వస్తువునీ కూడా మాఅంతట మేము నిషేధించుకునేవాళ్ళము కాము” అంటారు ఈ బహుదైవారాధకులు. ఇలాంటి సాకులు వారికి పూర్వం కూడా అనేకమంది చెప్పారు. అయితే విషయాన్ని (ప్రజలకు) స్పష్టంగా చేరవేయడం తప్ప దైవప్రవక్తలపై మరొక బాధ్యత లేదు. (16:35)

5. దైవప్రియుల ఆరాధన

దేవుడు (ప్రళయదినాన) ఈసాను నిలబెట్టి “మర్యం కుమారుడవైన ఈసా! నన్ను కాదని నిన్ను, నీతల్లిని దేవుళ్ళుగా చేసుకొని ఆరాధించాలని నీవు ప్రజలకు బోధించావా?” అని అడుగుతాడు. దానికి ఈసా ఇలా చెబుతాడు: “మీరు ఎంతో పవిత్రులు, పరిశుద్ధులు. నాకు అధికారంలేని విషయం గురించి నేనెలా అనగలను? నేనలాంటి మాబేదయినా అనివుంటే అది తప్పకుండా మీదృష్టికి వచ్చేది. నా అంతరంగంలో ఏముందో మీకు బాగా తెలుసు. కాని మీ అంతరంగంలో ఏముందో నాకే మాత్రం తెలియదు. మీరు సమస్త అగోచర విషయాలు ఎరిగినవారు.” (5:116)

“మీరు ఆదేశించిన విషయాలే నేను వారికి బోధించాను. నా ప్రభువు, మీ ప్రభువు కూడా అయిన దేవుడ్ని మాత్రమే ఆరాధించడని నేను వారికి చెప్పాను. వారి మధ్య జీవించి ఉన్నంతవరకే నేను వారిని కనిపెట్టుకొని ఉన్నాను. మీరు నన్ను పైకెత్తుకున్న తరువాత వారిని మీరే కనిపెట్టుకొని ఉన్నారు. మీరు అందర్నీ, అన్ని విషయాల్ని (అన్ని వేళలా) కనిపెట్టా ఉంటారు. ఇప్పుడు మీరు వారిని శిక్షిస్తే వారు మీ దాసులే. ఒకవేళ క్షమిస్తే మీరు ఎంతో శక్తిమంతులు, మహా వివేకవంతులు.” (5:117,118)

దేవుడు ఒక మనిషికి గ్రంథం, రాజ్యాధికారం, దైవదౌత్యం ప్రసాదించినప్పుడు, ఆ వ్యక్తి ప్రజలతో మీరు దేవుడ్ని వదలి తనకు భక్తులుగా మారమని అనడం తగదు. దానికి బదులు “మీరు (దైవ)గ్రంథాన్ని (ప్రజలకు) బోధిస్తున్నారు, స్వయంగా పఠిస్తున్నారు కూడా. అందువల్ల మీరు (మీ)ప్రభువుకు విశ్వసనీయులైన దాసులుగా రూపొందండి” అని అంటాడు అతను. అంతేకాకుండా మీరు దైవదూతలను, దైవప్రవక్తలను దేవుళ్ళుగా చేసుకొని ఆరాధించడని కూడా అతను ప్రజలతో అనడు. మీరొకసారి ముస్లింలయిన తర్వాత తిరిగి అవిశ్వాసవైఖరి అవలంబించమని అతనెలా చెప్పగలడు? (3:79,80)

వారా సమయంలో గుహావాసుల విషయమై ఎలా వ్యవహరించాలన్న మాటపై వాదులాడుకోసాగారు. వారిలో (దైవధర్మం పట్ల సరైన అవగాహన కలిగిన) కొందరు

“వారి (గుహ)మీద (స్మారక చిహ్నంగా) ఒక గోడ కట్టండి. వారి వ్యవహారం గురించి వారి ప్రభువుకే బాగా తెలుసు” అన్నారు. అయితే వారి వ్యవహారంపై అధికారం కలిగిన వారు (అంటే ప్రభుత్వాధికారులు, క్రైస్తవ మతనాయకులు) “మేము వారిపై ప్రార్థనా మందిరం నిర్మిస్తాం” అన్నారు. (18:21); వారు నిజదేవుడ్ని వదలి ఆరాధిస్తున్న మిథ్యా దైవాలు ఏఒక్క వస్తువుకూ సృష్టికర్తలు కారు. వారు సృష్టితాలు, నిర్ణీతులు; సజీవులు కాదు. వారికి తామెప్పుడు (బ్రతికించి) లేపబడతారో కూడా తెలియదు. (16:20,21)

వారు దేవుడ్ని వదలి తమకు సంరక్షకులుగా చేసుకున్న మిథ్యాదైవాలు వారిని ఆదుకోలేవు. వారికి తీవ్రమైన యాతన ఉంది. (45:10)

ఆరోజు దేవుడు వారిని, దేవుడ్ని వదలి వారు పూజించిన మిథ్యాదైవాల్ని ఒక చోట చేర్చుతాడు. అప్పుడాయన మిథ్యాదైవాలను ఉద్దేశించి “నాయీ దాసులను మీరు అప మార్గం పట్టించారా లేక వారంతటవారే దారితప్పారా?” అని అడుగుతాడు. (25:17); దానికి వారిలాంటారు: “(దేవ దేవ! ఎంతమాట!!) మీరు ఎంతో పరిశుద్ధులు. మిమ్మల్ని గాకుండా మరొకర్ని రక్షకుడిగా, పోషకుడిగా చేసుకునేటంతటి ధైర్యం మాకే లేదు. (ఇక వారికి మేమెలా చెప్పగలం?) అసలు మీరే వారికి, వారి తాతముత్తాతలకు పుష్కలంగా జీవనసామగ్రి ప్రసాదిస్తూపోయారు. చివరికి వారు (మేలుచేసిన) మిమ్మల్నే మరచిపోయి సర్వనాశనమయ్యారు.” (25:18)

(కనుక అవిశ్వాసులారా!) ఈవిధంగా (మీ దైవాలు) నేడు మీరంటున్న మాటల్ని (రేపు ప్రళయదినాన) తిరస్కరిస్తారు. ఆ తర్వాత మీకు విధించబడే శిక్షనుండి మీరు ఏమాత్రం

3. సాధారణంగా బహుదైవారాధకులు చనిపోయిన మహనీయుల సమాధులను, స్మారక చిహ్నాలను ఆరాధించడం, అక్కడ మొక్కుబడులు చెల్లించుకోవడం అందరికీ తెలిసిందే. కాని మహాప్రవక్త ముహమ్మద్ (స) దివంగతులైన కొన్నేళ్ళకు ఈ వ్యాధి ముస్లిం సమాజానికి కూడా సోకింది. కనుక ఈసందర్భంగా ఆ మహనీయుని మహితోక్తులు కాస్త మనసం చేసుకుందాం.

“సమాధుల్ని సందర్శించే స్త్రీలను, సమాధులపై ఆరాధనాలయాలు నిర్మించే వారిని, అక్కడ దీపాలంకరణ చేసేవారిని దేవుడు శపించాడు.” (తిర్మిజి, అబూదావూద్)

“జాగ్రత్త! మీకుపూర్వం గతించిన ప్రజలు తమ ప్రవక్తల సమాధుల్ని ఆరాధనాల యాలుగా చేసుకునేవారు. ఈ చర్య నుండి నేను మిమ్మల్ని వారిస్తున్నాను.” (ముస్లిం)

“యూదులు, క్రైస్తవులు తమ ప్రవక్తల సమాధుల్ని ఆరాధనాలయాలుగా చేసుకున్నారు. అందువల్ల దేవుడు వారిని శపించాడు.” (ముస్లిం, నసాయి)

“వారిలో ఎవరైనా సత్పురుషుడు చనిపోయిన తర్వాత వారతని సమాధిని ఆరాధనాలయంగా చేసివేస్తారు. అతని చిత్రాలను (విగ్రహాలను) తయారుచేస్తారు. ప్రళయదినాన వీరు యావత్సృష్టిలో పరమ నికృష్టులవుతారు.” (అహ్మద్, బుఖారి, ముస్లిం)

4. ఇక్కడ మిథ్యాదైవాలంటే విగ్రహాలని అర్థంకాదు. దైవదూతలు, దైవప్రవక్తలు, దైవభక్తులు అమరవీరులు, మహనీయులను మిథ్యాదైవాలుగా పేర్కొనడం జరిగింది. బహుదైవారాధకులు వారిని పూజిస్తారు. ముఖ్యంగా వారి మరణానంతరం వారి విగ్రహాలు, సమాధులు, స్మారకచిహ్నాలను పూజిస్తారు.

తప్పించుకోలేరు. ఎలాంటి సహాయం లభించదు. మీలో దౌర్జన్యానికి (సత్య తిరస్కారానికి) పాల్పడిన ప్రతివాడికీ మేము కఠినాతికఠిన యాతన చవిచూపిస్తాం. (25:19)

6. దైవదూతల ఆరాధన

వీరు కరుణామయుని దాసులైన దైవదూతల్ని స్త్రీలుగా పరిగణించారు. వారి శరీరాకృతి చూశారా వీరు? వీరి సాక్ష్యాన్ని మేము నమోదుచేస్తున్నాం. దాన్నిగురించి వీరు (మా ముందు) సమాధానం ఇచ్చుకోవలసిఉంటుంది. (43:19); మీప్రభువు మీకు కుమారుల్ని అనుగ్రహించి తనకోసం దైవదూతల్ని కుమార్తెలుగా చేసుకున్నాడా? ఎంత విచిత్రం! మీరు మీనోట పలుకుతున్న ఈమాటలు పచ్చిఅబద్ధాలు, నిరాధారమైనవి. (17:40)

వారినడుగు, మీ ప్రభువుకు కుమార్తెలును, మీకు కుమారులారా? మేము నిజంగా దైవదూతలను స్త్రీలుగా రూపొందించామా? వారు తమ కళ్ళతో చూసిచెబుతున్న మాటలేనా ఇవి? విను, దేవునికి సంతానముందని వీరు చెబుతున్న మాటలన్నీ వట్టి అభూత కల్పనలు మాత్రమే. వీరసలు పచ్చి అబద్ధాలకోరులు. దేవుడు కుమారులకు బదులు కుమార్తెల్ని కోరుకున్నాడా? ఏమయింది మీకు, ఇలాంటి కారుకూతలు కూస్తున్నారు? మీరు వాస్తవం గురించి ఆలోచించరా? లేక మీరు చెబుతున్న ఈ మాటలకు మీదగ్గర గట్టి ప్రమాణం ఏదైనా ఉందా? ఉంటే ఆ ప్రమాణమున్న గ్రంథం ఏమిటో తీసుకు రండి. మీ వాదన నిజమయితే ఈ పని చేసి చూపండి. (37:149-157)

వారసలు దేవునికి, దైవదూతలకు⁵ బంధుత్వాన్ని అంటగట్టారు. కాని వారు (నేరస్సులుగా దేవుని ముందు) ప్రవేశపెట్టబడతారని దైవదూతలకు బాగా తెలుసు. (పైగా వారిలాంటారు:) “విశ్వసనీయులైన దైవదాసులు తప్ప ఇతరులు ఆపాదించే ఇలాంటి లక్షణాలు దేవునిలో ఏమాత్రం లేవు. ఆయన ఎంతో పరిశుద్ధుడు. కనుక మీరు, మీ మిథ్యాదైవాలు నరకాగ్నిలో కాలిపోవలసిన వాడ్ని తప్ప మరెవరినీ దేవునికి వ్యతిరేకంగా (అధర్మకార్యాలకు) పురిగొల్పలేరు. ఇక మా విషయానికొస్తే, మాలో ప్రతి ఒక్కరికీ ఒక స్థానం నిర్ణయించబడింది. మేము విధినిర్వహణకై అనుక్షణం సిద్ధంగాఉండే సేవకులం, నిరంతరం దేవుని పవిత్రత ప్రశంసించేవాళ్ళం మాత్రమే.” (37:158-166)

ఆయన మానవులందరినీ సమావేశపరచిన తర్వాత “వీరు మిమ్మల్ని ఆరాధిస్తుండే వారా?” అని దైవదూతల్ని ప్రశ్నిస్తాడు. దానికి వారు “మీరు పరమపవిత్రులు. మాకు మీతోనే సంబంధం ఉంది. వారితో మాకెలాంటి సంబంధం లేదు. వీరసలు మమ్మల్ని కాదు, భూతపిశాచాల్ని పూజిస్తుండేవారు. వారిలో చాలామంది భూతాలనే నమ్మేవారు”

5. మౌలానా మౌదూదీగారి వ్యాఖ్యానం ప్రకారం జిన్ అనే పదం ఇక్కడ (37:158) శాబ్దిక భావంలో తీసుకోబడింది. శాబ్దిక భావంలో జిన్ అంటే అగోచరజీవి. దీన్నిబట్టి జిన్నులు (భూతాలు) కూడా అగోచర జీవులే, దైవదూతలు కూడ అగోచర జీవులే. అందువల్ల ఇక్కడ సందర్భానుసారం జిన్నుల అనే పదాన్ని దైవదూతలని అనువదించ వలసి వచ్చింది. ఈ పదానికి ముందు నూక్తులు, తరువాతి నూక్తులు గమనిస్తే ఇక్కడ దైవదూతలు అనే అర్థమే సందర్భోచితంగా ఉంటుందని మనం గ్రహించగలం. ముజాహిద్, ఖతాదాల ఉల్లేఖనాలు కూడా ఈ అర్థాన్ని సమర్థిస్తున్నాయని “తఖ్ఫీరె జలాలైన్” వ్యాఖ్యానకర్త పేర్కొన్నారు.

అని అంటారు. అప్పుడు మేము “ఈరోజు మీలో ఏఒక్కడూ ఎవరికీ ఎలాంటి లాభం గాని, నష్టంగాని కలిగించలేడు” అంటాము. మరోవైపు దుర్మార్గులతో “ఇక మీరు తిరస్కరిస్తూ ఉండిన ఈ నరక శిక్ష చవిచూడండి” అని చెబుతాం. (34:40-42)

7. జిన్నుల (భూతాల) ఆరాధన

మానవులు తమ సృష్టికర్తయిన దేవునికి భూతపిశాచాలను సాటికల్పించి పూజిస్తున్నారు. పైగావారు తెలిసోతెలియకో ఆయనకు కొడుకుల్ని, కూతుళ్ళను అంటగట్టున్నారు. కాని దేవుడు ఎంతో పరిశుద్ధుడు. వారు కల్పించి పలుకుతున్న మాటలకు ఆయన ఎంతో అతీతుడు. ఆయన యావత్భూమ్యాకాశాలనే సృష్టించిన అద్భుత శక్తిసంపన్నుడు. ఆయనకసలు భార్యే లేనప్పుడు సంతానం ఎలా కలుగుతుంది? (6:100,101)

కొందరు మానవులు జిన్నులలో కొందరి రక్షణ కోరుతున్నారు. ఇలా వారు జిన్నుల గర్వాన్ని మరింత అధికం చేశారు. (72:6); వారక్కడ (అక్కసు వెళ్ళబుచ్చు కుంటూ) “ప్రభూ! మమ్మల్ని పెడదారి పట్టించిన మానవుల్ని, జిన్నుల్ని మాకు చూపించు. వారిని మేము కాళ్ళక్రింద పడేసి (కనితీరా) తొక్కి అవమానపరుస్తాం” అనంటారు. (41:29)

8. మనోవాంఛల దాస్యం

మనోవాంఛల్ని దైవంగా చేసుకున్నవాడ్ని గురించి నీవెప్పుడైనా ఆలోచించావా? అతను విద్యాజ్ఞానాలు కలిగివున్నా దేవుడు అతణ్ణి దారి తప్పించాడు. అతని హృదయ కవాటాలు మూసివేశాడు; చెవులకు సీలువేశాడు; కళ్ళకు గంతలుకట్టాడు. దేవుడే అలా చేశాక ఇక అతనికి ఎవరు దారి చూపగలరు? మీరు గుణపాఠం నేర్చుకోరా? (45:23); మనోవాంఛనే దైవంగా చేసుకున్నవాడ్ని చూశావానీవు? అలాంటివాడ్ని దారిలోకి తీసుకు రాగలవా? వారిలో చాలామంది (నీమాటలు) వింటారని, అర్థం చేసుకుంటారని భావిస్తున్నావా? వారసలు పశువుల్లాంటివారు. కాదు, అంతకన్నా దిగజారిపోయారు. (25:43,44)

ప్రవక్తా! కాస్త ఈమనిషి గాధ వారికి వినించు: మేమతనికి మా సూక్తులజ్ఞానం ప్రసాదించాం. కాని అతను వాటిని ఆచరించకుండా పారిపోయాడు. పైతాన్ అతని వెంట పడ్డాడు. ఈవిధంగా అతను దారి తప్పినవారిలో కలసిపోయాడు. మేము తలచుకుంటే అతనికా సూక్తులద్వారా ఉన్నతీ ప్రసాదించిఉండేవారం. కాని అతను ప్రపంచవ్యామోహం వైపుకే మొగ్గి మనోవాంఛలకు బానిసైపోయాడు. కుక్కను కొట్టినా కొట్టకపోయినా అది నాలుక చాచిపెట్టే ఉంచుతుంది. ఇలా తయారైంది ఆ మనిషి పరిస్థితి. (7:175)

ఒకవేళ సత్యం వారి మనోవాంఛలకు అనుగుణంగా పనిచేస్తుంటే భూమ్యాకాశాలు, వాటిలో ఉన్న సృష్టిరాసుల వ్యవస్థ అంతా చిన్నాభిన్నమయి పోయేది... కాదు, మేము వారి వద్దకు వారి ప్రస్తావనే తీసుకొచ్చాం. కాని వారు తమ ప్రస్తావన పట్టే విముఖులై పోతున్నారు. (23:71)

9. నాయకుల ఆరాధన

వారంతా దేవుని ముందు (దోషులుగా) నిలబడతారు. అప్పుడు వారిలో (శక్తిసామర్థ్యలు అంతగాలేని) బలహీనులు తమపై పెత్తందారులయి కూర్చున్న నాయకులతో “ప్రపంచంలో మేము మీకు విధేయులై మీ వెనుక నడిచాం కదా; ఇప్పుడు మమ్మల్ని

దైవశిక్ష నుండి కాపాడేందుకు ఏమైనా చేయగలరా?” అని అడుగుతారు.

దానికి వారు సమాధానమిస్తూ “దేవుడు గనక మా విముక్తి కోసం ఏదయినా దారి చూపిస్తే మీక్కూడా (ఆ దారి) తప్పకుండా చూపిస్తాము. కాని ఇప్పుడు మనం ఎంత ఏడ్చి మొత్తుకున్నా, ఓర్పు వహించినా ప్రయోజనం లేదు. మనమిక (ఈ నరక కూపం నుంచి) బయటపడే ప్రసక్తే లేదు” అని అంటారు. (14:21)

(సత్యతిరస్కారులైన) నాయకులు ఆరోజు తమ అనుయాయుల్ని అసహ్యించు కుంటూ, వారితో తమకు ఎలాంటి సంబంధం లేదన్నట్లు ప్రవర్తిస్తారు. అయితే శిక్ష మాత్రం (వారంతా) చవిచూస్తారు. వారి మధ్య సంబంధాలు పూర్తిగా తెగిపోతాయి. అప్పుడు వారి అనుయాయులు (పశ్చాత్తాపంతో కుమిలిపోతూ) తమకు మరొక సారి (ఇహలోకానికి) తిరిగివెళ్ళే అవకాశం లభిస్తే, ఇప్పుడు మీరు తమల్ని అసహ్యించుకున్నట్లు తాము మీరిని అసహ్యించుకుంటాం అంటారు. ఈవిధంగా దేవుడు, వారు ఇహలోకంలో చేసిన దుర్మార్గం, దుష్టకార్యాలను వారి పశ్చాత్తాపానికి కారణభూతంగా చేసి చూపిస్తాడు. వారిక నరకాగ్ని నుండి ఏవిధంగానూ బయటపడలేరు. (2:166,167)

ఈ దుర్మార్గులు తమప్రభువు సన్నిధిలో నిలబడి నప్పుడు నీవు వారి పరిస్థితి చూస్తే బాగుంటుంది! అప్పుడు మీరు ఒకరిపై నొకరు నిందారోపణలు చేసుకుంటారు. ఇహ లోకంలో అణచివేయబడినవారు, నాయకులుగా చెలామణయినవారితో “మీరు లేకపోతే మేము విశ్వాసులై ఉండేవాళ్ళం” అంటారు. (34:31)

నాయకులుగా చెలామణయినవారు, అణగిమణిగి ఉన్నవారితో “మీ వద్దకు వచ్చిన సన్మార్గం అవలంబించకుండా మిమ్మల్ని మేము నిరోధించామా? అసలు మీరు స్వతహా గానే పాపాత్ములు” అంటారు. అణగిమణిగి ఉన్నవారు, నాయకులుగా చెలామణయిన వారితో “కాదు, ఇవన్నీ రేయింబవళ్ళు మీరు పన్నిన కుట్రలు. మీరు మమ్మల్ని దేవుణ్ణి తిరస్కరించి, ఆయనకు సాటికల్పించమని చెబుతుండేవారు” అనంటారు. చివరికి వారు (నరక) యాతనలను చూడగానే (బెంబేలెత్తిపోయి) లోలోన పశ్చాత్తాపపడతారు. మేము ఇలాంటి తిరస్కారుల మెడలకు గుదిబండ కట్టాం. (34:32,33)

‘దుర్మార్గుల్ని, వారి అనుచరమూకను, అల్లాహ్ని కాదని వారు పూజించిన మిథ్యా దైవాలను చుట్టుముట్టి తీసుకురండి. తర్వాత వారందరికీ నరకం దారి చూపండి”. “వారిని ఆపండి ప్రశ్నించాలి”. ఏమైంది మీకు? ఇప్పుడు మీరు ఒకరికొకరు సహాయం చేసుకోరెందుకు?” ఈరోజు మీరు (మాకు)పూర్తిగా లొంగిపోయారు. (37:22-26)

ఆతర్వాత వారు ఒకరి వైపొకరు తిరిగి వాదించుకోవడం మొదలెడతారు. (అనుచరులు తమ నాయకులతో) “మీరు మా దగ్గరికి అరచేతి వైకుంఠం చూపుతూ, మాయో పాయాలతో వస్తుండేవారు” అంటారు. వారి నాయకులు దాన్ని ఖండిస్తూ “అసలు మీరే (సత్యాన్ని) విశ్వసించేవారు కాదు. మేము మీపై ఎలాంటి వత్తిడి తీసుకు రాలేదు. మీరు స్వతహాగానే దుర్మార్గులు, తలపోగరు మనుషులు. చివరికి మనమంతా ‘మేము శిక్ష చవిచూపిస్తాం’ అన్న దైవాజ్ఞకు అర్హులైపోయాము. అందుకే మేము దారి తప్పడమేగాక మిమ్మల్ని కూడా మాయమాటలతో దారితప్పించాం” అని చెబుతారు. (37:27-32)

10. బంధుమిత్రుల ఆరాధన

తల్లిదండ్రులకు సేవచేయాలని, వారిపట్ల సద్భావంతో మెలగాలని మేము మానవునికి ఉపదేశించాం. అయితే “వారొకవేళ నీకు తెలియని మరొక దైవాన్ని నాకు సాటి కల్పించమని వత్తిడితేస్తే మాత్రం నీవు వారికి విధేయత చూపకు. (29:8)

విశ్వాసులారా! మీరు దేవునికి, ఆయన ప్రవక్తకు ద్రోహం తలపెట్టకండి. మీకప్పు గించబడే బాధ్యతల విషయంలో కూడా ద్రోహబుద్ధితో వ్యవహరించకండి. మీ సంతానం, సిరిసంపదలు మీ పాటిట పరీక్షాసాధనాలని గుర్తుంచుకోండి. (8:27,28)

విశ్వాసులారా! మీ భార్యాపిల్లలలో కొందరు మీకు శత్రువులై ఉంటారు. వారిపట్ల అప్రమత్తంగా ఉండండి. అయితే వారిని దయాద్రవ్యుడయ్యారితో క్షమిస్తే దేవుడు (కూడా మీపట్ల) క్షమాశీలి, దయానిధి (అవుతాడు). మీ సంతానం, సిరిసంపదలు మీకు పరీక్షగా చేయబడ్డాయి.⁶ (ఈ పరీక్ష నుండి గట్టెక్కితే మీకు) దేవుని వద్ద గొప్ప ప్రతిఫలం ఉంది. (64:14,15); విశ్వాసులారా! మీ సంతానం, సిరిసంపదలు మిమ్మల్ని దైవధ్యానం నుండి మరపింప జేయకూడదు. అలా చేసేవారే నష్టపోయేవారు. (63:9)

విశ్వాసులారా! మీ తండ్రులు, సోదరులు విశ్వాసానికి బదులు అవిశ్వాసానికే ప్రాధాన్యమిస్తే అలాంటివారిని స్నేహితులుగా (సన్నిహితులుగా) చేసుకోకండి. (9:23)

ప్రతి దుర్మార్గుడు (ఆరోజు పశ్చాత్తాపంతో) చేతని కొరుక్కుంటూ ఇలా అంటాడు: “అయ్యో! నేను దైవప్రవక్తతో సహకరించి సన్మార్గగామి అయివుంటే ఎంత బాగుండేది!! అయ్యోయ్యో! నేను ఫలానావాణ్ణి స్నేహితుడిగా చేసుకోకుండా ఉంటే బాగుండేది!! వాడి మాయదారి మాటలు విని నాదగ్గరకు వచ్చిన హితోపదేశాన్ని దూరం చేసుకున్నానే! నేనెంత దౌర్భాగ్యుణ్ణి!!” (25:27-29)

అప్పుడతను తన పిశాచసహచరులతో “అయ్యోయ్యో! నీకూ నాకూ మధ్య తూర్పుపడ మరలంత దూరంఉంటే బాగుండేది!! నువ్వు నాకు అతిచెడ్డ స్నేహితుడిగా దొరికావు” అనంటాడు. అప్పుడు వారితో (దైవదూతలు) “మీరు దుర్మార్గువుపనులు చేశారు గనక, ఈరోజు మీకెలాంటి సహాయంలేదు. మీరంతా శిక్షలో సమానులే” అంటారు. (43:38,39)

11. మతగురువుల ఆరాధన

ప్రళయదినాన వారు తమ (పాప)భారంతో పాటు, తమ అజ్ఞానం అభూతకల్పనలతో ఎవరెవరిని అపమార్గం పట్టించారో వారందరి (పాప)భారం కూడా మూటకట్టుకుంటారు. చూడు, వారు ఎంత నీచమైన భారం తలకు ఎక్కించుకుంటున్నారో! (16:25)

6. మనిషికి సాధారణంగా సంతానం, సిరిసంపదల పట్టే ఎక్కువ వ్యామోహం ఉంటుంది. ఈ సంతానం, సిరిసంపదలే దైవమార్గంలో అవరోధాలై నిలుస్తాయి. అందుకే విశ్వాసి వాటిపట్ల అప్రమత్తంగా ఉండాలని ఈసూక్తి చెబుతోంది. దైవప్రవక్త (స) కూడా వీటి ప్రమాద తీవ్రత గురించి చెబుతూ ఇలా అన్నాడు: “నీవొక శత్రువుని చంపి విజయం సాధించాననో లేక అతను నిన్ను చంపడం వల్ల నీకు స్వర్గప్రాప్తి కల్గుతుందనో అనుకుంటావు. కాని నీ అసలు శత్రువు అతను కాదు. నీ అసలుశత్రువు నీకడుపున పుట్టిన పిల్లవాడు కావచ్చు. అంతకంటే పెద్దశత్రువు నీ అధీనంలో ఉన్న నీ సిరిసంపదలే.” (తబ్రాని)

వారు నిజదేవుణ్ణి వదలి తమ ధర్మవేత్తలు, సాధువులను దేవుళ్ళుగా, ప్రభువులుగా చేసుకున్నారు.⁷ అలాగే మర్యం కుమారుడు మసీహాని కూడా. కాని ఏకైక దేవుణ్ణి తప్ప మరెవరినీ ఆరాధించకూడదని వారికి ఆజ్ఞ ఇవ్వబడింది. (9:31)

విశ్వాసులారా! గ్రంథప్రజలకు చెందిన ధర్మవేత్తలు, సాధువులలో అనేకమంది అక్రమ పద్ధతుల ద్వారా ప్రజల ధనాన్ని కాజేస్తున్నారు. పైగా వారిని దైవమార్గంలోకి రాకుండా నిరోధిస్తున్నారు. వెండిబంగారాలు కూడబెట్టి వాటిని దైవమార్గంలో వినియోగించని పిసివారులకు దుర్భరయాతన కాచుకొని ఉందని శుభవార్త వినించు! ఆ వెండిబంగారాలనే నరకాగ్నిలో బాగా కాల్చి వారి నుదుళ్ళపై, పక్కలపై, వీపులపై వాతలు పెట్టే రోజు (త్వరలోనే) వస్తుంది. “ఇవే మీరు కూడ బెట్టుకున్న సిరిసంపదలు, ఇక వీటిని చవిచూడండి” (అని అప్పుడు వారికి చెప్పబడుతుంది). (9:34,35)

12. చేతబడి

బాబిలోల్ హారూత్, మారూత్ అనే ఇద్దరు (మానవాకారంలో వచ్చిన) దైవదూతలపై అవతరించిన విషయాల్ని కూడా వారు పట్టుకువేలాడారు. కాని ఆ దైవదూతలు జనానికి ఆ విషయాలు నేర్పేముందు “మేము ప్రజల్ని పరీక్షించడానికి పంపబడిన వాళ్ళం మాత్రమే. అందువల్ల మీరు అవిశ్వాసానికి (అంటే సత్యతిరస్కారానికి) పాల్పడకండి” అని వారికి స్పష్టంగా చెప్పారు. అయినా వారు భార్యాభర్తల్ని విడదీసే ఆ క్షుద్ర విద్యనే నేర్చుకోవడానికి ఉబలాటపడేవారు.

దైవాజ్ఞ లేనిదే ఆ చేతబడి వల్ల కూడా ఎవరికీ ఎలాంటి నష్టం వాటిల్లేదికాదు. దాన్ని కొన్నవాడికి పరలోక (స్వర్గం)లో ఎలాంటి చోటు లేదని వారికి బాగా తెలుసు. అయినా వారు లాభానికి బదులు నష్టం కలిగించేదానినే నేర్చుకోవడానికి ఉత్సాహపడ్డారు. వారు తమ అంతరాత్మలను అమ్ముకొని ఎంతటి నీచమైన సరుకు కొన్నారు! వారికి విషయం తెలిసివుంటే ఎంత బాగుండేది! వారు గనక విశ్వసించి భయభక్తుల వైఖరి అవలంబించి వుంటే, వారికి దేవుని వద్ద ఎంతో మంచి ప్రతిఫలం లభించివుండేది. (2:102,103)

7. పూర్వం క్రైస్తవమతంలో ఉండి ఆ తర్వాత ఇస్లాం స్వీకరించిన హజ్రత్ అదీ బిన్ హాతిం (రజి) దైవప్రవక్త (స) ముందు ఈ సూక్తిని ప్రస్తావిస్తూ “ఈ సూక్తిలో మేము మా ధర్మవేత్తలను, సాధువులను దేవుళ్ళుగా చేసుకున్నామనే అభియోగం మామీద మోపబడింది. (నిజానికి మేము మా ధర్మవేత్తల్ని, సాధువుల్ని ఆరాధించడం లేదు కదా! (మరి దీని గూఢార్థం ఏమిటి?)” అని అడిగారు. దానికి దైవప్రవక్త (స) “వారు నిషేధించిన వాటిని మీరు నిషేధింతులుగా, వారు ధర్మసమ్మతం చేసినవాటిని మీరు ధర్మసమ్మతమైనవిగా ఒప్పుకోవడం లేదా?” అని అడిగారు. అది విని హజ్రత్ అదీ (రజి) “నిజమే, మేము ఆ విధంగానే చేస్తున్నాం” అని చెప్పారు. అప్పుడు దైవప్రవక్త (స) “వారిని దేవుళ్ళుగా, ప్రభువులుగా ఆరాధించడమంటే ఇదే” అన్నారు. (ఇబ్నెకసీర్)

దీన్నిబట్టి ఎవరైనా దైవగ్రంథంలో ఎలాంటి ప్రమాణం లేకపోయినా “ఇది ధర్మం (హాలాల్), అది అధర్మం (హారాం)” అని హద్దులు నిర్ణయిస్తే నిజానికి వారు దేవుని స్థానంలో దేవుళ్ళయి కూర్చున్నారన్నమాట. వారి ఆజ్ఞలను ధర్మశాస్త్రం ఆజ్ఞలుగా పరిగణించి పాటించేవారు నిజానికి వారిని దేవుళ్ళుగా ఆరాధిస్తున్నారన్నమాట.

చెప్పు: “నేను అరుణోదయానికి ప్రభువయిన దేవుని శరణుగోరుతున్నాను. ఆయన సృష్టించిన ప్రతిదాని కీడునుండి, ముసురుకొచ్చే రాత్రిచీకటి కీడునుండి, (మంత్ర) ముడులపై ఊదేవారి కీడునుండి, అసూయపడుతున్న అసూయాపరుడి కీడునుండి నేను ఆయన శరణు గోరుతున్నాను.” (113:1-5)

చెప్పు: “మాటిమాటికి వచ్చి భ్రమలు కలిగించి కలతలు రేపేవాడి కీడునుండి నేను మానవుల ప్రభువు, చక్రవర్తి, ఆరాధ్యదైవం (అయిన దేవుని) శరణు గోరుతున్నాను. ప్రజల హృదయాలలో భ్రమలు కలిగించి కలతలు రేపేవాడు మానవుల్లోనూ ఉండవచ్చు; జిన్నుల (భూతాల)లోనూ ఉండవచ్చు. (114:1-6)

22. ఆరాధనలు

1. ఆరాధనా భావం

నేను మానవుల్ని, జిన్నుల్ని నన్ను ఆరాధించడానికి తప్ప మరే లక్ష్యంతో పుట్టించలేదు.¹ నేను వారినుండి ఉపాధి కోరడంలేదు. నాకు తిండి పెట్టమని అడగడం లేదు. దేవుడే అందరి ఉపాధిప్రదాత. ఆయన మహాబలుడు, శక్తిసంపన్నుడు. (51:56-58)

భూమ్యాకాశాల్లో ఉన్న సమస్త సృష్టిరాసులు దేవుని ముందు సాష్టాంగపడుతున్న విషయం నీవు గమనించలేదా? సూర్యుడు, చంద్రుడు, నక్షత్రాలు, పర్వతాలు, వృక్షాలు, జంతువులు, అనేకమంది మానవులు, (దైవ) లోకకు అర్హులైపోయిన చాలామంది మానవులు కూడా (సాష్టాంగపడుతున్నారు). (22:18)

ముహమ్మద్ (స)! నీవు నీప్రభువును భయభక్తులతో, వినయ వినమ్రతులతో ఉదయం, సాయంత్రం మనస్సులో స్మరిస్తూఉండు. నోటితో కూడా మెల్లిగా స్మరిస్తూఉండు. నీవు ఏమరపాటుకు లోనైనవారిలో చేరకు. నీ ప్రభువు దగ్గర ఎంతో గౌరవ ప్రతిష్ఠలు కలిగివున్న దైవదూతలు సయితం ఎన్నడూ అహంకారంతో ఆయన్ని ఆరాధించకుండా ముఖం తిప్పకోరు. వారసలు ఎంతో గౌరవభావంతో, భయభక్తులతో ఆయన్ని (సదా) స్తుతిస్తూ ఆయన ముందు మోకరిల్లుతూ ఉంటారు. (7:205,206)

కనుక (మానవులారా!) మీ ప్రభువును దీనంగా, దయనీయంగా, రహస్యంగా వేడుకోండి. (గుర్తుంచుకోండి) ఆయన హద్దుమీరేవారిని ఎన్నటికీ ప్రేమించడు. ప్రపంచంలో శాంతి, సామరస్యాలు ఏర్పడిన తరువాత అరాచకం, అలజడులు సృష్టించకండి. భయంతో, ఆశతో మీరు దేవుణ్ణి మాత్రమే వేడుకోండి... (7:55,56)

మీకు నా అనుగ్రహాలు ప్రసాదించడానికి, మీరు సన్మార్గంలో నడవడానికి ఆజ్ఞలు ఇస్తున్నాను. కనుక మీరు నన్ను స్మరిస్తూఉండండి, నేను మిమ్మల్ని గుర్తుంచుకుంటాను. నాకు కృతజ్ఞులైఉండండి, కృతఘ్నులు కాకండి. (2:152)

మీ ప్రభువు చెబుతున్నాడు: “నన్ను ప్రార్థించండి, నేను మీప్రార్థన స్వీకరిస్తాను. అహంకారంతో నన్ను ఆరాధించడానికి అంగీకరించనివారు నీచులయి నరకానికి పోతారు. (40:60)

1. 13వ అధ్యాయం (జీవితపరమార్థం-మానవులచే ప్రమాణం)లో 10వ పాదపూచిక చూడండి.

(విశ్వాసులారా!) అవిశ్వాసులు ఎంత అసహ్యించుకున్నా సరే, మీ జీవిత విధానాన్ని దేవునికి ప్రత్యేకించి ఆయన్నే ప్రార్థించండి. (40:14); ప్రార్థనావ్యవస్థ నెలకొల్పండి. పేదల ఆర్థికహక్కు (జకాత్) చెల్లిస్తూ ఉండండి. నా ముందు మోకరిల్లే వారితో పాటు మీరూ నాముందు మోకరిల్లండి. ఏమిటీ, మీరు మంచి పనులు చేయమని ఇతరులకయితే హితబోధ చేస్తారు. కాని మిమ్మల్ని మీరు మరచిపోతున్నారే! మీరు గ్రంథ పఠనం కూడా చేస్తున్నారు కదా! మీరు బుద్ధి నుపయోగించరా? (2:43,44)

చెప్ప: “దేవుడు చూపే మార్గమే సరైన మార్గం. ఆయన వైపు నుండి మాకిలా ఆజ్ఞ వచ్చింది- సకలలోకప్రభువుకు విధేయులైఉండండి. ప్రార్థనావ్యవస్థ నెలకొల్పండి. ఆయన ఆగ్రహం నుండి తప్పించుకోండి. ఆయన సన్నిధికి మీరంతా పోవలసిఉంది.” (6:71,72)

దైవగ్రంథాన్ని పాటిస్తూ నమాజ్ స్థాపించే సాత్వికుల ప్రతిఫలాన్ని మేమెన్నటికీ వృధా చేయం. (7:170); విశ్వాసులారా! మోకరిల్లండి, సాష్టాంగపడండి, (ఇలా) మీ ప్రభువును ఆరాధించండి, సత్కార్యాలు చేయండి; బహుశా మీరు కృతార్థులవుతారు. (22:77)

2. శుచి శుభ్రతలు

నీ దుస్తులు పరిశుభ్రంగా ఉంచుకో. అపవిత్రత, అపరిశుద్ధతలకు దూరంగా ఉండు. (74:4,5); (సంభోగం, వీర్యస్థలనాలతో) అశుద్ధావస్థలో ఉన్నప్పుడు కూడా స్నానం చేసే వరకు నమాజు దరిదాపులకు పోకూడదు, (మసీదు) దారిగుండా పోవడం అని వార్యమైతే తప్ప. వ్యాధిగ్రస్తులైనప్పుడు, ప్రయాణావస్థలో ఉన్నప్పుడు, మలమూత్ర విసర్జనకు వెళ్ళినప్పుడు లేదా స్త్రీని కలసినప్పుడు నీరు లభించకపోతే శుభ్రమైన మట్టి ఉపయోగించండి. దాన్ని ముఖాల మీద, చేతుల మీద రుద్దుకోండి. నిస్సందేహంగా దేవుడు అమిత క్షమాశీలి, అపార కృపాశీలుడు. (4:43)

విశ్వాసులారా! ప్రార్థన చేయడానికి సిద్ధమైనప్పుడు ముందుగా మీరు ముఖాన్ని, మోచేతులదాకా చేతుల్ని కడుక్కోండి; తలను తడిచేత్తో స్పర్శించండి; కాళ్ళు చీలమండల దాకా కడుక్కోండి. అశుద్ధావస్థ ఏర్పడితే పరిశుభ్రంగా తలంటు స్నానంచేయండి. ఒకవేళ మీరు వ్యాధిగ్రస్తులైతే, లేదా ప్రయాణంలో ఉంటే, లేదా మలమూత్ర విసర్జనచేస్తే, లేదా స్త్రీని కలుసుకుంటే- అప్పుడు నీళ్ళు దొరకని పక్షంలో శుభ్రమైన మట్టి ఉపయోగించండి. అంటే మట్టిపై చేతులుతట్టి వాటితో ముఖం, చేతులు రుద్దుకోండి. (5:6)

వారు నిన్ను రుతుస్రావం గురించి అడుగుతున్నారు. వారికిలా చెప్ప: “అది అపరి శుద్ధావస్థ. ఆ స్థితిలో మీరు స్త్రీల (పడకల)కు దూరంగా ఉండండి. వారు పరిశుద్ధులు కానంతవరకు వారిదగ్గరకు వెళ్ళకండి. వారు పరిశుద్ధులైన తరువాత దేవుడు మిమ్మల్ని ఆదేశించిన రీతిలో వారి దగ్గరకు యథాప్రకారం వెళ్ళవచ్చు. దేవుడు తన వైపు మరలే వారిని, పవిత్రంగా పరిశుభ్రంగా ఉండేవారిని మాత్రమే ప్రేమిస్తాడు. (2:222)

3. ఖిల్లా (ప్రార్థనా దిశ)

ప్రతివర్గానికి ఒక ప్రార్థనాదిశ ఉంది. వారా వైపుకు తిరుగుతారు. మీరు సత్కార్యా లు చేయటంలో ఒకర్కొకరు మించిపోవడానికి ప్రయత్నించండి. మీరు ఎక్కడున్నా దేవుడు మిమ్మల్నందర్నీ ఒక చోటికి చేరుస్తాడు. (2:148)

మీరు ఏప్రాంతానికి వెళ్ళినా అక్కడ్నుంచి ప్రతిష్ఠాలయం వైపుకే తిరిగి ప్రార్థన చేయండి. నిస్సందేహంగా ఇది మీ ప్రభువు నుండి వచ్చిన సత్యం. మీరు చేసే పనుల న్నిటినీ దేవుడు చూస్తూనేఉంటాడు. మీరు ఎక్కడున్నా, ఏప్రాంతానికి వెళ్ళినా అక్కడ నుంచి మీరు ప్రతిష్ఠాలయం వైపుకే అభిముఖులుకండి. మీకు వ్యతిరేకంగా ఇతరులు ఎలాంటి మాట అనడానికైనా ఆస్కారమివ్వకుండా మీరు దాని వైపుకే తిరిగి ప్రార్థన చేయండి. ఇకదుర్కార్కులు- వారు ఎల్లప్పుడూ మీకు వ్యతిరేకంగా ఏదోఒకటి వాగుతూనే ఉంటారు. కనుక మీరు వారికి భయపడకూడదు, నాకే భయపడాలి. (2:149)

తూర్పు, పడమరలు అన్నీ అల్లాహ్ కు చెందినవే. మీరు ఏ దిక్కుకు మరలితే ఆ దిక్కుకే ఆయన ఉంటాడు. దేవుడు సర్వోపగతుడు, సర్వజ్ఞుడు. (2:115); దైవప్రవక్తను ఎవరు అనుసరిస్తారు, ఎవరు విముఖులవుతారని పరీక్షించడానికి మేము మొదట మీరు (ప్రార్థనకై) మరలే దిక్కును ఆరాధనా దిశగా నిర్ణయించాం. ఇది ప్రజలకు కష్టం అనిపించింది. కాని దేవుని మార్గదర్శకత్వం లభించినవారికి ఇది ఏమాత్రం కష్టమనిపించ లేదు. దేవుడు మీ విశ్వాసాన్ని అనవసరంగా వృధాచేయడు. (2:142,143)

ముహమ్మద్! నీవు మాటిమాటికి ముఖం పైకెత్తి ఆకాశం వైపు చూడటాన్ని మేము గమనిస్తూనే ఉన్నాము. కనుక నీకు ప్రియమైన దిశకే (ప్రార్థనకై) మేము నిన్ను మరలి స్తున్నాం. ఇకనుంచి మీరు ప్రతిష్ఠాలయం (కాబా)² వైపు తిరగండి. మీరు ఎక్కడున్నా

2. ఇక్కడ మూలభాషలో కాబాలయానికి “ముస్లిదుల్ హరాం” అని పిలువడం జరిగింది. అంటే పవిత్రమైన, ప్రతిష్ఠాత్మకమైన ఆరాధనాలయం అని అర్థం.

ప్రారంభంలో ముహమ్మద్ ప్రవక్త (స), ఆయన అనుచరులు షెరూసలేంలోని “బైతిల్ మఖ్బీన్”కు అభిముఖంగా తిరిగి నమాజ్ చేస్తుండేవారు. ఆనాడు ముస్లింల కోసం దేవుడు నిర్ణయించిన ఖిల్లా (ఆరాధనాకేంద్రం) అదే. బైతిల్మఖ్బీన్ని ఆరాధనా కేంద్రంగా నిర్ణయించడానికి కారణం 2:143 సూక్తిలో పేర్కొనబడింది. అరబ్బులు తమ జాతీయ దురభిమానంతో అరేబియా బయట మరో దేవాలయాన్ని ఆరాధనాకేంద్రంగా అంగీకరించేవారు కాదు. ఇస్లాం ఈ దురభిమానం, జాత్యహంకారాల్ని అంతంచేయడానికి, ముస్లింలు బైతిల్మఖ్బీన్ని ఖిల్లాగా చేసుకొని ప్రార్థనలు చేయాలని ఆజ్ఞాపించింది. ముస్లింలు ఈ ఆజ్ఞను పాటించారు.

ఈవిధంగా ముస్లింలు మదీనాలో 16 నెలల పాటు ఈ అదేశాన్ని పాటించడం ద్వారా ఖిల్లా విషయమయి దేవుడు పెట్టిన పరీక్షలో నెగ్గారు. ఆ తర్వాత దేవుడు ఖిల్లా దిశను మార్చి యూదులకు, క్రైస్తవులకూడా అలాంటి పరీక్షే పెట్టాడు. హి.శ. 2వ యేట రజబ్ లేక షాబాన్ నెలలో కాబాగృహాన్ని ఖిల్లాగా చేసుకోవాలన్న దైవాజ్ఞ అవతరించింది. అయితే యూదులు ఈ ఆజ్ఞను వ్యతిరేకించడమే గాకుండా దాన్ని పాటిస్తున్న ముస్లింలను విమర్శించారు. అరబ్ బహుదైవారాధకులు భావిస్తున్నట్లు దేవుడు కాబా దిశకో, యూదులు-క్రైస్తవులు భావిస్తున్నట్లు బైతిల్మఖ్బీన్ దిశకో పరిమితమై ఉండలేదని, ఆయన ప్రతిచోటా ఉన్నాడని, ఆయన ఆజ్ఞల్ని శిరసావహించడమే అసలు దైవారాధన అని ప్రజలకు తెలియజేయడమే ఈ ఆజ్ఞల ఉద్దేశ్యం.

కాబాలయాన్ని ఇబ్రాహీం ప్రవక్త (అలై) నిర్మించారు. ఆ తర్వాత 1200 సంవత్సరాలకు బైతిల్మఖ్బీన్ని సులైమాన్ ప్రవక్త (అలైహి) నిర్మించారు. అప్పట్నుండి హి.శ. 2వ యేట వరకు అదే ఆరాధనాకేంద్రంగా ఉండేది. తిరిగి ఇప్పుడు ‘కాబా’ ఆరాధనా కేంద్రం అయింది. యూదులు

దాని వైపుకే తిరిగి ప్రార్థన చేయండి. (ప్రార్థనాదిశ మార్పుకు చెందిన) ఈ ఆదేశం తమ ప్రభువు నుండి వచ్చిన సత్యమని గ్రంథప్రజలకు బాగా తెలుసు. (అయినా వారు తమ పంతం మానలేకపోతున్నారు.) వీరి చర్యల్ని దేవుడు గమనిస్తూనే ఉన్నాడు. (2:144)

గ్రంథప్రజలకు నీవు ఎన్ని నిదర్శనాలు చూపినా వారు మీ ప్రార్థనాదిశను అనుసరించరు. మీరూ వారి ప్రార్థనాదిశను అనుసరించలేరు. వారిలో కూడా ఒక వర్గం వారు అనుసరించే ప్రార్థనాదిశను మరొక వర్గంవారు అనుసరించరు. (2:145)

మానవుల కోసం నిర్మించిన మొట్టమొదటి ఆరాధనాలయం మక్కాలో ఉన్నదే (కాబా). అది ఎంతో శుభప్రదమైనది, యావత్మానవాళికి మార్గదర్శకమైనది. (3:96)

మీ ముఖాలు తూర్పు లేక పడమరకు తిప్పకోవడమే పుణ్యకార్యం కాదు. దేవుణ్ణి, అంతిమదినాన్ని, దైవదూతలను, దేవుడు పంపిన (అంతిమ)గ్రంథాన్ని, ఆయన ప్రవక్తలను హృదయపూర్వకంగా విశ్వసించి, దేవుని మీది ప్రేమాభిమానాలతో మీకత్యంత ప్రിയమైన ధనాన్ని బంధువుల కోసం, అనాథలకోసం, నిరుపేదల కోసం, బాటసారుల కోసం, సహాయార్థల కోసం, బానిసల విముక్తి కోసం ఖర్చుచేయాలి; ప్రార్థనావ్యవస్థ నెలకొల్పాలి; జకాత్ చెల్లించాలి; ఇచ్చిన మాట నిలబెట్టుకోవాలి; కష్టకాలంలో, (సత్యాసత్యాల మధ్య జరిగే) పోరాటంలో సహనం వహించాలి. ఇలాంటి సత్కార్యాలు చేసే వారే సన్మార్గములు. వారే (దేవునిపట్ల) భయభక్తులు కలిగినవారు. (2:177)

ఈ వాస్తవం తెలిసినా కాబాను ఖిబ్లాగా గుర్తించడానికి సిద్ధంగా లేరు. జాతీయ దురభిమానం, ప్రాంతీయతత్వం సత్యాంగీకార మార్గంలో వారికి అడ్డు గోడలుగా నిలిచాయి.

యూదులు, క్రైస్తవులు మొదట్లో బైబిల్ మఖ్సిన్ వైపే తిరిగి ప్రార్థనలు చేస్తుండేవారు. కాని తరువాత వారుభయలు సులైమాన్ ప్రవక్త సంప్రదాయానికి తిలోదకాలిచ్చి తమ ఆరాధనా దిశలను మార్చుకున్నారు. హజ్రత్ మర్యం (అలై బైబిల్ మఖ్సిన్ కు తూర్పు వైపు భాగంలో తపోనిష్ఠ పాటించినందున క్రైస్తవులు తూర్పుదిక్కును తమ ఆరాధనాదిశగా నిర్ణయించు కున్నారు. యూదులు బహుశా వారికి వ్యతిరేకంగా మంకుతనానికి పోయి పడమటి దిక్కును తమ ఆరాధనాదిశగా చేసుకున్నారు. ముస్లింలు మాత్రం దైవాజ్ఞ అవతరించిన నాటి నుండి ఇప్పటికీ కాబాలయాన్నే ఆరాధనా దిశగా చేసుకొని నమాజు చేస్తున్నారు.

ఈ అజ్ఞ అవతరించిన సమయంలో దైవప్రవక్త (సల్లం), ఆయన వెనుక ముస్లింలు జుహార్ నమాజ్ చేస్తున్నారు. రెండు రకాతులు అయి మూడవ రకాతులో ప్రవేశించగానే దైవప్రవక్త (స)పై దివ్యావిప్లవతి (హమీ) ద్వారా ఈ సూక్తి అవతరించింది. దైవప్రవక్త (సల్లం) తక్షణమే కాబా దిక్కుకు తిరిగారు. ఆయన నేతృత్వంలో నమాజు చేస్తున్నవారు కూడా కాబా వైపు తిరిగారు. ఇలా వారు జుహార్ నమాజ్ లో మొదటి రెండు రకాతులు బైబిల్ మఖ్సిన్ కు అభిముఖంగా, చివరి రెండు రకాతులు కాబాకు అభిముఖంగా నిలబడి నెరవేర్చారు. బహిరంగ ప్రకటన ద్వారా ఈ ఆదేశం విన్న ఇతరులు కూడా నమాజ్ స్థితిలో ఉన్నప్పటికీ వెంటనే కాబా దిశకు తిరిగారు.

ఇప్పుడు ముస్లింలు ప్రపంచంలో ఎక్కడున్నా, ఏస్థితిలో ఉన్నా కాబాదిక్కుకే తిరిగి నమాజ్ చేయవలసిఉంటుంది. రైళ్ళు, విమానాల్లో ప్రయాణం చేస్తున్నప్పుడు కాబాదిశకు తిరిగి నమాజుచేయడానికి వీలుకాకపోతే వీలున్నదిశకు తిరిగి నమాజు చేయడంలో తప్పులేదు.

4. ఫరజ్ నమాజులు

నీ భార్యాపిల్లలకు నమాజును గురించి బోధించు. నీవు కూడా దాన్ని క్రమం తప్పక ఆచరించు. మేము మిమ్మల్ని ఆహారం ఇవ్వమని అడగటం లేదు. మేమే మీకు ఆహారం ప్రసాదిస్తున్నాం. సత్వలం దైవభీతిపరాయణతకే లభిస్తుంది. (20:132)

సూర్యుడు వాలినప్పటి నుండి రాత్రి పొద్దుపోయే వరకు నమాజ్ వ్యవస్థ స్థాపించు. వేకువజామున కూడా ఖుర్ఆన్ పఠిస్తూఉండు. వేకువజాము ఖుర్ఆన్ పఠనం (దైవ దూతల) సాక్ష్యానికి కారణమవుతుంది. రాత్రివేళ తహజ్జుద్ నమాజ్ కూడా చేస్తూఉండు. ఇది నీకోసం అదనపు నమాజ్ గా నిర్ణయించబడింది. (17:78); నీ ప్రభువు ఔన్నత్యాన్ని ఘనంగా కీర్తిస్తూ ఆయన్ని స్మరిస్తూఉండు. సూర్యోదయానికి పూర్వం, సూర్యాస్తమయానికి ముందు, రాత్రి సమయాల్లో, పగటివేళల్లో కూడా దైవస్మరణ చేస్తుండు. (20:130)

విశ్వాసులారా! దేవుణ్ణి అత్యధికంగా స్మరించండి. ఉదయం, సాయంత్రం స్తుతిస్తూ ఉండండి. ఆయనే మిమ్మల్ని కరుణించి, చీకటి నుండి వెలుగులోకి తీసుకు వచ్చిన వాడు. దైవదూతలు కూడా మిమ్మల్ని దీవిస్తున్నారు. (33:41,42)

నమాజ్ విశ్వాసులు నియమం తప్పకుండా వేళకు విధిగా పాటించవలసిన విధ్యుక్త ధర్మం. (4:103); వినండి. పగటివేళ ఆద్యంతాలలో (ఉదయం, సాయంత్రం), రాత్రివేళ కొంచెం సమయం గడచిన తరువాత నమాజ్ చేయండి. నిస్సందేహంగా సత్కార్యాలు దుష్కార్యాల్ని నిర్మూలిస్తాయి. (11:114) మీ నమాజులన్నిటినీ, ముఖ్యంగా మధ్యస్థ నమాజ్ ను క్రమం తప్పక నిర్వహిస్తూ జాగ్రత్తగా కాపాడుకోండి. (2:238); సహనం, నమాజ్ ల ద్వారా (నా)సహాయం అర్థించండి. నమాజ్ కాస్త కష్టమైన పనే, సందేహంలేదు. కాని ఓరోజు తమ ప్రభువును కలుసుకోవలసిఉందని, ఆయన సన్నిధికే మరలిపోవలసి ఉందని భావించే దైవభీతిపరులకు నమాజ్ చేయడం కష్టమేమీ కాదు. (2:45,46)

విశ్వాసులారా! సహనం వహించి, ప్రార్థన చేస్తూ (మా) సహాయం అర్థిస్తూ ఉండండి. దేవుడు సహనం వహించేవారికే తోడుగా ఉంటాడు. (2:153); “మీరు (దేవుణ్ణి) అల్లాహ్ అని పిలవండి లేదా రహ్మాన్ అని పిలవండి. ఏ పేరుతో పిలిచినా అవన్నీ ఆయనకు మంచిపేర్లే.” మీరు నమాజులో (ఖుర్ఆన్) బిగ్గరగాగాని, మరి మెల్లగాగాని పఠించు కుండా మధ్యేమార్గం అవలంబించండి. (17:110)

నమాజ్ పట్ల అశ్రద్ధ, ఏమరుపాటులు వహించేవారికి వినాశంఉంది. వారు ప్రతిపనీ లోకులమెప్పు కోసం ప్రదర్శనాబుద్ధితో చేస్తుంటారు.³ (మితిమీరిన పినసారితనంతో) వాడుకునే సాధారణవస్తువుల్ని సైతం ఇతరులకు ఇవ్వడానికి నిరాకరిస్తారు.(107:4-7)

3. ఇక్కడ కవటవిశ్వాసులకు సంబంధించిన రెండు దుర్లక్షణాలు ఎత్తి చూపడం జరిగింది. ఖుర్ఆన్ లోనే మరో రెండుచోట్ల ఇలా ఉంది: “వారు నమాజు చేయడానికి నిల్చుంటే బద్ధకంచేస్తూ లోకులమెప్పు కోసం నిలబడతారు. పైగా దేవుణ్ణి చాలా తక్కువగా స్మరిస్తారు.” (4:142) “వారు నమాజు చేయడానికి బయలుదేరితే వళ్ళు విరుచుకుంటూ బద్ధకంతో లేస్తారు. దైవమార్గంలో ధనం ఖర్చుపెట్టవలసివస్తే ఏడ్చుగొట్టు ముఖంతో అయిష్టంగా ఖర్చుపెడతారు.” (9:54)

నమాజులో అశ్రద్ధ, ఏమరుపాటులంటే నిర్ణీతవేళ దాటిన తర్వాత చేయడం. అయితే నమాజు చేస్తున్నప్పుడు మనసులో ఏవేవో ఆలోచనలు వస్తాయి. మరి ఇది కూడా నమాజు పట్ల అశ్రద్ధే

5. ఖసర్, ఖాఫ్, నఫిల్, సామూహిక నమాజులు

మీరొకవేళ ఏదైనా ప్రమాదంలో చిక్కుకుంటే నడుస్తూవున్నా, వాహనమెక్కి వున్నా ఎలా సాధ్యమైతే అలా ప్రార్థన చేయండి. తరువాత మీ భయాందోళనలు తొలగి మనసు కుదుటపడితే దేవుడు నేర్పిన పద్ధతి ప్రకారం ఆయన్ని ధ్యానించండి. (2:239)

మీరు ఎక్కడికైనా ప్రయాణమై వెళ్తే నమాజ్‌ను తగ్గించి చేసుకోడంలో ఎలాంటి తప్పు లేదు.⁴ ముఖ్యంగా అవిశ్వాసులు మిమ్మల్ని వేధిస్తారని భయముంటే అలా చేయవచ్చు. ఎందుకంటే వారు బహిరంగంగా మీతో విరోధానికి పాల్పడ్డారు. (4:101)

ప్రవక్తా! నీవు (యుద్ధరంగంలో) ముస్లింల దగ్గరుండి వారికి నాయకత్వం వహించి నమాజ్ చేయడానికి సిద్ధమైనపుడు వారిలో ఒకవర్గం ఆయుధాలు ధరించి నీతోపాటు నిలబడాలి. వారు సజ్దా చేసి నమాజ్ ముగించగానే వెనక్కి వెళ్ళిపోవాలి. ఆ తర్వాత ఇంకా నమాజ్ చేయని రెండోవర్గం వచ్చి నీతో కలిసి నమాజ్ చేయాలి. వారు కూడా ఆయుధాలు ధరించి అప్రమత్తులైఉండాలి. ఎందుకంటే మీరు గనక మీ ఆయుధాలు,

కదా అంటారు కొందరు. మానవబలహీనత వల్ల ఇలాంటి ఆలోచనలు సహజం. కాని నిజమైన విశ్వాసి తనదృష్టి వేరే ఆలోచనల వైపు మళ్ళించి గ్రహించగానే తిరిగినమాజుపై దృష్టి సారించ దానికి ప్రయత్నిస్తాడు. లోకులమెప్పు కోసం నమాజు చేసేవారు నమాజుపై మనస్సు కేంద్రీ కరించరు. ఈ సూక్తుల్లో పేర్కొనబడ్డ అశ్రద్ధ, ఏమరుపాటులు ఇలాంటి వ్యక్తులకే వర్తిస్తాయి.

ఇరుగుపొరుగు వాళ్ళు తాత్కాలికంగా వాడుకోవడానికి అడిగే చిన్నచిన్న వస్తువులని అర్థం. ఉదాహరణకు, చెంబు, చాంతాడు, గొడ్డలి, కలం, పుస్తకం, స్ట్రా, సైకిల్, కుర్చీలు వగైరా. ఇలాంటి చిన్న వస్తువులు సైతం ఇవ్వడానికి నిరాకరించడమంటే అది పినినారితనానికి పరాకాష్ఠ అన్నమాట. ఆ మాత్రం త్యాగభావం కూడ లేనివాణ్ణి దేవుడు ఎన్నటికీ ప్రేమించడు.

4. శాంతి భద్రతలు నెలకొన్న సాధారణ పరిస్థితుల్లో ఒక ప్రయాణీకుడు ఒంటరిగాగాని, లేదా ఒకరికంటే ఎక్కువమంది ప్రయాణీకులు సామూహికంగాగాని నమాజు చేయవలసి వచ్చినప్పుడు నాలుగు రకాల్ ల ఫర్జ్ నమాజ్‌లో రెండు రకాల్ లు మాత్రమే చేయాలి. దీన్ని “ఖుస్ నమాజ్” అంటారు. అంటే జుహూర్, అస్, ఇషా వేళల్లో 4 రకాల్ లకు బదులు 2 రకాల్ లు మాత్రమే ఫర్జ్ నమాజ్ చేయాలి. సున్నత్, నఫిల్ నమాజులు చేయకపోయినా పరవాలేదు. చేస్తే మంచిది. అయితే ఫజ్ర్ వేళలోని సున్నత్ నమాజ్, ఇషావేళలోని విత్రి నమాజ్ మాత్రం వదిలేయ కూడదు. సామూహికనమాజ్ కు స్థానికవ్యక్తి నాయకత్వం వహించినప్పుడు అతని వెనుక నమాజ్ చేసే ప్రయాణీకుడు 4 రకాల్ ఫర్జ్ నమాజ్‌ని తగ్గించకూడదు. 4 రకాల్ లు పూర్తిచేయాలి.

ఖుస్ నమాజ్ చేయడానికి బాటసారి తాను నివసించే ఊరి నుండి చేరుకునే ప్రాంతం కనీసం 77 కిలోమీటర్ల దూరం ఉండాలి. దానికి లోపుంటే ఖుస్ చేసే అనుమతి లేదు. అలాగే ఆ ప్రాంతంలో 15 రోజులకంటే తక్కువ కాలం గడిపే ఉద్దేశ్యమయి ఉండాలి. అంతకంటే ఎక్కువ రోజులుండే ఉద్దేశ్యమయితే ఖుస్ చేయకూడదు. పూర్తి నమాజ్ చేయాలి.

అలజడి, అల్లర్లతో యుద్ధవాతావరణం నెలకొని ఉన్న అసాధారణ పరిస్థితుల్లో కూడా ఫర్జ్ నమాజ్‌ని ఖుస్ చేసుకోవచ్చు. అయితే ఆ స్థితిలో ఫర్జ్ నమాజ్ రెండు రకాల్ లు తప్పనిసరిగా చేయాలన్న నియమం లేదు. పరిస్థితిని బట్టి ఒక్కరకాల్ అయినా చేయవచ్చు. నమాజ్‌లో, ఇతర అంశాలలో కూడా సడలింపుకు అనుమతి ఉంది.

ఇతర సామగ్రి విషయంలో ఏమాత్రం అజాగ్రత్తగా ఉన్నా వారు ఒక్కసారిగా మీపై విరుచుకుపడేందుకు కాచుకొనిఉంటారు. ఒకవేళ వర్షం వల్ల మీకేమైనా అసౌకర్యంగా ఉంటే, లేదా మీరు వ్యాధిగ్రస్తులైఉంటే ఆయుధాలు తీసి వక్రన పెట్టడంలో ఎలాంటి తప్పులేదు. అయినప్పటికీ మీ జాగ్రత్తలో మీరుండటం చాలా అవసరం... (4:102)

రాత్రివేళ (నమాజుకోసం) లేచి నిలబడు. అయితే రేయంతా కాదు, అర్ధరాత్రిదాకా. లేదా అంతకంటే కొంచెం తక్కువ చేసుకో. లేదా అంతకంటే కొంచెంఎక్కువ చేసుకో. ఖుర్ఆన్‌ని ఆగిఆగి నిదానంగా పఠించు... మనస్సును అదుపులో ఉంచడానికి రాత్రిజాగరణ ఎంతో ప్రయోజనకరమైనది. పైగా ప్రశాంతంగా ఖుర్ఆన్ పఠించడానికి కూడా అది చాలా సమంజసమైన వేళ. (73:2-6)

ప్రవక్తా! నీవు ఒకసారి మూడింట రెండువంతుల రాత్రిదాకా, మరొకసారి అర్ధరాత్రి దాకా, వేరొకసారి మూడింట ఒక వంతు రాత్రిదాకా మేల్కొని ఆరాధనలో గడుపుతావని నీ ప్రభువుకు తెలుసు. నీ అనుచరుల్లో కూడా కొందరు ఇలా చేస్తున్నారు. రాత్రివేళను, పగటివేళను దేవుడే లెక్క కట్టాడు. వేళలను మీరు సరిగా అంచనా కట్టలేరని ఆయనకు తెలుసు. అందువల్ల ఆయన మిమ్మల్ని కనికరించాడు. ఇక నుండి మీరు ఖుర్ఆన్‌ని సులభంగా ఎంతమేరకు పఠించగలిగితే అంతమేరకే పఠించండి. మీలో కొందరు వ్యాధిగ్రస్తులు, కొందరు దైవానుగ్రహం(ఉపాధి) అన్వేషణలో ప్రయాణం చేసేవారు, మరికొందరు దైవమార్గంలో పోరాడేవారు ఉంటారని ఆయనకు తెలుసు. కనుక ఖుర్ఆన్‌ని సులభంగా పఠించగలిగినంత పఠించండి. (73:20)

విశ్వాసులారా! శుక్రవారం సమావేశం⁵ రోజున నమాజు కోసం పిలుపునిచ్చినప్పుడు మీరు వెంటనే అమ్మకం, కొనుగోళ్ళ వ్యవహారాలు వదిలేసి దైవస్మరణ (ధర్మబోధ)

5. మూఢకాలంలో అరబ్బులు శుక్రవారాన్ని “యోముల్ అమాబా” పేరుతో ప్రత్యేక ఆరాధనా దినంగా పాటించేవారు. దీన్ని దైవప్రవక్త (సు) ముస్లింల కోసం “జుముఆ” పేరుతో నిర్ణయించారు. ఇస్లాంకు పూర్వం యూదుల్లో వారంలో ఒక రోజును ప్రత్యేక ఆరాధనా దినంగా, జాతీయ చిహ్నంగా పరగణించే సంప్రదాయం ఉండేది. దానికోసం వారికి శనివారం నిర్ణయించబడింది. శనివారం దేవుడు ఇస్రాయిల్ సంతతివారిని ఫిరౌన్ చక్రవర్తి బానిసత్వం నుండి విముక్తి కలిగించ డంవల్ల ఆరోజు వారికి ప్రత్యేక ఆరాధనాదినంగా, వారి జాతీయచిహ్నంగా నిశ్చయించబడింది.

దాన్ని చూసి క్రైస్తవులు కూడా తమ కోసం ప్రత్యేక ఆరాధనా దినంగా, జాతీయ చిహ్నంగా ఆదివారాన్ని నిర్ణయించుకున్నారు. ఇది వారి సొంత నిర్ణయం మాత్రమే. ఈసాపై అవతరించిన ఇస్టీల్ లో అలాంటి ఆదేశం ఏదీలేదు. ఆదివారం ఏనుక్రీస్తు శిలువపై ప్రాణం విడిచిన తర్వాత, ఆరోజే సమాధి నుండి లేచి పైకి వెళ్ళాడని క్రైస్తవులు నమ్ముతారు. ఈ కారణంగానే ఆ తర్వాతి కాలం క్రైస్తవులు ఆదివారాన్ని ప్రత్యేక ఆరాధనాదినంగా నిర్ణయించుకున్నారు. క్రీ.శ. 321లో రోమన్ ప్రభుత్వం దాన్ని సాధారణ సెలవుదినంగా పరిగణిస్తూ ఆజ్ఞ జారీచేసింది.

ఇస్లాం ముస్లింల కోసం శుక్రవారాన్ని ప్రత్యేక ఆరాధనా దినంగా నిర్ణయించింది. ఆరోజు ముస్లింలు ప్రాపంచిక వ్యవహారాలన్నీ కట్టిపెట్టి జుమానమాజు కోసం సిద్ధంకావాలని దేవుడు ఆదేశిస్తున్నాడు. “అజాన్” కాగానే ప్రాపంచిక కార్యకలాపాలు పూర్తిగా వదిలేయాలి. అజాన్ తర్వాత కూడా ప్రాపంచిక కార్యకలాపాలు కొనసాగించడాన్ని ధర్మవేత్తలు నిషేధించారు.

వైపుకు పరుగెత్తండి. మీరు అర్థం చేసుకుంటే ఇది మీకెంతో శ్రేయస్కరమైనది. నమాజ్ ముగిసిన తరువాత మీరు యధాప్రకారం నేల నలువైపులా విస్తరించి దైవానుగ్రహం (ఉపాధి) అన్వేషించవచ్చు. (ఆ సందర్భంలో కూడా) దేవుణ్ణి ఎక్కువగా స్మరిస్తూ ఉండండి. దీనివల్ల మీకు సాఫల్యభాగ్యం లభించవచ్చు. (62:9,10)

వారు వ్యాపారసంరంభం, వినోదం చూడగానే నిన్ను నిలబడ వదిలేసి వాటి వైపు పరుగెత్తారు. వారికిలా చెప్పు: “ఈ వ్యాపారం, వినోదాలకంటే దేవుని దగ్గర ఉన్నవి అనేక రెట్లు శ్రేష్ఠమైనవి. దేవుడు అందరికంటే అత్యంత శ్రేష్ఠమైన ఉపాధిప్రదాత.”(62:11)

ఇకముందు వారిలో ఎవరైనా చనిపోతే, నీవు వారికోసం శవప్రార్థన చేయకు; వారి సమాధుల వద్ద కూడా నిల్చవద్దు.⁶ వారు దేవుణ్ణి, ఆయన ప్రవక్తను తిరస్కరించారు. వారు చనిపోయినా దుర్మార్గస్థితిలోనే చనిపోతారు. (9:84); బహుదైవారాధకులు నరకానికి అర్హులయ్యారని స్పష్టంగా తెలిసిన తరువాత వారు తమ దగ్గర బంధువులైనా సరే, వారి పాపమన్నింపు కోసం దేవుణ్ణి ప్రార్థించడం దైవప్రవక్తకు, విశ్వాసులకు ఏ మాత్రం శోభించదు. (9:113,114)

ప్రవక్తా! నీ దగ్గరకు పంపబడిన గ్రంథాన్ని పఠిస్తూఉండండి. నమాజ్ ను వెలకొల్పు. నిస్సందేహంగా నమాజ్ (మనిషిని) చెడులు, అశ్శిలచేష్టల జోలికి పోకుండా నిరోధిస్తుంది.⁷ దేవుని స్మరణ ఎంతో గొప్పవిషయం. (29:45)

6. జిక్ర (ధ్యానం)

ఆవిధంగా (ప్రార్థన) ముగిసిన తర్వాత మీరు నిల్చిని, కూర్చోని, పడుకొని ఎలాంటి స్థితిలో ఉన్నా దేవుణ్ణి స్మరిస్తూ ఉండండి. (4:103)

6. కపటవిశ్వాసుల నాయకుడు అబ్దుల్లా బిన్ ఉబై చనిపోయినప్పుడు అతని (ముస్లిం) కొడుకు అబ్దుల్లా (రజి) తన తండ్రి వస్త్రసంస్కారం కోసం దైవప్రవక్త (స)ను ఆయన చొక్కా ఇవ్వమని అడిగారు. దైవప్రవక్త (స) సంతోషంగా చొక్కా ఇచ్చేశారు. తర్వాత అబ్దుల్లా (రజి) తన తండ్రి కోసం శవప్రార్థన చేయవలసిందిగా మనవి చేశారు. దైవప్రవక్త (స) దానికూడా ఒప్పుకున్నారు. కాని హజ్రత్ ఉమర్ (రజి) అభ్యంతరం చెబుతూ “మీరు ఇలాంటి వ్యక్తి కోసం శవప్రార్థన చేస్తారా?” అన్నారు. దానికి దైవప్రవక్త (స) చిరునవ్వు నవ్వారు. ఇదే అధ్యాయంలోని 80వ సూక్తిలో “నీవు ఇలాంటి కపటవిశ్వాసుల్ని క్షమించమని డెబ్బాయి సార్లు మొరపెట్టుకున్నా దేవుడు వారిని ఎన్నటికీ క్షమించడం”ని ఉంది. అంచేత దైవప్రవక్త (స) “నేను డెబ్బాయి కంటే ఎక్కువసార్లు పాపమన్నింపు కోసం దైవాన్ని ప్రార్థిస్తాన”న్నారు ఉమర్ (రజి)తో. (బఖారి, ముస్లిం)

ఆ తర్వాత ఆయన శవప్రార్థన చేయడానికి సిద్ధమైనప్పుడు ఈసూక్తి అవతరించింది. అప్పటి నుండి దైవప్రవక్త (స) కపటులు, దుర్మార్గులైన ముస్లింలు చనిపోతే వారి జనాజా నమాజ్ చేసేవారు కాదు. దీన్నిబట్టి ధర్మవేత్తలు కావట్యం, దుర్నడతగల ముస్లింల కోసం శవప్రార్థన చేయకూడదని ఒక నిబంధన పెట్టారు.

7. ఒక వ్యక్తి నమాజు చేసేవాడైనప్పటికీ చెడ్డ పనులకు పాల్పడుతున్నాడంటే అతను ఖుర్ఆన్ లోని దైవాజ్ఞలను నిర్లక్ష్యం చేస్తున్నాడన్నమాట. లేదా ఖుర్ఆన్, హదీసుల పట్ల సరైన అవగాహన లేకుండా దేవుని దయాగుణం పట్ల నిరాధారమైన ఆశలు కల్పించు కున్నాడన్న మాట.

దేవుడు మంచిపేర్లకే అర్హుడు. ఆయన్ని మంచి పేర్లతోనే వేడుకోండి. దేవునికి పేర్లు ప్రతిపాదించడంలో తప్పడు వైఖరి అవలంబించేవారిని వదలిపెట్టండి. (7:180)

విశ్వాసుల హృదయాల్లో దైవస్మరణ వల్ల తృప్తిచెందుతాయి. గుర్తుంచుకోండి, దైవ స్మరణ వల్లనే మనశ్శాంతి లభిస్తుంది. (13:28)

నీవు లేచినప్పుడల్లా నీ ప్రభువుని స్తుతిస్తూ, ఆయన (పవిత్రతను) స్మరిస్తూ ఉండు. రాత్రివేళల్లో కూడా ఆయన్ని స్మరిస్తూ ఉండు. నక్షత్రాలు అస్తమిస్తున్న (ఉషాదయం) వేళల్లో కూడా ఆయన్ని స్మరిస్తూ ఉండు. (52:48,49)

కనుక మీరు నన్ను స్మరిస్తూఉండండి, నేను మిమ్మల్ని గుర్తుంచుకుంటాను. నాకు కృతజ్ఞులైఉండండి, కృతఘ్నులు కాకండి. (2:152)

విశ్వాసుల హృదయాలు దేవుని ప్రస్తావనతో ద్రవించే సమయమింకా రాలేదా? ఆయన పంపిన సత్యం ముందు లొంగిపోయే వేళ ఆసన్నంకాలేదా? గతంలో కొందరికి గ్రంథం ఇవ్వబడింది. కాని ఓ సుదీర్ఘకాలం గడచిన తర్వాత వారి హృదయాలు కఠినమై పోయాయి. ఈనాడు వారిలో చాలామంది దుర్మార్గులైఉన్నారు. మీరలా కాకూడదు.

వినండి! భూమి మృతప్రాాయమైన తర్వాత దేవుడు దానికి తిరిగి జీవంపోస్తున్నాడు. (మృతప్రాాయమైన మానవత్వానికూడా ప్రవక్తల ద్వారా జీవం పోస్తున్నాడు.) మీరు విషయం గ్రహిస్తారని మా సూక్తులు మీకు విడమరచి చెబుతున్నాం. (57:16)

7. దుఆ (వేడుకోలు)

(ప్రవక్తా!) నా దాసులు నా గురించి అడిగితే నేను వారికి చేరువలోనే ఉన్నానని చెప్పు. మొరపెట్టుకునేవాడు నన్ను మొరపెట్టుకుంటున్నప్పుడు నేనతని మొరాలకించి, దానికి సమాధానం కూడా ఇస్తానని తెలియజెయ్యి. అయితే వారు నా సందేశాన్ని స్వీకరించి నాపట్ల పూర్తివిశ్వాసం కలిగివుండాలి. అప్పుడే వారు సన్మార్గం పొందగలుగుతారు. (2:186)

కొందరు ప్రజలు దేవుణ్ణి ప్రార్థిస్తూ “ప్రభూ! మాకు (నీవు ప్రసాదించేవన్నీ) ప్రపంచం లోనే ప్రసాదించు” అంటారు. అలాంటివారికి (ప్రపంచంలోనే తప్ప) పరలోక(స్వర్గం)లో ఎలాంటివాటా లభించదు. మరికొందరున్నారు. వారు “ప్రభూ! మాకు ఇహ లోకంలోనూ, పరలోకంలోనూ మంచిని ప్రసాదించు. మమ్మల్ని నరక యాతనల నుండి రక్షించు” అని వేడుకుంటారు. ఇలాంటివారికి వారి సంపాదనను బట్టి (ఉభయలోకా ల్లోనూ) తగిన వాటా (ప్రతిఫలం) లభిస్తుంది. (2:200-202)

దీన్ని గురించి దైవప్రవక్త (స) ఇలా చెప్పారు: “ఒక వ్యక్తిని అతని నమాజ్ చెడ్డపనుల నుండి, అశ్శిలచేష్టల నుండి వారించకపోతే అతని నమాజ్ నమాజే కాదు.” (ఇబ్నె అబీహాతిం)

ఇమామ్ జాఫర్ సాదిఖ్ ఈ విషయంపై వ్యాఖ్యానిస్తూ “ఎవరైనా తన నమాజ్ స్వీకరించబడిందా లేదా అని తెలుసుకోదలిస్తే, అతను తన నమాజ్ తనను ఏ మేరకు చెడుపనులు, అశ్శిలచేష్టల జోలికిపోనీకుండా నిరోధించిందో పరిశీలించుకోవాలి. నమాజ్ వల్ల అతను చెడు పనుల జోలికిపోకుండా నీతిగా ఉన్నాడంటే అతని నమాజ్ స్వీకరించబడినట్లే.” (రూహుల్గాని)

మీప్రభువు చెబుతున్నాడు: “మీరు నన్ను ప్రార్థించండి, నేను మీప్రార్థన స్వీకరిస్తాను.⁸ అహంకారంతో నన్ను ఆరాధించడానికి అంగీకరించనివారు నీచులై నరకానికి పోతారు. (40:60)

సమస్తలోకాలకు స్వామి, ప్రభువయిన అల్లాహ్ కే సకలవిధాల ప్రశంసలు శోభిస్తాయి. ఆయన కరుణామయుడు, కృపాసాగరుడు. పరలోక విచారణ దినానికి అధిపతి కూడా ఆయనే. దేవా! మేము నిన్నే ఆరాధిస్తున్నాము. నీ సహాయమే అర్హిస్తున్నాము. మాకు రుజుమార్గం చూపు.⁹ నీ ఆగ్రహానికి గురయి దారితప్పినవారి మార్గం కాకుండా, నీ అనుగ్రహానికి పాత్రులయినవారి మార్గమే మాకు చూపించు. (1:1-7)

8 కష్టసుఖాలు, లాభనష్టాలు, కీడు మేళ్ళు అన్నీ సృష్టికర్త, విశ్వపాలకుడైన దేవుని చేతిలోనే ఉన్నాయి. ఆయనే సర్వేశ్వరుడు, అసాధారణ శక్తినంపన్నుడు. ఆయన తన దాసుల మొరలు ఎలాంటి మధ్యవర్తులు లేకుండానే నేరుగా వింటాడు; తాను తలచుకున్నవారికి సహాయం కూడా చేస్తాడు. కనుక మానవులు ఎట్టిపరిస్థితులు ఎదురైనా ఆయన్నే వేడుకోవాలి.

ఈ కార్యకారణ ప్రపంచంలోని సహజ వనరులు, సాధనసంపత్తులేవీ ఒక్కోసారి దాసుల కష్టాలు దూరంచేయలేవు, వారి అవసరాలు తీర్చలేవు. అప్పుడు దాసులు అసాధారణ శక్తి సంపన్నుడి (Super Natural Power)ని మొరపెట్టుకోవడానికి సిద్ధమవుతారు. ఆ అసాధారణ శక్తినంపన్నుడు, సృష్టికర్త, సర్వేశ్వరుడైన దేవుడే అని గుర్తించాలి. ఆయన్ని వదలి సృష్టితాలను వేడుకునేవారు ప్రపంచంలో తాత్కాలిక ప్రయోజనం పొందగలిగినా ఘోర పాపాని(షిర్క్)కి పాల్పడిన వారవుతారు. నిజమైన విశ్వాసం కలిగిన ముస్లింలు ఆయన్నే వేడుకుంటారు. అయితే మొర పెట్టుకునేవారు తమ భౌతికప్రయత్నాలతో పాటు ఈక్రింది విషయాలు కూడా గమనించాలి:

“ ఒక ముస్లిం పాపకార్యానికి లేదా బంధువుల పట్ల నిర్ణయకు సంబంధించిన విషయం గాకుండా మరేదైనా విషయంలో దుఆ (వేడుకోలు) చేసినప్పుడు దేవుడు అతని దుఆను మూడు రూపాల్లో ఏదో ఒక రూపంలో స్వీకరిస్తాడు. అతని దుఆను ఈ ప్రపంచంలోనే స్వీకరిస్తాడు; లేదా అతనికి పరలోకంలో ప్రతిఫలం ఇవ్వడానికి దాన్ని భద్రపరుస్తాడు; లేదా ఆ దుఆలోని విషయానికి సమాన స్థాయిగల ఏదైనా ఆపదను అతని మీద పడకుండా నిరోధిస్తాడు.” (మున్నద్అహ్మద్)

“ తన దుఆ దేవుడు తప్పకుండా స్వీకరిస్తాడన్న గట్టి నమ్మకంతో చేయాలి.” (తిర్మిజి)

“ మనిషి తొందరపాటుతో నేను ఎంతగానో వేడుకున్నాను, చాలాసార్లు వేడుకున్నాను. కాని నా వేడుకోలు స్వీకరించబడే సూచనలు కానరావడం లేదు’ అని చెప్పి అలసిపోయి వేడుకోవడం మానేస్తాడు. అలాంటి తొందరపాటు పనికిరాదు.” (ముస్లిం)

“ మీలో ప్రతివ్యక్తీ తన అవసరాల కోసం దేవుణ్ణి వేడుకోవాలి. చివరికి తన చెప్పువారు తెగిపోయినా (దానికోసం కూడా) దేవుణ్ణి వేడుకోవాలి.” (తిర్మిజి)

9. యావత్తు మానవాళిని సృష్టించి, పోషించి, పాలించే దేవుడు మాత్రమే మానవులకు సరైన రుజుమార్గం (జీవిత విధానం) చూపగల్గుతాడు. అందువల్ల ఆయన మాత్రమే ఆరాధనకు అర్హుడు. మిగిలిన వారంతా సృష్టితాలు, దాసులు, పాలితులు మాత్రమే. అలాగే మానవులు పరస్పరం సహాయ సహకారాలు అందజేసుకుంటున్నప్పటికీ అసలు సహాయం చేసేవాడు దేవుడు మాత్రమే. కనుక మానవులు తమ అవసరాల కోసం ఆయన్ని మాత్రమే అర్థించాలి.

ఏకేశ్వర భావం ప్రతి మానవుని నైజంలోనే వేళ్ళాని ఉంది. అయితే ఆచరణలోనే అనేక మంది ఈ సత్యానికి కట్టుబడి ఉండలేక పోతున్నారు. ఒకే దేవుణ్ణి ఆరాధిస్తున్నామని చెబుతూనే

“ ప్రభూ! మేము మరచి ఏదైనా పొరపాటు చేసివుంటే దాన్ని పట్టకు. గతప్రజలపై మోపిన భారం మాపై మోపకు. ప్రభూ! మేము మోయలేని భారం మామీద వేయకు. మాపట్ల మృదువుగా ప్రవర్తించు. మా పొరపాట్లు పట్టించుకోకు. మమ్మల్ని క్షమించు, కనికరించు. నీవే మా స్వామివి, సంరక్షకుడివి. అవిశ్వాసులకు వ్యతిరేకంగా మాకు సహాయం చెయ్యి.” (2:286)

కొన్ని చేష్టల ద్వారా బహుదైవోపాసనకు పాల్పడుతున్నారు. దీనికంతటికీ కారణం దివ్యావిష్కృతి (Revelation)ని పొందిన దైవప్రవక్తలను గుర్తించకపోవడం; గుర్తించినా వారి బోధనలను మార్చివేయడం, పెదర్థాలు తీయడం; ఆయా మార్పులకు, పెదర్థాలకు ‘సహేతుకమైన’ సాకులు చూపి తమ వాదనలే నిజమని నిరూపించడానికి వృధా ప్రయాసపడటం జరుగుతోంది.

దేవుళ్ళు అనేకమంది ఉన్నారని భావించినప్పుడు “కస్తై దేవాయ హవిషా విధేమ?” (ఏ దేవునికి మా హవిస్సుల నివ్వవలెను?) అనే ప్రశ్న ఉదయిస్తుంది. ఈ ప్రపంచానికి, ఇక్కడి సుఖదుఃఖాల వ్యవస్థకు కారణం “ఏకోబ్రహ్మమే” అని నిర్ధారించుకున్నప్పుడు “ఆ బ్రహ్మ లక్షణాలు ఏవి?” అనే మరోప్రశ్న ఉద్భవిస్తుంది. ఆ బ్రహ్మ లక్షణాలన్నీ కలిగివున్న సమగ్రపదమే “అల్లాహ్”. ‘అల్+ఇలాహ్’ అనే రెండు పదాలు కలసి ఒకే దేవుడు, The God అనే భావం స్ఫురించేలా ‘అల్లాహ్’ అనే పదం ఏర్పడింది. ఈ పదమే ఆ శుద్ధ ఏకబ్రహ్మకు నామ వాచకమైపోయింది.

“ఇలాహ్” అంటే ఆపద సమయంలో ఆడుకునేవాడు, భయాందోళనలు కలిగినప్పుడు శాంతి స్థిమితాలు ప్రసాదించేవాడు, కష్టాలను కడతేర్చి సుఖాన్నిచ్చేవాడు, శరణుగోరినవారికి ఆశ్రయ మిచ్చేవాడు, కోరికలను తీర్చేవాడు అని నానార్థాలు ఉన్నాయి. అరబీభాషలో ఈ పదాలలో ఆధిక్యతాభావం (Supremacy) కూడా ఇమిడి ఉంది.

ఆధిక్యత ఉన్న చోటికే అవసరార్థాలు గుమికూడుతారు. కనుక ఆధిక్యత కలిగి ఉన్నవాడు అర్థులకు ఆరాధ్యుడైపోతాడు. ఈవిధంగా ‘ఇలాహ్’ అనే పదంలో అర్థించదగినవాడు, ఆరాధించ దగినవాడు, ఆశ్రయమిచ్చేవాడు, ఆపదల మొక్కులవాడు అనే అర్థాలున్నాయి. బహుదైవారాధనా భావం కలిగినవారంతా ఈ అర్థాలలోనే అసాధారణ శక్తి ఉందని భావించిన ప్రతి సృష్టితాన్ని పూజించడం ప్రారంభించారు. చివరికి ఏకేశ్వర వాదులమని చెప్పుకునేవారు సయితం ఏకాగ్రత కోసమనో, లేదా దేవునికి ప్రతిరూపాలనో భావించి సృష్టిపూజకు అలవాటుపడ్డారు.

అయితే ఇస్లాం ఏకేశ్వరవాదానికి సంబంధించి విశ్వాసానికి, ఆచరణకు మధ్య ఉన్న ఈ వైరుధ్యాన్ని ఖండించింది. ఆ ‘ఇలాహ్’ (ఆరాధ్యుడు) ఒక్కడేనని, ఆయన తప్ప వేరే ఆరాధ్యుడు లేడని, ఆయనే ‘అల్లాహ్’ అని నమ్మడంతోపాటు ఆచరణరీత్యా కూడా ఆ ఒక్కడినే ఆరాధించాలని, ఆయన్నే వేడుకోవాలని, జీవితంలోని ప్రతి వ్యవహారంలోనూ ఆయన ఆజ్ఞల్ని మాత్రమే శిరసావ హించాలని చెబుతోంది. మహాప్రవక్త ముహమ్మద్ (స) దేవుని మాటలను ఇలా తెలిపారు:

“నా దాసులారా! నేను మార్గం చూపినవాడు తప్ప మీలో ప్రతి ఒక్కడూ మార్గవిహీనుడే. అందువల్ల సన్మార్గం చూపమని నన్ను వేడుకోండి, నేను మీకు సన్మార్గావలంబన బుద్ధి ప్రసాదిస్తాను. నా దాసులారా! నేను ఉపాధి ప్రసాదించినవాడు తప్ప మీలో ప్రతి ఒక్కడూ ఋణియైతే. కనుక ఉపాధి ప్రసాదించమని నన్ను మొరపెట్టుకోండి, నేను మీకు ఉపాధినిస్తాను. నా దాసులారా! నేను వస్త్రాలు ప్రసాదించినవాడు తప్ప మీలో ప్రతిఒక్కడూ వస్త్రవిహీనుడే. కావున వస్త్రాలు ప్రసాదించమని నన్ను అర్థించండి, నేను మీకు వస్త్రాలు ప్రసాదిస్తాను. నా దాసులారా! మీలో ప్రతి ఒక్కడూ రేయంబవళ్ళు పాపాలు చేస్తున్నవాడే. నేను మీ పాపాలన్నీ క్షమిస్తాను. కనుక మీరు పాపక్షమాపణ కోసం నన్ను ప్రార్థించండి, నేను మీ పాపాలు క్షమిస్తాను.” (ముస్లిం)

“ప్రభూ! నీవు మాకు (ఒకసారి) సన్మార్గం చూపిన తరువాత తిరిగి మా హృదయాల్ని వక్రమార్గం వైపు పోనివ్వకు. నీ సన్నిధి నుండి మాకు కారుణ్యం ప్రసాదించు. నీవే గొప్ప (కారుణ్య) ప్రదాతవు. ప్రభూ! ఒక రోజు నీవు మానవులందర్నీ సమావేశపరచనున్నావు. ఆరోజు తప్పకుండా వస్తుంది. దేవుడు తన వాగ్దానాన్ని ఎన్నటికీ మీరడు.” (3:8,9); “ప్రభూ! మేము (నిన్ను, నీప్రవక్తను) విశ్వసించాము. మా తప్పులు మన్నించు. మమ్మల్ని నరకాగ్ని నుండి రక్షించు.” (3:16)

“దేవా! (విశ్వ)సామ్రాజ్యాధిపతి! నీవు తలచుకున్న వారికి రాజ్యం ప్రసాదిస్తావు: తలచుకున్న వారి నుండి రాజ్యాన్ని ఊడబెరుకుతావు. అలాగే నీవు కోరిన విధంగా కొందరికి గౌరవప్రతిష్ఠలు అనుగ్రహిస్తావు; మరికొందరిని పరాభవం పాలిస్తావు. అన్ని విధాల మేళ్ళు నీ చేతిలోనే ఉన్నాయి. నిస్సందేహంగా నీవు ప్రతిపని చేయగల శక్తి మంతుడవు. నీవే రాత్రిని పగటిలోకి, పగటిని రాత్రిలోకి ప్రవేశపెడుతున్నావు. అలాగే నిర్జీవమైన దాన్నుండి సజీవమైనదాన్ని, సజీవమైన దాన్నుండి నిర్జీవమైనదాన్ని వెలికి తీస్తావు. నీవే తలుచుకున్న వారికి ఇతోధికంగా ఉపాధినిస్తావు.” (3:26,27)

“ప్రభూ! నీవు పంపినదాన్ని (దివ్యగ్రంథాన్ని) విశ్వసిస్తున్నాం. నీ సందేశహరుణ్ణి అనుసరించడానిక్కూడా సిద్ధంగాఉన్నాం. మాపేర్లు (సత్య)సాక్షుల జాబితాలో వ్రాయి.” (3:53); “ప్రభూ! మేము విశ్వసించాము. మా పేరు సాక్షుల జాబితాలో వ్రాయి” (5:83)

“ప్రభూ! నీవు ఈ విశ్వాన్ని నిష్ప్రయోజనంగా, లక్ష్యరహితంగా సృజించలేదు. నీవు పరమ పవిత్రుడవు. మమ్మల్ని నరకయాతనల నుండి కాపాడు. నీవు నరకంలో పడవేసిన వాణ్ణి ఘోరమైన అపమానికి గురిచేసినట్లే. అలాంటి దుర్మార్గులకు ఎవరూ సహాయ పడలేరు. ప్రభూ! మేము విశ్వాసం వైపు పిలిచేవాని పిలుపు విన్నాం. మీప్రభువుని విశ్వసించడని ఆయన మమ్మల్ని అడగ్గానే మేము నిన్ను విశ్వసించాం. కనుక ప్రభూ! మా తప్పులు క్షమించు. మాలోని చెడుల్ని తొలగించు. మాకు పుణ్యాత్ముల మరణం లాంటి మంచి మరణం కలిగించు. ప్రభూ! నీవు నీప్రవక్తల ద్వారా వాగ్దానం చేసినవాటిని మాకు ప్రసాదించు. నీవు ఎట్టి పరిస్థితిలోనూ వాగ్దానభంగం చేయవని మాకు తెలుసు. కనుక ప్రళయదినాన మమ్మల్ని నలుగురిలో పరాభవం పాలిస్తేయకు.” (3:191-194)

“దేవా! మాకు సహనస్థయర్థాలు ప్రసాదించు. మేము నీకు విధేయులమైఉన్న స్థితిలోనే మాకు మరణం కల్గించు.” (7:126); “ప్రభూ! మాపై నీ విశేష కారుణ్యం వర్షింపజేయి. మా వ్యవహారం చక్కబెట్టు.” (18:10)

“ప్రభూ! మేము విశ్వసించాము. మమ్మల్ని క్షమించు. మామీద దయచూపు. నీవు దయామయుల్లో కెల్లా గొప్ప దయామయుడవు.” (23:109); “ప్రభూ! మమ్మల్ని నరకయాతనల నుండి కాపాడు. అవెంతో బాధాకరంగా, ఘోరంగా ఉంటాయి.” (25:65,66)

“ప్రభూ! మా భార్యాపిల్లల ద్వారా మా కంటికి చలువ ప్రసాదించు. మేము దైవభీతి పరులకు నాయకులయ్యేలా చెయ్యి.” (25:74) “ప్రభూ! మమ్మల్ని, మాకు పూర్వం విశ్వసించిన మా సోదరులందర్నీ క్షమించు. (యావత్తు)విశ్వాసుల పట్ల మాహృదయాల్లో ఎలాంటి అసూయాద్వేషాలు ఉంచకు. ప్రభూ! నీవు గొప్ప క్షమాశీలివి, అపార దయామయుడవు.” (59:10)

“ప్రభూ! మేము నిన్నే నమ్ముకున్నాం. నీ వైపుకే మరలాము. చివరికి మేము నీ సన్నిధికి రావలసిఉంది. ప్రభూ! మమ్మల్ని అవిశ్వాసుల కోసం పరీక్షగా చేయకు. ప్రభూ! మా తప్పులు మన్నించు. నీవు అపారశక్తి సంపన్నుడవు, అసామాన్య వివేకవంతుడవు.” (60:4,5)

“ప్రభూ! నాకు మనోస్థయిర్యం ప్రసాదించు. నా పనులు సులభంగా నెరవేరేలా చెయ్యి. ప్రజలు నామాట గ్రహించడానికి నాకు వాక్యటిమ ప్రసాదించు. (20:25-28); “నీవు తప్ప మరోఆరాధ్యుడు లేడు. నీవు పరిశుద్ధుడవు. నేను నిజంగా దుర్మార్గుణ్ణి య్యాను.” (21:87);.....; “ప్రభూ! నాకు మరింతజ్ఞానం ప్రసాదించు.” (20:114)

“ప్రభూ! నన్ను (సంతానం లేకుండా) ఒంటరివాణ్ణి చేయకు. నీవే అందరికంటే మంచి వారసుడివి.” (21:89); “ప్రభూ! నీ సన్నిధి నుండి నాకు ఉత్తమ సంతానం ప్రసాదించు. నిస్సందేహంగా నీవే మొరాలకించేవాడివి.” (3:38)

“ప్రభూ! నేను దుష్టశక్తుల ప్రేరణనుంచి నీశరణు కోరుతున్నాను. దుష్టశక్తులు నా దరిదాపులకు రావడమనే బెడద నుంచి నేను నీశరణు కోరుతున్నాను.” (23:97,98); “ప్రభూ! నాకు విద్యావివేకాలు ప్రసాదించు. నన్ను సజ్జనులలో చేర్చు. భావితరాలలో నాకు సత్కీర్తి ప్రసాదించు. మహాభాగ్యులతో నిండిన స్వర్గానికి వారసులయ్యేవారి జాబితాలో నన్ను చేర్చు.” (26:83-85)

“ప్రభూ! నీవు నాకు, నా తల్లిదండ్రులకు చేసిన మేలుకు నేను ఎల్లప్పుడూ నీకు కృతజ్ఞుణ్ణి ఉంటూ, నీకు నచ్చిన సత్కార్యాలు ఆచరించేలా నన్ను అదుపులోపెట్టు. దయతో నన్ను నీ పుణ్యదాసుల జాబితాలో చేర్చు.” (27:19); “ప్రభూ! నీవు నాకు, నా తల్లిదండ్రులకు చేసిన మేళ్ళకు నేను నీపట్ల కృతజ్ఞుడయి ఉండే సద్బుద్ధి ప్రసాదించు. నీ ప్రసన్నతాభాగ్యం లభించేటటువంటి సత్కార్యాలు చేసే సద్బుద్ధి కూడా ప్రసాదించు. నా సంతానాన్ని కూడా సజ్జనులుగా చేసి నాకు సుఖాన్నిచ్చు. నేను నీకు విధేయుణ్ణి దాసుణ్ణి. నా పాపాలకు నేను పశ్చాత్తాపపడుతూ నన్ను క్షమించమని నీ సన్నిధిలో వేడుకుంటున్నాను.” (46:15)

“ప్రభూ! నన్నూ, నా తల్లిదండ్రుల్ని, నాఇంట్లో విశ్వాసిగా ప్రవేశించిన ప్రతి మనిషినీ, విశ్వసించిన యావత్తు స్త్రీ పురుషుల్ని క్షమించు. దుర్మార్గులకు మాత్రం వినాశంలో తప్ప మరెందులోనూ వృద్ధి కలిగించకు.” (71:28)

“మాకోసం వీటిని అదుపులో ఉంచిన దేవుడు ఎంతో పవిత్రుడు. మేము వీటిని అదుపులో పెట్టగల శక్తిమంతులం కాము. ఒకరోజు మేము మా ప్రభువు దగ్గరికి మరలి పోవలసి ఉంది.” (43:13,14)

8. ధర్మ ప్రచారం

ప్రవక్త! నీప్రభువు నుండి నీపై అవతరించే బోధనలు వారికి అందజేస్తావుండు. నీ వలా చేయకపోతే దౌత్యబాధ్యతను నెరవేర్చని వాడవుతావు. (నీవు ఎలాంటి భయాందోళనలకు గురికానవసరం లేదు.) దేవుడే నిన్ను ప్రజల కీడునుండి కాపాడుతాడు. (5:67)

మేము మాగ్రంథంలో యావత్తు మానవుల మార్గదర్శనం కొరకు సృష్టమైన ఆజ్ఞలను, హితవులను జారీచేశాము. అలాంటి ఆజ్ఞలు, హితవులను (ప్రజల ముందు వెళ్ల

డించకుండా) దాచేవారిని దేవుడు శపిస్తున్నాడు. శపించేవారు కూడా వారిని శపిస్తున్నారు. అయితే జరిగిన దానికి పశ్చాత్తాపంచేంది, వ్యవహారశైలిని సరిదిద్దుకొని, దాచిన దైవాజ్ఞలను ప్రజలకు వెల్లడించేవారిని నేను క్షమిస్తాను. (2:159,160)

ఏమిటీ, మీరు మంచినపనులు చేయమని ఇతరులకైతే హితబోధ చేస్తారు. కాని మిమ్మల్ని మీరు మరచిపోతున్నారే! మీరు గ్రంథ పఠనం కూడా చేస్తున్నారు కదా! (ఇలా ఎందుకు ప్రవర్తిస్తున్నారు?). మీరు బుద్ధి నుపయోగించరా? (2:44)

మీలో పాపాలు చేసినవారికే పరిమితమైపోని ఉపద్రవం నుండి మిమ్మల్ని మీరు కాపాడుకోండి.¹⁰ దేవుడు అతి కఠినంగా శిక్షించేవాడని తెలుసుకోండి. (8:25)

మీలో ఒకవర్గం (ప్రజల్ని) మంచి వైపునకు పిలిచేవారు, సత్కార్యాలు చేయమని ఆజ్ఞాపించేవారు, చెడు పనుల నుండి వారించేవారు తప్పకుండా ఉండాలి.¹¹ అలాంటి వారే (ఇహపరలోకాల్లో) సాఫల్యం చెందేవారు. (3:104)

10. దైవశిక్షగా యుద్ధం, అంటువ్యాధులు, ప్రకృతి వైపరీత్యాలు విరుచుకుపడినప్పుడు పాపాత్ములేగాక, పుణ్యాత్ములు కూడా వాటి వాతన పడతారు. అందువల్ల సంఘంలో ధర్మరాహిత్యం, అశ్లీలం, అవినీతి మొదలైన చెడులు ప్రబలినప్పుడు సంఘశ్రేయోభిలాషులు వాటిని దూరం చేయడానికి, వారిలో దైవభీతి, పరలోకపు జవాబుదారీభావన కలిగించడానికి ప్రయత్నించాలి. అప్పటికీ ఆ సంఘంలో మార్పు రాకపోతే వారు అక్కడ్నుంచి చెడులులేని వేరే చోటికి తరలిపోవాలి. అలా చేయకుండా దుర్జనులతో కలసిమెలసి ఉంటే, సామూహిక ఉపద్రవరూపంలో దైవాగ్రహానికి దుర్జనులతో పాటు వారు కూడా గురవుతారు.

11. ఈ సూక్తిలో ముస్లిం జీవితలక్ష్యం ఏమిటో చెప్పబడింది. దీన్నిబట్టి ప్రతి ముస్లిం తన శక్తిసామర్థ్యాల మేరకు సమాజంలోని చెడుగుల్ని అరికడ్డా మంచిని వ్యాపింపజేస్తూ ప్రజలను సంస్కరించడానికి కృషిచేయాలని అర్థమవుతోంది. అంతేకాకుండా దైవధర్మాన్ని గురించి ప్రచారం చేస్తూ వారిలో దైవభీతి, పరలోకపు జవాబుదారీ భావన కలిగించడానికి కూడా ప్రయత్నించాలి.

ఈ విషయంలో మహాప్రవక్త ముహమ్మద్ (సల్లం) ఇలా ప్రవచించారు:

“దైవాజ్ఞలను ఉల్లంఘిస్తున్నవారిని, ఆ ఉల్లంఘనపై వారిని విమర్శించనివారిని ఇలా రెండస్థుల ఓడలోని ప్రయాణీకులతో పోల్చవచ్చు - చీటి వేయడం ద్వారా కొందరు పైఅంతస్థులో, కొందరు క్రింది అంతస్థులో కూర్చున్నారు. క్రింది అంతస్థువాళ్ళు బకెట్తో నముద్రం నుండి నీళ్ళు తోడుకోవడానికి పైఅంతస్థుకు వెళ్ళున్నప్పుడల్లా పైఅంతస్థు వాళ్ళకు ఇబ్బంది కలిగేది. దాంతో వాళ్ళు క్రింది అంతస్థువాళ్ళను విసుక్కునే వాళ్ళు.

అప్పుడు క్రిందిఅంతస్థువాళ్ళు ఓ గొడ్డలి తీసుకొని ఓడ అడుగునున్న పలకలను ఊడ బెరకడం ప్రారంభించారు. పైఅంతస్థువాళ్ళు (విస్తుబోయి) ‘ఇదేమిటీ ఇలా చేస్తున్నారు?’ అని అడిగారు. దానికి క్రింది అంతస్థువాళ్ళు ‘మాకు నీళ్ళు కావాలి. నీళ్ళ కోసం మేము మాటిమాటికి పైకి వస్తుంటే మీకు బాధ కలుగుతోంది కదా! అందుకని మేము ఓడ పలకలను ఊడబెరికి నీళ్ళు తీసుకోదలిచాము’ అని చెప్పారు. పైఅంతస్థు వాళ్ళు గనక క్రింది అంతస్థువాళ్ళను ఆ పని నుండి అడ్డుకుంటే వారిని కూడా కాపాడగలరు, తమను కూడా కాపాడుకుంటారు. అలా అడ్డుకోకపోతే వారిని కూడా ముంచివేస్తారు, తాము కూడా మునిగిపోతారు.” (బుఖారి)

మేము సృష్టించినవారిలో ఒకవర్గం (ఎల్లప్పుడూ ప్రజలకు) సత్యం వైపుకే దారి చూపుతుంది; సత్యానికి అనుగుణంగానే నిర్ణయాలు చేస్తుంది. (7:181)

ముహమ్మద్ (సల్లం)! క్షమ, మృదు వైఖరులతో మసలుకో. ప్రజలకు మంచినీ గురించి ఉపదేశిస్తూ ఉండు. మూఢుల జోలికి పోకు. ఎప్పుడైనా పైతాన్ నిన్ను (చెడు వైపునకు) ఉనిగొల్పితే వెంటనే దేవుని శరణువేడుకో.¹² (7:199,200)

నీ దగ్గరి బంధువులను (దైవశిక్షను గురించి) భయపెట్టు.¹³ (26:214)

మీలో ఎవరైనా సమాజంలో ఏదైనా చెడ్డపని చూసినప్పుడు దాన్ని అతను చేత్తో నిరోధిస్తే, దేవుని దగ్గర జవాబుదారీ బాధ్యత నుండి తప్పించుకుంటాడు. అంతటి శక్తిలేనివాడు ఆ చెడుకు వ్యతిరేకంగా గళంవిప్పి అరికట్టేందుకు ప్రయత్నిస్తే అతను కూడా ఆ బాధ్యత నుండి తప్పించుకుంటాడు. చెడుకు వ్యతిరేకంగా గళంవిప్పి నిరోధించేశక్తి కూడా లేనివాడు కనీసం మనసులోనైనా ఆ చెడును ద్వేషిస్తే అతను కూడా జవాబుదారీ బాధ్యత నుండి తప్పించుకుంటాడు. ఈ (చివరి) వైఖరి అన్నిటికంటే అత్యల్పస్థాయి విశ్వాసం (ఈమాన్) క్రిందికి వస్తుంది.” (నిసాయి)

12. ఇస్లాం ఉద్ద్యమసారథి ఎల్లప్పుడూ విశాలహృదయునిగా, క్షమాశీలిగా, నిష్కలపాతిగా, సహనశీలిగా, మృదుభాషిగా ఉండాలి. ఈ విషయాన్నే దైవప్రవక్త (సల్లం) ఇలా వివరించారు:

“కోపోద్రేకాల్లో ఉన్నా, ప్రశాంతంగా ఉన్నా ఎల్లప్పుడూ న్యాయమే పలకాలని, నాకు దూరమై పోయినవారితో నేను సన్నిహితమవ్వాలని, నా హక్కు కాజేసినవానికి నేనతని హక్కు నెరవేర్చాలని, నాపై దౌర్జన్యం చేసినవాణ్ణి నేను క్షమించాలని నా ప్రభువు నన్ను ఆదేశించాడు.”

13. సత్యధర్మ ధ్వజవాహకులు ముందుగా తమ కుటుంబం నుంచే ధర్మప్రచార కార్యం ప్రారంభించాలని ఈసూక్తి తెలుపుతోంది. అందువల్ల దైవప్రవక్త (స) మొట్టమొదట తన దగ్గరి బంధువులను ఓరోజు సమావేశపరిచి ఇలా బోధించారు: “అబ్దుల్ ముత్తలిబ్ నంతతి ప్రజలారా! (చిన్నాన్న) అబ్బాన్! ప్రవక్తమేనత్త సఫియా! ముహమ్మద్ కూతురు ఫాతిమా! మిమ్మల్ని మీరు నరకాగ్ని నుండి కాపాడుకునే విషయం గురించి ఆలోచించండి. కావాలంటే మీకు నాఆస్తి నుండి మీరు కోరినంత ధనం ఇవ్వగలను. అంతేగాని, నేను మిమ్మల్ని దేవుని పట్టునుండి మాత్రం వివిధంగానూ కాపాడలేను.”

ఆ తర్వాత ఓరోజు ఉదాయాన్నే ఆయన సఫా కొండశిఖరం ఎక్కి “ఖురైషీయులారా! కాబ్ బిన్ లుఅయ్య సంతతివారలారా! ముర్రతెగ జనులారా! ఖుసయ్య సంతానమా! అబ్దుమునాఫ్ నంతతి ప్రజలారా! హాషీం వంశస్థులారా! అబ్దుల్ ముత్తలిబ్ వంశస్థులారా!” అని ఎలుగెత్తి పిలిచారు. ఎవరికైనా తెల్లవారుజామున శత్రువర్గం అకస్మాత్తుగా దాడిచేసే ప్రమాదం కన్పిస్తే అతను వెంటనే కొండెక్కి ఇలా జనాన్ని ఎలుగెత్తిపిలుస్తాడు. అతని పిలుపు విని జనం నలువైపుల నుండి పరుగెత్తుకు వస్తారు. ఇది ప్రాచీన అరబ్ సంప్రదాయం. ఈ సంప్రదాయం ప్రకారం దైవప్రవక్త (స) ఇచ్చిన పిలుపు విని ప్రజలు సఫాకొండ దగ్గరికి పరుగెత్తుకొచ్చారు.

అప్పుడు దైవప్రవక్త(స) ఇలా అన్నారు: “ఈకొండ వెనుక నుంచి ఓపెద్ద సైన్యం మీపై దాడి చేయడానికి పొంచిఉందని చెబితే నామాటలు మీరు నమ్ముతారా?” అనడిగారు. దానికి జనం “ఎందుకు నమ్మం? మాకు తెలిసినంతవరకు నీవు ఎప్పుడూ అబద్ధమాడ లేదు” అన్నారు.

“అయితే నేనిప్పుడు తీవ్రమైన దైవశిక్ష వచ్చి పడకముందే మిమ్మల్ని హెచ్చరిస్తున్నాను. మిమ్మల్ని మీరు దేవుని పట్టునుండి కాపాడుకోవడానికి ప్రయత్నించండి. దేవుని అభిమతానికి

ప్రజలు మా సూక్ష్మత్వి గురించి కువిమర్మలు చేస్తూ అపహాస్యం చేస్తుంటే నీవు వారి దగ్గర కూర్చోకు. అక్కడుంచి లేచి వెళ్ళు. వారా విషయం మానేసి మరో విషయం మాట్లాడుకునేదాకా వారి చెంతకు వెళ్ళకు. ఎప్పుడయినా పైతాన్ నిన్ను మరిపింపజేస్తే జ్ఞాపకం వచ్చిన వెంటనే అలాంటి దుర్మార్గుల దగ్గర్నుంచి లేచి వెళ్ళిపో. వారి (దుష్కర్మల) లెక్క గురించి దైవభీతిపరులపై ఎలాంటి బాధ్యత లేదు. అయితే తప్పుడు వైఖరి విడవాడినవారికి మాత్రం హితోపదేశం తప్పనిసరిగా చేస్తూఉండాలి. (6:68,69)

తమ ధర్మాన్ని ఆటగా, వినోదంగా చేసుకున్నవారిని వదిలెయ్య. వారిని ఐహికజీవితం మోసగించింది. అయితే వారికి ఖుర్ఆన్ సూక్తులు వినిపించి హితోపదేశం చేస్తూఉండు. మనిషి తన దుష్కార్యాలకు పర్యసానంగా పరలోకంలో పట్టుబడకుండా ఉండేందుకు వారిని ఖుర్ఆన్ బోధనల ద్వారా హెచ్చరించు. (6:70); ప్రవక్తా! నీవు మటుకు హితబోధ చేస్తూనే ఉండు. నీవని హితబోధ చేయడమే గాని, వారిని బలవంతంగా దారికితెచ్చే బాధ్యత నీమీద లేదు. (88:21,22)

కొందరు తాము ఓరోజు దేవుని సన్నిధికి చేరుకోవలసిఉందని గ్రహించి ఆయనకు భయపడుతుంటారు. అక్కడ దేవుడు తప్ప తమకు సహాయం, సిఫారసు చేసేవారు ఎవరూ ఉండరని కూడా వారికి తెలుసు. అలాంటివారికి దీని (ఖుర్ఆన్) ద్వారా హితోపదేశం చెయ్యి. దానివల్ల వారు భయభక్తుల వైఖరి అవలంబించవచ్చు. (6:51)

మరికొందరు రేయింబవళ్ళు తమ ప్రభువునే వేడుకుంటూ ఆయన ప్రసన్నతను అర్థిస్తూ ఉంటారు. అలాంటివారిని నీ నుండి దూరంచేయకు. వారి (కర్మల) లెక్క విషయమై నీపై ఎలాంటి బాధ్యత లేదు. అలాగే నీ (కర్మల) లెక్క విషయమై వారిపై ఎలాంటి బాధ్యత లేదు. ఈ విషయం తెలుసుకున్న తరువాత కూడా నీవు వారిని నీ దగ్గర్నుండి తొలిగిస్తే నీవు దుర్మార్గునిగా పరిగణించబడతావు. (6:52)

గ్రంథప్రజలలో దుర్మార్గులు కానివారితో ఉత్తమరీతిలో వాదించండి. వారితో ఇలా అనండి: “మేము మా దగ్గరకు పంపబడిన దానిని (ఖుర్ఆన్)ని, మీ దగ్గరకు పంపబడిన దానిని (తొరాత్, ఇన్జిల్)లను విశ్వసిస్తున్నాము. మా దేవుడు, మీ దేవుడు ఒక్కడే. మేము ఆయనకే విధేయులై (ముస్లిములై) పోయాము.” (29:46)

ప్రవక్తా! ప్రజలను వివేకంతో, చక్కని ఉపదేశంతో నీ ప్రభువు మార్గం వైపునకు పిలుపు. ఉత్తమోత్తమ రీతిలో విషయాన్ని వారితో చర్చించు. (16:125)

అతను తన దగ్గరకు అంధుడొచ్చాడని భృకుటి ముడిచి ముఖం తిప్పుకున్నాడు. నీకేం తెలుసు? ఆ అంధుడు తననుతాను సంస్కరించుకుంటాడేమో; లేదా హితోపదేశం

వ్యతిరేకంగా నేను మీకు ఎలాంటి సహాయం చేయలేను. ప్రళయదినాన దైవభీతిపరులు మాత్రమే నాకు బంధువులవుతారు. ఇతరులు సత్కర్మలతో వస్తే మీరు ప్రాపంచిక వ్యామోహం అనే పాపభారంతో రావడం జరగకూడదు సుమా! ఆరోజు మీరు ఓ ముహమ్మద్! అని (సహాయం కొరకు) పిలుస్తారు. కాని నేను విధిలేక మీనుండి ముఖం తిప్పుకుంటాను. ఇహలోకంలో మీరు నా రక్షనంబంధీకులైనందున నేనిక్కడ మీకు అన్ని విధాలా సహాయం చేయగలను. కాని పరలోకంలో నేను మీకోసం ఏమీ చేయలేను” అని బోధించారు దైవప్రవక్త (స). (బుఖారి, ముస్లిం)

శాన్ని శ్రద్ధగా ఆలకిస్తాడేమో; హితోపదేశం అతనికి ప్రయోజనం కలిగిస్తుందేమో! (సత్యాన్ని) ఖాతరు చేయనివాడి పట్ల నీవంతగా ఆసక్తి చూపుతున్నావా? అతను దారికి రాకపోతే అందులో నీ దోషం ఏముంటుందని? (దేవునికి) భయపడుతూ నీ దగ్గరకు పరుగెత్తుకొచ్చినవాణ్ణి చూసి నీవు ముఖం తిప్పుకుంటున్నావు. (అలా) ఎంతమాత్రం (చేయ)కూడదు. ఇది హితోపదేశం. ఇష్టమైనవాడు దీన్ని స్వీకరిస్తాడు. (80:1-12)

విశ్వాసులంతా (యుద్ధానికి) మూకుమ్మడిగా బయలుదేరనవసరం లేదు. ధర్మావగాహన పెంపొందించుకోవడానికి (కూడా) ప్రతిగ్రామం, ప్రతితెగ నుండి కొందరు చొప్పున ఎందుకు బయల్దేరలేదు? అలా వెళ్ళొచ్చి తమప్రజలు (సత్యవ్యతిరేక వైఖరి) మానేందుకు వారిని హెచ్చరించివుంటే బాగుండేది కదా! అలా ఎందుకు జరగలేదు? (9:122)

9. ధర్మసంస్థాపనం

అతను మంచినలు చేయమని (ప్రజల్ని) ఆదేశిస్తాడు. చెడుల నుండి వారిస్తాడు. వారికోసం పరిశుద్ధ వస్తువుల్ని ధర్మసంస్థాపనం చేస్తాడు. అశుద్ధ వస్తువుల్ని నిషేధిస్తాడు. వారిపై పడిన (ఆంక్షల)భారాన్ని తొలగిస్తాడు. వారు చిక్కుకున్న (దురాచార) బంధనాల నుండి వారికి విముక్తి కలిగిస్తాడు. కనుక ఎవరు అతణ్ణి విశ్వసించి సమర్థించి అతనితో సహకరిస్తూ, అతనిపై అవతరించిన (ఖుర్ఆన్) జ్యోతిని అనుసరిస్తారో వారే సార్థక జీవులు. వారినే విజయం వరిస్తుంది. (7:157)

విశ్వాసులారా! ఇకనుండి ప్రపంచ మానవులకు మార్గదర్శనం చేస్తూ వారిని సంస్కరించడానికి రంగంలోకి తీసుకురాబడిన శ్రేష్ఠసమాజం¹⁴ మీరే. మీరు మంచి పనులు చేయమని ప్రజలను ఆదేశిస్తారు. చెడుల నుండి వారిస్తారు. (3:110)

14. ఖుర్ఆన్ ప్రజలలో దైవభీతి, పరలోకచింతన జనింపజేసే తద్వారా వారిని నీతిమంతులుగా, సత్పౌరులుగా తీర్చిదిద్దగోరుతోంది. అంధవిశ్వాసాలు, దురాచారాలతో సహా లోకంలోని వివిధచెడుల్ని నిర్మూలించి ఆరోగ్యవంతమైన సమాజాన్ని నెలకొల్పదలచింది. ఈలక్ష్యం కోసం ఖుర్ఆన్ ముస్లింలపై మంచినీపెంచే, చెడును త్రుంచే పని నిర్బంధం చేసింది. దీని కోసం ముస్లింలలో ఒక వర్గం వ్యవస్థీకృత సంఘంగా ఏర్పడాల్సిన ఆవశ్యకత ఉందని నొక్కి చెబుతోంది.

ఈ ఆశయం, అవసరాల దృష్ట్యానే దైవప్రవక్త (స) కాలంలో, ఆ తర్వాత సద్యర్తునులైన ఖలీఫాల కాలంలో ముస్లింలు ధర్మసంస్థాపన కోసం తమ సర్వస్వాన్ని ధారపోసి కృషిచేశారు. సమాజంలో ఏకొద్ది చెడు కన్పించినా వారు ప్రశాంతంగా నిద్రపోయేవారు కాదు. ప్రజలలో దైవభీతి కలిగిస్తూ వారిని దుష్కార్యాలకు దూరంగా ఉంచడానికి ప్రయత్నించేవారు. తత్ఫలితంగా ఆనాడు సమాజంలో సర్వత్రా నీతి, న్యాయం, సౌశీల్యం, సౌభ్రాత్రతలు వెల్లివిరిశాయి. భక్తి పరాయణత, బాధ్యతాభావం, పరస్పర గౌరవాభిమానాలు ఎల్లడెల్లడలా విస్తరించాయి.

అదొక స్వర్ణయుగం. ముస్లిమేతర మేధావులు సైతం కీర్తించిన కాంతియుగం. కాని ఆ యుగం అంతరించింది. ఆ కాంతి కనుమరుగై పోయింది. ఈనాడు ప్రపంచంలో ఎటు చూసినా అరాచకమే గోచరిస్తోంది. అవినీతి, అన్యాయం. అశ్శీలం, అత్యాచారాలు సర్వసామాన్యమై పోయాయి. ప్రజల వ్యక్తిగత జీవితాల్లోనేగాక వారి సామూహికజీవితాల్లో కూడా ఈచెడులు చేరాయి. చివరికి రాజకీయ వ్యవహారాలు, చట్టసభలు సైతం చెడులతో దుర్గంధ భూయిష్టమై పోయాయి.

అంతకంటే విచారకరమైన విషయం- ధర్మసంస్థాపనా బాధ్యత నిర్వహించవలసిన ముస్లింలు కూడా ఈ చెడులలో కూరుకుపోయారు. ఇలాంటి పరిస్థితిలో ధార్మిక, సామాజిక స్పృహ కలిగిన ముస్లింలపై చెడును త్రుంచే, మంచిని పెంచే బాధ్యత మరింత అధికమైంది. ఈ పని గనగ నిర్వహించకపోతే సమాజ పతనానికి దేవుని సమక్షంలో ప్రధానబాధ్యులు వారే అవుతారు.

మహనీయ ముహమ్మద్ (స) ఈ విషయాన్ని ఓ తార్కాణం ద్వారా ఇలా వివరించారు:

“దేవుడు, ఒక ఊరిని ఆ ఊరిప్రజలతో సహా తల్లక్రిందులు చేయమని జిబ్రీల్ (అలై)ని ఆజ్ఞాపించాడు. జిబ్రీల్ (అలై) ఆ ఊరిని చూసివచ్చి ‘ప్రభూ! అక్కడ ఒక్క క్షణం కూడా నీకు అవిధేయత చూపని నీ దాసుడు కూడా ఒకడున్నాడు కదా (నేనెలా ఆ ఊరిని శిక్షించను)?’ అని అన్నారు. ‘కాని నా ధర్మం అగౌరవం, అపచారాలకు గురవుతుంటే అతని ముఖం ఏనాడూ (ఆగ్రహంతో కాన్వయనా) జేవురించ లేదు. కనుక ఇతరులతో పాటు అతణ్ణి కూడా కలిపి మొత్తం ఊరిని తల్లక్రిందులు చేసేయ్యి’ అని దేవుడు మళ్ళీ ఆదేశించాడు.” (మిష్కాత్)

సమాజమంతా భ్రష్టుపట్టి పోయినప్పుడు, దాన్ని సంస్కరించడానికి కృషి చేయకుండా వ్యక్తిగత సత్కార్యాల వల్ల ఎలాంటి ప్రయోజనం లేదని ఈ హదీసు వివరిస్తోంది. అంతేకాదు, అలాంటి భ్రష్టు సమాజంపై విరుచుకుపడే దైవశిక్ష నుండి వ్యక్తిగత సత్కార్యాలతో తృప్తిపడే ముస్లింలు కూడా తప్పించుకోలేరని ఇది ప్రస్ఫుటం చేస్తోంది.

నైతికంగా పతనం చెందిన సమాజంలో మనిషి వ్యక్తిగత సత్కార్యాల్లో కూడా ఎంతోకాలం స్థిరంగా ఉండలేడు. చుట్టూ స్వైరవిహారం చేసే చెడులు క్రమేణా అతణ్ణి కూడా తమలో ఇముడ్చుకుంటాయి. ఏమైనప్పటికీ దేవుడు మానవుల నుండి వారి వ్యక్తిగత సదాచరణను మాత్రమే కోరడం లేదు. ఆయన వారి నుండి సంఘసంస్కరణకై నిరంతర కృషి, ధర్మ సంస్థాపనకై ఎడతగని పోరాటం. ఇలా చేస్తున్నప్పుడే ముస్లిం సమాజం శ్రేష్ఠసమాజం అనబడుతుంది.

దైవప్రవక్త (స) సంఘసంస్కరణ ప్రాముఖ్యం తెలుపుతూ పలికిన పలుకులు చూడండి:

“నా ప్రాణం ఏ శక్తిస్వరూపుని అధీనంలోఉందో ఆ దేవుని సాక్షి! మీరు సత్కార్యాలు చేయమని అదేశించే, దుష్కార్యాల నుంచి వారించే పన్నెనాచేయాలి. లేదా దేవుడు మీపై శిక్షనొనరించుతాడు. అప్పుడు మీరెంత మొరపెట్టుకున్నా ఆయన మీ మొరలు ఆలకించడు.” (మిష్కాత్)

“ఏ జాతిలో చెడులు ప్రబలుతాయో ఆ జాతిలో ఉండే సంస్కరణసామర్థ్యం కలవారు దాన్ని సంస్కరించకపోతే దేవుడు ఆ జాతి ప్రజలందరిపై ఏదయినా శిక్ష దించే సమయం ఆసన్నమయిందని వారు తెలుసుకోవాలి.” (మిష్కాత్)

ఈ రెండు హదీసులు సమాజ సంస్కరణ అవశ్యకతను మరింత నొక్కి చెబుతున్నాయి. సమాజ సంస్కరణ ధర్మసంస్థాపనా బాధ్యతలోని భాగమే. అందువల్ల ముస్లింలు సమాజంలో ప్రబలిపోతున్న చెడుల్ని చూస్తూ చేతులు ముడుచుకొని కూర్చోవడానికి వీలేదు. దైవప్రవక్తలు ఏకదైవారాధన నినాదమిస్తూ మొట్టమొదట ప్రారంభించిన కార్యం ఇదే. సమాజాన్ని పట్టి పీడిస్తున్న వివిధ చెడులకు వ్యతిరేకంగా వారు ఉద్యమం లేవదీసి ఆ చెడుల్ని అవలంబించే, వాటిని వ్యాపింపజేసేవారిని తీవ్రంగా విమర్శించేవారు.

హజ్రత్ లూత్ (అలై) తన జాతిలోని చెడులకు వ్యతిరేకంగా ఈవిధంగా గళం విప్పుతారు:

“మీరెలాంటి అశీల చేష్టలకు పాల్పడుతున్నారు! మీకు పూర్వం లోకంలో ఎవరూ చేయనటువంటి సిగ్గుమాలిన పని చేస్తున్నారే! మీరు కోర్కెలను తీర్చుకోవడానికి స్త్రీలను వదలి పురుషుల

10. నాయకులు-అనుచరుల సంబంధాలు

(ముహమ్మద్!) దైవానుగ్రహంవల్లనే నీవు వారి విషయంలో ఎంతో మృదుహృదయుడవయ్యావు. దీనికి భిన్నంగా నీవు కోపిష్టి, కఠిన హృదయుడవయి ఉంటే వారంతా నీకు దూరమయ్యేవారు. ఒక్కడూ నీ చెంతకు చేరేవాడు కాదు. కనుక నీవు వారిని క్షమించు. వారి పొరపాట్ల కోసం (దేవుని) మన్నింపు అర్థించు. నీవు తలపెట్టే పనుల విషయంలో వారిని సంప్రదిస్తూ ఉండు. ఏదైనా పని గురించి నిర్ణయం తీసుకున్నప్పుడు దేవుని మీద భారంవెయ్యి. దేవుడు తనను నమ్ముకున్నవారినే ప్రేమిస్తాడు. (3:159)

నిన్ను అనుసరిస్తున్న విశ్వాసుల పట్ల దయాద్రవ్యహృదయంతో మసలుకో. వారు గనక నీకు అవిధేయులైపోతే “మీరు చేసే పనులకు నేను బాధ్యుణ్ణి కాన”ని చెప్పు. (26:214)

23. దానధర్మాలు (జకాత్, ఉప్స వగైరా)

1. అవకాశం చేజారక ముందే దానం చేయాలి

విశ్వాసులారా! ఎలాంటి క్రయ విక్రయాలు జరగని, స్నేహసహకారాలు ఉపయోగపడని, ఎవరి సిఫారసు కూడా చెల్లని (పరలోక తీర్పు) దినం రాకముందే మేము మీకు ప్రసాదించిన సంపదనుండి (కొంత దైవమార్గంలో కూడా) ఖర్చుపెట్టండి. (మా మాటలు నమ్మని) సత్యతిరస్కారులే పరమదుర్మార్గులు. (2:254); మీరు (దైవమార్గంలో) ఏది

వెంటపడ్డారా? (ఎంత సిగ్గుచేటు!) మీరసలు పూర్తిగా హద్దుమీరి పోయారు.” (ఖుర్ఆన్-7:80,81); “మీరెంత సిగ్గుమాలిన పనికి పాల్పడుతున్నారు! మీకు పూర్వం లోకంలో ఎవరూ ఇలాంటి పని చేయలేదే! మీరు (స్త్రీలను వదలి) పురుషుల వెంటపడ్డారా? దారి దోపిడీలు కూడా చేస్తున్నారు. నిండుసభలలో సైతం (సిగ్గుపెట్టి చూడండి) ఈ పాదుపని చేస్తున్నారేమిటి?” (ఖుర్ఆన్- 29:28,29)

మద్యన్ జాతిప్రజలకు వారి దైవప్రవక్త హజ్రత్ షుబ్ (అలై) ఇలా ఉపదేశించారు:

“మీరు తూనికలు, కొలతలు పూర్తిగా పాటించండి. ప్రజలకు రావలసిన సరుకులు తగ్గించి ఇవ్వకండి. ధరణిలో శాంతి సామరస్యాలు ఏర్పడిన తరువాత అనవసరంగా అరాచకం, అల్లకల్లోలాలు సృష్టించకండి.” (7:85) “తూనికల్లో, కొలతల్లో న్యాయం పాటించండి. ఎవరికీ నష్టం కలగజేయకండి. సరైన త్రాసుతో తూచివ్వండి. ప్రజలకు రావలసిన సరుకులు తగ్గించి ఇవ్వకండి. ధరణిలో అల్లర్లు, అలజడులు రేపుతూ తిరగకండి.” (ఖుర్ఆన్- 26:181-183)

సమూద్ జాతిప్రజలకు వారి దైవప్రవక్త సాలిహ్ (అలై) ఇలా ఉపదేశించారు:

“మీరు కొండలను తొలచి బడాయి కోసం పెద్దపెద్ద కట్టడాలు నిర్మిస్తున్నారా! కాస్త దేవునికి భయపడండి, నాకు విధేయత చూపండి. హద్దుమీరి ధరణిలో ఎలాంటి సంస్కరణలు చేయకుండా, అలజడులు రేకెత్తిస్తూ తిరిగేవారికి విధేయతచూపకండి.” (26:149-152) “దేవుని శక్తి యుక్తుల్ని విస్మరించకండి. ప్రపంచంలో అరాచకం, అల్లకల్లోలాలు సృష్టించకండి.” (ఖుర్ఆన్-7:74)

ఆద్ జాతిప్రజలకు వారి దైవప్రవక్త హజ్రత్ హూద్ (అలై) ఇలా ఉపదేశించారు:

“మీరు ఎత్తయిన ప్రతి చోటా పనికిమాలిన స్మారక భవనాన్ని నిర్మిస్తున్నారేమిటి? ఇక్కడే శాశ్వతంగా ఉండాలన్నట్లు మీరు పెద్దపెద్ద మేడలు కట్టున్నారు. మీరు ఎవరినైనా పట్టుకుంటే వారి పట్ల చాలా క్రూరంగా ప్రవర్తిస్తారు.” (ఖుర్ఆన్- 26:128-130)

ఖర్చుపెట్టినా ఆ వెలితి భర్తీచేయడానికి ఆయన మీకు మరింత ప్రసాదిస్తాడు. ఆయన యావత్తు ఉపాధి ప్రదాతల్లోకెల్లా గొప్ప ఉపాధిప్రదాత.” (34:39)

కనుక మీరు వీలైనంతవరకు (ప్రతి వ్యవహారంలో) దేవునికి భయపడుతూ జీవితం గడపండి. వినండి, విధేయత పాటించండి. (దైవమార్గంలో) మీ ధనాన్ని ఖర్చుపెట్టండి. ఇది మీకెంతో మంచిది. పిసినారితనాన్ని దరికిచేరనివ్వనివారే కృతార్థులవుతారు. (64:16)

మీరు (దైవమార్గంలో) ఖర్చు చేసినదైనా, లేక మీరు మొక్కుబడి చేసుకున్నదైనా సరే, అంతా దేవునికి తెలుసు. దుర్మార్గులకు ఎవరూ సహాయం చేయరు. (2:270)

2. పిసినారితనం వహించకండి

మీలో ఎవరయినా దేవునికి శ్రేష్ఠమైన రుణదానం అందజేసేవారు ఉన్నారా? ప్రతి ఫలంగా ఆయన దాన్ని అనేకరెట్లు పెంచి తిరిగి మీకు అందజేస్తాడు. దేవుడే మీ ఉపాధిని తగ్గించేవాడు. దాన్ని వృద్ధి చేసేవాడు కూడా ఆయనే. (2:245)

పైతాన్ మిమ్మల్ని పేదరికం గురించి భయపెట్టి సిగ్గుమాలిన పనులకు పాల్పడేలా ప్రేరేపిస్తాడు. కాని దేవుడు మిమ్మల్ని క్షమిస్తానని, అనుగ్రహిస్తానని వాగ్దానం చేస్తున్నాడు. ఆయన ఎంతో ఉదారస్వభావుడు, సర్వం తెలిసినవాడు. తాను తలచుకున్న వారికి వివేకం, విచక్షణ జ్ఞానం ప్రసాదిస్తాడు. వివేకం, విచక్షణల జ్ఞానం లభించినవాడు ఎంతో అదృష్టవంతుడు. నిజంగా అతనికి అపార సంపదలు లభించినట్లే. బుద్ధిమంతులు మాత్రమే (మా) హితోపదేశం గ్రహిస్తారు. (2:268,269)

ఈ ప్రాపంచికజీవితం ఒక ఆట, తమాషా (లాంటి మూన్నాళ్ళముచ్చట) మాత్రమే. మీరు విశ్వాసులై భయభక్తులతో నడచుకుంటే దేవుడు మీకు రావలసిన ప్రతిఫలం తప్పక ప్రసాదిస్తాడు. ఆయన మిమ్మల్ని మీ సరిసందలు ఇవ్వమని అడగటం లేదు. ఆయన మీ ధనాన్ని అడిగితే, చాలా తరిగిపోయేదాకా ఇవ్వమని అడుగుతుంటే మీరు పిసినారితనం చూపుతారు. ఇలా దేవుడు మీ బలహీనతల్ని బయటపెట్టాడు. (47:36,37)

వినండి, (అవసరార్థం) దైవమార్గంలో ధనం ఖర్చుపెట్టమని మిమ్మల్ని కోరడం జరుగుతోంది. కాని మీలో కొందరు పిసినారితనం వహిస్తున్నారు. అయితే పిసినారితనం వహిస్తున్నవాడు నిజానికి తన సొంత విషయంలోనే పిసినారితనం వహిస్తున్నాడు (అని వారు తెలుసుకోలేకపోతున్నారు). దేవుడు నిరపేక్షాపరుడు. మీరే (సమస్త అవసరాలకు) ఆయనపై ఆధారపడేవారు. మీరు గనక (మా ఆజ్ఞలకు) విముఖులైతే దేవుడు మీ స్థానంలో కొత్తగా మరోజాతిని తెచ్చిపెడతాడు. వారు మీలా ప్రవర్తించరు. (47:38)

పేరాశ, పిసినారితనాల నుండి రక్షించబడినవారే ధన్యులు. (59:9); భూమ్యాకాశాల్లోని సర్వస్వం దేవునిదే. ఆయనే వాటికి వారసుడు. అలాంటప్పుడు మీరు దైవమార్గంలో సంపద ఎందుకు ఖర్చుపెట్టరు? (57:10)

మీలో దేవునికి రుణమిచ్చే వారెవరైనా ఉన్నారా? శ్రేష్ఠమైన రుణం. అలాంటివారికి దేవుడు ఆ రుణాన్ని అనేక రెట్లు పెంచి తిరిగిచ్చివేస్తాడు. పైగా వారికి అత్యంత శ్రేష్ఠమైన ప్రతిఫలం కూడా లభిస్తుంది. (57:11); దైవమార్గంలో ఖర్చుపెట్టండి. చేజేతులా నాశనం కొనితెచ్చుకోకండి. సత్కార్యాలు చేయండి. సత్కార్యాలుచేసేవారిని దేవుడు తప్పకుండా ప్రేమిస్తాడు. (2:195)

తమనుతాము ఏదో గొప్పవాళ్ళమని భావించి విద్రవీగేవాళ్ళను దేవుడు ఏమాత్రం ప్రేమించడు. అలాగే తాము పిసినారితనం వహించడమే గాకుండా ఇతరుల్ని కూడా పిసినారితనం నూరిపోసే వారిని కూడా దేవుడు ప్రేమించడు. (57:23,24)

తాము పిసినారితనం వహించడమేగాక ఇతరులకూడా పిసినారితనం నూరిపోసే వారిని దేవుడు ప్రేమించడు. వారు తమకు దేవుడు ప్రసాదించిన అనుగ్రహాన్ని (ధనాన్ని) కూడబెడ్డారు. ఇలాంటి కృతఘ్నుల కోసం మేము నీచమైన యాతనను సిద్ధపరచి వుండాం. వారేదైనా ఖర్చుపెట్టినా లోకులమెప్పు కోసమే ఖర్చుపెట్టారు. వారు దేవుణ్ణి విశ్వసించరు, పరలోకాన్ని విశ్వసించరు. కారణం, అలాంటివారికి పైతాన్ సహచరుడై పోయాడు. పైతాన్ సహచర్యం అత్యంత దుష్టసహచర్యం. (4:37,38)

దేవుడు తనఅనుగ్రహంతో ప్రసాదించిన సంపద విషయంలో పిసినారితనం వహించే వారు ఆ పిసినారితనం తమకు మేలు చేకూరుస్తుందని భావించకూడదు. అది వారికి హాని కలిగిస్తుంది. వారు ఏ ధనం విషయంలో పిసినారితనం వహిస్తున్నారో అది రేపు ప్రళయదినాన వారి మెడకు గుదిబండగా మారుతుంది. (3:180)

వారిలో కొందరు “దేవుడు తన అనుగ్రహంతో తమకు సరిసంపదలు ప్రసాదిస్తే (ఉదారంగా) దానధర్మాలు చేస్తామని, సజ్జనులైఉంటామ”ని ప్రమాణం చేశారు. కాని దేవుడు తన అనుగ్రహంతో వారిని ధనికులుగా చేయగానే వారు పిసినారితనం వహించారు. వారు తమ ప్రమాణాన్ని ఏమాత్రం ఖాతరు చేయకుండా భంగపరిచారు. ఈవిధంగా వారు దేవుని విషయంలో వాగ్దానభంగానికి పాల్పడటం వల్ల, వారు పలుకుతున్న అబద్ధాల వల్ల దేవుడు వారి హృదయాల్లో కాపట్యం జనింపజేశాడు.. (9:75-77)

వారితో ఇలా అను: “ఒకవేళ మీ అధీనంలో నా ప్రభువు కారుణ్యనిక్షేపాలు ఉంటే వాటిని మీరు ఖర్చయిపోతాయన్న భయంతో తప్పకుండా దాచివుంచేవారు. మానవుడు నిజంగా చాలా సంకుచిత మనస్కుడయి పోయాడు.” (17:100)

నిందించే, హేళనచేసే, చాడీలుచెప్పే ప్రతివాడికీ వినాశం ఉంది. అతను (ధన వ్యామోహంతో) డబ్బు కూడబెట్టున్నాడు. దాన్ని మాటి మాటికి లెక్కపెట్టి దాచిపెట్టున్నాడు. అతని సంపద శాశ్వతంగా తన దగ్గరుంటుందని భావిస్తున్నాడు. ఎంతమాత్రం ఉండదు. అతను కనకన నలిపి తొక్కివేసే చోట విసిరేయబడతాడు. (104:1-4)

వెండిబంగారాలు కూడబెట్టి వాటిని దైవమార్గంలో వినియోగించని పిసినారులకు దుర్భర యాతన కాచుకొనిఉందని శుభవార్త వినించు! ఆ వెండిబంగారాలనే నరకాగ్నిలో బాగా కాల్చి వారి నుదుళ్ళపై, పక్కలపై, వీపులపై వాతలుపెట్టే రోజు వస్తుంది. “ఇవే మీరు కూడబెట్టుకున్న సరిసంపదలు, ఇక వీటిని చవిచూడండి.” (9:34,35)

3. దానశీలురు

దైవమార్గంలో సంపద ఖర్చుచేసేవారి (ఖర్చు) పోలిక, ఒక విత్తనం నాటగా అది ఏడు వెన్నులు ఈని ప్రతి వెన్నులో వందేసి గింజలున్నట్లు ఉంటుంది. అదే విధంగా దేవుడు తాను తలచుకున్న వారి కర్మఫలాన్ని అనేక రెట్లు పెంచుతాడు. దేవుడు ఎంతో ఉదార స్వభావుడు, సర్వం తెలిసినవాడు. (2:261)

కేవలం దైవప్రసన్నత కోసం చిత్తశుద్ధితో తమ సంపద ఖర్చుచేసేవారు మెరకప్రాంతంలో ఉండే తోటలాంటివారు. అతోట వర్షాలు బాగాఉంటే రెండింతలు ఫలసాయాన్నిస్తుంది. అంతగా వర్షాలు లేకుండా సన్నటిజల్లులు పడినా దానికి సరిపోతుంది. (2:265)

మీలో ఎవరికైనా కాలువలు ప్రవహించే ఒక పండ్లతోట ఉండనుకోండి. తోటలో అతని కోసం రకరకాల పండ్లు ఫలాలు పుష్కులంగా పండి సిద్ధంగా ఉంటాయి. అప్పుడతనికి వృద్ధాప్యం వస్తుంది. అయితే అతని పిల్లలు ఇంకా పిన్నవయస్సులోనే ఉంటారు. అలాంటి స్థితిలో ఓరోహా హఠాత్తుగా తీవ్రమైన వడగాల్పులకు తోట మొత్తం మాడి మసయిపోతుంది. ఇలా సంభవించడాన్ని అతను ఇష్టపడతాడా? మీరు (సత్యాన్ని) అర్థం చేసుకోవడానికి దేవుడు ఇలా తన సూక్తుల్ని మీ ముందు వివరిస్తున్నాడు. (2:266)

4. దానోద్దేశ్యం

మీ సంపద నుండి మీరు ఏది ఖర్చుచేసినా అది మీకే లాభదాయకం. మీరు చేసే దంతా దైవప్రసన్నత కోసమే కదా! దైవప్రసన్నత కోసం మీరు ఏది ఖర్చుచేసినా దాని పుణ్యఫలం మీకు పూర్తిగా లభిస్తుంది. మీకేమాత్రం అన్యాయం జరగదు. (2:272)

దైవమార్గంలో ధనాన్ని ఖర్చుచేయడంతో పాటు, చేసిన మేలు గుర్తుచేసి (గ్రహీత) మనస్సు నొప్పించనివారి కోసం వారి ప్రతిఫలం వారిప్రభువు దగ్గర ఉంది. వారికి ఎలాంటి భయంగాని, దుఃఖంగాని ఉండదు. దానంచేసి (గ్రహీత) మనస్సు నొప్పించే పనికన్నా మృదువుగా మాట్లాడటం, క్షమించడం అనేవి శ్రేష్ఠమైన పనులు. (2:262,263)

విశ్వాసులారా! లోకులమెప్పు కోసం ప్రదర్శనాబుద్ధితో దానధర్మాలు చేసేవాడిలా మీరు మీదానధర్మాలను ఎత్తిపాడువు మాటలద్వారా మనసునొప్పించి వృధా చేసుకోకండి. అతనికి దేవునిపై, పరలోకంపై నమ్మకం లేదు. అలాంటి వ్యక్తి (చేసే దానం) భారీవర్షం కురవగానే పైనున్న పల్లటి మట్టిపార తుడిచిపెట్టుకుపోయి నున్నగా మిగిలిపోయే రాతి (ప్రదేశం)తో సమానం. అలాంటివారి సత్కార్యాలకు పుణ్యఫలం లభించదు. (2:264)

దైవప్రసన్నత కోసం మీరు చెల్లించే జకాత్ మాత్రమే (మీకు శుభాన్నిస్తుంది). అలా జకాత్ చెల్లించేవారే నిజానికి తమ ధనాన్ని వృద్ధిచేసుకుంటారు. (30:39)

(మానవజీవితానికి) మార్గం నిర్దేశించవలసిన బాధ్యత మాపైనే ఉంది. ఇహలోకం మాదే; పరలోకమూ మాదే. కనుక నేను మిమ్మల్ని ప్రజ్వరిల్లే అగ్ని గురించి హెచ్చరిస్తున్నాను. సత్యాన్ని నిరాకరించి ముఖం తిప్పుకునే దౌర్భాగ్యుడు తప్ప మరెవరూ అందులో పడరు. అయితే పునీతమవడానికి (దైవమార్గాన) ధనమిచ్చే దైవభీతిపరుడు అగ్నికి దూరంగా ఉంచబడతాడు. (ఇలా ధనమిచ్చి) బదులుతీర్చడానికి అతనిపై ఎవరి ప్రత్యుపకారం లేదు. అతను మహోన్నతుడైన తనప్రభువు ప్రసన్నత కోసమే ఈ (పుణ్య)కార్యం చేస్తున్నాడు. కనుక అతని పట్ల ఆ ప్రభువు తప్పకుండా ప్రసన్నుడవుతాడు. (92:17-21)

5. ఏం ఖర్చు, ఎంత ఖర్చుపెట్టాలి?

దైవమార్గంలో ఏం ఖర్చు పెట్టాలని వారు నిన్నడుగుతున్నారు. తమ అవసరాలకు పోగా మిగిలింది ఖర్చుచేయాలని చెప్పు. మీరిటు ప్రపంచం గురించి, అటు పరలోకం గురించి యోచిస్తారని దేవుడు ఇలా తనఅజ్ఞల్ని మీకు స్పష్టంగా వివరిస్తున్నాడు. (2:219)

విశ్వాసులారా! మీరు సంపాదించిన దానిలోనూ, మేము నేల నుండి మీకోసం ఉత్పత్తి చేసిన దానిలోనూ శ్రేష్ఠమైనదాన్ని దైవమార్గంలో ఖర్చుచేయండి.¹ దైవమార్గంలో ఖర్చు చేయడానికి నాసిరకం వస్తువుల్ని ఏరితీసి ప్రయత్నం చేయకండి. అలాంటి వస్తువుల్ని మీకే గనక ఎవరైనా ఇస్తే మీరు తీసుకోవడానికి ఇష్టపడతారా? కళ్ళు మూసుకొని స్వీకరిస్తారేకాని, మనస్పూర్తిగా మీరు ఎన్నటికీ వాటిని స్వీకరించరు. (2:267)

(విశ్వాసులారా!) మీరు అమితంగా ప్రేమించేవాటిని సైతం (దైవమార్గంలో) వినియోగించనంత వరకూ మీరు ధర్మపరాయణులు కాలేరు. మీరు (దైవమార్గంలో) ఏది వినియోగించినా అది దేవునికి తెలుసు. (3:92)

అవి పంటకు వచ్చినప్పుడు వాటి పండ్లు హాయిగా తినండి. దాంతోపాటు పంట కోతకు వచ్చినప్పుడు అందులో నుంచి దేవుని హక్కు (జకాత్) కూడా నెరవేర్చండి. దుబారా చేయకండి. దుబారా చేసేవారిని దేవుడు ప్రేమించడు. (6:141)

మీరు మీచేతిని (ఏమాత్రం దానంచేయకుండా) మెడకేసి కట్టి ఉంచకండి. అలాగే దాన్ని పూర్తిగా తెరచిఉంచడం కూడా సరికాదు. అలాచేస్తే మీరు నిందితులయి, నిస్సహాయులయి పోతారు. (17:29)

కష్టపడి చెమటోడ్చి ఎంతోకొంత దైవమార్గంలో దానమిస్తున్న (పేద) విశ్వాసుల్ని ఎగతాళిచేస్తున్నారు. (అలా ఎకసక్కెం, ఎగతాళిచేస్తున్న ఈ పిసినారుల సంగతి దేవునికి బాగా తెలుసు.) అసలు దేవుడే వారిని ఎగతాళి చేస్తున్నాడు. (9:79)

6. దానస్వీకార యోగ్యులు

అసలీ దానధర్మాలు (జకాత్) అగత్యపరులకు-1, ఆత్మాభిమానులైన నిరుపేదలకు-2, వాటిని వసూలుచేసే ఉద్యోగుల కోసం-3, హృదయాలు చూరగొనడానికి-4, బానిసల విముక్తికి-5, రుణగ్రస్తుల రుణభారం తగ్గించడానికి-6, దైవమార్గంలో వినియోగించడానికి-7, (నిర్దనులైన) బాటసారులకు-8 మాత్రమే కేటాయించబడ్డాయి.² ఇది దేవుడు నిర్ణయించిన విధి. దేవుడు సర్వంఎరిగినవాడు, మహా వివేకవంతుడు. (9:60)

1. దేవుడు మానవునికి ప్రపంచంలో అనేక రకాల సంపదల్ని ప్రసాదించాడు. అందుకు అతడు దేవునికి కృతజ్ఞుడై ఉండటంతో పాటు, ఆ సంపదలో కొంత నిరుపేదలైన తోటి మానవులక్కూడా అందజేయాలి. స్తోమత కలిగినవారు తమ ధన, కనక, వస్తు, పశు సంపదల నుండి ప్రతిపేదూ రెండున్నర శాతం తీసి పేదలకు దానంచేయాలి. దీన్ని జకాత్ అంటారు.

అదీగాక వారు ధాన్యం, అపరాలు, పండ్లు, కూరగాయలు తదితర భూఉత్పత్తుల నుండి కూడా జకాత్ తీయవలసి ఉంటుంది. దీన్ని 'ఉష్' అంటారు. అయితే ఉష్ యేడాదికి ఒకసారి మాత్రమే గాక, సంవత్సరానికి ఎన్నిసార్లు పండిస్తే అన్నిసార్లు తీసి పేదలకు దానం చేయాలి. వర్షంవల్ల పండేపంట నుండి పది శాతం, ఖర్చుతో కూడిన నీటిపారుదల సౌకర్యం వల్ల పండేపంట నుండి ఐదు శాతం చొప్పున ఉష్ తీసి పేదలకు విధిగా అందజేయాలి.

2. ఈ ఎనిమిది పద్దులలో ఒకటి "దైవమార్గంలో" (ఫీ సబీల్లాహ్) అని ఉంది. అంటే దైవమార్గంలో జరిపే పోరాటం (జిహాద్) అని అర్థం. ధర్మసంస్థాపన కోసం, ధర్మప్రచారం కోసం చేసే ప్రతిపని "ఫీ సబీల్లాహ్" పద్దు క్రిందికే వస్తుంది.

ముఖ్యంగా దైవకార్యాల్లో నిమగ్నులయి పోయి, జీవనోపాధి కోసం ధరణిపై తిరిగే అవకాశంలేని నిరుపేదలకు (సహాయం చేయండి). వారి స్థితిగతులు ఎరగనివారు వారి ఆత్మాభిమానం చూసి వారు స్థితిపరులైనని భావిస్తారు. కాని వారిముఖాలు చూస్తే మీరు వారి నిజస్థితి గ్రహిస్తారు. వారు ప్రజల వెంటబడి అర్థించే వారుకాదు. వారి సహాయం కోసం మీరు చేసే ఏఖర్చయినా దేవునికి తెలియకుండాఉండదు. (2:273)

వారు (దైవమార్గంలో) సంపద ఏ విధంగా ఖర్చుచేయాలని అడుగుతున్నారు. వారికి ఇలా చెప్పి: “మీరు ఖర్చుచేయ దలచుకున్నది మీ తల్లిదండ్రులు, బంధువులు, అనాథలు, అగత్యపరులు, బాటసారుల శ్రేయస్సు కోసం ఖర్చుచేయండి. (2:215)

అతను కఠినమైన కనుమ గుండా నడవడానికి సాహసించలేదు. కఠినమైన కనుమ అంటే ఏమిటో నీకు తెలుసా? (కఠినమైన కనుమంటే) బానిసను బంధవిముక్తి చేయడం, లేదా (కరువుదినాల్లో) ఆకలిగొన్న రోజు సమీప అనాథకుగాని, దారిద్ర్యంలో మగ్గే నిరుపేదకుగాని పట్టెడన్నం పెట్టడం, ఆపై ఓర్పు, దయాదాక్షిణ్యాల్ని గురించి ఉపదేశించుకునే విశ్వాసుల్లో చేరిపోవడం. (90:11-17)

7. కపటులు

వారిలో కొందరు “దేవుడు తన అనుగ్రహంతో తమకు సిరిసంపదలు ప్రసాదిస్తే దానధర్మాలు చేస్తామని, సజ్జనులైఉంటామ”ని ప్రమాణం చేశారు. కాని దేవుడు తన అనుగ్రహంతో వారిని ధనికులుగా చేయగానే వారు పిసినారితనం వహించారు. వారు తమ ప్రమాణాన్ని ఏమాత్రం ఖాతరు చేయకుండా భంగపరిచారు. ఈవిధంగా వారు దేవుని విషయంలో వాగ్దానభంగానికి పాల్పడటంవల్ల, వారు పలుకుతున్న అబద్ధాల వల్ల దేవుడు వారి హృదయాల్లో కాపట్యం జనింపజేశాడు.. (9:75-77)

వారితో ఇలా అను: “ఒకవేళ మీ అధీనంలో నా ప్రభువు కారుణ్యనిక్షేపాలు ఉంటే వాటిని మీరు ఖర్చునుపోతాయన్న భయంతో తప్పకుండా దాచివుంచేవారు. మానవుడు నిజంగా చాలా సంకుచిత మనస్కుడయి పోయాడు.” (17:100)

చెప్పి: “మీరు మీ ధనాన్ని (దైవమార్గంలో) సంతోషంగా ఇచ్చినా, లేక అయిష్టంగా ఇచ్చినా ఎట్టి పరిస్థితిలోనూ దాన్ని స్వీకరించడం జరగదు. మీరు పరమదుర్మార్గులు.” వారిచ్చే ధనం స్వీకరించకపోవడానికి కారణం- వారు దేవునిపట్ల, ప్రవక్తపట్ల తిరస్కార వైఖరి అవలంబించారు. ప్రార్థన చేయడానికి లేస్తే వళ్ళు విరుచుకుంటూ చాలా బద్ధకంతో లేస్తారు. దైవమార్గంలో డబ్బు ఖర్చుపెట్ట వలసివస్తే ఏడ్చుకొట్టు ముఖంతో చాలా అయిష్టంగా ఖర్చుపెడతారు. (9:53,54)

అలాగే తాము పిసినారితనం వహించడమేగాక ఇతరులక్కూడా పిసినారితనం నూరి పోసేవారిని సైతం దేవుడు ప్రేమించడు. వారు తమకు దేవుడు ప్రసాదించిన అనుగ్రహాన్ని (ధనాన్ని) కూడబెడ్డారు. ఇలాంటి కృతఘ్నుల కోసం మేము నీచమైన యాతన నిష్కర్షించి వుంచాము. వారేదయినా (సంపద) ఖర్చుపెట్టినా లోకులమెప్పు కోసం (ప్రదర్శనబుద్ధితో) ఖర్చుపెడ్డారు. వారు దేవుణ్ణి విశ్వసించరు, పరలోకాన్ని విశ్వసించరు. కారణం, వారికి సైతాన్ సహచరుడైపోయాడు.(4:38)

8. దానఫలం

ధనాన్ని దానం చేసి, దైవభీతిపరుడై, మంచిని సమర్థించేవాడికి మేము సులువైన మార్గాన నడిచేందుకు సౌలభ్యం కలగజేస్తాం. పిసినారితనం వహించి, (దేవుణ్ణి) ఖాతరు చేయకుండా, మంచిని ధిక్కరించేవాడికి మేము కష్టతర మార్గాన నడిచేందుకు సౌలభ్యం కలగజేస్తాం.³ అతను చచ్చిన తర్వాత అతని ధనం అతనికి ఏ విధంగానూ ఉపయోగ పడదు. (92:5-11); కనుక నేను మిమ్మల్ని ప్రజ్వరిల్లే అగ్ని గురించి హెచ్చరిస్తున్నాను. సత్యాన్ని నిరాకరించి ముఖం తిప్పుకునే దౌర్భాగ్యుడు తప్ప మరెవరూ అందులో పడరు. అయితే పునీతమవడానికి (దైవమార్గాన) ధనమిచ్చే దైవభీతిపరుడు అగ్నికి దూరంగా ఉంచబడతాడు. (ఇలా ధనమిచ్చి) బదులుతీర్చడానికి అతనిపై ఎవరి ప్రత్యుపకారం లేదు. అతను మహోన్నతుడైన తనప్రభువు ప్రసన్నత కోసమే ఈ (పుణ్య)కార్యం చేస్తున్నాడు. కనుక అతని పట్ల ఆ ప్రభువు తప్పకుండా ప్రసన్నుడవుతాడు. (92:14-21)

అతను (ధన వ్యామోహంతో) డబ్బు కూడబెట్టున్నాడు. దాన్ని మాటి మాటికి లెక్కపెట్టి దాచిపెట్టున్నాడు. అతని సంపద శాశ్వతంగా తన దగ్గరుంటుందని భావిస్తున్నాడు. ఎంతమాత్రం ఉండదు. అతను కసకస నలిపి తొక్కివేసే చోట విసిరేయబడతాడు. కసకస నలిపి తొక్కివేసే చోటంటే ఏమిటో నీకు తెలుసా? దేవుని (నరకా)అగ్ని, అది భగభగ మండుతూ గుండెల దాకా చేరుతుంది. (104:2-7)

వెండిబంగారాలు కూడబెట్టి వాటిని దైవమార్గంలో వినియోగించని పిసినారులకు దుర్భరయాతన కాచుకొనిఉందని శుభవార్త విన్నించు! ఆ వెండిబంగారాలనే నరకాగ్నిలో బాగాకాల్చి వారి నుదుళ్ళపై, పక్కలపై, వీపులపై వాతలుపెట్టే రోజు వస్తుంది. “ఇవే మీరు కూడబెట్టుకున్న సిరిసంపదలు, ఇక వీటిని చవిచూడండి” (9:34,35)

9. పాప పరిహారం

మీరు చేసే ఉత్తుత్తి ప్రమాణాలను గురించి దేవుడు మిమ్మల్ని పట్టుకోడు. కాని బుద్ధిపూర్వకంగా చేసే ప్రమాణాల విషయంలో ఆయన మిమ్మల్ని తప్పక నిలదీస్తాడు. (బుద్ధిపూర్వకంగా ఏదైనా తప్పడు ప్రమాణం చేసివుంటే) దానికి నిష్కృతి- మీరు మీ భార్యాపిల్లలకు పెట్టేటటువంటి సగటురకం భోజనం పదిమంది పేదలకు పెట్టాలి, లేదా బట్టలివ్వాలి, లేదా ఒక బానిసకు స్వేచ్ఛ కలిగించాలి. ఇవేవీ లేనివారు మూడు రోజులు

3. దేవుడు మానవుడికి మంచిచెడుల విచక్షణాజ్ఞానంతోపాటు ఆ రెండిటిలో కోరినదాన్ని అవలంబించే, ఆవరించే స్వేచ్ఛ కూడా ప్రసాదించాడు. పైగా మనిషి ఏ మార్గంలో పయనిస్తూ ఏపని కోసం కృషిచేస్తాడో ఆమార్గంలో ఆ పని నెరవేర్చడానికి అతనికి సౌలభ్యాలు ప్రసాదిస్తాడు. దుర్జనుడికి దుష్కార్యాలు చేయడం సులభం, సత్కార్యాలు చేయడం కష్టమవుతుంది. అలాగే సజ్జనుడికి సత్కార్యాలు చేయడం సులభం, దుష్కార్యాలు చేయడం కష్టమవుతుంది.

నీతి మనిషి నైజంలోనే ఉంది. అదీ ఈ సూక్తుల్లో పేర్కొన్న సులువైన మార్గం. దాన్ని ఇస్లాం మరింత మెరుగుపట్టి మానవునికి చూపిస్తుంది. దీనికి భిన్నంగా ప్రకృతికి విరుద్ధమైన ప్రతి మార్గమూ కఠినమైనదే. అది మానవుడికి ఇహలోకంలో ఎన్నో సమస్యలు, పరలోకంలో ఎన్నో యాతనలు తెచ్చిపెట్టుంది. ఈకారణంగానే దీన్ని ఖుర్ఆన్ కఠినమార్గమని చెబుతోంది. అయితే కఠినమార్గంలోనే నడవదలచినవారికి దేవుడు ఆ మార్గాన్ని సులభతరం చేస్తాడు.

ఉపవాసం పాటించాలి. మీరు ప్రమాణం చేసి భంగపరిస్తే దానికిదే నిష్కృతి. అందువల్ల మీ ప్రమాణాలను కాపాడుకోండి. మీరు దేవుని పట్ల కృతజ్ఞులై ఉండేందుకు ఇలా ఆయన తన సూక్తులు మీకు విడమరచి బోధిస్తున్నాడు. (5:89)

ఎవరు తమ భార్యల్ని తల్లుల వంటివారని చెప్పి వారిపట్ల దాంపత్య విచ్చిన్న వైఖరి అవలంబిస్తారో వారు (తప్పు తెలుసుకొని) దాంపత్యసంబంధం పునరుద్ధరించుకోవడానికి సిద్ధమైనప్పుడు, దంపతులు కలుసుకోక ముందే (భర్త) ఒక బానిసకు బానిసత్వం నుండి విముక్తి కలిగించాలి. దీనిద్వారా మీకు హితోపదేశం చేయబడుతోంది. మీరు చేసేదంతా దేవునికి తెలుసు. ఒకవేళ బానిస లేకపోతే, ఇద్దరు కలుసుకోకముందే అతను రెణ్ణెల్లు నిరంతరాయంగా ఉపవాసం పాటించాలి. అదీ చేయలేకపోతే అరవై మంది పేదలకు అన్నదానం చేయాలి. మీరు దేవుణ్ణి, ఆయన ప్రవక్తను (మనస్ఫూర్తిగా) విశ్వసించడానికే ఈ ఆజ్ఞ ఇవ్వబడుతోంది. ఇవి దేవుడు నిర్ణయించిన పరిధులు. (వీటిని అతిక్రమించకూడదు. ఈ)సత్యాన్ని తిరస్కరించినవారికి దుర్భరశిక్ష పడుతుంది. (58:3,4)

మీలో ఎవరైనా వ్యాధిగ్రస్తులైతే లేదా శిరోబాధకు లోనయి (బలిపశువు నిర్ణీతస్థలానికి చేరుకోకముందే) శిరోముండనం చేయించుకోవలసివస్తే అలాంటివారు దానికి పరిహారంగా ఉపవాసం పాటించాలి లేదా దానం చేయాలి; లేదా ఖుర్బాని ఇవ్వాలి. (2:196)

విశ్వాసులారా! మీరు హజ్జీద్కల్లో ఉన్నప్పుడు వేటాడకండి. ఒకవేళ ఎవరైనా కావాలని ఇలాచేస్తే అతను తానువేటాడిన జంతువుకు సమానమైన మరోజంతువును సమర్పించి మొక్కుబడి చెల్లించుకోవాలి. దీన్ని గురించి మీలో ఇద్దరు నిజాయితీపరులు నిర్ణయం తీసుకోవాలి. తర్వాత ఈ(బలిపశువు) కానుకను కాబాగ్యహానికి చేర్చాలి. అలాంటి మొక్కుబడి చెల్లించే స్త్రీమత లేనివారు తమ పాపానికి నిష్కృతిగా కొందరుపేదలకు అన్నదానం చేయాలి. లేదా దానికి సమానమైన ఉపవాసాలు పాటించాలి. (5:95)

రోజా పాటించే శక్తి ఉండికూడా పాటించనివారు పాపపరిహారం చెల్లించాలి.⁴ ఒక ఉపవాస దినానికి పరిహారంగా ఒక నిరుపేదకు భోజనం పెట్టాలి. (2:184)

24. ఉపవాస వ్రతాలు

విశ్వాసులారా! గతప్రవక్తల అనుయాయులకు ఏవిధంగా ఉపవాసాలు విధించబడ్డాయో అదేవిధంగా (ఇప్పుడు) మీక్కూడా ఉపవాసాలు విధించాం. దీనివల్ల మీలో భయభక్తులు జనించే అవకాశముంది. ఈ ఉపవాసాలు కొన్నాళ్ళ పాటు మాత్రమే. ఒకవేళ మీలో ఎవరైనా వ్యాధిగ్రస్తుడయితే లేదా ప్రయాణావస్థలో ఉంటే అలాంటి వ్యక్తి ఆ తప్పిపోయిన ఉపవాసాలను ఇతర దినాలలో పాటించి (నెల ఉపవాసాలు) పూర్తి చేయాలి. ఉపవాసం పాటించే శక్తి ఉండి కూడా దానిని పాటించనివారు మాత్రం పాపపరిహారం చెల్లించవలసి ఉంటుంది.¹ ఒక ఉపవాస దినానికి పరిహారంగా ఒక నిరుపేదకు భోజనం పెట్టాలి. ఎవరైనా తమంతటతాము సంతోషంగా మరింత పుణ్యం

4/1. ఇది ఉపవాసం గురించిన మొదటి ఆజ్ఞ. ఇందులో శక్తి ఉండి కూడా ఉపవాసం పాటించని వ్యక్తి నిరుపేదలకు అన్నదానం చేస్తే సరిపోతుందని చెప్పబడింది. అయితే ఆ తర్వాత సూక్తిలో రమజాన్ ఉపవాసాలు శక్తి కల్గినవారు విధిగా పాటించాలని ఆజ్ఞయింది.

చేయదలచుకుంటే అది వారికే మేలు చేకూర్చుతుంది. (ఏమైనప్పటికీ) మీరు విషయం గ్రహించగలిగితే ఉపవాసం పాటించడమే మీకు శ్రేయస్కరం. (2:183,184)

రమజాన్ ఖుర్ఆన్ అవతరించిన నెల. ఈ గ్రంథం మానవాళికి మార్గదర్శిని. ఇందులో రుజుమార్గం తెలిపే, సత్యాసత్యాలను, మంచీచెడులను వేరుపరచి చూపే స్పష్టమైన బోధనలు ఉన్నాయి, కనుక ఇకనుండి మీలో రమజాన్ నెలను పొందేవారు ఆ నెలంతా విధిగా ఉపవాసం పాటించాలి. అయితే రోగగ్రస్తులు, ప్రయాణీకులు (తప్పిపోయిన) ఉపవాసాలను ఇతర దినాలలో పాటించి (ఆ సంఖ్యను) పూర్తిచేయాలి. దేవుడు మీకు సౌలభ్యం చేకూర్చదలిచాడుగాని, మిమ్మల్ని ఇబ్బంది పాల్పేయాలని భావించడంలేదు. మీరు ఉపవాసాల సంఖ్యను పూర్తిచేసుకోవడానికి, దేవుడు మీకు సన్నార్గం చూపినందుకు ఆయన ఔన్నత్యాన్ని కొనియాడటానికి, ఆయనకు కృతజ్ఞులయి ఉండటానికిగాను ఈ సౌలభ్యం ప్రసాదించాడు. (2:185)

ఉపవాసకాలం రాత్రివేళల్లో మీరు మీ భార్యల దగ్గరకు పోవడం ధర్మసమ్మతం చేయబడింది. వారు మీకు, మీరు వారికి దుస్తుల్లాంటివారు.² మీరు (మీ భార్యల చెంతకు పోవడానికి సంకోచిస్తూ) ఆత్మద్రోహం చేసుకుంటున్న సంగతి దేవునికి తెలుసు. అందువల్ల ఆయన మిమ్మల్ని కనికరించి మీ పొరపాట్లు మన్నిస్తున్నాడు. ఇప్పుడిక మీరు మీభార్యలతో నిస్సంకోచంగా రాత్రులు గడపవచ్చు. దేవుడు మీకు ధర్మసమ్మతం చేసిన దాన్ని (దాంపత్యసుఖాన్ని) అనుభవించండి. మీరు (ఉపవాసకాలంలో) కడరేయి నలుపు (చీకటి) తగ్గి తొలిజాము తెలుపు (ఉషోదయకాంతి) కనపడేవరకు హాయిగా తినండి, త్రాగండి. ఆ తరువాత సూర్యాస్తమయమై చీకటి పడేవరకు ఉపవాసం పాటించాలి. అయితే మీరు మసీదుల్లో ఎతెకాఫ్ (తపోనిష్ఠ) పాటిస్తున్నప్పుడు మాత్రం మీ భార్యలను కలుసుకోకూడదు. ఇవి దేవుడు నిర్ణయించిన హద్దులు. వాటి దరిదాపులకు వెళ్ళకండి.³ ప్రజలు (పెడత్రోవ తొక్కకుండా) భయభక్తులతో మెలిగేందుకే దేవుడు ఈవిధంగా తన ఆదేశాలను విడమరచి తెలియజేస్తున్నాడు. (2:187)

మేము దీన్ని ఘనతగల మహారాత్రిన అవతరింపజేశాం. ఘనతగల ఆరాత్రి ఏమిటో నీకేంతెలుసు? అది వేయినెలల కన్నా శ్రేష్ఠమైనది.⁴ ఆరాత్రి పరిశుద్ధాత్మ దైవదూతలు

2. దేహానికి దుస్తులకు మధ్య ఎలాంటి అవినావభావ సంబంధముంటుందో భార్యా భర్తల మధ్య కూడా అలాంటి సంబంధమే ఉందని, అంచేత రమజాన్ నెల రాత్రివేళల్లో పురుషులు తమ భార్యలను ఎలాంటి సంకోచం లేకుండా కలుసుకోవచ్చని దేవుడు తెలియజేస్తున్నాడు.

3. ఇక్కడ హద్దుల దరిదాపులకు వెళ్ళకండని ఉంది. హద్దులు దరిదాపులకు వెళ్ళే ఆతర్వాత ఏదో ఓరోజు వాటినికూడా దాటిపోయి పాపపంకిలంలో పడే ప్రమాదం ఉంటుంది.

4. రమజాన్ నెలలో ఓ రోజురాత్రి ఖుర్ఆన్ అవతరించడం ప్రారంభమయింది. “రమజాన్ ఖుర్ఆన్ అవతరించిన నెల” అని బఖరా సూరాలో ఉంది. (2:185) అంటే హిరా గుహలో దైవప్రవక్త (స)కు దైవదూత హజ్రత్ జిబ్రీల్ (అలై) తొలి సందేశం రమజాన్ నెలలో ఓరోజు రాత్రిన అందజేశారన్నమాట. అందుకే ఈ అధ్యాయంలో రమజాన్ మాసాన్ని శుభప్రదమైన నెలగా, రమజాన్లోని ఆ రాత్రిని వేయి నెలల కంటే ఎంతో శ్రేష్ఠమయిన మహారాత్రిగా వర్ణించడం

తమ ప్రభువు అనుమతితో ప్రతి వ్యవహారానికి సంబంధించిన ఆజ్ఞలు⁵ తీసుకొని అవతరిస్తారు. అది ఉషోదయం దాకా పూర్తిగా శుభవంతమైన రాత్రి. (97:1-5)

25. హాజ్ యాత్ర

1. కాబా గృహం

మానవుల కోసం నిర్మించిన మొట్టమొదటి ఆరాధనాలయం మక్కాలో ఉన్నదే. (కాబా.) అది ఎంతో శుభప్రదమైనది, యావత్ మానవాళికి మార్గదర్శకమైనది. అందులో (కళ్ళున్న వారికి) అనేక సూచనలు ఉన్నాయి. ఆ సూచనల్లో ఇబ్రాహీం (ప్రార్థన కోసం నిలబడే) చోటాకటి. అందులో (అంటే కాబాలో) ప్రవేశించే ప్రతివ్యక్తి శాంతి, రక్షణా పొందగలడు. అక్కడకు చేరుకోగలిగేవారు దాన్ని విధిగా సందర్శించాలి. (అంటే హజ్ చేయాలి.) ఇది ప్రజలపై దేవునికున్న హక్కు. ఈ ఆజ్ఞను శిరసావహించడానికి నిరాకరించేవాడు దేవుడు నిరపేక్షాపరుడని తెలుసుకోవాలి. (3:96,97)

ప్రతిష్ఠాలయంపై స్థానికులేగాక, బయటనుండి వచ్చేవారికి కూడా సమాన హక్కులున్నాయి. అలాంటి దేవాలయంలో ఎవరయినా సరే నీతిమార్గం తప్పి దౌర్జన్యానికి పాల్పడితే వారికి మేము దుర్భర శిక్ష చవిచూపిస్తాం. (22:25)

నీ ప్రభువు ఏనుగుల వాళ్ళను ఏం చేశాడో నీకు తెలియదా? ఆయన వారి (దుష్ట) యత్నాలను వమ్ము చేయలేదా? వారి మీదికి ఆయన పక్షుల్ని గుంపులు గుంపులుగా

జరిగింది. ఈకారణంగానే రమజాన్ నెలంతా ఉపవాసవ్రతాలు పాటిస్తూ రాత్రివేళ ప్రత్యేక ప్రార్థనలు (తరావీహ్) జరపాలని మరోచోట దేవుడు ఆదేశించాడు.

ఈ “మహారాత్రి” (షబె ఖద్ లేక లైలతుల్ ఖద్) రమజాన్ నెలలో ఏ తేదీన వస్తుందనే ప్రశ్నకు విభిన్న ఉల్లేఖనాలలో వివిధ సమాధానాలున్నాయి. అయితే రమజాన్ చివరి దశకం లోని బేసి సంఖ్యగల ఒక రాత్రి అయి ఉంటుందనే విషయంలో ఎలాంటి భేదాభిప్రాయాలు లేవు. అంటే 21, 23, 25, 27, 29 తేదీలలో ఒక తేదీ అయివుంటుంది.

మహారాత్రి రమజాన్ చివరి పదిరాత్రులలో ఒక రేయి అని; ఈ రాత్రిన ఎవరైనా పుణ్యఫలా పేక్షతో ఆరాధన (తరావీహ్ నమాజ్)లో నిమగ్నుడైపోతే, అతని గత, భావి పాపాలన్నీ క్షమించబడతాయని దైవప్రవక్త (స) తెలిపారు. (అహ్మద్); మరో ఉల్లేఖనంలో ఆయన ఇలా అన్నారు: “ఈ మహారాత్రిన ఎవరు విశ్వాసస్ఫూర్తితో దేవుని నుండి పుణ్యఫలం ఆపేక్షిస్తూ ఆరాధనలో నిమగ్నుడయిపోతాడో అతని గత పాపాలన్నీ క్షమించబడతాయి.” (బుఖారి, ముస్లిం)

దైవప్రవక్త (స) రమజాన్ నెల చివరి దశకంలో ఏతికాఫ్ (తపోనిష్ఠ) పాటిస్తారు. అంటే ఆ పది రోజులు రేయింబవళ్ళు మసీదులోనే ఉండి ఆరాధనల్లో గడిపేవారు.

5. పొగ (దుఖాన్) అధ్యాయంలో “ఖుర్ఆన్ ఓ శుభరాత్రిన అవతరించింద”ని (44:3) ఉంది. అంటే రమజాన్ మాసంలోని ఓ శుభరాత్రిన అని అర్థం. ఆ తరువాత అదే అధ్యాయం 4,5 సూక్తుల్లో “మా నిర్ణయం ప్రకారం ప్రతి విషయంలోనూ వివేకవంతమైన ఉత్తర్య జారీఅయ్యే రాత్రి ఇది” అని ఉంది. దీన్నిబట్టి రమజాన్ నెలలోని ఈ ప్రత్యేక శుభరాత్రిన దేవుడు తన దూతలకు మానవుల వార్షిక భవిత్యూన్ని అప్పగించి వారిని మానవ ప్రపంచానికి పంపిస్తాడు. దానిప్రకారం ఆ దైవదూతలు తమకప్పగించిన బాధ్యతలు నిర్వహిస్తారు.

పంపాడు. అవి వారి మీద కంకర్రాళ్ళు విసరి పడేశాయి.¹ దాంతో వారు పశువులు తిని ఆగం చేసిన మేతలా (సర్వనాశనం) అయ్యారు. (105:1-5)

మేము కాబాలయాన్ని ప్రజల కోసం (ఆరాధనా) కేంద్రంగాను, శాంతి నిలయంగాను చేసి, ఇబ్రాహీం నిలబడిన చోటును ప్రార్థనా స్థలంగా చేసుకోవలసిందిగా ప్రజలను ఆదేశించాము. మరోవైపు “నా ఈ ఆలయాన్ని ప్రజలు ప్రదక్షిణ చేయడానికి, అందులో ధ్యానించడానికి, మోకరిల్లడానికి, సాష్టాంగపడటానికి పవిత్రంగా, పరిశుద్ధంగా ఉంచాల”ని ఇబ్రాహీంని, ఇస్మాయీల్ ని కూడా ఆజ్ఞాపించాము. (2:125)

1. క్రీ.శ. 570లో యమన్ రాజు అబ్రహా 60 వేలమంది సైనికులు, 13 ఏనుగులతో మక్కాపై దాడిచేయడానికి వచ్చాడు. అతను మక్కావాసుల దగ్గరికి రాయబారిని పంపి, అతని ద్వారా “నేను మీతో యుద్ధంచేయడానికి రాలేదు. కాబా ధ్వంసం చేయడానికి మాత్రమే వచ్చాను. మీరు యుద్ధం చేయకుండాఉంటే, నేను మీ ధన,మాన,ప్రాణాలకు ఎలాంటి హాని కలిగించను” అని చెప్పాడు.

ఖురైష్ అగ్రనాయకుడు అబ్దుల్ముత్తలిబ్ యమన్ రాజును కలుసుకొని మాట్లాడాడు. తరువాత పట్టుంలోకి తిరిగిరాగానే ఖురైష్ ప్రజలను సమావేశపరచి “మీరంతా సామూహిక హత్యాకాండ నుండి కాపాడుకోవడానికి మీ భార్యపిల్లల్ని తీసుకొని కొండల్లోకి వెళ్ళిపోండి” అని ప్రకటించారు. ఆ తర్వాత ఆయన కొందరు ఖురైష్ నాయకులతో కలసి కాబాలయానికి వెళ్ళారు. ఆ కాలంలో కాబాలో 300 విగ్రహాలుండేవి. కాని ఖురైష్ నాయకులు ఈ క్షిప్ర సమయంలో వాటన్నిటినీ మరచి పోయి కాబాప్రభువైన దేవుణ్ణి తలచుకొని “దేవా! నీవు నీగృహాన్ని, దాని సేవకుల్ని కాపాడు” అని దీనంగా ప్రార్థించారు. ఆ తరువాత వారు కూడా కొండల్లోకి పోయి దాక్కున్నారు.

మరునాడు అబ్రహా సైన్యంతో మక్కా పట్టుంలోకి ప్రవేశించేందుకు బయలుదేరాడు. అయితే సైన్యం ముందు నడుస్తున్న ఓ ప్రత్యేక ఏనుగు హఠాత్తుగా ఆగిపోయి నేలమీద చతికిలబడింది. మావటివాడు ఎంతకొట్టినా, అంకుశంతో పొడిచి గాయపర్చినా అది కదలేదు. మక్కా వైపు నుండి వేరే వైపు తిప్పి అదిలిస్తే చాలు అది పరుగెత్తసాగేది. కాని మక్కా వైపు తిప్పగానే అది మళ్ళీ నేల మీద చతికిలబడి పోయేది.

అంతలో అకస్మాత్తుగా ఏవో పక్షులు గుంపులు గుంపులుగా వచ్చి సైన్యం మీద కంకర్రాళ్ళు విసరిపడేయటం మొదలెట్టాయి. ఆ రాళ్ళు వచ్చి సైనికుల మీద పడగానే వారి శరీరాలు తీవ్రమైన దురదతో జిప్సమునేవి. ఆ దురద భరించలేక సైనికులు అక్కడ గోకి గోకగానే చర్యం చిట్టిపోయి మాంసం ఊడి క్రిందపడి పోసాగింది. చూస్తుండగానే మైదానమంతా చీము, రక్తంతో నిండి పోయింది. సైనికులు భీతావహులై పారిపోవడానికి ప్రయత్నించారు. కాని అప్పటికే చాలామంది మృత్యువాత పడ్డారు. మిగిలినవారు కొద్దిదూరం పోయి ఊపిరివిడిచారు. ఇలా అబ్రహాతో పాటు అతని సైనికులంతా కొన్ని క్షణాల్లోనే సర్వనాశనమై పోయారు.

ఈ సంఘటన క్రీ.శ. 571లో మీనా, ముజ్జలఫాల మధ్య ముహమ్మిర్ అనే చోట సంభవించింది. ఆ తర్వాత రెణ్ణెల్లోనే మహాప్రవక్త ముహమ్మద్ (స) జన్మించారు. ఈ సంఘటనతో ప్రఖ్యాతిపొందిన అరబ్బులు కొన్నేళ్ళదాకా విగ్రహాలు, మిథ్యాదేవాలను వదలి, సృష్టికర్త, విశ్వసృష్టవైన నిజదేవుణ్ణి మాత్రమే ఆరాధించారు. కాని తర్వాత మళ్ళీ క్రమంగా వారిలో బహుదైవారాధనా వ్యాధి ప్రబలింది. కనుక అరబ్బులు ఆ ఘోరవిపత్తు నుండి కాపాడిన నిజదేవుణ్ణి ఆరాధించాలని ఈ అధ్యాయంలో ఉపదేశించడం జరిగింది.

2. హాజ్, ఉమాలు

తరువాత (అవరోధం తొలగిపోయి లేదా) ప్రశాంత పరిస్థితి ఏర్పడినప్పుడు మీలో ఎవరైనా హాజ్ దినాలు రాకముందే యాత్రాస్థలానికి చేరుకొని ఉమా ఆచారం పాటిస్తే, అలాంటివారు తమ స్థావతను బట్టి బలిదానం ఇవ్వాలి. బలిదానం ఇవ్వలేనివారు హాజ్ కాలంలో మూడురోజులు, ఇంటికి తిరిగొచ్చిన తరువాత ఏడురోజులు చొప్పున మొత్తం పదిరోజులు ఉపవాసం పాటించాలి. ప్రతిష్ఠాలయం సమీపంలో ఇల్లా వాకిలి లేనివారికి మాత్రమే ఈ సౌలభ్యం వర్తిస్తుంది. (2:196)

సఫా, మర్వాలు దేవుని సూచనలే. కనుక కాబా (సందర్భం) హాజ్, ఉమాలు చేసే వారు ఆ రెండుకొండల మధ్య తిరగడంలో తప్పలేదు. (అదిపుణ్యకార్యం.) పుణ్యకార్యం చేసేవారిని దేవుడు (తప్పక) ఆదరిస్తాడు. ఆయన సమస్తం తెలిసినవాడు. (2:158)

హాజ్ నెలలు మీకు తెలిసినవే. అ నెలల్లో హాజ్ చేయడానికి సంకల్పించుకున్న వారు హాజ్ నియమాలు పాటించే రోజులలో లైంగికచేష్టలకు, చెడుపనులకు, ఘర్షణలకు దూరంగా ఉండాలి. మీరు చేసే ప్రతి సత్కార్యం దేవునికి తెలుసు. హాజ్ యాత్రకు బయలుదేరినప్పుడు ప్రయాణసామగ్రి వెంట తీసికెళ్ళండి. అన్నిటికంటే శ్రేష్టమైన ప్రయాణసామగ్రి దైవభీతే. కనుక విజ్ఞులారా! నాపట్ల భయభక్తులు కల్గివుండండి. (2:197)

హాజ్ దినాలలో మీరు దేవుని అనుగ్రహం(ఉపాధి) అన్వేషించ దలచుకుంటే నిరభ్యంతరంగా అన్వేషించవచ్చు. అందులో ఎలాంటి తప్పు లేదు. అరఫాత్ నుండి తిరిగి వస్తూ మష్అరిల్ హరాం (ముజ్జల్ఫా)లో ఆగి అల్లాహ్ ను ఆయన నేర్పిన విధంగా స్మరించండి. దీనికి పూర్వం మీరు దారితప్పి నడుస్తుండేవారు. (2:198)

ఆ తరువాత ప్రజలు ఏ స్థలం నుండి వెనక్కి మరలి వస్తారో మీరు కూడా అదే స్థలం నుండి వెనక్కి మరలండి. దేవుణ్ణి క్షమాపణ కోరుకోండి. దేవుడే మీ పొరపాట్లను క్షమించేవాడు. ఆయన ఎంతో దయామయుడు. హాజ్ నియమాలు నెరవేర్చిన తరువాత మీరు పూర్వం మీ తాత ముత్తాతలను ఏవిధంగా జ్ఞాపకం చేసుకునేవారో అదేవిధంగా లేదా అంతకంటే మరింత అధికంగానే ఇప్పుడు దేవుణ్ణి స్మరించండి. 2:199-200)

మీరు కొన్నాళ్ళే (అక్కడ) దైవనామ స్మరణలో గడపవలసి ఉంటుంది. ఎవరైనా రెండ్రోజుల్లోనే త్వరగా అక్కడ్నుండి వెళ్ళినా లేదా ఆలస్యంగా వెళ్ళినా తప్పు లేదు. ఏమైనా మీరక్కడ ఉన్నంతకాలం భయభక్తులతో ఉండాలి. దేవుని పట్ల భయభక్తులు కల్గివుండండి. చివరికి మీరంతా ఆయన సన్నిధికి చేరుకోవలసివుంటుంది. (2:203)

ఇబ్రాహీం వృత్తాంతం జ్ఞాపకం తెచ్చుకో. అతని కోసం మేమీ ఆలయస్థలాన్ని ప్రతి పాదిస్తూ ఇలా ఉపదేశించాం: “నాకు ఎవరిని సాటి కల్పించకూడదు. నా ఆలయ ప్రదక్షిణ చేసే, ఇక్కడ ప్రార్థనకై నిలబడే, మోకరిల్లే, సాష్టాంగపడే వారి కోసం పవిత్రంగా ఉంచాలి. హాజ్ చేయడానికి ప్రజలకు సాధారణ అనుమతి నివ్వాలి. వారు దూరదూర ప్రాంతాల నుంచి కాలినడకన, ఒంటెలమీద వస్తారు. వారిక్కడ తమకోసం ఉంచబడిన ప్రయోజనాలు చూసి తరిస్తారు. కొన్ని నిర్ణీత దినాలలో మేము ప్రసాదించిన పశువుల్ని దేవుని పేరుతో బలిచేస్తారు. దాన్ని వారూ తింటారు, పేదలక్కూడా దానం చేస్తారు. ఆ

తర్వాత వారు తమ మురికి, మలినాలు తొలగించుకుంటారు. తమ మొక్కుబడులు తీర్చుకుంటారు. ఆపై ఈ ప్రాచీనాలయం చుట్టూ ప్రదక్షిణ² చేస్తారు.” (22:26-29)

ఇదే (కాబానిర్మాణ లక్ష్యం). దేవుడు నిర్దేశించిన ప్రతిష్ఠాత్మక విషయాలను ఎవరు గౌరవిస్తారో అది దేవుని దృష్టిలో స్వయంగా వారికే శ్రేయస్కరం. (22:30)

ఓ నిర్ణీతకాలం వరకు ఆ బలిపశువుల్ని మీరు ఇతర పనులకోసం ఉపయోగించుకోవచ్చు. తరువాత (వాటిని) వాటి (బలి) ప్రదేశమైన ప్రాచీనాలయం దగ్గర (బలిచేయవలసి) ఉంటుంది. (22:33)

2. కాబాలో శివలింగాన్ని పోలిన నల్లరాయి ఉందని, ముస్లింలు అలాంటి గర్భగుడి చుట్టూ ప్రదక్షిణ చేస్తారు గనుక అది కూడా విగ్రహారాధన క్రిందికే వస్తుందని కొందరు విమర్శిస్తారు. కాని నల్లరాయి కాబాలోపల కాకుండా, కాబావెలుపల ఓ మూలన గోడలో అమర్చబడి ఉందని, అది లింగాకారంలో గాక గుంటపడి అండాకారంలో ఉందని వారు తెలుసుకోవాలి.

హాజ్ సందర్భంగా యాత్రికులు కాబాగృహం చుట్టు ఏడు ప్రదక్షిణలు చేయవలసి ఉంటుంది. ఆ సంఖ్యను లెక్కపెట్టుకోవడానికి వారీ నల్లరాయి దగ్గర్నుండి ప్రదక్షిణ చేయడం ప్రారంభిస్తారు. కనుక ఇలా ప్రదక్షిణ చేయడం విగ్రహారాధన క్రిందికి రాదు. ఆ మాటకు వస్తే కాబా ప్రదక్షిణ కంటే నల్లరాయిని ముద్దాడటం మరింత తీవ్రమైన విషయం. దాన్ని గురించి రెండవ ఖలీఫా ఉమర్ (రజి) ఏమన్నారో చూడండి:

“ఆయన ఓసారి కాబా గోడలోని నల్లరాయిని సంబోధిస్తూ ఇలా అన్నారు: ‘నీవు ఎలాంటి లాభంగాని, సష్టంగాని కలిగించలేని ఒక రాయివి మాత్రమే. దైవప్రవక్త (స) గనక నిన్ను ముద్దడటాన్ని చూసిఉండకపోతే నేనునిన్ను ఎన్నిటికీ ముద్దాడను.’ (బుఖారి)

హజ్రత్ ఉమర్ (రజి) బహుదైవారాధన (షిర్క్)కు సంబంధించిన ఛాయను కూడా సహించే వారు కాదు. దైవప్రవక్త (స) ఓసారి మక్కా నగరం శివార్లలోని హుదైబియా ప్రాంతంలో ఒక చెట్టు క్రింద నిల్చిని అనుచరుల్ని ధర్మపోరాటానికి ప్రేరేపిస్తూ వారి చేత శపథం చేయించారు. ప్రవక్త కాలంలో ఆ చెట్టుకు అంతకుమించి మరెలాంటి ప్రాముఖ్యం లేదు. కాని ఆ తర్వాత హజ్రత్ ఉమర్ (రజి) పాలనాకాలంలో ప్రజలు దాన్ని ఎంతో పవిత్రమైన శుభవృక్షంగా భావించి సందర్శనం కోసం సుదూరప్రాంతాల నుంచి కూడా రావడం ప్రారంభించారు.

హజ్రత్ ఉమర్ (రజి) ఈసంగతి విని ఎంతోఆందోళన వెలిబుచ్చారు. భవిష్యత్తులో ఈ వ్యాధి ముదిరి ‘షిర్క్’కు దారి తీయవచ్చని భావించి, వెంటనే ఆయన కొందరు మనుషుల్ని పంపి ఆ చెట్టును కూకటివేళ్ళతో సహా నరికివేయించారు.

మరొక సారి ఆయన కాబాయాత్ర చేసి తోటియాత్రికులతో కలిసి మదీనా తిరిగి వస్తుంటే దారిలో ఒక మసీదు వచ్చింది. దాన్ని చూడగానే జనం ఎంతో ఉత్సాహంతో ఆ మసీదులో సమాజ్ చేయడానికి అటుగా పరుగెత్తారు. ఆ మసీదులో దైవప్రవక్త (స) ఓసారి సమాజ్ చేశారు. అంచేత ప్రజలు దానికి ఎంతో ప్రాముఖ్యం ఇవ్వసాగారు.

అయితే ఉమర్ (రజి)కు ఈ వైఖరి కూడా నచ్చలేదు. ఆయన వారి దగ్గరకెళ్ళి అన్నారు: “గ్రంథప్రజలు (యూదులు, క్రైస్తవులు) తమ ప్రవక్తల సమాధుల్ని, వారి స్మారకచిహ్నాలను ఆరాధనాలయాలగా చేసుకున్నారు. కేవలం ఈ కారణంగానే వారు నాశనమయ్యారు. మీరు కూడా ఇలాంటి అవాంఛనీయ పనులకు పాల్పడి చేజేతులా నాశనం కొనితెచ్చుకోకండి.”

3. ఇప్రాంలొ నిషేధితాలు

దేవుని ప్రసన్నత కోసం హాజ్ యాత్ర చేయండి. ఉప్రా ఆచారం కూడా పాటించండి. మార్గమధ్యలో మీకేదైనా అవరోధం ఎదురైతే, మీకు అందుబాటులో ఉన్న బలిదానాన్నే దేవునికి సమర్పించుకోండి. అయితే బలిదానం, దాని స్థానానికి చేరుకోనంత వరకు మీరు శిరోముండనం చేయించుకోకండి. ఒకవేళ మీలో ఎవరైనా వ్యాధిగ్రస్తలయితే లేదా శిరోబాధకు లోనయి (బలిపశువు నిర్లీతస్థలానికి చేరుకోకముందే) శిరోముండనం చేయించు కోవలసివస్తే అలాంటివారు దానికి పరిహారంగా ఉపవాసం పాటించాలి; లేదా దానం చేయాలి; లేదా బలిదానం (ఖుర్బాని) ఇవ్వాలి.

తరువాత (అవరోధం తొలగిపోయి లేదా) ప్రశాంత పరిస్థితి ఏర్పడినప్పుడు మీలో ఎవరైనా హజ్ దినాలు రాకముందే యాత్రాస్థలానికి చేరుకొని ఉప్రా ఆచారం పాటిస్తే, అలాంటివారు తమ స్త్రోమతను బట్టి బలిదానం ఇవ్వాలి. బలిదానం ఇవ్వలేనివారు హజ్ కాలంలో మూడురోజులు, ఇంటికి తిరిగొచ్చిన తరువాత ఏడురోజులు చొప్పున మొత్తం పదిరోజులు ఉపవాసం పాటించాలి. ప్రతిష్ఠాలయం సమీపంలో ఇల్లా వాకిలి లేనివారికి మాత్రమే ఈ సౌలభ్యం వర్తిస్తుంది. దేవుని పట్ల భయభక్తులు కలిగిఉండండి. ఆయన (ఆజ్ఞోల్లంఘనకు పాల్పడేవారిని) కఠినంగా శిక్షిస్తాడని గుర్తుంచుకోండి. (2:196)

విశ్వాసులారా! నియమ నిబంధనలను పూర్తిగా పాటించండి. ఇకముందు మీకు తెలియజేయబోయేవి తప్ప పశువుల్ని పోలిన చతుష్పాదాలన్నీ మీ కోసం (ఆహారంగా) ధర్మసమ్మతం చేయబడ్డాయి. అయితే (హజ్ దీక్ష)లో ఉన్నప్పుడు మాత్రం వేటాడటాన్ని ధర్మసమ్మతం చేసుకోకండి. దేవుడు తాను తలచుకున్న ఆదేశం జారీచేస్తాడు. (5:1)

విశ్వాసులారా! దేవునికి సంబంధించిన (ధర్మ) చిహ్నాలను అగౌరవపరచకండి. నిషిద్ధ మాసాల్లో ఏ మాసాన్ని ధర్మసమ్మతం చేసుకోకండి. బలిపశువుల్ని కొట్టకండి. దేవునికి అర్పించడానికి మొక్కుబడి సూచనగా మెడలలో పట్టెడలు కట్టిన పశువుల్ని కూడా

☞ కాబాలయం తూర్పు దిక్కున మూలలో, కాబా ద్వారం సమీపాన గోడలో అమర్చబడిన నల్లరాయిని హజ్జె అస్సద్ అంటారు. ఇది స్వర్గం నుండి తీసుకురాబడిన పవిత్రపాషాణం. ప్రారంభకాలంలో ఇది పాలకన్నా ఎంతో తెల్లగా నిగనిగలాడుతూ ఉండేది. అయితే ఆ తరువాత హజ్ యాత్రీకుల 'ఇస్తిలాం' (తాకడం) వల్ల ఈ రాయి వారి పాపాలను సంగ్రహించి చివరికి ఇలా నల్లబడిపోయింది. క్రూరపాలకుల కాలంలో జరిగిన యుద్ధాలలో ఈ రాయి పగిలిపోవడంతో దాన్ని ప్రస్తుతం ఒక వెండిచీట్రంలో బిగించారు.

ప్రళయదినాన ఈ నల్లరాయి కూడా జీవం పోసుకొని లేస్తుంది. దేవుడు దానికి నోరు, దృష్టి ప్రసాదిస్తాడు. కాబాప్రదక్షిణ సమయంలో తనకు 'ఇస్తిలాం' చేసినవారి కర్మలను గురించి ఇది దేవుని ముందు సాక్ష్యం ఇస్తుంది. (తిర్మిజి హదీసు ఆధారంగా)

ఒకసారి దైవప్రవక్త (స) కాబా ప్రదక్షిణచేస్తూ ఇలా అన్నారు: “సువ్వెంత మంచిదానవు! నీ పరిమళం ఎంత శ్రేష్టమైనది!! నీ గౌరవ పవిత్రతలు ఎంత ఉన్నతమైనవి!!! కాని ఎవరి అధీనంలో ముహమ్మద్ ప్రాణం ఉందో ఆ శక్తిస్వరూపుని సాక్షి! దేవుని దృష్టిలో నీ గౌరవ పవిత్రతల కంటే ఒక ముస్లిం ధనప్రాణాలే ఎంతో గౌరవప్రదమైనవి, పవిత్రమైనవి.”

బాధించకండి. అలాగే తమ ప్రభువు అనుగ్రహం, ప్రసన్నతలను పొందే ఉద్దేశ్యంతో ప్రతిష్ఠాలయానికి (కాబాగృహానికి) పోయేవారి జోలికి కూడా పోకండి.

జాగ్రత్త! కొందరు మిమ్మల్ని ప్రతిష్ఠాలయానికి పోకుండా నిరోధించారన్న ఆగ్రహంతో మితిమీరి వారిపై దౌర్జన్యం చేయకూడదు సుమా! సత్కార్యాల్లో, దైవభక్తికి సంబంధించిన పనుల్లో పరస్పరం సహకరించుకోండి. అంతేగాని, పాపకార్యాల్లో, హింసాదౌర్జన్యాల్లో మాత్రం ఎవరితోనూ సహకరించకూడదు. దేవునికి భయపడండి. (5:2)

విశ్వాసులారా! మీరు చేతులతో, ఈటెలతో చేసే వేట ద్వారా దేవుడు మిమ్మల్ని కఠిన పరీక్షకు గురిచేయనున్నాడు. మీలో ఎవరు దేవుణ్ణి ప్రత్యక్షంగా చూడకుండానే ఆయనకు భయపడతారో చూసేందుకు ఈవిధంగా ఆయన మీకు పరీక్ష పెడుతున్నాడు. (5:94)

విశ్వాసులారా! మీరు హజ్ దీక్షలో ఉన్నప్పుడు వేటాడకండి. ఒకవేళ ఎవరైనా కావాలని ఇలాచేస్తే అతను తానువేటాడిన జంతువుకు సమానమైన మరోజంతువును సమర్పించి మొక్కుబడి చెల్లించవలసి ఉంటుంది. దీన్ని గురించి మీలో ఇద్దరు నిజాయితీపరులు నిర్ణయం తీసుకోవాలి. తరువాత ఈ (బలిపశువు) కానుకను కాబా గృహానికి చేర్పాలి. అలాంటి మొక్కుబడి చెల్లించే స్త్రోమత లేనివారు తమ పాపానికి నిష్ఠుతిగా కొందరు పేదలకు అన్నదానం చేయాలి. లేదా దానికి సమానమయిన ఉపవాసాలు పాటించాలి. ఈవిధంగా వారు తాము చేసిన నేరానికి శిక్ష అనుభవించాలి. గతంలో చేసినదాన్ని దేవుడు క్షమిస్తాడు. అయితే మళ్ళీ అలాంటి పనికి పాల్పడితే మాత్రం దేవుడు దానికి ప్రతీకారం చేస్తాడని తెలుసుకోండి. (5:95)

26. మాంసహారం

1. ధర్మసమ్మతమైనవి

మానవులారా! మీరు ప్రపంచంలో లభించే ధర్మసమ్మతమైన పరిశుద్ధపదార్థాలే తినండి. పైతాన్ అడుగుజాడలలో నడవకండి. వాడు మీకు ఆగర్భశత్రువు. (2:168)

విశ్వాసులారా! దేవుడు మీకోసం ధర్మసమ్మతం చేసినవాటిని నిషేధించుకోకండి. హద్దుమీరి వ్యహరించకండి. హద్దుమీరేవారిని దేవుడు ఎన్నటికీ ప్రేమించడు. దేవుడు మీకు ధర్మసమ్మతం చేసిచ్చిన పరిశుద్ధ వస్తువులు నిస్సంకోచంగా తినండి, త్రాగండి. దాంతోపాటు మీరు విశ్వసిస్తున్న దేవునిపట్ల భయభక్తులు కలిగివుండండి. (5:87,88)

ఈరోజు మీకు పరిశుద్ధ వస్తువులన్నీ ధర్మసమ్మతం చేయబడ్డాయి. గ్రంథప్రజల ఆహారం మీకు, మీఆహారం గ్రంథప్రజలకు ధర్మసమ్మతం చేయబడింది. (5:5) విశ్వాసులారా! నియమాలను పూర్తిగా పాటించండి. ఇకముందు మీకు తెలియజేయబోయేవి తప్ప పశువుల్ని పోలిన చతుష్పాదాలన్నీ మీ కోసం ధర్మసమ్మతం చేయబడ్డాయి. (5:1)

ప్రజలు తమకు ఏవే వస్తువులు ధర్మసమ్మతం చేయబడ్డాయని అడుగుతున్నారు. వారికి చెప్పి, మీ కోసం పరిశుద్ధ వస్తువులన్నీ ధర్మసమ్మతం చేయబడ్డాయి. దేవుడు మీకు ప్రసాదించిన జ్ఞానంతో మీరు శిక్షణ ఇచ్చిన వేటజంతువులు మీ కోసం పట్టిచ్చే జీవాలను కూడా మీరు తినవచ్చు. అయితే వేట కోసం వేటజంతువుల్ని వదిలేటప్పుడు దేవుని పేరు స్మరించి వదలిపెట్టండి. (5:4)

దేవుడు మీకు సముద్ర జీవాలను వేటాడటాన్ని, వాటిని తినడాన్ని ధర్మసమ్మతం చేశాడు. దానివల్ల మీకూ, తోటి ప్రయాణీకులకూ ప్రయోజనం ఉంది. అయితే మీరు దీక్షలో ఉన్నంతవరకు నేలపై వేటాడకూడదు. (5:96)

2. అధర్మమైనవి (నిషేధితాలు)

విశ్వాసులారా! మీరు దేవుణ్ణి మాత్రమే ఆరాధించేవారైతే మేము ప్రసాదించిన పరిశుద్ధ పదార్థాలనే తిని కృతజ్ఞులైఉండండి. ఆయన మీకు చచ్చిన పశువుల్ని, రక్తాన్ని, పందిమాంసాన్ని, దైవేతరులకు నైవేద్యం పెట్టిన పదార్థాలను, (అక్కడి మాంసాహారాన్ని) నిషేధించాడు. అయితే దైవాజ్ఞలు ఉల్లంఘించే ఉద్దేశ్యం లేకుండా, హద్దు మీరకుండా గత్యంతరంలేని పరిస్థితిలో మాత్రం (ఈ నిషేధితాలు) తినవచ్చు. (2:172,173)

దేవుని పేరు స్మరించకుండా కోసిన పశువును తినకండి. అలా తినడం పాపం. పైశాచికశక్తులు తమ అనుచరుల హృదయాల్లో లేనిపోని అనుమానాలు రేకెత్తించి వారిని మీపై ఉసిగొల్పుతాయి. (6:121)

యూదులైనవారికి మేము గోళ్ళుగల జంతువుల్ని నిషేధించాం. ఆవు, మేకల కొవ్వు కూడా- వాటి వీపు, పేగులు, ఎముకలకు అంటివుండే కొవ్వు తప్ప. వీటిని వారి తిరస్కారం, తలబిరుసుతనాలకు శిక్షగా నిషేధించాం. (6:146)

తమంతట తాము చచ్చిన పశుపక్షులు, రక్తం, పందిమాంసం, దైవేతరుల పేరుతో కోయబడిన పశుపక్షులు, ఊపిరాడక లేదా దెబ్బతిని లేదా ఎత్తు ప్రదేశం నుండి పడి చచ్చిన జంతువులు మీకు నిషేధించబడ్డాయి. సజీవంగా ఉండగానే మీరు దేవుని పేరుతో కోసినవి తప్ప కుమ్మడం వల్ల, క్రూరమృగం దాడితో మృతిచెందిన పశువులు కూడా నిషేధించబడ్డాయి. ఇంకా విగ్రహాల ముందు (ఇతర దైవేతర చిహ్నాల ముందు) బలివ్వబడిన పశువులు కూడా నిషేధించబడ్డాయి. (5:3)

ప్రవక్తా! చెప్పు: “అత్యధిక సంఖ్యలో ఉండే అపరిశుద్ధవస్తువులు మిమ్మల్ని ఎంతగా ఆకట్టుకున్నా (అవి పరిశుద్ధవస్తువులు కాజాలవు) పరిశుద్ధం, అపరిశుద్ధం ఎన్నటికీ ఒకటి కాజాలవు. కనుక బుద్ధిమంతులారా! (ప్రతి వ్యవహారంలోనూ) దేవునికి భయపడుతూ మసలుకోండి, మీ జీవితం సార్థకమవుతుంది.” (5:100)

1. ఈ 4 మాత్రమే గాకుండా మరికొన్ని ప్రాణుల మాంసం కూడా నిషేధించబడింది. నిషేధం గురించి హదీసుల్లో రెండు సూత్రాలు చెప్పబడ్డాయి. వాటి ప్రకారం కోరలు, గోళ్ళతో ఇతర పశుపక్షుల్ని వేటాడే క్రూర జంతువులు, పక్షులు నిషేధించబడ్డాయి. మరికొన్ని హదీసుల ప్రకారం కుక్క, గాడిదల మాంసం కూడా నిషేధమే. మరికొన్నిటిని జిబ్బామ్ చేయకుండానే తినవచ్చు. అవి చేపలు, మిడతలు.

పోతే రక్తం నిషేధమని ఈ సూక్తి చెబుతోంది. అంటే జిబ్బామ్ చేసేటప్పుడు స్రవించే రక్తం అన్నమాట. మాంసానికి అంటుకొని ఉండే రక్తం నిషేధం కాదు. అలాగే దైవేతర శక్తులను ఆరాధించడం, వారిని వేడుకోవడం ఎంతటి పాపకార్యమో, వారి సమాధులు, దర్గాల దగ్గర ‘జిబ్బామ్’ చేసే పశువుల మాంసం, ఇతర నైవేద్య పదార్థాలు తినడం కూడా అంతే పాపకార్యం.

3. ఖుర్బానీ (బలిదానం)

ప్రజలు తమకు దేవుడిచ్చిన పశువుల్ని దేవునిపేరు స్మరించి బలివ్వడానికి మేము ప్రతినమాజానికి బలివిధానం నిర్ణయించాం. గుర్తుంచుకోండి, మీఆరాధ్యుడు ఒక్కదేవుడు మాత్రమే. ఆయన ఆజ్ఞలనే శిరసావహిస్తూ ఆయనకే మీరు విధేయులైఉండాలి. (22:34)

మేము బలిపశువుల్ని మీ కోసం దైవచిహ్నాల జాబితాలో చేర్చాము. వాటిలో మీ శ్రేయస్సు ఉంది. కనుక వాటిని (ఒంటెలను) నిలబెట్టి దేవుని పేరు ఉచ్చరించండి. (అంటే దేవునిపేరు స్మరించి జిబ్బామ్ చేయండి. బలిచేసిన కొద్ది క్షణాలకు) వాటి వీపులు నేలమీద (చలనరహితంగా) నిలిచిపోయిన తరువాత వాటి మాంసాన్ని మీరూ తినండి; అర్థించేవారికి, అర్థించనివారికి కూడా ఇవ్వండి. మీరు మాపట్ల కృతజ్ఞులై ఉండటానికే మేమిలా పశువుల్ని మీకోసం అదుపులో ఉంచాం. (22:36)

దేవుని వద్దకు వాటి రక్తమాంసాలు చేరవు. మీ భయభక్తులే ఆయన దగ్గరకు చేరుతాయి. మీకు సన్మార్గం చూపినందుకు కృతజ్ఞతగా తనను స్తుతించడానికే దేవుడు ఈ పశువుల్ని మీఅదుపులో ఉంచాడు. ప్రవక్తా! సజ్జనులకు శుభవార్త అందజేయి. (22:37)

27. నీతిశాస్త్రం (నైతికవిధానం)

1. సాధారణ నీతి

నిస్సందేహంగా ఆత్మప్రకాశనం చేసుకున్నవాడు ధన్యుడు. అంతరాత్మను అణచి పెట్టినవాడు నాశనమవుతాడు. (91:7-10)

మనోవాంఛల్ని దైవంగా చేసుకున్నవాణ్ణి గురించి నీవెప్పుడైనా ఆలోచించావా? అతను విద్యాజ్ఞానాలు కలిగివున్నా దేవుడు అతణ్ణి దారి తప్పించాడు. అతని హృదయ కవాటాలు మూసివేశాడు; చెవులకు సీలువేశాడు; కళ్ళకు గంతలుకట్టాడు. (45:23)

పశ్చాత్తాపంతో క్షమాపణ కోరుకొని, సత్యాన్ని విశ్వసించి సదాచారసంపన్నుడయి, సన్మార్గంలోనే (జీవితాంతం) నడిచేవాణ్ణి నేను తప్పక క్షమిస్తాను” (20:82); సత్యాన్ని విశ్వసించి సత్కార్యాలు చేసేవారి నుండి వారి చెడులను మేము తొలిగిస్తాం. వారు ఆచరించిన సత్కర్మలకు మేము వారికి మంచి ప్రతిఫలం ప్రసాదిస్తాం. (29:7)

తమ ప్రభువు పట్ల భయభక్తులు కలవారే మేళ్ళ వైపు (అంటే స్వర్గసౌఖ్యాలకు కారణమయ్యే సత్కార్యాలవైపు) పరుగుడుతూ వాటిని పొందుతారు. వారు తమప్రభువు పంపిన సూక్తుల్ని, ఆయన సూచనల్ని విశ్వసిస్తారు. తమ ప్రభువుకు ఎవరినీ సాటి కల్పించరు. వారు ఏది చేసినా తాము (ఓరోజు) తమ ప్రభువు దగ్గరకు పోవలసిఉందన్న భావనతో భయపడుతూ చేస్తారు. (23:57-61)

దైవభీతిపరులు ఎంతో మంచి పర్యవసానం అనుభవిస్తారు. మంచితనం తెచ్చేవారికి అంతకంటే ఎక్కువ మంచి జరుగుతుంది. చెడు తెచ్చేవారికి వారు చేసిన చెడుపనుల మేరకే ప్రతిఫలం లభిస్తుంది.(28:84); మీరు బహిరంగంగానూ, రహస్యంగానూ మంచినే చేస్తుండండి. లేదా కనీసం చెడుని (అంటే దుర్మార్గం) క్షమాభావంతో ఉపేక్షించండి. అప్పుడు దేవుడు కూడా (మిమ్మల్ని) క్షమిస్తాడు. ఆయన ఎంతో శక్తిమంతుడు. (4:149)

సత్యార్థాల్లో, దైవభక్తికి సంబంధించిన పనుల్లో పరస్పరం సహకరించుకోండి. పాప కార్యాలలో, హింసాదౌర్జన్యాల్లో మాత్రం ఎవరితోనూ సహకరించకూడదు. దేవునికి భయపడండి. ఆయన (నేరస్థుల్ని) చాలాకఠినంగా శిక్షిస్తాడని తెలుసుకోండి. (5:2); పరస్పరం ఉదారస్వభావంతో మనలుకోవడం మరచిపోకండి. 2:237)

దేవుడు మిమ్మల్ని న్యాయంగా వ్యవహరించాలని, మేలు చేయాలని, బంధువుల పట్ల దయతో మెలగాలని ఆదేశిస్తున్నాడు. చెడు, అశ్లీలం, దౌర్జన్యాల జోలికి పోకూడదని వారిస్తున్నాడు. విషయం గ్రహించడానికి దేవుడు మీకిలా ఉపదేశిస్తున్నాడు. (16:90)

2. అహంకారం

ఈ ఆజ్ఞ ప్రకారం దైవమాతలంతా (మానవుని ముందు) వంగి అభివాదం చేశారు. కాని ఇబ్లీస్ మాత్రం గర్విష్టుడయి బిర్రబిగిసి కూర్చున్నాడు. (ఆ విధంగా) వాడు సత్య తిరస్కారులలో చేరిపోయాడు. (38:73,74); అప్పుడు విశ్వప్రభువు “ఇబ్లీస్! ఏమయింది నీకు? నేను నా స్వహస్తాలతో సృజించిన మానవునికి అభివాదం చేయనీయకుండా నిన్నే విషయం నిరోధించింది? నువ్వు స్వతహాగా గొప్పవాడైపోయావా? లేక నువ్వసలు ఏదైనా అగ్రస్థాయి ప్రముఖుల కోవకు చెందినవాడవని అనుకుంటున్నావా?” అని అడిగాడు. (38:75); “నేను అతనికన్నా శ్రేష్ఠుణ్ణి. మీరు నన్ను అగ్నితో సృజించారు. అతణ్ణి (ఎలాంటి విలువలేని) మట్టితో సృజించారు” అన్నాడు ఇబ్లీస్. (38:76); “అట్లాగానా, అయితే నువ్విక్కడ నుంచి దిగిపో. నువ్వు భ్రష్టుడివి, పరమ దౌర్భాగ్యుడివి. (38:77)

దేవుడు అహంకారం, తలబిరుసుతనాలుగల ప్రతి దుర్మార్గుడి హృదయకవటాలు మూసివేస్తాడు. (40:35); కనుక మీరు ఆత్మశుద్ధిని గురించి గొప్పలు చెప్పుకోకండి. మీలో నిజమైన దైవభీతిపరుడెవరో దేవునికి బాగాతెలుసు. (53:32)

భూమిపై నిక్కుతూ నీల్గుతూ నడవకండి. (ఈ అహంకారంతో) మీరు భూమిని చీల్చి వేయలేరు. పర్వతాల ఎత్తుకు ఎదగనూ లేరు. (17:37); జనమ్ముందు గర్వంతో మాట్లాడకు. భూమిపై నిక్కుతూ నీల్గుతూ నడవకు. తననుతాను పొగడుకునే, మిడిసి పడేవాణ్ణి దేవుడు ఏమాత్రం మెచ్చుకోడు. (31:18)

3. అసత్యం

అసత్యాలు, అభూతకల్పనలు మానేయండి. (22:30); అబద్ధాలకోరు, దుష్కర్ము డయిన ప్రతివాడికీ వివాళం (రాసిపెట్టి) ఉంది.¹ (45:7); సత్యాన్ని అసత్యంతో కలగా పులగం చేయకండి. తెలిసి కూడా సత్యాన్ని దాచకండి. (2:42)

1. అబద్ధం ఘోరపాపమని ఈసూక్తి చెబుతోంది. మరో సూక్తిలో ఇలా ఉంది: “కనుక విగ్రహాల మాలిన్యానికి దూరంగా ఉండండి, అసత్యం పలకడాన్ని విడనాడండి.” (22:30)

అబద్ధం అనేక అసర్ధాలకు, నీతిమాలిన పనులకు దారితీస్తుంది. అబద్ధమాడనని, ఎల్లప్పుడు సత్యమే పలుకుతానని గట్టిగా నిర్ణయించుకున్న వ్యక్తి దౌర్జన్యం, దొంగతనం, వ్యభిచారం, మద్య సేవనం చేయలేడు. కారణం విచారణ జరిగితే అతను నిజం చెబుతాడు. తత్ఫలితంగా దేహశుద్ధి జరుగుతుంది. అందువల్ల నిజం చెప్పే మనిషి ఈ చెడులే గాక, ఇతర అనేక చెడులు కూడా మానుకుంటాడు. అబద్ధం గురించి దైవప్రవక్త (సల్లం) ఇలా ప్రవచించారు:

విశ్వాసులారా! మీరు చేయనిదాన్ని గురించి మాట్లాడుతారెందుకు? చేయనిదాన్ని గురించి చెప్పుకోవడం దేవునికి చాలా అప్రియమైన విషయం.² (61:2,3)

దేవుని సూక్తులు విశ్వసించని వారికి దేవుడు ఎన్నటికీ సన్మార్గబుద్ధి ప్రసాదించడు. అలాంటివారికి దుర్భరయాతన తప్పదు. దేవుని సూక్తులు విశ్వసించనివారే (ఇలాంటి) అబద్ధాలు పలుకుతారు. వారే అసలు అసత్యవాదులు. (16:104,105)

4. వాగ్దానం, ఒప్పందం, ప్రతిజ్ఞ, ప్రమాణాలు

(వాగ్దానం)ఒప్పందం నెరవేర్చండి. (వాగ్దానం)ఒప్పందం గురించి మీరు తప్పనిసరిగా (దేవుని ముందు) సమాధానం చెప్పుకోవాలని ఉంటుంది. (17:34); దేవుని విషయంలో మీరు చేసిన ప్రమాణాన్ని నిలబెట్టుకోండి. మీరు విషయాన్ని గుర్తుంచుకుంటారని దేవుడు మీకిలా హితోపదేశం చేస్తున్నాడు. (6:152)

దేవునిపేరుతో మీరు చేసిన ప్రమాణం, ఒప్పందాలను స్వల్పమూల్యానికి అమ్మకండి. మీరు గ్రహించగలిగితే దేవుని దగ్గరున్నదే మీకోసం ఎంతో శ్రేష్ఠమైనది. (16:95); దేవునిపేరుపై మీరేదైనా వాగ్దానంచేస్తే దాన్ని నెరవేర్చండి. అలాగే దేవుని సాక్షిగా ప్రమాణంచేస్తే దాన్ని భంగపరచకండి. (16:91); వారు తమ అప్పగింతలు, ప్రమాణాలు, ఒప్పందాల విషయంలో నిజాయితీగా వ్యవహరిస్తారు. (23:8)

కష్టపడి నూలువడికి దాన్ని చేజేతులా ముక్కలుముక్కలుగా తెరిచివేసిన స్త్రీలా మీ పరిస్థితి మారకూడదు. ఒకజాతి మరొకజాతి కంటే ఎక్కువ ప్రయోజనాలు పొందే ఉద్దేశ్యంతో మీరు పరస్పరం మోసగించుకోవడానికి మీ ప్రమాణాలను పనిముట్లుగా వాడుతున్నారు. కాని దేవుడు వీటి ద్వారా మిమ్మల్ని పరీక్షకు గురిచేస్తున్నాడు. (16:92)

కొందరు ఇహలోక జీవితాన్ని గురించి చెప్పేమాటలు నిన్నెంతో ఆకట్టుకుంటాయి. వారు తమ అంతరంగాల్లో వున్న భావాలు పరమ పవిత్రమైనవని తెలిపేందుకు మాటి

“అబద్ధమాడటం ఎట్టి పరిస్థితిలోనూ ధర్మసమ్మతం కాదు. సీరియస్గా నైనా, పరిహాసంగా నైనా అబద్ధమాడరాదు. మీ పిల్లలకు ఏదైనా ఇస్తామని చెప్పి, ఇవ్వకపోతే అది కూడా ధర్మసమ్మతం కాదు.” (అల్ అదబుల్ మఫ్రద్)

“నీవు అసత్యమైన ఒక విషయాన్ని నీ సోదరునికి నిజమని నమ్మేటట్లు చెప్పడం మహా విశ్వాసఘాతుకం.” (అబూదావూద్)

2. మాటలకు చేతలకు పొంతనలేని ద్విధ్వజప్రమాణాలను దేవుడు ఎన్నటికీ హర్షించడు. మనసులో ఎలాంటి దురుద్దేశ్యం లేకపోయినా ఆచరణలో కపట వైఖరి వ్యక్తపరచకూడదు.

దైవప్రవక్త (సల్లం) ఓసారి ఇలా ప్రవచించారు: “నాలుగు (అవాంఛనీయ) లక్షణాలు ఉన్నాయి. ఈ నాలుగు లక్షణాలు కలిగిఉన్నవాడు పరిపూర్ణ కపటి (మునాఫిఖ్)గా పరిగణించబడతాడు. వాటిలో ఒక లక్షణం కలిగి ఉన్నవాడు దాన్ని మానుకోనంతవరకు అతను ఒక కాపట్ట్య లక్షణం కలిగిఉన్నట్లే. ఆ నాలుగు ఇవి:- (1) నమ్మి ఏదైనా వ్యవహారం అప్పగిస్తే అందులో నమ్మక ద్రోహానికి పాల్పడటం; (2) మాట్లాడితే అబద్ధాలు పలకడం; (3) వాగ్దానం (గాని, ప్రమాణంగాని) చేసి, దాన్ని నిలబెట్టుకోక పోవడం; (4) తగాదా వచ్చినప్పుడు నీతి నియమాలను గాలికి వదలి ఇష్టమొచ్చినట్లు వ్యవహరించడం.” (బుఖారి, ముస్లిం)

మాటికి దేవుణ్ణి సాక్షిగా తీసుకువస్తారు. కాని వారు సత్యానికి బద్ధవిరోధులు. అలాంటి వారికి అధికారం లభించగానే ప్రపంచంలో కల్లోలాల వ్యాప్తికి, పంటపొలాల విధ్వంసానికి, మానవవినాశానికే వారు సదా ప్రయత్నిస్తారు. (2:224,225)

మీరు చేసే అర్థం-పర్థంలేని ఉత్తుత్తి ప్రమాణాలను గురించి దేవుడు మిమ్మల్ని పట్టుకోడు. కాని బుద్ధిపూర్వకంగా చేసే ప్రమాణాల విషయంలో మాత్రం ఆయన మిమ్మల్ని తప్పకుండా నిలదీస్తాడు. (5:89); దేవుడు మీకు చేసినమేలు గుర్తుంచుకోండి. ఆయన మీచేత చేయించిన వాగ్దానం, ప్రమాణాలు కూడా మరచిపోకండి. అంటే 'మేము విన్నాం, విధేయులయ్యాం' అని మీరు మాటిచ్చారు. దాన్ని నిలబెట్టుకోండి. (5:7)

దైవప్రవక్త మిమ్మల్ని తన ప్రభువును విశ్వసించమని హితవుచేసి మీచేత ప్రమాణం చేయించినా మీరు దేవుణ్ణి విశ్వసించరెందుకు? మీరు నిజంగా విశ్వసించినవారయితే (ఈ విశ్వాసరాహిత్య వైఖరేమిటి?)- (57:8)

5. న్యాయం, సాక్ష్యం, నిజాయితీ

వీరు అసత్యవిషయాలు వినడానికి చెవి కోసుకుంటారు. అక్రమార్గం కోసం వెంపర్లాడుతారు. కనుక వీరు నీ దగ్గరకొస్తే వారి వ్యవహారాన్ని నీకీక్ష్మమైతే పరిష్కరించు లేదా తిరస్కరించు. ఆమెరకు నీకు అధికారం ఇవ్వబడుతోంది. వ్యతిరేకిస్తే వారు నీకే మాత్రం నష్టం కల్గించలేరు. ఒకవేళ పరిష్కారం చేయాలనుకుంటే న్యాయంగా, నిష్పక్షపాతంగా పరిష్కరించు.³ దేవుడు న్యాయంగా వ్యవహరించేవారిని ప్రేమిస్తాడు. (5:42)

3. ఖైబర్ ప్రాంతపు అగ్రవర్ణ యూదులకు చెందిన ఒక పురుషునికి, ఒక స్త్రీకి మధ్య అక్రమసంబంధం ఏర్పడింది. తొరాత్ ప్రకారం ఇలాంటి నేరానికి రాళ్ళువీసిరి చంపే శిక్ష విధించాలి. కాని యూదులు తొరాత్ అజ్ఞా పాటించకుండా పరస్పరం సంప్రదించుకొని, ముహమ్మద్ (స)ను మధ్యవర్తిగా స్వీకరించి ఆయన శిలాశిక్ష కాకుండా వేరే శిక్ష చెబితే ఒప్పుకోవాలని, శిలాశిక్షే చెబితే ఒప్పుకోకూడదని నిర్ణయించుకున్నారు.

వారు దైవప్రవక్త (స) దగ్గరకెళ్ళి తీర్పుచేయమని అడిగారు. దైవప్రవక్త (స) శిలాశిక్ష విధించాలని చెప్పారు. కాని వారు దానికి ఒప్పుకోలేదు. "మరి మీమతంలో ఈ నేరానికి శిక్షేమిటి?" అని అడిగారాయన. "కొరడా దెబ్బలు కొట్టడం, ముఖానికి మసిబూసి గాడిద మీద ఊరేగించడం" అన్నారు వారు. "మీరు ప్రమాణంచేసి, వివాహిత వ్యభిచారులకు తొరాత్లో ఉన్న శిక్షేమిటో చెప్పండి"ని దైవప్రవక్త (స) అడిగారు.

యూదులు మళ్ళీ అదే శిక్ష గురించి చెప్పారు. అయితే వారిలో ఒక ప్రముఖ ధర్మవేత్త మౌనంగా ఉండటం చూసి దైవప్రవక్త (స) అతణ్ణి అడిగారు: "మిమ్మల్ని ఫిరౌన్ బారినండి కాపాడి, మీకు తూర్(కొండ)దగ్గర ధర్మశాస్త్రం ప్రసాదించిన దేవుణ్ణి సాక్షిగా చేసి అడుగుతున్నాను. తొరాత్లో వ్యభిచారికి ఈశిక్షే ఉందా?" అప్పుడా ధర్మవేత్త ఇలా సమాధానమిచ్చాడు:

"వ్యభిచారికి శిక్ష రాళ్ళువీసిరి చంపడమే. కాని మా ప్రజలలో వ్యభిచారం ఎక్కువై పోవడంతో మా పాలకులు గొప్పవాళ్ళు వ్యభిచారం చేస్తే వదలిపెట్టా, చిన్నవాళ్ళు వ్యభిచారం చేస్తే శిలాశిక్ష విధించడం ప్రారంభించారు. అయితే ఈపద్ధతి వల్ల ప్రజలలో నిరసన వ్యక్తమయింది. అప్పుడు మేము తొరాత్ చట్టాన్ని మార్చి వ్యభిచారులకు కొరడా దెబ్బలు కొట్టి, ముఖానికి మసిబూసి గాడిద మీద ఊరేగించే విధానం ప్రవేశపెట్టాము."

విశ్వాసులారా! దేవుని కోసం నీతి నిజాయితీలకు కట్టుబడిఉంటూ, న్యాయమైన సాక్ష్యం ఇవ్వండి. ఇతరులపట్ల విరోధం ఉన్నాసరే మీరు న్యాయానికి తిలోదకాలు ఇవ్వకూడదు. ఎల్లప్పుడూ న్యాయంగానే వ్యవహరించాలి. దైవభీతిపరాయణత అంటే అదే. ప్రతి విషయంలోనూ దేవుని పట్ల భయభక్తులతో మసలుకోవాలి. (5:8)

విశ్వాసులారా! న్యాయానికి కట్టుబడి ఉండండి. స్వయంగా మీకుగాని, మీ తల్లిదండ్రులకుగాని లేదా మీ బంధువులకుగాని నష్టం వాటిల్లినా సరే దేవుని కోసం నిజమైన సాక్ష్యం ఇవ్వండి. కక్షిదారుడు ధనికుడైనా, పెదవాడైనా వారి విషయంలో మీకంటే దేవుడే ఎక్కువ శ్రేయోభిలాషి. కనుక మీరు మీ మనోవాంఛల్ని అనుసరిస్తూ న్యాయానికి తిలోదకాలు ఇవ్వకండి. ఒకవేళ మీరు విషయాన్ని వ్యక్తీకరిస్తే లేదా నిజాన్ని దాటవేస్తే మీరు చేసేదంతా దేవుడు గమనిస్తుంటాడని తెలుసుకోండి. (4:135)

ముస్లింలారా! దేవుడు మిమ్మల్ని ఆదేశిస్తున్నాడు: ఎవరైనా మిమ్మల్ని నమ్మి ఏదైనా వస్తువుని మీ దగ్గర భద్రపరిస్తే తిరిగి వారికి సురక్షితంగా అప్పగించండి. ప్రజల మధ్య ఏదైనా వ్యవహారం తీర్చవలసినవస్తే న్యాయంగా తీర్చండి. దేవుడు మీకు ఎంత మంచి హితోపదేశం చేస్తున్నాడో చూడండి! (4:58)

అనాథలకు రావలసిన ఆస్తులు వారికి ఇచ్చివేయండి. వారికి దక్కవలసిన మంచి సొమ్ముకు బదులు నానిరకం సొమ్ము అప్పగించకండి. వారి ధనాన్ని మీధనంతో కలిపేసి (లెక్కాపత్రం లేకుండా) తినకండి. అలా చేయడం ఘోరమైన పాపం. (4:2)

ముహమ్మద్! దేవుడు నీకు చూపినమార్గం అనుసరించి నీవు ప్రజల వ్యవహారాలు పరిష్కరించడానికి మేము సత్యపూరితమైన గ్రంథం నీపై అవతరింపజేశాం. కనుక నీవు నీతిలేని వారివైపు నిలబడి వాదించకు.⁴ (4:105)

ఈమాట విని ఇతర ధర్మవేత్తలు నోరు మూసుకున్నారు. చివరికి దైవప్రవక్త (సల్లం) తీర్పు ప్రకారమే వ్యభిచారంచేసిన ఆ ఇద్దరు స్త్రీపురుషుల్ని రాళ్ళువీసిరి హతమార్చడం జరిగింది.

4. ఈ సూక్తిలో రెండు ముఖ్య విషయాలు చెప్పబడ్డాయి. (1) ఖుర్ఆన్ పూజా పురస్కారాలు, పెళ్ళిపెటాకులు, కర్మకాండలలో మాత్రమే మానవునికి మార్గం చూపడానికి రాలేదు. ఇది మానవాళికి సమస్త జీవనరంగాల్లో మార్గదర్శనం చేయడానికి అవతరించింది. ఇది సామాజిక, ఆర్థిక, రాజకీయ సమస్యల్ని కూడా పరిష్కరించగోరుతున్నది. (2) పాలకులు, నాయకులు, న్యాయాధికారులు సమస్యల్ని పరిష్కరించడంలో తమవారు-పరాయివారు, ముస్లింలు-ముస్లిమేతరులు అన్న వివక్ష చూపకుండా నిష్పక్షపాతంగా వ్యవహరించాలి.

మదీనాలో బషీర్ అనే ముస్లిం మరోముస్లింకు చెందిన యుద్ధకవచం దొంగిలించాడు. అధికారులు దాన్ని ఆరాతీయడానికి ప్రయత్నించినప్పుడు బషీర్ ఆ కవచాన్ని ఒక యూదుని ఇంట్లో దాచిపెట్టాడు. కవచం యజమాని బషీర్ మీద అనుమానం వెలిబుచ్చాడు. అప్పుడు దైవప్రవక్త (స) కవచం సంగతి అడిగితే బషీర్, అతని బంధువులు కూడబలుక్కొని దొంగతనాన్ని ఆ యూదునిపైకి నెట్టివేశారు. యూదుణ్ణి విచారిస్తే తానేపాపం ఎరగనని అన్నాడు.

అయితే బషీర్ బంధువులు బషీర్ వైపున వకాల్తా పుచ్చుకొని ఆ యూదుడు దైవప్రవక్త (స)ను నిరాకరించిన అవిశ్వాసి అయినందున అతని మాటలు నమ్మకూడదని, తాము చెబుతున్నదే నిజమని గట్టిగా వాదించారు. ఈవాదన విన్న దైవప్రవక్త (స) బషీర్ కు అనుకూలంగా

6. ఆపనిందలు, చాడీలు

మనిషి తనకు అన్యాయం జరిగితే తప్ప ఎవరి విషయంలోనూ దుర్భాషకు దిగడాన్ని దేవుడు మెచ్చడు.⁵ దేవుడు సమస్తం వినేవాడు, సర్వం ఎరిగినవాడు. (అన్యాయం జరిగినప్పుడు నిరసన తెలిపే హక్కు మీకుంది.) అయితే మీరు బహిరంగంగానూ, రహస్యంగానూ మంచినే చేస్తుండండి. లేదా కనీసం చెడుని క్షమాభావంతో ఉపేక్షించండి. అప్పుడు దేవుడు కూడా (మిమ్మల్ని) క్షమిస్తాడు. ఆయన ఎంతో శక్తిమంతుడు. (4:148,149)

విశ్వాసులారా! మీరు మితిమీరిన అనుమానాలకు పోకండి. కొన్ని అనుమానాలు (మీకు) పాపాలుగా పరిణమించవచ్చు. (అదేవిధంగా ప్రజల) రహస్య విషయాల వెనుక

తీర్చివ్వడానికి సిద్ధమయ్యారు. అప్పుడీ సూక్తులు (105-113) అవతరించాయి. అప్పుడు దైవప్రవక్త (స) ఆ ముస్లింకు వ్యతిరేకంగా, యూదునికి అనుకూలంగా తీర్చిచూచారు.

కోర్కెకు కళ్ళుండవన్న సంగతి తెలిసిందే. జడ్జి వ్యవహారపరిష్కారంలో ఎంత సమర్థుడైనప్పటికీ తన ముందుకు వచ్చిన సాక్ష్యాలు, వాదనలను బట్టే తీర్చివ్వగలడు. మతంమునుగు కప్పుకున్న దుర్భార్లను గుర్తించడం చాలాకష్టమైన పని. అంచేత ఇస్లామీయ పాలనలో ఒక్కోసారి అమాయకులైన ముస్లిమేతరుల నైతం శిక్షకు గురయ్యే ప్రమాదం ఉంటుంది. అలాంటి స్థితిలో దైవప్రవక్త (స) ముస్లిమేతరుల పట్ల అన్యాయానికి పాల్పడేవారిని హెచ్చరిస్తూ ఇలా అన్నారు:

“ఎవరైనా ముస్లిం (ఇస్లామీయ రాజ్యంలో) ఒడంబడికదారుడైన ముస్లిమేతర పౌరునిపై దౌర్జన్యంచేసినా, అతని హక్కుకాజేసినా, అతని శక్తికి మించిన (రక్షణరుసుం) భారం వేసినా, లేదా అతని వస్తువేదైనా బలవంతంగా తీసుకున్నా ప్రళయదినాన దైవన్యాయస్థానంలో జరిగే విచారణలో నేనా ముస్లిమేతరుని తరపున న్యాయవాదిగా నిలబడతాను.” (అబూదావూద్)

5. నోరు మంచదయితే ఊరు మంచదవుతుందంటారు. నోరు ఎన్నెన్నో మంచి పనులు చేస్తుంది. మనిషి గౌరవమర్యాదల్ని పెంచి, సంఘంలో అతనికి మంచి స్థానం సమకూర్చి పెడుతుంది. అయితే అదుపుతప్పితే ఈనోరే మనిషికి ఇహపరాల్లో ఎన్నో ఆపదలు తెచ్చిపెడుతుంది. దేవుని దృష్టిలో నోటిదురుసు, దుర్భాష, అశ్లీలం ఘోరమైన నేరాలు. వీటికి పరలోకంలో మనిషి నరకశిక్ష అనుభవించవలసి వస్తుంది. వీటిని గురించి దైవప్రవక్త (స) ఇలా ప్రవచించారు:

“ప్రళయదినాన విశ్వాసి త్రాసులో ఉంచబడే అత్యంత బరువైన వస్తువు అతని సత్రువర్తనే. నోటితో అశ్లీలమాటలు పలికేవాణ్ణి, దుర్భాషలాడేవాణ్ణి దేవుడు అసహించుకుంటాడు.” (తిర్మిజి)

కొందరు పైకి ఎంతో భక్తిపరాయణులుగా కన్పించినా, వారు నోటితో ఇతరుల్ని తరచుగా బాధిస్తుంటారు. అలాంటివారికి ఈ క్రింది హదీసు చక్కని గుణపాఠం.

ఒకతను దైవప్రవక్త (స) దగ్గరకు వచ్చి “ఫలూనా స్త్రీ ఎన్నోనఫిల్ నమాజులు చేస్తుంది. మరెన్నో నఫిల్ ఉపవాసాలు పాటిస్తుంది. (పెద్దఎత్తున) దానధర్మాలు కూడా చేస్తుంది. ఈ సత్కార్యాలలో ఆమె పేరుపొందింది. కాని ఆమె తరచుగా నోటితో ఇరుగుపొరుగువారిని బాధిస్తుంది” అన్నాడు. దానికి దైవప్రవక్త (స) “అయితే ఆమె నరకానికి పోతుంది” అన్నారు. తిరిగి ఆవృత్తి ఇలా అన్నాడు: “దైవప్రవక్తా! ఫలూనాస్త్రీ నఫిల్ రోజులు, నఫిల్ నమాజులు చాలా అరుదుగా పాటిస్తుంది. అప్పుడప్పుడు కొన్ని జున్నుగడ్డల్ని దానం చేస్తుందని ప్రతీతి. అయితే ఆమె నోటితో ఇరుగుపొరుగు వారిని బాధించదని జనం చెప్పుకుంటారు.” దైవప్రవక్త ఈమాట విని “ఆమె స్వర్గనివాసి అవుతుంద”ని చెప్పారు. (మిష్కాత్)

పడకండి.⁶ మీలో ఏఒక్కరూ ఇతరుల్ని పరోక్షంగా నిందించకూడదు. మీలో ఎవరైనా మీ మృతసోదరుని మాంసం తినడానికి ఇష్టపడతారా? (ఏమాత్రం ఇష్టపడరు.) చూశారా, మీరే దాన్ని అసహించుకుంటారు.⁷ దేవునికి భయపడండి. దేవుడు ఎంతో క్షమాశీలి, దయామయుడు. (49:12)

నిందించే, హేళనచేసే, చాడీలుచెప్పే ప్రతివాడికి వినాశం ఉంది. (104:1); ఎవరైనా ఏదైనా నేరంచేసి దాన్ని ఏపాపం ఎరగని అమాయకునిపై మోపితే, ఇక అతను ఘోర

6. ఒక వ్యక్తిలో ఏదైనా చెడు ఉన్నట్లు అనుమానం వస్తే దాన్ని గురించి ఆరా తీయడానికి ప్రయత్నించకూడదని ఈ సూక్తి తెలియజేస్తోంది. హజ్రత్ ఉమర్ (రజి) పాలనాకాలంలో ఓసారి అర్ధరాత్రివేళ ఒకతను తన ఇంట్లో ఏదో పాట పాడుతున్నాడు. ఆపాట వినగానే గస్తీ తిరుగు తున్న హజ్రత్ ఉమర్ (రజి)కు అనుమానం వచ్చింది. ఆయన వెంటనే అతని ఇంటి గోడెక్కి తొంగిచూస్తే మందూ, మగువా కన్పించాయి. ఆయన కోపంతో “ఓరి దైవవిరోధీ! నీవు దేవుని ఆజ్ఞలను కల్లం ఘిస్తుంటే ఆయన నీ గుట్టు రట్టుచేయడని భావించావా?” అని అరిచారు.

దానికా వ్యక్తి ఇలా అన్నాడు: “విశ్వాసుల నాయకా! తొందరపడకండి. నేను ఒక పాపం చేస్తే మీరు మూడుపాపాలు చేశారు. దేవుడు ఇతరుల రహస్యాలు కూపీ తీయడాన్ని నిషేధించాడు. కాని మీరా పని చేశారు. దేవుడు ఇంట్లోకి ముఖద్వారం గుండా ప్రవేశించమని ఆదేశిస్తే మీరు ప్రహారీ గోడెక్కి వచ్చారు. దేవుడు ఇతరుల ఇంట్లోకి వారి అనుమతి లేకుండా ప్రవేశించకూడదంటే, మీరు నా అనుమతి లేకుండానే నా ఇంట్లో ప్రవేశించారు.”

ఉమర్ (రజి) ఈమాట విని తప్పు ఒప్పుకున్నారు. అతనిపై ఎలాంటి చర్య తీసుకోలేదు. కాకపోతే అతనిచేత దుష్కార్యాలు మానేసి నీతిమార్గం అవలంబిస్తానన్న వాగ్దానం చేయించుకున్నారు.

7. పరోక్షంగా నిందించకూడదంటే ప్రత్యక్షంగా నిందించవచ్చని అర్థం కాదు. ప్రత్యక్ష నింద కంటే పరోక్ష నింద తీవ్రమైన విషయమని తెలుసుకోవాలి.

దైవప్రవక్త (స) ఓసారి “పరోక్షనింద వ్యభిచారంకన్నా నీచమైన పాపం” అన్నారు. అనుచరులు ఈమాట విని “దైవప్రవక్తా! పరోక్షనింద వ్యభిచారంకన్నా నీచమైన పాపం ఎలా అవుతుంది?” అనడిగారు. దానికి ఆయన సమాధానమిస్తూ “మనిషి వ్యభిచారం చేసిన తర్వాత పశ్చాత్తాపంతో క్షమాపణ కోరుకుంటే దేవుడు అతణ్ణి క్షమిస్తాడు. కాని పరోక్షనిందకు పాల్పడినవాణ్ణి నిందితుడు క్షమించనంత వరకు దేవుడు అతణ్ణి క్షమించడు” అని వివరించారు (మిష్కాత్)

ఆయన మరో సందర్భంలో ఇలా తెలిపారు: “పరోక్ష నిందకు ఒక ప్రాయశ్చిత్తం- నీవు ఎవరిపై నింద మోపావో అతనికి దేవుడు క్షమాభిక్ష ప్రసాదించాలని వేడుకోవాలి. అతను ‘దేవా! నాకు, అతనికి క్షమాభిక్ష పెట్టు’ అని ప్రార్థించాలి.” (మిష్కాత్)

ఇక్కడ కొన్ని మినహాయింపులున్నాయి. ఎంతో అవసరమైనప్పుడు, పరోక్షనిందకు పోకుండా పని నెరవేరని పరిస్థితి ఏర్పడినప్పుడు పరోక్షనింద ధర్మసమ్మతం అవుతుంది.

ఉదాహరణకు- వీడితుడు దౌర్జన్యపరుడికి వ్యతిరేకంగా ఆ దౌర్జన్యం నుండి కాపాడగల వ్యక్తి ముందు నిందారోపణ చేయవచ్చు. సంస్కరణాభిలాషతో ఒకవ్యక్తి లేక ఒక వర్గంలోని చెడుల్ని గురించి వాటిని దూరంచేయగలవారి ముందు ప్రస్తావించవచ్చు. దుర్భార్లడి దుర్భార్లపు పనులను గురించి ప్రజలను హెచ్చరించవచ్చు. సాక్షుల లోపాలను ఎత్తి చూపవచ్చు. పెళ్ళి చేసుకోదలచిన వారికి తత్సంబంధిత వరుడు లేక వధువులోని లోపాలను తెలియజేయవచ్చు.

మైన అపనిందను, స్పష్టమైన పాపాన్ని మూటకట్టుకున్నట్లే. (4:112)

విశ్వాసులలో అశ్శీల విషయాలు వ్యాపించాలని కోరుకునేవారు ఇటు ప్రపంచం లోనూ, అటు పరలోకంలోనూ వ్యధాభరితమైన శిక్షకు అర్హులవుతారు. (సమాజం మీద అశ్శీలం ఎంత దుష్ప్రభావం వేస్తుందో) దేవునికి తెలుసు, మీకు తెలియదు. (24:19)

ఈమాట వినగానే “ఇలాంటి మాటలు అనడం మనకు తగదు. దేవుడు పరిశుద్ధుడు. ఇది పచ్చిఅపనింద” అని మీరెందుకు అనలేదు? మీరు విశ్వాసులైతే ఇకముందు ఎన్నటికీ ఇలాంటి చేష్టలకు పాల్పడకూడదని దేవుడు మీకు ఉపదేశిస్తున్నాడు. 24:16,17)

7. పనికిమాలిన మాటలు, దుబారా ఖర్చు

పూర్వం మూసాను (యుదులు) అడిగినటువంటి (పనికిమాలిన) ప్రశ్నలు, కోరికలు మీరుకూడా మీ ప్రవక్తను అడగదలిచారా? ఎవరు విశ్వాస వైఖరికి బదులు అవిశ్వాస వైఖరి అవలంబిస్తాడో అతను రుజుమార్గం తప్పినట్లైనని తెలుసుకోవాలి. (2:108)

విశ్వాసులారా! మీ ముందు వెల్లడిచేస్తే మీకు బాధ కలిగేటటువంటి విషయాలను గురించి (ప్రవక్తను) అడగకండి. కావాలంటే ఖుర్ఆన్ సూక్తులు అవతరించే సందర్భం లో అడగండి, వాటిని గురించి మీకు విడమరచి చెప్పడం జరుగుతుంది. ఇప్పటివరకు మీవల్ల జరిగినవాటి విషయంలో దేవుడు మిమ్మల్ని క్షమిస్తున్నాడు. ఆయన గొప్ప క్షమాశీలి, జాలి కలవాడు. మీకు పూర్వం కూడా కొందరు ఇలాంటి (పనికిమాలిన) ప్రశ్నలే అడిగి అవిశ్వాసులయి పోయారు. (5:101,102)

దుబారా చేయకండి. దుబారా చేసేవారిని దేవుడు ప్రేమించడు. (6:141)

దుబారాఖర్చు చేయకండి. దుబారాఖర్చు చేసేవారు సైతాన్ సోదరులుగా పరిగణించబడతారు. సైతాన్ తన ప్రభువుకు కృతఘ్నుడైపోయాడు. (17:26,27)

8. మద్యం, జూదం

వారు నిన్ను మద్యం, జూదాలను గురించి అడుగుతున్నారు. ఈ రెండిటిలోనూ ఎంతో నష్టముందని చెప్పు. వీటిలో ప్రజలకు కొన్ని ప్రయోజనాలున్నా, ఆ ప్రయోజనాల కన్నా నష్టాలే ఎక్కువగా ఉన్నాయి. (2:219)

విశ్వాసులారా! మీరు మైకంలో ఉన్నప్పుడు ప్రార్థన దరిదాపులకు పోకండి. ప్రార్థనలో మీరు పరిస్తున్నదేమిటో మీకు తెలుస్తున్నప్పుడే ప్రార్థన చేయాలి. (4:43)

8. దైవప్రవక్త (స)ను కొందరు అనవసరమైన విషయాల్ని గురించి అడిగేవారు. ఖుర్ఆన్లో హాజ్ యాత్ర విధిగా చేయబడిందని అవతరించిన సూక్తి విని ఒకతను “ప్రతి యేడూ (హజ్) విధిగా చేయాలా?” అనడిగాడు. దానికి ఆయన సమాధానమివ్వలేదు. అతను మళ్ళీ అడిగాడు. దానికి సమాధానమివ్వలేదు. ఆ వ్యక్తి మూడోసారి అడిగినప్పుడు దైవప్రవక్త (స) ఇలా అన్నారు: “మీ ధోరణి చాలా శోచనీయం. నేను గనక ఔనంటే హజ్ ప్రతి యేడూ విధి అవుతుంది. అప్పుడు మీరే దాన్ని పాటించలేక అవిధేయతకు పాల్పడతారు.” (ముస్లిం)

9. ఖుర్ఆన్ మూడుసార్లు ఆదేశాలిస్తూ మద్యం, మత్తు పదార్థాలను అంచెలవారిగా నిషేధించింది. మొదటి ఆదేశం 2:219 సూక్తిలో వచ్చింది. అందులో మద్యం నష్టదాయక

విశ్వాసులారా! మద్యం, జూదం, దైవేతరాలయాలు, పాచికల జోన్యం- ఇవన్నీ అసహ్యకరమైన పైశాచిక విషయాలు. వాటికి దూరంగా ఉండండి,¹⁰ మీ జీవితం సార్థక

మైనదని, దేవునికి అయిష్టమైనదని మాత్రమే చెప్పబడింది. ఆనాటి నుంచే కొందరు మద్య సేవనం మానుకున్నారు. అయితే చాలామంది మానుకోలేదు. వారు ఒక్కొక్క సారి మద్యం మత్తులో ఉండే సమాజు చేస్తుండేవారు. దానివల్ల సమాజులో ఏకాగ్రతకు భంగం కలిగి వారు ఒక దానికి బదులు మరొకటి పరిస్తుండేవారు. అందువల్ల మైకంలో ఉన్నప్పుడు సమాజ్ చేయకూడదని ఈ సూక్తిలో ఆదేశించబడింది. ఈ ఆదేశంతో చాలామంది మద్యసేవనం మానుకున్నారు. అలవాటు మానుకోలేకపోయిన కొందరు సమాజు వేళలు తప్పించి మద్యం సేవిస్తుండేవారు. తర్వాత కొంత కాలానికి 5:90,91 సూక్తులలో మద్యాన్ని పూర్తిగా నిషేధించడం జరిగింది. దీంతోపాటు ఇతర మత్తుపదార్థాలన్నీ నిషేధించబడ్డాయి.

10. ఈ ఆదేశం వెలువడిన తరువాత మద్యం నిషేధించబడిందని, ఇకనుండి ఎవరూ మద్యం ముట్టడంగాని, అమ్మడంగాని చేయకూడదని దైవప్రవక్త (స) బహిరంగ ప్రకటన చేయించారు. ఈ ప్రకటన వినగానే ముస్లింలంతా తమ తమ ఇంట్లలో ఉన్న మద్యాన్నం తవ్వేసి వీధుల్లోకి తెచ్చి పారబోశారు. ఆరోజు మదీనా వీధుల్లో మద్యం ఏరులై ప్రవహించింది. సారా అంగళ్ళు శాశ్వతంగా కనుమరుగై పోయాయి.

కొందరు మద్యం గురించి దైవప్రవక్త (స) ముందు ప్రస్తావిస్తూ “దీన్ని యూదులకు కానుకగా ఇవ్వచ్చా?” అనడిగారు. దానికాయన “మద్యాన్ని నిషేధించినవాడు దాన్ని ఇతరులకు కానుకగా ఇవ్వడాన్ని కూడా నిషేధించాడు” అన్నారు. మరొకతను దీన్ని మందుగా వాడుకోవడానికి అనుమతివ్వమని అడిగాడు. దైవప్రవక్త (స) నిరాకరిస్తూ “అది మందుకాదు, వ్యాధి” అన్నారు.

వేరొకతను వచ్చి “దైవప్రవక్తా! మేము తీవ్రమైన చలి ఉండే ప్రాంతంలో ఉంటున్నాం. కాయకష్టం కూడా ఎక్కువగా చేయవలసి వస్తుంది. మద్యం వల్ల మాకు కాస్త నేడ తీరుతుంది. చలికి తట్టుకునే శక్తి కూడా వస్తుంది” అన్నారు. దైవప్రవక్త (స) ఈమాట విని “మీరు తాగే ఆ పానీయం వల్ల మత్తు కలుగుతుందా?” అని అడిగారు. దానికా వ్యక్తి “కల్గుతుంది” అన్నాడు. “అయితే దాన్ని మానుకోవాల్సిందే” అన్నారు దైవప్రవక్త (స). “కాని మాప్రాంతం జనం ఒప్పుకోరే ఎలా?” అన్నాడా వ్యక్తి. “ఒప్పుకోకపోతే వారితో యుద్ధంచేయండి” అన్నారు దైవప్రవక్త (స).

దైవప్రవక్త (స) కాలంలో మద్యం సేవించినవాడికి శిక్షగా గరిష్టస్థాయిలో నలభై వరకు కొరడా దెబ్బలు కొట్టడం జరిగేది. అబూబకర్ (రజి) పాలనాకాలంలో నలభై కొరడా దెబ్బల శిక్ష ఉండేది. ఉమర్ (రజి) పాలనాకాలం తొలిరోజుల్లో కూడా నలభై కొరడా దెబ్బల శిక్ష ఉండేది. కాని దానివల్ల తాగుబోతులు తమ అలవాటు మానుకోలేక పోవడంతో ఈ శిక్షను ఎన్నభై కొరడా దెబ్బలకు పెంచడం జరిగింది. ఇమామ్ మాలిక్, ఇమామ్ అబూహనీఫా (రహ్మాల్లెలు) ఎన్నభై కొరడాదెబ్బల శిక్షనే నిర్ణయించారు. ఉమర్ (రజి) పాలనలో రూయషిద్ అనే వ్యక్తి రహస్యంగా సారాయి అమ్ముతున్న కారణంగా అతని దుకాణాన్ని కాల్చివేయడం జరిగింది.

పోతే జూదం కూడా ఘోరమైన పాపకార్యమే. ఇందులో అనేకమంది వ్యక్తుల దబ్బు ఎలాంటి శ్రమ లేకుండానే ఒక వ్యక్తికి లభిస్తుంది. ఈనాటి మట్కా, లాటరీలు కూడా ఈ కోవకు చెందినవే. వ్యాపారస్థులు నడివే కొన్ని రకాల స్క్రీములు కూడా జూదం క్రిందకే వస్తాయి. పాచికల ద్వారా జోన్యం చెప్పడమనేది అజ్ఞానకాలం అరబ్బుల్లో ఉండే మూఢనమ్మకం. జాతకం, జోతివ్యం, వారఫలాల పేరుతో ఈనాడు కూడా అనేకమంది ఈజాద్యానికి గురవుతున్నారు.

మవుతుంది. మద్యం, జూదాల ద్వారా పైతాన్ మీమధ్య విరోధం, విద్వేషభీజాలు నాటి మిమ్మల్ని దైవధ్యానం, ప్రార్థనల నుండి నిరోధించగోరుతున్నాడు. కనుక ఇకనైనా మీరు వాటిని మానుకోండి. దైవాజ్ఞలను, ఆయన ప్రవక్త హితవుల్ని పాటించండి. వాటిని పాటించకుండా ముఖం తిప్పుకుంటే మాత్రం (మీకే నష్టం), ఆదేశాన్ని యధాతథంగా అందజేయడమే మా ప్రవక్త బాధ్యత. (5:90-92)

చెప్పి: “అత్యధికసంఖ్యలో ఉండే అపరిశుద్ధవస్తువులు మిమ్మల్ని ఎంతగా ఆకట్టు కున్నా (అవి పరిశుద్ధవస్తువులు కాజాలవు) పరిశుద్ధం, అపరిశుద్ధం ఎన్నటికీ ఒకటి కాజాలవు. కనుక బుద్ధిమంతులారా! (ప్రతి వ్యవహారంలోనూ) దేవునికి భయపడుతూ మసలుకోండి, మీ జీవితం సార్థకమవుతుంది.” (5:100)

9. ఆశ్శీలం, వ్యభిచారం

ప్రవక్త! విశ్వసించిన పురుషులు తమ చూపులు (పరస్మీలపై పడకుండా వేరే వైపు) మరల్చుకోవాలని, తమ మర్యాదయవాలను కాపాడుకోవాలని వారికి చెప్పి. వారికి ఇది చాలా శ్రేష్ఠమైన పద్ధతి.¹¹ వారు చేసే పనులన్నీ దేవుడు గమనిస్తూనే ఉంటాడు. (24:30)

విశ్వసించిన స్త్రీలు తమ చూపులు (పరపురుషులపై పడకుండా వేరే వైపు) మరల్చు కోవాలని, తమ మర్యాదయవాలను కాపాడుకోవాలని వారికి చెప్పి. (24:31)

వ్యభిచారం దరిదాపులకుపోకండి. అది చాలాహేయమైనది, పరమచెడ్డదారి (17:32);

వారు తమ భార్యలు, బానిసస్త్రీల విషయంలో తప్ప (ఇతరస్త్రీల విషయంలో) తమ మర్యాదయవాలను కాపాడుకుంటారు. (అంటే వ్యభిచారం తదితర అశ్శీల చేష్టలకు

11. పరస్మీలపై కాకతాళీయంగా ఒకసారి చూపుపడితే తప్పులేదు. కాని మనిషి ఉద్దేశ్య పూర్వకంగా మళ్ళీమళ్ళీ చూస్తేనే తప్పు. అలాంటి వ్యక్తిని దేవుడు క్షమించడు. దైవప్రవక్త (సల్లం) ఇలా ప్రవచించారు: “మనిషి తన ఇంద్రియాలన్నిటితోనూ వ్యభిచరిస్తున్నాడు. చూడటం కళ్ళవ్యభిచారం. ఆసక్తిగా మాట్లాడటం నోటి వ్యభిచారం. ధ్వని ద్వారా మాధుర్యాన్ని ఆస్వాదించడం చెవుల వ్యభిచారం. చేత్తో తాకడం, దురుద్దేశ్యంతో నడచి వెళ్ళడం కాళ్ళు చేతుల వ్యభిచారం. వ్యభిచారానికి సంబంధించిన ఈ ఉపోద్ఘాతాలన్నీ నెరవేరిన తర్వాత మర్యాదగాలు ఆపని పూర్తిచేస్తాయి లేదా పూర్తిచేయడానికి సిద్ధపడతాయి.” (బుఖారి, ముస్లిం)

ఈ విషయంలో కొన్ని మినహాయింపులున్నాయి. పురుషుడు తాను పెళ్ళి చేసుకోదలచిన స్త్రీని ముందుగా చూసుకోవచ్చు. హజ్రత్ ముగైరా(రజి) వివాహం చేసుకోవడానికి నిర్ణయించు కున్నప్పుడు ఆయన్ని దైవప్రవక్త (స) “నీవా స్త్రీని చూశావా?” అనడిగారు. దానికాయన చూడ లేదన్నారు. “అయితే ఆమెను (ఓసారి) చూసుకో. దీనివల్ల మీఇద్దరి మధ్య సానుకూలత ఏర్పడే అవకాశముంటుంది” అన్నారు దైవప్రవక్త (స). (తిర్మిజి, నసాయి, ఇబ్నెమాజ)

అదేవిధంగా ఒక ఇంట్లో నివసించే స్త్రీపురుషులు (బంధువులు) పరస్పరం చూసుకోవడం లోనూ ఎలాంటి తప్పులేదు. నేరపరిశోధనలో సంబంధిత అధికారి అనుమానాస్పద స్త్రీని చూడవచ్చు. న్యాయస్థానంలో సాక్షుమిచ్చేటప్పుడు న్యాయమూర్తి, సాక్షుమిచ్చే స్త్రీని చూడవచ్చు. డాక్టర్ వ్యాధిగ్రస్త స్త్రీని చూడవచ్చు. పాస్ పోర్టులు, ఐడెంటీకార్డులు వగైరా సందర్భాలలో సంబంధిత పురుషులు స్త్రీలను చూడవచ్చు.

పొల్చుడరు.) బానిస మహిళల విషయంలో మాత్రం వారిపై ఎలాంటి నింద లేదు.¹² అది తప్ప మరేదైనా కోరేవారే హద్దుమీరిన వారవుతారు.¹³ (23:5-7)

ఒక వ్యభిచారి వ్యభిచారిణిని లేదా బహుదైవారాధకురాలిని తప్ప మరెవరినీ వివాహం చేసుకోకూడదు. అలాగే ఒక వ్యభిచారిణి వ్యభిచారిని లేదా బహుదైవారాధకుడ్ని తప్ప మరెవరినీ వివాహం చేసుకోకూడదు.¹⁴ విశ్వాసులకు ఇలాంటి (అక్రమ) వివాహం నిషేధించబడింది. (24:3)

12. మర్యాదయవాల్ని కాపాడుకోవడం అంటే లైంగికసంపర్కం చేయకుండా ఉండటం అని అర్థం. అయితే ఈ పని నుండి భార్యలు, తమ అధీనంలో ఉండే బానిసస్త్రీలు మినహా యించబడ్డారు. అంటే భార్యలతో, బానిస స్త్రీలతో లైంగికసంపర్కం ధర్మసమ్మతమైనన్న మాట.

ఇక్కడ ఒక విషయాన్ని దృష్టిలో పెట్టుకోవాలి. అజ్ఞానకాలం నుండి సాగుతూ వస్తున్న బానిసవ్యవస్థను ఇస్లాం ప్రోత్సహించ లేదు. అలా అని దాన్ని పూర్తిగా నిషేధించనూ లేదు. అయితే స్వతంత్రుల్ని బలవంతంగా బానిసలుగా మార్చడాన్ని ఇస్లాం తీవ్రంగా గద్దెస్తుంది. పైగా బానిసలకు స్వేచ్ఛ ప్రసాదించడం గొప్ప పుణ్యకార్యంగా అభివర్ణిస్తూ దాన్ని ప్రోత్సహిస్తోంది. దీని ప్రకారం అనేకమంది ముస్లింలు (రజి) తమ బానిసలకు స్వేచ్ఛ ప్రసాదించారు.

ఇస్లాం బానిస వ్యవస్థను పూర్తిగా నిషేధించకపోవడానికి కారణం యుద్ధఖైదీల సమస్యల్ని, సామాజిక అవసరాలను దృష్టిలో పెట్టుకోవడమే. యుద్ధఖైదీల మార్పిడి వెంటనే జరగని పక్షంలో ఇస్లాం ఆ ఖైదీలను బానిసలుగా పరిగణించి యోధులకు స్వాధీనం చేస్తుంది. వారే ఆ బానిసలకు యజమానులవుతారు. వారి యాజమాన్యంలో బానిస స్త్రీలు ఉంటే వారితో భార్యలకు మాదిరిగా లైంగికసంబంధం కూడా పెట్టుకునే అనుమతి ఉంది. అంతేగాని, ఇతర పురుషులతో అక్రమ సంబంధాలు పెట్టుకోవడానికి, వ్యభిచారం చేయడానికి వారిని విచ్చలవిడిగా వదలిపెట్టడాన్ని ఇస్లాం అంగీకరించదు. దానివల్ల సామాజిక సమస్యలు ఉత్పన్నమయ్యే ప్రమాదం ఉంటుంది. అందువల్ల ఎవరి యాజమాన్యంలో ఉన్న బానిస స్త్రీలతో వారు మాత్రమే లైంగికసంబంధం అనుభవించవచ్చని ఇస్లాం అనుమతించింది. ఈపని ఏమాత్రం వ్యభిచారం క్రిందికి రాదు.

13. ఈ సూక్తిలో వ్యభిచారం, స్వలింగసంపర్కం, హస్తప్రయోగం మొదలైన అక్రమ లైంగిక చేష్టలన్నీ నిషేధించబడ్డాయి. దైవప్రవక్త (స) యువకులకు ఇలా ఉపదేశించారు:

“యువకులారా! మీలో వివాహబాధ్యతలు నెరవేర్చే శక్తి గలవారు తప్పకుండా వివాహం చేసుకోవాలి. వివాహం దృష్టిని క్రిందికి వాలేలా చేస్తుంది. మర్యాదగాన్ని కాపాడుతుంది. వివాహ బాధ్యతలు నెరవేర్చలేని (పెళ్ళి చేసుకోలేని)వారు అప్పుడప్పుడు ఉపవాసం పాటించాలి. ఉపవాసం కామోద్రేకాల్ని నిగ్రహింపజేస్తుంది.” (బుఖారి, ముస్లిం)

అయితే హస్తప్రయోగం విషయంలో షరీఅత్వేత్తల (ఫిఖహ్ వేత్తల) మధ్య భేదాభిప్రాయాలు ఉన్నాయి. ఇమామ్ అహ్మద్ బిన్ హంబల్ (రహ్మా) దీన్ని ధర్మసమ్మతంగా పరిగణించారు. ఇమామ్ మాలిక్ (రహ్మా), ఇమామ్ షాఫియ (రహ్మా)లు దీన్ని నిషిద్ధం (హరాం)గా పరిగణించారు. హనఫీల దగ్గర ఇది నిషిద్ధం అయినప్పటికీ, తీవ్రమైన కామోద్రేకం కలిగినప్పుడు యూర్పుచ్చికంగా ఈ పని జరిగిపోతే దేవుడు క్షమిస్తాడని ఆశించవచ్చని అంటారు వారు.

14. దైవప్రవక్త (స) హితోక్తి: “తన భార్య దుర్నడతగల స్త్రీ అని తెలిసికూడా విడాకు లివ్వకుండా ఆమెను అలాగే దగ్గర పెట్టుకునేవాడు స్వర్గంలో ప్రవేశించడు.” (అహ్మద్)

వ్యభిచారి, వ్యభిచారిణి- వీరిద్దరిలో ప్రతిఒక్కరికీ వందేసి కొరడాదెబ్బలు కొట్టండి. మీరు దేవుణ్ణి, అంతిమదిన్నాన్ని విశ్వసించినవారయితే దైవధర్మం విషయంలో వారి (శిక్ష) పట్ల మీరు ఏమాత్రం సానుభూతి వెలిబుచ్చకూడదు. ¹⁵ (24:2)

శీలవతులైన స్త్రీలపై అపనింద మోపి, దానికి నలుగురు సాక్షులు తీసుకురాలేని వారిని ఎనభై కొరడాదెబ్బలు కొట్టండి. అలాంటి వ్యక్తులు చెప్పే సాక్ష్యాన్ని ఇక ఎన్నటికీ స్వీకరించకండి. వారసలు దుర్లభులు. ఐతే ఈ నిర్వాకం తర్వాత పశ్చాత్తాపంతో దైవాన్ని వేడుకొని తమ నడవడికను సరిదిద్దుకున్నవారు మాత్రం దుర్లభులుగా పరిగణించబడరు. (వారి విషయంలో) దేవుడు క్షమాశీలి, దయామయుడు. (24:4,5)

ఇక భార్యలపై అపనింద మోపిన భర్తలు, దానికి తాము తప్ప మరెవరూ సాక్షులు లేని పక్షంలో (ఇలా చేయాలి:) వారిలో ఒకరు నాలుగు సార్లు దేవుని మీద ప్రమాణం చేసి తన ఆరోపణ నిజమేనని సాక్ష్యం చెప్పాలి. అయిదోసారి తన ఆరోపణ అబద్ధమైతే తనపై దేవుని అభిశాపం పడుగాక అని పలకాలి. (24:6,7)

అలాగే (నిందితురాలైన) స్త్రీ కూడా నాలుగు సార్లు దేవుని మీద ప్రమాణం చేసి అతని ఆరోపణ అబద్ధమని సాక్ష్యమివ్వాలి. ఐదో సారి, అతని ఆరోపణ నిజమైతే తనపై దైవాగ్రహం విరుచుకుపడుగాకని పలకాలి. ఇలా ఆమెకు శిక్ష తప్పవుతుంది. (24:8,9)

మేము లూతీని ప్రవక్తగా నియమించి (అతని జాతి వద్దకు) పంపాము. అతను తన జాతిప్రజలతో అన్న మాటలు గుర్తుకుతెచ్చుకో, “మీరెలాంటి అశ్శీలచేష్టలకు పాల్పడుతున్నారు! మీకు పూర్వం ప్రపంచంలో ఎవరూ చేయనటువంటి సిగ్గుమాలిన పని చేస్తున్నారే!! మీరు కోర్కెల్ని తీర్చుకోవడానికి స్త్రీలను వదలి పురుషుల వెంటపడ్డారా? ¹⁶ (ఎంతసిగ్గుచేటు!) మీరసలు హద్దుమీరిపోయారు” అని అన్నాడతను. (7:80,81)

15. న్యాయాధికారి నేరస్థుడి పట్ల దయతో లేక మెతకవైఖరితో దైవనిర్ణీత శిక్షను ఏ మాత్రం తగ్గించకూడదు. అలాగే నేరస్థుడిపట్ల కఠినవైఖరితో దైవనిర్ణీత శిక్షను ఏమాత్రం హెచ్చించడానికూడా వీలేదు. దీన్ని గురించి దైవప్రవక్త (సల్లం) ఇలా చెప్పారు:

“ప్రళయదినాన (దైవన్యాయస్థానంలో) నిర్ణీత శిక్షలో ఒక కొరడాదెబ్బ తగ్గించి శిక్ష విధించిన న్యాయాధికారిని ప్రవేశపెడారు. “ఇలా ఎందుకు చేశావు నీవ”ని అడుగుతాడు (దేవుడు). దానికతను “మీదాసులపై కనికరంతో ఇలా చేశాను” అంటాడు. అప్పుడు (దేవుడు) “నీవు వారి విషయంలో నాకంటే ఎక్కువ దయామయుడవై పోయావా?” అని అడుగుతాడు. తర్వాత “ఇతర్ణి తీసికెళ్ళి నరకంలో వదేయండి” అని ఆజ్ఞావుతుంది. అలాగే నిర్ణీతశిక్ష కంటే ఒక కొరడాదెబ్బ ఎక్కువ శిక్ష విధించిన మరొక న్యాయాధికారిని ప్రవేశపెడారు. “నీవు ఇలా ఎందుకు చేశావ”ని అడుగుతాడు అతర్ణి దేవుడు. దానికతను “ప్రజలు నీ అవిధేయతను మానుకుంటారని ఇలా చేశాను” అంటాడు. దేవుడిమాట విని “వారి విషయంలో నీవు నాకంటే ఎక్కువ తెలివిగలవాడవా?” అంటాడు. తర్వాత “ఇతర్ణి తీసికెళ్ళి నరకంలో వదేయండి” అని ఆజ్ఞావుతుంది. (తఫ్సీరే కబీర్-ఆరోభాగం)

16. ఈ అసహజ మైథునం (Sodomy, Paederasty) ఘోరపాపం క్రిందికి వస్తుంది. దీనికి శిక్షగా “చేసినవాణ్ణి చేయించుకున్నవాణ్ణి హతమార్చండి; పైవాణ్ణి, క్రిందివాణ్ణి ఇద్దర్నీ రాళ్లతో కొట్టి చంపండి” అని హదీసుల్లో వచ్చింది. హజ్రత్ అలి (రజి) ప్రకారం ఇలాంటి నేరస్థుణ్ణి చంపి అతని శవాన్ని కాల్చివేయాలి. ఈ అభిప్రాయంతో అబూబకర్ (రజి) కూడా ఏకీభవించారు.

10. అసూయా ద్వేషాలు

పోనీ, రాజ్యాధికారంలో వారికేమైనా వాటాఉందా? ఉంటే వారు ప్రజలకు చిల్లిగవ్వ కూడా ఇవ్వరు. లేక దేవుడు దయతో వారికి (దైవదౌత్య) భాగ్యం ప్రసాదించాడని అసూయ పడుతున్నారా? (4:53)

11. అనుమానాలు, వదంతులు, గుసగుసలు

విశ్వాసులారా! మితిమీరిన అనుమానాలకు పోకండి. కొన్ని అనుమానాలు (మీకు) పాపాలుగా పరిణమించవచ్చు. (ప్రజల) రహస్య విషయాల వెనుక పడకండి. (49:12)

మీకు తెలియనిదాని వెంటపడకండి. కళ్ళు, చెవులు, హృదయం వగైరా సమస్త అవయవాల్ని గురించి (దేవునికి) సమాధానం చెప్పుకోవలసిఉంటుంది. ¹⁷ (17:36)

విశ్వాసులారా! మీ దగ్గరకు ఎవరైనా దుర్లభుడు ఏదైనా (ముఖ్య)సమాచారం తీసుకొస్తే దాన్ని ఓసారి క్షుణ్ణంగా పరిశీలించండి. అలా చేయకుంటే మీరు ఏదైనా వర్గానికి పాపపాటున నష్టం కల్పించవచ్చు. ఆతర్వాత మీరు జరిగినదానికి విచారిస్తారు. ¹⁸ (49:6)

వారేదైనా సంతోషకరమైన వార్తగాని లేక భయాందోళనలు కల్పించే వార్తగాని వింటే దాన్ని నలువైపులా వ్యాపింపజేస్తారు. అలా చేయకుండా వారా వార్తను దైవప్రవక్తకుగాని

ఇమాం అబూహానీఫా (రహ్మా) ప్రకారం దేశ, కాల పరిస్థితుల్ని బట్టి ఏదైనా కఠినశిక్ష విధించాలి. ఈ అసహజమైథునం పురుషుడు తన భార్యతో జరిపినా ఘోరపాపమే. దైవప్రవక్త (స) ప్రవచనం ఇలా అన్నారు: “రుతుమతితో సంగమించినవాడు, స్త్రీతో లూతీజాతి నిర్వాకానికి పాల్పడినవాడు, లేక జ్యోతిష్కుడి దగ్గరికెళ్ళి అతను చెప్పిన జ్యోత్యం నమ్మినవాడు ముహమ్మద్ (స) పై అవతరించిన బోధనలు తిరస్కరించిన వాడవుతాడు.” (తిర్మిజి)

ఎంతో నాగరికులమని చెప్పుకునే పాశ్చాత్యులలో స్వజాతినంపర్కం నేడు ఒక అంటు వ్యాధిలా అతివేగంగా ప్రబలుతోంది. ఈ వ్యాధిగ్రస్తులు దీన్ని తమ ప్రాభుమికహక్కుగా ప్రకటించుకున్నారు. వీరి డిమాండ్లకు తలవొగ్గి కొన్నిదేశాల ప్రభుత్వాలు దీన్ని చట్టసమ్మతం చేయడం కూడా జరిగింది. ఎయిడ్స్ వంటి భయంకర వ్యాధికి కారణం వ్యభిచారం, స్వజాతినంపర్కాలేనని తెలిసికూడా వీటిని నిరోధించడం గురించి నేటి మానవుడు ఆలోచించడం లేదు.

17. సరైన జ్ఞానం, నిరూపణలు, ప్రమాణాలు లేకుండా ఊహాగానాలతో ఓ విషయాన్ని కల్పించి దాన్ని అనుసరించడాన్ని ఖుర్ఆన్ నిరసిస్తుంది. నిజానిజాలు తెలుసుకోకుండా ఇతరులపై నిందారోపణలు మోపడం, వదంతులు వ్యాపింపజేయడం, కేవలం అనుమానంతో ఒక వ్యక్తికి వ్యతిరేకంగా చర్య తీసుకోవడం, అతర్ణి బాధించడం, శాస్త్రీయ ప్రమాణం లేని ఊహానిత సిద్ధాంతాలను కళ్ళు మూసుకొని నమ్మడం, దేవుని విషయంలో అంధవిశ్వాసాలకు మనసులో చోటివ్వడం మొదలైన విషయాల్ని ఈ సూక్తి నిషేధిస్తోంది.

18. ఈసూక్తి వలీద్ బినఉఖ్బా విషయంలో అవతరించినది వ్యాఖ్యానకర్తల అభిప్రాయం. బనీముస్తలిఖ్ తెగవాళ్ళు ఇస్లాం స్వీకరించిన తరువాత దైవప్రవక్త (సల్లం) వారి నుండి జకాత్ తీసుకురావడానికి వలీద్ బిన ఉఖ్బాని పంపించారు. కాని వలీద్ ఆ ప్రాంతానికి చేరుకొని, ఏదో కారణంతో భయపడి ఆ తెగవారిని కలవకుండానే మదీనా తిరిగొచ్చారు. వచ్చి, వారు జకాత్ చెల్లించడానికి నిరాకరించారని, తనను హతమార్చు జూస్తున్నారని ఫిర్యాదు చేశారు.

లేదా తమ నాయకులకుగాని చేరవేస్తే దాన్ని గురించి వారు నిజానిజాలు తెలుసుకొని సరైన నిర్ణయం తీసుకోగలుగారు. (4:83)

(ప్రవక్తా!) నీవు గమనించలేదా? రహస్యమంతనాలు జరపవద్దని వారించినా మళ్ళీ వారు అవే తప్పుడుపనులకు పాల్పడుతున్నారు. పాపకార్యాలు, అన్యాయం అక్రమాల్ని గురించి, ప్రవక్తపట్ల అవిధేయత గురించి గుసగుసలాడుకుంటున్నారు. వీరు నీ దగ్గరి కొచ్చినప్పుడు దేవుడు తెలిపిన సలాంచేసే పద్ధతి కాదని (దురుద్దేశంతో) మరో విధంగా నీకు సలాం చేస్తారు. అప్పుడు వీరు మనసులో “మనం పలుకుతున్న ఈ పలుకులకు దేవుడు మనల్ని ఎందుకు శిక్షించడు?” అని అనుకుంటారు. వారికసలు నరకమే తగినశిక్ష. వారు తప్పక నరకానికి ఇంధనం అవుతారు. అది మహాచెడ్డ నివాసస్థలం. (58:8)

విశ్వాసులారా! మీరు రహస్యంగా ఏదైనా మాట్లాడుకోదలిస్తే పాపకార్యాలు, అక్రమాలు, అన్యాయాలు, ప్రవక్తపట్ల అవిధేయత లాంటి విషయాల్ని గురించి గాకుండా సత్కార్యాలు, భయభక్తుల్ని గురించి మాట్లాడుకోండి. పునరుత్థాననాడు మిమ్మల్ని దేవుని ముందు ప్రవేశపెడతారు. కనుక ఈ భావనతో మీరెల్లప్పుడూ దేవునికి భయపడుతూ మసలుకోండి. కుత్సిత బుద్ధితో గుసగుసలు చెప్పకోవడం పైశాచికచర్య. విశ్వాసుల్ని బాధించడానికే ఇలాంటి చేష్టలు జరుగుతాయి. కాని దానివల్ల విశ్వాసులకు దైవాజ్ఞ లేనిదే ఎలాంటి నష్టం వాటిల్లదు. కాబట్టి విశ్వాసులు దైవాన్నే నమ్ముకోవాలి. (58:9,10)

వీరు తమ చేష్టల్ని ప్రజల కంటబడకుండా దాచగలరుగాని దేవుని కంటబడకుండా దాచలేరు. వారు రాత్రివేళల్లో దేవుని అభీష్టానికి వ్యతిరేకంగా రహస్యమంతనాలు జరుపుతారు. కాని అప్పుడు కూడా దేవుడు తమను వెన్నంటి ఉంటాడన్న సంగతి మరచి పోతున్నారు. దేవుడు వారి చర్యలన్నిటినీ పరివేష్టించి ఉన్నాడు. (4:108)

12. హత్య, ప్రతీకారం, రక్షపరిహారం

(అన్యాయం, అక్రమం, హత్య, ఆత్మహత్యల ద్వారా) మిమ్మల్ని మీరు హతమార్చుకోండి. దేవుడు మీ విషయంలో ఎంతో దయామయుడని తెలుసుకోండి. అన్యాయం,

దైవప్రవక్త (స) ఈసంగతి వినగానే ఆగ్రహోదగ్రులై ఆ తెగ పీచం అణచేందుకు ఓ సైనికదళం పంపడానికి సన్నాహాలు ప్రారంభించారు. ఈలోగా బనీముస్తలిఖ్ తెగ నాయకుడు (విశ్వాసుల మాతృమూర్తి జువైరియా గారి తండ్రి హోరిస్ బిన్ జిరార్) తన అనుచరులు కొందరిని వెంట బెట్టుకొని మదీనా వచ్చారు. ఆయన దైవప్రవక్త (స)ను కలుసుకొని “దైవసాక్షి! మేము వలీద్‌ని కనీసం చూడనైనా చూడలేదు. అంచేత మేము జకాత్ చెల్లించడానికి నిరాకరించామన్న, ఆయన్ని చంపదలించామన్న ప్రశ్నే తలెత్తదు. మేము ఇప్పటికీ ఇస్లాం ధర్మంలో స్థిరంగా ఉన్నాం. జకాత్ చెల్లింపును మేము నిరాకరించడం లేదు” అని అన్నారు. అప్పుడీ సూక్తి అవతరించింది.

ముఖ్యమైన వ్యవహారం గురించి సమాచారం అందినప్పుడు ఆ సమాచారం అందజేసిన వ్యక్తి మంచివాడా, చెడ్డవాడా, సత్వవంతుడా, అబద్ధాలమారియా, నమ్మకస్తుడా, మోసగాడా అనే విషయాల్ని గురించి పరిశోధించి తెలుసుకున్న తరువాత ఆ సమాచారానికి సంబంధించి తగిన చర్య తీసుకోవాలని, దారినిపోయే ప్రతి దానయ్య మోసుకొచ్చే గాలి కబుర్లు నమ్మి వెంటనే ప్రతిస్పందించకూడదని ధర్మవేత్తలు ఈ సూక్తిని గురించి వ్యాఖ్యానించారు. అయితే ప్రాధాన్యంలేని సాధారణ వ్యవహారాలలో అంతగా ఆరాతీసి అడుగెయ్య నవసరంలేదు.

అక్రమాలతో ఇలా చేసేవాడ్ని మేము త్వరలోనే నరకాగ్నిలో విసరి వేస్తాం. ఇది దేవునికి ఏమంత కష్టం కాదు. (4:29,30)

న్యాయసమ్మతంగా తప్ప దేవుడు నిషేధించిన ఏ ప్రాణినీ హతమార్చకండి. ఎవరైనా అన్యాయంగా హతమార్చబడితే అతని వారసులకు మేము బదులు తీర్చుకునే అధికార మిచ్చాం.¹⁹ అయితే వారసుడు (హంతకుడ్ని) వధించడంలో హద్దు మీరకూడదు. అప్పుడే అతనికి సహాయం చేయబడుతుంది. (17:33)

ఈ (హత్య) కారణంగానే మేము ఇస్రాఱిల్ సంతతివారికి ఇలా ఒక ఉత్తర్వు జారీ చేశాం: “ఎవరైనా ప్రతీకార హత్య(శిక్ష)గా లేక ధరణిపై కల్లోలం రేకెత్తించినందుకు శిక్షగా తప్ప ఏ మనిషినైనా చంపితే అతను యావత్తు మానవాళిని చంపినట్లే. అలాగే ఎవరైనా ఒక మనిషి ప్రాణం కాపాడితే అతను యావత్తు మానవాళిని కాపాడినట్లే.” (5:32)

పొరపాటున తప్ప తోటి విశ్వాసిని హతమార్చడం ఏ విశ్వాసికీ శోభించదు. ఒకవేళ పొరపాటున హతమార్చడం జరిగితే అందుకు ఒక బానిసముస్లింకు స్వేచ్ఛనివ్వాలి. మరోవైపు హతుని వారసులకు రక్షపరిహారం కూడా చెల్లించాలి.²⁰ ఒకవేళ వారు క్షమిస్తే అది వేరే విషయం. అయితే హతుడు మీ శత్రువర్గానికి చెందినవాడయి, అతను విశ్వాసి కూడా అయివుంటే, ఒక ముస్లిం బానిసకు స్వేచ్ఛనిస్తే చాలు. అలాకాకుండా హతుడు మీరు శాంతిపడంబడిక చేసుకున్న జాతికి చెందినవాడైవుంటే, మీరు హతుని వారసులకు రక్షపరిహారంతో పాటు ఒక బానిస ముస్లింకు సేచ్ఛ కూడా ఇవ్వాలి. స్వేచ్ఛ నివ్వడానికి బానిస లేకపోతే హంతకుడు వరుసగా రెండు నెలలపాటు ఉపవాసవ్రతం పాటించాలి. ఇది చేసిన తప్పును పశ్చాత్తాపంతో సరిదిద్దుకోవడానికి దేవుడు నిర్ణయించిన నిష్కృతీ విధానం. దేవుడు సమస్తం తెలిసినవాడు, ఎంతో వివేచనాపరుడు. (4:92)

తోటివిశ్వాసిని బుద్ధిపూర్వకంగా హతమార్చినవారికి నరకమే తగినశిక్ష. అక్కడే అతను ఎల్లకాలం పడిఉంటాడు. అతనిపై దేవుని ఆగ్రహం, అభిశాపం విరుచుకుపడతాయి. దేవుడు అతని కోసం ఘోరమైన (నరక)యాతన సిద్ధపరచి ఉంచాడు. (4:93)

విశ్వాసులారా! మీకోసం హత్య వ్యవహారంలో రక్షపరిహారానికి సంబంధించిన ఆజ్ఞ జారీచేశాము. స్వేచ్ఛాపరునికి బదులు స్వేచ్ఛాపరుడ్ని, బానిసకు బదులు బానిసను, స్త్రీకి బదులు స్త్రీని మాత్రమే హతమార్చాలి. ఒకవేళ హంతకుని పట్ల అతని సోదరుడు (హతుని బంధువు) మృదువైఖరి అవలంబించడానికి సిద్ధపడితే, రక్షపరిహార సమస్య సామరస్యంగా పరిష్కారమవ్వాలి. దానిప్రకారం హంతకుడు నిర్ణీత రక్షపరిహారాన్ని సంతోషంగా ఇచ్చివేయాలి. ఇది మీ ప్రభువు నుండి లభిస్తున్న సౌలభ్యం, దైవానుగ్రహం. ఆపై

19. హత్య రుజువైన తరువాత న్యాయస్థానం ద్వారా హతుని వారసులకు ఈ అధికారం లభిస్తుంది. వారు కోరిన విధంగా హంతకుడికి మరణదండన విధించమని చెప్పవచ్చు లేదా రక్షపరిహారం క్రింద హంతకుడి నుంచి కొంత సొమ్ము తీసుకొనమని తృప్తి పడవచ్చు. లేదా హంతకుడ్ని క్షమించవచ్చు. అంతా వారసుల ఇష్టం మీద ఆధారపడి ఉంటుంది.

20. రక్షపరిహారంగా 100 ఒంటెలు లేదా 200 ఆవులు లేదా 2000 మేకలు చెల్లించాలని దైవప్రవక్త (స) నిర్ణయించారు. తర్వాతి కాలంలోను ఇవే కొలమానాలుగా పరిగణించబడ్డాయి.

కూడా ఎవరైనా హద్దుమీరితే అతనికి దుర్బర శిక్ష పడుతుంది. కనుక బుద్ధిమంతులారా! (ఇలాంటి) ప్రతిక్రియలోనే మానవజీవితానికి భద్రత ఉందని తెలుసుకోండి. తద్వారా మాత్రమే మీరు హత్యా రక్తపాతాలకు దూరంగా ఉండగలుగుతారు. (2:178,179)

13. సలాం

మిమ్మల్ని ఎవరైనా గౌరవసూచకంగా సలాం చేస్తే, మీరు అంతకంటే శ్రేష్ఠంగా వారికి ప్రతిసలాం చేయండి. లేదా అదేవిధంగానైనా చేయండి. (4:86)

విశ్వాసులారా! మీరు ధైవమార్గంలో యుద్ధానికి బయలుదేరితే మీ శత్రువులెవరో, మిత్రులెవరో కాస్త విచక్షణచేసి చూడండి. (శత్రువర్గానికి చెందిన వ్యక్తి) ఎవరైనా ముందుకు వచ్చి మీకు సలాం చేస్తే మీరు తొందరపడి నీవు ముస్లిం కాదని అనకండి. దాని ద్వారా ప్రాపంచిక ప్రయోజనం పొందడమే మీ ఉద్దేశ్యమైవుంటే, దేవుని దగ్గర ఎన్నటికీ తరగని అనేక నిక్షేపాలు ఉన్నాయని తెలుసుకోండి. ఒకప్పుడు మీరు కూడా అలాంటి వారే కదా! ఆతర్వాత దేవుడు మీకు ఎంతో మేలు చేశాడు. కాబట్టి ఇకనుంచి ఏదైనా చేయబోయేటప్పుడు కాస్త వెనుకా ముందూ ఆలోచించి మరీ చేయండి. మీరు చేసే ప్రతి పనినీ దేవుడు గమనిస్తూనే ఉంటాడన్న సంగతి విస్మరించకండి. (4:94)

మీరు మీ ఇంట్లో ప్రవేశించే ముందు ఇంట్లో ఉన్నవారికి సలాం చేయండి. ఇది దేవుడు నిర్ణయించిన ఆశీర్వాదం. ఎంతో శుభప్రదమైనది, పరిశుద్ధమైనది. (24:61)

విశ్వాసులారా! మీరు మీ ఇంట్లోకి తప్ప ఇతరుల ఇంట్లోకి వారి అనుమతి లేకుండా, వారికి సలాం చేయకుండా ప్రవేశించకండి.²¹ ఇది మీకెంతో మంచి పద్ధతి. దీన్ని మీరు దృష్టిలో పెట్టుకుంటారని మేమిలా బోధిస్తున్నాం. ఆ సమయంలో అక్కడవెవరూ కన్పించకపోతే, అనుమతి లభించనంతవరకు మీరు లోపలికి ప్రవేశించకండి. ఒకవేళ (లోపల్నుంచి) తిరిగి వెళ్ళిపోవడం సమాధానం వస్తే మీరు వెళ్ళిపోండి. ఇది మీకెంతో శ్రేష్ఠమైన పద్ధతి. మీరు చేసేపనులన్నీ దేవునికి బాగాతెలుసు. (24:27,28)

14. క్షమాపణ, పశ్చాత్తాపం, క్షమావర్తనం

మీరంతా కలసి దేవుణ్ణి క్షమాపణ కోరుకోండి. అప్పుడే మీరు కృతార్థులయ్యే అవకాశం ముంటుంది. (24:31); దేవుడు తన వైపు మరలేవారిని, పవిత్రంగా పరిశుభ్రంగా ఉండే వారిని మాత్రమే ప్రేమిస్తాడు. (2:222)

కనుక ప్రవక్తా! తెలుసుకో, దేవుడు తప్ప మరోఆరాధ్యుడు లేడు. క్షమాపణ కోరుకో నీ పొరపాట్లకు, విశ్వసించిన స్త్రీ పురుషుల పొరపాట్లకు కూడా. (47:19)

ఆ తరువాతైనా వారు పశ్చాత్తాపంచెంది తమ నడవడిక సరిదిద్దుకుంటే (మంచిది). దేవుడు క్షమించేవాడు, కరుణించేవాడు. పోతే విశ్వసించిన తర్వాత అవిశ్వాస వైఖరి

21. ఈసూక్తి ప్రకారం ఇతరుల ఇంట్లోకి దొంగచాటుగా తొంగి చూడటం కూడా నేరమే. అలాగే ఇతరుల ఉత్తరాలను వారి అనుమతి లేకుండా చదవడం కూడా తప్పే. “మనిషి తన సోదరుని ఉత్తరం అతని అనుమతి లేకుండా చదవడం అంటే అగ్నిలోకి తొంగి చూడటమే” అని ధైవప్రవక్త (సల్లం) ఉపదేశించారు. (అబూదావూద్)

అవలంబించి ఆ అవిశ్వాసంలోనే పడికొట్టుకుపోయేవారిని దేవుడు ఎన్నటికీ క్షమించడు. వారి పశ్చాత్తాపం స్వీకరించబడదు. (3:89,90)

అజ్ఞానం వల్ల కాలుజారి, ఆ తరువాతయినా పశ్చాత్తాపం చెంది, తమ నడవడి కను సరిదిద్దుకునేవారిని మాత్రమే దేవుడు క్షమిస్తాడు. అలాంటివారినే ఆయన కనికరిస్తాడు. దేవుడు సమస్తంఎరిగినవాడు, ఎంతో వివేచనాపరుడు. అయితే జీవితాంతం చెడ్డపనులు చేస్తూ, చెడుతిరుగుళ్ళు తిరుగుతూ, చావు దగ్గర పడగానే “నేనిప్పుడు పశ్చాత్తాపపడు తున్నా, లెంపలు వేసుకుంటున్నా” అనే వారిని దేవుడు మన్నించడు. అలాగే అవిశ్వాస స్థితిలో చనిపోయేవారి క్షమాపణను కూడా దేవుడు స్వీకరించడు. (4:17,18); దేవుడు తనకు సాటి కల్పించడాన్ని ఎట్టి పరిస్థితిలోనూ క్షమించడు. అది తప్ప ఇతర పాపాలను ఆయన తలచుకుంటే క్షమిస్తాడు. (4:48)

మీలో ఉదార స్వభావులు, (ఆర్థిక) స్తోమత కలిగినవారు (ఈ అపనిందలో పాలు పంచుకున్న) తమ బంధువులకు, నిరుపేదలకు, ధైవమార్గంలో ఇల్లువాకిలి వదలి వలసవచ్చినవారికి సహాయం చేయమని ప్రమాణం చేయకూడదు. వారిని క్షమించాలి, ఉపేక్షించాలి. దేవుడు మిమ్మల్ని క్షమించాలని మీరు కోరుకోరా?²² (24:22)

కనీసం చెడుని (అంటే ప్రత్యర్థుల దుర్భాషను) క్షమాభావంతో ఉపేక్షించండి. అప్పుడు దేవుడు కూడా (మిమ్మల్ని) క్షమిస్తాడు. ఆయన ఎంతో శక్తిమంతుడు. (అయినప్పటికీ మీ బలహీనతల్ని ఉపేక్షిస్తున్నాడని తెలుసుకోండి.) (4:149)

వారు కోపోద్రేకాలు కలిగినప్పుడు (వాటిని దిగమింగి ఇతరుల్ని) క్షమిస్తారు. (42:37)

కీడుకు ప్రతీకారం అలాంటి కీడే. ఐతే ఎవరైనా ప్రతీకారం చేయకుండా ప్రత్యర్థిని క్షమించి పరిస్థితి చక్కబరిస్తే అతనికి (దాని)ప్రతిఫలమిచ్చే బాధ్యత దేవునిపై ఉంది. (42:40); సహనంతో వ్యవహరిస్తూ (ప్రత్యర్థిని) క్షమించగలిగితే ఇది ఎంతో ధైర్యసాహసాలతో కూడిన పని. (42:43)

15. సేవా దృక్పథం

...తల్లిదండ్రుల పట్ల, బంధువుల పట్ల, అనాథల పట్ల, పేదల పట్ల సద్భావంతో మెలగాలని; ప్రజలతో (చిరునవ్వు మోముతో) మంచిమాటలు పలకాలని... మేము ఇస్లామీయీల్సంతతి చేత ప్రమాణం చేయించాం. (2:83)

బంధువులకు రావలసిన హక్కులు బంధువులకు ఇచ్చేయండి. అలాగే పేదలకు, బాటసారులకు కూడా. ధైవప్రసన్నత కోరుకునేవారికి ఇది చాలామంచి పద్ధతి. (30:38);

22. హజ్రత్ అబూబకర్ (రజి) తన కుమార్తె ఆయిషా (రజి)పై కపటులు వేసిన అపనింద సంగతి విని ఎంతో బాధపడ్డారు. కపటులు లేపదీసిన ఈ నిందాప్రచారంలో ముగ్గురు అమాయక ముస్లింలు కూడా చిక్కుకున్నారు. వారిలో మిస్తహ్ బిన్ అనాసా (రజి) ఒకరు. ఆయన పేదవాడైనందున హజ్రత్ అబూబకర్ (రజి) తరచుగా ఆయనకు ఆర్థికసహాయం అందజేస్తుండే వారు. అయితే ఈ నిందారోపణ గుట్టు బయటపడిన తరువాత ఆయన ఈ సహాయాన్ని నిలిపివేశారు. అప్పుడీ సూక్తి అవతరించింది. దాంతో హజ్రత్ అబూబకర్ (రజి) మిస్తహ్ (రజి)కు ఇంతకు ముందుకన్నా ఎక్కువ ఆర్థికసహాయం చేయడం ప్రారంభించారు.

బంధువులు, నిరుపేదలు, బాటసారుల హక్కులు నెరవేర్చండి. (17:26)

సత్కార్యాల్లో, దైవభక్తికి సంబంధించిన పనుల్లో పరస్పరం సహకరించుకోండి. పాప కార్యాల్లో, హింసాదౌర్జన్యాల్లో మాత్రం ఎవరితోనూ సహకరించకూడదు. (5:2)

మీరే (అంటే పురుషులే) సహృదయంతో మీ హక్కును వదలుకుంటే మరీ మంచిది. ఇది దైవభీతికి చాలా దగ్గరి మార్గం. పరస్పరం ఉదార స్వభావంతో మసలు కోవడం మరచిపోకండి. మీరు చేసే పనులన్నీ దేవునికి బాగా తెలుసు. (2:237)

వారు (దైవమార్గంలో) సంపద ఏ విధంగా ఖర్చుచేయాలని అడుగుతున్నారు. వారికి ఇలా చెప్పి: “మీరు ఖర్చుచేయ దలచుకున్నది మీ తల్లిదండ్రులు, బంధువులు, అనాథలు, అగత్యపరులు, బాటసారుల శ్రేయస్సు కోసం ఖర్చుచేయండి. (2:215)

దైవకార్యాల్లో నిమగ్నులయి, జీవనోపాధి కోసం ప్రపంచంలో తిరిగే అవకాశంలేని నిరుపేదలకు (ఆర్థిక సహాయం అందజేయండి). వారి స్థితిగతులు ఎరగనివారు వారి ఆత్మాభిమానం చూసి వారు స్థితిపరులేనని భావిస్తారు. కాని వారిముఖాలు చూస్తే మీరు వారి నిజస్థితి ఏమిటో గ్రహిస్తారు. వారు ప్రజల వెంటబడి అర్థించే (యాచకుల్లాంటి) వారుకాదు. (2:273)

దైవమార్గంలో ధనం ఖర్చుచేయడంతో పాటు, చేసినమేలు గుర్తుచేసి (దానగ్రహిత) మనస్సు నొప్పించనివారి కోసం వారి ప్రతిఫలం వారి ప్రభువు దగ్గరఉంది. (2:262)

16. దైవభీతి

విశ్వాసులారా! మీరు దేవునికి భయపడవలసిన విధంగా భయపడండి. (దేవునికి అంకితమైన) ముస్లింలుగా వున్న స్థితిలో తప్ప (ఇతర స్థితిలో) చనిపోకండి. (3:102)

హజీయాత్రకు బయలుదేరినప్పుడు ప్రయాణసామగ్రి వెంట తీసికెళ్ళండి. అన్నిటికంటే శ్రేష్టమైన ప్రయాణసామగ్రి దైవభీతే. కనుక విజ్ఞులారా! నాపట్ల భయభక్తులు కలిగి వుండండి. (2:197)

ఒకవేళ ఎవరైనా (నిషిద్ధమాసంలో లేదా పవిత్రస్థలం దగ్గర) మీపై దాడిచేస్తే మీరు కూడా వారిపై దాడిచేయండి. అయితే దేవునికి భయపడుతూ మసలు కోవాలి. దేవునికి భయపడేవారికే ఆయన అండగా నిలుస్తాడు. (2:194)

మీరు మీ పిల్లలకు వేరే స్త్రీలచేత పాలు పట్టించాలనుకున్నా తప్పలేదు. కాకపోతే పాలుపట్టేవారికి తగిన ప్రతిఫలం ముట్టజెప్పాలి. మీరు దేవుని పట్ల భయభక్తులతో వ్యవహరించాలి. (2:233)

గడువుకాలం తీరనంతవరకు మీరు పెళ్ళి విషయంలో గట్టి నిర్ణయం మాత్రం తీసుకోకూడదు. మీ హృదయాల్లో మెదిలే ప్రతి విషయం దేవునికి తెలుసు. కనుక ఆయనకు భయపడండి. (2:235)

విశ్వాసులారా! మీరు గనక భయభక్తుల వైఖరి అవలంబిస్తే దేవుడు మీకు మంచి చెడుల విచక్షణాజ్ఞానం ప్రసాదిస్తాడు; మీలో ఉన్న చెడుగులు తొలగిస్తాడు; మీ తప్పులు మన్నిస్తాడు. దేవుడు అపార దయామయుడు. (8:29)

గర్భవతుల విషయానికివస్తే, వారి గడువుకాలం వారు ప్రసవించేదాకా ఉంటుంది. దేవుడు తనకు భయపడేవారికి తగిన సౌలభ్యం కలిగిస్తాడు. ఇది దేవుని ఆజ్ఞ. దాన్ని ఆయన మీ దగ్గరికి అవతరింపజేశాడు. ఎవరు దేవునికి భయపడతాడో దేవుడు అతని లోని చెడులు తొలగించి అతనికి గొప్ప ప్రతిఫలం ప్రసాదిస్తాడు. (65:4,5)

“మీరు మీ స్త్రీలకు విడాకులివ్వదలిస్తే వారి గడువు (ఆరంభం)లో వారికి విడాకు లివ్వండి. గడువుకాలం సరిగ్గా లెక్కపెట్టండి. మీ ప్రభువయిన దేవునికి భయపడుతూ వ్యవహరించండి. (గడువు కాలంలో) వారు స్పష్టంగా ఏదైనా చెడ్డపని చేస్తే తప్ప వారిని (మీ) ఇంట్ల నుంచి పంపివేయకండి. వారు కూడా ఇల్లు వదలి వెళ్ళిపోకూడదు. ఇవి దేవుడు నిర్ణయించిన హద్దులు. దేవుడు నిర్ణయించిన హద్దులు అతిక్రమించేవాడు ఆత్మవంచనకు పాల్పడినవాడవుతాడు. (65:1)

దేవునికి భయపడుతుండేవాడికి దేవుడు కష్టాలనుంచి బయటపడే దారి చూపుతాడు. (ఒకవేళ ఆర్థిక ఇబ్బందులుంటే) అతనికి దేవుడు అతని ఊహ సైతం పోని దిశ నుండి ఉపాధినిస్తాడు. దేవుణ్ణి నమ్ముకునేవాడికి దేవుడే చాలు. (65:2,3)

మీరు ఒక భార్య వైపు పూర్తిగా మొగ్గి మరొకామెను డోలాయమాన స్థితిలో పడ వేయకండి. మీ వైఖరి సరిదిద్దుకొని దేవునికి భయపడుతూ మసలుకోండి.... భూమ్యా కాశాల్లో ఉన్న సమస్తం దేవునిదే. నీకు, నీకుపూర్వం గ్రంథం ఇవ్వబడినవారికి కూడా మేము దేవుని పట్ల భయభక్తులు కలిగిఉండాలనే ఆదేశించాం. (4:130,131)

17. సహనం, స్థిరత్వం, దైవంపై భారం

ఎవరు తమ ప్రభువు దేవుడేనని పలికి, ఆమాట మీదనే స్థిరంగా ఉంటారో వారి (సహాయం) కోసం దైవదూతలు తప్పకుండా అవతరిస్తారు. అప్పుడు వారికి ఇలా ధైర్యం చెబుతారు: “భయపడకండి. విచారపడకండి. స్వర్గప్రవేశం గురించి మీకు చేసిన వాగ్దానం గుర్తుచేసుకొని ఆనందించండి. మేము ఇహలోకంలోనూ మీకు తోడుగా ఉన్నాం, ఇప్పుడు పరలోకంలోనూ మీకు తోడుగా ఉంటాం. ఇక్కడ మీరు కోరుకున్న వస్తువు లభిస్తుంది. మీరు కోరిందల్లా మీదే అవుతుంది....” (41:30,31)

దేవుడే తమ ప్రభువని పలికి, ఆమాట పైన్నే స్థిరంగా ఉండేవారికి ఎలాంటి భయం గాని దుఃఖంగాని ఉండదు. అలాంటివారికే స్వర్గప్రవేశం లభిస్తుంది. (46:13); విశ్వాసు లారా! సహనం వహించి, ప్రార్థనచేస్తూ (మా) సహాయం అర్థిస్తూ ఉండండి. దేవుడు సహనం వహించేవారికే తోడుగా ఉంటాడు. (2:153)

ముస్లిములారా! (భవిష్యత్తులో) మీరు ధనప్రాణాల విషయంలో అనేక కఠిన పరీక్ష లకు గురికావలసి వస్తుంది. అదీగాక మీరు గ్రంథప్రజల నుండి, బహుదైవారాధకుల నుండి కూడా మనస్సు నొప్పించే మాటలు అనేకం వినవలసి వస్తుంది. కనుక అలాంటి స్థితిలో మీరు సహనం వహించి, భయభక్తులతో కూడిన జీవితం గడుపుతూ ధర్మమార్గం లో స్థిరంగా ఉండాలి. నిజంగా ఇది ఎంతో సాహసోపేతమైన కార్యం. (3:186)

(సదా) నీప్రభువు నామం స్మరిస్తూఉండు. అన్నిటినీ వదలి ఆయనకే అంకితమైపో. ఆయన తూర్పు పడమరలకు ప్రభువు. ఆయన తప్ప మరో ఆరాధ్యుడు లేడు. కనుక

నీవు ఆయన్నే నీ రక్షకుడిగా చేసుకో. ఆయన మీదే భారం వెయ్యి. జనం కల్పించి చెప్పకునే మాటలు నీవు పట్టించుకోకు. సహనంతో వ్యవహరించు. సత్పురుషుడిలా వారికి దూరంగా ఉండు. (73:10); సహనం వహించేవారికి మేము వారి సత్కర్మలకు తప్పక శ్రేష్ఠమైన ప్రతిఫలం ప్రసాదిస్తాం. (16:96)

మా (ప్రసన్నత) కోసం శ్రమించేవారికి మామార్గం చూపుతాం. నిస్సందేహంగా దేవుడు సజ్జనులకు తోడుగా ఉంటాడు. (29:69); దేవుని కారుణ్యంపట్ల నిరాశచెందకండి. దేవుని కారుణ్యంపట్ల అవిశ్వాసులు మాత్రమే నిరాశచెందుతారు” అన్నాడు యాఖుబ్. (12:87)

ఒకటి గుర్తుంచుకో. ఏవిషయం గురించైనా “నేనీ పని రేపు చేస్తాను” అని అనకు. దేవుడు తలెత్తే తప్ప (నీవేమీ చేయలేవు). ఒకవేళ మరచిపోయి ఇలాంటి మాట నీసోట వెలువడితే వెంటనే నీ ప్రభువుని జ్ఞాపకం చేసుకొని ‘ఈ విషయంలో నా ప్రభువు ఇంత కంటే దగ్గరిమాట వైపు నాకు దారిచూపుతాడని ఆశిస్తున్నాన’ని చెప్పు. (18:23,24)

మీరు ప్రతీకారం తీర్చుకోదలచుకుంటే మీపై ఏమేరకు దౌర్జన్యం జరిగిందో ఆమేరకే ప్రతీకారం తీర్చుకోండి. అయితే మీరు సహనం వహిస్తే (మంచిది). (16:126); కనుక ప్రవక్తా! అనన్య ధైర్యసాహసాలుగల ప్రవక్తలు సహనం వహించినట్లు నీవూ సహనం వహించు. వీరి విషయంలో తొందరపడకు. (46:35)

విశ్వాసులారా! సహనం పాటించండి. మిథ్యావాదుల ముందు ధైర్యసాహసాలు ప్రదర్శించండి. ధర్మసేవ కోసం నడుం బిగించండి. దేవుని పట్ల భయభక్తులు కలిగి ఉండండి. అప్పుడే మీరు (ఇహపరాలో) కృతార్థులవుతారని ఆశించగలరు. (3:200)

18. మంచిని పెంచు, చెడును త్రుంచు

అతను మంచిపనులు చేయమని (ప్రజల్ని) ఆదేశిస్తాడు. చెడుల నుండి వారిస్తాడు. వారికోసం పరిశుద్ధ వస్తువుల్ని ధర్మసమ్మతం చేస్తాడు. అశుద్ధ వస్తువుల్ని నిషేధిస్తాడు. వారిపై పడిన (ఆంక్షల)భారాన్ని తొలగిస్తాడు. వారు చిక్కుకున్న (దురాచార) బంధనాల నుండి వారికి విముక్తి కలిగిస్తాడు. కనుక ఎవరు అతణ్ణి విశ్వసించి సమర్థించి అతనితో సహకరిస్తూ, అతనిపై అవతరించిన (ఖుర్ఆన్) జ్యోతిని అనుసరిస్తారో వారే సార్థక జీవులు. వారినే విజయం వరిస్తుంది. (7:157)

విశ్వసించిన స్త్రీ పురుషులంతా ఒకరికొకరు స్నేహితులు, శ్రేయోభిలాషులు. వారు (ప్రజలకు) మంచివిషయాలు బోధిస్తారు. చెడువిషయాల నుండి వారిస్తారు. (9:71)

వారు సాపక్షమాపణ కోసం మాటిమాటికి దేవుని వైపు మరలుతారు. ఆయన్నే ఆరా ధిస్తారు. ఆయన స్తుతిగానాలు చేస్తారు. దేవుని(ప్రసన్నత) కోసం లోకంలో సంచరిస్తారు. ఆయన ముందు తలవంచుతారు, సాష్టాంగపడతారు. మంచిని బోధిస్తారు. చెడులను నివారిస్తారు. దైవనిర్ణీత హద్దులు కాపాడుతారు. కనుక ప్రవక్తా! (దేవునితో పరలోక ఒప్పందం చేసుకున్న) ఇలాంటి విశ్వాసులకు (స్వర్గ)శుభవార్త వినిపించు. (9:112)

వీరు (ఎంతో నీతిమంతులు), వీరికి మేము ధరణిలో రాజ్యాధికారమిస్తే ప్రార్థనా (సమాజ్) వ్యవస్థ నెలకొల్పుతారు. (పేదల ఆర్థిక హక్కుయిన) జకాత్ చెల్లిస్తుంటారు. (ప్రజలను) మంచిని గురించి ఆదేశిస్తారు. చెడుల్ని అరికత్తారు. (22:41)

ప్రవక్తా! ప్రజలను వివేకంతో, చక్కని ఉపదేశంతో నీ ప్రభువు మార్గం వైపునకు పిలుపు. ఉత్తమోత్తమ రీతిలో విషయాన్ని వారితో చర్చించు. ఎవరు సన్మార్గంలో ఉన్నారో, ఎవరు ఆ మార్గం తప్పారో నీ ప్రభువుకు బాగా తెలుసు. (16:125)

దేవుని (సందేశం) వైపు (ప్రజలను) పిలిచి, సత్కార్యాలు చేసి, తాను దైవవిధేయుణ్ణి పలికినవాని మాటకంటే శ్రేష్ఠమైన మాట మరెవరిది అవుతుంది? (41:33)

ముహమ్మద్ (స)! చెడును అత్యంత శ్రేష్ఠమైన పద్ధతి ద్వారా నిర్మూలించు. (23:96)

ప్రవక్తా! మంచి చెడు ఒకటి కాజాలవు. కనుక నీవు అత్యంత శ్రేష్ఠమైన ‘మంచి’ ద్వారా చెడును నిర్మూలించు. అప్పుడు నీ గర్భశత్రువు కూడా నీకు ప్రాణమిత్రుడయి పోవడం నీవు చూస్తావు. ఈ సద్గుణం సహనశీలరకు తప్ప మరెవరికీ అబ్బదు. ఈ భాగ్యం అదృష్టవంతులకు తప్ప మరెవరికీ ప్రాప్తం కాదు. (41:34,35)

19. ముస్లిమేతరుల పట్ల ప్రవర్తన

(విశ్వాసులారా!) వారు నిజదేవుణ్ణి వదలి ప్రార్థించే మిథ్యాదైవాల్ని మీరు దూషించకండి. అలాచేస్తే వారు బహుదైవారాధనను కూడా మించిపోయి, అజ్ఞానంతో నిజదేవుణ్ణి దూషించడానికి సిద్ధపడతారు. (6:108)

ముహమ్మద్! దేవుడు నీకు చూపినమార్గం అనుసరించి నీవు ప్రజల వ్యవహారాలు పరిష్కరించడానికి మేము సత్యపూరితమైన గ్రంథం నీపై అవతరింపజేశాం. కనుక నీవు నీతిలేని వారివైపు నిలబడి వాదించకు. (4:105)

ధర్మానికి సంబంధించిన వ్యవహారంలో మీతో యుద్ధం చేయని, మిమ్మల్ని మీ ఇంట్ల నుండి గెంటివేయనివారి పట్ల మీరు సత్ప్రవర్తనతో, న్యాయవైఖరితో మసలుకోవచ్చు. ఇలా చేయకుండా దేవుడు మిమ్మల్ని వారించడు. పైగా న్యాయంగా, వ్యవహరించేవారిని ఆయన ప్రేమిస్తాడు. (60:8)

“నాపట్ల కృతజ్ఞుడవయి ఉండు. (ముస్లిమేతరులైనా సరే) నీ తల్లిదండ్రుల పట్ల కూడా కృతజ్ఞతాభావంతో మసలుకో. నీవు (చివరికి) నాదగ్గరకే రావలసిఉంది. అయితే నీకు తెలియనిదాన్ని నాకు సాటి కల్పించమని వత్తిడిచేస్తే మటుకు నీవు వారిమాట వినకు. ప్రపంచంలో వారి పట్ల సత్ప్రవర్తన కలిగిఉండు. అనుసరణ విషయంలో నావైపు మరలినవారి మార్గాన్నే అనుసరించు. (31:14,15)

మిమ్మల్ని ఎవరైనా గౌరవసూచకంగా సలాం చేస్తే, మీరు అంతకంటే శ్రేష్ఠంగా వారికి ప్రతిసలాం చేయండి. లేదా అదేవిధంగానైనా చేయండి. (4:86)

విశ్వాసులారా! మీరు దైవమార్గంలో యుద్ధానికి బయలుదేరితే మీ శత్రువులెవరో, మిత్రులెవరో కాస్త విచక్షణచేసి చూడండి. (శత్రువర్గానికి చెందిన వ్యక్తి) ఎవరైనా ముందుకు వచ్చి మీకు సలాం చేస్తే మీరు తొందరపడి నీవు ముస్లిం కాదని అనకండి. దాని ద్వారా ప్రాపంచిక ప్రయోజనం పొందడమే మీ ఉద్దేశ్యమైవుంటే, దేవుని దగ్గర ఎన్నటికీ తరగని అనేక నిక్షేపాలు ఉన్నాయని తెలుసుకోండి. ఒకప్పుడు మీరు కూడా అలాంటి వారే కదా! ఆతర్వాత దేవుడు మీకు ఎంతో మేలు చేశాడు. కాబట్టి ఇకనుంచి ఏదైనా చేయబోయేటప్పుడు కాస్త వెనుకా ముందూ ఆలోచించి మరీ చేయండి. (4:94)

20. సమానత్వం

విశ్వాసులు పరస్పరం అన్నదమ్ముల్లాంటివారు. కనుక మీ అన్నదమ్ముల మధ్య సత్సంబంధాలు నెలకొల్పండి.²³ దేవునికి భయపడండి, మీరు కరుణించబడతారు. (49:10)

మానవులారా! మేము మిమ్మల్ని ఒకే స్త్రీపురుష జంట నుండి పుట్టించాం. తర్వాత మీ పరస్పర పరిచయం కోసం మిమ్మల్ని విభిన్న జాతులుగా, తెగలుగా చేశాం. అయితే మీలో అందరికంటే ఎక్కువ భయభక్తులు కలవాడే దేవుని దృష్టిలో ఎక్కువ గౌరవ నీయుడు.²⁴ దేవుడు సర్వజ్ఞుని, సమస్త విషయాలు తెలిసినవాడు. (49:13)

28. సామాజిక జీవితం

1. మౌలిక విషయాలు

మానవులారా! మీ ప్రభువుకు భయపడండి. ఆయన మిమ్మల్ని ఒకే ప్రాణి ద్వారా సృష్టించాడు. అదేప్రాణి నుండి దాని జతను సృష్టించాడు. తిరిగి వారిరువురి నుండి కోటానుకోట్ల మంది స్త్రీపురుషుల్ని ప్రపంచంలో విస్తరింపజేశాడు. మీరు ఒకరి ద్వారా మరొకరు తమ అవసరాలు గడుపుకోవడానికి దేవుని పేరును ఒక సాధనంగా చేసుకుంటారు. అలాంటి దేవునికి భయపడండి. రక్షణంబంధీకులతో మీకేర్పడివున్న సహజ బాంధవ్యాన్ని తెంచకండి. దేవుడు మీ చర్యల్ని గమనిస్తున్నాడన్న సంగతి మరచిపోకండి. (4:1)

దేవుడు మిమ్మల్ని న్యాయంగా వ్యవహరించాలని, మేలుచేయాలని, బంధువులపట్ల దయతో మెలగాలని ఆదేశిస్తున్నాడు. చెడు, అశ్లీలం, దౌర్జన్యాల జోలికి పోకూడదని వారిస్తున్నాడు. మీరు విషయం గ్రహించడానికి దేవుడిలా ఉపదేశిస్తున్నాడు. దేవుని పేరుపై మీరేదైనా వాగ్దానంచేస్తే దాన్ని నెరవేర్చండి. అలాగే దేవుని సాక్షిగా మీరేదైనా ప్రమాణం చేస్తే దాన్ని భంగపరచకండి. మీరు చేసే పనులన్నీ దేవునికి తెలుసు. (16:90,91)

23. ముస్లింలు ఒక సైద్ధాంతిక సమాజానికి చెందిన సభ్యులు. కనుక ప్రపంచంలో ఎక్కడున్నా పరస్పరం సత్సంబంధాలు కలిగివుండాలని, వారి మధ్య అంతర్జాతీయ సౌభ్రాతృత్వం నెలకొనివుండాలని ఈ సూక్తి చెబుతోంది. మహాప్రవక్త (స) హితోక్తులు చూడండి:

“ఒక ముస్లిం మరొక ముస్లింకు సోదరుని వంటివాడు. అతను తోటిముస్లింపై దౌర్జన్యానికి, అన్యాయానికి పాల్పడడు. అతని సహచర్యాన్ని విడనాడడు. అతణ్ణి కించపరచడు. తోటిముస్లిం సోదరుణ్ణి కించపరచడం వంటి చెడుకు మించిన ఘోరమైన చెడు లేదు.” (మున్నద్అహ్మద్)

“ముస్లిం తోటిముస్లింని దూషించడం దుర్మార్గం. అతనితో యుద్ధం చేయడం అవిశ్వాసంతో సమానం.” (బుఖారి); “ప్రతిముస్లింకు తోటిముస్లిం ధనమానప్రాణాలు నిషిద్ధం.” (ముస్లిం)

“శిరస్సుకు, శరీరానికి ఎలాంటి సంబంధం ఉందో ఒక విశ్వాసి తోటి విశ్వాసులతో అలాంటి సంబంధమే కలిగివుంటాడు. శరీరంలోని ప్రతి అవయవం అనుభవించే బాధను శిరస్సు ఎలా పాలుపంచుకుంటుందో తోటివిశ్వాసులు అనుభవించే బాధను కూడా ఆ విశ్వాసి అలాగే పాలుపంచుకుంటాడు.” (అహ్మద్)

24. వివరాల కోసం 16వ అధ్యాయం-కర్నలు (అచరణ)లో 1వ పాదసూచిక చూడండి.

అల్లాహ్ను తప్ప మరెవరీ ఆరాధించరాదని; తల్లిదండ్రుల పట్ల, బంధువుల పట్ల, అనాథల పట్ల, పేదలపట్ల సద్భావనతో మెలగాలని; ప్రజలతో (చిరునవ్వు మోముతో) మంచిమాటలు పలకాలని; ప్రార్థనావ్యవస్థ స్థాపించాలని; (పేదల ఆర్థికహక్కు) జకాత్ చెల్లిస్తుండాలని మేము ఇస్రాాయిల్సంతతి చేత ప్రమాణం చేయించాం. (2:83)

2. వివాహ బంధం

ఆయన భూమ్యాకాశాలకు సృష్టికర్త. ఆయనే మీజాతి నుండి మీకుతోడుగా జంటల్ని పుట్టించాడు. అలాగే జంటువుల్లో కూడా జంటల్ని పుట్టించాడు. ఇలా ఆయన ప్రాణికోటి సంతతిని విస్తరింపజేస్తున్నాడు. (42:11); మీరు గుణపాఠం నేర్చుకుంటారని మేము ప్రతి వస్తువునీ (జీవినీ) జంటలు జంటలుగా సృష్టించాము.¹ (51:49)

1. జంటలను గురించి ఖుర్ఆన్లో అనేకచోట్ల వచ్చింది: “ఆయనే యావత్తు జంటలను పుట్టించాడు.” (43:12); “అన్నిరకాల జంటలు సృష్టించిన దేవుడు పరమపవిత్రుడు. ఆ జంటలు భూమి మీది వృక్షజాతికి సంబంధించినవైనా, స్వయంగా వీరి (మానవ)జాతికి సంబంధించినవైనా, లేదా వీరికి తెలియని ఇతర వస్తువులకు సంబంధించినవైనా (ఆయనే సృజించాడు). (36:36)

యావత్తు జీవరాసుల్లో ఆడ మగ జంటలు ఉంటాయన్నది జగద్విదితం. వాటితో పాటు వృక్ష జాతిలోనూ ఆడ మగ కణాలుంటాయి. అలాగే ఇతర వస్తువుల్లో కూడా జంటలు ఉంటాయని ఖుర్ఆన్ పైసూక్తిలో చెబుతోంది. అవేమిటో పరిశీలిద్దాం.

సైన్స్ ప్రకారం కూడా ఈ ప్రపంచంలోని ప్రతి వస్తువుకూ దాని జత ఉంది. కనీసం రెండు పదార్థాల కలయికతో ఓ కొత్తపదార్థం ఏర్పడుతుంది. పదార్థనిర్మాణానికి మూలమైన పరమాణువు (Atom) ధనాత్మక, రుణాత్మక కణాల జంటలతో ఏర్పడింది. ఒకేఒక జంటతో సృజించబడిన హైడ్రోజన్ పరమాణువులో ధనావేశ పూరితమైన ఒక ప్రోటాన్ కణం, రుణావేశపూరితమైన ఒక ఎలెక్ట్రాన్ కణం ఉంటాయి. ప్రోటాన్ చుట్టూ ఎలెక్ట్రాన్ నిర్ణీత కక్ష్యలో తిరుగుతుంది. ఈరెండిటి జతతోనే హైడ్రోజన్ పరమాణువు ఏర్పడింది. విద్యుదుత్పాదన గురించి చాలామందికి తెలుసు. పాజిటివ్, నెగటివ్ ధృవాల కలయికతోనే బల్బులు వెలగడం, ఫ్యాన్లు తిరగడం, టీవి, రేడియోలు పనిచేయడం, వేడి పుట్టడం మొదలైన పనులు జరుగుతుంటాయి.

ఈవిధంగా ఆడ-మగ, పెంటి-పోతు, నెగటివ్-పాజిటివ్ వగైరా విభిన్న సృష్టి జతలతో యావత్తు విశ్వవ్యవస్థ ఆవిర్భవించింది. చివరికి ఈ ప్రపంచానికి కూడా జోడుగా ‘వ్యతిరేక ప్రపంచం’ (Anti World) అనే మరోప్రపంచం ఉందని ఈనాటి సైంటిస్టులు చెబుతున్నారు. అలాగే ఇస్లాం ధర్మవేత్తలు కొందరు ఇహలోకానికి జోడుగా పరలోకం ఉందని అంటున్నారు.

ఈ జోడులు, జతలు, జంటలు యాదృచ్ఛికంగా ఉనికిలోకి రాలేదు. వాటి సృష్టి వెనుక దేవుడనే ఓ అదృశ్య అసాధారణ శక్తినంపన్నుడున్నాడు. ఆయనే వీటన్నిటినీ సృష్టించి పని చేయిస్తున్నాడు. అయితే ఆయనకు మాత్రం మరెవరూ జోడు, జంట, సహాయకుడు లేరు. ఆయన ఒక్కడే. ఆయన దైవత్వం అద్వితీయమైనది. ఆయన ప్రతి పనీ చేయగల సమర్థుడు, సర్వాధికారి. ఆ ఏకైక దేవుని వల్లనే జతలు, జోడులతో కూడిన ఈ సృష్టినర్మాణం సాధ్యమయింది. కనుక అలాంటి శక్తిస్వరూపుడైన దేవుడు మాత్రమే ఆరాధనకు అర్హుడని ఈసూక్తి బోధిస్తోంది. ఇందులో పేర్కొనబడిన ‘గుణపాఠం’ అంటే మానవులు ఈ వాస్తవాన్ని గుర్తించి, దానిప్రకారం తమ జీవనసరళిని సంస్కరించుకోవాలన్నదే.

ఆయన మీకోసం మీజాతి నుండే జీవిత భాగస్వాము(స్త్రీ)లను సృజించాడు, వారి దగ్గర మీరు సౌఖ్యం పొందడానికి. ఇంకా ఆయన మీ మధ్య ప్రేమానురాగాలు, దయా దాక్షిణ్యాలను కూడా జనింపజేశాడు. ఇది కూడా ఆయన సూచనల్లోనిదే. యోచించే వారికి ఇందులో అనేక నిదర్శనాలున్నాయి. (30:21)

మీ తల్లులు, కుమార్తెలు, అక్కచెల్లెళ్ళు, మేనత్తలు, పినతల్లులు, పెత్తల్లులు, మేనకోడళ్ళు, సోదరకుమార్తెలు, మీకు పాలుపట్టిన స్తన్యసంబంధ తల్లులు, మీరు పాలు పంచుకున్న స్తన్యసంబంధ సోదరీలు, మీ భార్యలతల్లులు, మీతో లైంగిక సంబంధం ఏర్పడిన మీభార్యలకు (గతభర్తల ద్వారా) పుట్టి మీసంరక్షణలో పెరిగిన కుమార్తెలు-మీకు నిషేధించబడ్డారు. (వీరిని మీరు చేసుకోరాదు.) పోతే, మీతో లైంగిక సంబంధం ఏర్పడకుండా (పెళ్ళి మాత్రమే జరిగి)ఉంటే (అలాంటి భార్యల్ని వదలి వారి కుమార్తెల్ని చేసుకోవడంలో) తప్పులేదు. ఇక కన్నకొడుకుల (వితంతువులైన లేక విడాకులు పొందిన) భార్యలు (అంటే కోడళ్ళు) కూడా మీకు నిషేధించబడ్డారు. అంతేకాదు, ఒక వివాహ బంధంలో (ఏకకాలంలో) ఇద్దరు అక్కచెల్లెళ్ళను ఉంచడం కూడా నిషిద్ధమే.² లోగడ జరిగిందేదో జరిగింది. దేవుడు అమిత క్షమాశీలి, అపార కృపాశీలుడు. (4:23)

మీ తండ్రులు వివాహమాడిన స్త్రీలను (వారి మరణానంతరం) మీరన్నటికీ వివాహ మాడకండి. లోగడ జరిగిందేదో జరిగింది. (ఇకముందు అలా చేయకండి.)- (4:22)

ఇక (యుద్ధంలో) మీ చేతికి చిక్కిన స్త్రీలు తప్ప ఇతరులు వివాహమాడిన స్త్రీలు కూడా మీకు నిషేధించబడ్డారు. ఇది దైవశాసనం. దాన్ని పాటించడం మీ విధ్యుక్తధర్మం.

మీరుతప్ప ఇతర స్త్రీలందరీ ధనవినియోగం ద్వారా మీరు పెండ్లాడవచ్చు. అయితే వివాహాలక్వం శీలరక్షణయి ఉండాలిగాని, స్త్రీలొత్పవై ఉండకూడదు. మీరు వారి వల్ల అనుభవించే దాంపత్య సుఖానికాను వారికి చెల్లించవలసిన నిర్ణీత మహర్ ధనాన్ని విధిగా భావించి చెల్లించాలి. మహర్ నిర్ణయం జరిగిన తర్వాత మీరిద్దరు ఆ విషయంలో పరస్పరం ఇష్టపూర్వకంగా ఏదైనా చేయదలచుకుంటే చేయవచ్చు. (4:24)

మీలో ఎవరికైనా విశ్వసించిన స్వతంత్ర స్త్రీలను వివాహమాడే స్తోమత లేకపోతే అలాంటివారు తమ అధీనంలోకి వచ్చిన ముస్లిం బానిసస్త్రీలను వివాహమాడాలి. దేవునికి

2. ఈ సూక్తిలో పురుషుని వివాహనిషిద్ధ స్త్రీలతో పాటు కొన్ని హదీసుల్లో ఈ స్త్రీలు కూడా నిషేధించబడ్డారు:- మారుతల్లులు, మారుకుమార్తెలు, మనుమరాళ్ళు, మారుతల్లి కుమార్తెలు మారు సోదరీలు), మారుతండ్రి కుమార్తెలు (మారుసోదరీలు), మారు మేనత్తలు, మారుపినతల్లులు, మారుపెత్తల్లులు, మారుమేనకోడళ్ళు, మారుసోదర కుమార్తెలు. మారుసోదరి కుమార్తెలు. అలాగే పురుషుడు ఏస్త్రీ పాలు త్రాగాడో ఆస్త్రీ కుమార్తెలు, తన తల్లితో పాటు పాలుత్రాగిన ఇతర స్త్రీలు కూడా నిషేధించబడ్డారు. పోతే ఒకభార్య ఉండగానే ఆమె సోదరీని చేసుకోవడం కూడా నిషిద్ధమే.

ఇక్కడ సూత్రప్రాయమైన ఒక విషయాన్ని గుర్తుంచుకోవడం ఎంతో అవసరం. ఈ సూక్తిలో పురుషుని వివాహానికి నిషేధించబడిన స్త్రీలలో రక్షనసంబంధ స్త్రీలు-1, సవతి సంబంధ స్త్రీలు-2, స్తన్య సంబంధ స్త్రీలు-3 అని మూడురకాల సంబంధాలున్నాయి. పురుషుడు వివాహానికి ముందు ఈ మూడు సంబంధాలను పరిశీలించి, వాటి పరిధిలోకి రాని స్త్రీని మాత్రమే వివాహమాడాలి.

మీ విశ్వాసస్థితి బాగా తెలుసు. మీరంతా పరస్పరం ఒకే సృష్టిరాశికి చెందినవారు. కనుక బానిసస్త్రీలను వారి యజమానుల అనుమతి తీసుకొని వివాహమాడండి. చట్టం ప్రకారం వారికి చెల్లించవలసిన మహర్ కూడా చెల్లించాలి. అయితే వారిని వివాహ బంధంలో సురక్షితంగా ఉంచండి. విచ్చలవిడిగా చెడు తిరుగుళ్ళు తిరగనివ్వకండి. దొంగచాటుగా ప్రేమకలాపాలకు పాల్పడనీయకండి. (4:25)

మీరు గనక ఒకభార్య స్థానంలో మరొక భార్యను చేసుకోవడానికి నిర్ణయించు కుంటే, మొదటి భార్యకు మీరు ఎంతపెద్ద ధనరాసి ఇచ్చివున్నా దాన్ని ఎట్టి పరిస్థితి లోనూ మళ్ళీ తీసుకోరాదు. మీరామెపై నీలాపనిందలు వేసి, మరీ అంత అన్యాయంగా దాన్ని తిరిగి తీసుకుంటారా? (ఎంత సిగ్గుచేటు!) మీరిద్దరు ఒకరిద్వారా మరొకరు సుఖం అనుభవించారు. ఆమె మీదగ్గర (వివాహం ద్వారా) గట్టి వాగ్దానం తీసుకుంది. అలాంటప్పుడు మీరామె ధనాన్ని బలవంతంగా ఎలా తీసుకుంటారు? (4:20,21)

ఒకవేళ మీరు అనాధబాలికల్ని వివాహమాడే పక్షంలో వారికి న్యాయం చేయలేమని భయపడితే (వారిని వదలి) మీకు నచ్చిన (ఇతర)స్త్రీలలో ఇద్దర్నిగాని, ముగ్గుర్నిగాని, నల్గుర్నిగాని చేసుకోవచ్చు.³ అయితే వారిమధ్య కూడా న్యాయంగా వ్యవహరించలేమని

3. పూర్వం అరబ్బులు అనేకమంది స్త్రీలను వివాహమాడేవారు. ఒక్కొక్కరి దగ్గర వదేసి మంది భార్యలు కూడా ఉండేవారు. తమ సంరక్షణలో ఉండే అనాధబాలికల్ని కూడా చేసు కొని వారి ఆస్తుల్ని హరించేవారు. భార్యలందరి పట్ల సమానత్వం పాటించేవారుకాదు. కొందర్ని వేధించేవారు. ఈ స్థితిలో దేవుడు భార్యల సంఖ్యను నాలుగుకు పరిమితం చేశాడు. అదైనా భార్యలందరినీ భరించగల స్తోమత, వారి మధ్య న్యాయం పాటించగలమన్న ధీమా ఉన్నప్పుడే నలుగురిదాకా చేసుకోవచ్చని, లేకుంటే ఒక్కరితోనే సరిపెట్టుకోవాలని షరతు విధించాడు.

లైంగికపరంగా, స్త్రీలో కంటే పురుషునిలో శక్తి, సామర్థ్యం, దుడుకు స్వభావం (Aggressive nature) ఎక్కువ. అందువల్ల స్త్రీ ఒకేభర్త కలిగివుండేలా, పురుషుని భార్యలు పూర్వం నుండి వస్తున్న హద్దుమీరిన సంఖ్యను కొన్ని షరతులతో గరిష్టంగా నలుగురికి పరిమితమయ్యేలా ఇస్లాం చట్టాలు రూపొందాయి. అదీగాక బహుభార్యత్వం ఒక వైతిక, సాంస్కృతిక అవసరం కూడా. వైద్య కారణంతో లేదా మరేదైనా కారణంతో ఉన్నఒక భార్య ద్వారా సుఖం పొందలేని పురుషునికి రెండవ వివాహం చేసుకునే అవకాశం లేకపోతే అతను జీవితం మీద విరక్తిచెంది ఆత్మహత్యకో, వ్యభిచారానికో పాల్పడవచ్చు. లేదా ఆఒక్క భార్యను హతమార్చి మరో స్త్రీని వివాహమాడవచ్చు.

బహుభార్యత్వాన్ని నిషేధించి కఠినంగా అమలుపరుస్తున్న నేటి సమాజంలో ఇలాంటి వ్యభిచారం, హత్యలు, ఆత్మహత్యలు సర్వసాధారణమౌతున్నాయి. మరోవైపు కట్టుకానుకల వల్ల వివాహం కాకుండా వింధతరబడి కూర్చునే యువతులు కూడా ఆత్మహత్యలకో, అక్రమ పద్ధతులకో పాల్పడుతున్నారు. ఏకపత్రీవ్రతాన్ని బోధించే సమాజాల్లోనూ అధికశాతం ప్రజలు క్రియాజీవితంలో బహుభార్యత్వాన్ని దోషబుద్ధి (Guilty conscience)తో అమలుజరుపుతున్నారు. కాని బహు భార్యత్వాన్ని వ్యతిరేకించే బదామునుషులు కూడా దీన్ని ఆక్షేపించకపోవడం ఆశ్చర్యకరం!

అభ్యుదయ వాదులమని చెప్పుకునే కొందరు స్త్రీలు- “పురుషులు మాత్రమే నలుగురు భార్యలను ఎందుకు చేసుకోవాలి? స్త్రీకి నలుగురు భర్తల్ని చేసుకునే హక్కు ఎందుకు ఉండ కూడదు?” అని ప్రశ్నిస్తారు. స్త్రీలకు వ్యభిచారం చేసే హక్కు కూడా కావాలని నినాదాలు మార్కోగుతున్న

భావిస్తే ఒక్కర్నే వివాహమాడండి; లేదా మీ అధీనంలోకి వచ్చిన (బానిస)స్త్రీలను వివాహమాడండి. ఈవిధంగా న్యాయం చేయలేమన్న భయం మీకిక ఉండదు. (4:3)

ప్రజలు నిన్ను స్త్రీల విషయంలో (దేవుని) ఆజ్ఞ ఏమిటని అడుగుతున్నారు. వారికిలా సమాధానమివ్వు: “దేవుడు మీకి విషయంలో తన ఆజ్ఞ తెలియజేస్తున్నాడు. దాంతోపాటు ఈగ్రంథంలో ఇదివరకు మీకు తెలిపిన ఆజ్ఞలు కూడా గుర్తుచేస్తున్నాం. అంటే (మీ సరంక్షణలో వుండే) అనాధబాలికల గురించిన ఆజ్ఞలు. వారి హక్కులు మీరు నెరవేర్చరు; వారికి పెళ్ళిళ్ళుచేసి పంపరు. (లేదా పేరాశతో మీరే వారిని పెళ్ళాడగోరుతారు.) అలాగే బలహీనులైన పసిపిల్లలకు సంబంధించిన ఆజ్ఞలు కూడా... (4:127)

మీలో భార్యవిహీనులుగా, భర్తవిహీనులుగా ఉన్నవారికి పెళ్ళిళ్ళు చేయండి. అలాగే మీ బానిసలలో యోగులైనవారికి కూడా పెళ్ళిళ్ళు చేసేయండి. వారొకవేళ నిరుపేదలైతే దేవుడు తనఅనుగ్రహంతో వారిని ధనికులుగా చేస్తాడు. దేవుడు సకలసాధన సంపన్నుడు, సమస్తం తెలిసినవాడు. పెళ్ళిచేసుకునే (ఆర్థిక)స్థామత లేనివారు దేవుడు తన అనుగ్రహంతో తమకు ఆర్థికస్థామత చేకూర్చేవరకు ఆత్మనిగ్రహం పాటించాలి. (24:32,33)

శీలవతులైన ముస్లిం స్త్రీలు, గ్రంథప్రజలకు చెందిన శీలవతులు కూడా (వివాహానికి) మీకు ధర్మసమ్మతం చేయబడ్డారు. కాకపోతే వారికి చెల్లించవలసిన మహర్సాము చెల్లించి, వారిని వివాహబంధంలో సురక్షితంగా ఉంచాలి. అంతేగాని, వారితో విచ్చలవిడిగా కామక్రీడలకు పాల్పడటంగాని, దొంగచాటుగా అక్రమసంబంధాలు పెట్టుకోవడంగాని చేయకూడదు. (5:5)

ఒక వ్యభిచారి వ్యభిచారిణిని లేదా బహుదైవారాధకురాలిని తప్ప మరెవరినీ వివాహమాడరాదు. అలాగే ఒక వ్యభిచారిణి వ్యభిచారిని లేదా బహుదైవారాధకుణ్ణి తప్ప మరెవరినీ పెండ్లాడకూడదు.⁴ విశ్వాసులకు ఇలాంటి వివాహం నిషేధించబడింది. (24:3)

అపవిత్ర పురుషులకు అపవిత్ర స్త్రీలు, అపవిత్ర స్త్రీలకు అపవిత్ర పురుషులే తగిన జంటలు. అలాగే పవిత్ర పురుషులకు పవిత్ర స్త్రీలు, పవిత్ర స్త్రీలకు పవిత్ర పురుషులు మాత్రమే యోగులు. (24:26)

మీరు కూడా అవిశ్వాసులైన స్త్రీలను మీ వైవాహికబంధంలో అట్టే ఆపి ఉంచకండి. అవిశ్వాసులైన మీ భార్యలకు మీరిచ్చిన మహర్ అడిగితీసుకోండి. అలాగే అవిశ్వాసులు కూడా తమ ముస్లింభార్యలకు లోగడ ఇచ్చిన మహర్ వారి నుండి అడిగి తీసుకోవచ్చు. ఇది దైవాజ్ఞ. దేవుడు మీమధ్య (ఈవిధంగా) తీర్పు చేస్తున్నాడు. (60:10)

ఒకవేళ మీరు (అవిశ్వాసులైన) మీ భార్యలకు ఇచ్చిన మహర్ ధనం అవిశ్వాసుల నుండి మీకు తిరిగి లభించని పక్షంలో, మీ వంతు వచ్చినప్పుడు, అవిశ్వాసులకు మీరు

నేటి సమాజంలో బహుభర్తృత్వ హక్కు కావాలని డిమాండు చేయడంలో ఆశ్చర్యం లేదు. కాని అలా డిమాండు చేసే స్త్రీలలో కనీసం ఇద్దరు భర్తలున్న వారెవరూ ఇంతవరకు నా దృష్టికి రాలేదు.

4. మహాప్రవక్త ముహమ్మద్ (సల్లం) ఈవిధంగా ప్రవచించారు: “తన భార్య దుర్మదత గల స్త్రీ అని తెలిసి కూడా విడాకులివ్వకుండా ఆమెను అలాగే దగ్గర పెట్టుకునేవాడు స్వర్గంలో ప్రవేశించడు.” (అహ్మద్)

చెల్లించవలసిన ధనాన్ని (వారికి అందజేయకుండా) ఇటు మహర్ నష్టపోయినవారికి ఇచ్చేయండి. మీరు విశ్వసించిన దేవునికి భయపడుతూ మసలుకోండి. (60:11)

ప్రవక్తా! జ్ఞాపకం తెచ్చుకో. దేవుడు, నీవు (ఇద్దరూ) మేలుచేసిన వ్యక్తితో నీవు “దేవునికి భయపడు, నీభార్యను వదలిపెట్టుకు” అన్నావు. అప్పుడు నీవు ఒక విషయం మనసులో దాచి ఉంచావు. దాన్ని దేవుడు బహిర్గతం చేయదలిచాడు. అప్పుడు నీవు లోకులకు భయపడుతూ ఉండేవాడివి. నిజానికి దేవునికి మాత్రమే నీవు భయపడాలి.

జైద్ తనభార్య దగ్గర అవసరం తీర్చుకున్న తర్వాత (విడాకులిప్పించి) ఆమెతో మేము నీ వివాహం జరిపించాం. పెంపుడు కొడుకులు తమభార్యల వద్ద అవసరం తీర్చుకున్న తర్వాత వారి భార్యల(ను వివాహమాడే) విషయంలో విశ్వాసులకు ఎలాంటి ఇబ్బంది కలగకుండా ఉండాలనే మేమిలా చేశాం. (33:37)

బహుదైవారాధకురాలైన స్త్రీలు (సత్యాన్ని) విశ్వసించనంత వరకు వారిని మీరు ఎట్టి పరిస్థితిలోనూ వివాహమాడకండి. బహుదైవారాధకురాలైన స్త్రీ మీకు ఎంత నచ్చినా, ఆమె కంటే విశ్వసించిన బానిస మహిళే ఎంతో మేలు. అలాగే బహుదైవారాధకులయిన పురుషులు (సత్యాన్ని) విశ్వసించనంతవరకు వారితో మీ స్త్రీల వివాహం చేయకండి. బహుదైవారాధకుడైన పురుషుడు మీకు ఎంతనచ్చినా, అతనికంటే విశ్వసించిన బానిస పురుషుడే ఎంతో శ్రేష్ఠుడు. బహుదైవారాధకులు మిమ్మల్ని నరకాగ్ని వైపు పిలుస్తారు. దేవుడు మిమ్మల్ని దయతో స్వర్గం వైపు, క్షమాభిక్ష వైపు పిలుస్తున్నాడు. (2:221)

3. దాంపత్య జీవితం

మేము మీలో కొందరికి ఇతరులకన్నా ఎక్కువ ప్రసాదించినదాన్ని మీరు ఆశించకండి.⁵ పురుషులకు వారు సంపాదించుకున్న దానికి తగిన ప్రతిఫలం ఉంది. అలాగే స్త్రీలకు కూడా వారు సంపాదించుకున్న దానికి తగినట్లే ప్రతిఫలం లభిస్తుంది. అయితే మీరు దేవుని అనుగ్రహం వేడుకోండి. ఆయన ప్రతి విషయం ఎరిగినవాడు. (4:32)

దేవుడు స్త్రీలపై పురుషులకు కొంత అధిక్యత ప్రసాదించడం వల్ల, పురుషులు తమ సంపదను స్త్రీల కోసం ఖర్చుపెట్టున్నందు వల్ల పురుషులు స్త్రీలపై వ్యవహారకర్తలు

5. దేవుడు మానవులందరినీ ఒకే స్థాయిగా పుట్టించలేదు. శారీరకంగా, మానసికంగా, ఆర్థికంగా అనేక వ్యత్యాసాలు ఉంచాడు. కొందరిని అందగాళ్ళుగా, కొందరిని అందవిహీనులుగా, కొందరిని బలవంతులుగా, కొందరిని బలహీనులుగా, కొందరిని పొడుగువాళ్ళుగా, కొందరిని పొట్టివాళ్ళుగా, కొందరిని ఎక్కువ తెలివిగలవారిగా, కొందరిని తక్కువ తెలివిగలవారిగా, కొందరిని ధనవంతులుగా, మరికొందరిని పేదవాళ్ళుగా పుట్టించాడు. ఈ సూక్తిలో దేవుడు అందవిహీనుడు అందాన్ని, బలహీనుడు బలాన్ని, పేదవాడు ధనాన్ని కోరుకోవడం తప్పని చెప్పలేదు. అందగాళ్ళను, బలవంతుల్ని, ధనికుల్ని చూసి అసూయచెందడం; లేనిదాన్ని పొందడానికి అసహజమార్గాల గుండా, అక్రమపద్ధతుల ద్వారా ప్రయత్నించడం మాత్రమే తప్పని చెబుతున్నాడు.

అలా జరిగినప్పుడల్లా సమాజంలో అశాంతి, అరాచకాలే చెలరేగుతాయిగాని, ఆశించిన ప్రయోజనాలు సాధించలేము. నేడు స్త్రీ-పురుషుల మధ్య, ధనిక-పేదల మధ్య కృత్రిమ సమానత్వం కోసం జరుగుతున్న అక్రమవిధానాలు ఎన్ని అసర్ధాలు సృష్టిస్తున్నాయో చెప్పనవసరం లేదు.

అవుతారు. కనుక సుగుణవతులైన స్త్రీలు తమ భర్తలకు విధేయత చూపుతూ వారి కను సన్నలలో నడచుకుంటారు. పురుషులు (ఇంటి పట్టున) లేనప్పుడు దేవునిరక్షణలో వారి హక్కులు కాపాడుతుంటారు. మీ మాటలకు ఎదురుచెప్పి తిరగబడతారని భయమున్న స్త్రీలకు (నయాన భయాన) నచ్చజెప్పండి. (అలా దారికి రాకపోతే) వారిని మీ పడకల నుండి వేరుచేయండి. (అప్పటికి మీమాట వినకపోతే) కొట్టండి.⁶ అతర్వాత వారు మీకు విధేయులైపోతే ఇక వారిని అనవసరంగా వేధించడానికి సాకులు వెతకకండి. పైన అందరికంటే అధికుడు, అత్యున్నతుడైన దేవుడు ఉన్నాడని గుర్తుంచుకోండి. (4:34)

సాధారణంగా స్త్రీలపై పురుషులకు ఎలాంటి హక్కులున్నాయో న్యాయపరంగా పురుషులపై స్త్రీలకు కూడా అలాంటి హక్కులే ఉన్నాయి. కాకపోతే పురుషులకు స్త్రీలపై ఒక మెట్టు అధిక్యత ఉంది.⁷ దేవుడు శక్తిమంతుడు, వివేచనాపరుడు. (2:228)

6. స్త్రీపై పురుషునికి అధిక్యతనివ్వడానికి రెండు కారణాలున్నాయి. 1-శారీరకంగా, మానసికంగా స్త్రీ కన్నా పురుషుడు ఎక్కువ శక్తిమంతుడు, సమర్థుడు. 2-ఈ కారణంగా భార్యాపిల్లల పోషణబాధ్యత పురుషుని మీద మోపడంజరిగింది. స్త్రీలోని సుకుమారత్వం, సున్నితత్వం, లజ్జ, బిడియంల రక్షణ దృష్ట్యా ఆమె ఇంటిపట్టున ఉండటంలోనే ఆమె శ్రేయస్సుంది. సహజ శ్రేయస్సు కూడా అందులోనే ఉంది. స్త్రీ ఇల్లు దాటి బయట పురుషులతో కలసి పనిచేయడం వల్ల అనేక సామాజిక రుగ్మతలు వ్యాపించే ప్రమాదం ఉంటుంది. అందుకే “విజాతి తన వ్యవహారాల నిర్వహణ బాధ్యతను స్త్రీకి అప్ప గిస్తుందో ఆ జాతి ఎన్నటికీ బాగుపడదు” అన్నారు దైవప్రవక్త (స)- (సహీబుఖారి)

కొందరు స్త్రీలు చేయిచేసుకోనిదే దారికి రారు. అలాంటి పరిస్థితిలో భార్య ముఖం మీద కొట్టకూడదని, శరీరం కందిపోయే వస్తువులతో కొట్టకూడదని, నిర్దుయగా కొట్టకూడదని దైవప్రవక్త (స) అన్నారు. ఏమైనా ఆయన భార్యల్ని కొట్టేవారిని అభిమానించేవారు కాదు.

7. స్త్రీ పురుషుల మధ్య శారీరకంగా, మానసికంగా ఉన్న సహజ వ్యత్యాసాల కారణంగా ఇస్లాం స్త్రీపై పురుషునికి కొంత అధిక్యతనిచ్చి, వారిరువురి కార్యచరణ పరిధిల్ని వేరుచేసింది. ఇంటి లోపలి బాధ్యతల్ని స్త్రీకి, బయటి బాధ్యతల్ని పురుషునికి అప్పగించింది. ఈ బాధ్యతల వంపిణీ స్త్రీపురుషుల సమానత్వానికి వ్యతిరేకం కాదు. స్త్రీ పురుషులిద్దరినీ ఒకేపరిధిలో బంధించే పాశ్చాత్యతరహా సమానత్వాన్ని ఇస్లాం అంగీకరించదు. వారిద్దర్నీ వారి సహజస్థానాల్లో ఉంచి, ఎవరి హక్కులు వారికి న్యాయసమ్మతంగా ఇప్పించడమే నిజమైన సమానత్వమని చెబుతోంది.

పూర్వకాలంలో స్త్రీ ఘోరమైన అతివాదాలకు గురైంది. ఒకప్పుడు ఆమెను అతిగా పైకెత్తి దేవతామూర్తి అని పొగడి పూజిస్తే, మరొకప్పుడు కట్టుబానిసగా, చరణదాసిగా మారేవరకు ఆమె స్థాయిని దిగజార్చారు. అదేవిధంగా నేటి నాగరికయుగంలో కూడా స్త్రీస్వేచ్ఛ పేరిట, పురుషులతో సమానహక్కులన్న నినాదం చాటున స్త్రీని రచ్చకీడ్చి పురుషుల సరసన నిలబెట్టారు. అన్ని రంగాల్లోను పురుషులతో భుజం భుజం కలిపి పనిచేయడంలోనే స్త్రీ మనుగడ, గౌరవప్రతిష్ఠలు ఉన్నాయని చెబుతూ, ఆమెను కుటుంబ బాధ్యతల నుండి తప్పించారు. తత్ఫలితంగా ఆమె సహజ స్త్రీదనం, సౌకుమార్యం, శీలం, మానమర్యాదలు ప్రమాదంలో పడిపోయాయి.

ఈ అమానుకురాలు స్త్రీస్వేచ్ఛా దృజ్జవాహకులైన పురుషపుంగవుల పొగడలకు ఉబ్బిపోయి, తన అంగసౌష్ఠవంతో, అందాల్ని విరజిమ్మే ఆధునిక అలంకరణలతో, అర్ధనగ్న వస్త్రధారణలతో

ఏస్త్రీ అయినా భర్త తనను వేధిస్తున్నాడని లేదా సరిగా ఆదరించడంలేదని భావించి నప్పుడు భార్యాభర్తలు పరస్పరం సంప్రదించుకొని సర్దుకుపోతే తప్పలేదు. అసలు వారు సర్దుకుపోవడమే సర్వదా శ్రేయస్కరం. హృదయాలు సంకుచితత్వం వైపు ఎక్కువగా మొగ్గుతాయి. అయితే మీరు పరస్పరం శ్రేయోభిలాషతో, దైవభీతిపరాయణతో వ్యవహరిస్తూ ఉండండి. మీరు చేసే పనులన్నిటినీ దేవుడు గమనిస్తూనే ఉన్నాడు. (4:128)

భార్యలందరి పట్ల సమానదృష్టితో మసలుకుంటూ వారికి పూర్తిన్యాయం చేకూర్చడం మీ శక్తికి మించిన పని. మీరు తలచినా అలా చేయలేరు. అయినప్పటికీ మీరు ఒకభార్య వైపు పూర్తిగా మొగ్గి మరొకామెను డోలాయమాన స్థితిలో పడవేయకండి.⁸ మీ వైఖరి సరిదిద్దుకొని దేవునికి భయపడుతూ మసలుకోండి. దేవుడు గొప్ప క్రమాశీలి, అమిత దయామయుడు. ఒకవేళ దంపతులిరువురూ విడిపోవడానికే నిర్ణయించుకుంటే దేవుడు తన అపార శక్తియుక్తులతో వారిని ఒకరిపై మరొకరు ఏమాత్రం ఆధారపడని వారిగా చేయగలడు. దేవుడు సర్వోపగతుడు, ఎంతో వివేచనాపరుడు. (4:129,130)

పురుషులుండే ప్రతి వేదికపై, ప్రతి రంగంలో కనిపించడానికి ప్రయత్నిస్తోంది. స్త్రీలు (ముఖ్యంగా శీలవతులు) వాటి చేదు అనుభవాలు కూడా నేడు చవిచూస్తున్నారు. ఇస్లాం కుటుంబం అనే సంస్థకు పురుషుడ్ని చైర్మన్ గా, స్త్రీని సెక్రటరీగా నియమించి ఎవరి బాధ్యతల్ని, హక్కుల్ని వారికి న్యాయవంతంగా కేటాయించింది. పైగా ఆ చైర్మన్, సెక్రటరీలు ఎవరి విధులు వారు సక్రమంగా నిర్వహిస్తున్నప్పుడే కుటుంబం అనే సంస్థ సవ్యంగా, సాఫీగా, సజావుగా సాగుతుందని చెబుతోంది.

ఏ దేశంలోను ఇద్దరు అధ్యక్షులు లేదా ఇద్దరు ప్రధానులు ఉండరు. ఏ సైనిక దళంలోను ఇద్దరు సేనాపతులు ఇమడలేరు. ఏ కార్యాలయంలోను సమానస్థాయిగల ఇద్దరు అధికారులు పనిచేయలేరు. ఏ సంఘాన్నీ ఇద్దరు నాయకులు నడపలేరు. అలాగే కుటుంబం అనే సహజ వ్యవస్థ కేంద్రకార్యాలయం సవ్యం సాగాలంటే భార్యాభర్తల్లో ఒక్కరే అధికారిగా ఉండాలి. శారీరక, మానసిక సామర్థ్యాల్లో స్త్రీ కన్నా పురుషుడు కొంత అధిక్యత కలిగిఉన్నందున కుటుంబ వ్యవస్థకు ఇస్లాం పురుషుడ్ని నాయకునిగా నిర్ణయించింది. భార్య అతని సహాయకురాలు మాత్రమే.

కనుక చైర్మన్ పురుషుడు, సెక్రటరీ స్త్రీ సమానత్వం పేరుతో రచ్చకెక్కి సంసారంలో చిచ్చు రగుల్చుకోవలసిన పనిలేదు. హక్కులు, బాధ్యతలు సంస్థనిబంధనావళి (ఖుర్ఆన్)లో స్పష్టంగా పేర్కొనబడ్డాయి. ఈ బాధ్యతల్ని విస్మరిస్తే ఆ కుటుంబంలో మిగిలేది అశాంతి, అలజడులే. (వివరాలకు ‘ఇస్లామిక్ రిసోర్స్ సెంటర్’ నుండి వెలువడిన “ముస్లిం మహిళా” చదవండి.)

8. ఇద్దరు లేక అంతకన్నా ఎక్కువమంది భార్యలున్నప్పుడు పురుషుడు వారి మధ్య అన్ని విధాలా సమానత్వం పాటించలేడు. భార్యల మధ్యఉండే అందం, వయస్సు, స్వభావం, ఆరోగ్యం వగైరా వ్యత్యాసాల వల్ల అతను వారందర్నీ సమాన దృష్టితో చూడటం, ఒకేవిధంగా ప్రేమించడం సహజంగానే సాధ్యంకాదు. అయితే అంతమాత్రాన ఆకర్షణలేని భార్యను పూర్తిగా విస్మరించి ఆకర్షణగల భార్యవైపు మొగ్గడం భావ్యం కాదు. లైంగిక వ్యవహారంలో పూర్తిగా సమానత్వం పాటించకపోయినా ఇతర వ్యవహారాల్లో సంపూర్ణ సమానత్వం పాటించాలి.

“ఎవరికైనా ఇద్దరు భార్యలుండి, వారిద్దరి హక్కుల్ని న్యాయంగా, సమానంగా, సమంజసంగా నిర్వర్తించకపోతే, తీర్పుదినాన అతను సగం శరీరం కోల్పోతాడు. ఆ స్థితిలోనే (అర్ధశరీరంతో సమాధి నుండి) లేచివస్తాడు” అన్నారు దైవప్రవక్త-స. (తిర్మిజి)

భార్యాభర్తల సంబంధాలు చెడిపోతాయని భయముంటే భర్తబంధువుల నుండి ఒక మధ్యవర్తిని, భార్యబంధువుల నుండి ఒక మధ్యవర్తిని పెట్టుకోండి. వారిద్దరు కలసి పరిస్థితి చక్కదిద్దడలచుకుంటే దేవుడు దంపతుల మధ్య సానుకూలత కలిగిస్తాడు. (4:35)

విశ్వాసులారా! బలవంతంగా స్త్రీల (ఆస్తి)కి వారసులై పోవడం మీకు ధర్మసమ్మతం కాదు. అలాగే మీరు మీభార్యలకిచ్చిన మహర్లో కొంతభాగం కాజేసే ఉద్దేశ్యంతో వారిని వేధించడం కూడా మీకు భావ్యంకాదు. అయితే వారేదైనా చెడ్డపనికి పాల్పడినట్లు స్పష్టంగా తెలిస్తే మాత్రం (వారిని శిక్షించడానికి మీకధికారం ఉంది). వారి పట్ల మంచితనం కలిగివుంటూ సంసారం చేయండి. ఒకవేళ వారు మీకు (ఒక విషయంలో) నచ్చకపోతే, నచ్చనిదానిలోనే దేవుడు మీకెంతో శ్రేయస్సు, మేలు పెట్టి ఉండవచ్చు. (4:19)

వారు నిన్ను రుతుస్రావం గురించి అడుగుతున్నారు. వారికిలా చెప్పు: “అది అపరిశుద్ధావస్థ. ఆ స్థితిలో మీరు స్త్రీల (పడకల)కు దూరంగా ఉండండి. వారు పరిశుద్ధులు కానంతవరకు వారిదగ్గరకు వెళ్ళకండి. వారు పరిశుద్ధులైన తరువాత దేవుడు మిమ్మల్ని ఆదేశించిన రీతిలో వారి దగ్గరకు యథాప్రకారం వెళ్ళవచ్చు. (2:222)

మీ భార్యలు మీకు వ్యవసాయ క్షేత్రాల్లాంటివారు. మీరు మీ వ్యవసాయ క్షేత్రాలకు మీకిష్టమైన రీతిలో వెళ్ళవచ్చు.⁹ కాకపోతే మీరు మీభవిష్యత్ (పరలోకం) గురించి జాగ్రత్త పాటించండి. దేవుని పట్ల సదా భయభక్తులు కలిగిఉండాలి. (2:223)

విశ్వాసులారా! మీభార్యాపిల్లలలో కొందరు మీకు శత్రువులైఉంటారు. వారిపట్ల అప్రమత్తంగా ఉండండి. అయితే వారిని దయార్థహృదయంతో క్షమిస్తే దేవుడు (మీ పట్ల) క్షమాశీలి, దయానిధి(అవుతాడు). (64:14)

9. మనిషి తన భార్యలో ఏదో విషయం నచ్చలేదని తొందరపడి వివాహబంధాన్ని త్రొక్కుకోకూడదు. అనివార్య పరిస్థితులు ఏర్పడినప్పుడు మాత్రమే విడాకులిచ్చే అనుమతి వినియోగించుకోవాలి. దైవప్రవక్త (సల్లం) ఇలా ప్రవచించారు:

“ధర్మసమ్మతమైన పనులలో దేవునికి అన్నిటికంటే తలాఖ్ ఎంతో అప్రియమైన పని.”- “రకరకాల పూవుల మాధుర్యం ఆస్వాదిస్తూ తిరిగే తుమ్మెదల్లాంటి స్త్రీ పురుషులను దేవుడు అభిమానించడు. కనుక మీరు వివాహం చేసుకోండి, విడాకులివ్వకండి.”

10. ఇక్కడ భార్యాభర్తల సంబంధం వ్యవసాయ క్షేత్రానికి, రైతుకు ఉండే సంబంధంతో పోల్చబడింది. రైతు తన వ్యవసాయ క్షేత్రంలో మంచి పంట పండించుకోవడానికి ఎన్నో జాగ్రత్తలు తీసుకుంటాడు. పొలం దున్ని అదను చూసి విత్తనం నాటుతాడు. ఎరువు వేస్తాడు. కలుపు మొక్కలు పీకేస్తాడు. చీడపురుగులు పట్టకుండా మందు చల్లుతాడు. పండిన పంట నాశనం కాకుండా అనేకవిధాల రక్షణకల్పిస్తాడు. అలాగే భర్త కూడా లైంగికానందం కోసమేగాక సంతానోత్పత్తి లక్ష్యంతో కూడా భార్య పట్ల తగినవిధంగా మనసుకోవాలని, భార్యను విలాస వస్తువుగా భావించి ఆమెపట్ల విశ్మలంగా ప్రవర్తించకూడదని ఈసూక్తి తెలుపుతోంది.

ఈ సూక్తి అవతరించిన సందర్భం కూడా వినండి. హజ్రత్ జాబీర్ (రబి) కథనం ప్రకారం “భార్యతో వెనుక వైపు నుండి సంభోగిస్తే మొల్లకండ్లుగల పిల్లలు పుడారని యూదులు అంటుండేవారు. దానికి సమాధానంగా ఈ సూక్తి అవతరించింది.” (బుఖారి, ముస్లిం)

4. కుటుంబ నియంత్రణ

దేవుడు భూమ్యాకాశాలకు యజమాని, సార్వభౌముడు. తాను తలచిన ప్రతిదాన్ని సృష్టించగలడు. తాను తలచిన విధంగా కొందరికి మగసంతానం, కొందరికి ఆడ సంతానం, మరికొందరికి ఆడ, మగ సంతానం ప్రసాదిస్తాడు. అలాగే తాను తలచినట్లు కొందరిని సంతాన హీనులుగా కూడా చేస్తాడు. (42:49,50)

అజ్ఞానాంధకారంలో పడి తమ సంతానాన్ని హతమార్చినవారు, దేవుడు ప్రసాదించిన ఆహారపన్నువుల్ని దేవుని మీద అబద్ధాలుమోపి నిషేధించుకున్నవారు ఘోరంగా నష్టపోతారు. వారు పూర్తిగా మార్గభ్రష్టులైపోయారు. వారికే ఎన్నటికీ దారికే రారు. (6:140)

దారిద్ర్యభయంతో మీ సంతానాన్ని (చేజేతులా) హతమార్చుకోకండి. మేము మీకూ ఆహారమిస్తున్నాము, వారికీ ఆహారమిస్తున్నాము.¹¹ (6:151; 17:31)

11. దేవుడు సృష్టికర్త, ఆరాధ్యుడు మాత్రమే కాదు; ఆయన శాసనకర్త, పోషకుడు కూడా. ప్రాణికోటిని పోషించే బాధ్యతను ఆయనే తీసుకున్నాడు. ఉపాధి సముపార్జనకు మానవులు కృషి మాత్రమే చేయగలరు. ఉపాధి ప్రదాత దేవుడే. పెరుగుతున్న జనాభాకు అనుగుణంగా ఆయన ఆహారోత్పత్తి కుడా పెంచుతున్నాడు. అధికోత్పత్తి కోసం నేడు వ్యవసాయరంగంలో అద్భుత విధానాలు, అసాధారణ సాంకేతిక పద్ధతుల్ని మానవులకు అనుగ్రహించినవాడు ఆ ప్రభువే.

మన దేశంలో యాభైఏళ్ళ క్రితంనాటి 45కోట్ల జనాభా జీవనప్రమాణం కంటే నేడు 100కోట్ల జనాభా జీవనప్రమాణం మెరుగ్గాఉంది. ఇతరదేశాల్లో కూడా అంతే. ఎక్కడో కొన్ని చోట్ల మాత్రమే కొందరు కనీసావసరాలు దొరక్క బాధపడ్తున్నారు. దీనికారణం భూమిపై ఆహారోత్పత్తి తగ్గి పోయిందని అర్థం కాదు. మానవులు దైవబోధనలు వదలి అనుసరిస్తున్న అసహజ ఆర్థికవిధానాలే ఉపాధి పంపిణీలో అపసవ్యత, సమతులనా రాహిత్యాలను సృష్టిస్తున్నాయి. తత్ఫలితంగా లక్షలాది టన్నుల ఆహారధాన్యాలు గిడ్డంగులలో ఏళ్లతరబడి పంపిణీకి నోచుకోలేక ముక్కిపోతున్నాయి. కొన్ని దేశాల్లోనేతే అదనంగా పండిన ఆహారోత్పత్తులను తగలబెట్టడమో, సముద్రంలో పారవేయడమో జరుగుతోంది. ఈ నిర్వాకం కోసం ఆ దేశాలు కోట్లాది డాలర్లు ఖర్చుపెడుతున్నాయి.

నేటి పాలకులు, ఆర్థికవేత్తలు సరైన ఆర్థికవిధానాలతో ఆహారోత్పత్తులు సక్రమంగా పంపిణీ చేయలేక సంతానోత్పత్తిని అరికట్టే చర్యలకు పాల్పడుతూ తోటి మానవసంతతినే హతమార్చు తున్నాడు. ఇంతకంటే ఆత్మహత్యా సదృశం మరొకటి ఉండదు. ఖుర్ఆన్ ఇది అజ్ఞానం, మూర్ఖత్వాలతో కూడిన చర్య అని దీనివల్ల వారు ఘోరంగా నష్టపోతారని హెచ్చరిస్తోంది.

ఇలాంటి అజ్ఞానులు ప్రతియుగంలో, ప్రతిజాతిలో దారిద్ర్యభయంతో తమ సంతానాన్ని హతమార్చుతున్నారు. కుటుంబ నియంత్రణ పేరుతో నేడు నాగరికులమని చెప్పుకునేవారు మానవజాతిని ప్రపంచంలోలే రాకుండా మాతృగర్భంలోనే మట్టుపెడుతున్నారు. టుబెక్ష్‌మీ-వేసక్ష్‌మీ ఆపరేషన్ల ద్వారా, మందులు-కండోమ్ల ద్వారా పిండోత్పత్తిని అరికట్టుతున్నారు. దైవం ప్రసాదించిన సాంకేతిక పరిజ్ఞానాన్ని దుర్వినియోగపరుస్తూ భ్రూణహత్యలకు పాల్పడుతున్నారు.

పూర్వం అరబ్బులు సంతానోత్పత్తిని అరికట్టేందుకు సంపర్క సమయంలోనే వీర్యం స్త్రీ గర్భంలోకి పోకుండా నిరోధించేవారు. దైవప్రవక్త (స) ఈ చర్య పట్ల అయిష్టత వెలిబుచ్చుతూ “ప్రళయం వరకు పుట్టవలసిన పిల్లలు ఎట్టి పరిస్థితిలోనూ పుట్టితీరుతారు” అన్నారు. చైనా పౌరులకు ఒక్కబిడ్డ కన్నా ఎక్కువమందిని కనే హక్కులేదు. అయినా అక్కడ జనాభా తామర

ఆహారం అర్థించే సమస్త ప్రాణికోటికి అవసరమైన మేరకు లెక్క ప్రకారం భూమిపై ఆహార సామగ్రి కూడా ఏర్పాటు చేశాడు. ¹² (41:10)

...సజీవసమాధి చేయబడిన పసిబాలికను ¹³ నీవు ఏతప్పు వల్ల చంపబడ్డావని అడిగి నప్పుడు, (మానవుల) కర్మలచిట్టా తెరవబడినప్పుడు, ఆకాశానికున్న తెర తొలగించబడి నప్పుడు, నరకం దహించబడినప్పుడు, స్వర్గం సమీపానికి తేబడినప్పుడు- ఆ... అప్పుడు ప్రతి మనిషికి తానేమి వెంట తెచ్చుకున్నాడో తెలుస్తుంది. (81:1-14)

తంపరగా పెరిగిపోతూనే ఉంది. చైనాప్రజలు ఆ ఒక్కబిడ్డ మగబిడ్డయితే బాగుంటుందని భావించి ఆడశిశువుల్ని నిర్ధాక్షిణ్యంగా చంపేస్తున్నారు. ఈ పరిస్థితి ఎంత తీవ్రరూపం దాల్చింది అంటే ఈనాడు కొన్ని రాష్ట్రాల్లో స్త్రీజనాభా విపరీతంగా తగ్గిపోయి మగపిల్లలకు పెళ్ళిళ్ళు కావడమే గగనమైపోయింది. ఇలాంటివే ఇంకా అనేక సమస్యలు అక్కడ ఎదురవుతున్నాయి.

12. అనాది నుండి అంతిమదినం వరకు పుట్టే సమస్త ప్రాణికోటికి సరిపడ ఆహార సామగ్రిని దేవుడు ప్రపంచంలో ఏర్పాటు చేశాడు. అయితే ఈ ఆహారం అవసరమయిన మేరకు అందాలంటే దేవుడు నిర్దేశించిన జీవనవిధానం ప్రకారం ఆర్థికవిభజన ప్రక్రియ న్యాయంగా, నిష్పక్షపాతంగా నిరంతరం జరుగుతుండాలి. కాని స్వార్థమే పరమార్థంగా భావించిన నేటి మానవుడు దేవుడు నిర్ణయించిన సత్యధర్మాన్ని, ఆర్థికన్యాయాన్ని త్రోసిపుచ్చి అన్యాయం, అక్రమం, దగా, దోపిడీ, హింసాదాష్టన్యాయంతో కొన్ని వర్గాలకు కృత్రిమకొరత సృష్టిస్తున్నాడు. ఆ విధంగా కూడబెట్టిన ఆర్థిక ఒనరుల్ని ఎరగాచూపుతూ దేవునిదాసుల్ని తన దాసులుగా చేసుకోవడానికి ప్రయత్నిస్తున్నాడు.

13. పూర్వం అరేబియాలో ఆడపిల్లలను హతమార్చడానికి మూడు కారణాలు ఉన్నాయి. (1) ఆర్థిక దుస్థితి. మగపిల్లలను పెంచి పెద్ద చేస్తే సంపాదనాపరులవుతారు. కాని ఆడపిల్లలు పెరిగి పెద్దయ్యే వరకు వారి పోషణ ఖర్చులు భరించి చివరికి వారికి పెళ్ళిచేసి బయటికి వంపవలసివస్తుంది. (2) కూతురికి పెళ్ళిచేసి వేరేవ్యక్తిని అల్లుడు చేసుకోవడం నామోషిగా భావించేవారు. (3) యుద్ధాలలో మగపిల్లలయితే తండ్రి రక్షణకు ఉపయోగపడతారు. ఆడ పిల్లలయితే శత్రువుల బారినుండి స్వయంగా వారినే రక్షించడానికి తండ్రి నానాశంటాలు పడవలసి వస్తుంది. ఈ మూడు కారణాలతో ఆడపిల్లలను సజీవసమాధి చేసేవారు. పైగా దాన్ని పవిత్ర మతకార్యంగా భావించేవారు. ఇస్లాం ఈ అమానుష చర్యను నిషేధించింది. అందరికీ ఉపాధి నిచ్చేవాడు, రక్షించేవాడు దేవుడు మాత్రమేనని చెప్పి, ఆడపిల్లల సంరక్షణను గొప్ప పుణ్యకార్యంగా పరిగణించింది. దీన్ని గురించి దైవప్రవక్త (స) ఇలా ప్రవచించారు:

“ముగ్గురు కుమార్తెలు లేక ముగ్గురు చెల్లెళ్ళు పెరిగి పెద్దవారయి ఎవరిమీదా ఆధారపడకుండా ఉండే స్థితికి చేరుకునే వరకూ వారిని పోషించి, విద్యాబుద్ధులు నేర్పి, వారిపట్ల ప్రేమ, వాత్సల్య భావంతో ప్రవర్తించిన వ్యక్తికి దేవుడు విధిగా స్వర్గప్రాప్తి కలిగిస్తాడు”

అప్పుడు ఒకతను “దైవప్రవక్తా! మరి ఇద్దరు ఉంటేనో?” అని అడిగాడు. దానికి ఆయన ‘అప్పుడు కూడా’ అన్నాడు. జనం అప్పుడు ఒక్క ఆడపిల్లను గురించి అడిగినా దైవప్రవక్త (స) అదే సమాధానమిచ్చేవారని హదీసు ఉల్లేఖకుడు ఇబ్నెఅబ్బాస్ అన్నారు. (షరహ్ సున్న)

దైవప్రవక్త (స) మరోసారి ఇలా అన్నారు: “ఒక వ్యక్తికి ఓ కుమార్తె ఉండి, అతనా బాలికను సజీవసమాధి చేయకుండా, ఎలాంటి అవమానాలకు గురిచేయకుండా, ఆమెపై కొడుక్కు ప్రాధాన్యమివ్వకుండా పోషించేవానికి దేవుడు స్వర్గం ప్రసాదిస్తాడు.” (అబూదావూద్)

వారు కరుణామయుడైన దేవునికి ఏ ఆడసంతానం అంటగట్టారో ఆ సంతానం గురించిన శుభవార్తే వారిలో ఎవరికైనా విన్నిస్తే అతను ముఖం మాడ్చుకొని పుట్టెడు దుఃఖంతో క్రుంగిపోతాడు.(43:18)

వారిలో ఎవరికైనా కూతురు పుట్టిందని శుభవార్త విన్నిస్తే, వెంటనే అతని మొహం మాడి ముడుచుకుపోతుంది. అతను లోలోన తెగ బాధపడి పోతాడు. “ఈ దుర్వార్త విన్నాక ఇక నామొహం జనానికి ఎలా చూపించను?” అని భావిస్తూ ప్రజల నుండి తప్పించు కుంటూ తిరుగుతాడు. పైగా ఈ అవమానంతో కూతుర్ని అలాగే అట్టిపెట్టుకోవాలా లేక మట్టిలో పూడ్చిపెట్టాలా? అని తీవ్రంగా ఆలోచిస్తాడు. చూడు, (దేవుని విషయంలో) వీరు ఎలాంటి నిర్ణయాలు తీసుకుంటున్నారో! (16:58,59)

5. పరదా వ్యవస్థ

ప్రవక్తా! విశ్వసించిన పురుషులు తమ చూపులు (పరస్త్రీలపై పడకుండా వేరే వైపు) మరల్చుకోవాలని, తమ మర్యాదయవాలను కాపాడుకోవాలని వారికి చెప్పు. వారికి ఇది చాలా శ్రేష్ఠమైన పద్ధతి. ¹⁴ వారు చేసే పనులన్నీ దేవుడు గమనిస్తూనే ఉంటాడు. (24:30)

(అలాగే) విశ్వసించిన స్త్రీలు తమ చూపులు (పరపురుషులపై పడకుండా వేరే వైపు) మరల్చుకోవాలని, తమ మర్యాదయవాలు కాపాడుకోవాలని వారికి చెప్పు. అదీ గాక వారు తమ అలంకరణలను బయటికి కనబడనియకూడదు. ఒకవేళ వాటంతటవే బయటపడితే తప్పలేదు. ¹⁵ వారు తమ వక్షస్థలాలను ఓణీలతో కప్పకోవాలి.

14. పరస్త్రీలపై కాకతాళీయంగా ఒకసారి చూపుపడితే తప్పులేదు. కాని మనిషి ఉద్దేశ్య పూర్వకంగా మళ్ళీమళ్ళీ చూస్తేనే తప్పు. అలాంటి వ్యక్తిని దేవుడు క్షమించడు. దైవప్రవక్త (స) ఇలా ప్రవచించారు: “మనిషి తన ఇంద్రియాలన్నిటితోనూ వ్యభిచరిస్తున్నాడు. చూడటం కళ్ళ వ్యభిచారం. ఆసక్తిగా మాట్లాడటం నోటి వ్యభిచారం. ధ్వని ద్వారా మాధుర్యాన్ని ఆస్వాదించడం చెవుల వ్యభిచారం. చేత్తో తాకడం, దురుద్దేశ్యంతో నడచి వెళ్ళడం కాళ్ళు చేతుల వ్యభిచారం. వ్యభిచారానికి సంబంధించిన ఈ ఉపోద్ఘాతాలన్నీ నెరవేరిన తర్వాత మర్యాంగాలు ఆపని పూర్తిచేస్తాయి లేదా పూర్తిచేయడానికి సిద్ధపడతాయి.” (బుఖారి, ముస్లిం, అబూదావూద్)

ఈ విషయంలో కొన్ని మినహాయింపులున్నాయి. పురుషుడు తాను వెళ్ళి చేసుకోదలచిన స్త్రీని ముందుగా చూసుకోవచ్చు. హజ్రత్ ముగైరా (రజి) వివాహం చేసుకోవడానికి నిర్ణయించు కున్నప్పుడు ఆయన్ని దైవప్రవక్త (స) “నీవా స్త్రీని చూశావా?” అనడిగారు. దానికాయన చూడలేదన్నారు. “అయితే ఆమెను (ఓసారి) చూసుకో. దీనివల్ల మీ ఇద్దరి మధ్య సానుకూలత ఏర్పడే అవకాశముంటుంది” అన్నారు దైవప్రవక్త (స). (తిర్మిజి, సనాయి, ఇబ్నెమాజ)

అలాగే ఒక ఇంటిలో నివసించే స్త్రీపురుషులు పరస్పరం చూసుకోవడంలోనూ తప్పులేదు. నేరపరిశోధనలో అనుమానాస్పద స్త్రీని చూడవచ్చు. న్యాయస్థానంలో సాక్ష్యమిచ్చేటప్పుడు న్యాయమూర్తి, సాక్ష్యమిచ్చే స్త్రీని చూడవచ్చు. డాక్టర్ వ్యాధిగ్రస్త స్త్రీని చూడవచ్చు. పాస్ పోర్టులు, ఐడెంటీకార్డులు వగైరా సందర్భాలలో సంబంధిత పురుషులు స్త్రీలను చూడవచ్చు.

15. పురుషుడు పరస్త్రీని చూసే నిబంధనల కన్నా స్త్రీ పరపురుషుని చూసే నిబంధనలు కాస్త మృదువుగా ఉంటాయి. శరీరంలో బట్ట కప్పవలసిన కనీస శరీరభాగాన్ని “సతర్” అంటారు.

భర్తలు, తండ్రులు, భర్తల తండ్రులు, కన్నకొడుకులు, భర్తల కొడుకులు (అంటే సవతి కొడుకులు), అన్నదమ్ములు, అన్నదమ్ముల కొడుకులు, అక్కచెల్లెళ్ళ కొడుకులు, తమతో కలసిమెలసిఉండే సహచర స్త్రీలు, సొంతబానిసలు, తమ అధీనంలోని స్త్రీవాంఛ లేని పురుషులు, స్త్రీల ఆంతరంగిక విషయాలు తెలియని బాలురు- వీరి ఎదుట తప్ప ఇతరుల ముందు స్త్రీలు తమ అందచందాలు, అలంకరణలను బహిర్గతం చేయ కూడదు. ఇంకా తాము దాచిన అలంకరణల సంగతి ప్రజలకు తెలిసేలా వారు తమ కాళ్ళను నేలకేసి కొడ్చు నడవకూడదు. (24:31)

ప్రవక్తభార్యల తండ్రులు, వారి కొడుకులు. అన్నదమ్ములు, అన్నదమ్ముల కొడుకులు, అక్కచెల్లెళ్ళ కొడుకులు, వారితో కలసిమెలసి తిరిగే స్త్రీలు, వారి బానిసలు (పరదానియమాలు పాటించకుండా) వారి ఇంట్లోకి ప్రవేశిస్తే తప్పలేదు. (33:54,55)

మీరు దేవునికి భయపడేవారయితే (పరపురుషులతో మాట్లాడేటప్పుడు) మెతకదనం కనపడేలా మెల్లిగా మాట్లాడకండి. ఆంతర్యంలో 'చెడు' ఉన్నవాణ్ణి ఈ మెతకదనం పేరాశకు పురిగొల్పే ప్రమాదం ఉంటుంది. కనుక (పరపురుషులతో) స్పష్టంగా, కరాఖండిగా మాట్లాడండి. మీరు మీ ఇంట్లోనే ఆగిఉండండి.¹⁶ పూర్వం మూఢకాలం

నాభి నుండి మోకాళ్ళ క్రింది వరకుగల భాగం పురుషుని సత్రోగా నిర్ణయించబడింది. ఆ భాగాన్ని అతను తన భార్య ముందు తప్ప మరెవరి ముందూ బహిర్గతం చేయకూడదు. మలమూత్రాల విసర్జన సందర్భంలో తప్ప ఇతర వేళల్లో ఒంటరిగా ఉన్నప్పుడు నగ్నంగా ఉండటం కూడా తప్పే.

పోతే స్త్రీ కోసం ఆమె ముఖం, ముంజేతులు, పాదాలు తప్ప ఇతర శరీరభాగమంతా సత్రోగా నిర్ణయమయింది. ఆమె ఆ శరీరభాగాన్ని తనభర్త ముందు తప్ప ఇతర పురుషుల ముందు బహిర్గతం చేయకూడదు. కాకపోతే ఇంట్లో తండ్రి, సోదరులు తదితర బంధువుల ముందు, ఆమె ఇంటిపనులు చేస్తున్నప్పుడు అవసరమైతే ముంగాళ్ళ మీదుండే దుస్తులు వైకెత్తి కట్టుకోవచ్చు. బయటండే తోటిస్త్రీల ముందు ఆమె కనీసం నాభి నుండి మోకాళ్ళ వరకుండే భాగాన్ని విధిగా కప్పుకోవాలి. నగలు, ఆకర్షణీయమైన బట్టలు, మేకప్ సామగ్రి తన భర్తకు మాత్రమే పరిమితం చేయాలి. ఇంటి నుంచి బయటికెళ్తే మాత్రం ముఖమునుగుతో సహా పూర్తి పరదా పాటించాలి. అయితే పెళ్ళికి ధర్మసమ్మతంకాని బంధువుల ముందు పూర్తి పరదా పాటించనవసరం లేదు.

16. సాధారణంగా స్త్రీ కార్యాచరణ పరిధి ఆమె గృహమే. అవసరమైతేనే ఆమె బయటకు వెళ్ళాలి. ఇంటిబాధ్యతలన్నీ స్త్రీ నిర్వహించాలి. బయటి బాధ్యతలన్నీ పురుషుడు నిర్వహించాలి. ఈ సహజపరిధిని అతిక్రమించి స్త్రీ బయటికెళ్ళి పురుషుడు చేసే పనుల్లో జోక్యం చేసుకుంటే కుటుంబ పతనం ప్రారంభమయి, సామాజిక సంక్షోభం ఏర్పడుతుంది. నేడు పాశ్చాత్యదేశాల్లో జరుగుతున్నది ఇదే. ఈ ధోరణి ఇప్పుడు తూర్పుదేశాల్లో కూడా విస్తరిస్తోంది.

కొందరు సంస్కరణవాదులు పాశ్చాత్యతరహా స్త్రీ స్వేచ్ఛకోసం. దైవప్రవక్త సతీమణి అయిషా (రజి) జమల్ యుద్దంలో పాల్గొనడాన్ని ప్రమాణంగా చూపెడుతున్నారు. కాని ఆమె ఆతర్వాత పశ్చాత్తాపం చెందిన సంగతి వీరు విస్మరిస్తున్నారు. ఇబ్నెమున్జిర్, ఇబ్నెఅబీషైబా, ఇబ్నెసాద్ వంటి ప్రముఖులు తమ గ్రంథాల్లో మసూఖ్ కథనాన్ని ఉల్లేఖిస్తూ, అయిషా (రజి) ఖుర్ఆన్ పఠనం సందర్భంగా జమల్ యుద్దంలో తనవల్ల జరిగిన పొరపాటు జ్ఞాపకంవచ్చి, ఈ సూక్తి దగ్గరికి వచ్చేటప్పటికి అప్రయత్నంగా దుఃఖించేవారని, కన్నీటితో ఆమె ఓణి తడిసిపోయేదని రాశారు.

నాటి స్త్రీలు తిరిగినట్లు సింగారం చూపుకుంటూ తిరగకండి.¹⁷ నమాజ్(వ్యవస్థ) నెలకొల్పండి. జకాత్ నెరవేర్చండి. దేవుని పట్ల, ఆయన ప్రవక్త పట్ల విధేయత కలిగి ఉండండి. (33:32,33)

ప్రవక్తా! నీ భార్యలకు, కుమార్తెలకు, ముస్లింస్త్రీలకు వారు తమ పైటలను తమ (ముఖాల)పై కప్పుకోవాలని చెప్పి. ఇదే సరైనపద్ధతి. దీనివల్ల వారిని ఎవరైనా గుర్తించి వేధిస్తారనే భయముండదు.¹⁸ దేవుడు క్షమాశీలి, దయామయుడు. (33:59); మీరు ప్రవక్త భార్యల్ని ఏదైనా అడగదలచుకుంటే తెర వెనుక నిలబడి అడగండి. ఇది చిత్తశుద్ధి కోసం మీకూ, వారికీ ఎంతో మంచిపద్ధతి. (33:53)

17. సాధారణంగా మసం అజ్ఞానం, మూఢత్వాలను జ్ఞానానికి వ్యతిరేక పదాలుగా వాడతాం. ఇక్కడ సత్యానికి వ్యతిరేకమైన ప్రతి విషయమూ అజ్ఞానమే. 3:154 సూక్తిలో, దైవమార్గంలో పొర్రాడకుండా తప్పించుకునే వారిని గురించి “వారు దేవుని విషయంలో అజ్ఞానంతో కూడిన అనుమానానికి గురయ్యార”ని ఉంది. 5:50 సూక్తిలో దైవపట్టాలకు బదులు ఇతర చట్టాల ప్రకారం తమ వ్యవహారాలను పరిష్కరించుకునే వారిని గురించి “వీరు అజ్ఞానకాలం నాటి అనాగరిక పద్ధతులు కోరుతున్నారా?” అని పేర్కొనబడింది.

ఒక హదీసు ప్రకారం అబూదర్దా (రజి) ఓసారి ఎవరితోనో జగడమాడుతూ నీయమ్మ అంటూ తిట్టారు. దైవప్రవక్త (స) ఈమాట విని “నీలో అజ్ఞానం ఇంకా పోలేదు” అన్నారు. మరొక హదీసులో ఆయన ఇలా చెప్పారు: “అజ్ఞానానికి సంబంధించి మూడు విషయాలున్నాయి. అవి- ఇతరుల కులగోత్రాలను కించపరిచేలా మాట్లాడటం, గ్రహబలం ద్వారా జాతకం చెప్పించుకోవడం, చనిపోయినవారిని తలచుకొని గుండెలు బాదుకుంటూ ఏడ్చులు, పెడబొబ్బలు పెట్టడం.”

18. అంటే స్త్రీలు ఇంటి నుంచి ఎక్కడికైనా బయలుదేరవలసివస్తే తల, ముఖంతో సహా మొత్తం దేహాన్ని వస్త్రంతో కప్పుకోవాలన్నమాట. కాకపోతే కళ్ళు కప్పించేలా ఏర్పాటు చేసుకోవచ్చు. ఇలాంటి వస్త్రధారణ వల్ల పోకిరిలతో సహా పరపురుషులంతా, వీరు గౌరవప్రదమైన కుటుంబాలకు చెందిన స్త్రీలని భావించి వారివైపు దురుద్దేశంతో కన్నెత్తి చూడటానికి కూడా సాహసించలేరు.

ఇస్లాం అశ్లీలం, అత్యాచారాల్ని పూర్తిగా తుడిచిపెట్టి ఆరోగ్యవంతమైన సమాజాన్ని నిర్మించ గోరుతోంది. అత్యాచారాలు, అక్రమసంబంధాల వల్ల సమాజానికి మూలస్థంభమైన కుటుంబవ్యవస్థ కుంటుపడుతుంది. ప్రజలకు మనశ్శాంతి కరువైపోతుంది. హత్యలు, ఆత్మహత్యలు పెరిగిపోతాయి. అందువల్ల ఇస్లాం ఇలాంటి చెడులకు కారణమయ్యే అశ్లీల విషయాలపై కూడా ఆంక్షలు విధించి, వాటిని మొగ్గలోనే త్రుంచువేయ దలచింది. అలాంటి ఆంక్షలలో పరదా ఒకటి.

స్త్రీ పురుషుల సహజ లైంగికాకర్షణ దుర్వినియోగం కాకుండా వివాహవ్యవస్థతో పాటు పరదా విధానాన్ని ప్రవేశపెట్టింది ఇస్లాం. అయితే పరదాపద్ధతి స్త్రీలు మాత్రమే ఎందుకు పాటించాలి, పురుషులు ఎందుకు పాటించకూడదు? అన్న ప్రశ్న కొందరిలో రేకెత్తవచ్చు. స్త్రీ పురుషుల దేవదారుణ్యం, లైంగిక భావోద్రేకాలు ఒకే విధంగా లేవు. స్త్రీ స్వభావంతో పోల్చితే పురుషుడు స్త్రీపట్ల తొందరగా ఆకర్షితుడవుతాడు. అతనిలో దుడుకు (Aggressive) స్వభావం ఉంది. స్త్రీని బలవంతంగా అనుభవించే శక్తి ఉంది. స్త్రీకి పురుషుని పట్ల ఆకర్షణ తక్కువగా ఉంటుంది. ఆమె నైజంలో పారుబోతుదనం (Escaping) ఉంది. ఆమె పురుషుణ్ణి బలవంతం చేసి లైంగికానందం పొందలేదు. ఈ సహజవ్యత్యాసాల దృష్ట్యా ఇస్లాం స్త్రీకి మాత్రమే పరదా పద్ధతి ప్రతిపాదించింది.

6. సభ్యతా సంస్కృతులు

“ఆదం సంతానమా! మీరు మీ మర్మావయవాలను కప్పుకోవడానికి, మీ దేహానికి రక్షణగా, అలంకరణగా ఉపయోగపడటానికి మేము మీకు దుస్తులు ప్రసాదించాము. అయితే అన్నిటికంటే భయభక్తుల దుస్తులే ఎంతో శ్రేష్ఠమైనవి.”(7:26); ఆదంసంతానమా! ప్రార్థనచేసే ప్రతిసారీ పూర్తివస్త్రధారణతో మిమ్మల్ని మీరు అలంకరించుకోండి. తినండి, త్రాగండి. (హాయిగా ఉండండి.) కాని హద్దులు మాత్రం మీరకండి. (7:31)

ముహమ్మద్ (స)! వారినడుగు: “దేవుడు తన దాసుల కోసం సమ్మతించిన ఈ అలంకరణలను ఎవరు నిషేధించారు? ఎవరు దేవుడు ప్రసాదించిన పరిశుద్ధ వస్తువుల్ని నిషేధించినది?” చెప్పు: “ఇవన్నీ ఇటు ప్రపంచ జీవితంలోనూ విశ్వాసుల కోసమే ఉన్నాయి; అటు ప్రళయదినాన కూడా వారికే లభిస్తాయి.” (7:32)

విశ్వాసులారా! మీరు మీ ఇంట్లలోకి తప్ప ఇతరుల ఇంట్లలోకి వారి అనుమతి లేకుండా, వారికి సలాం చేయకుండా ప్రవేశించకండి.¹⁹ ఇది మీకెంతో మంచి పద్ధతి...అ సమయంలో అక్కడెవరూ కన్పించకపోతే, అనుమతి లభించనంతవరకు మీరు లోపలికి ప్రవేశించకండి. ఒకవేళ (లోపల నుంచి) తిరిగి వెళ్ళిపోవడాని సమాధానం వస్తే మీరు వెళ్ళిపోండి. ఇది మీకెంతో శ్రేష్ఠమైన పద్ధతి. (24:27,28)

మీరు మీ ఇంట్లలో ప్రవేశించే ముందు ఇంట్లో ఉన్నవారికి సలాం చేయండి. ఇది దేవుడు నిర్ణయించిన ఆశీర్వాదం. ఎంతో శుభప్రదమైనది, పరిశుద్ధమైనది. (24:61)

ప్రవక్తా! (నీ) నివాసగృహాల బయటనుంచి నిన్ను కేకలు పెట్టి బిగ్గరగా పిలుస్తున్న వారిలో చాలామందికి బుద్ధిలేదు. నీవు బయటికి వచ్చేదాకా వారు ఓపిక పట్టివుంటే వారికి మేల్కొండేది. (సరే పోనివ్వ.) దేవుడు క్షమాశీలి, దయామయుడు. (49:4,5)

విశ్వాసులారా! మీ బానిసలు, ప్రాజ్ఞత వయస్సుకు²⁰ చేరుకోని మీ బాలబాలికలు (పడగ్గడిలో) మీదగ్గరకు రావాలంటే వారు మూడు వేళల్లో మీ అనుమతి తీసుకోవాలి. అవి- ప్రాతఃకాల ప్రార్థనకు ముందు, మధ్యాహ్నం మీరు (విశ్రాంతికై) మీ పైఉడుపులు తీసివేసినప్పుడు, రాత్రివేళ ప్రార్థన తరువాత. ఈ మూడు వేళలు మీకోసం ఏకాంత సమయాలు. అవి గడచిపోయిన తర్వాత వారు మీ అనుమతి లేకుండా వస్తే అందులో మీ తప్పు లేదు, వారి తప్పు కూడా లేదు. మీరు మాటిమాటికి ఒకరి దగ్గరకు మరొకరు రావలసిన అవసరముంటుంది. (అంచేత ఈ ఆజ్ఞ ఇవ్వబడింది.) ఈవిధంగా దేవుడు తన సూక్తులు మీకు విశదీకరిస్తున్నాడు... మీ పిల్లలు ప్రాజ్ఞత వయస్సుకు చేరుకున్న తర్వాత వారు తమ పెద్దలలాగే (ఏవేళైనా) అనుమతి తీసుకొని రావాలి. (24:58,59)

పురుషుని కామవీక్షణల నుండి కాపాడుకోవడానికి పడతికి పరదా డాలు వంటిది. అశ్శీల రహితమైన సమాజానికి పరదా ప్రహారీగోడ లాంటిది. పట్టిష్టమైన ఈప్రహారీగోడ కూల్చిన తర్వాత అందులోని అందమైన సౌధం తూట్లు పడకుండా ఎంతోకాలం సురక్షితంగా ఉండదు.

19. 27వ అధ్యాయం (నీతిశాస్త్రం-సలాం)లో 20వ పాదసూచిక చూడండి.

20. ప్రాజ్ఞ వయస్సు, మగపిల్లల కయితే వీర్యస్థలనం ప్రారంభమయ్యే నాటికి, ఆడపిల్లల కయితే రుతుస్రావం ప్రారంభమయ్యే నాటికి వస్తుంది.

విశ్వాసులారా! మీసమావేశాల్లో సర్దుకొని చోటు కల్పించమని చెప్పినప్పుడు మీరు చోటుకల్పించండి, దేవుడు మీకు (స్వర్గంలో) చోటుకల్పిస్తాడు. లేచి వెళ్ళిపోవడాని చెబితే వెళ్ళిపోండి.²¹ మీలో (సత్యాన్ని) విశ్వసించి (ధర్మ)జ్ఞానం ప్రసాదించబడిన వారికి దేవుడు ఉన్నత హోదాలు ప్రసాదిస్తాడు. మీరు చేస్తున్నదంతా దేవునికి తెలుసు. (58:11)

నీ కంఠస్వరం కాస్త తగ్గించుకో. అన్ని స్వరాలకంటే గాడిదస్వరం అత్యంత కఠోర మయినది.” (31:19); అనుమానాలతో కూడిన నిర్ణయాలు తీసుకునేవారు నాశనంగాను! వారు అజ్ఞానాంధ కారంలో తచ్చాడుతూ ఏమరుపాటుకు లోనైఉన్నారు. (51:10,11)

మిమ్మల్ని ఎవరైనా గౌరవసూచకంగా సలాం చేస్తే, మీరు అంతకంటే శ్రేష్ఠంగా వారికి ప్రతిసలాం చేయండి. లేదా అదేవిధంగానైనా చేయండి. దేవుడు ప్రతి విషయంలోనూ మీ నుండి లెక్క తీసుకుంటాడు. (4:86)

అంధుడుగాని, కుంటివాడుగాని వ్యాధిగ్రస్తుడుగాని (ఎవరింటోనైనా ఏదైనా తింటే తప్పలేదు.) మీరైనా సరే మీ ఇంట్లలోగాని, మీ తండ్రి, తాతల ఇంట్లలోగాని, మీ తల్లి, అమ్మమ్మ, నాయనమ్మల ఇంట్లలోగాని, మీ అన్నదమ్ముల ఇంట్లలోగాని, మీ అక్కచెల్లెళ్ళ ఇంట్లలోగాని, మీ బాబాయి, పెదనాన్నల ఇంట్లలోగాని, మీ మేనత్తల ఇంట్లలోగాని, మీ మేనమామల ఇంట్లలోగాని, మీ పిన్ని-పెద్దమ్మల ఇంట్లలోగాని, తాళపు చెవులు మీ అధీనంలో ఉన్న ఇంట్లలోగాని, లేదా మీ సేహితుల ఇంట్లలోగాని ఏదైనా తింటే తప్ప లేదు. అలాగే అందరూకలసి తిన్నా, వేర్వేరుగా తిన్నా తప్ప లేదు. (24:61)

7. విడాకులు (తలాఖ్)

తమ భార్యలను కలుసుకోమని ప్రమాణం చేసేవారికి నాలుగు నెలల గడువు ఉంటుంది.²² ఒకవేళ వారు (ఈ గడువులోగా) దాన్ని ఉపసంహరించుకుంటే దేవుడు క్షమించేవాడు, కరుణించేవాడు (అని తెలుసుకోండి). దానికి బదులు వారు విడాకులు ఇవ్వడానికే నిర్ణయించుకుంటే గుర్తుంచుకోండి; దేవుడు అన్నీ వింటున్నాడు, ఆయనకు సమస్త విషయాలు తెలుసు. (2:226,227)

21. సభ్యతాసంస్కారాలు, సభామర్యాదలు కూడా ధార్మిక విషయాలేనని ఈ సూక్తి స్పష్టం చేస్తోంది. దైవప్రవక్త (స) ఇలా అన్నారు: “మీలో ఏ ఒక్కరూ ఇతరుల్ని లేపి వారి స్థానంలో కూర్చోకూడదు. మీరు ఇతరుల కోసం చోటు కల్పించాలి.” (బుఖారి, ముస్లిం); “ఇద్దరు వ్యక్తులమధ్య వారి అనుమతిలేకుండా దూరడం ధర్మసమ్మతంకాదు.” (తిర్మిజి)

దైవప్రవక్త (స) అమృతవాక్కులు వినడానికి జనం ఆయన దగ్గర చాలాసేపు కూర్చుండేవారు. దానివల్ల ఒక్కోసారి దైవప్రవక్త (స) దైనందిన పనులకు, విశ్రాంతి సమయానికి ఆటంకం కలిగేది. అప్పుడు ఈ రెండవ ఆదేశం వచ్చింది. (ఇబ్నెకసీర్)

22. భార్యాభర్తల మధ్య పొరపొచ్చాలు రావడం, దానివల్ల తాత్కాలికంగా దాంపత్య ప్రక్రియకు దూరంగా ఉండటం సహజం. అయితే ఈ అలుగుడు, కోపతాపాలతో దాంపత్య ప్రక్రియకు దూరంగా ఉండవలసిన గడువు నాలుగు నెలలు మాత్రమే. ఈలోగా వారుభయలు పొరపొచ్చాలు దూరం చేసుకొని ఏకమవ్వాలి. ఈ గడువు దాటిపోతే ఇద్దరి మధ్య వివాహబంధం తెగిపోతుంది. అయితే భార్యాభర్తలు రాజీపడితే తిరిగి వివాహం చేసుకోవచ్చు. దీన్ని “ఈలా” అంటారు.

విడాకులుపొందిన స్త్రీలు తమంతటతాము మూడు రుతువుల దాకా వేచివుండాలి. దేవుడు వారి గర్భాలలో సృజించిన దాన్ని (పైకి చెప్పకుండా) దాచడం వారికి భావ్యం కాదు. అల్లాహ్ ను, అంతిమదినాన్ని విశ్వసించేవారైతే వారి విషయాన్ని బహిష్కరించేయాలి. వారిభర్తలు పూర్వసంబంధాలను పునరుద్ధరించుకోదలిస్తే ఈ గడువులోగా తమ భార్యల్ని తిరిగి దాంపత్యంలోకి తీసుకునేందుకు వారికి పూర్తి హక్కుంది.²³ (2:228)

విడాకులు ఇస్తున్నానని రెండుసార్లు మాత్రమే చెప్పాలి. తర్వాత (నిర్ణయం మార్చుకుంటే) సముచితరీతిలో (భార్యను) వివాహబంధంలో కొనసాగించాలి; లేదా (నిర్ణయం మార్చుకోకపోతే విడాకులిస్తున్నానని మూడవసారి చెప్పేసి ఆమెను) ఉత్తమ రీతిలో వదిలేయాలి. అప్పుడు మీరామెకు (మహర్ లేక ఇతర కానుకల రూపంలో) ఇచ్చిన వస్తువులలో కొంతైనా సరే, వాపసుతీసుకోవడం మీకు ధర్మసమ్మతం కాదు. ఒకవేళ దంపతులు దైవనిర్ణీత పరిమితులకు కట్టుబడి ఉండలేమనుకుంటే, అది వేరే విషయం. దంపతులిద్దరు దైవనిర్ణీత పరిమితులకు కట్టుబడి ఉండలేమని భయపడినప్పుడు స్త్రీ తన భర్తకు ఏమైనా ఇచ్చేసి అతని నుండి వేరుపడ దలచుకుంటే వారిద్దరి మధ్య ఏదైనా ఒప్పందం కుదరడంలో తప్ప లేదు. ఇవి దేవుడు నిర్ణయించిన పరిమితులు. వాటిని అతిక్రమించకండి. దైవపరిమితుల్ని అతిక్రమించేవారే దుర్మార్గులు. (2:229)

(మూడవసారి కూడా) విడాకులిస్తే, ఇక ఆ స్త్రీని దాంపత్యబంధంలోకి తీసుకోవడం అతనికి ధర్మం కాదు, ఆమె మోష్యక్తిని వివాహమాడి అతనామెకు విడాకులిస్తే తప్ప.

23. భర్త భార్య నుండి శాశ్వతంగా వేరయిపోవడానికి విడాకులిస్తున్నానని మొత్తం జీవిత కాలంలో మూడుసార్లు మాత్రమే ప్రకటించవలసి ఉంటుంది. ఒకవేళ అతను రెండుసార్లు మాత్రమే తలాఖ్ ప్రకటన చేసి, భార్యతో రాజీపడి సంసారం సాగిస్తూ, ఆ తరువాత మరెప్పుడైనా ఇద్దరి మధ్య మళ్ళీ పొరపొచ్చాలు వస్తే అప్పుడతను భార్య నుండి శాశ్వతంగా విడిపోవడానికి తలాఖ్ ప్రకటన ఒక్కసారి మాత్రమే చేయవలసి ఉంటుంది.

శాస్త్రప్రకారం ఏకకాలంలో మూడుసార్లు తలాఖ్ ఇస్తున్నానని చెప్పకూడదు. ఒకవేళ ఎవరైనా అజ్ఞానంతో తన భార్యకు ఒకేసారి మూడుతలాఖులు ఇస్తే జరిగితే ఆమె అతని నుండి శాశ్వతంగా వేరయిపోతుందికాని, ఇది షరీఅత్ దృష్ట్యా ఘోరమైన పాపకార్యం. ఈ వైఖరిని దైవప్రవక్త (స) తీవ్రంగా గర్హించారు. హజ్రత్ ఉమర్ (రజి) తన పాలనాకాలంలో ఇలాంటి భర్తలను కర్రతో కొట్టేవారు. భార్య రుతుస్రావం ఆగిపోయి స్నానం చేసిన తరువాత అతనామెకు ఒకసారి తలాఖ్ ఇస్తున్నట్లు చెప్పాలి. తర్వాత రెండవసారి రుతుస్రావం ఆగి స్నానం చేసిన పిదప రెండవసారి తలాఖ్ ఇవ్వాలి. ఆ తర్వాత మూడవసారి రుతుస్రావం ఆగి స్నానం చేసేవరకు ఆగాలి.

ఈ మూడు రుతుక్రమాల కాలాన్ని ఇద్దరే (గడువు) అంటారు. ఈ గడువు దాటక ముందే (మొదటిసారి తలాఖ్ తరువాతగాని, లేదా రెండవసారి తలాఖ్ తరువాతగాని) భర్త విడాకుల ఉద్దేశ్యం మానుకుంటే యధాప్రకారం భార్యతో తిరిగి కాపురం చేయవచ్చు. ఒకవేళ గడువు కాలం దాటిపోతే (మూడవసారి రుతుస్రావం తరువాత) అతను తన భార్యతో కాపురం చేయడానికి ఆమెను కొత్తగా మరోసారి వివాహం చేసుకోవలసి ఉంటుంది. అయితే ఆమె మూడవసారి రుతుస్రావం ఆగిపోయి స్నానం చేశాక అతను మూడవసారి కూడా తలాఖ్ ఇస్తున్నానని ప్రకటిస్తే మాత్రం ఇక ఆమె అతనికి శాశ్వతంగా దూరమైపోతుంది. పునర్వివాహానికి అవకాశం లేదు.

ఒకవేళ మొదటిభర్త, ఈ స్త్రీ, ఇద్దరూ తాము దైవనిర్ణీత పరిమితులకు కట్టుబడి ఉండగల మనుకుంటే (ఇలా) వారు తిరిగి ఏకమవడంలో తప్ప లేదు. ఇవి దేవుడు నిర్ణయించిన పరిమితులు. వీటిని ఆయన వివేచనాపరుల కోసం వివరిస్తున్నాడు. (2:230)

మీరు స్త్రీలకు (రెండుసార్లు) విడాకులిచ్చిన సందర్భంలో వారి గడువు పూర్తికావస్తున్నప్పుడు వారిని సక్రమంగా (మీ ఇంట) ఉండనివ్వండి. లేదా (మూడవసారి కూడా విడాకులిస్తున్నట్లు ప్రకటించి) సహృదయంతో సాగనంపండి. అంతేగాని, చీటికి మాటికి వేధిస్తూ అన్యాయం తలపెట్టే ఉద్దేశ్యంతో వారిని ఆపి ఉంచకండి. ఇలా ప్రవర్తించేవాడు నిజానికి తనకు తానే అన్యాయం చేసుకుంటున్నాడు.

దేవుని ఆజ్ఞల్ని నవ్వులాటగా చేసుకోకండి. ఆయన మీకు ప్రసాదించిన మహా భాగ్యాలను ఓసారి గుర్తుకు తెచ్చుకోండి. మీ శ్రేయస్సు కోసం అవతరింపజేసిన దివ్య గ్రంథాన్ని, (అందులోని) వివేకవంతమైన విషయాలను గౌరవించడం నేర్చుకోవలసిందిగా ఆయన మీకు ఉపదేశిస్తున్నాడు. (ప్రతి విషయంలోనూ) దేవుని పట్ల భయభక్తులు కలిగి ఉండండి. ఆయన సర్వం ఎరిగినవాడని తెలుసుకోండి. (2:231)

మీరు మీస్త్రీలకు విడాకులు ఇచ్చివేయడం, వారి గడువు తీరిపోవడం జరిగాక, వారు తమ పూర్వపు భర్తలను లేదా ఇతర పురుషుల్ని వివాహమాడదలచిన పక్షంలో, అందుకు వారుభయూల మధ్య ధర్మయుక్తంగా పరస్పరం అంగీకారం కూడా కుదిరితే, మీరు వారి వివాహాన్ని అడ్డుకోకండి, దైవాన్ని, అంతిమదినాన్ని విశ్వసించేవారికి ఈ ఆదేశం ద్వారా హితోపదేశం చేయబడుతోంది. ఇది మీకు ఎంతో సంస్కారవంతమైన పవిత్ర విషయం. అన్ని విషయాలు దేవునికే తెలుసు, మీకు తెలియవు. (2:232)

తల్లులు తమ బిడ్డలకు గడువుకాలం పూర్తయ్యేవరకు పాలు పట్టదలచుకుంటే పూర్తిగా రెండు సంవత్సరాలు పాలుపట్టాలి. అప్పుడు బిడ్డతండ్రి ఆమెకు తగిన రీతిలో తిండి, బట్ట సమకూర్చవలసి ఉంటుంది. అయితే వారుభయూల్లో ఏ ఒక్కరిపైనా శక్తికి మించిన భారం మోపకూడదు. బిడ్డను కన్నందుకు ఇటు తల్లిని కష్టపెట్ట కూడదు; బిడ్డజన్మకు కారకుడయినందుకు అటు తండ్రిని వేధించకూడదు.

బిడ్డకు పాలుపట్టే తల్లిపట్ల బిడ్డతండ్రికి ఎంతబాధ్యత ఉందో అతని వారసుల క్యూడా అంతేబాధ్యత ఉంది. ఒకవేళ తల్లిదండ్రులు ఒకరినొకరు సంప్రదించుకొని పరస్పరామోదంతో బిడ్డకు పాలు మాన్పించదలచుకుంటే తప్పలేదు. అలాగే మీరు మీ పిల్లలకు వేరే స్త్రీలచేత పాలు పట్టించాలనుకున్నా తప్పలేదు. కాకపోతే పాలుపట్టేవారికి తగిన ప్రతిఫలం ముట్టజెప్పాలి. మీరు దేవుని పట్ల భయభక్తులతో వ్యవహరించాలి. (2:233)

మీలో ఎవరైనా చనిపోయి, వారి భార్యలు బ్రతికివుంటే అలాంటి స్త్రీలు నాలుగు నెలల పదిరోజులు తమనుతాము నిగ్రహించుకోవాలి.²⁴ ఈ విధంగా గడువుకాలం

24. ఈ నాలుగు నెలల పది రోజుల గడువు కాలంలో ఆ స్త్రీ పునర్వివాహానికేగాక, అలంకరణకు కూడా దూరంగా ఉంటూ భర్త ఇంట్లోనే ఉండిపోవాలి. ప్రవక్త ప్రవచనాలను బట్టి అలాంటి స్త్రీ గడువు కాలంలో నగలు, రంగు వస్త్రాలు ధరించకూడదని, సాదా వస్త్రాలే ధరించాలని; గోరింటాకు, సుర్రా, కాటుక పెట్టుకోకూడదని, కేశాలంకరణ కూడా చేసుకోకూడ

ముగిసిన తర్వాత వారు తమకు నచ్చిన పని (పునర్వివాహం) తగిన రీతిలో చేసుకోవచ్చు. దానికి మీపై ఎలాంటి బాధ్యతలేదు. (2:234)

గడువుకాలంలో మీరా వితంతు స్త్రీని వివాహమాడదలచినట్లు సూచనప్రాయంగా తెలియజేసినా లేదా మీ ఉద్దేశ్యాన్ని మీ మనసులోనే దాచివుంచినా ఎలాంటి తప్పులేదు. మీరీ విషయాన్ని ఆమె దగ్గర ప్రస్తావిస్తారని దేవునికి తెలుసు. అయితే ఒక విషయం గుర్తుపెట్టుకోండి- మీరు చాటుమాటుగా ఎలాంటి ఒప్పందం చేసుకోకండి. ఏది చేసినా ధర్మయుక్తంగానే చేయాలి. గడువుకాలం తీరనంతవరకు మీరు పెళ్ళి విషయంలో గట్టి నిర్ణయం మాత్రం తీసుకోకూడదు. (2:235)

మీలో ఎవరైనా మరణకాలం ఆసన్నమైనప్పుడు వారి భార్యలు జీవించివుంటే, ఒక ఏడాదిపాటు వారి (పోషణ)ఖర్చులు భరించాలని, ఇంటినుండి వెడలగొట్టరాదని వారు (వారసులకు) విల్లు రాసిపోవాలి. ఆ స్త్రీలు తమంతట తాము ఇంటి నుండి వెళ్ళిపోయి తమకు నచ్చినపని (పునర్వివాహం) ధర్మసమ్మతంగా చేసుకోదలిస్తే దానికి మీపై ఎలాంటిబాధ్యత ఉండదు. దేవుడు సర్వశక్తిమంతుడు, ఎంతో వివేచనాపరుడు. (2:240); విడాకులు పొందిన స్త్రీలక్కూడా సముచితరీతిలో ఎంతోకొంత ఇచ్చిపంపాలి. ఇది దైవభీతి పరులు నెరవేర్చవలసిన విధ్యుక్తధర్మం. (2:241,242)

విశ్వాసులారా! విశ్వసించిన స్త్రీలను వివాహమాడిన తరువాత వారిని తాకకముందే మీరు వారికి విడాకులిస్తే, వారిని గడువు కాలం పూర్తిచేయమని అడిగే అధికారం మీకే మాత్రం లేదు. వారికి ఎంతోకొంత ధనమిచ్చి సహృదయంతో సాగనంపండి. (33:49)

ప్రవక్తా! “మీరు మీ స్త్రీలకు విడాకులివ్వదలిస్తే వారి గడువు (ఆరంభం)లో వారికి విడాకులివ్వండి. గడువుకాలం సరిగ్గా లెక్కపెట్టండి. మీ ప్రభువయిన దేవునికి భయపడుతూ వ్యవహరించండి. (గడువు కాలంలో) వారు స్పష్టంగా ఏదైనా చెడ్డపని చేస్తే తప్ప వారిని (మీ) ఇండ్ల నుంచి పంపివేయకండి. వారు కూడా ఇల్లు వదలి వెళ్ళిపోకూడదు. ఇవి దేవుడు నిర్ణయించిన హద్దులు.²⁵ దేవుడు నిర్ణయించిన హద్దులు అతిక్రమించేవాడు ఆత్మవంచనకు పాల్పడినవాడవుతాడు.

దని తెలుస్తోంది. ఒకవేళ భర్త చనిపోయే సమయంలో ఆ స్త్రీ గర్భవతి అయివుంటే, ఆమె గడువుకాలం ప్రసవించే వరకు ఉంటుంది; ప్రసవించగానే ఆమె గడువు తీరిపోతుంది.

25. మానవ జీవితానికి సంబంధించిన ప్రతి వ్యవహారంలోను దేవుడు కొన్ని హద్దులు నిర్ణయించాడు. మనిషి ఈ హద్దులు అతిక్రమిస్తే ఉభయలోకాల్లోనూ నష్టమే. విడాకుల విషయంలోనూ అంతే. విడాకులంటే ఆషామాషీ విషయం కాదు. పెద్దల సమక్షంలో ఒక స్త్రీ, ఒక పురుషుడి మధ్య వివాహరూపంలో ఏర్పడిన పవిత్రబంధాన్ని విడాకులిస్తున్నారని ఏకకాలంలో మూడుసార్లు పలికితే ఆ బంధం తెగిపోవచ్చుగాని, ఆ చర్య ఘోరమైన తప్పుగా మిగిలిపోతుంది. ఖలీఫా ఉమర్ (రజి) అలాంటివ్యక్తిని కొట్టేవారు. ఆతర్వాతే ఆయన విడాకుల్ని అమలుపరచేవారు. భార్యభర్తలు విడిపోవడానికి గడువుకాలం నిర్ణయమయింది. ఆ గడువు లోపు విభేదాలు దూరం చేసుకోవడానికి, రాజీపడటానికి ప్రయత్నించాలి. ఇక పొసగదని తేలినప్పుడే గడువు ముగిసిన తర్వాత మూడవసారి విడాకులిచ్చి భర్త తనభార్య నుండి విడిపోవలసి ఉంటుంది...

ఆ తరువాత దేవుడు బహుశా ఏదైనా అనుకూల వాతావరణం సృజించవచ్చు. మీకా విషయం తెలియదు. వారి గడువు కాలం ముగిసే సమయం ఆసన్నమైనప్పుడు వారిని (వేధించకుండా) మంచి పద్ధతితో (వివాహబంధంలో) ఆపి ఉంచండి, లేదా (విడాకులిచ్చి పంపివేయడం తప్పదనుకుంటే తగాదాలేమీ లేకుండా) మంచిగా వారి నుండి విడిపోండి. (అప్పుడు) మీలో న్యాయంపాటించే ఇద్దరు వ్యక్తుల్ని సాక్షులుగా పెట్టుకోండి. (వారు) దేవుని కోసం ఉన్నదిఉన్నట్లు సరిగ్గా సాక్ష్యమివ్వాలి.

దేవుణ్ణి, అంతిమదినాన్ని విశ్వసించినవారికి ఈమాటల ద్వారా ఉపదేశం చేయబడుతోంది. దేవునికి భయపడుతుండేవాడికి దేవుడు కష్టాలనుంచి బయటపడే దారి చూపుతాడు. (ఒకవేళ ఆర్థిక ఇబ్బందులుంటే) అతనికి దేవుడు అతని ఊహ సైతం పొందిక నుండి ఉపాధి నిస్తాడు. దేవుణ్ణి నమ్ముకునేవాడికి దేవుడే చాలు. (65:1-3)

మీ స్త్రీలలో ఎవరైనా రుతుస్రావం పట్ల నిరాశచెందిఉంటే, వారి (గడువు నిర్ణయించే విషయంలో) మీకేదైనా అనుమానం కలిగినప్పుడు వారి గడువు మూడు నెలలు (అని తెలుసుకోండి). ఈఆజ్ఞ రుతుస్రావం ఆరంభంకాని వారిక్కూడా వర్తిస్తుంది. ఇక గర్భవతుల విషయానికివస్తే, వారి గడువుకాలం వారు ప్రసవించేదాకా ఉంటుంది. దేవుడు తనకు భయపడేవారికి తగిన సౌలభ్యం కలిగిస్తాడు. (65:4,5)

(గడువు కాలంలో) వారిని మీరు నివసించే చోటనే ఉంచండి. ఆచోటు ఎలాంటిదైనా పరవాలేదు. వారిపై వత్తిడి తేవడానికి (పామ్మనలేక పొగపెట్టినట్లు) వారిని వేధించకండి. వారు గర్భవతులయి ఉంటే ప్రసవించే వరకు వారి (పోషణ తదితర అవసరాల) కోసం ఖర్చుపెట్టండి. ఆతర్వాత వారు మీకోసం (బిడ్డకు) పాలు పట్టవలసి వస్తే, అందుకు వారికి ప్రతిఫలం ముట్టజెప్పండి. (65:6)

మీరు మీ భార్యలను కలుసుకోవడానికి ముందు వారి మహర్ నిర్ణయంకాని పక్షంలో వారికి విడాకులిస్తే తప్పులేదు. అలాంటి స్థితిలో వారికి ఎంతో కొంత (సొమ్ము) తప్పనిసరిగా ముట్టజెప్పాలి. ధనికుడైనా, పేదవాడైనా తమతమ శక్తి మేరకు తగిన రీతిలో దీన్ని అందజేయాలి. ఇది సత్పురుషులు నెరవేర్చవలసిన విధి. (2:236)

మీరు మీభార్యలను కలుసుకోవడానికి ముందే వారికి విడాకులు ఇవ్వవలసివస్తే, నిర్ణీత మహర్లో సగం సొమ్ము చెల్లించవలసి ఉంటుంది. అయితే స్త్రీ మృదువైఖరి అవలంబించి (మహర్ అసలు తీసుకోకపోయితే, లేదా వివాహబంధం తన అధీనంలో వున్న పురుషుడు మృదువైఖరి అవలంబించి (మహర్ పూర్తిగా ఇచ్చివేసి)తే అది వేరే

ఈసూక్తి ప్రకారం స్త్రీకి విడాకులు ఎప్పుడు పడితే అప్పుడు ఇవ్వడానికి వీల్లేదు. స్త్రీ బహిష్టు అయి ఉన్నప్పుడు తలాఖ్ ఇవ్వకూడదు. రుతుస్రావం ఆగిపోయి ఆమె స్నానం చేసిన తర్వాతనే ఒకసారి తలాఖ్ ఇచ్చానని చెప్పాలి. అయితే ఆ తర్వాత ఆమెతో లైంగికసంబంధం పెట్టుకోకూడదు. ఈవిధంగా రెండవసారి కూడా రుతుస్రావం ఆగిపోయి స్నానం చేసిన తర్వాతనే తలాఖ్ ఇవ్వాలి. ఈలోగా భార్యభర్తలు రాజీపడటానికి ప్రయత్నించాలి. చివరి ప్రయత్నం కూడా ఫలించకపోతే మూడవసారి రుతుస్రావం ఆగిపోయి స్నానంచేసిన తర్వాత విడాకులిచ్చానని చెప్పి ఆమె నుండి శాశ్వతంగా దూరంకావాలి.

విషయం. మీరే (అంటే పురుషులే) సహృదయంతో మీ హక్కును వదలుకుంటే మరీ మంచిది. ఇది దైవభీతికి చాలా దగ్గరి మార్గం. (2:237)

ఎవరు తమ భార్యల్ని తల్లుల వంటివారని చెప్పి వారిపట్ల దాంపత్య విచ్చిన్న వైఖరి అవలంబిస్తారో వారు (తప్ప తెలుసుకొని) దాంపత్య సంబంధం పునరుద్ధరించుకోవడానికి సిద్ధమైనప్పుడు, దంపతులు కలుసుకోక ముందే (భర్త) ఒక బానిసకు బానిసత్వం నుండి విముక్తి కలిగించాలి. దీనిద్వారా మీకు హితోపదేశం చేయబడుతోంది. మీరు చేసే దంతా దేవునికి తెలుసు. ఒకవేళ బానిస లేకపోతే, ఇద్దరు కలుసుకోక ముందే అతను రెణ్ణెల్లు నిరంతరాయంగా ఉపవాసం పాటించాలి. అదీ చేయలేకపోతే అరవై మంది పేదలకు అన్నదానం చేయాలి. మీరు దేవుణ్ణి, ఆయనప్రవక్తను (మనస్ఫూర్తిగా) విశ్వసించడానికే ఈ ఆజ్ఞ ఇవ్వబడుతోంది. ఇవి దేవుడు నిర్ణయించిన పరిధులు. (వీటిని అతిక్రమించకూడదు. ఈ సత్యాన్ని తిరస్కరించినవారికి దుర్భరశిక్ష పడుతుంది. (58:3,4)

8. తల్లిదండ్రులు-బంధువులు

తల్లిదండ్రులకు సేవచేయాలని మేము మానవుణ్ణి ఆదేశించాము. అతని తల్లి బాధ మీద బాధ భరిస్తూ అతణ్ణి తన గర్భంలో పెట్టుకొని మోసింది. అతణ్ణి పాలు విడిపించడానికి రెండేండ్లు పట్టింది. (అందువల్ల మేమతనికి ఇలా ఉపదేశించాం:) “నాపట్ల కృతజ్ఞుడయి ఉండు. నీ తల్లిదండ్రుల పట్ల కూడా కృతజ్ఞతాభావంతో మసలుకో. నీవు (చివరికి) నా దగ్గరికే రావలసి ఉంది. అయితే నీకు తెలియనిదాన్ని నాకు సాటి కల్పించమని వత్తిడిచేస్తే మటుకు నీవు వారిమాట ఎన్నటికీ వినకు. ప్రపంచంలో వారి పట్ల సత్ప్రవర్తన కలిగిఉండు. అనుసరణ విషయంలో మాత్రం నావైపు మరలినవారి మార్గాన్నే అనుసరించు. చివరికి మీరంతా నా దగ్గరికే తిరిగిరావలసి ఉంది.” (31:14,15)

మేము మానవునికి తనతల్లిదండ్రుల పట్ల సత్ప్రవర్తన కలిగివుండాలని ఆదేశించాం. అతనితల్లి అతణ్ణి ఎంతో శ్రమకోర్చి తన గర్భంలో పెట్టుకొని మోసింది. ఎంతో శ్రమపడి అతణ్ణి కన్నది. అతణ్ణి గర్భంలో పెట్టుకొని మోయడానికి, ఆ తర్వాత పాలు మాన్పించడానికి ముప్పుయి నెలలు పట్టింది.²⁶ చివరికతను పూర్తిగా శక్తిమంతుడవుతాడు. (అలా) నలభై యేళ్ళ ప్రాయానికి చేరుకున్న తర్వాత అతను (దేవుణ్ణి) ఇలా ప్రార్థిస్తాడు:

“ప్రభూ! నీవు నాకు, నా తల్లిదండ్రులకు చేసిన మేళ్ళకు నేను నీపట్ల కృతజ్ఞుడయి ఉండే సద్యుద్ధి ప్రసాదించు. నీ ప్రసన్నతాభాగ్యం లభించేటటువంటి సత్కార్యాలు చేసే సద్యుద్ధి కూడా ప్రసాదించు. నా సంతానాన్ని కూడా సజ్జనులుగా చేసి నాకు సుఖాన్నిచ్చు. నేను నీకు విధేయుణ్ణయిన దాసుణ్ణి. నా పాపాలకు నేను పశ్చాత్తాపపడుతూ నన్ను క్షమించమని నీ సన్నిధిలో వేడుకుంటున్నాను.” (46:15)

26. గర్భం ధరించి, బిడ్డను కని, పాలుపట్టడానికి మొత్తం ముప్పుయి నెలలు పడుతుందని ఖైసూక్తిలో ఉంది. 2:233 సూక్తిలో తల్లులు తమ బిడ్డలకు పూర్తిగా రెండేళ్ళు పాలు పట్టాలని ఉంది. 31:14 సూక్తిలో బిడ్డ పాలు వదలడానికి రెండేళ్ళు (24 నెలలు) పట్టేదని ఉంది. దీన్నిబట్టి స్త్రీ కనీసం 6 నెలల్లో గర్భం ధరించి, పూర్తిస్థాయి బిడ్డను కనడం సాధ్యమేనని తెలుస్తోంది. అందువల్ల షరీఅత్వేత్తలు ఏ స్త్రీ అయినా పెళ్ళయిన ఆర్చెల్లకు బిడ్డను కంటే, కేవలం దాని కారణంగా ఆమె మీద వ్యభిచారనింద మోపడానికి వీలేదని నిర్ణయించారు.

దీనికి భిన్నంగా మరొక వ్యక్తి తన తల్లిదండ్రుల్ని ఈసడించుకుంటూ “ఛీ! మీపొరు ఎక్కువయిపోయింది. నేను చనిపోయాక (మళ్ళీ బ్రతికించి) సమాధి నుండి నన్ను లేపు తారని మీరు నన్ను బెడరగొట్టున్నారా? మరి నాకు పూర్వం ఎన్నో తరాలు గతించాయి కదా! (వారిలో ఒక్కరూ సమాధి నుండి లేచి రాలేదే!!)” అని అంటాడు. దానికి అతని తల్లిదండ్రులు దైవాన్ని మొరపెట్టుకున్న తర్వాత “ఓరి దౌర్భాగ్యుడా! (మామాట) నమ్ము. దైవవాగ్దానం సత్యమైనది” అనంటారు. కాని ఆ వ్యక్తి (తలబిరుసుతో) “ఇవన్నీ పూర్వ కాలనాటి పుక్కిటి పురాణాలు తప్ప మరేమీ కాదు” అనంటాడు. (46:16,17)

తల్లిదండ్రుల పట్ల సద్భావంతో మసలుకోండి. మీముందు వారిద్దరిలో ఎవరైనా వృద్ధులైఉంటే వారిని ‘ఉఫ్’అని కూడా విసుక్కోకండి. కసురుకుంటూ విదిలించి మాట్లాడకండి. వారితో గౌరవంగా మాట్లాడండి; దయాద్రవ్యుడయ్యారితో, వినయంతో వారి ముందు తలవంచి ఉండండి. “ప్రభూ! మీరు నన్ను చిన్నతనంలో ఎలా కరుణతో, వాత్సల్యంతో పెంచిపోషించారో అలానీవు వీరిని కరుణించు” అని ప్రార్థించండి. (17:23,24)

తల్లిదండ్రుల పట్ల సద్వర్తనతో వ్యవహరించండి. బంధువులు, అనాథలు, నిరుపేదలతో మంచిగా మసలుకోండి. ఇరుగుపొరుగు బంధువులకు, పరిచయంలేని పొరుగువారికి, (మీ దైనందిన కార్యకలాపాలలో) తారసపడే మిత్రులకు, బాటసారులకు, మీ అధీనంలో వున్న బానిసలకు మేలు చేయండి. (4:36); అయితే దైవగ్రంథం ప్రకారం రక్షణసంబంధీకులే ఒకరి కొకరు ఎక్కువ హక్కుదారులు. (8:75)

దైవప్రవక్త(స) విశ్వాసులకు వారిప్రాణాలకన్నా ఎంతో సన్నిహితుడు. దైవప్రవక్తభార్యలు వారికి మాతృమూర్తుల్లాంటివారు. అయితే దైవగ్రంథం ప్రకారం తోటి విశ్వాసులు, శరణార్థులకన్నా బంధువులే పరస్పరం ఎక్కువ హక్కుదారులు. కాకపోతే మీరు మీ స్నేహితులకు ఏదైనా మేలు చేయదలుచుకుంటే నిరభ్యంతరంగా చేయవచ్చు. (33:6)

9. స్త్రీల హక్కులు-బాధ్యతలు

స్త్రీలకు లభించవలసిన మహర్ (వధుకట్టుం)ను (విధిగా భావించి) వారికి సంతోషంగా ఇచ్చివేయండి. అయితే వారు సంతోషంగా కొంత మహర్ మాఫీచేస్తే దాన్ని మీరు నిరభ్యంతరంగా అనుభవించవచ్చు. (4:4)

విశ్వాసులారా! బలవంతంగా స్త్రీల (ఆస్తి)కి వారసులై పోవడం మీకు ధర్మసమ్మతం కాదు. అలాగే మీరు మీభార్యలకిచ్చిన మహర్లో కొంతభాగం కాజేసి ఉద్దేశ్యంతో వారిని వేధించడం కూడా మీకు భావ్యంకాదు. అయితే వారేదైనా చెడ్డపనికి పాల్పడినట్లు స్పష్టంగా తెలిస్తే మాత్రం (వారిని శిక్షించడానికి మీకధికారం ఉంది). వారి పట్ల మంచితనం కలిగివుంటూ సంసారంచేయండి. ఒకవేళ వారు మీకు (ఒక విషయంలో) నచ్చకపోతే, నచ్చనిదానిలోనే దేవుడు మీకెంతో శ్రేయస్సు, మేలు పెట్టి ఉండవచ్చు.²⁷ (4:19)

మీరు ఒకభార్య స్థానంలో మరొక భార్యను చేసుకోవడానికి నిర్ణయించుకుంటే, మొదటి భార్యకు మీరు ఎంతపెద్ద ధనరాసి ఇచ్చివున్నా దాన్ని ఎట్టి పరిస్థితిలోనూ మళ్ళీ తీసుకోరాదు. మీరామెపై నీలాపనిందలు వేసి, మరీఅంత అన్యాయంగా దాన్ని తిరిగి

27. 28వ అధ్యాయం (సామాజిక జీవితం-దాంపత్యజీవితం)లో 9వ పాదపూచిక చూడండి.

తీసుకుంటారా? (ఎంత సిగ్గుచేటు!) మీరిద్దరు ఒకరి ద్వారా మరొకరు సుఖం అనుభవించారు. ఆమె మీదగ్గర (వివాహం ద్వారా) గట్టి వాగ్దానం తీసుకుంది. అలాంటప్పుడు మీరామె ధనాన్ని బలవంతంగా ఎలా తీసుకుంటారు? (4:20,21)

తల్లిదండ్రులు, ఇతర బంధువులు వదలిన ఆస్తి కొద్దిగా ఉన్నా, ఎక్కువగా ఉన్నా అందులో పురుషులకూ వాటా ఉంది; స్త్రీలకూ వాటా ఉంది. ఇవి (దైవ)నిర్ణీత వాటాలు. (వాటిని తగ్గించడానికి లేదా పెంచడానికి ఎవరికీ అధికారం లేదు.)- (4:7)

మీ స్త్రీలలో ఎవరైనా సిగ్గుమాలిన పనికి పాల్పడితే, అందుకు మీలో నలుగురిని సాక్షులుగా తీసుకురావాలి. ఆ నలుగురు సాక్ష్యమిస్తే, అప్పుడు ఆ స్త్రీలను వారి ఇంట్లో నిర్బంధించాలి. వారికి (సహజ)మరణం వచ్చేదాకా లేదా దేవుడు వారికేదైనా దారి చూపేదాకా ఇలా నిర్బంధంలో ఉంచాలి. మీలోఎవరైనా (స్త్రీపురుషులు) ఈదుశ్చర్యకు వడిగడ్డే వారిద్దర్నీ శిక్షించాలి.²⁸ వారు పశ్చాత్తాపించేది తమనుతాము సంస్కరించుకుంటే వారిని వదలిపెట్టాలి. దేవుడు అమిత క్షమాశీలి, అపార కృపాశీలుడు. అజ్ఞానం వల్ల కాలుజారి, ఆ తరువాతయినా పశ్చాత్తాపం చెంది, తమ నడవడికను సరిదిద్దుకునేవారిని మాత్రమే దేవుడు క్షమిస్తాడు. అలాంటివారినే ఆయన కనికరిస్తాడు. (4:15-17)

మేము మీలో కొందరికి ఇతరులకన్నా ఎక్కువ ప్రసాదించినదాన్ని మీరు ఆశించకండి.²⁹ పురుషులకు వారు సంపాదించుకున్న దానికి తగిన ప్రతిఫలం ఉంది. అలాగే స్త్రీలకు కూడా వారు సంపాదించుకున్నదానికి తగినట్టే ప్రతిఫలం లభిస్తుంది. (4:32)

తల్లిదండ్రులు, బంధువులు వదలివెళ్ళిన ఆస్తికి మేము (ఇదివరకే) వారసుల్ని నిర్ణయించాము. ఇక మీరు వాగ్దానం చేసిన వారికి కూడా (మీ జీవితంలోనే) వారి భాగం ఇచ్చివేయండి. దేవుడు సర్వసాక్షిగా ప్రతి విషయాన్ని గమనిస్తున్నాడు. (4:33)

ప్రజలు నిన్ను స్త్రీల విషయంలో (దేవుని) ఆజ్ఞ ఏమిటని అడుగుతున్నారు. వారికిలా సమాధానమివ్వు: “దేవుడు మీకీ విషయంలో తన ఆజ్ఞ తెలియజేస్తున్నాడు. దాంతోపాటు ఈ గ్రంథంలో ఇదివరకు మీకు తెలిపిన ఆజ్ఞలు కూడా గుర్తుచేస్తున్నాము. అంటే (మీ సంరక్షణలో వుండే) అనాథబాలికల గురించిన ఆజ్ఞలు. వారిహక్కులు మీరు నెరవేర్చరు; వారికి పెళ్ళిళ్ళు చేసి పంపరు. (లేదా పేరాశతో మీరే వారిని పెళ్ళాడగోరుతారు.) అలాగే బలహీనులైన పసిపిల్లలకు సంబంధించిన ఆజ్ఞలు కూడా. అనాథ బాలల విషయంలో న్యాయంగా వ్యవహరించాలని దేవుడు మిమ్మల్ని ఉపదేశిస్తున్నాడు. (4:127)

విశ్వసించిన స్త్రీ పురుషులంతా ఒకరికొకరు స్నేహితులు, శ్రేయోభిలాషులు. వారు (ప్రజలకు) మంచివిషయాలు బోధిస్తారు. చెడువిషయాల నుండి వారిస్తారు. నమాజ్ (వ్యవస్థ) స్థాపిస్తారు. జకాత్ నెరవేరుస్తారు. దేవుని పట్ల, ఆయన ప్రవక్త పట్ల వినయ విధేయతలతో మసలుకుంటారు. వీరిపైన్నే దైవకారుణ్యం వర్షిస్తుంది. (9:71)

28. ఇది వ్యభిచార నేరానికి ప్రారంభంలో సూచించబడిన శిక్ష. తర్వాత కొంత కాలానికి వంద కొరడా దెబ్బల శిక్ష నిర్ణయించబడింది.

29. 28వ అధ్యాయం (సామాజిక జీవితం-దాంపత్యజీవితం)లో 5వ పాదసూచిక చూడండి.

ముస్లింలయిన, విశ్వసించిన, విధేయులయిన, నిజాయితీపరులయిన, సహనశీలురయిన, దానశీలురయిన, మర్యాదవాలు కాపాడుకునే, ఉపవాసవ్రతాలు పాటించే, అణుకువ వినయం కలిగివుండే, దేవుణ్ణి అత్యధికంగా స్మరించే స్త్రీ పురుషుల కోసం దేవుడు మన్నింపు, గొప్ప ప్రతిఫలం సిద్ధపరచి ఉంచాడు. (33:35)

10. దైవప్రవక్త (స) కుటుంబ జీవితం

దైవప్రవక్త (స) విశ్వాసులకు వారి ప్రాణాలకన్నా ఎంతో సన్నిహితుడు. ప్రవక్త భార్యలు వారికి మాతృమూర్తుల్లాంటివారు. అయితే దైవగ్రంథం ప్రకారం తోటి విశ్వాసులు, శరణార్థులకన్నా బంధువులే పరస్పరం ఎక్కువ హక్కుదారులు. కాకపోతే మీరు మీ స్నేహితులకు ఏదైనా మేలు చేయదలుచుకుంటే నిరభ్యంతరంగా చేయవచ్చు. (33:6)

ప్రవక్తా! నీ భార్యలకు ఇలా చెప్పు: “మీరొకవేళ ఇహలోకాన్ని, దీని తళుకు బెళుకుల్ని కోరుకుంటుంటే, రండి నేను మీకు వాటిని ఎంతోకొంత ఇప్పించి మర్యాదగా సాగనంపుతాను. అలాకాకుండా మీరు దేవుణ్ణి, దైవప్రవక్తను, పరలోకాన్ని కోరుకుంటుంటే ఒక విషయం గుర్తుంచుకోండి, మీలో సదాచార సంపన్నులైనవారి కోసం దేవుడు (పరలోకంలో స్వర్గం రూపేణ) గొప్ప ప్రతిఫలం సిద్ధపరచి ఉంచాడు.” (33:28,29)

ప్రవక్తభార్యలారా! మీలో ఎవరైనా అసభ్యకరమైన చేష్టలకు పాల్పడితే ఆమెకు మేము రెట్టించు శిక్ష విధిస్తాం. ఇలా చేయడం దేవునికి చాలా తేలిక. అలాగే మీలో దేవునికి, ఆయన ప్రవక్తకు విధేయులయిన సత్కార్యాలు చేసేవారికి మేము రెట్టించు ప్రతిఫలం ప్రసాదిస్తాం. ఆమెకు గౌరవప్రదమైన ఉపాధి కూడా సమకూర్చుతాం. (33:30,31)

ప్రవక్తభార్యలారా! మీరు సాధారణ స్త్రీల్లాంటి వారు కాదు. మీరు దేవునికి భయపడే వారైతే (పరపురుషులతో మాట్లాడేటప్పుడు) మెతకదనం కనపడేలా మెల్లిగా మాట్లాడకండి. ఆంతర్యంలో ‘చెడు’ ఉన్నవాణ్ణి ఈ మెతకదనం పేరాశకు పురిగొల్పే ప్రమాదం ఉంటుంది. అందువల్ల స్పష్టంగా, కరాఖండిగా మాట్లాడండి. మీరు మీ ఇంట్లోనే ఆగి ఉండండి.³⁰ పూర్వం మూఢకాలంనాటి స్త్రీలు తిరిగినట్లు సింగారం చూపుకుంటూ తిరగకండి.³¹ నమాజు(వ్యవస్థ) నెలకొల్పండి. (పేదల ఆర్థికహక్కు) జకాత్ నెరవేర్చండి. దేవుని పట్ల, ఆయనప్రవక్త పట్ల విధేయత కలిగిఉండండి.

మీరు (సాధారణ మహిళల్లాంటి వారు కాదు.) ప్రవక్త గృహస్థులు. అందువల్ల దేవుడు మీలోని కల్మషాన్ని తీసేసి మిమ్మల్ని పూర్తిగా పునీతం చేయగోరుతున్నాడు. దేవుని సూక్తుల్ని, మీ ఇంట్లో వినించబడుతున్న వివేకవంతమైన విషయాల్ని జ్ఞాపకం పెట్టుకోండి. దేవుడు ఎంతో సూక్ష్మగాహి, బాగా తెలిసినవాడు. (33:32-34)

ప్రవక్తా! జ్ఞాపకంకొచ్చుకో. దేవుడు, నీవు (ఇద్దరూ) మేలుచేసిన వ్యక్తితో నీవు “దేవునికి భయపడు, నీభార్యను వదలిపెట్టకు” అన్నావు. అప్పుడు నీవు ఒక విషయం మనసులో దాచావు. దాన్ని దేవుడు బహిర్గతం చేయదలిచాడు. అప్పుడు నీవు లోకులకు భయపడ్డా

30. 28వ అధ్యాయం (సామాజిక జీవితం-పరదావ్యవస్థ)లో 16వ పాదసూచిక చూడండి.

31. 28వ అధ్యాయం (సామాజిక జీవితం-పరదావ్యవస్థ)లో 17వ పాదసూచిక చూడండి.

ఉండేవాడివి. నీవసలు దేవునికి మాత్రమే భయపడాలి. జైద్ తనభార్య దగ్గర అవసరం తీర్చుకున్న తర్వాత (విడాకులిప్పించి) ఆమెతో మేము నీవివాహం జరిపించాం. పెంపుడు కొడుకులు తమభార్యల వద్ద అవసరం తీర్చుకున్న తర్వాత వారి భార్యలను (వివాహమాడే) విషయంలో విశ్వాసులకు ఎలాంటి ఇబ్బంది కలగకుండా ఉండాలనే మేమిలా చేశాం.³² దేవుని ఆజ్ఞ (ఎట్టి పరిస్థితిలోనూ) అమలు జరిగే తీరవలసిఉంది. (33:37)

32. బదర్ యుద్ధం నుండి అహ్మద్ యుద్ధం వరకు ఇస్లాంకు లభించిన విజయాలు చూసిన బహుదైవారాధకులు, యూదులు, కపట విశ్వాసులు ఇక ముస్లింలను సెనికశక్తితో, ఆయుధాలతో ప్రతిఘటించడం సాధ్యంకాదని గ్రహించారు. యావత్తు అరేబియాలో ఇస్లాం ఇంతటి అజేయశక్తిగా ఎదిగిపోవడానికి, అతివేగంగా విస్తరించడానికి కారణం ముస్లింల సంఖ్యగాని, వారి ఆయుధ సంపత్తిగాని, ఆర్థిక స్తోమతగాని ఎంతమాత్రం కాదు.

జనసంఖ్య విషయానికి వస్తే అప్పుడు యావత్తు అరేబియా జనాభాలో వారు ఒక్క శాతం కూడా లేరు. అదిగాకుండా వారి సైనిక సంఖ్యకు తగినట్లు ఆయుధ సంపత్తి కూడా లేదు. ఆర్థికంగా వారు ఎంతో వెనకబడి ఉన్నారు. చాలీచాలని తిండితో నకనక లాడుతూ, ఒక్కో సారి పస్తులతో గడుపుతుండేవారు. ముస్లింల విజయ పరంపరలకు మూలకారణం ఇస్లాం ధర్మంపట్ల వారి అచంచల విశ్వాసంతోపాటు, మచ్చలేని అత్యున్నత సుగుణసంపత్తి మాత్రమే. ఈ నైతిక, ఆధ్యాత్మికాయుధమే వారిని ప్రగతి శిఖరాలకు చేర్చుతోంది.

ఈవాస్తవం ఇస్లాంవ్యతిరేక శక్తులకూడా తెలుసు. కాని సాధారణంగా దుర్జనులు సజ్జనుల ప్రగతి విజయాలకు కారణభూతమైన సద్గుణసంపత్తిని అలవరచుకోవడానికి బదులు, సజ్జనుల్లో కూడా తమ దుర్గుణాలు, దుర్లక్షణాలను వ్యాపింపజేయడానికి ప్రయత్నిస్తారు. అది సాధ్యంకాని పక్షంలో సజ్జనుల సద్గుణసంపత్తి, నీతిసడవడికల్ని ప్రజల్లో సందేహోస్పదం చేయడానికి వారిపై అపనిందలు మోపడానికి ప్రయత్నిస్తారు. ఇస్లాంవ్యతిరేక శక్తులు కూడా ముస్లింలను ఇప్పుడు సాయుధపోరాటం ద్వారా ఎదిరించలేక వారి సబ్బీలంపై బురద చల్లడానికి పాల్పడ్డారు. ఈ నిర్వాకాన్ని బయటి శత్రువులకన్నా అంతర్గత శత్రువులైన కపటవిశ్వాసులే బాగా నిర్వహించగలరు. అంచేత వారే ఈ కుచేష్టల కోసం రంగంలోకి దిగారు.

అరేబియాలో పెంపుడు కొడుక్కు అన్ని విధాలా కన్నకొడుకు స్థానమిచ్చే దురాచారం ఎంతోకాలం నుండి సాగుతూ వస్తోంది. మహనీయ ముహమ్మద్ (స) అంతిమ దైవప్రవక్తగా ఈ దురాచారాన్ని కూడా శాశ్వతంగా అంతమొందించడానికి, దైవాజ్ఞతో తన పెంపుడుకొడుకు (జైద్ బిన్ హాసినా) చేత గత్యంతరంలేని పరిస్థితిలో అతని భార్య (జైనబ్)కు విడాకులిప్పించి ఆమెను వివాహమాడారు. అప్పుడు కపట విశ్వాసులు దీన్ని సువర్ణవకాశంగా తలచి దైవప్రవక్త (స)కు వ్యతిరేకంగా పెద్ద దుమారం లేవదీశారు. ఆయన తన కోడలిపై మనసుపడ్డారని, ఈ ప్రేమవ్యవహారం తెలుసుకున్న ఆయన కొడుకు తన భార్యకు విడాకులిచ్చి వదిలించుకున్నాడని, ఆ తర్వాత ఆమెను ఈయనగారు నిస్సగ్గుగా పెళ్ళిచేసుకున్నారని దుష్ప్రచారం ప్రారంభించారు. బయట యూదులు, బహుదైవారాధకులు వారితో గొంతుకలిపి దైవప్రవక్త (స)ను మరింత అప్రతిష్ట పాలుజేయడానికి రకరకాల కట్టుకథలు అల్లి వ్యాపింపజేశారు.

జైనబ్ (ర) దైవప్రవక్త మేనత్త కూతురే. ఆమెను ఆయన బాల్యం నుండి చూస్తూనేఉన్నారు. ఎప్పుడో ఒకటిరెండు సార్లు చూసి మనసుపడ్డారన్న ప్రశ్నే తలెత్తదు. అలాంటి జైనబ్ (రజి)ను ఆయన కోరుకుంటే మొదటే నిరభ్యంతరంగా చేసుకునేవారు. కాని ఆయన దైవప్రవక్తగా

సాధారణ విశ్వాసులకు వారి భార్యలు, బానిస స్త్రీల విషయంలో మేము ఎలాంటి హద్దులు నిర్దేశించామో మాకు తెలుసు. (ధర్మవ్యాప్తి కార్యకలాపాలలో) నీకు ఏ విధమైన ఇబ్బంది కలగకుండా ఉండేందుకే (మేమిలా నీకు కొన్ని రాయితీలు కల్పించాము). దేవుడు గొప్ప క్షమాశీలి, అమిత దయామయుడు. (33:50)

నీ భార్యలలో నీవు తలచిన వారిని (విడాకులద్వారా) వేరుచేయవచ్చు; కోరుకున్న వారిని నీదగ్గర అట్టిపెట్టుకోవచ్చు. వేరుచేసినవారిని కావాలనుకుంటే మళ్ళీ వెనక్కి వెలిపించుకోవచ్చు. అంతా నీ ఇష్టాయిష్టాల మీద వదిలేస్తున్నాం. ఈ విషయంలో నీవు ఎలాంటి నిర్ణయం తీసుకున్నా తప్పలేదు. ఈవిధంగా వారి కళ్ళు చల్లబడతాయని, వారు ఆవేదన చెందరని ఆశించడానికి ఎక్కువ ఆస్కారముంటుంది. నీవు ఏదిచ్చినా వారు సంతోషంగా స్వీకరిస్తారు. మీ హృదయాల్లో ఏముందో దేవునికి తెలుసు. ఆయన సర్వజ్ఞుని, దయార్థహృదయుడు. ఆ తర్వాత మరెలాంటి స్త్రీలూ (వివాహానికి) నీకు ధర్మ సమ్మతం కారు. ఆ స్త్రీలను వదలి నీ అధీనంలోని బానిసస్త్రీలు తప్ప ఇతర స్త్రీల సౌందర్యం నీకు ఎంత నచ్చినా వారిని చేసుకోవడానికి వీలేదు. దేవుడు ప్రతి విషయాన్నీ కనిపెట్టి చూస్తున్నాడు. (33:51,52)

ప్రవక్తా! దేవుడు మీ (ముస్లింల) కోసం ధర్మసమ్మతం చేసిన దాన్ని నిషేధించు కుంటావా నీవు? (దీనిద్వారా) నీవు నీ భార్యలకు సంతోషం కలిగించదలిచావా? (సరే పోనిప్పు) దేవుడు క్షమాశీలి, దయామయుడు. దేవుడు మీకోసం మీ ప్రమాణాల పరిపూర్తి నుండి బయట పడేందుకు ఒక పద్ధతి నిర్ణయించాడు. దేవుడే మీ కార్యసాధకుడు. ఆయన సర్వం తెలిసినవాడు, ఎంతో వివేకవంతుడు. (66:1,2)

దైవప్రవక్త తన భార్యలలో ఒక భార్యతో రహస్యంగా ఒక మాటన్నాడు.³³ తరువాత ఆమె ఆ రహస్యాన్ని (మరొకరి ముందు) బహిర్గతంచేయగానే ఆ సంగతి దేవుడు తన ప్రవక్తకు తెలియజేశాడు. అప్పుడు దైవప్రవక్త (ఆ భార్యకు) విషయం కొంత తెలిపి కొంత

సమాజంలో ఎన్నో సంస్కరణలు చేయవలసిఉండింది. అందులో ఒకటి మానవ సమానత్వం. కుల, గోత్ర, జాతి, తెగల వివక్షణలేని సమానత్వం. ఈపని ముందుగా తన వంశం నుండే ప్రారంభించడానికి హజ్రత్ జైద్ (రజి)కు జైనబ్ (రజి)ని ఇచ్చి వివాహం చేశారు.

హజ్రత్ జైద్ (రజి) బానిస అయినందున ఆయన్ని చేసుకోవడానికి గొప్పింటి బిడ్డయిన జైనబ్ కు ఏమాత్రం ఇష్టం లేదు. దైవప్రవక్త (స) ఆయన్ని తెచ్చిన వట్టి వల్లనే ఆమె విధిలేక ఈపెళ్ళి చేసుకోవాల్సి వచ్చింది. ఇష్టంలేని వివాహబంధం ఎంతకాలం సాగుతుంది? అందువల్ల పెళ్ళయి యేడాది తిరక్క ముందే ఆ సంసారంలో చిటపటలు తారస్థాయికి చేరుకున్నాయి. కపట విశ్వాసులైన కొందరు అమ్మలక్కలు కూడా తోడయి ఈ అగ్నికి ఆజ్ఞుల పోశారు. చివరికి పరిస్థితి విడాకులదాకా వచ్చింది. విడాకుల్ని నిరోధించడానికి దైవప్రవక్త (స) చేసిన ప్రయత్నాలు ఫలించలేదు. చివరికి విడాకుల తరువాత దైవప్రవక్త (స) తనకు ఇష్టం లేకపోయినా దైవాజ్ఞతో ఆమెను వివాహమాడవలసి వచ్చింది.

33. ఈ సూక్తిలోని రహస్యవిషయమేమిటో దేవుడు తనగ్రంథంలో చెప్పలేదు. దైవప్రవక్త (స) కూడా బయటపెట్టలేదు. కనుక అలాంటి రహస్యాన్ని గురించి ఆరాతీయడం వృధా ప్రయాస. ముఖ్యంగా భార్యాభర్తల రహస్యాల్ని గురించి ఆరా తీయడం మంచిది కాదు.

దాటవేశాడు. ఆ తర్వాత ఈ (రహస్యం బయటపడిన) సంగతి ప్రస్తావించినప్పుడు ఆమె (అశ్చర్యపోతూ) “మీకీ సంగతి ఎవరు తెలియజేశారు?” అని అడిగింది. దానికి దైవప్రవక్త “సర్వం ఎరిగినవాడు, బాగా తెలిసినవాడు నాకు తెలియజేశాడు” అన్నాడు. (66:3)

(ప్రవక్త సతులారా!) మీరిద్దరి హృదయాలు గాడి తప్పాయి. కనుక పశ్చాత్తాపంతో దైవాన్ని క్షమాపణ కోరుకోండి. మీరు దైవప్రవక్తకు వ్యతిరేకంగా ముఠా కట్టితే, దేవుడు అతనికి రక్షకుడుగా ఉన్నాడు. ఆ తర్వాత (దైవదూత)జిబ్రీల్, సజ్జనులైన యావత్తు విశ్వాసులు, దైవదూతలు అతనికి (మద్దతుదారులుగా,) సహాయకులుగా ఉన్నారు. (66:4)

ఒకవేళ దైవప్రవక్త మీకందరికీ విడాకులిస్తే, దేవుడు మీ స్థానంలో అతనికి మీకంటే శ్రేష్టమైన భార్యల్ని ప్రసాదిస్తాడు. వారు (మీకంటే) ఎంతో మంచి ముస్లింలుగా, విశ్వసనీయులుగా, వినయవతులుగా, క్షమాపణ కోరుకునేవారుగా, దైవారాధకులుగా, ఉపవాసకులుగా ఉంటారు. వారు భర్తవిహీనులూ కావచ్చు, లేదా కన్యలూ కావచ్చు. (66:5)

11. ముస్లింల పరస్పర సంబంధాలు

మానవులారా! మేము మిమ్మల్ని ఒకే స్త్రీపురుష జంట నుండి పుట్టించాం. తర్వాత మీ పరస్పర పరిచయం కోసం మిమ్మల్ని విభిన్న జాతులుగా, తెగలుగా చేశాం. అయితే మీలో అందరికంటే ఎక్కువ భయభక్తులు కలవాడే దేవుని దృష్టిలో ఎక్కువ గౌరవనీయుడు.³⁴ దేవుడు సర్వజ్ఞుని, సమస్త విషయాలు తెలిసినవాడు. (49:13)

మీరంతా కలసి దైవత్రాటిని (అంటే దైవధర్మాన్ని) దృఢంగా పట్టుకోండి. విభేదాలలో పడి చీలిపోకండి.³⁵ దేవుడు చేసిన మేళ్ళను ఓసారి జ్ఞాపకం చేసుకోండి. మీరు పరస్పరం

34. 27వ అధ్యాయం (నీతిశాస్త్రం-సమానత్వం)లో 23వ పాదసూచిక చూడండి.

35. ఒకప్పుడు విభిన్న వర్గాలుగా, తెగలుగా, కులాలుగా చీలిపోయి అన్యకృతతో, అంతః కలహాలతో సతమతమవుతుండిన అరబ్బుల్ని ఇస్లాం సమైక్యపరచింది. కులం, గోత్రం, జాతి, ప్రాంతం, వర్ణం, వర్గం లాంటి కృత్రిమ విచక్షణ గోడలను కూలగొట్టి దేవుని ఏకత్వం, దైవప్రవక్త విధేయతల ప్రాతిపదికలపై వారందరీ ఒక గొడుగు క్రిందికి చేర్చింది. అందువల్ల ముస్లింలు ఇస్లాం సేవలో, దాని సంస్థాపనా కృషిలో నిరంతరం నిమగ్నులైఉండాలి. అదే వారి జీవనధ్యేయం. ఈ ధ్యేయాన్ని గనక విస్మరించి ధర్మంలో అంతగా ప్రాముఖ్యంలేని అత్యల్ప విషయాల్ని గురించి వాదించుకోవడంలో కాలం గడిపితే వారిలో సమైక్యత సన్నగిల్లి తిరిగి విభేదాలుపొడూపుతాయి.

“మీరు పరస్పరం కలహించుకోకండి. అలాచేస్తే మీలో అధైర్యం, బలహీనతలు చోటు చేసుకుంటాయి; మీ ప్రాబల్యం (క్షీణించి) పోతుంది.” (ఖుర్ఆన్-8:46), 8:73 కూడా చూడండి.)

దైవప్రవక్త (సల్లం) వీడ్కోలుపాజ్ సందర్భంలో ఇలా అన్నారు: “జాగ్రత్త! మీరు ముస్లిములై ఉండి కూడా నా తదనంతరం మెడలు నరుక్కునే అవిశ్వాసులుగా మారకండి.” (బుఖారి)

ఒక ముస్లిం తోటి ముస్లింని దూషించడమంటే దేవునికి అవిధేయత చూపడమే (ఫిన్) అని, అతనితో యుద్ధం చేయడమంటే దేవుడ్ని ధిక్కరించడమే (కుఫ్ర్) అని అనేక హదీసుల్లో ఉంది.

“ఎవరైనా ఒకముస్లిం తోటిముస్లింని హతమారిస్తే దాని పర్యవసానం నరకమవుతుంది. అతను అందులోనే పడివుంటాడు. దేవుడు అతణ్ణి ఆగ్రహిస్తాడు, శపిస్తాడు.” (ఖుర్ఆన్-4:98)

ఒక పార్టీకి లేదా సంస్థకు బయటి దాడుల కన్నా అంతర్గత కలహాలే అత్యంత ప్రమాదకరమైనవి. బయటి నుంచి ఎన్ని సవాళ్ళు ఎదురైనా, అంతర్గతంగా పటిష్టంగా ఉన్నప్పుడే ఆ పార్టీ లేదా సంస్థ విజయపథంలో పురోగమిస్తుంది. దీనికోసం పార్టీ కార్యకర్తలకు తమ పార్టీ నిబంధనావళిపై దృఢమైన విశ్వాసం, దాని లక్ష్యం పట్ల అమితశ్రద్ధాసక్తులు ఉండటంతో పాటు, కార్యకర్తల మధ్య పరస్పరం ప్రేమాభిమానాలు, స్నేహసోదరభావాలు కూడా ఉండటం ఎంతో అవసరం.

దేవుడ్ని, ఆయన అంతిమప్రవక్త (స)ను విశ్వసించినవారి పార్టీ ‘ఇస్లాం.’ వారి పార్టీ నిబంధనావళి ‘ఖుర్ఆన్.’ దాని కార్యాచరణవిధానం ‘హదీస్.’ పార్టీ లక్ష్యం ‘ధర్మసంస్థాపనం’, తద్వారా దైవప్రసన్నత, పరలోకసాఫల్యం పొందడం. ఈ ఉన్నత లక్ష్యం కోసం పనిచేసేవారి భావాలు కూడా ఎంతో ఉన్నతంగా ఉండాలని, పార్టీ (ధర్మం)లో అంతగా ప్రాముఖ్యంలేని అత్యల్ప విషయాలపై రేకెత్తే విభేదాలకు అతీతంగా వారు విశాల దృక్పథం అలవరచుకోవాలని ఇస్లాం బోధిస్తోంది. పార్టీ నిబంధనావళిని, దాని కార్యాచరణ విధానాన్ని, దాని ఆశయాలను ఎంత గట్టిగా ప్రేమిస్తే అంతగా వారి మధ్య ప్రేమాభిమానాలు జనిస్తాయని చెబుతోంది.

పార్టీ నిబంధనావళిలో, దాని కార్యాచరణ విధానంలో విషయాలన్నీ స్పష్టంగా ఉన్నాయి. కనుక కార్యకర్తలు పరస్పరం కలహించుకోని, ముఠాలుగా చీలిపోయి తన్నుకుచచ్చే అగత్యం లేదు. ఒకవేళ స్వార్థం, సంకుచితభావాలతో ఎవరైనా అలాచేస్తే వారికి కఠినశిక్ష పడుతుందని పార్టీ నిబంధనావళి (ఖుర్ఆన్)లోని ఒక అధికరణ (3:105) కార్యకర్తల్ని హెచ్చరిస్తోంది.

కాని ఈనాటి కార్యకర్తలు (ముస్లింలు) పార్టీ మౌలికసూత్రాలకు దూరమై, విభిన్నపర్గాలుగా, ముఠాలుగా చీలిపోయి ఒకరినొకరు నరుక్కునే దుస్థితికి దిగజారిపోయారు. తోటి కార్యకర్తలను గౌరవించడం అలా ఉంచి, వారిపై బురద చల్లడానికి, వారిని అన్నివిధాలా అణగద్రొక్కి తమ ఆధిక్యత చాటుకోవడానికి సైతం ప్రయత్నిస్తున్నారు. దీనికారణం వారికి పార్టీ నిబంధనావళిపై, దాని కార్యాచరణ విధానంపై గట్టి నమ్మకం, పూర్తి అవగాహన లేకపోవడమే.

దైవప్రవక్త (స) తన పార్టీ కార్యకర్తలలో సమైక్యత, సోదర భావాలను పెంపొందించే యాదానికీ ఎన్నో సూచనలు ఇచ్చారు. కొన్ని సూచనలు ఇక్కడ ఉదాహరిస్తున్నాం:

“ముస్లింలు పరస్పరం ఒకరితోనొకరు కలిసి పటిష్టమైన కట్టడంలా రూపొందుతారు. అందులోని ఒక భాగం మరొక భాగానికి బలం చేకూర్చుతుంది.” (బుఖారి)

“యావత్ముస్లింల స్థితి దేహం లాంటిది. ఆ దేహంలో ఒక కంటికి బాధకలిగితే, ఆ బాధ మొత్తం దేహం పాలుపంచుకుంటుంది. దాంతో శరీరమంతా తల్లడిల్లి పోతుంది.” (ముస్లిం)

“మీరు ఒకరిపై నొకరు అసూయా ద్వేషాలు పెంచుకోకండి. ఒకరికొకరు పరోక్ష నిందకు కూడా పాల్పడకండి. దైవదాసులారా! మీరంతా పరస్పరం అన్నదమ్ములుగా (సోదర భావంతో) జీవించండి. తోటిముస్లిం సోదరునితో మూడు రోజులకన్నా మించి మాట్లాడకుండా ఉండటం ఏ వ్యక్తికీ ధర్మసమ్మతం కాదు.” (బుఖారి)

“నీవు నీ ముస్లిం సోదరుణ్ణి కలుసుకుంటే అతనికి సలాం చెయ్యి. అతను విందుకు ఆహ్వానిస్తే దాన్ని స్వీకరించు. అతను నీద్వారా సహాయం కోరితే అతనికి సహాయం చెయ్యి. అతను తుమ్మి ‘అల్ హమ్ములిల్లాహ్’ (సకల ప్రశంసలకు దేవుడే అర్హుడు) అనంటే, నీవు ‘యూర్రహ్మాకుల్లాహ్’ (దేవుడు నిన్ను కరుణించుగాక) అని బదులుపలుకు. అతడు వ్యాధిగ్రస్తుడైయితే వెళ్ళి పరామర్శించు. చనిపోతే అతని జనాజా (శవాని)కి తోడుగా వెళ్ళు.” (ముస్లిం)

శత్రువులుగా ఉన్నప్పుడు దేవుడు మీ హృదయాలను కలిపాడు. ఆయన అనుగ్రహం వల్లనే మీరు పరస్పరం అన్నదమ్ములై పోయారు. మీరు అగ్నిగుండం అంచుకు చేరినప్పుడు ఆయన మిమ్మల్ని కాపాడాడు... (3:103)

స్పష్టమైన సూచనలు-ప్రమాణాలు వచ్చినప్పటికీ పరస్పరం విభేదించుకొని విభిన్న వర్గాలుగా చీలిపోయినవారిలా మీరూ కాకండి. అలాంటివారికి ఫెహరమైన (నరక) యాతనలు కాచుకొని ఉన్నాయి. (3:105); అవిశ్వాసులు ఒకరికొకరు సమర్థించుకొని సహకరించుకుంటున్నారు. మీరు (విశ్వాసులై ఉండి కూడా) పరస్పరం సహకరించుకోకపోతే లోకంలో అరాచకం ఏర్పడి పెద్ద అల్లకల్లోలం చెలరేగుతుంది. (8:73)

ఈ విభేదాలు సృష్టించినవారు సత్యజ్ఞానం ప్రసాదించబడినవారే. స్పష్టమయిన హితోక్తులు లభించిన తర్వాత కూడా వారు మూర్ఖత్వంతో సత్యాన్ని వదిలేసి విభిన్న పద్ధతులు సృష్టించుకున్నారు. ఏ సత్యం గురించి వారు విభేదాలు సృష్టించారో ఆ సత్యాన్ని పొందే మార్గం దేవుడు దయతో (ఇప్పడీ) విశ్వాసులకు చూపాడు. (2:213)

విశ్వాసులారా! పురుషులు తోటిపురుషుల్ని హేళన చేయకూడదు. వీరికంటే వారే మంచివారై ఉండవచ్చు. అలాగే స్త్రీలు తోటిస్త్రీలను గేలి చేయకూడదు. వీరికంటే వారే మంచివారై ఉండవచ్చు. మీరు ఒకరి తప్పులు మరొకరు ఎత్తిచూపుకుంటూ పరస్పరం బురద చల్లకోకండి. తప్పుడు పేర్లతో పిలుచుకోకండి. విశ్వాసభాగ్యం పొందిన తర్వాత చెడ్డపేరు తెచ్చుకోవడం చాలా తప్పు. ఈ వైఖరి మానుకోని వారే దుర్మార్గులు. (49:11)

విశ్వాసులారా! మితిమీరిన అనుమానాలకు పోకండి. కొన్ని అనుమానాలు (మీకు) పాపాలుగా పరిణమించవచ్చు. (ప్రజల) రహస్య విషయాల వెనుక పడకండి.³⁶ మీలో ఎవరూ ఇతరుల్ని పరోక్షంగా నిందించకూడదు. మీలో ఎవరైనా మీ మృతసోదరుని మాంసం తినడానికి ఇష్టపడతారా? (ఇష్టపడరు.) చూశారా, మీరే దాన్ని అసహ్యించుకుంటారు. దేవునికి భయపడండి. దేవుడు ఎంతో క్షమాశీలి, దయామయుడు. (49:12)

మానవులారా! మేము మిమ్మల్ని ఒకే స్త్రీపురుష జంట నుండి పుట్టించాం. తర్వాత మీ పరస్పర పరిచయం కోసం మిమ్మల్ని విభిన్న జాతులుగా, తెగలుగా చేశాం. అయితే మీలో అందరికంటే ఎక్కువ భయభక్తులు కలవాడే దేవుని దృష్టిలో ఎక్కువ గౌరవ నీయుడు. దేవుడు సర్వజ్ఞాని, సమస్త విషయాలు తెలిసినవాడు. (49:13)

“తన కోసం ఇష్టపడిన దాన్నే తన (ముస్లిం) సోదరుని కోసం కూడా ఇష్టపడనంత వరకూ ఏ వ్యక్తీ నిజమైన విశ్వాసి కాలేడు.” (బుఖారి, ముస్లిం)

“ఒక ముస్లిం తోటి ముస్లింకు సోదరుడు (లాంటివాడు). ఒక సోదరుడు తన సోదరునిపై (ఎన్నటికీ) దౌర్జన్యం చేయడు; అతణ్ణి దౌర్జన్యపరునికి అప్పగించడు కూడా. ఎవరు తన సోదరుని అవసరాలు తీర్చే పనుల్లో నిమగ్నుడైఉంటాడో, దేవుడు అతని అవసరాలు తీర్చే బాధ్యత తీసుకుంటాడు. ఎవరు (తోటి)ముస్లింకు వచ్చిన కష్టాల్లో ఒక కష్టాన్ని దూరంచేస్తాడో ప్రశంసించినా దేవుడు అతని కష్టాలలో ఒక కష్టాన్ని దూరంచేస్తాడు. మరెవరు (తోటి)ముస్లిం పొరపాట్లను కప్పిపుచ్చుతాడో, ప్రశంసించినా దేవుడు అతని పొరపాట్లను కప్పిపుచ్చుతాడు.” (బుఖారి, ముస్లిం)

36. 27వ అధ్యాయం (నీతిశాస్త్రం-అపనిందలు)లో 5వ పాదసూచిక చూడండి.

29. ఆర్థిక విధానం

1. ఉపాధి పంపిణీ

భూమ్యాకాశాల తాళపుచెవులు ఆయన చేతిలోనే ఉన్నాయి. ఆయన తలచినట్లు కొందరికి పుష్కలంగా, కొందరికి స్వల్పంగా ఉపాధి నిస్తున్నాడు. ఆయన సర్వం ఎరిగినవాడు. (42:11,12)

దేవుడు తన దాసుల విషయంలో అమిత దయామయుడు, అపార వాత్సల్యుడు. ఆయన తలచినవారికి తలచినది ప్రసాదిస్తాడు. ఆయన ఎంతో బలాధ్యుడు, మహా శక్తి మంతుడు. పరలోక సుకృతఫలం కోరుకునేవారి కోసం మేము వారి పుణ్యఫలం వృద్ధి చేస్తాం. ఇహలోక ఫలం కోరుకునేవారికి మేము ఇహలోకంలోనే దాన్ని ప్రసాదిస్తాం. అయితే పరలోక (సుకృతఫలం)లో వారికి ఎలాంటి వాటా లభించదు. (42:19,20)

ఒకవేళ దేవుడు తన దాసులందరికీ పుష్కలంగా ఉపాధినిస్తే, వారు ప్రపంచంలో గర్విష్కలయి తిరుగుబాటుకు పాల్పడతారు. అందువల్ల ఆయన తానుతలచిన విధంగా ఒక నిర్ణీత పరిమాణంలో (ఉపాధి) దించుతున్నాడు. ఆయనకు తనదాసుల (స్వభావం) గురించి బాగా తెలుసు. వారిని ఆయన ఓకంట గమనిస్తున్నాడు. (42:27)

2. జకాత్, ఉష్

విశ్వాసులారా! ఎలాంటి క్రయ విక్రయాలు జరగని, స్నేహసహకారాలు ఉపయోగపడని, ఎవరి సిఫారసు కూడా చెల్లని (పరలోక తీర్పు) దినం రాకముందే మేము మీకు ప్రసాదించిన సంపద నుండి (కొంత దైవమార్గంలో కూడా) ఖర్చుపెట్టండి. (మా మాటలు నమ్మని) సత్యతిరస్కారులే పరమదుర్మార్గులు. (2:254); ప్రవక్తా! విశ్వసించిన నా దాసులకు ఎలాంటి క్రయవిక్రయాలు, స్నేహసహకారాలు జరగని దినం రాకముందే నమాజు వ్యవస్థ నెలకొల్పమని, మేము ప్రసాదించిన సంపద నుండి రహస్యంగానూ, బహిరంగంగానూ దానధర్మాలు చేయమని చెప్పి. (14:31)

(సత్యాన్ని) విశ్వసించి సదాచార సంపన్నులయి నమాజు (విధి) నిర్వహిస్తూ, (పేదల ఆర్థిక హక్కు) జకాత్ నెరవేరుస్తూ ఉండేవారికి వారిప్రతిఫలం వారిప్రభువు వద్ద సిద్ధంగా ఉంది. వారికి (పరలోకంలో) ఎలాంటి భయంగాని, దుఃఖంగాని ఉండదు. (2:277)

దైవమార్గంలో ఏం ఖర్చు పెట్టాలని వారు నిన్నడుగుతున్నారు. తమ అవసరాలకు పోగా మిగిలింది ఖర్చుచేయాలని చెప్పి వారికి. (2:219)

మీ జీవనవిధానాన్ని దేవునికోసం ప్రత్యేకించి ఏకాగ్రచిత్తులై ఆయన్నే ఆరాధించాలని, నమాజ్ (ప్రార్థనా) వ్యవస్థ నెలకొల్పాలని, (పేదల ఆర్థికహక్కు) జకాత్ చెల్లించాలని, అదే సత్యధర్మమని మాత్రమే గ్రంథప్రజలకు ఆదేశించబడింది. (98:5)

(మీరు దైవధర్మంపై పూర్తిగా దృష్టి కేంద్రీకరించి) నమాజ్ వ్యవస్థ నెలకొల్పండి. (పేదల ఆర్థిక హక్కుయిన) జకాత్ చెల్లిస్తూ ఉండండి. మీ పరలోక శ్రేయస్సు కోసం మీరు ఏ సత్కార్యం చేసినా అది దేవుని వద్ద మీకు లభిస్తుంది. (2:110)

దేవుణ్ణి, పరలోకాన్ని విశ్వసించినవారే దైవగృహాలకు సేవ చేయడానికి అర్హులవుతారు. వారు నమాజ్ (వ్యవస్థ) స్థాపిస్తారు; జకాత్ చెల్లిస్తారు.....(9:18)

విశ్వసించిన స్త్రీపురుషులంతా ఒకరికొకరు స్నేహితులు, శ్రేయోభిలాషులు. వారు (ప్రజలకు) మంచివిషయాలు బోధిస్తారు. చెడువిషయాల నుండి వారిస్తారు. నమాజ్ (వ్యవస్థ) స్థాపిస్తారు. జకాత్ చెల్లిస్తారు. దేవుని పట్ల, ఆయన ప్రవక్త పట్ల వినయవిధేయతలతో మనసుకుంటారు. వీరిపైనే దైవకారుణ్యం వర్షిస్తుంది. (9:71)

అసలీ దానధర్మాలు (జకాత్) అగత్యపరులకు-1, ఆత్మాభిమానులైన నిరుపేదలకు-2, వాటిని పనులుచేసే ఉద్యోగుల కోసం-3, హృదయాలు చూరగొనడానికి-4, బానిసల విముక్తికి-5, రుణగ్రస్తల రుణభారం తగ్గించడానికి-6, దైవమార్గంలో వినియోగించడానికి-7, (నిర్లనులైన) బాటసారులకు-8 మాత్రమే కేటాయించబడ్డాయి.¹ ఇది దేవుడు నిర్ణయించిన విధి. (9:60)

మీసంపద నుండి మీరు (దైవమార్గంలో) ఏది ఖర్చుచేసినా అది మీకే లాభదాయకం. మీరు చేసేదంతా దైవప్రసన్నత కోసమే కదా! దైవప్రసన్నత కోసం మీరు ఏది ఖర్చుచేసినా దాని పుణ్యఫలం మీకు పూర్తిగా లభిస్తుంది. మీకేమాత్రం అన్యాయం జరగదు. ముఖ్యంగా దైవకార్యాలలో నిమగ్నలయి పోయి, జీవనోపాధి కోసం ధరణిపై తిరిగి అవకాశంలేని నిరుపేదలకు (ఆర్థికసహాయం చేయండి). (2:272,273)

మీలో ఎవరయినా దేవునికి శ్రేష్టమైన రుణదానం అందజేసేవారు ఉన్నారా? ప్రతిఫలంగా ఆయన దాన్ని అనేక రెట్లు పెంచి తిరిగి మీకు అందజేస్తాడు. దేవుడే మీ ఉపాధిని తగ్గించేవాడు. దాన్ని వృద్ధి చేసేవాడు కూడా ఆయనే. (2:245)

విశ్వాసులారా! మీరు సంపాదించిన దానిలోనూ, మేము నేలనుండి మీ కోసం ఉత్పత్తి చేసిన దానిలోనూ శ్రేష్టమైనదాన్ని దైవమార్గంలో ఖర్చుచేయండి.² దైవమార్గంలో ఖర్చు చేయడానికి నాసిరకం వస్తువుల్ని ఏరితీసి ప్రయత్నం చేయకండి. అలాంటి వస్తువుల్ని మీకే గనక ఎవరైనా ఇస్తే మీరు తీసుకోవడానికి ఇష్టపడతారా? కళ్ళు మూసుకొని స్వీకరిస్తారేకాని, మనస్పూర్తిగా మీరు ఎన్నటికీ వాటిని స్వీకరించరు. (2:267)

1. ఈ వినిమిది పద్దులలో ఒకటి “దైవమార్గంలో” (ఫీ సబీల్లాహ్) అని ఉంది. అంటే దైవమార్గంలో జరిపే పోరాటం (జిహాద్) అని అర్థం. ధర్మసంస్థాపన కోసం, ధర్మప్రచారం కోసం చేసే ప్రతిపనీ “ఫీ సబీల్లాహ్” పద్దు క్రిందికే వస్తుంది.

2. దేవుడు మానవునికి అతని మనుగడ కోసం ప్రపంచంలో అనేక రకాల సంపదల్ని ప్రసాదించాడు. అందుకు అతడు దేవునికి కృతజ్ఞుడై ఉండటంతో పాటు, ఆ సంపదలో కొంత నిరుపేదలైన తోటి మానవులకూడా అందజేయాలి. స్తోమత కలిగినవారు తమ ధన, కనక, వస్తు, పశు సంపదల నుండి ప్రతి ఏడూ రెండున్నర శాతం చొప్పున తీసి పేదలకు దానం చేయాలి. దీన్ని జకాత్ అంటారు.

అంతేకాకుండా వారు ధాన్యం, అపరాలు, పండ్లు, కూరగాయలు తదితర భూఉత్పత్తుల నుండి కూడా జకాత్ తీయవలసి ఉంటుంది. దీన్ని ‘ఉష్ష్’ అంటారు. అయితే ఉష్ష్ యేదాదికి ఒకసారి మాత్రమే గాక, సంవత్సరానికి ఎన్నిసార్లు పండిస్తే అన్నిసార్లు తీసి పేదలకు దానం చేయాలి. వర్షం వల్ల పండే పంట నుండి పది శాతం, ఖర్చుతో కూడిన నీటిపారుదల సౌకర్యం వల్ల పండే పంట నుండి అయిదు శాతం చొప్పున ఉష్ష్ తీసి పేదలకు విధిగా అందజేయాలి.

అవి పంటకు వచ్చినప్పుడు వాటి పండ్లు హాయిగా తినండి. దాంతోపాటు పంట కోతకు వచ్చినప్పుడు అందులో నుంచి దేవుని హక్కు (పేదల ఆర్థికహక్కు) కూడా నెరవేర్చండి. దుబారా చేయకండి. దుబారా చేసేవారిని దేవుడు ప్రేమించడు. (6:141)

3. ఆస్తి పంపకం-వీలునామా

దేవుడు మీకు జీవనాధారంగా చేసిన సంపదను మూఢులకు అప్పగించకండి. అయితే వారికి తిండి, బట్టా (లాంటి జీవితావసరాలు) సమకూర్చండి. వారికి హితబోధ చేస్తూ ఉండండి. (4:5)

తల్లిదండ్రులు, ఇతర బంధువులు వదలిన ఆస్తి కొద్దిగా ఉన్నా, ఎక్కువగా ఉన్నా అందులో పురుషులకూ వాటా ఉంది; స్త్రీలకూ వాటా ఉంది. ఇవి (దైవ)నిర్ణీత వాటాలు. (వాటిని తగ్గించడానికి లేదా పెంచడానికి ఎవరికీ అధికారం లేదు.) ఆస్తిపంపకం జరుగుతున్నప్పుడు వారసులుకాని (నిరుపేద) బంధువులు, అనాథలు, అగత్యపరులు ఎవరైనా వస్తే వారికూడా ఎంతోకొంత ఇచ్చిపంపండి. వారితో మృదువుగా మాట్లాడండి. (4:7,8)

మీ సంతానం విషయంలో దేవుడు మిమ్మల్ని ఇలా ఆదేశిస్తున్నాడు:

- ✽ ఒక పురుషుని వాటా ఇద్దరు స్త్రీల వాటాలతో సమానం.³
- ✽ (మృతునికి) ఇద్దరు లేక ఇద్దరికన్నా ఎక్కువమంది కుమార్తెలుంటే, వారికి అతని
- ✽ ఆస్తిలో మూడింట రెండు వంతులు లభించాలి. ఒకవేళ ఒకే కుమార్తె ఉంటే, ఆమెకు ఆస్తిలో అర్థభాగం లభించాలి.
- ✽ మృతుడు సంతానం కలిగివున్నవాడయితే అతని తల్లిదండ్రులలో ప్రతి ఒక్కరికీ అతని ఆస్తిలో ఆరోవంతు లభించాలి.⁴

3. పురుషునికి లభించే వాటాలో స్త్రీకి సగం అన్నమాట. దేవుని దృష్టిలో స్త్రీపురుషు లిద్దరూ సమానమైనా ఈ ఆర్థిక వ్యత్యాసానికి రెండు కారణాలున్నాయి. ఒకటి, కుటుంబ పోషణభారాన్ని ఇస్లాం పురుషుడి మీదనే మోపింది. భర్త సంపాదించకుండా సోమరి పోతులా తిరిగి లేదా సంపాదనంతా స్వార్థానికో, వ్యసనాలకో ఖర్చుచేసి భార్యాపిల్లలను నిర్లక్ష్యంచేస్తే ఇస్లామీయ ప్రభుత్వం అతని మీద చట్టపరమైన చర్య తీసుకుంటుంది. పరలోకంలోనూ దైవశిక్షకు గురికావలసి వస్తుంది.

రెండు, వివాహ సంధర్భంలో స్త్రీకి వరుడి నుంచి మహర్ రూపంలో కొంత ఆస్తి లభిస్తుంది. నేడు మన దేశంలో ముస్లింలు అతి ముఖ్యమైన ఈ దైవాజ్ఞను నిర్లక్ష్యం చేసి, సహవాస దోషంతో కట్టుకానుకల రూపంలో వేలాది, కాదు లక్షలాది రూపాయలు నిలుపు దోపిడి చేస్తున్నారు. ఇది తీవ్రమైన నేరం, ఘోరమైన పాపం.

ఈ విధంగా ఇస్లాం తండ్రి నుండి ఆస్తివాటా ద్వారా, భర్త నుండి మహర్ ద్వారా స్త్రీకి మొత్తం మీద పురుషునితో పాటు ఆర్థిక సమానత్వం ప్రసాదించింది.

4. మిగిలిన 2/3 భాగం ఇతర వారసులకు లభించాలి. మృతునికి ఒక్క కొడుకు మాత్రమే ఉంటే, ఇతర వారసులకు పోగా మిగిలిన ఆస్తి అంతా అతనికి దక్కుతుంది. ఇతర వారసులెవరూ లేకపోతే మొత్తం ఆస్తి అతనికే లభిస్తుంది. $1 - (1/6 + 1/6) = 2/3$ ఆస్తి ఇతర వారసులకు లభించాలి.

❖ అతనికి సంతానం లేకుండా తల్లిదండ్రులే అతని వారసులైతే, తల్లికి మూడింట ఒక భాగం ఇవ్వాలి.⁵

❖ మృతునికి అన్న దమ్ములు, అక్క చెల్లెళ్ళు కూడా ఉంటే, తల్లికి ఆరవ భాగం రావాలి.⁶

❖ మృతుడు రాసిపోయిన వీలునామా (లోని విషయాలు) నెరవేర్చడంతో పాటు, అతను చేసిన అప్పులన్నీ తీర్చిన తరువాతనే ఈ వాటాలన్నీ పంచాలి.⁷

❖ మీ తల్లిదండ్రులలో, మీ సంతానంలో ప్రయోజనం రీత్యా ఎవరెక్కువ సన్నిహితులలో మీకు తెలియదు. ఇవి దేవుడు నిర్ణయించిన వాటాలు. దేవుడు సమస్త విషయాలు ఎరిగినవాడు, ఎంతో వివేచనాపరుడు. (4:11)

❖ మీ భార్యలకు సంతానం లేనప్పుడు వారు వదలివెళ్ళిన ఆస్తిలో మీకు అర్థభాగం లభిస్తుంది. సంతానం ఉంటే, మీకు నాల్గింట ఒక భాగమే దక్కుతుంది. కాని రాసిన వీలునామా నెరవేర్చి, చేసిన అప్పులన్నీ తీర్చిన తర్వాతే ఇలా జరగాలి.

❖ మీకు సంతానం లేకపోతే మీరు వదలిన ఆస్తిలో మీ భార్యలకు నాల్గవంతు వాటా లభిస్తుంది. సంతానముంటే ఎనిమిదవంతు మాత్రమే దక్కుతుంది. మీరు రాసిన వీలునామా నెరవేర్చి, అప్పులన్నీ తీర్చిన తర్వాతే ఈవాటాలు లభిస్తాయి.

❖ పురుషునికి లేక స్త్రీకి సంతానంగాని, తల్లిదండ్రులుగాని లేకుండా ఒక సోదరుడో, ఒక సోదరియో ఉంటే వారిద్దరిలో ఒక్కొక్కరికి ఆరవంతు లభిస్తుంది. సోదరులు, సోదరిలు ఒకరి కంటే ఎక్కువ మంది ఉంటే మొత్తం ఆస్తిలో మూడింట ఒకభాగం వారికి లభిస్తుంది. అదైనా రాసిన వీలునామా నెరవేర్చి, అప్పులు తీర్చిన తర్వాతనే లభిస్తుంది. అయితే వీలునామా (ఎవరికీ) బాధాకరంగా ఉండరాదు. ఇది దేవుడు జారీ చేస్తున్న ఆజ్ఞ. (4:12)

ఇవి దేవుడు నిర్ణయించిన పరిమితులు. (వీటిని అతిక్రమించే అధికారం ఎవరికీ లేదు.) దేవునికి, ఆయన ప్రవక్తకు విధేయులై నడచుకునేవారిని దేవుడు సెలయేరులు ప్రవహించే స్వర్గవనాలలో ప్రవేశింపజేస్తాడు. అక్కడే వారు కలకాలం (సుఖంగా) ఉంటారు. ఇదే ఆసలు ఘనవిజయం. దీనికి భిన్నంగా దేవునికి, ఆయన ప్రవక్తకు అవిధేయులై, దేవుడు నిర్దేశించిన పరిమితుల్ని అతిక్రమించేవారిని ఆయన నరకాగ్నిలో పడవేస్తాడు. అక్కడే వారు ఎల్లకాలం పడిఉంటారు. (4:13,14)

5. మిగిలిన 2/3 భాగం తండ్రికి లభిస్తుంది.

6. మిగిలిన 5/6 భాగం తండ్రికి లభిస్తుంది.

7. ముందుగా అప్పులన్నీ తీర్చాలి. తరువాత మిగిలిన ఆస్తిలో 1/3 భాగం మేరకు మాత్రమే వీలునామా వర్తిస్తుంది.

8. మిగిలిన 5/6 లేదా 2/3 భాగం ఇతర వారసులకు లభిస్తుంది. ఇతర వారసులు లేనప్పుడు మిగిలిన ఆస్తిసంతటిని గురించి వీలునామా రాసే అధికారం మృతునికి ఉంది. (నిర్వారసుని ఆస్తి పంపకం గురించి 4:176 సూక్తి చూడండి.)

మీలో ఎవరికైనా మరణ కాలం ఆసన్నమయితే, అతను ఆస్తి కూడా వదలిపోతున్న పక్షంలో తల్లిదండ్రులకు, బంధువులకు ఆస్తి పంపిణీ విషయమయి తగిన వీలునామా రాసిపోవాలి.⁹ ఇది (దేవుని పట్ల) భయభక్తులు వున్నవారు నెరవేర్చవలసిన విద్యుక్త ధర్మం. ఒకవేళ వీలునామాలోని విషయాలు విన్న తరువాత వాటిని ఎవరైనా మార్చివేస్తే మాత్రం ఆపాపం వారినే చుట్టుకుంటుంది. దేవుడు సర్వం వివేచాడు, సమస్తం తెలిసిన వాడు. వీలునామా రాసిన వ్యక్తి పక్షపాతానికి పాల్పడ్డాడనిగాని, లేదా ఎవరి హక్కునా హరించి వేశాడనిగాని (వారసుల్లో) ఎవరికైనా అనుమానం వస్తే, అతను (వీలునామాను మార్చి వేసి) వారసుల మధ్య రాజీ కుదుర్చవచ్చు. (2:180-182)

4. మహార్ (స్త్రీ ధనం)

స్త్రీలకు లభించవలసిన మహార్ (వధుకట్టం)ను (విధిగా భావించి) వారికి సంతోషంగా ఇచ్చివేయండి. అయితే వారు సంతోషంగా కొంత మహార్ మాఫీచేస్తే దాన్ని మీరు నిరభ్యంతరంగా అనుభవించవచ్చు. (4:4)

మీరు వారివల్ల అనుభవించే దాంపత్య సుఖానికానిగాని వారికి చెల్లించవలసిన నిర్ణీత మహార్ ధనాన్ని విధిగా భావించి చెల్లించాలి. మహార్ నిర్ణయం జరిగిన తర్వాత మీరిద్దరు ఆ విషయంలో ఇష్టపూర్వకంగా ఏదైనా చేయదలచుకుంటే చేయవచ్చు. (4:24)

విశ్వాసులారా! బలవంతంగా స్త్రీల (ఆస్తి)కి వారసులై పోవడం మీకు ధర్మసమ్మతం కాదు. మీరు మీ భార్యలకిచ్చిన మహార్లో కొంత కాజేసి ఉద్దేశ్యంతో వారిని వేధించడం మీకు భావ్యంకాదు.....మీరు ఒకభార్య స్థానంలో మరొక భార్యను చేసుకోవడానికి నిర్ణయించుకుంటే, మొదటి భార్యకు మీరు ఎంతపెద్ద ధనరాసి ఇచ్చివున్నా దాన్ని ఎట్టి పరిస్థితిలోనూ మళ్ళీ తీసుకోరాదు. (4:19-20)

మీలో ఎవరికైనా మరణకాలం ఆసన్నమైనప్పుడు వారి భార్యలు జీవించివుంటే, ఒక ఏడాదిపాటు వారి (పోషణ)ఖర్చులు భరించాలని, ఇంటినుండి వెడలగొట్టరాదని వారు విల్లు రాసిపోవాలి. (2:240); విడాకులు పొందిన స్త్రీలకూడా సముచిత రీతిలో ఎంతో కొంత ఇచ్చిపంపాలి. ఇది దైవభీతిపరులు నెరవేర్చవలసిన విద్యుక్తధర్మం. (2:241)

9. వారసత్వపు ఆస్తి పంపకం విషయంలో ఇంకా ఎలాంటి దైవచట్టం రాక ముందు ఈ ఆజ్ఞ ఇవ్వబడింది. అనాడు వారసుల్లో ఎలాంటి గొడవలు రాకుండా ఉండేందుకు ప్రతి వ్యక్తి (తన మరణానికి ముందు) వీలునామా ద్వారా వారసుల వాటాలను నిర్ణయించాలని ఈ సూక్తిలో చెప్పబడింది. ఆ తర్వాత కొన్నాళ్ళకు దేవుడు వారసుల వాటాలను నిర్ణయించడంతో ఈ సూక్తిలోని ఆజ్ఞ రద్దయిపోయింది. (ఈ విషయం 4వ అధ్యాయం(స్త్రీలు)లో వస్తుంది.)

దాని ప్రకారం దేవుడు నిర్ణయించిన వాటాలలో ఏమాత్రం ఎక్కువ తక్కువలు చేయకూడదని, వారసులు కానివారికి ఏదైనా సహాయం చేయదలచుకుంటే మొత్తం ఆస్తిలో మూడో వంతుకు లోపుగా మాత్రమే వీలునామా రాయాలని దైవప్రవక్త (సల్లం) ఆదేశించారు. దానికి మించి వీలునామా రాయడానికి ఎవరికీ ఎలాంటి అధికారం లేదు. అలాగే విశ్వాసి, అవిశ్వాసులు ఒకరి ఆస్తులకు మరొకరు వారసులు కాజాలరని కూడా దైవప్రవక్త (సల్లం) చెప్పారు.

మీరు అవిశ్వాసులైన స్త్రీలను మీ వైవాహికబంధంలో అట్టే ఆపిఉంచకండి. అవిశ్వాసులైన మీ భార్యలకు మీరిచ్చిన మహర్ అడిగి తీసుకోండి. అలాగే అవిశ్వాసులు కూడా తమ ముస్లింభార్యలకు లోగడ ఇచ్చిన మహర్ను వారి నుండి అడిగి తీసుకోవచ్చు.... ఒకవేళ మీరు (అవిశ్వాసులైన) మీ భార్యలకు ఇచ్చిన మహర్ అవిశ్వాసుల నుండి మీకు తిరిగి లభించని పక్షంలో, మీవంతు వచ్చినప్పుడు, అవిశ్వాసులకు మీరు చెల్లించ వలసిన ధనాన్ని (వారికి అందజేయకుండా) ఇటు మహర్ నష్టపోయినవారికి ఇచ్చే యుండి. మీరు విశ్వసించిన దేవునికి భయపడుతూ మసలుకోండి. (60:10,11)

5. అనాధల సొమ్ము

అనాధలకు రావలసిన ఆస్తులు వారికి ఇచ్చివేయండి. వారికి దక్కవలసిన మంచి సొమ్ముకు బదులు నాసిరకం సొమ్ము అప్పగించకండి. వారి ధనాన్ని మీధనంతో కలిపేసి (లెక్కపత్రం లేకుండా) తినకండి. అలా చేయడం ఘోరమైన పాపం. (4:2)

అనాధ బాలలకు పెళ్ళీడు వచ్చే వరకు వారి స్థితిగతులు గమనిస్తూ ఉండండి. ఆ తరువాత వారిలో తగిన యోగ్యతార్హతలు ఉన్నాయని మీకు అన్నిస్తే వారి ఆస్తిని వారికి అప్పగించండి. అంతేగాని, వారు పుష్కలమైన తరువాత తమ (ఆస్తి)హక్కు అడుగు తారన్న భయంతో ముందుగానే వారి సొమ్ము త్వరత్వరగా తిని హరించేయకండి. (అనాధ) సంరక్షకుడు స్థితిపరుడయితే అలాంటిసొమ్ము జోలికే పోకూడదు. ఒకవేళ అతను పేదవాడయితే సముచిత రీతిలో కొంతసొమ్ము వాడుకోవచ్చు. వారి ఆస్తి వారికి అప్పగించవలసి వచ్చినప్పుడు కొందరు సొక్కుల్ని పెట్టుకోండి. లెక్క తీసుకోవడానికి దేవుడు ఒక్కడే చాలు. (4:6)

ప్రజలు చనిపోతూ తమ పసిపిల్లల్ని నిస్సహాయస్థితిలో వదలిపోవలసివస్తే, ఆ తర్వాత వారి పరిస్థితి ఏమిటని ఆలోచించి భయపడాలి. కనుక వారు (ఇతరుల అనాధ పిల్లల విషయంలోనూ) దేవునికి భయపడుతూ సవ్యమైన మాటనే పలకాలి. అన్యాయంగా అనాధబాలల ఆస్తిని తింటున్నవారు నిజానికి తమ పొట్టలను అగ్నితో నింపుకుంటున్నారు. వారు తప్పక భగభగమండే అగ్నిగుండంలో వినరేయబడతారు.¹⁰ (4:9,10)

అనాధబాలికల గురించిన ఆజ్ఞలు. వారి హక్కులు మీరు నెరవేర్చురు; వారికి పెళ్ళిళ్ళు చేసిపంపరు. (లేక పేరాశతో మీరే వారిని పెళ్ళాడగోరుతారు.) అలాగే బలహీనులయిన పసిపిల్లలకు సంబంధించిన ఆజ్ఞలు కూడా. అనాధ బాలల విషయంలో న్యాయంగా వ్యవహరించాలని దేవుడు మిమ్మల్ని ఉపదేశిస్తున్నాడు. (4:127)

10. ఉహుద్ యుద్ధం తరువాత హజ్రత్ సాద్ బిన్ రుబై (రజి) భార్య తన కుమార్తెలిద్దర్ని వెంట బెట్టుకొని దైవప్రవక్త (స) సన్నిధికి వచ్చారు. ఆమె తనకు జరిగిన అన్యాయాన్ని ఆయన ముందు ఏకరువుపెట్టా ఇలా అన్నారు: “దైవప్రవక్తా! వీళ్ళిద్దరూ సాద్ కుమార్తెలు. సాద్ మీతో పాటు ఉహుద్ యుద్ధంలో పాల్గొని అమరగతులయ్యారు. ఆ తరువాత ఈ బాలికల పినతండ్రి మా ఆస్తిసంతటిని స్వాధీనం చేసుకున్నాడు. వీరి కోసం ఒక్క వైసా వదలిపెట్టలేదు. ఇలాంటి స్థితిలో ఈ బాలికల్ని ఎవరు పెళ్ళి చేసుకుంటారు?” దీన్ని గురించే ఈ సూక్తులు అవతరించాయి.

6. అక్రమ(అధర్మ) సంపాదన

విశ్వాసులారా! మీరు ఒకరి సొమ్మును మరొకరు అన్యాయంగా కబళించకండి. పరస్పరామోదంతో వ్యాపారలావాదేవీలు, ఇచ్చిపుచ్చుకోవడాలు జరుపుకోవచ్చు. (4:29); మీరు ఒకరి ధనాన్ని మరొకరు అక్రమంగా కబళించకండి. ఇతరుల సొత్తు కాజేసే ఉద్దేశ్యంతో ఆ వ్యవహారాన్ని అధికారుల దగ్గరకు తీసికెళ్ళకండి. (2:188)

తూకం తగ్గించేవారికి వినాశం తప్పదు.¹¹ వారు ప్రజల నుండి (సరుకు) తీసుకునే టప్పుడు పూర్తిగా తూచి లేక కొలచి తీసుకుంటారు; ఇచ్చేటప్పుడు తగ్గించి ఇస్తారు. ఒక భయంకర దినాన తాము లేపి ప్రవేశపెట్టబడతామని వారికి తెలియదా? (83:1-5)

11. వ్యాపారంలో మోసం, దోపిడి, అబద్ధం, అక్రమాలతో ధనార్జన చేయడం ఆత్మహత్యా సదృశమని, పరలోకంలో వినాశానికి కారణమవుతుందని ఈ సూక్తిలో హెచ్చరిస్తోంది.

ఇస్లాంను విశ్వసించిన మనిషి మసీదులోనే గాక, మార్కెట్లో కూడా నిజమైన ముస్లింగా మసలుకోవాలి. అలాకాకుండా ధనార్జన ధ్యేయంగా పెట్టుకొని కొనుగోలు దారుల్ని నిలువునా కొల్లగొడ్తూ అక్రమపద్ధతులతో వ్యాపారంచేస్తే, దానివల్ల అతను ప్రపంచంలో కోటిశ్వరుడయి కొన్నాళ్ళు కులకగలడేమో కాని, పరలోకంలో మాత్రం నరక యాతనలకు గురికావలసి వస్తుంది. ఈ క్రింది ఖురఆన్ సూక్తులు చూడండి:

“విశ్వాసులారా! మీరు ఒకరిసొమ్మును మరొకరు అక్రమంగా కాజేయకండి. ఇచ్చిపుచ్చుకోవడాలు జరగాల్సిందే. అయితే అవి పరస్పరామోదంతో జరగాలి. మిమ్మల్ని మీరు హతమార్చుకోకండి. దేవుడు మీపట్ల ఎంతో దయామయుడని గ్రహించండి. ఎవరు అన్యాయం-అక్రమాలతో ఇలా చేస్తాడో అతణ్ణి మేము తప్పక నరకంలో పడవేస్తాం.” (4:29,30)

“సరైన పాత్రతో కొలచివ్వండి. తూచవలసివస్తే సరైన త్రాసుతో తూచివ్వండి. ఇదే సరైన పద్ధతి. ఫలితంరీత్యా ఈపద్ధతే మంచిది”-(17:35); “తూనికల్లో, కొలతల్లో న్యాయం పాటించండి. ఎవరికీ నష్టం కల్గించకండి. సరైన త్రాసుతో తూచివ్వండి. ప్రజలకు రావాల్సిన సరుకు తగ్గించి ఇవ్వకండి. ధరణిలో అలజడులు రేపుతూ తిరగకండి. మిమ్మల్ని, మీకు పూర్వముండిన తరాలను సృష్టించిన దేవునికి భయపడండి.” (26:181-184)

“దేవుడే త్రాసును (న్యాయాన్ని) కూడా సృష్టించాడు. కనుక మీరు త్రాసు సమతూకాన్ని చెడగొట్టకండి. న్యాయంగా, సవ్యంగా తూచివ్వండి.” (5:8,9)

దైవప్రవక్త (సల్లం) చేసిన హితవుల్ని కూడా పరిశీలిద్దాం:

“నిత్యావసర వస్తువుల్ని నిలువచెయ్యక సమయానికి బజారుకు తెచ్చి విక్రయించే వ్యక్తి దైవానుగ్రహానికి అర్హుడవుతాడు. దేవుడు అతనికి పుష్కలంగా ఉపాధి ప్రసాదిస్తాడు. దీనికి భిన్నంగా (సరుకులు) నిలువచేసే వ్యక్తి దైవశాపానికి గురవుతాడు.” (ఇబ్నెమాజ)

“అమ్ముతున్న సరుకులోని లోపాలను కొనుగోలుదారులకు బహిర్గతం చేసి మరీ అమ్ముడం (ధర్మయుక్తమైన పద్ధతి. అది) తప్ప మరే పద్ధతితోనైనా సరుకు విక్రయించడం ఎట్టి పరిస్థితిలోనూ ధర్మసమ్మతం కాదు. అంతేకాదు, ఆ లోపం తెలిసివున్న వ్యక్తి దాన్ని బహిర్గతం చేయకుండా మోసం వహించడం కూడా ధర్మసమ్మతం కాదు.” (ముస్తఖా)- “నీతిమంతుడైన వ్యాపారి అంతిమ దినాన దైవప్రవక్తల, సత్యవంతుల, అమరగతుల సహచర్యంలో ఉంటాడు.” (తిర్మిజి)

మానవుల్లో మనసును మభ్యపెట్టే వ్యర్థ వస్తువుని కొనితెచ్చేవాడు¹² కూడా ఒకతను ఉన్నాడు. అతను (సరైన)జ్ఞానం లేకుండా ప్రజల్ని దైవమార్గం నుండి తప్పించి, ఆ ప్రచారాన్ని పరిహసించడానికే ఇలాంటి చేష్టలకు వడిగట్టాడు. (31:6)

స్త్రీ అయినా, పురుషుడైనా దొంగతనం చేస్తే ఇద్దరికీ చెయ్యి నరికివేయండి. ఇది వారు సంపాదించుకున్న దానికి ప్రతిఫలం. (5:38)

మీ బానిస మహిళలు శీలవతులుగా ఉండదలచుకున్నప్పుడు, ప్రాపంచిక ప్రయోజనాల కోసం వారిని మీరు బలవంతంగా పడుపువృత్తిలోకి దించకండి. (24:33)

విశ్వాసులారా! మద్యం, జూదం, దైవేతరాలయాలు, పాచికల జోస్యం- ఇవన్నీ అసహ్యకరమైన పైశాచిక విషయాలు. వాటికి దూరంగా ఉండండి. (5:90)

7. వడ్డీ, అప్పు

వడ్డీ తినేవాడు పిశాచం పట్టిన పిచ్చివాడిలా (బిత్తర చూపులతో సమాధి నుండి) లేస్తాడు. దీనిక్కారణం వారు వ్యాపారం కూడా వడ్డీ లాంటిదే కదా అంటారు. కాని

12. బహుదైవారాధకులు దైవప్రవక్త (స)పై ఎంత దుష్ప్రచారం సాగిస్తున్నా ఇస్లాం రోజు రోజుకు వ్యాపిస్తూనే ఉంది. అప్పుడు సన్ బిన్ హారిస్ అనే వ్యక్తి ఖురైష్ నాయకుల్ని సమావేశపరచి ఇలాఅన్నాడు: “ఇతను మీమధ్య పుట్టిపెరిగి నడివయస్సుకు చేరుకున్నాడు. ఈనాటికే ఇతను మీ అందరిలోకెల్లా ఎంతో ఉత్తముడు, సత్యసంఘుడు, నిజాయితీపరుడు. అలాంటి వ్యక్తిని గురించి మీరు జ్యోతిష్కుడు, మాంత్రికుడు, కవి, పిచ్చివాడంటూ ప్రచారం చేయడం వల్ల లాభంలేదు. జ్యోతిష్కులు ఎలాంటి మాటలు కల్పించి చెబుతారో ప్రజలకు తెలియదా? మాంత్రికులు ఎలాంటి మంత్రతంత్రాలు, వేస్తారో తెలియదా? కవిత్వంగురించి జనం ఎరగరా? పిచ్చిపిట్టో ఎవరికి తెలియదా? ఈ ఆరోపణలేవీ ముహమ్మద్ (స)కు వర్తించవు. దీనికి నేను విరుగుడు చెబుతాను”. ఇలా చెప్పి అతను ఇరాఖ్ వెళ్ళాడు. అక్కడ్నుంచి రాజుల గాధలు తెచ్చి ప్రజలదృష్టిని ఖుర్ఆన్ నుండి మరల్చేందుకు కథాకాలక్షేపం సభలు నిర్వహిస్తాడు.

ఈ సూక్తిలో “మనస్సును మభ్యపెట్టే వ్యర్థవస్తువు” అనే పదం వచ్చినచోట మూలభాషలో “లహ్వల్ హదీస్” అనే పదం వాడబడింది. హజ్రత్ అబ్దుల్లా బిన్ మన్షూద్ (రజి)ని లహ్వల్ హదీస్ అంటే ఏమిటని అడిగితే, ఆయన దేవుని మీద ప్రమాణం చేసి “లహ్వల్ హదీస్ అంటే పాటలు (సంగీతం)” అని మూడుసార్లు నొక్కిచెప్పారు. (ఇబ్నెజరీర్, బైహఖీ)

“పాటలుపాడే స్త్రీలను అమ్ముడం, కొనడం, వారివ్యాపారం చేయడం ధర్మసమ్మతం కాదు” అన్నారు దైవప్రవక్త (సల్లం)- (తిర్మిజి). మరో సందర్భంలో “పాటలుపాడే బానిసస్త్రీ సభలో కూర్చొని, ఆమె పాటలు వినేవాడి చెవిలో ప్రళయదినాన కరిగించిన సీసం పోయబడుతుంద”ని అన్నారు. (అహ్మద్ ముల్ ఖుర్ఆన్- ఖాజీ అబూబకర్)

ఈనాడు ఆర్ట్ పేర అశ్లీలాన్ని వ్యాపింపజేస్తూ, కల్చరల్ ప్రోగ్రాం పేర అర్ధసగ్గు విన్యాసాల్ని ప్రదర్శిస్తూ జీవిత ప్రధాన సమస్యల నుండి ప్రజల దృష్టిని మరలించజేసే వ్యర్థ కార్యకలాపాలన్నీ ‘లహ్వల్ హదీస్’ క్రిందికే వస్తాయి.

13. 27వ అధ్యాయం (నీతిశాస్త్రం-మద్యం, జూదం)లో 9వ పాదసూచిక చూడండి.

దేవుడు వ్యాపారాన్ని ధర్మసమ్మతం చేశాడు. వడ్డీని అధర్మకార్యంగా నిర్ణయించాడు.¹⁴ కనుక ఈ హితబోధ అందినవారు ఇకముందు వడ్డీ తినటాన్ని మానుకోవాలి. జరిగిందేదో జరిగింది. ఇకనుండి మానుకోవాలి. అలాంటివారి వ్యవహారం దేవుడు పరిష్కరిస్తాడు. ఒకవేళ ఈ ఆదేశం అందిన తర్వాత కూడా మళ్ళీ ఎవరైనా ఈ పాపకార్యానికి పాల్పడితే వారు నరకం పాలవుతారు. నరకంలోనే ఎల్లకాలం పడివుంటారు. (2:275)

దేవుడు వడ్డీని తుదముట్టిస్తాడు. దానధర్మాలకు వృద్ధివికాసాలు కలిగిస్తాడు. కృతఘ్నుడు, పాపాత్ముడయినవాణ్ణి దేవుడు ఎన్నటికీ ప్రేమించడు. (2:276)

విశ్వాసులారా! దేవునికి భయపడండి. మీరు నిజంగా విశ్వసించిన వారయితే మీకు రావలసిన వడ్డీ వదిలేయండి. మీరిలా చేయకపోయారా, జాగ్రత్త! దేవుని తరఫున, ఆయన ప్రవక్త తరఫున మీకు వ్యతిరేకంగా యుద్ధప్రకటన వెలువడినట్లైనా తెలుసుకోండి.¹⁵ కనుక ఇకనయినా పశ్చాత్తాపం చెంది (వడ్డీ తీసుకోవడాన్ని మానేసి) నట్లయితే మీకు మీమూలధనం తీసుకునే హక్కుంటుంది. దానివల్ల మీకూ నష్టముండదు; ఇతరు

14. ఈనాడు కూడా కొంతమంది ‘వ్యాపారం కూడా వడ్డీ లాంటిదేకదా!’ అనడం మనం వింటున్నాం. కాని వడ్డీవ్యవస్థను దేవుడు పూర్తిగా నిషేధించాడు. వడ్డీ తినే (తీసుకునే)వాణ్ణి, తినిపించే (ఇచ్చే)వాణ్ణి, దానికి సాక్షులుగా ఉండేవారిని, వడ్డీవత్రం రాసేవాణ్ణి- దేవుడు శపించాడని దైవప్రవక్త (స) తెలిపారు. (అబూదావూద్, ఇబ్నెమాజ, సనాయి.)

దైవప్రవక్త(స) హితోక్తి: “అధర్మకార్యకలాపాలతో సత్యాన్ని అణచివేసే ఉద్దేశ్యంతో అన్యాయ పరుడికి అండగానిలిచిన వ్యక్తి దేవుని రక్షణనుండి, దైవప్రవక్త రక్షణనుండి బయటికి పోయి నట్లే. ఒక్కదిగ్లం కూడా వడ్డీ తిన్నవాడి పాపం 33 సార్లు వ్యభిచారం చేసిన పాపంతో సమానం. అధర్మసంపాదనతో పోషించబడిన శరీరానికి (నరకా)అగ్ని తగిన శిక్ష”. (తబ్రాని)

వేరొక హదీసులో ఆయనిలా అన్నారు: “మీలో ఎవరైనా వేరొకరికి అప్పు ఇచ్చి నట్లయితే అతనా వ్యక్తికి కానుకలు పంపినప్పుడు లేదా తన వాహనమీద కూర్చోబెట్టు కోవడానికి ముందుకొచ్చినప్పుడు (రుణదాత) ఆ కానుకను స్వీకరించడంగాని, అతని వాహనం మీద ఎక్కడంగాని చేయకూడదు. అయితే ఈ పనులు ముందునుంచీ సాగుతూ వస్తుంటే అలా చేయడంలో తప్పలేదు”. (ఇబ్నెమాజా, మిష్కాత్)

15. ఇస్లామీయ పాలనలో ముస్లిములైనా, ముస్లిమేతరులైనా వడ్డీవ్యాపారం చేయడం నేరం. ఇబ్నెఅబ్బాస్, హసన్ బిన్, ఇబ్నెసీరీన్ లాంటి షరీఅత్ వేత్తలు ఈసూక్తిని బట్టి వడ్డీ తీసుకునే వ్యక్తిపై వత్తిడితెచ్చి ఆపని మాన్పింపజేయాలని, మానుకోకపోతే అతణ్ణి వధించాలని అభిప్రాయపడ్డారు. అయితే మరికొందరు షరీఅత్ వేత్తలు, వడ్డీ తీసుకోవడం మానేవరకు జైల్లో పెడదే చాలని అన్నారు.

ఆర్థిక చెడుగులన్నిటికీ వడ్డీయే మూలకారణమని పూర్వం ఆర్థిక శాస్త్రవేత్తలంతా అంగీకరించారు. వెనుకటి మతాలు కూడా వడ్డీని దాదాపు నిషేధించాయి. ప్రఖ్యాత గ్రీకుతత్వవేత్తలు ప్లేటో, అరిస్టాటిల్ వడ్డీని నిరసించారు. ప్లేటో Laws అనే తన గ్రంథం లో ఒక అధర్మసగరాన్ని వర్ణిస్తూ అందులో వడ్డీని నిషేధించాడు. అరిస్టాటిల్ “పాలిటిక్స్” అనే తన గ్రంథంలో “దబ్బు సంపాదించే పద్ధతులలో వడ్డీ అత్యంత నీచమైన పద్ధతి” అన్నాడు. మరొక చోట “ధనార్జన విధానాలలోకెల్లా వడ్డీ ఎంతో ప్రకృతి విరుద్ధమైన పని” అని పేర్కొన్నాడు.

లకూ నష్టముండదు. ఒకవేళ రుణగ్రస్తుడు ఇబ్బందులతో సతమతమౌతుంటే పరిస్థితి చక్కబడేవరకు అతనికి అవకాశమివ్వండి. రుణం మూఫ్ చేస్తే మరీమంచిది. (2:278-280)

ప్రజల ధనంలో కలిసిపోయి వృద్ధిచెందు తుండన్న ఉద్దేశ్యంతో మీరిచ్చే వడ్డీ దేవుని దృష్టిలో ఎన్నటికీ వృద్ధిచెందదు. దైవప్రసన్నత కోసం (పెదల ఆర్థికహక్కుగా) మీరు చెల్లించే జకాత్ మాత్రమే (మీకు శుభాన్నిస్తుంది). (30:39)

విశ్వాసులారా! మీరు ఒక నిర్ణీత కాలానికిగాను అప్పు ఇచ్చివుచ్చుకోవడం గురించి మాట్లాడుకుంటే ఆ విషయాన్ని వ్రాతపూర్వకంగా నమోదు చేసుకోండి.¹⁶ అయితే రుణపత్రం రాసే వ్యక్తి ఎవరికీ ఎలాంటి నష్టం కలగనీయకుండా న్యాయంగా, నిష్పక్ష పాతంగా వ్రాయాలి. దేవుడు తనకు నేర్పినవిధంగా వ్రాయాలి. అతను దస్తావీజు వ్రాయ

బైబిల్ పాఠనిబంధనలో వడ్డీ నిషేధం గురించిన కొన్ని వాక్యాలు చూడండి:

“నా ప్రజలలో నీయెద్ద నుండు ఒక బీదవానికి సొమ్ము అప్పిచ్చిన యెడల వడ్డీకిచ్చు వానివలె వానియెడల ప్రవర్తించకూడదు; వానికడ వడ్డీ తీసుకొనకూడదు.” (నిర్గమకాండము-22:25)

“అప్పిచ్చి వడ్డీ పుచ్చుకొనుటయు, లాభము చేపట్టుటయు మున్నగు పనులు చేయువాడు బ్రతుకునా? బ్రతుకడు. ఈ హేయకార్యములు చేసెను గనగ ఆవశ్యముగ వానికి మరణశిక్ష విధించవలెను.” (యెహెజ్కేలు- 18:13)

క్రైస్తవ మతసంస్కర్తల్లో అగ్రగణ్యుడైన మార్టిన్ లూథర్ వడ్డీ గురించి రాసిన విషయాన్ని కారల్ మార్ష్ ఇలా పేర్కొన్నాడు: “వడ్డీ ఒక పెద్ద రాక్షసి. ఇది సర్వనాశనం చేస్తుంది. మనం దోపిడీ గాండ్రను, హంతకులను, దొంగలను చంపుతాముకదా! మరి ఈవడ్డీ తీసుకునే వారిని ఏం చెయ్యాలి? వారిని వేటాడి తలకాయలు నరికివేయాలి.” (క్యాపిటల్ 2వ భాగం-పే.652)

వడ్డీ నిషేధం గురించి బైబిల్లో ఇంత స్పష్టమైన ఆదేశాలు ఉన్నప్పటికీ నేటి క్రైస్తవులు, అది సలహా మాత్రమేనని, ఆజ్ఞ కాదని చెబుతున్నారు.

మనుస్మృతిలో మనువు వడ్డీ జీవితం ఆపదలందు జీవికగా చెబుతూ “బ్రాహ్మణులు, క్షత్రియులు మాత్రం ఆపదలందు సైతం వడ్డీకిచ్చి జీవనం చేయరాద”ని అన్నాడు. (18- 220)

మరొక చోట “నిష్కార్యుషిక స్యాన్నం” (వడ్డీవ్యాపారి అన్నం మలంతో సమానం) అని పేర్కొన్నాడు. అయితే ఆ తర్వాత ధర్మశాస్త్రకారులు వైశ్యుల కోసం వడ్డీవృత్తిని ధర్మసమ్మతం చేశారు. మైగా ఆర్యధర్మకారులు ఎవరెవరి వద్ద ఎంతెంత వడ్డీ తీసుకోవాలో కూడా నిర్ణయించారు.

ఈనాడు ప్రాచీన మతవిలువలన్నీ రాతల్లో మాత్రమే నిలిచిపోయాయి. ఇస్లాం రాతలకు, చేతలకు పొంతనలేని వైఖరిని గద్దెస్తూ “ఆదేశం అందిన తర్వాత ఎవరైనా పాపానికి పాల్పడితే వారు నరకం పాలవుతారని” హెచ్చరిస్తోంది.

16. రుణదాతకు రుణగ్రస్తులపై ఎంత నమ్మకం ఉన్నప్పటికీ ముందుజాగ్రత్త కోసం దస్తావీజు రాయించుకోవడం చాలా మంచిది. దస్తావీజులో సాక్షుల్ని కూడా పెట్టుకోవాలి. దీనివల్ల ఉభయుల మధ్య సంబంధాలు సవ్యంగా ఉంటాయి. దస్తావీజు రాయించు కోకుండా అప్పిచ్చినప్పుడు విధివశాత్తు రుణగ్రస్తుడు అప్పుచెల్లించకుండా ఎగవేస్తే రుణదాతకు జరిగిన ఈ నష్టానికి దేవుడు కూడా బాధ్యత తీసుకోడు. దైవప్రవక్త (స) ఇలా అన్నారు:

డానికి నిరాకరించకూడదు. బాధ్యత పైనబడిన వ్యక్తి (రుణగ్రస్తుడు) ఆ విషయం చెప్పి వ్రాయించాలి. అతను తన నిజప్రభువయిన దేవునికి భయపడుతూ నిర్ణీత వ్యవహారంలో ఎలాంటి తగ్గింపు చేయకుండా వ్రాయించాలి.

ఒకవేళ అప్పు తీసుకునే వ్యక్తి బుద్ధిమాంద్యం కలవాడో, బలహీనుడో అయినట్లయితే లేదా చెప్పి వ్రాయించే శక్తి లేనివాడయితే అతని సంరక్షకుడు చెప్పి న్యాయంగా వ్రాయించాలి. (దీనికి) మీలో ఇద్దరు పురుషుల్ని సాక్షులుగా పెట్టుకోండి. పురుషులు ఇద్దరు లభించకపోతే ఒక పురుషుడు, ఇద్దరు స్త్రీలయినా చాలు. వారిలో ఒకస్త్రీ మరచిపోతే రెండోస్త్రీ అయినా గుర్తుచేస్తుంది. సాక్షులు మీకు ఆమోదయోగ్యమైనవారుగా ఉండాలి. సాక్ష్యం కోసం పిలిచినప్పుడు సాక్షులు (సాక్ష్యమివ్వడానికి) నిరాకరించకూడదు.

గడువు నిర్ణయించిన రుణవ్యవహారం చిన్నదైనా పెద్దదైనా దస్తావీజుగా రాయడంలో ఆశ్రద్ధ చేయకండి. ఇది దేవుని దృష్టిలో ఎంతో న్యాయమైన పద్ధతి. సాక్షమివ్వడానికి కూడా చాలా మంచిపద్ధతి. దానివల్ల మీరు ఎలాంటి అనుమానాలకు లోనయ్యే తావుండదు. పోతే మీరు పరస్పరం ఎప్పటికప్పుడు అక్కడికక్కడ జరుపుకునే క్రయవిక్రయాల విషయంలో దస్తావీజు వ్రాసుకోకపోయినా పర్వాలేదు. మీరు వ్యాపార ఒప్పందాలు చేసుకునేటప్పుడు సాక్ష్యం పెట్టుకోండి.

దస్తావీజు వ్రాసే వ్యక్తికి గాని, సాక్షులుగా ఉండే వారికిగాని నష్టం వాటిల్లరాదు. అలాంటి నష్టం జరిగితే మీకది పాపకార్యంగా పరిణమిస్తుంది. దేవునికి భయపడండి. చూడండి, ఆయన మీకు ఎలాంటి మంచి విషయాలు నేర్పుతున్నాడో! (2:282)

మీరు ప్రయాణావస్థలో ఉన్నప్పుడు దస్తావీజు వ్రాసేవారు లభించకపోతే ఏదైనా వస్తువు తాకట్టుపెట్టి అప్పుతీసుకోండి.¹⁷ అప్పిచ్చేవాడు అప్పుతీసుకునే వ్యక్తిని నిజాయితీ

“మూడువిధాల వ్యక్తులు దేవుణ్ణి మొరపెట్టుకుంటారు. కాని దేవుడు వారి మొరలు ఆలకించడు. ఒకడు, భార్య శీలంలేని స్త్రీ అని తెలిసినా ఆమెకు విడాకులివ్వనివాడు రెండోవాడు, (తన అధీనంలో ఉన్న) అనాధబాలుడు యుక్తపయస్సుకు చేరుకోక ముందే అతని ఆస్తిని అతనికి అప్పగించిన వ్యక్తి. మూడోవాడు, ఎవరికైనా అప్పిచ్చి దానికి సాక్షుల్ని పెట్టుకోనివాడు.”

ఎంతో అవసరమైతే తప్ప అప్పు చేయడాన్ని దైవప్రవక్త (స) ఇష్టపడేవారు కాదు. మనిషి ధర్మసంస్థాపనా మార్గంలో అమరగతి (షహాదత్) పొందినప్పటికీ చేసిన అప్పు తీర్చకపోతే మాత్రం దేవుడు అతణ్ణి క్షమించడని తెలుస్తోంది. “దైవమార్గంలో ప్రాణాలర్పించిన వ్యక్తి పాపాలన్నీ క్షమించబడతాయి, ఒక్క అప్పు తప్ప” అని దైవప్రవక్త (స) తెలిపారు. (ముస్లిం)

ఆయన ఒకసారి “దేవా! నేను పాపం, రుణం (బారి) నుండి నీ శరణు కోరుతున్నా”నని అన్నారు. అప్పుడు ఒక అనుచరుడు “దైవప్రవక్తా! మీరు తరచుగా రుణం నుండి శరణు కోరుతున్నారేమిటి?” అని అడిగాడు. దానికి దైవప్రవక్త (స) “మనిషి అప్పుల పాలైనప్పుడు మాట్లాడితే అబద్ధమాడుతాడు; వాగ్దానం చేస్తే దాన్ని నిలబెట్టుకోలేడు” అన్నారు. (బుఖారి)

17. వడ్డీ ఎలాంటి పరిస్థితిలోనైనా నిషిద్ధమే. చివరికి తాకట్టుగా పెట్టిన వస్తువు ద్వారా ప్రయోజనం పొందడం కూడా నిషిద్ధమే. ఉదాహరణకు- ఎవరైనా ఇల్లు తాకట్టుపెట్టి అప్పు తీసుకుంటే రుణదాత ఆ ఇంటికి వచ్చే అద్దెవైకాన్ని తింటే వడ్డీ తిన్నట్లే. అయితే తాకట్టు వస్తువు

పరుడని భావించి తాకట్టు లేకుండానే అప్పు ఇస్తే రుణగ్రహీత నిజాయితీగా దాన్ని (గడువు తీరగానే) రుణదాతకు తిరిగి చెల్లించాలి. అతను తన నిజప్రభువయిన దేవునికి భయపడాలి. సాక్ష్యాన్ని దాచకూడదు. సాక్ష్యం దాచేవాడి అంతర్యం పాపపంకిలంతో నిండిపోతుంది. మీరు చేసేదంతా దేవుడు గమనిస్తూనే ఉంటాడు. (2:283)

8. వ్యాపారం

విశ్వాసులారా! మీరు ఒకరి సొమ్మును మరొకరు అన్యాయంగా కబళించకండి. పరస్పరామోదంతో వ్యాపార లావాదేవీలు, ఇచ్చిపుచ్చుకోవడాలు జరుపుకోవచ్చు. (అక్రమం, అన్యాయం, హత్య-ఆత్మహత్యలతో) మిమ్మల్నిమీరు హతమార్చుకోకండి. అన్యాయం, అక్రమాలతో ఇలా చేసేవాణ్ణి మేము త్వరలోనే నరకాగ్నిలో విసరేస్తాం. (4:29,30)

మీరు ఒకరి ధనాన్ని మరొకరు అక్రమంగా కబళించకండి. ఇతరుల సొత్తు కాజేసే ఉద్దేశ్యంతో ఆ వ్యవహారాన్ని అధికారుల దగ్గరకు తీసికెళ్ళకండి. (2:188)

ఆయనే ఆకాశాన్ని, త్రాసుని స్థాపించాడు. కనుక మీరు త్రాసు సమతూకం చెడగొట్టకండి. న్యాయంగా పూర్తిగా తూచివ్వండి. కొలతపరిమితులు అతిక్రమించకండి. (55:7-9); తూకం తగ్గించేవారికి వినాశం తప్పదు.¹⁸ వారు ప్రజల నుండి తీసుకునేటప్పుడు పూర్తిగా తూచి లేక కొలచి తీసుకుంటారు; ఇచ్చేటప్పుడు తగ్గించిఇస్తారు. ఒక భయంకర దినాన తాము లేపి ప్రవేశపెట్టబడతామని వారికి తెలియదా?... (83:1-7)

మీరు తూనికలు, కొలతలు పూర్తిగా పాటించండి. ప్రజలకు రావలసిన సరుకు తగ్గించి ఇవ్వకండి. ధరణిలో శాంతీసామరస్యాలు ఏర్పడ్డాక అరాచకం సృష్టించకండి. మీరు విశ్వాసులైతే అందులోనే మీ శ్రేయస్సు ఉంది.” (7:85)

తూనికల్లో-కొలతల్లో న్యాయం పాటించండి. ఎవరికీ నష్టం కలిగించకండి. సరైన త్రాసుతో తూచివ్వండి. ప్రజలకు న్యాయంగా రావలసిన వస్తువులు తగ్గించి ఇవ్వకండి. (26:181,182); సరైన పాత్రతో పూర్తిగా కొలచివ్వండి. తూచవలసినవస్తే సరైన త్రాసుతో తూచివ్వండి. (17:35)

ఒకవేళ మీరు లేమికి గురవుతారని భయపడితే (అలా భయపడనవసరం లేదు.) దేవుడు తలిస్తే తన ప్రత్యేక అనుగ్రహంతో మిమ్మల్ని ధనికులుగా చేస్తాడు. దేవుడు సర్వజ్ఞుని, మహావివేకవంతుడు. (9:28); భూమండలంపై సంచరించే ప్రతిప్రాణికి ఉపాధి నిచ్చే బాధ్యత దేవునిపైనే ఉంది. (11:6)

ఒకవేళ దేవుడు తన దాసులందరికీ పుష్కలంగా ఉపాధినిస్తే, వారు ప్రపంచంలో గర్విష్టులయి తిరుగుబాటుకు పాల్పడతారు. అందువల్ల ఆయన తానుతలచిన విధంగా ఒక నిర్ణీత పరిమాణంలో (ఉపాధి) దించుతున్నాడు. (42:27)

కోసం ఖర్చుపెట్టవలసిన అవసరమున్నప్పుడు అలాంటి వ్యవహారాలకు ఈ షరతు నుండి మినహాయింపు ఉంది. ఉదా/కు- ఎవరైనా గేదెను తాకట్టు పెట్టే రుణదాత ఆ గేదెను మేపడానికి, పోషించడానికి డబ్బు ఖర్చుచేయవలసి వస్తుంది గనక అతను దాని పాలను వాడుకోవచ్చు.

18. 29వ అధ్యాయం (ఆర్థిక విధానం-అక్రమసంపాదన)లో 11వ పాదసూచిక చూడండి.

మా ధనాన్ని మా ఇష్టమొచ్చినట్లు ఖర్చుపెట్టుకునే అధికారం కూడా లేదా మాకు? ఇదేనా నీప్రార్థన నీకు నేర్పుతున్నది? (మా అందరిలో) సాధుస్వభావి, సన్మార్గగామివి నువ్వక్కడివే మిగిలావు కాబోలు!” (11:87)

9. సమరసొత్తు (అన్ఫాల్, పై)

మీరు (యుద్ధంలో) పొందిన ధనాన్ని (నిస్సంకోచంగా) అనుభవించండి. అది ధర్మ సమ్మతమైనది, పరిశుద్ధమైనది. (8:69); మీకు లభించిన సమరసొత్తులో అయిదోవంతు దేవునికి, ఆయన ప్రవక్తకు, బంధువులకు, అనాథలకు, నిరుపేదలకు, బాటసారులకు చెందినదని తెలుసుకోండి. (8:41)

దేవుడు వారి అధీనం నుండి తీసి తన ప్రవక్తకు హస్తగతం చేసిన సిరిసంపదలు, నిజానికి (యుద్ధరంగంలో) మీరు గుర్రాలు, ఒంటెల్ని పరుగెత్తించి సాధించిన సిరిసంపదలు కావు. దేవుడు తన ప్రవక్తలకు తానుకోరిన వారిపై ఆధిక్యతనిస్తాడు. (59:6)

దేవుడు ఈ వాడవాసుల నుండి తనప్రవక్తకు అధీనం చేసిన ధన (కనక) వస్తువుల్లో దేవునికి, దైవప్రవక్తకు, బంధువులకు, అనాథలకు, పేదలకు, బాటసారులకు హక్కుంది. (59:7); (మక్కాలోని) తమఇండ్ల నుండి, తమ అస్తిపాస్తుల నుండి వెడలగొట్టబడిన పేద కాందిశీకులకు కూడా (ఆ సంపదలో) హక్కుంది. (59:8); ఈ కాందిశీకులు రాక పూర్వమే విశ్వసించి పట్టణంలో నివసిస్తున్న వారిక్కూడా హక్కుంది. (59:9); వీరందరి తర్వాత (ఇస్లాంలోకి) వచ్చిన వారిక్కూడా (ఆ సంపదలో హక్కుంది)- (59:10)

10. ధన వికేంద్రీకరణ

దేవుడు తన అనుగ్రహంతో ప్రసాదించిన సంపద విషయంలో పిసినారితనం వహించేవారు ఆ పిసినారితనం తమకు మేలు చేకూరుస్తుందని భావించకూడదు. అది వారికి హాని కలిగిస్తుంది. వారు ఏ ధనం విషయంలో పిసినారితనం వహిస్తున్నారో అది రేపు ప్రళయదినాన వారి మెడకు గుదిబండగా మారుతుంది. (3:180)

వెండిబంగారాలు కూడబెట్టి వాటిని దైవమార్గంలో వినియోగించని పిసినారులకు దుర్భరయాతన కాచుకొనిఉందని శుభవార్త విన్నించు! ఆ వెండిబంగారాలనే నరకాగ్నిలో బాగాకాల్చి వారి నుదుళ్ళపై, పక్కలపై, వీపులపై వాతలు పెట్టే రోజు (త్వరలోనే) వస్తుంది..... (9:34,35)

నిందించే, హేళనచేసే, చాడీలుచెప్పే ప్రతివాడికీ వినాశం ఉంది. అతను (ధన వ్యామోహంతో) డబ్బు కూడబెట్టున్నాడు. దాన్ని మాటి మాటికి లెక్కపెట్టి దాచిపెట్టున్నాడు. అతని సంపద శాశ్వతంగా తన దగ్గరుంటుందని భావిస్తున్నాడు. ఎంతమాత్రం ఉండదు. అతను కనకన నలిపి తొక్కివేసే చోట విసిరేయబడతాడు. కనకన నలిపి తొక్కివేసే చోటంటే ఏమిటో నీకు తెలుసా? దేవుని (నరకా)అగ్ని. అది భగభగ మండుతూ గుండెల దాకా చేరుతుంది. వారిని ఆ అగ్నిగుండాలలో పడవేసి మూసేయడం జరుగుతుంది. ఈవిధంగా వారు పొడవైన (అగ్ని)కిలల మధ్య చిక్కుకొని ఉంటారు. (104:1-9)

దైవమార్గంలో ఏం ఖర్చుపెట్టాలని వారు అడుగుతున్నారు. తమ అవసరాలకు పోగా మిగిలింది ఖర్చుచేయాలని చెప్పా. (2:219)

అవి పంటకు వచ్చినప్పుడు వాటి పండ్లు హాయిగా తినండి. దాంతోపాటు పంట కోతకు వచ్చినప్పుడు అందులో నుంచి దేవుని హక్కు (పేదల ఆర్థికహక్కు) కూడా నెరవేర్చండి. దుబారా చేయకండి. దుబారా చేసేవారిని దేవుడు ప్రేమించడు. (6:141)

మీకు లభించిన సమరసాత్తులో అయిదోవంతు దేవునికి, ఆయన ప్రవక్తకు, బంధువులకు, అనాథలకు, నిరుపేదలకు, బాటసారులకు చెందినదని తెలుసుకోండి. (8:41)

దేవుడు ఈ వాడవాసుల నుండి తన ప్రవక్తకు అధీనం చేసిన ధన (కనక) వస్తు సంపదల్లో దేవునికి, దైవప్రవక్తకు, బంధువులకు, అనాథలకు, పేదలకు, బాటసారులకు హక్కుంది. ధనం (ఎల్లప్పుడూ) మీలోని ధనిక వర్గంలోనే కేంద్రీకృతమై ఉండరాదన్న లక్ష్యంతో ఈ విధానం నిర్ణయించబడింది. ¹⁹ (59:7)

19. ఈసూక్తి ఇస్లాం ఆర్థికవిధానానికి మూలసూత్రం. ధనం కొందరు వ్యక్తుల దగ్గర పోగై ఉండటాన్ని, అసహజమైన ఆర్థికసమానత్వ మార్గం తెరవడాన్ని ఇస్లాం అంగీకరించదు. అది ఆర్థిక న్యాయాన్ని నెలకొల్పదలచింది. దానికోసం ఈ సూక్తిలో పేర్కొన్న 'ధన వికేంద్రీకరణ' విధానాన్ని ప్రతిపాదిస్తోంది. ఇస్లాం నెలకొల్పదలచిన ఆర్థిక న్యాయం ఎలాంటిదో పరిశీలిద్దాం:

ఇస్లాం మొట్టమొదట అధర్వ సంపదనా మార్గాలు మూసేసి, ధర్మసమ్మతమైన మార్గాలను మాత్రమే తెరచిపెట్టింది. ఖుర్ఆన్‌లో ఓచోట ఇలా ఉంది:

“విశ్వాసులారా! మీరు ఒకరి సొమ్ము మరొకరు అన్యాయంగా కబళించకండి. పరస్పరా మోదంతో వ్యాపారలావాదేవీలు, ఇచ్చిపుచ్చుకోవడాలు జరుపుకోవచ్చు. (అన్యాయం, అక్రమం, హత్యా, ఆత్మహత్యల ద్వారా) మిమ్మల్ని మీరు హతమార్చుకోకండి.”

సంపదనా మార్గాల్లో కొన్ని నిషిద్ధ మార్గాలు ఖుర్ఆన్ ప్రకారం ఇవి: 1-లంచం, దౌర్జన్యం, అన్యాయం, అపహరణల ద్వారా సంపాదించడం (2:188). 2-అనాథల సొమ్ము కాజేయడం ద్వారా (4:1). 3-కొలతల్లో-తూనికల్లో మోసంచేయడం ద్వారా (17:35, 55:9, 26:181, 83:4). 4-దొంగతనం ద్వారా (5:38). 5-విగ్రహాల ద్వారా (5:90). 6-మద్యం ద్వారా (5:90). 7-జూదం, లాటరీల ద్వారా (5:90). 8-జోస్యం, పాచికల ద్వారా (5:90). 9-వడ్డీ వ్యాపారం ద్వారా (2:277). 10-వృధీచారం, అసభ్యత, అశీలతల ద్వారా (24:19,33).

ధనం ధర్మసమ్మతమైన మార్గాల ద్వారా సంపాదించినప్పటికీ దాన్ని పిసినారితనం తో కూడ బెట్టకూడదు (3:180, 9:34, 2:268). దుబారా ఖర్చుచేయకూడదు (17:26,27). కుటుంబ అవసరాలకు పోగా మిగిలింది దైవమార్గంలో ఖర్చుచేయాలి (2:219). ఆ తరువాత ధనాన్ని సద్వినియోగం చేయవలసిన పద్ధతులు అవలంబించాలి.

“జకాత్: నిర్ణీతమొత్తం కంటే ఎక్కువ సంపాదించినవాడు ఆమొత్తం నుండి ప్రతియేడూ రెండున్నర శాతం తీసి నిరుపేదలకు, అగత్యపరులకు, అనాథలకు, బాటసారులకు, రుణగ్రస్తులకు, బానిసత్వం నుండి విముక్తి కలిగించడానికి, జకాత్ వసూలుచేసే ఉద్యోగుల జీతాలకోసం, ధర్మ సంస్థానాకార్యాలతో పాటు ఇతర ప్రజాసంక్షేమ కార్యాల కోసం ఖర్చుచేయాలి (9:60).

“ఉష్: భూఉత్పత్తుల (వృక్షసంపద)పై కూడా జకాత్ ఉంది. దీన్ని ఉష్ అంటారు. పంట చేతికొచ్చినప్పుడు ఆ పంట నుండి దేవునిహక్కు (అంటే పేదలహక్కు) నెరవేర్చాలి (6:141). సహజ నీటిజనరుల ద్వారా పండేపంట నుండి 10%, కృత్రిమ ఒనరుల ద్వారా పండేపంట నుండి

తల్లిదండ్రులు, ఇతర బంధువులు వదలిన ఆస్తి కొద్దిగా ఉన్నా, ఎక్కువగా ఉన్నా అందులో పురుషులకూ వాటా ఉంది; స్త్రీలకూ వాటా ఉంది. ఇవి (దైవ)నిర్ణీత వాటాలు. (వాటిని తగ్గించడానికి లేదా పెంచడానికి ఎవరికీ అధికారం లేదు.) ఆస్తిపంపకం జరుగు

5% ఫలసాయం ఉష్ చెల్లించాలి. ఇలా పంటపండిన ప్రతిసారీ (యేడాదికి ఎన్ని పంటలైనా) ఉష్ తీయాలి. ఉష్ కూడా జకాత్స్వీకార అర్హులకే అందజేయ వలసిఉంటుంది.

“రికాజ్: భూపొరలలో నిక్షిప్తయి ఉండే ఖనిజ నిక్షేపాల నుండి 20% జకాత్ తీసి ప్రభుత్వ ధనాగారం (బైతుల్మాల్)లో జమచేయాలి. దీన్ని ప్రభుత్వం నిరుపేదలకు, ఇతర ప్రజా సంక్షేమకార్యాల కోసం ఖర్చుపెడుతుంది. (హదీసు)

“ఫిత్రా: ప్రతి ఏడూ రమజాన్ నెలలో స్థితిపరుడు తన తరపున, తన కుటుంబ సభ్యులందరి తరపున విడివిడిగా 1100 గ్రాములు (మరొక అభిప్రాయం ప్రకారం దాదాపు 1700 గ్రాములు చొప్పున గోధుమలుగాని లేదా దాని ధరగాని పేదలకు దానం చేయాలి. (హదీసు)

“అన్నాల్ (సమరసాత్తు): యుద్ధభూమిలో శత్రువర్గం నుండి లభించిన సాత్తులో 80% సైనికులకు లభిస్తుంది (జీతాలు లేని కారణంగా). మిగతా 20% ప్రభుత్వ ధనాగారానికి, (పేద) బంధువులకు, అనాథలకు, నిరుపేదలకు, బాటసారులకు చెందుతుంది. (8:41)

“ఫై (విజయధనం): యుద్ధం జరగకుండానే శత్రువు రాజీ ఒప్పందానికి వచ్చి అప్పగించే పంటభూములు, ఇండ్లు, వగైరా స్థిరచరాస్తుల్ని ‘ఫై’ అంటారు. ఇందులో కూడా ప్రభుత్వభాగం పోగా మిగిలినది అనాథలకు, పేదలకు, బాటసారులకు చెందుతుంది. (59:7)

“వారసత్వపు ఆస్తి: మనిషి చనిపోయిన తరువాత అతను వదలి వెళ్ళిన ఆస్తిని అతని వారసులకు తప్పకుండా పంచడం జరగాలి. ఎవరెవరికి ఎంతెంత ఆస్తి పంచాలో ఆ వివరాలన్నీ ఖుర్ఆన్ నిర్ణయించింది. (4:11,12) ఆ వాటాలను మార్చడానికి ఎవరికీ అధికారం లేదు. మృతుడు ప్రత్యేకంగా ఏ నిరుపేద బంధువుకైనా లేదా మరే సత్కార్యం కోసమైనా తన ఆస్తి నుండి కొంత ఇవ్వాలని వీలునామా రాయదలచుకుంటే మొత్తం ఆస్తిలో మూడోవంతు మాత్రమే వీలునామా రాయాలి. మిగతా రెండువంతులు వారసులకు తప్పని సరిగా సంక్రమించాలి.

వారసుల్లో పురుషునికి లభించే వాటాలో, స్త్రీకి సగం లభించాలన్నది వారసత్వపు ఆస్తి ప్రాథమికసూత్రం. స్త్రీకి వివాహంలో భర్తనుండి ‘మహార్’ రూపంలో కొంతఆస్తి లభిస్తుందనే విషయం గమనార్హం. మృతునికి సంతానం లేకపోతే ఎవరినైనా దత్తత తీసుకొని అతనికి ఆస్తి కట్టబెట్టే అధికారం లేదు. మృతునికి దగ్గరి బంధువులెవరూ లేకపోతే దూరపు బంధువులకు అతని ఆస్తి లభిస్తుంది. దూరపుబంధువులు కూడా లేకపోతే అతని ఆస్తి ప్రభుత్వం స్వాధీనం చేసుకొని పేదలకు, ప్రజాహిత కార్యాలకు వినియోగిస్తుంది.

ఈవిధంగా ఇస్లాం ధనాన్ని పెట్టుబడిదారీ వ్యవస్థలో మారిరిగా కొందరు వ్యక్తుల్లో, సామ్యవాద వ్యవస్థలోలాగా పాలకుల చేతుల్లో కేంద్రీకృతమై ఉండకుండా నిరంతరం సమాజంలో పరిభ్రమించేలా చేస్తుంది. ఇదే ఇస్లాం ప్రతిపాదిస్తున్న ఆర్థికన్యాయం. ఇలాంటి ఆర్థికవ్యవస్థలో ఏ పౌరుడు కూడా టాటా, బిర్లాల మాదిరిగా కోటీశ్వరుడయ్యే ఆస్కారం ఉండదు. ఒకవేళ ఎవరెనా ఒకరిద్దరు కోటీశ్వరులైపోతే అది ఎంతో అద్భుత విషయమని, ప్రపంచవింతల్లో ఒక వింతని చెప్పవచ్చు. ఇస్లాం దీన్ని దేవుని అనుగ్రహం అని అభివర్ణిస్తుంది. (వివరాలకు ‘ఇస్లామిక్ రిసోర్స్ సెంటర్’ నుండి వెలువడిన “ధనవికేంద్రీకరణ” అనే పుస్తకం చదవండి. పేజీలు: 224)

తున్నప్పుడు వారసులుకాని (నిరుపేద) బంధువులు, అనాథలు, అగత్యపరులు ఎవరైనా వస్తే వారిక్కూడా ఎంతోకొంత ఇచ్చిపంపండి. వారితో మృదువుగా మాట్లాడండి. (4:7,8)

11. ఆర్థికవనరుల వినియోగం

“ప్రవక్షలా! పరిశుద్ధ పదార్థాలు²⁰ తింటూ సత్కార్యాలు చేస్తూ ఉండండి. మీరు చేసేదంతా నాకు తెలుసు.....” (23:51)

దుబారాఖర్చు చేయకండి. దుబారాఖర్చు చేసేవారు పైతాన్ సోదరులుగా పరిగణించబడతారు. పైతాన్ తన ప్రభువుకు కృతఘ్నుడైపోయాడు. (17:26,27); వారు తమ సంపద వినియోగిస్తున్నప్పుడు దుబారా ఖర్చుచేయరు; ఇటు పిసినారితనం కూడా వహించరు. వారి ఖర్చు ఆ రెండు అతిచర్యలకు మధ్యస్థంగా ఉంటుంది. (25:67)

మీరు మీచేతిని (దానం చేయక) మెడకేసి కట్టిఉంచకండి. దాన్ని పూర్తిగా తెరచి ఉంచడం కూడా సరికాదు. అలాచేస్తే మీరు నిందితులై, నిస్సహాయులైపోతారు. (17:29)

దేవుడు మీకు జీవనాధారంగా చేసిన సంపదను మూఢులకు అప్పగించకండి. అయితే వారికి తిండి, బట్టా (లాంటి జీవితావసరాలు) సమకూర్చండి. (4:5)

విశ్వాసులారా! మీరు సంపాదించిన దానిలోనూ, మేము నేలనుండి మీ కోసం ఉత్పత్తిచేసిన దానిలోనూ శ్రేష్ఠమైనదాన్ని దైమార్గంలో ఖర్చుచేయండి... (2:267)

పైతాన్ మిమ్ముల్ని పేదరికం గురించి భయపెట్టి సిగ్గుమాలిన పనులకు పాల్పడేలా ప్రేరేపిస్తాడు. కాని దేవుడు మిమ్ముల్ని క్షమిస్తానని, అనుగ్రహిస్తానని వాగ్దానం చేస్తున్నాడు. ఆయన ఎంతో ఉదారస్వభావుడు, సర్వం తెలిసినవాడు. తాను తలచుకున్న వారికి వివేకం, విచక్షణ జ్ఞానం ప్రసాదిస్తాడు. వివేకం, విచక్షణల జ్ఞానం లభించినవాడు ఎంతో అదృష్టవంతుడు. నిజంగా అతనికి అపార సంపదలు లభించినట్లే. (2:268,269)

12. దానధర్మాలు :- (23వ అధ్యాయం చూడండి)

30. రాజకీయ విధానం

1. దేవుని సార్వభౌమత్వం

భూమ్యాకాశాల్లో ఉన్న సమస్తం ఆయన దాసులే, ఆయన ఆజ్ఞల్ని శిరసావహించేవారే. (30:26); నింగుండి నేలవరకు సమస్త విశ్వవ్యవహారాలకు సంబంధించిన నిర్ణయాలు ఆయనే తీసుకుంటాడు. (32:5); ఆయన భూమ్యాకాశాల విశాలసామ్రాజ్యానికి అధినేత.

20. ఒకవైపు నమాజ్, రోజా, జకాత్, హజ్ లాంటి పుణ్యకార్యాలు చేస్తూ మరోవైపు అక్రమ పద్ధతుల ద్వారా ధనార్జన చేసి సుఖాలు అనుభవించడం ధర్మవరాయణత అనించుకోదు. దీన్ని గురించి దైవప్రవక్త (సల్లం) ఇలా ప్రవచించారు:

“ఒక వ్యక్తి సుదూర ప్రయాణంచేసి దుమ్ము ధూళి కొట్టుకొని వస్తాడు. అతను ఆకాశంవైపు చేతులెత్తి ప్రభూ! ప్రభూ! అంటూ ప్రార్థిస్తాడు. కాని అతను తిన్నది అధర్మమైన తిండి, అతను కట్టుకున్నవి అధర్మవస్త్రాలు, అతని శరీరం అక్రమసంపాదనతో పోషించబడింది. అలాంటప్పుడు అతని ప్రార్థన ఎలా స్వీకరించబడుతుంది?” (ముస్లిం, తిర్మిజి)

ఆయన తనకంటూ ఎవరినీ కొడుకుగా చేసుకోలేదు. ఆయన సామ్రాజ్యం, సార్వభౌమత్వాలలో ఆయనకు ఎవరూ సాటిలేరు. (25:2)

ప్రతి విషయంలోనూ సర్వాధికారాలు తన గుప్పెట్లో పెట్టుకున్న ఆ దేవుడు ఎంతో పవిత్రుడు. మీరంతా ఆయన దగ్గరికే పోవలసిఉంది. (36:83); వారు కల్పిస్తున్నవాటికి విశ్వసామ్రాజ్య సింహాసనాధీశుడైన దేవుడు అతీతుడు, పరమపావనుడు. ఆయన ఎవరి ముందూ జవాబుదారుడు కాదు, ఇతరులే ఆయన ముందు జవాబుదారులు. (21:23)

ఆయనే మీ ప్రభువు. (విశ్వ) రాజ్యాధికారం ఆయనదే. ఆయన్ని వదలి మీరు పూజిస్తున్న మిథ్యాదైవాలు ఓ గడ్డిపోచకు కూడా యజమానులు కారు. (35:13); విశ్వ సార్వభౌమత్వంలో ఆయనకు ఎవరూ భాగస్వాములు లేరు. (17:111); నిర్ణయాధికారం ఇప్పుడు పరమోన్నతుడు, సర్వాధికారుడైన దేవుని చేతిలో ఉంది”(40:12); ఆయన తన రాజ్యాధికారంలో ఇతరులకెవరికీ భాగస్వామ్యం కల్పించడు. (18:26)

అల్లాహ్‌యే మీ ప్రభువు, పోషకుడు. ఆయనే భూమ్యాకాశాలను ఆరు దినాలలో సృష్టించాడు.¹ తరువాత తన అధికార సింహాసనం అధిష్టించాడు..... వినండి! సృష్టి ఆయనదే, ఆజ్ఞ (అధికారం) కూడా ఆయనదే.² (7:54)

దేవుడు (వివిధ వ్యవహారాల) ఆజ్ఞలు జారీ చేస్తున్నాడు. ఆయన ఆజ్ఞల్ని ఎవరూ అడ్డుకోలేరు.(13:41); (ఈ సృష్టివ్యవస్థలో) “ప్రతివస్తువుపై పాలనాధికారం ఎవరికుందో చెప్పండి మీకు తెలిస్తే” అని వారినడుగు. (వారు దేవునికే ఉండని అంటారు.) అలాగే “(మీకు) ఆశ్రయమిచ్చేవాడు ఒకడున్నాడు; ఆయనకు వ్యతిరేకంగా మరెవరూ (మీకు) ఆశ్రయమివ్వలేరు. అలాంటి శక్తిస్వరూపుడెవర”ని అడుగు. దేవుడే అని వారు తప్పక అంటారు. “మరయితే మీరు ఎలా మోసపోతున్నారు”ని అడుగు. (23:88-89)

1. ఇక్కడ దినం అంటే మనం చెప్పుకునే 24 గంటల దినమైనా కావచ్చు. లేదా 22:47 సూక్తిలో “నీ ప్రభువు దృష్టిలో ఒకరోజు మీరు లెక్కించే వేయి సంవత్సరాలకు సమానంగా ఉంటుంది” అని పేర్కొన్నట్లు వేయి సంవత్సరాలైనా కావచ్చు. లేదా 70:4 సూక్తిలో “పరిశుద్ధాత్మ, దైవదూతలు దేవుని సన్నిధికి యాభైవేల సంవత్సరాలకు సమానమైన ఒక సుదీర్ఘదినంలో ఎక్కి పోతార”ని పేర్కొన్నట్లు యాభైవేల సంవత్సరాలైనా కావచ్చు. అసలుఅర్థం దేవునికే తెలుసు.

2. దేవుడు భూమ్యాకాశాల్ని ఆరురోజుల్లో సృష్టించిన తర్వాత క్రైస్తవులు చెబుతున్నట్లు ఏడవరోజు విశ్రాంతి తీసుకోలేదు. ఆయన భూమ్యాకాశాల్ని సృష్టించిన తరువాత విశ్వవ్యవస్థను సక్రమంగా నిర్వహిస్తూ సజావుగా పాలించడానికి ఏడవరోజు అధికార సింహాసనం అధిష్టించాడు.

దేవుడు విశ్వాన్ని సృష్టించిన సృష్టికర్త మాత్రమే కాదు, ఆయన ఈ విశ్వానికి పాలకుడు, ప్రభువు, సర్వాధికారి, శాసనకర్త కూడా. సూర్యచంద్ర నక్షత్రాలు ఆయన నిర్దేశించిన నియమావళి ప్రకారమే తమ విధులు నిర్వహిస్తున్నాయి. పశువులు, పక్షులు, వృక్షాలు, ఇతర అనేక సృష్టితాలు ఆయన శాసనాల ప్రకారమే తమతమ భౌతికధర్మాలు నెరవేరుస్తున్నాయి. స్వయంగా మానవుని అవయవాలు కూడా దేవుడు నిర్దేశించిన నిబంధనల మేరకే తమ సహజకార్యాలు నిర్వహిస్తున్నాయి. అంచేత మానవుడు తనకు వరీక్ష నిమిత్తం దేవుడు ప్రసాదించిన స్వేచ్ఛను సద్వినియోగం చేసుకుంటూ, దేవుని అభీష్టం ప్రకారమే జీవితం గడపాలని ఖుర్ఆన్ చెబుతోంది. అందులోనే అతని ఇహపరాల సాఫల్యం ఉందని తెలియజేస్తోంది.

మేము కాంతి, సన్మార్గం గల తౌరాత్ అవతరింపజేశాము. దేవునికి విధేయులైన ప్రవక్తలందరూ దాని ప్రకారమే యూదుల వ్యవహారాలు పరిష్కరిస్తుండేవారు. అలాగే ధర్మవేత్తలు, ధర్మశాస్త్రనిపుణులు కూడా. వారికే గ్రంథపరిరక్షణ బాధ్యత ఇవ్వబడింది. దానికి వారే సాక్షులుగా ఉన్నారు. కనుక మీరు ప్రజలకు భయపడకండి. నాకే భయ పడండి. నా సూక్తుల్ని స్వల్పమూల్యానికి అమ్ముకోవడం మానేయండి. వినండి, దేవుడు నిర్దేశించిన చట్టం ప్రకారం పరిష్కారం చేయనివారే సత్యతిరస్కారులు.³ (5:44)

తౌరాత్ లో మేము యూదులకు ఈవిధంగా ఉత్తర్వు జారీచేశాము: “ప్రాణానికి బదులు ప్రాణం, కంటికి బదులు కన్ను, ముక్కుకు బదులు ముక్కు, చెవికి బదులు చెవి, పంటికి బదులు పన్ను, అలాగే సమస్త గాయాలకు బదులు అలాంటి గాయాలే. అయితే ఎవరయినా ప్రతీకారం చేయకుండా క్షమిస్తే, అది అతని పాపాలకు పరిహార మవుతుంది.” వినండి, దేవుడు నిర్దేశించిన చట్టంప్రకారం పరిష్కారం చేయనివారే దుర్మార్గులు. (5:45)

ఆ ప్రవక్తల తర్వాత మేము మర్యం కుమారుడు ఈసాను పంపాము. అతను తనకు పూర్వం నుండి వున్న తౌరాత్ ను ధృవీకరించేవాడు. అతనికి మేము కాంతి, సన్మార్గం గల ఇస్రీల్ ని ప్రసాదించాం. అది కూడా గతంలో వచ్చిన తౌరాత్ ను ధృవీకరి స్తుంది. అది దైవభీతిపరుల పాలిట వెలుగుబాట, హితోపదేశం. ఇస్రీల్ ప్రజలు అందులో దేవుడు నిర్దేశించిన చట్టం ప్రకారమే పరిష్కరించుకోవాలని మేము ఆదేశించాం. కనుక దేవుడు నిర్దేశించిన చట్టం ప్రకారం పరిష్కారం చేయనివారే దుర్జనులు. (5:46,47)

చివరికి మేము సత్యపూరితమైన ఈ గ్రంథం నీపై అవతరింపజేశాం. ఇది ఇంతకు పూర్వం వచ్చిన దివ్యగ్రంథాలను ధృవీకరిస్తోంది. వాటన్నిటి సారాంశం కలిగివుంది. కనుక నీవు దేవుడు నిర్దేశించిన చట్టం ప్రకారమే ప్రజల వ్యవహారాలు పరిష్కరించు. 5:48)

(విశ్వాసులారా!) ఇలా ప్రార్థించండి: “దేవా! (విశ్వ)సామ్రాజ్యాధిపతి! నీవు తలచు కున్న వారికి రాజ్యం ప్రసాదిస్తావు; తలచుకున్న వారి నుండి రాజ్యాన్ని ఊడబెరుకుతావు. అలాగే నీవు కోరిన విధంగా కొందరికి గౌరవ ప్రతిష్ఠలు అనుగ్రహిస్తావు; మరికొందరిని పరాభవం పాలిస్తావు. అన్ని విధాల మేళ్ళు నీ చేతిలోనే ఉన్నాయి....” (3:26)

3. దేవుడు నిర్దేశించిన చట్టం ప్రకారం పరిష్కారం చేయనివారే “సత్యతిరస్కారులు”ని 44వ సూక్తిలో, ‘దుర్మార్గుల’ని 45వ సూక్తిలో, ‘దుర్జనుల’ని 47వ సూక్తిలో చెప్పబడింది. జీవితంలోని ఏ రంగంలోనైనా దైవాజ్ఞలు ప్రకారమే మనిషి తన వ్యవహారాలు పరిష్కరించుకోవాలి. అలా చేయనివారిని ఈ సూక్తులలో హెచ్చరించడం జరిగింది.

ఈ సూక్తులను యూదులకు, క్రైస్తవులకు మాత్రమే వర్తింపజేయడానికి కొందరు ముస్లింలు ప్రయత్నించారు. కాని ప్రముఖ సహాబీ హజ్రత్ హుజైఫా (రజి) దీనికి చక్కని సమాధానమిచ్చారు. ఆయనతో ఒకతను “ఈమూడు సూక్తులు ఇస్రాయీలకు సంబంధించినవి కదా?” అన్నాడు. దానికి హజ్రత్ హుజైఫా (రజి) ఇలా అన్నారు: “ఈ ఇస్రాయీల మీకోసం ఎంత మంచి సోదరులు! చేదు విషయాలన్నీ వారి కొరకునూ, తియ్యటి విషయాలన్నీ మీ కొరకునూ!! అలా ఎన్నటికీ కాదు. దైవసాక్షి! మీరు వారి అడుగుజాడల్లోనే నడుస్తున్నారు.”

భూమ్యాకాశాల సార్వభౌమత్వం ఆయనదే. ఏరోజు ప్రళయఘడియ వచ్చిపడు తుందో ఆరోజు అసత్యాన్ని అంటిపెట్టుకున్నవారు ఫెహారంగా నష్టపోతారు. (45:27)

యావత్తు భూమ్యాకాశాల్లో ఆయనే ఆరాధ్యుడు. ఆయన ఎంతో వివేకవంతుడు, జ్ఞానసంపన్నుడు. ఆయనే సర్వోన్నతుడు, శుభదాయకుడు. భూమ్యాకాశాల్లో, వాటిమధ్య ఉన్న సమస్త రాజ్యాధికారం ఆయన చేతిలోనే ఉంది. (43:84,85)

నీ ప్రభువు సాక్షి! వారు తమ వివాదాల పరిష్కారం కోసం నిన్ను న్యాయనిర్ణేతగా అంగీకరించి, వాటిపై నీవిచ్చే తీర్పుపట్ల ఏమాత్రం తటపటాయించకుండా ఆసాంతం స్వీకరించనంత వరకూ వారు నిజమైన విశ్వాసులు కాలేరు.⁴ (4:65)

ముహమ్మద్! దేవుడు నీకు చూపినమార్గం అనుసరించి నీవు ప్రజల వ్యవహారాలు పరిష్కరించడానికి మేము సత్యపూరితమైన గ్రంథం నీపై అవతరింపజేశాం. (4:105)

కనుక ప్రవక్తా! నీవు దేవుడు నిర్దేశించిన చట్టంప్రకారమే వారి వ్యవహారాలు పరిష్కరించు. వారి మనోకాంక్షల్ని అనుసరించకు. జాగ్రత్త! దేవుడు నీపై అవతరింపజేసిన సంవిధానం నుండి తప్పించడానికి వారు నిన్ను రకరకాలుగా ప్రలోభ పెట్టవచ్చు. వారి కుయుక్తుల పట్ల అప్రమత్తంగా ఉండాలి. వారు గనక విముఖులైతే, ఒక విషయం తెలుసుకో, వారు చేసిన కొన్ని ఫెహరపాపాలకు దేవుడు వారిపై ఆపద పడవేయాలని ఎప్పుడో నిర్ణయించుకున్నాడు. వారిలో చాలామంది దుర్జనులే ఉన్నారు. వీరు (దైవచట్టం కాదని) మూఢకాలనాటి అనాగరిక పద్ధతులు కోరుతున్నారా? దేవుణ్ణి విశ్వసించినవారి దృష్టిలో దేవుని చట్టం తప్ప మరెవరి చట్టం శ్రేష్ఠమైనదవుతుంది? (5:49,50)

పాలానాధికారం దేవునికి తప్ప మరెవ్వరికీ లేదు. ఆయన తనను తప్ప మరెవరినీ ఆరాధించకూడదని శాసించాడు. ఇదే సరైన జీవన మార్గం. (12:40)

దేవుడు, ఆయన ప్రవక్త ఏదైనా వ్యవహారంలో ఒక నిర్ణయం చేసిన తరువాత, ఇక దాన్ని గురించి విశ్వాసులయిన స్త్రీ పురుషులెవరికీ ఎలాంటి స్వంత నిర్ణయం తీసుకునే అధికారం లేదు. దీనికి భిన్నంగా ఎవరైనా దేవునికి, ఆయన ప్రవక్తకు అవిధేయత చూపితే వారు పూర్తిగా మార్గభ్రష్టత్వంలో పడిపోయినట్లే. (33:36)

స్వప్రయోజనాలు ఆశిస్తుండినవారు దేవుని విషయంలో అజ్ఞానంతో కూడిన అనుమానంతో “ఈ విషయంలో మాకేమీ అధికారం లేదా?” అని అడిగారు. “అన్ని విషయాల్లో దేవుడే సర్వాధికారి” అని చెప్పి. (3:154)

(ప్రవక్తా! చెప్పు:) “మీమధ్య ఏ విషయంలో విభేదం వచ్చినా దాన్ని పరిష్కరించే పని దేవునిదే. ఆయనే నా ప్రభువు. ఆయన్నే నేను నమ్ముకున్నాను. (ఏ సమస్య వచ్చినా) నేను ఆయన (హితవుల) వైపుకే మరలుతాను.” (42:10)

4. జీవిత వ్యవహారాలకు సంబంధించిన సమస్యలన్నింటినీ దైవప్రవక్త (స) చూపిన విధానం ప్రకారం పరిష్కరించుకోవాలని ఈ సూక్తిలో దేవుడు ముస్లింలను ఆదేశిస్తున్నాడు. అలాంటివారే నిజమైన విశ్వాసులని చెబుతున్నాడు. “మీలో ఏ మనిషీ నేను తీసుకొచ్చిన విధానానికి అతని మనోభీష్టం లోబడి ఉండనంతవరకు విశ్వాసి కాలేదు” అని దైవప్రవక్త (స) స్పష్టంగా చెప్పారు.

2. పరిపాలన

ముస్లింలారా! దేవుడు మిమ్మల్ని ఆదేశిస్తున్నాడు: ఎవరైనా మిమ్మల్ని నమ్మి ఏదైనా వస్తువుని మీ దగ్గర భద్రపరిస్తే తిరిగి వారికి సురక్షితంగా అప్పగించండి. ప్రజల మధ్య ఏదైనా వ్యవహారం తీర్చవలసివస్తే న్యాయంగా తీర్చండి. (4:58)

నీవు తలపెట్టే పనుల విషయంలో వారిని సంప్రదిస్తూ ఉండు. ఏదైనా పని గురించి నిర్ణయం తీసుకున్నప్పుడు దేవుని మీద భారం వెయ్యి. (3:159); పరస్పరం సలహా సంప్రదింపులతో తమ వ్యవహారాలు నడుపుకుంటారు. (42:38)

5. ఈ దైవవచనం సామూహిక వ్యవహారాల్లో నియంతృత్వ పోకడలను, ఏకసత్తాక ధోరణులను అరికడతూ, దేవుడు ప్రసాదించిన ధర్మశాస్త్రంపరిధిలో ప్రజాస్వామ్య విధానాన్ని ప్రోత్సహిస్తోంది. దైవప్రవక్త (స), ఆ తర్వాత ఆయనకు వారసులుగా వచ్చిన తొలి నలుగురు ఖలీఫాలు ధర్మశాస్త్ర పరిధిలోకిరాని సామూహిక వ్యవహారాల విషయంలో తోటిముస్లింలతో సలహాసంప్రదింపులు జరిపి సమిష్టి నిర్ణయాలు తీసుకునేవారు.

దేవుడు తన ప్రవక్త (స)ను తన ఆజ్ఞల పరిధిలోకి రాని వ్యవహారాల విషయమై అనుచరులతో సంప్రదించి నిర్ణయం తీసుకోవాలని ఇలా ఆదేశిస్తున్నాడు: “నీవు తలపెట్టే పనుల విషయంలో వారిని సంప్రదిస్తూ ఉండు”. (3:159)

ఖుర్ఆన్, హదీసులతో కూడిన ధర్మశాస్త్రం ఇస్లామీయ రాజ్యంలో శాశ్వత రాజ్యాంగం అవుతుంది. అందులో మార్పులు, చేర్పులు చేయడానికి ప్రజలకు, ప్రజాప్రతినిధులకు ఎలాంటి అధికారం లేదు. ధర్మశాస్త్ర పరిధిలోకిరాని వ్యవహారాల్లో మాత్రమే రాజ్యాధినేత ప్రజాస్వామ్య వద్దతిలో ప్రజాప్రతినిధుల్ని సంప్రదించి నిర్ణయం తీసుకుంటాడు. రాజ్యాధినేత తప్పుడు నిర్ణయం తీసుకుంటే ప్రజలకు అతన్ని విమర్శించే, బలవంతంగా అతని నిర్ణయాన్ని ఉపసంహరింపజేసే హక్కుంటుంది. సన్మార్గములైన నల్లరు ఖలీఫాలు ప్రజలకు నిర్ణయంగా తమ అభిప్రాయాల్ని వెలిబుచ్చడానికి, తప్పు చేసినప్పుడు తమను విమర్శించడానికి పూర్తి స్వేచ్ఛనిచ్చారు.

ఓసారి రెండో ఖలీఫా హజ్రత్ ఉమర్ (రజి) జుమాప్రసంగం చేస్తూ, వివాహంలో నాల్గోండుల దిర్ఘంలకు మించి మహర్ చెల్లించడానికి అనుమతివ్వకూడదని ప్రతిపాదన చేశారు. వెంటనే ఒక స్త్రీ లేచి “అలా ఆదేశించే అధికారం మీకు లేదు. ఖుర్ఆన్ మహర్గా ఎంతపెద్ద ధనరాసి ఇవ్వడానికైనా అనుమతిస్తుంటే దానికి హద్దు లేర్పరచేందుకు మధ్యలో మీరెవరు?” అని విమర్శించింది. హజ్రత్ ఉమర్ (రజి) తక్షణమే తన ప్రతిపాదన ఉపసంహరించుకున్నారు.

మరొకసారి ఆయన్ని హజ్రత్ సల్మాన్ ఫార్ఖి (రజి) నిండుసభలో పట్టుకొని “అందరికీ లెక్క ప్రకారం ఒక్కొక్క దుప్పట్ వచ్చింది కదా, మరి మీరు ఇంత పెద్ద చొక్కా ఎలా కుట్టించు కున్నారు? దానికి రెండు దుప్పట్లుతేగాని సరిపోదు” అని అడిగారు. హజ్రత్ ఉమర్ (రజి) భారీకాయంగల ఎత్తయిన మనిషి. అందువల్ల ఆయన చొక్కా కుట్టించుకోవడానికి తన భాగానికి వచ్చిన దుప్పటి సరిపడనందున తన కుమారుని వాటాకు వచ్చిన దుప్పటి అడిగి తీసుకొని చొక్కా కుట్టించుకున్నారు. ఆ విషయమే ఆయన తన కుమారుని చేత చెప్పించారు.

ఆనాటి ఖలీఫాలు ప్రజలకు ఎంత భావప్రకటన స్వేచ్ఛ ఇచ్చారంటే, తమను అకారణంగా దూషించినవారిని, బెదిరించినవారిని సైతం సహించేవారు. దూషణలు, నిందారోపణలు రుజువు కానంతవరకు వాటిని శిక్షార్హమైన నేరాలుగా పరిగణించేవారు కాదు. ఖలీఫా అలి(రజి) దగ్గరికి

విశ్వాసులారా! దేవునిపట్ల, ఆయన ప్రవక్త పట్ల విధేయత కలిగి ఉండండి. మీలో వ్యవహారకర్తలైన అధికారుల పట్ల కూడా. అయితే ఏదయినా వ్యవహారంలో మీ మధ్య వివాదం తలెత్తితే దాన్ని తిరిగి దేవుని వైపునకు, ఆయనప్రవక్త వైపునకు మరల్చండి. మీరు నిజంగా దేవుణ్ణి, అంతిమదినాన్ని విశ్వసిస్తున్నట్లయితే ఇదే మీకోసం సరైన పద్ధతి. పర్యవసానం రీత్యా కూడా ఇదే ఉత్తమ విధానం. (4:59)

3. సంస్కరణలు, రాజ్యలక్ష్యం

వీరు (ఎంతో నీతిమంతులు), వీరికి మేము ధరణీలో రాజ్యాధికారమిస్తే ప్రార్థనా (నమాజ్)వ్యవస్థ నెలకొల్పుతారు. (పేదల ఆర్థిక హక్కుయిన) జకాత్ చెల్లిస్తుంటారు. (ప్రజలను) మంచిని గురించి ఆదేశిస్తారు. చెడుల నుండి వారిస్తారు. (22:41)

4. మానవ (ప్రాథమిక)హక్కులు

విశ్వాసులారా! ఇకనుండి ప్రపంచ మానవులకు మార్గదర్శనం చేస్తూ వారిని సంస్కరించడానికి రంగంలోకి తీసుకురాబడిన శ్రేష్ఠసమాజం మీరే.⁶ మీరు మంచి పనులు

ఓరోజు ఐదుగురు వ్యక్తులు బంధించి తీసుకురాబడ్డారు. వారు ఖలీఫాను బహిరంగంగా దూషించారని, వారిలో ఒకడు ప్రమాణం చేసి మరీ తాను అలి (రజి)ని చంపుతానని అన్నాడని అతనిపై ఆరోపణ వచ్చింది. కాని అలి (రజి) ఆ ఖైదీలందర్నీ విడిచిపెట్టి “కావాలంటే వారి తిట్లకు మీరు జవాబిచ్చుకోండి. క్రియాత్మకంగా తిరుగుబాటు చేయనిదే కేవలం నోటి మాటలతో నన్ను విరోధించినంత మాత్రాన నేను వారిని శిక్షించలేను” అని అన్నారు తన అధికారులతో.

- 6. 6వ అధ్యాయం (ముహమ్మద్ (స) దౌత్యం-ప్రవక్త విధేయత) 26వ పాదసూచిక చూడండి.
- 7. ఇస్లామీయ పరిపాలనా ధ్యేయం ఏమిటో ఈ సూక్తి పరిశీలించిన వారికి ఇట్టే తెలిసి పోతుంది. ఇస్లామీయ పాలనంటే ముస్లింల పాలన కాదు. కేవలం ముస్లింలు అధికసంఖ్యాక ప్రజలుగా, పాలకులుగా ఉండే దేశాలను నేడు ఇస్లామీయ దేశాలుగా పేర్కొనడం జరుగుతోంది. ఇది సరికాదు. వీటిని ముస్లిం దేశాలని మాత్రమే చెప్పగలం. ఇస్లాం ప్రకారం ప్రజాస్వామ్య వద్దతిలో ప్రజాప్రతినిధుల ద్వారా ఖిలాఫత్ (దైవప్రాతినిధ్య) వ్యవస్థ ఏర్పడిన తరువాత అలాంటి ప్రభుత్వానికి ప్రజలను సన్మార్గంలో నడిపించవలసిన బాధ్యత కూడా ఉంటుంది. దాని కోసం ఈ సూక్తిలో నాలుగు ప్రాథమిక సూత్రాలు తెలియజేయబడ్డాయి:

- (1) పాలకులు ప్రజల్లో నమాజ్ వ్యవస్థను నెలకొల్పాలి.
- (2) వారు ధనికుల నుండి జకాత్ వసూలు చేసి దాన్ని పేదలు, అనాధలు, వితంతువుల కోసం, ఇతర జనసంక్షేమ కార్యకలాపాల కోసం వినియోగించాలి.
- (3) సత్కార్యాలను గురించి విస్తృత ప్రచారం చేయాలి.
- (4) వివిధ స్థాయిల్లో ఉండే చెడులన్నిటిని సమూలంగా తుడిచిపెట్టేందుకు ప్రయత్నించాలి.

ఈవిధంగా జరిగినప్పుడే అది నిజమైన శ్రేయోరాజ్యంగా వర్ణిల్లుతూ శాంతి, సామరస్యాలు నెలకొంటాయి. తొలినలుగురు ఖలీఫాల పాలనలో శాంతి, సామరస్యాలతో కూడిన అలాంటి శ్రేయోరాజ్యం స్థాపించబడిందని ఇస్లాంచరిత్ర అధ్యయనం చేసిన వారందరికీ తెలుసు.

- 8. 22వ అధ్యాయం (ఆరాధనలు-ధర్మసంస్థాపన)లో 15వ పాదసూచిక చూడండి.

చేయమని ప్రజలను ఆదేశిస్తారు. చెడుల నుండి వారిస్తారు. (3:110); విశ్వసించిన స్త్రీ పురుషులంతా ఒకరికొకరు స్నేహితులు, శ్రేయోభిలాషులు. వారు (ప్రజలకు) మంచి విషయాలు బోధిస్తారు. చెడువిషయాల నుండి వారిస్తారు. (9:71)

ఈ (హత్య) కారణంగానే మేము ఇస్రాఱిల్ సంతతివారికి ఇలా ఒక ఉత్తర్వు జారీ చేశాం: “ఎవరైనా ప్రతీకార హత్య(శిక్ష)గా లేక ధరణిపై కల్లోలం రేకెత్తించినందుకు శిక్షగా తప్ప ఏ మనిషినైనా చంపితే అతను యావత్తు మానవాళిని చంపినట్లే. అలాగే ఎవరైనా ఒక మనిషి ప్రాణం కాపాడితే అతను యావత్తు మానవాళిని కాపాడినట్లే.” (5:32)

న్యాయసమ్మతంగా తప్ప దేవుడు నిషేధించిన ఏ ప్రాణినీ హతమార్చకండి. (17:33)

మీరు ఒకరి ధనాన్ని మరొకరు అక్రమంగా కబళించకండి. ఇతరుల సొత్తు కాజేసే ఉద్దేశ్యంతో ఆ వ్యవహారాన్ని అధికారుల దగ్గరకు తీసికెళ్ళకండి. (2:188)

విశ్వాసులారా! మీరు ఒకరి సొమ్మును మరొకరు అన్యాయంగా కబళించకండి. పరస్పరామోదంతో వ్యాపార లావాదేవీలు, ఇచ్చిపుచ్చుకోవడాలు జరుపుకోవచ్చు. (4:29)

విశ్వాసులారా! పురుషులు తోటి పురుషుల్ని హేళన చేయకూడదు. వీరికంటే వారే మంచివారయి ఉండవచ్చు. అలాగే స్త్రీలు కూడా తోటి స్త్రీలను గేలి చేయకూడదు. వీరి కంటే వారే మంచివారయి ఉండవచ్చు. మీరు ఒకరి తప్పులు మరొకరు ఎత్తిచూపు కుంటూ పరస్పరం బురద చల్లుకోకండి. తప్పుడు పేర్లతో పిలుచుకోకండి. విశ్వాస భాగ్యం పొందిన తరువాత చెడ్డపేరు తెచ్చుకోవడం చాలా తప్పు. ఈ వైఖరి మానుకోని వారే దుర్మార్గులు. (49:11)

విశ్వాసులారా! మితిమీరిన అనుమానాలకు పోకండి. కొన్ని అనుమానాలు (మీకు) పాపాలుగా పరిణమించవచ్చు. (ప్రజల) రహస్య విషయాల వెనుక పడకండి.⁹ మీలో ఎవరూ ఇతరుల్ని పరోక్షంగా నిందించకూడదు. మీలో ఎవరైనా మీ మృతసోదరుని మాంసం తినడానికి ఇష్టపడతారా? (ఇష్టపడరు.) చూశారా, మీరే దాన్ని అసహ్యించు కుంటారు. దేవునికి భయపడండి. దేవుడు ఎంతో క్షమాశీలి, దయామయుడు. (49:12)

విశ్వాసులారా! మీరు మీ ఇంట్లలోకి తప్ప ఇతరుల ఇంట్లలోకి వారి అనుమతి లేకుండా, వారికి సలాం చేయకుండా ప్రవేశించకండి. (24:27)

నీవు ప్రజల్ని బలవంతంగా విశ్వాసులుగా మార్చదలిచావా? దైవాజ్ఞ లేనిదే ఏఒక్కడూ విశ్వసించలేడు. (10:99); ధర్మస్వీకరణలో ఎలాంటి బలవంతం, బలాత్కారాలు లేవు. సత్యం అసత్యం నుండి స్పష్టంగా వేరుచేయబడింది. (2:256)

విశ్వాసులారా! మీ దగ్గరకు ఎవరైనా దుర్జనుడు ఏదైనా (ముఖ్య)సమాచారం తీసు కొస్తే దాన్ని ఓసారి క్షుణ్ణంగా పరిశీలించండి. అలా చేయకుంటే మీరు ఏదైనా వర్గానికి పొరపాటున నష్టం కల్గించవచ్చు. ఆతర్వాత మీరు జరిగినదానికి విచారిస్తారు.¹⁰ (49:6)

9. 27వ అధ్యాయం (నీతిశాస్త్రం-అపనిందలు, చాడీలు)లో 5వ పాదసూచిక చూడండి.
10. 27వ అధ్యాయం (నీతిశాస్త్రం-అనుమానాలు, వదంతులు)లో 17వ పాదసూచిక చూడండి.

మనిషి తనకు అన్యాయం జరిగితే తప్ప ఎవరి విషయంలోనూ దుర్బాషకు దిగడాన్ని దేవుడు మెచ్చడు.¹¹ (4:148); హత్య తీవ్రమైన విషయమేకాని, హింసాపీడనలు అంతకన్నా తీవ్రమైన విషయాలు.¹² (2:190)

ముస్లింలారా! దేవుడు మిమ్మల్ని ఆదేశిస్తున్నాడు: ఎవరైనా మిమ్మల్ని నమ్మి ఏదైనా వస్తువుని మీ దగ్గర భద్రపరిస్తే తిరిగి వారికి సురక్షితంగా అప్పగించండి. ప్రజల మధ్య ఏదైనా వ్యవహారం తీర్చవలసివస్తే న్యాయంగా తీర్చండి. (4:58)

5. న్యాయవ్యవస్థ (నేరం-శిక్ష)

* న్యాయదృక్పథం

ముహమ్మద్! దేవుడు నీకు చూపిన మార్గం అనుసరించి నీవు ప్రజల వ్యవహారాలు పరిష్కరించడానికి మేము సత్యపూరితమైన గ్రంథం నీపై అవతరింపజేశాం. కనుక నీవు నీతిలేని వారివైపు నిలబడి వాదించకు. దేవుణ్ణి క్షమాభిక్ష అర్థిస్తాఉండు. ఆయన గొప్ప క్షమాశీలి, అమిత దయామయుడు. ఆత్మద్రోహానికి పాల్పడేవాడిని ఎన్నటికీ సమర్థించకు. పాపాత్ముల్ని, విశ్వాసఘాతకుల్ని దేవుడు ఎన్నటికీ ప్రేమించడు. (4:105-107)

11. 27వ అధ్యాయం (నీతిశాస్త్రం-అపనిందలు, చాడీలు)లో 4వ పాదసూచిక చూడండి.

12. ఇక్కడ మూలభాషలో వచ్చిన ‘ఘిత్నా’ అనే పదానికి ఇంగ్లీషులో (Persecution) అనే పదం కొంతవరకు సమానార్థాన్ని ఇస్తుంది.

13. ఈ సూక్తిలో రెండు ముఖ్య విషయాలు చెప్పబడ్డాయి. (1) ఖుర్ఆన్ పూజా పురస్కారాలు, పెళ్ళిపెటాకులు, కర్మకాండలలో మాత్రమే మానవునికి మార్గం చూపడానికి రాలేదు. ఇది మానవాళికి సమస్త జీవనరంగాల్లో మార్గదర్శనం చేయడానికి అవతరించింది. ఇది సామాజిక, ఆర్థిక, రాజకీయ సమస్యల్ని కూడా పరిష్కరించగోరుతున్నది. (2) పాలకులు, నాయకులు, న్యాయాధికారులు సమస్యల్ని పరిష్కరించడంలో తమవారు-పరాయివారు, ముస్లింలు-ముస్లిమేతరులు అన్న వివక్ష చూపకుండా నిష్పక్షపాతంగా వ్యవహరించాలి.

మదీనాలో బషీర్ అనే ముస్లిం మరో ముస్లింకు చెందిన యుద్ధకవచం దొంగిలించాడు. అధికారులు దాన్ని ఆరాతీయడానికి ప్రయత్నించినప్పుడు బషీర్ దాన్ని ఒక యూదుని ఇంట్లో దాచిపెట్టాడు. కవచం యజమాని బషీర్ మీద అనుమానం వెలిబుచ్చాడు. అప్పుడు దైవప్రవక్త (స) కవచం సంగతి అడిగితే బషీర్, అతని బంధువులు కూడబలుక్కొని దొంగతనాన్ని ఆ యూదునిపైకి నెట్టివేశారు. యూదుణ్ణి విచారినైతే తానేపాపం ఎరగనని అన్నాడు.

అయితే బషీర్ బంధువులు బషీర్ వైపున వకాల్తా పుచ్చుకొని ఆ యూదుడు దైవప్రవక్త (స)ను నిరాకరించిన అవిశ్వాసి అయినందున అతని మాటలు నమ్మకూడదని, తాము చెబుతున్నదే నిజమని గట్టిగా వాదించారు. ఈవాదన విన్న దైవప్రవక్త (స) బషీర్ కు అనుకూలంగా తీర్చివ్వడానికి సిద్ధమయ్యారు. సరిగ్గా ఆ సమయంలో ఈ సూక్తులు(105-113) అవతరించాయి. అప్పుడు దైవప్రవక్త (స) ఆ ముస్లింకు వ్యతిరేకంగా, యూదునికి అనుకూలంగా తీర్చిచ్చారు.

న్యాయాధికారి వ్యవహార పరిష్కారంలో ఎంత సమర్థుడైనప్పటికీ తన ముందుకు వచ్చిన స్వాక్షాల్లు, వాదనలను బట్టే తీర్చివ్యగలడు. మతంముసుగు కప్పుకున్న దుర్మార్గులను గుర్తించడం చాలా కష్టమైన పని. అంచేత ఇస్లామీయ పాలనలో ఒక్కోసారి అమాయకులయిన ముస్లిమేతరులు

వీరు తమ చేష్టల్ని ప్రజల కంటబడకుండా దాచగలరుగాని దేవుని కంటబడకుండా దాచలేరు. వారు రాత్రివేళల్లో దేవుని అభీష్టానికి వ్యతిరేకంగా రహస్యమంతనాలు జరుపుతారు. కాని అప్పుడు కూడా దేవుడు తమను వెన్నంటి ఉంటాడన్న సంగతి మరచి పోతున్నారు. దేవుడు వారి చర్యలన్నిటినీ పరివేష్టించి ఉన్నాడు. (4:108)

ప్రపంచ జీవితంలో మీరు వారిపక్షాన వాదించగలరు కాని ప్రళయదినాన వారిపక్షాన దేవుని ముందు ఎవరు వాదించగలరు? అసలక్కడ వారిని కాపాడే నాథుడెవరు? ఎవరైనా పాపకార్యానికి పాల్పడటమో లేదా తనకుతాను అన్యాయం చేసుకోవడమో జరిగి ఆతర్వాత దేవుని సన్నిధిలో క్షమాపణ చెప్పుకుంటే, దేవుడు గొప్ప క్షమాశీలి అని, అపార దయామయుడని అతను తెలుసుకుంటాడు. దానికి బదులు ఎవరైనా పాప కార్యానికి పాల్పడితే ఆ పాపదుష్ఫలితం అతడే చుట్టుకుంటుంది. (4:109-111)

ఎవరైనా ఏదైనా నేరం చేసి దాన్ని ఏపాపం ఎరగని అమాయకునిపై మోపితే, ఇక అతను ఘోరమైన అపనందను, స్పష్టమైన పాపాన్ని మూటకట్టుకున్నట్లే. ((4:112)

నీ ప్రభువు సాక్షి! వారు తమ వివాదాల పరిష్కారం కోసం నిన్ను న్యాయనిర్ణేతగా అంగీకరించి, వాటిపై నీవిచ్చే తీర్పుపట్ల ఏమాత్రం తటపటాయింపకుండా ఆసాంతం స్వీకరించనంత వరకూ వారు నిజమైన విశ్వాసులు కాలేరు. ¹⁴ (4:65)

విశ్వాసులారా! న్యాయానికి కట్టుబడి ఉండండి. స్వయంగా మీకుగాని, మీ తల్లి దండ్రులకుగాని లేదా మీ బంధువులకుగాని నష్టం వాటిల్లినా సరే దేవుని కోసం నిజమైన సాక్ష్యం ఇవ్వండి. కక్షిదారుడు ధనికుడైనా, పేదవాడైనా వారి విషయంలో మీకంటే దేవుడే ఎక్కువ శ్రేయోభిలాషి. కనుక మీరు మీ మనోవాంఛల్ని అనుసరిస్తూ న్యాయానికి తిలోదకాలు ఇవ్వకండి. ఒకవేళ మీరు విషయాన్ని వక్రీకరిస్తే లేదా నిజాన్ని దాటవేస్తే మీరు చేసేదంతా దేవుడు గమనిస్తుంటాడని తెలుసుకోండి. (4:135)

మేమిద్దరం ఒక వ్యాజ్యానికి సంబంధించిన వాది, ప్రతివాదులం. మాలే ఒకడు రెండోవాడిపై అన్యాయానికి పాల్పడ్డాడు. మీరు మాఇద్దర్ని గురించి న్యాయంగా తీర్పు చేయండి. అన్యాయం చేయకండి. మాకు సరైన మార్గం చూపండి. ఇతను నా సోదరుడు. ఇతని దగ్గర తొంభై తొమ్మిది గొర్రెలున్నాయి. నాదగ్గర ఒకే గొర్రె ఉంది.

నైతం శిక్షకు గురయ్యే ప్రమాదం ఉంటుంది. అలాంటి స్థితిలో దైవప్రవక్త (స) ముస్లిమేతరుల పట్ల అన్యాయానికి పాల్పడే ముస్లింలను హెచ్చరిస్తూ ఇలా అన్నారు:

“ఎవరైనా ఒక ముస్లిం (ఇస్లాం రాజ్యంలో) ఒడంబడికదారుడైన ముస్లిమేతర పౌరునిపై దౌర్జన్యంచేసినా, అతని హక్కుకాజేసినా, అతని శక్తికి మించిన (రక్షణరుసుం) భారం వేసినా, లేదా అతని వస్తువేదైనా బలవంతంగా తీసుకున్నా ప్రళయదినాన దైవన్యాయస్థానంలో జరిగే విచారణలో నేనా ముస్లిమేతరుని తరపున న్యాయవాదిగా నిలబడతాను.” (అబూదావూద్)

14. జీవిత వ్యవహారాలకు సంబంధించిన సమస్యలన్నింటినీ దైవప్రవక్త (స) చూపిన విధానం ప్రకారం పరిష్కరించుకోవాలని ఈ సూక్తిలో దేవుడు ముస్లింలను ఆదేశిస్తున్నాడు. అలాంటి వారే నిజమైన విశ్వాసులని చెబుతున్నాడు. “మీలో ఏ మనిషీ నేను తీసుకొచ్చిన విధానానికి అతని మనోభీష్టం లోబడి ఉండనంతవరకు విశ్వాసి కాలేడు” అని దైవప్రవక్త (స) చెప్పారు.

ఆ ఒక్కదాన్ని కూడా తనకివ్వమని అంటున్నాడితను. ఇతను మాటలతో (వాదించి) నన్ను లోబరచుకున్నాడు.” (38:22,23)

దావూద్ ఇలా చెప్పాడు: “ఇతను తన గొర్రెల్లో నీ గొర్రెను కూడా కలుపుకుంటాను ఇవ్వమని అడిగి, నిజంగా నీకు చాలా అన్యాయం చేశాడు. కలసిమెలసి పనిచేసే వాళ్ళు సాధారణంగా ఒకరికొకరు అన్యాయానికి పాల్పడతారు. కాని సత్యాన్ని విశ్వసించి సత్యార్థాలు చేసేవారు అలా చేయరు. అలాంటి నిజాయితీపరులు (లోకంలో) బహు కొద్దిమంది మాత్రమే ఉంటారు. (38:24)

* సాక్ష్యం

విశ్వాసులారా! దేవుని కోసం నీతి నిజాయితీలకు కట్టుబడిఉంటూ, న్యాయమైన సాక్ష్యం ఇవ్వండి. ఇతరులపట్ల విరోధం ఉన్నాసరే మీరు న్యాయానికి తిలోదకాలు ఇవ్వ కూడదు. ఎల్లప్పుడూ న్యాయంగానే వ్యవహరించాలి. (5:8)

విశ్వాసులారా! మీలో ఎవరికైనా మరణ సమయం ఆసన్నమైనప్పుడు అతను వీలునామా రాయదలిస్తే, అందుకు మీలో నిజాయితీపరులైన ఇద్దరు వ్యక్తులు సాక్షులుగా ఉండాలి. మీరు ప్రయాణంలో ఉన్నప్పుడు అక్కడ మరణ సమయం ఆసన్నమైతే ముస్లిమేతరుల నుండయినా సరే ఇద్దర్ని సాక్షులుగా పెట్టుకోండి.

ఒకవేళ వారి నిజాయితీ పట్ల మీకేదైనా అనుమానంవస్తే, ప్రార్థన తర్వాత వారిద్దరి చేత (మసీదులో) ప్రమాణం చేయించాలి. వారు దేవుని మీద ప్రమాణం చేస్తూ ఇలా పలకాలి: “మేము ఎలాంటి స్వార్థప్రయోజనాల కోసం ఈ సాక్ష్యాన్ని వాడుకోము, మా బంధువులైనా సరే (మేము పక్షపాతం చూపము). దేవుని కోసం చెప్పే సాక్ష్యాన్ని మేము ఎన్నటికీ దాచము. అలా చేస్తే మేము పాపాత్ములలో చేరిపోతాము.” (5:106)

అయితే అలా ప్రమాణం చేసి కూడా వారు అన్యాయం, పక్షపాతాలకు పాల్పడితే వారిస్థానంలో వారికంటే యోగ్యులైన మరోఇద్దరు సాక్షులుగా ముందుకు రావాలి. ఈ సాక్షులు అన్యాయానికి గురైనవారయి ఉండాలి. మృతునికి సన్నిహితులై కూడా ఉండాలి. వారు (మసీదులో నిలబడి) దేవుని మీద ప్రమాణం చేసి “వారి సాక్ష్యం కంటే మా సాక్ష్యం నిజమైనది; మేము మా సాక్ష్యంలో ఎలాంటి పాద్యమీరలేదు. అలా చేస్తే మేము దుర్మార్గులలో చేరినవారమవుతాము” అని పలకాలి. (5:107)

ఇలాంటి పద్ధతి వల్ల ప్రజలు సరైన సాక్ష్యమిస్తారని ఆశ ఉంటుంది. లేదా వారు తాము ప్రమాణం చేసిన తరువాత రెండో వర్గం చేసే ప్రమాణం తమకు వ్యతిరేకంగా ఉంటుందేమోనని భావించయినా భయపడతారు. దేవునికి భయపడండి. వినండి, నీతిలేని వారికి దేవుడు ఎన్నటికీ సన్మార్గం చూపడు. (5:108)

శీలవతులైన స్త్రీలపై అపనింద మోపి, దానికి నలుగురు సాక్షులు తీసుకురాలేని వారిని ఎనభై కొరడాదెబ్బలు కొట్టండి. అలాంటివ్యక్తులు చెప్పే సాక్ష్యాన్ని ఇక ఎన్నటికీ స్వీకరించకండి. వారసలు దుర్లనులు. ఐతే ఈ నిర్వాకం తర్వాత పశ్చాత్తాపంతో దైవాన్ని వేడుకొని తమ నడవడికను సరిదిద్దుకున్నవారు మాత్రం దుర్లనులుగా పరిగణించ బడరు. (వారి విషయంలో) దేవుడు క్షమాశీలి, దయామయుడు. (24:4,5)

ఇక భార్యలపై అపనింద మోపిన భర్తలు, దానికి తాము తప్ప మరెవరూ సాక్షులు లేని పక్షంలో (ఇలా చేయాలి:) వారిలో ఒకరు నాలుగు సార్లు దేవుని మీద ప్రమాణం చేసి తన ఆరోపణ నిజమేనని సాక్ష్యం చెప్పాలి. అయిదోసారి తన ఆరోపణ అబద్ధమైతే తనపై దేవుని అభిశాపం పడుగాక అని పలకాలి. అలాగే (నిందితురాలైన) స్త్రీ కూడా నాలుగు సార్లు దేవుని మీద ప్రమాణం చేసి అతని ఆరోపణ అబద్ధమని సాక్ష్య మివ్వాలి. ఐదో సారి, అతని ఆరోపణ నిజమైతే తనపై దైవాగ్రహం విరుచుకుపడుగాక అని పలకాలి. ఇలా ఆమెకు శిక్ష తప్పదు. (24:6-9)

(అప్పు దస్తావీజులో) మీలో ఇద్దరు పురుషుల్ని సాక్షులుగా పెట్టుకోండి. పురుషులు ఇద్దరు లభించకపోతే ఒక పురుషుడు, ఇద్దరు స్త్రీలయినా చాలు. వారిలో ఒకస్త్రీ మరచిపోతే రెండోస్త్రీ అయినా గుర్తుచేస్తుంది. సాక్షులు మీకు ఆమోదయోగ్యమైనవారుగా ఉండాలి. సాక్ష్యం కోసం పిలిచినప్పుడు సాక్షులు నిరాకరించకూడదు..... మీరు వ్యాపార ఒప్పందాలు చేసుకునేటప్పుడు (కూడా) సాక్ష్యం పెట్టుకోండి. దస్తావీజు వ్రాసే వ్యక్తికి గాని, సాక్షులుగా ఉండేవారికిగాని నష్టం వాటిల్లరాదు. (2:282)

*** దౌర్జన్యం**

కీడుకు ప్రతీకారం అలాంటి కీడే. ఐతే ఎవరైనా ప్రతీకారం చేయకుండా ప్రత్యర్థిని క్షమించి పరిస్థితి చక్కబరిస్తే అతనికి ప్రతిఫలమిచ్చే బాధ్యత దేవునిపై ఉంది. దేవుడు దౌర్జన్యపరుల్ని ప్రేమించడు. దౌర్జన్యం జరిగిన తర్వాత బదులు తీర్చుకుంటే తప్ప లేదు. ఇతరులపై దౌర్జన్యంచేస్తూ దేశంలో అన్యాయంగా కల్లోలం రేపేవారినే మాత్రమే తప్పుపట్టాలి. అలాంటివారికి దుర్భరశిక్ష ఉంది. కాకపోతే సహనంతో వ్యవహరిస్తూ (ప్రత్యర్థిని) క్షమించగలిగితే ఇది ఎంతో ధైర్యసాహసాలతో కూడిన పని. (42:40-43)

తనకు అన్యాయం జరిగిన మేరకు మాత్రమే ప్రతిక్రియ చేసిన వ్యక్తిపై తిరిగి దౌర్జన్యం జరిగితే దేవుడు అతనికి తప్పకుండా సహాయం చేస్తాడు. (22:60)

*** హత్య**

ఈ (హత్య) కారణంగానే మేము ఇస్రాయిల్ సంతతివారికి ఇలా ఒక ఉత్తర్యు జారీ చేశాం: “ఎవరైనా ప్రతీకార హత్య(శిక్ష)గా లేక ధరణిపై కల్లోలం రేకెత్తించినందుకు శిక్షగాతప్ప ఏ మనిషినైనా చంపితే అతను యావత్మానవాళిని చంపినట్లే. అలాగే ఎవరైనా ఒక మనిషిప్రాణం కాపాడితే అతను యావత్మానవాళిని కాపాడినట్లే.” (5:32)

న్యాయసమ్మతంగా తప్ప దేవుడు నిషేధించిన ఏ ప్రాణినీ హతమార్చకండి. ఎవరైనా అన్యాయంగా హతమార్చబడితే అతని వారసులకు మేము బదులు తీర్చుకునే అధికారమిచ్చాం.¹⁵ అయితే వారసుడు (హంతకుడ్ని) వధించడంలో హద్దు మీర కూడదు. అప్పుడే అతనికి సహాయం చేయబడుతుంది. (17:33)

15. హత్య రుజువైన తరువాత న్యాయస్థానం ద్వారా హతుని వారసులకు ఈ అధికారం లభిస్తుంది. వారు కోరిన విధంగా హంతకుడికి మరణదండన విధించమని చెప్పవచ్చు లేదా రక్షపరిహారం క్రింద హంతకుడి నుంచి కొంత సొమ్ము తీసుకొనయినా తృప్తిపడవచ్చు. లేదా హంతకుడ్ని క్షమించవచ్చు. అంతా వారసుల ఇష్టం మీద ఆధారపడి ఉంటుంది.

15. హత్య రుజువైన తరువాత న్యాయస్థానం ద్వారా హతుని వారసులకు ఈ అధికారం లభిస్తుంది. వారు కోరిన విధంగా హంతకుడికి మరణదండన విధించమని చెప్పవచ్చు లేదా రక్షపరిహారం క్రింద హంతకుడి నుంచి కొంత సొమ్ము తీసుకొనయినా తృప్తిపడవచ్చు. లేదా హంతకుడ్ని క్షమించవచ్చు. అంతా వారసుల ఇష్టం మీద ఆధారపడి ఉంటుంది.

విశ్వాసులారా! మీకోసం హత్య వ్యవహారంలో రక్షపరిహారానికి (ఖిసానీకు) సంబంధించిన ఆజ్ఞ జారీచేశాం. స్వేచ్ఛాపరునికి బదులు స్వేచ్ఛాపరుడ్ని, బానిసకు బదులు బానిసను, స్త్రీకి బదులు స్త్రీని మాత్రమే హతమార్చాలి. ఒకవేళ హంతకుని పట్ల అతని సోదరుడు (హతుని బంధువు) మృదువైఖరి అవలంబించడానికి సిద్ధపడితే, రక్షపరిహార సమస్య సామరస్యంగా పరిష్కారమవ్వాలి. దానిప్రకారం హంతకుడు నిర్ణీత రక్ష పరిహారాన్ని సంతోషం గా ఇచ్చేయాలి. ఇది మీప్రభువు నుండి లభిస్తున్న సౌలభ్యం, దైవానుగ్రహం. ఆపై కూడా ఎవరైనా హద్దుమీరితే అతనికి దుర్భరశిక్ష పడుతుంది. కనుక బుద్ధిమంతులారా! (ఇలాంటి) ప్రతిక్రియలోనే మానవజీవితానికి భద్రత ఉందని తెలుసుకోండి. తద్వారా మాత్రమే మీరు హత్యారక్తపాతాలకు దూరంగా ఉండ గలుగుతారు. (2:178,179)

పొరపాటున తప్ప తోటి విశ్వాసిని హతమార్చడం ఏ విశ్వాసికీ శోభించదు. ఒకవేళ పొరపాటున హతమార్చడం జరిగితే అందుకు (హంతకుడు) ఒక బానిస ముస్లింకు స్వేచ్ఛనివ్వాలి. మరోవైపు హతుని వారసులకు రక్షపరిహారం కూడా చెల్లించాలి.¹⁶ ఒకవేళ వారు క్షమిస్తే అది వేరేవిషయం. అయితే హతుడు మీ శత్రువర్గానికి చెందిన వాడయి, అతను విశ్వాసి కూడా అయివుంటే, ఒక ముస్లిం బానిసకు స్వేచ్ఛనిస్తే సరిపోతుంది. హతుడు మీరు శాంతి ఒడంబడిక చేసుకున్న జాతికి చెందినవాడైవుంటే, మీరు హతుని వారసులకు రక్షపరిహారంతో పాటు ఒక బానిస ముస్లింకు సేచ్చ కూడా ఇవ్వాలి. స్వేచ్ఛ నివ్వడానికి బానిస లేకపోతే హంతకుడు వరుసగా రెండు నెలలు ఉపవాసం వాటించాలి.... తోటివిశ్వాసిని బుద్ధిపూర్వకంగా హతమార్చినవారికి సరకమే తగిన శిక్ష. అక్కడే అతను ఎల్లకాలం పడి ఉంటాడు. అతనిపై దేవుని ఆగ్రహం, అభిశాపం విరుచుకుపడతాయి. (4:92,93)

*** తిరుగుబాటు-అరాచకాలు**

దేవునికి ఆయనప్రవక్తకు వ్యతిరేకంగా పొరపాటువారికి, ధరణిలో కలహాలు రేకెత్తిస్తూ తిరిగేవారికి శిక్షగా వారిని హతమార్చాలి; లేదా ఉరికంబం ఎక్కించాలి; లేదా ఒకచేయి, దానికి అభిముఖంగా వున్న ఒక కాలు నరికివేయాలి; లేదా దేశబహిష్కరణ చేయాలి. ఇవి ఇహలోకంలో వారికి లభించే అవమానం, అప్రతిష్ఠలు. పరలోకంలో ఇంతకంటే ఘోరమైన శిక్ష ఉంటుంది. అయితే మీ స్వాధీనంలోకి రాకముందే వారు తాము చేసిన నిర్వాకానికి పశ్చాత్తాపంచెంది తమ నడవడికను సరిదిద్దుకుంటే (ఇకవారి జోలికి పోకూడదు.)¹⁷ దేవుడు క్షమించేవాడని, కరుణించేవాడని తెలుసుకోండి. (5:33,34)

16. రక్షపరిహారంగా 100 ఒంటెలు లేదా 200 ఆవులు లేదా 2000 మేకలు చెల్లించాలని దైవప్రవక్త (స) నిర్ణయించారు. తర్వాతి కాలంలోను ఇవే కొలమానాలుగా పరిగణించబడ్డాయి.

17. ఇస్లాం నెలకొల్పిన శ్రేయోరాజ్యానికి వ్యతిరేకంగా తిరుగుబాటు జరిపి, శాంతిభద్రతలకు విఘాతం కలిగించిన కల్లోలకారకులు ప్రభుత్వానికి పట్టుబడితే వారిని ఈ విధంగా శిక్షించాలి. ఒకవేళ అలాంటి వ్యక్తులు ప్రభుత్వానికి పట్టుబడక ముందే పశ్చాత్తాపంచెంది తమ నడవడికను సరిదిద్దుకుంటే వారిని శిక్షించేందుకు ప్రభుత్వానికి అధికారం లేదు. కాకపోతే ఆ వ్యక్తులు తమ తిరుగుబాటు వైఖరి పూర్తిగా విడనాడి సాధారణ పౌరజీవితం గడుపుతున్నట్లు వారి దైనందిన

ప్రజలు నిన్ను పవిత్ర మాసాలలో యుద్ధం చేయడం గురించి అడుగుతున్నారు. వారికిలా చెప్పు: “ఆ మాసాలలో యుద్ధంచేయడం ఘోరమైన విషయం. అయితే దైవ మార్గంలో అవరోధాలు సృష్టించడం, దేవుడు పంపిన సందేశాన్ని నిరాకరించడం, దైవ భక్తుల్ని ప్రతిష్ఠాలయంలో ప్రవేశించనియకుండా నిరోధించడం, అక్కడుండేవారిని బయటికి గెంటివేయడం- ఇవి దేవునిదృష్టిలో అంతకన్నా ఘోరమైనచర్యలు. హింసాపీడ నలు హత్యారక్తపాతాలకన్నా చాలాఘోరమైనవి. వారికి సాధ్యపడితే మిమ్మల్ని మీధర్మం నుండి మరలించేవరకు మీతో పోరాడుతూనే ఉంటారు. అప్పుడు మీలో ఎవరైనా ఈ ధర్మాన్ని వదలి అవిశ్వాసిగా మారి, చివరికి అదే స్థితిలో చనిపోతే మాత్రం అతని ఇహపర కర్మలన్నీ వ్యర్థమైపోతాయి. ఇలాంటి ఉభయభ్రష్టులే నరకవాసులు. (2:217)

విశ్వాసులారా! అరాచకం పూర్తిగా సమసిపోయి సర్వత్రా దైవధర్మం నెలకొనేదాకా అవిశ్వాసులతో పోరాడండి. వారు తమవైఖరి మార్చుకుంటే (ఇక వారి జోలికి పోకండి.) వారి వ్యవహారం దేవుడే చూసుకుంటాడు. మార్చుకోకపోతే మీ సంరక్షకుడు దేవుడేనని తెలుసుకోండి. ఆయన అందరికంటే మంచి సంరక్షకుడు, సహాయకుడు. (8:39,40)

వారు తమ నోటితో దేవునిజ్యోతి (సత్యధర్మం) ఆర్పి వేయగోరుతున్నారు. కాని సత్య తిరస్కారులకు ఎంత వెగటు కలిగినా దేవుడు తన జ్యోతిని నేల నాలుగు చెరగులా ప్రసరింపజేయనిదే వదలిపెట్టడు. సత్యధర్మం బహుదైవారాధకులకు ఏమాత్రం సచ్చక పోయినా సరే ఇది యావత్తు జీవనవ్యవస్థలపై ఆధిక్యత పొందడానికి ఆ దేవుడే తన (అంతిమ) ప్రవక్తకు సత్యాన్ని, హితబోధను ఇచ్చి పంపాడు. (9:32,33)

*** వ్యభిచారం**

వ్యభిచారం దరి దాపులకుపోకండి. అది చాలా హేయమైనది, పరమ చెడ్డవారి. (17:32); వ్యభిచారి, వ్యభిచారిణి- వీరిద్దరిలో ప్రతిఒక్కరికీ వందేసి కొరడాదెబ్బలు కొట్టండి.¹⁸ మీరు దేవుడ్ని, అంతిమదినాన్ని విశ్వసించినవారయితే దైవధర్మం

జీవితవ్యవహారాలు నిరూపించాలి. ఆ తరువాత వారు తిరుగుబాటు చేసినట్లు, కల్లోలం సృష్టించినట్లు తన దృష్టికి వచ్చినా ప్రభుత్వం వారిని పనిగట్టుకొని శిక్షించడానికి సాకులు వెతకదు.

అయితే వారే తిరుగుబాటు, కల్లోలాల సందర్భంగా మానవహక్కుల్ని ఉల్లంఘిస్తే దానికి శిక్ష ఉంది. ఉదా:- వారు ఎవరినైనా హత్యచేస్తే హతని వారసులకు హంతకుడిపై ప్రతీకారం తీర్చుకునే హక్కుంది. అంటే హతనివారసుల డిమాండ్ ప్రకారం ప్రభుత్వం హంతకుడికి మరణశిక్ష విధించవచ్చు; లేదా హతనివారసులు విశాలహృదయంతో క్షమిస్తే ప్రభుత్వం అతణ్ణి విడిచి పెట్టవచ్చు. తిరుగుబాటు సందర్భంగా వారు ఎవరి సొమ్మయినా కొల్లగొట్టి తింటే చట్టప్రకారం వారికి హస్తఖండన వగైరా శిక్షలు పడవచ్చు. ఒకవేళ వారు కొల్లగొట్టిన సొమ్ము తినకుండా దాన్ని యధాతథంగా తిరిగి దాని యజమానికి అప్పగిస్తే వారికి శిక్ష విధించడం జరగదు.

18. సమాజానికి మూలస్తంభమైన కుటుంబవ్యవస్థను భిన్నాభిన్నంచేసే వ్యభిచారం, అక్రమసంబంధాలను ఇస్లాం ఏమాత్రం సహించదు. దానికి కఠిన శిక్షలు విధిస్తుంది. ఉదా:-

“ వివాహంకాని వ్యక్తి స్త్రీబనా, పురుషుడైనా వ్యభిచారంచేస్తే శిక్ష వందకొరడా దెబ్బలు.

“ వివాహిత వ్యక్తి వ్యభిచారం చేస్తే, శిక్ష రాళ్ళు వినరి హతమార్చడం.

విషయంలో వారి (శిక్ష) పట్ల మీరు ఏమాత్రం సానుభూతి వెలిబుచ్చకూడదు.¹⁹ వారిని శిక్షించేటప్పుడు కొందరు విశ్వాసులు దగ్గర ఉండాలి. (24:2)

ఒకవేళ బానిస స్త్రీలు వివాహబంధంలోకి వచ్చి భద్రత పొందిన తర్వాత దుర్మతకు పాల్పడితే అలాంటివారికి స్వతంత్రస్త్రీలకు విధించే శిక్షలో సగంశిక్ష విధించాలి. (4:25)

మీ స్త్రీలలో ఎవరైనా సిగ్గుమాలిన పనికి పాల్పడితే, అందుకు మీలో నలుగురిని సాక్షులుగా తీసుకురావాలి. ఆ నలుగురు సాక్షుమిస్తే, అప్పుడా స్త్రీలను వారి ఇంట్లో నిర్బంధించాలి. వారికి (సహజ)మరణం వచ్చేదాకా లేదా దేవుడు వారికేదైనా దారి చూపేదాకా ఇలా నిర్బంధంలో ఉంచాలి. మీలోఎవరైనా (స్త్రీపురుషులు) ఈదుశ్చర్యకు వడిగడ్డే వారిద్దర్నీ శిక్షించాలి. వారు పశ్చాత్తాపం చెంది తమను తాము సంస్కరించుకుంటే వారిని వదలిపెట్టాలి. (4:15,16- రద్దు)

*** దొంగతనం**

స్త్రీ బనా, పురుషుడైనా దొంగతనంచేస్తే ఇద్దరికీ చెయ్యి నరికివేయండి²⁰ ఇది వారు సంపాదించుకున్నదానికి ప్రతిఫలం. దేవుని తరపున కనువిప్పు కల్పించే శిక్ష. (5:38)

- “ బానిసలకు శిక్ష, స్వేచ్ఛాపరులకు విధించే శిక్షలో సగం మాత్రమే విధించాలి.
- “ పురుషుడు స్త్రీని బలవంతంగా మానభంగం చేస్తే, పురుషునికి మాత్రమే శిక్ష ఉంటుంది.
- “ ఇస్లామీయరాజ్యంలో ముస్లిమేతరులకు వారిమతాల శిక్షాస్మృతి ప్రకారమే శిక్ష ఉంటుంది.
- “ పొరపాటున కాలుజారిన వ్యక్తి, ప్రభుత్వానికి పట్టుబడకపోతే, పశ్చాత్తాపంతో దేవుణ్ణి క్షమాపణ చెప్పుకుంటే చాలు. ప్రజలు అలాంటివ్యక్తిపై ప్రభుత్వానికి ఫిర్యాదు చేయరాదు.

19. న్యాయాధికారి నేరస్థుడి పట్ల దయతో లేక మెతకవైఖరితో దైవనిర్ణిత శిక్షను ఏ మాత్రం తగ్గించకూడదు. అలాగే నేరస్థుడిపట్ల కఠినవైఖరితో దైవనిర్ణిత శిక్షను ఏమాత్రం హెచ్చించడానికూడా వీలేదు. దీన్ని గురించి దైవప్రవక్త (సల్లం) ఇలా చెప్పారు:

“ప్రళయదినాన (దైవన్యాయస్థానంలో) నిర్ణీత శిక్షలో ఒక కొరడాదెబ్బ తగ్గించి శిక్ష విధించిన న్యాయాధికారిని ప్రవేశపెట్టారు. “ఇలా ఎందుకు చేశావు నీవు?” అని అడుగుతాడు (దేవుడు). దానికతను “మీదాసులపై కనికరంతో ఇలా చేశాను” అంటాడు. అప్పుడు (దేవుడు) “నీవు వారి విషయంలో నాకంటే ఎక్కువ దయామయుడవై పోయావా?” అని అడుగుతాడు. తర్వాత “ఇతణ్ణి తీసికెళ్ళి నరకంలో పడేయండి” అని ఆజ్ఞువుతుంది. అలాగే నిర్ణీతశిక్ష కంటే ఒక కొరడాదెబ్బ ఎక్కువ శిక్ష విధించిన మరొక న్యాయాధికారిని ప్రవేశపెట్టారు. “నీవు ఇలా ఎందుకు చేశావ”ని అడుగుతాడు అతణ్ణి దేవుడు. దానికతను “ప్రజలు నీ అవిధేయతను మానుకుంటారని ఇలా చేశాను” అని అంటాడు. దేవుడు ఈమాట విని “వారి విషయంలో నీవు నాకంటే ఎక్కువ తెలివి గలవాడవా?” అనంటాడు. తరువాత “ఇతణ్ణి తీసికెళ్ళి నరకంలో పడేయండి” అని ఆజ్ఞువుతుంది. (తఫ్సీరే కబీర్ - ఆరోభాగం)

20. దొంగకు శిక్షగా ఒకచేయి మాత్రమే నరకపలసి ఉంటుంది. రాజ్యంలో సర్వత్రా “ఆర్థిక న్యాయం” నెలకొన్న తర్వాతే హస్తఖండన శిక్షలు అమలుజరపాలి. అయితే ఒక దాలు విలువకు లోపు వస్తువుని దొంగిలిస్తే చేతిని నరకకూడదని దైవప్రవక్త (స) అన్నారు. అలాగే పండ్లు, కూరగాయలు, ఆహారవస్తువుల్ని (పరిమిత స్థాయిలో) దొంగిలించినా హస్త ఖండన శిక్ష ఉండదని

✽ అపనింద

శీలవతులైన స్త్రీలపై అపనింద మోపి, దానికి నల్గురు సాక్షులు తీసుకురాల్సినవారిని ఎన్నడై కొరడాదెబ్బలు కొట్టండి. అలాంటివ్యక్తులు చెప్పే సాక్ష్యాన్ని ఇక ఎన్నటికీ స్వీకరించకండి. వారసలు దుర్జనులు. ఐతే ఈనిర్వాకం తర్వాత పశ్చాత్తాపంతో దైవాన్ని వేడుకొని తమ నడవడికను సరిదిద్దుకున్నవారు దుర్జనులుగా పరిగణించబడరు. (24:4,5)

ఇక భార్యలపై అపనింద మోపిన భర్తలు, దానికి తాము తప్ప మరెవరూ సాక్షులు లేని పక్షంలో (ఇలా చేయాలి:) వారిలో ఒకరు నాలుగు సార్లు దేవుని మీద ప్రమాణం చేసి తన ఆరోపణ నిజమేనని సాక్ష్యం చెప్పాలి. అయిదోసారి తన ఆరోపణ అబద్ధమైతే తనపై దేవుని అభిశాపం పడుగాక అని పలకాలి. అలాగే (నిందితురాలైన) స్త్రీ కూడా నాలుగు సార్లు దేవుని మీద ప్రమాణంచేసి అతని ఆరోపణ అబద్ధమని సాక్ష్యమివ్వాలి. ఐదో సారి, అతని ఆరోపణ నిజమైతే తనపై దైవాగ్రహం విరుచుకుపడుగాకని పలకాలి. ఇలా ఆమెకు శిక్ష తప్పదు. (24:6-9)

6. మానవుని స్థాయి (దైవప్రతినిధి)

మేము ఆదంసంతతికి గౌరవప్రతిష్ఠలు ప్రసాదించాం. వారికి నేలపై, నీటిపై ప్రయాణం చేయడానికి వాహనాలు, తినడానికి పరిశుద్ధమైన ఆహారపదార్థాలు ఇచ్చాం. మేము సృష్టించిన అనేక సృష్టితాలపై వారికి ఎంతో ఆధిక్యత, ఔన్నత్యం ప్రసాదించాం. (17:70)

ప్రపంచంలో ఉన్న సమస్తాన్నీ ఆయన మీకోసమే అదుపులో ఉంచాడు. (22:65) ఆయనే మీకోసం ప్రపంచంలోని వస్తువులన్నిటినీ సృష్టించాడు. (2:29)

ఆయన జంతుజాలాన్ని సృష్టించాడు. వాటిలో మీకోసం ఆహారం, దుస్తులున్నాయి. ఇంకా వివిధరకాల ప్రయోజనాలుకూడా ఉన్నాయి. వాటిని మీరు ఉదయం మేపడానికి తీసికెళ్తున్నప్పుడు, సాయంత్రం (ఇండ్లకు) తోలుకొస్తున్నప్పుడు వాటిని చూస్తూ మీరెంతో ఆనందిస్తారు. అదీగాక, మీరెంతో శ్రమ పడనిదే చేరుకోలేని ప్రదేశాలకు సైతం అవి మిమ్మల్ని మోసుకొని సునాయాసంగా వెళ్తాయి... (16:5-7)

మీరు స్వారీ చేయడానికి, మీ జీవితానికి శోభ చేకూర్చడానికి ఆయన గుర్రాలు, గాడిదలు, కంచరగాడిదలను కూడా సృష్టించాడు. ఆయన మీకోసం మీకు తెలియని ఎన్నో వస్తువుల్ని సృష్టించాడు. (ప్రపంచంలో) ఎన్నో వక్రమార్గాలు ఉన్నందున రుజు మార్గమేదో చూపవలసిన బాధ్యత కూడా ఆయనదే. ఆయన తలచుకుంటే మీకందరికీ సన్మార్గావలంబన బుద్ధి ప్రసాదించేవాడు. (16:8,9)

ఆయనే మీకోసం ఆకాశం నుండి వర్షం కురిపిస్తున్నాడు. దాన్ని మీరూ తాగుతారు; మీ పశువులక్కూడా అది మేత సమకూరుస్తుంది. ఈ వర్షం ద్వారా ఆయన పంటలు పండిస్తున్నాడు. ఆలివ్, ద్రాక్ష, ఖర్జూర పండ్లు, ఇంకా ఇతర అనేకరకాల పండ్లు పండిస్తున్నాడు. యోచించేవారికి ఇందులో గొప్ప సూచనలు ఉన్నాయి. (16:10,11)

చెప్పారు. ఇమామ్ అబూహానీఫా (ర) ప్రకారం పండ్లు, కూరగాయలు, మాంసం, వండిన ఆహారం, సూర్యుడికాని ధాన్యం, ఆటపస్తువులు, వాయిద్య పరికరాలు వగైరా విషయంలో హస్తఖండన శిక్ష లేదు. అయితే వీటికి తేలికపాటి శిక్షలు ఉంటాయి.

ఆయన మీశ్రేయస్సుకోసం రేయింబవళ్ళను, సూర్యచంద్రుల్ని అదుపులో ఉంచాడు. తారలు కూడా ఆయన అదుపాజ్ఞల్లోనే ఉన్నాయి. విజ్జులకు ఇందులో ఎన్నో నిదర్శనాలున్నాయి. లోకంలోని రంగురంగుల అనేక వస్తువుల్ని ఆయనే మీ కోసం సృష్టించాడు. వాటిలోనూ గుణపాఠం, గ్రహించేవారికి నిదర్శనాలున్నాయి. (16:12,13)

ఆయనే మీకోసం సముద్రాన్ని అదుపులో ఉంచాడు. అందులో నుంచి మీరు తినడానికి మాంసం, ధరించడానికి నగలు తీస్తారు. సముద్రంలో ఓడలు నీటిని చీల్చివేస్తూ ఎలా ముందుకు సాగుతాయో మీరు చూస్తూనేఉన్నారు. మీరు మీ ప్రభువు అనుగ్రహం అన్వేషిస్తూ, ఆయనకు కృతజ్ఞులయి ఉండటానికే ఇదంతా సృష్టించబడింది. (16:14)

భూమండలం మిమ్మల్ని తీసుకొని దొర్లకుండా ఉండేందుకు ఆయన దానిమీద పర్వతాలను మేకులుగా పాతాడు. ఆయన (మీ కోసమే) నదుల్ని ప్రవహింపజేశాడు. మీరు దారి తెలుసుకోవడానికి వీలుగా సహజ మార్గాలు, ఇతర అనేక చిహ్నాలు కూడా ఏర్పరిచాడు. నక్షత్రాల ద్వారా కూడా మీరు దారి తెలుసుకుంటున్నారు. (16:15,16)

నీప్రభువు దైవదూతలతో 'భూలోకంలో నేనొక ఖలీఫా²¹ని నియమించబోతున్నా'నని అన్నప్పుడు దైవదూతలు ఏమన్నారో తెలుసా? "ఏమిటి! మీరు ప్రపంచ వ్యవస్థను ఛిన్నాభిన్నం చేసి, రక్తపాతానికి వడిగట్టేవాణ్ణి భూలోకంలో నియమించబోతున్నారా? మేము మిమ్మల్ని అనుక్షణం స్తుతిస్తూ, మీ పవిత్రతను స్థుతిస్తూనే వున్నాంకదా?" అని అన్నారు. దానికి దేవుడు "మీకు తెలియని విషయాలెన్నో నాకు తెలుసు" అన్నాడు. (2:30)

మూసా (వారికి దైవ్యం చెబుతూ) "మీప్రభువు త్వరలోనే మీశత్రువుల్ని తుదముట్టించి వారి స్థానంలో మిమ్మల్ని పుడమిపై (తన) ప్రతినిధులుగా నియమిస్తాడు. అప్పుడు మీరెలా నడుచుకుంటారో చూస్తాడు" అని అన్నాడు. (7:129)

అతనితో మేమిలా అన్నాం: "దావూద్! మేము నిన్ను ప్రపంచంలో (మా)ప్రతినిధిగా నియమించాం. కనుక నీవు ప్రజలను న్యాయంగా పాలించు. మనోవాంఛలకు బానిస కాకు. అవి నిన్ను దైవమార్గం నుండి తప్పిస్తాయి. దైవమార్గం తప్పి పరలోక తీర్పుదినాన్ని మరచి పోయేవారికి ఘోరమైన శిక్ష పడుతుంది." (38:26)

నిర్ణయాధికారాలన్నీ దేవుని చేతిలోనే ఉన్నాయి. ఆయన వాస్తవం వివరిస్తున్నాడు. ఆయనే అందరికన్నా మంచి నిర్ణయం తీసుకునేవాడు." (6:57)

(విశ్వాసులారా!) ఇలాప్రార్థించండి: "దేవా! (విశ్వ)సామ్రాజ్యాధిపతీ! నీవు తలచుకున్నవారికి రాజ్యం ప్రసాదిస్తావు: తలచుకున్నవారి నుండి రాజ్యం ఊడబెరుకుతావు. (3:26)

21. ఇక్కడ ఖలీఫా (ప్రతినిధి) అనే పదం ప్రపంచంలో మానవుని నిజస్థానం, అతని జీవిత లక్ష్యం ఏమిటో తెలియజేస్తోంది. ప్రపంచంలో మానవుడు దేవుని ప్రతినిధిగా, దేవుడు పంపిన ఆజ్ఞలు పాటిస్తూ ఆయనకు పూర్తి విధేయుడయి జీవించాలి. జీవితంలోని ప్రతి రంగంలోనూ ఆయన ఆదేశాలను, హితవులనే పాటించాలి. అంతేగాని, మానవుడు స్వయంగా యజమాని అయి, విశ్వంఖల జీవితం గడపడానికి వీల్లేదు. ఖలీఫా అనే పదాన్ని మన దేశంలో బ్రిటిష్ పాలకుల కోసం వాడిన వైస్రాయ్ (Viceroy) అనే ఇంగ్లీషు పదంతో పోల్చవచ్చు.

ఆయనే మిమ్మల్ని ధరణిపై దైవప్రతినిధులు (ఖలీఫాలు)గా నియమించాడు. మీకు ప్రసాదించిన దాని విషయమయి మిమ్మల్ని పరీక్షించడానికి ఆయన మీలో కొందరికి కొందరి కన్నా ఎక్కువ హోదా, అంతస్తులు ప్రసాదించాడు. (6:165)

మేమీ (దైవప్రాతినిధ్య) బాధ్యతను మొదట్లో భూమ్యాకాశాల ముందు, పర్వతాల ముందు పెట్టాము. కాని అవి భయపడిపోయి ఈ బాధ్యతాభారం మోయడానికి సిద్ధపడ లేదు. కాని మానవుడు మాత్రం (మహా ఒరగబెట్టే వాడిలా ముందుకొచ్చి) దీన్ని తన భుజాల పైకెత్తుకున్నాడు. (ఇప్పుడీ బాధ్యతను నిర్వహించడానికి నిరాకరిస్తున్నాడు.) నిజంగా మానవుడు మహా దుర్మార్గుడు, పరమ మూర్ఖుడయి పోయాడు. (33:72)

మీ పూర్వీకులను దేవుడు ఏవిధంగా లోకంలో ఖలీఫా (దైవప్రతినిధి)గా చేశాడో అదేవిధంగా మీలో విశ్వసించి సత్కార్యాలు చేసేవారిని కూడా ఖలీఫాగా చేస్తానని ఆయన వాగ్దానం చేస్తున్నాడు. అదీగాక వారికోసం తాను ఆమోదించిన ధర్మాన్ని వారు ఆచరించేందుకు పటిష్ఠమైన పునాదులపై నెలకొల్పుతానని, వారి (ప్రస్తుత) భయానక స్థితిని శాంతియుతంగా మారుస్తానని కూడా వాగ్దానం చేస్తున్నాడు. అయితే వారు నన్ను మాత్రమే ఆరాధించాలి. నాకు మరెవరినీ సాటి కల్పించకూడదు. ఆ (వాగ్దానం) తర్వాత ఎవరు తిరస్కారవైఖరి అవలంబిస్తారో వారే దుర్జనులు. (24:55)

7. తిరుగులేని చట్టాలు

సకల సృష్టిరాసులు ఆయన ఆజ్ఞే శిరసావహిస్తున్నాయి. వినండి! సృష్టి ఆయనదే, ఆజ్ఞ (అధికారం) కూడా ఆయనదే. (7:54); దేవుడు, ఆయన ప్రవక్త ఏదైనా వ్యవహారంలో ఒక నిర్ణయం చేసిన తర్వాత, ఇకదాన్ని గురించి విశ్వాసులైన స్త్రీ పురుషులెవరికీ ఎలాంటి స్వంత నిర్ణయం తీసుకునే అధికారం లేదు. (33:36)

మేము కాంతి, సన్మార్గం గల తౌరాత్ అవతరింపజేశాము. దేవునికి విధేయులైన ప్రవక్తలందరూ దాని ప్రకారమే యూదుల వ్యవహారాలు పరిష్కరిస్తుండేవారు. అలాగే ధర్మవేత్తలు, ధర్మశాస్త్రనిపుణులు కూడా..... వినండి, దేవుడు నిర్దేశించిన చట్టం ప్రకారం పరిష్కారం చేయనివారే సత్యతిరస్కారులు. (5:44); తౌరాత్లో మేము యూదులకు ఈ ఉత్తర్యు జారీచేశాము: “వ్రాణానికి బదులు వ్రాణం, కంటికి బదులు కన్ను, ముక్కుకు బదులు ముక్కు, చెవికి బదులు చెవి, పంటికి బదులు పన్ను, అలాగే సమస్తగాయాలకు బదులు అలాంటిగాయాలే... వినండి, దేవుడు నిర్దేశించిన చట్టం ప్రకారం పరిష్కారం చేయనివారే దుర్మార్గులు. (5:45); ఇస్టిల్ ప్రజలు అందులో దేవుడు నిర్దేశించిన చట్టం ప్రకారమే పరిష్కరించుకోవాలని మేము ఆదేశించాం. కనుక దేవుడు నిర్దేశించిన చట్టం ప్రకారం పరిష్కారం చేయనివారే దుర్జనులు. (5:47)

(ప్రవక్తా! చెప్పు:) “మీమధ్య ఏ విషయంలో విభేదం వచ్చినా దాన్ని పరిష్కరించే పని దేవునిదే. ఆయనే నా ప్రభువు. ఆయన్నే నేను నమ్ముకున్నాను. (ఏ సమస్య వచ్చినా) నేను ఆయన (హితవుల) వైపుకే మరలుతాను.” (42:10)

కనుక ప్రవక్తా! నీవు దేవుడు నిర్దేశించిన చట్టం ప్రకారమే వారి వ్యవహారాలు పరిష్కరించు. వారి మనోకాంక్షల్ని అనుసరించకు. జాగ్రత్త! దేవుడు నీపై అవతరింపజేసిన

సంవిధానం నుండి తప్పించడానికి వారు నిన్ను రకరకాలుగా ప్రలోభ పెట్టవచ్చు. వారి కుయుక్తుల పట్ల అప్రమత్తంగా ఉండాలి..... మీరు (దైవచట్టం కాదని) మూఢకాలంనాటి అనాగరిక పద్ధతులు కోరుతున్నారా? దేవుణ్ణి విశ్వసించినవారి దృష్టిలో దేవుని చట్టం తప్ప మరెవరి చట్టం శ్రేష్ఠమైనదవుతుంది? (5:49,50)

8. పాలకులు, అధికారులు

ఇబ్రాహీం ప్రభువు కొన్ని విషయాలలో ఇబ్రాహీంని పరీక్షించగా అందులో అతను కృతార్థుడయ్యాడు. అప్పుడు దేవుడు అతనితో “నేను నిన్ను యావత్తు మానవజాతికి నాయకుడిగా నియమించబోతున్నాను” అన్నాడు. దానికతను “ప్రభూ! మరి నా సంతానం లో కూడా (ఎవరికైనా ప్రపంచ నాయకత్వం ప్రసాదిస్తావా)?” అని అడిగాడు. దానికి దేవుడు “మా ఈ వాగ్దానం దుర్మార్గులకు వర్తించదు” అన్నాడు. (2:124)

మీ పరస్పర పరిచయం కోసం మిమ్మల్ని విభిన్న జాతులుగా, తెగలుగా చేశాం. అయితే మీలో అందరికంటే ఎక్కువ భయభక్తులు కలవాడే దేవుని దృష్టిలో ఎక్కువ గౌరవనీయుడు. ²² (49:13)

మీ నిజాయితీపై మాకు నమ్మకముంది” అన్నాడు. “అయితే దేశ ఒనరులన్నీ నా కప్పగించండి. నేను వాటిని కాపాడుతాను. నాదగ్గర తగిన జ్ఞానసంపత్తి ఉంది” అన్నాడు యూసుఫ్. ఇలా మేమా దేశంలో యూసుఫ్ పాలనకోసం దారి సుగమం చేశాం. అతనిప్పుడు సర్వాధికారి. ఆదేశంలో అతను తానుకోరుకున్న చోట్లల్లా స్థావరం ఏర్పరుచు కోగలడు. మేము తలచుకున్నవారికి మా కారుణ్యభాగ్యం ప్రసాదిస్తాం. (12:55,56)

విశ్వాసులారా! దేవునిపట్ల, ఆయన ప్రవక్త పట్ల విధేయత కలిగి ఉండండి. మీలో వ్యవహారకర్తలైన అధికారుల పట్ల కూడా. అయితే ఏదయినా వ్యవహారంలో మీ మధ్య వివాదం తలెత్తితే దాన్ని తిరిగి దేవుని వైపునకు, ఆయన ప్రవక్త వైపునకు మరల్చండి. ²³ మీరు నిజంగా దేవుణ్ణి, అంతిమదినాన్ని విశ్వసిస్తున్నట్లయితే ఇదే మీకోసం సరైన పద్ధతి. పర్యవసానం రీత్యా కూడా ఇదే ఉత్తమ విధానం. (4:59)

దేవుణ్ణి, ఆయన ప్రవక్తను మనస్ఫూర్తిగా నమ్మినవారే (నిజమైన) విశ్వాసులు. ఎప్పుడైనా వారు ఏదైనా సామూహికకార్యంలో దైవప్రవక్త వెంట ఉంటే అతని అనుమతి లేకుండా (ఎక్కడికీ) వెళ్ళకూడదు. (24:62)

9. సలహామండలి

వారు పరస్పరం సలహా సంప్రదింపులతో తమ వ్యవహారాలు నడుపుకుంటారు. ²⁴ (42:38); నీవు తలపెట్టే పనుల విషయంలో వారిని సంప్రదిస్తూ ఉండు. ఏదైనా పని గురించి నిర్ణయం తీసుకున్నప్పుడు దేవుని మీద భారం వెయ్యి. (3:159)

22. 27వ అధ్యాయం (నీతిశాస్త్రం-సమానత్వం)లో 23వ పాదసూచిక చూడండి.
 23. అధ్యాయం-6 (ముహమ్మద్ దౌత్యం-ప్రవక్తపట్ల విధేయత)లో 26వ పాదసూచిక చూడండి.
 24. 30వ అధ్యాయం (రాజకీయ విధానం-పరిపాలన)లో 5వ పాదసూచిక చూడండి.

ముహమ్మద్ (స)! నీవు భూవాసుల్లోని అధిక సంఖ్యాకులు చెప్పే మాటలు గనక వింటే వారు నిన్ను దైవమార్గంనుండి తప్పిస్తారు. వారు కేవలం ఊహలోకంలో విహరిస్తూ నిరాధారమైన విషయాలు అనుసరిస్తారు. నిజానికి ఎవరు నీ ప్రభువు మార్గం తప్పి వున్నారో, ఎవరు సరైనమార్గంలో ఉన్నారో నీ ప్రభువుకు బాగా తెలుసు. (6:116,117)

10. విదేశాంగ నీతి

దేవుని పేరుపై మీరేదైనా వాగ్దానం చేస్తే దాన్ని నెరవేర్చండి. అలాగే దేవుని సాక్షిగా మీరేదైనా ప్రమాణంచేస్తే దాన్ని భంగపరచకండి.... ఒకజాతి మరొకజాతి కంటే ఎక్కువ ప్రయోజనాలు పొందే దురుద్దేశ్యంతో మీరు పరస్పరం మోసగించుకోవడానికి మీ ప్రమాణాలను పనిముట్లుగా వాడుతున్నారు. కాని దేవుడు ఈ ప్రమాణాలు, వాగ్దానాల ద్వారా మిమ్మల్ని పరీక్షకు గురిచేస్తున్నాడు.... (16:91,92)

ఈ బహుదైవారాధకుల ఒడంబడిక దేవుని దగ్గర, ఆయనప్రవక్త దగ్గర ఎలా నిలుస్తుంది? కాని మీరు ప్రతిష్ఠాలయం వద్ద ఒప్పందం చేసుకున్న బహుదైవారాధకుల సంగతి వేరు. వారు మీపట్ల సవ్యంగా ఉన్నంతవరకు మీరూ వారిపట్ల సవ్యంగానే ఉండండి. దేవుడు భయభక్తులు కలవారినే ప్రేమిస్తాడు. వారు తప్ప ఇతర బహుదైవారాధకులతో ఒప్పందం ఎలా సాధ్యమౌతుంది? మీమీద వారు పైచేయిగా ఉంటే మీ విషయంలో ఎలాంటి బంధుత్వాన్నీ ఖాతరుచేయరు. ఒప్పందాన్ని కూడా ఖాతరు చేయరు. వారు కేవలం మాటలతో మిమ్మల్ని తృప్తిపరచడానికి ప్రయత్నిస్తారు. వారి హృదయాలు మాత్రం వాటిని నిరాకరిస్తాయి. వారిలో చాలామంది దుర్లనులే ఉన్నారు. (9:7,8)

ప్రవక్తా! సత్యతిరస్కారులకు అత్యంత కఠినశిక్ష పడుతుందని శుభవార్త విన్నించు! అయితే మీతో ఒడంబడిక చేసుకొని దాన్ని పాటించడంలో ఎలాంటి కొరత చేయక పోవడమే గాకుండా, మీకు వ్యతిరేకంగా మరెవరికీ ఎలాంటి సహాయం చేయని బహుదైవారాధకులకు ఈ హెచ్చరిక వర్తించదు. అలాంటివారి పట్ల మీరు కూడా ఒప్పందం గడువు ముగిసేదాకా నిజాయితీగా వ్యవహరించండి. దేవుడు (నిజాయితీతో మసలు కునే) దైవభీతి పరాయణులనే ప్రేమిస్తాడు. (9:3,4)

సత్యాన్ని స్వీకరించి (సత్యం కోసం స్వస్థలం వదలి) వలస పోవడంతో పాటు దైవ మార్గంలో ధనప్రాణాలాడ్డి (దుష్టశక్తులతో) పోరాడేవారు; వలస వచ్చినవారికి ఆశ్రయ మిచ్చి ఆదుకున్నవారు ఒకరికొకరు స్నేహితులు, శ్రేయోభిలాషులు. ఇక సత్యాన్ని విశ్వసించిన తర్వాత వలస పోనివారు (మదీనాకు) వలస రానంతవరకు వారితో మీకు ఎలాంటి స్నేహసంబంధం లేదు. అయితే ధార్మిక వ్యవహారాల్లో సహాయం కోరితే మీరు తప్పక వారికి సహాయం చేయాలి. కాని మీతో ఒప్పందం కుదిరిన జాతికి వ్యతిరేకంగా మాత్రం కాదు.²⁵ మీరు చేస్తున్నదంతా దేవుడు గమనిస్తూనే ఉన్నాడు. (8:72)

25. కొందరు ముస్లింలు ప్రవక్తతో పాటు దారుల్ఇస్లాం (మదీనా)కు వలసపోకుండా మక్కాలోనే ఉండిపోయారు. అలాంటివారితో సంబంధాలు పెట్టుకోకూడదని, ఒకవేళ వారిపై దౌర్జన్యం జరిగితే తోటిముస్లింలుగా వారిని ఆదుకోవాలని ఆజ్ఞయింది. అయితే అక్కడి ముస్లిమేతరులతో ఏదైనా ఒప్పందం చేసుకొనిఉంటే, దానికి వ్యతిరేకంగా ఆ పీడితులకు సహాయం చేయకూడదు.

ఏ జాతయినా మీరు చేసుకున్న ఒప్పందం ఎప్పుడైనా ఉల్లంఘిస్తుందని మీరు భయపడితే ఆ ఒప్పందాన్ని దాని ముందు విసరిపడేయండి. నమ్మకద్రోహం చేసినవారిని దేవుడు ఎన్నటికీ ప్రేమించడు. అవిశ్వాసులు (ఏదో చమత్కారంచేసి) తాము తప్పించు కున్నామని భావించరాదు. వారు మాపట్టు నుండి ఎన్నటికీ తప్పించుకోలేరు. (8:58,59)

దేవుడు తలచుకుంటే వారికి మీపై అధిక్యత నిచ్చేవాడే. అప్పుడు వారు మీతో తప్పకుండా పోరాడేవారు. కనుక వారు రంగం నుంచి తప్పకొని మీతో యుద్ధం చేయకుండా రాజీకీ వస్తే (మీరిక అనవసరంగా కయ్యానికి కాలు దువ్వకండి.) వారిని వేధించడానికి దేవుడు మీకు ఎలాంటి కారణం చూపలేదు. (4:90)

ప్రవక్తా! శత్రువులు సంధి వైపు మొగ్గితే మీరు కూడా అందుకు సిద్ధపడండి. దేవుని మీద భారం వేయండి. ఆయనే అన్ని విషయాలు వినేవాడు, సర్వం ఎరిగినవాడు. ఒకవేళ వారు ద్రోహబుద్ధితో ఒప్పందం ఉల్లంఘిస్తే, మీకు దేవుడే చాలు. ఆయనే తన సహాయ సహకారాల ద్వారా, విశ్వాసుల ద్వారా నిన్ను సమర్థించాడు. (8:61,62)

ధర్మానికి సంబంధించిన వ్యవహారంలో మీతో యుద్ధం చేయని, మిమ్మల్ని మీ ఇండ్ల నుండి గెంటివేయనివారి పట్ల మీరు సత్ప్రవర్తనతో, న్యాయవైఖరితో మసలుకోవచ్చు. ఇలా చేయకుండా దేవుడు మిమ్మల్ని వారించడు. పైగా న్యాయంగా, వ్యవహారిం చేవారిని ఆయన ప్రేమిస్తాడు. ధర్మం విషయంలో మీపై యుద్ధం చేసినవారితో, మిమ్మల్ని మీఇండ్ల నుండి గెంటివేసినవారితో మాత్రమే మీరు స్నేహం చేయడాన్ని దేవుడు వారిస్తున్నాడు. వారసలు మిమ్మల్ని వెళ్ళగొట్టడంలో పరస్పరం సహకరించు కున్నారు. కనుక అలాంటివారికి స్నేహహస్తం అందించేవారే దుర్మార్గులు. (60:8,9)

నిషిద్ధ మాసానికి బదులు నిషిద్ధ మాసమే సరిపోతుంది. నిషిద్ధతాలన్నిటినీ అందరూ సమానంగా గౌరవించవలసిందే. ఒకవేళ ఎవరైనా (నిషిద్ధ మాసంలో లేదా పవిత్రస్థలం దగ్గర) మీపై దాడిచేస్తే మీరుకూడా వారిపై దాడిచేయండి. అయితే దేవునికి భయపడుతూ మసలుకోవాలి. దేవునికి భయపడేవారికే ఆయన అండగా నిలుస్తాడు. (2:194)

11. ముస్లిం సముదాయ ధ్యేయం

ఈవిధంగా మేము మిమ్మల్ని మధ్యస్థ సమాజంగా చేశాము,²⁶ మీరు ప్రపంచ ప్రజలకు సాక్షులుగా ఉండాలని, ప్రవక్త మీకు సాక్షిగా ఉండాలని. (2:142)

26. అంటే నీతి, న్యాయం, నిష్పక్షపాతాలకు కట్టుబడిఉంటూ, ఎలాంటి అతివాదానికి పోకుండా ప్రతి విషయంలోనూ సమతులనం పాటించే సమాజం అని అర్థం. ప్రళయదినాన మానవులంతా పునర్జీవులయి హాట్ల మైదానంలో గుమికూడుతారు. దైవన్యాయస్థానంలో కర్మల విచారణ ప్రారంభమవుతుంది. దైవప్రవక్తలంతా తమకు అందజేయబడిన ధర్మబోధనలను ప్రజలకు అందజేసామని దేవుని ముందు సాక్షుమిస్తారు. అంతిమ దైవప్రవక్త ముహమ్మద్ (స) కూడా తనకు అందజేయబడిన బోధనలను ప్రజలకు చేరవేశానని సాక్షుమిస్తారు. ఆయన అనుచరులు (ముస్లింలు) దాన్ని ధృవీకరిస్తారు. దాంతో దైవప్రవక్త బాధ్యత తీరినట్లవుతుంది.

ఆ తర్వాత ఈ బాధ్యతను మీరు ఎంతవరకు నిర్వహించారని దేవుడు ముస్లింలను అడుగుతాడు. ముస్లింలు తమకు దైవప్రవక్త (స) ద్వారా అందిన ఇస్లాం బోధనలను వాక్రియాల

మీలో ఒకవర్గం (ప్రజల్ని) మంచి వైపునకు పిలిచేవారు, సత్కార్యాలు చేయమని ఆజ్ఞాపించేవారు, చెడుపనుల నుండి వారించేవారు తప్పకుండా ఉండాలి.²⁷ అలాంటి వారే (ఇహపరలోకాల్లో) సాఫల్యం చెందేవారు. (3:104)

విశ్వాసులారా! ఇకనుండి ప్రపంచ మానవులకు మార్గదర్శనం చేస్తూ వారిని సంస్కరించడానికి రంగంలోకి తీసుకురాబడిన శ్రేష్ఠసమాజం²⁸ మీరే. మీరు మంచి పనులు చేయమని ప్రజలను ఆదేశిస్తారు. చెడుల నుండి వారిస్తారు. (3:110)

12. అధిక సంఖ్యాకులు, అల్పసంఖ్యాకులు

ముహమ్మద్ (స)! నీవు భూవాసుల్లోని అధిక సంఖ్యాకులు చెప్పే మాటలు గనక వింటే వారు నిన్ను దైవమార్గంనుండి తప్పిస్తారు. వారు కేవలం ఊహలోకంలో విహరిస్తూ నిరాధారమైన విషయాలు అనుసరిస్తారు. నిజానికి ఎవరు నీప్రభువు మార్గం తప్పి వున్నారో, ఎవరు సరైనమార్గంలో ఉన్నారో నీ ప్రభువుకు బాగా తెలుసు. (6:116,117)

31. జహాద్ (పోరాటం)

1. ఆశయాలు-కారణాలు

మీరు విధిగా యుద్ధం చేయాలని ఆజ్ఞయింది. కాని అది మీకు రుచించడంలేదు. ఒక విషయం మీకు నచ్చకపోవచ్చు. కాని అందులోనే మీ శ్రేయస్సు ఉండవచ్చు. అలాగే ఒక విషయం మీకు నచ్చవచ్చు. కాని అందులోనే మీకు హాని ఉండవచ్చు. (మంచిచెడులు) దేవునికే బాగా తెలుసు మీకు తెలియదు. (2:216)

ద్వారా తోటి మానవులకు అందజేసామని సమాధానం ఇచ్చుకోవలసి ఉంటుంది. ఈవిషయాన్నే ఈసూక్తిలో సాక్ష్యమివ్వడమని పేర్కొనబడింది. వారు తోటి మానవులకు ఇస్లాం బోధనలను పరిచయం చేయడమేగాక, స్వయంగా వాటిని ఆచరించి కూడా చూపాల్సిన అవసరముంది. అంటే వారి మాటలకు, చేతలకు మధ్య పొంతన ఉండాలి. భక్తిపరాయణత అంటే ఇలా ఉంటుంది; నీతీనిజాయతీలు అంటే ఇలా ఉంటాయి; న్యాయం, ధర్మం అంటే ఇలా ఉంటాయి అని ప్రజలు భావించేలా వారు పూర్తిగా ధార్మిక జీవితం గడపాలి.

ముస్లింలు ఓ సైద్ధాంతిక సమాజానికి చెందిన సభ్యులు. బాధ్యతాయుతమయిన జాతిప్రజలు. వారు అంతిమ దైవసందేశహారుని (స) ప్రతినీధులుగా మనలుకుంటూ ప్రపంచాన్ని నీతిమార్గాన నడిపించవలసి ఉంటుంది. చెడుగుల్ని అరికట్టాలి. అన్యాయం, అధర్మాలను అంతమొందించాలి. నీతీన్యాయాల్ని, శాంతీసుహృద్భావాల వాతావరణాన్ని నెలకొల్పాలి. దేవుని భూమి హింసా దౌర్జన్యాలు, అన్యాయం, అక్రమాలు, అశ్రీలం, అరాచకాలతో నిండిపోతే దానికి దైవం ఎదుట ముందుగా ముస్లింలే బాధ్యులవుతారు. 'నా భూమీద ఇన్ని ఘోరాలు, దురంతాలు జరుగుతుంటే మీరేం చేస్తుండేవారని' దేవుడు వారిని నిలదీస్తాడు. వారు తమ వంతు కృషి ఏమేరకు చేశారని ప్రశ్నిస్తాడు. సత్యానికి సాక్షులుగా నియమించబడిన ముస్లింలు పరలోక న్యాయస్థానంలో ఈ ప్రశ్నలకు సమాధానం ఇచ్చుకోవలసి ఉంటుంది.

27. "ఆరాధనలు-ధర్మప్రచారం" అనే శీర్షికలో 11వ పాదసూచిక చూడండి.

28. 22వ అధ్యాయం (ఆరాధనలు-ధర్మసంస్థాపన)లో 15వ పాదసూచిక చూడండి.

దిక్కులేకపోవడం చూసి అణచివేయబడ్డ స్త్రీలు, పురుషులు, పిల్లలను రక్షించడానికి మీరు దైవమార్గంలో ఎందుకు పోరాడరు? వారు (బాధలు భరించలేక) "దేవా! దుర్మార్గులు నివసిస్తున్న ఈనగరం నుండి మమ్మల్ని బయటికితీసి కాపాడు. మాకు రక్షణకల్పించి అండగా నిలిచేవారి నెవరినైనా నీ వైపునుండి మా దగ్గరికి పంపు" అని మొరపెట్టుకుంటున్నారే! అలాంటి పీడితుల రక్షణ కోసం ఎందుకు పోరాడరు మీరు? (4:75)

1. మక్కా దాని పరిసర ప్రాంతాల్లో ఇస్లాం స్వీకరించి మదీనాకు వలస వెళ్ళలేక పోయిన పీడితముస్లింల దుస్థితి ఈ సూక్తిలో పేర్కొనబడింది. అలాంటి పీడిత ప్రజలను దౌర్జన్యపరుల కబంధహస్తాల నుండి కాపాడేందుకు ముస్లింలు యుద్ధం చేయాలని దేవుడు ఆదేశిస్తున్నాడు. ఇది ధర్మయుద్ధమని, దేవుని ప్రసన్నత కోసం జరిపే పోరాటమని ఖుర్రాన్ తెలియజేస్తోంది.

ముస్లింలు మక్కా వదలి మదీనాకు వలస పోయినా మక్కా బహుదైవారాధకులు వారిని విరోధించడం మానుకోలేదు. దీనికోతోడు మదీనా లోని ఔస్, ఖజ్రాజ్ తెగలు మక్కా నుంచి వచ్చిన ముస్లింలకు ఆశ్రయం ఇవ్వడంతో వారి ఆగ్రహానికి ఆజ్ఞం పోసినట్లయింది. ఇలాంటి పరిస్థితిలో మదీనా నుండి సాద్ బిన్ ముఅజ్జ్ (రజి) అనే ఓ ముస్లిం కాబానందర్శనం కోసం మక్కా వెళ్ళి ఉమయ్య బిన్ ఖలఫ్ ఇంట్లో అతిథిగా బసచేశారు. ఆయన కాబాలో ప్రవేశిస్తున్నప్పుడు సత్యతిరస్కారి అబూజహాల్ కాబాద్వారం దగ్గర నిలబడి "నీవు గనక ఉమయ్యాకు అతిథి కాకపోయివుంటే మేము నిన్ను ఇక్కడ్నుంచి ప్రాణాలతో బయటపడనిచ్చేవారం కాము" అని బెదిరించాడు. అప్పుడు సాద్ (ర) "మీరు నన్ను కాబాదర్శనం చేయనీకుండా నిరోధిస్తే సిరియా నుండి మదీనా మీదుగా వచ్చే మీ వర్తకబిడారాలను నేను అడ్డుకుంటాను" అని హెచ్చరించారు.

ఆ తర్వాత మక్కా ఖురైషీయులు చిన్నచిన్న దళాలను మదీనా పరిసర ప్రాంతాలకు పంపి ముస్లింలను కప్పించడం ప్రారంభించారు. ఒకసారి వారు మదీనా వెలుపల పశువుల కాపర్లపై దాడిచేసి వారి పశువుల్ని దోచుకుపోయారు. ఆ రోజుల్లోనే అబూసుఫ్యాన్ నాయకత్వంలో మక్కావారి వర్తకబిడారం ఒకటి పెద్దఎత్తున వ్యాపారసామగ్రితో సిరియా నుంచి బయలుదేరింది. అబూసుఫ్యాన్ వర్తకబిడారాన్ని ముస్లింలు అడ్డుకుంటారేమోనని భయపడి, సహాయం కోసం ఒక మనిషిని మక్కా పంపాడు. అతను మక్కా వచ్చి బిడారం మీద ముస్లింములు దాడిచేయడానికి వస్తున్నారని, వైంటనే సహాయం చేయడానికి బయలు దేరాలని ఖురైషీనాయకుల్ని ఉసిగొల్పాడు.

అప్పుడు అబూజహాల్ వేయిమంది సైనికులతో మక్కా నుండి బయలుదేరాడు. ఈ సంగతి తెలిసి దైవప్రవక్త (సల్లం) కూడా 312 మంది యోధులతో మదీనా నుండి బయలుదేరారు. అబూసుఫ్యాన్ ముస్లింల దాడి నుంచి తప్పించుకోవడానికి మదీనా సమీపం నుండి వెళ్ళే సాధారణమార్గం తప్పించి వేరేమార్గం గుండా సురక్షితంగా మక్కా చేరుకున్నాడు. వర్తకబిడారం సురక్షితంగా మక్కా చేరుకున్నదని, కనుక సైన్యాన్నిక మక్కాకు తిప్పి తీసికెళ్ళమని అతను అబూజహాల్కు కబురుపంపాడు. కాని అబూజహాల్ తన సైనికసంఖ్యను, ఆయుధశక్తిని చూసుకొని విగ్రహీగుతూ అతని మాటలు ఖాతరుచేయకుండా ముందుకుసాగాడు. ముస్లింలు మక్కావారి వ్యాపారబిడారాన్ని అడ్డుకోవడానికి పాల్పడకపోయినా, మక్కాఖురైషీయులు ఇలా ముస్లింలపై దాడిచేసి ఇస్లాంను అంతమొందించాలన్న లక్ష్యంతో 1000మంది సైనికులతో మదీనా దిశగా బయలుదేరారు. చివరికి ఈ సైన్యం బద్ర్ ప్రాంతంలో హిజ్రీ 2వ సంవత్సరం రమజాన్ నెల 17వ తేదీన ముస్లింసైన్యాన్ని ఢీకొని చిత్తుగా ఓడిపోయింది.

దైవప్రవక్త(స) మదీనా రాగానే దాని పరిసరప్రాంతాల్లోని యూదతెగలతో స్నేహబంధం చేసుకున్నారు. కాని బద్ర్ యుద్ధంలో మక్కా అవిశ్వాసులు ఓడిపోయిన తర్వాత ఆ తెగలు ముస్లింలకు వ్యతిరేకంగా రకరకాల కుట్రలు పన్నడం ప్రారంభించారు. బనీఖైనుఖా తెగవాళ్ళు దైవప్రవక్త (స)ను హతమార్చడానికూడా కుట్రపన్నారు. దాంతో దైవప్రవక్త (స) ఆ తెగపై దాడిచేసి దాన్ని అణచివేశారు. చివరికి వారు సంధి చేసుకొని దాని ప్రకారం మదీనా వదలిపెట్టి పోయారు. అయితే బనీసజీర్ అనే మరో యూదతెగ మక్కా బహుదైవారాధకులతో చేతులు కలిపి ముస్లింలతో చేసుకున్న మైత్రీబంధాన్ని ఉల్లంఘిస్తూ వారిని ముస్లింలకు వ్యతిరేకంగా ఉసిగొల్పింది. దాంతో ఉహూద్ యుద్ధం జరిగింది. మరోవైపు కొందరు ముస్లింలలోని కొన్ని బలహీనతలవల్ల ఉహూద్ యుద్ధంలో మొదట ఇస్లాంవ్యతిరేక శక్తులవైపు విజయం మొగ్గింది. ఆ తరువాత ఎలాగో అంతిమవిజయం ముస్లింలనే వరించింది.

జన్మతః జాత్యసంకారులైన యూదులు అంతిమ దైవప్రవక్త తమ జాతిలో పుట్టకుండా తాము నిరక్షరకుక్షులని తెగడిన అరబ్బుల్లో పుట్టినందుకు ఇస్లాం పట్ల, ముహమ్మద్ ప్రవక్త (స) పట్ల ద్వేషం పెంచుకున్నారు. మరోవైపు ఔస్, ఖజ్రాజ్ తెగల్లో అత్యధికమంది ముస్లింలుగా మారిపోవడం, వడ్డీవ్యాపారం తదితర అక్రమ లావాదేవీలను నిషేధిస్తూ దైవప్రవక్త (స) సామాజిక, ఆర్థిక సంస్కరణలు ప్రవేశపెట్టడం కూడా వారికి కంటకప్రాయంగా తయారయ్యాయి. దాంతో వారు ముస్లింలలో అన్వేషణలు నాటడానికి, వారికి ఆర్థికఇబ్బందులు కలగజేయడానికి, క్రమంగా స్నేహబంధం ఉల్లంఘించ దానికి పాల్పడ్డారు. మక్కా అవిశ్వాసుల్ని మదీనాపై దాడికి పురిగొల్పేవారు. ముస్లింలను ఇస్లాంకు దూరం చేయడానికి రకరకాల కుట్రలు పన్నేవారు. కవటవిశ్వాసులతో చేతులు కలిపి, ముస్లింల మధ్య తగాదాలు పెట్టేందుకు, ముస్లింస్త్రీలను అల్లరిపాలు చేసేందుకు సైతం ప్రయత్నించేవారు.

ఒకరోజు ఓ ముస్లింమహిళ నగ చేయించుకోవడానికి బనూఖైనుఖా తెగయూదుల వాడలోని ఒక యూదస్వర్ణకారుని దుకాణానికి వెళ్ళింది. అక్కడ కొందరు ఆకతాయి యూదులు ఆమె బట్టలు ఊడదీశారు. అప్పుడా స్త్రీభర్త ఈ అవమానం సహించలేక ఒక యూదుడ్ని హత మార్చాడు. ప్రతీకారంగా అక్కడ గుమికూడిన యూదులు ఆ ముస్లింని చంపేశారు. ఈవార్త క్షణాల్లో పట్టణం నలుమూలలా వ్యాపించి యూదులు, ముస్లింల మధ్య యుద్ధవాతావరణాన్ని సృష్టించింది. దైవప్రవక్త (స) ఈ తగాదా తీర్చడానికి, యూదులకు సర్దిచెప్పడానికి ప్రయత్నించారు. కాని యూదులు ఆయన సలహాను ఖాతరు చేయకుండా “నీవు మమ్మల్ని యుద్ధతంత్రం ఎరగని ఖురైషీయుల్లాంటి వారమని భావించావేమో! మాతో యుద్ధానికి దిగితే తెలుస్తుంది మొనగాళ్ళంటే ఎవర్ని అంటారో” అన్నారు. ఇలా వారు స్నేహబంధం ఉల్లంఘించి యుద్ధప్రకటన చేశారు.

ఈ సంఘటనతో దైవప్రవక్త (స) ఇక లాభంలేదని యూదులవాడను చుట్టుముట్టారు. చివరికి వారు లొంగిపోయారు. అప్పుడు కవటవిశ్వాసుల నాయకుడు అబ్దుల్లా బీన్ ఉబై రంగంలోకి దిగి వారిని క్షమించి వదలిపెట్టమని ప్రాధేయపడ్డాడు. దైవప్రవక్త (స) అతని విన్నపం అంగీకరించి ఓ నిర్ణయానికి వచ్చారు. దానిప్రకారం బనీఖైనుఖా యూదులు ఆయుధాలు, ఆస్తిపాస్ట్రులు వదలి మదీనా నుండి వేరే ప్రాంతానికి తరలివెళ్ళారు.

ఈ సంఘటన జరిగిన కొంతకాలానికి బనీసజీర్ తెగ యూదులు కూడా కప్పింపు చర్యలు ప్రారంభించారు. స్నేహబంధం ప్రకారం వారు ఉహూద్ యుద్ధంలో ముస్లింలతో సహకరించవలసి ఉంది. కాని వారు ఈ యుద్ధంలో పాల్గొనడానికి నిరాకరించారు. పైగా ఉహూద్ యుద్ధంలో దైవప్రవక్త (స) గాయపడినప్పుడు ఆయన అమరగతులయ్యారని పుకార్లు

మీతో పోరాడే వారితో మీరు (ఆత్మ రక్షణార్థం) దైవమార్గంలో పోరాడండి. అయితే హద్దుమీరకూడదు. హద్దుమీరి ప్రవర్తించేవారిని దేవుడు ఎన్నటికీ ప్రేమించడు.² (యుద్ధ భూమిలో) వారు మీకు ఎక్కడ ఎదురైనా సరే వారిని హతమార్చండి. వారు మిమ్మల్ని ఎక్కడ నుండి వెళ్ళగొట్టారో అక్కడ నుండి మీరూ వారిని వెళ్ళగొట్టండి. హత్య తీవ్రమైన విషయమేకాని, హింసాపీడనలు అంతకన్నా తీవ్రమైన విషయాలు. వారు ప్రతిష్ఠాలయం (కాబా) దగ్గర (మీతో) పోరాడనంతవరకూ మీరు కూడా వారితో పోరాడకండి. అయితే వారు అక్కడా కయ్యానికి కాలుదువ్వితే మీరు కూడా వారిని నిస్సంకోచంగా ఎదుర్కొని హతమార్చండి. సత్యతీరస్కారులకు ఇదే తగిన శిక్ష. (2:190,191)

పుట్టించారు. చివరికి ఆ యుద్ధంలో ముస్లింలకు తీవ్రనష్టం వాటిల్లడం చూసి, వారు మరింత పెట్రోగిపోయి దైవప్రవక్తను హతమార్చడానికి కుట్రపన్నారు.

ఓసారి ఒక ముస్లిం పొరపాటున శత్రువక్తం మనిషి అనుకొని, ముస్లిం మిత్రవక్తమైన బనీసజీర్ తెగకు చెందిన ఒక మనిషిని చంపాడు. దీనివల్ల ముస్లింలు యూదులకు రక్షపరిహారం చెల్లించవలసి వచ్చింది. దైవప్రవక్త (స) దీన్ని గురించి చర్చించడానికి కొందరు సహచరుల్ని వెంటబెట్టుకొని బనీసజీర్ తెగ వాడకు వెళ్ళారు. అక్కడ యూదులు ఆయన్ని ఒకగోడ పక్క నీడలో కూర్చోబెట్టి తియ్యటి మాటల్లోకి దించారు. తరువాత ఒక యూదుడు ఆ ఇంటికప్పు పైకెక్కి ఓ పెద్ద బండరాయిని ఈడుస్తూ దాన్ని గోడ మీదనుంచి దైవప్రవక్త (స) మీద జారవేయడానికి ప్రయత్నించాడు. అప్పుడు దేవుడు ఈకుట్ర గురించి దైవప్రవక్త (స)కు తెలియజేశాడు. దైవప్రవక్త (స) వెంటనే అక్కడ్నుంచి లేచి మెల్లిగా జారుకున్నారు.

ఇలాంటి కుట్రదారుల్ని ఇక ఉపేక్షించకూడదని భావించి దైవప్రవక్త “మీ విశ్వాస ఘాతుకచర్య గురించి మాకు తెలిసింది. కాబట్టి మీరు పదిరోజుల్లోగా మదీనా వదలి వెళ్ళిపోవాలి. లేకుంటే హతమార్చడం జరుగుతుంది” అని హెచ్చరించారు. అటు కవటాగ్రేషరుడు అబ్దుల్లా బీన్ ఉబైయి బనీసజీర్ తెగయూదుల్ని ముస్లింలపై ఉసిగొల్పుతూ “నేను నా రెండువేల మంది జనంతో మీకు సహాయంచేస్తాను. బనీఖురైజా, బనీగత్తాన్ తెగలవాళ్ళు కూడా మీకు తోడ్పడతారు. కనుక మీరు ఎట్టి పరిస్థితిలోనూ వెనుకంజవేయకుండా ముస్లింలను ఎదుర్కోండి” అని సమాచారం పంపాడు. యూదులు అతని కల్లబొలి మాటలు నమ్ముకొని “మేము మా ప్రాంతం విడిచిపెట్టే ప్రసక్తే లేదు. మీకు చేతనైనది చేసుకోండి” అని అన్నారు.

అప్పుడు దైవప్రవక్త (స) తన అనుచరుల్ని తీసుకొని బనీసజీర్ తెగవాడను చుట్టుముట్టారు. దాంతో యూదులు గత్యంతరంలేక కాళ్ళబేరానికి వచ్చారు. ఆయుధాలు మినహా మిగతా సామగ్రిలో ఒంటలపై తీసికెళ్ళగల్గినంత సామగ్రి తీసుకొని వెళ్ళిపోవడానికి వారు అంగీకరించారు. ఈవిధంగా వారు కూడా మదీనా వదలి ఖైబర్ ప్రాంతానికి వెళ్ళిపోయారు. ఈ సంఘటన ఉహూద్ యుద్ధం జరిగిన ఆరేళ్లకు సంభవించింది.

2. మానవ సంస్కరణోద్యమానికి అడుగుడునా ఆటంకాలు సృష్టిస్తూ, సాయుధ పోరాటానికి దిగిన సత్య విరోధులతో మీరూ సాయుధులయి పోరాడడం ముస్లింలకు ఆజ్ఞ ఇవ్వబడింది. అయితే హద్దుమీరకూడదు. హదీసుల ప్రకారం ముస్లింలు అలాంటివారితో తప్ప తమ మార్గానికి అవరోధం కల్పించనివారితో పోరాడకూడదు. స్త్రీలు, పిల్లలు, వృద్ధులు, క్షతగాత్రులపై కూడా చేయి చేసుకోరాదు. పంటలు, పశువులను నాశనంచేయకూడదు. వెన్నుజూపి పారిపోయేవారిని వెంటాడి చంపకూడదు. అవసరమైన మేరకే సైనికశక్తిని వినియోగించాలి.

నిషిద్ధమాసానికి బదులు నిషిద్ధమాసమే సరిపోతుంది. నిషేధితాలన్నిటినీ అందరూ సమానంగా గౌరవించవలసిందే. ఒకవేళ ఎవరైనా (నిషిద్ధమాసంలో లేదా పవిత్ర స్థలం దగ్గర) మీపై దాడిచేస్తే మీరుకూడా వారిపై దాడిచేయండి. (2:194)

వారు తమ ఇండ్ల నుంచి అన్యాయంగా వెడలగొట్టబడ్డారు. వారు “మా ప్రభువు అల్లాహ్” అన్నంత మాత్రానికే ఇలా జరిగింది.³ దేవుడు గనక ప్రజలను ఒకరిద్వారా మరొకరిని తుదముట్టించకపోతే, దేవుని పేరు అత్యధికంగా స్మరించబడే మతాలు, మందిరాలు, చర్చీలు, మసీదులు, (ఇతర) ఆరాధనాలయాలు ధ్వంసం చేయబడే ప్రమాదం ఉంటుంది. (కనుక) దేవుడు (తన ధర్మానికి) సహాయం చేసేవారిని తప్పక ఆదుకుంటాడు. దేవుడు ఎంతో బలాధ్యుడు, సర్వశక్తిమంతుడు. (22:40)

వీరు (ఎంతో నీతిమంతులు), వీరికి మేము ధరణిలో రాజ్యాధికారమిస్తే ప్రార్థనా (నమాజ్) వ్యవస్థ నెలకొల్పుతారు. (పేదల ఆర్థిక హక్కులను) జకాత్ చెల్లిస్తుంటారు. (ప్రజలను) మంచినీ గురించి ఆదేశిస్తారు. చెడుల్ని అరికెత్తారు.⁴ (22:41)

వారిలో నీతో (సేనా) ఒప్పందం చేసుకొని, దైవభీతి కాస్తయినా లేకుండా దాన్ని మాటిమాటికి ఉల్లంఘించేవారున్నారు. వారు గనక యుద్ధంలో మీ ఎదుటికి వస్తే, వారి అడుగుజాడల్లో నడిచే ఇతరులు వారిని చూసి భీతావహులై పారిపోయేలా వారిని కఠినంగా శిక్షించండి. ఇలా ఒప్పందం అతిక్రమించేవారి పర్యవసానం చూసయినా వారికి కనువిప్ప కలుగుతుంది. (8:56,57)

“ఆ (నిషిద్ధ)మాసాలలో యుద్ధం చేయడం ఘోరమైన విషయం. అయితే దైవ మార్గంలో అవరోధాలు సృష్టించడం, దేవుడు పంపిన సందేశాన్ని నిరాకరించడం, దైవ

3. మక్కా అవిశ్వాసులు ముస్లింలను మక్కాలో ఉన్నంతకాలం హింసించడమే గాక, మదీనా వెళ్తున్నప్పుడు కూడా వారిని ఎలా వేధించారో మచ్చుకు రెండు సంఘటనలు చూడండి:

హజ్రత్ సుహైబ్ రూమి(రజి) మదీనా వలసపోవడానికి బయలుదేరినప్పుడు ఖురైషీయులు ఆయన్ని నిరోధిస్తూ “నీవు ఇక్కడకు వట్టిచేతులతో వచ్చి అపారసిరిసంపదలు సంపాదించావు. కనుక నీవు వెళ్ళదలచుకుంటే అదంతా ఇక్కడే వదిలేసి పోవాలి” అన్నారు. దాంతో సుహైబ్ (రజి) తాను కష్టపడి సంపాదించిన ఆస్తంతా వదలి కేవలం కట్టుబట్టలతో మదీనా వెళ్ళారు.

హజ్రత్ అబూసల్మా (రజి) తనభార్య ఉమ్మైసల్మా (రజి)ను, ఒక పసిబిడ్డను తీసుకొని బయలుదేరినప్పుడు, ఉమ్మైసల్మా వంశస్థులు ఆయన్ని అటకాయించి “నీవు వెళ్ళదలచుకుంటే ఎక్కడికైనా వెళ్ళి ఊరేగు. కాని మాఅమ్మాయిని మాత్రం తీసికెళ్ళడానికి వీలేదు” అన్నారు. అందువల్ల అబూసల్మా (రజి) భార్యను, పసిబిడ్డను వదలి ఒక్కరే మదీనా వెళ్ళిపోయారు.

ఆ తర్వాత అబూసల్మా (రజి) వంశస్థులు వచ్చి “పిల్లవాడు మా వంశానికి చెందినవాడు గనక, అతన్ని మాకప్పగించాలి” అంటూ ఉమ్మైసల్మా(రజి) దగ్గర్నుంచి పసిబిడ్డను బల వంతంగా లాక్కున్నారు. పాపం ఉమ్మైసల్మా (రజి) అటు భర్తవియోగంతో, ఇటు పుత్ర వియోగంతో దాదాపు యేదాదిపాటు దిగులుతో బాధపడ్డారు. ఆ తరువాత ఎలాగో పిల్లవాణ్ణి దక్కించుకొని ఆమె ఒంటరిగానే ఒంట మీద మదీనా వెళ్ళిపోయారు.

4. 30వ అధ్యాయం (రాజకీయ విధానం-సంస్కరణలు)లో 7వ పాదసూచిక చూడండి.

భక్తుల్ని ప్రతిష్ఠాలయంలో ప్రవేశించనీయకుండా నిరోధించడం, అక్కడ ఉండేవారిని బయటికి గెంటివేయడం- ఇవన్నీ దేవునిదృష్టిలో అంతకన్నా ఘోరమైన చర్యలు. హింసా పీడనలు హత్యారక్తపాతాల కన్నా చాలా ఘోరమైనవి. వారికి సాధ్యపడితే మిమ్మల్ని మీ ధర్మం నుండి మరలించేవరకు మీతో పోరాడుతూనే ఉంటారు. (2:217)

విశ్వాసులారా! అరాచకం పూర్తిగాసమసిపోయి సర్వత్రా దైవధర్మం నెలకొనేదాకా అవి శ్వాసులతో పోరాడండి. వారు తమవైఖరి మార్చుకుంటే (ఇకవారి జోలికిపోకండి.) (8:39)

మరికొందరు కపటులున్నారు. వారు మీతోనూ, అటు తమజాతి వారితోనూ శాంతి సఖ్యతలతో ఉండాలని భావిస్తారు. అయితే వీలుచిక్కితే చాలు, ఒక్కసారిగా కలహం, కల్లోలాలలోకి దూకుతారు. అలాంటివారు మీతో పోరాడటాన్ని మానుకొని రాజీక రాకుండా యుద్ధం మానుకోకపోతే వారిని ఎక్కడ కన్పిస్తే అక్కడ పట్టుకొని హతమార్చండి. వారి పీచం అణచడానికి మేము మీకు పూర్తి స్వేచ్ఛ ఇస్తున్నాము. (4:91)

మరి మీరు ప్రమాణాలు భంగపరిచే వారితో పోరాడరా? వారు దైవప్రవక్తను దేశం నుండి తరిమివేశారే! అన్యాయం, అతిక్రమణలు కూడా వారే మొదట ప్రారంభించారు కదా! అలాంటి వారికి మీరు భయపడుతున్నారా? మీరు నిజమైన విశ్వాసులైతే దేవునికి మాత్రమే భయపడాలి. అందుకు ఆయనే అందరికన్నా ఎక్కువ అర్హుడు. కనుక వారితో పోరాడండి. దేవుడు మీ చేతులతో వారిని శిక్షించి అవమానం, అప్రతిష్ఠల పాల్పెస్తాడు. వారికి వ్యతిరేకంగా మీకు సహాయం చేస్తాడు. అదీగాక, విశ్వాసుల గుండెలలో మండు తున్న (ప్రతీకార)జ్వాలల్ని చల్లబరచి వారి హృదయాలకు శాంతి సంతృప్తులు చేకూర్చు తాడు; తాను తలచినవారికి పశ్చాత్తాపంచెందే సద్దుద్ధి కూడా ప్రసాదిస్తాడు. (9:13-15)

2. ప్రేరణ-ప్రోత్సాహాలు

విశ్వాసులారా! మిమ్మల్ని దుర్భరమయిన (నరక) యాతనల నుండి కాపాడగలిగే వ్యాపార పద్ధతిని గురించి మీకు తెలుపమంటారా? మీరు మనస్ఫూర్తిగా దేవుణ్ణి, ఆయన ప్రవక్తను విశ్వసించి ధనప్రాణాలు ఒడ్డి దైవమార్గంలో పోరాడండి. మీరు విషయం గ్రహించ గలిగితే అందులోనే మీ శ్రేయస్సు ఉంది. (61:10,11)

పరలోక జీవితం కోసం ప్రాపంచిక జీవితం అమ్ముడలచుకున్నవారు దైవమార్గంలో పోరాడాలి. దైవమార్గంలో పోరాడి అమరగతినొందినా లేక విజయం సాధించినా అలాంటి వ్యక్తికి మేము గొప్ప ప్రతిఫలం ప్రసాదిస్తాము. (4:74); (సత్యాన్ని) విశ్వసించి, (దేవుని ప్రసన్నత కోసం) ఊరూ, వాడా వదలి వలసపోయి దైవమార్గంలో నిరంతరం పోరాటం⁵ సలిపేవారు మాత్రమే దైవానుగ్రహాన్ని ఆశించగలరు. (2:218)

5. మూలాభాషలో “జిహాద్” అనే పదం వచ్చింది. జిహాద్ అంటే లక్ష్యసాధన కోసం సర్వశక్తులు, ఒనరులు వినియోగించి తీవ్రంగా కృషిచేయడం, పోరాడటం (Struggle) అని అర్థం. ఈ విస్తృత భావంలో సాయుధపోరాటం కూడా ఉంది. అయితే కేవలం సాయుధ పోరాటం కోసం ఖుర్ఆన్లో “ఖితాల్” అనే పదం వాడబడింది. కనుక లక్ష్యసాధనకై కలం ద్వారా, వాక్కుద్వారా ప్రచారంచేసే వ్యక్తి కూడా “ముజాహిద్” (యోధుడు)గానే పరిగణించబడతాడు. ఆ మార్గంలో నడవడం, శ్రమించడం, ధన కనక వస్తువులు వినియోగించడం, కష్టాలు సహించడం, సహజ్జను ఎదుర్కోవడం, సమస్యలను అధికమించడం మొదలైనవన్నీ జిహాద్ పరిధిలోకే వస్తాయి.

మీరు దైవమార్గంలో చనిపోయినా లేక చంపబడినా దేవుని నుండి మీకు లభించే క్షమాభిక్ష, కారుణ్యాలు వారు కూడబెట్టును ఐహిక సంపదలకన్నా ఎంతో శ్రేష్ఠమైనవి. (3:157); దేవుడు సహాయం చేయదలస్తే ఇక ఏశక్తి మీపై ఆధిక్యత వహించదు. ఒకవేళ ఆయన మిమ్మల్ని మీమానాన వదిలేస్తే, ఆతర్వాత మీకెవరు సహాయం చేయగలరు? కనుక నిజమైన విశ్వాసులు దేవుణ్ణి నమ్ముకొని ఉండాలి. (3:160)

విశ్వాసులు దైవమార్గంలో పోరాడుతారు. అవిశ్వాసులు సైతాన్ మార్గంలో పోరాడు తారు. కనుక మీరు (దైవమార్గంలో) సైతాన్ అనుచరమూకతో పోరాడండి. సైతాన్ పన్నె కుటిల పన్నాగాలన్నీ చాలా బలహీనమైనవని తెలుసుకోండి. (4:76)

విశ్వాసుల్లో ఏ కారణం లేకుండా ఇంట్లో ఉండిపోయేవారు, దైవమార్గంలో ధన ప్రాణాలు త్యజించి పోరాడేవారు- ఉభయులూ సమానులు కాలేరు. ఇంట్లో ఉండిపోయే వారికన్నా ధనప్రాణాలతో పోరాడేవారికి దేవుడు గొప్ప హోదా, ఔన్నత్యాలు ప్రసాదిస్తాడు. శ్రేయోశుభాలకు సంబంధించిన దైవవాగ్దానం అందరికీ వర్తిస్తుంది. కాని ప్రతిఫలం రీత్యా ఇంట్లో ఉండిపోయేవారికన్నా దైవమార్గంలో పోరాడేవారికి దేవుడు ఎక్కువ ఔన్నత్యం ప్రసా దిస్తాడు. (అంటే) దేవుని వద్ద అంతస్తులలో, మన్నింపులో, (దైవ)కారుణ్యంలో ఔన్నత్యం లభిస్తుందన్నమాట. దేవుడు గొప్పక్షమాశీలి, అమిత దయామయుడు. (4:95,96)

“మీ చేతుల్ని (యుద్ధం చేయకుండా) కాస్త ఆపివుంచండి, నమాజ్ స్థాపించండి, (పేదల ఆర్థిక హక్కుయిన) జకాత్ చెల్లించండి” అని (లోగడ) ఆదేశించినవారిని నీవు గమనించావా? ఇప్పుడు వారిని (దైవమార్గంలో) పోరాడమని ఆజ్ఞాపిస్తే వారిలో కొందరు దేవునికి భయపడినట్లు (శత్రు)జనాన్ని చూసి భయంతో వణికిపోతున్నారు. అంతకంటే ఎక్కువే భయపడిపోతున్నారు. పైగా వారు “దేవా! (అప్పుడే) ఈ యుద్ధాజ్ఞను మాపై ఎందుకు విధించావు? మరికొంత అవకాశం ఎందుకివ్వలేదు?” అని వాపోయారు.

వారికి చెప్పు: ఈ ప్రాపంచిక సౌఖ్యాలు క్షణభంగురం. భక్తిపరాయణులకు పరలోక జీవితమే ఎంతో శ్రేష్ఠమైనది, శాశ్వతమైనది.... మృత్యు విషయానికొస్తే, అది మీరు ఎక్కడున్నా, ఎట్టి పరిస్థితిలో వున్నా, చివరికి మీరు పటిష్ఠమైన భవనాల్లో వున్నారే వచ్చి తీరుతుంది. దాన్ని ఎవరూ అడ్డుకోలేరు. (4:77,78)

6. తగిన శక్తి, అధికారాలతో పాటు, ప్రజలకు నేతృత్వం వహించగల నాయకుడు ఉన్న పురుషుడు అధర్వం, అన్యాయాలను అంతమొందించడానికి అంతిమసాధనం యుద్ధమేనని 74-100 సూక్తులు ప్రస్తుతం చేస్తున్నాయి. అదీగాక ఇలాంటి పరిస్థితుల్లో ధర్మయుద్ధానికి మించిన పుణ్యకార్యం మరేదీ లేదని కూడా ఈక్రింది హదీసుల ద్వారా తెలుస్తోంది.

ఒకతను దైవప్రవక్త (సల్లం) నన్నీధికి వచ్చి “జిహాద్కు ప్రత్యామ్నాయం కాగల సత్కార్యం ఏదైనాఉంటే నాకు చెప్పండి” అన్నాడు. దానికి దైవప్రవక్త (సల్లం) “జిహాద్కు సమానమైన సత్కార్యం ఉన్నట్లు నాకు కన్పించడం లేదు” అన్నారు. ఆతర్వాత కాస్సేపటికి ఆయన ఇలా అన్నారు: “అయితే నువ్వొక పనిచెయ్యి. యోధులు వెళ్ళి పోయిన తర్వాత నీవు మసీదుకు వెళ్ళి ఎడతెగకుండా సమాజులు చేస్తూ ఉండు. అలాగే మధ్యలో ఒక్కసారి కూడా విరమించ కుండా నిరంతరాయంగా ఉపవాసాలు కూడా పాటిస్తూఉండు. మరి నువ్విలా చేయగలవా?” దానికా వ్యక్తి “ఇలా ఎవరు చేయగలరండీ?” అన్నాడు. (బుఖారి, ముస్లిం)

మీరు ఇట్టే స్వర్గంలో ప్రవేశిస్తామనుకుంటున్నారా? మీలో దైవమార్గంలో పోరాడే వారిని దేవుడు ఇంకాసరిగా పరీక్షించనే లేదు. వారు ఏమేరకు సహనం వహించి ధ్యేయ పథంలో స్థిరంగా ఉంటారో ఆయన చూడదలిచాడు.⁷ ఇదివరకు (దైవమార్గంలో పోరాడి) మరణించే అవకాశం రాకముందు మీరు దాన్ని కోరుతుండేవారు. ఇప్పుడది మీ ముందుకువచ్చింది. మీరు దాన్ని కళ్ళారా చూసుకున్నారు. (కనుక మీరు ప్రాణాలకు తెగించి పోరాడాలిగాని, ధైర్యంకోల్పోయి ఢీలా పడిపోకూడదు.)- (3:142,143)

వారు మిమ్మల్ని కొంచెం బాధించడం తప్ప పెద్దగా హాని కలిగించలేరు. వారొక వేళ మీతో పోరాడినా (మీధాటికి నిలువలేక) వెన్నుజూపి పారిపోతారు.... దీనిక్కారణం వారు దేవుని సూక్తుల్ని, ఆయన మహిమల్ని నిరాకరించారు. ఆయన పంపిన ప్రవక్తలను అన్యాయంగా హతమార్చారు. (3:111)

విశ్వాసులారా! ఏమైంది మీకు, దైవమార్గంలో (పోరాడేందుకు) బయలుదేరమంటే నేలకు అతుక్కుపోతున్నారు? మీరు పరలోకానికి బదులు ప్రాపంచికజీవితాన్నే ఎక్కువగా ప్రేమిస్తున్నారా? కాని పరలోక(సుఖ)జీవనం ముందు ప్రాపంచికజీవితసౌఖ్యం మూన్నాళ్ళ ముచ్చట మాత్రమే. ఏమైనప్పటికీ ఈపనికి మీరు ఉపక్రమించకపోతే దేవుడు మీకు

దైవప్రవక్త (స) మహితోక్తి: “అమరగతుడైన ఒక్క వీరయోధుడు(షహీద్) తప్ప స్వర్గంలో ప్రవేశించిన ఏవ్యక్తి ప్రపంచసంపదలన్నీ ఇచ్చినానరే, తిరిగి ఇహలోకానికి పోవడానికి ససేమిరా ఇష్టపడడు. అమరగతుడైన వీరయోధుడు అమరగతి (షహాదత్)కి సంబంధించిన గౌరవోన్నతులు చూసివుంటాడు గనక, అతను మళ్ళీ ఇహలోకానికి పదిసార్లయినా (యుద్ధం చేసి) వీరమరణం పొందాలని కోరుకుంటాడు.” (బుఖారి, ముస్లిం); దైవప్రవక్త (స) హితోక్తి: “దైవ మార్గంలో ఒక రోజు (ఇస్లామీయరాజ్య)సరిహద్దు చౌకీల దగ్గర కాపలాకాయడం ఇతర ప్రదేశా లలో వేయిరోజుల పాటు ఆరాధన చేయడంకంటే ఎంతో శ్రేష్ఠమైనది.” (తిర్మిజి, నసాయి)

7. దేవుణ్ణి, దైవప్రవక్త (స)ను విశ్వాసించామని చెప్పుకున్నంత మాత్రాన ఏమనిషీ పరలోక సౌభల్యానికి అర్హుడు కాలేడు. దైవప్రసన్నత, ఆయన దివ్యదర్శనం, స్వర్గసుఖాలు అనేవి అంత తేలిగ్గా లభించే భాగ్యాలు కావు. వాటికోసం అతను అనేక పరీక్షలు ఎదుర్కోవలసి వస్తుంది. కష్ట నష్టాలు భరించవలసి వస్తుంది. ధనప్రాణాల త్యాగానికి సయితం సిద్ధపడవలసి వస్తుంది. భయ ప్రలోభాల ద్వారా కూడా విశ్వాసులు పరీక్షించబడతారు. ఈ పరీక్షలన్నిటికీ తట్టుకొని దైవధర్మంలో స్థిరంగా నిలబడగలిగినవాడే దేవుని దృష్టిలో నిజమైన ముస్లిం.

“మీ (విశ్వాస) పరీస్థితి ఏమిటో పరీశీలించి మీలో యోధులు, స్థిరచిత్తులవరో తెలుసు కోవడానికి మేము మిమ్మల్ని తప్పకుండా పరీక్షిస్తాము.” (ఖుర్ఆన్- 47:31)

“మేము విశ్వసించామని అన్నంతమాత్రాన తమను పరీక్షించకుండా వదలిపెట్టడం జరుగు తుందని వారు భావిస్తున్నారా? నిజానికి వారికి పూర్వం గతించిన వారందర్నీ మేము పరీక్షించాము. (వారిలో) సత్యవాదులెవరో, అసత్యవాదులెవరో తప్పనిసరిగా పరీక్షించి తెలుసుకోవలసిన బాధ్యత దేవునిపై ఉంది.” (ఖుర్ఆన్- 29:2,3)

“స్వర్గప్రవేశం ఊరికే లభిస్తుందని మీరు భావిస్తున్నారా? నిజానికి మీకు పూర్వం విశ్వాసు లకు సంభవించిన (కష్టనష్టాలు) వన్నీ ఇంకా మీకు సంభవించలేదే! వారిపై అనేక కష్టాలు, కడగండ్లు విరుచుకుపడ్డాయి.” (ఖుర్ఆన్- 2:214)

వ్యధాభరితమైన శిక్ష విధిస్తాడు. ఆ తరువాత మీ స్థానంలో మరోజాతిని (ఈపని కోసం) ఆవిర్భజేస్తాడు. మీరు దేవునికి ఎలాంటి నష్టం కలగజేయలేరు... (9:38,39)

మీరు దైవప్రవక్తకు తోడ్పడనంత మాత్రాన ముంచుకొచ్చే ప్రమాదమేదీ లేదు. సత్య తిరస్కారులు అతణ్ణి (మక్కానుండి) వెళ్ళగొట్టిన కిష్టపరిస్థితిలో సైతం దేవుడు అతణ్ణి ఆదుకున్నాడు. అప్పుడతను కేవలం ఇద్దరిలో ఒకడిగా ఉన్నాడు. వారిద్దరు కొండగుహలో దాక్కున్నప్పుడు అతను తన సహచరునితో “విచారపడకు, దేవుడు మనకు తోడున్నాడ”ని అన్నాడు. అప్పుడు దేవుడు అతనికి మనోనిబ్బరం ప్రసాదించాడు. అంతేకాదు, మీకు కన్పించని సైన్యాలద్వారా కూడా అతనికి సహాయంచేసి అవిశ్వాసుల వాణిని (ప్రయత్నాలను) వమ్ముచేశాడు. దేవుని వాణి మాత్రం సర్వదా సర్వోన్నతమైనదే. దేవుడు మహా శక్తిమంతుడు, అత్యంత వివేకవంతుడు. (9:40)

విశ్వాసులారా! మీరు మాత్రం దేవునికి, దైవప్రవక్తకు విధేయులయి మసలుకోండి. (చేజేతులా) మీ కర్మల్ని నాశనం చేసుకోకండి. (గుర్తుంచుకోండి,) సత్యాన్ని తిరస్కరించే వారిని, దైవమార్గంలో ఆటంకాలు సృష్టించేవారిని, చచ్చేదాకా సత్యతిరస్కారంలోనే పడి వుండేవారిని దేవుడు ఎన్నటికీ క్షమించడు. కనుక మీరు ధైర్యం కోల్పోయి (అవిశ్వాసులతో) రాజీ పడకండి. (ధైర్యంతో వ్యవహరిస్తే) మీరే విజయం సాధిస్తారు. దేవుడు మీకు తోడుగా ఉన్నాడు. ఆయన మీ కృషిని ఎన్నటికీ వమ్ముచేయడు. (47:33-35)

ప్రవక్త! వారికి చెప్పు: “మీ తండ్రులు, కొడుకులు, సోదరులు, భార్యలు, బంధు మిత్రులే గాక మీరు కూడబెట్టుకున్న ఆస్తులు, (సత్యాన్ని విశ్వసిస్తే) మందగించి పోతా యేమోనని మీరు భయపడుతున్న మీవ్యాపారాలు, మీకు ప్రీతికరమైన మీఇండ్లు- ఇవన్నీ మీకు దేవుని కంటే, ఆయన ప్రవక్త కంటే, ఆయన మార్గంలో జరిపే పోరాటం కంటే ఎక్కువ ప్రీయమైనవయితే మీ గురించి దేవుని నిర్ణయం వచ్చేదాకా ఎదురుచూడండి. దుర్లనులకు దేవుడు ఎన్నటికీ సన్మార్గావలంబన బుద్ధి ప్రసాదించడు.” (9:24)

హజ్ యాత్రికులకు నీళ్ళు సరఫరా చేసి, ప్రతిష్ఠాలయానికి సేవచేసే వ్యక్తి; దేవుణ్ణి, పరలోకాన్ని విశ్వసించి దైవమార్గంలో ప్రాణాలొడ్డి పోరాడే వ్యక్తి ఇద్దరూ ఒకటేనని మీరు భావిస్తున్నారా?...సత్యాన్ని విశ్వసించి దైవమార్గంలో ఇల్లావాకిలి వదలి, (సత్యం కోసం) ధనప్రాణాలొడ్డి పోరాడేవారి స్థాయి మాత్రమే దేవుని దృష్టిలో విలువైనది. (9:19,20)

దైవమార్గంలో చంపబడినవారిని గురించి, వారు చనిపోయారని అనకండి. వారు సజీవంగానే ఉన్నారు. మీరా విషయం గ్రహించలేరు. (2:154)

8. మక్కా బహుదైవారాధకులు దైవప్రవక్త (స)ను చంపడానికి నిర్ణయించుకొని ఓరోజు రాత్రివేళ ఆయన ఇంటి ముందు కాపుకాశారు. ఆయన బయటికి రాగానే ఒక్కసారిగా అందరూ మీదపడి చంపేయాలనుకున్నారు. అయితే అదేరాత్రి దైవప్రవక్త (స) వారి కళ్ళు గప్పి బయటికి వెళ్ళిపోయారు. ఇంట్లో, తన పక్కమీద హజ్రత్ అలి (రజి)ని పడుకోమని, తరువాత తన దగ్గర ప్రజలు భద్రపరచుకున్న ధనకనక వస్తువుల్ని ఎవరివి వారికి అప్పగించి మదీనా వచ్చేయమని చెప్పి, హజ్రత్ అబూబకర్ (రజి) ఇంటికి వెళ్ళారు. అక్కడ ఆయన్ని వెంట బెట్టుకొని వెళ్ళి పట్టణం పొలిమేరల్లోని సౌరగుహలో మూడురోజులు తలదాచుకున్నారు.

3. యుద్ధ సన్నాహాలు

కనుక (ఇకనైనా) బయలుదేరండి తేలికగానైనా, భారంగానైనా⁹ దైవమార్గంలో ధన ప్రాణాలొడ్డి పోరాడండి. మీరు విషయం గ్రహిస్తే అందులోనే మీ శ్రేయస్సుంది. (9:41)

విశ్వాసులారా! మీ సమీపంలో (గోముఖవ్యాఘ్రాలా) ఉన్న సత్యతిరస్కారులతో పోరాడండి. (మీరు మెతకమనుషులు కాదని,) మీలో కారిన్యం ఉందని వారు తెలుసుకోవాలి. దేవుడు ఎల్లప్పుడూ భయభక్తులుకలవారికే తోడుగా ఉంటాడని తెలుసుకోండి. (9:123)

కొందరు అహంకారంతో విప్రవిగుతూ, పటాటోపం ప్రదరిస్తూ తమ ఇండ్ల నుండి (యుద్ధానికి) బయలుదేరుతారు. అలాంటి (అవిశ్వాసుల)వైఖరి మీరు ఎన్నటికీ అవలంబించకండి. వారు (ప్రజల్ని) దైవమార్గం నుండి నిరోధిస్తుంటారు. (8:47)

నిజమైన విశ్వాసులు శత్రుసేనల్ని చూడగానే “దేవుడు మనకు దీన్ని గురించే వాగ్దానం చేశాడు. దేవుడు, ఆయనప్రవక్త చేసిన వాగ్దానం నిజమైనది” అన్నారు. ఈ సంఘటన వారి విశ్వాసాన్ని, అంకితభావాన్ని మరింత వృద్ధిచేసింది. (33:22)

విశ్వాసులారా! మీరు పోరాటానికి సర్వసన్నద్ధులయి ఉండండి.¹⁰ అవసరాన్నిబట్టి వేర్వేరు దళాలుగానో లేదా అంతాకలసి ఒకే దళంగానో బయలుదేరండి. (4:71)

మీరు అవిశ్వాసులతో పోరాడేందుకు కట్టివేసి (సిద్ధంగా ఉంచి)న గుర్రాలతో సహా వీలైనంత ఎక్కువ శక్తి సమకూర్చుకొని సర్వసన్నద్ధంగా ఉండండి. ఆవిధంగా మీరు మీకు, దేవునికి ఉమ్మడి శత్రువులైనవారి గుండెల్లో గుబులు పుట్టించండి. అలాగే మీకు తెలియని ఇతరుల హృదయాల్లో కూడా భయోత్పాతం సృష్టించండి. వారి సంగతి మీకు తెలియకపోయినా దేవునికి తెలుసు. (8:60)

దైవప్రవక్త (స) ఇంటినుండి వెళ్ళిపోయారని తెలుసుకున్న శత్రువులు పట్నం నలుదిక్కులా వెతకడానికి బయలుదేరారు. వారిలో కొందరు సౌరగుహ వైపు వెళ్ళారు. కాని దేవుడు గుహ ముఖద్వారానికి సాలెగుడు పెట్టడంతో వారు నిరాశతో వెనుదిరిగారు. అప్పుడు అబూబకర్ (రజి) ఆందోళనపడుతూ “వారిలో ఎవరైనా మరికాస్త ముందుకొచ్చి గుహలోకి తొంగిచూస్తే మనం కనిస్తాం” అన్నారు. దానికి దైవప్రవక్త (స) ఆయనకిలా ధైర్యం చెప్పారు.

9. తేలికగానైనా, భారంగానైనా అంటే ఇస్లాం రాజ్యానికి శత్రువుల నుండి ప్రమాదం ముంచుకొచ్చినప్పుడు పరిస్థితులు ఎంత క్లిష్టంగా ఉన్నా, ఒనరులు ఎంత తక్కువగా ఉన్నా, మరే ఆటంకాలున్నా ఎట్టి పరిస్థితుల్లోనూ యుద్ధానికి బయలుదేరాలని అర్థం.

10. ఉహుద్ యుద్ధంలో ముస్లింలకు అతిమ విజయం లభించినప్పటికీ వారి పరిస్థితి చావుతప్పి కన్నులొట్ట పోయినట్లయింది. ఒక దశలో దైవప్రవక్త (స) చనిపోయారన్న పుకారు కూడా పుట్టింది. దాంతో మదీనా చుట్టుప్రక్కల ఉండే ముస్లిమేతర తెగలకు ధైర్యం వచ్చింది. ఫలానా తెగవాళ్ళు దాడిచేయడానికి సన్నాహాలు చేస్తున్నారని, ఫలానా తెగవాళ్ళు శాంతిబంధం ఉల్లంఘించారని, ఫలానా తెగవాళ్ళు ముస్లిం ప్రచారకుల్ని మోసగించి హతమార్చారని వార్తలు రాసాగాయి. ఈవిధంగా ముస్లింల ధన మాన ప్రాణాలకు నలువైపుల నుండి ప్రమాదం వచ్చిపడింది. అలాంటి స్థితిలో ఈ సూక్తులు అవతరించాయి.

విశ్వాసులారా! సహనం పాటించండి. మిథ్యావాదుల ముందు ధైర్యసాహసాలు ప్రదర్శించండి. ధర్మసేవ కోసం నడుం బిగించండి. దేవుని పట్ల భయభక్తులు కలిగి ఉండండి. అప్పుడే మీరు (ఇహపరల్లో) కృతార్థులవుతారని ఆశించగలరు. (3:200)

4. సత్యనిరాకరణకు దైవశిక్ష

ముహమ్మద్ (సల్లం)! సత్యతిరస్కారులు నీకు వ్యతిరేకంగా కుట్ర పన్నుతుండిన సందర్భం గుర్తుకుతెచ్చుకో. వారు నిన్ను బంధించి ఉంచాలా, లేక హతమార్చివేయాలా, లేక దేశబహిష్కరణ చేయాలా అని రకరకాలుగా ఆలోచిస్తూ పన్నాగాలు పన్నుసాగారు. ఆవిధంగా వారు పన్నాగాలు పన్నుతుంటే, దేవుడు కూడా (తనదైన రీతిలో) పన్నాగాలు పన్నుతుండే వాడు. దేవుడే అందరికంటే గొప్ప పన్నాగం పన్నేవాడు. (8:30)

వారికి మా సూక్తులు విన్పిస్తున్నప్పుడు “ఆ...విన్నాలే. తలచుకుంటే మేము కూడా ఇలాంటి మాటలు సృష్టించగలం. ఇవి పూర్వం నుండి జనం చెప్పుకుంటూ వస్తున్న పుక్కిటి పురాణాలే కదా! ఈనాడు కొత్తేముంది?” అని పలికేవారు. (8:31)

వారన్న మరోమాట కూడా గమనార్హమైనదే, “దేవా! ఇది నిజంగా సత్యధర్మం అయితే, నీదగ్గర్నుండే వచ్చినదైతే (మా తిరస్కారవైఖరికి) మాపై రాళ్ళవర్షం కురిపించు, లేదా మరేదైనా ఘోర ఉపద్రవం తెచ్చిపడెయ్యి” అని వారు ప్రార్థించారు. ఆ సమయంలో దేవుడు వారిపై శిక్ష(విపత్తు) తెచ్చి పడేసేవాడే. కాని నీవు వారి మధ్య ఉన్నావు. అదీగాక కొందరు ప్రజలు తమ పాపాల పట్ల పశ్చాత్తాపం చెంది దేవుణ్ణి క్షమాపణ వేడు కుంటున్నారు. అలాంటివారిని శిక్షించడం దేవుని అభిమతం కాదు. (8:32,33)

అయితే (ఇప్పుడు పరిస్థితి మారింది). వారు ప్రతిష్ఠాలయానికి న్యాయసమ్మతమైన ధర్మకర్తలు కానప్పటికీ ప్రజల్ని అక్కడకు రానివ్వకుండా నిరోధిస్తున్నారు. అలాంటివారిని ఇప్పుడు ఎందుకు శిక్షించకూడదు? ప్రతిష్ఠాలయానికి న్యాయసమ్మతమైన ధర్మకర్తలు దైవభీతి పరాయణులే అవుతారు. కాని చాలామంది ఈవిషయాన్ని ఎరగరు. దేవాలయంలో ఈలలు వేయడం, చప్పట్లు కొట్టడం మినహా వారు చేసే ప్రార్థన మరేముంది? “కనుక మీ సత్యతిరస్కారానికి ప్రతిఫలంగా (మా)శిక్ష చవిచూడండి.” (8:34,35)

అవిశ్వాసులు (ప్రజల్ని) దైవమార్గం నుండి నిరోధించే కార్యకలాపాల కోసం తమ ధనాన్ని వెచ్చిస్తున్నారు. ఇకముందు కూడా మరింత వెచ్చిస్తారు. అయితే చివరికి ఈ (సైశాచిక) కార్యకలాపాలే వారి పశ్చాత్తాపానికి కారణమవుతాయి. ఆతర్వాత వారు మాకు లొంగిపోతారు. ఆపై ఈ అవిశ్వాసులు నరకం వైపు తోలబడతారు. పరిశుభ్రత నుండి మాలిన్యాన్ని వేరుచేసి, ఆ మాలిన్యాలన్నిటిని ఒకదానిపై ఒకటి కుప్పగాపోసి, ఆకుప్పను నరకంలో పడేయడానికే దేవుడిలా చేస్తున్నాడు. వారే నష్టపోయేవారు. (8:36,37)

అవిశ్వాసులు దైవమార్గంలో ఆటంకాలు సృష్టించడమే గాక సత్యం, సన్మార్గాలు స్పష్టంగా వారి ముందుకొచ్చినా దైవప్రవక్తతో జగడం పెట్టుకున్నారు. అయినా వారు దేవునికి ఎలాంటి నష్టం కలిగించలేరు. దేవుడే వారి కర్మల్ని నిష్ఫలం చేస్తాడు. (47:32)

సత్యాన్ని తిరస్కరించే వారిని, దైవమార్గంలో ఆటంకాలు సృష్టించేవారిని, చచ్చేదాకా సత్యతిరస్కారంలోనే పడి వుండేవారిని దేవుడు ఎన్నటికీ క్షమించడు. (47:34)

“(అవిశ్వాసులారా!) మీరు (మా)తీర్పు కోరుతుంటే ఇదిగో, తీర్పు మీ ముందు కొచ్చింది. కనుక ఇకనైనా తిరుగుబాటు ధోరణి మానుకోండి. అందులోనే మీ శ్రేయస్సు ఉంది. దానికి బదులు మీరు అదే మూర్ఖత్వాన్ని మళ్ళీ ప్రదర్శిస్తే మేమూ అదే శిక్షను పునరావృతం చేస్తాం. మీ సంఖ్యాబలం ఎంత అధికంగా ఉన్నా అది మీకేమాత్రం ఉపయోగపడదు. దేవుడు విశ్వాసుల పక్షం ఉన్నాడు.” (8:19)

సత్యాన్ని తిరస్కరించినవారు, మిమ్మల్ని ప్రతిష్ఠాలయం (కాబాగ్యూహం)కు రానివ్వకుండా నిరోధించినవారు, బలిపశువుల్ని వాటి బలిప్రదేశానికి చేరనీకుండా అడ్డుకున్నవారు వారేకదా! (మక్కాలో) మీరెరుగని స్త్రీపురుష విశ్వాసులు లేకుండాఉంటే, పొర పాటున మీరు వారిపై కూడా దాడిచేస్తారన్న ప్రమాదం, దానివల్ల మీరు అప్రతిష్ఠ పాలవుతారన్న భయం కూడా లేకుండా ఉంటే (ఈ యుద్ధాన్ని మేము నిరోధించేవారం కాదు). దేవుడు తానుకోరిన వారిని తన కారుణ్యచాయలోకి తీసుకోవడానికే (ఈ యుద్ధాన్ని నిరోధించాడు). ఈ విశ్వాసులు వేరేచోటికి పోయివుంటే (మక్కాలో మిగిలివుండే) అవిశ్వాసుల్ని మేము తప్పకుండా కఠినంగా శిక్షించేవాళ్లం. (48:25)

5. రణరంగంలో

విశ్వాసులారా! మీరు యుద్ధరంగంలో అవిశ్వాసుల్ని ఎదుర్కొంటున్నప్పుడు వారికి వెన్నుజూపి పారిపోకండి. అలా పారిపోయేవారు దైవాగ్రహానికి గురవుతారు. చివరికి వారిని నాసం నరకమవుతుంది. అది చాలా చెడ్డనివాసం. అయితే యుద్ధతంత్రంగాగాని, మరేదైనా సైనికదళాన్ని చేరుకునే ఉద్దేశ్యంతోగాని అలాచేస్తే తప్పలేదు. (8:15,16)

కనుక మీరీ (మక్కా) అవిశ్వాసుల్ని ఎదుర్కోవలసి వస్తే మొట్టమొదట వారి మెడలు నరకండి. వారిని పూర్తిగా అణచివేశాక ఖైదీలను గట్టిగా కట్టివేయండి. ఆతర్వాత యుద్ధం (చేసే శత్రువు) ఆయుధాలు క్రింద పడవేసేవరకు (ఖైదీల విషయంలో) మీరు ఉపకార బుద్ధితోనైనా ప్రవర్తించండి లేదా నష్టపరిహారమైనా తీసుకోండి.¹¹ ఇవీ మీరు చేయవలసిన పనులు. దేవుడు తలచుకుంటే (మీజోక్యం లేకుండా) స్వయంగానే వారి భరతం పట్టేవాడు. కాని ఆయన మిమ్మల్ని ఒకరిద్వారా మరొకరిని పరీక్షించడానికి (ఈ పద్ధతి అవలంబించాడు). (47:4,5); దేవుడు తన మార్గంలో పంక్తులుతీరి దృఢమైన కాంక్రీటు గోడలా స్థిరంగానిలచి పోరాడేవారిని ప్రేమిస్తాడు. (61:4)

11. యుద్ధఖైదీల పట్ల ఉపకారబుద్ధితో ప్రవర్తించడమంటే వారి బోషణ, రక్షణ విషయాల్లో ఉదారస్వభావంతో వ్యవహరించడం, యుద్ధపరిహారం తీసుకోకుండా క్షమించి వదలిపెట్టడం వగైరా పద్ధతులున్నాయి. ఉదా: ఇక్కడ ఒక సంఘటన పేర్కొంటున్నాను.

బుఖారి, ముస్లిం గ్రంథాల ప్రకారం యమామా ప్రాంతం నాయకుడయిన సుమామా బిన్ ఉసాలా ఒక యుద్ధంలో ఖైదీగా పట్టుబడి వచ్చినప్పుడు దైవప్రవక్త (స) అతణ్ణి “సుమామా! నీ అభిప్రాయం ఏమిట?” అడిగారు. దానికి సుమామా ఇలా అన్నాడు: “మీరు నన్ను హత మార్చితే విలువైన రక్తంగల ఒక వ్యక్తిని హతమార్చిన వారవుతారు. ఒకవేళ మీరు నాకు మేలు చేస్తే, చేసిన మేలు నదా గుర్తుంచుకునే ఒక వ్యక్తికి మేలు చేసినవారవుతారు. ఒకవేళ మీరు నాదగ్గర ధనం తీసుకోదలిస్తే నేనివ్వడానికి సిద్ధంగా ఉన్నాను, అడగండి ఎంతకావాలో.”

వారు యుద్ధమైదానంలో జాలాత్కు, అతని సైనికులకు ఎదురుగా వచ్చినప్పుడు “ప్రభూ! మాకు సహనం, స్థిరత్వం ప్రసాదించు. (యుద్ధంలో) మా కాళ్ళకు నిలకడ చేకూర్చి అవిశ్వాసులపై మాకు విజయం ప్రసాదించు” అని వేడుకున్నారు. (2:250)

ప్రవక్తా! విశ్వాసుల్ని యుద్ధానికి ప్రేరేపించు. మీలో ఇరవైమంది స్థిరంగా నిలబడే వారుంటే వారు రెండొందల మందిని జయించగలరు. అలాంటి యోధులు వందమంది ఉంటే వారు వేయిమంది సత్యతిరస్కారుల్ని జయించగలరు. దీనిక్కారణం సత్యతిరస్కారులకు అవగాహనా శక్తి కొరవడటమే. ప్రస్తుతం దేవుడు మీ భారం తేలికగా చేశాడు. మీలో ఇంకా బలహీనత ఉందని ఆయనకు తెలుసు. కనుక మీలో స్థిరంగా నిలబడే వారు వందమంది ఉంటే వారు రెండొందల మందిని, వేయిమంది ఉంటే రెండువేల మందిని దైవాజ్ఞతో జయించగలరు. అయితే స్థిరంగా నిలబడి ధైర్యంగా పోరాడేవారికే దేవుడు తోడుగా ఉంటాడు. (8:65,66)

ప్రవక్తా! నీవు (యుద్ధరంగంలో) ముస్లింల దగ్గరుండి వారికి నాయకత్వం వహించినమాజు చేయడానికి ఉపక్రమించినప్పుడు వారిలో ఒక వర్గం ఆయుధాలు ధరించి నీతో పాటు నిలబడాలి. వారు సాష్టాంగప్రణామం చేసి ప్రార్థన ముగించగానే వెనక్కి వెళ్ళిపోవాలి. ఆ తర్వాత ఇంకా ప్రార్థన చేయని రెండవ వర్గం వచ్చి నీతో కలిసి ప్రార్థన చేయాలి. వారు కూడా ఆయుధాలు ధరించి అప్రమత్తులయి ఉండాలి. ఎందుకంటే మీరు గనక మీ ఆయుధాలు, ఇతర సామగ్రి విషయంలో ఏమాత్రం అజాగ్రత్తగా ఉన్నా వారు ఒక్కసారిగా మీపై విరుచుకుపడేందుకు కాచుకొని ఉంటారు. ఒకవేళ వర్షం వల్ల మీకేమైనా అసౌకర్యంగా ఉంటే, లేదా మీరు వ్యాధిగ్రస్తులయి ఉంటే ఆయుధాలు తీసి పక్కన పెట్టడంలో ఎలాంటి తప్పలేదు. అయినప్పటికీ మీ జాగ్రత్తలో మీరుండటం చాలా అవసరం... (4:102); ఆవిధంగా (ప్రార్థన) ముగిసిన తరువాత మీరు నిల్చుని, కూర్చుని, పడుకొని ఎలాంటి స్థితిలో ఉన్నా దేవుణ్ణి స్మరిస్తూ ఉండండి. శాంతియుత వాతావరణం నెలకొనడం జరిగితే పూర్తి సమాజు చేయాలి. సమాజ్ విశ్వాసులు నియమం తప్పకుండా వేళకు విధిగా పాటించవలసిన విధుక్తధర్మం. (4:103)

దైవప్రవక్త(స) ఇలా మూడురోజులు అడిగారు. అడిగిన ప్రతిసారీ అతను ఇలాగే సమాధాన మిచ్చేవాడు. చివరికి దైవప్రవక్త (స) అతణ్ణి విడిచిపెట్టమని ఆదేశించారు. సుమామా ఖైదు నుండి విడుదలకాగానే సమీపంలోని ఒక ఒయాసిస్సు కెళ్ళి స్నానంచేసి దైవప్రవక్త (స) దగ్గరకు తిరిగొచ్చాడు. ఆయన ముందు సద్వచనం (కలిమా) పఠించి ముస్లిం అయిపోయాడు.

అప్పుడాయన దైవప్రవక్తతో “దీనికి పూర్వం నేను అందరికంటే ఎక్కువ మిమ్మల్ని, అన్ని ధర్మాలకన్నా ఎక్కువ మీ ధర్మాన్ని ద్వేషించేవాణ్ణి. కాని ఈరోజు నేను అందరికంటే ఎక్కువ మిమ్మల్ని, అన్ని ధర్మాలకన్నా ఎక్కువ మీ ధర్మాన్ని అభిమానిస్తున్నాను” అన్నాడు.

ఆ తరువాత ఆయన ఉదూ కోసం మక్కా వెళ్ళి అక్కడి ఖురైష్ నాయకుల్ని ఉద్దేశిస్తూ “ఇక నుండి ముహమ్మద్ (స)గారి అనుమతి లేకుండా మీకు ఎమామా నుండి ధాన్యం పంపడం జరగద”ని హెచ్చరించారు. అలాచేసి చూపారు కూడా. దాంతో మక్కా ఖురైషీయులు దైవప్రవక్త (స) దగ్గరకొచ్చి “దయచేసి ఎమామా నుండి వచ్చే ధాన్యాన్ని మాకు సరాఫరా కాకుండా నిలుపుదల చేయించకండి” అని వేడుకున్నారు.

విశ్వాసులారా! మీకు దేవుడు చేసిన మేలు గుర్తుకు తెచ్చుకోండి. మీపైకి (శత్రు) సైన్యాలు దాడిచేయడానికి వచ్చినప్పుడు, మేము వారి మీదికి పెనుతుఫాన్ పంపాము. పైగా మీకంటికి కన్పించని సైనికుల్ని (దైవదూతల్ని) కూడా పంపాము. ఆ సమయంలో మీరు ఏం చేస్తుండేవారో దేవుడు గమనిస్తుండేవాడు. వారు మీపైకి క్రింది నుంచి, పై నుంచి దాడి చేయడానికి వచ్చారు. అప్పుడు (ముస్లిం)జనం భయంతో కళ్ళు తేల వేశారు. వారి గుండెలు దడదడ కొట్టుకోసాగాయి. దేవుని విషయంలో మీరు రకరకాలు గా అనుమానించసాగారు. అప్పుడు విశ్వాసులు కఠినాతికఠిన పరీక్షకు గురైపోయారు; ఘోరాతిఘోరంగా కుదిపి వేయబడ్డారు. (33:9-11)

(విశ్వాసులారా!) బాధపడకండి. అధైర్యంతో క్రుంగిపోకండి. మీరు నిజమైన విశ్వాసులైతే చివరికి మీరే విజయం సాధిస్తారు. (సత్యాసత్యాల సమరంలో) మీరేకాదు, వారు కూడా దెబ్బతిన్నారు. (ఆమాత్రానికే ధైర్యం కోల్పోవడమా!) ఇవన్నీ మేము ప్రజల మధ్య తిప్పే కాలపు మిట్టపల్లాలు మాత్రమే. ఆయన మీలో నిజమైన విశ్వాసులెవరో పరీక్షించడానికి, కొందరిని సత్యానికి సాక్షులు (అమరగతులు)గా చేయడానికి ఈవిధంగా చేశాడు. దేవుడు దుర్మార్గుల్ని ఎన్నటికీ ప్రేమించడు. ఆయన ఇలాంటి పరీక్ష ద్వారా నిజమైన విశ్వాసులు ఎవరో ఏరివేసి, అవిశ్వాసుల్ని అణచి వేయదలిచాడు. (3:139-141)

శత్రువర్గాన్ని వెంటబడించడంలో ఏమాత్రం అలసత్వం ప్రదర్శించకండి. మీకు కష్టంగా ఉందంటే మీలాగే మీ శత్రువులు కూడా కష్టపడుతున్నారు. అయితే వారు ఆశించని దాన్ని మీరు దేవుని నుండి ఆశిస్తున్నారు. (4:104)

ముహమ్మద్ దైవప్రవక్త మాత్రమే. ఇతనికి పూర్వం కూడా అనేకమంది దైవప్రవక్తలు వచ్చిపోయారు. మరి ఇతనిప్పుడు చనిపోతే లేక చంపబడితే మీరు (ధర్మపథం నుండి) వెనుదిరిగిపోతారా? ¹² గుర్తుంచుకోండి, అలా వెనుదిరిగిపోయేవాడు దేవునికి ఎలాంటి నష్టం కల్గించలేదు. దేవుడు తనకు కృతజ్ఞత చూపేవారికే తగినబహుమానం ఇస్తాడు. దేవుని అనుజ్ఞ లేనిదే నిర్ణీత సమయానికి ముందు ఏ ప్రాణికి చావు రాదు. ప్రతి ప్రాణికి మరణకాలం వ్రాయబడి ఉంది.... (3:144)

ఇంతకు పూర్వం ఎంతోమంది దైవప్రవక్తలు గతించారు. వారితో కలిసి దైవభక్తులు ప్రాణాలొడ్డి (శత్రువులతో) పోరాడారు. అప్పుడు దైవమార్గంలో ఎదురైన కష్టాల వల్ల వారు ధైర్యం కోల్పోలేదు. పిరికిచర్యలకు పాల్పడి అధర్మానికి తలవంచనూ లేదు. అలాంటి స్థిరచిత్తులనే దేవుడు ప్రేమిస్తాడు. పైగా వారు (దైవాన్ని వీడకుండా) “ప్రభూ! మా తప్పలు మన్నించు. నీ మార్గంలో మేమేదైనా హద్దుమీరి ఉంటే దాన్ని కూడా క్షమించు. మా కాళ్ళకు స్థిరత్వం చేకూర్చి అవిశ్వాసులపై మాకు విజయం ప్రసాదించు.” అని వేడు కున్నారు. కనుక దేవుడు వారికి ప్రపంచంలో తగిన ప్రతిఫలం ఇచ్చాడు; పరలోకంలో అంతకంటే ఎంతో శ్రేష్ఠమైన ప్రతిఫలం ప్రసాదిస్తాడు. (3:146-148)

12. ఉహూద్ యుద్ధంలో దైవప్రవక్త (స) క్షతగాత్రులైనప్పుడు ఆయన చంపబడ్డారని వదలి పుట్టింది. ఇది విని చాలామంది ముస్లింలు ధైర్యం కోల్పోయి ధీలాపడిపోయారు. కొందరు యుద్ధం చేయడం మానేశారు. మరోవైపు కపటులు మరింత క్రుంగదీసే మాటలతో ముస్లింలను ఇస్లాం నుండి మరలించడానికి ప్రయత్నించారు. ఆ సందర్భంగా ఈ సూక్తులు అవతరించాయి.

విశ్వాసులారా! మీరు గనక అవిశ్వాసులు చేప్పే మాటలు వింటే వారు మిమ్మల్ని తిరిగి అవిశ్వాసం వైపు తీసికెళ్తారు. అప్పుడు మీరు ఘోరంగా నష్టపోతారు. (వారు మీ శ్రేయోభిలాషులు కాదు.) దేవుడే మీ శ్రేయోభిలాషి, సహాయకుడు. (3:149)

మీలో కొందరు (ఉహూద్ యుద్ధంలో) శత్రువుల్ని ఎదుర్కొనేటప్పుడు వెన్నుజూపి పారిపోయారు. వారిలోని కొన్ని బలహీనతల కారణంగానే షైతాన్ వారి మనోస్థాయి ర్యాన్ని దెబ్బతీసి పారిపోయేలా చేశాడు. అయి దేవుడు వారిని క్షమించాడు. (3:155)

మీపై కాస్తంత ఆపద వచ్చిపడగానే ఇదెక్కడుంచి దాపురించింది అంటారేమిటి? (బద్ర్ యుద్ధంలో) మీ చేతుల మీదుగా దీనికి రెండింతల ఆపద (మీ ప్రత్యర్థి వర్గంపై) విరుచుకుపడింది కదా! (ఆ సంగతి మరచిపోయారా?) ప్రవక్తా! “ఈ ఆపద మీరు చేజేతులా కొనితెచ్చుకున్నదే నని” వారికి చెప్పు. దేవుడు ప్రతిపనీ చేయగల సమర్థుడు, సర్వశక్తిమంతుడు. (ఉహూద్) యుద్ధంలో మీకు జరిగిన నష్టం దేవుని అనుజ్ఞతోనే జరిగింది. మీలో నిజమైన ముస్లిములెవరో, కపట ముస్లిములెవరో పరీక్షించడానికే దేవుడిలా చేశాడు. (3:165,166)

(దైవమార్గంలో వధించబడిన వారిని) మృతులని భావించకండి. వారు దేవునిదృష్టిలో బ్రతికేఉన్నారు. పైగా వారు తమప్రభువు దగ్గర ఉపాధి(ఆహారం) కూడా పొందుతున్నారు. వారు తమకు దేవుడు దయతో ప్రసాదించినదాని పట్ల ఎంతో సంతోషంగా ఉన్నారు. అంతేకాదు, తమతో చేరకుండా ఇంకా ఇహలోకంలోనే ఉండిపోయినవారికి (పరలోకంలో) ఎలాంటి భయంగాని, విచారంగాని ఉండదని తెలుసుకొని నిశ్చింతగా ఉన్నారు. వారు దేవుని కరుణాకటాక్షాల పట్ల ఎంతో ఆనందిస్తున్నారు. దేవుడు విశ్వాసుల పుణ్య ఫలాన్ని ఎన్నటికీ వృధాచేయడని వారికి తెలుసు. (3:169-171)

6. కపట విశ్వాసులు

దేవుణ్ణి విశ్వసించి ఆయనప్రవక్తతో కలసి దైవమార్గంలో పోరాడడని ఆదేశించే అధ్యాయం ఏదైనా అవతరిస్తే, ఇకచూడు వారి పరిస్థితి! వారిలో శక్తిసామర్థ్యాలున్న వారు కూడా నీ దగ్గరకొచ్చి యుద్ధంలో పాల్గొనకుండా ఉండేందుకు తమకు అనుమతి వ్వమని మనవి చేసుకుంటారు. వారు (సిగ్గువిడిచి) “మమ్మల్ని వదలిపెట్టండి, మేము ఇంట్లోఉండిపోయేవారితో పాటుంటాం” అనంటారు. ఇలా వారు (గాజులు తోడుక్కొని) ఇంట్లో కూర్చునే ఆడవాళ్ళతో పాటు ఉండటానికే ఇష్టపడ్డారు. వారి హృదయకవటాలు మూసివేయబడ్డాయి. అంచేత ఇక వారికి ఏదిచెప్పినా తలకెక్కదు. ¹³ (9:86,87)

13. మదీనాలోని ఔస్, ఖజ్రజ్ తెగలు అంతర్యుద్ధాలతో విసిగిపోయి చివరికి అందరూ కలసి ఖజ్రజ్ తెగకు చెందిన అబ్దుల్లా బిన్ ఉబయి అనే ఆసామీని రాజుగా చేసుకొని ఆయన ఎలుబడిలో సమైక్యమయి ఉండాలని నిశ్చయించుకున్నారు. అలాంటి స్థితిలో ఈ రెండు తెగలకు చెందిన కొందరు మక్కా వెళ్ళి ఇస్లాం స్వీకరించారు. అప్పుడు వారు దైవప్రవక్త (స)ను మదీనా వచ్చేయమని ఆహ్వానించారు. దైవప్రవక్త (స) తన అనుచరులతో మక్కా వీడి మదీనా వచ్చేశారు.

ఆయన రాకతో మదీనాలో అనేకమంది ఇస్లాం స్వీకరించారు. దాంతో అబ్దుల్లా బిన్ఉబై మదీనా నాయకత్వం తననుండి చేజారిపోతోందని గ్రహించి ఇష్టం లేకపోయినా ఇస్లాంలో చేరి

పోయాడు. అయితే దైవప్రవక్త (స) మీద కని పెంచుకొని లోలోన విద్రోహచర్చలకు పాల్పడటం ప్రారంభించాడు. ఉహూద్ యుద్ధసమయంలో అతను తన మూడువేల మంది అనుచరులతో రంగం నుండి జారుకున్నాడు. అతను, అతని అనుచరమూకలు అటు యూదులతో, మక్కా అవిశ్వాసులతో రహస్యమంతనాలు జరుపుతూ ఎప్పుడూ ఏదో ఒక దుమారం లేవదీస్తుండేవారు.

అరేబియాలో పెంపుడుకొడుక్కు అన్ని విధాలుగా కన్నకొడుకు స్థానమిచ్చే దురాచారం ఎంతోకాలం నుండి సాగుతుంది. మహనీయ ముహమ్మద్ (స) అంతిమ దైవప్రవక్తగా ఈ దురాచారాన్ని అంతమొందించడానికి, దైవాజ్ఞతో తన పెంపుడుకొడుకు (జైద్ బిన్ హారిసా) చేత గత్యంతరంలేని పరిస్థితిలో అతనిభార్య (జైనబ్)కు విడాకులిప్పించి ఆమెను వివాహమాడారు. అప్పుడు కపటులు దీన్ని సువర్ణవకాశంగా తలచి దైవప్రవక్త (స)కు వ్యతిరేకంగా పెద్దదుమారం లేవదీశారు. ఆయన తన కోడలిపై మనసుపడ్డారని, ఈ ప్రేమవ్యవహారం తెలుసుకున్న ఆయన కొడుకు తన భార్యకు విడాకులిచ్చి వదిలించుకున్నాడని, ఆ తర్వాత ఆమెను ఈయనగారు నిస్సంగ్గా పెళ్ళిచేసుకున్నారని దుష్ప్రచారం ప్రారంభించారు.

ఆ తర్వాత వారు తమ దుష్టపథకం ప్రకారం ‘బనీముస్తలిఖ్’ యుద్ధం నుండి తిరిగి వస్తున్నప్పుడు మరొక దుమారం లేవదీశారు. బనీముస్తలిఖ్ తెగవాళ్ళు ఎర్రసముద్రం తీరాన జిద్ద, రాబిగిల మధ్య ‘మురసీ’ నీటిబుగ్గ ఉన్న ప్రాంతంలో నివసిస్తుండేవారు. హిత్రీశకం 6వ ఏట షాబాన్ నెలలో ఈ తెగవాళ్ళు మదీనాపై దాడిచేయడానికి యుద్ధసన్నాహాలు చేస్తున్నారని దైవప్రవక్త (స)కు సమాచారం అందింది. ఆయన వెంటనే వారిని ఎదుర్కోవడానికి మదీనా నుండి బయలుదేరారు. దైవప్రవక్త (స) మురసీ ప్రాంతానికి చేరుకోగానే బనీముస్తలిఖ్ తెగపై మెరుపుదాడి చేశారు. ఈ యుద్ధంలో ఆతెగ నాయకుడు హారిస్ బిన్ జిరార్ వధించబడగానే అతని సైనికులు భీతావహులై పలాయనం చిత్తగించారు.

ఈ దండయాత్రలో కపటులు కూడా పాల్గొన్నారు. యుద్ధం ముగిసిన తరువాత సైన్యం ఇంకా మురసీ ప్రాంతం నుండి బయలుదేరక ముందే నీళ్ళ విషయంలో ఇద్దరు ముస్లింల మధ్య తగాదా వచ్చింది. వారిలో ఒకడు సహాయం కోసం అన్నారలను (అంటే పూర్వంనుంచి మదీనాలో ఉంటున్నవారిని) ఎలుగెత్తి పిలిచాడు. రెండవ వ్యక్తి కూడా ముహాజిర్లను (అంటే మక్కా నుండి మదీనాకు శరణార్థులుగా వచ్చినవారిని) సహాయం కోసం ఎలుగెత్తి పిలిచాడు. అబ్దుల్లా బిన్ ఉబై ఈ గొడవ సంగతి తెలియగానే ముహాజిర్ ముస్లింలకు వ్యతిరేకంగా అన్నార్ ముస్లింలను రెచ్చగొట్టడానికి ప్రయత్నించాడు. దాంతో ముహాజిర్ల తరపున కొందరు, అన్నార్ల తరపున కొందరు తగాదా స్థలానికి పరుగెత్తుకు వచ్చారు.

ఇలా ముస్లింలు రెండువర్గాలుగా చీలిపోయి ఘర్షించుకుంటూ ఒకరొకరు చంపుకోవడానికి సిద్ధమయ్యారు. అంతలో దైవప్రవక్త (స) వచ్చి “ఏమిటీ అజ్ఞానపు పిలుపు? మీరేమిటీ, ఈ అజ్ఞానపు పిలుపునివ్వడమేమిటీ!” అని మందలించారు. అప్పుడు ఇరువర్గాల పెద్దమనుషులు కొందరు కలగజేసుకొని ఈ గొడవను అంతమొందించారు.

ఆ తర్వాత కపటులు అబ్దుల్లా దగ్గరికెళ్ళి “ఇప్పటిదాకా నువ్వేదో మమ్మల్ని ఉద్ధరిస్తావని ఆశలుపెట్టుకున్నాం. కాని ఈరోజు నీవు మాకు వ్యతిరేకంగా ఆ దరిద్రులకే సహకరించావు” అని ఎత్తిపొడిచారు. దానికి అబ్దుల్లా మండిపడుతూ “అసలు ఇదంతా మీ నిర్వాకమే. మీరే వాళ్ళను మీదేశంలో ఆశ్రయమిచ్చారు. వారికోసం డబ్బు ఖర్చుపెట్టారు. చివరికి వాళ్ళు బలిసిపోయి మనకే ప్రత్యర్థులైపోయారు... దైవసాక్షి! మదీనా చేరుకున్నాక మనలో గౌరవనీయుడైన వ్యక్తి నీచుడ్ని అక్కడ్నుంచి వెళ్ళగొద్దాడు” అని అన్నాడు.

అప్పుడక్కడ ఉన్న జైద్ బిన్ అర్థం అనే బాలుడు కూడా ఈ మాటలు విని, వెళ్ళి తన పినతండ్రికి తెలియజేశాడు. ఆయన వెళ్ళి దైవప్రవక్త (స)కు తెలియజేశాడు. దైవప్రవక్త (స) వెంటనే జైద్‌ని పిలిచి “బాబూ! నువ్వక్కడ విన్న మాటలేమిటో మరోసారి చెప్పు” అన్నారు. ఆ అబ్బాయి ఉన్నదిఉన్నట్లు చెప్పాడు. దానికి దైవప్రవక్త (స) “బహుశా నీవు ఇబ్బెఉబై పట్ల కోపంగా ఉన్నావు కాబోలు. లేక వినడంలో పొరబడి ఉండవచ్చు” అన్నారు. దానికా బాలుడు “లేదండీ! దైవసాక్షిగా చెబున్నా నేనీ మాటలన్నీ (నా చెవులారా) అతని నోట విన్నాను” అని అన్నాడు.

దైవప్రవక్త ఇబ్బెఉబైని పిలిచి అడిగితే, అతను దేవుని మీద ప్రమాణం చేస్తూ తానీమాటలు అనలేదని బొంకాడు. కొందరు అన్సార్ పెద్దలు కల్పించుకొని “ఈ పిల్లవాడు అపార్థం చేసుకొని ఉంటాడు. ఇబ్బెఉబయి మా నాయకుడు, పెద్దమనిషి. అతని ముందు ఈ పిల్లవాడి మాటల్ని పట్టించుకోకండి” అని సర్దిచెప్పారు. మరికొందరు జైద్‌ని మందలించారు. పాపం! ఆ పిల్లవాడు బిక్కమొహం వేసుకున్నాడు. కాని దైవప్రవక్త (స)కు ఇబ్బెఉబయి ఎలాంటివాడో, ఆ బాలుడు ఎలాంటివాడో బాగా తెలుసు. ఈ కారుకూతల సంగతి తెలిసి ఉమర్ (రజి) “ఇలాంటివాణ్ణి హతమార్చాలి” అన్నారు. కాని దైవప్రవక్త (స) అందుకు నిరాకరిస్తూ “అతణ్ణి చంపితే లోకం ఏమనుకుంటుంది? ముహమ్మద్ తన అనుచరుల్నే హతమారుస్తున్నాడని అనుకోదా?” అన్నారు. ఆ తర్వాత దైవప్రవక్త (స) వెంటనే సైన్యం మదీనాకు బయలుదేరాలని ఆదేశించారు.

దారిలో ఉసైద్ బిన్ హుజైర్ (రజి) దైవప్రవక్త (స)ను కలుసుకొని “దైవప్రవక్తా! మీరీ రోజు ఎందుకో అనువుగాని వేళలో సైన్యానికి బయలుదేరమని ఆజ్ఞాపించారు?” అనడిగారు. దానికి దైవప్రవక్త (స) “మీ మనిషి ఎంత ప్రయోజనకరమైన మాటన్నాడో వినలేదా?” అన్నారు. “ఎవరండీ ఆ మనిషి?” ప్రశ్నించారు ఉసైద్ (రజి). “అబ్బుల్లా బిన్ ఉబై” చెప్పారు దైవప్రవక్త (స). “ఏమన్నాడేమిటి?” అడిగారు ఆయన. “మదీనా వెళ్ళాక గౌరవనీయుడు నీచుడ్ని అక్కడ్నుంచి వెళ్ళగొడ్తాడట” అన్నారు దైవప్రవక్త (స). “దైవప్రవక్తా! దైవసాక్షిగా చెబుతున్నాను. అసలు మీరు గౌరవనీయులు. వాడే నీచుడు. మీరు ఎప్పుడు తలచుకుంటే అప్పుడు అతణ్ణి నగరం నుంచి వెళ్ళగొట్టగలరు” అన్నారు ఉసైద్ (రజి).

ఈసంగతి క్రమంగా అన్సార్ ముస్లింలకు తెలిసి కోపోద్రేకులయ్యారు. కొందరతనితో ‘వెళ్ళి దైవప్రవక్తకు క్షమాపణ చెప్పుకో’ అన్నారు. కాని అతను తీవ్రంగా స్పందిస్తూ “మీరు ఆయన్ని విశ్వసించమన్నారు. నేను విశ్వసించాను. మీరు నన్ను జకాత్ ఇవ్వమన్నారు. నేను జకాత్ కూడా ఇచ్చా. నేనిక ముహమ్మద్ కు సాష్టాంగపడటం ఒక్కటే మిగిలింది” అన్నాడు. అన్నారులు ఈ మాటలు విని ఆగ్రహోదగ్రులైపోయి అతనికి శాపనారాాలు పెట్టారు.

సైన్యం నిర్విరామంగా ముప్పై గంటలు ప్రయాణంచేశాక ఓచోట విడిది చేయించారు. ఆరాత్రి విశ్రాంతి తీసుకొని తెల్లవారజామున బయలుదేరింది. ఆ సందర్భంలో కపటలు ప్రవక్త సతీమణి హజ్రత్ ఆయిషా (రజి)పై ఘోరమైన అపనింద మోపారు. నిజాయితీపరులైన కొందరు ముస్లింలు సైతం వారి దుష్ప్రచార ప్రభావానికి గురికాకుండా ఉండలేకపోయారు. దాంతో ఆయిషా (రజి) ఈ అపనింద నుండి నెల రోజులదాకా బయటపడలేక పోయారు. చివరికి దేవుడు దివ్యావిష్కృతి ద్వారా ఈ అపనిందను దూరం చేశాడు.

ఇలా సైన్యం మదీనా సమీపానికి చేరుకుంది. అప్పుడు ఇబ్బెఉబై కొడుకు అబ్బుల్లా (రజి) పట్టణముఖద్వారం వద్దకు చేరుకొని తండ్రిని నగరంలో ప్రవేశించనీయకుండా కత్తిడాసి అడ్డగిస్తూ “మీరు మదీనా చేరుకున్నాక గౌరవనీయుడు నీచుడ్ని వెళ్ళగొడ్తాడని అన్నారు. ఇప్పుడు

దేవుణ్ణి, అంతిమదినాన్ని విశ్వసించేవారు తమ ధనప్రాణాలతో పోరాడకుండా (ఇంట్లో కూర్చోనీయవలసిందిగా) ఎన్నడూ నిన్ను సెలవు అడగరు. దైవభీతి పరాయణులు ఎలాంటి వారో దేవునికి బాగా తెలుసు. దేవుణ్ణి, అంతిమదినాన్ని మనస్ఫూర్తిగా నమ్మని వారే ఇలాంటి విజ్ఞులు చేసుకుంటారు. వారి హృదయాల్లో అనుమాన రోగం ఉంది. ఆ అనుమానంతోనే వారు సతమతమయి పోతున్నారు. (9:44,45)

ప్రవక్తా! గ్రామీణుల్లో (యుద్ధానికి బయలుదేరకుండా) వెనకుండిపోయినవారు ఇప్పుడు నీ దగ్గరికొచ్చి (సాకులు చెబుతూ) “మా ఆస్తులూ, భార్యాపిల్లల గొడవలో పడి మేము రాలేక పోయాము. (దయచేసి) మా మన్నింపు కోసం దైవాన్ని ప్రార్థించండి” అని తప్పకుండా అంటారు. వీరు తమ మనసులో లేని మాటలు చెబుతారు. కనుక వారికిలా చెప్పు: “అదా సంగతి! అయితే దేవుడు మీకు కీడు లేదా మేలు చేయదలిస్తే ఆయన నిర్ణయాన్ని ఎవరూ అడ్డుకోలేరు. మీ వ్యవహారాలను గురించి దేవునికి బాగా తెలుసు. మీరసలు దైవప్రవక్త, విశ్వాసులు (యుద్ధంలో చిక్కుకొని) తమ ఇండ్లకు తిరిగి రాలేరనుకున్నారు. ఈ ఆలోచన మీ మనస్సుకు ఎంతగానో నచ్చింది.” (48:11,12)

వారిలో ఒక వర్గం “మా ఇళ్ళు ప్రమాదంలో చిక్కుకున్నాయి” అంటూ వెళ్ళిపోవడానికి ప్రవక్తను అనుమతి అడిగింది. నిజానికి వారి ఇళ్ళు ఎలాంటి ప్రమాదంలో చిక్కుకోలేదు. వారసలు (యుద్ధరంగం నుండి) పారిపోదలిచారు. (33:13)

ఒకవేళ నగరం నలువైపుల నుండి శత్రువులు లోపలికి చొచ్చుకువస్తే, అప్పుడీ కపటులు అరాచకం సృష్టించడానికి పిలిస్తే వెంటనే వీరా రంగంలోకి దూకుతారు. ఆ సంక్షోభంలో చేరి దాన్ని ఎగదోయడానికి వీరు ఏమాత్రం వెనకాడరు.¹⁴ గతంలో వారు పారిపోమని దేవుని సన్నిధిలో ప్రమాణంచేశారు. దేవుని సన్నిధిలో చేసిన ప్రమాణం గురించి తప్పక నిలదీయడం జరుగుతుంది. ప్రవక్తా! ఇలా చెప్పు: “మృత్యువు లేక వధ నుండి పారిపోతే, ఈ పారిపోవడం మీకు ఎలాంటి ప్రయోజనం కలిగించదు. ఆ తర్వాత జీవితసౌఖ్యాలు జూరుకోవడానికి మీకు కొంచెమే అవకాశం లభిస్తుంది.” (33:14-16)

గౌరవనీయుడు మీరో లేక దేవుడు, ఆయన ప్రవక్తో చూడండి. దైవసాక్షి! మిమ్మల్ని దైవప్రవక్త (స) అనుమతించనంత వరకు నేను మిమ్మల్ని పట్టుంలోకి పోనివ్వను” అని అన్నారు. ఇబ్బెఉబై బిత్తరబోయి “ప్రజలారా! చూడండి, నాకొడుకే నన్ను పట్టుంలో ప్రవేశించనీయకుండా నిరోధిస్తున్నాడు” అని కేకలు పెట్టాడు. కొందరు ఈసంగతి దైవప్రవక్త (స)కు చెప్పారు. ఆయన వెంటనే “వెళ్ళి అబ్బుల్లాకు చెప్పండి వాళ్ళ నాన్నను ఇంటికి రానివ్వాలని” అని ఆదేశించారు. అప్పుడు అబ్బుల్లా (ర) తన తండ్రికి దారి విడిచిపెట్టూ “దైవప్రవక్త (స) ఆజ్ఞాపించారు గనక, ఇప్పుడు మీరు పట్టుంలోకి ప్రవేశించవచ్చు” అన్నారు.

14. హిజ్రీ 3వ ఏట, షవ్వాలనెలలో జరిగిన ఉహుద్ యుద్ధంలో ముస్లింలకు అంతిమ విజయం చేకూరినప్పటికీ, విలుకాండ్రు చేసిన ఒక పొరపాటు వల్ల చావుతప్పి కన్నులోట్ట పోయినట్లయింది వారి పరిస్థితి. దాంతో శత్రువులు మరోసారి దుస్సాహసానికి పాల్పడే ప్రయత్నాలు ప్రారంభించారు. ఉహుద్ యుద్ధం ముగిసిన రెండు నెలలకే ‘సబద్’ ప్రాంతానికి చెందిన బనీఉసద్ తెగ మదీనాపై దాడిచేయడానికి సన్నాహాలు చేయసాగింది. ఈ సమాచారం తెలుసుకున్న దైవప్రవక్త (స) దాన్ని అడ్డుకోవడానికి ఒక సైనికదళం పంపవలసి వచ్చింది.

ఆ తర్వాత హిజ్రీ 4వ సంవత్సరం సఫర్ నెలలో అజల్, ఖారా అనే తెగలకు చెందిన కొందరు మదీనా వచ్చి, తమ ప్రజలకు ఇస్లాం ధర్మం బోధించడానికి కొందరు బోధకుల్ని తమ వెంట పంపవలసిందిగా దైవప్రవక్త (స)ను అభ్యర్థించారు. ఆయన వారి అభ్యర్థనను మన్నించి వారి వెంట ఆరుగురు ఆనుచరుల్ని పంపించారు. అయితే ఆ దుర్మార్గులు దారిలో ఈ ఆరుగురు అమాయక ముస్లింలను మోసగించి వారి మీదికి హుజైల్ తెగవారిని ఉసిగొల్పారు. వారు నలుగురిని చంపి, ఇద్దర్ని మక్కా తీసికెళ్ళి శత్రువులకు అమ్మివేశారు. వారా ఇద్దర్ని కూటికి మాడ్చి, చిత్రహింసలు పెట్టి చంపేశారు. ఆ నెలలోనే బనీఆమీర్తెగ నాయకుని విజ్ఞప్తిపై దైవప్రవక్త (స) ధర్మబోధ కోసం 40 మంది ఆనుచరుల్ని నజద్ ప్రాంతం వైపు పంపించారు. కాని వారు కూడా మోసానికి గురై చంపబడ్డారు. దారిలో ఒకచోట బనీసులైమ్ తెగకు చెందిన మూడు ఉపతెగలు ఉసయ్య, రీల్, జక్వాన్ కలసి వారిని చుట్టుముట్టి దారుణంగా హతమార్చారు.

ఆ రోజుల్లోనే బనీనజీర్ తెగ మదీనాలో అశాంతి, అలజడులు సృష్టించడానికి పాల్పడింది. చివరికి ఆ తెగ యూదులు దైవప్రవక్త (స)ను చంపడానికి కూడా కుట్రపన్నారు. దేవుడు ఆయన్ని వారి కుట్ర నుండి కాపాడాడు. తరువాత దైవప్రవక్త (స) తన అల్లిమేటంను ఖాతరు చేయక పోవడంతో వారిని మదీనా నుండి బహిష్కరించారు. బనీనజీర్ తెగయూదులు విశ్వాసఘాతుక చర్యలకు పాల్పడుతున్న సందర్భంలోనే నజద్ ప్రాంతంలోని గత్తాన్ తెగవాళ్ళు మదీనాపై దాడి చేయడానికి సన్నాహాలు ప్రారంభించారు. అందువల్ల దైవప్రవక్త (స) బనీనజీర్ బహిష్కరణ జరిగిన వెంటనే నాలుగొందల మంది యోధులతో వెళ్ళి దాడిచేసి వారిని కొండల్లోకి తరిమేశారు.

అరేబియా, సిరియా సరిహద్దుపై 'దుమతుల్ జందల్' అనే ప్రాంతం సిరియా, ఈజిప్టు, ఇరాఖ్ల మధ్య వాణిజ్య రాకపోకలకు ప్రధానకూడలిగా ఉండేది. అయితే ఆ ప్రాంతంవాళ్ళు వ్యాపారస్తుల్ని బెదిరించి వారి వ్యాపారసామగ్రిని దోచుకునేవారు. అందువల్ల దైవప్రవక్త (స) వారి ఆగడాలును అంతమొందించడానికి హి.శ. 5వ యేట రబీవుల్అవ్వల్ మాసంలో వేయిమంది యోధుల్ని తీసుకొని ఆ ప్రాంతానికి వెళ్ళారు. వారు ముస్లింల ధాటికి నిలువలేక పారిపోయారు.

స్వల్పకాలంలో సంభవించిన ఈ విజయాలతో అరబ్ తెగలు నీరుగారి పోయి ఇస్లాం ఇప్పుడు అజేయశక్తిగా ఎదిగిందని, ఒకటి రెండు తెగలు దాన్ని ఎదుర్కోలేవని గ్రహించాయి. అంచేత ఇస్లాంను తుడిచిపెట్టేందుకు మొత్తం తెగలు ఏకమయి దాడిచేయాలని నిర్ణయించుకున్నాయి. మదీనా నుండి బహిష్కృతులై ఖైబర్లో స్థిరపడిన బనీనజీర్ తెగ(యూద) నాయకులు మక్కా ఖురైషుల్లో ప్రతీకారజ్వాలలు రేకెత్తించారు. దాంతో హి.శ. 5వ సంవత్సరం షవ్వాల్ నెలలో కనివిని ఎరగనంత గొప్పసైన్యం మదీనాపై దాడిచేయడానికి సిద్ధమయింది.

ఈ సంగతి తెలుసుకున్న దైవప్రవక్త (స) నగరం చుట్టూ కందకం త్రవ్వించారు. మక్కా ఖురైషీయులు ఈ కందకం చూసి నిర్ఘాతపోయారు. కందకం దాటి నగరంలోకి చొచ్చుకు రావడానికి ప్రయత్నించి విఫలమయ్యారు. తరువాత మదీనా సమీపంలో ఆగ్నేయదిక్కున ఉన్న ఖురైజాతెగ యూదుల్ని ముస్లింల నుండి తమ వైపుకు తిప్పుకోవడానికి ప్రయత్నించారు. ఖురైజా తెగ యూదులు కూడా ముస్లింలతో చేసుకున్న స్నేహబంధానికి తిలోదకాలిచ్చి ఖురైషీయులతో చేతులు కలపడానికి సిద్ధమయ్యారు.

ఈ విధంగా నగరం వెలుపల నుండి కయ్యానికి కాలుదువ్వతున్న బహుదైవారాధకులు, నగరంలో ఒప్పందం ఉల్లంఘించి విశ్వాసఘాతుకానికి పాల్పడిన యూదులు కలసి ముస్లింలకు పెనుముప్పుగా పరిణమించారు. దీనికీతోడు వుండుమీద కారం చల్లినట్లు కపటవిశ్వాసులు కూడా ఇస్లాంవ్యతిరేక కార్యకలాపాలు ముమ్మరం చేశారు.

ఇదిలా ఉంటే అటు గత్తాన్తెగకు చెందిన “నయీమ్ బిన్ మసూద్” అనే వ్యక్తికి దేవుడు ఇస్లాంస్వీకార భాగ్యం ప్రసాదించి ముస్లింల పక్షాన రంగంలోకి దింపాడు. నయీమ్ (రజి) దైవ ప్రవక్త (స) సన్నిధికి వచ్చి, తాను ఇస్లాం స్వీకరించినట్లు ఇంకా ఎవరికీ తెలియదు గనక, తనను ఏదైనా పనికోసం వినియోగించుకోవలసిందిగా మనవి చేశారు. అప్పుడు దైవప్రవక్త (స) “ఐతే నువ్వెళ్ళి శత్రువుల్లో విభేదాలు సృష్టించి వారిని చీల్చడానికి ప్రయత్నించు” అని ఆదేశించారు.

అప్పుడు నయీమ్ (రజి) మొదట బనీఖురైజా యూదుల వద్దకు వెళ్ళి “ఖురైషీయులు, గత్తాన్ తెగవాళ్ళు సుదీర్ఘ ముట్టడితో విసిగిపోయి యుద్ధరంగం నుండి వెళ్ళిపోతే మీరు ఒప్పందం ఉల్లంఘించినందుకు ప్రమాదంలో పడిపోతారు. అంచేత బయట నుండి వచ్చిన తెగల్లో కొందరు ప్రముఖవ్యక్తుల్ని మీ దగ్గరికి తాకట్టు బందీలుగా పంపనంత వరకు మీరు యుద్ధంలో పాల్గొనరాని గత్తాన్, ఖురైష్ నాయకులకు కబురు పంపండి” అని సలహా ఇచ్చారు. ఈ సలహా వారికి నచ్చింది. నయీమ్ (రజి) వెంటనే అక్కడ్నుంచి బయలుదేరి ఖురైష్ నాయకుల దగ్గరకు వెళ్ళారు. వారితో కూడా ఆయన యుద్ధపరిస్థితిని గురించి మాట్లాడుతూ “బనీఖురైజా యూదులు సుదీర్ఘ ముట్టడితో ఢీలా పడినట్లు కన్పిస్తోంది. వారు మీదగ్గర కొందర్ని తాకట్టు బందీలుగా అడిగి తీసుకొని వారిని ముహమ్మద్ (స)కు అప్పగించి తమ వ్యవహారం పరిష్కరించు కోవడానికి ప్రయత్నించినా ఆశ్చర్యం లేదు. అంచేత వారిపట్ల జాగ్రత్తగా ఉండటం మంచిది” అని అన్నారు.

ఖురైష్, గత్తాన్ నాయకులు నయీమ్ (రజి) మాటలతో బనీఖురైజా యూదుల్ని అనుమానిస్తూ సందిగ్ధంలో పడిపోయారు. వెంటనే వారొక నిర్ణయానికొచ్చి “మేమీ సుదీర్ఘ ముట్టడితో విసిగిపోయాం. ఇప్పుడిక సర్వశక్తుల ఒడ్డి అటోఇటో తేల్చుకోవాలి. కనుక రేపు ఇటునుంచి మేము, అటునుంచి మీరు ఒకేసారి దాడిచేసి ముస్లింలపై మూకుమ్మడిగా విరుచుకుపడదాం” అని బనీఖురైజా నాయకులకు సమాచారం పంపారు.

నయీమ్ (ర) మాటలతో ఇంతకుముందు నుంచే వారిని అనుమానిస్తున్న బనీఖురైజా యూదులు ఈ సందేశంతో ఆగ్రహోదగ్రులై “మీరు కొందరు ప్రముఖవ్యక్తుల్ని మా దగ్గర తాకట్టు బందీలుగా పంపనంతవరకు మేము యుద్ధప్రమాదం కొని తెచ్చుకోదలవలేదు” అని జవాబిచ్చారు. ఖురైష్, గత్తాన్ నాయకులు నయీమ్ ఇచ్చిన సలహా నెమరేసుకుంటూ, తమవారిని బందీలుగా వారికివ్వడానికి నిరాకరించారు. దాంతో బనీఖురైజా యూదులు తమకు నయీమ్ మంచి సలహాయే ఇచ్చాడని భావించారు. ఇలా నయీమ్ (రజి) పన్నిన యుద్ధతంత్రం ఫలించి శత్రుసేనల ఐక్యసంఘటన నిట్టనిలువుగా చీలిపోయింది.

ముట్టడి 25 రోజులకు పైగా సాగినా సమస్య ఓకొలికి రాలేదు. అది ఎముకలు కొరికే చలికాలం. విపరీతమైన చలితో రాత్రివేళలు శత్రుసేనలకు చాలా దుర్భరంగా పరిణమించాయి. వెంట తెచ్చుకున్న ఆహారసామగ్రి, పశువుల మేత చాలావరకు తరిగి పోయింది. వీటికి తోడు విభేదాలు వచ్చి యూదులు తమతో కలసిరానందున కూడా బహుదైవారాధక సైనికుల్లో ధైర్యం సన్నగిల్లింది. ఈ పరిస్థితిలో ఓరోజు రాత్రి హఠాత్తుగా పెనుతుఫాను వచ్చింది. తీవ్రమైన వేగంతో వీస్తున్న ఈదురుగాలి, గజగజ వణికిస్తున్న చలి, కళ్ళు చించుకున్నా కాసరాని కటికచీకటి, ఉరుములు మెరుపులతో పరిస్థితి భయానకంగా తయారయింది. గుడారాలు, వంటసామగ్రి గాలి తాకిడికి ఎగిరిపోసాగాయి. దాంతో శత్రుసైనికుల్లో గందరగోళం ఏర్పడింది. వారు ఏం చేయాలో దిక్కుతోచక పెడబొబ్బలుపెట్టా ప్రాణాలు అరచేతపట్టుకొని బ్రతుకుజీవుడా అంటూ పారిపోయారు.

మరునాడుదయం తుఫాను ఉధృతం తగ్గిన తర్వాత ముస్లింలు వెళ్ళిచూస్తే అక్కడ ఒక్క పురుగూ లేదు. యుద్ధమైదానం ఖాళీగా పడిఉంది. ముస్లింలు అది చూసి చల్లగా ఊపిరి

మీలో ఆటంకాలు సృష్టించేవారెవరో దేవునికి బాగా తెలుసు. వారు తమ సోదరులతో “(ఇక ఆ ప్రవక్తను వదిలేసి) మా దగ్గరకు వచ్చేయండి” అంటారు. ఒకవేళ వారు యుద్ధంలో పాల్గొన్నా నామమాత్రంగా పాల్గొంటారు. పైగా మీకు తోడ్పడటంలో పనివారితనం వహిస్తారు. ప్రమాదం వచ్చినప్పుడు చచ్చిపోయేవాడు గుడ్డు తెలవేసినట్లు వారు నీవైపు నిలువుగుడ్డు వేసి చూస్తారు. అయితే ఆ ప్రమాదం కాస్తా తప్పిపోగానే లాభాల పేరాశతో రంకెలు వేసుకుంటూ మీ దగ్గరకు వస్తారు... (33:18,19)

వీరు శత్రుసేనలు (యుద్ధరంగం వదలి) ఇంకా వెళ్ళిపోలేదని అనుకుంటున్నారు. వారు మళ్ళీ దాడిచేస్తే, అప్పుడు వీరు ఏ ఎడారిప్రాంతానికో వెళ్ళి దేశదిమ్మరుల మధ్య (హాయిగా) కూర్చోని (ఇక్కడి) మీ పరిస్థితుల్ని గురించి తెలుసుకోవాలని భావిస్తున్నారు. ఒకవేళ వీరు మీ దగ్గరున్నా యుద్ధంలో నామమాత్రంగానే పాల్గొంటారు. (33:20)

పీల్చుకున్నారు. దైవప్రవక్త (స) ఆ నిర్ణయ ప్రదేశం చూసి “ఇప్పుడిక ఖురైషీయులు మీమీద ఎన్నటికీ దాడిచేయడానికి రాలేరు. మీరే వారిపై దాడిచేయడానికి వెళ్తారు” అన్నారు.

దైవప్రవక్త (స) యుద్ధరంగం నుండి మధ్యాహ్నం ఇంటికి తిరిగొచ్చారు. రాగానే దైవదూత జిబ్రీల్ (అలై) ప్రత్యక్షమయి ఆయుధాలు అప్పుడే దించకూడదని, బనీఖురైజా వ్యవహారం ఇంకా మిగిలివుందని, వీళ్ళను కూడా ఇప్పుడే అణచివేయాలని దైవాజ్ఞ వినించారు. ఈ ఆజ్ఞతో దైవప్రవక్త (స) తక్షణమే ఒక ఉత్తర్య జారీచేస్తూ దైవధర్మంలో స్థిరంగా ఉన్న యోధులంతా బనీఖురైజా యూదుల వాడకు చేరుకోనంత వరకూ ఈరోజు అస్ర నమాజు చేయకూడదని అన్నారు. ఈవిధంగా దైవప్రవక్త భారీసైన్యంతో యూదుల వాడకు చేరుకున్నారు.

వెంటనే వారు కోటద్వారాలు మూసుకొని, దుర్భేద్యమైన ఈ కోటలే తమను రక్షిస్తాయని భావించారు. ముస్లింలు కోటలు ముట్టడించి యుద్ధం ప్రారంభించారు. యూదులు కోట బురుజుల నుండి ఈ దాడిని ఎదుర్కోవడానికి ప్రయత్నించారు. ఈవిధంగా ఈ ముట్టడి మూడు వారాలు కొనసాగింది. చివరికి యూదులు నీరుగారిపోయి ఒక షరతుపై ముస్లింలకు లొంగిపోయారు.

ఈ షరతు ప్రకారం ఔస్తైగ నాయకుడు సాద్ బిన్ ముఅజ్ (రజి) మధ్యవర్తిగా నియమించి ఆయన చేసే నిర్ణయానికి ఉభయపక్షాలు కట్టుబడిఉండాలి. దశాబ్దాల నుండి బనీఖురైజా యూదులకు, ఔస్తైగ ప్రజలకు మధ్య స్నేహసంబంధాలు సాగుతూ వస్తున్నందున, సాద్ బిన్ ముఅజ్ (రజి) తమ పట్ల మృదువుగా వ్యవహరిస్తూ బనీనజీర్, బనీఖైసుఖా తెగలకు మాదిరిగా తమను కూడా మదీనా వదలి వేరేప్రాంతాలకు వెళ్ళిపోవడానికి వీలుకల్పిస్తారని ఆశించారు.

అయితే సాద్ (రజి) వారి ఆశలకు భిన్నంగా తీర్చిచూచారు. భారీసేనలతో విదేశీశక్తులు మదీనా నగరాన్ని ముట్టడించిన అతి క్షిప్రపరిస్థితిలో బనీఖురైజా యూదులు ఒప్పుదం ప్రకారం ముస్లింలతో సహకరించవలసిందిపోయి, శత్రువులతో కుమ్మక్కయి విద్రోహానికి పాల్పడ్డారు. అంచేత అలాంటి విద్రోహుల్ని ప్రాణాలతో వదలిపెట్టకూడదని ఆయన భావించారు. దాంతో ఆయన, వారి పురుషుల్ని వధించి స్త్రీలను, పిల్లలను బానిసలుగా చేసుకోవాలని, వారి ఆస్తిపాస్తుల్ని ముస్లింలకు పంచాలని తీర్చిచూచారు. ఈ తీర్పును వెంటనే అమలు పరచడం జరిగింది.

తరువాత ముస్లిములు యూదుల ఇండ్లను సోదాచేస్తే అక్కడ 1500 ఖడ్గాలు, 2000 ఈటెలు, మరెన్నో కవచాలు, డాళ్ళు బయటపడ్డాయి. వీటన్నిటినీ వారు ముస్లింలపై ప్రయోగించడానికి సేకరించారు. దీన్నిబట్టి సాద్ (రజి) ఇచ్చిన తీర్పు పూర్తిగా న్యాయమైనదని తెలుస్తోంది.

ఒకవేళ వారు మీతోపాటు బయలుదేరి ఉంటే మీకు లేనిపోని ఇబ్బందులు తెచ్చి పెట్టేవారు. పైగా వారు మీమధ్య కలహాలు సృష్టించడానికూడా తీవ్రంగా ప్రయత్నించే వారు. మీలో ఇప్పటికీ కొందరు వారి మాటలు చెవియొగ్గి వినేవారున్నారు... ఇంతకు పూర్వం కూడా వారు కలహాలు సృష్టించడానికి ప్రయత్నించారు. నీ పని విఫలం చేయడానికి వారు రకరకాల పన్నాగాలు పన్ని చూసుకున్నారు. చివరికి వారి అభిమతానికి వ్యతిరేకంగా సత్యం వచ్చి దేవుని పనే నెరవేరింది. (9:46-48)

(యుద్ధానికి పోకుండా) వెనకుండిపోయినవారు దైవప్రవక్తకు సహకరించకుండా ఇంట్లో ఉండిపోయామనుకుంటూ సంబరపడ్డారు. దైవమార్గంలో ధనవ్రాణాలాడ్డి పోరాడటం వారికిష్టం లేదు. పైగా వారు ప్రజలతో “ఇంత తీవ్రమైన వేసవివేడిలో బయలుదేరకండి” అన్నారు. “నరకాగ్ని వేడి ఇంతకంటే తీవ్రంగా ఉంటుంది”ని చెప్పారు. (9:81,82)

దేవుడు నిన్ను (యుద్ధరంగం నుండి) తిరిగి వారి దగ్గరకు తీసుకొచ్చినప్పుడు, వారు నిన్ను యుద్ధానికి బయలుదేరేందుకు అనుమతి అడిగితే వారికిలా చెప్పారు: “మీరు నావెంట బయలుదేరడానికి వీల్లేదు. నాతో కలిసి శత్రువులతో పోరాడటానికి కూడా వీల్లేదు. మీరు ఇంతకుముందు కూర్చుండి పోవడానికి ఇష్టపడ్డారు. ఇప్పుడూ మీరు ఇంట్లో కూర్చుండిపోయే (ఆడ)వారితో కలిసి కూర్చోనే ఉండండి.” (9:83)

ఆ కపటులతో “రండి, దైవమార్గంలో పోరాడండి. (శత్రు)దాడిని తిప్పికొట్టి (మీ నగరాన్ని) కాపాడుకోండి” అని అన్నప్పుడు “యుద్ధం సంగతి మాకు తెలిసివుంటే మేము తప్పకుండా మీతో చేరేవాళ్ళం” అన్నారు. ఇలా అంటున్నప్పుడు వారు విశ్వాసం కన్నా అవిశ్వాసానికే ఎక్కువ చేరువగా ఉన్నారు. వారు తమ హృదయాల్లోలేని మాటలు చెబుతున్నారు. వారు తమ హృదయాల్లో దాచినదేమిటో దేవునికి బాగా తెలుసు. (3:167)

వారు (యుద్ధానికి పోకుండా ఇంట్లో)కూర్చోని (దైవమార్గంలో ప్రాణత్యాగం చేయడానికి వెళ్ళిన) తమ బంధుమిత్రుల్ని గురించి “వారు మామాట వినివుంటే ఇలా వధించబడిఉండేవారు కాదు” అని అన్నారు. ప్రవక్త! వారినిలా అడుగు: “మీ అభిప్రాయం నిజమైతే మీకు దాపురించే మృత్యువుని అడ్డుకోండి చూద్దాం.” (3:168)

అయితే స్వప్రయోజనాలు ఆశిస్తుండినవారు దేవుని విషయంలో అజ్ఞానంతో కూడిన అనుమానంతో “ఈ విషయంలో మాకేమీ అధికారం లేదా?” అనడిగారు. “అన్ని విషయాల్లో దేవుడే సర్వాధికారి” అని చెప్పారు. వారు కొన్ని విషయాలు నీముందు వెలిబుచ్చుకుండా మనసులోనే దాచుకున్నారు. పైగా “మాకే గనక అధికారం ఉంటే మేమిక్కడికి వచ్చి వధించబడేవారం కాదు” అంటారు. చావు మీ నొసట రాసిఉంటే, మీరు మీ ఇండ్లలో ఉన్నా సరే మీమీ వధ్య స్థలాలకు తప్పకుండా తరలివస్తారు... (3:154)

కపటులు, హృదయాల్లో (అవిశ్వాస) జాడ్యమున్నవారు “వారి ధర్మం వారిని గర్వ పోతులుగా చేసింది”ని అంటున్నారు. అయితే దేవుని మీద భారం వేసేవారు దేవుడు అత్యంత శక్తిమంతుడు, అసామాన్య వివేకవంతుడని తెలుసుకోవాలి. (8:49)

విశ్వాసులు (యుద్ధం గురించి) ఏదైనా అధ్యాయం ఎందుకు అవతరించ లేదు? అని అడుగుతున్నారు. కాని యుద్ధప్రస్తావన సృష్టంగావున్న అధ్యాయం అవతరించగానే

హృదయాల్లో (కాపట్ల)రోగమున్నవారి వైఖరి నీవు గమనించావు కదా! వారు మృత్యువు ఆవహించిన మనిషి చూసినట్లు (కళ్ళు తేలవేసి) నీవైపు చూసారు. కనుక వారికి వినాశం ఉంది. వారు అతివినయం ఒకబోస్తూ పైకి మంచిమాటలే పలుకుతారు. కాని కచ్చితమైన ఆజ్ఞ వచ్చినప్పుడు (పలాయనం చిత్తగిస్తారు)... (కపటులారా!) మీరు (ఈ సూతన విప్లవానికి) విముఖులై (అనాగరికవిధానం వైపుకు) పోతే ప్రపంచంలో మళ్ళీ అరాచకం, అల్లకల్లోలాలు రేకెత్తిస్తూ ఒకరి గొంతులు మరొకరు కోసుకుంటారు... (47:20-22)

ఈ కపటవిశ్వాసులు మీపరిస్థితి గమనిస్తూ అవకాశం కోసం ఎదురుచూస్తున్నారు. దేవుని దయవల్ల మీకు విజయం లభిస్తే “మేము మీతోపాటు లేమా?” అంటారు వారు. సత్యతిరస్కారులకు విజయం లభించే సూచనలు కన్పిస్తే వారితో “మీకు వ్యతిరేకంగా పోరాడే శక్తి మాకు లేదా? అయినప్పటికీ మేమలా చేయకుండా ముస్లింల నుండి మిమ్మల్ని కాపాడము” అని అంటారు. (4:141)

మీరు సమరసాత్తు సేకరించడానికి బయలుదేరితే వెనుక వదిలేయబడినవారు మీ దగ్గరికొచ్చి ‘మమ్మల్ని కూడా మీతోపాటు తీసికెళ్ళండ’ని తప్పక అంటారు. మీరు దైవ నిర్ణయాన్ని మార్చేయజూస్తున్నారు. (కనుక) “మీరు మాతోపాటు రావడానికి వీల్లేదు. దేవుడు ఈ విషయాన్ని ముందే నిర్ణయించాడ”ని వారికి స్పష్టంగా చెప్పేయండి. దానికి వారు (లోలోన ఉడికిపోతూ) “లేదు, మీరసలు మమ్మల్ని ద్వేషిస్తున్నారు” అనంటారు. (ఇక్కడ ద్వేషం ప్రసక్తే లేదు.) వీరసలు మంచిమాటను సరిగా గ్రహించరు. (48:15)

వెనకుండిపోయే గ్రామీణులతో ఇలా అనండి: “త్వరలోనే మీరు చాలా శక్తిమంతులైనవారితో పోరాడేందుకు పిలవబడతారు. వారితో మీరు యుద్ధం చేయవలసి ఉంది. లేదా వారు విధేయులై లొంగిపోవచ్చు. అప్పుడు మీరు యుద్ధాజ్ఞను శిరసావహిస్తే దేవుడు మీకు మంచి ప్రతిఫలం ప్రసాదిస్తాడు. అలాకాకుండా మీరు ఇదివరకు ముఖం చాటేసినట్లు చాటేస్తే దేవుడు మీకు అతి బాధాకరమైన శిక్ష విధిస్తాడు.” (48:16)

7. చిత్తశుద్ధిగల విశ్వాసులు

సత్యాన్ని విశ్వసించి, దైవమార్గంలో ఇల్లా వాకిలి వదలి పోరాడేవారు, (వారికి) ఆశ్రయమిచ్చి సహాయసహకారాలు అందజేసినవారు మాత్రమే నిజమైనవిశ్వాసులు. వారి పొరపాట్లు మన్నించబడతాయి. వారికి శ్రేష్ఠమైన ఉపాధి లభిస్తుంది. సత్యాన్ని ఆ తర్వాత విశ్వసించి, ఇల్లావాకిలి వదలి (మదీనాకు) వలస వచ్చి, మీతో కలసి పోరాడేవారు కూడా మీవర్గానికే చెందుతారు. అయితే దైవగ్రంథం ప్రకారం రక్తసంబంధీకులే ఒకరి కొకరు ఎక్కువ హక్కుదారులు. దేవుడు ప్రతి విషయాన్ని ఎరిగినవాడు.(8:74,75)

దైవమార్గంలో శారీరకశ్రమ, ఆకలిదప్పులు సహిస్తే, అవిశ్వాసులకు వెగటు కలిగించే వ్యవహారంలో ఏదైనా చర్య తీసుకుంటే, ఏదైనా శత్రువర్గానికి ప్రతీకారం చేస్తే, వాటికి ప్రతిఫలంగా వారిఅదృష్టంలో పుణ్యం వ్రాయకుండా ఉండటమనేది ఎన్నటికీ జరగదు. సద్వర్తనులకు లభించవలసిన ప్రతిఫలాన్ని దేవుడు ఎన్నటికీ వృధాచేయడు. అలాగే (దైవమార్గంలో) కొద్దోగొప్పో ఖర్చుచేస్తే లేదా ఏవైనా గుట్టలు మిట్టలు దాటి పురోగమిస్తే ఆ సత్యార్థాలు కూడా వ్రాయకుండా ఉండటమనేది జరగదు. వారు చేసిన సత్యార్థాలకు దేవుడు వారికి తగిన ప్రతిఫలం తప్పకుండా ప్రసాదిస్తాడు. (9:120,121)

వృద్ధులు, రోగులు, యుద్ధంలో పాల్గొనేందుకు తగిన సాధనసంపత్తి లేనివారు ఇండ్లలో ఉండిపోతే తప్పలేదు. అయితే వారు చిత్తశుద్ధితో పాటు దేవునిపట్ల, ఆయన ప్రవక్త పట్ల నిజాయితీ, నమ్మకం కలిగినవారైఉండాలి... అలాగే నీ దగ్గరకొచ్చి వాహనసౌకర్యం కల్పించమని మనవి చేసుకున్నవారి విషయంలోనూ ఎలాంటి ఆక్షేపణలేదు. వారి విజ్ఞప్తికి సమాధానంగా “మీకు నేను వాహనసౌకర్యాలు కల్పించలేను” అన్నావు నీవు. అప్పుడు వారు గత్యంతరంలేక అశ్రుపూరిత నయనాలతో వెళ్ళిపోయారు. సొంత ఒనరులతో ధర్మ పోరాటంలో పాల్గొనేభాగ్యం తమకు లేకపోయిందే అని వారు ఎంతో బాధపడ్డారు. (9:91,92)

దేవుడు విశ్వాసుల నుండి వారి ధనప్రాణాలు కొనుగోలుచేశాడు. వాటికి బదులుగా వారికోసం స్వర్గం సిద్ధపరచిఉంచాడు. వారు దైవమార్గంలో పోరాడుతూ హతమార్చుతారు లేదా హతమార్చబడతారు. (వారికి స్వర్గం లభిస్తుందని) తొరాత్ లో, ఇన్జిల్ లో, ఖుర్ఆన్ లో వాగ్దానంఉంది. దాన్ని నెరవేర్చేబాధ్యత దేవునిపై ఉంది. వాగ్దానం నెరవేర్చడంలో దేవుణ్ణి మించిన వారెవరుంటారు? కనుక దేవునితో మీరు చేసుకున్న ఈ వ్యాపారబద్ధం పట్ల ఆనందోత్సవాలు జరుపుకోండి. ఇదే ఘనవిజయం. (9:111)

ప్రవక్తా! నీముందు శపథం చేస్తున్నవారు నిజానికి దేవుని ముందు శపథం చేస్తున్నారు. వారి చేయి దేవుని చేతిలో ఉంది. ఇప్పుడీ ప్రమాణాన్ని ఎవరైనా భంగపరిస్తే దాని కీడు వారిపైనే పడుతుంది. ఎవరు దేవుని ముందు ప్రమాణంచేసి దాన్ని నెరవేరుస్తారో, దేవుడు వారికి త్వరలోనే గొప్ప ప్రతిఫలం ప్రసాదిస్తాడు. (48:10)

అందరికంటే ముందు (ఇస్లాంస్వీకారంలో) ముందంజవేసిన ముహాజిర్లు, అన్నార్ల పట్ల, ఆతర్వాత చిత్తశుద్ధితో వారిని అనుసరించిన ఇతరుల పట్ల దేవుడు ప్రసన్నుడయ్యాడు. వారు దేవుని పట్ల సంతసించారు. వారికోసం దేవుడు సెలయేరులు పారే తోటలు సిద్ధపరచాడు. వారక్కడ కలకాలం ఉంటారు. ఇదే ఘనవిజయం. (9:100)

ఇంకా కొందరున్నారు. వారు తమతప్పు ఒప్పుకున్నారు. వారిది మిశ్రమఆచరణ. కొన్ని పుణ్యకార్యాలు, కొన్ని పాపకార్యాలు చేశారు. త్వరలోనే దేవుడు వారిపై తన కటాక్ష వీక్షణలు ప్రసరింపజేస్తాడు¹⁵..... కనుక ప్రవక్తా! వారి సంపద నుండి దానం స్వీకరించి

15. ఈ సూక్తులు అబూబుబాన్ బిన్ అబ్దుల్మున్జిర్ (రజి), ఆయన సహచరులు ఆరుగురి విషయంలో అవతరించినట్లు తెలుస్తోంది. ఈ ఏడుగురు బద్ర్, ఉహుద్, తదితర యుద్ధాలలో పాల్గొన్నారు. కాని తబాక్ దండయాత్రలో బద్దకం, అలసత్వాల కారణంగా పాల్గొనలేకపోయారు. అయితే దైవప్రవక్త (స) తబాక్ దండయాత్ర నుంచి తిరిగొచ్చిన తర్వాత అందులో పాల్గొననివారిని గురించి విచారణ జరపనారంభించగానే వారు తప్పు తెలుసుకొని పశ్చాత్తాపపడ్డారు. దైవప్రవక్త (స) విచారణకు ముందే వారు తమను తాము ఒక స్తంభానికి కట్టుకొని (దేవుడు) తమను క్షమించే వరకూ లేదా తాము చనిపోయే వరకూ నిద్రాహారాలు మానేస్తామని ప్రతిజ్ఞ చేశారు.

ఆవిధంగా వారు అనేక రోజులు గడిపి బలహీనమైపోయి స్వృహతయ్యారు. చివరికి దేవుడు, క్షమించాడని తెలియగానే వారు ఆనందభరితులయ్యారు. ఆ సంతోషంతో వారు దైవప్రవక్త (స) సన్నిధికి వెళ్ళి తమను ఏమరుపాటుకు గురిచేసిన సరిసంపదలన్నీ దైవమార్గంలో దానం చేస్తామని అన్నారు. కాని దైవప్రవక్త (స) అందులో మూడోవంతు దానంచేస్తే చాలని అన్నారు. దాని ప్రకారం వారు తమ సంపదలో మూడోవంతును దైవప్రవక్త (స)కు సమర్పించారు.

తద్వారా వారిని పరిశుద్ధపరచు. పుణ్యమార్గంలో వారిని పురోగమింపజేయి. వారికోసం ప్రార్థనచేయి. నీ ప్రార్థన వారి మనస్సుకు తృప్తినిస్తుంది. (9:102,103)

విశ్వాసులు చెట్టు క్రింద నీచేతిలో చేయి వేసి శపథం చేస్తున్నప్పుడు దేవుడు వారి పట్ల ప్రసన్నుడయ్యాడు. వారి అంతర్గాల స్థితి ఆయనకు తెలుసు. అందువల్ల వారిపై ఆయన శాంతిస్థిమితాలు అవతరింపజేశాడు. బహుమానంగా వారికి సమీప విజయాన్ని, అపార సమరసాత్తును అనుగ్రహించాడు. దాన్ని వారు (త్వరలోనే)సాధిస్తారు. (48:18,19)

దేవుడు మీకు పెద్దవిత్తున సమరసాత్తు లభిస్తుందని వాగ్దానం చేస్తున్నాడు. ప్రస్తుతం ఆయన మీకీ విజయం ప్రసాదించి, భవిష్యత్తులో మీకు వ్యతిరేకంగా ఇతరులు తోక జాడించకుండా వారిని నిలువరించాడు. మరోవైపు విశ్వాసులకు ఓ నిదర్శనంగా చేశాడు. మీరు సన్మార్గంలో స్థిరంగా ఉండేందుకు దేవుడు మీకు మరింత సద్బుద్ధి ఇవ్వాలన్న ఉద్దేశ్యం కూడా దీని వెనకుంది. (48:20)

8. గుణపాఠం

అవిశ్వాసులు (ప్రజల్ని) దైవమార్గం నుండి నిరోధించే కార్యకలాపాల కోసం తమ ధనాన్ని వెచ్చిస్తున్నారు. ఇకముందు కూడా మరింత వెచ్చిస్తారు. అయితే చివరికి ఈ (ప్రజాచిక) కార్యకలాపాలే వారి పశ్చాత్తాపానికి కారణమవుతాయి. అతర్వాత వారు మాకు లొంగిపోతారు. ఆపై ఈ అవిశ్వాసులు నరకం వైపు తోలబడతారు. పరిశుభ్రత నుండి మాలిన్యాన్ని వేరుచేసి, ఆ మాలిన్యాలన్నిటినీ ఒకదానిపై ఒకటి కుప్పగాపోసి, ఆకుప్పను నరకంలో పడేయడానికే దేవుడిలా చేస్తున్నాడు. వారే నష్టపోయేవారు. (8:36,37)

పరస్పరం తలపడిన రెండు వర్గాలలో గుణపాఠం గరిపే చిహ్నాలు మీకు ఇదివరకే (బుద్ధి యుద్ధంలో) గోచరించాయి. అందులో ఒకవర్గం దైవమార్గంలో పోరాడేవారిది. రెండోవర్గం అవిశ్వాసులది. చూసేవారు తమ కళ్ళారా ఆ దృశ్యాన్ని చూశారు.¹⁶ అప్పుడు అవిశ్వాసుల వర్గం విశ్వాసుల వర్గానికి రెట్టింపు సంఖ్యలో ఉందని వారు గ్రహించారు. దేవుడు తాను తలచుకున్నవారిని తన సహాయ సహకారాల ద్వారా బలోపేతం చేస్తాడు. కళ్ళున్నవారికి ఈ సంఘటనలో గొప్ప గుణపాఠం ఉంది. (3:13)

16. బుద్ధియుద్ధంలో శత్రువులు వేయిమంది ఉంటే, ముస్లింలు 313 మంది మాత్రమే ఉన్నారు. శత్రువులందరికీ సరిపడ వాహనాలున్నాయి. ముస్లింలకు రెండు గుర్రాలు, డెబ్బాయి ఒంటలు మాత్రమే ఉన్నాయి. ఒక్కొక్క ఒంటపై ముగ్గురు, నల్లరు చొప్పున కూర్చొని ప్రయాణం చేయవలసి వచ్చింది. అప్పటికీ కొందరు కాలినడక సాగించవలసి వచ్చింది. శత్రువులు ఖరీదైన శిరస్రాణాలు, యుద్ధకవచాలు ధరించిఉంటే, ముస్లింలు చాలీచాలని ఆయుధాలతో రణరంగంలోకి దిగవలసివచ్చింది. శత్రువులు కండలు తిరిగిన బలాధ్యులు కాగా, ముస్లింలు దారిద్ర్యం వల్ల నకనకలాడే కడుపులతో, బక్కబిక్కిన శరీరాలతో ఉన్నారు. శత్రువులు తమ సైనికసంఖ్యను, ఆయుధశక్తిని చూసుకొని విర్రవీగుతూ, హూంకరిస్తూ, ఈలలు వేస్తూ, సారా సేవిస్తూ, పడతుల చేత పాటలు పాడించుకుంటూ, ప్రతీకారంతో ఉడికిపోతూ రంగంలోకి దిగారు. ముస్లిం యోధులు ధర్మసంస్థానా లక్ష్యంతో, దేవుని మీద భారంవేసి, ఆయన్ని అనుక్షణం స్మరిస్తూ, ప్రార్థనలు చేస్తూ, ఉపసానాలు పాటిస్తూ యుద్ధమైదానంలోకి అడుగుపెట్టారు. దీన్నిబట్టి ఈరెండు పక్షాలలో ఏపక్షం సన్మార్గంలో ఉందో; న్యాయం, ధర్మం ఎవరి పక్షాన ఉన్నాయో అర్థం చేసుకోవచ్చు.

9. దైవ సహాయం

మీలో రెండువర్గాలు ధైర్యంకోల్పోయి (యుద్ధరంగం నుంచి) దాదాపు పారిపోజూ శాయి. కాని దేవుడు వారిని ఆదుకున్నాడు. అసలు దేవుడే వారి రక్షకుడు, సహాయకుడు. కనుక విశ్వాసులు ఎల్లప్పుడూ ఆయన్నే నమ్ముకొనిఉండాలి. (3:122)

దేవుడు మిమ్మల్ని బుద్ధి యుద్ధంలో కూడా ఆదుకున్నాడు. అప్పుడు కూడా మీకు సరైన ఆయుధాలు, సరిపడ ఒసరులు లేవు. (అయినా మీకు మేము విజయం చేకూర్చాం.) అందువల్ల దేవునికి భయపడండి; ఆయనకు కృతజ్ఞులై ఉండండి. (3:123)

నీవు విశ్వాసులలో ధైర్యం కలిగించడానికి వారితో అన్నమాటలు జ్ఞాపకం తెచ్చుకో. అప్పుడు నీవు “(మన) ప్రభువు మూడువేల మంది దైవదూతల్ని దించి మనల్ని ఆదు కోవడం చాలదా మీకు?” అన్నావు. మీరు సహనం వహించి దేవునిపట్ల భయభక్తులతో మసలుకుంటే, శత్రువులు మీపై మెరుపుదాడి చేసినప్పుడు (మూడువేలేమిటి) ఆయన మీకు ప్రత్యేకచిహ్నాలుగల ఐదువేలమంది దూతల్ని పంపి తప్పకుండా ఆదుకుంటాడు.¹⁷ మీకు ధైర్యం వచ్చి మీమనస్సు కుదుటపడేందుకే దేవుడిలా చేశాడు. నిజానికి ఏసహాయ మైనా దేవుని నుండే లభిస్తుంది.... అవిశ్వాసుల్లో ఒక వర్గాన్ని తుడిచిపెట్టే ఉద్దేశ్యంతో లేదా వారి పీచమణిది పరాజయం, పరాభవాలతో పారిపోయేలా చేయడానికి ఆయన మీకీ సహాయం చేశాడు. (3:124-127)

దేవుడు సహాయం చేయదలస్తే ఇక ఏశక్తి మీపై ఆధిక్యత వహించదు. ఒకవేళ ఆయన మిమ్మల్ని మీమానాన వదిలేస్తే, అతర్వాత మీకెవరు సహాయం చేయగలరు? కనుక నిజమైన విశ్వాసులు దేవుణ్ణి నమ్ముకొని ఉండాలి. (3:160)

మీరు నిర్భయంగా, నిశ్చింతగా ఉండేందుకు దేవుడు మీపై ఒకవిధమైన మైకం అవ హింపజేసినప్పటి సందర్భం: మీమీద పైతాన్ వేసిన మాలిన్యం తొలగించి మిమ్మల్ని పరిశుద్ధపరచడానికి, మీలో ధైర్యసాహసాలు జనింపజేసి మీకాళ్ళకు స్థిరత్వం కలిగించ డానికి ఆయన ఆకాశం నుండి మీమీద వర్షం కురిపించాడు.

నీప్రభువు తన దూతలకు ప్రత్యేకసూచనలు ఇచ్చిన సందర్భంలో వారితో ఆయన “నేను మీవెంట ఉంటాను. మీరు విశ్వాసుల్ని స్థిరంగా ఉంచండి. నేనూ అవిశ్వాసుల గుండెల్లో బెదురు పుట్టిస్తాను. మీరు వారి మెడలపై, కీళ్ళపై వ్రేటు వేస్తూఉండండి” అన్నాడు. కారణం- వారు దేవునిపై, ఆయన ప్రవక్తపై తిరగబడ్డారు. (8:11-13); నిజానికి వారిని వధించింది మీరు కాదు; దేవుడే వారిని వధించాడు. అలాగే వారిపై (ఇసుక మంత్రించి) విసిరేసింది నీవు కాదు; దేవుడే విసిరేశాడు. విశ్వాసుల్ని ఒక మంచి పరీక్ష నుండి విజయవంతంగా గట్టెక్కించడానికే దేవుడు ఈవిధంగా చేశాడు. (8:17)

17. దేవుడు బుద్ధి యుద్ధంలో దైవదూతలను పంపి ముస్లింలకు సహాయం చేశాడు. ఆ సమయంలో మదీనా బహుదైవారాధకులు కొందరు బుద్ధి కొండ మీద నిలబడి యుద్ధం తీరు చూడసాగారు. వారి కథనం ప్రకారం యుద్ధం జరుగుతున్నప్పుడు వారి పైనుండి ఒక మబ్బుతునక గుర్రాల సకిలింపులు, గిట్టల చప్పుళ్ళతో రివ్వన యుద్ధ మైదానం వైపు దూసుకు పోయింది. అందులో నుండి “తొందరగా ముందుకు సాగండి” అనే ఓ కంఠస్వరం కూడా వారికి వినిపించింది. ఈ విచిత్ర ధ్వనులు విని వారు భీతావహులయ్యారు.

ముహమ్మద్ (స)! దేవుడు వారిని నీ కలలో తక్కువ సంఖ్యలో ఉన్నట్లు చూపిన సందర్భం గుర్తుకు తెచ్చుకో. ఆయన వారిని నీకు అధిక సంఖ్యలో గనక చూపిఉంటే మీరు తప్పకుండా ధైర్యం కోల్పోయి యుద్ధవ్యవహారంలో పరస్పరం పోట్లాడుకునేవారు. కాని దేవుడే మిమ్మల్ని ఆ వివాదం నుండి కాపాడాడు.... దేవుడు తలచుకున్న కార్యం నెరవేరవలసి ఉన్నందున యుద్ధసమయంలో కూడా ఆయన మీకళ్ళకు శత్రువుల్ని, వారి కళ్ళకు మిమ్మల్ని తక్కువ సంఖ్యలో ఉన్నట్లు చూపించాడు. (8:43,44)

ఇంతకుపూర్వం దేవుడు మీకు అనేకసందర్భాల్లో సహాయం చేసివున్నాడు. ఈ మధ్యనే జరిగిన హునైన్ యుద్ధంలో కూడా చేశాడు. ఆరోజు మీరు మీ సంఖ్యాబలం చూసుకొని విర్రవీగారు. కాని మీ సంఖ్యాబలం మీకు ఎలాంటి ప్రయోజనం చేకూర్చలేకపోయింది. ఎంతో విశాలమైన భూమి మీకు ఇరుకైపోయింది. మీరు వెన్నుజూపి పారిపోసాగారు. అప్పుడు దేవుడు తన ప్రవక్తకు, విశ్వాసులకు మనోనిబ్బరం ప్రసాదించాడు. మరోవైపు మీకు కన్పించని సైన్యాన్ని దించి సత్యతిరస్కారుల్ని శిక్షించాడు.... (9:25,26)

దేవుడు సత్యతిరస్కారుల ముఖాలను వెనక్కి తిప్పివేశాడు. వారు మనసులో కని నింపుకొని ఎలాంటి ప్రయోజనం సాధించకుండానే ఉత్తచేతులతో వచ్చినదారే వెళ్ళి పోయారు. విశ్వాసుల తరపున పోరాడేందుకు ఒక్క దేవుడే సరిపోయాడు. దేవుడు ఎంతో బలాధ్యుడు, మహా శక్తిమంతుడు. (33:25)

10. విశ్వాస పరీక్ష

మీలో స్థిరచిత్తులెవరో, సాహసవీరులెవరో బహిరంగపరచి మీ పరిస్థితుల నిగ్గు తేల్చడానికి దేవుడు మిమ్మల్ని తప్పకుండా పరీక్షిస్తాడు. ¹⁸ (47:31)

నీ ప్రభువు నిన్ను ఇంటినుండి బయలుదేరతీసినప్పుడు, కొందరు విశ్వాసులకు ఇది నచ్చలేదు. విషయం స్పష్టంగా ఉన్నా నీతో వాదనకు దిగారు. పైగా తామేదో మృత్యు ముఖంలోకి పంపబడుతున్నట్లు ఆందోళన చెందసాగారు. రెండు వర్గాలలో ఒకవర్గం మీకు చేజిక్కుతుందని దేవుడు మీకు వాగ్దానంచేశాడు. ఆ సందర్భం గుర్తుకుతెచ్చుకోండి. మీరప్పుడు బలహీన (వ్యాపార)వర్గం మీకు చిక్కితే బాగుంటుందని భావించసాగారు. కాని దేవుడు తన ఆదేశాలతో సత్యాన్ని సత్యంగా నిరూపించదలిచాడు. (8:5-7)

దేవుడు మీకు చేసిన (సహాయ) వాగ్దానాన్ని నెరవేర్చాడు. ప్రారంభంలో మీరే దేవుని ఆజ్ఞతో అవిశ్వాసుల్ని వధిస్తుండేవారు. కాని ఆ తరువాత మీరు కోరుకున్నదాన్ని (అంటే సమర సాత్తును) దేవుడు చూపగానే మీరు ధైర్యం కోల్పోయారు. (ప్రవక్త ఇచ్చిన) ఆజ్ఞ విషయంలో మీరు పరస్పరం విభేదాలకు లోనై అవిధేయత చూపారు. మీలో కొందరు ప్రాపంచిక సంపదను ఆశించారు. మరికొందరు పరలోక ప్రతిఫలం కోరుకున్నారు. అప్పుడు దేవుడు మిమ్మల్ని పరీక్షించడానికి శత్రువుల నుండి మీదృష్టిని (వేరే వైపునకు) మరల్చి పారిపోయేలా చేశాడు. (3:152)

ఇప్పుడు మీ పరిస్థితి ఇలా అయ్యిందేమిటి? మీపై కాస్తంత ఆపద వచ్చిపడగానే ఇదెక్కడుంచి దాపురించింది అంటారేమిటి? (బద్ర్ యుద్ధంలో) మీ చేతుల మీదుగా

దీనికి రెండింతల ఆపద (మీ ప్రత్యర్థివర్గంపై) వచ్చిపడింది కదా! (ఆ సంగతి మరచి పోయారా?) ప్రవక్తా! “ఈ ఆపద మీరు చేజేతులా కొనితెచ్చుకున్నదేనని” చెప్పు... (ఉహుద్) యుద్ధంలో మీకు జరిగిననష్టం దేవుని అనుజ్ఞతోనే జరిగింది. మీలో నిజమైన ముస్లిములెవరో, కపటముస్లిములెవరో పరీక్షించడానికే దేవుడిలా చేశాడు. (3:165,166)

“మీపై దాడిచేయడానికి అవిశ్వాసులు పెద్ద ఎత్తున సైన్యాలు సమీకరిస్తున్నారు, వారికి భయపడండి” అని జనం అన్నప్పుడు వారు ద్విగుణీకృత విశ్వాసంతో “మాకు దేవుడే చాలు, ఆయన గొప్ప కార్యసాధకుడు” అని సమాధానమిచ్చారు. చివరికి వారు దేవుని అనుగ్రహంతో, బహుమానాలతో తిరిగొచ్చారు. వారికి ఎలాంటి నష్టం జరగలేదు. వారు దేవుని అభీష్టం ప్రకారం నడుచుకున్నారు.... అసలు పైతానే తన మిత్రమూకను గురించి ప్రజలను భయపెట్టేవాడు. జాగ్రత్త! మీరు నిజమైన విశ్వాసులైతే ఈ పిశాచ మిత్రమూకకు ఎన్నటికీ భయపడకూడదు. నాకే భయపడాలి... (3:172-175)

వారి చేష్టల్ని పైతాన్ వారికళ్ళకు అద్భుతకార్యాలుగా చేసిచూపిన సందర్భం గుర్తుకు తెచ్చుకో. అప్పుడు పైతాన్ వారితో “ఈరోజు మిమ్మల్నెవరూ జయించలేరు. నేను మీకు తోడున్నాను” అన్నాడు. కాని రెండువర్గాలు ఎదురెదురుగా వచ్చినప్పుడు వాడు గుండెలు బాదుకుంటూ పక్కబలంకొద్దీ పారిపోయాడు. అలా పారిపోతూ “మితో నాకెలాంటి సంబంధంలేదు. మీరు చూడలేనివాటిని నేను చూస్తున్నా. దేవుడంటే నాకు చాలా భయంగా ఉంది. ఆయన శిక్ష చాలా తీవ్రంగా, కఠినంగా ఉంటుంది” అన్నాడు. (8:48)

విశ్వాసులలో కొందరు దేవుని సన్నిధిలో చేసిన ప్రమాణం నెరవేర్చినవారున్నారు. కొందరు తమ మొక్కుబడి తీర్పుకున్నారు. మరికొందరు సమయంకోసం నిరీక్షిస్తున్నారు. వారు తమ వైఖరిలో ఎలాంటిమార్పు రానివ్వలేదు. దేవుడు సత్యసంఘటనకు వారి సత్య సంధత, విశ్వసనీయతలకు తగిన ప్రతిఫలం ఇవ్వడానికే (ఇదంతా జరిగింది). కపటుల్ని మాత్రం ఆయన తలచుకుంటే శిక్షిస్తాడు; లేదా క్షమించి వదిలేస్తాడు. (33:23,24)

ఏమిటి, మిమ్మల్ని (పరీక్షించకుండా) ఇట్టే వదిలెయ్యడం జరుగుతుందని భావిస్తున్నారా మీరు? మీలో (సత్యంకోసం) ప్రాణాలొడ్డి పోరాడే వారెవరో; దేవుణ్ణి, దైవప్రవక్తను, విశ్వాసుల్ని తప్ప మరెవరినీ ప్రాణమిత్రులుగా చేసుకోని వారెవరో దేవుడు ఇంకా పరీక్షించనే లేదు. మీరు చేసేదంతా దేవుడు గమనిస్తూనే ఉన్నాడు. (9:16)

11. హిజ్రత్ (వలస)

సత్యాన్ని విశ్వసించి, దైవమార్గంలో ఇల్లావాకిలి వదలి పోరాడేవారు, (వారికి)ఆశ్రయ మిచ్చి సహాయసహకారాలు అందజేసినవారు మాత్రమే నిజమైనవిశ్వాసులు. (8:74)

దైవమార్గంలో ఇల్లావాకిలి వదలి వలస పోయేవారు పుడమిపై మంచి ఆశ్రయం, విశాలమైన చోటు, జీవనోపాధి పొందడానికి ఎంతో అవకాశం ఉంది. దేవుని వైపునకు, ఆయన ప్రవక్త వైపునకు తనఇంటి నుండి వలసపోయే వ్యక్తి దారిలో గనక మృత్యువాత పడితే, అతనికి ప్రతిఫలం ప్రసాదించే బాధ్యత దేవునిపై ఉంది. (4:100)

సత్యాన్ని విశ్వసించి దైవమార్గంలో ఇల్లావాకిలి వదలి, (సత్యం కోసం) ధనప్రాణ లొడ్డి పోరాడేవారి స్థాయి మాత్రమే దేవుని దృష్టిలో విలువయినది. (9:20)

18. “దైవ పరీక్షలు-విశ్వాస పరీక్ష” 20వ అధ్యాయంలో 1,2 పాదసూచికలు చూడండి.

కపటులు తాము అవిశ్వాసులైపోయారో అలా మీరూ అవిశ్వాసులైపోయి అందరూ ఒకేవిధంగా ఉండాలని కోరుకుంటున్నారు. కనుక ఇస్లాంకోసం స్వస్థలం వదలి రానంత వరకు వారిలో ఎవరితోనూ మీరు స్నేహించేయకండి. స్వస్థలం వదలి రావడానికి అంగీకరించకపోతే వారిని (యుద్ధరంగంలో) ఎక్కడ కన్పిస్తే అక్కడ పట్టుకొని హతమార్చండి.¹⁹ వారిలో ఏ ఒక్కరితోనూ స్నేహసంబంధాలు పెట్టుకోకండి. (4:89)

దైవదూతలు తమకుతాము అన్యాయం చేసుకున్నవారి²⁰ ప్రాణాలుతీస్తూ “మీరిప్పుడు ఏస్థితిలో ఉన్నారు?”ని ప్రశ్నిస్తారు. దానికి వారు “మేము దేశంలో చాలా బలహీనులుగా, పీడితులుగా ఉండేవాళ్ళం” అంటారు. అప్పుడు దైవదూతలు “దేవుని భూమి విశాలంగా లేదా మీరు ఉన్నచోటు నుంచి మరొక చోటికి వలస పోవడానికి?” అని అడుగుతారు. అలాంటివారికి నరకనివాసమే తగినశిక్ష. అది పరమ చెడ్డనివాసం. (4:97)

అయితే ఎటు వెళ్ళలేని, దారి తెన్నూ కానలేని బలహీనులు, పీడితులైన స్త్రీలు, పిల్లలు, పురుషులు మాత్రం (ఈ శిక్ష నుంచి మినహాయించబడ్డారు). దేవుడు వారిని త్వరలోనే క్షమిస్తాడు. దేవుడు ఎంతో క్షమాశీలి, అమిత దయామయుడు. (4:98,99)

12. ఒప్పందం ఉల్లంఘన

వారిలో (ముఖ్యంగా) నీతో (స్నేహ)ఒప్పందం చేసుకొని, దైవభీతి కాస్తయినా లేకుండా దాన్ని మాటిమాటికి ఉల్లంఘించేవారున్నారు. వారు గనక యుద్ధంలో మీ ఎదుటికి వస్తే, వారి అడుగుజాడల్లో నడిచే ఇతరులు వారిని చూసి భీతావహులై పారి పోయేలా వారిని కఠినంగా శిక్షించండి. ఇలా ఒప్పందం అతిక్రమించేవారి పర్యవసానం చూసయినా వారికి కనువిప్ప కలుగుతుంది. (8:56,57)

ఏ జాతయినా మీరు చేసుకున్న ఒప్పందం ఎప్పుడైనా ఉల్లంఘిస్తుందని మీరు భయపడితే ఆ ఒప్పందాన్ని దాని ముందు వినరిపడేయండి. నమ్మకద్రోహం చేసినవారిని దేవుడు ఎన్నటికీ ప్రేమించడు. అవిశ్వాసులు (ఏదో చమత్కారంచేసి) తాము తప్పించు కున్నామని భావించరారు. వారు మాపట్టు నుండి ఎన్నటికీ తప్పించుకోలేరు. (8:58,59)

ప్రవక్తా! శత్రువులు సంధి వైపు మొగ్గితే మీరు కూడా అందుకు సిద్ధపడండి. దేవుని మీద భారం వేయండి. ఆయనే అన్ని విషయాలు వినేవాడు, సర్వం ఎరిగినవాడు. ఒకవేళ వారు ద్రోహబుద్ధితో ఒప్పందం ఉల్లంఘిస్తే, మీకు దేవుడే చాలు. ఆయనే తన సహాయ సహకారాల ద్వారా, విశ్వాసుల ద్వారా నిన్ను సమర్థించాడు. (8:61,62)

19. మీరు కపటవిశ్వాసులు. అవిశ్వాసులతో కుమ్మక్కయి విశ్వాసుల్ని అవిశ్వాసులుగా మార్చడానికి రకరకాల కుట్రలు పన్నుతున్న పచ్చి మోసకారులు. ఇస్లామీయ రాజ్యంలో అశాంతి అలజడులు సృష్టించడానికి పాల్పడిన కలహకారులు. అంచేత దైవాజ్ఞల్ని పాటించ కుండా ఇలాగే అరాచకం, అల్లర్లు సృష్టిస్తుంటే వారిని హతమార్చాలని ఇక్కడ దేవుడు ముస్లింలను ఆదేశిస్తున్నాడు.

20. మీరు ముస్లిములైనవారే. అయితే దైవప్రవక్త (స) ఆజ్ఞ ప్రకారం ఇస్లాం కేంద్రమైన మదీనాకు వలసపోకుండా స్వస్థలంలోనే ఇస్లాం సంప్రదాయాలతో పాటు, బహుదైవారాధకుల ఆచారాలు కూడా పాటిస్తూ బహుదైవారాధకుల మధ్య అర్థముస్లింలుగా జీవిస్తూ ఉండేవారు.

మీరు ఒడంబడిక చేసుకున్న బహుదైవారాధకులకు దేవుని తరపున, ఆయనప్రవక్త తరపున ఒప్పందం నుండి (ఇలా) విముక్తి ప్రకటన (విన్పించు): “మీరిక దేశంలో నాలుగు నెలలు మాత్రమే (మీ ఇష్టానుసారం) సంచరించగలరు. గుర్తుంచుకోండి, మీరు దేవుని పట్టు నుండి ఏమాత్రం తప్పించుకోలేరు...”²¹ (9:1,2)

21. దైవప్రవక్త (స) తన అనుచరులతో మక్కా వెళ్ళి ఉమ్రా చేసినట్లు ఓరోజు కల గన్నారు. దాన్ని ఆచరణలో పెట్టేందుకు ఆయన కొన్నాళ్ళ తరువాత 1400 మంది అనుచరులతో మక్కా బయలుదేరారు. ఈ సంగతి తెలిసి మక్కా ఖురైష్ నాయకులు ముస్లింలను అడ్డుకోవడానికి ఓ సైన్యాన్ని పంపారు. ఈవిధంగా ముస్లింలు ఉమ్రా చేయడానిక్కాదు, యుద్ధంచేసి పుణ్యక్షేత్రంలో రక్షపాతం జరపడానికి వచ్చారని అరబ్బులలో ప్రచారం చేయవచ్చని ఎత్తుగడ వేశారు.

అయితే దైవప్రవక్త (స)కు ఈ సమాచారం తెలిసి వెంటనే ఆ దారిమార్చి వేరే దారి గుండా ప్రయాణం సాగించారు. చివరికి ఎంతో వ్యయప్రయాసల కోర్చి మక్కా నుండి 30 కిలోమీటర్ల దూరంలో ఉన్న హుదైబియా ప్రాంతానికి చేరుకొని అక్కడ విడిదిచేశారు.

ఖురైష్ నాయకులు ఈ సంగతి తెలుసుకొని చర్చల కోసం హుదైబియా ప్రాంతం తెగ నాయకుడు బుదైల్ బిన్ వర్షాను పంపారు. బుదైల్ దైవప్రవక్త (స)ను కలుసుకొని వారి రాకకు కారణం అడిగాడు. దైవప్రవక్త (స) తాము కాబాసందర్శనం కోసం మాత్రమే వచ్చామని చెప్పారు. బుదైల్ మక్కా వెళ్ళి ఈ విషయమే ఖురైష్ నాయకులకు తెలియజేసి, కాబాదర్శనం కోసం వస్తున్న ఈ యాత్రికుల్ని అడ్డుకోవడం భావ్యంకాదని సలహా ఇచ్చాడు. కాని ఖురైష్ నాయకులు అతని సలహాను ఖాతరు చేయలేదు.

వారు అహబీష్ తెగలనాయకుడు హులైస్ బిన్ అల్టమాను దౌత్యవేత్తగా పంపుతూ ముస్లింలను ఎలాగైనా తిరిగి వెళ్ళిపోయేలా ఒప్పించాలని చెప్పారు. హులైస్ దైవప్రవక్త (స)తో మాట్లాడడానికి వెళ్ళాడు. కాని అతనక్కడి పరిస్థితి చూసి ఆశ్చర్యపోయాడు. ముస్లిములంతా కాబాయాత్ర దీక్షజూని, తత్సంబంధిత దుస్తులు ధరించి ఉన్నారు. వారి ముందు మెడలకు ప్రత్యేకమైన పట్టాలు కట్టిన ఖుర్బానీ (బలి) ఒంటెలు నిలబడిఉన్నాయి. ఈ దృశ్యం చూసి అతను మీరు యుద్ధం చేయడానికి కాదు, కాబాదర్శనం కోసం మాత్రమే వచ్చారని గ్రహించాడు. అందువల్ల అతను దైవప్రవక్త (స)ను కలుసుకోకుండానే మక్కా వెళ్ళిపోయాడు. ఖురైషీయులకు ఈసంగతి తెలిపి “మీరు కాబా పవిత్రతను దిగజార్చుతూ వారిని అడ్డుకుంటే మేము మీతో సహకరించం” అని స్పష్టంగా చెప్పేశాడు హులైస్.

కాని ఖురైష్ నాయకులు తమ మంకుతనాన్ని వదలకుండా ఈసారి రాయబారిగా మరో నాయకుడు ఉర్వా బిన్ మన్షూద్ని పంపారు. అతను కూడా వెళ్ళొచ్చి, దైవప్రవక్త (స) అనుచరుల గురుభక్తిని ప్రశంసించిస్తూ “మీరు ఎలాంటి వారితో తలపడబోతున్నారో మీరే తేల్చుకోండి” అని చెప్పాడు. ఆ తరువాత ఖురైష్ నాయకులు ముస్లింలను కవ్వించడానికి ఓరోజు రాత్రివేళ యాభై మంది విలుకాండ్రను పంపారు. వారెళ్ళి ముస్లిం శిబిరాలపై బాణాలు, రాళ్ళు విసిరారు. ముస్లింలు వెంటనే మేల్కొని వారిని బంధించి దైవప్రవక్త (స) ముందు ప్రవేశపెట్టారు. అయితే ఆయన వారిని క్షమించి వదలిపెట్టారు. మరొకసారి తెల్లవారుజామున 80 మంది యోధులు వచ్చి సమాజు చేస్తున్న ముస్లింలపై మెరుపుదాడి చేశారు. చివరికి వారు కూడా పట్టుబడ్డారు. దైవప్రవక్త (స) వారిని కూడా క్షమించి వదలిపెట్టారు. ఇలా కవ్వించి కయ్యం పెట్టుకోవాలన్న ఖురైషీయుల ఎత్తుగడ నీరుగారిపోయింది.

ఆ తరువాత దైవప్రవక్త (స) రాయబారం కోసం హజ్రత్ ఉస్మాన్ (రజి)ని పంపారు. హజ్రత్ ఉస్మాన్ (రజి) మక్కావెళ్ళి తాము యుద్ధం చేయడానికి రాలేదని, కాబాదర్శనం మాత్రమే చేసుకొని వెళ్ళిపోతామని అన్నారు. కాని ఖురైషీయులు దానికి ససేమిరా అంగీకరించ లేదు. మైగా ఆయన్ని మక్కా నుండి వెళ్ళనివ్వకుండా ఆపిఉంచారు. ఈలోగా ఉస్మాన్ (రజి)ని హత్యచేశారని పదంతి వృట్టింది. ఆయన తిరిగి రాకపోవడంతో ముస్లింలు ఈవార్త నిజమేనని భావించి ఆగ్రహోదగ్రులైపోయారు. రాజనీతిని ఉల్లంఘించి దౌత్యవేత్తను చంపడమంటే ఖురైషీయులు యుద్ధప్రకటన చేయడమే. అంచేత దైవప్రవక్త (స) తక్షణమే అనుచరులందర్నీ సమావేశపరచి చివరి రక్తపుబొట్టు చిందేవరకు ఇక్కడ్నుంచి మరలిపోమనే మాటపై వారి చేత ప్రమాణం చేయించారు. దీన్నే 'రిజ్వాన్ శపథం' అంటారు.

తరువాత ఉస్మాన్ (రజి) హత్యవార్త నిజంకాదని తెలిసింది. ఉస్మాన్ (రజి) మక్కా నుండి తిరిగొచ్చారు. ఖురైషీనాయకులు ఒకడుగు వెనక్కి తగ్గి రాజీ కోసం సుహైల్ బిన్ అమ్రుని పంపించారు. సుహైల్ వచ్చి దైవప్రవక్త (స)తో సుదీర్ఘచర్చలు జరిపాడు. చివరికి ఈక్రింది షరతులపై ఒప్పందం చేసుకోవడానికి ఉభయవర్గాల ప్రతినిధులు అంగీకరించారు.

- (1) ఈ సంవత్సరం ముహమ్మద్ (స), ఆయన అనుచరులు ఉద్రా చేయకుండా వెళ్ళిపోతారు. వచ్చేయేడు ఉద్రా కోసం వచ్చి వారు మక్కాలో మూడురోజులు మాత్రమే ఉంటారు. అయితే తమవెంట ఒక్కొక్క ఖడ్గం మాత్రం తెచ్చుకుంటారు. అది తప్ప మరే ఆయుధనామగ్రిని వెంట తెచ్చుకోరు.
- (2) ఉభయపక్షాల మధ్య పదేళ్ళదాకా యుద్ధంగాని, ఒకరికి వ్యతిరేకంగా మరొకరు ఎలాంటి చర్యా తీసుకోవడంగాని జరగదు.
- (3) ఈ పదేళ్ళ కాలంలో ఖురైషీయులకు చెందిన ఏ మనిషి అయినా అతని సంరక్షకుని అనుమతి లేకుండా ముహమ్మద్ (స) దగ్గరకు పారిపోయి వస్తే అతణ్ణి వెనక్కి తిప్పింపాలి. అయితే ముహమ్మద్ (స) అనుచరుల్లో ఎవరైనా ఖురైషీయుల దగ్గరికొస్తే అతణ్ణి వెనక్కి పంపడం జరగదు.
- (4) అరబ్బుతెగలు ఈ రెండుపక్షాలలో దేంతోనైనా స్నేహఒప్పందం చేసుకోవచ్చు.

ముస్లింలు ఈఒప్పందం పట్ల తీవ్రఅందోళన చెందారు. పైకి చాలా అన్యాయంగా, దారుణంగా కన్పిస్తున్న ఈ షరతుల్ని చూసి వారు మనస్ఫూర్తిగా అంగీకరించలేక పోయారు. వారికి దైవప్రవక్త (స) అతికష్టం మీద నచ్చజెప్పారు. కాని అనుచరులు అయిష్టతతో లోలోన కుమిలిపోసాగారు. అవిశ్వాసులకు తాము లొంగిపోయినట్లు భావించి బాధపడసాగారు.

సంధిపత్రం రాయడం ఇంకా పూర్తికాలేదు. అంతలో సుహైల్ కొడుకు అబూజందల్ (రజి) అవిశ్వాసుల నిర్బంధం నుంచి తప్పించుకొని, కాళ్ళకు సంకెళ్ళతో దైవప్రవక్త (స) దగ్గరకొచ్చి తనను అవిశ్వాసుల బారినుండి కాపాడమని వేడు కున్నారు. ఆయన చేసిన నేరం ఇస్లాం స్వీకరించడమే. ముస్లింలు ఆయన దుస్థితి చూసి చలించిపోయారు. కాని సుహైల్ వెంటనే ప్రవక్త (స) నుద్దేశించి "సంధిపత్రం రాయడం పూర్తిగాకపోయినా షరతులు ముందుగానే మన మధ్య నిర్ణయమై పోయాయి. కనుక ఇతణ్ణి నాకప్పగించాలి" అన్నాడు. దైవప్రవక్త (స) కేవలం నోటిమాటకు కట్టుబడి, బాధాతప్ప హృదయంతో అబూజందల్ (రజి)ని సుహైల్ కు అప్పగించారు. ప్రవక్త అనుచరులు కోపం, దుఃఖం కలగలిసిన భావోద్దేశాలను బలవంతంగా దిగమింగి, నిస్సహాయంగా చూస్తూ ఉండిపోవలసి వచ్చింది.

ఒప్పందం కుదిరిన తరువాత దైవప్రవక్త (స), ఆయన అనుయాయులు హుదైబియా లోనే పశువుల్ని బలిచ్చి శిరోముండనం చేయించుకున్నారు. ఆ తరువాత ముస్లింలు ఈ ఒప్పందం తమకు అపజయం, అవమానకరమని భావిస్తూ క్రుంగిన మనస్సుతో మదీనా తిరుగు ప్రయాణమయ్యారు. అప్పుడు దారిలో ఒకచోట 'హుదైబియా ఒప్పందం మీ పాలిట ఘనవిజయం అంటూ 'ఫతహ్' నూరా అవతరించింది. దాంతో వారి ముఖాలలో ఆశ్చర్యం, ఆనందం తొణికిసలాడాయి. ఇంతకూ ఈ ఒప్పందం ఘనవిజయం ఎలా అయిందో పరిశీలిద్దాం.

ఈ ఒప్పందంతో అరేబియాలో శాంతియుత వాతావరణం నెలకొన్నది. దేశ నలుమూలల నుండి బహుదైవారాధకులు స్వేచ్ఛగా మదీనాకు రాకపోకలు ప్రారంభించారు. వారు మదీనాలో ముస్లింల ధార్మిక జీవనసరళిని దగ్గరనుండి చూసి ఎంతో ప్రభావితమయ్యారు. వారిలో అనేక మంది ఇస్లాం స్వీకరించడం కూడా జరిగింది. ఒప్పందం సమయంలో ఇస్లాం పరిరక్షకులుగా 1400 మంది యోధులు మాత్రమే ఉండగా, కేవలం రెండేళ్ళ కాలంలో ఈ సంఖ్య 10,000కు పెరిగింది. ఒప్పందంలోని 4వ నిబంధన ప్రకారం దైవప్రవక్త (స) అనేక అరబ్బుతెగలతో స్నేహ ఒప్పందాలు కుదుర్చుకున్నారు. హుదైబియా ప్రాంతంలో నివసించే ఖుజాఅ తెగ నాయకులతో కూడా ఆయన ఒప్పందం కుదుర్చుకొని దాన్ని తమ మిత్రపక్షంగా చేసుకున్నారు.

మరోవైపు దైవప్రవక్త (స)కు ఇస్లామీయ రాజ్యాన్ని పటిష్ఠపరచడానికి, ముస్లింలను నైతికంగా, సామాజికంగా మరింత తీర్చిదిద్దడానికి, విదేశీ చక్రవర్తులకు దైవసందేశంతో కూడిన లేఖలు పంపడానికి అవకాశం లభించింది. ఇస్లాంని తీవ్రంగా ద్వేషిస్తూ నిరంతరం కుట్రలు పన్నుతున్న యూదులను సులభంగా అణచివేయగలిగారు. ఖైబర్, ఫిదక్, ఖురాలోయ, తైమా వగైరా యూదుప్రాంతాలు ఇస్లామీయ రాజ్యపరిధిలోకి వచ్చాయి.

మక్కాలో ఇస్లాం స్వీకరించినవారు ఒక్కొక్కరే ఖురైషీయుల నిర్బంధం నుండి తప్పించు కొని, ఒప్పందంలోని మూడవపక్షం ప్రకారం మదీనా వెళ్ళలేక, ఎర్రసముద్రం తీరాన సిరియా నుండి మక్కా వచ్చే దారిలో ఓ కీలక ప్రదేశానికి చేరుకోసాగారు. అలా డెబ్బాయి, ఎనభై మంది చేరుకొని మక్కా ఖురైషీయుల వర్తకబిడారాలపై గెరిల్లా దాడులుచేస్తూ వారిని చికాకు పరచడం ప్రారంభించారు. ఈ పోరు పడలేక ఖురైష్ నాయకులు ఒడంబడిక జరిగిన ఏడాదికే దైవప్రవక్త (స) దగ్గరకు వెళ్ళి ఒడంబడికలోని 3వ షరతును రద్దుచేసి ఆ ముస్లింలను మదీనా పిలిపించుకో వలసిందిగా ఆయన్ని అభ్యర్థించారు.

హిత్రేశకం 7లో ఒప్పందం ప్రకారం దైవప్రవక్త (స) అనుయాయుల్ని తీసుకొని మక్కా వెళ్ళి ప్రశాంతంగా కాబాయాత్ర జరిపించారు. అయితే హి.శ. 8లో ఖురైషీయుల మిత్రపక్ష మైన బనూబక్రీతెగ పాతకక్షలతో ముస్లింల మిత్రపక్షమైన ఖుజాఅతెగపై దాడిచేసి ఘోరమైన హత్యాకాండకు పాల్పడింది. ఈ హత్యకు ఖురైషీయులు ఆజ్ఞాపించి హుదైబియా ఒడంబడికను ఉల్లంఘించారు. ఖుజాఅ తెగ ప్రతినిధులు మదీనా వెళ్ళి తమపై బకరీతెగ జరిపిన హింసాకాండ గురించి దైవప్రవక్త (స)కు చెప్పుకున్నారు. అది హి.శ. 8వ ఏడు. హజ్ కాలం కూడా సమీపించింది. అప్పుడు దైవప్రవక్త (స) 10,000 మంది సాయుధ సహచరులతో బయలుదేరి పెద్దగా రక్తపాతం లేకుండానే మక్కా వట్టణాన్ని సులువుగా జయించగలిగారు. దాంతో మక్కాప్రజలు, దాని చుట్టూప్రక్కలున్న తెగలవారు దైవప్రవక్త (స)కు లొంగిపోయారు. వారిలో వేలాదిమంది ఇస్లాం స్వీకరించడం కూడా జరిగింది.

దైవప్రవక్త (స) మక్కాను జయించిన తరువాత యావత్తు అరబ్ తెగలు ఏకముయ దైవప్రవక్త (స) నిర్వహిస్తున్న సమాజ సంస్కరణోద్యమాన్ని తుదముట్టించడానికి చివరిసారిగా ప్రయత్నించి

దేవుని వైపున, ఆయనప్రవక్త వైపున మహాహజ్ దినాన ప్రజలందరికీ ఓ బహిరంగ ప్రకటన (ఇది): “దేవుడు, ఆయనప్రవక్త (స) బహుదైవారాధకుల పట్ల విసుగెత్తివోయాడు. ఇప్పుడైనా మీరు పశ్చాత్తాపపడి క్షమాపణ కోరితే మీకే మంచిది. ఒకవేళ ముఖం తిప్పుకుంటే గుర్తుంచుకోండి, మీరు దేవుని పట్టునుండి ఏమాత్రం తప్పించుకోలేరు.”

ప్రవక్తా! సత్యతిరస్కారులకు అత్యంత కఠినశిక్ష పడుతుందని శుభవార్త విన్నించు! అయితే మీతో ఒడంబడిక చేసుకొని దాన్ని పాటించడంలో ఎలాంటి కొరత చేయక పోవడమే గాకుండా, మీకు వ్యతిరేకంగా మరెవరికీ ఎలాంటి సహాయం చేయని బహు

(హునైన్ యుద్ధంలో) ఘోరపరాజయం చవిచూశాయి. మక్కా ఖురైషీయులు, ఇతర అరబ్దేశాల బెడద తీరిందనుకుంటే అటు రోమన్లు విజృంభించారు. వారు మదీనాపై దాడిచేయడానికి యుద్ధసన్నాహాలు ప్రారంభించారని తెలిసి దైవప్రవక్త (స) వారిని ఎదుర్కోవడానికి బయలుదేరారు.

మక్కా, హునైన్ యుద్ధాల తరువాత యావత్తు అరేబియాలో ఇస్లాంకు ఎదురు లేకుండా పోయింది. దీంతో ఇస్లామే సత్యధర్మమని గ్రహించిన అరబ్బులు అనేకమంది ఇస్లాం స్వీకరించారు. అయితే అరేబియా మారుమూల ప్రాంతాల్లో ఇంకా మిగిలివున్న ఇస్లాంవ్యతిరేక శక్తులు రోమన్లతో కుమ్మక్కయి మరోసారి విజృంభించాయి.

మక్కావిజయం తరువాత దైవప్రవక్త (స) వివిధ రాజులకు ఇస్లాం ఆహ్వాన లేఖలు పంపారు. సిరియా సరిహద్దుల దగ్గర రోమ్ రాజ్య అనుకూల క్రైస్తవ తెగల దగ్గరకూడా ఒక లేఖ పంపించారు. అయితే వారు దౌత్యనీతి ఉల్లంఘించి లేఖ తీసికెళ్ళిన ప్రతినిధివర్గాన్ని దారుణంగా హతమార్చారు. ప్రతినిధివర్గం నాయకుడు కాబ్ బిన్ ఉమైర్ గిప్పారి (రజి) మాత్రమే ఎలాగో తప్పించుకొని వచ్చి ఈ విషయం దైవప్రవక్త (స)కు తెలియజేశారు.

దైవప్రవక్త (స) మరోలేఖ హోసెన్ బిన్ ఉమైర్ (రజి)కు ఇచ్చి బస్త్రా రాజ్యాధినేత షర్డీల్ బిన్ అమ్ దగ్గరకూడా పంపారు. అయితే అతను కూడా ప్రవక్త రాయబారిని అన్యాయంగా చంపేశాడు. అలాంటి పరిస్థితిలో దైవప్రవక్త (స) హి.శ. 8లో మూడువేల మంది సైన్యంతో సిరియా సరిహద్దులకు బయలుదేరారు. అటు నుంచి షర్డీల్ లక్షమంది సైన్యంతో వచ్చాడు. వేరొక వైపు రోమ్ రాజ్యాధినేత ఖైసర్ చక్రవర్తి తన సోదరుని నాయకత్వంలో మరో లక్షమంది సైన్యాన్నిచ్చి అతని సహాయం కోసం పంపాడు. అయితే ఆ సైన్యం వచ్చి చేరుకోక ముందే షర్డీల్ సైన్యం మూతూ వద్ద ముస్లిం సైన్యాన్ని ఢీకొని ఘోర పరాజయంపాలై పారిపోయింది. ఈ సంఘటన తరువాత కూడా అనేక తెగలు ఇస్లాం స్వీకరించాయి.

మరుసటి సంవత్సరం ఖైసర్ చక్రవర్తి ముస్లింల మీద ప్రతీకారం తీర్చుకోవడానికి సిరియా సరిహద్దులపై పెద్దఎత్తున సైన్యాన్ని మోహరింపజేసి యుద్ధానికి సమాయత్త మయ్యాడు. ఆనాటి రెండు అగ్రరాజ్యాలలో ఒక దాంతో ఢీకొనడానికి దైవప్రవక్త (స) 30 వేల సైన్యంతో బయలుదేరారు. అది ఇస్లాంకు ఎదురైన అత్యంత క్లిష్టపరిస్థితి. నడి ఎండకాలం, చాలీచాలని ఒసరులు. మరొకవైపు కపటవిశ్వాసులు రకరకాల కుట్రలతో పక్కలో బల్లెమై కూర్చున్నారు. ఈ స్థితిలో ముస్లింలు రోమ్ రాజ్యంతో తలపడటానికి బయలుదేరడం అంటే వారు మృత్యుముఖంలోకి వెళ్తున్నట్లేనని అవిశ్వాసులంతా భావించారు. అయితే ముస్లిం సైన్యం తబాక్ ప్రాంతానికి చేరుకునేటప్పటికి, రోమ్ సేనలు యుద్ధం మానుకొని సిరియా సరిహద్దులు వదలి వెనక్కి వెళ్ళిపోయినట్లు తెలిసింది. దాంతో ముస్లింలు చల్లగా ఊపిరి పీల్చుకొని వెనుదిరిగారు.

దైవారాధకులకు ఈ హెచ్చరిక వర్తించదు. అలాంటివారి పట్ల మీరు కూడా ఒప్పుందం గడుపు ముగిసేదాకా నిజాయితీగా వ్యవహరించండి.... (9:3,4)

పవిత్ర మాసాలు (ప్రకటనలోని నాలుగు నెలల గడువు) ముగిసిపోగానే బహుదైవారాధకులను (యుద్ధంలో)ఎక్కడ ఎదురైతే అక్కడ వధించండి. వారిని పట్టుకోండి. చుట్టు ముట్టండి. వారికోసం అనువైన ప్రతిచోటా మాటువేసి కూర్చోండి. ఒకవేళ వారు క్షమాపణ చెప్పుకొని నమాజ్, జకాత్ విధులు పాటించనారంభిస్తే వారిని వదలిపెట్టండి.... బహుదైవారాధకుల్లో ఎవరైనా మీదగ్గరికి రాదలచుకుంటే దైవవాణి వినేవరకు అతనికి మీరు ఆశ్రయమివ్వండి. ఆతర్వాత అతణ్ణి అతని భద్రతాస్థలానికి సురక్షితంగా చేర్చండి. వారు (సత్యంఎరగని) జ్ఞానశూన్యులు. అంచేత మీరిలా చేయాలి. (9:5,6)

అయితే మీతో యుద్ధ ఒడంబడిక కుదిరిన జాతి వద్దకు వెళ్ళి, అక్కడ ఆశ్రయం పొందిన కపటులు మాత్రం ఈ ఆజ్ఞ నుండి మినహాయించబడ్డారు. అలాగే యుద్ధాలతో విసిగిపోయి ఇటు మీతోనూ, అటు తమజాతి వారితోనూ పోరాడకుండా మీదగ్గరకు వస్తూ పోయే కపటులు కూడా ఈ ఆజ్ఞ నుండి మినహాయించబడ్డారు.

దేవుడు తలచుకుంటే వారికి మీపై ఆధిక్యత నిచ్చేవాడే. అప్పుడు వారు మీతో తప్పకుండా పోరాడేవారు. కనుక వారు రంగం నుంచి తప్పుకొని మీతో యుద్ధం చేయకుండా రాజీకి వస్తే (మీరిక అనవసరంగా కయ్యానికి కాలు దువ్వకండి.) వారిని వేధించడానికి దేవుడు మీకు ఎలాంటి కారణం చూపలేదు. (4:90)

మరికొందరు కపటులున్నారు. వారు మీతోనూ, అటు తమజాతి వారితోనూ శాంతి సఖ్యతలతో ఉండాలని భావిస్తారు. అయితే వీలుచిక్కితే చాలు, ఒక్కసారిగా కలహం, కల్లాలలోకి దూకుతారు. అలాంటివారు మీతో పోరాడటాన్ని మానుకొని రాజీకి రాకుండా యుద్ధం మానుకోకపోతే వారిని ఎక్కడ కన్పిస్తే అక్కడ పట్టుకొని హత మార్చండి. వారి పీచం అణచడానికి మేము మీకు పూర్తి స్వేచ్ఛ ఇస్తున్నాం. (4:91)

ఈ బహుదైవారాధకుల ఒడంబడిక దేవుని దగ్గర, ఆయనప్రవక్త దగ్గర ఎలా నిలుస్తుంది? కాని మీరు ప్రతిష్ఠాలయం వద్ద ఒప్పుందం చేసుకున్న బహుదైవారాధకుల సంగతి వేరు. వారు మీపట్ల సవ్యంగా ఉన్నంతవరకు మీరూ వారిపట్ల సవ్యంగానే ఉండండి. దేవుడు భయభక్తులు కలవారినే ప్రేమిస్తాడు. వారు తప్ప ఇతర బహుదైవారాధకులతో ఒప్పుందం ఎలా సాధ్యమౌతుంది? మీమీద వారు పైచేయిగా ఉంటే మీ విషయంలో ఎలాంటి బంధుత్వాన్నీ ఖాతరుచేయరు. ఒప్పుందాన్ని కూడా ఖాతరు చేయరు. వారు కేవలం మాటలతో మిమ్మల్ని తృప్తిపరచడానికి ప్రయత్నిస్తారు. వారి హృదయాలు మాత్రం వాటిని నిరాకరిస్తాయి. వారిలో చాలామంది దుర్జనులే ఉన్నారు. (9:7,8)

వారు దేవుని సూక్తులు స్వల్పమూల్యానికి అమ్ముకొని, ప్రజలను దైవమార్గంలోకి రాకుండా నిరోధిస్తూ చాలా చెడ్డపని చేస్తున్నారు. వారు విశ్వాసుల విషయంలో ఎలాంటి బంధుత్వంగాని, ఒప్పుందం షరతులుగాని ఖాతరుచేయరు. అన్యాయం, అతిక్రమణలు ఎల్లప్పుడూ వారి వైపు నుండే మొదలవుతాయి. ఇప్పటికైనా వారు పశ్చాత్తాపం చెంది నమాజ్, జకాత్ విధులు పాటించడం ప్రారంభిస్తే వారు మీ ధార్మిక సోదరులవుతారు. వాస్తవికతను అర్థం చేసుకునేవారి కోసం మేము మాఆజ్ఞల్ని వివరిస్తున్నాం. (9:9-11)

ఒకవేళ వారు (దైవాజ్ఞల పాటింపు విషయంలో) ప్రమాణం చేసిన తరువాత, తమ ప్రమాణాలు భంగపరచి మీ ధర్మంపై దాడిచేయడానికి పూనుకుంటే, అలాంటి అధర్మ ధ్వజవాహకులతో యుద్ధం చేయండి. వారి ప్రమాణాలు ఇక ఎంతమాత్రం నమ్మదగినవి కావు. వారు బహుశా (ఖడ్గశక్తి ద్వారానే) దారికి వస్తారు. (9:12)

13. నిషిద్ధమాసాల ఉల్లంఘన

దేవుడు భూమ్యాకాశాలను సృష్టించిన నాటినుండి నెలల సంఖ్య ఆయన నిర్దేశించిన నియామకం(అదృష్టం) ప్రకారం పన్నెండు మాత్రమే. వాటిలో నాలుగు పవిత్ర మాసాలు. ఇదే సరైన పద్ధతి. కనుక ఈ నాలుగు నెలలు మీరు ఆత్మవంచనకు పాల్పడకుండా అందరూ కలిసి బహుదైవారాధకులతో పోరాడండి. వారు కలసికట్టుగా మీతో ఎలా పోరాడుతున్నారో మీరూ సమైక్యము సంఘటితశక్తితో వారిని ఎదుర్కోండి.²² (9:36)

మాసమార్పిడి పద్ధతి²³ అవిశ్వాసానికి అదనంగా మరొక అవిశ్వాస చేష్టవుతుంది. దాని ద్వారా బహుదైవారాధకులు (మరింత) మార్గభ్రష్టత్వంలో పడిపోతున్నారు. దేవుడు నిషేధించిన నెలల సంఖ్య పూర్వపదానికి, ఆ నెలలు ధర్మసమ్మతం కావడానికి వారు ఒక యేడు ఒక నెలను ధర్మసమ్మతం చేసుకొని మరొక యేడు దాన్ని నిషేధించు కుంటారు. (ఇలా)వారి దుష్టుత్వాలు వారికి పుణ్యకార్యాలగా తోచేటట్లు చేయబడ్డాయి. దేవుడు (అలాంటి) సత్యతిరస్కారులకు ఎన్నటికీ సన్మార్గం చూపడు. (9:37)

నిషిద్ధమాసానికి బదులు నిషిద్ధమాసమే సరిపోతుంది. నిషేధితాలన్నిటినీ అందరూ సమానంగా గౌరవించవలసిందే. ఒకవేళ ఎవరైనా (నిషిద్ధమాసంలో లేదా పవిత్ర స్థలం దగ్గర) మీపై దాడిచేస్తే మీరుకూడా వారిపై దాడిచేయండి. అయితే దేవునికి భయ పడుతూ మసలుకోవాలి. దేవునికి భయపడేవారికే ఆయన అండగా నిలుస్తాడు. (2:194)

22. చాంద్రమానప్రకారం అనాదినుండి సంవత్సరానికి పన్నెండు నెలలే. 'అధికమాసం' లేదు. ఈ పన్నెండు నెలల్లో నాలుగు నెలలు పవిత్రమాసాలు. ప్రాచీనకాలం నుండే అరబ్బులు ఈ నాలుగునెలల కాలంలో యుద్ధం, రక్తపాతాలు లేకుండా ప్రశాంతంగా హజ్ యాత్ర జరుపుకోవడానికి, వ్యాపారం చేసుకోవడానికి వీలుగా వాటిని నిషిద్ధమాసాలుగా (పవిత్ర మాసాలుగా) పరిగణిస్తూవస్తున్నారు. ఇస్లాం కూడా ఈ పద్ధతిని ఆమోదించింది. అయితే మక్కా బహుదైవారాధకులు ఇస్లాం ఉద్యమాన్ని అణచివేసే ఉద్దేశ్యంతో నిషిద్ధ మాసాల్లో నైతం ముస్లింలపై దాడులు ప్రారంభించారు. దేశంలో శాంతిభద్రతలకు విఘాతం కలిగించారు. అందువల్ల ముస్లింలు కూడా యుద్ధభేరి మోగించి వారి దాడులను ఎదుర్కోవాలని ఇక్కడ ఆదేశించబడింది.

23. పూర్వం అరేబియాలో ఈ 'మాసమార్పిడి' పద్ధతి రెండు రకాలుగా ఉండేది. ఒకటి, ప్రతీకార యుద్ధాల కోసం ఒక నిషిద్ధ మాసాన్ని ధర్మసమ్మతం చేసుకొని ఆ తరువాత సంవత్సరంలో నిషిద్ధమాసాల సంఖ్యను పూర్తిచేయడానికి ధర్మసమ్మతమైన ఒక నెలను నిషిద్ధమాసంగా చేసుకునే వారు. రెండవ రకం, హజ్ యాత్ర ఎల్లప్పుడూ ఒకే సీజన్లో వచ్చే విధంగా చాంద్రమాన సంవత్సరానికి ఒక నెల అధికంగా చేర్చి దాన్ని సూర్యమాన సంవత్సరంగా చేసేవారు. చాంద్రమాన ప్రకారముతే హజ్ సీజన్ ఎముకలు కొరికే చలికాలంలో, తీవ్రమైన వేసవికాలంలో కూడా వస్తుంది. ఈ ఇబ్బందిని అధికమించడానికి పైవిధంగా చాంద్రమాన సంవత్సరానికి ఒక నెలను అదనంగా చేర్చేవారు. ఈ రెండు పద్ధతుల్ని ఇస్లాం నిషేధించింది.

14. యూదులు, కపటుల దుశ్చర్యలు

కపటవైఖరి అవలంబించిన వారిని నీవు గమనించలేదా? వారు గ్రంథప్రజలకు చెందిన తమ సత్యతిరస్కార సోదరులతో (మంతనాలు జరుపుతూ) “మిమ్మల్ని వెళ్ళగొట్టే మీతోపాటు మేము కూడా బయలుదేరుతాం. మీ విషయంలో మేము ఎవరి మాటా వినము. ఒకవేళ యుద్ధం జరిగితే మేము తప్పకుండా మీకు సహాయం చేస్తాం” అని అంటారు. కాని వీరసలు పచ్చి అబద్ధాలకోరులు. అందుకు దేవుడే సాక్షి. (59:11)

ఒకవేళ గ్రంథప్రజల్ని బహిష్కరించడం జరిగితే వీరు వారివెంట బయలుదేరు. అలాగే వారితో యుద్ధం జరిగితే వారికి ఈ కపటులు ఏమాత్రం సహాయం చేయరు. ఒకవేళ సహాయం చేయడానికి యుద్ధరంగంలో దిగినా, (మరుక్షణమే) వీరు వెన్నుజూపి పారిపోతారు. ఇక వారికి ఎటునుంచి కూడా ఎలాంటి సహాయం లభించదు. (59:12)

అసలు వారి హృదయాల్లో దైవభయం కన్నా మీభయమే ఎక్కువగా తిష్టవేసి ఉంది. దానికారణం వారిలో విజ్ఞతావివేచనలు సశించిపోవడమే. వారు సంఘటితమై మిమ్మల్ని ఎన్నడూ (బహిరంగంగా) ఎదుర్కోలేరు. ఒకవేళ ఎప్పుడైనా ఎదుర్కోడానికి సిద్ధపడినా వారు కోటద్వారాలు మూసిన జనపదాలలో కూర్చొని లేదా గోడవెనుక దాక్కుని పోరాడు తారు. వారు పరస్పరం తీవ్రంగా కలహించుకుంటారు. వారు సంఘటితంగా ఉన్నట్లు మీకు కన్పించవచ్చు. కాని వారి హృదయాలు పరస్పరం ద్వేషంతో నిండిఉన్నాయి. ఈ పరిస్థితికి కారణం వారిలో బుద్ధివివేచనలు లోపించడమే. (59:13,14)

ఆయనే గ్రంథప్రజలలో (నమ్మకద్రోహానికి పాల్పడి) అవిశ్వాసులైపోయిన వారిని మొదటి దాడిలోనే వారిఇండ్ల నుండి బయటికి గెంటివేశాడు. వారు వెళ్ళిపోతారని మీరు కలలో కూడా ఊహించలేదు. వారూ తమను తమ కోటలు దేవుని నుండి కాపాడుతూ యని భావించారు. అయితే వారిఊహ కూడా పోని దిశ నుండి దేవుడు వారిని చుట్టు ముట్టాడు. ఆయన వారి హృదయాలలో భయోత్పాతం సృష్టించాడు. తత్ఫలితంగా వారు తమ ఇండ్లను చేజేతులా నాశనం చేసుకున్నారు. మరోవైపు విశ్వాసుల చేతులతో కూడా నాశనం కొనితెచ్చుకున్నారు. కనుక కళ్ళున్న ప్రజలారా! గుణపాఠం నేర్చుకోండి. (59:2)

దేవుడు వారి అదృష్టంలో దేశబహిష్కరణ వ్రాసిఉండకపోతే, ఆయన వారిని ఇహ లోకంలోనే శిక్షించేవాడు; ఇక పరలోకంలో వారికి నరకశిక్ష ఉండనేఉంది. (59:3)

మరికొందరు (ఇస్లాంకు) విఘాతం కలిగించే ఉద్దేశ్యంతో ఒక మసీదు నిర్మించారు. వారక్కడ సత్యవ్యతిరేక కార్యకలాపాలు సాగించడానికి, విశ్వాసుల ఐక్యత చెడగొట్టి వారిలో చీలికలు సృష్టించడానికి నిర్ణయించుకున్నారు. పైగా ఇంతకు ముందు దేవునితో, ఆయనప్రవక్తతో యుద్ధంచేసి ఉన్నవారికి ఆశ్రయంగా (రహస్యస్థావరంగా) ఉంటుందన్న ఉద్దేశ్యంతో కూడా ఈమసీదు నిర్మించారు. వారు, మంచి తప్ప తమకు మరో ఉద్దేశ్యం లేదని ప్రమాణంచేసి చెబుతారు. కాని వారు పచ్చిఅబద్ధాలకోరులని దేవుడు సాక్ష్యమిస్తు న్నాడు. కనుక నీవు ఎన్నటికీ ఆమసీదులో అడుగుపెట్టకు.²⁴

24. దైవప్రవక్త (సల్లం) మదీనాకు వలస రావడానికి పూర్వం మదీనాలోని ఖజ్రజ్ తెగలో 'అబూఅమిర్' అనే ఓ క్రైస్తవ సన్యాసి ఉండేవాడు. అతను తన జ్ఞానంతో, వైరాగ్యదర్పంతో

మదీనా, దాని చుట్టుప్రక్కల ప్రాంతాల్లో ఉండే అరబ్ బహుదైవారాధకుల్ని అకట్టుకుంటూ ఎంతోఖ్యాతి గడించాడు. అయితే దైవప్రవక్త (స) మదీనా వచ్చిన తర్వాత అతను తన వైరాగ్య వ్యాపారం మందగించడం గమనించి దైవప్రవక్త (స)కు, ఇస్లాంకు బద్ధశత్రువై పోయాడు.

ఇస్లాంని అంతమొందించడానికి మక్కా బహుదైవారాధకుల శక్తే సరిపోతుందని భావించి రెండేళ్ళపాటు ఎదురుచూశాడు. కాని బద్ర్ యుద్ధంలో బహుదైవారాధకులు ఓడిపోవడంతో అతను మదీనా విడిచిపెట్టి అరబ్ దేశాలలో ఇస్లాంవ్యతిరేక ప్రచార కార్యకలాపాలు ప్రారంభించాడు. ఉహూద్ యుద్ధానికి కారకుల్లో ఇతను కూడా ఉన్నాడు. ఉహూద్ యుద్ధమైదానంలో అగడ్డలు త్రవ్వించి, ఒక అగడ్డలో దైవప్రవక్త (స) పడిపోవడానికి కూడా ఇతనే కారకుడయ్యాడని తెలుస్తోంది. అహ్మద్ యుద్ధంలో వివిధ తెగలను మదీనాపై దాడిచేయడానికి పురిగొల్పినవాడు కూడా ఇతనే.

ఈవిధంగా అబూఅమిర్ ముస్లింలకు, బహుదైవారాధకులకు జరిగిన అనేక యుద్ధాలలో ప్రముఖపాత్ర వహించి దైవప్రవక్త (స)పై ప్రతీకారం తీర్చుకోవడానికి ప్రయత్నించాడు. కాని అరబ్ తెగలన్నీ ఏకమైనా ఇస్లాం అంతం కాకపోవడంతో అతను రోమ్ రాజ్యానికి వెళ్ళి రోమ్ చక్రవర్తి ముందు ఇస్లాం ప్రమాదం గురించి హెచ్చరించాడు. ఆ తర్వాత ఖైసర్ చక్రవర్తి అరేబియాపై దాడి చేయడానికి సన్నాహాలు చేస్తున్నట్లు దైవప్రవక్త (స)కు వార్తలందాయి. అప్పుడాయన రోమ్ సైన్యాలను నిలువరించడానికి "తబాక్" దండయాత్రకు బయలుదేరారు.

అబూఅమిర్ సాగిస్తున్న ఇస్లాంవ్యతిరేక కార్యకలాపాలలో మదీనాలోని కపటవిశ్వాసులు కూడా చేరిపోయారు. అతను తన మతపరమైన పలుకుబడిని ఉపయోగించి ఇస్లాంకు వ్యతిరేకంగా రోమ్ సైన్యాలను, ఉత్తరఅరేబియాలోని క్రైస్తవరాజ్యాల సైన్యాలను కూడగట్టేందుకు రోమ్ కు బయలుదేరాడు. ఆ సమయంలో కపటవిశ్వాసులు అబూఅమిర్ తో మంతనాలు జరిపి తమ రహస్య కార్యకలాపాలు సాగించడానికి మదీనాలో ఒక మసీదు నిర్మించాలని నిర్ణయించారు. ఇస్లాం తెరచాటిన ఇస్లాంవ్యతిరేక కార్యకలాపాలు సాగించడానికి మసీదు ఎంతో అనువైన కేంద్రం. ఇక్కడ రోమ్ గూఢచారులు, అబూఅమిర్ ఏజెంట్లు కూడా కపటవిశ్వాసుల్ని నిర్భయంగా కలుసుకోని తగినపన్నాగాలు వస్తవచ్చని కూడా వారుభయంల మధ్య అంగీకారం కుదిరింది.

మదీనాలో ఇంతకుముందే రెండు మసీదులున్నాయి. మూడో మసీదు అవసరమే లేదు. కాని కపటాలు వానాకాలంలో, చలికాలంలో వృద్ధులు సమాజు కోసం అంతదూరం పోలేరన్న సాకుచెప్పి ఈమూడో మసీదు నిర్మించుకున్నారు. అంతటితో ఆగక తమ మతమునుగును మరింత పటిష్ఠ పరచుకోవడానికి వారు దైవప్రవక్త (స) సన్నిధికి వచ్చి "తమరు ఒకసారి ఈ మసీదులో సమాజు చేయించి దీనికి ప్రారంభోత్సవం చేయండి" అన్నారు అతివినయం ఒలకబోస్తూ. కాని దైవప్రవక్త (స) దాన్ని దాటవేస్తూ "నేనిప్పుడు యుద్ధసన్నాహాల్లో నిమగ్నమయి ఉన్నాను. తబాక్ దండయాత్రకు వెళ్తున్నాను. తిరిగొచ్చాక దాని సంగతి చూస్తాను" అన్నారు.

దైవప్రవక్త (స) తబాక్ వెళ్ళిన తరువాత కపటాలు ఈ (జిరార్) మసీదులో తమ కుట్రలు ప్రారంభించారు. అటు రోమ్ సైన్యాలు ముస్లింలను తుడిచిపెట్టిన తక్షణమే ఇటు ఇబ్నెఉబయ్ కి కిరీటంపెట్టి అందలమెక్కించాలని కూడా పథకం వేసుకున్నారు. కాని వారి పథకం పారలేదు.

దైవప్రవక్త (స) తబాక్ నుండి తిరిగొస్తుంటే దారిలో ఈ సూక్తలు అవతరించాయి. ఆయన వెంటనే కొందరు అనుచరుల్ని త్వరగా మదీనా పంపిస్తూ, తాను నగరంలో ప్రవేశించక ముందే జిరార్ మసీదును కూలగొట్టాలని ఆదేశించారు. ఈవిధంగా దురుద్దేశ్యంతో నిర్మించిన జిరార్ మసీదు శాశ్వతంగా నేలమట్టమైపోయింది. (తఫ్హీముల్ ఖుర్ఆన్ నుండి)

మొదటి నుండి దైవభీతి పునాదిపై నిర్మించిన మసీదు మాత్రమే ప్రార్థన చేయడానికి నీకు యోగ్యమైనది. (9:107,108)

15. యుద్ధఖైదీలు-సమరసౌత్తు

దేశంలో శత్రువుల్ని పూర్తిగా అణచివేయనంత వరకు ఖైదీలను తనఅధీనంలో ఉంచు కోవడం ఏ దైవప్రవక్తకూ శోభించదు. మీరు ప్రాపంచిక ప్రయోజనాలు ఆశిస్తున్నారు. కాని దేవుని దృష్టిలో పరలోక ప్రయోజనాలే ఎంతో విలువైనవి. ఆయన అపార శక్తిసంపన్నుడు, అత్యంత వివేకవంతుడు. దేవుడు (మీ అదృష్టంలో) ముందే రాసి ఉండకపోతే, మీరు (ఖైదీల విడుదలకోసం) తీసుకున్నదానికి (సప్తపహారానికి) ఆయన మిమ్ముల్ని కఠినంగా శిక్షించేవాడు. సరే, మీరు పొందిన ధనాన్ని (నిస్సంకోచంగా) అనుభవించండి. అది ధర్మసమ్మతమైనది, పరిశుద్ధమైనది. దేవునికి భయపడుతూ ఉండండి. (8:67-69)

ప్రవక్తా! నీ అధీనంలో ఉన్న ఖైదీలకు ఇలా చెప్పు: "మీ హృదయాల్లో మంచి అనేది ఉందని తెలిస్తే దేవుడు మీకు మీనుండి తీసుకోబడిన దానికంటే ఎన్నోరెట్లు (ఎక్కువగా) ప్రసాదిస్తాడు. పైగా మీపాపాలు క్షమిస్తాడు...ఒకవేళ వారు నీకు సమ్మతద్రోహం తలపెట్ట జూస్తుంటే, ఇదివరకు కూడా వారు దేవుని పట్ల సమ్మతద్రోహంతో వ్యవహరించారు. కనుకనే శిక్షగా దేవుడు వారిని నీ అధీనంలోకి బందీలై వచ్చేలా చేశాడు. (8:70)

బహుదైవారాధకుల్లో ఎవరైనా మీదగ్గరికి రాదలచుకుంటే దైవవాణి వివేకవరకు అతనికి ఆశ్రయం ఇవ్వండి. ఆతర్వాత అతణ్ణి అతని భద్రతాస్థలానికి సురక్షితంగా చేర్చండి. వారు (సత్యం ఎరగని) జ్ఞానశూన్యులు. అంచేత మీరిలా చేయవలసిఉంటుంది. (9:6)

మీకు లభించిన సమరసౌత్తులో అయిదోవంతు దేవునికి, ఆయనప్రవక్తకు, బంధువులకు, అనాథలకు, నిరుపేదలకు, బాటసారులకు చెందినదని తెలుసుకోండి. (8:41)

దేవుడు వారి అధీనం నుండి తీసి తన ప్రవక్తకు హస్తగతం చేసిన సిరిసంపదలు, నిజానికి (యుద్ధరంగంలో) మీరు గుర్రాలు, ఒంటెల్ని పరుగెత్తించి సాధించిన సిరిసంపదలు కావు. దేవుడు తన ప్రవక్తలకు తానుకోరిన వారిపై ఆధిక్యతనిస్తాడు. (59:6)

దేవుడు ఈ వాడవాసుల నుండి తన ప్రవక్తకు అధీనం చేసిన ధన (కనక) వస్తు సంపదల్లో దేవునికి, దైవప్రవక్తకు, బంధువులకు, అనాథలకు, పేదలకు, బాటసారులకు హక్కుంది. ధనం (ఎల్లప్పుడూ) మీలోని ధనిక వర్గంలోనే కేంద్రీకృతమయి ఉండరాదన్న లక్ష్యంతో ఈ విధానం నిర్ణయించబడింది.²⁵ (59:7)

(మక్కాలోని) తమ ఇండ్ల నుండి, తమ ఆస్తిపాస్తుల నుండి వెడలగొట్టబడిన పేద కాందిశీకులకు కూడా (ఆ సంపదలో) హక్కుంది. వారు దేవుని అనుగ్రహాన్ని, ఆయన ప్రసన్నతను ఆశిస్తూ దేవునికి, ఆయన ప్రవక్తకు అన్నివిధాల మద్దతు నివ్వడానికి నడుం బిగించారు. వారే సత్యసంఘాలు, సన్మార్గములు.(59:8); ఈకాందిశీకులు రాకపూర్వమే విశ్వసించి పట్టణంలో నివసిస్తున్నవారికి (అందులో) హక్కుంది.....వీరందరి తర్వాత (ఇస్లాంలోకి) వచ్చినవారికూడా హక్కుంది. (59:9,10)

25. 29వ అధ్యాయం (ఆర్థిక విధానం-ధనవికేంద్రీకరణ)లో 19వ పాదసూచిక చూడండి.

16. స్నేహసంబంధాలు

పవక్తా! మంచి చెడూ ఒకటి కాజాలవు. కనుక నీవు అత్యంత శ్రేష్ఠమైన ‘మంచి’ ద్వారా చెడును నిర్మూలించు. అప్పుడు నీ గర్భశత్రువు కూడా నీకు ప్రాణమిత్రుడయి పోవడం నీవు చూస్తావు. ఈ సద్గుణం సహనశీలురకు తప్ప మరెవరికీ అబ్బదు. ఈ భాగ్యం అదృష్టవంతులకు తప్ప మరెవరికీ ప్రాప్తం కాదు. (41:34,35)

ధార్మిక వ్యవహారంలో మీతో యుద్ధంచేయని, మిమ్మల్ని మీ ఇండ్ల నుండి గెంటి వేయనివారి పట్ల మీరు సత్ప్రవర్తనతో, న్యాయవైఖరితో మనసుకోవచ్చు. ఇలా చేయ కుండా దేవుడు మిమ్మల్ని వారించడు. న్యాయంగా, వ్యవహరించేవారిని ఆయన ప్రేమి స్టాడు. ధర్మం విషయంలో మీపై యుద్ధం చేసినవారితో, మిమ్మల్ని మీ ఇండ్ల నుండి గెంటివేసినవారితో మాత్రమే మీరు స్నేహించేయడాన్ని దేవుడు వారిస్తున్నాడు...(60:8,9)

మీకు మిత్రులంటూ ఎవరైనా ఉంటే వారు దేవుడు, దైవప్రవక్త, ఆ తర్వాత నమాజ్ నెలగాల్తే, జకాత్ చెల్లించే, దేవుని ముందు మోకరిల్లే విశ్వాసులు మాత్రమే. దేవుణ్ణి, ఆయన ప్రవక్తను, విశ్వాసుల్ని మిత్రులుగా చేసుకునేవారు దేవుని పక్షానికే విజయం వరిస్తుందని తెలుసుకోవాలి. (5:55,56)

సత్యాన్ని స్వీకరించి (సత్యం కోసం స్వస్థలం వదలి) వలస పోవడంతో పాటు దైవ మార్గంలో ధనప్రాణాలొడ్డి (దుష్టశక్తులతో) పోరాడేవారు; వలస వచ్చినవారికి ఆశ్రయ మిచ్చి ఆడుకున్నవారు ఒకరికొకరు స్నేహితులు, శ్రేయోభిలాషులు. (8:71)

17. శత్రువుని శత్రువుగానే చూడాలి

విశ్వాసులారా! యూదుల్ని, క్రైస్తవుల్ని స్నేహితులుగా చేసుకోకండి.²⁶ వారు పరస్పరం స్నేహితులు. మీలో ఎవరైనా వారితో స్నేహించేస్తే అతనుకూడా వారిలోఒకడిగా లెక్కించ బడతాడు. హద్దుమీరిన దుర్మార్గులకు దేవుడు ఎన్నటికీ సన్మార్గం చూపడు. (5:51)

26. యావత్తు అరేబియాలో సరైన మత విశ్వాసాలకు సంబంధించిన ఉద్యమం సాగుతున్న రోజులవి. సమస్త జీవనరంగాల్లో దేవుని ఆజ్ఞలు, దైవప్రవక్త (స) బోధనలు మాత్రమే అనుసరించాలని ముస్లింలకు హితోపదేశం చేయబడుతున్న సందర్భం అది. ఆనాడు దేవుని ఏకత్వం, దైవప్రవక్తలు, దివ్యావిష్కృతి (వహీ), పునరుత్థాన దినం, పరలోకతీర్పు లాంటి విషయాల్ని గురించి యూదులకు, క్రైస్తవులకు మాత్రమే తెలుసు. బహుదైవారాధకులైన అరబ్బులకు వీటిని గురించి పూర్తిగా తెలియదు. అలాంటి అరబ్బులలో కొత్తగా ఇస్లాం స్వీకరించి ముస్లిములయిన వారిని యూదులు, క్రైస్తవులు పెడదారి పట్టించే ప్రమాదం ఏర్పడింది.

అదీగాక ఆనాడు ఇస్లాంకు, ఇస్లాంవ్యతిరేక శక్తులకు మధ్య తీవ్ర సంఘర్షణ జరుగు తుండేది. ఈ సంఘర్షణలో యూదులు, క్రైస్తవులు ఇస్లాంవ్యతిరేక శక్తులతో కుమ్మక్కయి, ఇస్లాంను తుడిచి పెట్టేందుకు దొరికిన ప్రతి అవకాశాన్ని వినియోగించుకోవడానికి కాచుకొని కూర్చున్నారు.

అంచేత అలాంటి యూదులతో, క్రైస్తవులతో చనువుగా మనసుకుంటే వారు మీ అమాయ కత్తాన్ని ఆసరాగా చేసుకొని మిమ్మల్ని రుజుమార్గం నుండి తప్పిస్తారని, ఇస్లామీయ ఉద్యమా నికి వ్యతిరేకంగా కుట్రలు పన్నవచ్చని ఈసూక్తిలో ముస్లింలను హెచ్చరించడం జరిగింది. అంతే గాని ప్రతికాలంలో, ప్రతివిషయంలో వారితో అసలు స్నేహమే చేయకూడదని దీనిద్వారా కాదు.

విశ్వాసులారా! మీవారిని తప్ప ఇతరుల్ని అంతరంగీకులుగా చేసుకోకండి. వారు మీకు హాని తలపెట్టడంలో ఎలాంటి అవకాశాన్నీ జారవిడుచుకోరు. ఏ విధంగానయినా మిమ్మల్ని బాధించాలనే వారు కాచుకొని ఉంటారు. వారి మాటల్లో వైరం ఎప్పుడో బయటపడింది. ఇక వారి హృదయాల్లోనయితే అంతకన్నా ఎన్నోరెట్లు ద్వేషం నిండి ఉంది. మీరు వివేచనాపరులయితే విషయాన్ని గ్రహించండి. (3:118)

విశ్వాసులారా! దైవాగ్రహానికి గురైన వారితో స్నేహం చేయకండి. చచ్చి సమాధుల్లో పడివున్న అవిశ్వాసులు ఎలా నిరాశచెందారో అలాగే వీరు కూడా పరలోకం(లోని సౌఖ్యాల) పట్ల పూర్తిగా నిరాశ చెందారు. (60:13)

విశ్వాసులారా! మీరు తోటివిశ్వాసుల్ని కాదని (ఇస్లాంకు బద్దవిరోధులైన) అవిశ్వాసు లతో స్నేహం చేయకండి. అలా చేసేవారితో దేవునికి ఎలాంటి సంబంధం ఉండదు. అయితే హింసావేధింపుల నుండి తప్పించుకోవడానికి పైకి అలాంటి వైఖరి అవలంబిస్తే అందులో తప్పు లేదు. దేవుడు మిమ్మల్ని తనను గురించి భయపెట్టున్నాడు. చివరికి మీరంతా ఆయన సన్నిధికి మరలి పోవలసివుంది. (3:28)

విశ్వాసులారా! మీ తండ్రులు, సోదరులు విశ్వాసానికి బదులు అవిశ్వాసానికే ప్రాధాన్యమిస్తే అలాంటివారిని కూడా స్నేహితులుగా (సన్నిహితులుగా) చేసుకోకండి. అలాంటివారిని స్నేహితులుగా చేసుకున్నవారే దుర్మార్గులు. (9:23)

విశ్వాసులారా! మీకు పూర్వం దివ్యగ్రంథాలు ప్రసాదించబడిన వారిలో మీ ధర్మాన్ని ఆటగా, వినోదంగా చేసుకున్నవారిని, ఇతర అవిశ్వాసుల్ని మీరు స్నేహితులుగా చేసుకో కండి. మీరు నిజంగా విశ్వసించిన వారయితే దేవునికి భయపడి, ఆయన ఆజ్ఞల్ని పాటించండి. మీరు నమాజు కోసం (అజాన్) పిలుపు నొస్తే వారు దాన్ని వెక్కిరింపులతో హేళన చేస్తారు. దానికి కారణం వారికి ఇంగిత జ్ఞానం లేకపోవడమే. (5:57,58)

నీ ప్రభువు ప్రసన్నతాభాగ్యం ఆశిస్తూ ఉదయం, సాయంత్రం ఆయన్ని వేడుకునే వారితో కలసిమెలసి ఉండు. వారి వైపునుండి ఎన్నటికీ దృష్టి మరల్చుకోకు.²⁷ నీవు ప్రాపంచిక వైభవం కోరుకుంటున్నావా? (ఇహలోకంలోని తళుకు బెళుకులన్నీ మూన్నాళ్ళ ముచ్చట మాత్రమే. కనుక) మేము మా జ్ఞాపకాన్ని విస్మరింపజేసి (ప్రాపంచిక వ్యామోహా నికి గురిచేసిన) వ్యక్తిని నీవు ఎన్నటికీ విధేయించకు. (అతని ఆజ్ఞలు పాటించకు.) అతను మనోవాంఛలకు బానిసయి విశృంఖలజీవితానికి అలవాటుపడ్డాడు. (18:28)

27. ఖురైష్ నాయకులు (దైవసందేశాన్ని అందుకోవడానికి నిరాకరిస్తూ) “ఈ బిలాల్, సుఫైల్, అమ్మూర్, ఖబ్బాబ్, ఇబ్నెమసూద్ వంటి దరిద్రులు నీ చుట్టూచేరారు. అలాంటి సమావేశానికి మేము రాలేం. వాళ్ళను తీసేస్తే మేము వచ్చి, నీవు చెప్పదలచు కున్నదేమిటో విని ఆలోచిస్తాం” అన్నారు. ఆ సందర్భంలో ఈ సూక్తి అవతరించింది.

ధర్మప్రచారం తొలిరోజుల్లో ఎక్కువగా పేదలు, బానిసలు, దళితులే ఇస్లాం స్వీకరించే వారు. ధనికులు, నాయకులు, అగ్రవర్ణాలవారు తాము ఇస్లాం స్వీకరించక పోవడమేగాక ఇతరుల్ని కూడా నిరోధిస్తూ దైవమార్గంలో ఆటంకాలు సృష్టిస్తుండేవారు. సూహాప్రవక్త (అలైహి) కాలంలో కూడా పేదలు, దళితులే ఎక్కువగా ఇస్లాం ధర్మం స్వీకరించారు.

విశ్వాసుల పట్ల అందరికన్నా ఎక్కువ శత్రువైఖరి అవలంబించేవారు యూదులు, బహుదైవారాధకులే. అది నీకూతెలుసు. స్నేహసంబంధాల విషయంలో “మేము నసారా (సహాయకులం)” అన్నవారు విశ్వాసులకు చాలాదగ్గరగా ఉన్నారని కూడా నీకు తెలుసు. దానిక్కారణం వారిలో భక్తిపరులయిన పండితులు, వైరాగ్యులైన సాధువులు కూడా ఉన్నారు. వారిలో ఏమాత్రం అహంకారం లేదు. (5:82)

విశ్వాసులారా! మీ వారిని తప్ప ఇతరుల్ని ఆంతరంగీకులుగా చేసుకోకండి. వారు మీకు హాని తలపెట్టడంలో ఎలాంటి అవకాశాన్నీ జారవిడుచుకోరు. ఏ విధంగానయినా మిమ్మల్ని బాధించాలనే వారు కాచుకొని ఉంటారు. వారి మాటల్లో వైరం ఎప్పుడో బయటపడింది. ఇక వారి హృదయాలలోనయితే అంతకన్నా ఎన్నోరెట్లు ద్వేషం నిండి ఉంది. మీరు వివేచనాపరులయితే విషయాన్ని గ్రహించండి. (3:118)

మీరు వారిని ప్రేమిస్తారుగాని, వారికి మీరంటే ఏమాత్రం అభిమానం లేదు. మీరు (దైవ)గ్రంథాలన్నీ విశ్వసిస్తారు. (కాని వారు మీగ్రంథాన్ని విశ్వసించరు.) వారు మిమ్మల్ని కలసినప్పుడు “మేము కూడా (మీగ్రంథాన్ని, మీప్రవక్తను) విశ్వసిస్తున్నాం” అంటారు. అయితే మీ దగ్గర్నుండి వెళ్ళిపోగానే మీ మీద పెంచుకున్న కసితో వారు పళ్ళు పటపట నూరుతారు. (దొర్ఖాగ్యులారా!) మీరు పెంచుకున్న కసిలోనే మాడి చావండి. దేవునికి మీ అంతరంగాల్లో దాగివున్న ప్రతి విషయమూ తెలుసు. మీకేదైనా మేలు జరిగితే వారు విలవిల్లాడి పోతారు. కీడు జరిగితే మాత్రం తెగ సంబరపడిపోతారు. ఏమైనప్పటికీ మీరు సహనం వహించి దేవుని పట్ల భయభక్తులతో మసలుకుంటే, మీ మీద వారి కుట్రలు, కుయుక్తులేవీ పనిచేయవు. వారి చేష్టలన్నీ దేవునికి బాగా తెలుసు.(3:119,120)

18. ఐకమత్యం

మీరంతా కలసి దైవత్రాటిని (అంటే దైవధర్మాన్ని) దృఢంగా పట్టుకోండి. విభేదాలలో పడి చీలిపోకండి.²⁸ దేవుడు చేసిన మేళ్ళను ఓసారి జ్ఞాపకం చేసుకోండి. మీరు పరస్పరం శత్రువులుగా ఉన్నప్పుడు దేవుడు మీ హృదయాలను కలిపాడు. ఆయన అనుగ్రహం వల్లనే మీరు పరస్పరం అన్నదమ్ములై పోయారు. మీరు అగ్నిగుండం అంచుకు చేరి నప్పుడు ఆయన మిమ్మల్ని కాపాడాడు. ఈవిధంగా దేవుడు మిమ్మల్ని సన్మార్గంలో నడిపేందుకు తన సూక్తులు విడమరచి బోధిస్తున్నాడు. (3:103)

మీలో ఒకవర్గం (ప్రజల్ని) మంచి వైపునకు పిలిచేవారు, సత్కార్యాలు చేయమని ఆజ్ఞాపించేవారు, చెడు పనుల నుండి వారించేవారు తప్పకుండా ఉండాలి.²⁹ అలాంటి వారి (ఇహాపరలోకాల్లో) సాఫల్యం చెందేవారు. స్పష్టమైన సూచనలు, ప్రమాణాలు వచ్చి నప్పటికీ పరస్పరం విభేదించుకొని విభిన్నవర్గాలుగా చీలిపోయినవారిలా మీరూ కాకండి. అలాంటివారికి ఘోరమైన (నరక) యాతనలు కాచుకొని ఉన్నాయి. (3:104,105)

సత్యం గురించి ప్రజలలో వచ్చిన విభేదాలను పరిష్కరించడానికి ఆయన ప్రవక్తలపై సత్యపూరిత గ్రంథాలను అవతరింపజేశాడు. ఈ విభేదాలు సృష్టించినవారు సత్యజ్ఞానం

28. 28వ అధ్యాయంలో 35వ పాదసూచిక చూడండి.

29. 30వ అధ్యాయంలో 26వ పాదసూచిక చూడండి.

ప్రసాదించబడినవారే. స్పష్టమైన హితోక్తులు లభించిన తర్వాతకూడా వారు మూర్ఖత్వంతో సత్యాన్ని వదిలేసి విభిన్నపద్ధతులు సృష్టించుకున్నారు. ఏసత్యం గురించి వారు విభేదాలు సృష్టించారో ఆ సత్యాన్ని పొందేమార్గం దేవుడుదయతో (ఇప్పటి)విశ్వాసులకు చూపాడు. దేవుడు తాను తలచుకున్న వారికి సన్మార్గం చూపుతాడు. (2:213)

విశ్వాసుల్లో రెండువర్గాలు పరస్పరం జగడానికి దిగితే వారిమధ్య రాజీ కుదర్చుండి. ఒకవేళ ఆ రెండువర్గాల్లో ఒక వర్గం రెండో వర్గంపై దొర్ఖాన్యానికి పాల్పడితే, దొర్ఖాన్యానికి పాల్పడిన వర్గం దేవుని ఆజ్ఞ వైపు మరలివచ్చేదాకా దానితో పోరాడండి. అది దేవుని ఆజ్ఞ వైపు మరలివస్తే వాటి మధ్య న్యాయంగా రాజీకుదర్చుండి. న్యాయంచేయండి, న్యాయం చేసేవారిని దేవుడు ప్రేమిస్తాడు. విశ్వాసులు పరస్పరం అన్నదమ్ముల్లాంటివారు. కనుక మీఅన్నదమ్ముల మధ్య సత్యంబంధాలు నెలకొల్పండి....³⁰ (49:9,10)

విశ్వాసులారా! మీరేదైనా వర్గాన్ని ఎదుర్కోవలసి వచ్చినప్పుడు స్థిరంగానిలబడి ధైర్యం గా పోరాడండి; దేవుణ్ణి ఎక్కువగా స్మరిస్తూ ఉండండి; మీకు విజయం సిద్ధిస్తుంది. దేవునికి, ఆయన ప్రవక్తకు విధేయులైఉండండి. పరస్పరం కలహించుకోకండి. అలాచేస్తే మీలో ధైర్యం సన్నగిల్లి మీశక్తి నిర్వీర్యమైపోతుంది.³¹ సహనం, సంయమనాలతో వ్యవహరించండి. సహనం వహించేవారికి దేవుడు తప్పక తోడుగా ఉంటాడు. (8:45,46)

30. ముస్లింలు ఒక సైద్ధాంతిక సమాజానికి చెందిన సభ్యులు. కనుక ప్రపంచంలో ఎక్కడున్నా పరస్పరం సత్యంబంధాలు కలిగివుండాలని, వారి మధ్య అంతర్జాతీయ సౌభ్రాతృత్వం నెలకొనివుండాలని ఈసూక్తి చెబుతోంది. దైవప్రవక్త (స) హితోక్తులు కొన్ని చూడండి:

“ఒకముస్లిం మరొకముస్లింకు సోదరుని వంటివాడు. అతను తోటిముస్లిం మీద దొర్ఖాన్యానికి, అన్యాయానికి పాల్పడడు. అతని సహచర్యాన్ని విడనాడడు. అతణ్ణి కించ పరచడు. తోటిముస్లిం సోదరుణ్ణి కించపరచడం వంటి చెడుకు మించిన ఘోరమైన చెడు లేదు.” (మున్నద్అహ్మద్)

“ముస్లిం తోటిముస్లింని దూషించడం దుర్మార్గం. అతనితో యుద్ధం చేయడం అవిశ్వాసంతో సమానం.” (బుఖారి); “ప్రతిముస్లింకు తోటిముస్లిం ధనమానప్రాణాలు నిషిద్ధం.” (ముస్లిం)

“శిరస్సుకు, శరీరానికి ఉన్నటువంటి సంబంధమే ఒక విశ్వాసికి తోటి విశ్వాసులతో ఉంటుంది. శరీరంలోని ప్రతి అవయవం అనుభవించే బాధను శిరస్సు ఎలా పాలుపంచుకుంటుందో తోటి విశ్వాసులు అనుభవించే బాధను కూడా ఆ విశ్వాసి అలాగే పాలుపంచుకుంటాడు.”

31. అంతర్విభేదాల వల్ల అనైక్యత, పిరికితనాలు సహజంగానే చోటుచేసుకుంటాయి. వాటి వల్ల ప్రత్యర్థుల్ని ఎదుర్కోవడం సాధ్యం కాదు. అందువల్ల దేవునికి, ఆయన ప్రవక్త (స)కు ఎల్లప్పుడూ విధేయులయి ఉండాలని ఈ సూక్తి ముస్లింలకు తెలియజేస్తోంది. అంటే వారు ప్రతి వ్యవహారంలో దైవగ్రంథం, ప్రవక్త సంప్రదాయాలనే దృష్టిలో పెట్టుకొని మసలుకోవాలన్న మాట. ఆ తర్వాత ఎలాంటి కఠిన పరిస్థితులు ఎదురైనా సరే సహనం, స్థూరత్వాలను ప్రదర్శించాలని ఖుర్రాన్ బోధిస్తోంది. దైవప్రవక్త (స) ఒక హదీసులో ఇలా ప్రవచించారు:

“ప్రజలారా! శత్రువుతో తలపడేందుకు ఉవ్విళ్ళూరకండి. మీరు (ఎల్లప్పుడూ) శాంతి సామరస్యాల కోసం దైవాన్ని ప్రార్థిస్తూ ఉండండి. ఒకవేళ శత్రువుతో (తప్పనిసరిగా) పోరాడవలసిన పరిస్థితి వస్తే మటుకు సహనం వహించండి. (అంటే స్థిరంగా నిలబడి ధైర్యంగా పోరాడండి.) స్వర్గం ఖడ్గచ్ఛాయల క్రింద ఉంటుందనే విషయం బాగా తెలుసుకోండి.” (బుఖారి, ముస్లిం)

అవిశ్వాసులు ఒకరికొకరు సమర్థించుకొని సహకరించుకుంటున్నారు. మీరు (విశ్వాసులై ఉండి కూడా) పరస్పరం సహకరించుకోకపోతే లోకంలో అరాచకం ఏర్పడి పెద్ద అల్లకల్లోలం చెలరేగుతుంది. (8:73)

32. విశ్వాసి గుణగణాలు

1. బుద్ధిమంతులు

మిథ్యాదైవాల ఆరాధన మానేసి (నిజ)దేవుని వైపు మరలేవారికి శుభవార్త ఉంది. కనుక విషయాన్ని ప్రశాంతంగా ఆలకించి, అందులోని మంచిని అనుసరించేవారికి శుభవార్త వినిపించు. దేవుడు సన్మార్గం చూపినవారు వీరే. వీరే విజ్ఞులు. (39:17,18)

మానవులారా! మీ ఆరాధ్యదైవం ఒక్కడే. కరుణామయుడు, కృపాసాగరుడయిన ఆ దేవుడు తప్ప (మీకు) మరోదేవుడు లేనేలేడు. భూమ్యాకాశాల సృజనలో, రేయిం బవళ్ళ చక్రభ్రమణంలో, సముద్రాలలో పయనిస్తూ మానవులకు ప్రయోజనం చేకూర్చే ఓడలలో, దేవుడు సైనుంచి కురిపించే వర్షపునీటిలో, తద్వారా ఆయన మృతభూమికి జీవంపోసే (చెట్లు చామల్ని పచ్చదనంచేసే) పనిలో, పుడమిపై పలువిధాల జీవరాసుల్ని విస్తరింప జేసే ఆయన సృష్టినైపుణ్యంలో, గాలుల సంచారంలో, నేలకు నింగికి మధ్య నియమ బద్ధంగా సంచరించే మేఘాలలో బుద్ధిమంతులకు (దేవుని ఆస్తిత్వాన్ని, ఆయనఏకత్వాన్ని తెలిపే) అనేకనేక నిదర్శనాలు ఉన్నాయి. (2:163,164)

నీప్రభువు నీపై అవతరింపజేసిన వాణి సత్యమని గుర్తించినవాడు, దాన్ని గుర్తించని అంధుడు ఒకటే అవుతారా? విజ్ఞులే (మా)హితోపదేశాన్ని గ్రహిస్తారు. (13:19)

ఆ విజ్ఞుల జీవనసరళి ఇలా ఉంటుంది: ♦ వారు దేవునితో చేసిన ప్రమాణాన్ని నెరవేరుస్తారు. దాన్ని ఎట్టి పరిస్థితుల్లోనూ భంగపరచరు. ♦ స్థిరంగా ఉంచాలని దేవుడు ఆదేశించిన సంబంధాలను స్థిరంగా ఉంచుతారు. ♦ వారు తమ ప్రభువుకు సదా భయపడుతుంటారు. కఠినంగా (కర్మ)విచారణ జరుగుతుందేమోనని భయపడుతుంటారు. ♦ తమ ప్రభువు ప్రసన్నత ఆశిస్తూ సహనంతో వ్యవహరిస్తారు. అదీగాక, ♦ వారు ప్రార్థనావ్యవస్థ స్థాపిస్తారు. ♦ మేము ప్రసాదించిన ఉపాధినుండి (సత్కార్యాల కోసం) రహస్యంగాను, బహిరంగంగాను ఖర్చుపెడతారు. ♦ చెడుని మంచి ద్వారా నిర్మూలిస్తారు.¹ అలాంటి వారికే పరలోక (స్వర్గ)సీమ ఉంది. (13:20-22)

1. మనకు కీడు చేసినవారికి తిరిగి కీడు చేయకూడదని, వారి పట్ల సత్ప్రవర్తనతో మెలగాలని ఈసూక్తి తెలియజేస్తోంది. దైవప్రవక్త (స) హితోక్తి: “మీరు మీ ప్రవర్తనా వైఖరిని లోకుల ప్రవర్తనా వైఖరికి అనుగుణంగా మార్చుకోకండి. ఇతరులు మంచిపని చేస్తే తామూ మంచిపని చేస్తామని, ఇతరులు దౌర్జన్యంచేస్తే తామూ దౌర్జన్యంచేస్తామని చెప్పడం సరికాదు. మీరు మిమ్మల్ని ఒక నియమావళికి కట్టుబడివుండేలా రూపొందించుకోండి. ఇతరులు మేలుచేస్తే మీరూ మేలు చేయండి. కాని ఇతరులు మీకేమైనా కీడు చేస్తే మీరు మాత్రం వారికి కీడు తలపెట్టకండి.”

మరో సందర్భంలో ఆయన “నిన్నెవరైనా మోసగిస్తే నీవు తిరిగి వారిని మోసగించకు” అని అన్నారు. ఆయన “నా ప్రభువు నన్ను తొమ్మిది విషయాల్ని గురించి ఆజ్ఞాపించాడ”ని తెలియ

(ప్రవక్త!) ఆయనే నీ (హృదయఫలకం)పై ఈ గ్రంథాన్ని అవతరింపజేసినవాడు. ఇందులో రెండురకాల సూక్తులున్నాయి. ఒకటి, స్పష్టమైన సూక్తులు. ఇవి గ్రంథానికి మాతృకలు వంటివి. (గ్రంథ సారాంశాలు). రెండు, అస్పష్టమైనవి. వక్రబుద్ధికలవారు కలహాలు సృష్టించే ఉద్దేశ్యంతో ఎల్లప్పుడూ అస్పష్టమైన సూక్తుల వెంటే పడతారు. వాటికి లేనిపోని అర్థాలు ఆపాదించడానికి ప్రయత్నిస్తారు. నిజానికి వాటి అసలు భావం దేవునికి తప్ప మరెవరికీ తెలియదు. విషయపరి జ్ఞానంలో స్థితప్రజ్ఞులైనవారు “మేము వీటిని నమ్ముతున్నాము. ఇవన్నీ మా ప్రభువు నుండి వచ్చినవే” అంటారు. నిజానికి ఏవిషయం ద్వారా నయినా బుద్ధిమంతులే గుణపాఠం నేర్చుకుంటారు. (3:7)

మీకు ఇవ్వబడినదంతా ప్రాపంచిక జీవన సంపద, క్షణికమైన దాని తక్కువెక్కులు మాత్రమే. దేవుని దగ్గర ఉన్నది ఇంతకంటే ఎంతో శ్రేష్ఠమైనది, శాశ్వతమైనది. మీరు బుద్ధి నువయోగించి ఆలోచించరా? (28:60)

2. సజ్జనులు, దుర్జనులు ఒకటికాదు

(సత్యాన్ని) విశ్వసించి సత్కార్యాలు చేసేవారిని మేము ప్రపంచంలో అరాచకం సృష్టించేవారితో కలిపి ఒకటిగా చేస్తామా? భయభక్తులు కలవారిని, దుర్మార్గుల్ని సమానంగా చేస్తామా? (38:28)

విశ్వాసులారా! దేవునికి భయపడండి. ప్రతి మనిషీ రేపటికోసం తాను ఏం సంపాదించి సిద్ధపరచుకున్నాడో యోచించాలి. (కనుక) దేవుని పట్ల భయభక్తులు కలిగి ఉండండి. మీరు చేస్తున్న పనులన్నీ దేవునికి తెలుసు. మీరు దేవుణ్ణి మరచినవారిలా మారకండి. వారు దేవుణ్ణి మరచిపోయినప్పుడు, దేవుడు వారిని తమనుతామే మరచి పోయినట్లు చేశాడు. అలాంటివారే దుర్జనులు. నరకానికి పోయేవారు, స్వర్గానికి పోయే వారు ఎన్నటికీ ఒకటి కాజాలరు. స్వర్గానికి పోయేవారే సార్థక జీవులు. (59:18-20)

సత్యాన్ని విశ్వసించినవాడు, దుర్మార్గుడైన వ్యక్తిలాంటి వాడు కాగలడా? వీరిద్దరు ఎన్నటికీ సమానులు కాలేరు. సత్యాన్ని విశ్వసించి సదాచార సంపన్నులయినవారికి వారి సత్కర్మలకు ప్రతిఫలంగా స్వర్గవనాల రూపంలో గొప్ప ఆతిథ్యం లభిస్తుంది. దుష్కార్యాలలో కూరుకుపోయినవారికి మాత్రం నరక నివాసమే గతవుతుంది. (32:18,19)

దేవుడు ఒక మనిషి హృదయకవాటాన్ని ఇస్తాం కోసం తెరుస్తాడు. దాంతో అతను తన ప్రభువు నుండి లభించిన కాంతి మార్గంలో నడుస్తాడు. అలాంటి వ్యక్తి, (మా సూచనల నుండి గుణపాఠం నేర్చుకోనివాడు సమానులవుతారా)? దేవుని హితబోధతో

జేసిన విషయాలలో నాలుగు విషయాలు ఇలా ఉన్నాయి: “(1) నేను ఎవరి పట్లయినా సంతోషంగావున్నా, అయిష్టంగావున్నా ఎట్టి పరిస్థితిలోనైనా సరే న్యాయంగా మాట్లాడాలి (2) ఎవరైనా నా పట్ల నెరవేర్చవలసిన బాధ్యత నెరవేర్చకపోయినా, నేను మాత్రం వారి పట్ల నెరవేర్చవలసిన నా బాధ్యత నెరవేర్చాలి. (3) ఎవరైనా నాకు (సహాయ సహకారాలు) ఇవ్వకపోయినా నేను మటుకు వారికివ్వాలి. (4) ఎవరైనా నామీద దౌర్జన్యం చేస్తే నేను వారిని క్షమించాలి.”

ఉమర్ (రజి) ఉవాచ: “ఎవరైనా నీపట్ల వ్యవహరించడంలో దేవునికి భయపడకపోతే, నీవు మాత్రం దేవునికి భయపడ్తూ అతని పట్ల వ్యవహరించు. ఇదే అతనికి తగినశిక్ష.”

మరింత కఠిన హృదయాలయి పోయినవారికి కీడు మూడింది. వారు పూర్తిగా మార్గ భ్రష్టులయిపోయారు. (39:22)

గ్రంథప్రజలలో, బహుదైవారాధకులలో సత్యాన్ని తిరస్కరించినవారు తప్పకుండా నరకాగ్నిలో పడి, అందులోనే ఎల్లాకాలం (నానాయాతనలు అనుభవిస్తూ) ఉంటారు. వారు యావత్తు సృష్టిలో అత్యంత నికృష్ట జీవులు. (దీనికి భిన్నంగా) సత్యాన్ని విశ్వసించి సదాచార సంపన్నులైనవారు యావత్తు సృష్టిరాసుల్లో అత్యంత ఉత్కృష్ట జీవులు. వారి ప్రతిఫలం వారిప్రభువు వద్ద ఉంది. (అదే) చల్లటి సెలయేరులు ప్రవహించే శాశ్వత స్వర్గవనాలు. వారక్కడ కలకాలం (హాయిగా) ఉంటారు. దేవుడు వారిపట్ల ప్రసన్నుడవు తాడు; వారు దేవునిపట్ల సంతోషిస్తారు. (98:6-8)

మేము ఒక వ్యక్తికి మంచికి సంబంధించి వాగ్దానం చేశాం. అది అతనికి లభించే అవకాశముంది. మరొకతనికి మేము (క్షణభంగురమైన) ప్రాపంచిక జీవన సామగ్రి మాత్రమే ఇచ్చాం. తర్వాత అతణ్ణి ప్రళయదినాన శిక్ష కోసం మాముందు ప్రవేశపెట్టడం జరుగుతుంది. ఈ ఇద్దరు సమానమవుతారా? (28:61)

గుడ్డివాడు, కళ్ళున్నవాడు సమానులు కారు. అలాగే సత్యాన్ని విశ్వసించిన సదాచార సంపన్నుడు, నీతి నడవడికలు లేని దుర్జనుడు కూడా సమానం కారు. (40:58)

ఒకతను తన ప్రభువు తరపున స్పష్టమయిన ప్రమాణంతో సన్మార్గంలో ఉన్నాడు. దీనికి భిన్నంగా మనోవాంఛలకు బానిసలయినవారు కొందరున్నారు. ఆ మనోవాంఛా దాసులు చేసే దుష్కార్యాలు వారికి మనోహరమయినవిగా చేయబడ్డాయి. (47:14)

మీరు దేవుణ్ణి మరచినవారిలా మారకండి. వారు దేవుణ్ణి మరచిపోయినప్పుడు, దేవుడు వారిని తమనుతామే మరచి పోయినట్లు చేశాడు. అలాంటివారే దుర్జనులు. నరకానికి పోయేవారు, స్వర్గానికి పోయేవారు ఎన్నటికీ ఒకటి కాజాలరు. స్వర్గానికి పోయేవారే సార్థకజీవులు. (59:19,20)

3. ఏమరుపాటుకు గురికానివారు

విశ్వాసుల హృదయాలు దేవుని ప్రస్తావనతో ద్రవించే సమయమింకా రాలేదా? ఆయన పంపిన సత్యం ముందు లొంగిపోయే వేళ ఆసన్నంకాలేదా? గతంలో కొందరికి గ్రంథం ఇవ్వబడింది. కాని ఓ సుదీర్ఘకాలం గడచిన తర్వాత వారి హృదయాలు కఠినమై పోయాయి. ఈనాడు వారిలోచాలామంది దుర్మార్గులైఉన్నారు. మీరలా కాకూడదుసమా! వినండి! భూమి మృతప్రాయమైన తర్వాత దేవుడు దానికి తిరిగి జీవం పోస్తున్నాడు. (అలాగే మృతప్రాయమైన మానవత్వానిక్కూడా ప్రవక్తలద్వారా జీవం పోస్తున్నాడు.) మీరు విషయం గ్రహిస్తారని మా సూక్తులు మీకు విడమరచి చెబుతున్నాం. (57:16)

విశ్వాసులారా! మీ సంతానం, సరిసంపదలు మిమ్మల్ని దైవధ్యానం నుండి మర పింపజేయకూడదు. అలా చేసేవారే నష్టపోయేవారు. మేము ప్రసాదించిన ఉపాధి నుండి (మామార్గంలో) ఖర్చుపెట్టండి. మీలో ఎవరికైనా మరణసమయం ఆసన్నమయి “ప్రభూ! నాకు మరికొంత గడువియ్యలేదే? ఇస్తే నేను దానధర్మాలు చేసి సజ్జనుల్లో చేరిపోతాను కదా?” అని అతను అనవచ్చు. అలాంటి దుస్థితి దాపురించక ముందే ఈ సత్కార్యం

చేయండి. ఎవరికైనా ఆచరణగడుపు ముగిసే సమయం వస్తే, ఇక అతనికి దేవుడు ఏమాత్రం అవకాశం ఇవ్వడు. (63:9-11)

దేవుడు ఏ ఆలయాలను ఉద్ధరించి, అక్కడ తన పేరును స్మరిస్తుండాలని ఆదేశించాడో ఆ ఆలయాలలోనే (ఆయన చూపిన సన్మార్గం పొందేవారు) ఉంటారు. వారా ఆలయాలలో ఉదయం, సాయంత్రం ధ్యానంచేస్తూ ఎంతో నిష్కామిష్టలయి ఉంటారు. దైవస్మరణ, నమాజుస్థాపన, జకాత్ చెల్లింపు (వగైరా) విధుల నిర్వహణ నుండి (ఐహిక వ్యామోహం,) వ్యాపారవ్యవహారాలు వారిని ఎన్నటికీ విస్మరింపజేయలేవు. (24:36,37)

4. పరలోక వ్యాపారం

దేవుడు విశ్వాసుల నుండి వారి ధనప్రాణాలు కొనుగోలుచేశాడు. వాటికి బదులు గా వారికోసం స్వర్గం సిద్ధపరచిఉంచాడు. వారు దైవమార్గంలో పోరాడుతూ హతమార్చు తారు లేదా హతమార్చబడతారు. (వారికి స్వర్గం లభిస్తుందని) తోరాత్ లో, ఇన్జీల్ లో, ఖుర్ఆన్ లో వాగ్దానంఉంది. దాన్ని నెరవేర్చేబాధ్యత దేవునిపై ఉంది. వాగ్దానం నెరవేర్చడంలో దేవుణ్ణి మించిన వారెవరుంటారు? కనుక దేవునితో మీరు చేసుకున్న ఈ వ్యాపార ఒప్పందం పట్ల ఆనందోత్సవాలు జరుపుకోండి. ఇదే ఘనవిజయం. (9:111)

వారు పాపక్షమాపణ కోసం మాటిమాటికి దేవుని వైపు మరలుతారు. ఆయన్నే ఆరాధిస్తారు. ఆయన స్తుతిగానాలు చేస్తారు. దేవుని కోసం లోకంలో సంచరిస్తారు. ఆయన ముందు తలవంచుతారు, సాష్టాంగపడతారు. మంచిన బోధిస్తారు. చెడులను నివారిస్తారు. దైవనిర్ణీత హద్దులు కాపాడుతారు. కనుక ప్రవక్తా! (దేవునితో పరలోక ఒప్పందం చేసుకున్న) ఇలాంటి విశ్వాసులకు (స్వర్గ)శుభవార్త విన్పించు. (9:112)

దైవగ్రంథాన్ని పఠించే, ప్రార్థనా వ్యవస్థ నెలగొల్పే, మేము ప్రసాదించిన ఉపాధి నుండి రహస్యంగా, బహిరంగంగా దానం చేసేవారు ఎలాంటి నష్టంలేని వ్యాపారం ఆశిస్తున్నారు. దేవుడు తమకు పూర్తిప్రతిఫలం ఇవ్వడంతోపాటు, ఆయన తన ప్రత్యేక అనుగ్రహంతో మరింత ప్రతిఫలం ప్రసాదిస్తాడన్న ఆశతోనే (వారి పరలోక వ్యాపారంలో తమ సర్వస్వం ధారపోస్తారు). దేవుడు ఎంతో క్షమించేవాడు, ఆదరించేవాడు. (35:29,30)

5. నిజమైన విశ్వాసులు (సజ్జనులు)

దేవుణ్ణి, ఆయన ప్రవక్తను మనస్ఫూర్తిగా విశ్వసించి, ఇక దానిపై ఎలాంటి అనుమానానికి ఆస్కారమివ్వకుండా దైవమార్గంలో ధన ప్రాణాలొడ్డి పోరాడేవారే నిజమైన విశ్వాసులు. వారే సత్యవంతులు. (49:15)

నిజమైన విశ్వాసుల హృదయాలు దేవుని ప్రస్తావన వస్తే చాలు కంపించిపోతాయి. వారి ముందు దేవుని సూక్తులు పఠిస్తుంటే వారి విశ్వాసం ద్విగుణీకృతమవుతుంది. వారు తమ ప్రభువు మీదే భారం వేస్తారు; ప్రార్థనా వ్యవస్థను స్థాపిస్తారు. మేము ప్రసాదించిన సంపద నుండి (దైవమార్గంలో కూడా) ఖర్చుపెడతారు. అలాంటివారే మా దృష్టిలో నిజమైన విశ్వాసులు. వారికోసం వారి ప్రభువు వద్ద హోదా, అంతస్తులు ఉన్నాయి; పాపాల మన్నింపు ఉంది; ఎంతో శ్రేష్టమైన ఉపాధి కూడా ఉంది. (8:2-4)

వీరు- వీరికి మేము ధరణిలో రాజ్యాధికారమిస్తే నమాజ్ వ్యవస్థ నెలకొల్పుతారు. జకాత్ చెల్లిస్తారు. మంచినీ గురించి ఆదేశిస్తారు, చెడుల నుండి వారిస్తారు. (22:41)

పూర్వం మేము గ్రంథం ఇచ్చినవారు ఈగ్రంథాన్ని నమ్ముతున్నారు. దీన్ని విన్నించి నప్పుడు “మేము దీన్ని విశ్వసిస్తున్నాం. నిజంగా ఇది మాప్రభువు నుండి వచ్చిన సత్యం. మేము పూర్వంనుండే విధేయులై (ముస్లిములై)ఉన్నాం”² అంటారు వారు. (సన్మార్గంలో) స్థిరంగా ఉన్నందుకు వారికి రెట్టింపు ప్రతిఫలం ఇవ్వబడుతుంది. వారు సత్కార్యాల ద్వారా చెడులను దూరం చేస్తారు. మేము ప్రసాదించిన సంపద నుండి (కొంత మా మార్గంలో కూడా) ఖర్చుచేస్తారు. ఏదైనా పనికిమాలిన విషయం వింటే వారు (వాదనకు దిగకుండా) “మీకర్మలు మీకు, మాకర్మలు మాకు. మీకో దండం. మేము మూర్ఖుల వైఖరి అవలంబించలేము” అంటూ అక్కడ్నుంచి తప్పకుంటారు. (28:52-55)

ముస్లింలైన, విశ్వసించిన, విధేయులైన, నిజాయితీపరులైన, సహన శీలరయిన, దానశీలరైన, మర్కాయవారు కాపాడుకునే, ఉపవాసప్రతాలు పాటించే, అణుకువ వినయం కలిగివుండే, దేవుణ్ణి అత్యధికంగా స్మరించే స్త్రీపురుషుల కోసం దేవుడు మన్నింపు, గొప్ప ప్రతిఫలం సిద్ధపరచి ఉంచాడు. (33:35)

ఇవి యుక్తి వివేకాలతో నిండిన గ్రంథంలోని సూక్తులు. ఈ సూక్తులు సహృదయుల పాలిట మార్గదర్శిని, కారుణ్యకడలి. ఆ సహృదయులు నమాజ్ (వ్యవస్థ)ను నెలకొల్పు తారు; జకాత్ చెల్లిస్తారు; పరలోకాన్ని విశ్వసిస్తారు. (31:1-4)

మానవుడు సహనం లేనివాడుగా సృజించబడ్డాడు. ఏదైనా కాస్త ఆపద వస్తే చాలు, కంగారుపడిపోతాడు. సంపద ఒనగూడినప్పుడు పిసినారితనం వహిస్తాడు. అయితే కొందరు అలా చేయరు. వారి గుణగణాలు ఇలా ఉంటాయి:

- * వారు నమాజ్ చేసేవారు; నిత్యం క్రమం తప్పకుండా నమాజ్ విధి పాటిస్తారు.
- * వారి సంపదలో అర్థించేవారికి, అర్థించనివారికి ఒక నిర్ణీత భాగం ఉంటుంది.
- * వారు (పరలోక) తీర్పుదినాన్ని విశ్వసిస్తారు.
- * తమ ప్రభువు శిక్షకు భయపడుతుంటారు. వారి ప్రభువు శిక్షే అలాంటిది, దాని పట్ల ఎవరూ నిర్భయంగా ఉండకూడదు.

2. ఇస్లాం అంటిమ దైవప్రవక్త ముహమ్మద్ (స) కాలం నుండి మాత్రమే వచ్చిన ధర్మం కాదు. ఇతర ప్రవక్తలు బోధించిన ధర్మం కూడా ఇస్లామే. వారిని విశ్వసించిన వారిని కూడా ముస్లింలనే అంటారు. ఆదిమానవుడు ఆదం (అలైహి) నుండి వస్తున్న ధర్మం కూడా ఇదే. దీన్నిబట్టి ఇస్లాం అత్యంత సనాతన ధర్మమని తెలుస్తోంది. ఈక్రింది ఖుర్ఆన్ సూక్తులు చూడండి:

హజ్రత్ నూహ్ (అలై) పలుకులు 10:72; హజ్రత్ ఇబ్రాహీం (అలై), ఆయన సంతానం గురించి 2:131-133, 2:128; హజ్రత్ లూత్ (అలై) గురించి 51:36; హజ్రత్ యూసుఫ్ (అలై) గురించి 12:101; హజ్రత్ మూసా (అలై) గురించి 10:84; ఫిరౌన్ పలుకులు 10:90; హజ్రత్ సులైమాన్ (అలై) దగ్గర సబరాణి పలుకులు 27:44; హజ్రత్ ఈసా (అలై) అనుచరుల పలుకులు 5:111 మొదలైన సూక్తులు.

- * వారు తమ మర్కాయవాలను కాపాడుకుంటారు. అయితే తమ భార్యలు, తమ బానిసస్త్రీల విషయంలో ఇలా చేయకుండా ఉండటంలో ఎలాంటి తప్ప లేదు. అది తప్ప మరేదైనా కోరేవారే హద్దు మీరేవారు.
- * తమను నమ్మి అప్పగించబడేదాన్ని కాపాడే నిజాయితీపరులు.
- * ఇచ్చిన మాటను నిలబెట్టుకునే వాగ్దాన పాలకులు.
- * సాక్ష్యం విషయంలో నీతి, న్యాయాలకు కట్టుబడి ఉండేవారు.
- * (ఏమరుపాటుకు లోనుకాకుండా) తమ నమాజులను కాపాడుకునేవారు. వీరెంతో గౌరవప్రదంగా స్వర్గవనాలలో (హాయిగా) ఉంటారు. (70:19-35)

కొందరు మా సూక్తులు విన్నించి హితోపదేశం చేయగానే వారు (అప్రయత్నంగా) సాష్టాంగపడతారు. ఆపై తమ ప్రభువును స్తుతిస్తూ స్మరిస్తారు. అహంకారంతో విర్రవీగరు. వారు రాత్రిళ్ళు మేల్కొని దైవారాధనలో గడుపుతారు. ఆశతో, భయంతో తమ ప్రభువును వేడుకుంటారు. మేమిచ్చిన ఉపాధి నుండి (మామార్గంలో) ఖర్చుపెడతారు. ఇలాంటివారే మా సూక్తులు విశ్వసిస్తారు. వారు చేసుకున్న సత్కర్మలకు ప్రతిఫలంగా వారి కళ్లను చల్లబరిచే అపూర్వ సామగ్రి వారికోసం దాచబడిఉంది. దాన్ని గురించి ఏమనిషికి తెలియదు. (అది ఊహితమైన అద్భుతమహాభాగ్యం.) (32:15-17)

- (అలా విశ్వసించినవారి గుణగణాలు ఈవిధంగా ఉంటాయి):
- ☉ వారు ఘోరపాపాలకు, నీతిబాహ్యమైన పనులకు దూరంగా ఉంటారు.
- ☉ కోపోద్రేకాలు కలిగినప్పుడు (వాటిని దిగమింగి ఇతరుల్ని) క్షమిస్తారు.
- ☉ తమ ప్రభువు ఆదేశాలు శిరసావహించడానికి సదా సిద్ధంగా ఉంటారు.
- ☉ ప్రార్థనా (నమాజు) వ్యవస్థ నెలకొల్పుతారు.
- ☉ పరస్పరం సలహా సంప్రదింపులతో తమ వ్యవహారాలు నడుపుకుంటారు.
- ☉ మేము ప్రసాదించిన ఉపాధిలో కొంత మా మార్గంలోనూ ఖర్చుపెడతారు.
- ☉ వారిపై ఎవరైనా దౌర్జన్యంచేస్తే వారు దాన్ని ఎదుర్కొంటారు. (42:37-39)

6. దైవభీతిపరులు

భయభక్తులకలవారి కోసం సెలయేరులు పారే స్వర్గవనాలు సిద్ధంగాఉన్నాయి... వారివిధంగా వేడుకుంటారు: “ప్రభూ! మేము (నిన్ను, నీ ప్రవక్తను) విశ్వసించాం. మా తప్పులు మన్నించు. మమ్మల్ని నరకాగ్ని నుండి రక్షించు.” వీరు సహనశీలురు, స్థిర చిత్తులు, సత్యమంతులు, రుజువర్తనులు, వినమ్రులు, దానశీలురు, రాత్రి చివరి ఘడియల్లో దేవుణ్ణి క్రమాభిక్ష వేడుకునేవారు. (3:15-17)

వారు కలిమిలోనూ, లేమిలోనూ తమ సంపదను (దైవమార్గంలో) ఖర్చు పెడతారు. కోపోద్రేకాలు దిగమింగుతారు.³ ఇతరుల తప్పులు క్షమిస్తారు. ఇలాంటి సద్గుర్తునులనే

3. కోపోద్రేకాలను గురించి దైవప్రవక్త (సల్లం) ఇలా ప్రవచించారు:
 “మల్ల యుద్ధంలో తన ప్రత్యర్థిని చిత్తు చేసేవాడు నిజమైన పరాక్రమశాలి కాదు. ఆగ్రహం కలిగినప్పుడు నిగ్రహించుకునేవాడే అసలైన పరాక్రమశాలి.” (బుఖారి, అహ్మద్)

దేవుడు ప్రేమిస్తాడు. అదిగాక దేవుడు తప్ప మరెవరూ పాపాలు క్షమించే వారు లేరు గనక తమ వల్ల ఏదయినా నీతిమాలిన పని గాని, లేదా మరేదయినా పాపకార్యంగాని జరిగిపోతే వెంటనే వారు దేవుణ్ణి స్మరించి క్షమాపణ చెప్పకుంటారు. అంతేగాని, తాము చేసిన దానిపై మంకుపట్టు పట్టరు... (3:134-136)

తమ ప్రభువుపట్ల భయభక్తులు కలవారే మేళ్ళ వైపు (సత్కార్యాల వైపు) పరుగిడుతూ వాటిని పొందుతారు. వారు తమప్రభువు పంపిన సూక్తుల్ని, ఆయన సూచనల్ని విశ్వసిస్తారు. తమ ప్రభువుకు ఎవరినీ సాటి కల్పించరు. వారు ఏది చేసినా తాము (ఓరోజు) తమ ప్రభువు దగ్గరకు పోవలసిఉందన్న భావనతో భయపడుతూ చేస్తారు. (23:57-61)

ఆరోజు దైవభీతిపరులు స్వర్గవనాలలో చెలమల మధ్య (హాయిగా) ఉంటారు. వారు తమ ప్రభువు ప్రసాదించినదాన్ని అమిత సంతోషంతో స్వీకరిస్తుంటారు. వారు ఈ రోజు రాకవ్వార్యం నీతిమంతులుగా ఉండేవారు. రాత్రివేళల్లో చాలా తక్కువగా నిద్రించే వారు. ప్రతి రోజూ తెల్లవారుజామున లేచి (తమ ప్రభువును) క్షమాపణ కోరుకునేవారు. వారి సంపదలో అర్థించేవారికి, అర్థించనివారికి కూడా హక్కుండేది. (51:15-19)

(ఆరోజు) స్వర్గం దైవభీతిపరులకు అతి చేరువగా తీసుకు రాబడుతుంది; దూరంగా ఉండదు. అప్పుడిలా ఆజ్ఞవుతుంది: “మీకు వాగ్దానం చేయబడిన వస్తువు ఇదే. పశ్చాత్తాపంతో దేవుని సన్నిధిలో క్షమాపణ కోరుకునేవాడు, (బాధ్యతల్ని) పరిరక్షించేవాడు, కరుణామయుడైన దేవుణ్ణి చూడకుండానే ఆయనకు (ప్రతి విషయంలోనూ) భయపడే వాడు, ఏకాగ్ర హృదయంతో వచ్చినవాడు అయిన ప్రతివ్యక్తికీ (ఈ మహాభాగ్యం లభిస్తుంది). శాంతిసంక్షేమాలతో స్వర్గప్రవేశం చేయండి.” (50:31-34)

విశ్వప్రభువుకు భయపడేవారు ఈ వాణి వినగానే వారి రోమాలు నిక్కబొడుచు కుంటాయి; వారిశరీరాలు జలదరిస్తాయి; వారి హృదయాలు మెత్తబడి దేవుని ప్రస్తావన వైపు మొగ్గుతాయి. (39:23)

7. దైవానుగ్రహం పొందేవారు

విశ్వసించిన స్త్రీ పురుషులంతా ఒకరికొకరు స్నేహితులు, శ్రేయోభిలాషులు. వారు (ప్రజలకు) మంచివిషయాలు బోధిస్తారు. చెడువిషయాల నుండి వారిస్తారు. నమాజ్ (వ్యవస్థ) స్థాపిస్తారు. (జకాత్ నెరవేరుస్తారు. దేవునిపట్ల, ఆయన ప్రవక్తపట్ల వినయవిధేయతలతో మనసుకుంటారు. వీరిపైన్నే దైవకారుణ్యం వర్షిస్తుంది. (9:71)

ఆ గ్రామీణులలోనే మరికొందరు దేవుణ్ణి, అంతిమదినాన్ని మనస్ఫూర్తిగా విశ్వసిస్తున్నారు. తాము ఖర్చుపెట్టే ధనంవల్ల దైవసాన్నిధ్యం లభిస్తుందని, తమ శ్రేయస్సు

“కోపం మైతాన్ ప్రేరణతో వస్తుంది. మైతాన్ నిప్పుతో సృజించబడ్డాడు. నిప్పు నీటితో చల్లారుతుంది. కనుక మీరు కోపం వచ్చినప్పుడు ఉజూచేయండి.” (అబూదావూద్) “నిలబడి ఉన్నప్పుడు కోపంవస్తే కూర్చోవాలి. దానివల్ల కోపం చల్లారితే సరి; లేకుంటే పడుకోవాలి.” (మిష్కాత్)

“మీరు ఇతరులపై దయజూపండి; దేవుడు మీపై దయజూపుతాడు. మీరు ఇతరుల తప్పులు క్షమించండి; దేవుడు మీ తప్పులు క్షమిస్తాడు.” (ముస్తద్ అహ్మద్)

కోసం దైవప్రవక్త ప్రార్థన చేస్తాడని భావిస్తున్నారు. నిజమే, అది వారికోసం తప్పకుండా (దైవ)సాన్నిధ్యానికి కారణమవుతుంది. దేవుడు తప్పకుండా వారిని తన కారుణ్యభాయ లోకి తీసుకుంటాడు. ఆయన గొప్ప క్షమాశీలి, అనంత కరుణామయుడు. (9:99)

విశ్వాసులారా! ప్రార్థనావ్యవస్థ నెలకొల్పండి. పేదల జకాత్ నెరవేర్చండి. దైవప్రవక్త పట్ల విధేయులై ఉండండి. అప్పుడే మీరు కటాక్షించబడతారని ఆశించగలరు. (24:56)

8. రహ్మాన్ భక్తులు

కరుణామయుని (నిజ)భక్తులు భూమిపై (విర్రవీగకుండా) నమ్రతగా నడుస్తారు. మూర్ఖులు వారితో వాదనకు దిగితే ‘మీకు సలాం’ అంటారు. వారు తమప్రభువు సన్నిధిలో నిలబడి ప్రార్థనచేస్తూ, సాష్టాంగపడుతూ రాత్రిళ్ళు గడుపుతారు. అదిగాక దైవాన్ని వేడుకుంటూ “ప్రభూ! మమ్మల్ని నరకయాతనల నుండి కాపాడు. అవెంతో బాధాకరంగా, దారుణంగా ఉంటాయి. నరకం పరమచెడ్డ నివాసస్థలం” అని అంటారు. (25:63-66)

వారు తమ సంపద వినియోగిస్తున్నప్పుడు దుబారా ఖర్చుచేయరు; ఇటు పిసినారి తనం కూడా వహించరు. వారి ఖర్చు ఆ రెండు అతిచర్యలకు మధ్యస్థంగా ఉంటుంది. వారు ఒక్క దేవుణ్ణి తప్ప మరెవరినీ ప్రార్థించరు. దేవుడు నిషేధించిన ఏ ప్రాణినీ అన్యాయంగా హతమార్చరు. వ్యభిచారానికి ఏమాత్రం పాల్పడరు. (25:67,68)

వారు అసత్యానికి ఎన్నడూ సాక్షులుగా ఉండరు. వారెప్పుడైనా పనికిమాలిన వ్యవహారం మీదుగా పోవలసివస్తే దాన్నిఏమాత్రం పట్టించుకోకుండా హుందాగా, గౌరవప్రదంగా దాటివెళ్తారు. వారికి వారిప్రభువు సూక్తులు విన్నించి హితోపదేశం చేయడం జరిగితే వారు అంధులుగా, బధిరులుగా మారి వాటిని నిర్లక్ష్యం చేయరు. వారు (దైవసన్నిధిలో చేతులు జోడించి) “ప్రభూ! మా భార్యాపిల్లల ద్వారా మా కంటికి చలువ ప్రసాదించు. మేము దైవభీతిపరులకు నాయకులయ్యేలా చెయ్యి” అని ప్రార్థిస్తారు. (25:72-74)

9. సాఫల్యం పొందేవారు

ఈ గ్రంథం భయభక్తులు కలవారికి రుజుమార్గం చూపుతుంది. వారు అగోచరాలు,⁴ అతీంద్రియాలను విశ్వసిస్తారు; ప్రార్థన (వ్యవస్థ)ను స్థాపిస్తారు; మేము ప్రసాదించిన

4. మానవుని జ్ఞానేంద్రియాలకు, అతని వైజ్ఞానిక పరిశోధనలకు సైతం అంతుచిక్కని విషయాలు కొన్ని ఉన్నాయి. ఉదాహరణకు, ఈ విశ్వాన్ని సృష్టించి దాన్ని క్రమబద్ధంగా నడిపిస్తున్న దేవుడు, ఆయన నియమించిన దైవదూతలు, మరణానంతర పరిస్థితులు, స్వర్గనరకాలు మొదలైనవి. వీటినే అగోచరాలు లేక అతీంద్రియాలు (గ్రెబి) అంటారు. ఈ అతీంద్రియ విషయాలు దైవప్రవక్తల ద్వారా మాత్రమే తెలుస్తాయి.

దైవప్రవక్తలు మానవుల మధ్యనే పవిత్రజీవితం గడిపినవారై ఉంటారు. అంతిమ దైవప్రవక్త ముహమ్మద్ (స) సచ్చరిత ఆయన సమకాలీన అరబ్ ప్రజల ముందు తెరచిన పుస్తకమే. ఆయన జీవితచరిత్ర ప్రామాణిక ఒసరుల ద్వారా సంకలనమై ఈనాటికీ సురక్షితంగా ఉంది. అంచేత అగోచరాలకు సంబంధించి ఆయన బోధించిన విషయాల్ని విశ్వసించగలిగే సుగుణం, సద్బుద్ధి మాత్రమే కావలసివుంటుంది. అలాంటి సుగుణవంతులకు మాత్రమే సన్మార్గం ప్రాప్తమవుతుందని, అలాంటివారే మోక్షం పొందగలరని దేవుడు ఖుర్ఆన్ స్పష్టంగా తెలియజేశాడు.

సంపద నుండి (మా మార్గంలో) ఖర్చుపెడతారు; నీపై అవతరించిన ఈ గ్రంథాన్ని, నీకు పూర్వం గతప్రవక్తలపై అవతరించిన గ్రంథాలను విశ్వసిస్తారు. వారు పరలోకాన్ని కూడా విశ్వసిస్తారు. అలాంటి దైవభీతిపరులే తమ ప్రభువు నుండి వచ్చిన రుజుమార్గంలో నడిచేవారు. అలాంటివారే సాఫల్యం చెందేవారు; మోక్షం పొందేవారు. (2:3-5)

విశ్వాసులు తప్పకుండా కృతార్థులవుతారు. (వారి గుణగణాలు ఇలా ఉంటాయి:)

- ❖ వారు తమ నమాజులో ఎంతో అణుకువ, సమ్రతలు పాటిస్తారు. (23:1,2)
- ❖ పనికిమాలిన విషయాలకు చాలా దూరంగా ఉంటారు. (23:3)
- ❖ తమ సంపద నుండి (పేదల ఆర్థిక హక్కు) జకాత్ చెల్లిస్తారు. (23:4)
- ❖ వారు తమ భార్యలు, బానిసస్త్రీల విషయంలో తప్ప (ఇతరస్త్రీల విషయంలో) తమ మర్నావయవాలు కాపాడుకుంటారు. (అంటే వ్యభిచారం తదితర అశ్లీల చేష్టలకు పాల్పడరు.) బానిసస్త్రీల విషయంలో వారిపై ఎలాంటి నింద లేదు. అది తప్ప మరేదయినా కోరేవారే హద్దుమీరిన వారవుతారు. (23:5-7)
- ❖ వారు తమ అప్పగింతులు, ప్రమాణాలు, ఒప్పందాల విషయంలో నిజాయితీగా వ్యవహరిస్తారు. (23:8)
- ❖ తమ నమాజులను క్రమం తప్పకుండా, నియమబద్ధంగా పాటిస్తారు. (23:9)
- ❖ అలాంటివారే మహాన్నత స్వర్గానికి వారసులవుతారు. అక్కడే వారు కలకాలం (హాయిగా) ఉంటారు. (23:10,11)

ముస్లింలయిన, విశ్వసించిన, విధేయులయిన, నిజాయితీపరులయిన, సహన శీలురయిన, దానశీలురయిన, మర్నావయవాలు కాపాడుకునే, ఉపవాసవ్రతాలు పాటించే, అణుకువ వినయం కలిగివుండే, దేవుణ్ణి అత్యధికంగా స్మరించే స్త్రీ పురుషుల కోసం దేవుడు మన్నింపు, గొప్ప ప్రతిఫలం సిద్ధపరచి ఉంచాడు. (33:35)

విశ్వప్రభువు ముందు నిలబడి తన కర్మలకు సమాధానమిచ్చుకోవలసి ఉంటుందన్న భావనతో ఆయనకు భయపడుతూ, దుష్ట మనోవాంఛలకు కళ్ళింవేసిన వ్యక్తికి స్వర్గ నివాసం లభిస్తుంది. (79:40,41)

విశ్వాసులారా! (విశ్వప్రభువు సన్నిధిలో) మోకరిల్లండి, సాష్టాంగపడండి, (ఇలా) మీ ప్రభువును ఆరాధించండి, సత్కార్యాలు చేయండి; బహుశా మీరు కృతార్థులౌతారు. దైవమార్గంలో పోరాడవలసిన విధంగా పోరాడండి. ఆయన మిమ్మల్ని తనపని కోసం ఎన్నుకున్నాడు. ధర్మంలో ఆయన మీకు ఎలాంటి ఇబ్బంది కలిగించలేదు. మీ తండ్రి ఇబ్రాహీం సమాజంలో స్థిరంగా ఉండండి. దైవప్రవక్త మీకు సాక్షిగా నిలబడేందుకు, మీరు ప్రజలకు సాక్షులుగా ఉండేందుకు దేవుడు మీ పేరును ఇదివరకూడా ముస్లిం అనే పెట్టాడు, ఇప్పుడిది గ్రంథంలోనూ. కనుక నమాజ్ నెలకొల్పండి. జకాత్ చెల్లించండి. దేవుణ్ణి గట్టిగా పట్టుకొని ఉండండి. ఆయనే మీ సంరక్షకుడు. ఆయన ఎంతో మంచి సంరక్షకుడు, మంచి సహాయకుడు కూడా. (22:77,78)

10. జ్ఞానకాంతి పొందేవారు

దేవుడు యావత్ భూమ్యాకాశాలకు జ్యోతి లాంటివాడు. ఆయన కాంతి (అపారం, అపూరాపం. దాని)ని ఇలా పోల్చవచ్చు: ఒక గూటిలో వెలుగుతున్న దీపం ఉంది. ఆ దీపం ఓ అందమైన గాజుచిమ్మీ మధ్య ఉంది. ఆ గాజుచిమ్మీ ముత్యంలాంటి నక్షత్రంలా మెరిసిపోతుంది. ఆ దీపం ఆలివ్ చెట్టు నుండి తీసిన నూనెతో వెలుగుతుంది. ఆ చెట్టు ఉదయం నుండి సాయంత్రం వరకు నలువైపులా ఎండ తగిలే ప్రదేశంలో పెరిగే బహుళప్రయోజక వృక్షరాజం. దాని చమురు అత్యంత శ్రేష్టమయినది. అగ్నితో రాజేసినా రాజేయక పోయినా తనంతటతాను మండగల స్వయంజలన తైలం. వెలుగు మీద వెలుగు(తో కూడిన అద్భుతమైన కాంతిమయం ఆ దృశ్యం). దేవుడు తానుకోరిన వారికి తనకాంతి వైపు దారిచూపుతాడు. (24:35)

దేవుడు ఏ ఆలయాలను ఉద్ధరించి, అక్కడ తనపేరు స్మరిస్తుండాలని ఆదేశించాడో ఆ ఆలయాలలోనే (ఆయన చూపిన సన్మార్గం పొందేవారు) ఉంటారు. వారా ఆలయా లలో ఉదయం, సాయంత్రం ధ్యానంచేస్తూ ఎంతో నిష్కాగరిమై ఉంటారు. దైవస్మరణ, నమాజ్ స్థాపన, జకాత్ చెల్లింపు (వగైరా) విధుల నిర్వహణ నుండి (ఐహిక వ్యామోహం,) వ్యాపారవ్యవహారాలు వారిని ఎన్నటికీ విస్మరింపజేయలేవు. వారు గుండెలు అదిరి పోయే, కనుగుడ్లు స్తంభించే ప్రళయదినం గురించి భయపడతారు. దేవుడు తమ సత్కర్మలకు తగిన ప్రతిఫలం ఇవ్వడంతో పాటు తన ప్రత్యేక అనుగ్రహంతో మరింత భాగ్యం ప్రసాదిస్తాడన్న ఆశతోనే (వారి విధులన్నీ పాటిస్తుంటారు). (24:36-38)

దేవుడు ఒక మనిషి హృదయకవాటాన్ని ఇస్లాంకోసం తెరుస్తాడు. దాంతో అతను తన ప్రభువు నుండి లభించిన కాంతిమార్గంలో నడుస్తాడు. అలాంటి వ్యక్తి, (మా సూచనల్లో గుణవారం నేర్చుకోనివాడు సమానులవుతారా)? దేవుని హితబోధతో మరింత కఠిన హృదయులై పోయినవారికి కీడు మూడింది. వారు పూర్తిగా భ్రష్టులైపోయారు. (39:22)

11. మృదుత్వం-కారిన్యం

విశ్వాసులారా! మీలో ఎవరైనా తామిప్పుడు అనుసరిస్తున్న ధర్మం నుండి వెనక్కి మరలితే (మరలిపోనివ్వండి), దేవుడు (అంతకంటే మంచివాళ్ళు) చాలామందిని పుట్టిస్తాడు. వారు దేవుణ్ణి ఎంతగానో ప్రేమిస్తారు. దేవుడు కూడా వారిని ప్రేమిస్తాడు. అదీగాక వారు తోటివిశ్వాసుల విషయంలో మృదువుగా, అవిశ్వాసుల విషయంలో కఠినంగా వ్యవహరిస్తారు. దైవమార్గంలో నిరంతరం పోరాటం జరుపుతారు. నిందించే వారి నిందలకు ఏమాత్రం బెదిరిపోరు. ఇది దేవుని అనుగ్రహం, తాను కోరినవారికి అను గ్రహిస్తాడు. ఆయన విశాలహృదయుడు, సర్వజ్ఞాన సంపన్నుడు. (5:54)

ముహమ్మద్ (స) దేవుని సందేశహారుడు. ఆయన అనుచరులు అవిశ్వాసులకు ఏమాత్రం లొంగని దృఢమనస్కులు. అయితే వారు పరస్పరం మృదుహృదయులు, దయామయులు. నీవు ఎప్పుడైనా వారిని చూస్తే వారు రుకూ, సజ్జాలు (ప్రార్థన) చేయ డంలో, దేవుని అనుగ్రహం, ఆయన ప్రసన్నతలు అర్థించడంలో నిమగ్నులై ఉండటం కన్పిస్తుంది. వారి ముఖాలపై సాష్టాంగప్రణామ చిహ్నాలుంటాయి. ఆ చిహ్నాల్నిబట్టి వారిని గుర్తించవచ్చు. ఇవి తౌరాత్ లో వారిని గురించి వర్ణించబడిన లక్షణాలు. (48:29)

12. సహనశీలురు

ప్రవక్తా! నమ్రత, అణుకువలతో నడచుకునేవారికి శుభవార్త విన్నించు. దేవుని ప్రసక్తి రాగానే వారి హృదయాలు కంపించిపోతాయి. కష్టాలు వచ్చినప్పుడు వారు సహనం వహిస్తారు. నమాజ్ (వ్యవస్థ)ను నెలకొల్పతారు. మేము ప్రసాదించిన ఉపాధి నుండి (మా మార్గంలో) ఖర్చుపెడ్తారు. (22:34,35)

విశ్వసించి సత్కార్యాలు చేసినవారిని మేము స్వర్గంలో సెలయేరులు ప్రవహించే అత్యున్నతమైన భవనాలలో ఉంచుతాం. వారక్కడ శాశ్వతంగా ఉంటారు. సదాచార సంపన్నులకు లభిస్తున్న ఈ ప్రతిఫలం ఎంత మంచిప్రతిఫలం! వారు (కష్టాలు ఎదురై నప్పుడు) సహనం వహించి తమ ప్రభువునే నమ్ముకొని ఉంటారు. (29:58,59); సహనంతో వ్యవహరిస్తూ (ప్రత్యర్థిని) క్షమించగలిగితే (ఎంతో మంచిది). ఇది ఎంతో ధైర్య సాహసాలతో కూడిన పని. (42:43)

కాలచక్రం సాక్షి! మానవుడు ఘోరంగా నష్టపోయాడు. అయితే సత్యాన్ని విశ్వసించి (తదనుగుణంగా) సత్కార్యాలు చేస్తూ, సత్యం, సహనాలను గురించి పరస్పరం ఉపదేశించుకునేవారు మటుకు ఏమాతం నష్టపోరు. (103:1-3)

13. ముస్లింల పరస్పర సంబంధాలు

మీరంతా కలిసి దైవత్రాటిని (అంటే దైవధర్మాన్ని) దృఢంగా పట్టుకోండి. విభేదాలలో పడి చీలిపోకండి.⁵ దేవుడు చేసిన మేళ్ళను ఓసారి జ్ఞాపకం చేసుకోండి. మీరు పరస్పరం శత్రువులుగా ఉన్నప్పుడు దేవుడు మీ హృదయాలను కలిపాడు. ఆయన అనుగ్రహం వల్లనే మీరు పరస్పరం అన్నదమ్ములయి పోయారు. (3:103)

మీలో ఒకవర్గం (ప్రజల్ని) మంచి వైపునకు పిలిచేవారు, సత్కార్యాలు చేయమని ఆజ్ఞాపించేవారు, చెడు పనుల నుండి వారించేవారు తప్పకుండా ఉండాలి.⁶ అలాంటి వారి (ఇహపరలోకాల్లో) సాఫల్యం చెందేవారు. స్పష్టమైన సూచనలు, ప్రమాణాలు వచ్చినప్పటికీ పరస్పరం విభేదించుకొని విభిన్నవర్గాలుగా చీలిపోయినవారిలా మీరూ కాకండి. అలాంటివారికి ఘోరమైన (నరక) యాతనలు కాచుకొని ఉన్నాయి. (3:104,105)

విశ్వాసులారా! దేవునిపట్ల, ఆయన ప్రవక్త పట్ల విధేయత కలిగి ఉండండి. మీలో వ్యవహారకర్తలైన అధికారుల పట్ల కూడా. అయితే ఏదయినా వ్యవహారంలో మీ మధ్య వివాదం తలెత్తితే దాన్ని తిరిగి దేవుని వైపునకు, ఆయనప్రవక్త వైపునకు మరల్చండి. మీరు నిజంగా దేవుణ్ణి, అంతిమదినాన్ని విశ్వసిస్తున్నట్లయితే ఇదే మీకోసం సరైన పద్ధతి. పర్యవసానం రీత్యా కూడా ఇదే ఉత్తమ విధానం. (4:59)

విశ్వాసుల్లో రెండువర్గాలు పరస్పరం జగడానికి దిగితే వారిమధ్య రాజీ కుదర్చండి. ఒకవేళ (రాజీయత్నం విఫలమై) ఆ రెండువర్గాల్లో ఒక వర్గం రెండో వర్గంపై దౌర్జన్యానికి పాల్పడితే, దౌర్జన్యానికి పాల్పడిన వర్గం దేవుని ఆజ్ఞ వైపు మరలివచ్చే దాకా దానితో

5. 28వ అధ్యాయం (సామాజిక జీవితం-ముస్లింల సంబంధాలు)లో 35వ పాదసూచిక.
6. 30వ అధ్యాయం (రాజకీయవిధానం-ముస్లింసముదాయ ధ్యేయం)లో 27వ పాదసూచిక.
7. 6వ అధ్యాయం (ముహమ్మద్(స)దాత్యం-ప్రవక్తపట్ల విధేయత)లో 26వ పాదసూచిక.

పోరాడండి. అది దేవుని ఆజ్ఞ వైపు మరలివస్తే వాటి మధ్య న్యాయంగా రాజీ కుదర్చండి. న్యాయం చేయండి, న్యాయం చేసేవారిని దేవుడు (ప్రేమిస్తాడు. (49:9)

విశ్వాసులు పరస్పరం అన్నదమ్ముల్లాంటివారు. కనుక మీఅన్నదమ్ముల మధ్య సత్యం బంధాలు నెలకొల్పండి.⁸ దేవునికి భయపడండి, మీరు కరుణించబడతారు. (49:10)

33. అవిశ్వాసి లక్షణాలు

1. సత్యతిరస్కారులు

అవిశ్వాసులై¹పోయి, అవిశ్వాసస్థితిలోనే అంతిమశ్వాస విడిచేవారిని దేవుడు, దైవ దూతలు, యావత్ మానవులు శబ్దిస్తారు. వారు ఎల్లప్పుడూ శాపగ్రస్తులుగానే ఉంటారు. అలాంటివారికి నరక యాతనలు తగ్గించడంగాని, మరొక అవకాశం ఇవ్వడంగాని ఎట్టి పరిస్థితిలోనూ జరగదు. (2:161,162)

అవిశ్వాసవైఖరి అవలంబించి, అవిశ్వాసస్థితిలోనే ఊపిరి వదిలేవారు నరకశిక్ష నుండి కాపాడుకోవడానికి భూమండలమంత బంగారం ఇచ్చినా స్వీకరించడం జరగదు. వారికి వ్యధాభరితమైన శిక్ష పడుతుంది. ఇక వారిని ఎవరూ ఆదుకోలేరు. (3:91)

కనుక నీవు అవిశ్వాసుల్ని హెచ్చరించినా, హెచ్చరించకపోయినా ఒకటే. వారు విశ్వసించరు. దేవుడు వారి హృదయకవాటాలు మూసివేశాడు. వారి చెవులకు సీలు వేశాడు. వారి కళ్ళపై పొరలు కమ్మాయి. ఇక వారికి తీవ్రమైన యాతన తప్పదు. (2:6,7)

వారికి మా సూక్తులు వినిపిస్తున్నప్పుడు “అ...విన్నాలే. తలచుకుంటే మేము కూడా ఇలాంటి మాటలు సృష్టించగలం. ఇవి పూర్వం నుండి జనం చెప్పకుంటూ వస్తున్న పుక్కిటి పురాణాలే కదా! ఈనాడు కొత్తేముంది?” అని పలికేవారు. వారన్న మరోమాట కూడా గమనార్హమైనదే, “దేవా! ఇది నిజంగా సత్యధర్మం అయితే, నీదగ్గర్నుండే వచ్చిన దైతే (మా తిరస్కారవైఖరికి) మాపై రాళ్ళవర్షం కురిపించు, లేదా మరేదైనా ఘోర ఉపద్రవం తెచ్చిపడెయ్యి” అని వారు ప్రార్థించారు. ఆ సమయంలో దేవుడు వారిపై శిక్ష(విపత్తు) తెచ్చి పడేసేవాడే. కాని నీవు వారి మధ్య ఉన్నావు. అదీగాక కొందరు ప్రజలు తమ పాపాల పట్ల పశ్చాత్తాపం చెంది దేవుణ్ణి క్షమాపణ వేడుకుంటున్నారు. అలాంటివారిని శిక్షించడం దేవుని అభిమతం కాదు. (8:31-33)

ప్రవక్తా! నీవు ఖురాన్ పఠిస్తున్నప్పుడు మేము నీకూ, పరలోకం నమ్మనివారికీ మధ్య అడ్డుతెర ఉంచి వారి హృదయకవాటాలు మూసేస్తాం. దాంతో వారు ఏవిషయాన్నీ

8. 31వ అధ్యాయం (జిహాద్ పోరాటం-ఐకమత్యం)లో 28వ పాదసూచిక చూడండి.
1. ఇక్కడ మూలభాషలో ‘కుఫ్ర్’ అనే పదం ఉంది. కుఫ్ర్ అంటే దాచడం, తిరస్కారం అనే అర్థాలున్నాయి. మానవుని అంతరాత్మ సత్యాన్ని సహజంగానే అంగీకరిస్తుంది. కాని అతను అనేక కారణాలవల్ల అంతరాత్మ ప్రబోధనను నొక్కిపట్టి సత్యాన్ని తిరస్కరిస్తాడు; బహిర్గతం చేయకుండా దాచేస్తాడు. అలాంటి వ్యక్తిని ఇస్లాం ‘కాఫిర్’ అంటుంది. దాచినవాడనే అర్థంలో విత్తనాలను నేలలో దాచే రైతును కూడా కాఫిర్ అంటారు. (57:20 సూక్తి చూడండి)

గ్రహించలేరు. వారి చెవులకు చెవుడు కల్పిస్తాం. ఖురాన్ లో నీవు మాటిమాటికి నీప్రభువు ఒక్కడ్నిగురించే ప్రస్తావిస్తుంటే వారు ఏవగింపుతో ముఖం తిప్పకుంటున్నారు.(17:45,46)

వారిలో కొందరు నీ మాటలు చెవియొగ్గి వినేవారు కూడా ఉన్నారు. కాని మేము వారి హృదయకవాటాలు మూసివేయడం వల్ల వారు ఏ విషయాన్నీ అర్థం చేసుకోలేరు. వారి చెవుల్ని మొద్దుబారేలా చేశాము. వారు ఏ సూచన(మహిమ) చూసినా విశ్వసించరు. పైగా వారు నీ దగ్గరకొచ్చి వాదిస్తారు. వారిలో నీమాటల్ని వ్యతిరేకించాలని ముందే నిర్ణయించుకున్నవారు “ఇది పాతపురాణం తప్ప మరేమీ కాదు” అంటారు. (6:25)

మా దర్శనభాగ్యం ఆశించనివారు “దైవదూతలు మా దగ్గరికి ఎందుకు రారు? లేక దేవుడు మాకెందుకు కన్పించడు?” అనంటారు. వారు తమనుతాము ఏదో గొప్ప వాళ్ళమని భావిస్తూ అహంకారం, తలబిరుసుతనాలతో హద్దుమీరి పోతున్నారు. నేరస్థులు ఏరోజు దైవదూతల్ని (కళ్ళారా) చూస్తారో ఆరోజు వారికి ఎలాంటి భభవార్త ఉండదు. (అన్నీ దుర్వార్తలే.) దాంతో వారు వాపోతూ దేవుడ్ని శరణుకోరుతారు. మేము వారి కర్మ లన్నిటినీ ధూళిరేణువుల్లా ఎగరగొడ్డాము. (25:21-23)

మేము ఏ పట్నానికి హెచ్చరించేవాడ్ని పంపినా ఆ పట్నంవాసులు అతణ్ణి తిరస్కరిస్తూ “నీవు తెచ్చిన సందేశాన్ని మేము నమ్మం” అనే అన్నారు. పైగా “మేము నీకంటే ఎక్కువ ధనికులం, సంతానంలో కూడా మేమే అధికులం. అంచేత మాకు శిక్షపడే ప్రశ్నే లేదు” అని చెప్పేవారు. చెప్పు: “నా ప్రభువు తాను కోరినట్లు కొందరికి పుష్కలంగా, మరికొందరికి స్వల్పంగా ఉపాధినిస్తాడు....” (34:34-36)

2. బహుదైవారాధకులు

అవిశ్వాసుల కర్మలు ఎండమావుల్లా నిరుపయోగమవుతాయి. దప్పిక గొన్నవాడు ఎడారి మైదానంలో ఎండమావిని చూసి, అక్కడేదో జలాశయం ఉందని భావిస్తాడు. తీరా ఆ ప్రదేశానికి చేరుకుంటే అక్కడసలు నీరే ఉండదు. పైగా (తీవ్రమైన దాహంతో నాలుక పిడచగట్టుకుపోయి, కొనఊపిరితో కొట్టుమిట్టాడే స్థితిలో) అతనికక్కడ దేవుడు గుర్తుకొస్తాడు. (కాని) దేవుడు అతని లెక్క పూర్తిచేసి (దుష్కృతఫలం ఇవ్వడానికి) సిద్ధంగాఉంటాడు. (కర్మల)లెక్క చూడటానికి దేవునికి ఎంతోసేపు పట్టదు. (24:39)

ఏకదేవుడ్ని గురించి ప్రస్తావన వచ్చినప్పుడు పరలోకంపై నమ్మకంలేనివారి ముఖాలు వాడి ముడుచుకుపోతాయి. ఆయన్ని వదలి ఇతరుల్ని గురించి ప్రస్తావిస్తే చాలు, వారి ముఖాలు ఒక్కసారిగా డివిటీల్లా వెలిగిపోతాయి.² (39:45); వారసలు దేవునికి విలువ ఇవ్వవలసిన విధంగా విలువ ఇవ్వనేలేదు. (39:67)

2. ఈధోరణి దాదాపు యావత్తు బహుదైవారాధకుల్లో ఉంది. చివరికి ఈజాద్యం దురదృష్టవశాత్తు ముస్లింలకు కూడా సోకింది. వీరు పైకి దేవుడ్ని విశ్వసించాం అంటారు. కాని ఆ ఏకైక దేవుడ్ని గురించి ప్రస్తావిస్తుంటే ‘ఈ మనిషి ఎప్పుడు చూసినా దేవుడ్ని గురించే మాట్లాడుతాడు. దేవుని ప్రీయభక్తులైన వలీలు, మహాపురుషులంటే ఇతనికి గిట్టదు’ అంటారు.

ప్రఖ్యాత తత్వవేత్త ఆలూసి రూహుల్మాని గ్రంథంలో ఇలా స్వానుభవాన్ని పేర్కొన్నారు: ఓరోజు ఒకతను ఏదో కష్టాల్లో ఉండి చనిపోయిన ఓ మహనీయుడ్ని సహాయం కోసం

దేవుడు అవతరింపజేసిన దాన్ని అనుసరించండని అంటే “కాదు, మా తాత ముత్తాతలు అనుసరించినదాన్నే అనుసరిస్తాం” అంటారు వారు. మరి వారి తాతముత్తాతలు తెలివిహీనులైనా, సన్మార్గంలో లేకపోయినా (వారినే గుడ్డిగా అనుసరిస్తారా)? కాపరి పిలుపు తప్ప మరేపిలుపూ వినలేని పశువుల్లా వుంది (ఈ) తిరస్కారుల ధోరణి. వారు (సత్యం వినలేని) బధిరులు, (సత్యం పలకలేని) మూగలు, (సత్యం కానలేని) అంధులు. అందువల్ల వారికిక ఏ విషయమూ తలకెక్కదు. (2:170,171)

బహుదైవారాధకులు “దేవుడు తలచివుంటే మేముగాని, మా తాతముత్తాతలుగాని బహుదైవారాధన చేసేవారము కాము; ఏ వస్తువునీ నిషేధించుకునే వారమూ కాము” అని అంటారు. వారికి పూర్వం కూడా బహుదైవారాధకులు ఇలాంటి మాటలే పలికి సత్యాన్ని నిరాకరించారు. చివరికి మాశిక్ష చవిచూశారు. వారిని అడుగు: “దీనికి మీదగ్గర ఏదైనా సాక్ష్యం ఉందా? ఉంటే మాకు చూపండి. ఇవన్నీ కేవలం మీ అనుమానాలు, అభూతకల్పనలే. మీరు ఊహగానాలు మాత్రమే చేస్తారు”. (6:148)

మేము దయదలచి వారిపై వచ్చిపడిన ఆపదను గనక దూరంచేస్తే, వారు (మాపట్ల కృతజ్ఞులై ఉండటానికి బదులు) తలబిరుసుతో మరింత దారితప్పి నడుస్తారు. మేము వారిని ఆపదకు గురిచేసినా వారు తమప్రభువుకు లొంగలేదు; ఆయన్ని దీనంగా వేడుకోలేదు. చివరికి మేము వారికి కఠినశిక్ష విధించగానే వారిపరిస్థితి చూడు..... వారు ఒక్కసారిగా అన్ని వైపుల నుండి నిరాశా నిస్పృహలకు లోనైపోతారు. (23:75-77)

వారికి మా సూక్తులు వినిస్తున్నప్పుడు “మీ తాతముత్తాతలు ఆరాధిస్తూ వచ్చిన ఈ దైవాలను ఆరాధించనీయకుండా మిమ్మల్ని ఇతను నిరోధించగోరుతున్నాడు” అంటారు. “ఇది (ఖురాన్) అభూతకల్పన తప్ప మరేమీకాదు” అని కూడా అంటారు. ఈ తిరస్కారులు తమదగ్గరికి సత్యం వచ్చినా “ఇది స్పష్టమైన మంత్రజాలం” అన్నారు. (34:43)

ప్రజల్లో మరికొందరు (గోడమీది పిల్లిలా) ఒడ్డుమీద నిల్చిని దేవుడ్ని ఆరాధిస్తారు. లాభం కన్పిస్తే తృప్తిపడతారు. కష్టం వచ్చిపడితే (ఇస్లాం నుండి) వెనక్కి మరలిపోతారు. ఇలా వారు (రెంటికి చెడ్డ రేపడిలా) ఇటు ప్రపంచాన్నీ, అటు పరలోకాన్నీ కోల్పోతారు. ఇదే అసలైన నష్టమంటే. ఆతర్వాత వారు (నిజ)దేవుడ్ని వదలి తమకు లాభంగాని, నష్టంగాని చేకూర్చలేని మిథ్యాదైవాల్ని ప్రార్థిస్తారు. ఇదే మార్గభ్రష్టత్వానికి పరాకాష్ఠ. వారు లాభంకన్నా ఎక్కువ నష్టం కల్పించే వాటిని వేడుకుంటున్నారు. (22:11,12)

వారు (సత్యాన్ని నిరాకరిస్తూ) “మేము నీతోపాటు ఈ హితబోధను అవలంబిస్తే (ఈ నేల మీద మాకు పుట్టగతులుండవు.) మమ్మల్ని మా దేశం నుండి తరిమేస్తారు” అని అంటారు. మేము శాంతినిలయమైన ప్రతిష్ఠాలయం (పరిసరాల)లో నివసించేందుకు వారికి చోటు కల్పించలేదా? అక్కడకు మావైపు నుండి వారికి ఉపాధిగా రకరకాల వస్తు సామగ్రి చేరడంలేదా? కాని వారిలో చాలామందికి (వాస్తవం) తెలియదు. (28:57)

అర్థిస్తున్నాడు. నేనతణ్ణి చూసి ‘దైవదాసుడా! దేవుడ్ని అర్థించు’ అన్నాను. నామాటలు విని అతను మండిపడ్డాడు. తరువాత ప్రజలు, అతడు నా గురించి నేను వలీలకు వ్యతిరేకినని అన్నాడని తెలియజేశారు.

3. గ్రంథప్రజలు (యూదులు)

కొందరు దేవుని ఆజ్ఞల్ని ధిక్కరించడమే గాక, ఆయన ప్రవక్తలను, నీతి న్యాయాల్ని గురించి మాట్లాడేవారిని కూడా అన్యాయంగా చంపుతున్నారు. అలాంటి దుర్మార్గులకు బాధాకరమైన నరకశిక్ష ఉందని శుభవార్త వినించు! (3:21,22)

అత్యల్ప ప్రాపంచిక ప్రయోజనాలు ఆశించి, దేవుడు అవతరింపజేసిన విషయాలను దాచిపెట్టేవారు నిజానికి తమ పొట్టలను అగ్నితో నింపుకుంటున్నారు. అలాంటివారితో దేవుడు ప్రళయదినాన మాట్లాడడు. వారిని పరిశుద్ధపరచడు. వారికోసం దుర్భర మైన (నరక)యాతన (సిద్ధంచేయబడి) ఉంది... (2:174,175)

పరస్పరం రక్తపాతం జరుపుకోరాదని, ఒకరొకరు ఇండ్లనుండి గెంటివేసుకోరాదని మేము మీచేత (మరో)ప్రమాణం చేయించాం. ఆ సందర్భం కూడా జ్ఞాపకం చేసుకోండి. అప్పుడు మీరు ఆ ప్రమాణాన్ని ఒప్పుకున్నారు. దానికి మీరే సాక్షులు. అయినప్పటికీ మీరు తిరిగి అవే (తప్పుడు)పనులు చేయసాగారు. మీ సొంత మనుషులనే హత మార్చారు. మీలోనే ఒక వర్గాన్ని అన్యాయంగా వారి ఇండ్ల నుంచి వెడలగొట్టారు. దౌర్జన్యం, పాపకార్యాల్లో మీరు వారికి వ్యతిరేకంగా ఇతరులకు మద్దతు కూడా ఇచ్చారు. అదీగాక, యుద్ధఖైదీలుగా మీ దగ్గరికి వచ్చినప్పుడు నష్టపరిహారం తీసుకొని వారిని విడుదల చేసేవారు. అసలు వారిని వారి ఇండ్లనుండి వెడలగొట్టడమే పెద్దతప్పు, నిషిద్ధ కార్యం. (పైపెచ్చు వారి విడుదల కోసం నష్టపరిహారం తీసుకోవడం కూడానా?)

ఏమిటీ, మీరు గ్రంథంలోని కొంతభాగం విశ్వసించి మరికొంత భాగం తిరస్కరిస్తారా? మీలో అలాంటి దుశ్చర్యలకు పాల్పడేవారికి శిక్షగా ఇహలోక జీవితంలో వారు అవమానం, అప్రతిష్ఠలపాలవుతారు; అటు పరలోకంలో తీవ్రమైన (నరక)యాతనలకు గురవుతారు. (2:84,85); పరలోకజీవితం అమ్ముకొని ఇహలోకజీవితం కొనుక్కున్నవారు వీరే. కనుక వీరి శిక్ష ఏమాత్రం తగ్గించడం జరగదు. (2:86)

కొందరు దేవుణ్ణి, ఆయన ప్రవక్తల్ని విశ్వసించడానికి నిరాకరిస్తారు. దేవునికి, ఆయన ప్రవక్తలకు మధ్య తారతమ్యాలు సృష్టించగోరుతూ “మేము కొందరిని నమ్ముతాం, కొందరిని నమ్మం” అంటారు. పైగా విశ్వాసం, అవిశ్వాసాల మధ్య ఓ(కొత్త)మార్గం కనిపెట్టదలచారు. ఇలాంటివారే కరుడుగట్టిన అవిశ్వాసులు. (4:150,151)

గ్రంథప్రజలలో కొందరు తాము పరిస్తున్నది (దైవ)గ్రంథంలోనిదేనని మిమ్మల్ని నమ్మించడానికి నాలుకలు పలు మెలికలు తిప్పి పరిస్తారు. కాని వారు పఠించేది (దైవ) గ్రంథంలోని విషయాలు కావు. వారవి దేవుడు అవతరింపజేసినవని చెబుతారు. అవసలు దేవుడు అవతరింపజేసినవి కావు. వారు వాస్తవం తెలిసి కూడా దేవుని మీద అబద్ధాలు మోపుతున్నారు. (3:78)

నీవు ఆత్మశుద్ధి గురించి గొప్పలు చెప్పుకునేవారిని చూడలేదా? దేవుడుతాను తలచు కున్నవారిని మాత్రమే శుద్ధిచేస్తాడు. వారికి అణుమాత్రం కూడా అన్యాయం జరగదు. చూడు, వారు దేవుణ్ణి గురించి ఎలాంటి దారుణమైన అబద్ధాలు కల్పిస్తున్నారో! ఘోరమైన పాపం కావడానికి ఇదొక్క నిర్వాకం చాలు. (4:49,50)

నీవు గ్రంథజ్ఞానంలో కొంతభాగం ఇవ్వబడినవారిని చూడలేదా? వారు భ్రష్టాచారాలను, మిథ్యాదైవాలను నమ్ముతున్నారు. పైగా విశ్వాసులకంటే (బహుదైవారాధకులైన) అవిశ్వాసులే కాస్తంతసన్నాధంలో ఉన్నారని అంటున్నారు. అలాంటివారే దైవశాపగ్రస్తులు, దైవశాపగ్రస్తులకు ఇక ఎవరూ సహాయం చేయలేరు.(4:51,52); పోనీ రాజ్యాధికారంలో వారికేమైనా వాటాఉందా? ఉంటే వారు ప్రజలకు చిల్లిగవ్వకూడా ఇవ్వరు. లేక, దేవుడు దయతో వారికి (దైవదౌత్య)భాగ్యం ప్రసాదించాడని అసూయ పడుతున్నారా? (4:53)

“దేవుడు దరిద్రుడు, మేమే ధనికులం”అన్నవారి ఆ పలుకులు దేవుడు విన్నాడు. వారి కారుకూతల్ని మేము (వారి కర్మచిట్టాలో) వ్రాస్తున్నాం. వారు దైవప్రవక్తల్ని అన్యాయంగా హతమార్చిన విషయాన్ని కూడా మేము వ్రాశాం. మేము ప్రళయదినాన వారితో “మీరు చేజేతులా చేసుకున్న కర్మల పర్యవసానంగా ఇప్పుడిక నరక యాతనలు చవి చూడండ”ని అంటాం. దేవుడు తనదాసులపై ఎన్నటికీ దౌర్జన్యం చేయడు. (3:181,182)

మానవులు తమ దగ్గరకు (సత్య)జ్ఞానం వచ్చిన తర్వాత, (దాన్ని వదలి) పరస్పరం పంతాలకు పోయి కలహించుకోవడం వల్లనే వారిలో వర్గభేదాలు ఏర్పడ్డాయి. నీ ప్రభువు దగ్గర నిర్ణీత సమయం అనే మాట లేకపోయిఉంటే ఆయన వారి కథ ఎప్పుడో పరిసమాప్తం చేసివుండేవాడు. పూర్వీకుల తరువాత (దైవ)గ్రంథానికి వారసులుగా చేయబడినవారు దాన్ని సందేహిస్తూ, తీవ్ర సందిగ్ధంలో పడిపోయారు. (42:14)

ఇంతకు పూర్వం మేము ఇస్రాయిల్ సంతతికి (గ్రంథాన్ని, వివేకాన్ని, దైవదౌత్యాన్ని) ప్రసాదించాము. వారికి మేము శ్రేష్ఠమైన జీవనసామగ్రి అనుగ్రహించాము. యావత్తు ప్రపంచ మానవులపై వారికి ఔన్నత్యాన్నిచ్చి, ధర్మం గురించి స్పష్టమైన హితవులు ప్రసాదించాం. కాని తరువాత వారిలో విభేదాలు పొడసూపాయి అంటే (అజ్ఞానం వల్ల కాదు), దివ్యజ్ఞానం వచ్చిన తర్వాతే (దాన్ని విస్మరించడం వల్ల) పొడసూపాయి. అదీగాక వారు పరస్పరం ఒకరికొకరు అన్యాయం చేసుకోజూశారు... (45:16,17)

గ్రంథప్రజల వద్దకు స్పష్టమైన (ధర్మ)బోధనలు వచ్చిన తర్వాతే వారిలో విభేదాలు ఏర్పడ్డాయి. (తమ) జీవన విధానాన్ని దేవుని కోసం ప్రత్యేకించి ఏకాగ్రచిత్తులై ఆయన్నే ఆరాధించాలని, నమాజ్ (ప్రార్థనా) వ్యవస్థ నెలకొల్పాలని, (పేదల ఆర్థికహక్కు) జకాత్ చెల్లించాలని, అదే సత్యధర్మమని మాత్రమే వారికి ఆదేశించబడింది. (98:4,5)

గ్రంథప్రజలలో కొందరు నిజాయితీపరులు కూడా ఉన్నారు. వారి దగ్గర మీరు భద్రపరచడానికి ఎంతపెద్ద ధనరాశి ఉంచినా వారు దాన్ని యధాతథంగా తిరిగిస్తారు. అలాగే వారిలో కొందరు మొండిఘటాలు కూడా ఉన్నారు. వారి దగ్గర మీరు నమ్మి ఒక్క రూపాయి దాచి పెట్టినాసరే, నెత్తిమీద కూర్చుంటే తప్ప వారు దాన్ని తిరిగివ్వరు. ఈ నైతిక దిగజారుడికి కారణం, నిరక్షరాస్యుల (యూదేతరుల) వ్యవహారంలో (దేవుడు) తమల్ని పట్టుకోవడం జరగదని వారు చెప్పడమే. కాని వాస్తవం తెలిసి కూడా వారు పచ్చి అబద్ధం చెబుతూ దేవుని మీద లేనిపోని నిందలు మోపుతున్నారు. (3:75)

అయితే గ్రంథప్రజలంతా అలాంటివారు కాదు. వారిలో సన్మార్గగాములు కూడా ఉన్నారు. వారు రాత్రివేళల్లో దేవుని సూక్తులు పఠిస్తూ ఆయన ముందు సాష్టాంగ

పడతారు. దేవుణ్ణి, పరలోకాన్ని విశ్వసిస్తారు. ప్రజలకు మంచిని బోధిస్తారు. చెడుల నుండి వారిస్తారు. సత్కార్యాలు చేయడంలో పరస్పరం పోటీపడతారు. (3:113,114)

గ్రంథప్రజలలో కూడా కొందరు సదాచారసంపన్నులు ఉన్నారు. వారు అల్లాహ్ ను విశ్వసిస్తారు. నీపై అవతరింపజేసిన గ్రంథాన్ని, దీనికి పూర్వం తమ వద్దకు పంపబడిన గ్రంథాన్ని కూడా విశ్వసిస్తారు. అదీగాక వారు దేవుని ముందు వినప్రులులయి మోకరిల్లు తారు. దేవుని సూక్తులను (ప్రాపంచిక ప్రయోజనాలకు ఆశపడి) అత్యల్ప మూల్యానికి అమ్ముకునేవారు కాదు. (3:199)

4. గ్రంథప్రజలు (క్రైస్తవులు)

గ్రంథప్రజలారా! మీరు మీధర్మం విషయంలో అతిశయానికి పోయి హద్దులు మీర కండి. సత్యం తప్ప దేవునికి మరే విషయాన్ని ఆపాదించకండి. మర్యం కుమారుడు ఈసా మసీహ్ దేవుని ప్రవక్తలలో ఒక ప్రవక్త తప్ప మరేమీ కాదు. కాకపోతే ఆయన “మర్యం దగ్గరకు దేవుడు పంపిన ఒక ఆజ్ఞ; దేవుని దగ్గరనుండి (మర్యంకు) పంపబడిన ఒక ఆత్మ మాత్రమే.” (ఈ ఆజ్ఞ, ఆత్మలే మర్యం గర్భంలో బిడ్డరూపం సంతరించు కున్నాయి.) కనుక మీరు దేవుణ్ణి, ఆయన ప్రవక్తల్ని విశ్వసించండి. ముగ్గురు (దేవుళ్ళు) అనకండి. అలా అనడం మానేస్తే అది మీకే క్షేమం. (4:171)

మర్యం కుమారుడు మసీహ్ దేవుడు అన్నవారు నిస్సందేహంగా అవిశ్వాసులై పోయారు. ముహమ్మద్ (సల్లం)! “దేవుడు గనక మర్యం కుమారుడు మసీహ్ ని, అతని తల్లిని, భూలోకంలో ఉన్న వారందర్నీ చంపదలచుకుంటే ఆయన నిర్ణయాన్ని అడ్డుకోగల ధైర్యం ఎవరికయినా ఉందా?” అని అడుగు..... (5:17) యూదులు, క్రైస్తవులు తాము దేవుని బిడ్డలమని, ఆయనకు ప్రియమైన వారమని అంటారు. “మరి ఆయన మీరు చేసే పాపాలకు మిమ్మల్ని ఎందుకు శిక్షిస్తున్నాడు?” అని వారిని అడుగు. (5:18)

‘మర్యం కుమారుడు మసీహ్ దేవుడే’ అంటున్నవారు నిస్సందేహంగా అవిశ్వాసులై పోయారు. మసీహ్ (తనను దేవుడని చెప్పుకోలేదు.) ఇలా బోధిస్తుండేవాడు: “ఇస్రాయిల్ సంతతి ప్రజలారా! దేవుణ్ణి మాత్రమే ఆరాధించండి. ఆయన నాకూ ప్రభువే, మీకూ ప్రభువే. దేవునికి సాటి కల్పించేవారికి దేవుడు స్వర్గప్రవేశం నిషేధించాడు...” (5:72)

‘దేవుడు ముగ్గురిలో ఒకడు’ అని పలికినవారు కూడా సత్యతిరస్కారులుగానే పరిగణించబడతారు. వాస్తవానికి దేవుడు ఒక్కడే. ఆయన తప్ప మరేదేవుడూ లేడు. (5:73)

వారు దైవప్రవక్తపై అవతరించిన (ఈ) వాణి విన్నప్పుడు దాని సత్యతను గుర్తించడం వల్ల వారి కళ్ళు ఆశుపూరితాలవుతాయి. వారు అప్రయత్నంగా “ప్రభూ! మేము విశ్వసించాము. మాపేరు సాక్షుల జాబితాలో వ్రాయి” అనంటారు. వారింకా ఇలా అంటారు: “అసలు మేము దేవుణ్ణి ఎందుకు విశ్వసించము? మా ప్రభువు మమ్మల్ని సజ్జనులలో పరిగణిస్తాడని మేము ఆశిస్తున్నాము. అలాంటప్పుడు మా దగ్గరకు వచ్చిన సత్యాన్ని మేము ఎందుకు విశ్వసించము? (తప్పకుండా విశ్వసిస్తాము.)” (5:82-84)

ఈసా (ప్రవక్త) వారిలో అవిధేయత, అవిశ్వాసాల ధోరణి చూసి “దైవమార్గంలో నాకు తోడుగా నిల్చేవారు ఎవరైనా ఉన్నారా మీలో?” అని అడిగాడు. దానికి హవారీలు

(శిష్యులు) ఇలా అన్నారు: “మేము దేవుని (మార్గంలో మీకు తోడుగా నిలిచే) సహాయకులం. మేము దేవుణ్ణి విశ్వసిస్తున్నాము. ఆయనకు విధేయులయి (ముస్లిములయి) పోయాము. దీనికి మీరే సాక్షి. ప్రభూ! నీవు అవతరింపజేసిన దాన్ని (దివ్యగ్రంథాన్ని) విశ్వసిస్తున్నాము. నీ సందేశహరుణ్ణి అనుసరించడానిక్కూడా మేము సిద్ధంగా ఉన్నాము. మా పేర్లు (సత్య)సాక్షుల జాబితాలో వ్రాయి.” (3:52,53)

కరుణామయుడు ఒకడ్ని తన కొడుకుగా చేసుకున్నాడని అంటున్నారు వారు. “మీరు చాలా ఘోరసమై న మాట కల్పించి చెబుతున్నారు. కరుణామయునికి సంతానం ఉందని చెప్పటం ఎంత తీవ్రమైన విషయమంటే దానివల్ల మిన్ను విరిగి పడవచ్చు; భూమి బ్రద్దలై పోవచ్చు; పర్వతాలు పగిలి ముక్కలై పోవచ్చు. (19:88-92)

వారందరి తరువాత మర్యం కుమారుడు ఈసాను పంపి, అతనికి ఇస్బీల్ గ్రంథం ప్రసాదించాం. అతణ్ణి అనుసరించినవారి హృదయాలలో మేము దయా, సానుభూతులు కలిగించాం. అయితే వైరాగ్యాన్ని వారే సృష్టించుకున్నారు. మేము దాన్ని వారికి విధిగా చేయలేదు. దైవప్రసన్నత కోసం వారి కొత్త సంప్రదాయం ప్రారంభించారు. సరే దానికైనా కట్టుబడిఉన్నారా అంటే అదీలేదు³... (57:26,27)

3. క్రైస్తవులు చేసిన రెండు తప్పుల్ని ఈ సూక్తిలో విమర్శించడం జరిగింది. ఒకటి, వారు దేవుడు ఆదేశించని ఆంక్షలను తమంతట తాము విధించుకున్నారు. రెండు, దైవప్రసన్నత కోసం తమంతటతాము విధించుకున్న ఆ ఆంక్షలకు వారు కట్టుబడకుండా దైవాగ్రహానికి గురయ్యారు. ఈ రెండు తప్పుల్ని గురించి వివరంగా తెలుసుకుందాం.”

హజ్రత్ ఈసా (అలైహి) నిష్ఠువణ తరువాత రెండొందల సంవత్సరాల వరకు క్రైస్తవుల్లో వైరాగ్యభావన లేదు. ఆ తరువాత క్రమంగా వైరాగ్యక్రిములు చొచ్చుకువచ్చాయి. మూడవ శతాబ్దాంతానికల్లా ఇది పరాకాష్ఠకు చేరుకుంది. క్రైస్తవజగత్తులో సెయింట్ అంటోని ప్రప్రథమ వైరాగిగా ప్రసిద్ధిచెందాడు. అతను ఈజిప్టులో మొట్టమొదటి సన్యాసమఠాన్ని స్థాపించాడు. ఆ తర్వాత ప్రపంచవ్యాప్తంగా వేలాది మఠాలు వెలిశాయి.

ఆత్మవికాసం కోసం శరీరాన్ని కృశింపజేయడం చాలా అవసరమని భావించారు క్రైస్తవ సాధువులు. దానికోసం వారు భార్యాబిడ్డల్ని త్యజించడమే గాకుండా స్త్రీ ఛాయలను కూడా అసమ్మించుకునేవారు. క్రైస్తవచరిత్రలో ఇలాంటి వీరభక్తుల్ని ఆకాశానికి ఎత్తడం జరిగింది. అలెగ్జాండరియాకు చెందిన సెయింట్ మెకారియస్ ఎల్లప్పుడూ తన శరీరానికి 80 పౌండ్ల బరువు కట్టుకొని తిరుగుతుండేవాడు. ఆర్మెల్లదాకా అతను బురదనేలపై పడుకొని జీవితం గడిపాడు. ఈగలు, దోమలు ముసురుకొని కుడ్చున్నా భాతరు చేసేవాడు కాదు. అతని శిష్యుడు సెయింట్ యూసీఖ్వాస్ గురువుని తలదన్నే విధంగా దేహానికి 150 పౌండ్ల బరువు కట్టుకొని తిరిగేవాడు. మూడేండ్ల పాటు ఒక పాడుబడ్డ బావిలో గడిపాడు. ఆ మూడేండ్ల పాటు అతను కంపుగొట్టే ఈగలు తింటూ ప్రాణం నిలుపుకున్నాడు.

సెయింట్ బెనిర్యూన్ 40 రోజులపాటు ఒక ముండ్ల తోపులో ఉన్నాడు. 40 యేండ్లదాకా అతను నేలమీద వీపు ఆనించలేదు. సెయింట్ పాఖూమ్మాస్ 50 యేండ్లదాకా నేలమీద వీపు ఆనించలేదు. సెయింట్ జాన్ మూడేండ్లపాటు నిలబడి తపస్సు చేశాడు. బాగా అలసినప్పుడు కాస్తేపు ఒక బండరాయిని ఆనుకునేవాడు. అతని భక్తగణం తెచ్చే ప్రసాదం మాత్రమే తినేవాడు.

సెయింట్ ష్యూన్ స్ట్రెట్ 40 రోజులు పస్తులున్నాడు. ఓసారి ఏడాది పాటు ఒంటికాలిపై నిలబడి తపస్సు చేశాడు. చివరికతను ఉత్తర సిరియా, సీమాన్ సమీపంలో 60 అడుగుల ఎత్తయిన ఒక స్తంభం నిర్మించుకొని, దానిమీద ఒక మంచె కట్టుకొని, అందులో మూడేండ్లపాటు ఎండ, వాన, చలిని ఖాతరుచేయకుండా గడిపాడు. అతని శిష్యులు నిచ్చిన ఎక్కి అతనికి ఆహారపానీయాలు అందజేసేవారు. అదీగాక అతను తనను తాను ఒక త్రాబీతో బిగించి కట్టుకున్నాడు. ఆ తాడు అతని దేహంలో దిగి కొన్నాళ్ళకు దేహం పచ్చిపుండ్లై కుళ్ళిపోయింది. అందులో పురుగులు కూడా పడ్డాయి. ఆ పురుగులు ప్రాకి క్రిందపడుతుంటే వాటిని ఎత్తి ఆ పుండ్లలో పడవేసుకునేవాడు.

ఈ క్రైస్తవసాధువుల్లో మరో ప్రత్యేకత కూడా ఉండేది. వారు స్నానం చేయకుండా ఎల్లప్పుడూ అపరిశుభ్రంగా, పరమ అసహ్యంగా ఉండేవారు. సెయింట్ అంటోనీ చనిపోయే దాకా కాళ్ళు చేతులు కూడా కడుక్కోలేదు. సెయింట్ అబ్రహాం మతంలోకి చేరిన తరువాత 50 యేండ్లదాకా ఒక్కసారి కూడా ముఖంగాని, కాళ్ళుగాని కడుక్కోలేదు. సెయింట్ సిల్వీయా అనే సన్యాసిని చేతి వ్రేళ్ళు తప్ప జీవితంలో ఏనాడూ తన శరీరంలోని ఏ అవయవమూ నీటితో తడవలేదు. ఒక కాన్వెంటులో 150 మంది సన్యాసినులు స్నానమంటేనే భయంతో వణికి పోయేవారట!

ఈ వైరాగ్యభావన దాంపత్యజీవితాన్ని పూర్తిగా విచ్చిన్నం చేసింది. శారీరకముఖాన్ని కలిగించే అతిచిన్న కోరికను కూడా వాళ్ళు తృణీకరించారు. వారి దృష్టిలో అసలు ఆనందానుభూతి పొందడమే పాపం. సెయింట్ బాసిల్ చిరునవ్వును కూడా నిషేధించాడు. సాధువుగా గడవ దలచిన వ్యక్తి స్త్రీ రూపాన్ని సైతం చూడకూడదట! స్త్రీలు కూడా సన్యాసినులుగా గడపాలని వారు శాసించారు. ఏను కోసం జీవితాంతం సన్యాసినిగా గడిపే స్త్రీ ఏనుకు పెళ్ళికూతురవు తుందని, ఆమె తల్లి ఏనుకు అత్తగారయ్యే అదృష్టం లభిస్తుందని సెయింట్ జీరోమ్ పేర్కొన్నాడు.

సెయింట్ గ్రెగోరీ ఒక పాదరీ ధర్మపరాయణతను ప్రశంసిస్తూ “అతను 40 యేండ్ల పాటు తనభార్యకు దూరంగా ఉన్నాడని, చివరికి మరణావస్థలో ఉన్నాడని తెలిసి భార్య చూడటానికి వస్తే, అతను ఆమెను అసహ్యించుకుంటూ “ఓ స్త్రీ! దూరంగా ఉండు” అన్నాడని తెలిపాడు.

ఈ వైరాగ్యభావన ఎంత ముదిరిందంటే తల్లీకొడుకుల మధ్య, అన్నాచెల్లెళ్ళ మధ్య, తండ్రి కూతుళ్ళ మధ్య కూడా సంబంధాలు విచ్చిన్నమై పోయాయి. సెయింట్ ఎవగ్రీయస్ ఇల్లు వదలి అడవుల్లో ఏళ్ళతరబడి కఠోర తపస్సు చేశాడు. ఒకసారి అతని చిరునామా తెలుసుకున్న అతని తల్లిదండ్రులు తమ హృదయాల్లోని పుత్రవాత్సల్యం వెలిబుచ్చుకుంటూ ఉత్తరాలు రాశారు. కాని ఎవగ్రీయస్ ఆ ఉత్తరాల కవర్లు కూడా తెరచి చూడకుండా వెంటనే వాటిని కాల్చివేశాడు.

సెయింట్ థియోడోరస్ తల్లి, చెల్లెలు అనేకమంది పాదరీల సిఫారసుతో, ఎన్నో వ్యయ ప్రయాసలకోర్చి అతని మఠానికి చేరుకుంటే ఆ సన్యాసమూర్తి వాళ్ళను కలుసుకోవడానికే నిరాకరించాడు. సెయింట్ సైమన్ స్ట్రెట్స్ తల్లిదండ్రుల్ని వదలి 27 యేండ్లదాకా తిరిగి రాలేదు. ఆ దిగులుతో తండ్రి చనిపోయాడు. తల్లి ఎంతో కష్టపడి అతనుండే ప్రాంతం తెలుసుకొని వెళ్ళింది. కొడుకుని చూసుకోవాలని గంపెడాశతో వచ్చిన మాతృమూర్తికి ఆ దయలేని పుత్రుడు తన ‘దర్శన భాగ్యం’ ప్రసాదించడానికి నిరాకరించాడు. అసలామెకు అతని మఠంలోకి ప్రవేశించడానికూడా అనుమతి లభించలేదు. పాపం ఆ మాతృమూర్తి మఠం వెలుపలే పడి మూడురోజులు ఏడ్చిఏడ్చి చివరికి ఊపిరి విడిచింది. అప్పుడా ‘కుమార రత్నం’ మఠం నుండి బయటికి వచ్చి తల్లి శవం ముందు శ్రద్ధాంజలి ఘటించాడు.

5. కపటులు

ఎప్పుడైనా వారితో ప్రపంచంలో కలహాలు రేకెత్తించకండని అంటే, “మేము సంఘ సంస్కర్తలం, శాంతికాముకులం” అంటారు. తస్మాత్ జాగ్రత్త! వారే అసలైన కలహ కారులు, శాంతివిఘాతకులు. వారా సంగతి గ్రహించడం లేదు. మరెప్పుడైనా వారితో, ఇతరులు విశ్వసించినట్లు మీరూ విశ్వసించండని అంటే “ఏమిటి! బుద్ధిహీనుల్లా మేము విశ్వసించాలా?” అంటారు వారు. గుర్తుంచుకోండి, వారే అసలు బుద్ధిహీనులు. (2:8-13)

ఈ కపటులు విశ్వాసుల్ని కలుసుకున్నప్పుడు తాము విశ్వసించామని అంటారు. కాని విడిగా తమ పిశాచమిత్రమూకను కలుసుకున్నప్పుడు “మేమేదో పరిహాసానికి అలా అన్నాం గాని, మేమసలు మీతోనే వున్నాం” అంటారు. వినండి, నిజానికి దేవుడే వారితో

కొంతకాలానికి ఈ అతివాదానికి విరుగుడుగా మరో అతివాదం వచ్చింది. మొదట క్రైస్తవ మతం చీలికలు వేలికలయి నాల్గవ శతాబ్దానికల్లా 88 వర్గాలుగా విడిపోయింది. ఈ వర్గాలు కలహించుకుంటూ ఒకదాన్నొకటి అంతమొందించడానికి ప్రయత్నించాయి. పెద్దపెద్దన రక్షపాతం జరిగింది. ఆ తరువాత ఆ మతనాయకుల్లో ప్రాపంచిక వ్యామోహం ప్రవేశించింది. పాదరీలు, బిషప్పులు పెద్దపెద్ద ఆస్తులకు, జాగీర్లకు యజమానులై అష్టమూర్త్యులు అనుభవించసాగారు.

ప్రారంభంలో లైంగికవాంఛల్ని అంతమొందించే నెపంతో సన్యాసులు, సన్యాసినులు కలసి ఒకే పడక మీద పడుకునేవారు. సెయింట్ ఎవగ్రీయస్ ఈ సన్యాసుల పవిత్రమైన ప్రశంసిస్తూ, వారు ఒకే స్నానశాలలో స్త్రీలతో కలసి స్నానంచేసినా, ఆ స్త్రీలను పెనవేసుకున్నా వారిలో లైంగిక వాంఛలు రేకెత్తవని అన్నాడు. అయితే పాలస్తీనా క్రైస్తవమఠాలు వ్యభిచార కూపాలుగా మారిపోయాయని సెయింట్ గ్రెగోరీ పేర్కొన్నాడు. ఇలా క్రైస్తవమఠాలలో మతం చాటున వ్యభిచారం పరాకాష్ఠకు చేరుకుంది. చివరికి అకాచెల్లెళ్ళతో, కుమార్తెలతో కూడా అక్రమసంబంధాలు సాగాయి.

ఇస్లాం వైరాగ్యభావనను, సర్వసంగ పరిత్యాగాన్ని పూర్తిగా నిషేధించింది. దేవుని ఆజ్ఞలకు, ఆయన ప్రవక్త(స) బోధనలకు మాత్రమే అనుగుణంగా నడచుకోవాలని, వాటిని అతిక్రమించి స్వకల్పిత విధానాలను పాటించకూడదని పేర్కొన్నది. ఇస్లాంలో సర్వసంగపరిత్యాగం లేదని మహాప్రవక్త (స) అన్నారు (ముస్లిం అహ్మద్). “దైవమార్గంలో (దుష్టశక్తులతో) పోరాడటమే ముస్లింసమాజం అవలంబించే సర్వసంగ పరిత్యాగ”మని ఆయన తెలిపారు. (ముస్లిం అహ్మద్).

బుఖారి, ముస్లింలలోని ఒక హదీసు ప్రకారం ముగ్గురు సహాబీలు ప్రవక్త సతీమణి హజ్రత్ ఆయషా (రజి) ద్వారా దైవప్రవక్త (సల్లం) ఆరాధనలను గురించి విన్న తరువాత వారిలో ఒకతను తానిక నుంచి ఎల్లప్పుడూ రాత్రంతా సమాజులో గడుపుతానని నిశ్చయించుకున్నాడు. మరొకతను తాను ఎల్లప్పుడూ ఉపవాసప్రతం పాటిస్తానని, ఒక్కరోజు కూడా విడిచిపెట్టనని అన్నాడు. వేరొకడు తానసలు వివాహమే చేసుకోనని, స్త్రీలతో ఎలాంటి సంబంధం పెట్టుకోనని నిర్ణయించుకున్నాడు.

దైవప్రవక్త (స) ఈ సంగతి తెలుసుకొని “మీరేనా ఈ మాటలు అంటున్నది? దైవసాక్షి! నేను మీఅందరిలో కెల్లా దేవునికి ఎక్కువగా భయపడేవాణ్ణి. అయినా నేను కొన్నాళ్ళు ఉపవాసముంటే, కొన్నాళ్ళు ఉపవాసం లేకుండా గడుపుతున్నాను. రాత్రి వేళల్లో ప్రార్థన కూడా చేస్తాను, నిద్ర కూడా పోతాను. అలాగే స్త్రీలను వివాహమాడి దాంపత్యజీవితం కూడా గడుపుతాను. కనుక నా సంప్రదాయాన్ని పాటించనివారితో నాకెలాంటి సంబంధం లేదు” అని హెచ్చరించారు. (తఫ్హీముల్ ఖుర్ఆన్ నుండి)

పరిహాసమాడుతున్నాడు. ఆయన వారిని చూసేచూడనట్లు వదిలేస్తున్నాడు. వారు గర్వాంధకారంలో పడి అంధుల్లా తచ్చాడుతూ తిరుగుతున్నారు. వారే మార్గదర్శనానికి బదులు మార్గవిహీనత కొనితెచ్చుకున్న దౌర్బాగ్యులు. కనుక వారు చేపట్టిన ఈ వ్యాపారం వారికి ఏమాత్రం లాభదాయకంగా లేదు. వారసలు సరైన మార్గంలో నడవడం లేదు. వారినిలా పోల్చవచ్చు: “ఒక వ్యక్తి అగ్ని రాజేసి పరిసరాలు ప్రకాశవంతం చేశాడు. అప్పుడు దేవుడు వారి కంటిచూపు పోగొట్టి చీకటిలో తచ్చాడేలా వదలిపెట్టాడు.” అలా వుంది వీరి స్థితి. వీరు బధిరులు, అంధులు, మూగలు. ఇక వీరు ఎన్నటికీ దారికిరారు. (2:14-18)

వారిసీవిధంగా కూడా పోల్చవచ్చు: “ఆకాశం నుండి కుండపోతగా వర్షం కురుస్తోంది. దానికీతోడు కారుమేఘాలు కూడా దట్టంగా కమ్ముకున్నాయి. ఉరుములు, మెరుపులు కూడా వున్నాయి. అలాంటి భయానక వాతావరణంలో ఈకపటల స్థితి చూడండి. వీరు గుండెల్ని అదరగొట్టే ఉరుములు విని, ప్రాణభీతితో చెవులలో వ్రేళ్ళు దూర్చుకుంటారు. దేవుడు సత్యతిరస్కారులకు నలువైపుల నుండి ఉచ్చు బిగిస్తున్నాడు. ఆకాశం మెరిసిన పుడల్లా ఆ మెరుపు తమచూపును పోగొట్టుతూ అన్నట్లు వారు తల్లడిల్లిపోతారు. అయితే ఆకాశం మెరిసినప్పుడు కాస్త వెలుగు కనిపించగానే వారు రెండు మూడడుగులు ముందుకు నడుస్తారు. కాని అంతలోనే చీకటి ఆవరించడంతో తక్కువ ఆగిపోతారు.” దేవుడు తలచుకుంటే వారి దృష్టిని, వినికిడిశక్తిని పూర్తిగా హరించవేయగలడు. (2:19,20)

కొత్తగా ఏదైనా అధ్యాయం అవతరించినప్పుడల్లా వారిలో కొందరు “ఈఅధ్యాయం వల్ల మీలో ఎవరి విశ్వాసం పెరిగింద”ని (ముస్లింలను) అడుగుతారు. విశ్వసించినవారి విశ్వాసాన్ని ప్రతి అధ్యాయం అధికమే చేసింది. దానిపట్ల వారు సంతోషమే వెలిబుచ్చు తున్నారు. కాని హృదయాల్లో కాపట్యరోగమున్నవారికి మాత్రం కొత్తగా అవతరించే ప్రతి అధ్యాయం వారి (హృదయం)మాలిన్యాన్ని మరింత అధికమే చేస్తూపోయింది. దాంతో వారు చచ్చేదాకా అవిశ్వాసతిమిరంలోనే పడి కొట్టుమిట్టాడుతుంటారు. (9:124,125)

ఒకవేళ మీపై ఏదైనా ఆపద వచ్చిపడితే “దేవుని దయవల్ల నేను (యుద్ధానికి) వారి వెంట పోలేదు” అంటాడు అలాంటివ్యక్తి. దేవుడు గనక మీకు (విజయం) అనుగ్రహిస్తే, మీకూతనకూ మధ్య ఎలాంటి మైత్రీబంధం లేనట్లు “నేను కూడా వారివెంట వెళ్ళివుంటే బాగుండేది, నాక్కూడా గొప్ప విజయ(ధనం) లభించివుండేది” అంటాడతను. (4:72,73)

ఈ కపటవిశ్వాసులు మీపరిస్థితి గమనిస్తూ అవకాశం కోసం ఎదురుచూస్తున్నారు. దేవుని దయవల్ల మీకు విజయం లభిస్తే “మేము మీతోపాటు లేమా?” అంటారు వారు. సత్యతిరస్కారులకు విజయం లభించే సూచనలు కన్పిస్తే వారితో “మీకు వ్యతిరేకంగా పోరాడే శక్తి మాకు లేదా? అయినప్పటికీ మేమలా చేయకుండా ముస్లింల నుండి మిమ్మల్ని కాపాడము” అని అంటారు. (4:141)

విశ్వాసులు (యుద్ధం గురించి) ఏదైనా అధ్యాయం ఎందుకు అవతరించ లేదు? అని అడుగుతున్నారు. కాని యుద్ధప్రస్తావన స్పష్టంగావున్న అధ్యాయం అవతరించగానే

4. ఇక్కడ రుజుమార్గం చూపుతూ మానవుల జీవితాన్ని సంస్కరించ బూనుకున్న దైవప్రవక్త (స)ను అగ్ని రాజేసి పరిసరాలను ప్రకాశవంతం చేసే వ్యక్తిగా, రుజుమార్గం వదలి అపమార్గం లోనే పడి ఉండదలచిన కపటవిశ్వాసుల్ని ప్రకాశం చూడలేని అంధులుగా పోల్చడం జరిగింది.

హృదయాల్లో (కాపట్య) రోగమున్నవారి వైఖరి నీవు గమనించావు కదా! వారు మృత్యువు ఆవహించిన మనిషి చూసినట్లు (కళ్ళు తేలవేసి) నీవైపు చూడనారారు. కనుక వారికి విశాసం ఉంది. వారు అతివినయం ఒకబోస్తూ పైకి మంచిమాటలే పలుకుతారు. కాని కచ్చితమైన ఆజ్ఞ వచ్చినప్పుడు (దాన్నుండి పలాయనం చిత్తగిస్తారు). వారు దేవుని దగ్గర చేసిన వాగ్దానం నిలబెట్టుకొనిఉంటే వారికెంతో మేలు జరిగేది. (47:20,21)

(కపటులారా!) మీరు (ఈ నూతనవిప్లవానికి) విముఖులై (అనాగరికవిధానం వైపుకు) పోతే ప్రపంచంలో మళ్ళీ అరాచకం, అల్లకల్లోలాలు రేకెత్తిస్తూ ఒకరి గొంతులు మరొకరు కోసుకుంటారు. అంతకంటే మీనుండి మరేం ఆశించగలం? వీరసలు దైవ శాపగ్రస్తులు. దేవుడు వీరిని (సత్యంకానలేని) అంధులుగా, (హితోక్తులువినలేని) బధిరులుగా చేశాడు. వీరు ఖుర్ఆన్ గురించి ఆలోచించ లేదా? లేక వారి హృదయకవాటాలు మూసుకు పోయాయా? సత్యం, సన్మార్గాలు స్పష్టంగా ముందుకొచ్చిన తర్వాత కూడా వాటికి విముఖులైపోయారు. అందుకే పైతాన్ వారికోసం ఇలాంటి (కపట) వైఖరిని సులభం చేసి, లేనిపోని ఆశలు వారిలో పెంచిపోషించాడు. (47:22-26)

ముహమ్మద్ (స)! ప్రయోజనం సులభసాధ్యమై, ప్రయాణం తేలిగ్గా ఉంటే కపట విశ్వాసులు తప్పక నీవెంట రావడానికి అంగీకరించి ఉండేవారు. కాని వారికా మార్గం చాలా కఠినమైపోయింది. వారిప్పుడు దేవునిపై ప్రమాణంచేస్తూ, తాము రాగల స్థితిలో ఉంటే తప్పక మీవెంట వచ్చేవాళ్ళమని చెబుతారు. (ఈవిధంగా) వారు ఆత్మవంచనకు పాల్పడుతున్నారు. వారు పచ్చి అబద్ధాలకోరులని దేవునికి బాగా తెలుసు. (9:42)

మీకు మేలు జరిగితే అది వారికి బాధగా పరిణమిస్తుంది. మీకేదయినా ఆపద వచ్చిపడితే వారు తెగ సంబరపడిపోతూ “మనం ముందే జాగ్రత్త పడటం చాలా మంచి దయిపోయింది” అంటూ వెళ్ళిపోతారు. (ప్రవక్తా!) వారికి చెప్పు: “దేవుడు మా అదృష్టం లో రాసింది తప్ప (కీడుగాని, మేలుగాని) మాకేదీ జరగదు. ఆయనే మా సంరక్షకుడు, సహాయకుడు. విశ్వాసులు ఆయన్నే నమ్ముకుంటారు.” (9:50,51)

వారు దేవునిపేరుతో ప్రమాణాలు చేస్తూ తాము మీలోని వాళ్ళమేనంటారు. కాని వారు మీలోనివాళ్ళ కానేకారు. వారసలు పిరికిపందలు, భయస్తులు. (బాధ్యతల నుండి తప్పించుకోడానికి) వారికేదైనా ఆశ్రయంగాని, కొండగుహగాని లేదా దూరికూర్చునే ఓ చిన్న బిలంగాని దొరికితే చాలు, వెంటనే వారు పరుగెత్తికెళ్ళి అందులో దాక్కుంటారు*

ముహమ్మద్ (స)! వారిలో (కపటులు)కొందరు (జకాత్) దానధర్మాల విషయంలో నీమీద లేనిపోని నిందారోపణలు మోపుతున్నారు. అందులో కొంత ధనం ఇస్తే సంతోషిస్తారు. ఇవ్వకపోతే ముఖం మాడ్చుకుంటారు. దేవుడు, దైవప్రవక్త ఇచ్చిన దాంతో వారు తృప్తిచెంది “మాకు దేవుడే చాలు, ఆయన తన అనుగ్రహంతో మాకు మరింత భాగ్యం ప్రసాదిస్తాడు. ఆయన ప్రవక్త కూడా మాకు ప్రసాదిస్తాడు. మేము దేవుని మీదే మాదృష్టి కేంద్రీకరించి ఉన్నాము” అని అంటే ఎంత బాగుంటుంది! (9:56-59)

కపటపురుషులు, కపటస్త్రీలు అంతా ఒకే కోవకు చెందిన తోడుదొంగలు. వారు (ప్రజలకు) చెడువిషయాల్ని గురించి ఆదేశిస్తారు. మంచివిషయాల నుంచి నిరోధిస్తారు.

వారు సత్కార్యాలు చేయకుండా తమ చేతులు కట్టివేసుకున్నారు. వారసలు దేవుడే విస్మరించారు. అంచేత దేవుడు కూడా వారిని విస్మరించాడు. (9:67)

నీ ప్రభువు సాక్షి! వారు తమ వివాదాల పరిష్కారం కోసం నిన్ను న్యాయనిర్ణేతగా అంగీకరించి, వాటిపై నీవిచ్చే తీర్పుపట్ల ఏమాత్రం తటపటాయించకుండా ఆసాంతం స్వీకరించనంత వరకూ వారు నిజమైన విశ్వాసులు కాలేరు. (4:65)

వారు (మీ దగ్గరికొచ్చినప్పుడు) తాము దేవుణ్ణి, దైవప్రవక్తను విశ్వసించి విధేయులైపోయామని అంటారు. కాని ఆ తరువాత వారిలో ఒకవర్గం (అవిధేయత చూపుతూ) ముఖం తిప్పుకుంటుంది. అలాంటివారు (నిజమైన)విశ్వాసులు కానేకాదు. వారి పరస్పర వివాదాలను పరిష్కరించే నిమిత్తం వారిని దేవుని వైపు, దైవప్రవక్త వైపు పిలిచినప్పుడు వారిలో కొందరు (నీ దగ్గరకు) రాకుండా ముఖం చాటేస్తారు. (24:47,48)

అయితే విషయం తమకు అనుకూలంగా ఉంటే మాత్రం వారు అతివినయం వాలకబోస్తూ ప్రవక్త దగ్గరికి వస్తారు. వారి హృదయానికేదైనా (కాపట్ట) రోగం అంటు కుందా? లేక అనుమాన భూతం పట్టుకుందా? లేక దేవుడు, ఆయన ప్రవక్త తమకేదైనా అన్యాయం చేస్తారని వారు భయపడుతున్నారా? నిజానికి ఇవేవీ కావు. వారసలు స్వతహాగానే పరమ దుర్మార్గులు. (24:49,50)

గ్రామీణులు అవిశ్వాసం, కాపట్టాలలో చాలాకఠినులు. దేవుడు తన ప్రవక్తపై అవతరింపజేసిన ధర్మం గురించి, దాని పరిధుల్ని గురించి వారికి బొత్తిగా తెలియదనే చెప్పాలి. దేవుడు సర్వజ్ఞుని, మహా వివేకవంతుడు. ఆ గ్రామీణులలో కొందరు దైవ మార్గంలో ఖర్చుపెట్టేవారు ఉన్నప్పటికీ, దాన్ని వారు తమపై బలవంతంగా రుద్దే (సుంకం) వ్యవహారంగా భావిస్తున్నారు. అదీగాక నీ విషయంలో వారు పరిస్థితుల మార్పుకోసం నిరీక్షిస్తున్నారు. కాని వారు పాపపంకిలమనే ఘోరమైన ఆపదలో చిక్కుకొని ఉన్నారు. (9:97,98)

ఈ గ్రామీణులు తాము విశ్వసించామని చెప్పుకుంటారు. వారితో ఇలా అను: “మీరసలు (సత్యాన్ని)విశ్వసించలేదు. దానికిబదులు మేము లొంగిపోయామని చెప్పండి. మీ ఆంతర్యాలలో విశ్వాసం ఇంకా ప్రవేశించలేదు. మీరు దేవునికి, ఆయన ప్రవక్తకు విధేయులై మనసుకుంటే దేవుడు మీ కర్మఫలంలో ఎలాంటి కొరత చేయడు. ఆయన గొప్ప క్షమాశిలి, అమిత దయామయుడు.” (49:14)

మీరు ఇస్లాం స్వీకరించి నీకేదో ఉపకారం చేసినట్లు మాట్లాడుతున్నారు. వారికి చెప్పు: “మీ ఇస్లాం స్వీకరణకు సంబంధించిన ఉపకారం నామీద పెట్టకండి. దేవుడే మీకు ఇస్లాం స్వీకారభాగ్యం ప్రసాదించి ఎంతో మేలు చేశాడు. (49:17)

“ప్రవక్త అనుచరుల కోసం ఖర్చుపెట్టకండి, దాంతో వారు (ఆయన్ని వదిలేసి) వెళ్ళిపోతారు” అని చెప్పేవారు వీరే. కాని భూమ్యాకాశాల్లోని నిక్షేపాలన్నీ దేవునివేనన్న సంగతి ఈ కపటులు గ్రహించడం లేదు. వారు (మాట్లాడుకుంటూ) “మదీనా తిరిగి వెళ్ళిన తర్వాత (మనలో) గౌరవనీయులైనవారు నీచుల్ని అక్కడ్నుంచి వెళ్ళగొట్టాలి” అనంటారు. నిజానికి గౌరవప్రతిష్టలు దేవునికి, ఆయన ప్రవక్తకు, విశ్వాసులకు (మాత్రమే) ఉన్నాయి. కపటులు ఈ విషయాన్ని అర్థం చేసుకోవడం లేదు. (63:7,8)

చూశావా? కపటవిశ్వాసులతో “దేవుడు అవతరింపజేసిన దానివైపు రండి, ప్రవక్త (హితవుల) వైపు రండి” అని పిలిచినప్పుడు వారు నీదగ్గరకు రాకుండా తప్పుకోజూస్తారు. కాని చేజేతులా కొనితెచ్చుకున్న ఆపద వచ్చినప్పుడు వారు నీ దగ్గరకు పరుగెత్తుకు వచ్చి “దైవసాక్షి! మేము మంచినే కోరుకుంటున్నాం. ఎలాగైనా ఇరుపక్షాల మధ్య సయోధ్య కుదరాలన్నదే మా ఉద్దేశ్యం” అని కల్లబొల్లి ప్రమాణాలు చేస్తారు. (4:61,62)

ఈ కపటులు దేవుణ్ణి మోసగింపజూస్తున్నారు. కాని దేవుడే వారిని మోసగిస్తున్నాడు. (అది వారు గ్రహించడం లేదు.) వారు ప్రార్థన చేయడానికి నిల్చుంటే బద్ధకం చేస్తూ లోకులమెప్పు కోసం నిలబడతారు. పైగా దేవుణ్ణి చాలా తక్కువగా స్మరిస్తారు. వారు అటూఇటూ కాకుండా విశ్వాసం, అవిశ్వాసాల మధ్య ఊగిసలాడుతున్నారు. కనుక దేవుడు దారి తప్పించినవాడికి నీవు ఏమాత్రం దారి చూపలేవు. (4:142,143)

ప్రవక్తా! కపటులు నీ దగ్గరికొచ్చినప్పుడు “మీరు నిజంగా దైవప్రవక్తనని మేము సాక్ష్యమిస్తున్నాం” అనంటారు. నిజమే. దేవునికి తెలుసు నీవు తప్పుకుండా ఆయన ప్రవక్త వేనని. కాని ఈకపటులు పచ్చి అబద్ధాలకోరులని దేవుడు సాక్ష్యమిస్తున్నాడు. (63:1)

వీరసలు తమ ప్రమాణాలు అడ్డంపెట్టుకొని ఇలా తాము దైవమార్గానికి దూరమై పోవడమేగాక, ఇతరుల్ని కూడా దైవమార్గంలోకి రాకుండా నిరోధిస్తున్నారు. 63:2)

ఈ కపటవిశ్వాసుల్ని చూస్తే, వారి విగ్రహపుష్టి, రూపురేఖలు నీకెంతో హుందాగా కనిపిస్తాయి. వారు మాట్లాడితే వారి మాటలను నీవు ఇట్టే (ఎంతో ఆసక్తిగా) వింటావు. కాని (వారిదంతా పైన బటారమే.) వారసలు గోడకు ఆనిచ్చి నిలబెట్టిన బోలు కర్రల్లాంటివారు. బిగ్గరగా విన్పించే ప్రతిశబ్దాన్నీ తమకు వ్యతిరేకంగా (ముంచుకొస్తున్న ముప్పని) భావిస్తారు. వారసలు తేనెపూసిన కత్తులు. అందువల్ల వారిపట్ల అప్రమత్తంగా ఉండండి. దేవుడు వారిని నాశనం చెయ్య! వారిలా పెడదారి పట్టిపోతున్నారు!! (63:4)

పరలోకతీర్పును ధిక్కరించేవాణ్ణి నీవు గమనించావా? అతనే అనాథలను కసరి కొట్టే వాడు.⁵ పేదల అన్నదానం కోసం (ఇతరుల్ని) ప్రోత్సహించనివాడు. ప్రార్థన పట్ల అశ్రద్ధ,

5. ఈ విషయంలో కరుడుగట్టిన సత్యతిరస్కారి అయిన అబూజహల్ కు సంబంధించిన ఉదంతం ఒకటి ఉంది. అతని సంగ్రహణలో ఒక అనాథ బాలుడు ఉండేవాడు. ఆ బాలుడు ఒక రోజు వంటి మీద దుస్తులు కూడా లేని దుస్థితిలో అతని దగ్గరకు వచ్చి తన తండ్రి ఆస్తిలో కొంత తనకివ్వమని ప్రాధేయపడ్డాడు. కాని ఆ దుర్మార్గుడు పిల్లవాడి వైపు కన్నెత్తి కూడా చూడలేదు. పిల్లవాడు చాలాసేపు నిలబడి చివరికి నిరాశచెంది అక్కడ్నుంచి వెనుతిరిగాడు. అప్పుడు కొందరు అవిశ్వాసులు “నీవు ముహమ్మద్ (సల్లం) దగ్గరికి వెళ్ళి ఫిర్యాదు చెయ్యి. అతను సిఫారసు చేసి అబూజహల్ నుంచి నీ ధనం ఇప్పిస్తాడు” అని చెప్పారు ఆ బాలుడితో.

అబూజహల్ తో దైవప్రవక్తకున్న సంబంధం ఏమిటో, వారు ఏఉద్దేశ్యంతో ఈ సలహా ఇచ్చారో ఆ పిల్లవాడికి తెలియదు. అంచేత అతను నేరుగా దైవప్రవక్త (స) దగ్గరికెళ్ళి తన గోడు చెప్పుకొని, సహాయం చేయమని అర్థించాడు. దైవప్రవక్త (స) అప్పటికప్పుడు లేచి అతణ్ణి వెంటబెట్టుకొని అబూజహల్ ఇంటికి వెళ్ళారు. అతనితో ఈ బాలుడికి రావలసిన హక్కు ఇచ్చేయమని అన్నారు. అంతే, అబూజహల్ కిక్కురుమనకుండా లోపలికెళ్ళి ఆ బాలుడి పైకం తెచ్చి అతనికిచ్చి వేశాడు.

ఏమరుపాటులు వహించేవారికి వినాశం (రాసిపెట్టి) ఉంది. వారు ప్రతిపనీ లోకుల మెప్పు కోసం ప్రదర్శనాబుద్ధితో చేస్తుంటారు.⁶ (మితిమీరిన పినారితనంతో) వాడుకునే సాధారణ వస్తువుల్ని సైతం ఇతరులకు ఇవ్వడానికి నిరాకరిస్తారు. (107:1-7)

6. మనోవాంఛా దాసులు

ఒకవేళ సత్యం వారి మనోవాంఛలకు అనుగుణంగా పనిచేస్తుంటే భూమ్యాకాశాలు, వాటిలోని సృష్టిరాసుల వ్యవస్థంతా చిన్నాభిన్నమైపోయేది...కాదు, మేము వారివద్దకు వారి ప్రస్తావనే తీసుకొచ్చాం.⁷ కాని వారు తమప్రస్తావన పట్ల విముఖులైపోతున్నారు. (23:71)

మనోవాంఛనే దైవంగా చేసుకున్నవాణ్ణి చూశావా? అలాంటివాణ్ణి దారిలోకి తీసుకు రాగలవా? వారిలో చాలామంది (నీమాటలు) వింటారని, అర్థం చేసుకుంటారని భావిస్తున్నావా? వారసలు పశువుల్లాంటివారు. కాదు, అంతకన్నా దిగజారిపోయారు. (25:43)

“మీ అభిప్రాయం నిజమైతే దేవుని దగ్గర్నుండి ఈ రెండిటికన్నా మెరుగైన మార్గం చూపే మరేదైనా గ్రంథం ఉంటే తీసుకురండి, నేను దాన్ని అనుసరిస్తాను” అని చెప్పాడు. ఈ సవాలను గనక ఎదుర్కోకపోతే, వీరసలు తమ మనోవాంఛలకు బానిసలై పోయారు.

ఏదో ఘర్షణ జరుగుతుందనుకున్న అవిశ్వాసులు ఆశ్చర్యపోయారు. వారు అబూజహాల్ని ఎత్తిపొడుస్తూ “చివరికి నీవు కూడా నీధర్మాన్ని వదిలిపెట్టావన్న మాట!” అన్నారు. దానికి అబూజహాల్ ఇలా అన్నాడు: “దైవసాక్షి! నేను నాధర్మం వదిలిపెట్టలేదు. కాని ముహమ్మద్ని చూడగానే ఆయన కుడిఎడమల వైపు రెండు భయంకరమైన ఆయుధాలు ఉన్నట్లు, నేనతని అభీమతానికి వ్యతిరేకంగా ఏమాత్రం ప్రవర్తించినా అవి నా దేహంలో దిగబడి పోతాయన్నట్లు అనిపించింది నాకప్పుడు.”

6. 22వ అధ్యాయం-ఆరాధనలు-ఫరజ్ నమాజ్-3వ పాదసూచిక చూడండి.

7. ఇక్కడ వారి ప్రస్తావన అంటే మానవ జీవితవిధానానికి సంబంధించిన విషయాలని అర్థం. మానవులు ప్రపంచంలో ప్రశాంతజీవితం గడపాలంటే సమంజసమైన, న్యాయమైన, నిష్పక్షికమైన, సమగ్రమైన సామాజికవ్యవస్థ ఎంతో అవసరం. భాష, వర్ణం, వర్గం, మతం, జాతి, తెగ, కులం, ప్రాంతం ప్రాతిపదికలపై ఏర్పడే దుర్భేదానాలతో, ఇతర బలహీనలతో సతమతమయ్యే మానవులు తమంతటతాము ఇలాంటి ‘సువ్యవస్థ’ను నిర్మించుకోలేరు. మానవుల్లో ఎంత నీతిమంతులు, నిష్పక్షపాతకులై ఉన్నా వారు అందరికీ న్యాయం చేకూర్చగల ఇలాంటి సామాజిక వ్యవస్థను నిర్మించలేరు. దాన్ని మానవుల సృష్టికర్త మాత్రమే నిర్మించగలడు. ఆయనే ఇలాంటి వ్యవస్థ ద్వారా మానవుల్ని అదుపుచేస్తూ ప్రపంచంలో శాంతినిస్థిరతలు, నీతిన్యాయాలను నెలకొల్పగలడు.

మన మెదడు కేంద్రనాడీమండల వ్యవస్థ ద్వారా మన శరీరాన్ని, అవయవాల్ని కంట్రోల్చేస్తూ మన ఆరోగ్యానికి, మన కార్యకలాపాల సక్రమ నిర్వహణకు ఎలా దోహదపడుతున్నదో, దేవుడు కూడా తాను నిర్ణయించిన ‘ఏకదైవారాధనా విధానం’ (ఇస్లాం) ద్వారా మానవుల్ని కంట్రోల్చేస్తూ వారి పరస్పర సంబంధాలకు, శాంతియుతమైన జీవితానికి దోహదపడతాడు. అంతేకాదు, ఈ విధానం ద్వారా మానవుడు పరలోకంలో దేవుని ప్రసన్నత, శాశ్వత స్వర్గసౌఖ్యాలకు కూడా అర్హుడవుతాడు. ఇలాంటి జీవనవిధానాన్ని, సామాజికవ్యవస్థను, దైవధర్మాన్ని మానవుడు త్రోసిపుచ్చుతున్నాడంటే, అతను తనకు శ్రేయస్కరమైన సొంత జీవితవిధానానికే తూట్లుపొడిచి ఇషాలోకంలో అశాంతిని, పరలోకంలో నరకయాతనలను చేజేతులా కొని తెచ్చుకుంటున్నాడన్న మాట.

రని తెలుసుకో. దేవుని మార్గదర్శకత్వం లేకుండా మనోవాంఛలకు బానిసయి పోయిన వాడికంటే మించిన మార్గభ్రష్టుడు మరెవడు కాగలడు? అలాంటి దుర్మార్గులకు దేవుడు ఎన్నటికీ దారి చూపడు. (28:49,50)

ప్రవక్తా! వారికి కాస్త ఓ మనిషి గాధ విన్నించు: మేమతనికి మాసూక్తుల జ్ఞానం ప్రసాదించాం. కాని అతను వాటిని ఆచరించకుండా పారిపోయాడు. షైతాన్ అతని వెంట పడ్డాడు. ఇలా అతను దారితప్పినవారిలో కలసిపోయాడు. మేము తలచుకుంటే అతనికా సూక్తుల ద్వారా ఉన్నతి ప్రసాదించిఉండేవారం. కాని అతను ప్రపంచ వ్యామోహం వైపుకే మొగ్గి మనోవాంఛలకు బానిసైపోయాడు. కుక్కను కొట్టినా కొట్టకపోయినా అది నాలుక చాచిపెట్టే ఉంచుతుంది.⁸ ఇలా తయారైంది ఆ మనిషి పరిస్థితి. (7:175,176)

7. బుద్ధిహీనులు

బుద్ధినుపయోగించని బధిరులు, మూగలు దేవుని దృష్టిలో పశువులకన్నా నికృష్టులు. వారిలో కాస్తయినా మంచితనముంటే దేవుడు వారికి (సత్యాన్ని) అర్థంచేసుకునే సద్బుద్ధి తప్పక ప్రసాదించేవాడు. మంచితనం లేదు గనకనే మంచివిషయం విన్నించినా వారు నిర్లక్ష్యంతో ముఖం తిప్పకుంటున్నారు. (8:22,23)

మేము అనేకమంది మానవులను, జిన్నులను నరకం కోసమే పుట్టించాం. వారికి హృదయాలున్నాయిగాని, వాటితో అర్థం చేసుకోరు; కళ్ళున్నాయిగాని, వాటితో చూడరు; చెవులున్నాయిగాని, వాటితో వినరు. వారు పశువుల్లాంటివారు. వారసలు అంతకంటే కూడా దిగజారిపోయారు.⁹ వారు పూర్తిగా ఏమరుపాటుకు లోనయ్యారు. (7:179)

8. ఈత రానివాడు కుక్కతోక పట్టి గోదావరి ఈదితే అది అతణ్ణి ఒడ్డుకు చేర్చుతుందో లేదోగాని, ఆ తోకకు తాడుకట్టి సరిచేయడానికి ఎంత ప్రయత్నించినా అది మళ్ళీ వంకరగానే అయిపోతుంది. అరబీభాషా సంప్రదాయం ప్రకారం ఖుర్ఆన్లో కుక్క తోకకు బదులు కుక్కనాలుక ప్రస్తావన వచ్చింది. కుక్కను కొట్టినా కొట్టకపోయినా అది తన నాలుక జాపే వుంచుతుంది. అది దాని నైజం. ఈ నైజం కొందరు మనుషుల్లో కూడా వుంటుంది. ప్రాపంచిక వ్యామోహంలో పడి మనోవాంఛలకు బానిసైనవాడు దైవబోధనలు విని అందులోని వాస్తవికతను గ్రహించి కూడా తన శునకపు నైజాన్ని మార్చుకోలేడు.

9. హృదయముండి ఆలోచించనివారు, కళ్ళుండి చూడనివారు, చెవులుండి విననివారు ఎవరూ ఉండరు. కాని ఖుర్ఆన్ ఇలా ఆరోపిస్తుండంటే దానిక్కారణం, వారు పరలోక విషయంలో మాత్రమే ఇలా ప్రవర్తిస్తారు. విశ్వవ్యవస్థ వెనుక ఉన్న సృష్టికర్త హస్తాన్ని గురించి ప్రశాంతంగా ఆలోచించరు. సృష్టివ్యవస్థలో ఆయన ఏకత్వాన్ని, ఔన్నత్యాన్ని వాటుతున్న అసంఖ్యాక నిదర్శనాలను గమనించరు. దైవం, పరలోకం గురించిన సత్యవాక్యలు వీరి చెవులకెక్కవు.

ఈ వైఖరి కారణంగానే వారు మానవస్థాయి నుంచి దిగజారి పశువులకన్నా నికృష్టలయ్యారని ఖుర్ఆన్ అంటోంది. ఇలాంటివారికి ప్రపంచమే సర్వస్వం. ఎలాగైనా వీలైనన్ని ప్రాపంచికసుఖాలు జుర్రకోవాలన్నదే వీరి ధ్యేయం. మంచిచెడులతో, ధర్మాధర్మాలతో నిమిత్తం లేదు. వీరి దృష్టిలో దగా, మోసం, అవినీతి, అన్యాయం, అన్నీ ధర్మసమ్మతమే. నీటిబుడగలాంటి ఇహిక జీవితం కోసం శాశ్వత పరలోకజీవితాన్ని విస్మరించడం కంటే మించిన ఆత్మవంచన మరేదైనా ఉందా?

8. దుర్మార్గులు (కలహకారులు)

కొందరు ఇహలోక జీవితాన్ని గురించి చెప్పేమాటలు నిన్నెంతో ఆకట్టుకుంటాయి. వారు తమ అంతరంగాల్లో వున్న భావాలు పరమ పవిత్రమైనవని తెలిపేందుకు మాటి మాటికి దేవుణ్ణి సాక్షిగా తీసుకువస్తారు. కాని వారు సత్యానికి బద్ధవిరోధులు. (204)

అలాంటివారికి అధికారం లభించగానే ప్రపంచంలో కల్లోలాలవ్యాప్తికి, పంటపొలాల విధ్వంసానికి, మానవవినాశానికే వారు సదా ప్రయత్నిస్తారు. దేవుడు కలహాలు, కల్లోలాలు, విధ్వంసం, వినాశాలను ఏమాత్రం సహించడు. దేవునికి భయపడండని అంటే (వారు పెట్రేగిపోతారు.) వారి అహంకారం వారిని మరింత పాపకూపంలోకి నెట్టివేస్తుంది. అలాంటివారికి నరకమే తగిన శిక్షాస్థలం. అది పరమ చెడ్డస్థలం. (2:204-206)

ఆ కరుణామయునికి సాష్టాంగపడమని చెప్పినప్పుడు వారు (తిరస్కారభావంతో) “ఎవరా కరుణామయుడు? నీవు ఎవరికి సాష్టాంగపడమంటే వారికి సాష్టాంగపడటమేనా మాపని?” అనంటారు. ఈవైఖరితో వారి తిరస్కారం మరింత ముదిరిపోయింది. (25:60)

అవిశ్వాలు (మరింత పెట్రేగిపోతూ) “ఈ ఖుర్ఆన్ వినకండి. (దాన్ని పఠిస్తున్నప్పుడు) అల్లరిచేయండి. ఇలాగైనా మీరు విజయం సాధిస్తారేమో చూడండి” అనంటారు. (41:26)

9. కర్కోటకులు, తుచ్చులు

నేను ఒంటరిగా వుట్టించినవాణ్ణి నాకు వదిలెయ్యి. (నేను చూసుకుంటానతని సంగతి.) నేనతనికి అపార సిరిసంపదలు ప్రసాదించాను. అతణ్ణి ఎల్లప్పుడూ వెన్నంటి ఉండే కొడుకుల్ని ఇచ్చాను. సుఖసంతోషాలకు కావల్సిన జీవన సామగ్రినంతా ఇచ్చాను. అయినా నేను తనకు మరింత అనుగ్రహిస్తానని పేరాశతో ఉన్నాడు. అలా ఎన్నటికీ జరగదు. వాడు మానుకొట్ట పట్ల ద్వేషం పెంచుకున్నాడు. త్వరలోనే నేనతణ్ణి కఠినమైన (నరక)శిఖరం ఎక్కిస్తాను. అతను బాగా ఆలోచించి (మాకు వ్యతిరేకంగా) కుట్ర పన్నడానికి ప్రయత్నించాడు. వాడు నాశనంగాను! ఎలాంటి దుష్టయత్నానికి ఒడిగట్టాడు!! వాడు పాడుగాను! ఎలాంటి దారుణానికి పాల్పడ్డాడు!! తర్వాత అతను (జనంవైపు)చూశాడు. ఆతర్వాత భృకుటి ముడిచి, మూతి విరుచుకున్నాడు. ఆపై వెనక్కితిరిగి హళాంక రించాడు. చివరికతను “ఇది పూర్వకాలం నుంచీ సాగుతున్న మంత్రజాలం తప్ప మరేమీ కాదు. ఇది మానవవాక్కు మాత్రమే” అన్నాడు. (74:11-26)

నీవు వారికి ఏమాత్రం లొంగకు. (ముఖ్యంగా) చీటికిమాటికి ఒట్లు వేసుకునే తుచ్చుడు, ఎత్తిపోడిచేవాడు, చాడీలు చెబుతూ తిరిగేవాడు, సత్కార్యాల నుండి నిరోధించేవాడు, మితిమీరిన దౌర్జన్యాలకు పాల్పడేవాడు, ఘోరపాపి, పరమ దుర్మార్గుడు, వీటన్నిటికీ తోడు ఏమాత్రం నీతిలేని నికృష్టుడు... (ఇలాంటివాడికి లొంగకు). అతను తన సంతానం, సిరిసంపదలు చూసుకొని మిడిసిపడుతున్నాడు. అతని ముందు మానుకొట్టలు చదువుతున్నప్పుడు “ఇవి పూర్వీకుల పుక్కిటిపురాణాలు మాత్రమే” అంటాడు. త్వరలోనే మేమతని ముక్కుమీద వాతపెట్టి అతని పీచం అణచివేస్తాం. (68:10-16)

దేవుని మీద అసత్యం మోపేవాడి కంటే పరమదుర్మార్గుడు ఎవరుంటారు? అతనిపై ఎలాంటి దైవసందేశం అవతరించకపోయినా తనపై కూడా దైవసందేశం అవతరిస్తోందని

లేదా దేవుడు అవతరింపజేసి నటువంటి వాటిని తాను కూడా అవతరింపజేసి చూపుతానని అతను కారుకూతలు కూస్తున్నాడు. ఈ దుర్మార్గులు మరణావస్థలో దుర్భర యాతనతో ఎంత తల్లడిల్లిపోతారో నీవు చూస్తే బాగుండు. (6:93)

10. జాతుల ఉత్సాహతనాలు

“జ్ఞాపకం తెచ్చుకోండి; మీప్రభువు నూహజాతి తర్వాత మిమ్మల్ని వారికి వారసులుగా చేశాడు. ఆయన మీకు అన్నివిధాలా ప్రగతి కలిగించాడు. దేవుని అనుగ్రహాలు, ఆయన శక్తియుక్తులను గుర్తుకు తెచ్చుకోండి, మీ జీవితం సార్థకమవుతుంది.” (7:69)

మీరు ఎత్తయిన ప్రతి చోటా పనికిమాలిన స్మారకభవనం నిర్మిస్తున్నారేమిటి? ఇక్కడే శాశ్వతంగా ఉండాలన్నట్లు పెద్దపెద్ద మేడలు కట్టున్నారు.... మీరెరిగినవన్నీ మీకు ప్రసాదించిన దేవునికి భయపడండి. ఆయన మీకు పశుసంపద, సంతానం, సెలయేరులు, తోటలు (వగైరా సంపదలు) ప్రసాదించాడు. (26:128,129/132-134); ఈ తోటలు, కాలువలు, పచ్చటిపొలాలు, పండ్లతో నిండిన ఈ ఎడారివనాల మధ్య మిమ్మల్ని హాయిగా ఎల్లకాలం ఉండనివ్వడం జరుగుతుందని భావిస్తున్నారా? పైగా మీరు కొండల్ని తొలచి బడాయికోసం పెద్దపెద్ద కట్టడాలు నిర్మిస్తున్నారే! (26:146-149)

ఏ జాతయినా తన ఆచరణతీరు మార్చుకోనంత వరకూ దేవుడు ఆజాతికి ప్రసాదించిన మహాభాగ్యాన్ని ఎన్నటికీ మార్చివేయడు. ఇది దేవుని సంప్రదాయం. (8:53); ఏజాతయినా తననుతాను సంస్కరించుకోనంతవరకూ దేవుడు దానిపరిస్థితి మార్చడు. (13:11)

ఎవరి విషయంలో నీ ప్రభువు మాట స్థిరపడిపోయిందో వారిముందు నీవు ఏ నిదర్శనం ప్రదర్శించినా, దుర్భరశిక్ష కళ్ళారా చూడనంతవరకూ వారు (సత్యాన్ని) విశ్వసించరు. ఏదైనా పట్టులోని ప్రజలు (దైవ)శిక్ష రావడం చూసి విశ్వసించినప్పుడు, ఆ విశ్వాసం వారికి ప్రయోజనం చేకూర్చినట్లు ఒక్క ఉదంతమైనా సంభవించిందా యూసుఫ్ జాతి తప్ప? (వారి సంగతి వేరు) ఆప్రజలు (సత్యాన్ని) విశ్వసించగానే మేము ప్రపంచ జీవితంలో వారిపై పడనున్న అవమానకరమైన శిక్ష తొలగించాం. ఆతర్వాత ఆ జాతికి కొంతకాలం జీవితసుఖాలు అనుభవించే అవకాశమిచ్చాం. (10:96-98)

మరి మీకు పూర్వం ఉండిన జాతులలో ప్రజలను ప్రపంచంలో అరాచకం, అల్లకల్లోలాలు రేకెత్తించకుండా నిరోధించే సంఘ శ్రేయోభిలాషులు ఎందుకు లేరు? ఒకవేళ అలాంటి వారున్నా బహు కొద్దిమంది మాత్రమే ఉన్నారు. వారిని మేము ఆ జాతుల బారి నుండి కాపాడాము. దుర్మార్గులు మాత్రం భగభాగ్యాలలో తేలియాడుతూ పాప పంకిలంలో కూరుకుపోయారు. ప్రజలు సంస్కర్తలయి మంచి పనులు చేస్తుంటే దేవుడు వారి పట్టణాలను ఎన్నటికీ అన్యాయంగా నాశనం చేయడు. ¹⁰ (11:116,117)

10. చెడుల్ని అరికట్టడం, మంచినీ పెంచడం, సంఘసంస్కరణ కార్యక్రమాలు చేపట్టడం ముస్లింల విధి. ముస్లింలు ఈ పనులు చేయకుండా పాపకార్యాల్లో పడిపోతే వారు కూడా ప్రపంచంలో దైవశిక్ష చవిచూడవలసి వస్తుంది. దీన్నిగురించి దైవప్రవక్త (స) ఇలా బోధించారు:

“నా అనుచరసమాజంలో ఎప్పుడైతే పదిహేను (దుర్)లక్షణాలు చోటుచేసుకుంటాయో అప్పుడు దానిపై ఆపదలు రావడం మొదలవుతాయి. (కొందరు ఈమాట వినీ) ‘అయితే దైవప్రవక్త! ఆ

మేమేదైనా జనపదాన్ని నాశనం చేయదలచుకుంటే ముందుగా అక్కడి ధనికులకు ఒక ఆజ్ఞ జారీచేస్తాం. దాన్ని వారు పెడచెవిసపెట్టి దుర్మార్గాలకు పొల్పడతారు. దాంతో ఆ జనపదం శిక్షార్హుడైపోతుంది. మేము దాన్ని సమూలంగా తుడిచిపెట్టాం.¹¹ (ఇలా) మేము నూహ్(ప్రవక్త) తర్వాత అనేకతరాలను నాశనంచేశాం. నీ ప్రభువుకు తన దాసుల పాపకార్యాలేమిటో బాగా తెలుసు. ఆయన అన్నిటిని గమనిస్తున్నాడు. (17:16,17)

వీరికి పూర్వం మేము ఎన్ని జాతుల్ని నాశనం చేశామో (ఆ చారిత్రక సంఘటనల నుండి) వీరు గుణపాఠం నేర్చుకోలేదా? ఆ జాతులవారు నివసించిన ప్రాంతాల్లోనే వీరీ నాడు తిరుగుతున్నారు కదా? ఇందులో గొప్ప నిదర్శనాలు ఉన్నాయి. (32:26)

పూర్వం మేము ఎన్నో జాతుల్ని నాశనం చేశాం. వాటి అవశేషాల మధ్య ఈరోజు వీరు తిరుగుతున్నారు కదా, మరి వాటి(చరిత్ర) నుండి గుణపాఠం నేర్చుకోరా? ఇందు లో బుద్ధిమంతులకు ఎన్నో నిదర్శనాలు ఉన్నాయి. (20:128)

వారు పూర్వం గతించినవారికి ఎలాంటి దుర్గతి పట్టిందో ప్రపంచంలో తిరిగి చూడలేదా? ఆ ప్రజలు వీరికంటే ఎంతో శక్తిమంతులు. భూమ్యాకాశాల్లోని ఏ వస్తువు దేవుని పట్టునుండి తప్పించుకోలేదు. ఆయన సర్వం ఎరిగినవాడు. ప్రతి విషయంపైనా

లక్షణాలు ఏమిటి? అనడిగారు. దానికి దైవప్రవక్త (స) ఇలా చెప్పారు:

(1) ప్రభుత్వఅస్తుల్ని సొంతఅస్తులుగా పరిగణించడం. (2) అమానత్ (భద్రపరచడానికి అప్పగించిన సొత్తును సమరసొత్తు (మాలెగనీమత్)గా తలచడం. (3) (పేదల ఆర్థిక హక్కుయిన) జకాత్ ధనాన్ని జరిమానాగా భావించడం. (4) భర్త తనభార్యకు విధేయుడయి పోవడం. (5) కొడుకు తన తల్లిపట్ల అవిధేయుడై ప్రవర్తించడం. (6) మనిషి తన స్నేహితులకు మాత్రమే మేలు చేసి, (7) తన తండ్రిపై దౌర్జన్యం చేయడం. (8) మసీదులో అల్లరి చేయడం. (9) ఒక జాతిలోని అత్యంత నీచుడు అజాతికి నాయకుడై పోవడం. (10) వ్యక్తిలోని చెడుకు భయపడి జనం అతణ్ణి గౌరవించడం. (11) మత్తుపదార్థాలు బహిరంగంగా వినియోగించడం. (12) పురుషులు పట్టువస్త్రాలు ధరించడం. (13) సంగీత వాయిద్యాలను అవలంబించడం. (14) గాయకరాళ్ళను సమావేశపరచడం. (15) అప్పటి ప్రజలు తమ పూర్వుకుల్ని నిందించడం, దూషించడం.

కనుక ఈ లక్షణాలు చోటుచేసుకో నారంభించగానే ప్రజలు ఇక ఎల్లవేళలా దైవశిక్ష కోసం ఎదురుచూడాల్సి వస్తుంది. ఈ శిక్ష ఎర్రటి గాలిదుమారం రూపంలోనైనా రావచ్చు, లేదా భూకంపం రూపేణయినా రావచ్చు, లేదా సబ్బుల్వాళ్ళకు (అంటే యూదులకు వచ్చినట్లు ముఖాలు వికృతంగా మార్చివేసే శిక్షయినా రావచ్చు.” (తిర్కిజి)

11. ఏదైనా జాతి లేక జనపదం పాపకార్యాలు చేయడంలో హద్దుమీరినప్పుడు దాన్ని హెచ్చరించడానికి దేవుడు చిన్నచిన్న ప్రకృతి వైపరీత్యాలు తెచ్చిపెట్టాడు. దాంతోపాటు దైవప్రవక్తల ద్వారా లేదా వారి అనుచరుల ద్వారా రుజుమార్గం వైపు పిలుస్తాడు. బహుశా ఈ విషయాన్నే ఇక్కడ “ఒక ఆజ్ఞ జారీ చేస్తామ”ని చెప్పబడింది. ముఖ్యంగా ఆ జాతి లేక జనపదంలోని పేరుపలుకుబడులు గల ధనికులకు, అధికారులకు ధర్మపథం వైపు పిలవడం జరుగుతుంది. అప్పటికీ ఆ జాతి దైవసందేశాన్ని పెడచెవిస బెట్టి చెడులలో పూర్తిగా కూరుకుపోతే, భూకంపాలు, వరద ముంపులు వగైరా విపత్తుల ద్వారా దేవుడు దాన్ని తుడిచిపెట్టాడు.

ఆయనకు అధికారం ఉంది. మానవుల్ని వారి దుశ్చర్యల కారణంగా పట్టుకోదలిస్తే ఆయన భూమిపై ఒక్క ప్రాణిని కూడా సజీవంగా వదలిపెట్టేవాడు కాదు. కాని ఆయన వారిని ఒక నిర్ణీతసమయం వరకు అవకాశమిచ్చి వదలిపెట్టున్నాడు. ఆ నిర్ణీత సమయం రాగానే దేవుడే తన దాసుల సంగతి చూసుకుంటాడు. (35:44,45)

వారు ప్రపంచంలో తిరిగి చూడలేదా, వీరికి పూర్వం గతించినవారి పర్యవసానం ఏమియిందో? వీరికన్నా వారే బలవంతులు, వారే గొప్ప వైభవచిహ్నాలు వదలివెళ్ళారు. కాని వారు సంపాదించినది వారికి ఏవిధంగానూ ఉపయోగపడలేదు. (40:82)

పూర్వం మేము వీరికంటే ఎంతో శక్తిసామర్థ్యాలున్న అనేక జాతుల్ని హతమార్చాం. వారు ప్రపంచ దేశాలు గాలించారు. మరి రక్షణ కోసం ఎక్కడైనా వారికి ఆశ్రయం లభించిందా? బుద్ధిజ్ఞానాలుండి, శ్రద్ధగా ఆలకించే ప్రతి మనిషికి ఇందులో గుణపాఠం ఉంది. (50:36,37)

34. యూదుల ఆగడాలు

1. దైవోపకారాలు, దైవహితవులు

ఇస్రాయిల్ సంతతి ప్రజలారా! నేను మీకు చేసిన మేళ్ళు గుర్తుకు తెచ్చుకొని, మీరు నా విషయంలో చేసిన ప్రమాణం పాటించండి. నేను మీకు చేసిన వాగ్దానం నెరవేరు స్తాను. మీరు నాకు మాత్రమే భయపడుతూ నేను పంపిన ఈ(ఖుర్ఆన్) గ్రంథాన్ని విశ్వసించండి. (2:40,41); ఇస్రాయిల్ సంతతిప్రజలారా! నేను మీకు చేసిన మేలు గుర్తుకు తెచ్చుకోండి. ప్రపంచజాతులన్నిటిపై మీకు ప్రసాదించిన ప్రత్యేక గౌరవోన్నతుల్ని కూడా జ్ఞాపకం తెచ్చుకోండి. (2:47)

మేము మిమ్మల్ని ఫిరోసీయుల బానిసత్వం నుండి విముక్తి కలిగించిన రోజులు కూడా కాస్త గుర్తుకు తెచ్చుకోండి. ఆనాడు మిమ్మల్ని వారు తీవ్రయాతనలకు గురిచేస్తూ ఉండేవారు. మీ మగపిల్లలను హతమార్చి, ఆడపిల్లలను (మాత్రమే) బ్రతకనిస్తుండేవారు. అది మీకు మీప్రభువు నుండి ఎదురైన అత్యంత కఠినపరీక్ష. మీకోసం మేము సముద్రం చీల్చి, దారి ఏర్పరచి మిమ్మల్ని క్షేమంగా దరికి చేర్చాం. ఆతర్వాత మీ కళ్ళ ముందే ఫిరోసీయులను (సముద్రంలో) ముంచివేశాం. (2:49,50)

మరో సంఘటన. మీరు మూసాతో “మేము మాకళ్ళతో దేవుణ్ణి ప్రత్యక్షంగా చూడ నంతవరకు నీ మాటలు నమ్మం” అన్నారు. అప్పుడు మీరు చూస్తుండగానే ఓ భయం కరమైన పిడుగు మీపై పడింది. దాంతో మీరంతా మృత్యువాత పడ్డారు. అయితే మేము చేసిన మేలుకు మాపట్ల కృతజ్ఞులై ఉంటారని మిమ్మల్ని మళ్ళీ బ్రతికించాము. మేము మీపై (ఎండ నుండి కాపాడడానికి) మేఘచ్ఛాయ కల్పించాం. ఆహారంగా మీకు మన్న, సల్వాలు సమకూర్చి, “మేము ప్రసాదించిన ఈ పరిశుద్ధ వస్తువులు తినండి” అన్నాం. (కాని మీపూర్వుకులు వాటికి విలువనివ్వలేదు. ఇలాంటి తలబిరుసుతో) వారు మాకేమీ నష్టం కల్గించలేదు, తమకుతామే నష్టం కల్గించుకున్నారు. (22:55-57)

గ్రంథప్రజలారా! మేము (అవిశ్వాసుల) ముఖాలు చెడగొట్టి వెనక్కి తిప్పివేయక ముందే, లేదా శనివారనియమం ఉల్లంఘించినవారిని శపించినట్లు వారిని శపించక

ముందే మేము పంపిన ఈ గ్రంథాన్ని విశ్వసించండి. ఇది మీ దగ్గరున్న గ్రంథాన్ని కూడా ధృవీకరిస్తోంది. గుర్తుంచుకోండి, దైవాజ్ఞ అమలు జరిగి తీరుతుంది. (4:47)

2. ప్రమాణ భంగాలు

అలాహ్ ను తప్ప మరెవరినీ ఆరాధించరాదని; తల్లిదండ్రుల పట్ల, బంధువుల పట్ల, అనాథల పట్ల, పేదల పట్ల సద్భావనతో మెలగాలని; ప్రజలతో (చిరునవ్వు మోముతో) మంచిమాటలు పలకాలని; ప్రార్థనావ్యవస్థ స్థాపించాలని; జకాత్ చెల్లిస్తుండాలని మేము ఇస్రాాయిల్ సంతతి చేత ప్రమాణం చేయించాం. కాని మీలో కొందరు తప్ప అంతా దానికి విముఖులైపోయారు. ప్రమాణంచేసి ఉల్లంఘించడం మీకు అలవాటేగా! (2:83)

పరస్పరం రక్తపాతం జరుపుకోరాదని, ఒకరినొకరు ఇండ్లనుండి గెంటివేసుకోరాదని మేము మీచేత (మరో) ప్రమాణం చేయించాం. ఆ సందర్భం కూడా జ్ఞాపకం చేసుకోండి. అప్పుడు మీరా ప్రమాణాన్ని ఒప్పుకున్నారు. దానికి మీరే సాక్షులు. అయినప్పటికీ మీరు తిరిగి అవే (తప్పుడు) పనులు చేయసాగారు. మీసొంత మనుషులనే హతమార్చారు. మీలోనే ఒక వర్గాన్ని అన్యాయంగా వారి ఇండ్ల నుంచి వెడలగొట్టారు. దౌర్జన్యం, పాప కార్యాలలో మీరు వారికి వ్యతిరేకంగా ఇతరులకు మద్దతు కూడా ఇచ్చారు. అడిగాక, యుద్ధ ఖైదీలుగా మీ దగ్గరికి వచ్చినప్పుడు నష్టపరిహారం తీసుకొని వారిని విడుదల చేసేవారు. అసలు వారిని వారి ఇండ్లనుండి వెడలగొట్టడమే పెద్దతప్పు, నిషిద్ధ కార్యం. (పైపెచ్చు వారి విడుదలకోసం నష్టపరిహారం తీసుకోవడం కూడానా?) (2:84,85)

మేము మీమీద తూర్ కొండ ఎత్తిపట్టి మీచేత ప్రమాణం చేయించిన సంఘటన గుర్తుకు తెచ్చుకోండి. అప్పుడు మేము మీకందజేస్తున్న బోధనలను గట్టిగా పాటించాలని, వినాలని ఆదేశించాము. దానికి మీ పూర్వీకులు “మేము విన్నాం, కాని వాటిని పాటించం” అన్నారు. ఈ తిరస్కార వైఖరికి కారణం, వారి హృదయాల్లో ఆవుదూడ (భక్తి) తిష్టవేసుకొని వుండటమే. వారితో అనండి: “అసలు మీరు విశ్వాసులేనా! అయితే మీరు అవలంబించిన ఈ విశ్వాసవైఖరి ఎలాంటి అకృత్యాలకు ప్రేరేపిస్తోంది!!” (2:93)

గ్రంథప్రజలకు గుర్తు చెయ్యి: “మీకు ప్రసాదించబడిన గ్రంథంలోని విషయాలు దాచకుండా (యధాతథంగా) ప్రజలకు బోధించాలి” అని దేవుడు వారిచేత ప్రమాణం చేయించాడు. కాని ఆతర్వాత వారు దాన్ని అటకాకెక్కించారు.¹ అతిస్వల్ప మూల్యానికి అమ్మివేశారు. ఇలా వారు అతినీచమైన సంపాదనకు పాల్పడ్డారు. (3:187)

1. తౌరాత్ బోధనలు ప్రజలకు అందజేయాలని దేవుడు యూదుల చేత చేయించిన ప్రమాణం గురించి బైబిల్ పాతనిబంధనలోని ద్వితీయోపదేశకాండంలో స్పష్టంగా ఉంది. ఉదా: “మోషే ఈ ధర్మశాస్త్రమును వ్రాసి యోహోవా నిబంధన మందనమును మోయు యాజకులైన లేవీయులకును ఇశ్రాయేలీయుల పెద్దలందరికిని దానినప్పగించి వారితో ఇట్లనెను - ప్రతి యేడవ సంవత్సరంతమున, అనగా నియమింపబడిన గడువు సంవత్సరమున నీ దేవుడైన యోహోవా ఏర్పరచుకొను స్థలమందు ఇశ్రాయేలీయులందరు ఆయన సన్నిధిని కనబడి పర్ణశాల పండుగను ఆదరించునప్పుడు ఇశ్రాయేలీయులందరి యెదుట ఈ ధర్మశాస్త్రమును ప్రకటించి వారికి వినిపింపవలెను. మీదేవుడైన యోహోవాకు భయపడి ఈ ధర్మశాస్త్ర వాక్యములన్నిటిని అనుసరించి

(ముహమ్మద్!) ఈ గ్రంథప్రజలు తమపై ఆకాశం నుండి నేరుగా ఒక గ్రంథాన్నే అవతరింపజేయమని నిన్ను అడుగుతున్నారు. కాని వీరు గతంలో మూసాను ఇంత కంటే దారుణమైన కోర్కెలనే కోరారు. వారు తమకు దేవుడై ప్రత్యక్షంగా చూపమని మూసాను అడిగారు. ఆ తలబిరుసు వైఖరి కారణంగానే వారిపై హఠాత్తుగా పిడుగు పడింది. (కాని దానివల్ల కూడా వారు గుణపాఠం నేర్చుకోలేదు.)

ఆ తర్వాత వారు (తమ ప్రవక్త హితవుల్ని పెడచెవిన పెట్టి) ఆవుదూడను దైవంగా చేసుకొని పూజించడం ప్రారంభించారు. వారు ఇంతకు ముందు ఎన్నో మహిమలు చూశారు. (అయినా వారు మళ్ళీ అపమార్గంలోనే పడిపోయారు.) సరే, అంతటి ఘోరానికి పాల్పడినా మేము వారి తప్పుల్ని ఉపేక్షించాము. మేము మూసాకు స్పష్టమైన ఆజ్ఞావళిని (రాతిపలకలపై రాయబడిన పది ఆజ్ఞలను) ప్రసాదించాము. (4:153)

ఆ తరువాత (ఈ ఆజ్ఞావళిని శిరసావహించే విషయంలో) వారిపై తూర్ పర్వతాన్ని ఎత్తిపట్టి వారిచేత ప్రమాణం చేయించాము. (మరొకసారి) మేము వారిని, నగరద్వారం గుండా సాష్టాంగపడుతూ లోపలికి ప్రవేశించమని ఆదేశించాము. (వేరొకసారి) మేము వారికి సబ్బత్ (శనివారం)నియమం² ఉల్లంఘించవద్దని చెప్పాము. ఈ విషయంలోనూ వారిచేత ప్రమాణం చేయించాము. (కాని దానికి వారు కట్టుబడి ఉండలేదు.)

ఈవిధంగా వారు (ఎన్నో) ప్రమాణాలు ఉల్లంఘించారు. వారు దేవుని సూక్తులు తిరస్కరించారు. అనేక మంది దైవప్రవక్తల్ని అన్యాయంగా హతమార్చారు. ఇంతచేసి కూడా వారు (ఆత్మశుద్ధిని పొగడుకుంటూ) తమ హృదయాలు గలేబులలో భద్రంగా ఉన్నాయని చెప్పుకున్నారు. వీటన్నిటి కారణంగానే (దేవుడు వారిని శపించాడు). అసలు వారి తిరస్కారం, తలబిరుసుతనాల మూలంగానే దేవుడు వారి హృదయ కపాటాలు మూసివేశాడు. అందువల్లనే వారు చాలాతక్కువగా విశ్వసిస్తారు. (4:154,155)

శనివారం నియమం ఉల్లంఘించినవారి సంగతి మీకు తెలిసిందే. మేము వారిని “కోతులుగా మారిపోయి, తుచ్చమైన బ్రతుకు బ్రతకండ”ని శపించాము. ఈ విధంగా మేము వారి దుష్పరిణామాన్ని ఆనాటి ప్రజలకు, రాబోవు తరాలకు గుణపాఠంగా, దైవభీతిపరులకు హితబోధినిగా చేశాము. (2:65,66)

వారు (చెడ్డపని చేసినప్పుడల్లా) ‘మేము క్షమించబడతామని ఆశిస్తున్నాం’ అంటారు. అందువల్లనే వారిముందుకు ఏదైనా ఐహికసంపద వస్తేచాలు, దాని మీదికి లంఘిస్తారు.

నడుచుకొనునట్లు పురుషులేమి స్త్రీలేమి పిల్లలేమి నీ పురములోనున్న పరదేశులేమి వాటిని విని నేర్చుకొనుటకై అందరిని పోగుచేయవలెను.” (31:9-13).

2. శనివారనాడు ఎలాంటి ప్రాపంచిక పనులు చేపట్టకుండా, చివరికి వంటపని నైతం చేయకుండా పూర్తి సెలవు తీసుకొని దైవారాధనలో గడపాలని దేవుడు యూదులకు ఒక నియమం విధించాడు. దీన్ని ఉల్లంఘించినవారు దైవాగ్రహానికి గురవుతారని హెచ్చరించడం కూడా జరిగింది. అయితే శనివారం రోజే చేపలు సముద్రపు ఉపరితలంపై తీరాన వారి ముందుకు వస్తుండేవి. అంచేత వారు ఒకరోజు ముందు (శుక్రవారనాడు) సముద్రతీరాన గుంటలు త్రవ్వి వాటిని నీటితో నింపిపెట్టేవారు. శనివారంరోజు ఆ గుంటల్లోకి చేపలు వచ్చాక వాటిని పట్టుకునేవారు. ఈవిధంగా వారు శనివారం నియమం ఉల్లంఘించి దైవాగ్రహానికి గురయ్యారు.

దేవుని పేరుమీద ఏమాట్లాడినా సత్యం, న్యాయమే మాట్లాడాలని దైవగ్రంథం గురించి వారిచేత ప్రమాణం చేయించ లేదా? వారు గ్రంథంలోని విషయాలు చదివిఉన్నారు. (అయినా పాపకార్యాలచేస్తూ దేవుడు తమను క్షమిస్తాడని భ్రమపడుతున్నారు.) (7:169)

దేవుడు ఇస్రాయీల్ సంతతి చేత ప్రమాణం చేయించాడు. వారిలో (ఉన్న పన్నెండు తెగలకు) మేము పన్నెండుమంది నాయకుల్ని నియమించాము. తర్వాత దేవుడిలా అన్నాడు: “నేను మీకు తోడుగా ఉంటాను. అయితే మీరు నమాజ్ చేస్తుండాలి. జకాత్ చెల్లించాలి. నేను పంపే ప్రవక్తలను విశ్వసించి వారికి సహకరించాలి. దేవునికి శ్రేష్టమైన రుణం ఇవ్వాలి. ఇలా నడచుకుంటే నేను మీలో ఉన్న చెడుల్ని తొలగించి మిమ్మల్ని సెలయేరులు ప్రహించే (స్వర్గ)వనాలలో ప్రవేశింపజేస్తాను. అయితే ఆ తర్వాత మీలో ఎవరైనా అవిశ్వాసవైఖరి అవలంబిస్తే మాత్రం అతను సన్మార్గం తప్పినట్లే.” (5:12)

వారు తమ ప్రమాణం ఉల్లంఘించినందువల్లనే మేము వారిని మా కారుణ్యానికి దూరంగా విసిరేసి, వారి హృదయాలను కఠినం చేశాం. చివరికి వారిప్పుడు దైవవాక్కుల్ని తారుమారుచేసే స్థితికి దిగిజారిపోయారు. తమకు బోధించిన ఉపదేశాల్లో అత్యధిక భాగం విస్మరించారు. వారు పాల్పడుతున్న మోసాల్లో ఏదోఒకటి ఈనాడూ నీ దృష్టికి వస్తూనేఉంది. వారిలో బహుకొద్దిమంది మాత్రమే ఈ బలహీనతకు దూరంగా ఉన్నారు. (5:13)

3. జాత్యహంకారం (సత్యనిరాకరణ)

దేవుని వైపు నుంచి వారి వద్దకు ఇప్పుడు వారి దగ్గరున్న గ్రంథాన్ని ధృవీకరించే మరొక గ్రంథం వచ్చినా వారి ధోరణి మారలేదు. గతంలో వారు అవిశ్వాసులపై తమకు విజయం ప్రసాదించమని మమ్మల్ని వేడుకునేవారు. చివరికి వారు కోరిన సహాయం (ఖుర్ఆన్ రూపంలో) వచ్చింది; వారు దీన్ని గుర్తించారు కూడా. అయినా వారు దీన్ని తిరస్కరించారు.³ ఇలాంటి తిరస్కారులపై దేవుని అభిశాపం పడుగాక! (2:89)

3. దైవప్రవక్త (స) భార్యలలో హజ్రత్ సఫియా (రజి) ఒకరు. ఆమె ఓ యూద నాయకుని కుమార్తె. ఇస్లాం స్వీకరణకు పూర్వం ఆమె తమ ఇంట్లో జరిగిన ఓ సంఘటన ఇలా వివరిస్తున్నారు: “మానాన్న, చిన్నాయన ఓరోజు దైవప్రవక్తను కలుసుకోవడానికి వెళ్ళారు. ఆయనతో చాలాసేపు మాట్లాడి ఇంటికి తిరిగొచ్చారు. అప్పుడు వారిద్దరు ఈవిధంగా మాట్లాడుకుంటుంటే విన్నాను:

మొదట మా చిన్నాయన “మన గ్రంథాలలో భవిష్యత్ ప్రకటనగా తెలియజేయబడిన దైవప్రవక్త ఇతనే నంటావా?” అనడిగాడు. దానికి మానాన్న “ఆ...దైవసాక్షి! ఆ ప్రవక్త ఇతనే” అని సమాధానమిచ్చాడు. మా చిన్నాయన “ఈ విషయం పట్ల నీకు నమ్మకముందా?” అని ప్రశ్నించాడు. మానాన్న ఉండన్నాడు. మా చిన్నాయన “అయితే మరి నీ ఉద్దేశ్యం ఏమిటి?” అనడిగాడు. అప్పుడు మానాన్న “నాబొందిలో ప్రాణం ఉన్నంత వరకూ నేనీతన్నీ విరోధిస్తూనే ఉంటాను. అతని మాట చెలామణి కానివ్వను” అని అన్నాడు.” (ఇబ్నెహిషామ్, 2వ భాగం)

యూదులు తమ ప్రవక్తలు అందజేసిన భవిష్యత్ సమాచారం ప్రకారం అంతిమ దైవప్రవక్త (సల్లం) కోసం అనేక సంవత్సరాల నుండి ఎదురుచూస్తున్నారు. ఆ ప్రవక్తను గుర్తించడానికి వీలుగా ఆయన గుణగణాలు, రూపురేఖలను గురించి కూడా వారు వర్ణించారు. అయితే ఆ మహాప్రవక్త తమ జాతిలో ప్రభవించాడని యూదులు భావిస్తుండేవారు. కాని తాము ఇంత కాలంగా ఎదురు

దేనికి బదులుగా వారు తమ అంతరాత్మల్ని అమ్ముకున్నారో అది పరమ నీచమైన విషయం. దేవుడు (వారి జాతికి చెందిన వ్యక్తికి గాకుండా) తాను తలచుకున్న దాసునికి తన కటాక్షం (దైవదౌత్యం) ప్రసాదించాడన్న అక్కసుతో వారు దేవుడు పంపినదాన్ని (ఖుర్ ఆన్) మొండిగా తిరస్కరిస్తున్నారు. కనుక వారు (దేవుని) ఆగ్రహానికి గురయ్యారు. ఇలాంటి తిరస్కారులకు అత్యంత అవమానకరమైన శిక్ష ఎదురుచూస్తోంది. (2:90)

దేవుడు అవతరింపజేసిన దాన్ని విశ్వసించడని చెబితే, వారు (తలబిరుసుతో) “మా వద్దకు అవతరించిన దాన్ని మాత్రమే మేము విశ్వసిస్తాం” అంటారు. అంటే వారు తమ దగ్గరున్న గ్రంథంతప్ప బయట మరేగ్రంథం అవతరించినా, అది పూర్తిగా సత్యమైనదైనా, వారి దగ్గరున్న గ్రంథాన్ని ధృవీకరిస్తున్నా దాన్ని నమ్మకం మాట! సరే, “మీరు (సత్యాన్ని) విశ్వసించినవారైతే ఇంతకు పూర్వం (మీ జాతిలోనే ఆవిర్భవించిన) దైవప్రవక్తలను ఎందుకు సంహరించారు?” అని అడగండి వారిని. (2:91)

వారిని అడుగు: “ప్రపంచప్రజలందరినీ కాదని పరలోకగృహం దేవుని వద్ద మీ కొక్కరికే ప్రత్యేకించబడిందని భావిస్తున్నారా? మీ అభిప్రాయం నిజమైతే మీరు చావును కోరు కోవాలి.” కాని వారు చేజేతులా చేసుకొని పంపుకున్న (పాప)కార్యాల కారణంగా చావును ఎన్నటికీ కోరుకోరు. దుర్మార్గుల వైఖరి ఏమిటో దేవునికి బాగాతెలుసు. నీవు వారి వైఖరి గమనిస్తే జీవితం మీద అందరికంటే అత్యాశ వారికే ఉందని గ్రహిస్తావు. ఈ విషయంలో వారు బహుదైవారాధకుల్ని కూడా మించిపోయారు. వారిలో ప్రతి ఒక్కడూ వెయ్యేండ్ల పాటు జీవించి ఉండాలని కోరుకుంటాడు. అంతటి దీర్ఘాయుష్షు పొందినా అది వారిని (నరక)శిక్ష నుండి మాత్రం తప్పించ లేదు. (2:94,95)

యూదులు, క్రైస్తవులు తాము దేవుని బిడ్డలమని, ఆయనకు స్రీయమైన వారమని అంటారు. “మరి ఆయన మీరు చేసే పాపాలకు మిమ్మల్ని ఎందుకు శిక్షిస్తున్నాడు?” అని వారిని అడుగు. నిజానికి మీరు కూడా దేవుడు సృష్టించిన ఇతర మానవుల్లాంటి మానవులే. దేవుడు తాను తలచిన విధంగా కొందరిని క్షమిస్తాడు; మరి కొందరిని శిక్షిస్తాడు. భూమ్యాకాశాలు, వాటికి సంబంధించిన సమస్తం దేవునివే. (5:18)

గ్రంథప్రజలారా! మీరు దేవుని సూక్తులు, సూచనలను గుర్తించినప్పటికీ వాటిని ఎందుకు నిరాకరిస్తున్నారు? గ్రంథప్రజలారా! మీరు సత్యాసత్యాలను కలగాపులగం చేసి సత్యాన్ని ఎందుకు అనుమానాస్పదం చేస్తున్నారు? వాస్తవం తెలిసి కూడా సత్యాన్ని ఎందుకు దాచుతున్నారు? (3:70,71)

4. గ్రంథాల్లో మార్పులు, ప్రవక్తల సంహారం

చివరికి వారు అవమానం, అప్రతిష్టలకు గురయి దౌర్భాగ్యం, దుర్భర దారిద్ర్య లలో కూరుకుపోయారు. వారు దేవుని సూక్తులు తిరస్కరిస్తుండేవారు. దైవప్రవక్తల్ని

చూసిన అంతిమ దైవప్రవక్త తమ జాతిలో ప్రభవించకుండా తాము అనాగరిక జాతిగా భావించిన అరబ్బుజాతిలో ప్రభవించినందుకు వారు ఆయన్ని విశ్వసించడానికి నిరాకరించారు. వారు మహానీరు ముహమ్మద్ (స)ని అంతిమ దైవప్రవక్తగా గుర్తించినప్పటికీ కేవలం జాత్యహంకారం కారణంగా ఆయన్ని నిరాకరించి దైవానుగ్రహానికి దూరమైపోయారు.

అన్యాయంగా హతమార్చుతుండేవారు. దేవునికి అవిధేయులైపోయి హద్దుమీరి ప్రవర్తిస్తుండేవారు. అందువల్లనే ఇలా దేవుని ఆగ్రహం వారిపై విరుచుకుపడింది. (2:61)

మూసాకు మేము గ్రంథం ప్రసాదించాము. అతని తరువాత ఒకరి తరువాత ఒకరు అనేకమంది ప్రవక్తలను పంపుతూ వచ్చాము. మర్యం కుమారుడు ఈసాకు స్పష్టమైన నిదర్శనాలు ఇచ్చి పంపాము. పరిశుద్ధాత్మ (జిబ్రయీల్ దూత) ద్వారా కూడా అతనికి సహాయం చేశాము. కాని ఏ దైవప్రవక్తయినా మీ మనోవాంఛలకు వ్యతిరేకంగా వుండే విషయాలు తెచ్చినప్పడల్లా మీరు తలబిరుసుతో వ్యవహరించేవారు. దైవప్రవక్తలలో కొందరిని తిరస్కరించారు; మరికొందరిని హతమార్చివేశారు. (2:87)

అంతేకాదు, వారు తమ అవిశ్వాసవైఖరిలో మరింత ముందుకుపోయి మర్యం మీద ఘోరమైన అపనింద మోపారు. పైగా వారు (సిగ్గువిడిచి) “మేము మర్యం కుమారుడు ఈసా మసీహ్ దైవప్రవక్తను చంపేశాం” అని చెప్పసాగారు. కాని వారసలు ఆయన్ని చంపలేదు. సిలువపై ఎక్కించనూ లేదు. ఆ విషయంలో వారు అనుమానాలకు గురి చేయబడ్డారు. దానిపై విభిన్న అభిప్రాయాలు వెలిబుచ్చినవారు కూడా అనుమానంలోనే పడిపోయారు. దాన్ని గురించి వారిదగ్గర ఎలాంటి జ్ఞానం లేదు. ఊహగానాలు మాత్రమే చేస్తున్నారు. వారు మసీహ్ని చంపలేదు; దేవుడు ఆయన్ని తన వైపు ఎత్తుకున్నాడు.⁴ దేవుడు సర్వశక్తిమంతుడు, అత్యంత వివేకవంతుడు. (4:156-158)

గ్రంథప్రజలలో కొందరు తాము పరిస్తున్నది (దైవ)గ్రంథంలోనిదేనని మిమ్మల్ని నమ్మించడానికి నాలుకలు పలు మెలికలు తిప్పి పరిస్తారు. కాని వారు పఠించేది (దైవ) గ్రంథంలోని విషయాలు కావు. వారిది దేవుడు అవతరింపజేసినవని చెబుతారు. నిజానికి అవి దేవుడు అవతరింపజేసినవి కావు. (3:78)

మేము కాంతి, సన్మార్గం గల తొరాత్ అవతరింపజేశాము. దేవునికి విధేయులైన ప్రవక్తలందరూ దాని ప్రకారమే యూదుల వ్యవహారాలు పరిష్కరిస్తుండేవారు. అలాగే ధర్మవేత్తలు, ధర్మశాస్త్రనిపుణులు కూడా. వారికే గ్రంథపరిరక్షణ బాధ్యత ఇప్పబడింది. దానికి వారే సాక్షులుగా ఉన్నారు. కనుక మీరు ప్రజలకు భయపడకండి. నాకే భయం

4. దీన్నిబట్టి ఈసాప్రవక్త (అలైహి)ను యూదులు సిలువపై చంపలేదని, ఆయన్ని పోలిన వేరే వ్యక్తిని చంపిఉంటారని తెలుస్తోంది. స్ట్రావుస్ అనే క్రైస్తవ పండితుడు “ఎ న్యూలైఫ్ ఆఫ్ క్రైస్ట్” అనే గ్రంథంలో ఈ విషయాన్ని ప్రస్తావిస్తూ “ఏసుక్రీస్తు అసలు సిలువపైనే ఎక్కించబడలేదని, ఏసుకు బదులు సైమన్ అనే వ్యక్తి సిలువపై ఎక్కించబడ్డాడని” పేర్కొన్నట్లు ముహమ్మద్ ఖాసిం ఖాన్ గారు తన వ్యాఖ్యానసహిత ఖుర్ఆన్ అనువాదంలో తెలియజేశారు. అంతేకాదు, ఈ సూక్తిని బట్టి ఈసాప్రవక్త సహజ మరణం కూడా పొందలేదని, దేవుడు ఆయన్ని సజీవంగా, సశరీరంగా తన వైపుకు ఎత్తుకున్నాడని కూడా తెలుస్తోంది.

కొన్ని హదీసుల ప్రకారం ప్రళయానికి ముందు ఈసా (అలై) తిరిగి ప్రపంచంలోకి వస్తారని, ఆయన యూదుల నాయకుడైన దజ్జాలీన్ సంహరిస్తారని తెలుస్తోంది. అంటే దేవుడు ఏవిధంగా ఆయన్ని లోగడ సశరీరంగా తనవైపు ఎత్తుకున్నాడో, అదేవిధంగా ప్రళయానికి ముందు మళ్ళీ ఆయన్ని సశరీరంగా భూమిపై దించుతాడన్నమాట. ఒక హదీసు ప్రకారం ఆయన (సిరియాలోని) డెమాస్కోస్ తూర్పుభూభాగాన ఒక తెల్లమినార్ వద్ద దిగుతారని తెలుస్తోంది.

పడండి. నా సూక్తుల్ని స్వల్పమూల్యానికి అమ్ముకోవడం మానేయండి. వినండి, దేవుడు నిర్దేశించిన చట్టం ప్రకారం పరిష్కారం చేయనివారే సత్యతిరస్కారులు. (5:44)

తొరాత్లో మేము యూదులకీ ఉత్తర్వు జారీచేశాం: “ప్రాణానికి బదులు ప్రాణం, కంటికి బదులు కన్ను, ముక్కుకు బదులు ముక్కు, చెవికి బదులు చెవి, పంటికి బదులు పన్ను, అలాగే సమస్తగాయాలకు బదులు అలాంటిగాయాలే. అయితే ఎవరైనా ప్రతీకారం చేయకుండా క్షమిస్తే, అది అతని పాపాలకు పరిహారమవుతుంది.”...(5:45); ఆ ప్రవక్తల తర్వాత మేము మర్యం కుమారుడు ఈసాను పంపాము. అతను తనకు పూర్వం నుండీ వున్న తొరాత్ను ధృవీకరించేవాడు. అతనికి మేము కాంతి, సన్మార్గం గల ఇస్టీల్ని ప్రసాదించాం. అది కూడా గతంలో వచ్చిన తొరాత్ను ధృవీకరిస్తుంది. అది దైవభీతిపరుల పాలిట వెలుగుబాట, హితోపదేశం. ఇస్టీల్ ప్రజలు అందులో దేవుడు నిర్దేశించిన చట్టం ప్రకారమే పరిష్కరించుకోవాలని మేము ఆదేశించాం. కనుక దేవుడు నిర్దేశించిన చట్టం ప్రకారం పరిష్కారం చేయనివారే దుర్జనులు. (5:46,47)

ముస్లిములారా! మీరు మీ మాటలు విని సత్యాన్ని విశ్వసిస్తారని ఇంకా మీరు ఆశలు పెట్టుకున్నారా? వారిలో కొందరు దైవవాణి (తొరాత్)ని చదివి బాగా అర్థం చేసుకున్నప్పటికీ, దాన్ని ఉద్దేశ్యపూర్వకంగా తారుమారు చేస్తుంటారు. (2:75)

వారిలా అంటారు: “మేము ఏ దైవప్రవక్తను విశ్వసించాలన్నా అతను మాముందు ఏదైనా బలివ్వాలి. దాన్ని ఆకాశం నుండి అగ్ని వచ్చి కాల్చివేయాలి. అలాంటి బలివ్వనంత వరకు ఏ దైవప్రవక్తనూ విశ్వసించరాదని దేవుడు మాకు ఆజ్ఞాపించాడు.” (ముహమ్మద్!) వారిని అడుగు: “నాకు పూర్వం ఎందరో ప్రవక్తలు మీ దగ్గరకు స్పష్టమైన సూచనలు, నిదర్శనాలు తెచ్చారు. ఇప్పుడు మీరు ప్రస్తావిస్తున్న మహిమలు (నిదర్శనాలు) కూడా తెచ్చారు. మరి మీరు నీతిమంతులైతే వారిని ఎందుకు హతమార్చారు?” (3:183)

5. దైవప్రవక్త (స) పట్ల వైఖరి

గ్రంథప్రజలలో కొందరు కూడబలుక్కుంటూ “విశ్వాసులపై అవతరించినదాన్ని మీరు ఉదయం విశ్వసించి(నట్లు నటించి) సాయంత్రానికల్లా తిరస్కరించండి. ఈవిధంగా వారిని మనం మార్గభ్రష్టులయ్యేలా చేయగలం” అని చెప్పకుంటారు. అంతేకాదు, “మన మతస్థుల్ని తప్ప మరెవరినీ మనం నమ్మకూడదు” అని కూడా వారు చెప్పకుంటారు. వారికి చెప్ప: “మార్గదర్శకత్వమంటే అసలు దేవుని మార్గదర్శకత్వమే. అయిన చూపేదే రుజుమాగ్గం.....” (3:72,73)

యూదులైనవారిలో కొందరు పదాలను వాటి సందర్భాన్నిండి మార్చివేస్తారు. నిజ ధర్మానికి హాని కలిగించే ఉద్దేశ్యంతో వారు నాలుకలు మెలితిప్పుతూ “మేము విన్నాం-త్రోసిపుచ్చాం, వినండి-విన్నించకండి, మామాట వినండి” అని అంటారు. (అలా అనడానికి బదులు) వారు “మేము విన్నాం, విధేయులై పోయాము; వినండి, కాస్త మా వైపు చూడండి” అనంటే వారికి శ్రేయస్కరంగా ఉండేది. (4:46)

(ప్రవక్తా!) నీవు గమనించలేదా? రహస్యమంతనాలు జరపవద్దని వారించినా మళ్ళీ వారు అవే తప్పుడుపనులకు పాల్పడుతున్నారు. పాపకార్యాలు, అన్యాయం అక్రమాల్ని

గురించి, ప్రవక్తపట్ల అవిధేయత గురించి గుసగుసలాడుకుంటున్నారు. మీరు నీ దగ్గరి కొచ్చినప్పుడు దేవుడు తెలిపిన సలాంచేసే పద్ధతి కాదని (దురుద్దేశంతో) మరో విధంగా నీకు సలాం చేస్తారు. (58:8)

వారు (అమాయక) జనంతో “ఈవిధమైన ఆజ్ఞ ఇస్తే అంగీకరించండి, లేకపోతే అంగీకరించకండి” అంటారు. ఒక వ్యక్తిని దేవుడే పరీక్షకు గురిచేసి దారి తప్పించదలచు కుంటే, ఇక అతణ్ణి దేవుని పట్టు నుండి తప్పించడానికి నీవు ఏం చేసినా ప్రయోజనం లేదు... మీరు అసత్యవిషయాలు వినడానికి చెవి కోసుకుంటారు. అక్రమార్గనకోసం వెంప ర్లాడుతారు. కనుక మీరు నీ దగ్గరిక వస్తే వారి వ్యవహారాన్ని నీకిష్టమైతే పరిష్కరించు లేదా తిరస్కరించు. ఆమెరకు నీకు అధికారం ఇవ్వబడుతోంది. వ్యతిరేకిస్తే వారు నీకే మాత్రం నష్టం కలిగించలేరు. పరిష్కారం చేయాలనుకుంటే న్యాయంగా, నిష్పక్షపాతంగా పరిష్కరించు⁵.....అయినా వారు నిన్ను న్యాయనిర్ణేతగా ఎలా చేసుకుంటారు? వారి

5. యూదులు దైవప్రవక్త (స)ను ఏదోవిధంగా కించపరచడానికి ప్రయత్నించేవారు. ఒకసారి కొందరు యూదులు వచ్చి, అస్సలాము అలైకుం (మీకు శాంతి కలుగుగాక) అనడానికి బదులు, దాన్ని వత్తి పలుకుతూ అస్సాముఅలైకుం (మీకు చావు మూడుగాక) అన్నారు. దానికి దైవప్రవక్త (స) వఅలైకుం (మీకూ అదే కలుగుగాక) అన్నారు. హజ్రత్ ఆయిషా (రజి) యూదులు వెళ్ళి పోయాక అన్నారు: “ఆ యూదులు ఏమన్నారో విన్నారా? మీకు చావు మూడుగాక అన్నారు.” దైవప్రవక్త (స) జవాబిస్తూ: “అయిషా! మనిషి దుర్బాష లాడటాన్ని దేవుడు మెచ్చడు. సరే, నేను ఏమని సమాధానమిచ్చానో నీవు గమనించావా? మీకూ అదే కలుగుగాకని అన్నారు” అన్నారు.

6. ఖైబర్ ప్రాంతపు అగ్రవర్ణ యూదులకు చెందిన ఒక పురుషునికి, ఒక స్త్రీకి మధ్య అక్రమసంబంధం ఏర్పడింది. తొరాత్ ప్రకారం ఇలాంటి నేరానికి రాళ్ళు విసిరి చంపే శిక్ష విధించాలి. కాని యూదులు తొరాత్ ఆజ్ఞ పాటించకుండా పరస్పరం సంప్రదించుకొని, ముహమ్మద్ (స)ను మధ్యవర్తిగా స్వీకరించి ఆయన శిలాశిక్ష కాకుండా వేరే శిక్ష చెబితే ఒప్పు కోవాలని, శిలాశిక్ష చెబితే ఒప్పుకోకూడదని నిర్ణయించుకున్నారు.

వారు దైవప్రవక్త (స) దగ్గరకెళ్ళి తీర్పుచేయమని అడిగారు. దైవప్రవక్త (స) శిలాశిక్ష విధించాలని చెప్పారు. కాని వారు దానికి ఒప్పుకోలేదు. “మరి మీమతంలో ఈ నేరానికి శిక్షేమిటి?” అని అడిగారాయన. “కొరడా దెబ్బలు కొట్టడం, ముఖానికి మసిబూసి గాడిద మీద ఊరేగించడం” అన్నారు వారు. “మీరు ప్రమాణంచేసి, వివాహిత వ్యభిచారులకు తొరాత్లో ఉన్న శిక్షేమిటో చెప్పండి”ని దైవప్రవక్త (స) అడిగారు. యూదులు మళ్ళీ అదే శిక్ష గురించి చెప్పారు.

అయితే వారిలో ఒక ప్రముఖ ధర్మవేత్త మౌనంగా ఉండటం చూసి దైవప్రవక్త (స) అతణ్ణి ఇలా అడిగారు: “మిమ్మల్ని ఫిరోన్ బారినుండి కాపాడి, మీకు తూర్(కొండ) దగ్గర ధర్మశాస్త్రం ప్రసాదించిన దేవుణ్ణి సాక్షిగా చేసి అడుగుతున్నాను. తొరాత్లో వ్యభిచారికి ఈ శిక్షే ఉందా?” అప్పుడా ధర్మవేత్త ఇలా సమాధానమిచ్చాడు:

“వ్యభిచారికి శిక్ష రాళ్ళువిసిరి చంపడమే. కాని మా ప్రజలలో వ్యభిచారం ఎక్కువై పోవడంతో మా పాలకులు గొప్పవాళ్ళు వ్యభిచారం చేస్తే వదలిపెట్టా, చిన్నవాళ్ళు వ్యభిచారం చేస్తే శిలాశిక్ష విధించడం ప్రారంభించారు. అయితే ఈపద్ధతి వల్ల ప్రజలలో నిరసన వ్యక్తమయింది. అప్పుడు మేము తొరాత్ చట్టాన్ని మార్చి వ్యభిచారులకు కొరడా దెబ్బలు కొట్టి, ముఖానికి మసిబూసి గాడిద మీద ఊరేగించే విధానం ప్రవేశపెట్టాము.”

దగ్గర తొరాత్ ఉందికదా! అందులో దేవుని ఆజ్ఞలున్నాయి. వాటికి విముఖులై నీ దగ్గరకు రావలసిన పనేమిటి? అసలు వారిలో (సత్యంపట్ల) విశ్వాసమేలేదు. (5:41-43)

వారిలో కొందరు నిరక్షరాస్యులు కూడా ఉన్నారు. వారికి గ్రంథజ్ఞానం బొత్తిగా లేదు. అయినా వారు లేనిపోని ఆశలు కల్పించుకొని ఊహకరటాలపై తేలిపోతుంటారు. మరి కొందరున్నారు. వారు తమచేజేతులా గ్రంథం వ్రాసుకొని, దానికి ప్రతిఫలంగా అత్యల్ప (ప్రాపంచిక) ప్రయోజనాలు పొందడానికి, ఇది దేవుని వద్ద నుండి వచ్చిన గ్రంథమని అంటారు. అలాంటివారికి వినాశం (రాసిపెట్టి) ఉంది. వారు కల్పించి వ్రాసుకున్నది వారి వినాశానికే కారణభూతమవుతుంది. తద్వారా వారు సంపాదించుకున్న ప్రాపంచిక సొత్తు కూడా వారికి వినాశమే తెచ్చిపెడుతుంది. (2:78,79)

6. దేవుని ఆంక్షలు

యూదులుగా మారినవారు (ఈవిధంగా) ఎన్నో అన్యాయాలు, అక్రమాలకు పాల్పడ్డారు. వారు దైవమార్గంలో ఆటంకాలు సృష్టిస్తారు. వడ్డీ నిషేధించబడినప్పటికీ వారు దాన్ని (నిస్సంకోచంగా) తీసుకుంటారు. ప్రజల సొమ్మును అక్రమ పద్ధతుల ద్వారా కాజేస్తారు. ఈ కారణాల వల్ల మేము గతంలో ధర్మసమ్మతం చేయబడిన అనేక పరిశుద్ధ వస్తువుల్ని వారికి నిషేధించాము. వారిలో అవిశ్వాసులైనవారి కోసం మేము దుర్భరమైన (నరక) యాతనల్ని సిద్ధపరచి ఉంచాము. (4:160,161)

7. ఇబ్రాహీం గురించి జగడం

యూదులైపోతే సన్మార్గంలో ఉంటారని యూదులు, క్రైస్తవులైపోతేనే రుజుమార్గం లభిస్తుందని క్రైస్తవులు అంటారు. చెప్పా: “(మేము) ఇబ్రాహీం ధర్మం (అనుసరిస్తున్నాం). ఇబ్రాహీం స్వచ్ఛమైన ఏకదైవారాధకుడు, బహుదైవారాధకుడు కాదు.” (2:135); ఇబ్రాహీం పాటించిన జీవనసరళిని మూర్ఖులు తప్ప ఎవరు ద్వేషిస్తారు? (2:130)

ముహమ్మద్! వారితో ఇలా అను: “మీరు దేవుని విషయంలో మాతో పోట్లాడుతారెందుకు? ఆయన మీకూ ప్రభువే, మాకూ ప్రభువే కదా! మీ కర్మలు మీవెంట, మా కర్మలు మావెంట ఉంటాయి. మేము పూర్తిగా ఆయనకే అంకితమై పోయాము.” లేదా వారిని ఇలా అడుగు: “మీరు ఇబ్రాహీం, ఇస్మాయిల్, ఇస్హాఖ్, యాఖూబ్, యాఖూబ్ సంతానం- వీరంతా యూదులని అంటున్నారా? లేక క్రైస్తవులని అంటున్నారా?”వారికి చెప్పా: “ఈ విషయం గురించి మీకు బాగా తెలుసా లేక దేవునికా? దేవుని దగ్గర్నుండి వచ్చిన సాక్ష్యం వెల్లడించకుండా దాచిపెట్టేవాడి కంటే పరమ దుర్మార్గుడు మరివరు ఉంటారు? మీ చర్యలను దేవుడు గమనించడం లేదని భావించకండి.” (2:139)

గ్రంథప్రజలారా! మీరు ఇబ్రాహీం విషయంలో ఎందుకు వాదిస్తారు? తొరాత్, ఇన్జిల్ గ్రంథాలు ఆయన వెళ్ళిపోయిన తరువాతే అవతరించాయి కదా! మీకా మాత్రం జ్ఞానం లేదా? మీకు తెలిసిన విషయాలను గురించి ఎటూ మీరు వాదిస్తూనే ఉన్నారు. ఇక ఏమాత్రం తెలియని విషయాన్ని గురించి అనవసరంగా ఎందుకు వాదిస్తారు? (3:65,66)

ఈమాట విని ఇతర ధర్మవేత్తలు నోరు మూసుకున్నారు. చివరికి దైవప్రవక్త (స) ఇచ్చిన తీర్పు ప్రకారమే వ్యభిచారం చేసిన స్త్రీ పురుషుల్ని రాళ్ళు విసిరి హతమార్చడం జరిగింది.

ఇబ్రాహీం యూదుడూ కాదు, క్రైస్తవుడూ కాదు. అతను అందర్నీ వదలి ఒక్క దేవునికి మాత్రమే అంకితమైపోయిన రుజువర్తనుడు. బహుదైవారాధకుడు ఎంతమాత్రం కాదు. ఇబ్రాహీం సన్నిహితులమని చెప్పుకునే హక్కు అతణ్ణి అనుసరించేవారికే ఉంది. అంటే ఈ ప్రవక్తకు, (ఇతణ్ణి) విశ్వసించినవారికి మాత్రమే ఇబ్రాహీంతో సంబంధం కలిగి ఉండే హక్కుంది. విశ్వసించినవారికే దేవుని రక్షణ, సహాయం లభిస్తాయి. (3:67,68)

8. శాపగ్రస్తులు

ఈసంగతి కూడా అడుగు: “దేవుని దగ్గర అంతకంటే కూడా అధముల్ని, అత్యంత దారుణఫలితం పొందేవారిని మీకు చూపనా? వారే దైవశాపగ్రస్తులు. దైవాగ్రహం వారిపై విరుచుకుపడింది. వారిలో అనేకమంది కోతులుగా, పందులుగా మార్చబడ్డారు. (5:60)

యూదులు “దేవుని చేతులు కట్టివేయబడ్డాయి” అంటారు. వారి చేతులే కట్టివేయ బడ్డాయి. ఇలాంటి కారుకూతల వల్లే వారిపై (దైవ)శాపం పడింది. దేవుని చేతులు నిక్షేపం గా తెరిచేఉన్నాయి. ఆయన తాను తలచినవారికి తలచుకున్నంత అనుగ్రహిస్తాడు.⁷ నీప్రభువు నుండి నీపై అవతరించిన ఈ వాణి వారిలో చాలామంది ప్రజల అవిశ్వాసం, తలబిరుసుతనాలు మరింత ముదిరిపోవడానికే కారణభూతమైంది. (5:64)

ఇస్రాయిల్⁸ సంతతిలో సత్యాన్ని తిరస్కరించినవారు దావూద్ నోట, మర్యం కుమారుడు ఈసా (అలైహి) నోట శపించబడ్డారు. దానిక్కారణం వారు అవిధేయులయి హద్దుమీరి ప్రవర్తించడమే. (5:78,79)

7. ధర్మసంస్థాపనా పోరాటానికి నిధులు కావలసి వచ్చినప్పుడు దేవుడు ముస్లింలను ఉద్దేశించి “దేవునికి శ్రేష్ఠమైన రుణదానం అందజేసేవారు మీలో ఎవరైనా ఉన్నారు...” (2:245) అంటూ వారిని విరాళాచకోసం ప్రేరేపించాడు. ఇది విన్న యూదులు దాన్ని గేలిచేస్తూ “పాపం దేవుడు దరిద్రుడైపోయాడు. (పాపం క్షమించుగాక) ఇప్పుడాయనగారు తన దాసుల దగ్గర అప్పు కూడా అడుక్కుంటున్నాడు” అని చెప్పుసాగారు. “దేవుడు దరిద్రుడు, మేము ధనికులం” (3:181) అని కూడా చెప్పుకుంటూ విర్రవీగిపోయారు.

అయితే కొంతకాలానికి పరిస్థితులు మారిపోయాయి. దైవమార్గంలో సాధించిన అనేక విజయాలతో ముస్లింలు స్థితిపరులయ్యారు. సత్యతిరస్కారం వల్ల యూదులు పేదవాళ్ళయి పోయారు. అప్పుడు యూదులు “దేవుడు ధనికుడు, మేమే పేదవాళ్ళం” అనడానికి బదులు, “దేవుని చేతులు కట్టివేయబడ్డాయి” అని చెప్పుసాగారు. అంటే, దేవుడు తమకు చేస్తుండిన సహాయాన్ని పిసినారితనంతో నిలిపివేశాడని అర్థం. దేవుడి సూక్తిలో, తన చేతులు యధాతథంగా తెరిచేఉన్నాయని, తాను కోరినవారికి కోరినంత అనుగ్రహిస్తూనే ఉన్నానని అన్నారు.

8. ఇస్రాయిల్ అనేది యూఖాబ్ ప్రవక్త (అలైహి)కు దేవుడు ప్రసాదించిన బిరుదు. యూఖాబ్ (అలై) ఇస్హాఖ్ ప్రవక్త (అలై) కుమారుడు, ఇబ్రాహీం ప్రవక్త (అలై) మనుమడు. యూఖాబ్ సంతతినే బనీఇస్రాయిల్ (ఇస్రాయిల్ సంతతి) అని అంటారు. యూదులని కూడా అంటారు.

ఇస్రాయిల్ అంటే అసలు దైవదాసుడని అర్థం. అయితే యూదులు తమ స్వయంకృత మత విశ్వాసాలకు అనుగుణంగా దీని భావాన్ని మార్చివేశారు. యూదుల మతవిశ్వాసం ప్రకారం వారి మూలపురుషుడయిన యూఖాబ్ ప్రవక్త (అలైహి) ఓరోజు రాత్రంతా దేవునితో కుస్తీపడ్డా

మల్లయుద్ధం చేశారు. దేవుడు యూఖాబ్తో తెల్లవారేదాకా తలపడినా ఆయన్ని ఓడించలేక పోయాడట! చివరికి దేవుడు ‘ఇక నన్ను పోనివ్వు’ అంటే, ‘నీవు నాకు శుభం ప్రసాదించ నంతవరకు నేను నిన్ను వదలిపెట్టనని యూఖాబ్ (అలై) అన్నారు. అప్పుడు దేవుడు నీ వేరేమిటని అడిగితే, ‘నా పేరు యూఖాబ్’ అని అన్నారు. ‘అయితే ఇకముందు నీపేరు యూఖాబ్ కాదు, ఇస్రాయిల్ అవుతుంది. ఎందుకంటే నీవు దేవునితో, ప్రజలతో తలపడి విజయం సాధించావు’ అని దేవుడు చెప్పాడట!!

‘జీవిష్ పబ్లికేషన్ సొసైటీ ఆఫ్ అమెరికా’చే 1954లో ప్రచురించబడిన “ది హోలి స్క్రిప్చర్” అనే గ్రంథంలో ఈ వివరాలు చూడవచ్చు. బైబిల్లో కూడా ఈ కథ ఉంది. యూదుల మతగ్రంథం అధఃసూచికలో ఇస్రాయిల్ అంటే “దేవునితో తలపడేవాడు” అని అర్థం ఉంది. ‘సైక్లోపీడియా ఆఫ్ బిబ్లికల్ లిటరేచర్’ అనే గ్రంథంలో క్రైస్తవ పండితులు ఇస్రాయిల్ అంటే “దేవునితో మల్లయుద్ధం చేసేవాడు” అని నిర్వచించారు.

ఇలాంటి మతవిశ్వాసాలు కలిగివుండటం వల్లనే యూదులు తమ మనోవాంఛలకు వ్యతిరేకమైన బోధనలు తెచ్చిన ప్రవక్తల్ని తిరస్కరించడమే గాక వారిలో కొందరిని సంహరించారు కూడా (ఖుర్ఆన్-2:87). పైగా తాము చేసిన ఈ నిర్వాకాన్ని కప్పిపుచ్చుకుండా కాలర్ ఎగరేసి మరీ “మేము దైవప్రవక్త, మర్యం కుమారుడయిన ఈసా మసీహాని హతమార్చాం” అని కూడా చెప్పుకున్నారు గర్వంగా (ఖుర్ఆన్-4:158). ఇలాంటి స్వభావంగల జాతిప్రజలు అంతిమ దైవప్రవక్త ముహమ్మద్ (స)ను, పైగా తమ జాతిలో గాకుండా తాము నిరక్షర కుక్షులని తెగిదే అరబ్బులలో ప్రభవించిన దైవప్రవక్తను ఎలా విశ్వసిస్తారు?

యూఖాబ్ ప్రవక్త (అలై) నాల్గవ కుమారుడు యహూదా సంతతినే యూదులు అంటారు. ఖుర్ఆన్ వీరిని యూఖాబ్ (అలై) బిరుదయిన ఇస్రాయిల్ పేరుతో “ఇస్రాయిల్ సంతతి ప్రజలారా!” అని సంబోధించింది. కాని వీరు యహూదా సంతతికి చెందిన వారయినందున తమసంతాము యూదులని పేరు పెట్టుకున్నారు. పూర్వం యూదుల్లో గొప్ప దైవభక్తులు, సజ్జనులు, మహాపురుషులు ఉద్భవించినప్పటికీ వారిలో అత్యధికులు దుర్మార్గులు, కలహకారులు, హంతకులు, సత్యావరోధకులు, జాత్యహంకారులు, అక్రమార్జనాపరులు, అబద్ధికులుగానే చరిత్రకెక్కారు.

క్రీస్తుశకానికి దాదాపు 2000 సంవత్సరాల పూర్వం సిరియా, పాలస్తీనాలకు చెందిన కొందరు అరబ్బు జాతీయులు అంతర్గత కలహాలకు గురయివున్న ఈజిప్టు ప్రజలను సులభంగా ఓడించి ఈజిప్టును ఆక్రమించుకొని అక్కడ రాజ్యమేలడం ప్రారంభించారు. వీరిని “హిక్సాస్” రాజులు అంటారు. క్రీ.పూ.19వ శతాబ్దాంతంలో యూసుఫ్ ప్రవక్త (అలైహి) తన దైవిక శక్తిసామర్థ్యాలతో ఈజిప్టు సింహాసనం అధిరోపించిన తర్వాత ఆయన పాలస్తీనా నుండి తన తల్లిదండ్రులు, అన్నదమ్ములతో సహా మొత్తం కుటుంబసభ్యుల్ని ఈజిప్టుకు పిలిపించుకున్నారు. ఈవిధంగా యూదులు ఈజిప్టులో ప్రవేశించారు. ఈజిప్టులోని విదేశీ పాలకవర్గం ప్రజలు కూడా యూదుల్ని విదేశీయులుగా పరిగణించకుండా సంతోషంగా తమలో కలుపుకున్నారు. ఆ తర్వాత అసతి కాలంలోనే యూదులు తమ ఉనికిని వటిష్టపరచుకొని పాలకవర్గంలో కలసిపోయారు. పాలకవర్గంతో కలసి దాదాపు నాలుగువందల సంవత్సరాల పాటు వారు ఈజిప్టును పాలించి ఎంతో ప్రగతి సాధించారు. (5:20, 2:47)

అయితే ఆ తరువాత ఈజిప్టులో ఓ గొప్ప జాతీయ ఉద్యమం ప్రారంభమయి హిక్సాస్ రాజు అధికార పీఠాన్ని పడగొట్టింది. హిక్సాస్ వర్గానికి చెందిన రెండున్నర లక్షల మంది ప్రజల్ని దేశం

వారు తమకు బోధించిన విషయాలన్నీ మరచిపోయారు. అప్పుడు మేము చెడులను నివారిస్తుండేవారిని రక్షించి, అవిధేయతకు పాల్పడిన దుర్మార్గుల్ని పట్టుకొని తీవ్రంగా శిక్షించాం. అయినా వారు మరింత బరితెగించి చేయవద్దన్న పనులే మళ్ళీ చేయ సాగారు. మేము వారిని నీచమయిన కోతులుగా మారిపొండని శపించాం. (7:165,166)

మేము వారిని అనేక జాతులుగా చీల్చి ప్రపంచంలో చెల్లాచెదురుగా చేశాం. వారిలో కొందరు సజ్జనులుంటే మరికొందరు వేరేవారున్నారు. వారిని మేము మంచివైపు తిరిగి స్తారేమోనని మంచిస్థితిద్వారా, దుస్థితిద్వారా పరీక్షకు గురిచేశాం. పూర్వతరాల తర్వాత అంతకంటే దిగజారిిన తరాలు వారికి ప్రాతినిధ్యం వహించాయి. వీరు దైవగ్రంథానికి వారసులై కూడ తుచ్చమైన ఐహికప్రయోజనాల వెంటపడ్డారు. (7:168); వారు దైవాగ్రహం లో చిక్కుకున్నారు. వారిని దౌర్భాగ్యంవెంటాడుతోంది. కారణం వారు దేవుని సూక్తుల్ని, ఆయన మహిమల్ని నిరాకరించారు. ఆయన పంపిన ప్రవక్తలను అన్యాయంగా హత మార్చారు. వారు మహాతలబిరుసుతో దేవునికి అవిధేయులై హద్దుమీరిపోయారు. (3:112)

అవిశ్వాసులై, అవిశ్వాసస్థితిలోనే అంతిమశ్వాస విడిచేవారిని దేవుడు, దైవదూతలు, యావత్పూవులు శపిస్తారు. వారు ఎల్లప్పుడూ శాపగ్రస్తులుగానే ఉంటారు. (2:161)

వీరు ఈయన్ని సత్యప్రవక్త అని సాక్ష్యం ఇచ్చిఉన్నారు. వారి ముందుకు తగిన ఆధారాలు, ప్రమాణాలు కూడా వచ్చాయి. (అయినావారు తమ తలబిరుసుధోరణి మానుకో లేదు.) అలాంటి దుర్మార్గులకు దేవుడు ఎన్నటికీ సన్మార్గం చూపడు. దేవుని అభిశాపం, యావత్తు దైవదూతల, మానవుల ఛిత్కారం వారిపై పడుతుంది. (3:87,88)

9. వారి మతగురువులు

వారు నీ దగ్గరికి వచ్చినప్పుడు, తాము విశ్వసించామని అంటారు. కాని వారు తమ అంతరంగాల్లో అవిశ్వాసం నింపుకువచ్చారు. అవిశ్వాసాన్నే తిరిగి తీసుకొనివెళ్తారు. వారు ఎంతో రహస్యంగా ఉంచామనుకున్న విషయాలు కూడా దేవునికి తెలుసు. నీవు చూస్తూ నేవున్నావు, వారిలో చాలామంది పాపకార్యాలు, హింసాదౌర్జన్యాలు, అన్యాయం, అక్రమాలు చేయడానికే అనుక్షణం పరుగులు పెడతారు. అక్రమ సంపాదనతో కడుపు నింపుకుంటారు. వీరు ఎంతటి ఘోరమైన వికృతచేష్టలకు పాల్పడుతున్నారు! వారి పండితులు, ధర్మవేత్తలు వారిని పాపకార్యాల నుండి, అక్రమ సంపాదనల నుండి ఎందుకు వారించరు? వీరు చేస్తున్నది కూడా చాలా చెడ్డపనే. (5:61-63)

విశ్వాసులారా! గ్రంథప్రజల ధర్మవేత్తలు, సాధువుల్లో అనేకమంది అక్రమపద్ధతుల ద్వారా ప్రజలధనాన్ని కాజేస్తున్నారు. పైగా వారిని దైవమార్గంలోకి రాకుండా నిరోధిస్తున్నారు. (9:34)

నుండి వెళ్ళగొట్టడం జరిగింది. జాత్యహంకారంగల ఖబ్జ్ సంతతికి చెందిన వంశం అధికారంలోకి వచ్చి హిక్మాస్రాజుల సంస్కృతిని, వారి స్మారకచిహ్నాలన్నిటిని సర్వనాశనం చేసింది. తరువాత ఖబ్జ్ రాజులు హింసాదౌర్జన్యాలతో యూదుల్ని క్రమంగా కట్టుబానిసలుగా మార్చి వారిచేత వెట్టిచాకిరి చేయించుకోవడం ప్రారంభించారు. చివరికి మూసా ప్రవక్త (అలై) ప్రభవించడం, వారిని ఆ బానిసత్వం, వెట్టిచాకిరిల నుండి విముక్తి కలిగించి పాలస్తీనాకు తీసికెళ్ళడం జరిగాయి.

10. దైవదూతల పట్ల వైఖరి

చెప్ప: “జిబ్రీల్ పట్ల విరోధభావం ఉన్నవారు ఒక విషయం తెలుసుకోవాలి. జిబ్రీల్ దేవుని ఆజ్ఞతోనే ఈగ్రంథం నీమీద అవతరింపజేశాడు. ఇది గతంలో అవతరించిన గ్రంథాలను ధృవీకరిస్తోంది; విశ్వసించేవారికి సన్మార్గం చూపి, సాఫల్యశుభవార్త అంద జేస్తుంది. కనుక దేవునికి, ఆయన దూతలకు, ఆయన ప్రవక్తలకు, జిబ్రీల్ కు, మీకాయిల్ కు ఎవరు శత్రువులవుతారో అలాంటి తిరస్కారులకు దేవుడు శత్రువవుతాడు.” (2:96-98)

11. సజ్జనులు

గ్రంథప్రజలలో కొందరు సదాచారసంపన్నులు కూడా ఉన్నారు. వారు అల్లాహ్ ను విశ్వసిస్తారు. నీపై అవతరింపజేసిన గ్రంథాన్ని, దీనికి పూర్వం తమ వద్దకు సంపబడిన గ్రంథాన్ని విశ్వసిస్తారు. అదిగాక వారు దేవుని ముందు వినములై మోకరిల్లుతారు. దేవుని సూక్తుల్ని అత్యల్ప మూల్యానికి అమ్ముకునే వారు కాదు. (3:199); గ్రంథప్రజలంతా అలాంటివారు కాదు. వారిలో సన్మార్గగాములు కూడా ఉన్నారు. వారు రాత్రివేళల్లో దేవుని సూక్తులు పఠిస్తూ ఆయన ముందు సాష్టాంగపడతారు. దేవుణ్ణి, పరలోకాన్ని విశ్వసిస్తారు. ప్రజలకు మంచిని బోధిస్తారు. చెడుల నుండి వారిస్తారు. సత్కార్యాల చేయడంలో పరస్పరం పోటీపడతారు. (3:113,114)

వారిలో పరిపూర్ణ జ్ఞానం కలవారు, విశ్వసనీయులు నీపై అవతరించిన దాన్ని, నీకు పూర్వం అవతరించినవాటిని విశ్వసిస్తున్నారు. ఇలాంటి విశ్వాసులకు, నమాజ్-జకాత్ విధులు పాటించేవారికి; దేవుణ్ణి, అంతిమదినాన్ని దృఢంగా నమ్మేవారికి మేము తప్ప కుండా గొప్ప ప్రతిఫలం ప్రసాదిస్తాము. (4:162)

12. కలహకారులు

మేము మాగ్రంథంలో ఇస్రాయిల్ సంతతివారిని హెచ్చరిస్తూ, మీరు ప్రపంచంలో రెండుసార్లు ఆరాచకం సృష్టిస్తారని, మితిమీరిన దురహంకారం ప్రదర్శిస్తారని పేర్కొన్నాం. ఆరెండిటిలో మొదటిసారి దురంహంకారం ప్రదర్శించే సమయం వచ్చినప్పుడు మేము మీకు వ్యతిరేకంగా అత్యంత శక్తిమంతులైన మాదాసుల్ని తీసుకొచ్చాం. వారు మీదేశంలో చొచ్చుకుపోయి నలుమూలలా వ్యాపించారు. అదొక వాగ్దానం. అదిలా నెరవేరింది. తర్వాత మీకు వారిపై ఆధిక్యత పొందే అవకాశమిచ్చాం. సంతానం, సిరిసంపదలతో సహాయం చేశాం. మీ జనాభాను పెంచాం....

ఆ తరువాత రెండవ వాగ్దానం సమయం వచ్చినప్పుడు మీకు వ్యతిరేకంగా మేము మరొక శత్రువర్గాన్ని తెచ్చిపెట్టాము. అప్పుడు వారు మీ రూపురేఖలను వికృతంగా మార్చి వేయడానికి, ఇదివరకటి శత్రువర్గంలాగే (బైతుల్ మఖ్లిస్) మసీదులోకి చొచ్చుకుపోవడానికి, వాకాక్రమించిన ప్రతిదాన్నీ సర్వనాశనం చేయడానికి మేమిలా చేశాం. (17:4-7)

నీవు చూస్తూనేవున్నావు, వారిలో చాలామంది పాపకార్యాలు, హింసాదౌర్జన్యాలు, అన్యాయం, అక్రమాలు చేయడానికే అనుక్షణం పరుగులు పెడతారు. (5:62); వారు యుద్ధజ్ఞాలలు రగిల్చినప్పుడల్లా దేవుడు వాటిని చల్లార్చవలసివస్తున్నది. వారు ఎల్లప్పుడూ ధరణిపై ఏదోఒక ఉపద్రవం సృష్టించడానికే ప్రయత్నిస్తుంటారు. (5:64)

35. విజ్ఞానశాస్త్రం (సైన్సు)

1. సూక్ష్మజీవులు-పశుపక్ష్యాదులు

దేవుడు (సత్యనిరూపణకు) ఎలాంటి ఉపమానం ఇవ్వడానికైనా సిగ్గుపడడు. చివరికి దోమ లేదా అంతకంటే అల్పజీవికి సంబంధించిన ఉపమానమైనా సరే.¹ విశ్వాసులు (మాత్రం) ఇది తమ ప్రభువు నుండి వచ్చిన సత్యమని నమ్ముతారు. కాని అవిశ్వాసులు ఈ ఉదాహరణలు చూసి, ఇలాంటి ఉదాహరణలు ఇవ్వడంలో దేవుని అంతర్వ్యం ఏమిటో! అంటారు. ఈ విధంగా దేవుడు ఒకే విషయం ద్వారా కొందరిని దారితప్పిస్తే, మరి కొందరికి దారిచూపిస్తాడు. (2:26)

మీ కోసం పశువుల్లో కూడా గుణపాఠం ఉంది. వాటి పొట్టలోని పేదకు, రక్తానికి మధ్య నుండి మేముక (సుమధుర) పానీయం తీసి మీకు త్రాగడానికి ప్రసాదిస్తున్నాము. అంటే స్వచ్ఛమైన పాలు. త్రాగేవారికి ఇవి ఎంతో కమ్మగా ఉంటాయి. (16:66)

దేవుడు మీకోసం మీగృహాలను ప్రశాంతనిలయాలగా చేశాడు. ఆయన మీకోసం పశువుల చర్మాలతో తేలికపాటి గుడారాలు నిర్మించాడు. మీరు ప్రయాణంలో ఉన్నా, ఒకచోట బసచేసినా అవి తేలిగ్గాఉంటాయి. ఆ పశువుల రోమాలతో, ఉన్నితో, వెండ్రుకలతో మీరు ధరించే, వాడుకునే వివిధవస్తువులు తయారుచేస్తారు. (16:80)

పశువుల్లో కూడా మీకోసం మంచి గుణపాఠం ఉంది. మేము, వాటి కడుపులలో నుంచి ఒక పదార్థాన్ని మీకు త్రాగడానికి ప్రసాదిస్తున్నాం. వాటి వల్ల మీకు ఇతర ప్రయోజనాలు కూడా ఎన్నో ఉన్నాయి. వాటి (మాంసం)ని మీరు తింటారు. (23:21,22)

1. దోమల కంటే అల్పజీవులు ప్రపంచంలో ఉన్నాయోలేవో బహుశా ప్రాచీనులకు తెలిసి వుండదు. కాని నేటి వైజ్ఞానికయుగంలో దోమలకంటే కూడా ఎంతో అల్పమైన సూక్ష్మజీవులు ఉన్నాయని సామాన్యజనం సైతం నమ్ముతున్నారు. ఇవి అత్యంత శక్తిమంతమైన మైక్రోస్కోపు ద్వారా తప్ప సాధారణ సూక్ష్మదర్శినిలో కన్పించనంత సూక్ష్మాతిసూక్ష్మంగా ఉంటాయి. ఒక టీచెమ్పూ నీళ్ళలో సుమారు 125కోట్ల సూక్ష్మజీవులు ఉన్నట్లు బెర్లన్ యూనివర్సిటీ ప్రొఫెసర్ గున్నార్ బ్రాట్బేక్ కనుగొన్నారు. ఎక్కడో ఎందుకు, మన శరీరం మీది ఒక స్వేదగ్రంథిలో కొన్నివేల సూక్ష్మజీవులు ఉంటాయంటే అతిశయోక్తి కాదు. పైగా మన శరీరాన్ని రిన్ సబ్బుతో రుద్ది కడిగినా ఇవి తొలగిపోవటం! ఈ జీవులు ప్రతిచోటా ఉన్నాయి. ప్రాణవాయువు లేని చోట్ల కూడా ఉంటాయి. భూపాఠల క్రింద, సముద్ర జలాల అట్టడుగు బురదలోనూ ఉంటాయి. చివరికి గగనం శూన్యం అనబడే రోదసిలో సైతం ఈ ప్రాణులుండే అవకాశాలు ఉన్నాయని జపాన్ శాస్త్రవేత్తలు ఏనాడో చెప్పారు.

ఈ సూక్ష్మజీవుల్లో మనకు మేలు చేసేవి కూడా ఉన్నాయి. మనం రోజూ తాగే నీటిలో, మన దేహం మీదండే సూక్ష్మక్రిములు మనకు మేలు చేసేవే అయిఉంటాయని ప్రొఫెసర్ బ్రాట్బేక్ అన్నారు. దేవుడు యావత్తు సృష్టిరాసుల్ని మానవుల ఉపయోగార్థమే సృష్టించాడు. హానికరమైనవని చెప్పబడే ఓజీవి మనకు మరొకరకంగా ఉపయోగపడవచ్చు. ప్రకృతి రహస్యాలను ఛేదిస్తూపోతే ఈ వాస్తవాలు ఈరోజు కాకపోతే మరోరోజు ఎప్పుడైనా బయటపడే అవకాశముంది. కనుక ఎంతటి అల్పజీవి అయినా నిరుపయోగమైనదని, తుచ్ఛమైనదని భావించి తీసిపారేయ్య లేము.

నీ ప్రభువు తేనెటీగకు సందేశం పంపుతూ “కొండల్లో, చెట్లల్లో, పందిళ్ళపై ఎక్కించిన లతల మధ్య తేనెతెట్లు నిర్మించుకో. రకరకాల పండ్లరసాన్ని (పుష్పమకరందాన్ని) అన్వేషిస్తూ నీప్రభువు సుగమంచేసిన మార్గాలలో నడు”అని ఆదేశించాడు. ఈ తేనెటీగ నుంచి ఒక విధమైన రంగురంగుల పానకం వెలువడుతుంది. అందులో ప్రజలకు స్వస్థత కూడా ఉంది.² యోచించేవారికి ఈవిషయంలో గొప్ప సూచన ఉంది. (16:67-69)

వారు ఆకాశంలో ఎగిరే పక్షుల్ని చూడలేదా?³ వాటిని (శూన్యంలో) దేవుడు తప్ప మరెవరైనా నిలిపిఉంచగలరా? (16:79);

వీరు తమమీద రెక్కలు జాపుతూ, ముడుస్తూ ఎగిరేపక్షుల్ని పరికించి చూడలేదా? వాటిని (ఆధారం లేకుండా) పట్టిఉంచేవాడు కరుణామయుడు తప్ప మరెవరూ లేరు. ఆయన ప్రతిసృష్టిరాసిని పర్యవేక్షిస్తున్నాడు. (67:19)

ఆయన జంతుజాలాన్ని సృష్టించాడు. వాటిలో మీకోసం ఆహారం, దుస్తులు ఉన్నాయి. వివిధరకాల ప్రయోజనాలూ ఉన్నాయి. వాటిని మీరు ఉదయం మేపడానికి తీసికెళ్తున్నప్పుడు, సాయంత్రం (ఇండ్లకు) తోలుకొస్తున్నప్పుడు వాటిని చూస్తూ మీరెంతో ఆనందిస్తారు. అదీగాక, మీరెంతో శ్రమ పడనిదే చేరుకోలేని ప్రదేశాలకు సైతం అవి మిమ్మల్ని మోసుకొని సునాయాసంగా వెళ్తాయి....మీరు స్వారీచేయడానికి, మీ జీవితానికి శోభ చేకూర్చడానికి ఆయన గుర్రాలు, గాడిదలు, కంచరగాడిదలను కూడా సృష్టించాడు. ఆయన మీకోసం మీకు తెలియని ఎన్నో వస్తువుల్ని సృష్టించాడు. (16:5-8)

2. జంటలు

మానవులారా! మీ ప్రభువుకు భయపడండి. ఆయన మిమ్మల్ని ఒకే ప్రాణి ద్వారా సృష్టించాడు. అదేప్రాణి నుండి దాని జతను కూడా సృష్టించాడు. తిరిగి వారిరువురి నుండి కోటానుకోట్ల మంది స్త్రీపురుషుల్ని ప్రపంచంలో విస్తరింపజేశాడు. (4:1)

ఆయనే యావత్తు జంటలను సృష్టించాడు. (43:12); అన్నిరకాల జంటలను సృష్టించిన దేవుడు పరమపవిత్రుడు. ఆ జంటలు భూమి మీది వృక్షజాతికి సంబంధించినవైనా, వీరి (మానవ)జాతికి సంబంధించినవైనా లేదా వీరికి తెలియని ఇతర వస్తువులకు సంబంధించినవైనా (అన్నిటిని ఆయనే సృష్టించాడు). (36:36); మీరు గుణపాఠం నేర్చుకుంటారని మేము ప్రతి వస్తువునీ (జీవినీ) జంటలు జంటలుగా సృష్టించాము.⁴ (51:49)

3. మానవ దేహనిర్మాణం

ఆయన మిమ్మల్ని మట్టితో సృజించాడు. తరువాత మీరు ఒక్కసారిగా మానవులై పోయి విస్తరిస్తూ పోయారు. ఆయన సూచనల్లో ఇదొక సూచన. (30:20)

2. వైద్యపరంగా తేనెలో అనేక ప్రయోజనాలున్నాయని చాలామందికి తెలుసు. యునాని వైద్య విధానంలో తేనెను ప్రధాన వస్తువుగా వాడటానికి కారణం ఇదే.

3. పక్షుల్లో 14వేల జాతులున్నాయి. కొన్నిరకాల పక్షులు ఆకాశంలో 8 కిలోమీటర్ల ఎత్తు వరకు ఎగరగలవు. మరికొన్ని నేలపై వాలకుండా ఏకధాటిగా రెండువారాలదాకా ఎగరగలవు.

4. 28వ అధ్యాయం (సామాజిక జీవితం-వివాహబంధం)లో 1వ పాదసూచిక చూడండి.

మేము మానవుడ్ని కుళ్ళి ఎండిపోయిన మట్టితో సృజించాము. (15:26)

మానవుడు తానుఎలాంటి పదార్థంతో పుట్టించబడ్డాడో ఆలోచించాలి. వెన్నెముకకు, ప్రక్కటెముకలకు మధ్యనుండి దూకుడుగా వెలువడే ద్రవపదార్థంతో అతను పుట్టించబడ్డాడు. (86:5-7)

ఆయన మానవుడ్ని వీర్యబిందువుతో పుట్టించాడు. అలాంటి మానవుడు చూస్తుండగానే (పెద్దవాడైపోయి) జగడాలమారిగా తయారయ్యాడు. (16:4)

మేము మిమ్మల్ని క్షుద్రబిందువుతో పుట్టించలేదా? దాన్ని నిర్ణీతకాలం వరకు ఓచోట (స్ట్రీగర్బంలో) భద్రపరచలేదా? చూశారా, ఈపని చేసే శక్తి మాకే ఉంది. మేము అద్భుత శక్తిసామర్థ్యాలు కలవారం. ధిక్కారులకు ఆరోజు వినాశంతప్పదు. (77:20-24); ఆయనే (స్ట్రీల)గర్భాల్లో మీ రూపురేఖల్ని తాను తలచినవిధంగా రూపొందించేవాడు. (3:6)

దేవుడు మిమ్మల్ని మీకేమీ తెలియని స్థితిలో మీతల్లుల గర్భాల నుండి తీశాడు. ఆయన మీకు చూడటానికి కళ్ళిచ్చాడు, వినడానికి చెవులిచ్చాడు, ఆలోచించడానికి హృదయాన్నిచ్చాడు. మీరు కృతజ్ఞతచూపుతారనే ఆయన ఇవన్నీ మీకు ప్రసాదించాడు. (16:78)

ఆయనే మిమ్మల్ని ఏకైక జీవి నుండి పుట్టించాడు. ఆయనే ఆ జీవి నుండి దాని జతను సృష్టించాడు. (39:6)

మేము మానవుడ్ని నాణ్యమైన మట్టితో సృజించాము. తరువాత అతణ్ణి ఒక సురక్షిత ప్రదేశంలో కార్చిన బిందువుగా మార్చాము. తరువాత ఆ బిందువును నెత్తుటి ముద్దగా రూపొందించాము. తిరిగి ఆ నెత్తుటి ముద్దను మెత్తటి పిండంగా చేశాము. ఆ తరువాత దాన్ని ఎముకలుగా మార్చాము. ఆ ఎముకలపై మాంసం కప్పాము. ఆపై (అందులో ప్రాణంపోసి) ఓ నూతన సృష్టినే ఉనికిలోకి తెచ్చాము. ⁵ (23:12-14)

5. ఈ సూక్తిలో మానవనిర్మాణం స్త్రీగర్భంలో కార్చబడిన వీర్యబిందువుతో ప్రారంభమవుతుందని, ఆ వీర్యబిందువు నెత్తుటిముద్దగా రూపొందుతుందని, తిరిగి ఆ నెత్తుటిముద్ద మెత్తటిపిండంగా మారుతుందని, ఆతర్వాత ఆ పిండం ఎముకలుగా మారి వాటిపై మాంసం ఏర్పడుతుందని తెలియజేయబడింది. ఈవిధంగా స్త్రీగర్భంలో బిడ్డ క్రమక్రమంగా రూపొంది చివరికి ప్రాణం పోకుండా బయటికి వస్తాడని వివరించబడింది.

ఇవి ఆనాటి ప్రజలకు తెలియజేయబడిన వివరాలు. అప్పటి ప్రజలకుండిన విద్యాజ్ఞానాలు లను బట్టి ఇంతకంటే ఎక్కువ వివరాలు తెలియజేసినా వారికి అర్థంకావు. కాని ఈనాటి మానవుడు మానవ దేహనిర్మాణాన్ని శక్తిమంతమైన పరికరాలద్వారా క్షుణ్ణంగా పరిశోధించి ఎన్నో కొత్త విషయాలు తెలుసుకున్నాడు. దీని ప్రకారం మానవ శరీరనిర్మాణం దాదాపు 10,000,00 కోట్ల జీవకణాల సముదాయంతో జరిగింది. ఒక్క మెదడులోనే 300 కోట్ల కణాల దాకా ఉన్నాయి.

“త్వరలోనే వారికి మా నిదర్శనాలు దిబ్బుండలాల్లోనూ చూపిస్తాము; స్వయంగా వారి (నిర్మాణం)లోనూ చూపిస్తాము. చివరికి ఈ ఖుర్ఆన్ నిజంగా సత్యవాణి అనే విషయం వారి ముందు బట్టబయలువుతుంది.” (41:53)

స్త్రీ గర్భకోశంలోని అండం కూడ ఒక జీవకణమే. ఇది పురుషజీవకణంతో సంయోగంచెంది పిండోత్పత్తి జరుగుతుంది. అప్పటికే అది ఏకకణమే. ఒక కణం రెండుగా, రెండు నాలుగుగా,

నాలుగు ఎనిమిదిగా....ఇలా ఈ మిశ్రమకణం కోటానుకోట్ల జీవకణాలుగా విడిపోతుంది. ఆయా జీవకణాలు వేర్వేరు స్వభావాలు సంతరించుకుంటాయి. ఈవిధంగా ఒక చిన్న అండం కోట్లాది జీవకణాలుగా విభజితమయితేగాని పూర్తి మానవాకృతి ధరించదు, శిశువు పెరిగి పెద్దదవదు.

అలాగే శరీరంపై గాయమైనప్పుడు, అది మానేకోద్దీ అక్కడి చర్మం, మాంసం కూడా కణ విభజనద్వారా పెరుగుతాయి. అంటే నశించి రాలిపోయే కణాలకు బదులుగా కొత్తకణాలు పుట్టుకొస్తాయన్నమాట. అయితే గాయం పూర్తిగా మానిన తర్వాత ఈ పెరుగుదల ఆటోమేటిగ్గా ఆగిపోతుంది. వృద్ధాప్యంలోనైతే వయస్సు మీద పడేకోద్దీ కణవిభజన క్రమంగా తగ్గిపోతుంది. అదే ఆరోగ్యవంతమైన మనిషి కణజాలానికి కేన్సర్ సోకితే కణసంఖ్య హద్దుపడ్డా లేకుండా విపరీతమైన వేగంతో పెరుగుతూ, చివరికి మనిషి ప్రాణానికే ముప్పు తెచ్చిపెడుతుంది.

ఈ జీవకణ పరిమాణం అతి సూక్ష్మమైనది. సాధారణంగా ఒక మిల్లిమీటర్ పరిమాణంలో 100 జీవకణాలుంటాయి. కొన్ని పెద్దవిగా, కొన్ని చిన్నవిగా కూడా ఉంటాయి. ఈ లెక్కన ఒక మిల్లిమీటర్ పొడవులో 50 నుంచి 200 కణలదాకా ఉంటాయి.

ప్రతి సజీవకణంలో ఒక సైటోప్లాజం, ఒక న్యూక్లియస్ ఉంటాయి. సైటోప్లాజం ద్రవమూ, ఘనమూ కాని జెల్లీ రూపంలో ఉంటుంది. ఇందులో కణాలు జీవించడానికి కావలసిన ఆహారం; ఎదుగుదలకు, పునరుత్పత్తికి అవసరమైన ఇతర పదార్థాలుంటాయి. శాస్త్రవేత్తలు సైటోప్లాజమ్ ను రసాయనాలు ఉత్పత్తి చేసే కార్బానాగా వర్ణించారు.

జీవకణంలోని న్యూక్లియస్ లో దారాలవంటి నిర్మాణంగల క్రోమోజోమ్లు నిర్ణీతసంఖ్యలో ఉంటాయి. ఈసంఖ్య ప్రతిజీవికి వేర్వేరుగా ఉంటుంది. మనిషిలో 46 క్రోమోజోములు (23 జతలు) ఉంటాయి. వీటిలో 23 తల్లినుండి, 23 తండ్రినుండి సంక్రమిస్తాయి. ఈ క్రోమోజోముల నుంచే జీవి స్వరూపస్వభావాలు నిర్ణయించే జన్యువులు (Genes) ఉనికిలోకి వస్తాయి.

ఈ జన్యువులు క్రోమోజోములపై ఒక వరుస క్రమంలో ఉంటాయి. ప్రతి క్రోమోజోమ్ లో వందలాది లేక వేలాది జన్యువులుంటాయి. ఈవిధంగా మానవునికి సంబంధించిన ఒక జీవ కణంలో 30 వేల జన్యువులుంటాయని తెలుస్తోంది. క్రోమోజోములు న్యూక్లియక్ యాసిడ్స్, ప్రోటీన్ల కలయికవల్ల ఏర్పడుతాయి. న్యూక్లియక్ యాసిడ్స్ (ఆమ్లాలు) రెండురకాలు. (1) డి ఆక్సిరిబో న్యూక్లియక్ యాసిడ్ (D.N.A.), (2) రిబో న్యూక్లియక్ యాసిడ్ (R.N.A.). ఈ డి.యన్.ఎ., ఆర్.యన్.ఎ.లు న్యూక్లియో టైడ్లు అనే పదార్థాల కలియకతో ఏర్పడుతాయి. ఒక్కొక్క జన్యువులో దాదాపు వేయి రకాల న్యూక్లియోటైడ్లుంటాయి. డి.యన్.ఎ. తాలూకు అణువులు మెలికలు తిరిగి నిచ్చిన ఆకారంలో అమరి ఉంటాయి. నిచ్చినకు కుడి ఎడమల వైపున దండీలు ఉన్నట్లు ఇవి ఏర్పడటం వల్ల వీటిని ‘డబుల్ హెలిక్స్’ అంటారు.

ఈ డి.యన్.ఎ. పోగులోనే మనిషి రూపురేఖల్ని, మానసిక లక్షణాల్ని నియంత్రించే 320 కోట్ల జన్యుసంకేతాలు ఉన్నాయి. మొత్తం మానవుల జన్యుసంకేతాలలో 99.99 శాతం సంకేతాలు ఒకే విధంగా ఉంటాయి. 0.01% మాత్రమే తేడాలు ఉంటాయి. ఈ తేడాలైనా విభిన్న జాతుల (తెగల)లోని వ్యక్తుల మధ్య కన్నా ఒకే సమాజంలోని విభిన్న వ్యక్తుల మధ్యే ఎక్కువగా ఉంటాయని తెలుస్తోంది. ఈ జన్యుసంకేతాల రహస్యాల్ని వెలికి తీయడానికి చేసిన ప్రయత్నంలో శాస్త్రవేత్తలు 97% విజయం సాధించినట్లు 27-6-2000 తేదీ, ఆ తరువాత 13-2-2001 తేదీ దినపత్రిక లన్నీ ప్రకటించాయి. ‘హ్యూమన్ జెనోమ్ ప్రాజెక్ట్’ ద్వారా ఈ జన్యుపటాన్ని రూపొందించినట్లు (అమెరికా) శాస్త్రవేత్తలు తెలియజేశారు.

మాశక్తి మీముందు ప్రస్తుటం కావడానికి మేము మిమ్మల్ని మట్టితో సృజించాం. తర్వాత వీర్యబిందువుద్వారా పుట్టించాం. ఆ తర్వాత పిండం రూపంలో, ఆపై మాంసంతో. దాని (అంటే శిశువు) రూపం అందంగానూ, అందవిహీనంగానూ ఉంటుంది. మేము తలచిన దాన్ని గర్భాశయంలో ఒక నిర్దితకాలం వరకు ఆపిఉంచుతాం. తరువాత మిమ్మల్ని ఒక శిశువు రూపంలో బయటికి తీస్తాము, మీరు పూర్తిగా యుక్తవయస్సుకు చేరుకోవడానికి (మిమ్మల్ని పోషిస్తున్నాం). అయితే మీలో కొందరిని మేము ముందుగానే వెనక్కి, పిలిపించుకుంటున్నాం. మరికొందరిని అన్నీ తెలిసిన తర్వాత ఏమీ తెలియనంత సుదీర్ఘ వయస్సుకు చేర్చుతున్నాము. (22:5)

ఆయనే మిమ్మల్ని మట్టితో సృజించినవాడు. తర్వాత ఆయన మిమ్మల్ని వీర్య బిందువు ద్వారా తీసి, నెత్తుటి ముద్దగా చేసి, ఆపై శిశువుగా రూపొందించి పుట్టించాడు. ఆ తర్వాత మీరు పూర్తి శక్తిసామర్థ్యాలకు చేరుకునే వరకు మిమ్మల్ని పెంచుతున్నాడు. చివరికి మీరు వృద్ధాప్యంలోకి అడుగుపెట్టే వరకు వృద్ధిచేస్తున్నాడు. (అయితే) మీలో కొందరిని (యుక్త వయస్సుకు లేదా వృద్ధాప్యానికి చేరుకోక) ముందే వెనక్కి, పిలిపించు

పత్రికల కథనం ప్రకారం దీనివల్ల జన్మ లోపాలను సరిచేయడం ద్వారా కేస్సర్, క్షయ, ఉబ్బనం, మధుమేహం, అధిక రక్తపోటు, ఎయిడ్స్, గుండెజబ్బులు, మెదడుపై ప్రోటీన్లు పేరుకుపోయి వచ్చే అల్జీమెర్స్, వణుకుతోకూడి పక్షవాతాన్ని తలపింపజేసే పార్కిన్సన్స్ మొదలైన మొండివ్యాధులు, వంశపారంపర్య వ్యాధుల్ని నిర్మూలించవచ్చు. పొగాకుతో పాటు వివిధ మత్తుపదార్థాల దుర్వ్యసనాలు పోగొట్టవచ్చు. ఇరవైయేళ్ళ వయస్సు తర్వాత రాబోయే వ్యాధిని గురించి ముందే హెచ్చరించవచ్చు. అపార మేధాసంపత్తిగల మనుషుల్ని సృష్టించవచ్చు.

మానవుడే ఇంతటి మేధాసంపన్నుడైతే, ఆ మానవుణ్ణి సృష్టించిన దేవుడు మరెంతటి మేధాసంపన్నుడై ఉంటాడు! అందుకే ఖుర్ఆన్ మానవనిర్మాణం గురించి ప్రస్తావించిన తరువాత “ఆయన నిర్మాతలందరిలోకెల్లా గొప్ప ప్రతిభాశాలి” అని చెబుతోంది. అంతేకాదు, “మానవులు (ఎంతకాలం జీవించినా ఏదో ఒకరోజు) చనిపోక తప్పదు. ఆ తరువాత ప్రళయదినాన (కర్మవిచారణ కోసం) వారందరినీ తిరిగిబ్రతికించి లేపడం జరుగుతుంది” అని కూడా ఖుర్ఆన్ చెబుతోంది. (23:15,16)

వైద్యరంగంలో విప్లవాత్మక మార్పుకు తెర ఎత్తిన ఈ డి.యన్.ఎ. ప్రపంచంలోని ఏ ఇద్దరు మనుషుల్లోనూ ఒకేలా ఉండదు. అంటే ప్రపంచ జనాభా 600 కోట్లు ఉంటే, డి.యన్.ఎ. 600 కోట్ల రకాలుగా ఉంటుందన్నమాట. ఈ డి.యన్.ఎ. పోగు (Chain) పది పరమాణు పుల వెడల్పు ఉండి, కొన్నికోట్ల పరమాణువుల నిడివి కలిగిఉంటుంది. కణకేంద్రం (న్యూక్లియస్) నిడివి మిల్లీమీటర్లో 1000వ భాగం మాత్రమే అయినప్పటికీ, అందులో చుట్టలుగా చుట్టుకొనిఉండే ఈ డి.యన్.ఎ. పోగు సాగదీస్తే ఒక మీటర్ పొడవు ఉంటుంది. ఒక మిసిలిలో ఉండే మొత్తం జీవకణాలలోని డి.యన్.ఎ. పోగులు కలిపితే, అది కోటాసుకోట్ల మైళ్ళు చుట్టుకొలత కలిగిన మన సూర్యకుటుంబాన్నే చుట్టివేస్తుందట!

“ఆయన అనుక్షణం సృష్టికి సంబంధించిన ఏదో ఒక అద్భుత కార్యంలో నిమగ్నుడయి ఉంటాడు. కనుక (మానవులారా!) మీరు మీ ప్రభువులో ఉన్న ఏ సృజనాత్మక లక్షణాలను నిరాకరించగలరు?” (ఖుర్ఆన్- 55:29,30)

కుంటున్నాడు. మీరు నిర్ణీత (మరణ)సమయానికి చేరుకునేందుకు, వాస్తవికతను (అంటే జీవితపరమార్థం) గ్రహించడానికి ఆయన ఇలా చేస్తున్నాడు. (40:67)

మీకు వినే, చూసే శక్తులతోపాటు ఆలోచించేందుకు హృదయమిచ్చినవాడు దేవుడే కదా! (23:78) ఆయనే మీకు వినే, చూసే శక్తినిచ్చి ఆలోచించే, అర్థంచేసుకునే మేధ ప్రసాదించాడు. కాని మీరు (ఆయనకు) చాలా తక్కువగా కృతజ్ఞత చూపుతున్నారు. (67:23) ముహమ్మద్ (స)! వారినిలా అడుగు: “మీకు భూమ్యాకాశాల నుండి ఉపాధి నిస్తున్నదెవరు? మీరు వినే, చూసే శక్తులు మీకసలు ఎవరు ప్రసాదించారు?..... వారు తప్పకుండా దేవుడే అంటారు. ఇలా అడుగు: “మరి ఆ దేవుడే మీ నిజప్రభువు అయినప్పటికీ మీరు (వాస్తవికతకు విరుద్ధంగా నడవడాన్ని) ఎందుకు మానుకోరు?” (10:31)

వారినిలా అడుగు: “దేవుడు గనక మీ దృష్టి, వినికిడి శక్తుల్ని పోగొట్టి మీ హృదయ కపాటాలు మూసేస్తే ఆ తర్వాత దేవుడు తప్ప మరెవరు వాటిని తిరిగి రప్పించగలరు? దీన్ని గురించి మీరెప్పుడైనా ఆలోచించారా?” చూడు, వారికి మా నిదర్శనాలను మాటి మాటికి ఎలా చూపుతున్నామో! అయినా వారు అంధులుగానే ప్రవర్తిస్తున్నారు. (6:46)

నూహ్ వారి మధ్య యాభై తక్కువ వేయి సంవత్సరాలు గడిపాడు. (29:14)

6. “అతను వారి మధ్య యాభై తక్కువ వేయి సంవత్సరాలు గడిపాడు” అంటే నూహ్ (అలైహి) దైవప్రవక్త అయిన నాటినుండి తుఫాన్ సంఘటన సంభవించేవరకు తన జాతిప్రజల మధ్య 950 సంవత్సరాలు గడిపారని ధర్మవేత్తలు వ్యాఖ్యానించారు. దీన్నిబట్టి నూహ్ (అలైహి) వయస్సు వేయి సంవత్సరాలకు పైనే ఉండవచ్చని తెలుస్తోంది. అంతేకాదు, అతిప్రాచీన యుగంలో మానవులు వేల సంవత్సరాలు జీవించినట్లు కూడా తెలుస్తోంది. ఇబ్నెజొజీ (రహ్మా), వహబ్ బిన్ మునబ్బా (రహ్మా) గార్ల ఉల్లేఖనాలు కూడా ఈ విషయాన్ని ధృవపరుస్తున్నాయి. (మౌలానా అహ్మద్ సయీద్ గారి “హొత్కా రుఖ్తా” అనే గ్రంథం చూడండి.)

ఇబ్నెజొజీ (రహ్మా) ప్రకారం ఈసా ప్రవక్త (అలైహి) తన అనుచరుల కోరికపై దైవాన్ని ప్రార్థించగా ఒక కపాలం ఇలా అంటుంది: “ఒకప్పుడు నేనీ ప్రాంతం చక్రవర్తిని. వెయ్యేండ్లు జీవించాను; వేయిమంది సంతానం కన్నాను; వేయి పట్టణాలు జయించాను; వేయి సైన్యాలను ఓడించాను; వేయిమంది రాజుల్ని చంపాను. చివరికి ఈవిజేత మృత్యుకుహారంలోకి వెళ్ళాడు....”

వహబ్ బిన్ మునబ్బా (రహ్మా) ప్రకారం ఈసాప్రవక్త (అలై) తన అనుచరుల కోరికపై నూహ్ప్రవక్త (అలైహి) కుమారుడు సామ్ ఖననమైవున్న సమాధి దగ్గర నిలబడి “దేవుని ఆజ్ఞతో సజీవి అయి, లే” అన్నారు. సామ్ లేచి ఈసా (అలైహి) ప్రశ్నకు సమాధానమిస్తూ “నేను నాలుగు వేల సంవత్సరాలు జీవించాను....” అని అన్నాడు.

ఈ ఉల్లేఖనాలను బట్టి ప్రాచీన మానవులు దీర్ఘాయుషులని తెలుస్తోంది. ఈనాడు “హ్యూమన్ జెనోమ్ ప్రాజెక్ట్”లో 97% విజయం సాధించిన శాస్త్రవేత్తలు, ఈ ప్రాజెక్టు పూర్తయితే ప్రాణాంతక వ్యాధులకు కారణాలు తెలుసుకొని వాటికి చికిత్సచేయడం సులభమవుతుందని, దాంతో పాటు మనుషుల ఆయుష్షును కూడా 1200 సంవత్సరాల వరకు పెంచవచ్చని తెలియజేశారు. (27-6-2000 తేదీ దినపత్రికలన్నీ ఈ వార్తను పతాకశీర్షికలతో ప్రకటించాయి.)

విశ్వసించేవారికి ధరణిపై అనేక నిదర్శనాలున్నాయి. స్వయంగా మీ (అస్తిత్వం)లో కూడా ఉన్నాయి.⁷ మీరి విషయాన్ని గురించి యోచించరా? (51:20,21)

అయితే మనిషి 1200 ఏండ్లు జీవించినా ఓరోజు మరణించక తప్పదు. ఆరోజు నుంచే అతని అసలైన శాశ్వత జీవితం ప్రారంభమవుతుంది. అలాంటి శాశ్వత జీవితాన్ని సుఖమయం చేసుకోవడానికి పాటుపడటంలోనే అతని విజ్ఞత ఉంది. అది లోపిస్తే శాశ్వత జీవితం నరక ప్రాయమవుతుంది. ఆ నరకప్రాయ జీవితం ముందు 1200 ఏండ్ల ఐహిక జీవితం సైతం మూడు ఘడియల ముచ్చటగా కూడా మనిషి స్మృతిలో మిగలదు.

“వారిలో ప్రతి ఒక్కడూ వెయ్యేండ్ల పాటు జీవించి ఉండాలని కోరుకుంటాడు. అంతటి దీర్ఘాయుష్యులు పొందినా అది వారికి (పరలోక) శిక్ష నుండి తప్పించలేదు. వారు చేస్తున్న పనులే మిటో దేవుడు గమనిస్తూనే ఉన్నాడు.” (ఖుర్ఆన్- 2:96)

7. ఎలక్ట్రానిక్ పరిభాషలో మనిషి బ్రహ్మాండమైన ‘రోబో’అని చెప్పవచ్చు. కాని మానవుడు ఎంతటి శక్తిమంతమైన రోబో నిర్మించినా, ఆ రోబో కన్నా మానవుడే వేల రెట్లు శక్తిమంతుడు.

మన శరీరావయవాల్లో కళ్ళు ఎంతో సున్నితమైనవి. రాత్రివేళ చీకటిలో ఒక కొండ శిఖరం మీద నిలబడి యాభై వైళ్ళ దూరాన ఉండే మంటను సైతం అవి చూడగలుతాయి. వెల్తురు నుంచి చీకట్లోకి వచ్చిన మరుక్షణం మన కళ్ళు కాంతికి సంబంధించి అంతకుముందు కంటే పది రెట్ల నిశితత్వాన్ని సంతరించుకుంటాయి. ఇరవై నిమిషాలు మనం ఇలాగే చీకట్లో ఉండిపోతే ఆరువేల రెట్లు, నలభై నిమిషాల పాటు ఉండిపోతే పాతికవేల రెట్ల నిశితత్వాన్ని సంతరించుకుంటాయి.

శాస్త్రవేత్తలు ఇటీవల పుట్టుకతో అంధత్వం వచ్చినవారి కోసం ఎంతో చిన్న సైజు గల మానిటర్, వీడియో కెమెరాలతో కూడిన ఒక హెల్మెట్ తయారు చేశారు. ఇంత చేసినా అది పుట్టుగ్రుడ్డికి 2 పిక్చర్స్ కంటే ఎక్కువ రిజల్యూషన్ ఇవ్వలేకపోయింది. దానివల్ల ముందునుంచి ఎవరైనా మనిషి నడచిపోతే ఆ పుట్టుగ్రుడ్డికి ఏదోపస్తువు తన కళ్ళ ముందునుంచి కదలిపోతున్నట్లు కన్పించింది. దీన్నిబట్టి దైవం మనకు ప్రసాదించిన సహజసిద్ధమైన కళ్ళు ఎంత విలువైనవో అర్థమవుతుంది. అదేవిధంగా ఇతర అవయవాలను గురించి కూడా ఆలోచించవచ్చు.

మనిషి రక్తంలో ఎర్రకణం 4నెలలు సజీవంగా ఉంటుంది. సజీవంగా ఉండే ఈ 4 నెలల కాలంలో ఎర్రకణం సుమారు వెయ్యివైళ్ళ దూరం ప్రయాణిస్తుంది. ప్రతి మనిషి గంటకు ఆరు లక్షల మృత చర్యకణాలను విసర్జిస్తాడు. వీటన్నిటినీ సూక్ష్మజీవులు తినేస్తాయి. మనిషి చర్మంలోని ప్రతి చదరపు అంగుళంలో సగటున 3 కోట్ల 20 లక్షల సూక్ష్మజీవుల చొప్పున మొత్తం శరీరం మీద దాదాపు సూర్యులక్షల కోట్ల సూక్ష్మజీవులు ఉంటాయని తెలుస్తోంది.

మన మెదడు అద్భుతమైనది. ఇందులో ప్రతినెకండుకు లక్షలకాల రసాయనికచర్యలు జరుగు తాయి. మానవుని మెదడు, మెదుల్లా అభ్రాంగేటాలను ఒక రకంగా కంప్యూటర్లోని హార్డ్డిస్క్ (HDD), ర్యామ్ (RAM)లతో పోల్చవచ్చు. మానవ మెదడు ఏకకాలంలో 8కోట్ల 60లక్షలకు పైగా చిన్నచిన్న సమాచారసంకేతాలు రికార్డు చేసుకోగలుగుతుంది. అయితే ఇందులో 1% సమాచారాన్ని మాత్రమే సేవ్ (SAVE) చేసుకొని, మిగతా 99% సమాచారాన్ని పనికిరానిదిగా వదిలేస్తుంది.

ఎంత పెద్ద కంప్యూటర్ అయినా మానవమేధతో సరితూగలేదు. మానవమేధతో సరితూగే కంప్యూటర్ తయారు చేయాలంటే, అది న్యూయార్క్లోని 1250 మీటర్ల ఎత్తుగల ఎంపైర్ బిల్డింగ్

4. విశ్వనిర్మాణం

ఆయనే భూమ్యాకాశాల్ని ఆరు రోజుల్లో సృష్టించాడు. తర్వాత ఆయన అధికార సింహాసనం అధిష్టించి యావత్తు విశ్వవ్యవస్థను నిర్వహిస్తున్నాడు. (10:3); ఆయనే భూమ్యాకాశాల్ని ఆరు రోజుల్లో సృష్టించినవాడు. దీనికి పూర్వం ఆయన (అధికార) సింహాసనం నీటిమీద ఉండేది. (11:7); నీలభువు దృష్టిలో ఒక రోజు మీరు లెక్కించే వేయి సంవత్సరాలకు సమానంగా ఉంటుంది. (22:47)

భూమ్యాకాశాలు కలసి ఉన్నప్పుడు మేము వాటిని విడదీయడాన్ని వారు చూడ లేదా? ⁸.... మరి వారు (మాయా సృష్టిచాతుర్యాన్ని) ఎందుకు విశ్వసించరు? (21:30)

తిరిగి దేవుడు ఆకాశం వైపు దృష్టిసారించాడు. అప్పుడు ఆకాశం పూర్తిగా పొగ రూపం లో ఉండేది. ఆయన భూమ్యాకాశాల్ని ఉద్దేశించి “మీకు ఇష్టమున్నా లేకపోయినా ఉనికి లోకి రండి” అన్నాడు. దానికవి “మేము వినములై వచ్చేశాం” అన్నాయి. (41:11)

అంత పెద్దగా తయారవుతుంది. ఇది సాధ్యంకాదు. మానవ శరీరనిర్మాణం దాదాపు 10,00,000 కోట్ల జీవకణాల సముదాయంతో జరిగిందని అంచనా.

ఇవన్నీ దేవుని ఏకత్వానికి, ఆయన శక్తిసామర్థ్యాలకు నిదర్శనాలని, ఈ నిదర్శనాల ద్వారా గుణపాఠం నేర్చుకోవాలని దైవగ్రంథం మానవునికి హితోపదేశం చేస్తోంది.

8. మొదట పొగరూపంలో ఉన్న విశ్వం గ్రహాలుగా, నక్షత్రాలుగా, ఇతర మరెన్నో రోదసీ వస్తువులుగా మారడానికి రెండురోజులు పట్టింది. ఈ రెండురోజుల నిర్మాణప్రక్రియలో భూమి కూడా చేరిఉంది. ఆ తర్వాత భూమిపై (మరికొన్ని ఇతరగ్రహాలపై కూడా) నీరు, గాలి, వృక్షజాతి, జీవరాసి వగైరా ఏర్పడటానికి మరోనాలుగు రోజులు పట్టింది. ఇక్కడ 9,10 సూక్తులలో దేవుడు భూమండల నిర్మాణానికి రెండురోజులు పట్టిందని, దానిపై ఆహారం తదితర ఏర్పాట్లు జరగడానికి నాలుగు రోజులు పట్టిందని అన్నాడు. ఈవిధంగా భూమి జీవరాసికి నివాసయోగ్యం కావడానికి మొత్తం ఆరు దినాలు పట్టింది. ఈ ఆరు దినాలలోనే మొత్తం విశ్వవ్యవస్థ ఏర్పడింది.

11,12 సూక్తులలో దేవుడు విశ్వనిర్మాణానికి ముందున్న పరిస్థితిని ప్రస్తావిస్తూ, అప్పుడు ఈ విశ్వం పొగరూపంలో ఉండేదని అన్నాడు. నేటి సైన్స్ భాషలో దీన్ని నీహారిక (Nebula) అంటారు. కోట్ల సంవత్సరాల క్రితం ఒకచోట గుమిగూడివున్న ఈ విశ్వపదార్థంలో పెద్దవైలుడు (బిగ్ బ్యాంగ్) సంభవించి ముక్కలైపోయిందని, అవి క్రమంగా విస్తరించి లక్షలాది సంవత్సరాల తర్వాత నేటి గ్రహాలుగా, నక్షత్రాలుగా రూపొందాయని శాస్త్రవేత్తలు చెబుతున్నారు. ఖుర్ఆన్ లో దేవుడు పొగ రూపంలో ఉన్న భూమ్యాకాశాల్ని ఉద్దేశించి ఉనికిలోకి రండని ఆజ్ఞాపించాడు. అతర్వాత ఆయన రెండు రోజుల్లో ఏడు ఆకాశాలు నిర్మించాడు. ఇందులో భూమి కూడా చేరివుంది.

ఇలా దేవుడు భూమ్యాకాశాలను ఆరు దినాలలో సృష్టించాడని ఖుర్ఆన్ చెబుతోంది. ఈ దినాలు మనం ప్రమాణంగా తీసుకునే దినాలు కానవసరంలేదు. ఖుర్ఆన్ లో ఒకచోట ఒకరోజు మీరు లెక్కించే వెయ్యేండ్లకు సమానమని, మరోచోట ఒకరోజు యాభైవేల ఏండ్లకు సమానమని ఉంది. ఖుర్ఆన్ సైన్స్ ని గురించి చెప్పే గ్రంథం కాదు. తన అవతరణ కాలంనాటి మానవులకు అర్థమయ్యేలా సంక్షిప్తంగా దేవుని ఆనాధారణ శక్తిసామర్థ్యాల ప్రస్తావనల ద్వారా ఆయన ఏకత్వాన్ని చాటిచెప్పే దైవగ్రంథం. ఆ దృష్టితోనే దాన్ని అధ్యయనం చేస్తే విషయం అర్థమవుతుంది.

అప్పుడు ఆయన రెండురోజుల్లో ఏడుఆకాశాలు నిర్మించాడు. ప్రతి ఆకాశానికి తత్వం బంధిత నియమావళి నిర్దేశించాడు. భూలోక సమీపంలోని ఆకాశాన్ని మేము (నక్షత్ర) దీపాలతో అలంకరించాం. దాన్ని (అన్నివిధాలా) సురక్షితంగా ఉంచాం. (41:12)

5. భూమి

ఆయనే మీకోసం ఈ భూమిని ఊయలగా¹⁰ చేసి, మీరు మీ గమ్యాలకు చేరుకోవడానికి అందులో దారులు ఏర్పరచినవాడు! (43:10); సముద్రం (ఉప్పొంగి తీవ్రంగా) ప్రజ్వరిల్లినప్పుడు,¹¹ (81:6)

ప్రవక్తా! వారికీ సంగతి కూడా చెప్పు: “కేవలం రెండు రోజుల్లో భూమిని సృష్టించిన దేవుణ్ణి మీరు తిరస్కరిస్తున్నారా? ఆయనకు ఇతరులను సాటి కల్పిస్తున్నారా? సకల లోకాలకు ఆయనే కదా ప్రభువు! ఆయనే భూమి (దొర్లిపోకుండా దాని) మీద పర్వతాలు పాతిపెట్టాడు. అందులో అనేక శుభాలు ఉంచాడు. అంతేకాదు, ఆహారం అర్థించే సమస్త ప్రాణికోటికీ అవసరమైన మేరకు లెక్క ప్రకారం దానిపై ఆహారసామగ్రి కూడా ఏర్పాటు చేశాడు.¹² ఈ పనులన్నీ నాలుగు రోజుల్లో పూర్తయ్యాయి. (41:9,10)

9. దీనికి ముందు 8వ పాదసూచిక చూడండి.

10. ఖుర్ఆన్ లో అనేక చోట్ల భూమిని పడకతో పొల్చడం జరిగింది. కాని ఇక్కడ భూమి ఊయలతో పొల్చబడింది. చంటిపెట్టెవాడు సుఖంగా, ప్రశాంతంగా పడుకోవడానికి ఊయల ఎంత అనువుగా ఉంటుందో, మానవులు కూడా సుఖంగా, ప్రశాంతంగా, హాయిగా మనుగడ సాగించడానికి భూమిని ఊయల మాదిరిగా ఎంతో అనువుగా ఏర్పరచడం జరిగిందని భావం.

భూమి గంటకు 1000 మైళ్ళ వేగంతో తనచుట్టూ తాను తిరుగుతూ, గంటకు 65 వేలమైళ్ళ వేగంతో సూర్యునిచుట్టూ తిరుగుతున్నా దానిమీద నివశిస్తున్న మానవులకు అది తిరుగుతున్నట్లు ఏమాత్రం అన్పించదు. పైగా దాని వాతావరణం కూడా మనకు ఎంతో అనుకూలంగా ఉంది.

అయితే అప్పుడప్పుడు వచ్చే వరదలు, భూకంపాల ద్వారా దేవుడు, తాను తలచుకుంటే భూమిని ఒక్కఊపు ఊపి మిమ్మల్ని సర్వనాశనం చేయగలనని హెచ్చరిస్తుంటాడు. భూగర్భంలోని ఉష్ణోగ్రత ఒక్కోసారి ఉపరితలంపై ఉండే పర్వతాలను కరిగించి లావా రూపంలో పెద్ద విధ్వంసం సృష్టించడం కూడా జరుగుతుంది. అందువల్ల మానవులు ఈ హెచ్చరికలను గమనించి, దేవుడు భూమండలాన్ని తమ కోసం ఊయలగా, ప్రశాంత నిలయంగా రూపొందించినందుకు కృతజ్ఞతగా ఆయనకు, ఆయన ప్రవక్తలకు విధేయులయి ఉండాలని ఈ సూక్తి పరోక్షంగా సూచిస్తోంది.

11. సముద్రం ప్రజ్వరిల్లడం అంటే అందులో అగ్ని పుట్టడమన్న మాట. ఈ ప్రక్రియ తీవ్రమైన వత్తిడితో ఇసుక రేణువులు పరస్పరం రాసుకోవడం వల్ల సాధ్యం కావచ్చు. లేదా నీటిలోని ఆక్సిజన్, హైడ్రోజన్ అణువులు రసాయనికచర్య ద్వారా విడిపోవడం వల్ల కూడా సాధ్యంకావచ్చు. 1977 నవంబర్ లో ‘దివిసీమ తుఫాను’ సందర్భంగా సముద్రంలో అగ్నిమంటలు లేచినట్లు ఆనాటి పత్రికల్లో వచ్చిన వార్తలు గమనార్హమైనవి.

12. అనాది నుండి అంతిమదినం వరకు పుట్టే సమస్త ప్రాణికోటికీ సరిపడ ఆహార సామగ్రిని దేవుడు ఏర్పాటుచేశాడు. అయితే ఈఆహారం అవసరమైనమేరకు అందాలంటే దేవుడు నిర్దేశించిన జీవనవిధానం ప్రకారం ఆర్థికవిభజన ప్రక్రియ న్యాయంగా, నిష్పక్షపాతంగా నిరంతరం జరుగు

6. సూర్యచంద్రులు

సూర్యచంద్ర నక్షత్రాలను కూడా ఆయనే సృజించాడు. అవన్నీ తమ తమ నిర్ణీత కక్ష్యల్లో తేలియాడుతున్నాయి. (21:33); దేవుడు రాత్రిని పగటిలోకి, పగటిని రాత్రిలోకి ఎలా జొన్పిస్తున్నాడో మీరు చూడటం లేదా? ఆయన సూర్యచంద్రుల్ని (ఒక నియమావళికి కట్టుబడి ఉండేలా) అదుపులో ఉంచాడు. ఇవన్నీ ఒక నిర్ణీతకాలం వరకు నడుస్తుంటాయి. (31:29,30); ఆయన మీ శ్రేయస్సుకోసం రేయింబవళ్ళను, సూర్యచంద్రుల్ని అదుపులో ఉంచాడు. తారలు కూడాఆయన అదుపాజ్ఞల్లోనే ఉన్నాయి. (16:12)

రాత్రి, పగలు, సూర్యుడు, చంద్రుడు (వగైరా ప్రకృతి శక్తులన్నీ) దేవుని (ఏకత్వానికి, ఆయన శక్తిసామర్థ్యాలకు) నిదర్శనాలే. (41:37); (ప్రవక్తా!) ప్రజలు నిన్ను నెలవంక గురించి (ఈ తరిగే పెరిగే చంద్రకళల సంగతేమిటని) అడుగుతున్నారు. ఇవి ప్రజల అవసరాలకు, హాజయాత్ర తేదీల నిర్ణయానికి సంకేతాలని చెప్పు. (2:189)

ఆయనే సూర్యుణ్ణి తేజోవంతంగా, చంద్రుణ్ణి కాంతిమంతంగా చేసినవాడు. మీరు తేదీలు, సంవత్సరాల లెక్క తెలుసుకోవడానికి చంద్రకళల్ని నిర్దేశించినవాడు కూడా ఆయనే.¹³ ఇదంతా దేవుడు ఒక మహోన్నత లక్ష్యం కోసం సృష్టించాడు. (10:5)

తుండాలి. కాని స్వార్థమే పరమార్థంగా భావించిన నేటి మానవుడు దేవుడు నిర్ణయించిన సత్య ధర్మాన్ని, ఆర్థిక న్యాయాన్ని (త్రోసిపుచ్చి) అన్యాయం, అక్రమం, దగా, దోపిడీ, హింసాదౌర్జన్యాలతో కొన్ని వర్గాలకు కృత్రిమకొరత సృష్టిస్తున్నాడు. ఆ విధంగా కూడబెట్టిన ఆర్థిక ఒనరుల్ని ఎరగా చూపుతూ దేవుని దాసుల్ని తన దాసులుగా చేసుకోవడానికి ప్రయత్నిస్తున్నాడు.

13. చంద్రుడి నుండి వెలువడే వెలుగు సూర్యుడి నుండి గ్రహించిన అరువు వెల్చరని ఈ సూక్తి ద్వారా తెలుస్తోంది. చంద్రుణ్ణి గురించి ఖుర్ఆన్ లో ఇతర చోట్ల ఇలా ఉంది:

“ప్రజలు నిన్ను నెలవంక గురించి (చంద్రకళల సంగతేమిటని) అడుగుతున్నారు. ఇవి ప్రజల అవసరాలకు, హాజయాత్ర తేదీల నిర్ణయానికి సంకేతాలని చెప్పు.” (2:189)

దేవుడే రేయింబవళ్ళను సృష్టించినవాడు. సూర్యచంద్రులను కూడా ఆయనే సృజించాడు. అవన్నీ తమతమ నిర్ణీత కక్ష్యల్లో తేలియాడుతున్నాయి.” (21: 33)

“ఆయన మీ (శ్రేయస్సు) కోసం రేయింబవళ్ళను, సూర్యచంద్రులను అదుపులో ఉంచాడు. నక్షత్రాలు కూడా ఆయన అదుపాజ్ఞలలోనే ఉన్నాయి. విజ్ఞతా వివేచనలు కలవారికి ఇందులో అనేక నిదర్శనాలు ఉన్నాయి.” (16:12)

“వారికోసం మరొక సూచనగా రాత్రి ఉంది. మేము దానిపై నుండి పగటిని తొలగిస్తున్నాం. అప్పుడు వారిపై చీకటి ఆవరిస్తుంది. సూర్యుడు తన నిర్ణీత కక్ష్యలో సంచరిస్తున్నాడు. ఇది మహా శక్తిమంతుడైన దేవుడు రూపొందించిన పథకం. చంద్రుని కోసం మేము మజిలీలు (చంద్ర కళలు) నిర్ణయించాం. అతను వాటిని దాటుకుంటూ చివరికి ఎండిపోయిన ఖర్రాజరపు మట్టలా మారిపోతాడు. చంద్రుణ్ణి పట్టుకునే శక్తి సూర్యునికి లేదు. అలాగే రాత్రి పగటిని దాటిపోలేదు. సమస్తం ఒక్కొక్క కక్ష్యలో సంచరిస్తున్నాయి.” (36: 38-40)

“ఆయన సూర్యచంద్రుల్ని (ఒక నియమావళికి కట్టుబడి ఉండేలా) అదుపులో ఉంచాడు. ఇవన్నీ ఒక నిర్ణీత కాలం వరకు నడుస్తూ ఉంటాయి. మీరు చేసే ప్రతి పని దేవునికి తెలుసన్న

ప్రళయఘడియ సమీపించింది. చంద్రుడు చీలిపోయాడు.¹⁴ కాని వీరు ఎలాంటి మహిమ చూసినా (సత్యాన్ని నమ్ముకుండా) విముఖులైపోతున్నారు. (54:1)

సంగతి మీకు తెలియదా? దీనికి కారణం దేవుడే సత్యం. అందువల్లనే ఇవన్నీ ఒక నియంత్రణకు లోబడి సాగుతున్నాయి. ఆయన్ని వదలి వారు ప్రార్థిస్తున్నవన్నీ మిథ్యాదైవాలే. దేవుడే మహోన్నతుడు, మహిమాన్వితుడు.” (31:29,30)

“రాత్రి, పగలు, సూర్యుడు, చంద్రుడు (వగైరా ప్రకృతిశక్తులన్నీ) దేవుని (ఏకత్వానికి, ఆయన శక్తిసామర్థ్యాలకు) నిదర్శనాలే. కనుక మీరు సూర్యచంద్రులకు సాష్టాంగపడకండి. మీరు నిజంగా దేవుణ్ణి ఆరాధించేవారైతే, సూర్యచంద్రుల్ని సృష్టించిన దేవునికే సాష్టాంగపడండి.” (41:37)

ఖుర్ఆన్ సూర్యచంద్రుల సంచారం, రేయింబవళ్ళ మార్పిడులు మొదలైన ఖగోళశాస్త్ర విషయాలు తెలియజేశాక సృష్టిరహస్యాలను గురించి ఆలోచించే బుద్ధిమంతులకు ఇందులో అనేక సూచనలున్నాయని చెబుతోంది. ముఖ్యంగా రెండు సూచనలను గురించి నొక్కి చెప్పింది.

ఒకటి, ఈ విశ్వం దానంతటది ఉనికిలోకి రాలేదని, అలాగే దానంతటది ఇష్టారాజ్యంగా నడవడం లేదని, దానివెనుక ఓమహోన్నత అగోచర శక్తినంపన్నుడు ఉన్నాడని, ఆయనే దాన్ని సృష్టించి మానవుల శ్రేయస్సు కోసం గతి తప్పకుండా ఓ నిర్దిష్ట మార్గాన నియమబద్ధంగా నిర్వహిస్తున్నాడని కాస్త ఆలోచిస్తే అర్థమవుతుంది.

రెండు, ఈ విశ్వవ్యవస్థలో ఏ ఒక్కటీ తనంతట తాను మానవులకు లాభంగాని, నష్టంగాని కలిగించలేదని, కాబట్టి వాటిని ఆరాధించడం అవివేకమని, వాటిని సృష్టించి నియమబద్ధంగా నిర్వహిస్తున్న విశ్వప్రభువునే ఆరాధించాలని ఖుర్ఆన్ మానవాళికి మాటిమాటికి బోధిస్తోంది.

పూర్వం మానవుడు సూర్యచంద్ర నక్షత్రాల వెనుక ఉన్న సృష్టి రహస్యాలు తెలుసుకోలేక వాటిపట్ల అనవసరమైన భయాన్ని, లేనిపోని ఆశలను కల్పించుకొని వాటిని పూజించేవాడట! కాని ఈనాటి నాగరిక మానవుడు చంద్రుని మీద కాలుమోపి వచ్చాడు. మానవరహిత వ్యోమానౌకను పంపి అంగారకగ్రహం నుండి మన్ను తెప్పించాడు. శక్తిమంతమైన అంతరిక్షకౌకలు నిర్మించి సౌరవ్యవస్థను నైతం దాటి సుదూర విశ్వాంతరాళంలోకి పంపాడు. అయితే ఈమాత్రం లభించిన మిడిమిడిజ్ఞానానికే ప్రకృతిపై విజయం సాధించానని విర్రవీగిపోతూ, సృష్టికర్తనే విస్మరిస్తున్నాడు.

ఖుర్ఆన్ ఈరెండు ధోరణుల్ని ఖండిస్తూ విశ్వరహస్యాల పరిశోధనకు మానవుణ్ణి ప్రోత్సహిస్తోంది. వాటిని తెలుసుకున్నాక కృతజ్ఞతగా సృష్టికర్తను ఆరాధించాలని చెబుతోంది.

14. ప్రళయకాల చివ్నంగా చంద్రుడు తృటిలో రెండు ఖండాలుగా చీలిపోయి తిరిగి కలుసుకోవడం అసాధారణ విషయమైనా అదొక చారిత్రక సంఘటన. హదీసు గ్రంథాలు పరిశీలిస్తే ఇది హిజ్రీశకానికి దాదాపు ఐదేండ్ల పూర్వం పున్నమిరాత్రిన చంద్రోదయం జరిగిన కొద్దిసేపటికే సంభవించినట్లు తెలుస్తోంది. పూర్వచంద్రుడు హఠాత్తుగా రెండు భాగాలుగా చీలిపోయి మరుక్షణమే తిరిగి కలిసిపోయాడు.

ఆ సమయంలో దైవప్రవక్త (స మక్కా సమీపంలోని 'మినా' ప్రాంతంలో ఉన్నారు. ఆయన చంద్రుడు రెండుగా చీలి తిరిగి కలుసుకోవడాన్ని అక్కడున్నవారికి చూపిస్తూ “మీరు దీనికి సాక్షులుగా ఉండండి” అన్నారు. కాని అవిశ్వాసులు అంత పెద్ద సంఘటన చూసి కూడా “ముహమ్మద్ (స) మన మీద మంత్రం వేశాడు. దాంతో మన కళ్ళు మోసపోయాయి” అని చెప్పుకున్నారు. కాని కొందరు మాట్లాడుతూ “ముహమ్మద్ (స) మంత్రం (ఇక్కడున్న) మన మీద

7. ఆకాశం (గ్రహాలు-నక్షత్రాలు)

యావత్తు విశ్వసార్వభౌమత్వం కలిగివున్న దేవుడు ఎంతో శుభదాయకుడు. ఆయన ప్రతి వస్తువుపై, ప్రతి విషయంపై సర్వాధికారం కలిగి ఉన్నాడు.¹⁵ (67:1)

పారవచ్చు. అందరి మీద పారదు కదా! ఇతర ప్రాంతాల నుంచి జనాన్ని రానివ్వండి. దీన్ని వారు చూశారో లేదో అడుగుదాం” అన్నారు. ఇతర ప్రాంతాల నుండి వచ్చినవారు కూడా తామీ అపరూప దృశ్యం చూశామని చెప్పారు.

క్షణంపాటు కన్పించిన ఈ అపూర్వదృశ్యం చూసేందుకు జనమంతా ఆకాశం వైపు దృష్టి సారించి ఉండరు. పైగా లోకమంతా దాన్ని చూడటం సాధ్యపడదు. అరేబియా, తూర్పుదేశాల్లోని ప్రజలకే ఇది కన్పిస్తుంది. అయితే ఇలా చంద్రుడు రెండుఖండాలుగా చీలిపోవడం, గురుత్వాకర్షణ శక్తివల్ల మళ్ళీ కలుసుకోడం సాధ్యమేనని నేటి శాస్త్రవేత్తలు సులభంగా ఊహించగలరు.

మన దేశంలో మల్బార్ చక్రవర్తి ఈ దృశ్యం చూసినట్లు చరిత్రకారులు, ఖుర్ఆన్ భాష్యకారులు పేర్కొన్నారు. మౌలానా సులైమాన్ నద్వి (రహ్మా) ఇలా పేర్కొన్నారు: “భారతదేశంలో మొదటిసారిగా ఇస్లాం తన పాదాన్ని దక్షిణభారత్లో మోపింది. చంద్రుడు రెండుఖండాలుగా చీలిపోయిన సంఘటనను మల్బార్ చక్రవర్తి కళ్ళారా చూసినట్లు తెలుస్తోంది. ఓరోజు రాత్రి ఈదృశ్యం కన్పించింది. వెంటనే అతను పరిస్థితి తెలుసుకోవడానికి తన ప్రతినిధుల్ని దేశం నలుమూలలా పంపించాడు. చివరికి అరేబియాలో ఒక దైవప్రవక్త (సల్లం) ప్రభవించాడని, ఆయనే ఈ మహోత్సవం చూపెట్టాడని తెలిసింది. చక్రవర్తి ఈ సంగతి విని ఇస్లాం స్వీకరించాడు. తరువాత అరేబియా వెళ్ళి పోయాడు. కాని మక్కా చేరుకోకముందే దారిలోనే ఎమన్లో చనిపోయాడు.”

ఆ తర్వాత దాదాపు వంద సంవత్సరాలకు హిజ్రీశకం రెండవ ఏట మల్బార్ రాజ్యానికి చీరామన్ చక్రవర్తి అయ్యాడు. అతను కూడా ఇస్లాం స్వీకరించాడు. ప్రఖ్యాత చరిత్ర కారుడు ‘ఫరిష్టా’ ఈ ఉదంతాన్ని ప్రస్తావిస్తూ ఇలా రాశాడు: “కొందరు అరబ్బులు, అరబ్బేతరులు ఫారిన్ జలసంధి గుండా ఓడలలో సరాందీవ్ కు ప్రయాణమయ్యారు. కాని దారిలో పెనుతుఫాను రావడంతో వారి ఓడలు మల్బార్ తీరానికి చేరుకోవలసి వచ్చింది. అప్పుడు మల్బార్ చక్రవర్తి మహాప్రవక్త (స)ను గురించి విచారిస్తే, ఈ ప్రయాణీకులు చంద్రుడు చీలిన సంఘటన కూడా తెలిపారు. చక్రవర్తి ఈ ఉదంతం విని “ఇది చాలా గొప్ప మహిమే. గొప్ప సంఘటనలు సంభవించినప్పుడు దాన్ని రాసిపెట్టడం మాదేశ సంప్రదాయం” అని చెప్పి దైవప్రవక్త (స) కాలంనాటి దస్తావీజులు తెప్పించాడు. చూస్తే అందులో చంద్రుడు రెండు ఖండాలుగా చీలిన సంఘటన గురించిన ప్రస్తావన ఉంది. దాంతో ఆ చక్రవర్తి ప్రభావితమయి ఇస్లాం స్వీకరించాడు.”

15. ఈ సూక్తిలో యావత్తు విశ్వసార్వభౌమత్వం దేవుని చేతిలోనే ఉందని, ఆయనకు ప్రతి విషయంపై సర్వాధికారం ఉందని చెబుతోంది ఖుర్ఆన్. అంటే ఆయన యావత్తు విశ్వ వ్యవస్థను శూన్యం నుంచి సృష్టించి, దాన్ని తన అభీష్టం ప్రకారం వకడ్డందీగా నిర్వహిస్తున్నాడు. ఆయనే కోట్లాది గ్రహాలకు, నక్షత్రాలకు తమతమ నిర్ణీత కక్ష్యలలో నియమబద్ధంగా సంచరించేలా నిర్దేశించాడు. ఆయన అణువణువుపై అదుపు, అధికారం కలిగిన అపారశక్తి నంపన్నుడు. విశ్వనిర్మాణానికి, విశ్వంలోని సృష్టిరాసుల సృజనకు కావలసిన సూక్ష్మాతి సూక్ష్మమైన మూల పదార్థాలపై నైతం ఆయనకు పూర్తి అధికారం ఉంది.

ఆయన ఒకదానిపై ఒకటి ఏడు ఆకాశాలు నిర్మించాడు. కరుణామయుని సృష్టినిర్మాణంలో మీకేదైనా క్రమరాహిత్యం కన్పిస్తుందా? కన్పించదు. మరోసారి చూడండి. ఎక్కడైనా మీకేదైనా లోపం కన్పిస్తుందా? (కావాలంటే) మళ్ళీమళ్ళీ చూడండి. (చివరికి) మీ చూపుతే అలసిసాలసి అవమానభారంతో వెనక్కి మరలుతాయి. (67:3,4)

చంద్రుని కోసం మేము మజిలీలు (చంద్రకళలు) నిర్ణయించాము. అతను వాటిని దాటుకుంటూ చివరికి ఎండిపోయిన ఖర్జూరపు మట్టలా మారిపోతాడు. చంద్రుని పట్టుకునే శక్తి సూర్యునిలో లేదు. అలాగే రాత్రి పగటిని దాటిపోలేదు. సమస్తం ఒక్కొక్క కక్ష్యలో (అంటే తమతమ నిర్ణీత కక్ష్యల్లో) సంచరిస్తున్నాయి. ¹⁶ (36:39,40)

రసాయనిక శాస్త్రంలో శాస్త్రవేత్తల దృష్టిలో బొగ్గుకు, వజ్రానికి తేడా లేదు. ఈ రెండిటిలోనూ కార్బన్ పరమాణువులే ఉన్నాయి. అయితే దేవుడు ఆ పరమాణుల సంఖ్య, నిర్మాణాలకు సంబంధించి రెండు వేర్వేరు పద్ధతుల్ని అవలంబించడం ద్వారా ఒక పదార్థాన్ని బొగ్గుగా, మరో పదార్థాన్ని వజ్రంగా సృష్టించాడు. ఇలా మొత్తం 110కి పైగా మూలకాల (Elements) పరమాణువులతో ఈ విశ్వం ఉనికిలోకి వచ్చింది. ఈ మూలకాలన్నిటిపై దేవునికి అదుపు, అధికారాలున్నాయి. అంతేకాదు, ఈ మూలకాల పరమాణువుల్లోని ప్రోటాన్లు, న్యూట్రాన్లు, ఎలక్ట్రాన్లు మొదలైన పరమాణు విభాగాలు కూడా దేవుని అనుపాజ్ఞలలోనే ఉన్నాయి.

రూథర్ ఫర్డ్ అనే శాస్త్రవేత్త పరమాణు నిర్మాణాన్ని సౌరవ్యవస్థతో పోల్చాడు. పరమాణు కేంద్రంలో 'ప్రోటాన్లు' అనబడే ధనావేశకణాలు, 'న్యూట్రాన్లు' అనబడే ఆవేశ రహితకణాలు ఉంటాయి. కేంద్రం చుట్టూ 'ఎలక్ట్రాన్లు' అనబడే రుణావేశకణాలు తమతమ నిర్ణీత కక్ష్యల్లో అతివేగంగా పరిభ్రమిస్తూ ఉంటాయి. అంతేకాదు, తిరిగి ఈ ఎలక్ట్రాన్ల చుట్టూ పాసిట్రాన్, మీసాన్ మొదలైన ముప్పుయికి పైగా ఉపకణాలు కూడా తిరుగుతుంటాయి. అంటే సూర్యుని చుట్టూ భూమి, అంగారకుడు తదితర గ్రహాలు, ఆ గ్రహాల చుట్టూ చంద్రుడు లాంటి ఉపగ్రహాలు ఎలా తిరుగుతుంటాయో అలాగే పరమాణువులో న్యూక్లియస్ చుట్టూ ఎలక్ట్రాన్లు, ఎలక్ట్రాన్ల చుట్టూ పాసిట్రాన్, మీసాన్ వగైరా ఉపకణాలు తిరుగుతుంటాయన్న మాట.

పరమాణువ్యవస్థ ఓ విచిత్రజగత్తు. ఇందులోని ప్రతి కణమూ, ఉపకణమూ దేవుని అదుపాజ్ఞలలో ఉంటుంది. ఇవన్నీ ఆయన ఆజ్ఞానుసారమే ఎంతో పకడ్బందీగా, నియమబద్ధంగా తమ తమ విధుల్ని నిర్వహిస్తుంటాయి. 67:3,4 సూక్తులలో దేవుడిలా అంటున్నాడు: "కరుణామయుని సృష్టినిర్మాణంలో మీకెలాంటి క్రమరాహిత్యమైనా కన్పిస్తుందా? కన్పించదు...."

16. ఇక్కడ "సమస్తం ఒక్కొక్క కక్ష్యలో సంచరిస్తున్నాయి" అంటే సూర్యచంద్రులతోసహా సమస్త రోదనీవస్తువులు వేర్వేరుగా తమకు నిర్దేశించిన కక్ష్యల్లో తిరుగుతున్నాయని అర్థం. చంద్రుడు తనచుట్టూ తాను తిరుగుతూ భూమి చుట్టూ తిరుగుతుంటే, భూమి తనచుట్టూ తాను తిరుగుతూ సూర్యుని చుట్టూ గంటకు 65 వేల మైళ్ళ వేగంతో తిరుగుతోంది. ఈవిధంగా మిగతా గ్రహాల చుట్టూ వాటి ఉపగ్రహాలు తిరుగుతుంటే, ఆ గ్రహాలు సూర్యుని చుట్టూ తిరుగుతున్నాయి. అంతేకాకుండా బుధ, శుక్ర, భూమి, అంగారక గ్రహాల వెలుపల లక్షలాది గ్రహశకలాలతో కూడి, 28 కోట్ల కిలోమీటర్ల వెడల్పున్న 'ఆస్టెరాయిడ్ బెల్ట్' అనే బ్రహ్మాండమైన ఖగోళవలయం; వేలకొలది తోకచుక్కలు కూడా తమతమ నిర్ణీత కక్ష్యల్లో సూర్యుని చుట్టూ తిరుగుతున్నాయి.

ఈ మొత్తం సౌరవ్యవస్థ ఒకచోట స్థిరంగా లేదు. మన పాలపుంత (Milky way) కేంద్రం నుంచి 32,000 కాంతిసంవత్సరాల దూరంలో ఉన్న ఈ సూర్యకుటుంబం తన చుట్టూ తాను

వారెప్పుడైనా తమ పైనున్న ఆకాశాన్ని పరికించిచూడలేదా, మేమెలా దాన్ని నిర్మించి తీర్చిదిద్దామో? ¹⁷ అందులో ఎక్కడా ఎలాంటి రంధ్రంగాని, నెర్రగాని లేదు. (50:6)

తిరుగుతూ సెకండుకు 160 మైళ్ళ వేగంతో పాలపుంత కేంద్రం చుట్టూ తిరుగుతున్నది. కాంతి సంవత్సరం అంటే, సెకండుకు 1,86,000 మైళ్ళ వేగంతో ఒక సంవత్సరం పాటు కాంతి ప్రయాణించే దూరం (5,86,570 కోట్ల మైళ్ళు) అన్నమాట. ఇలా మన సౌరవ్యవస్థ పాలపుంత చుట్టూ ఒకసారి పరిభ్రమించడానికి 25 కోట్ల సంవత్సరాలు పడుతుంది!

10,000 కోట్ల నక్షత్రాలతో కూడిన మన పాలపుంత (గెలాక్సీ) వ్యాసం 20 లక్షల కాంతి సంవత్సరాలు ఉంది. మన గెలాక్సీ కూడా తన నిర్ణీత కక్ష్యలో సెకండుకు 250 మైళ్ళ వేగంతో ఒక దిశగా సాగిపోతోంది. ఈ గెలాక్సీల సముదాయాన్ని 'క్వాజర్' అంటారు. ఇలాంటి క్వాజర్లు విశ్వంలో దాదాపు కోటిదాకా ఉంటాయని శాస్త్రవేత్తలు లెక్కగట్టారు. అలాగే ఒక్కొక్క క్వాజర్ లో వెయ్యేసి గెలాక్సీలు ఉంటాయని తెలుస్తోంది. అయితే మన భూమి, సూర్యకుటుంబం, మన పాలపుంతతో పాటు అనేక గెలాక్సీలున్న మన క్వాజర్ కూడా తన నిర్ణీత కక్ష్యలో ఒక దిశగా ప్రయాణిస్తోందని కేంద్రీడ్డి, ఆరిజోనా, కాలిఫోర్నియా యూనివర్సిటీ శాస్త్రవేత్తలు గమనించారు.

దీన్నిబట్టి విశ్వంలో ఏ రోదనీ వస్తువూ స్థిరంగా లేదని; సమస్తం తమతమ నిర్ణీత కక్ష్యల్లో నిరంతరాయంగా సంచరిస్తున్నాయని తెలుస్తోంది. పైగా ఇవన్నీ ఒకదాని కొకటి ఢీకొనడానికి వీలులేకుండా నిర్దేశిత కక్ష్యలలో, నిర్ణీత వేగాలతో ఎంతో క్రమబద్ధంగా తిరుగుతున్నాయి. కనుక సర్వసృష్టికర్త, మహాయుక్తి పరుడయిన ఇలాంటి దేవుణ్ణి మాత్రమే ఆరాధించాలని ఈ సూక్తి మానవాళికి పరోక్షంగా బోధిస్తోంది.

17. ఇక్కడ ఆకాశమంటే అనేక గ్రహాలు, నక్షత్రాలు, సూర్యచంద్రులున్న సువిశాల అంతరిక్షం అని అర్థం. ఉదయం లేవగానే సహస్ర కిరణాలతో తేజోవంతంగా మానవునికి కన్పించే సూర్యుడు మన భూమి కంటే పరిమాణంలో 13 లక్షల రెట్లు పెద్దగా, భూమి నుండి 9 కోట్ల 30 లక్షల మైళ్ళ దూరంలో ఉన్నాడు. సెకండుకు 1 లక్షా 86 వేల మైళ్ళ వేగంతో ప్రయాణించే కాంతి సూర్యుడి నుండి భూమికి చేరుకోవడానికి 8 నిమిషాల 20 సెకండ్లు పడుతుంది.

భూమి తన చుట్టూ తిరుగుతున్న చంద్రుణ్ణి తీసుకొని గంటకు 65 వేల మైళ్ళ వేగంతో సూర్యుని చుట్టూ తిరుగుతోంది. అలాగే ఇతరగ్రహాలు కూడా. మన పాలపుంత లో 10,000 కోట్ల నక్షత్రాలు ఉన్నట్లు అంచనా. ఈ పాలపుంతలోని మన (భూమి)కి అత్యంత సమీపంగా ఉన్న నక్షత్రం నాలుగున్నర కాంతిసంవత్సరాల దూరంలో ఉంది.

"కాంతి సంవత్సరం" అంటే సెకండుకు 1 లక్షా 86 వేల మైళ్ళ వేగంతో మనం ఏదైనా మాధ్యమం ద్వారా ప్రయాణం చేయగలిగితే మనకు అతి దగ్గరగా ఉన్న నక్షత్రానికి చేరుకోవడానికి నాలుగున్నర సంవత్సరాలు పడుతుంది! అదే 20-8-1977న ఆమెరికా ప్రయోగించిన అత్యంత వేగవంతమైన వాయెజర్-2 అనే అంతరిక్షనౌక గంటకు 36,000 మైళ్ళ వేగంతో దూసుకు పోతున్నప్పటికీ, ఈ నక్షత్రానికి చేరుకోవాలంటే దాదాపు 40,000 సంవత్సరాలు పడుతుంది!!

ఇక పాలపుంత (గెలాక్సీ)లోనే సుదూర నక్షత్రాలు మన భూమి నుండి వేలాది కాంతి సంవత్సరాల దూరంలో ఉన్నాయి. మన గెలాక్సీ ఒక చివర నుండి మరొక చివరకున్న దూరం 20 లక్షల కాంతి సంవత్సరాలు ఉంది. మన పాలపుంత వేయి పాలపుంతల సముదాయంలో ఒకటిగా ఉంది. ఈ వేయి పాలపుంతల (గెలాక్సీల) సముదాయాన్ని క్వాజర్ అంటారు. ఈ

8. ఆధునిక పరికరాలు

మేము మా ప్రవక్తలకు నిర్దిష్టమైన సూచనలు, నిదర్శనాలను ఇచ్చి పంపాము. వాటితో పాటు దివ్యగ్రంథాలను, జనం న్యాయానికి కట్టుబడి ఉండేందుకు కొలమానాన్ని కూడా అవతరింపజేశాము. అలాగే ఇనుముని కూడా అవతరింపజేశాం. ఇందులో చాలా శక్తి, ప్రజలకు ప్రయోజనాలున్నాయి. (57:25)

ప్రజలు చేసిన (అ)కృత్యాల కారణంగా నేలపై, నీటిపై సంక్షోభం ఏర్పడింది.¹⁸ వారికి దేవుడు వారి దుమ్మకొద్దల పర్యవసానాన్ని చవిచూపేందుకే ఇలా జరిగింది, ఈ శిక్ష వల్ల వారు (తమ దుశ్చర్యలు) మానుకుంటారేమో (చూడాలి). (30:41)

క్వాజర్లో మన గెలాక్సీకు అతిసమీపంలో ఉన్న గెలాక్సీ ఎంత దూరం ఉందంటే, అక్కడ్నుంచి కాంతి మన భూమికి చేరుకోవడానికి 10 లక్షల సంవత్సరాలు పడుతుంది. అంటే ఆ గెలాక్సీ మన భూమి నుండి 10 లక్షల కాంతి సంవత్సరాల దూరంలో ఉందన్నమాట.

మనం ఉండే క్వజర్లోనే మన గెలాక్సీకు సుదూరంలో ఉండే ఒక గెలాక్సీకు శాస్త్రవేత్తలు 'సోర్స్ 3 సి-295' అని పేరుపెట్టారు. అది మన భూమి నుండి కోటి కాంతిసంవత్సరాల దూరంలో ఉన్నట్లు తెలుస్తోంది. అంతటితో ఈ విశ్వంలోని నక్షత్రాలన్నిటినీ మానవుడు చూసినట్లుకాదు. ఇప్పటిదాకా మనం చెప్పుకున్నదంతా ఒక్క క్వజర్లోని గెలాక్సీలు, నక్షత్రాలు, గ్రహాలను గురించే. ఇలాంటి క్వజర్లు ఈ విశ్వంలో కోటి దాకా ఉన్నాయని శాస్త్రవేత్తలు అంచనా వేశారు.

1990లో అమెరికా శాస్త్రవేత్తలు మన క్వజర్ వెలుపలున్న అసంఖ్యాక క్వజర్లలో ఒక క్వజర్కు సంబంధించిన ఒక గెలాక్సీని కనుగొన్నారు. దానికి 'తీటా కెరీనా' అని పేరు పెట్టారు. ఇది మన భూమి నుండి 1260 కోట్ల కాంతి సంవత్సరాల దూరంలో ఉందట! ఇప్పటి వరకు శాస్త్రవేత్తలు కనుగొన్న సుదూర గెలాక్సీలలో అత్యంత సుదూర నక్షత్ర సముదాయం ఇదే.

ఇంతకూ ఈ సువిశాల విశ్వంలో ఇలాంటి ఎన్నివేల కోట్ల నక్షత్ర సముదాయాలున్నాయో, అసలీ విశ్వం ఉనికిలోకి వచ్చి ఎన్ని వేలకోట్ల సంవత్సరాలయిందో సైంటిస్టులు నిక్కచ్చిగా చెప్పలేక పోతున్నారు. కొందరు సైంటిస్టులు ఈ విశ్వం ఆవిర్భవించి నేటికి 16 నుంచి 18 జిగా సంవత్సరాలయి ఉంటుందని చెబుతున్నారు. ఒక జిగా సంవత్సరం అంటే 1200 కోట్ల సంవత్సరాలు. ఈ లెక్క ప్రకారం విశ్వం ఉనికిలోకి వచ్చి 20,000 కోట్ల సంవత్సరాలకు పైనే అయివుంటుందని తెలుస్తోంది.

బ్రహ్మాండమైన ఈ విశ్వవ్యవస్థలో భూమి, చంద్రుడు, తదితర గ్రహాలతో కూడిన మన సౌరకుటుంబాన్ని సముద్రంలోని ఒక నీటిబొట్టుతో పోల్చుకుంటే, మానవుడు ఇప్పటిదాకా సాధించిన వైజ్ఞానికప్రగతి సృష్టికర్త జ్ఞానసాగరంలో ఆ నీటిబొట్టుంత కూడా లేదు. అందుకే సకల ప్రశంసలకు సర్వశక్తిమంతుడైన సృష్టికర్త అర్హుడని ఖుర్ఆన్ మాటిమాటికి నొక్కి చెబుతోంది.

18. ఈసూక్తి క్రీ.శ. 603-628 మధ్య రోమ్, ఈరాన్లకు జరిగిన యుద్ధంవైపు సూచిస్తోంది ఈ యుద్ధజ్ఞానాలు యావత్తు మధ్యప్రాచ్యాన్ని చుట్టుముట్టాయి. ఆనాడు ప్రజలు సాంప్రదాయక ఆయుధాలైన ఖడ్గం, ఈటె, ధనుర్పాణాలు మాత్రమే ఉపయోగించేవారు. ఈనాటి యుద్ధాలు సృష్టిస్తున్న విధ్వంసకాండతో పోలితే, ఆనాటి యుద్ధాల విధ్వంసం పెద్దగా లెక్కలోనికి రాదు. కాని ఈనాడు క్షణాల్లో నగరాలకునగరాలనే నేలమట్టంచేసే అణుబాంబులు వచ్చాయి.

9. గ్రహాంతర వాసులు

సృష్టిలోని అణువణువు తన వినమ్రత వ్యక్తపరుస్తోంది. భూమ్యాకాశాల్లోని సమస్త జీవకోటి, దైవదూతలు దేవుని ముందు వినమ్రులై తలవంచుతున్నారు. (16:49)

ఆ దేవుడే ఏడు ఆకాశాలు సృష్టించాడు. ఆలాంటివే (మీ)భూమిని పోలినవాటిని కూడా సృష్టించాడు.¹⁹ వాటిపై (కూడా) ఆయన ఆజ్ఞలు అవతరిస్తుంటాయి. (65:12)

ట్యాంకర్లు, రాకెట్లు, క్షిపణులు, జెట్ఫైటర్లు, హోవిట్టర్లు, ఫ్రీగేట్లు, డిస్ట్రాయర్లు, క్రూసియర్లు, లేజర్ వెపన్స్, క్లస్టర్ బాంబులు, కార్పెట్ బాంబులు మొదలైన అధునాతన ఆయుధాలు సృష్టించే విధ్వంసకాండ కూడా తక్కువేమీకాదు. ఇవి నిర్దేశిత లక్ష్యాలను ధ్వంసం చేయడమే కాకుండా, రిమోట్కంట్రోల్ సిస్టమ్స్, హైటెక్ కంప్యూటర్ సిగ్నల్స్ కారణంగా ఒక్కోసారి అనుకోని ప్రమాదాలు కూడా తెచ్చిపెడ్డాయి. అమెరికా దగ్గర ప్రయోగదశలో ఉన్న స్టార్వార్మ్ ప్రాజెక్టు ఇంతకంటే ఎంతో ప్రమాదకరమైనది. ఈ ప్రాజెక్టు కేంద్రం నుండి శక్తిమంతమైన లేజర్ కిరణాలను అంతరిక్షంలోని తమ ఉపగ్రహ నౌకకుండే ఓ పెద్దఅద్దం మీదికి ప్రసరింప జేస్తారు. అక్కడ్నుంచి తాము లక్ష్యంగా పెట్టుకునే శత్రుదేశం ఉపరితల వాతావరణంలోకి ప్రతిబింబింపజేసి అక్కడి ఓజోన్ పొరకు తూట్లు వేస్తారు. దానివల్ల సూర్యుడి నుండి వెలువడే అల్ట్రావైలెట్ కిరణాలు నేరుగా భూమిపై పడి కేన్సర్ లాంటి భయంకర వ్యాధులు కలగజేసి క్రమంగా మానవ మారణహోమం సృష్టిస్తాయి. అంతేకాదు, మనుషుల్ని మౌనంగా మట్టుపెట్టే జీవాయుధాలు కూడా ఉనికిలోకి వచ్చాయి.

దేవుడు పంపిన రుజుమార్గం విస్మరించినవారు ఆధునిక విజ్ఞానాన్ని లోకకల్యాణం కోసం వినియోగిస్తారని ఎన్నటికీ ఆశించలేము. ముఖ్యంగా మానవ సంక్షేమం కోసం దైవం ప్రసాదించిన ఈ విజ్ఞానం స్వార్థపరులు, నాస్తికులు, అధికార పిపాసులు, రాజ్య విస్తరణ కాంక్షాపరుల చేతికి చిక్కితే మొత్తం భూమండలమే నాశనమవుతుంది.

19. "అలాంటివే (మీ) భూమిని పోలినవాటిని కూడా సృష్టించాడు" అంటే ఏడు ఆకాశాల్లా ఏడు భూముల్ని మాత్రమే సృష్టించాడని అర్థంకాదు. ఇది అరబీలో పెద్దసంఖ్యను కూడా సూచిస్తుంది. "భూమిని పోలినవాటిని కూడా" అంటే బుద్ధిజీవులుగల మనభూమిని పోలిన భూములని అర్థం. దీన్నిబట్టి విశ్వంలో బుద్ధిజీవులుండే అనేక గ్రహాలున్నాయని తెలుస్తోంది.

హాజ్రత్ ఇబ్నెఅబ్బాస్ (రజి) ఈసూక్తిని గురించి వ్యాఖ్యానిస్తూ ఇలా అన్నారు: "వాటిలోని ప్రతి భూమండలంలో మీ (ముహమ్మద్) ప్రవక్త (స)ను పోలిన ప్రవక్తలు ఉన్నారు; మీ ఆదం (అలై)ను పోలిన ఆదంలు ఉన్నారు; మీ నూహ్ (అలై)ను పోలిన నూహులు ఉన్నారు; మీ ఇబ్రాహీం (అలై)ను పోలిన ఇబ్రాహీంలు ఉన్నారు; మీ ఈసా (అలై)ను పోలిన ఈసాలు ఉన్నారు." (ఇబ్నెజరీర్, ఇబ్నె అబీహాతిం, హాకిం, కితాబుల్అస్మా వస్సోఫాత్- బైహాఖి)

క్వాంటం సిద్ధాంతం ఆధారంగా హ్యూగ్ ఎవరెట్ ప్రతిపాదించిన మల్టీయూనివర్స్ సిద్ధాంతం ప్రకారం మన భూమండలానికి, ఇక్కడున్న సృష్టిరాసులకు దూష్టికేట్లు ఉంటాయట!

"ఎకనామిస్ట్"(లండన్) అనే పత్రిక 26-7-1969 తేదీ సంచిక ప్రకారం అమెరికాకు చెందిన "ర్యాండ్ కార్పొరేషన్" సంస్థ ఇతర గ్రహాలలో బుద్ధిజీవుల ఉనికిని గురించి పరిశోధన జరిపింది. దానిప్రకారం మన "పాలపుంత"లో మనభూమి వాతావరణాన్ని పోలిన అరవై కోట్ల గ్రహాలు ఉన్నాయి. ఈ గ్రహాలలో జీవరాసులు ఉండవచ్చని కూడా ఈ పరిశోధన ద్వారా తెలుస్తోంది. విశ్వాంతరాళంలో మన భూమండలాన్ని పోలిన అనేక గ్రహాలున్నాయని, అక్కడ కూడా మనలాంటి

ఆయన నిదర్హనాలలో భూమ్యాకాశాల సృష్టి కూడా ఒకటి. ఆ రెండిటిలోనూ ఆయన జీవరాసులను వ్యాపింపజేసి ఉంచాడు. తాను తలచుకున్నప్పుడు వాటిని (పరలోకంలో ఒకచోట) సమీకరించగలడు. (42:29);

మేము మానవుడ్ని కుళ్ళి ఎండిపోయిన మట్టితో సృజించాము. అంతకుముందు మేము జిన్నులను²⁰ ఉష్ణవాయువుతో కూడిన అగ్నిజ్వాలతో సృజించాము. (15:26,27)

బుద్ధిజీవులున్నారని ఈనాటి శాస్త్రవేత్తలు చెబుతున్న యదార్థాన్ని 1400 సంవత్సరాల క్రితమే ముస్లిం పండితులు తెలియజేశారు.

3-3-1972న అమెరికా పంపిన పయోనీర్-10 నౌక బుద్ధిజీవుల ఉనికిని అన్వేషిస్తూ మన సౌరమండలం దాటి ముందుకు ఇంకా పయనిస్తూనే ఉంది. మార్గమధ్యలో మనలాంటి బుద్ధిజీవి ఏదైనా కనిస్తే గుర్తించడానికి నౌకకు ఒక అల్యుమినియం ఫలకాన్ని అమర్చారు. దానిమీద ఒకస్త్రీ, ఒక పురుషుని నగ్నచిత్రంతో పాటు ఇతర బుద్ధిజీవుల కోసం సువర్ణక్షరాలతో రాయబడిన సందేశం కూడా ఉంది. అలాగే 1977లో అమెరికా ప్రయోగించిన వాయెజర్-1 నౌక మన భూమి నుండి 1350 కోట్ల కిలోమీటర్లు ప్రయాణం చేసి ఇప్పుడు మన సౌరవ్యవస్థ అంచుకు చేరిందని తెలుస్తోంది. ఇది కూడా ఇతర గ్రహాలలో బుద్ధిజీవుల అన్వేషణ కోసం పంపబడిన నౌకే ఈ నౌకలో మన భూమి మీద జీవం ఉందని తెలిపే 55 భాషలతో కూడిన శబ్దచిత్ర పరికరాలను ఉంచారు. ఈ అంతరిక్ష నౌక ఇంకా 40 వేల సంవత్సరాల వరకు మరో నక్షత్రానికి లేదా గ్రహానికి చేరుకోదని నాసా (అమెరికా) శాస్త్రవేత్తలు తెలిపారు!

20. జిన్నులంటే అగ్నిజ్వాలతో సృష్టించబడిన అగోచర బుద్ధిజీవులు. మానవుల్లో మాదిరిగానే వీరిలో కూడా సజ్జనులు-దుర్జనులు, విశ్వాసులు-అవిశ్వాసులు ఉంటారు. వీరు కూడా మరణానంతరం దైవన్యాసస్థానంలో కర్మల లెక్క చెప్పుకోవలసి ఉంటుంది. కర్మవిచారణ తర్వాత వీరికి స్వర్గనరకాలుంటాయి.

సైన్సు పరిశోధన ద్వారా మన ముందుకురాని వస్తువులు ఇంకా అనేకం ఉన్నాయి. ఒక వస్తువు శక్తిమంతమైన పరికరాల ద్వారా సైతం మనకు గోచరించనంత మాత్రాన దాని ఉనికిని ఖండించలేము. ఆ వస్తువు వ్యక్తపరిచే ప్రభావాన్ని బట్టి కొన్ని లెక్కలు, అంచనాలతో దాని ఉనికిని నిర్ధారిస్తారు శాస్త్రవేత్తలు. అలాంటివాటిలో జిన్నుల ఉనికి కూడా ఒకటని చెప్పవచ్చు.

“మానవులు ఏవిధంగా మట్టి, గాలి, నీటితో సృజించబడ్డారో అదేవిధంగా జిన్నులు మట్టికి బదులు సల్ఫర్, సిలికాన్లతో, సాధారణ గాలికి బదులు ఉష్ణవాయువు (హాట్ ఎయిర్)తో, నీటికి బదులు ఫ్లోరిన్ గ్యాస్ తో సృజించబడ్డారని కాస్మిక్ ఊహిస్తే జిన్నుల ఉనికికి సంబంధించిన సమస్య చాలావరకు అర్థమవుతుంది. ఉష్ణవాయువుకు ఎక్స్ రేకిరణాల్లా ఘనపదార్థాల గుండా చొచ్చుకుపోయే గుణముంది. జిన్నుల(భూతాల) సృష్టికి కావలసిన మూలపదార్థాల్లో కూడా ఈ ఉష్ణవాయువు ఉందిగనగ, ఆ జాతికి ఘనపదార్థాల గుండా చొచ్చుకుపోయే లక్షణం ఉంటుంది.

“సల్ఫర్, ఫ్లోరిన్ గ్యాస్ ల సమ్మేళనం ద్వారా అగ్ని నైజంగల జీవి ఉనికిలోకి వచ్చే అవకాశం ఉంది. అలాంటి జీవి 800 డిగ్రీల సెంటిగ్రేడ్ ఉష్ణోగ్రత వరకు తన అనులు రూపంలోనే ఉంటుంది. సిలికాన్, సల్ఫర్, ఫ్లోరిన్ గ్యాస్ ల సమ్మేళనంతో సృజించబడే జీవులు వాతావరణం, కాలాన్ని బట్టి తమ ఆకారం, రూపాలు మార్చుకునే శక్తి కలిగిఉంటాయి. దీన్నిబట్టి జిన్నులు ఇలాంటి పదార్థాల సమ్మేళనం ద్వారానే ఉనికిలోకి వచ్చివుంటాయని చెప్పవచ్చు.

36. దైవప్రవక్తలు-చారిత్రక గాధలు

1. ఆదం (అలైహి)-ఆదిమానవుడు

1. మానవసృష్టి మహోత్సవజీవితం

నీ ప్రభువు దైవదూతలతో ‘భూలోకంలో నేనొక ఖలీఫా¹ని నియమించబోతున్నా’ నని అన్నప్పుడు దైవదూతలు ఏమన్నారో తెలుసా? “ఏమిటి! మీరు ప్రపంచ వ్యవస్థను చిన్నా భిన్నం చేసి, రక్తపాతానికి వడిగట్టేవాణ్ణి భూలోకంలో నియమించబోతున్నారా? మేము మిమ్మల్ని అనుక్షణం స్తుతిస్తూ, మీ పవిత్రతను స్తుతిస్తూనే వున్నాంకదా?” అని అన్నారు. దానికి దేవుడు “మీకు తెలియని విషయాలెన్నో నాకు తెలుసు” అన్నాడు. (2:30)

ఆ తర్వాత ఆయన ఆదంకు సమస్త వస్తువుల పేర్లు తెలియజేశాడు.² ఆపై వాటిని దైవదూతల ముందు ప్రవేశపెట్టి “మీ అభిప్రాయం సరైనదయితే కాస్త ఈ వస్తువుల పేర్లమిట్టే చెప్పండి” అనడిగాడు. (2:31) “మీరు పరిశుద్ధులు, మీరు మాకు తెలియజేసిన సంత మేరకే మాకు తెలుసు. దానికి మించి ఒక్క విషయం కూడా మాకు తెలియదు. వాస్తవానికి మీరే అన్నీ తెలిసినవారు, వివేకవంతులు” అన్నారు దైవదూతలు. (2:32)

ఆ తర్వాత దేవుడు ఆదంతో “ఈ వస్తువుల పేర్లమిట్టే వారికి చెప్పు” అన్నాడు. ఆదం వాటి పేర్లన్నీ చెప్పాడు. అప్పుడు దేవుడు దైవదూతలతో ఇలా అన్నాడు: “భూమ్యాకాశాల్లో

“ప్రఖ్యాత విజ్ఞాన శాస్త్రవేత్త డాక్టర్ హెరాల్డ్ సియెర్ (అమెరికా) ‘ది కెమికల్ వరల్డ్ అనే తన గ్రంథంలో ఇలా పేర్కొన్నాడు: ‘ఒకవేళ మనం సిలికాన్, సల్ఫర్, ఫ్లోరిన్ గ్యాస్ ల సమ్మేళనం ద్వారా ఏదైనా ప్రాణిని సృష్టించగలిగితే ఆ ప్రాణికి ఎలాంటి ఆహారం అవసరముండదు. దానికి తన ఆకారాన్ని మార్చుకునే శక్తి కూడా ఉంటుంది. సిలికాన్ తో సృజించబడే ఈ ప్రాణులు నివశించ దానికి శుక్ర, బృహస్పతి గ్రహాలు అనువైనప్రదేశాలు. అవి అక్కడుంచి నేరుగా శక్తి గ్రహిస్తాయి.’

“అమెరికాకే చెందిన శాస్త్రవేత్తలు డాక్టర్ సర్లూజ్, డాక్టర్ సర్జెమ్మె, బ్రొఫెసర్ జోడ్ ఇలా అంటున్నారు: ‘మన సూర్యకుటుంబంలోని ఓ గ్రహం నుండి గ్రహాంతరజీవులు మన భూమిపైకి వచ్చి భూవాసుల్ని ప్రభావితంచేసి, వారిని లోబరుచుకొని మానవ మేధకందని కొన్ని పనులు చేయిస్తుంటాయి. దీన్నే మనం భూతప్రభావం అంటున్నాం. వస్తువులు ఉన్నట్టుండి కదలడం, గాలిలో తేలడం కూడా అందులోని భాగమే.” (‘దావత్’ త్రెడినపత్రిక సౌజన్యంతో)

1. ఇక్కడ ఖలీఫా అనే పదం ప్రపంచంలో మానవుని నిజస్థానం, అతని జీవిత లక్ష్యం ఏమిటో తెలియజేస్తోంది. ఈ ప్రపంచంలో మానవుడు దేవుని ప్రతినీధిగా, దేవుడు పంపిన ఆజ్ఞలను పాటిస్తూ ఆయనకు పూర్తి విధేయుడై జీవించాలి. జీవితంలోని ప్రతిరంగంలోనూ ఆయన ఆదేశాలనే పాటించాలి. అంతేగాని, మానవుడు స్వయంగా యజమాని అయి, ఇష్టారాజ్యంగా విశృంఖల జీవితం గడపడానికి వీలేదు. ఖలీఫా అనవదాన్ని మన దేశంలో బ్రిటిష్ పాలకుల కోసం వాడిన వైస్రాయ్ (Viceroy) అనే ఇంగ్లీషు పదంతో పోల్చవచ్చు.

2. వస్తువుల పేర్లంటే కేవలం వాటి పేర్లే కాదు, కొందరు భాష్యకారుల అభిప్రాయం ప్రకారం వాటి గుణగణాలు, ధర్మాలు, వాటి పనితీరు, వాటివల్ల కలిగే లాభనష్టాలు మొదలైన సమాచారమంతా అని కూడా అర్థం.

గుప్తంగా వున్న సమస్తవిషయాలు నాకు తెలుసని నేను ముందే మీతో అనలేదా? మీరు పైకి వెలిబుచ్చే విషయాలు, లోన దాచే విషయాలు సైతం నాకు తెలుసు.” (2:33)

అతర్వాత మేము ఆదంకు గౌరవసూచకంగా అభివాదం చెయ్యడం దైవదూతలను ఆదేశించాం. అప్పుడు ఇబ్నీసు తప్ప అందరూ అభివాదం చేశారు. ఇబ్నీసు తనేదో గొప్ప వాణ్ణు అహంకారంతో విల్రవీగుతూ, తిరస్కరించి అవిధేయుడై పోయాడు. (2:34)

అప్పుడు విశ్వప్రభువు “ఇబ్నీస్! ఏమయింది నీకు? నేను నా స్వహస్తాలతో సృజించిన మానవునికి అభివాదం చేయనీయకుండా నిన్నే విషయం నిరోధించింది? నువ్వు స్వతహాగా గొప్పవాడయి పోయావా? లేక నువ్వనలు ఏదైనా అగ్రస్థాయి ప్రముఖుల కోవకు చెందిన వాడవని అనుకుంటున్నావా?” అని అడిగాడు. (38:75)

“నేను అతని కన్నా శ్రేష్ఠుణ్ణి. మీరు నన్ను అగ్నితో సృజించారు. అతణ్ణి మట్టితో సృజించారు” అన్నాడు ఇబ్నీస్. (38:76); “అలాగానా! అయితే నీవిక్కడుంచి దిగిపో. ఇక్కడ అహంకారంతో విల్రవీగడానికి నీకెలాంటి హక్కులేదు. వెళ్ళిపో ఇక్కడుంచి. నీవు (మా ఆదేశాన్ని ధిక్కరించి) పరమ నీచుడవయి పోయావు” అన్నాము మేము. (7:13)

“అయితే (దేవా!) మానవులు మళ్ళీ బ్రతికించబడే వరకు నాకు గడువునివ్వ” అన్నాడు (ఇబ్నీస్). (7:14); “అలాగే ఇస్తున్నాం వెళ్ళు” అన్నాము (మేము). (7:15)

“ప్రభూ! నీవు నన్ను ఏవిధంగా దారి తప్పించావో అదేవిధంగా నేను భూలోకంలో మానవులకు ఎన్నో మనోహరమైన వస్తువుల్ని చూపి వారిని దారి తప్పిస్తాను.” (15:39); “నీవు నన్ను ఏవిధంగా మార్గభ్రష్టుణ్ణి చేశావో, నేనూ మానవజాతిని దారి తప్పించడానికి నీ రుజుమార్గంలో మాటువేసి కూర్చుంటాను. వీరిని ముందునుంచి, వెనుకనుంచి, కుడి నుంచి, ఎడమ నుంచి అన్ని వైపుల నుంచి చుట్టుముట్టుతాను. వీరిలో చాలా మందిని నీవు విశ్వసనీయులుగా, కృతజ్ఞులుగా చూడలేవు” అన్నాడు ఇబ్నీస్.

“ఓరి నీచుడా! శాపగ్రస్తుడవై ఇక్కడుంచి వెళ్ళిపో. (బాగా విను,) నీతో సహా నిన్ను అనుసరించే వారందరినీ నరకంలోకి విసరివేస్తాను.” (7:18); “నేను యదార్థమే చెబుతున్నాను. నిన్ను, నిన్ను అనుసరించే మానవులందరినీ నరకంలో వేసి దాన్ని నింపి వేస్తాను” అన్నాడు దేవుడు. (38:84,85)

(ప్రభూ!) నీవు ప్రత్యేకించుకున్న నీ దాసుల్ని మాత్రం అలా చేయను.” (15:40)

“నా దగ్గరకు చేరుకోవడానికి ఇదే (ఏకైక)రుజుమార్గం. (ఈమార్గంలో నడిచే) నా (ప్రియ)దాసులపై నీఅధికారం చెల్లదు. నీఅధికారం నిన్ననుసరించే భ్రష్టుల మీదనే చెల్లుతుంది. వారందరికీ నరకమే (గతి, ఇది) మావాగ్దానం” అన్నాడు దేవుడు. (15:41-43)

3. దీన్నిబట్టి విశ్వవ్యవహారాలు నిర్వహించడానికి నియుక్తులైన యావత్తు దైవదూతలపై మానవునికి దేవుడు అధికృత ప్రసాదించాడు. అంటే మానవుణ్ణి యావత్సృష్టిరాసుల్లో ఉత్కృష్ట జీవిగా, ఖలీఫాగా చేసి ప్రపంచంలో అతను చేసే ప్రతిపనిలో దైవదూతలు అతనికి సహకరించాలని ఆదేశించాడన్నమాట. మానవునికి ప్రసాదించబడిన ఈఅధికృత, ఉత్కృష్టతల కారణం గానే అతనికి గౌరవసూచకంగా అభివాదం చేయాలని దైవదూతల్ని ఆజ్ఞాపించడం జరిగింది.

2. దివి నుండి భువికి

అతర్వాత మేము ఆదంకు ఇలా చెప్పాము: “నీవు, నీభార్య స్వర్గంలో నివసించండి. ఇక్కడ మీరు కోరుకున్నదల్లా తింటూ హాయిగా ఉండండి. అయితే అదిగో...! ఆ చెట్టు దరిదాపులకు మాత్రం వెళ్ళకండి. వెళ్ళే మీరు కూడా దుర్మార్గులై పోతారు.” (2:35)

“ఆదం! ఇతను నీకు, నీభార్యకు (బద్ద)విరోధి. ఇతను మీరిద్దర్నీ స్వర్గం నుండి బయటికి తీయడం, దానివల్ల మీరు కష్టాలలో పడిపోవడం జరగకూడదు సుమా! ఇక్కడ మీకు కావలసిన సౌకార్యాలన్నీ ఉన్నాయి. ఎలాంటి ఆకలి బాధగాని, కట్టుబట్టల కొరతగాని ఉండదు. అలాగే ఇక్కడ దప్పికగాని, ఎండబాధగాని ఉండదు.” (20:117-119)

కాని షైతాన్ అతణ్ణి మభ్యపెట్టాడు. వాడతని దగ్గరకు వెళ్ళి “ఆదం! నేను నీకు శాశ్వత జీవితం, ఎన్నటికీ పతనంకాని రాజ్యాధికారం ప్రసాదించే కల్పవృక్షాన్ని చూపనా?” అన్నాడు. చివరికి వారిద్దరూ (వాడి టక్కిరిమాటలకు మోసపోయి) ఆ చెట్టు పండ్లు తిన్నారు. దాంతో వారి మర్మావయవాలు ఒకరి ముందు ఒకరివి బహిష్కృతమై పోయాయి. అప్పుడు వారిద్దరూ స్వర్గవృక్షాల ఆకులతో తమ శరీరాలు కప్పకోసాగారు. (ఇలా) ఆదం తన ప్రభువు (మాట) జవదాటి సన్మార్గం తప్పిపోయాడు. (20:120,121)

4. 2:36,7:20-22 సూక్తులలో ఆదం (అలై), ఆయన భార్య హవ్వా (అలై) ఇద్దర్నీ షైతాన్ మోసగించినట్లుంది. అయితే ఇక్కడ హజ్రత్ ఆదం (అలై)ని షైతాన్ మభ్యపెట్టినట్లు స్పష్టంగా ఉంది. అంతేకాదు, (121సూక్తిలో) ఆదం తన ప్రభువాజ్ఞ జవదాటినట్లు కూడా పేర్కొనబడింది.

అయితే క్రైస్తవులు హవ్వా (అలై)యే ఆదం (అలై)కు నిషిద్ధఫలం తినిపించినట్లు ప్రచారం చేశారు. 11వ శతాబ్దంలో బిషప్ మార్టన్ “స్త్రీయే మన ప్రథమపితకు నిషిద్ధఫలం తినిపించింద”ని పేర్కొన్నాడు. టెర్టూలియన్ అనే మరో పండితుడు స్త్రీ జాతినే కించపరుస్తూ “స్త్రీ నరకానికి ద్వారం, అన్ని చెడుగులకు తల్లి (మూలం), తాను స్త్రీ అయినందుకు ఆమె సిగ్గుపడాలి” అన్నాడు. ఈభావనే పూర్వం క్రైస్తవ జగత్తులో స్త్రీజాతిని అధమశ్రేణికి దిగజార్చింది. వారి హక్కు లను అన్యాయంగా కాలరాయడం జరిగింది. వారిపై దుర్భర దౌర్జన్యాలు జరిగాయి.

ఖుర్ఆన్ షైతాన్మోసానికి గురయినది హజ్రత్ ఆదం (అలైహి) అని పేర్కొన్నప్పటికీ, స్త్రీ పురుషుల మధ్య వివక్ష చూపుతూ పురుషుణ్ణి నిందించలేదు. ఇక్కడ స్త్రీ అయినా, పురుషుడైనా గమనార్హమైన విషయం మానవుడి వల్ల పొరపాటు జరిగిందన్నదే. మరోవిషయం వినండి:

మహాప్రవక్త ముహమ్మద్ (స) ఇలా తెలియజేశారు: దైవప్రవక్తలు మూసా, ఆదంల మధ్య సంభాషణ జరిగింది. మూసా (అలై) ఆదం (అలై)తో మాట్లాడుతూ “ఆదం! మీరు మా పితా మహులు. కాని మీరు మమ్మల్ని నిరర్థకం చేశారు. మమ్మల్ని స్వర్గం నుంచి తీసివేయించారు” అన్నారు. దానికి ఆదం ఇలా జవాబిచ్చారు: “మూసా! దేవుడు నిన్ను ప్రత్యక్ష సంభాషణ కోసం ఎన్నుకున్నాడు. ఆయన నీకు తన స్వహస్తాలతో (తొరాత్) రాసిచ్చాడు. అలాంటి (ఉన్నత స్థానం పొందిన) నీవు, నన్ను సృష్టించడానికి నలభై యేళ్ళకు పూర్వమే దేవుడు నా అధ్యుష్టంలో రాసిన విధివ్రాత పట్ల నన్ను నిందిస్తున్నావా?” ఇలా ఆదం ఈ ప్రమాణం ద్వారా మూసా మీద విజయం సాధించారు. మహాప్రవక్త (స) ఈ చివరి వాక్యాన్ని మూడుసార్లు అన్నారు. (బుఖారి, ముస్లిం)

ఇహలోకం కర్మభూమి. మానవుడు ఇహలోకంలో చేసుకున్న కర్మల్ని బట్టి పరలోకంలో ప్రతిఫలం అనుభవిస్తాడు. ఆదం (అలై) ఇహలోకానికి వచ్చి కర్మలు ఆచరించి పరలోకానికి వెళ్ళిన

పైతాన్ (వారుభయుల్ని నిషేధిత వృక్షం గురించి లేనిపోని ఆశలు కల్పించి) వారిని పూర్వస్థితి నుండి దిగజార్చి స్వర్గసౌఖ్యాలకు దూరంచేశాడు. అప్పుడు మేము వారితో “మీరంతా ఇక్కడ్నుంచి దిగిపోండి. మీరు ఒకరికొకరు శత్రువులు. ఒక నిర్ణీతకాలం వరకు మీరు భూలోకంలో జీవితం గడపవలసివుంది” అన్నాము. (2:36)

తర్వాత ఆదం తన ప్రభువు నుండి కొన్నిమాటలు గ్రహించి, పశ్చాత్తాపంతో క్రమాపణ వేడుకున్నాడు. దాన్ని అతని ప్రభువు స్వీకరించాడు. ఆయన గొప్ప క్షమాశీలి, అమిత దయామయుడు. మేమిలా అన్నాం: “మీరంతా ఇక్కడ్నుంచి దిగిపోండి. నా నుండి మీ దగ్గరకు ఏదైనా మార్గదర్శకత్వం వస్తే దాన్ని అనుసరించాలి. దాన్ని అనుసరించేవారికి ఎలాంటి భయంగాని, దుఃఖంగాని ఉండదు. నా మార్గదర్శకత్వాన్ని నిరాకరించి, నా సూక్ష్మత్వి ధిక్కరించేవారు నరకానికి పోతారు. అక్కడే వారు (నానా యాతనలు అనుభవిస్తూ) ఎల్లకాలం పడివుంటారు. (2:37-39)

3. సంతానంలో అంతఃకలహం

ముహమ్మద్! వీరికి కాస్త ఆదం కొడుకులిద్దరి గాధ విన్నించు. వారిద్దరు (ఒక పశువుని) బలిచ్చారు. వారిలో ఒకని బలి మాత్రమే స్వీకరించబడింది. రెండోవాని బలి స్వీకరించబడలేదు. దాంతో అతను (చిర్రెత్తిపోయి) “నేను నిన్ను చంపేస్తాను” అన్నాడు.

దానికి రెండోవాడు ఇలా అన్నాడు: “దేవుడు భయభక్తులు కలవారి మొక్కుబడినే స్వీకరిస్తాడు. నీవు నన్ను చంపడానికి చెయ్యెత్తితే నేను మాత్రం నిన్ను చంపడానికి చెయ్యెత్తను. నేను సర్వలోక ప్రభువయిన దేవునికి భయపడుతున్నాను. నా పాపం, నీ పాపం అంతా నువ్వే మూటకట్టుకొని నరకంలోకి పోయిపడు. అదే దుర్మార్గులకు తగిన ప్రతిఫలం. నేను కోరేది కూడా అదే.” (5:27-29)

చివరికి అతని (దుష్ట) మనస్సు అతని సోదరుణ్ణి వధించడానికి ప్రేరేపించింది. అతను తన సోదరుణ్ణి హతమార్చివేశాడు. ఈ విధంగా అతను నష్టపోయినవారిలో చేరిపోయాడు. ఆతర్వాత దేవుడు ఓ కాకిని పంపాడు. ఆ కాకి అతనికి అతని సోదరుడి శవాన్ని ఎలా పూడ్చిపెట్టాలో చూపడానికి నేలను త్రవ్వడం ప్రారంభించింది. అది చూసి అతను “అయ్యయ్యా! నా సోదరుడి శవాన్ని ఎలా పూడ్చిపెట్టాలో తెలియలేదే! నాకు ఆ కాకికున్నంత జ్ఞానం కూడా లేకపోయిందే!!” అని బాధపడ్డాడు. ఆ తరువాత అతను తాను చేసిన పనికి ఎంతో పశ్చాత్తాపంతో కుమిలిపోయాడు. (5:30,31)

తర్వాతే మూసా (అలై)కు ఇలా సమాధానమిచ్చారు. దేవుడు ఆయన పొరపాట్లను క్షమించాడు. ఇక ఆయనపై ఎలాంటి నింద మిగలలేదు. కనుక పాపం చేసిన ఏవ్యక్తి కూడా హజ్రత్ ఆదం (అలై) ఇచ్చినట్లు సమాధానమిచ్చి శిక్ష నుండి తప్పించుకోలేడు.

ఒకవేళ ఎవరైనా పిడివాదం చేస్తూ “నా అదృష్టంలో పాపాలు చేయాలని రాసిపెట్టి ఉంది గనక నేను పాపాలు చేస్తున్నా; నన్ను నిందించకూడద”ని అంటే, “నీఅదృష్టంలో ఆ పాపాలకు నరకశిక్ష అనుభవిస్తావని కూడ రాసిపెట్టిఉంది గనక, నరకశిక్ష అనుభవించు” అని సమాధానం వస్తుంది. ఎవరి అదృష్టంలో ఏం రాసిపెట్టిఉందో మనకు తెలియదు. అంచేత పైశాచిక ఆలోచనలకు తావీయకుండా శక్తిమేరకు సత్కర్మలు ఆచరించడమే బుద్ధిమంతుల పని.

2. ఇద్రిస్ (అలైహి)

ఈ గ్రంథంలో ఇద్రిస్¹ని గురించి ప్రస్తావించు. అతను సత్యసంభుడు, దైవప్రవక్త. అతణ్ణి మేము ఉన్నత స్థాయికి చేర్చాము. (19:56,57); ఇస్మాయిల్, ఇద్రిస్, జూల్ కిఫ్లలను గురించి: వీరంతా ఎంతో సహనశీలురు. వీరికి మేము మా కారుణ్యభాయలో చోటిచ్చాం. వీరంతా సజ్జనులు. (21:85,86)

3. నూహ్ (అలైహి)

1. సందేశప్రచారం, జాతివైముఖ్యం

మేము నూహ్ (ప్రవక్త)ను అతని జాతిప్రజల వద్దకు పంపి, వారిపై వ్యధాభరిత శిక్ష వచ్చిపడక ముందే వారిని హెచ్చరించాలని ఆదేశించాం. అతను (తన జాతిప్రజల వద్ద కెళ్ళి) ఇలా అన్నాడు: “నా జాతి ప్రజలారా! నేను మిమ్మల్ని స్పష్టంగా హెచ్చరించడానికి వచ్చినవాణ్ణి. కనుక దేవుణ్ణి ఆరాధించండి. ఆయనకు భయపడండి. నాకు విధేయత చూపండి. (అప్పుడు) దేవుడు మీపాపాలు మన్నించి ఒక నిర్ణీతకాలం వరకు మిమ్మల్ని క్షేమంగా ఉండనిస్తాడు. దేవుడు నిర్ణయించిన (శిక్ష) సమయం వచ్చినప్పుడు దామ్రైవరూ ఆపలేరు. ఈ విషయం మీరు అర్థం చేసుకుంటే బాగుంటుంది!” (71:1-4)

“మీరు (దేవునికి) భయపడరా? నేను మీకోసం వచ్చిన నమ్మకస్తుడైన దైవప్రవక్తను. కనుక దేవునికి భయపడండి. నాకు విధేయులై ఉండండి. నేనీ పనికోసం మీ నుండి ఎలాంటి ప్రతిఫలం ఆశించడం లేదు. నాకు ప్రతిఫలమిచ్చే బాధ్యత సర్వలోక ప్రభువుపై ఉంది. కనుక ఇకనైనా దేవునికి భయపడి, నాకు విధేయులైపోండి.” (26:107-110); దానికి అతని జాతినాయకులు (ఆ ఆపద సంగతేమోగాని) నీవు మాత్రం స్పష్టంగా మార్గప్రస్తుడై పోయినట్లు మాకు కన్పిస్తున్నావు” అన్నారు. (7:60)

నూహ్ ఇలా అన్నాడు: “సోదరులారా! నేనెలాంటి మార్గభ్రష్టత్వానికి గురికాలేదు. నేను సర్వలోకప్రభువు వైపున ప్రవక్తగా వచ్చాను. మీకు మీప్రభువు సందేశం అందజేస్తు

1. కొందరు ధర్మవేత్తల అభిప్రాయం ప్రకారం ఈయన నూహ్ ప్రవక్త (అలై)కు పూర్వం వచ్చిన దైవప్రవక్త అని తెలుస్తోంది. బైబిల్ పాత నిబంధనం, ఆదికాండం 21-24 సూక్తులలో ‘హనోక్’ పేరుతో ప్రస్తావించబడిన వ్యక్తి ఇద్రిస్ ప్రవక్తనని ముస్లిం పండితుల అభిప్రాయం. “హనోక్ మూడువందల యేండ్లు దేవునితో నడిచెనని...తరువాత దేవుడతనిని తీసికొని పోయెను గనుక అతడు లేకపోయెనని” బైబిల్ చెబుతోంది

యూదుల మతగ్రంథం “తల్మూద్”లో హనోక్ ప్రజలకు దూరంగా నిష్కాగరిష్టుడయి ఏకాంతజీవితం గడుపుతుంటే, ఒక దైవప్రవక్త వచ్చి ఏకాంత కుహారం నుండి బయటికొచ్చి ప్రజలకు నన్యార్థం చూపమని ఉపదేశించాడని, దాంతో ఆయన ప్రజలను అనేక చోట్ల సమీకరించి సద్బోధ చేశాడని, ప్రజలు ఆయనకు విధేయులై పోయారని వుంది. ఆయన మానవ సంతతిని 353 ఏండ్లు పాలించాడని, ఎంతో న్యాయవంతంగా పాలన చేశాడని, ఆయన పాలనలో దేవుడు ధర్మణిపై తన కారుణ్యనుగ్రహాల కురిపించాడని కూడా తల్మూద్ వివరించింది. అయితే ఆయన చివరికి తీవ్రమైన ఓ సుడిగాలి ద్వారా అగ్నిరథమెక్కి గుర్రా లతో సహా ఆకాశంలోకి అధిరోహించాడని ఓ కట్టుకథ కూడా ప్రచారంలో ఉంది.

న్నాను. మీ శ్రేయోభిలాషిని. మీకు తెలియనివిషయాలు దేవుని వైపునుండి నేను తెలుసు కున్నాను. మీజాతికే చెందిన మనిషిద్వారా మీవద్దకు మీప్రభువు సందేశం వచ్చినందుకు ఆశ్చర్యంగా ఉందా మీకు? మిమ్మల్ని హెచ్చరించడానికి, మీరు దుష్కార్యాలకు దూరంగా ఉండటానికి, మీరు కరుణించబడటానికే ఈ సందేశం వచ్చింది.” (7:61-63)

దానికి వారు “అధములు, అత్యంతనీచులే (నీ చుట్టుచేరి) నిన్ను అనుసరిస్తున్నారు. అలాంటి నీకు మేము విధేయులమై పోవాలా?” అన్నారు. “వారు చేస్తున్న పనులేమిటో నాకేం తెలుసు! (ఆసంగతి నాకవసరం లేదు) వారి లెక్కాపత్రం చూడటం నా ప్రభువు బాధ్యత. మీరు విషయం అర్థంచేసుకుంటే బాగుంటుంది. నేను విశ్వసించిన వారిని నా దగ్గర్నుంచి వెళ్ళగొట్టలేను. నేను (పరలోక పరిణామాల్ని గురించి) స్పష్టంగా హెచ్చరించేవాణ్ణి మాత్రమే” అన్నాడు నూహ్. “నూహ్! నువ్వీ వైఖరి మానుకోకపోతే మాత్రం మేము నిన్ను రాళ్ళతోకొట్టి చంపుతాం” అన్నారు వారు. (26:111-116)

అప్పుడతను ఇలా అన్నాడు: “సోదరులారా! నేను మీమధ్య ఉండి దేవుని సూక్తులు వినిస్తూ మిమ్మల్ని ఏమరుపాటు నుండి జాగృతపరచడం మీరు సహించకపోతే (పోనివ్వండి) నేనుమాత్రం దేవుణ్ణి నమ్ముకొని ఆయన మీద ఆధారపడ్డాను. మీరు మీ కల్పితదైవాలు తీసుకొని ఓ నిర్ణయానికి రండి. మీరు పన్నే వ్యూహంలో ఏ అంశమూ తప్పిపోకుండా ఉండేలా ఓసారి దాన్ని క్షుణ్ణంగా పరిశీలించుకోండి. ఆతర్వాత దాన్ని నాకు వ్యతిరేకంగా అమలుపరచండి. నా కెలాంటి అవకాశం ఇవ్వకండి. మీరు నా హితబోధ వినకుండా ముఖం తిప్పుకున్నారు. (దానివల్ల నాకొచ్చే నష్టమేమీ లేదు.) నేను మీనుండి ఎలాంటి ప్రతిఫలం కోరలేదు. నాకు ప్రతిఫలమిచ్చే బాధ్యత దేవునిపై ఉంది. నేను ముస్లింనై ఉండాలని నాకు ఆదేశం ఇవ్వబడింది.” (10:71,72)

అతని జాతిలో సత్యాన్ని విశ్వసించడానికి నిరాకరించిన నాయకులు (ప్రజల్ని పెడ దారి పట్టిస్తూ) ఇలా అన్నారు: “ఈ మనిషి మీలాంటి మానవమాత్రుడే. అంతకు మించి మరేమీకాదు. అతను మీపై ఆధిక్యత పొందాలని చూస్తున్నాడు. దేవుడు (మన హితబోధ కోసం) ఎవరినైనా పంపదలచుకుంటే దైవదూతలను పంపేవాడు. (మానవులు దైవప్రవక్తలుగా వచ్చినట్లు) మేము మా తాతముత్తల కాలంనుంచి ఎన్నడూ వినలేదు. ఇతనికేదో పిచ్చిపట్టింది. కాస్త వేచిచూడండి (పిచ్చి వదలుతుందేమో)” (23:24,25)

2. దేవుని సన్నిధిలో ప్రవక్త ఫిర్యాదు

(ఈవిధంగా నూహ్ ప్రవక్త అనేక సంవత్సరాలు ప్రజలకు హితబోధ చేసినా పెద్దగా ప్రయోజనం కన్పించలేదు. దాంతో) అతను దేవుణ్ణి ఇలా మొరపెట్టుకున్నాడు:

“ప్రభూ! నేను నా జాతిప్రజల్ని (నీవైపు) రేయింబవళ్ళూ పిలిచాను. కాని నా పిలుపు వారి చెవికెక్కలేదు. వారు మరింత దూరంగా పారిపోతున్నారు. నీవు వారికి క్షమాభిక్ష పెట్టడానికి నేను వారిని పిలిచినప్పడల్లా వారు చెప్పలలో వ్రేళ్ళూ దూర్చుకునేవారు; వస్త్రంతో ముఖం కప్పకునేవారు. మొండివైఖరి అవలంబించి గర్వపోతులయ్యారు. నేను బిగ్గరగా వారిని (దేవుని వైపు) పిలిచాను. తర్వాత బహిరంగంగా బోధచేశాను. ఆపై మెల్లిగా కూడా నచ్చజెప్పడానికి ప్రయత్నించాను. నేను వారికి ఇలా బోధించాను-

‘మీ ప్రభువును క్షమాపణ కోరుకోండి. ఆయన గొప్ప క్షమాశీలి. ఆయన మీకోసం ఆకాశం నుండి వర్షం కురిపిస్తాడు. మీకు సంతానం సిరిసంపదలు అనుగ్రహిస్తాడు. మీకోసం తోటలు పండిస్తాడు; సెలయేరులు ప్రవహింపజేస్తాడు. ఏమైంది మీకు, దేవుని ఔన్నత్యాన్ని నమ్మరు? ఆయనే కదా మిమ్మల్ని వివిధఘట్టాలలో రూపొందించినవాడు.’

‘ఆయన ఒకదానిపై ఒకటి ఏడు ఆకాశాలు సృష్టించాడు. అందులో చంద్రుణ్ణి (చల్లటికాంతి వెదజల్లే) జ్యోతిలా చేశాడు. సూర్యుణ్ణి (దేదీప్యమానమైన) దీపంగా సృజించాడు. ఇదంతా మీకు కన్పించడంలేదా?’ ‘దేవుడు మిమ్మల్ని నేలనుండి చిత్రచిత్రంగా మొలకెత్తించాడు. తర్వాత ఆయన మిమ్మల్ని అదే నేలలోకి తీసికెళ్తున్నాడు. చివరికి అందులో నుంచే మిమ్మల్ని బయటికి తీసి నిలబెట్టాడు. మీరు ధరణిలో సువిశాల మార్గాలలో సంచరించడానికి ఆయన దాన్ని మీకోసం విశాలపరిచాడు.’ (71:5-20)

నూహ్ ఇలా అన్నాడు: “ప్రభూ! వారు నామాటలు ధిక్కరించారు. సంతానం సిరి సంపదలతో మరింత (బరితెగించి) నష్టం కొనితెచ్చుకున్న ధనికులకే వారు విధేయులయ్యారు. వారు (నామీద) పెద్ద కుట్రపన్నారు. వారు (మిథ్యాదైవాలనే పట్టుకువ్రేలాడుతూ) ‘మనం మన దైవాలను ఎన్నటికీ విడనాడకూడదు. వదీని, సువాని వదలుకోకూడదు; యగూస్ని, యహూఫ్ని, నస్నిని కూడా మనం వదలుకోరాదు’ అని చెప్పుకున్నారు. ప్రభూ! ఇవి అనేక మందిని మార్గభ్రష్టత్వానికి గురిచేశాయి. నీవు కూడా ఈ దుర్మార్గులకు మార్గభ్రష్టత్వంలో తప్ప మరి దేనిలోనూ వృద్ధినివ్వకు.” (71:21-24)

నూహ్ ఇలా అన్నాడు: “ప్రభూ! ఈ తిరస్కారులలో ఏ ఒక్కణ్ణి భూమండలంపై సజీవంగా వదలిపెట్టకు. నీవు గనక వీరిని వదిలేస్తే వీరు నీ దాసుల్ని దారి తప్పిస్తారు. వీరి సంతతినుండి పుట్టే ప్రతివ్యక్తి దుర్మార్గుడిగా, కరుడుగట్టిన తిరస్కారిగా మారుతాడు. ప్రభూ! నన్నూ, నా తల్లిదండ్రుల్ని, నాఇంట్లో విశ్వాసిగా ప్రవేశించిన ప్రతి మనిషినీ, విశ్వసించిన యావత్తు స్త్రీ పురుషుల్ని క్షమించు. దుర్మార్గులకు మాత్రం వినాశంలో తప్ప మరెందులోనూ వృద్ధి కలిగించకు.” (71:26-28)

3. దేవుని ఆజ్ఞ, తుఫానులో ఓడ

నూహ్కు దివ్యావిష్కృతి ద్వారా ఇలా సూచించబడింది: “నీ జాతిప్రజల్లో (సత్యాన్ని) విశ్వసించవలసిన వారంతా విశ్వసించారు. ఇక కొత్తగా విశ్వసించేవారెవరూ లేరు. కనుక వారి అకృత్యాలను గురించి నీవు బాధపడనవసరం లేదు. ఇప్పుడు మా పర్యవేక్షణలో మా ప్రోత్సాహంతో ఒక ఓడ తయారుచేసుకో. అయితే దుర్మార్గుల్ని గురించి నా దగ్గర సిఫారసు చేయకూడదు. వారంతా ఇప్పుడు మునిగిపోనున్నారు.” (11:36,37)

అప్పుడు మేమిలా సూచించాము: “మా పర్యవేక్షణలో మా సూచన ప్రకారం ఒక ఓడ నిర్మించుకో. మా ఆజ్ఞతో కుంపటి పొంగిపొర్లగానే వ్రాణులలో ప్రతి జాతికి చెందిన ఒక్కొక్క జంటను తీసుకొని ఓడలోకి ఎక్కు. నీ భార్యాపిల్లల్ని కూడా వెంటబెట్టుకో. అయితే (శిశుకు గుర్రపోతారని) ముందే మేము నిర్ణయించిన వారిని మాత్రం ఓడలోకి ఎక్కించుకోవద్దు. దుర్మార్గుల్ని గురించి నాదగ్గర ఏమీ మాట్లాడకూడదు. వారిప్పుడు మునిగిపోనున్నారు. నీవు నీ సహచరులతో పాటు ఓడలోకి ఎక్కిన తర్వాత ‘మమ్మల్ని

దుర్మార్గుల బారినుండి కాపాడిన దేవునికి కృతజ్ఞతలు' అని చెప్పి. 'ప్రభూ! నన్ను శుభ ప్రదేశంలో దించు. నువ్వెంతో మంచిచోటు ప్రసాదించేవాడవు' అని వేడుకో." (23:27-29)

నూహ్ ఓడ నిర్మాణంలో నిమగ్నుడైపోయాడు. అతని జాతి నాయకులు అతని ముందునుంచి పోతూ అతణ్ణి అపహాస్యం చేసేవారు. దానికి నూహ్ ఇలా అన్నాడు: "ఏమిటి, మీరు మమ్మల్ని చూసి నవ్వుతున్నారా? అయితే మేము కూడా మిమ్మల్ని చూసి నవ్వుకుంటున్నాం. అవమానకరమైన శిక్ష ఎవరిపైకి వస్తుందో, తిరుగులేని ఉపద్రవం ఎవరిని చుట్టుముట్టుందో త్వరలోనే మీకు తెలిసిపోతుంది." (11:38,39)

చివరికి మాఅజ్జ రానేవచ్చింది. (మహాపద్రవం) కుంపటి పొంగిపొరలింది. అప్పుడు మేమిలా ఆదేశించాము: "ప్రతి జాతికి చెందిన ప్రాణులలో ఒక్కొక్క జతను నౌకలోకి తీసుకో. అలాగే ఎవరెవరిని గురించి మేము నీకు ముందే తెలియజేశామో వారిని వదిలేసి (మిగిలిన) నీ కుటుంబసభ్యుల్ని, విశ్వాసుల్ని కూడా నౌకలోకి ఎక్కించుకో."

నూహ్ తో పాటు విశ్వాసులు కొద్దిమందే ఉన్నారు. నూహ్ (తన అనుచరులతో) "దేవుని పేరు స్మరించి ఓడలోకి ఎక్కండి. అది నడవడం, ఆగిపోవడం అన్నీ (దేవుని చేతిలో ఉన్నాయి). నాప్రభువు గొప్పక్షమాశీలి, అమిత దయామయుడు" అని అన్నాడు.

ఓడ వారిని తీసుకొని ముందుకు సాగింది. కొండల్లాంటి సముద్రకెరటాలు ఎగిసి పడుతున్నాయి. నూహ్ దూరానవున్న తన కుమారుణ్ణి పిలిచి "బాబూ! (ఇటు వచ్చేయి.) మాతోపాటు ఓడలోకి ఎక్క. అవిశ్వాసులతో కలిసిఉండకు" అని అన్నాడు. దానికతతన "ఇదిగో చూడు, నేనిప్పుడు ఓ కొండ ఎక్కాను. అది నన్ను నీటి (ప్రవాహం) నుండి కాపాడుతుంది" అన్నాడు. "దేవుడు కరుణిస్తే తప్ప ఈరోజు ఆయన ఆజ్ఞ (శిక్ష) నుండి ఏశక్తి కాపాడలేదు" అన్నాడు నూహ్. అంతలో వారిద్దరి మధ్య ఓ (పెద్ద) కెరటం వచ్చింది. దాంతో అతనుకూడా మునిగిపోయేవారిలో చేరిపోయాడు. (11:40-43)

"భూమండలమా! నీ నీటిసంతటిని మింగేయి. ఆకాశమా! ఇక ఆగిపో" అని ఆజ్ఞ అయింది. అప్పుడు నీరంతా నేలలోకి ఇంకిపోయింది. జరగవలసింది జరిగిపోయింది. ఓడ జూదీపర్వతం¹ మీద నిలిచిపోయింది. దాంతో 'దుర్మార్గుల పీడ విరగడైపోయింద'ని ప్రకటన వెలువడింది. (అయితే) నూహ్ దైవాన్ని వేడుకుంటూ "ప్రభూ! నా కొడుకు, నా కుటుంబానికి చెందినవాడు. నీవ్గానం నిజమైనది. నీవు పరిపాలకులలో కెల్లా గొప్ప పరిపాలకుడివి. అధికారులలో కెల్లా మంచి అధికారివి" అన్నాడు. (11:45)

(దేవుడిలా)అన్నాడు: "నూహ్! అతను నీ కుటుంబానికి చెందినవాడుకాదు. అతను (నీ కడుపున చెడబుట్టిన) పరమ అప్రయోజకుడు. నీకు వాస్తవం ఏమిటో తెలియనిదాన్ని గురించి నన్నుచెప్పు. నేను ఉపదేశిస్తున్నాను. నీవు అజ్ఞానిగా ప్రవర్తించకు." (11:46)

1. ఆర్యోనియా నుండి కర్దిస్సాన్ వరకు వ్యాపించివున్న అరారాత్ అనే పర్వతశ్రేణుల్లో "జూదీ" పేరుతో నేటికీ ఒక పర్వతం ఉంది. అరిస్టాటిల్ అనుచరుడు ఎబడినస్ కూడా దీనిపై నూహ్(ప్రవక్త) ఓడ దిగిన విషయాన్ని ధృవీకరించాడు. ఇరాఖ్ లో అనేకమంది ప్రజలు దీని శిథిలాలకు చెందిన ముక్కలు భద్రపరచుకొని వాటిని అరగదీసి రోగులకు మందుగా వాడుతున్నారని అతను తన చరిత్ర గ్రంథంలో రాసినట్లు తెలుస్తోంది.

(ఈమాట వినగానే) నూహ్ (భయపడి) "ప్రభూ! నాకు తెలియనిదాన్ని గురించి నిన్నుచెప్పడం (అనే కీడు) నుండి నేను నీశరణు కోరుతున్నాను. (నన్ను క్షమించు) నీవు నన్ను కనికరించి క్షమించకపోతే నేను నాశనమైపోతాను" అని వేడుకున్నాడు. (11:47)

ఆజ్ఞ జారీఅయింది: "నూహ్! (ఓడ)దిగు. నీకు, నీతోపాటున్న వర్గాలకు మానుండి శాంతిశుభాలు కలుగుగాక! (మీ సంతతి నుండి ఉనికిలోకి వచ్చే) మరెవరినీ వర్గాలు కూడా ఉన్నాయి. వారికి మేము కొంతకాలం (ప్రపంచంలో) ప్రయోజనం కలిగిస్తాం. తర్వాత (వారి దుష్కర్మలకు) వారికి మా తరపున దుర్భరశిక్ష పడుతుంది." (11:48)

4. ఇబ్రాహీం, ఇస్లామీయల్ (అలైహి)

1. సందేశప్రచారం, జాతివైముఖ్యం

ఇబ్రాహీం (యావత్ సమాజానికి) గొప్ప నాయకుడు. దేవుని పట్ల పూర్తి విధేయతతో కూడిన అంకితభావంగల భక్తుడు. అతను ఏనాడూ దైవేతరశక్తుల్ని ఆరాధించినవాడు కాదు. దేవుడు చేసిన మహాపకారాలపట్ల ఆయనకు సదా కృతజ్ఞుడై ఉండేవాడు. దేవుడు అతణ్ణి ఎన్నుకొని రుజుమార్గం చూపాడు. ప్రపంచంలో అతనికి మంచిని ప్రసాదించాడు. పరలోకంలో అతను తప్పక సజ్జనులలో పరిగణించబడతాడు. (16:120-122)

ఇబ్రాహీం తనతండ్రి ఆజర్ తో అన్న మాటలు గుర్తుకుతెచ్చుకో. అతను తన తండ్రితో "ఏమిటి, మీరు విగ్రహాలను దేవుళ్లుగా చేసుకున్నారు? మీరు, మీజాతి ప్రజలు పూర్తిగా మార్గభ్రష్టత్వంలో పడిపోయారు" అనిఅన్నాడు. ఇబ్రాహీం నమ్మేవారిలో చేరడానికి మేముతనికి ఇలా భూమ్యాకాశాల సామ్రాజ్య వ్యవస్థను చూపించాము:

ఒకరోజు అతనిపై చీకటి కమ్మికోగానే అతనొక నక్షత్రం చూసి "ఇతను నా ప్రభువు" అన్నాడు. కాని ఆ నక్షత్రం అస్తమించగానే "ఇలాంటి అస్తమించేవాటిని నేను ప్రేమించను" అన్నాడు. తర్వాత చంద్రుడు ప్రకాశిస్తూ కన్పించగానే ఇతనే నాప్రభువు" అన్నాడు. (కాస్పేపటికి) చంద్రుడు కూడా అస్తమించడంతో "(ఇతనూ నాప్రభువు కాదు.) నాప్రభువు నాకు మార్గం చూపకపోతే నేను మార్గభ్రష్టుణ్ణిపోతాను"అన్నాడు. (6:74-77)

ఆతర్వాత (మరునాడుదయం) సూర్యుడు దేదీప్యమానంగా వెలిగిపోతూ కన్పించాడు, అప్పుడు ఇబ్రాహీం "ఇతనే నాప్రభువు, అందరికంటే గొప్పప్రభువు" అన్నాడు. అయితే సూర్యుడు కూడా అస్తమించడంతో (అతనికి జ్ఞానోదయం అయింది.) అతను తన జాతితో "నాజాతి ప్రజలారా! మీరు దేవునికి సాటికల్పిస్తున్న మిథ్యాదైవాలతో నేను విసిగిపోయాను. నేనిప్పుడు పూర్తి ఏకాగ్రతతో భూమ్యాకాశాల్ని సృష్టించినవాని వైపుకు మరలాను. నేను ఏమాత్రం బహుదైవారాధకుణ్ణి కాను" అనిఅన్నాడు. (6:78,79)

అతనిలా అన్నాడు: "మీరు దేవుణ్ణి మాత్రమే ఆరాధించండి. ఆయనకే భయపడండి. విషయం తెలుసుకుంటే ఇందులోనే మీ శ్రేయస్సుంది. మీరు దేవుణ్ణి వదలి పూజిస్తున్న వస్తువులు విగ్రహాలు మాత్రమే. (ఇలా) మీరు ఒక అసత్యాన్ని కల్పించుకున్నారు.

దేవుణ్ణి వదలి మీరు పూజిస్తున్న ఈ విగ్రహాలు మీకు ఎలాంటి ఉపాధి ఇవ్వలేవు. కనుక మీరు దేవుని సన్నిధిలో ఉపాధిని గురించి అర్థించండి. ఆయన్నే ఆరాధించండి,

ఆయనకే కృతజ్ఞతలు తెలుపుకోండి. చివరికి మీరు ఆయన సన్నిధికే మరలి పోవలసి ఉంది. మీరు నా మాటలు తిరస్కరిస్తే (నాకొచ్చే నష్టమేమీ లేదు.) మీకు పూర్వం కూడా అనేక జాతులు తిరస్కరించాయి. (దైవ)సందేశాన్ని స్పష్టంగా అందజేయడం తప్ప దైవప్రవక్తపై మరెలాంటి బాధ్యత లేదు.” (29:16-18)

ఈ విషయంలో ఇబ్రాహీంజాతి ప్రజలు అతనితో వాదనకు దిగారు. అప్పుడతను వారితో ఇలా అన్నాడు: “ఏమిటి, మీరు దేవుని విషయంలో నాతో వాదనకు దిగారు? అసలు ఆయనే నాకు రుజుమార్గం చూపింది. ఏమైనప్పటికీ మీరు దేవునికి సాటి కల్పించిన మిథ్యాదైవాలకు నేను ఏమాత్రం భయపడను. ఏదైనా సరే నా ప్రభువు తలచుకుంటేనే జరుగుతుంది. నా ప్రభువు జ్ఞానం ప్రతిదాన్ని పరివేషించిఉంది. మీరు ఇప్పుడైనా స్పృహలోకి వస్తారా?” (6:80)

బహుదైవారాధన గురించి దేవుడు ఎలాంటి ప్రమాణం పంపకపోయినా, మీరాయన దైవత్వంలో ఇతరుల్ని భాగస్వాములు చేశారు. అలాంటి పని చేసి కూడా మీరు దేవునికి భయపడనప్పుడు, మీ కల్పితదైవాలకు నేనెందుకు భయపడాలి? మన ఉభయుల్లో నిర్భయం, నిశ్చింతలకు ఎవరెక్కువ అర్హులో మీరే చెప్పండి తెలిస్తే. సత్యాన్ని విశ్వసించి, అందులో బహుదైవారాధనా భావానికి ఏమాత్రం ఆస్కారమివ్వని వారికే శాంతి స్థిమితాలు ప్రాప్తవుతాయి. అలాంటివారే సన్మార్గంలో ఉంటారు.” (6:81,82)

అతను తన తండ్రిని, తన జాతిని “మీరు దేన్ని పూజిస్తున్నారు”ని అడిగాడు. దానికి వారు “మేము విగ్రహాలను పూజిస్తున్నాం. ఎల్లప్పుడూ వీటి ఆరాధనలోనే ఉంటాం” అని అన్నారు. “అయితే మీరు ప్రార్థిస్తున్నప్పుడు ఇవి మీ ప్రార్థనల్ని ఏమైనా ఆలకిస్తాయా? లేక ఇవి మీకేమైనా లాభంగాని, నష్టంగాని కలిగిస్తాయా?” అడిగాడు ఇబ్రాహీం. దానికి వారు “లేదు, మా తాతముత్తాతలు ఇలా చేస్తుంటే చూశాం” అన్నారు. (26:70-74)

“మీరు, పూర్వం మీ తాతముత్తాతలు పూజించే ఈ వస్తువులేమిటో ఎప్పుడైనా ఆలోచించారా? ఒక్క విశ్వప్రభువు తప్ప ఇవన్నీ నాకు శత్రువులు. నన్ను విశ్వప్రభువు సృష్టించాడు. ఆయనే నాకు (రుజు)మార్గం చూపించాడు. నాకు ఆహారపానీయాలు ఆయనే ప్రసాదిస్తున్నాడు. నేను జబ్బుపడితే స్వస్థత చేకూర్చేవాడు, నాకు మరణం కలిగించేవాడు, (పరలోకంలో) నన్ను పునర్జీవింపజేసేవాడు కూడా ఆ ప్రభువే. ఆయన తీర్పుదినాన నా పాపాలు క్షమిస్తాడని ఆశిస్తున్నాను” అన్నాడు ఇబ్రాహీం. (26:75-82)

(ఆతర్వాత ఇలా ప్రార్థించాడు:) “ప్రభూ! నాకు విద్యావివేకాలు ప్రసాదించు. నన్ను సజ్జనులలో చేర్చు. భావితరాలలో నాకు సత్కీర్తి ప్రసాదించు. మహాభాగ్యాలతో నిండిన స్వర్గానికి వారసులయ్యేవారి జాబితాలో నన్ను చేర్చు. నాతండ్రిని క్షమించు. ఆయన దారితప్పాడు. మానవులు బ్రతికించి లేపబడే రోజున నన్ను నవ్వులపాలు చేయకు. ఆరోజు సంతానం, సిరిసంపదలు ఏమాత్రం ఉపయోగపడవు. నిష్కల్యమైన హృదయంతో దేవుని సన్నిధికి వచ్చినవారికే ఆరోజు ప్రయోజనం ఉంటుంది.” (26:83-89)

అతను తన ప్రభువు సన్నిధికి నిష్కల్యమైన హృదయంతో వచ్చాడు. తన తండ్రిని, జాతి ప్రజలను ఉద్దేశించి “మీరు పూజిస్తున్న ఈ వస్తువులేమిటి? మీరు (నిజ)దేవుణ్ణి

వదలి స్వయంకృత దైవాలను ఇష్టపడుతున్నారా? మరి సర్వలోకప్రభువు, పోషకుడైన దేవుని గురించి మీరెమనుకుంటున్నారు?” అని అడిగాడు. (37:84-87)

2. అగ్ని పరీక్ష

అంతకు పూర్వం మేము ఇబ్రాహీంకు విచక్షణాజ్ఞానం ప్రసాదించాము. అతణ్ణి గురించి మాకు బాగా తెలుసు. అతను తన తండ్రిని, తనజాతి ప్రజల్ని ఉపదేశిస్తూ, “మీరంతగా అభిమానిస్తున్న ఈవిగ్రహాల సంగతేమిటి?” అనడిగాడు. దానికి వారు “మా తాతముత్తాతలు వీటిని పూజిస్తుండేవారు. అంచేత మేము కూడా వీటిని పూజిస్తున్నాం” అన్నారు. (21:51-53)

“అయితే మీరు దారి తప్పారు; మీ తాతముత్తాతలు అంతకన్నా ఘోరంగా దారి తప్పారు” అన్నాడు ఇబ్రాహీం (21:54) “నువ్వు మాముందు నీ అసలు భావాలు వ్యక్తపరుస్తున్నావా లేక పరిహాసమాడు తున్నావా?” అడిగారు వారు. (21:54,55)

“కాదు, నిజంగానే (చెబుతున్నాను). భూమ్యాకాశాల ప్రభువే మీప్రభువు. ఆయనే వాటిని సృష్టించాడు. అందుకునేను మీముందు సాక్ష్యమిస్తున్నాను. దైవసాక్షి! మీరు లేనప్పుడు నేను తప్పక మీవిగ్రహాల సంగతేమిటో తేల్చుకుంటాను” అన్నాడతను. (21:56,57)

తర్వాత అతను (ఆకాశంలోని) నక్షత్రాల వైపు చూసి “నాకు వంట్లో బాగాలేదు” అన్నాడు. అందువల్ల వారతణ్ణి వదలి (జాతరలో పాల్గొనడానికి) వెళ్ళిపోయారు.

వారలా పోగానే ఇబ్రాహీం వారి దేవతల గుళ్ళోకి జొరబడి “మీరు (ప్రసాదం) తినరేమిటి? ఏమైంది మీకు కనీసం మాట్లాడనైనా మాట్లాడరు?” అన్నాడు. తర్వాత అతను ఆ విగ్రహాలపై విరుచుకుపడి కుడిచేత్తో వాటిని గట్టిగా బాది విరగ్గొట్టాడు. (37:88-93)

అతనా విగ్రహాలను తునాతునకలుగా విరగ్గొట్టాడు. వాటిలో పెద్ద విగ్రహాన్ని మాత్రం వదలి పెట్టాడు, వారు (విచారించడానికి తనవైపు) మరలుతారన్న ఉద్దేశ్యంతో. (21:58)

జనం (జాతర నుంచి తిరిగొచ్చి చూసి) “మన దైవాలకు ఈదుస్థితి కలిగించిందెవరో, చూస్తే పరమ దుర్మార్గుడిలా ఉన్నాడు” అన్నారు. “మేము ఇబ్రాహీం అనే యువకుడు వాటిని గురించి ప్రస్తావిస్తుంటే విన్నాం” అన్నారు (కొందరు). (21:59,60)

“అయితే అతణ్ణి పట్టి తీసుకురండి జనం ముందుకు, అందరూ చూస్తారు” అన్నారు వారు. (ఇబ్రాహీం వచ్చిన తరువాత) “ఇబ్రాహీం! నువ్వేనా మా దేవతల పట్ల ఇలా ప్రవర్తించింది?” అని అడిగారు వారు. (21:61,62); “అసలు ఇదంతా వాటి నాయకుడే చేసి ఉంటాడు, అడిగి చూడండి మాట్లాడితే” అన్నాడు ఇబ్రాహీం. (21:63)

ఈమాట వినగానే వారు తమ అంతరాత్మల వైపు మరలి “నిజంగా మనం చాలా దుర్మార్గులం” అని అనుకున్నారు స్వగతంలో. కాని ఆతర్వాత వారి బుద్ధి ప్రకీకరించింది. అందువల్ల “ఇవి మాట్లాడలేవని నీకు తెలుసుకదా?” అన్నారు వారు. (21:64,65)

“మరి మీరు (నిజ)దేవుణ్ణి వదలి మీకెలాంటి లాభంగాని, నష్టంగాని కల్పించలేని ఈ దైవాలను ఎందుకు పూజిస్తున్నారు? ఛీ! దేవుణ్ణి వదలి మీరు పూజిస్తున్న మీ మిథ్యాదైవాల పాడుగాను!! మీకు కాస్తయినా బుద్ధి-జ్ఞానం లేదా?” అన్నాడు ఇబ్రాహీం. (21:66-68)

అప్పుడు వారు పరస్పరం సంప్రదించుకొని “అతని కోసం ఓ అగ్నిగుండం తయారుచేసి, మండే ఆ అగ్నిగుండంలో అతణ్ణి విసిరిపడేద్దాం” అని నిర్ణయించుకున్నారు. (37:97); “మీరేదైనా చేయాలనుకుంటే ఇతణ్ణి కాల్చివేయండి, మీ దేవతల్ని కాపాడుకోండి” అన్నారు వారు. (ఇలాఇబ్రాహీంని అగ్నిగుండంలోకి విసరివేశారు. అప్పుడు) మేము “అగ్ని! ఇబ్రాహీం కోసం శాంతించు, చల్లబడిపో” అని ఆదేశించాం. వారు ఇబ్రాహీంకు కీడు చేయజూశారు. అయితే మేము వారి దుష్టయత్నాన్ని తిప్పికొట్టాము. (21:69,70)

3. రాజుతో భేషి

ఇబ్రాహీంతో అతని ప్రభువు విషయంలో వాదనకు దిగిన వ్యక్తి గురించి నీవు ఆలోచించావా? దేవుడు అతనికి రాజ్యాధికారం ప్రసాదించాడు.¹ అంచేత అతను (అధికార గర్వంతో విగ్రహీతుడైనా దేవుని విషయంలో వాదనకు దిగాడు.) “ఎవరి అధీనంలో జీవన్మరణాలున్నాయో ఆయనే నా ప్రభువు” అని ఇబ్రాహీం అన్నప్పుడు, “చావు బ్రతుకులు నా అధీనంలో కూడా ఉన్నాయ”ని అన్నాడతను.

“అయితే దేవుడు సూర్యుణ్ణి తూర్పునుండి ఉదయింపజేస్తున్నాడు కదా, నీవు అతణ్ణి పడమర నుండి ఉదయింపజేయ్యి చూద్దాం” అనడిగాడు ఇబ్రాహీం. దానికా తిరస్కారి సమాధానం ఇవ్వలేక తెల్లమొహం వేశాడు... (2:258)

4. తండ్రితో వైరం

ఇబ్రాహీం (తన తండ్రికి హితోపదేశం చేస్తూ) ఇలాఅన్నాడు: “నాన్నా! మీరు వినలేని, చూడలేని వాటిని పూజిస్తున్నారేమిటి? అవి మీకు ఏవిధంగాను తోడ్పడలేవు కదా? నాన్నా! మీ దగ్గర లేనటువంటి (దివ్య)జ్ఞానం నా దగ్గరుంది. కనుక మీరు నన్ను అనుసరించండి; నేను మీకు రుజుమార్గం చూపుతాను. నాన్నా! మీరు షైతాన్ ని ఆరాధించకండి.² షైతాన్ కరుణామయుణ్ణి తిరస్కరించిన అహంకారి. నాన్నా! (మీ ధోరణి చూస్తుంటే) మీరు కరుణామయుని శిక్షకు గురయి, ఆ తర్వాత షైతాన్ కు సహచరులై

1. ప్రతి యుగంలోనూ బహుదైవారాధకులు దేవుని దైవత్వాన్ని రెండు భాగాలుగా విభజించారు. ఒకటి, అతీంద్రియ శక్తులకు సంబంధించిన దైవత్వం. ఈ భాగాన్ని వారు ప్రకృతి శక్తులకు, భూతప్రేతలకు, దైవదూతలకు అప్పాదించి వాటిని ఆరాధిస్తుంటారు. వాటికే తమ మొక్కుబడులు చెల్లిస్తుంటారు. రెండు, సాంస్కృతిక, రాజకీయ వ్యవహారాలకు సంబంధించిన దైవత్వం. దీన్ని వారు రాజులకు, మతగురువులకు, సంఘంలోని ప్రముఖులకు సంక్రమింపజేశారు. ఈ కారణంగానే చాలామంది రాజులు తమను తాము దైవాంశ సంభూతులమని ప్రకటించుకొని ఇష్టారాజ్యం చేస్తుండేవారు. ఈ రంగంలో దేవునికి ఎలాంటి అధికారం లేదని వారి భావన. స్వార్థపరులైన మతగురువులు కూడా వారికి కొమ్ము కాస్తుండేవారు. ఇక్కడ ఇబ్రాహీం ప్రవక్త (అలైహి)తో నమూద్ చక్రవర్తి కూడా అదే భావనతో వాదనకు దిగాడు.

2. ఇబ్రాహీం(అలైహి) తండ్రి, అతని జాతిప్రజలు విగ్రహాలను పూజించేవారు. అంటే వారు షైతాన్ కు విధేయులై, వాడు చెప్పినట్లు విగ్రహాలను పూజిస్తుండేవారన్నమాట. షైతాన్ ని ఎవరూ ఆరాధించరు. కాని మనిషి తన మనస్సులో తిష్టవేసిన షైతాన్ కు విధేయుడయి వాడు ఆడించినట్లు ఆడతాడు. జీవితంలోని ప్రతి వ్యవహారంలో అతను షైతాన్ కు దాసుడై దైవాజ్ఞలకు భిన్నంగా నడచుకుంటాడు. అంటే ఆ వ్యక్తి ఆయా రంగాలన్నిటిలోనూ షైతాన్ ని ఆరాధిస్తున్నాడని అర్థం.

పోతారేమోనని నాకు భయంగా ఉంది.” దానికి తండ్రి (మండిపడుతూ) “ఇబ్రాహీం! నీవు మన దేవతలకు విముఖుడైపోయావా? నీ ధోరణి మార్చుకోకపోతే నేను నిన్ను రాళ్ళతోకొట్టి చంపేస్తాను. (వెళ్ళిపో)నానుండి శాశ్వతంగా వేరైపో” అన్నాడు. (19:42-46)

“మీకు శాంతి కల్పగాక! మిమ్మల్ని క్షమించమని నేను నా ప్రభువును ప్రార్థిస్తాను. ఆయన నాపట్ల అమిత దయగలవాడు. నేను మిమ్మల్ని, దేవుణ్ణి కాదని మీరు ప్రార్థిస్తున్న మీ మిథ్యాదైవాల్ని వదలివెళ్తున్నాను. నేను నా ప్రభువునే ప్రార్థిస్తాను. నా ప్రభువుని ప్రార్థించి నేను వైఫల్యం చెందనని ఆశిస్తున్నాను” అన్నాడు ఇబ్రాహీం. (19:47,48)

బహుదైవారాధకులు నరకానికి అర్హులయ్యారని స్పష్టంగా తెలిసిన తరువాత వారు తమ దగ్గరి బంధువులైనా సరే, వారి పాపమన్నింపు కోసం దేవుణ్ణి ప్రార్థించడం దైవ ప్రవక్తకు, విశ్వాసులకు ఏమాత్రం శోభించదు. ఇబ్రాహీం తనతండ్రి కోసం పాపమన్నింపు ప్రార్థన చేశాడంటే ఆవిషయంలో అతను తనతండ్రికి వాగ్దానం చేసిఉండటమే. అయితే అతను దైవవిరోధి అని తెలిసిపోయిన తర్వాత ఇబ్రాహీం అతణ్ణి అసహ్యించుకున్నాడు. ఇబ్రాహీం ఎంతో దయార్థ హృదయుడు, సహనశీలి, సాధుస్వభావి. (9:113,114)

5. విశ్వనాయకత్వం, పునర్జీవన పరీక్ష

ఇబ్రాహీంప్రభువు కొన్ని విషయాల్లో ఇబ్రాహీంని పరీక్షించగా అందులో అతను కృతార్థుడయ్యాడు. అప్పుడు దేవుడు అతనితో “నేను నిన్ను యావత్తు మానవజాతికి నాయకుడిగా నియమించబోతున్నాను” అన్నాడు. దానికతను “ప్రభూ! మరి నా సంతానంలో కూడా (ఎవరికైనా ప్రపంచ నాయకత్వం ప్రసాదిస్తావా)?” అని అడిగాడు. దానికి దేవుడు “మాఈ వాగ్దానం దుర్మార్గులకు వర్తించదు” అన్నాడు. (2:124)

మరో సంఘటన. అప్పుడు ఇబ్రాహీం “ప్రభూ! నీవు మృతుల్ని ఎలా బ్రతికిస్తావో ఓసారి నాకు చూపు” అన్నాడు. దానికి దేవుడు “ నీకు (మామీద) నమ్మకం లేదా?” అని అడిగాడు. “ఎందుకు లేదూ, ఉంది. కాని నా మనోతృప్తి కోసం అడుగుతున్నాను” అన్నాడు ఇబ్రాహీం. “అయితే నాలుగు పక్షులు తీసుకో. వాటిని (పోషించి) మచ్చిక చేసుకో. తర్వాత (వాటిని కోసి) వాటిభాగాలు ఒక్కోదాన్ని ఒక్కో కొండపై ఉంచి వాటిని పిలుపు. అవి ఎగిరి నీ దగ్గరకు వచ్చేస్తాయి. (అప్పుడు) దేవుడు సర్వశక్తిమంతుడు, అత్యంత వివేచనాపరుడన్న విషయం బాగా గుర్తుంచుకో” అన్నాడు దేవుడు. (2:260)

6. దైవదూతలు, సంతాన శుభవార్త

పోతే ఇబ్రాహీం దగ్గరకు మా దూతలు శుభవార్త తీసికెళ్ళి “మీకు శాంతిశ్రేయాలు కలుగుగాక!” అన్నారు. దానికి ఇబ్రాహీం “మీక్కూడా శాంతి కలుగుగాక!” అన్నాడు. ఆ తర్వాత కాస్సేపటికి ఇబ్రాహీం ఆవుదూడను కాల్చి తెచ్చాడు. కాని వారి చేతులు భోజనం మీదికి పోవడంలేదు. దాంతో అనుమానం కలిగి అతను లోలోన భయపడసాగాడు. వారు “భయపడకు. మేము లూత్ జాతి వైపు పంపబడ్డాం” అన్నారు. (11:69,70)

అప్పుడతను “మిమ్మల్ని చూస్తుంటే నాకేదో భయంగాఉంది” అన్నాడు. (15:52); “భయపడకు. నీకు బుద్ధికుశలతగల కొడుకు పుట్టాడని మేము శుభవార్త అందజేస్తున్నాం” అన్నారు వారు. (15:53)

“ఏమిటి! ఈ ముసలితనంలో నాకు పిల్లలు పుట్టారని శుభవార్త వినిస్తున్నారా!! కాస్త ఆలోచించండి, ఎలాంటి వార్త వినిస్తున్నారో నాకు మీరు” అన్నాడు ఇబ్రాహీం. (15:54); “మేము నీకు సత్యంతోకూడిన శుభవార్తే వినిస్తున్నాం. నీవు (అనవసరంగా) నిరాశ చెందకు” అన్నారు దైవదూతలు. (15:54,55); “మార్గభ్రష్టులే తమ ప్రభువు కారుణ్యం పట్ల నిరాశచెందుతారు” అన్నాడు ఇబ్రాహీం. (15:56)

అతనిభార్య ఈమాట విని అరుస్తూ వచ్చి, నెత్తీ నోరు బాదుకుంటూ “ముసలిదాన్ని, గొడ్రాలిని (నాకు సంతానమేమిటి!)” అన్నది. దానికా అతిథులు “నీ ప్రభువు ఇలాగే అన్నాడు. ఆయన ఎంతోవివేకవంతుడు, సర్వం ఎరిగినవాడు” అన్నారు. (51:29,30)

“అయ్యో నా పాడుగాను! ఈ వయస్సులోనా నాకు సంతానం? నేను పండుముసలి దాన్నయిపోయానే! నాభర్త కూడా ముసలివాడైపోయాడే!! (సంతానం ఎలా కలుగుతుంది?) చాలా విచిత్రంగా ఉందే!!!” అన్నది (ఆశ్చర్యపోతూ)- (11:71,72)

“దైవాజ్ఞ విని ఆశ్చర్యపోతున్నావా నీవు? ఇబ్రాహీం కుటుంబసభ్యులారా! (వినండి) మీపై దేవుని కారుణ్యం, ఆయన శుభాలు ఉన్నాయి. దేవుడు ఎంతో ప్రశంసనీయుడు, మహోన్నతుడు” అన్నారు దైవదూతలు. (11:73); ఆ తరువాత ఇబ్రాహీం “దైవసందేశ హరులారా! ఇంతకూ మీరు వచ్చిన పనేమిటి?” అని అడిగాడు. (15:57)

“మేమొక నేరజాతి దగ్గరకు పంపబడ్డాము. ఒక్క లూత్ కుటుంబానికి మాత్రమే (దైవశిక్ష నుండి) మినహాయింపు ఉంది. వారిని మేము కాపాడుతాం. అయితే అతని భార్యను మాత్రం కాపాడము. ఆమె వెనుక ఉండిపోయేవారిలో చేరిపోతుందని మేము ముందుగానే నిర్ణయించాం” అన్నారు దైవదూతలు. (15:58-60)

ఇబ్రాహీంలోని భయం పోయి (సంతాన శుభవార్త వల్ల) మనస్సు కాస్త కుదుట పడిన తర్వాత అతను మాతో జగడానికి దిగాడు.³ నిజానికి ఇబ్రాహీం ఎంతో సహన శీలుడు, మృదుహృదయుడు, దేవుని వైపు మరలేవాడు. “ఇబ్రాహీం! ఇక దాన్ని వదిలెయ్యి. నీ ప్రభువాజ్ఞ అయింది. వారిపై తప్పనిసరిగా శిక్ష వచ్చిపడుతుంది. దానికి తిరుగులేదు.” (అని అన్నారు దైవదూతలు)- (11:74-76)

(ఆ తర్వాత) ఇబ్రాహీం (ప్రజలతో) “నేను నా ప్రభువు (ఆదేశం) వైపు వెళ్తున్నాను. ఆయనే నాకు మార్గదర్శనం చేస్తాడు” అన్నాడు. (ఆ సందర్భంలో) “ప్రభూ! నాకొక సద్గుణ సంపన్నుడైన కుమారుణ్ణి ప్రసాదించు” అని దేవుణ్ణి వేడుకున్నాడు. మేమతనికి సహనశీలుడైన ఒక పిల్లవాడు కలుగుతాడని శుభవార్త తెలిపాము. (37:99-101)

ఇబ్రాహీం ఆ ప్రజల్ని, వారి దైవేతరశక్తుల్ని వదలి వెళ్ళిపోయాడు. అప్పుడు మేమతనికి ఇస్హాఖ్, యాఖూబ్ వంటి సంతానం ప్రసాదించాం. వారిద్దర్ని ప్రవక్తలుగా చేశాం. వారం దరిపై నా కరుణామృతం చిలికించి వారి కీర్తిప్రతిష్ఠల్ని ఉన్నతం చేశాం. (19:49)

3. జగడమంటే ఇక్కడ నిజంగా జగడమని అర్థంకాదు. దేవునికి, దాసునికి మధ్య సన్నిహిత సంబంధం, దాసునిపై దేవునికున్న ప్రేమ, వాళ్ళులను పరోక్షంగా ప్రకటిస్తున్న ప్రత్యేక పదం ఇది. ఇబ్రాహీం (అలై) లూత్జాతిని శిక్షించకుండా దారికి వచ్చేందుకు దానికి మరికొంత గడువివ్వమని మాటిమాటికి ప్రాధేయపడ్డారు. ఈవైఖరినే ఇక్కడ జగడంతో పోల్చడంజరిగింది.

7. బలిదానం, కాబానిర్మాణం

ఇబ్రాహీం ఇలా వేడుకున్నాడు: “ప్రభూ! ఈ (మక్కా) నగరాన్ని శాంతి నగరంగా చెయ్యి. నన్ను, నా సంతానాన్ని విగ్రహారాధనా బారినండి కాపాడు. ప్రభూ! ఈవిగ్రహాలు అనేకమందిని దారి తప్పించాయి. (నా సంతానాన్ని కూడా దారితప్పించే ప్రమాదముంది. కనుక వారిలో) నా విధానాన్ని అనుసరించేవారు నా వారవుతారు. నా విధానానికి వ్యతిరేకంగా నడిచేవారికి (నీవేదిక్కూ..) నీవు క్షమించేవాడవు, కరుణించేవాడవు. (14:35,36)

ప్రభూ! నేను నాసంతానాన్ని ఎలాంటి చెట్టు-పుట్టా లేని ఎడారిప్రాంతంలో నీ ప్రతిష్ఠాలయం దగ్గరకు తీసుకొచ్చి వశింపజేశాను, (భవిష్యత్తులో) వీరిక్కడ ప్రార్థనా వ్యవస్థ నెలకొల్పుతారన్న ఆశతో. కనుక వీరిపట్ల నీవు ప్రజల హృదయాల్లో ఆసక్తి అభిమానాలు కలిగించు. వీరికి తినడానికి పండ్లు ఫలాలు ప్రసాదించు, బహుశా అందుకు కృతజ్ఞులై ఉంటారు. ప్రభూ! మేము దాస్తున్నదీ, బహిర్గతం చేస్తున్నదీ అంతా నీకు తెలుసు. దేవునికి భూమ్యాకాశాల్లో ఏదీ కనుమరుగుగా లేదు. ఈ వృద్ధాప్యంలో నాకు ఇస్మాయిల్, ఇస్హాఖ్ల వంటి సంతానాన్ని ప్రసాదించిన దేవునికి కృతజ్ఞతలు. నా ప్రభువు తప్పకుండా (నా)మొరాలకిస్తాడు. ప్రభూ! నన్ను ప్రార్థనా వ్యవస్థ నెలకొల్పే వానిగా చెయ్యి. నాసంతానాన్ని కూడా. ప్రభూ! నా విజ్ఞప్తి స్వీకరించు. నా తల్లిదండ్రుల్ని, యావత్తు విశ్వాసుల్ని కర్మవిచారణ రోజు క్షమించు.” (14:37-41)

ఇబ్రాహీం దేవుణ్ణి ప్రార్థిస్తూ “ప్రభూ! ఈ పట్టణాన్ని శాంతినగరంగా చెయ్యి. ఇక్కడ నివసించే ప్రజల్లో దైవాన్ని, పరలోకాన్ని విశ్వసించేవారికి తినేందుకు అన్ని విధాల పండ్లు ఫలాలు ప్రసాదించు” అన్నాడు. దానికి దేవుడు “(ఈ మూన్నాళ్ళ ప్రపంచంలో) నేను విశ్వసించనివారికి కూడా ఎంతోకొంత ఉపాధినిస్తాను. అయితే ఆతర్వాత వారిని నరకాగ్ని వైపు ఈడుస్తాను. అది అత్యంత ఘోరమైన ప్రదేశం” అని అన్నాడు. (2:126)

ఆ బాలుడు అతనితో పాటు పరుగెత్తే వయస్సుకు చేరుకున్న తరువాత (ఓరోజు) ఇబ్రాహీం అతనితో “బాబూ! నేను నిన్ను బలిస్తున్నట్లు కలగన్నాను. దీనిపై నీ అభిప్రాయం ఏమిటో చెప్పు” అన్నాడు. దానికి ఆ బాలుడు (ఏమాత్రం కంగారుపడకుండా) “నాన్నా! మీకు దేన్ని గురించి ఆజ్ఞ ఇవ్వబడిందో దాన్ని నెరవేర్చండి. దైవచిత్తమయితే మీరు నన్ను సహనశీలిగా చూస్తారు” అని అన్నాడు. (37:102)

ఇలా వారిద్దరూ (మాఅజ్జ) శిరసావహించారు. ఆ తర్వాత ఇబ్రాహీం తన కుమారుణ్ణి బోర్లాపడవేశాడు (బలిచేయడానికి). అప్పుడు మేము “ఇబ్రాహీం! నీవు కలను నిజంచేసి చూపావు. సజ్జనులకు మేము ఇలాంటి ప్రతిఫలాన్నే ఇస్తుంటాము. నిజంగా ఇది నీకొక స్పష్టమైన పరీక్ష. (అందులో నీవు నెగ్గావు).” అని అన్నాము. (37:103-106)

మేము పరిహారం క్రింద ఒక పెద్ద బలిదానం ఇచ్చి ఆ బాలుణ్ణి కాపాడాము. అతని కీర్తిప్రతిష్ఠల్ని తరువాతి తరాలలో శాశ్వతంగా వదలిపెట్టాము. ఇబ్రాహీంకు శాంతి కలుగుగాక! సజ్జనులకు మేము ఇలాంటి ప్రతిఫలమే ప్రసాదిస్తాం. (37:107-110)

ఇబ్రాహీం, ఇస్మాయిల్ ఇద్దరూ దైవగృహానికి పునాదులు తీసి గోడలు నిర్మిస్తూ ఇలా వేడుకున్నారు: “ప్రభూ! మాఈ సేవ స్వీకరించు. నీవే (అందరి మొరలు) ఆలకించే

వాడవు, సర్వం తెలిసినవాడవు. ప్రభూ! మా ఇద్దర్నీ నీకు విధేయులయిన దాసులుగా చెయ్యి. మా సంతతి నుండి నీకు విధేయులైవుండే ఒక జాతిని ఆవిర్భవింపజేయి. నిన్ను ఆరాధించే పద్ధతేమిటో మాకు తెలియజేయి. మా పొరపాట్లు మన్నించు. నిస్సందేహంగా నీవు మన్నించేవాడవు, కరుణించేవాడవు. ప్రభూ! ఆ జాతిప్రజలకు నీసూక్తులు విన్పించే, నీ గ్రంథజ్ఞానాన్ని, వివేకాన్ని నేర్పి వారి జీవితాలను సంస్కరించే ఒక ప్రవక్త⁴ను ఆ జాతిలో పుట్టించు. నీవు ఎంతో శక్తిమంతుడవు, వివేకవంతుడవు.” (2:127-129)

8. ఇస్మాయిల్ దైవప్రవక్తగా

ఈ గ్రంథంలో ఇస్మాయిల్ గాధ ప్రస్తావించు. అతను మంచి వాగ్దానపాలకుడు, సందేశపూర్వక దైవప్రవక్త. తన కుటుంబసభ్యులకు నమాజ్, జకాత్ విధుల్ని గురించి ఆజ్ఞాపిస్తుండేవాడు. అతను తన ప్రభువు దృష్టిలో ఆమోదయోగ్యుడైన మనిషి.(19:54,55)

5. లూత్ (అలైహి)

1. ప్రవారం, జాతివైముఖ్యం

లూత్ జాతి ప్రజలు దైవప్రవక్తలను తిరస్కరించారు. వారికి వారి సోదరుడు లూత్ చేసిన హితబోధ జ్ఞప్తికితెచ్చుకో. అతనిలా అన్నాడు: “మీరు (దేవునికి) భయపడరా? నేను మీకోసం వచ్చిన నమ్మకస్తుడైన దైవప్రవక్తను. అందువల్ల మీరు దేవునికి భయపడండి; నాకు విధేయులయిపోండి. నేనీ పనికోసం మీ నుండి ఎలాంటి ప్రతిఫలం ఆశించడం లేదు. నాకు ప్రతిఫలమిచ్చే బాధ్యత సర్వలోక ప్రభువుపై ఉంది.”(26:160-164)

మేము లూత్ని ప్రవక్తగా నియమించి (అతని జాతి వద్దకు) పంపాము. అతను తన జాతిప్రజలతో అన్న మాటలు గుర్తుకుతెచ్చుకో, “మీరెలాంటి అశ్లీలచేష్టలకు¹ పాల్పడు

4. యూదులు, క్రైస్తవులు, ముస్లింలకు మూలపురుషుడు ఇబ్రాహీం ప్రవక్తే (అలై). బైబిల్ ప్రకారం ఆయనకు 86 ఏండ్ల వయస్సులో రెండవభార్య హాజిరా (రజి) ద్వారా ఇస్మాయిల్ (అలై), 100 ఏండ్ల వయస్సులో మొదటిభార్య సారా (రజి) ద్వారా ఇస్హాఖ్ (అలై) పుట్టారు. ఇస్మాయిల్ (అలై) సంతతి నుండి అరబ్బుతెగలు ఆవిర్భవించాయి. ఈ తెగల ప్రజలు అంతిమదైవప్రవక్త ముహమ్మద్ (స) కాలంలో ఇస్లాం స్వీకరించి ముస్లిములై పోయారు.

రెండవ కుమారుడు ఇస్హాఖ్ సంతతి నుండి యూదులు, క్రైస్తవులు జన్మించారు. ఇస్హాఖ్ (అలై) సంతతిలో యాఖాబ్ (అలై), యూసుఫ్ (అలై), మూసా (అలై), దావూద్ (అలై), సులైమాన్ (అలై), యహ్యీ (అలై), ఈసా (అలై) వగైరా అనేకమంది ప్రవక్తలు ఉద్భవించారు. ఇబ్రాహీం ప్రవక్త (అలై), ఆయన సంతతికి చెందిన ఇతర ప్రవక్తలందరూ ఇస్లాంధర్మం గురించే ప్రజలకు బోధించారు. అయితే అరబ్ బహుదైవారాధకులు తమ తాతముత్తాతల దురాచారాలను వదలి అంతిమ దైవగ్రంథమైన ఖుర్ఆన్ ని విశ్వసించి ఇస్లాం స్వీకరిస్తే, యూదులు, క్రైస్తవులు మాత్రం తమ ప్రవక్తలు బోధించిన దైవాజ్ఞలను తారుమారు చేసుకొని, ప్రక్షిప్తాలకు నిక్షిప్తాలకు గురైన గతగ్రంథాలనే పట్టుకు వ్రేలాడుతున్నారు.

1. ఇక్కడ అశ్లీల చేష్టలంటే స్వజాతిసంపర్కం. లూత్ జాతి స్వజాతి సంపర్కానికి అలవాటు పడింది. వారు స్త్రీలను వదలి పురుషుల వెంటపడేవారు. కొత్తగా అందమైన యువకులు ఎవరైనా వస్తే చాలు, వారి దగ్గరికి పరుగెత్తేవారు. ఈ అసహజమైథునం నుండి వారిని కాపాడడానికి లూత్

తున్నారు! మీకుపూర్వం ప్రపంచంలో ఎవరూ చేయనటువంటి సిగ్గుమాలిన పని చేస్తున్నారే!! మీరు కోర్కెల్ని తీర్చుకోవడానికి స్త్రీలను వదలి పురుషుల వెంటపడ్డారా? (ఎంత సిగ్గుచేటు!) మీరసలు హద్దుమీరిపోయారు”(7:80,81); దారిదోపిడిలు (కూడా) చేస్తున్నారు. నిండుసభల్లో (సిగ్గువిడిచి ఈ) పాడుపని చేస్తున్నారే!” అని అన్నాడతను. (29:29)

దానికి వారు “నీవు చెప్పేది నిజమైతే (మాపైకి) దైవశిక్ష తీసుకురా” అన్నారు. అంతకుమించి వారిదగ్గర ఎలాంటి సమాధానం లేదు. (29:29) “లూత్! నీవీ మాటలు మానుకోకపోతే నిన్ను మాపట్నం నుంచి వెళ్ళగొడ్తాం” అంటూ వారు బెదిరించారు.

దానికి లూత్ “మీచేష్టలు నాకు రోత పుట్టిస్తున్నాయి...ప్రభూ! నన్ను, నా కుటుంబ సభ్యుల్ని వీరి దుర్బడత, దుర్గుణాల బారినుండి కాపాడు” అన్నాడు. (26:167-169); అతని జాతిప్రజలు (తలబిరుసుతో) “గంటేయండి వీరిని మన ఊళ్ళో నుంచి. పేద్ర పవిత్రులట!” అన్నారు. అంతకుమించి ఎలాంటి జవాబు ఇవ్వలేకపోయారు. (7:82)

2. దైవదూతలరాక, దైవశిక్ష

(అక్కడ్నుంచి) మా దూతలు లూత్ దగ్గరికి చేరుకున్నారు. వారిని చూసి అతను చాలా ఆందోళన పడసాగాడు. అతని హృదయం కుంచించుకు పోయింది. “ఈరోజు పెద్ద ఆపదే వచ్చిపడింది” అన్నాడతను. (11:77) వారిని చూసి “మీరెవరో కొత్తవాళ్ళుగా ఉన్నారే!” అన్నాడు. (15:62)

“కాదు, మేము వీరు అనుమానిస్తున్న విషయాన్ని తీసుకొచ్చాము. మేము నీతో నిజమే చెబుతున్నాము. మేము నీ దగ్గరకు సత్యం తీసుకొచ్చాము. కనుక నీవిప్పుడు కొంతరాత్రి గడిచిన తరువాత నీ కుటుంబసభ్యుల్ని తీసుకొని ఇక్కడ్నుంచి బయలుదేరి (వేరేచోటికి) వెళ్ళు. నీవు వారి వెనకాల నడు. (జాగ్రత్త!) మీలో ఏఒక్కరూ వెనక్కి తిరిగి చూడకూడదు. మిమ్మల్ని ఎటు వెళ్ళమని ఆజ్ఞాపిస్తే అటువైపే నేరుగా నడవాలి” అన్నారు దైవదూతలు. (ఇలా) తెల్లవారేటప్పటికి (ఆ పట్టణంలో ఉండే) వారిని సమూలంగా తుడిచి పెట్టామన్న మా నిర్ణయాన్ని అతనికి ముందే తెలియజేశాము. (15:63-66)

అంతలో పట్టణవాసులు సంతోషంతో గంతులేస్తూ వచ్చారు. లూత్ (కంగారు పడుతూ) “సోదరులారా! వీరు నాఅతిథులు. నన్ను నవ్వులపాలు చేయకండి. దేవునికి భయపడండి. నా పరువు మంటగలపకండి” అని బ్రతిమాలాడు. (15:67-69); వారు మొదటినుంచీ అశ్లీలచేష్టలకు అలవాటుపడ్డారు. లూత్ (వారికి నచ్చజెప్పూ) “సోదరులారా! (ఈపని మీకు తగదు.) కావాలంటే నాయీ కుమార్తెలున్నారు చూడండి. వీరు మీకోసం పరిశుద్ధ స్త్రీలు. దేవునికి భయపడండి. నా అతిథుల విషయంలో నన్ను ఆపమానపర్చకండి. ఏమిటీ! మీలో మంచివాడు ఒక్కడూ లేడా?” అని అన్నాడు. (11:78)

“ఏమిటీ, లోకంలోని జనమందరి వైపున వకాల్తా పుచ్చుకోవద్దని మేము నిన్ను వారించలేదా?” అన్నారు వారు. “(కాస్త నామాట వినండి.) మీరలా చేయాలని పట్టు పడ్తుంటే, ఇదిగో నా కుమార్తెలున్నారు. (వీళ్ళను చేసుకోండి)” అన్నాడు లూత్. (15:71)

(అలై) చేసిన ప్రయత్నాలు ఫలించలేదు. చివరికి దేవుడు ఆ జాతిని శిక్షించడానికి తన దూతలను పంపాడు. వారు మానవాకారంలో లూత్ ఇంటికి అతిథులుగా వచ్చారు.

“నీకు తెలుసుకదా, నీ కుమార్తెలతో మాకు పనిలేదని. మాకు కావలసినదేమిటో కూడా నీకు తెలుసు” అన్నారు వారు. “అయ్యయ్యో! నాకు మిమ్మల్ని అదుపులో ఉంచే శక్తి ఉంటే బాగుండు! లేదా ఆశ్రయం పొందడానికి ఏదైనా దృఢమైన కోట దొరికినా బాగుండు” అన్నాడు లూత్ (11:79,80); “లూత్! నువ్వీ మాటలు గనక మానుకోకపోతే మేము నిన్ను మాపట్నం నుంచి వెళ్ళగొడ్తాం” అని వారు బెదిరించారు. దానికి లూత్ “మీచేష్టలు నాకు రోత పుట్టిస్తున్నాయి... ప్రభూ! నన్ను, నా కుటుంబసభ్యుల్ని వీరి దుర్మత, దుర్గుణాల బారినండి కాపాడు” అన్నాడు లూత్. (26:167-169)

అప్పుడు దైవదూతలు ఇలా అన్నారు: “లూత్! మేము నీ ప్రభువు పంపిన దూతలం. వీరు నిన్నేమీ చేయలేరు. కొంత రాత్రి గడిచిన తరువాత నీ కుటుంబాన్ని తీసుకొని ఇక్కడుంచి బయలుదేరి (వేరే చోటికి) వెళ్ళు. జాగ్రత్త! మీలో ఏ ఒక్కరూ వెనక్కి తిరిగి చూడకూడదు. అయితే నీభార్య మాత్రం (నీవెంట రాకూడదు). వారి మీద సంభ వించేదే నీభార్య మీద కూడా సంభవిస్తుంది. వారి వినాశకాలం నిర్ణయమైపోయింది. (రేపు) ఉదయమే. ఇక ఎంతో సమయం లేదు.” (11:81)

ముహమ్మద్ (స)! నీ ఆత్మసాక్షి! ఆ సమయంలో వారు కళ్ళుకానని కైపుతో బలిసి కొట్టుకోసాగారు. (15:72); లూత్ ముందుగానే తన జాతిప్రజలను మా పట్టు గురించి హెచ్చరించాడు. కాని వారు మా హెచ్చరికల్ని ఉత్పత్తి హెచ్చరికలుగా భావించి త్రోసి పుచ్చారు. వారతట్టి తన అతిథుల్ని కాపాడుకోనివ్వకుండా అడ్డుతగలడానికి ప్రయత్నించారు. చివరికి మేము “ఇక నాశిక్, నా హెచ్చరికల పర్యవసానం చవిచూడండి” అంటూ వారి కళ్ళు పోగొట్టాము.² (54:36,37)

చివరికి (మరునాడు) సూర్యుడు ఉదయించి ఉదయించగానే భయంకరమైన విస్ఫోటం వారిమీద విరుచుకుపడింది. మేమా పట్టణాన్ని అమాంతం ఎత్తి కుదిపేశాము. వారి మీద కాలిన మట్టిరాళ్ళ వర్షం కురిపించాము.³ (15:73,74); అందులోని ప్రతి రాయి నీప్రభువు దగ్గర గుర్తు వేయబడింది. (11:83); ఈ సంఘటనలో యోచించేవారికి గొప్ప సూచనలున్నాయి. (15:75)

2. స్వజాతి సంపర్కానికి అలవాటుపడిన ఆ దుర్మార్గులు అందమైన యువకుల్ని చూస్తే వదలివెట్టేవారు కాదు. హజ్రత్ లూత్ (అలైహి) తన ఇంటికి యువకుల రూపాల్లో వచ్చిన దైవదూతల్ని ఆ దుర్మార్గులు చెరచడానికి వచ్చినప్పుడు లూత్ (అలై) వారికి నచ్చజెప్పడానికి ఎంతగానో ప్రయత్నించారు. కాని ఆ తుచ్చులు వినకుండా ఇంట్లోకి జొరబడి ఆ యువకుల్ని తీసికెళ్ళడానికి ప్రయత్నించారు. అప్పుడు వారి కళ్ళు పోయాయి. దాంతో వారు తమ దురుద్దేశ్యం మానుకొని వెళ్ళిపోయారు.

3. ఒకప్పుడు ఈ ప్రాంతం పచ్చని పొలాలతో, దట్టమైన తోటలతో కళకళ లాడుతూ గుళ్ళుగోపురాలతో అప్పటి నాగరికతను ప్రతిబింబింపజేస్తుండేది. కాని ఈనాడది భయం కరమైన ఓపెద్ద జలాశయం. అదే ఇస్రాయిల్, జోర్డాన్ల మధ్య ఉన్న మృతసముద్రం.

ఐదు వేల సంవత్సరాల క్రితం మృతసముద్రం అనేది ప్రపంచంలోనే లేదంటారు శాస్త్రవేత్తలు. వారి ప్రకారం ఐదు వేల సంవత్సరాల క్రితం ఈ ప్రాంతంలో ఓ పెద్ద భూకంపం వచ్చింది. తీవ్రమైన దాని ప్రకంపనలకు భూపొరల్లో ఉన్న పెట్రోలు, అస్ఫాల్ట్, విషవాయువులు, ఇతర

6. ఇస్హాఖ్ (అలైహి)

(11:71, 15:53, 12:38, 12:6 సూక్తుల్లో నామ మాత్రపు ప్రస్తావన ఉంది.)

7. యూబూబ్ (అలైహి)

(12:6, 12:18, 12:94-98 సూక్తుల సమాచారం యూసుఫ్ గాథలో ఉన్నాయి.)

8. యూసుఫ్ (అలైహి)

1. స్వప్నం, సవతి సోదరుల కుట్ర

12:4-18:- యూసుఫ్ (తన స్వప్నం గురించి ప్రస్తావిస్తూ) మాట్లాడిన సందర్భం: అప్పుడతను తన తండ్రితో “నాన్నా! నేనొక కలగన్నాను. అందులో పదకొండు నక్షత్రాలు, సూర్యుడు, చంద్రుడు నాకు సాష్టాంగప్రణామం చేస్తున్నట్లు కనిపించాయి” అన్నాడు. (4)

“అయితే బాబూ! ఈకల గురించి నీఅన్నల దగ్గర ప్రస్తావించకు. అలాచేస్తే వారు నీకు వ్యతిరేకంగా ఏదైనా కుట్ర పన్నవచ్చు. షైతాన్ మానవుని బహిరంగ శత్రువు. సరే, (నీవు) కలగన్నట్లు ఆవిధంగానే జరుగుతుంది. నీప్రభువు (ఓ మహాకార్యం కోసం) నిన్ను

ఖనిజాలు ఒక్కసారిగా పైకి వెదజల్లబడ్డాయి. నీళ్ళు కూడా పొంగివచ్చాయి. ఇలా పెట్రోలు, విష వాయువులు, ఇతర ఖనిజాలతో కలసిపోయిన ఈ నీరే మృతసముద్రంగా పేరుపడింది.

ఈ సముద్రంలో చేపలు, మొసళ్ళు లేవు. విషఖనిజాలు పెల్లుబికిరావడం వల్ల దాని చుట్టుప్రక్కల ప్రాంతాలు కూడా నిరుపయోగమయ్యాయి. జోర్డాన్ కు చెందిన అల్కరూక్ పట్టణంలోని ఏదైనా ఎత్తు ప్రదేశం ఎక్కిచూస్తే, మృతసముద్రానికి దక్షిణదిక్కు వైపున్న ప్రాంతం అక్కడక్కడ నల్లని పిప్పిచెట్లతో, బండరాళ్ళతో ఎంతో భయోత్పాతం కలిగిస్తుంది. ఇక్కడ ఒక విధమైన నల్లని ఈగలు కనిస్తాయి. ఇవి మనిషికి కుట్టితే కాల్చిన ఇనుపకడ్డీ అంటినట్లు శరీరం మంటెక్కి పోతుంది. ఈ సముద్రంలో నీటిసాంద్రత ఎక్కువగా ఉండటం వల్ల ఇందులో మనిషి మునగడు.

లూత్ ప్రవక్తను తిరస్కరించడంవల్ల దేవుని నుండి లూత్ జాతి ప్రజలపై విరుచుకుపడిన భీకరశిక్ష ఇది. ఈ శిక్షకు ఇతర కారణాలేమిటో కూడా ఖుర్ఆన్ వివరించింది. ఆ ప్రజలు లైంగికశృష్టి కోసం స్త్రీలను వదలి పురుషుల వెంటపడ్డారు. (26:165,166; 7:81). అసహజమైన, పరమ అసహ్యకరమైన ఈ చేష్టలతో పాటు వారిలో మరో రెండుచెడులు కూడా చోటు చేసుకున్నాయి. వారు దారులుకొద్దూ బాటసారుల్ని దోచుకునేవారు. తమ సమావేశాల్లో పూర్తిగా సిగ్గువిడిచి తోటిసభికుల ముందే వ్యభిచారం చేసేవారు. (29:29)

లూత్ (అలైహి) వారిలో దైవభీతి కలిగించి వారి అవినీతి, అశ్శీల చేష్టలను అరికట్టేందుకు ఎంతో ప్రయత్నించారు. కాని కొందరు తప్ప ఎవరూ దారికి రాలేదు. అప్పుడు దేవుడు లూత్ ని, ఆయన అనుచరుల్ని వేరేచోటికి తరలించి ఆ ప్రదేశంపై శిక్ష దించాడు. బ్రహ్మాండమైన ప్రేలుడుతో భూమి బ్రద్దలైపోయి తీవ్రమైన పెనుగాలులతో కూడిన రాళ్ళవర్షం కురిసింది. అదే సమయంలో భూప్రకంపనాల వల్ల ఎక్కడిక్కడ పగుళ్ళు ఏర్పడి, విషవదారాలతో కూడిన వేడినీరు ఒక్కసారిగా పెకి ఎగజిమ్మడంతో మొత్తం పట్టణం క్షణాల్లో పెద్ద శృశానంగా మారిపోయింది. ఈ సముద్రం పరిసరాల్లో ఇప్పటికీ ఆ పట్టణం అవశేషాలుగా గోడ శిథిలాలు, కుండపెంకులు, ఎముకలు మనకు కనిపిస్తాయి. బుద్ధిమంతులకు ఇందులో ఎంతో గుణపాఠం ఉంది.

ఎంచుకున్నాడు. అందుకాయన నీకు విషయ లోతుపాతుల్ని తరచిచూడగల విశేషజ్ఞానం ప్రసాదిస్తాడు. గతంలో మన పెద్దలైన ఇబ్రాహీం, ఇస్హాఖ్ లకు నీ ప్రభువు ఎలా మహా భాగ్యులు అనుగ్రహించాడో అలాగే ఇప్పుడు నీకూ, యాఖూబ్ సంతానానికి కూడా మహా భాగ్యులు అనుగ్రహిస్తాడు. నీప్రభువు సర్వజ్ఞుని, మహా వివేకవంతుడు” అన్నాడు యాఖూబ్.(5,6); ప్రశ్నించేవారికి యూసుఫ్, అతనిసోదరుల గాధలో గొప్ప సూచనలు ఉన్నాయి. (7); అప్పుడతని సోదరులు పరస్పరం ఇలా కూడబలుక్కున్నారు:

“మనమంతా ఒక జట్టుగా ఉన్నా (ఏం లాభం?) మన తండ్రికి మనమీద కంటే యూసుఫ్ మీద, అతని తమ్ముడి మీదనే ఎక్కువ మమకారం ఉంది. అసలు మన నాన్నకు (వయస్సు బాగా మీద పడటం వల్ల) మతి భ్రమించింది. (అంచేత మనం ఏదో ఒకటి తేల్చుకోవాలి.) పదండి, యూసుఫ్ ని చంపివేద్దాం, లేదా ఎక్కడయినా తీసికెళ్ళి పారేద్దాం గుట్టుచప్పుడు కాకుండా. అప్పుడే మీ తండ్రి మీ వైపు మరలుతాడు. ఈ పని కాస్తా ముగిశాక మనం (ఏమీ ఎరగనట్టు) మంచివాళ్ళుగా కన్పించాలి.” (8,9)

ఈ మాటలు విని వారిలో ఒకడు ఇలా అన్నాడు: “యూసుఫ్ ని చంపవద్దు. దానికి బదులు అతణ్ణి పిలిచికెళ్ళి ఏదైనా పాడుబడ్డ బావిలో పడవేద్దాం. అటుగా బాటసారులు ఎవరైనా వస్తే, వారే అతణ్ణి బయటికి లాగి తీసికెళ్తారు.” ఇలా తీర్మానించుకున్న తర్వాత వారు తమ తండ్రి దగ్గరకెళ్ళి ఇలా అన్నారు: “నాన్నా! మీరు యూసుఫ్ విషయంలో మమ్మల్ని నమ్మరేమిటి? నిజంగా మేము అతని శ్రేయోభిలాషులమని చెబుతున్నాం! రేపు మావెంట పంపండి అతణ్ణి. అవీ ఇవీ బొక్కి కాస్తేపు హాయిగా ఆడుకుంటాడు. అతణ్ణి భద్రంగా చూసుకోవడానికి మేము దగ్గరే ఉంటాంకదా!” (10-12)

(అయినా యాఖూబ్ కు వారి మీద నమ్మకం కుదరలేదు.) “మీరతణ్ణి తీసికెళ్ళడం నాకు చాలా బాధగా ఉంది. మీరు మీ పనిలో పడి అజాగ్రత్తగా ఉంటే వీడ్చి ఏ తోడేలో తినేస్తుండేమోనని నాకు భయంగా ఉంది” అన్నాడతను. “మేమంతా కలసి జట్టుగా దగ్గరున్నప్పటికీ అతణ్ణి తోడేలు తినేస్తుందంటే ఇక మేము ఎందుకూ పనికొని దద్దమ్మలన్న మాట” అన్నారు వారు. (13,14)

ఇలా వారు పట్టుబట్టి అతణ్ణి తమవెంట తీసికెళ్ళారు. వారతణ్ణి పాడుబడ్డ బావిలో పడవేయాలని ముందే నిర్ణయించుకున్నారు. కనుక మేమతనికి దివ్యావిష్కృతి ద్వారా (ధైర్యం చెబుతూ) “వీరికి తమ చేష్టల పర్యవసానం ఏమిటో బొత్తిగా తెలియదు. నీవు వారికి వారినిర్వాకం గురించి ఎత్తిచూపే రోజొకటి తప్పక వస్తుంద”ని తెలియజేశాం.

ఆరోజు సాయంత్రం వారు లబోదిబోమంటూ తమ తండ్రి దగ్గరికొచ్చి ఇలా అన్నారు: “నాన్నా! మేము పరుగుపందెంలో ఉండి, యూసుఫ్ ని మా సమాను దగ్గర (కాపలా కోసం) వదలిపెట్టాం. అంతలో ఎక్కడుంచో ఒక తోడేలు వచ్చి అతణ్ణి చీల్చి తినేసింది. ఔను నాన్నా! మేము నిజంచెప్పినా మీరు మామాటలు నమ్మేటట్లు లేరు.”

వారు యూసుఫ్ చొక్కా మీద బూటకపు నెత్తుటి మరకలు పూసి తీసుకొచ్చారు. యాఖూబ్ వారి మాటలు విని “కాదు, మీరేదో కథఅల్లి చెబుతున్నారు. సరే కానివ్వండి. నేను దీన్ని మౌనంగా భరిస్తాను. మీరల్లిన ఈ కట్టుకథ చిక్కుముడి నుంచి బయటపడా లంటే దేవుని సహాయమే అర్థించాలి” అని అన్నాడు. (15-18)

2. ఈజిప్టులో అజీజ్ మంత్రి ఇంట

12:19-34:- అటు కొందరు బాటసారులు వచ్చారు. వారు తమ నీటి నౌకర్ ని నీళ్ళ కోసం పంపించారు. నీటి నౌకరు బావిలో చేద వదలగానే “ఎంత అదృష్టం! ఇక్కడ ఒక అబ్బాయి దొరికాడు (మనకు)” అన్నాడు సంతోషంతో బిగ్గరగా.

(తరువాత) యూసుఫ్ ని వారు వ్యాపార సామగ్రిగా భావించి దాచుకున్నారు. వారు చేస్తున్నదేమిటో దేవునికి తెలుసు. చివరికి వారు కొన్నికాసుల కోసం అతణ్ణి అతి స్వల్ప ధరకు అమ్మివేశారు. అతని ధరవిషయంలో వారు పెద్దగాఆశలు పెట్టుకోలేదు. (19,20)

ఈజిప్టులో అతణ్ణి కొన్న వ్యక్తి (ఇంటికెళ్ళి) తన భార్యతో “ఈ అబ్బాయిని మనం బాగా చూసుకోవాలి. ఇతను మనకు (భవిష్యత్తులో) ఉపయోగపడవచ్చు. లేదా మనం ఇతణ్ణి కొడుకుగానైనా చేసుకుందాం” అన్నాడు. ఇలా మేము యూసుఫ్ కు (అ) దేశంలో స్థిరపడే పరిస్థితి కల్పించి, అతనికి వ్యవహారదక్షత గురించిన శిక్షణ యేర్పాటు చేశాం. దేవుడు తానుతలచిన పని చేసితీరుతాడు. కాని చాలామంది ఈవిషయం గ్రహించరు. యూసుఫ్ యుక్తవయస్సుకు చేరుకున్నాక మేమతనికి నిర్ణయశక్తిని, (విశేష) జ్ఞానాన్ని ప్రసాదించాం. ఇలా మేము సహృదయులకు ప్రతిఫలం అనుగ్రహిస్తాం. (21,22)

అతను నివసిస్తున్న ఇంట్లో ఆ ఇంటావిడ అతణ్ణి మరులుగొల్పుతూ తనవైపు ఆకట్టుకోవడానికి ప్రయత్నించసాగింది. ఓరోజు ఆమె తలుపులు మూసేసి ‘రా, వచ్చేయి’ అన్నది. దానికి యూసుఫ్ “అపచారం! అపచారం!! నేను దేవుని శరణు కోరు తున్నాను. నాప్రభువు నాకు మంచిస్థితి కల్పించాడు. (నేనీ పాపకార్యానికి ఎలా పాల్పడ గలను?) అలాంటి దుర్మార్గులు ఎన్నటికీ సఫలం కాలేరు” అన్నాడు. (23)

అయినప్పటికీ ఆమె తీవ్రమైన కోరికతో అతని వైపు రాసాగింది. యూసుఫ్ తన ప్రభువు చూపిన హేతువు చూడకపోతే అతను కూడా తీవ్రమైన కోరికతో ఆమె వైపు కదిలేవాడు. మేమతణ్ణి చెడుకు, అశ్లీలానికి దూరంగా ఉంచదలిచాం. అందువల్ల అతనా చేష్టకు వడిగట్టలేదు. అతను మేము ప్రత్యేకంగా ఎంచుకున్న దాసుడు. (24)

చివరికి యూసుఫ్, అతని వెనుక ఆ స్త్రీ ఇద్దరూ పరుగిడుతూ తలుపు దగ్గరకు చేరుకున్నారు. ఆమె యూసుఫ్ వెనకాల పడి అతని చొక్కా (లాగి)చింపేసింది. అంతలో తలుపు దగ్గర వారిద్దరూ (హఠాత్తుగా) ఆమె భర్త కంటపడ్డారు.

ఆమె తన భర్తను చూడగానే “దుష్టసంకల్పంతో నీఇల్లావి వెంటపడే వాడికి శిక్ష ఏమిటి? అలాంటి వాణ్ణి జైల్లో పడవేయడమో లేక కఠిన యాతనలకు గురిచేయడమో తప్ప మరే శిక్ష కాగల్గుతుంది?” అని అన్నది (తానేపాపం ఎరగనట్టు నటిస్తూ). (25)

దానికి యూసుఫ్ ‘అసలు ఈమే నన్ను వలలో వేసుకోవడానికి ప్రయత్నించింది’ అన్నాడు. అప్పుడు ఆ స్త్రీకుటుంబ సభ్యులలో ఒకతను (మధ్యవర్తిగా) ముందుకు వచ్చి-

“యూసుఫ్ చొక్కా గనక ముందు భాగం చినిగివుంటే ఈమె చెప్పేది నిజం, అతను చెప్పేది అబద్ధం. ఒకవేళ అతని చొక్కా వెనుకభాగం చినిగివుంటే మాత్రం ఈమె చెప్పేది అబద్ధం. అతను చెప్పేది నిజం అవుతుంది” అని తీర్చిచిచ్చాడు. (26)

ఆమె భర్త చూస్తే యూసుఫ్ చొక్కా వెనుక భాగమే చినిగి ఉంది. దాంతో అతను (మండిపడుతూ) “ఇవన్నీ మీ ఆడవాళ్ళ పన్నాగాలు. నిజంగా మీ పన్నాగాలు చాలా భయం కరంగా ఉంటాయి. యూసుఫ్! ఈ విషయాన్ని నీ వింతటితో మరచిపో. ఇక నీ సంగతి-నువ్వే అసలు దోషివి. సరే చేసిన తప్పుకు క్షమాపణ(యినా) చెప్పుకో” అన్నాడు.*

(ఈ వార్త స్త్రీలలో కార్చిచ్చులా వ్యాపించిపోయింది.) నగరంలోని (గొప్పింటి) స్త్రీలు ఈ విషయమయి పరస్పరం చర్చించుకుంటూ “(మన) మంత్రిగారి భార్య తన బానిస కుర్రోడి వెంట పడిందట! (పాపం) మోహవేశం ఆమెను అదుపు తప్పేలా చేసింది. కాని మన దృష్టిలో మటుకు ఆవిడ పెద్ద తప్పే చేస్తోంది” అని చెప్పుకోసాగారు. (27-30)

ఈ టక్కరిమాటలు (అనోటా ఈనోటా ప్రాకి) చివరికి ఆ స్త్రీ చెవిలో కూడా పడ్డాయి. ఆమె వారిని పిలిపించి ఆనుడుదిండ్లతో ఒక సమావేశం ఏర్పాటు చేసింది. విందులో (పండ్లు పలహారాలతో పాటు) ప్రతిఒక్కరి ముందు ఓ కత్తి కూడా ఉంచింది.

(వారు తిందామని సరిగ్గా పండ్లు కోస్తున్న సమయంలో) ఆమె యూసుఫ్ ని వారి ముందుకు రమ్మని సైగచేసింది. (యూసుఫ్ పక్కగది నుంచి హఠాత్తుగా వారి ముందుకు వచ్చి నిలబడ్డాడు.) అతని మీద దృష్టి పడగానే ఆ స్త్రీలు (అతని అసాధారణ సౌందర్యానికి) మంత్రముగ్ధులైపోయారు. ఆస్థితిలో వారు (ఆశ్చర్యపోతూ) తమనుతాము మరచిపోయి చేతులు కోసుకున్నారు. “దేవ దేవ! (ఏమి సౌందర్యం!) ఇతను మానవుడు కాదు, మహోత్సృష్టుడైన ఏ దైవమాతో అయివుంటాడు” అన్నారు అప్రయత్నంగా. (31)

వెంటనే మంత్రిభార్య ఇలా అన్నది: “చూశారుగా! నా గురించి మీరు ఏవేవో చెప్పు కున్నారు. అవ్వకే ఇతనే. నేను నిజంగానే ఇతణ్ణి నావైపు తిప్పుకోవడానికి ప్రయత్నించాను. కాని తప్పించుకొని బయటపడ్డాడు. (ఏమైనా సరే) ఇతను నామాట వినకపోతే మాత్రం జైలు పాలయి ఘోర అవమానం చవిచూడవలసి వస్తుంది.” (32)

అప్పుడు యూసుఫ్ (విశ్వప్రభువును తలచుకుంటూ) “ప్రభూ! వీరు నానుండి కోరుతున్న దానికంటే నాకు జైలుశిక్షే ఇష్టం. నీవు నన్ను వీరి పన్నాగాల నుండి తప్పించక పోతే నేను వీరి వలలో చిక్కుకొని మూఢుల్లో చేరిపోయే ప్రమాదం ఉంది” అని వేడుకున్నాడు. అతని ప్రభువు అతని మొరాలకించి అతణ్ణి ఆ స్త్రీల కుట్రల నుండి కాపాడాడు. ఆయనే మొరలను ఆలకించేవాడు, సమస్తం ఎరిగినవాడు. (33,34)

3. కారాగారంలో ధర్మప్రచారం

12:35-53:- వారు (యూసుఫ్ ఎలాంటి సచ్చీలుడో, తమ స్త్రీలు ఎలాంటి దుర్మడత కలవారో) స్పష్టమైన నిదర్శనాలు చూశారు. అయినా వారతణ్ణి కొంతకాలం జైల్లో ఉంచాలన్న నిర్ణయానికే వచ్చారు. (అలా యూసుఫ్ జైలు పాలయ్యాడు.) (35)

జైల్లో అతనితో పాటు మరో ఇద్దరు బానిసలు కూడా చేరారు. ఓరోజు వారిద్దరిలో ఒకడు “నేను రాత్రి సారాయి పిండుతున్నట్లు కలగన్నాను” అన్నాడు. రెండోవాడు “నేనూ కలగన్నాను. ఆకలలో నా తలమీద కొన్ని రొట్టెలున్నాయి. వాటిని పక్షులు తినసాగాయి” అన్నాడు. ఆ తరువాత వారిద్దరు (యూసుఫ్ ని ఉద్దేశించి) “చూస్తే మీరు ధర్మాత్ములుగా కనిపిస్తున్నారు. కాస్త మా కలల గూఢార్థం ఏమిటో చెప్పండి” అని అడిగారు. (36)

“మీకిక్కడ లభించే భోజనం రాకముందే నేను మీ కలల గూఢార్థం చెబుతాను. ఇది నాకు నాప్రభువు నేర్పిన విద్య. నేను దేవుణ్ణి, పరలోకాన్ని నమ్మునివారి పద్ధతులు వదలి మన పెద్దలైన ఇబ్రాహీం, ఇస్హాఖ్, యాఖూబ్ ల మార్గం అనుసరిస్తున్నాను. దేవునికి ఇతరుల్ని సాటికల్పించడం నా విధానం కాదు. (మనల్ని ఇతరులకు దాసులుగా చేయలేదంటే) ఇది నిజంగా మనపై, యావత్తు మానవాళిపై దేవుని అనుగ్రహమే. కాని చాలామంది (దేవునికి) కృతజ్ఞత చూపడంలేదు” అన్నాడు యూసుఫ్. (37,38)

నా సహాభైదీలారా! కాస్త ఆలోచించండి. మనకు చాలామంది (చిల్లర) దేవుళ్ళు ఉండటం మంచిదా లేక అందరిపై ఆధిక్యత కలిగివున్న ఒక్క అల్లాహ్ ఉండటం మంచిదా? ఆయన్ని వదలి మీరు ఏవే దైవాలను ఆరాధిస్తున్నారో అవన్నీ మీరు, మీ తాతముత్తాతలు పెట్టుకున్న కొన్ని పేర్లు (అభూతకల్పనలు) మాత్రమే. వాటి కోసం దేవుడు ఎలాంటి ప్రమాణం పంపలేదు. పాలానాధికారం దేవునికి తప్ప మరెవ్వరికీ లేదు. ఆయన తనను తప్ప మరెవరినీ ఆరాధించకూడదని శాసించాడు. ఇదే సరైన జీవన మార్గం. కాని చాలామంది (ఈ యదార్థం) గ్రహించడం లేదు. (39,40)

నా సోదర ఖైదీలారా! ఇప్పుడు మీకలల గూఢార్థం చెబుతా వినండి. మీలో ఒకడు తన ప్రభువుకు (అంటే ఈజిప్టు చక్రవర్తికి) సారాయి తాగిస్తాడు. రెండోవాణ్ణి ఉరికంబం ఎక్కిస్తారు. పక్షులు అతని తలను పొడిచిపొడిచి తింటాయి. (అంతే) మీరడిగిన ప్రశ్నలకు సమాధానాలు లభించాయి.” ఆ తరువాత యూసుఫ్ వారిద్దరిలో జైలు నుంచి విడుదల కాబోతున్నాడని తెలిసిన వ్యక్తితో “నీ ప్రభువు (ఈజిప్టు చక్రవర్తి) దగ్గర నా గురించి కాస్త ప్రస్తావించు” అన్నాడు. కాని షైతాన్ అతణ్ణి మరపింపజేశాడు. అతనా విషయం తన ప్రభువు దగ్గర ప్రస్తావించడం మరచిపోయాడు. దాంతో యూసుఫ్ అనేక సంవత్సరాలు జైల్లోనే ఉండి పోవలసి వచ్చింది. (41,42)

ఒకరోజు చక్రవర్తి (తన సభాసదులతో) ఇలా అన్నాడు: “రాత్రి నేనొక కలగన్నాను. అందులో ఏడు బలిసిన ఆవులను ఏడు బక్కచిక్కిన ఆవులు తినేస్తున్నాయి. అలాగే ధాన్యసంబంధమైన ఏడు పచ్చటి వెన్నులు, ఏడు ఎండిన వెన్నులున్నాయి. కనుక సభా సదులారా! మీకు స్వప్నభావం తెలిస్తే నా స్వప్నంలోని గూఢార్థం ఏమిటో చెప్పండి.” దానికి సభాసదులు “ఇవి పీడకలలకు సంబంధించిన విషయాలు. ఇలాంటి కలల గూఢార్థం మాకు తెలియదు” అని సమాధానమిచ్చారు. (43,44)

అప్పుడా ఇద్దరు ఖైదీలలో విడుదలయిన వ్యక్తికి చాలా కాలం తర్వాత (యూసుఫ్) సంగతి గుర్తుకొచ్చింది. అతను సభను ఉద్దేశించి “నేను మీకు దాని గూఢార్థం చెబుతా. నన్ను కాస్త జైలు దగ్గరకు వెళ్ళడానికి అనుమతించండి” అన్నాడు. (45)

(రాజు అనుమతి లభించిన తరువాత) అతను వెళ్ళి “యూసుఫ్! సత్యం మూర్తి భవించిన మహానుభావా!! నాకీ కల గురించిన గూఢార్థం ఏమిటో చెప్పు. ఏడు బలిసిన ఆవులను ఏడు బక్కచిక్కిన ఆవులు తినేస్తున్నాయి. ఏడు పచ్చటి వెన్నులు, ఏడు ఎండిన వెన్నులు ఉన్నాయి. దీనిర్థం ఏమిటో చెబితే నేను వెళ్ళి వారికి తెలియజేస్తాను. దానివల్ల వారు నిన్ను (నీ విలువను) గుర్తించవచ్చు” అని అన్నాడు. (46)

అప్పుడు యూసుఫ్ (స్వప్న భావం వివరిస్తూ) ఇలా అన్నాడు: “మీరు ఏడేండ్లపాటు నిరంతరాయంగా వ్యవసాయం చేస్తారు. ఆ కాలంలో పండే పంటలో కొంత పంటను మీరు తిండికోసం వాడుకొని మిగతా పంటను వాటి వెన్నులలోనే ఉంచండి. ఆతర్వాత మరో ఏడేండ్లపాటు (కరువుకాటకాలతో) పరిస్థితి చాలా దారుణంగా ఉంటుంది. ఆ స్థితిలో మీరు కూడబెట్టుకున్న ధాన్యం (హాయిగా) తినవచ్చు. ఒకవేళ ఏదైనా మిగిలితే మీరు భద్రపరుచుకున్నదే మిగులుతుంది. ఆతర్వాత పుష్కలంగా వర్షాలు కురిసే సంవత్సరం వస్తుంది. ఆ ఏడు ప్రజలు (పాలు, పండ్లరసం) బాగా పిండుతారు.” (47-49)

చక్రవర్తి ఈ కల గూఢార్థం విన్న తరువాత అతణ్ణి తన దగ్గరకు తీసుకురమ్మని ఆదేశించాడు. కాని రాజదూత యూసుఫ్ దగ్గరకు వెళ్ళే అతనిలా అన్నాడు: “ముందు నీవు నీ ప్రభువు దగ్గరకెళ్ళి చేతులు కోసుకున్న స్త్రీల సంగతేమిటో కాస్త అడిగిరా. నా ప్రభువుకు మాత్రం ఆ జిత్తులమారి స్త్రీల సంగతి బాగా తెలుసు.” (50)

చక్రవర్తి ఈ మాటలు విని (ఆ స్త్రీలను పిలిపించాడు.) వారితో “మీరు యూసుఫ్ ని మరులు గొల్పడానికి ప్రయత్నించినప్పుడు మీ అనుభవం ఏమిటి?” అనడిగాడు. దానికి ఆ స్త్రీలంతా “దేవ దేవ! అతనిలో మేము చెడుకు సంబంధించిన ఛాయ కూడా చూడలేదు” అని ముక్తకంఠంతో పలికారు. అప్పుడు మంత్రిభార్య (ముందుకొచ్చి) “ఇప్పుడు నిజం బయటపడింది. అతణ్ణి వలలో వేసుకోవడానికి ప్రయత్నించినదాన్ని నేనే. అతను మాత్రం సచ్చీలుడే. అందులో ఎలాంటి సందేహం లేదు” అని చెప్పింది. (51)

యూసుఫ్ (ఈ వృత్తాంతం విని) ఇలా అన్నాడు: “ఈ ప్రశ్న అడగడంలో నా ఉద్దేశ్యం ఒక్కటే. మంత్రిగారు ఇంట్లో లేనప్పుడు నేనాయనకు నమ్మకద్రోహం తలపెట్టలేదని ఆయనకు తెలియాలి. ఆ స్త్రీలే నమ్మకద్రోహానికి పాల్పడ్డారు. వారి కుట్రలను దేవుడు ఏమాత్రం సాగనివ్వడని వారూ తెలుసుకోవాలి. నేను నా ఆత్మశుద్ధిని గురించి గొప్పలు చెప్పుకోవడం లేదు. నా ప్రభువు కారుణ్యభాగ్యం లభిస్తే తప్ప మనస్సు ఎల్లప్పుడూ చెడు వైపుకే పురిగొల్పుతుంది. నాప్రభువు గొప్పక్షమాశీలి, అమిత దయామయుడు.” (52,53)

4. ఈజిప్టు రాజ్యాధినేతగా

12:54-101:- చక్రవర్తి (రాజదూతను ఆదేశిస్తూ) “అతణ్ణి నా దగ్గరకు పిలుచుకు రా. నేనతణ్ణి (అంతరంగికకార్యదర్శిగా) నాకోసం ప్రత్యేకించుకుంటాను” అన్నాడు. (రాజదూత వెళ్ళి యూసుఫ్ ని పిలుచుకొని వచ్చాడు.) అతనితో చక్రవర్తి మాట్లాడిన తర్వాత “ఇప్పుడు మీకు మాదగ్గర హోదా, గౌరవప్రతిష్ఠలున్నాయి. మీ నిజాయితీపై మాకు నమ్మకముంది” అన్నాడు. “అయితే దేశ ఒనరులన్నీ నాకప్పగించండి. నేను వాటిని కాపాడుతాను. నాదగ్గర తగిన జ్ఞానసంపత్తి కూడా ఉంది” అన్నాడు యూసుఫ్. (54,55)

ఇలా మేమా దేశంలో యూసుఫ్ పాలనకోసం దారి సుగమం చేశాం. అతనిప్పుడు సర్వాధికారి. ఆ దేశంలో అతను తాను కోరుకున్న చోటల్లా స్థావరం ఏర్పరుచుకోగలడు. మేము తలచుకున్నవారికి మా కారుణ్యభాగ్యం ప్రసాదిస్తాం. మాదగ్గర సజ్జనుల సత్కార్య ఫలం హరించడం జరగదు. సత్యాన్ని విశ్వసించి దేవుని పట్ల భయభక్తులతో జీవితం గడిపేవారికి పరలోక ప్రతిఫలం (ఇంతకంటే) ఎంతో శ్రేష్ఠమైనది. (56,57)

(ఆ తరువాత కొన్నాళ్ళకు) యూసుఫ్ సోదరులు ఈజిప్టు దేశానికి వచ్చారు. వారు (తమ కార్యసిద్ధి కోసం) అతని దగ్గరకు వెళ్ళారు. అతను వారిని వెంటనే గుర్తుపట్టాడు. వారు మాత్రం అతణ్ణి గుర్తుపట్టలేక పోయారు. (58)

వారికోసం యూసుఫ్ వారిసామగ్రి ఏర్పాటుచేయించిన తర్వాత, వారిని సాగనంపుతూ “(మరోసారి ఎప్పుడైనా వస్తే) మీ మారుసోదరుణ్ణి నా దగ్గరకు తీసుకురండి. చూశారు కదా, నేనెంత న్యాయంగా (ధాన్యం) కొలిచి ఇచ్చానో, ఎంత మంచి ఆతిథ్య మిచ్చానో? మీరు గనక అతణ్ణి తీసుకురాకపోతే మాత్రం మీకు నాదగ్గర ఎలాంటి ధాన్యం లభించదు. అదిగాక మీరు నా దరిదాపులక్కూడా రాలేరు” అని అన్నాడు. (59,60)

“సరే, మా ప్రయత్నం మేము చేస్తాము. మా నాన్నగారు అతణ్ణి పంపడానికి ఒప్పుకుంటే మేము తప్పకుండా తీసుకొస్తాము” అన్నారు వారు. (61)

యూసుఫ్ తన సేవకుల్ని పిలిచి “వారు ధాన్యం తీసుకొని మనకిచ్చిన ధనాన్ని రహస్యంగా వారి సామగ్రి ఉన్న గోతంలో పెట్టేయండి” అని సూచించాడు. ఇలా చేయడానిక్కారణం వారు ఇంటికి వెళ్ళి, ధాన్యం తీసుకొని తమకిచ్చిన ధనాన్ని గుర్తుపట్టారని, దాంతో వారు మళ్ళీ (ఈజిప్టుకు) రావచ్చని యూసుఫ్ ఆశించాడు. (62)

యూసుఫ్ సోదరులు (స్వదేశంలో) తమతండ్రి దగ్గరకెళ్ళి “నాన్నా! ఇకముందు వారు మనకు ధాన్యం ఇవ్వమని చెప్పేశారు. అంచేత మీరు మా తమ్ముణ్ణి మావెంట పంపితే మేము ధాన్యం తీసుకొస్తాం. అతణ్ణి మేము భద్రంగా చూసుకుంటాం” అని అన్నారు. (63)

“ఇతని విషయంలో నేను మిమ్మల్ని ఎలా నమ్మాలి? ఇంతకు ముందు ఇతని అన్న విషయంలో నమ్మినట్లు నమ్మాలి? దేవుడు మాత్రమే మంచి రక్షకుడు. ఆయన అందరికన్నా ఎంతో కరుణామయుడు కూడా” అన్నాడు వారి తండ్రి. (64)

ఆ తరువాత వారు తమ సామగ్రి గోతాలు విప్పిచూశారు. అందులో ఉన్న ధనం చూసి, తమ ధనాన్ని తిరిగి ఇచ్చివేసినట్లు కనుగొన్నారు. దాన్ని చూడగానే వారు (ఎంతో సంబరపడిపోతూ) “నాన్నా! ఇదిగో చూడండి! మా (మూల)ధనం కూడా మాకు తిరిగిచ్చారు. ఇంతకంటే మనకేం కావాలి!! ఈసారి మేము మళ్ళీపోయి మన కుటుంబానికి (సరిపడ్డ) ధాన్యం తెస్తాం. మా తమ్ముణ్ణి కూడా జాగ్రత్తగా చూసుకుంటాం. అదనంగా మేము మరొక ఒంటె (మోసే) ధాన్యాన్ని కూడా తెచ్చుకోగలం. అదనంగా అంత ధాన్యం మనకు సులభంగా లభిస్తుంది” అని అన్నారు. (65)

“మీరు తప్పకుండా (సురక్షితంగా) నా దగ్గరకు తిరిగి తీసుకొస్తామని దేవుని మీద ప్రమాణం చేయనంతవరకు నేను ఇతణ్ణి మీవెంట పంపను. దురదృష్టవశాత్తు మీరెక్కడైనా చిక్కుకుంటే, అది వేరే విషయం” అన్నాడు వారి తండ్రి. దాంతో వారంతా దేవుని మీద ప్రమాణంచేసి వాగ్దానం చేశారు. అప్పుడతను “(గుర్తుంచుకోండి) మనం చెప్పకున్న ఈ విషయానికి దేవుడే సాక్షి” అన్నాడు. (66)

ఆ తర్వాత అతనిలా ఉపదేశించాడు: “బిడ్డలారా! ఈజిప్టు రాజధానిలో ఒకద్వారం గుండా కాకుండా విభిన్నద్వారాల గుండా ప్రవేశించండి. అయితే విధినిర్ణయం (ఎలా ఉందోగాని దాని) నుంచి నేను మిమ్మల్ని కాపాడలేను. (యావత్ విశ్వంలో) దేవుని ఆజ్ఞ

తప్ప మరెవరి ఆజ్ఞా పనిచేయదు. ఆయన్నే నేను నమ్ముకున్నాను. నమ్ముకోవలసిన వారు ఆయన్నే నమ్ముకోవాలి.” (67)

తండ్రి ఉపదేశం ప్రకారమే వారు (ఈజిప్టు వెళ్ళి) విభిన్నద్వారాల గుండా నగరంలో ప్రవేశించారు. అయితే అతను (ముందుజాగ్రత్త కోసం) సూచించిన యుక్తి విధినిర్ణయం ముందు ఎందుకూ పనికిరాకుండా పోయింది. కాకపోతే యాఖూబ్ తన హృదయంలో మెదలుతున్న సంకోభం దూరం చేసుకోవడానికి తనవంతు ప్రయత్నం చేశాడు. ఏమైనా అతను గొప్ప జ్ఞానసంపన్నుడు. మేమతనికి విశేషజ్ఞానం ప్రసాదించాం. (68)

వారు యూసుఫ్ దగ్గరికి చేరుకున్నారు. యూసుఫ్ వారిలో తన (సొంత)తమ్ముడ్ని చాటుగా తన దగ్గరకు పిలిపించుకొని “నేను నీ(తప్పిపోయిన) అన్నయ్యను. ఇప్పుడు నీవు వారి చేష్టలను గురించి బాధపడనవసరం లేదు” అని ధైర్యం చెప్పాడు. (69)

ఆ తర్వాత యూసుఫ్ వారికోసం (ధాన్యం, తదితర) సామగ్రి ఏర్పాట్లు చేయించాడు. ఆ సమయంలో అతను తన గిన్నె నొకదాన్ని తన తమ్ముడి సామాను ఉన్న గోతంలో పెట్టించాడు రహస్యంగా. కాస్సెవటికి అరిచేవాడొకడు (రాజభటుడు) హఠాత్తుగా “బాటసారులారా! (ఆగండి) మీరు దొంగలు” అని అరిచాడు. వారు వెనక్కి తిరిగి “మీ వస్తువు ఏదైనా పోయిందా?” అని అడిగారు. (70,71)

“రాజుగారి గిన్నె ఒకటి మాకు కన్పించడం లేదు” అన్నారు రాజోద్యోగులు. “దాన్ని తెచ్చిచ్చేవానికి ఒక ఒంటె (మోసే) బహుమానం ఇస్తాం. అలా ఇప్పించే బాధ్యత నాది” (అన్నాడు వారిలో ప్రధాన రాజోద్యోగి). (72)

“దైవసాక్షి! మేమీ దేశంలో అలజడి సృష్టించడానికి రాలేదు. మేము దొంగతనాలు చేసేవాళ్ళం కాము. ఈసంగతి మీకూ బాగాతెలుసు” అన్నారు వారన్నదమ్ములు. “సరే, మీమాట అబద్ధమని తేలితే దొంగకు శిక్షేమిటి?” రాజోద్యోగులు అడిగారు. “(పోయిన) వస్తువు ఎవరి సామగ్రిలో దొరుకుతుందో అతణ్ణి శిక్షగా మీదగ్గర (బానిసగా) పెట్టుకోండి. అలాంటి దుర్మార్గులకు మారాజ్యంలో విధించే శిక్ష ఇదే” అన్నారు వారు. (73-75)

అప్పుడు యూసుఫ్ తన తమ్ముడి సామగ్రి సంచి వెతకడానికి ముందుగా వారి సామగ్రిసంచులు వెతికాడు. తరువాత తమ్ముడి సంచి వెతికి అందులో నుంచి పోయిన వస్తువుని బయటికి తీశాడు. ఈవిధంగా మేము మా యుక్తితో యూసుఫ్ కు సహాయం చేశాము. రాజధర్మం (రాచరికపు చట్టం) ప్రకారం తన తమ్ముడ్ని పట్టుకోవడం యూసుఫ్ (వంటి దైవభక్తుని)కి శోభించదు. ఒకవేళ ఆ విధంగా జరగాలని దేవుడు నిర్ణయిస్తే అది వేరే విషయం. మేము తలచుకున్న వారికి వారిస్థాయి, అంతస్తులను ఉన్నతం చేస్తాం. జ్ఞానసంపత్తిలో అందరినీ మించిన ఒక (అద్భుత) జ్ఞానసంపన్నుడు ఉన్నాడు. (76)

అప్పుడు యూసుఫ్ సవతిసోదరులు (పోయిన రాజవస్తువు తమ మారుతమ్ముడి సంచి నుండి బయల్పడటం చూసి) “ఇతను దొంగతనానికి పాల్పడ్డాడంటే అందులో ఆశ్చర్యం ఏమీ లేదు. ఇంతకు ముందు ఇతని అన్న (యూసుఫ్) కూడా ఇలాగే దొంగతనానికి ఒడిగట్టాడు” అని అన్నారు (అసూయతో). ఈమాట విని యూసుఫ్ వస్తున్న కోపాన్ని లోలోనే దిగమింగాడు. వాస్తవం బయట పెట్టకుండా “మీరంత

చెడ్డవాళ్ళు! (నాముందే) నాపై ఈ అపనింద మోపుతున్నారా? దాని నిజానిజాలేమిటో దేవునికి బాగా తెలుసు” అని (మెల్లగా) అన్నాడు. (77)

రాజ్యాధిపతి¹ అతని తండ్రి చాలా వృద్ధుడైపోయాడు. అందువల్ల మీరు అతనికి బదులు మాలో ఒకణ్ణి ఉంచుకోండి. చూస్తే మీరు చాలా పరోపకారిలా, దయామయు డిలా కన్పిస్తున్నారు” అన్నారు వారు యూసుఫ్ తో. (78)

“అలాంటి అక్రమపద్ధతి నుండి) మేము దేవుని శరణుకోరుతున్నాం. ఎవరి దగ్గర మా వస్తువు దొరికిందో అతణ్ణి వదలి మరొకణ్ణి ఎలా ఉంచుకుంటాం? అలా చేస్తే మేము దుర్మార్గుల్లో చేరినట్లవుతుంది” అన్నాడు యూసుఫ్. (79)

దాంతో వారు నిరాశచెంది ఒక మూలకు వెళ్ళి పరస్పరం సంప్రదించుకోసాగారు. అప్పుడు వారిలో అందరికంటే పెద్దవాడు తన అభిప్రాయాన్ని ఇలా వెలిబుచ్చాడు:

“మీ తండ్రి మీచేత దేవునిపేరుతో ప్రమాణం చేయించిన సంగతి మీకు తెలిసిందే. ఇంతకుపూర్వం యూసుఫ్ విషయంలో మీరు చేసిన దౌర్జన్యాలు కూడా గుర్తుండే ఉంటాయి. నేను మాత్రం నాతండ్రి అనుమతి ఇవ్వనంతవరకు ఇక్కడ్నుంచి రానేరాను. లేదా నావిషయంలో దేవుడే ఏదైనా పరిష్కారం చేయాలి. ఆయన అందరికంటే మిన్నగా పరిష్కారం చేసేవాడు. కాబట్టి మీరు వెళ్ళిపోయి మీ నాన్నగారికి ఇలా చెప్పండి:

“నాన్నగారూ! మీ (ముద్దుల) కొడుకు దొంగతనం చేశాడు. మేము మాత్రం అతను దొంగతనం చేస్తుండగా చూడలేదు. మేము చెబుతున్నదే మాకు తెలిసిన సంగతి. అగోచర విషయాల్ని మేము గమనించలేము కదా! కావాలంటే మేము వెళ్ళొచ్చిన నగరంలోని ప్రజల్ని అడగండి. మాతోపాటు వచ్చిన బాటసారుల్ని కూడా అడిగి చూడండి. మేము చెబుతున్నది ముమ్మాటికీ నిజం.” (80-82)

(ఆతర్వాత వారు స్వదేశానికి తిరిగెళ్ళి తమ తండ్రికి జరిగిన వృత్తాంతం వివరించారు.) అది విని యాఖూబ్ (తీవ్ర మనస్తాపానికి గురై) ఇలా అన్నాడు: “కాదు, (అసలు సంగతి అదికాదు.) మళ్ళీ మీరేదో కథ అల్లి చెబుతున్నారు. సరే కానివ్వండి. దీన్ని కూడా నేను మౌనంగా భరిస్తాను. దేవుడు వారందర్నీ నా దగ్గరకు తీసుకురావచ్చు. అందులో ఆశ్చర్యమేమీ లేదు. ఆయన సర్వం ఎరిగినవాడు, మహాయుక్తివరుడు.” (83)

ఇలా చెప్పి అతను వారి వైపు నుండి ముఖం తిప్పుకొని “అయ్యో యూసుఫ్!” అంటూ బాధపడసాగాడు. (పాపం!) అతను లోలోనే కుమిలిపోతూ క్రుంగిపోసాగాడు. దాని వల్ల అతని కళ్ళు జీవకళ కోల్పోయి పాలిపోయాయి. (84)

1. అత్యున్నతమైన హోదా, అధికారం కలిగిన వ్యక్తిని అజీజ్ అంటారు. అజీజ్ మిస్ర అంటే ఈజిప్టు రాజ్యంలో మంత్రిపదవో లేదా మరేదైనా గొప్ప పదవో గల వ్యక్తి అని అర్థం. ఖుర్ఆన్ లో అజీజ్ అనే పదం రెండుచోట్ల (12:51,78) వచ్చింది. ఒకటి, దైవప్రవక్త యూసుఫ్ (అలై) అధికారంలోకి రాకమునుపు రాజు దగ్గర గొప్ప హోదా, అంతస్తులు కలిగిన వ్యక్తి కోసం ఉపయోగించబడింది. ఇతని అసలు పేరేమిటో ఖుర్ఆన్ ప్రస్తావించలేదు. బైబిల్ లో ఇతని పేరు ఫాతీఫాత్ అని ఉంది. రెండు, యూసుఫ్ (అలైహి) అధికారంలోకి వచ్చిన తర్వాత ఆయన కోసంకూడా ఈపదం ప్రయోగించబడింది.

కొడుకులు (అతని పరిస్థితి చూసి) “అయ్యో దేవా! మీరు ఇలాగే ఎప్పుడూ యూసుఫ్ నే తలచుకుంటూ బాధపడుతుంటే జబ్బుపడతారు. లేదా (ఆ జబ్బుతో చివరికి) ప్రాణాలు కూడా కోల్పోవచ్చు” అన్నారు. (85)

“నేను నా బాధ గురించి దేవునితో తప్ప ఎవరితోనూ చెప్పుకోవడం లేదు. దేవుణ్ణి గురించి నాకు తెలిసినంత మీకు తెలియదు. నాయనలారా! వెళ్ళి యూసుఫ్ గురించి, అతని తమ్ముణ్ణి గురించి ఆరాతీయండి. దేవుని కారుణ్యంపట్ల నిరాశచెందకండి. దేవుని కారుణ్యంపట్ల అవిశ్వాసులు మాత్రమే నిరాశచెందుతారు” అన్నాడు యాఖుబ్. (86,87)

వారు మళ్ళీ (ఈజిప్టులో ఉన్న) యూసుఫ్ దగ్గరకు వెళ్ళి “రాజ్యాధిపతి! మేమూ, మా భార్యాపిల్లలు పెద్దఅపదలో చిక్కుకున్నాం. మా దగ్గర పెట్టుబడి తక్కువగా ఉంది. (ఈసారి కూడా) మాకు ధాన్యం పూర్తిగా ఇప్పించండి. (దయచేసి) దానం చేయండి. దానం చేసేవారికి దేవుడు మంచి ప్రతిఫలం ప్రసాదిస్తాడు” అని ప్రాధేయపడ్డారు. (88)

యూసుఫ్ (ఇక ఉండబట్టలేక) “మీరు అజ్ఞానాంధకారంలో పడి యూసుఫ్ పట్ల, అతని తమ్ముడి పట్ల ఎలా ప్రవర్తించారో మీకేమైనా గుర్తుందా?” అని అడిగాడు. (89)

ఈ మాట విని వారు ఉలిక్కిపడి “ఏమిటి! నువ్వు యూసుఫ్ వా?!” అన్నారు.

“ఔను నేను యూసుఫ్ నే. ఇతను నాతమ్ముడు. దేవుడు మాకెంతో మేలుచేశాడు. పాపకార్యాలకు దూరంగాఉంటూ, (కష్టకాలంలో) సహనం వహించే సజ్జనులకు దేవుని వద్ద అన్యాయం జరగదు. వారి ప్రతిఫలం ఎన్నటికీ వృధాపోదు” అన్నాడు యూసుఫ్.

“దైవసాక్షి! దేవుడు మీకు మాకంటే ఎక్కువ ఔన్నత్యం ప్రసాదించాడు. మేము నిజంగా పాపాత్ములం” అన్నారు వారు. (90,91)

“ఈరోజు మీ గురించి ఎలాంటి ఆరోపణలు, ఆక్షేపణలు లేవు. దేవుడు మిమ్మల్ని క్షమించుగాక! ఆయన ఎంతో దయామయుడు. ఇక వెళ్ళండి. ఇదిగో నాచొక్కా తీసికెళ్ళి నాతండ్రి ముఖంపై వేయండి. ఆయనకు చూపు తిరిగిస్తుంది. మీ భార్యాపిల్లలు మొత్తం కుటుంబాన్ని నాదగ్గరకు పిలుచుకురండి” అన్నాడు యూసుఫ్. (92,93)

బాటసారుల బృందం (ఈజిప్టు నుంచి) బయలుదేరింది. అప్పుడు (కనాన్ లో ఉన్న) వారితండ్రి (అనిర్వచనీయమైన ఉత్సాహం వెలిబుచ్చుతూ) “నాకు యూసుఫ్ కు సంబంధించిన సువాసన ఏదో వస్తున్నట్లనిపిస్తోంది. నేను ముసలితనంలో మతిభ్రమించి ఇలా అంటున్నానని మీరనుకోవచ్చు. (కాని ఇది నిజం)” అన్నాడు. (94)

“అయ్యో దేవా! మీరింకా అదే పిచ్చిలో ఉన్నారు” అన్నారతని కుటుంబసభ్యులు ఆ తర్వాత కొన్నాళ్ళకు శుభవార్తాహారుడు వచ్చాడు. రాగానే యూసుఫ్ చొక్కా తీసి యాఖుబ్ ముఖంపై వేశాడు. అంతే మరుక్షణమే యాఖుబ్ కు చూపు వచ్చింది. అప్పుడ తను (సంతోషిస్తూ) “నేను చెప్పలేదూ, (యూసుఫ్ దగ్గర్నుంచి సువాసన వస్తోందని)? మీకు తెలియని విషయాలెన్నో దేవుని తరపున నాకు తెలుసు” అన్నాడు.

“నాన్నగారూ! మేము నిజంగా పాపాత్ములం. మా పాపాల మన్నింపు కోసం దేవుణ్ణి ప్రార్థించండి” అన్నారు వారన్నదమ్ములంతా ముక్తకంఠంతో. (95-97)

“మీ క్షమాపణ కోసం నేను నా ప్రభువు సన్నిధిలో (తప్పకుండా) వేడుకుంటాను. ఆయన గొప్ప క్షమాశీలి, అమిత దయామయుడు” అన్నాడు యాఖుబ్. (98)

ఆ తరువాత (కొన్నాళ్ళకు) వారంతా (ఈజిప్టులో) యూసుఫ్ దగ్గరకు చేరుకున్నారు. అప్పుడు యూసుఫ్ తన తల్లిదండ్రుల్ని (ఘనంగా స్వాగతించాడు.) దగ్గర కూర్చోబెట్టుకొని (అన్నదమ్ములు, ఇతర బంధువులతో) “పదండి, నగరంలో ప్రవేశించండి. దైవం కోరితే (ఇకనుంచి) మీరంతా శాంతీసుఖాలతో జీవితం గడుపుతారు” అని చెప్పాడు. (99)

(ఇలా ఆబాలగోపాలం వెంటరాగా ఆనందోత్సాహాలతో వారు నగరంలో ప్రవేశించారు.) తర్వాత యూసుఫ్ తల్లిదండ్రుల్ని సింహాసనంపై తనపక్కన కూర్చోబెట్టుకున్నాడు. అప్పుడు అందరూ అప్రయత్నంగా అతనికి గౌరవనూచకంగా అభివాదం చేశారు.

“నాన్నా! నేనా రోజు చూసిన కలలోని గూఢార్థం ఇదే. నాప్రభువు దాన్ని (ఈరోజు) ఇలా నిజంచేసి చూపాడు. ఆయన తన అనుగ్రహంతో నన్ను జైలు నుంచి విడుదల చేయించాడు. అంతేకాదు, మిమ్మల్నుదర్శి ఎడారిప్రాంతం నుండి తీసుకొచ్చి నాతో కలిపాడు. అంతకు ముందు పైతాన్ నాకు, నాసోదరులకు మధ్య కలహం సృష్టించాడు. (దేవుడు దాన్ని తిప్పికొట్టాడు.) వాస్తవం ఏమిటంటే నా ప్రభువు ఇతరులెవరూ గ్రహించలేని అద్భుతమైన యుక్తులతో తన పథకాన్ని అమలుపరుస్తాడు. ఆయన సమస్తం ఎరిగినవాడు, మహా వివేకవంతుడు. (100)

ప్రభూ! నీవు నాకు రాజ్యాధికారం ప్రసాదించావు, విషయ లోతుపాతుల్ని తరచి చూడగల అసాధారణజ్ఞానం కూడా అనుగ్రహించావు. భూమ్యాకాశాల సృష్టికర్తా! నీవే ఇహపర లోకాల్లో నా సంరక్షకుడివి. (ఇహలోకంలో) నన్ను ఇస్లామీయ స్థితిలోనే అంత మొందించు. పరలోకంలో సత్పురుషులలో చేర్చు” అన్నాడు యూసుఫ్. (101)

9. హూద్ (అలైహి)

1. సందేశప్రచారం, జాతివైముఖ్యం

మేము ఆద్జాతి¹ వద్దకు వారి సోదరుడు హూద్ (అలైహి)ని పంపాము. అతను వారిని సంబోధిస్తూ “నా జాతిప్రజలారా! దేవుణ్ణి (మాత్రమే) ఆరాధించండి. ఆయన తప్ప

1. ఇది అరేబియాకు చెందిన అతిపురాతన జాతి. నూహ్ ప్రవక్త (అలైహి), ఆయన అనుచరుల సంతతుల నుండి ఆవిర్భవించింది. క్రీస్తుపూర్వం 1800-2000 మధ్య కాలంలో ఈ జాతి మహావైభవంగా మనుగడ సాగించినట్లు తెలుస్తోంది. దేవుడు ఈ జాతిప్రజలకు అన్నివిధాల భోగభాగ్యాలు ప్రసాదించాడు. అయితే వీరు నూహ్ (అలైహి) బోధనలను విస్మరించి విగ్రహారాధనకు లోనయ్యారు. అంచేత దేవుడు వారి కోసం హూద్ ప్రవక్త (అలైహి)ను పంపాడు. కాని వారాయన్ని తిరస్కరించి నాశనమయ్యారు. కొందరు మాత్రమే విశ్వసించారు. దక్షిణ అరేబియాలోని యమన్, యమామల మధ్య వున్న ‘అహ్ఖాఫ్’ ప్రాంతం వీరి జన్మస్థలం.

క్రీ.శ.1837లో జేమ్స్. ఆర్. వేల్బుల్డ్ అనే ఆంగ్లేయ నౌకాధికారికి ‘హిసిన్ గురాద్’ కనుమలో ఓ పురాతన శిలాశాసనం దొరికింది. ఇది క్రీ.పూ.1800 నాటిదని తెలుస్తోంది. పురావస్తుశాస్త్ర నిపుణులు ఈ శిలాశాసనంలోని వ్రాతకు ఈ విధంగా అర్థం చెప్పారు: “మేమీ

మీకు మరో ఆరాధ్యదైవం లేడు. మీరు ఇప్పుడైనా తప్పుడువైఖరి నుండి బయటపడరా?” అన్నాడు. కాని అతని జాతినాయకులు ఈమాటలు నమ్మడానికి నిరాకరిస్తూ “నీవు వట్టి వెర్రివాడిలా కన్పిస్తున్నావు నువ్వసలు అబద్ధాలరాయుడవని మా ఉద్దేశ్యం” అన్నారు.

అప్పుడు హూద్ ఇలా అన్నాడు: “నాజాతి ప్రజలారా! నేను వెర్రివాణ్ణి మీ కాను. సకలలోక ప్రభువు తరపున నియమించబడ్డ దైవప్రవక్తను. నేను మీకు మీ ప్రభువు సందేశం అందజేస్తున్నాను. మీ శ్రేయోభిలాషిని, నమ్మకస్తుడ్ని. స్వయంగా మీజాతి మనిషి ద్వారా మీ దగ్గరికి మీప్రభువు సందేశం వచ్చినందుకు మీకు ఆశ్చర్యంగా ఉందా? మిమ్మల్ని హెచ్చరించడానికి ఈ సందేశం వచ్చింది. జ్ఞాపకం తెచ్చుకోండి; మీ ప్రభువు నూహ్ జాతి తర్వాత మిమ్మల్ని వారికి వారసులుగా చేశాడు. ఆయన మీకు అన్నివిధాలా స్రగతి కలిగించాడు. దేవుని అనుగ్రహాలు, ఆయన శక్తియుక్తులను గుర్తుకు తెచ్చుకోండి, మీ జీవితం సార్థకమవుతుంది.” (7:65-69)

వారిలా అన్నారు: “మా తాతముత్తాతలు పూజిస్తూవచ్చిన దైవాల్ని వదలి ఒక్క దేవుణ్ణి ఆరాధించాలా? ఈసంగతి చెప్పడానికేనా నీవు వచ్చింది? నీవు మమ్మల్ని బెదిరిస్తున్న ఆశిక్త ఏమిటో తీసుకురా. నీవు చెప్పేది నిజమైతే ఈపని చేసిచూపించు.” (7:70)

“ప్రజలారా! నేనీ పనికోసం మీనుండి ఎలాంటి ప్రతిఫలం కోరడం లేదు. నాకు ప్రతి ఫలమిచ్చే బాధ్యత నన్ను సృష్టించినవాడే తీసుకున్నాడు. మీరు విషయాన్ని అర్థం చేసుకోరా?” “నా జాతిప్రజలారా! మీ ప్రభువుకు క్షమాపణ చెప్పకొని ఆయనవైపు మరలండి. ఆయన మీకోసం ఆకాశం నుండి పుష్పాలంగా వర్షం కురిపిస్తాడు. మీ శక్తిని పెంచి మిమ్మల్ని మరింత బలోపేతం చేస్తాడు. కనుక నేరస్థుల మాదిరిగా ముఖం చాటు చేసుకోకండి.” (11:51,52)

వారిలా అన్నారు: “హూద్! నీవు మాదగ్గరకు స్పష్టమైన ప్రమాణం తీసుకురాలేదు. నీమాటలు విని మా దేవతలను ఎన్నటికీ వదలుకోం. నిన్ను విశ్వసించే ప్రసక్తి కూడా లేదు. మేమసలు మా దేవతల్లో ఏదైనా నీకు కీడు తలపెట్టేదేమోనని భావిస్తున్నాం.”

హూద్ ఇలా అన్నాడు: “నేను దేవుణ్ణి సాక్షిగా పెట్టున్నా. మీరు కూడా సాక్షులుగా ఉండండి. దేవుణ్ణి వదలి మీరు కల్పించుకున్న మిథ్యాదైవాలతో నేను విసిగిపోయాను. మీరంతాకలసి నాకు వ్యతిరేకంగా ఏదైనా చేయదలచుకుంటే అందులో ఎలాంటి కొరత చేయకండి. నాకేమాత్రం అవకాశం ఇవ్వకండి. నేను దేవుణ్ణి నమ్ముకున్నాను. ఆయన నాకూ ప్రభువే, మీకూ ప్రభువే. ప్రతిప్రాణి జుట్టు దేవుని చేతిలోనే ఉంది. నా ప్రభువు చూపే మార్గమే అసలైన రుజుమార్గం.

కోటలో ఓ సుదీర్ఘ కాలం ఎలాంటి దుస్థితి, ఇబ్బందులు లేకుండా ఎంతో సుఖంగా జీవించాము. మా కాల్యలు ఎల్లప్పుడూ నదీ జలాలతో నిండి వుండేవి.....మా పాలకులు ఎలాంటి చెడు తలంపులకు తావిచ్చేవారు కాదు. చెడులు, కల్లోలాల పట్ల కఠినంగా వ్యవహారించేవారు. వారు మమ్మల్ని హూద్ ప్రవక్త తెచ్చిన ధర్మశాస్త్రం ప్రకారం ధర్మయుక్తంగా పరిపాలిస్తుండేవారు. మంచి తీర్పులు ఒక పుస్తకంలో నమోదు అవుతుండేవి. మేము దేవుని మహిమల్ని, మరణానంతరం తిరిగి బ్రతికించబడే విషయాన్ని నమ్మేవాళ్ళం.”

మీరు (నాబోధ నచ్చక) ముఖం తిప్పుకుంటే తిప్పుకోండి. (నాకొచ్చే నష్టమేమీ లేదు.) నాకిచ్చి పంపిన సందేశం నేను మీకందజేశాను. (నాబాధ్యత తీరిపోయింది.) ఇప్పుడిక నా ప్రభువు (మిమ్మల్ని నిర్మూలించి) మీ స్థానంలో మరో జాతిని ఉద్ధరిస్తాడు. అప్పుడు మీరాయనకు ఎలాంటి నష్టం కలిగించలేరు. నా ప్రభువు ప్రతిదాన్నీ ఓకంట కనిపెట్టి చూస్తున్నాడు.” (11:53-57)

2. ప్రవక్త శాపం, దైవశిక్ష

అప్పుడు హూద్ మళ్ళీ ఇలా అన్నాడు: “అయితే కాచుకోండి, మీ మీద మీప్రభువు దెబ్బ పడబోతోంది. ఆయన ఆగ్రహం మీపై విరుచుకుపడింది. మీరు, మీ తాతముత్తాతలు పెట్టుకున్న (మిథ్యాదైవాల) పేర్ల విషయంలో నాతో వాదిస్తున్నారా? వాటికి దేవుడు ఎలాంటి ప్రమాణం పంపకపోయినా వితండవాదం చేస్తారా? అలాగైతే (ఆ శిక్ష కోసమే) ఎదురుచూడండి. మీతోపాటు నేనూ ఎదురుచూస్తాను.” (7:71)

ఆద్ (నాయకులు) న్యాయం, ధర్మం ఏదీలేకుండా దేశంలో పెద్ద మొనగాళ్ళయి పోయారు. పైగా (అహంకారంతో) “మాకంటే బలవంతులెవరున్నార?”ని పలకసాగారు. వారిని సృష్టించిన దేవుడు వారికంటే బలాధ్యుడన్న సంగతి వారికి కాస్తయినా తట్టలేదా? వారు మా సూక్తులు, సూచనలు తిరస్కరిస్తూనే పోయారు. (41:15)

(హూద్ ప్రవక్త) ఇసుకకొండల నేలయిన ‘అహ్లాఫ్’లో తన జాతి ప్రజలను ఒక ఉపద్రవం గురించి హెచ్చరించాడు- ఇలా హెచ్చరించేవారు గతంలో, ఆ తరువాత కూడా వచ్చిపోయారు- “దేవుణ్ణి తప్ప మరెవరినీ ఆరాధించకండి. నేను మీ విషయంలో ఒక భయంకర దినాన సంభవించే (ప్రళయదిన) ఉపద్రవం గురించి భయపడు తున్నాను” అన్నాడతను. (46:21)

దానికి అతని జాతిప్రజలు (సత్యాన్ని అంగీకరించడానికి నిరాకరిస్తూ) “మమ్మల్ని మా దేవతల నుండి దూరం చేయడానికి వచ్చావా? సరే, నీవు సత్యవంతుడవైతే, మమ్మల్ని బెదిరగొట్టున్న ఆ ఉపద్రవం ఏమిటో తీసుకురా చూద్దాం” అన్నారు. (46:22)

“ఆ సంగతి దేవునికే తెలుసు. నేను నాకిచ్చి పంపిన సందేశం మాత్రమే మీకు అందజేస్తున్నాను. కాని మీరు చాలా అజ్ఞానం, మూఢత్వాలతో ప్రవర్తిస్తున్నట్లు అన్ని స్తోంది నాకు” అన్నాడు వారి సోదరుడు. (46:23)

(ఓరోజు) ఆ విపత్తు మేఘాల రూపంలో తమ లోయల వైపు రావడం చూసి “ఈ మేఘాలు మనకెంతో ప్రయోజనం కలిగిస్తాయి” అన్నారు వారు (సంబరపడిపోతూ)... “కాదు, ఇది మీరు లోగడ తొందరపెట్టిన ఉపద్రవం. ఇదొక పెనుతుఫాన్, ఘోరమైన ఆపద మోసుకుస్తోంది. అది తన ప్రభువాజ్ఞతో సర్వనాశనం చేస్తుంది.” (46:24)

చివరికి ఆ ఉపద్రవం వారిపై విరుచుకుపడి, వారి నివాస స్థలాలు తప్ప పూర్తిగా తుడిచి పెట్టింది. ఇలా మేము పాపాత్ములకు ప్రతిఫలమిస్తున్నాం. (46:25); మేము మా కారుణ్యంతో హూద్ ని, అతని అనుచరుల్ని కాపాడాము. మా సూక్తులు తిరస్కరించిన వారిని సమూలంగా తుడిచిపెట్టాం. వారసలు సత్యాన్ని నమ్మేవారే కాదు. (7:72)

10. షుబ్ (అలైహి)

1. సందేశప్రచారం, జాతి బెదిరింపులు

మేము మద్వ్యన్¹ ప్రజల వద్దకు వారిసోదరుడు షుబ్ను పంపాము. అతను తన జాతి ప్రజలతో ఇలా అన్నాడు: “నా జాతిప్రజలారా! దేవుణ్ణి ఆరాధించండి. ఆయన తప్ప వేరే ఆరాధ్యుడు లేడు. మీ దగ్గరకు మీప్రభువు నుండి స్పష్టమైన నిదర్శనం వచ్చింది కనుక మీరు తూనికలు, కొలతలు పూర్తిగా పాటించండి. ప్రజలకు రావలసిన సరుకు తగ్గించి ఇవ్వకండి. ధరణిలో శాంతీసామరస్యాలు ఏర్పడ్డాక అరాచకం సృష్టించకండి. మీరు విశ్వాసులైతే (విషయం గ్రహించండి), అందులోనే మీ శ్రేయస్సు ఉంది.” (7:85)

(జీవితంలోని) ప్రతి మార్గంలో అడ్డుగోడలై కూర్చోకండి. అలా ప్రజలను బెదరగొట్టి ‘విశ్వసించేవారిని’ దైవమార్గంలోకి రాకుండా నిరోధించకండి. ఆ మార్గాన్ని చెడగొట్టే చేష్టలకు వడిగట్టకండి. మీరు అల్పసంఖ్యాకులుగా ఉన్నరోజులు గుర్తుకుతెచ్చుకోండి. ఆ తర్వాత దేవుడు మీ జనాభా పెంచాడు. లోకంలో దుర్మార్గులకు ఎలాంటి గతి పట్టిందో కళ్ళుతెరిచి చూడండి. మీలో కొందరు నేనుతెచ్చిన బోధనలు నమ్ముతున్నారు, కొందరు నమ్మడంలేదు. కనుక మనల్ని గురించి దేవుడు ఎలాంటి నిర్ణయం తీసుకుంటాడో కాస్త ఓపికపట్టి చూడండి, ఆయనే అందరికంటే మంచినిర్ణయం తీసుకునేవాడు.” (7:86,87)

దానికి వారిలా అన్నారు: “షుబ్! మా తాతముత్తాతల కాలం నుండి వస్తున్న ఈ దైవాలను ఆరాధించడం మేము మానుకోవాలా? మా ధనాన్ని మా ఇష్టమొచ్చినట్లు ఖర్చు పెట్టుకునే అధికారం కూడా లేదా మాకు? ఇదేనా నీప్రార్థన నీకు నేర్పుతున్నది? (మాఅందరిలో) సాధుస్వభావి, సన్మార్గగామి నీవొక్కడివే మిగిలావు కాబోలు!” (11:87)

“సోదరులారా! కాస్త ఆలోచించండి. నేను నాప్రభువు దయవల్ల (ఇంతకుముందు నుంచే) ఒక నిదర్శనం (అంతరాత్మ ప్రబోధనాజ్యోతి) కలిగి ఉన్నాను. ఆపై ఆయన నాకు మంచి ఉపాధి కూడా అనుగ్రహించాడు. అలాంటప్పుడు నేను మీ మార్గవిహీనత, అవినీతి పనుల్లో ఎలా పాల్గొనగలను? నేను మిమ్మల్ని ఏ చెడుల నుంచి వారిస్తున్నానో ఆ చెడులకు స్వయంగా నేను పాల్పడనా? అది ఎన్నటికీ సాధ్యం కాదు. నేను మాత్రం నాకు చేతనైనంత వరకు పరిస్థితి చక్కదిద్దాలని భావిస్తున్నాను. అయితే నేను చేయ దలచుకున్నదంతా దేవుని దయాదాక్షిణ్యాల మీదే ఆధారపడి ఉంది. ఆయన్నే నేను నమ్ముకున్నాను. ప్రతి వ్యవహారంలోనూ నేను ఆయన వైపుకే మరలుతాను. (11:88)

1. మద్వ్యన్ అనేది పూర్వం అరేబియాలో ఒక ప్రాంతం పేరు. ఈ ప్రాంతంలో నివసించిన జాతినే మద్వ్యన్ జాతి అంటారు. ఇబ్రాహీం ప్రవక్త (అలైహి)కు ఆయన మూడవభార్య ఖతూరా ద్వారా పుట్టిన ‘మిద్వ్యాన్’ అనే కుమారుని సంతతే మద్వ్యన్ జాతి ప్రజలుగా ప్రసిద్ధిచెందారు. అయితే వారు అయిదారు వందల యేండ్లలో క్రమంగా బహుదైవారాధనా జాతులతో ప్రభావితమైనందున వారిలోకూడా బహుదైవారాధన వ్యాపించింది. దాంతో దగా, మోసం, దోపిడి, దొంగతనాలు వంటి నైతిక రుగ్మతలు వారిలో చోటుచేసుకున్నాయి. అంచేత వారిని సంస్కరించడానికి దేవుడు ‘షుబ్’ (అలైహి)ను ప్రవక్తగా నియమించి పంపాడు. కాని ఆజాతి ఆయన్ను తిరస్కరించి నాశనమయింది.

నా జాతిప్రజలారా! నాకు వ్యతిరేకంగా మీరు అవలంబించిన ఈ మూర్ఖత్వం, మొండి వైఖరుల్ని చూస్తుంటే చివరికి నూహ్, హూద్, సాలిహ్ జాతులపై వచ్చి పడి నటువంటి శిక్షలు (ఉపద్రవాలు) మీపై కూడా విరుచుకుపడతాయేమో అనిపిస్తోంది. అలాంటి దుర్గతి పట్టకూడదు సుమా! లూత్ జాతి(కి పట్టిన దుర్గతి) మీకెంతో దూరం లేదు. (ఈ మధ్యకాలంలోనే ఆ భయంకర సంఘటన సంభవించింది.) కనుక మీరు (ఇప్పటికైనా) దేవుణ్ణి క్షమాపణ కోరుకొని ఆయన వైపు మరలండి. నా ప్రభువు ఎంతో దయామయుడు. ఆయనకు తనదానుల పట్ల అపార ప్రేమాభిమానాలున్నాయి” అంటూ షుబ్ వారికి హితోపదేశం చేశాడు. (11:89,90)

“షుబ్! నీవు చెప్పేవాటిలో చాలా మాటలు మాకసలు అర్థమే కావడం లేదు. నీవు మాకు బలహీనుడివిగా కన్పిస్తున్నావు. (నీకు మద్దతుగా) నీ బంధువర్గమే గనక లేకపోయి నట్లయితే మేము ఎప్పుడో నిన్ను రాళ్ళతో కొట్టి చంపేసేవాళ్ళం. మమ్మల్ని ఎదుర్కునే అంత శక్తి నీకు లేదు” అన్నారు వారు. (11:91)

“సోదరులారా! మీ కళ్ళకు దేవుని కంటే నా బంధువర్గమే శక్తిమంతమైనదిగా కన్పిస్తున్నదా? (నా బంధువులకైతే భయపడ్డారు గాని) దేవుణ్ణి మాత్రం పూర్తిగా వదిలేశారు! గుర్తుంచుకోండి, మీరు చేస్తున్న పనులను నా ప్రభువు గమనిస్తూనే ఉన్నాడు. సోదరులారా! (సరే), మీరు మీపద్ధతి ప్రకారం నడుచుకోండి. నేను నాపద్ధతి ప్రకారం నడుచుకుంటాను. ఎవరిపై అవమానకరమైన శిక్ష వచ్చిపడుతుందో, ఎవరు అసత్య వాదులో త్వరలోనే మీకు తెలిసిపోతుంది. (దానికోసం) మీరూ ఎదురుచూడండి, మీతో పాటు నేనూ ఎదురుచూస్తాను” అన్నాడు షుబ్ (తుది హెచ్చరిక చేస్తూ). (11:92,93)

దానికి వారు “నీకెవరో చేతబడి చేశారు. నీవుకూడా మాలాంటి మానవమాత్రుడవే గాని మరేమీకాదు. పైగా నువ్వొట్టి అబద్ధాలకోరువని మేము భావిస్తున్నాం నీవే సత్య వంతుడవైతే ఆకాశపుతునక ఒకదాన్ని మామీద పడవేయించు” అన్నారు. “మీరు చేస్తున్న పనులేమిటో నాప్రభువుకు బాగా తెలుసు” అన్నాడు షుబ్. (26:185-188)

అతని జాతినాయకులు అధికార గర్వంతో విర్రవీగుతూ “షుబ్! నీవు, నిన్ను విశ్వసించినవారు (మర్యాదగా) మా మతంలోకి తిరిగి వచ్చేయండి. లేదంటారా, మిమ్మల్నూ దర్సీ మేము మా పట్నం నుంచి గెంటివేస్తాం (తెలుసా?)” అన్నారు.

అప్పుడు షుబ్ ఇలా అన్నాడు: “ఏమిటీ బలాత్కారం! మాకిష్టం లేకపోయినా బలవంతంగా మమ్మల్ని వెనక్కి మరలించజేస్తారా? దేవుడు మమ్మల్ని మీ (మతం) నుండి విముక్తి కల్పించాడు. మేము మళ్ళీ మీమతంలోకి వస్తే మేము దేవునికి అబద్ధం ఆపా దించిన వారమవుతాం. మేము మీ మతంలోకి మళ్ళీ అడుగుపెట్టడం అసంభవం. మా ప్రభువైన దేవుడలా చేయగోరితే తప్ప (ఎన్నటికీ వెనక్కి మరలం). మాప్రభువు జ్ఞానం ప్రతి వస్తువునీ పరివేషించిఉంది. ఆయన మీదే మేము భారం వేశాం. ప్రభూ! మాకూ, మా జాతికి మధ్య సరైన తీర్పుచేయి. నీవే అందరికంటే మంచితీర్పురివి.” (7:88,89)

అతని జాతిలో సత్యాన్ని తిరస్కరించిన నాయకులు (ఒకరోజు సమావేశమయి) “మనం గనక షుబ్ని అనుసరిస్తే నాశనమైపోతాం” అని చెప్పుకున్నారు. (7:90)

2. దైవగ్రహం, ప్రకృతి ప్రకోపం

చివరికి మా ఆజ్ఞ వచ్చేసింది. అప్పుడు మేము మా అనుగ్రహంతో ఘనబాని, అతనితో పాటు విశ్వసించినవారిని రక్షించాం. అన్యాయం, అక్రమాలకు పాల్పడిన దుర్మార్గులపై అతి తీవ్రమైన విస్ఫోటం విరుచుకుపడింది. దాంతో వారు తమ ఇండ్లలోనే పడి సర్వ నాశనమయ్యారు. అసలు వారక్కడ ఎన్నడూ నివసించనే లేదన్నట్లు తెల్లవారుజామున ఎలాంటి చలనంలేకుండా నిస్తేజంగా పడి ఉండిపోయారు. (11:94,95)

(ఘనబా బోధ వారికి ఏమాత్రం తలకెక్కలేదు.) వారతట్టి తిరస్కరించారు. చివరికి వారిపై ఛాయాకృత ఉపద్రవం వచ్చిపడింది. అదొక భీకరదినాన (వచ్చిపడిన) శిక్ష. ఈ ఉదంతంలో కూడా గొప్పనూచన ఉంది. (26:189,190); ఈవిధంగా ఘనబాని తిరస్కరించినవారే చివరికి సర్వనాశనమయ్యారు.

ఘనబా (ఈ భయానక దృశ్యం చూసి) “నా జాతిప్రజలారా! నేను నాప్రభువు పంపిన సందేశం మీ కందజేశాను. చివరిదాకా మీ శ్రేయస్సునే కోరుకున్నాను. ఇప్పుడిక సత్యాన్ని నిరాకరించిన ఈ జాతి (దుర్గతి) పట్ల నేనెందుకు విచారించాలి?” అని పలుకుతూ ఆ పట్నం నుంచి నిష్క్రమించాడు. (7:92,93)

11. సాలిహ్ (అలైహ్)

1. ప్రవక్త బోధ, జాతి తిరస్కారం

మేము సమూద్ జాతిప్రజల దగ్గరకు వారి సోదరుడు సాలిహ్ను పంపాము. అతనిలా అన్నాడు: “నా జాతిప్రజలారా! ఏకైక దేవుణ్ణి (మాత్రమే) ఆరాధించండి. ఆయన తప్ప మీకు మరో ఆరాధ్యుడు లేడు. ఆయనే మిమ్మల్ని నేల నుండి పుట్టించి ఇక్కడ మీకు వసతి సౌకర్యం కల్పించాడు. కనుక మీరు ఆయన్నే క్షమాపణ కోరుకోండి. ఆయన వైపు మరలండి. నా ప్రభువు (మానవులకు) అతి సమీపంలోనే ఉన్నాడు. ఆయనే (మన) మొరలను ఆలకించేవాడు.” (11:61)

దానికి వారిలా అన్నారు: “సాలిహ్! గతంలో నీవు మామధ్య ఎంతో మంచివాడివి గా ఉన్నావు. నీమీద మేము ఎన్నో ఆశలు పెట్టుకున్నాం. (ఇప్పుడేమయింది నీకు?) మా తాతముత్తాతల కాలం నుండి వస్తున్న ఈ దైవాలను పూజించుకోనియకుండా మమ్మల్ని వారిస్తున్నావు? నీవు బోధిస్తున్న విషయం పట్ల మాకు చాలా అనుమానంగా ఉంది. అది మమ్మల్ని తీవ్రమైన సందిగ్ధంలో పడవేసింది.” (11:62)

అప్పుడు సాలిహ్ ఇలా అన్నాడు: “నా జాతిప్రజలారా! నేను నా ప్రభువు దయవల్ల (ఇంతకు ముందునుంచే) ఒక నిదర్శనం (అంతరాత్మ ప్రబోధనా జ్యోతి) కలిగిఉన్నాను. ఆతర్వాత ఆయన నాకు తన విశేషకారుణ్యాన్ని (ద్వివ్యావిప్పుతిని) కూడా ప్రసాదించాడు. దీన్ని గురించి యోచించరా? ఇవన్నీ లభించిన తర్వాత కూడా నేను దేవునికి అవిధేయుణ్ణిపోతే ఆయన పట్టునుండి నన్నెవరు కాపాడుతారు? మీరు నన్ను నష్టపరచడం తప్ప నాకు ఏవిధంగా ఉపయోగపడతారు?” (11:63)

మీ దగ్గరకు మీప్రభువు నుండి స్పష్టమైన ప్రమాణం వచ్చింది. ఇదిగో, దేవుని ఒంటె. మీకోసం ఇదొక నిదర్శనం. కనుక దీన్ని దేవుని నేలపై స్వేచ్ఛగా మేయడానికి వదలి

పెట్టండి. ఎలాంటి దురుద్దేశంతోనైనా దీన్ని తాకకూడదు. అలా చేస్తే మీపై దుర్భరమైన ఆపద వచ్చిపడుతుంది. ఆదీజాతి తర్వాత మీ ప్రభువు ఆ జాతికి మిమ్మల్ని వారసులుగా చేసిన విషయం జ్ఞాపకం తెచ్చుకోండి. ఆయన మీకు ఎంతో ఔన్నత్యం ప్రసాదించాడు. తద్వారా ఈనాడు మీరు చదువైన మైదానాల్లో అద్భుతమైన మేడల కట్టున్నారు. కొండలు చెక్కి ఇండ్లు నిర్మిస్తున్నారు. కనుక దేవుని అనుగ్రహాలు విస్మరించకండి. ధరణిలో ఆరాచకం, అలజడులు సృష్టించకండి.” (7:74)

మీరు దేవునికి భయపడండి. నాకు విధేయులైపోండి. నేనీ పనికోసం మీనుండి ఎలాంటి ప్రతిఫలం ఆశించడం లేదు. నాకు ప్రతిఫలమిచ్చే బాధ్యత సర్వలోకప్రభువుపై ఉంది. ఈ తోటలు, కాలువలు, పచ్చటి పొలాలు, పండ్లతో నిండిన ఈ ఎడారివనాల మధ్య మిమ్మల్ని హాయిగా ఎల్లకాలం ఉండనివ్వడం జరుగుతుందని భావిస్తున్నారా? పైగా మీరు కొండల్ని తొలచి బడాయి కోసం పెద్దపెద్ద కట్టడాలు నిర్మిస్తున్నారే! కాస్త దేవునికి భయపడండి. నాకు విధేయత చూపండి. దేశంలో ఎలాంటి సంస్కరణ (సంక్షేమ) కార్యాలు చేపట్టుకుండా హద్దులు మీరి, అలజడులు రేకెత్తిస్తూ తిరిగేవారికి విధేయత చూపకండి.” (26:143-152)

దానికి వారు “నీకెవరో చేతబడి చేశారు. నువ్వు మాలాంటి మానవమాత్రుడవే కాని, మరేమీకాదు. నీవు సత్యవంతుడవైతే ఏదైనా నిదర్శనం చూపు” అన్నారు. (26:153,154)

సాలిహ్ (ధర్మబోధ చేస్తూ) “నా జాతిప్రజలారా! మేలును వదలి మీరు కీడు కోసం ఎందుకు తొందరపడుతున్నారు? పాపక్షమాపణ కోసం దేవుణ్ణి ఎందుకు వేడుకోరు? (దేవుణ్ణి వేడుకుంటే) ఆయన మిమ్మల్ని కరుణించవచ్చు కదా?” అన్నాడు. (27:46)

దానికి వారు “నీవు, నీఅనుచరులు మాపాలిట దుశ్శకునాలుగా తయారయ్యారు” అన్నారు. సాలిహ్ దానికి సమాధానమిస్తూ “మీ దుశ్శకునాలు దేవుని చేతిలో ఉన్నాయి. మీరసలు (దేవుని చేత) పరీక్షించబడుతున్నారు” అన్నాడు. (27:47)

అతని జాతిలో అహంకారులైన నాయకులు సత్యాన్ని విశ్వసించిన బలహీనవర్గాల వారిని “సాలిహ్ తనప్రభువు వైపున నియమించబడిన దైవప్రవక్తని మీకు తెలుసా?” అని అడిగారు. దానికి వారు “తప్పకుండా దైవప్రవక్తే. ఆయన తీసుకొచ్చిన సందేశాన్ని కూడా మేము విశ్వసించాము” అని సమాధానమిచ్చారు. అప్పుడా గర్విష్టులు “అయితే మీరు విశ్వసించినదాన్ని మేము తిరస్కరిస్తున్నాం” అన్నారు. (7:75,76)

వారిలా అన్నారు: “మనలోని వాడే అయిన ఒకణ్ణి మనం అనుసరిస్తామా? అతనికి విధేయులై పోవడమంటే మనం అపమార్గం పట్టినట్టే; మన బుద్ధి గడ్డితిన్నట్టే. మనంద రిలో ఇతనొక్కడి పైనే దైవసందేశం అవతరించిందా? లేదు. ఇతను పచ్చిఅబద్ధాలకోరు; బడాయి చెప్పుకునే తప్పుడుమనిషి.” (మేమిలా అన్నాం:) “అబద్ధాలకోరు ఎవరో, బడాయి చెప్పుకునే తప్పుడుమనిషి ఎవరో రేపే వారికి తెలుస్తుంది. (54:24-26)

2. ఉష్ణ పరీక్ష, దైవశిక్ష

ఆ పట్టణంలో తొమ్మిదిమంది ముఠానాయకులు ఉన్నారు. వారు దేశంలో అల జడులు రేపుతుంటారు. (సమాజ)సంస్కరణకు సంబంధించి ఒక్క పనీ చేయరు*

(ఒకరోజు) వారు పరస్పరం కూడబలుక్కుంటూ ఇలా అన్నారు: “మనం సాలిహాని, అతని కుటుంబసభ్యుల్ని ఓ రాత్రివేళ చంపేస్తామని దేవుని పేరుతో ప్రమాణం చేద్దాం. ఆ తరువాత అతని సంరక్షకునితో ‘అతని కుటుంబహత్య సమయంలో మేమక్కడ లేనేలేం, మేము నిజమే చెబుతున్నాం’ అని అందాము.” (27:48,49) ఈవిధంగా వారొక పన్నాగం పన్నారు. ఇటు మేము కూడా వారికి తెలియకుండా ఓ పన్నాగం పన్నాము. ఇకచూడు, వారి పన్నాగం పర్యవసానం ఏమైందో. (27:50)

మేము వారికోసం ఒంటెను పరీక్షగాచేసి పంపుతున్నాం. వారికెలాంటి గతి పడ్తుందో కాస్త ఓపిక పట్టించాడు. వారికి, ఒంటెకు మధ్య నీళ్ళు విభజించబడతాయని, ప్రతిఒక్కరూ తమవంతు వచ్చేరోజు మాత్రమే నీటిని వాడుకోవాలని చెప్పి.” చివరికి వారు తమ మనిషి ఒకడ్ని పురిగొల్పారు. అతను ఒంటెను పట్టుకొని చంపేశాడు. (54:27-29)

(ఈవిధంగా) వారు తలబిరుసుతో తమ ప్రభువాజ్ఞ ఉల్లంఘించి ఒంటెను చంపేశారు. పైగా “సాలిహా! నీవు మమ్మల్ని బెదరగొట్టున్న ఆ శిక్ష ఏమిటో ఇక తీసుకురా చూద్దాం. నీవు నిజంగా దైవప్రవక్తవైతే ఈపని చేసి చూపు” అని సవాలు విసిరారు.

చివరికి ఆసాంతం ఊపేసే మహోపద్రవం వారిపై వచ్చిపడింది. దాంతో వారు తమ ఇండ్లలో బోర్లాపడి ఊపిరివిడిచారు. సాలిహా ఈ భయానకదృశ్యం చూసి “నాజాతి ప్రజలారా! నేను మీకు నాప్రభువు సందేశం అందజేశాను. మీశ్రేయస్సు కోరి ఎంతో నచ్చ జెప్పాను. కాని నేనేం చేయగలను? మీరు మీ శ్రేయోభిలాషినే ప్రేమించలేక పోయారు” అని చెబుతూ అక్కడ్నుంచి (బాధాతప్త హృదయంతో) వెళ్ళిపోయాడు. (7:77-79)

12. మూసా, హారూన్ (అలైహి)

1. పుట్టుక, పోషణ, నేరారోపణ

ఫిరౌన్ ధరణిలో తల్లి అహంకారంతో విర్రవీగుతున్నాడు. అతను తన దేశపౌరుల్ని (విభిన్న) వర్గాలుగా విభజించాడు. వాటిలో ఒక వర్గాన్ని అతినీచంగా చూస్తున్నాడు. ఆ వర్గంలో ఆడపిల్లలను మాత్రమే జీవించిఉండేలా వదలి, మగపిల్లలను చంపుతున్నాడు. ఈవిధంగా అతను పరమ దుర్మార్గుడై పోయాడు. (28:4)

కనుక ప్రపంచంలో అణచివేయబడిన ఈ (దళిత)జనాన్ని కనికరించాలని మేము నిర్ణయించుకున్నాం. వారికి (ప్రపంచ)నాయకత్వం ప్రసాదించి, వారిని (భూమికి) వారసులుగా చేయాలని సంకల్పించాం. వారికి ప్రపంచంలో పాలనాధికారం ఇవ్వాలని భావించాము. అంతేకాకుండా వారిద్వారా మరోవైపు ఫిరౌన్, హామాన్లకు, వారి సైన్యాలకు వారు భయపడుతున్నదానిని చూపాలని కూడా మేము నిశ్చయించాం. (28:5,6)

మేము మూసా¹ తల్లికి దివ్యావిష్కృతి ద్వారా ఇలా సూచించాము: “నీవు మూసాకు పాలు త్రాగిస్తూ ఉండు. అతని వ్రాణానికి ముప్పు వాటిల్లే సూచనలు కన్పిస్తే అతడ్ని

1. ఈయన శ్రీ.పూ.13వ శతాబ్దం ప్రారంభంలో ఇస్రాయిల్ సంతతి ప్రజల్ని సంస్కరించడానికి ప్రభవించిన దైవప్రవక్త. ఈయన బైబిల్ కథనం ప్రకారం యాఖూబ్ ప్రవక్త (అలైహి) కుమారుడు లావీ సంతతికి చెందినవారు. తండ్రి పేరు ఇహూమ్ అని బైబిల్లో ఉంది.

నదిలో వదలిపెట్టు. నువ్వేమీ భయపడకు, దిగులుపడకు. ఆ తరువాత మేమతడ్ని తిరిగి నీ దగ్గరికే చేర్చుతాం. అతడ్ని మేము దైవప్రవక్తగా చేస్తాం.” (28:7)

చివరికి ఫిరౌన్ కుటుంబీకులు అతడ్ని (నది నుండి) తీసేసుకున్నారు, అతను తమకు విరోధిగా, దుఃఖదాయిగా కావాలని! ఫిరౌన్, హామాన్, వారి మనుషులు చాలా తప్పు చేశారు. ఫిరౌన్తో అతని భార్య ఇలా అన్నది: “ఈ పిల్లవాడు మన కంటిచలువ. ఇతడ్ని చంపకండి. ఇతడు మనకు ప్రయోజనకారి కావచ్చు లేదా మనం ఇతడ్ని కొడుకుగానైనా చేసుకుందాం.” (దీని పర్యవసానం ఏమిటో) వారికి తెలియదు. (28:8,9)

అటు మూసా మాతృమూర్తి హృదయం తల్లడిల్లిపోసాగింది. మేమామెకు ధైర్యం కలిగించకపోతే, ఆమె ఈ రహస్యాన్ని బట్టబయలు చేసివుండేది. ఆమె విశ్వాసులలో చేరాలన్న ఉద్దేశ్యంతో కూడా ఇలా చేశాం. ఆమె పిల్లవాడి అక్కతో “నువ్వితని వెనకాలగా నడచివెళ్ళు” అని చెప్పింది. ఆ బాలిక తనను గురించి (శత్రువులకు) ఎలాంటి అనుమానం రాకుండా దూరం నుంచి అతడ్ని గమనిస్తూ నడిచింది. (28:10,11)

మేము ముందుగానే పిల్లవాడికి పాలుపట్టే స్త్రీల పాలిండ్లను నిషేధించాం. (అందు వల్ల పిల్లవాడు ఏ స్త్రీ దగ్గర కూడా పాలు త్రాగడానికి సిద్ధం కాలేదు.) అప్పుడా బాలిక వారితో “ఈ పిల్లవాడి పోషణభారం వహించేవారెవరో, వారిలైక్కడో నేను మీకు తెలుపనా? వారు బాబుని ఎంతో జాగ్రత్తగా చూసుకుంటారు కూడా” అని అన్నది. (28:12)

ఇలా మేము మూసాను తిరిగి అతని తల్లి దగ్గరకు చేర్చాం, ఆమె కళ్ళు చల్లబడాలని, దిగులుపడకూడదని. అదిగాక దేవునివాగ్దానం నిజమైన వాగ్దానమని ఆమె తెలుసుకోవాలని కూడా మేమిలా చేశాం. కాని చాలామందికి ఈ సంగతి తెలియదు. మూసా యౌవనదశకు చేరి పరిపూర్ణ వికాసం చెందిన తర్వాత మేమతనికి జ్ఞానం, వివేకం ప్రసాదించాం. ఇలా మేము సత్పురుషులకు బహుమానం అందజేస్తాం. (28:13,14)

(ఓరోజు) నగరవాసులు ఏమరుపాటులో ఉన్నప్పుడు మూసా నగరంలో ప్రవేశించాడు. అతను ఒకచోట ఇద్దరు పోట్లాడుకోవడం చూశాడు. వారిలో ఒకడు తనజాతికి చెందినవాడే. రెండోవాడు అతని విరోధిజాతికి చెందినవాడు. మూసాజాతికి చెందినవాడు విరోధిజాతివాడికి వ్యతిరేకంగా తనకు సహాయం చేయవలసిందిగా మూసాను పిలిచాడు. అప్పుడు మూసా వచ్చి ఒక్క పిడిగుద్దుతో అతడ్ని కడతేర్చాడు. మూసా (కంగారుపడుతూ) “ఇది సైతాన్చర్య. సైతాన్ (మానవుల) బద్ధవిరోధి; పెడవారిపట్టించే పరమదుర్మార్గుడు”

ఖుర్ఆన్ దీన్ని ఇహూస్ అని పేర్కొన్నది. ఇస్రాయిల్ సంతతిలో ఒకతను పుట్టి, ఫిరౌన్ చక్రవర్తిని, అతని రాజ్యాన్ని అంతమొందిస్తాడని జ్యోతిష్కులు చెప్పడంతో ఫిరౌన్ ఇస్రాయిల్ ప్రజల్లో పుట్టే ఆడపిల్లల్ని వదిలేసి, వారి మగపిల్లల్ని సంహరింపజేయనారంభించాడు.

అంచేత మూసా (అలైహి) పుట్టిన కొన్నాళ్ళకే ఆయన తల్లి ఆయన్ని ఓ గంపలో పెట్టి నదిలో వదలిపెట్టింది. ఫిరౌన్భార్య ఆ గంపలోని పసిబిడ్డను చూసి ముచ్చటపడింది. భర్తను ఒప్పించి ఆ పిల్లవాడ్ని నీటిలో నుంచి తీసి పెంచుకోసాగింది. ఆ పిల్లవాడికి మూసా అని పేరుపెట్టారు. మూసా అంటే నీళ్ళలో నుంచి తీయబడిన లేక కాపాడబడిన వాడని అర్థం. మూసా (అలై)కు ముందు హారూన్ (అలై), ఆయనకు ముందు ఒక బాలిక పుట్టారు.

అన్నాడు. తర్వాత “ప్రభూ! నేను నా ఆత్మకు అన్యాయం చేసుకున్నాను. నన్ను క్షమించు” అని వేడుకున్నాడు. దేవుడు అతణ్ణి క్షమించాడు. ఆయన గొప్ప క్షమాశీలి, అమిత దయామయుడు. ఆ తరువాత మూసా “ప్రభూ! నీవు నాకెంతో మేలుచేశావు. ఇకముందు ఎప్పుడూ నేను నేరస్థులకు సహాయపడను” అని ప్రతిజ్ఞ చేశాడు. (28:15-17)

మరునాడుదయం మూసా భయపడుతూ, ప్రమాద సూచనలు పసిగట్టా నగరంలో ప్రవేశించాడు. అకస్మాత్తుగా ఒకచోట నిన్న తనను సహాయం కోసం పిలిచినవాడే ఈ రోజు కూడా తనను పిలుస్తూ కనిపించాడు. అప్పుడు మూసా అతనితో “నీవు పెద్ద దుర్మార్గుడిలా (జగడాలమారిగా) కనిపిస్తున్నావే!” అన్నాడు. ఆ తర్వాత మూసా తన విరోధి జాతికి చెందినవాడిపై దాడి చేయబోయాడు. వెంటనే రెండోవాడు గగ్గోలుపెడుతూ “మూసా నిన్న నీవు ఒక మనిషిని చంపావు. అలాగే ఈరోజు నన్ను చంపడానికి సిద్ధమయ్యావా? నువ్వీ దేశంలో క్రూరుడుగా ఉండదలిచావా? సంస్కరణ కార్యాలు చేయడం ఇష్టంలేదా?” అని అడిగాడు. (28:18,19)

కొన్నపటికి నగరం అగ్రభాగం నుండి ఒక వ్యక్తి పరుగెత్తుకుంటూ వచ్చి “మూసా! ఉన్నతాధికారులు నిన్ను చంపే విషయమై చర్చలు జరుపుతున్నారు. నువ్వు (తొందరగా ఎటయినా) పారిపో. నేను నీ శ్రేయాభిలాషిని, చెబుతున్నా” అన్నాడు. ఈ సంగతి వినగానే మూసా భయపడి నగరం నుంచి మెల్లిగా జారుకున్నాడు. అప్పుడతను “ప్రభూ! నన్ను దుర్మార్గుల బారిననుండి కాపాడు” అని ప్రార్థించాడు. (28:20,21)

2. మద్యన్లో పెళ్ళి, తొలిదివ్యావిష్కృతి

మూసా (ఈజిప్టు నుంచి బయలుదేరి) మద్యన్ దారి పట్టాడు. ఆ సమయంలో “నా ప్రభువు నన్ను సరైన దారిలో నడిపిస్తాడని ఆశిస్తున్నాను” అన్నాడతను. (28:22)

ఆవిధంగా అతను మద్యన్ ప్రాంతంలోని ఒక బావి దగ్గరకు చేరుకున్నాడు. అక్కడ అనేకమంది తమ పశువులకు నీళ్ళు త్రాగిస్తూ కనిపించారు. వారికి కొంచెం ఎడంగా ఇద్దరు స్త్రీలు తమ పశువుల్ని ఆవుకొని (నీటికోసం నిరీక్షిస్తూ) నిలబడి ఉన్నారు.

మూసా ఆ స్త్రీలను ఉద్దేశించి “మీ బాధేమిటి?” అనడిగాడు. దానికి వారు “ఈ కాపరులు తమ పశువుల్ని తోలుకెళ్ళనంతవరకు మేము మా పశువులకు నీళ్ళు త్రాగించలేం. మా నాన్నగారు చాలా ముసలివారైపోయారు” అన్నారు. ఈ సంగతి విని మూసా ఆ స్త్రీల పశువులకు నీళ్ళు తాగించాడు. తరువాత ఓ చోట నీడపట్టున కూర్చొని “ప్రభూ! నీవు నాకు ఎలాంటి శ్రేయస్సు పంపినా అది నాకెంతో అవసరం” అన్నాడు. (28:23,24)

కొన్నపటికి ఆ ఇద్దరిలో ఒక స్త్రీ సిగ్గుపడుతూ నడచి అతని దగ్గరకొచ్చింది. ఆమె అతనితో “మిమ్మల్ని మానాన్నగారు పిలుస్తున్నారు. మీరు మా పశువులకు నీరు తాగించి చేసిన మేలుకు అయిన మీకు ప్రతిఫలం ఇవ్వడానికి పిలుస్తున్నాను” అని అన్నది.

మూసా ఆ వృద్ధుని దగ్గరికెళ్ళి తన గాధంతా వివరించాడు. అది విని అతను “భయపడకు. ఇప్పుడు నీవా దుర్మార్గుల బారిననుండి బయటపడ్డావు” అన్నాడు. ఆ ఇద్దరు స్త్రీలలో ఒకామె తన తండ్రితో “నాన్నా! ఇతణ్ణి మనం సేవకునిగా పెట్టుకుందాం. బలిష్ఠుడు, నిజాయితీపరుడైనవాడే మనకు మంచి సేవకుడు” అని అన్నది. (28:25,26)

ఆమె తండ్రి (మూసాతో) ఇలా అన్నాడు: “నేను నా కుమార్తెలిద్దరిలో ఒకామెను నీకిచ్చి పెళ్ళి చేయాలనుకుంటున్నాను. అయితే నీవు నాదగ్గర ఎనిమిదేండ్లు సేవకునిగా పనిచేయాలి. పదేండ్లు చేస్తే (ఇంకా మంచిది.) అది నీ ఇష్టం. నేను నీమీద వత్తిడి చేయదలచుకోలేదు. దేవుడు తలిస్తే నీవు నన్ను మంచివాడిగా చూస్తావు.” మూసా ఇలా అన్నాడు: “ఈ వ్యవహారం మీకూ, నాకూ మధ్య జరిగింది. ఈ రెండు గడువుల్లో ఏదో ఒకదాన్ని నేను పూర్తి చేస్తాను. ఆ తర్వాత నామీద మరెలాంటి భారం వేయకూడదు. మనం చేసుకుంటున్న ఈ ఒప్పందానికి దేవుడే సాక్షి.” (28:27,28)

నిర్జీతకాలం ముగిశాక మూసా తన కుటుంబం తీసుకొని బయలుదేరాడు. దారిలో తూర్కొండ వైపున అతనికి ఓ అగ్ని(మంట) కనిపించింది. అప్పుడతను తన గృహస్థులతో “అగండి, నాకేదో నిప్పు కనిస్తోంది. నేను వెళ్ళి ఏదైనా సమాచారం తెస్తాను. (28:29) అక్కడ (మనకు) దారి చూపేవారు ఎవరైనా దొరకవచ్చు” (20:10) లేదా మీరు చలి కాచుకోవడానికి ఓ నిప్పు కొరివైనా తెస్తాను” అని అన్నాడు. (28:29)

మూసా అక్కడకు చేరుకోగానే లోయ కుడి వైపున్న పవిత్రస్థలంలోని ఓ చెట్టు నుండి ఇలా ఓ (అదృశ్య)వాణి వినిపించింది: “మూసా! నేనే దేవుణ్ణి. సర్వలోక ప్రభువుని” (28:30); “ఈ అగ్నిలో ఉన్నవాడు శుభకరుడు, ఈ అగ్ని పరిసరాల్లో ఉన్నవాడు కూడా శుభకరుడే. సర్వలోక ప్రభువైన దేవుడు పరిశుద్ధుడు.” (27:8)

“మూసా! నేనే నీ ప్రభువును. చెప్పలు విడిచిపెట్టు. నీవిప్పుడు పవిత్రమైన తువా (లోయ)లో ఉన్నావు. నేను నిన్ను (ఓ మహాకార్యం కోసం) ఎన్నుకున్నాను. నీకు అందజేస్తున్న విషయాన్ని శ్రద్ధగా విను. నేనే దేవుణ్ణి. నేను తప్ప మరో ఆరాధ్యుడు లేడు. కనుక నీవు నన్నే ఆరాధించు. నన్ను స్మరించడానికి నమాజ్ స్థాపించు. (20:12-14)

ప్రళయం తప్పకుండా రానున్నది. ప్రతి మానవుడూ తన కృషికి తగిన ప్రతిఫలం పొందడానికి నేను దాని సమయాన్ని రహస్యంగా ఉంచదలిచాను. కనుక ప్రళయ దినాన్ని సమ్మృకుండా మనోవాంఛలకు బానిసలైపోయేవారి విషయంలో దాన్ని గురించిన ఆలోచన నిన్ను (మా సందేశప్రచారం నుండి) నిరోధించకూడదు సుమా! అలా జరిగితే నీవు నాశనమైపోతావు. సరే, మూసా! నీ చేతిలో ఉన్నదేమిటి?” (20:15-17)

దానికి మూసా “ఇది నా చేతికర్ర. దీన్ని నేను ఊతగా చేసుకొని నడుస్తాను. దీంతో నా మేకల కోసం చెట్లనుండి ఆకులు రాల్చుతా. దీంతో నేనింకా ఎన్నోపనులు చేస్తాను” అన్నాడు. “మూసా! దాన్ని క్రింద పడవెయ్యి” అన్నాడు దేవుడు. మూసా దాన్ని క్రింద పడవేశాడు. అంతే, అది ఎకావికిన పాముగా మారి (మెలికలు తిరుగుతూ) పరుగెత్త సాగింది. (20:18-20); దాన్ని చూడగానే అతను (భయపడి) పరుగు లంకించుకున్నాడు. వెనక్కి తిరిగినా చూడలేదు. (28:31)

మూసా! భయపడకు. నాముందు దైవప్రవక్తలు భయపడరు, తప్పుచేసినవారు తప్పు. తప్పుచేసినవాడు ఆ తరువాత తప్పు సరిదిద్దుకొని మంచిపనులు చేస్తుంటే అలాంటి వాణ్ణి నేను క్షమిస్తాను. నేను ఎంతో దయామయుణ్ణి. (27:10,11)

“(కనుక) మూసా! భయపడకు, వచ్చేయి. నీకెలాంటి ప్రమాదం ఉండదు. (28:31) దాన్ని పట్టుకో. భయపడకు. మేము దాన్ని తిరిగి పూర్వస్థితికి మార్చుతాం. (20:21) నీ

చేతిని కాస్త చొక్కా క్రింద చంకలో పెట్టి తీసేయి. అది నీకెటువంటి బాధ కల్గించకుండా ప్రకాశిస్తూ బయటికి వస్తుంది. భయం పోగొట్టుకోవడానికి నీ (కుడి)భుజం అదుముకో. ఇవిరెండు ఫిరౌన్, అతని సభాసదుల ముందు ప్రదర్శించడానికి నీప్రభువు తరపున ఇవ్వబడిన మహిమలు. వారుచాలా దుర్మార్గులైపోయారు” అన్నాడు దేవుడు. (28:32)

అప్పుడు మూసా ఇలా అన్నాడు: “ప్రభూ! నేను వారి మనిషినొకడిని చంపిఉన్నాను. అంచేత వారు నన్ను చంపేస్తారేమోనని భయపడుతున్నాను.” (28:33)

“ప్రభూ! నాకు మనోస్థయిర్యం ప్రసాదించు. నా పనులు సులభంగా నెరవేరేలా చెయ్యి. ప్రజలు నా మాట గ్రహించడానికి నాకు మంచి వాక్యటిమ ప్రసాదించు. నాకు సహాయంగా నా కుటుంబంలో ఒకరిని మంత్రిగా నియమించు. నాసోదరుడు హూరూన్ ద్వారా నాకు బలం చేకూర్చు. అతణ్ణి నా పనిలో భాగస్వామిగా చెయ్యి. మేమిద్దరం నీ పవిత్రతను ఘనంగా కొనియాడుతాం. నీ గురించి విస్తృతంగా ప్రచారంచేస్తాం. నీవు ఎల్లప్పుడూ మమ్మల్ని కనిపెట్టుకొని ఉంటున్నావు” అన్నాడు మూసా. (20:25-35)

“మూసా! నీవు కోరినవన్నీ ఇచ్చాం. మేము నీకు మరోసారి మేలు చేశాం. (నీ బాల్యంసంగతి) గుర్తుకుతెచ్చుకో. మేము నీతల్లికి ప్రత్యేక సూచన చేశాం. దివ్యావిష్కృతి ద్వారా మాత్రమే ఇలాంటి సూచన చేయడం వీలవుతుంది.

(మేమిలా సూచించాం:) “ఈ పిల్లవాణ్ణి ఒక పెట్టెలో పెట్టి నదిలో వదిలిపెట్టు. నది దాన్ని ఒడ్డుకు చేర్చుతుంది. నాకూ, ఈపిల్లవాడికి విరోధి ఐనవాడు దాన్ని తీసుకుంటాడు.”

(మూసా! నీవు ప్రేమపాత్రుడయ్యేందుకు) నేను నావైపు నుండి నీ మీద మమతా మమకారాలు ఆవరింపజేశాను. నీవు నా పర్యవేక్షణలో పోషించబడేలా ప్రత్యేక ఏర్పాటు చేశాను. నీ సోదరి (ఫిరౌన్ దగ్గరకు) వెళ్ళిన సంగతి కూడా జ్ఞాపకం తెచ్చుకో. ఆమె (ఫిరౌన్ దగ్గరకు) వెళ్ళి “నేనీ పిల్లవాణ్ణి బాగా పోషించే వారవరో మీకు చూపనా?” అన్నది. ఈవిధంగా మేము నిన్ను మళ్ళీ నీతల్లి దగ్గరకు చేర్చాం. ఆమె సంతోషించాలని, దిగులు చెందకూడదని ఇలా చేశాము.

(మరో సంఘటన) “నీవొక వ్యక్తిని చంపావు. మేము నిన్ను ఆ ఇరకాటం నుండి బయటపడేశాం. ఎన్నో సార్లు నిన్ను పరీక్షకు గురిచేశాము. నీవు మద్యన్ (జాతి) ప్రజల్లో అనేక సంవత్సరాలు గడిపావు. ఇప్పుడు తగిన సమయానికి వచ్చావు. మూసా! నేను నిన్ను నాపని కోసం యోగ్యుడిగా చేశాను. ఇక నీవు, నీ సోదరుడు నా(ఈ) నిదర్శనాలు తీసుకొని వెళ్ళండి. గుర్తుంచుకోండి, ఎట్టి పరిస్థితిలోనూ నన్ను స్మరించడంలో అలసత్వం చేయకూడదు. మీరిద్దరు ఇప్పుడు ఫిరౌన్ దగ్గరకు వెళ్ళండి. అతను గర్విష్టుడై హద్దు మీరిపోయాడు. అతనితో మృదువుగా మాట్లాడండి. దానివల్ల అతను (మా) హితవులు పాటించవచ్చు, లేదా (మాశిక్షకు) భయపడవచ్చు” అన్నాడు దేవుడు. (20:36-44)

దానికి దేవుడిలా అన్నాడు: “మేము నీ సోదరుని ద్వారా నీకు బలం చేకూర్చుతాం. మీ ఇద్దరికీ విశేషశక్తి ప్రసాదిస్తాము. దీనివల్ల వారు మిమ్మల్నేమీ చేయలేరు. మా మహిమల శక్తితో మీరు, మిమ్మల్ని అనుసరించేవారే విజయం సాధిస్తారు.” (28:35)

3. సందేశప్రచారం, ఫిరౌన్తో భేటి

“ప్రభూ! అతను మా మీద దౌర్జన్యం చేస్తాడేమోనని లేదా తిరగబడతాడేమోనని భయంగా ఉంది” అన్నారు వారిద్దరూ. (20:45); దానికి దేవుడిలా అన్నాడు: “భయపడకండి. నేను మీకుతోడుగా ఉన్నాను; సమస్తం వింటున్నాను, చూస్తున్నాను.” (20:46)

అతనికీలా చెప్పి: ‘నీవు పవిత్రజీవితం గడపడానికి సిద్ధంగా ఉన్నావా? నేను నీకు నీ ప్రభువు మార్గం చూపుతాను. దానివల్ల నీలో (దైవ)భీతి ఏర్పడవచ్చు.’ (79:18,19)

“మేము నీప్రభువు తరపున వచ్చిన దూతలం, ఇస్రాయిల్ సంతతిని మావెంట రావడానికి వదలిపెట్టు. వారిని వేధించకు. మేము నీదగ్గరకు నీప్రభువు నిదర్శనాలు తీసుకొచ్చాం. సన్మార్గం అవలంబించేవారికి శాంతి కలుగుగాక! సత్యాన్ని తిరస్కరించి ముఖం తిప్పుకునేవారికి శిక్ష ఉందని మాకు వహీ ద్వారా తెలియజేయబడింది” (20:47,48)

మూసా ఇలా అన్నాడు: “ఫిరౌన్! నేను విశ్వప్రభువు వైపున వచ్చిన ప్రవక్తను. నేను దేవుని పేరుతో ఏది మాట్లాడినా సత్యమే మాట్లాడటం నా విధ్యుక్త ధర్మం. నేను మీ దగ్గరికి మీ ప్రభువు నుండి స్పష్టమైన నిదర్శనం తీసుకొచ్చాను. కనుక నీవు ఇస్రాయిల్ సంతతి ప్రజలను నా వెంట పంపించు.” (7:104,105)

ఫిరౌన్ (ఈమాటలు విని) “అయితే మూసా! మరి మీరిద్దరి ప్రభువు ఎవరంటా?” అని అడిగాడు. “ప్రతి వస్తువునూ తగినవిధంగా సృష్టించి, దానికి ఒక (నిర్దిష్ట)మార్గం చూపినవాడే మా ప్రభువు” అన్నాడు మూసా. “అయితే ఇంతకుపూర్వం గత తరాల సంగతేమిటి?” అడిగాడు ఫిరౌన్. (20:49-51); “వారి సంగతేమిటో నాప్రభువు దగ్గర ఓ గ్రంథంలో నమోదై సురక్షితంగా ఉంది. నాప్రభువు ఎలాంటి పాపాటు చేయడు, మరచిపోడు” అన్నాడు మూసా. (20:52)

ఫిరౌన్ (ఎత్తిపొడుస్తూ) “మేము నిన్ను పసితనంలో పెంచలేదా? నీవు నీ జీవితాన్ని అనేక సంవత్సరాలు మా దగ్గర గడిపావు. తర్వాత ఏదో చేసి వెళ్ళిపోయావు. (మేము చేసిన మేళ్ళన్నీ మరచి చివరికి మాకే ఎసరు పెట్టడానికి వచ్చావన్నమాట!) నిజంగా నీవు చాలా కృతఘ్నుడివి” అని అన్నాడు. (26:15-19)

“ఆనాడు నేనా పని అజ్ఞానాంధకారంలో ఉండి తెలియక చేశాను. తరువాత మీకు భయపడి పారిపోయాను. ఆ తరువాత నా ప్రభువు నాకు జ్ఞానకాంతి ప్రసాదించి నన్ను ప్రవక్తల జాతిలాలో చేర్చాడు. ఇక నీవు నన్ను ఎత్తిపొడుస్తున్న మేలు సంగతికొస్తే, (అందులో విశేషం ఏమీ లేదు.) నీవు (నా జాతికి చెందిన) ఇస్రాయిల్ సంతతిని కట్టుబానిసలుగా చేసుకున్నావు” అని సమాధానమిచ్చాడు మూసా. (26:20-22)

“సరే నువ్వేదో సర్వలోక ప్రభువంటున్నావు, ఎవరా సర్వలోకప్రభువు? ఏమిటా కథ?” అడిగాడు ఫిరౌన్. “నీవు విశ్వసించే వాడివైతే విను. ఆయన భూమ్యాకాశాలకు, వాటి మధ్య ఉన్న సమస్త సృష్టిరాసులకు ప్రభువు” అన్నాడు మూసా. “ఎంటున్నారా (ఈయన గారి వింతమాటలు)?” అన్నాడు ఫిరౌన్ తన మందీమార్బలంతో. (26:23-25)

“ఆయన మీకూ ప్రభువే, మీకు పూర్వం గతించిన మీ తాతముత్తాతలకూ ప్రభువే” అన్నాడు మూసా (26:26)

“చూశారా! మీ వద్దకు పంపబడిన ఈ ప్రవక్తమహాశయులు గారిని, చూస్తే మహా తలతిక్క మనిషిలా కన్పిస్తున్నాడు” అన్నాడు ఫిరోన్ (సభాసదుల్ని ఉద్దేశించి). (26:27)

“మీరు విజ్ఞతా వివేచనలు కలవారయితే (వినండి), ఆయన ప్రాకృశ్చిమాలకు, వాటి మధ్య ఉన్న సమస్తానికి ప్రభువే” అన్నాడు మూసా. (26:28)

“(మూసా! ఇక చాలించు.) నీవు నన్ను తప్ప మరొకడ్ని దైవంగా అంగీకరించా వంటే (జాగ్రత్త!) నిన్నుకూడా జైళ్ళలో పడి మగ్గుతున్నవారి దగ్గరకు చేరుస్తా (తెలుసా?)” అన్నాడు ఫిరోన్ (ఆగ్రహంతో బెదిరిస్తూ). (26:29)

4. మంత్రజాలం, మాంత్రికుల విశ్వాసప్రకటన

“ఒకవేళ నేను నీముందు (నా దౌత్యానికి నిదర్శనంగా) ఒక స్పష్టమైన వస్తువుని ప్రదర్శిస్తే (నమ్ముతావా?)” అడిగాడు మూసా. “(ముందు) అదేమిటో చూపు నీవు సత్య వంతుడవైతే” అన్నాడు ఫిరోన్. మూసా తన చేతికర్ర క్రింద పడవేశాడు. అది ఒక్కసారిగా నిజమైన సర్పంగా మారిపోయింది. ఆతర్వాత అతను తన చేతిని చంకలో పెట్టి అదిమి బయటికితీశాడు. అది ప్రేక్షకుల ముందు దేదీప్యమానంగా వెలిగిపోసాగింది. (26:30-33)

ఫిరోన్ తన చుట్టూ ఉన్న ఉన్నతాధికారుల్ని ఉద్దేశించి “ఇతను నిజంగా ఆరితేరిన గొప్ప మాంత్రికుడు. తన మంత్రబలంతో మిమ్మల్ని మీరాజ్యం నుండి వెళ్ళగొట్టాలని భావిస్తున్నాడు. ఇలాంటి పరిస్థితిలో ఏంచేయాలో మీరే చెప్పండి” అన్నాడు. (26:34,35)

“అతడ్ని, అతని సోదరుడ్ని ఆపి, వివిధ పట్టణాలకు రాజభటుల్ని పంపండి. వారు కాకలుతీరిన మాంత్రికుల్ని మీదగ్గరకు పిలుచుకొస్తారు” అన్నారు వారు. (26:36,37)

అతను (ఎదురుతిరిగి) “మూసా! నీ మంత్రశక్తితో మమ్మల్ని మాదేశం నుండి వెళ్ళగొట్టడానికి వచ్చావా మాదగ్గరికి? అలాగైతే మేము కూడా నీకు పోటీగా అలాంటి మంత్రశక్తిని తీసుకొస్తాము. ఈ పోటీ ఎప్పుడు ఎక్కడ జరగాలో నిర్ణయించుకో. మేమీ మాటనుండి వెనక్కి మరలము. నీవు కూడా మరలకూడదు. రా! బహిరంగ మైదానంలోకి (మా) ముందుకు రా!” అని సవాలు విసిరాడు. దానికి మూసా “అయితే జాతర దినాన పెట్టుకుందాం. పొద్దెక్కిన తర్వాత జనం గుమికూడాలి” అన్నాడు. (20:57-59)

మా వద్దనుండి వారి ముందుకు సత్యం వచ్చినప్పుడు, ‘అది వట్టి మంత్రజాలం మాత్రమే’ అన్నారు. అప్పుడు మూసా “సత్యం మీ ముందుకు వస్తే దాన్ని మంత్రజాలం అంటారా? మాంత్రికులు ఎన్నటికీ సఫలం కాలేరు” అన్నాడు. (10:76,77)

తర్వాత ఫిరోన్ వెళ్ళి రకరకాల పన్నాగాలు పన్నాడు. జనాన్ని సమీకరించి “నేనే మీకు అందరికంటే పెద్ద ప్రభువుని” అన్నాడు. (79:23,24); ఫిరోన్ వెళ్ళి తన బలగాన్వంతా కూడగట్టుకువచ్చి పోటీకి దిగాడు. (20:60)

దాని ప్రకారం ఒక రోజు నిర్ణీత సమయాన ప్రముఖ మాంత్రికుల్ని పిలిపించడం జరిగింది. ఆ సందర్భంగా “మీరు సభాస్థలికి వస్తున్నారా? అయితే మాంత్రికులు గెలిస్తే మనం (మన) మాంత్రికుల మతంలోనే ఉండిపోవచ్చు. (లేకుంటే మనకిక్కడ పుట్టగతులు ఉండవు)” అని జనంలో విస్తృతప్రచారం జరిగింది. (26:38-40)

మాంత్రికులు రంగంలోకి దిగి, “మేము గెలిస్తే మాకేమైనా బహుమానం దొరుకుతుందా?” అని అడిగారు ఫిరోన్. “తప్పకుండా, అప్పుడు మీరు మా సన్నిహితుల్లో చేరిపోతారు” అన్నాడు ఫిరోన్. (26:41,42)

మూసా (పాలకవర్గాన్ని ఉద్దేశించి) “దొర్భాగ్యులారా! దేవునిపై అసత్యాలు మోపకండి. అలాచేస్తే ఒక మహోపద్రవం ద్వారా ఆయన మిమ్మల్ని సర్వనాశనం చేస్తాడు. అబద్ధం ఎవడు కల్పించినా వాడికి రోజులు మూడినట్లే” అని హెచ్చరించాడు. (20:60,61)

ఈ మాటలు వినగానే వారిలో (పోటీ గురించి) భేదాభిప్రాయాలు పొడసూపాయి. వారు పరస్పరం రహస్యసమాలోచనలు జరుపుకున్నారు.

చివరికి వారిలో కొందరు ఇలా అన్నారు: “వీరిద్దరు మాంత్రికులు మాత్రమే, వారు తమ మంత్రబలంతో మిమ్మల్ని మీ దేశం నుండి వెళ్ళగొట్టాలని, మీ మతాన్ని, మీ ఉదాత్తసంస్కృతిని, తుడిచిపెట్టాలని భావిస్తున్నారు. కనుక ఈరోజు మీ శక్తియుక్తులన్నీ సమీకరించుకొని, సేనావాహినిగా బరి లోకి దిగండి. గుర్తుంచుకోండి, ఈరోజు ఎవరిది పైచేయి అవుతుందో వారిదే గెలుపు.”

(ఫిరోన్ తరపున పోటీకిదిగిన) మాంత్రికులు (ప్రత్యర్థినిసంబోధిస్తూ) “మూసా! ముందు నువ్వు పడవేస్తావా లేక మమ్మల్ని పడవేయమంటావా?” అనడిగారు. (20:62-65)

“కాదు, మీరే పడవేయండి” అన్నాడు మూసా. (మాంత్రికులు తమ మంత్ర నాధానాలు నేలమీద పడవేశారు.) మరుక్షణమే వారి త్రాళ్ళు, కర్రలు వారి మంత్రబలంతో మూసా కళ్ళకు (పాములుగా మారి) పరుగెత్తుతున్నట్లు కన్పించాయి. వాటిని చూసి అతను మనసులో కాస్త భయపడ్డాడు. (20:66,67)

అప్పుడు మేము “మూసా! భయపడకు. నీవే గెలుస్తావు. నీచేతిలో ఉన్నదాన్ని క్రింద పడెయ్యి. ఇప్పుడే అది వారి అభూతకల్పనలన్నిటినీ తృటిలో మింగేస్తుంది. వీరు చేసిన దంతా మంత్రజాలం మాత్రమే. మాంత్రికులు ఎంత అట్టహాసంగా వచ్చినా ఎన్నటికీ విజయం సాధించలేరు” అని అన్నాము. (20:68,69)

మూసా ఇలా అన్నాడు: “మీరు పడవేసింది మంత్రజాలం మాత్రమే. చూడండి ఇప్పుడు దేవుడు దాన్ని ఎలా విచ్చిన్నం చేస్తాడో. ఆయన దుర్మార్గుల పనిని నెరవేరనీయడు. దురాత్ములకు ఎంత వెగటుకలిగినా దేవుడు తన నిదర్శనాలతో సత్యాన్ని సత్యంగా నిరూపించి తీరుతాడు.” (10:81,82)

సరిగ్గాఅదే సమయంలో మేము మూసాకు, అతనికర్ర క్రిందపడవేయమని చెప్పాం. అతనలా (కర్ర) క్రింద పడవేశాడో లేదో తృటిలో అది విజృంభించి, వారి అభూత కల్పనలన్నిటినీ చకచకా స్వాహాచేస్తూ పోయింది. (7:117)

ఈవిధంగా సత్యం సత్యంగా రుజువయింది. వారు కల్పించినవన్నీ అసత్యమని తేలిపోయింది. ఫిరోన్, అతని అనుయాయులు ఈ పోటీలో ఘోరంగా పరాజితులయి పరాభవం పాలయ్యారు. మాంత్రికులు ఈ అద్భుత మహిమ చూసి అప్రయత్నంగా సాష్టాంగపడి “మేము సర్వలోక ప్రభువును విశ్వసించాం. మూసా, హారూన్ లు విశ్వసించిన ప్రభువును మేము విశ్వసించాం” అని బిగ్గరగా అన్నారు. (7:118-122)

అప్పుడు ఫిరోన్ ఇలా అన్నాడు: “ఏమిటి, నేను అనుమతివ్వక ముందే మీరితడ్డి విశ్వ సిస్టారా? ఇదంతా ఈపట్టు నుంచి ఇక్కడి పొరుల్ని వెళ్ళగొట్టడానికి మీరంతా కలసి పన్నిన పన్నాగం. (7:123); సందేహం లేదు, ఇతను తప్పకుండా మీకు మంత్రవిద్య నేర్పిన గురువైఉంటాడు. సరే కానివ్వండి, (నా తడాఖా ఏమిటో) ఇప్పుడే మీకు తెలిసి పోతుంది. (26:49); నేనిప్పుడే మీ కాళ్ళు, చేతులు పరస్పరం వ్యతిరేక దిశలో నరికించి మిమ్మల్ని ఖర్చురపు చెట్లమొదళ్ళ మీద ఉరి తీయిస్తాను. అప్పుడు తెలుస్తుంది మీకు, మా ఇద్దరిలో ఎవరి శిక్ష కఠినంగా, చాలా సేపటిదాకా ఉంటుందో” (20:71)

“పరవాలేదు. మేము ఎటూ మా ప్రభువు దగ్గరికి పోవాల్సినవాళ్ళమే. మేము అందరి కంటేముందు విశ్వసించాం. అంచేత మాప్రభువు మాపాపాలు క్షమిస్తాడని మాకు నమ్మకముంది. (26:50,51); మమ్మల్ని పుట్టించిన సృష్టికర్త సాక్షి! మా ముందుకు స్పష్టమైన నిదర్శనాలు వచ్చిన తర్వాత (సత్యాన్ని విశ్వసించకుండా) నీకు ప్రాధాన్యం ఇవ్వడం మావల్లకాదు. నీవు చేయదలచుకున్నదేమిటో చేసుకో. నీవు మహాఐతే ఇహలోకజీవితంలో మాత్రమే ఏదైనా చేస్తావు. మేము మా ప్రభువును విశ్వసించాం. ఆయన మా తప్పులు మన్నిస్తాడు. నీ వత్తిడి వల్ల మేము ప్రయోగించిన ఈ మంత్రజాలాన్ని క్షమిస్తాడు. దేవుడే శ్రేష్ఠుడు, శాశ్వతంగా ఉండేవాడు” అన్నారు మాంత్రికులు నిర్భయంగా. (20:72,73)

(ఇంకా)వారిలా అన్నారు: “మాముందుకు మాప్రభువు నిదర్శనాలొచ్చాయి. మేము వాటిని విశ్వసించాం. అదేకదా నీవు మాపై పగ సాధించడానికి కారణం? మేము ఎటూ మాప్రభువు సన్నిధికి పోవలసిన వాళ్ళమే- దేవా! మాకు సహనస్థయిర్వాలు ప్రసాదించు. మేము నీకు విధేయులమైఉన్న స్థితిలోనే మాకు మరణం కల్గించు.” (7:125,126)

ఫిరోన్ జాతి నాయకులు ఫిరోన్ ని మరింత ఎగదోస్తూ “మీరు మూసాను, అతని జాతివాళ్ళను దేశంలో అరాచకం సృష్టించడానికి అలాగే వదలిపెట్టారా? వారు మిమ్మల్ని, మీ దైవాలను ఆరాధించడం మానేస్తే మీరు చూస్తూ ఉరుకుంటారా?” అని అడిగారు. దానికి ఫిరోన్ “నేను వారి కొడుకుల్ని హతమార్చి, వారి కూతుళ్ళను మాత్రమే బ్రతక నిస్తాను. వారిమీద మాకు పూర్తి అధికారం ఉంది” అని చెప్పాడు. (7:127)

మూసా తనజాతిని ఓదార్చుతూ “దైవసహాయం వేడుకోండి. సహనం వహించండి. ఈభూమి దేవునిది. దేవుడు తన దాసులలో తాను కోరినవారిని దానికి వారసులుగా చేస్తాడు. దేవుని పట్ల భయభక్తులతో మనసుకునేవారిదే అంతిమవిజయం” అన్నాడు*

అప్పుడు అతనిజాతి ప్రజలు “నీవు రాక ముందుకూడా మేము పీడించబడుతుండే వాళ్ళం. ఇప్పుడు నీవు వచ్చిన తర్వాత కూడా పీడించబడుతున్నాం” అన్నారు.

మూసా (వారికి ధైర్యం చెబుతూ) “మీప్రభువు త్వరలోనే మీశత్రువుల్ని తుదముట్టించి వారి స్థానంలో మిమ్మల్ని పుడమిపై (తన) ప్రతినిధులుగా నియమిస్తాడు. అప్పుడు మీరెలా నడుచుకుంటారో చూస్తాడు” అని అన్నాడు. (7:128,129)

5. అనుచరులు, ప్రకృతి విపత్తులు

ఫిరోన్, అతని అధికారులు ఏ కష్టాలు తెచ్చిపెట్టారోనని భయపడి, ఆ జాతిలో కొందరు యువకులు తప్ప మరెవరూ మూసాను విశ్వసించ లేదు. ఫిరోన్ దేశంలో అతి

క్రూరుడైన నియంతలా తయారై (అధికారగర్వంతో) హద్దుమీరి పోయాడు. (10:83)

మూసా తన జాతిప్రజల్ని ఉద్దేశించి “ప్రజలారా! మీరు నిజంగా దేవుణ్ణి విశ్వసిస్తే ఆయన మీదే భారం వేయండి. మీరు (చిత్తశుద్ధి కలిగిన) ముస్లింలు (దైవవిధేయులు) అయితే (నా హితవులు పొటించండి).” దానికి వారు సమాధానమిస్తూ “మేము దేవుని మీదే భారంవేశాం. దేవా! మమ్మల్ని దుర్మార్గుల కోసం పరీక్షగా చేయకు. నీ కారుణ్య కటాక్షాలతో మమ్మల్ని అవిశ్వాసుల బారి నుండి రక్షించు” అని అన్నారు. (10:84-86)

మేము మూసాని, అతని సోదరుణ్ణి ప్రేరేపిస్తూ “మీ జాతిప్రజల కోసం ఈజిప్టులో కొన్ని ఇండ్లు సిద్ధం చేసుకోండి. వాటిని ఆరాధనా దిశగా చేసుకొని (సామూహిక) ప్రార్థనా వ్యవస్థ నెలకొల్పండి. విశ్వాసులకు శుభవార్త వినిపించండి” అని అన్నాము. (10:87)

మూసా ఇలా ప్రార్థించాడు: “ప్రభూ! నీవు ఫిరోన్ కు, అతని అధికారులకు ఐహిక జీవితంలో ఐశ్వర్యం, సకలసాధనసంపత్తులు ఇచ్చావు. ప్రభూ! ప్రజల్ని నీమార్గంలోకి రాకుండా నిరోధించడానికా ఇచ్చింది? ప్రభూ! వారి సిరిసంపదలు నాశనం చెయ్యి. దుర్బర శిక్ష చూడనంతవరకు (సత్యాన్ని) విశ్వసించనీయకుండా వారి హృదయ కవాటాలు మూసెయ్యి.” దానికి దేవుడు జవాబిస్తూ “మీఇద్దరి వేడుకోలు స్వీకరించబడింది. (ధర్మంలో)స్థిరంగా ఉండండి. మూడులమార్గం అనుసరించండి” అన్నాడు. (10:88,89)

ఫిరోనీయులలో (సత్యం పట్ల) స్పృహ రావడానికి మేము కొన్నేళ్ళ పాటు వారిని దుర్మిశ్రానికి, పంటల కొరతకు గురిచేశాం. (అయినా వారిలో మార్పు రాలేదు.) మంచి రోజులు వచ్చినప్పుడు తామందుకు అర్హులమని అంటారు; దుర్జినాలు దాపురించి నప్పుడు మూసాని, అతని అనుచరుల్ని దుశ్శకునాలుగా పరిగణిస్తారు. వారి దుశ్శకునం దేవుని చేతిలో ఉంది. కాని వారిలో చాలామంది ఆ సంగతి గ్రహించడం లేదు.

వారు మూసాతో “నీవు మాపై మంత్రతంత్రాలు ప్రయోగిస్తూ మాముందు ఎన్ని చమత్కారాలు ప్రదర్శించినా మేము నిన్ను ఎన్నటికీ విశ్వసించం” అని తెగేసి చెప్పారు. (7:130-132); చివరికి మేము వారిపైకి తుఫాను పంపించాము; మిడతల దండును వదిలాము; పేలు, పురుగుల్ని పంపాము; కప్పలను వదిలాము; నెత్తుటి వర్షం కురిపించాము. ఈ మహిమలన్నిటినీ మేము విడివిడిగాచేసి చూపాం. కాని వారు తిరస్కారం, తల బిరుసుతనాలనే ప్రదర్శించారు. వారసలు పరమదుర్మార్గులు. (7:133)

ఏదైనా ఆపద వస్తే వారు మూసా దగ్గరికెళ్ళి ఇలా బ్రతిమాలుతారు: “మూసా! నీకు నీప్రభువు నుండి లభించిన (ప్రవక్త)పదవి సహాయంతో ఈఆపద నుండి మమ్మల్ని గట్టెక్కించమని దేవుణ్ణి ప్రార్థించు. ఈసారి నీవు మానుండి ఈ ఆపదను తొలిగిస్తే మేము నీమాట విని ఇస్రాయిల్ సంతతిని నీవెంట పంపుతాం.” అయితే వారిపై విరుచుకుపడ నున్న శిక్షను మేము కొంతకాలం తొలగించగానే వారు అడిసమాట తప్పేవారు. ఇలా వారు మా మహిమల్ని ఏమాత్రం ఖాతరుచేయకుండా తిరస్కరించారు. (7:134,135)

6. ఖారూన్ ధనగర్వం

ఖారూన్ అనేవాడు మూసాజాతికి చెందిన వ్యక్తి. అయితే అతను తన జాతికి వ్యతిరేకంగా వ్యవహరిస్తూ విద్రోహిగా మారాడు. మేమతనికి అపార సిరిసంపదలు, నిక్షేపాలు

ప్రసాదించాము. వాటికి సంబంధించిన తాళపు చెవుల్ని బలిష్ఠులైన కొందరు వ్యక్తుల సమూహం అతికష్టం మీద పైకెత్త గలుగుతుంది.

ఓసారి అతని జాతిప్రజలు అతనితో ఇలా అన్నారు: “మిడిసిపడకు. మిడిసిపడేవారిని దేవుడు ప్రేమించడు. దేవుడు నీకు ప్రసాదించిన ఐశ్వర్యంతో పరలోకగృహం నిర్మించుకోవడానికి ప్రయత్నించు. ప్రపంచం నుండి కూడా నీ భాగం (పరలోకానికి తీసికెళ్ళడం) మరచిపోకు. దేవుడు నీకు మేలు చేసినట్లు నీవు కూడా (ప్రజలకు) మేలు చెయ్యి. ధర్మణీలో కలహాలు, సృష్టించకు. దేవుడు కలహకారుల్ని ప్రేమించడు.” (28:76,77)

ఈ మాటలు విని అతడు (మరింత నీల్గుతూ) “ఇదంతా నాకు నా జ్ఞానం, తెలివి తేటల వల్ల లభించింది” అన్నాడు. దేవుడు పూర్వం ఇతనికంటే ఎక్కువ శక్తిసామర్థ్యాలు, మందీమార్పులం కలవారిని నాశనం చేశాడు. ఈ సంగతి అతనికి తెలియదా? (28:78)

ఓరోజు అతను పూర్తి రీవి-దర్పాలతో తనజాతి ప్రజల ముందుకొచ్చాడు. అప్పుడు ఐహిక వ్యామోహపరులు కొందరు అతణ్ణి చూసి “ఖారూన్ కు లభించిన సిరిసంపదలు మనకూ లభించివుంటే బావుండు! ఖారూన్ అదృష్టవంతుడు” అన్నారు. అయితే (దైవిక) జ్ఞానం కలవారు (వారి ఆలోచనాధోరణిని విమర్శిస్తూ) “మీ వైఖరి చాలా విచారకరం. విశ్వసించి సత్కార్యాలు చేసేవారికి దేవుని (దగ్గరున్న) ప్రతిఫలం ఎంతో శ్రేష్ఠమైనది. సహనం వహించేవారికే ఈ మహాభాగ్యం లభిస్తుంది” అన్నారు. (28:79,80)

చివరికి మేము ఖారూన్ ని, అతనిఇంటిని (హఠాత్తుగా) భూమిలోకి దిగబడిపోయేలా చేశాము. అప్పుడు దేవునికి వ్యతిరేకంగా అతణ్ణి ఆదుకునే వారెవరూ లేకపోయారు. అతను కూడా తననుతాను కాపాడుకోలేక పోయాడు. (28:81)

నిన్నటిరోజు అతని హోదా అంతస్తులు చూసి అలాంటివి తమకూ కావాలని కోరుకున్నవారు ఇప్పుడు విచారం వెలిబుచ్చుతూ ఇలా అన్నారు: “మనం ఒక విషయం మరచిపోయాం. దేవుడు ఎవరికి పుష్కలంగా ఉపాధి ఇవ్వడలచుకుంటాడో వారికే పుష్కలంగా ఉపాధి లభిస్తుంది. ఆయన మరెవరికి పరిమితంగా ఉపాధి ఇవ్వాలని భావిస్తాడో వారికి పరిమితంగానే లభిస్తుంది. దేవుడు మనల్ని అనుగ్రహించి ఉండకపోతే ఆయన మనల్ని కూడా భూమిలోకి అణగద్రొక్కేవాడు. అయ్యో! అవిశ్వాసులు సాఫల్యం చెందదన్న సంగతి (అప్పుడు) మనకు కొంచెం కూడా గుర్తుకు రాలేదే!” (28:82)

7. ఒక విశ్వాసి ఉపదేశం

మూసా మా తరపున సత్యంతో కూడిన అనేక మహిమలు) వారి ముందుకు తీసుకువచ్చాడు. (దాంతో చాలామంది ఇస్రాయిలీలు మూసాకు అనుచరులైపోసాగారు. కాని ఆ దుర్మార్గులకు మాత్రం కనువిప్పు కలగ లేదు.) వారు (మూసా అనుచరుల్లో భయోత్పాతం సృష్టించేందుకు) “సత్యాన్ని విశ్వసించి అతనితో కలసి పోయినవారి మగపిల్లలను హతమార్చండి. వారి ఆడపిల్లల్ని మాత్రమే సజీవంగా వదలి పెట్టండి” అన్నారు. కాని సత్యతిరస్కారుల పాచికలేవి పారలేదు. (40:25)

ఓరోజు ఫిరోన్ తన సభాసదులతో “నన్ను వదలండి, నేను మూసాను చంపితిరుతా. అతను తన ప్రభువును మొరపెట్టుకోనివ్వండి (చూద్దాం). ఇతని ధోరణి చూస్తుంటే

ఇతను మీ మతాన్ని, మీ జీవన వ్యసస్థను మార్చివేస్తాడని నాకు అనుమానంగా ఉంది. లేదా ఇతను దేశంలో అరాచకాన్నయినా సృష్టించవచ్చు” అని అన్నాడు. (40:26)

మూసా (ఈ బెదిరింపుల్ని ఖాతరుచేయకుండా) “తీర్పుదినాన్ని నమ్మని ప్రతి గర్విష్ఠి నుండి నేను నాప్రభువు, మీప్రభువయిన దేవుని శరణుపొందాను” అన్నాడు. (40:27)

ఆ సందర్భంలో ఫిరోన్ వంశానికి చెందిన ఒక విశ్వాసి తన విశ్వాసాన్ని బహిర్గతం చేయకుండా ఇలా అన్నాడు: “మీరు ఒక మనిషిని తన ప్రభువు దేవుడేనని అన్నంత మాత్రాన చంపుతారా? అతను మీ ప్రభువు నుండి మీ వద్దకు సాక్ష్యాధారాలు తెచ్చాడు. ఒకవేళ అతను చెప్పేది అబద్ధమైతే అతని అబద్ధం అతనికే చుట్టుకుంటుంది. అలాగాక అతను చెప్పేది, చూపించేది నిజమే అయితే, అతను హెచ్చరిస్తున్న భయంకర దుష్కరిణామాలలో కొన్నయినా మీపై వచ్చి పడటం ఖాయం. అబద్ధాల కోరుకు, హద్దుమీరి ప్రవర్తించేవాడికి దేవుడు ఎన్నటికీ సన్మార్గబుద్ధి ప్రసాదించడు.”

“నా జాతిప్రజలారా! ఈరోజు మీకు సామ్రాజ్య వైభవం ఉంది. దేశంలో మీ ఆధిక్యత, అధికారాలే చెలామణి అవుతున్నాయి (నిజమే). కాని (ఏ క్షణంలో నయినా హఠాత్తుగా) మనపై దైవశిక్ష విరుచుకుపడితే మనకెవరు సహాయం చేస్తారు?”

ఫిరోన్ (అతని మాటలు పట్టించుకోకుండా) “నేను మాత్రం నాకు సమంజసమని తోచిన సలహా మీకిస్తున్నాను. నేను మిమ్మల్ని సరైన దారినే నడిపిస్తున్నాను” అన్నాడు*

దానికా విశ్వాసి ఇలా అన్నాడు: “సోదరులారా! (మీధోరణి చూస్తుంటే) గత జాతులకు దాపురించిన దుర్జినాలు వంటివి మీక్కూడా దాపురిస్తాయేమోనని నాకు భయంగా ఉంది. గతంలో నూహజాతికి, ఆద్ జాతికి, సమూద్ జాతికి, ఆతర్వాత కూడా అనేక జాతులకు దుర్జినాలు దాపురించాయి. దేవుడు మాత్రం (అనవసరమైన శిక్షలతో) తన దాసులకు అన్యాయం చేయాలనుకోడు.” (40:28-31)

“సోదరులారా! మొరలు, కేకలుపెట్టే దినం మీకు దాపురిస్తుందేమోనని నేను భయపడ్తున్నాను. ఆరోజు మీరు (సహాయంకోసం) ఒకర్నొకరు పిలుచుకుంటూ (కంగారుగా) అటూఇటూ పరుగెత్తుతారు. కాని అప్పుడు మిమ్మల్ని దేవుని పట్టు నుండి కాపాడేవారే ఉండరు. దేవుడు దారితప్పించిన వాడికి మరెవరూ దారిచూపించలేరు.” (40:32,33)

“గతంలో యూసుఫ్ (ప్రవక్త) కూడా మీ దగ్గరకు సాక్ష్యాధారాలు తీసుకొచ్చారు. కాని ఆయన హితబోధను మీరు అనుమానించారు. ఆయన చనిపోయిన తరువాత మీరు ఇక దేవుడు ఏ ప్రవక్తనూ ఎట్టి పరిస్థితిలో కూడా పంపడని అన్నారు.”

అలాగే హద్దులు మీరిపోయి (సత్యాన్ని) అనుమానిస్తూ ఎలాంటి ఆధారాలు, ప్రమాణాలు లేకుండానే దైవసూక్తుల విషయంలో పిడివాదం చేసే ప్రతివ్యక్తినీ దేవుడు దారి తప్పిస్తాడు. దేవుని దృష్టిలోనేగాక, విశ్వసించినవారి దృష్టిలో కూడా ఈవైఖరి చాలా హేయమైనది, అనుచితమైనది. దేవుడు అహంకారం, తలబిరుసుతనాలుగల ప్రతి దుర్మార్గుడి హృదయకవాలాలు మూసివేస్తాడు. (40:34,35)

ఫిరోన్ (మరింత తలబిరుసుతో మాట్లాడుతూ) “హామాన్! నాకోసం ఒక ఎత్తయిన గోపురం కట్టించు. నేను (దానిమీదెక్కి) ఆకాశమార్గాలకు చేరుకొని అక్కడ మూసా

ఆరాధించే దేవుడు ఉన్నాడో లేడో తొంగిచూస్తా.² నాకైతే ఇతను పచ్చి అబద్ధాలకోరులా కన్నడుతున్నాడు” అని అన్నాడు. ఈవిధంగా ఫిరోన్ కు అతని దుష్కార్యాలన్నీ మనోహరమైనవిగా చేయబడ్డాయి. అతడు సన్మార్గం అవలంబించకుండా నిరోధించబడ్డాడు. ఫిరోన్ పన్నిన దుష్టపన్నాగాలన్నీ (అతని) వినాశానికే దారితీశాయి. (40:36,37)

విశ్వాసి ఇలా అన్నాడు: “నా జాతిప్రజలారా! నామాట వినండి. నేను మీకు సరయిన మార్గం చూపుతాను. సోదరులారా! ఈ ప్రాపంచికజీవితం మూన్నాళ్ళముచ్చట మాత్రమే. (మన) శాశ్వతనివాసం పరలోకంలో ఉంది. దుష్కర్మలు చేసిన వారికి వారి దుష్కర్మల్ని బట్టే ప్రతిఫలం లభిస్తుంది. అలాగే స్త్రీలైనా, పురుషులైనా సత్యాన్ని విశ్వసించి సదాచార సంపన్నులయి ఉంటే స్వర్గంలో ప్రవేశిస్తారు...” (40:38-40)

“సోదరులారా! ఏమిటి, నేను మిమ్మల్ని సాఫల్యం వైపు పిలుస్తుంటే మీరు నన్ను నరకాగ్ని వైపు లాగుతున్నారు? దేవుణ్ణి తిరస్కరించి, నేనెరగని శక్తులను ఆయనకు సాటి కల్పించమని చెబుతున్నారా నాకు? నేను మటుకు సర్వశక్తిమంతుడు, క్షమాశీలి అయిన దేవుని వైపు మిమ్మల్ని పిలుస్తున్నాను.” (40:41,42)

“మీరు నన్ను ఏ దైవేతరశక్తుల వైపు పిలుస్తున్నారో వాటి (దైవత్వాని)కి ఇటు ప్రపంచంలోనూ, అటు పరలోకంలోనూ ఎలాంటి విలువలేదు. మనమంతా (చివరికి) దేవుని దగ్గరికే మరలిపోవలసి ఉంటుంది. అయితే హద్దుమీరి ప్రవర్తించేవారు మాత్రం నరకానికి పోతారు. ఈరోజు నేను చెప్పేదంతా మీరు గుర్తుచేసుకునే సమయం ఒకరోజు తప్పకుండా వస్తుంది. నేను మాత్రం నా వ్యవహారాన్ని దేవునికి అప్పగిస్తున్నాను. ఆయనే తన దాసులకు సంరక్షకుడు.” (40:43,44)..... చివరికి దేవుడు వారు పన్నిన కుట్రలు, కయుక్తులన్నిటినీ వమ్ముచేసి ఆ విశ్వాసిని కాపాడాడు. (40:45)

విశ్వాసుల విషయంలో దేవుడు ఫిరోన్ భార్య గాధను దృష్టాంతంగా పేర్కొంటున్నాడు. ఆమె (దైవాన్ని ప్రార్థిస్తూ) “ప్రభూ! నాకోసం నీ దగ్గర స్వర్గంలో ఒక గృహం నిర్మించు. నన్ను ఫిరోన్ బారినుండి, అతని (దుష్ట)కర్మల (కీడు)నుండి కాపాడు. (ఈ) దుర్మార్గపు జాతి నుండి నాకు విముక్తి కలిగించు” అని అన్నది. (66:11)-(అసియా).

8. ఫిరోన్ పర్యవసానం

ఒకరోజు ఫిరోన్ చాటింపు వేయించి తన జాతిప్రజలతో ఇలా అన్నాడు: “ప్రజలారా! ఈజిప్టు సామ్రాజ్యం నాదికాదా? (నైలునది నుండి చీలిన) ఈ సెలయేరులు నా(మేడల) క్రింద ప్రవహించడం లేదా? ఇవన్నీ మీకు కన్పించడం లేదా? నేను శ్రేష్టుణ్ణా లేక సరిగ్గా

2. సోవియట్ రష్యా శాస్త్రవేత్తలు తొలిసారిగా మనిషిని అంతరిక్ష నౌక ద్వారా రోదసిలోకి పంపి విజయం సాధించినప్పుడు, ఆ దేశాధ్యక్షుడు కృశ్చేవ్ కూడా దేవుణ్ణి గురించి ఇలాగే అన్నాడు. “మేము ఆకాశమంతా తిరిగిచూశాం. మాకు దేవుడు ఎక్కడా కన్పించలేదే!” అన్నాడా పెద్ద మనిషి. దీన్నిబట్టి దేవుని విషయంలో మూడువేల సంవత్సరాలకు పూర్వం మార్గభ్రష్టుల మనస్తత్వం ఎలా ఉండేదో నాగరికలం, అభ్యుదయవాదులం అని చెప్పుకునే నేటి వ్యక్తుల మనస్తత్వం కూడా అదేవిధంగా ఉందని తెలుస్తోంది. విజ్ఞతా వివేచనలు విడనాడినప్పుడు నాగరికత ఎంత పెరిగినా మనస్తత్వం మారదు కదా!

మాట్లాడటమే రాని ఈ నీచుడు శ్రేష్టుడా? (అతనేదో గొప్పవాడైతే) అతని (దౌత్యపదవి గుర్తింపు) కోసం స్వర్ణకంకణం ఎందుకు అవతరించలేదు? లేక అతని హోదాదర్పణ కోసం దైవదూతల దళమొకటి అతనివెంట ఎందుకు రాలేదు?” (43:51-53); అతను తన జాతిప్రజల్ని అల్లులని భావించాడు. వారతనికి విధేయులైపోయారు. వారసలు స్వతహాగానే దుర్జనులు. (43:54)

వారి దగ్గరకు సౌశీల్యుడైన దైవప్రవక్త (మూసా) వచ్చి ఇలాఅన్నాడు: “దేవుని దాసుల్ని నాకప్పగించండి. నేను మీకోసం వచ్చిన నిజాయితీపరుడైన దైవప్రవక్తను. దేవుని పట్ల తిరుగుబాటువైఖరి అవలంబించకండి. నేను మీముందు గట్టినదర్పనాలు చూపుతాను. మీరు నామీద చేసేదాడి నుండి నేను నాకూమీకూ ప్రభువైన దేవుని శరణుపొందాను. మీరు నామాట ఒప్పుకోకపోతే, నామీద చేయిచేసుకోకండి.” చివరికతను వీరు నేరస్థులని (తనను, తనఅనుచరుల్ని కాపాడమని) తన ప్రభువుని ప్రార్థించాడు. (44:17-22)

“ఇప్పుడిక రాత్రికరాత్రి నా దాసుల్ని తీసుకొని బయలుదేరు. వారికోసం సముద్రంలో నిర్జలమైన దారివిప్పరచుకో. మిమ్మల్ని ఎవరూ వెంబడిస్తారన్న భయం ఉండదు. మరెలాంటి భయంకూడా ఉండదు”అని మేము మూసాకు సూచించాం.” (20:77)

(ఈసంగతి తెలిసి) ఫిరోన్ (సైనిక సమీకరణ కోసం) రాజభటుల్ని పిలిచి “వీరు కొద్దిమంది మాకు ఆగ్రహం తెప్పించారు. మనం అనుక్షణం అప్రమత్తంగా ఉంటున్న సాయుధ బలగం” అని చెప్పి పంపించాడు. (26:53-56)

(ఓరోజు) ఉదయాన్నే ఫిరోనీయులు వారిని వెంబడించడానికి బయలుదేరారు. (ఒకచోట) రెండుపక్షాలు ఒకదానికొకటి తారసపడగానే మూసా అనుచరులు (భయపడి పోతూ) “మేమిక పట్టుబడి పోయాం” అని కేకలు పెట్టారు. (26:60,61)

“కాదు (అలా జరగదు). నాతోపాటు నా ప్రభువున్నాడు. ఆయన తప్పకుండా నాకు దారి చూపుతాడు” అన్నాడు మూసా. మేమప్పుడు మూసాకు దివ్యావిష్కృతి ద్వారా “నీ చేతి కర్రతో సముద్రం మీద ఓ దెబ్బ వెయ్యి” అని ఆదేశించాం.

(మూసా అలా చేయగానే) సముద్రం ఒక్కసారిగా చీలిపోయింది. చీలిన ప్రతిభాగం ఎత్తయిన కొండలా తయారైంది. ఆ (చీలికల మధ్య) ఏర్పడిన ఖాళీ స్థలంలోనే మేము రెండోపక్షాన్ని కూడా దగ్గరగా తీసుకువచ్చాం. తర్వాత మేము మూసాను, అతని వెంట నున్న వారందర్నీ రక్షించాం. మిగతావారిని (నీటిలో) ముంచివేశాం. (26:62-66); ఫిరోన్ మునిగిపోతూ “నేను ఇస్రాయిలీలు విశ్వసించిన దేవుణ్ణి విశ్వసించాను. ఆయన తప్ప మరోదేవుడు లేడు. నేనిప్పుడు దైవవిధేయుల్లో చేరిపోయాను” అనిఅన్నాడు. (10:90)

“ఇప్పుడా నీవు విశ్వసించేది? ఇంతకుపూర్వం నీవు అవిధేయుడవయి దుర్మార్గపు పనులు చేస్తుండేవాడివి. ఇప్పుడు నీవు భావితరాలకు గుణపాఠంగా మిగిలిపోవడానికి నీశవాన్ని మాత్రమే మేము కాపాడుతాం” (అని సమాధానం ఇవ్వబడింది). చాలామంది మా నిదర్శనాల విషయంలో అజాగ్రత్త, ఏమరుపాటులకు లోనైవున్నారు. (10:91,92)

వారు ఎన్నో పొలాలు, తోటలు, సెలయేళ్ళు, మేడలు వదలివెళ్ళారు. వారు రంగ రంగ వైభవంతో అనుభవించిన ఎన్నో విలాసపస్తువులు వారి వెనుకే ఉండిపోయాయి.

ఇదీ వారి (అహంకారానికి) పర్యవసానం. మేమా వస్తువులన్నిటికీ ఇతరుల్ని వారసులుగా చేశాం. వారి దుస్థితి చూసి ఇటు భూమీ ఏడ్వలేదు; అటు ఆకాశమూ ఏడ్వలేదు. వారికి కాస్త కూడా (బ్రతికి బయటపడే) అవకాశం ఇవ్వలేదు. (44:25-29)

ఈవిధంగా మేము ఇస్రాాయిల్ సంతతివారిని ఎంతో అవమానకరమైన శిక్ష నుండి కాపాడి, ఫిరోన్ బారి నుండి విముక్తి కలిగించాం. హద్దులు మీరేవారిలో ఫిరోన్ నిజంగా చాలా ఘనత వహించిన పెద్దమనిషి! (44:30,31); ఫిరోన్ తనజాతి ప్రజలను అప మార్గం పట్టించాడు; సరయిన మార్గదర్శనం చేయలేదు. (20:79)

9. ఇస్రాాయిలీలకు హితబోధ

ఆతర్వాత మేము వారి స్థానంలో అణచివేతకు గురైన బలహీనవర్గం ప్రజల్ని తెచ్చి పెట్టాము. తూర్పు నుండి పడమర వరకు మేము ఎన్నోశుభాలు కల్పించిన భూభాగానికి వారిని వారసులుగా చేశాం. ఈవిధంగా ఇస్రాాయిల్ సంతతివారి విషయంలో నీప్రభువు చేసిన వాగ్దానం నెరవేరింది. దీనిక్కారణం వారు సహనం వహించడమే. (7:137)

ఇస్రాాయిల్ సంతతివారిని మేము సముద్రం దాటించి ఆవలకు చేర్చాము. అక్కడ నుండి వారు మరోచోటికి ప్రయాణం సాగించారు. దారిలో వారికి విగ్రహాలు పట్టుకొని కూర్చున్న ఒక జాతి తారసపడింది. అప్పుడు వారు “మూసా! వారు పూజిస్తున్న దైవం లాంటిది మాక్కూడా ఏదైనా దైవాన్ని చేసివ్వ” అన్నారు.

దానికి మూసా “మీరు మరీ మూడుల్లా మాట్లాడుతున్నారు. వారు అవలంబించిన ఆరాధన నాశనమవుతుంది. వారు చేస్తున్నది పనికిమాలిన పని” అన్నాడు. ఇంకా “దేవుడు మిమ్మల్ని యావత్తు మానవాళిపై ఔన్నత్యం ప్రసాదించాడు. అలాంటి దేవుణ్ణి వదలి నేను మీకోసం వేరే (మిథ్యా)దైవాన్ని వెదకిపెట్టాలా?” అన్నాడతను. (7:138-140)

“మీకు దేవుడు చేసిన ఉపకారాలు జ్ఞాపకం తెచ్చుకోండి. మీకు తీవ్రయాతనలు పెడ్తుండిన ఫిరోనీయుల బారినండి ఆయన మిమ్మల్ని కాపాడాడు. వారు మీ కొడుకుల్ని చంపుతూ మీ కూతుళ్ళను మాత్రమే సజీవంగా ఉండనిచ్చేవారు. అది మీకు మీ ప్రభువు వైపున కఠిన పరీక్షాకాలం. మరొక విషయం కూడా జ్ఞాపకం తెచ్చుకోండి. కృతజ్ఞులైవుంటే మీకు మరిన్ని వరాలు అనుగ్రహిస్తానని, కృతఘ్నులైపోతే తన శిక్ష చాలా కఠినంగా ఉంటుందని మీ ప్రభువు మిమ్మల్ని హెచ్చరించాడు. (14:6,7)

“మీరు సత్యాన్ని తిరస్కరిస్తే, (మీరే కాదు) ప్రపంచంలోని యావత్తు మానవులు సత్యతిరస్కారులైపోయినా సరే (దానివల్ల దేవుని దైవత్వానికి వాటిల్లే నష్టమేమీ లేదు). ఆయన నిరపేక్షాపరుడు, స్వతహాగానే ఎంతో ప్రశంసనీయుడు.” (14:8)

10. ఇస్రాాయిలీలపై దేవుని అనుగ్రహాలు

మూసా జాతిలో సత్యానికి అనుగుణంగా (ప్రజలకు) మార్గం చూపిస్తూ, సత్యం ప్రాదిపదిక పైన్నే న్యాయం, నిర్ణయాలు చేసే వర్గం కూడా ఒకటుంది. మేమా జాతిని పన్నెండు కుటుంబాలుగా విభజించి శాశ్వత వర్గాలుగా రూపొందించాము. మూసాను అతని జాతి ప్రజలు నీరు కావాలని అడిగితే, మేము ఒక చట్టుబండపై తన చేతికర్రతో

కొట్టమని అతణ్ణి ఆదేశించాం. (అప్పుడు మూసా తన చేతికర్రతో చట్టు బండపై కొట్టగానే) ఆ చట్టుబండ నుండి ఒక్కసారిగా పన్నెండుఊటలు పెల్లుబికాయి. ప్రతివర్గం తన త్రాగునీటి స్థలాన్ని గుర్తించింది.

మేము వారిపై (ఎండనుండి కాపాడుకోవడానికి) మేఘచ్ఛాయ కల్పించాం. వారికి (ఆహారంగా) మన్న, సల్వాలను అవతరింపజేశాం. “మేము మీకు ప్రసాదించిన ఈ పరి శుద్ధపదార్థాలు తినండి” (అనిచెప్పాం). (7:159,160)

(కాని ఆ తరువాత కొన్నాళ్ళకే) మీరు (కష్టపడకుండా లభిస్తున్న) ఎంతో శ్రేష్ఠమయిన ఆహారం పట్ల అసంతృప్తిచెంది మూసాతో ఇలా అన్నారు: “మూసా! మేమిక ఒకే విధమైన ఈ తిండితింటూ వుండలేము. మాకోసం నేల నుండి ఉత్పత్తిఅయ్యే కూర గాయలు, దోసకాయలు, వెల్లుల్లి, గోధుమలు, పప్పుధాన్యాలు, ఉల్లిపాయలు మొద లైన ఆహారపదార్థాలు పండింపజేయమని నీ ప్రభువును ప్రార్థించు.”

దానికి మూసా ఇలా అన్నాడు: “ఎంతో శ్రేష్ఠమైన పదార్థాలు వుండగా వాటిని వదలి హీనమైన పదార్థాలు కోరుతున్నారా! అలాగయితే ఏదైనా జనావాసంలోకి పదండి. అక్కడ మీరు కోరిన వస్తువులు దొరుకుతాయి.” (2:61); అయితే క్షమాభిక్ష కోరుతూ, సాష్టాంగపడుతూ పట్టణ ప్రధానద్వారం గుండా ప్రశించాలి. అప్పుడే మేము మీ పొర పొట్టు క్షమిస్తాము. సదాచార సంపన్నులకు మరింత భాగ్యం అనుగ్రహిస్తాము.”

కాని ఆ దుర్మార్గులు మేము ఆదేశించిన విషయాన్ని మార్చివేశారు. అప్పుడు మేము వారి విద్రోహచర్యలకు శిక్షగా ఆకాశం నుండి వారిపై ఆపద తెచ్చిపడవేశాం. (7:161,162)

11. తూర్కొండపై తొరాత్ స్వీకరణ

మేము ముప్పయి రోజుల గడువుకోసం మూసాను పిలిపించాం. తరువాత ఈ గడువును పదిరోజులు పొడిగించాం. ఇలా అతని ప్రభువు నిర్ణయించిన గడువు నలభై రోజులయింది. మూసా బయలుదేరే ముందు తన సోదరునితో “నేను వెళ్ళిన తర్వాత నీవు నాతరపున మన జాతిప్రజలకు నాయకత్వం వహించి సరైన రీతిలో పనిచేస్తూ ఉండాలి. విచ్చిన్నకారుల త్రోవ నడవకు” అని అన్నాడు. (7:142)

“మూసా! నిన్ను ఏవిషయం నీజాతి ప్రజలకంటే ముందుగా తీసుకొచ్చింది?” అడి గాడు దేవుడు. “వారు నా వెనకాల వస్తున్నారు. ప్రభూ! నీవు నాపట్ల ప్రసన్నుడవుతావన్న ఉద్దేశంతో నేను తొందరచేసి నీ సన్నిధికి చేరుకున్నా” అన్నాడు మూసా. (20:83,84)

ఆ తర్వాత మూసా మా నిర్ణీత సమయానికి (కొండ దగ్గరకు) చేరుకున్నప్పుడు అతని ప్రభువు అతనితో ప్రత్యక్షసంభాషణ జరిపాడు. (అప్పుడు) మూసా తన ప్రభువును వేడుకుంటూ “ప్రభూ! నా కళ్ళకు శక్తి ప్రసాదించి నీ దర్శనభాగ్యం కలిగించు” అన్నాడు. దానికి దేవుడు “నీవు నన్ను (ఇహలోకంలో) చూడలేవు. సరే, ఈకొండ వైపు కాస్త దృష్టి సారించు. అది తన స్థానంలో యథాతథంగా ఉంటే నీవు నన్ను చూడగలవు” అన్నాడు.

ఆ తరువాత అతని ప్రభువు తన దివ్యతేజస్సును ఆ కొండపై ప్రసరింపజేయగానే అది మరుక్షణం తునాతునకలైపోయింది. దాంతో మూసా స్పృహతప్పి పడిపోయాడు. కాస్సేపటికి స్పృహ రాగా “ప్రభూ! నీవు ఎంతో పరిశుద్ధుడవు. జరిగిన పొరపాటుకు పశ్చా

త్తాపపడుతూ నిన్ను క్షమాపణ వేడుకుంటున్నాను. (నన్ను క్షమించు.) అందరికంటే ముందు నేనే నిన్ను విశ్వసిస్తున్నాను” అని ప్రార్థించాడు మూసా. (7:143)

అప్పుడు దేవుడు “మూసా! నేను నీకు ప్రవక్త పదవినిచ్చాను. నీతో ప్రత్యక్ష సంభాషణ జరిపాను. ఇలా నీకు యావత్మానవాళ్ళిపై ప్రాధాన్యత నిచ్చాను. కనుక నేను ప్రసాదించే దాన్ని స్వీకరించి నాకు కృతజ్ఞుడవై ఉండు” అని ఉపదేశించాడు. (7:144)

ఆ తరువాత మేము జీవిత సమస్త రంగాలకు సంబంధించిన హితవులు, ప్రతి విషయానికి సంబంధించిన మార్గదర్శక సూత్రాలు (రాతి) పలకలపై రాసి మూసాకు ప్రసాదించాము. ఆ సందర్భంలో మేము ఇలా ఉపదేశించాము:

“ఈ హితోక్తులను దృఢంగా పట్టుకొని ఉండాలి. ఇందులోని విషయాలను (మార్చు కుండా) సక్రమరీతిలో అనుసరించమని నీ జాతిప్రజలను ఆదేశించు. సమీపకాలంలోనే నేను మీకు దుష్టజనుల గృహాల (అవశేషాల)ను చూపిస్తాను. ఎలాంటి నీతి, నియమం లేకుండా ధరణిలో పెద్దలుగా చలామణయ్యే గర్విష్టులు నా మహిమలు చూడకుండా వారి దృష్టిని మార్చేస్తాను. వారికే ఏ మహిమ చూసినా (సత్యాన్ని) విశ్వసించలేరు. వారి కళ్ళెదుటకు సన్మార్గం వచ్చినా వారు దాన్ని అవలంబించలేరు. వక్రమార్గం కనిపిస్తే మాత్రం దానివైపు పరుగెత్తుతారు. దీనిక్కారణం వారు మా సూక్తుల్ని నిరాకరించి నిర్లక్ష్యం చేస్తుండేవారు. మా సూక్తుల్ని, పరలోక ఉనికిని తిరస్కరించినవారి కర్మలన్నీ వ్యర్థమయ్యాయి. వారికి వారి కర్మల్ని బట్టి తగిన శిక్ష విధించబడుతుంది. (7:145-147)

12. హూరాన్ పర్యవేక్షణలో ఇస్రాయిలీలు

“సరే, నీవేనుక (నీవిక్కడికి వచ్చిన తర్వాత) మేము నీజాతిని పరీక్షకు గురిచేశాం. సామిరీ (అనేవాడు) వాళ్ళను పెడదారి పట్టించాడు” అన్నాడు దేవుడు. (20:85)

మూసా వెళ్ళిన తరువాత అతని జాతిప్రజలు తమ దగ్గరున్న ఆభరణాలతో ఒక ఆవుదూడ విగ్రహాన్ని తయారు చేసుకున్నారు. అందులోనుంచి దూడ అరుపులాంటి ధ్వని వస్తుండేది. కాని అది తమతో మాట్లాడదని, ఏవిషయంలోనూ తమకు దారి చూపదని వారికి తెలియదా? (తెలుసు.) అయినా వారు దాన్ని దైవంగా చేసుకొని పూజించ సాగారు. వారసలు పరమదుర్మార్గులు. (7:148)

(ఈమాట వినగానే) మూసా ఎంతో ఆగ్రహం, విచారంతో కూడిన భావోద్వేగాలతో తనజాతి దగ్గరకు తిరిగొచ్చాడు. వచ్చిరాగానే “నాజాతి ప్రజలారా! మీ ప్రభువు మీకు మంచివాగ్గానాలు చేయలేదా? అది మీకు ఆలస్యమైనట్లు అన్పించిందా (సహనం కోల్పోయి ఈ నిర్వాణానికి పాల్పడ్డారు)? లేక నాకు మీరు చేసిన వాగ్దానభంగానికి మీరే మీప్రభువు ఆగ్రహాన్ని అహ్వానించదలిచారా?” అని అడిగాడు. (20:86)

“మాఅంతట మేము వాగ్దానభంగం చేయలేదు. అసలేం జరిగిందంటే మేము నగలబరువు మోయలేక చస్తున్నాం. అంచేత వాటిని కాస్తా తీసిపారేశాం, అంతే” అన్నారు వారు. ఆ తర్వాత సామిరీ తన పాత్ర నిర్వహించాడు. అతను వారి కోసం ఒక ఆవుదూడ విగ్రహం తయారుచేశాడు. ఆ విగ్రహంలో నుంచి దూడ అరుపులాంటి ధ్వని వినవస్తుండేది. జనం (ఆ చోద్యం చూసి) “ఇదే మన దైవం. మూసా దైవం కూడా ఇదే. మూసా

దీన్ని మరచిపోయాడు” అని అరిచారు. (కాని) అది తమకు సమాధానమివ్వదని, ఎలాంటి లాభనష్టాలు కలిగించలేదని వారు గమనించడం లేదా? (20:87-89)

హూరాన్ (మూసా రాకకు) ముందే (నచ్చజెబుతూ) “సోదరులారా! దీని ద్వారా మీరు పరీక్షకు గురయ్యారు. మీ ప్రభువు కరుణామయుడే. కనుక మీరు నన్ను అనుసరించండి. నామాట వినండి” అన్నాడు. కాని వారు (అతని మాటలు పెడచెవిస పెట్టా) “మూసా తిరిగి రాసంతవరకు మేము దీన్నే పూజిస్తుంటాం” అని చెప్పేశారు. (20:90,91)

అటునుండి మూసా విచారం, ఆగ్రహం కలగలిపిన భావోద్వేగాలతో తన జాతి ప్రజల దగ్గరకు తిరిగొచ్చాడు. వచ్చిరాగానే “నేను వెళ్ళిన తరువాత మీరు చాలా దుర్మార్గానికి పాల్పడ్డారు. మీప్రభువాజ్ఞ కోసం ఎదురుచూసేటంత ఓపిక కూడా లేకపోయిందా మీకు?” అని విరుచుకుపడ్డాడు. (ఆ కోపంలో) అతను (తొరాత్) రాతి పలకలను విసిరి పారేశాడు; సోదరుడి తల (వెండ్రుకలు) పట్టి లాగాడు. (7:150); “హూరాన్! వీరు మార్గ భ్రష్టులైపోతుంటే చూసి వారిని వారించకుండా ఏ విషయం నిన్ను అడ్డుకుంది? నీవు నాఆదేశం ఎందుకు ఉల్లంఘించావు?” అని అడిగాడు మూసా. (20:92,93)

అప్పుడు హూరాన్ ఇలా అన్నాడు: “నా తల్లికుమారుడా! నా గడ్డాన్ని, తలవెండ్రుకల్ని పట్టిలాగకు. నేను ఇస్రాయిల్ సంతతిలో చీలికలు తెచ్చిపెట్టానని, నీమాట ఖాతరు చేయలేదని అంటావేమోనని భయపడ్డాను. (దేవుని దయవల్ల అలా అనలేదు)” (20:94); “నాతల్లికుమారుడా! వీరు నన్ను బలహీనుడిగా భావించి నానోరు నొక్కేశారు. ఇంకాస్త యితే నన్ను చంపేసేవారే. అంచేత (నన్నర్థం చేసుకో.) ప్రత్యర్థులు నన్ను చూసి హేళన చేసే అవకాశం కల్పించకు. ఈ దుర్మార్గులతో నన్ను కలిపేయకు.” ఈ మాటలు వినీ మూసా (మెత్తబడ్డాడు.) “ప్రభూ! నన్ను, నాసోదరుడ్ని క్షమించు. మమ్మల్నిద్దర్నీ నీ కారుణ్యాశ్రయంలో చోటివ్వు. నీవు అందరికంటే గొప్ప కరుణామయుడవు” అని దైవాన్ని వేడుకున్నాడు. (7:150,151)

“సామిరీ! ఇక నీ సంగతేమిటి?” అడిగాడు మూసా. దానికి సామిరీ “నేను ప్రజలకు కనపడని ఒక (విచిత్ర) వస్తువుని చూశాను. నేను సందేశహరుని అడుగుజాడల నుంచి ఓ పిడికెడు (మట్టి) తీసుకొని (విగ్రహంలో) పోశాను. అలా చేయాలని నా మనస్సుకు అన్పించింది” అని అన్నాడు. (20:95,96)

“సరే వెళ్ళు (ఇక్కడ్నుంచి). ఇకనుండి నీవు జీవితాంతం ‘నన్ను తాకకండి’ అని చెబుతూ తిరుగుతుంటావు. నీకోసం వాగ్దాన సమయమొకటి నిర్ణయమై ఉంది. అది ఎట్టి పరిస్థితిలోనూ తప్పిపోదు. చూడు, ఇప్పుడు నీ ఇష్టదేవత గతి ఏమౌతుందో! దీన్ని మేము కాల్చి, ముక్కలు ముక్కలుగా చేసి సముద్రంలో విసిరిపారేస్తాము... ప్రజలారా! మీ దేవుడు అల్లాహ్ మాత్రమే. ఆయన తప్ప మరో ఆరాధ్యుడు లేడు. ఆయన జ్ఞానం ప్రతి వస్తువునూ పరీవేషించి ఉంది” అన్నాడు మూసా. (20:97,98)

3. సామిరీ అతని అసలుపేరు కాదు. ఇది అతని తెగ లేదా సంతతి లేదా స్వస్థలానికి సంబంధించిన పేరయి ఉంటుంది. బైబిల్ ప్రకారం ఈవ్యక్తి అసలుపేరు హూరాన్. మూసాప్రవక్త (అలై) సోదరుని పేరుకూడా హూరానే అయినందున యూదులు సామిరీ చేసిన నిర్వాణాన్ని పొరపాటునో లేక కావాలనో హూరాన్ ప్రవక్త (అలై)కు అంటగట్టారు.

చివరికి మూసా కోపం చల్లారింది. అప్పుడతను (రాతి) పలకలను ఎత్తి చేతుల్లోకి తీసుకున్నాడు. వాటిపై తమ ప్రభువుకు భయపడేవారి కోసం మార్గదర్శనం, కారుణ్యం ఉన్నాయని వ్రాయబడి ఉంది. (7:154)

వారు (తమ ఆత్మవంచన వైకం వదలగానే) తాము నిజంగా దారితప్పామని తెలుసుకున్నారు. అప్పుడు వారు “మా ప్రభువు మమ్మల్ని కనికరించి క్షమించకపోతే మేము సర్వనాశనమైపోతాం” అని పలికారు. (7:149); మూసా తన జాతిప్రజల దగ్గరికి తిరిగొచ్చినప్పుడు వారి దుస్థితి చూసి ఇలా అన్నాడు: “ప్రజలారా! మీరు ఆవుదూడను దైవంగా చేసుకొని మీ ఆత్మలకు చాలా అన్యాయం చేసుకున్నారు. కనుక (తక్షణమే) పశ్చాత్తాపంచెంది మీ సృష్టికర్తకు క్షమాపణ చెప్పుకోండి. తర్వాత మీలో భ్రష్టులైపోయిన వారి) ప్రాణాల్ని హతమార్చండి.⁴ మీ సృష్టికర్త దృష్టిలో అదే మీకు శ్రేష్టమైనది.” (2:54)

13. యూదుల తలబిరుసుతనం

మేము నిర్ణయించిన సమయానికి రావడానికి అతను తనజాతి ప్రజల్లో డెబ్బె మందిని ఎన్నుకున్నాడు. (వారు తూర్కొండ దగ్గరకు చేరుకున్నారు. అప్పుడు)-(7:155); మీరు మూసాతో “మేము మాకళ్ళతో దేవుణ్ణి ప్రత్యక్షంగా చూడనంతవరకు నీ మాటలు నమ్మం” అన్నారు. అప్పుడు మీరు చూస్తుండగానే ఓ భయంకరమైన పిడుగు మీపై పడింది. దాంతో మీరంతా మృత్యువాత పడ్డారు. అయితే మేము చేసిన మేలుకు మాపట్ల కృతజ్ఞులై ఉంటారని మిమ్మల్ని మళ్ళీ బ్రతికించాము. (2:55,56)

అప్పుడు మూసా ఇలా ప్రార్థించాడు: “స్వామీ! నీవు కోరివుంటే నన్ను, వీరిని ఎప్పుడో చంపేవాడివి. కాని (ఇప్పుడు) మాలోకొందరు బుద్ధిహీనులు చేసిన ఈపనికి మమ్మల్నం దర్శి చంపుతావా? ఇది నీవు పెట్టిన పరీక్షే. దీనిద్వారా నీవు తలచిన విధంగా కొందరిని దారి తప్పిస్తావు; మరికొందరికి సన్మార్గబుద్ధి ప్రసాదిస్తావు. నీవే మా రక్షకుడివి. మమ్మల్ని క్షమించు, కనికరించు. నీవే అందరికంటే గొప్పక్షమాశిలివి. మాకు ఇహలోకంలోనూ, పర లోకంలోనూ మేలు రాసిపెట్టు. మేము నీ వైపు మరిలాము. (ఇక నీవే మాకు దిక్కు).”

దానికి (విశ్వప్రభువు ఇలా) అన్నాడు: “శిక్ష విషయంలో నేను తలచుకున్న వారిని శిక్షిస్తాను. కాని నా కారుణ్యం యావత్తు సృష్టిని ఆవరించిఉంది. అలాగే దుష్కార్యాలు మానేసి, నా సూక్తులు విశ్వసించి (పేదల ఆర్థిక హక్కుయిన) జకాత్ విధి నెరవేర్చేవారికి మాత్రమే నేను మేలు రాసిపెట్టాను.” (7:155,156)

14. గోయజ్జం, సబ్బత్ నియమం

మూసా తన జాతిప్రజలతో “దేవుడు మిమ్మల్ని ఒక ఆవును బలిష్ఠమని ఆదేశిస్తున్నా డ”ని అన్నాడు. ఆ సంఘటన కూడా గుర్తుకు తెచ్చుకోండి. అప్పుడు వారు “ఏమిటీ, నీవు మాతో పరిహాసమాడుతున్నావా?” అన్నారు. దానికి మూసా “మూర్ఖులు పలికే

4. మూసా (అలై) మందలించుతో యూదులు తమ నిర్వాకం పట్ల పశ్చాత్తాపంచెందారు. అయితే ఈ పాపానికి నిష్కృతిగా గోపూజకు పాల్పడినవారిని గోపూజ జోలికిపోనివారు వధించాలని మూసా(అలై) ఆదేశించారు. దాని ప్రకారం గోభక్తులందర్నీ వధించడం జరిగింది. ఇలా డెబ్బెవేల మంది గోభక్తులు హతమైనట్లు తెలుస్తోంది. (ఇబ్నెకసీర్, ఫతహుల్ఖదీర్).

ఇలాంటి విషయాల బారి నుండి నేను దేవుని శరణు కోరుతున్నాను” అన్నాడు.

“అయితే ఆ ఆవు గురించిన వివరాలు ఏమిటో నీప్రభువుని అడిగి చెప్పు” అన్నారు వారు. “అది ఇటు ముసలిదిగాని, అటు లేతదిగాని కాకుండా మధ్య వయస్సుదై ఉండా లని దేవుడు ఆదేశిస్తున్నాడు. కనుక మీకివ్వబడిన ఆదేశం ప్రకారం పని చేయండి” అన్నాడు మూసా. “సరే, దానిరంగు ఎలావుండాలో నీ ప్రభువుని అడిగి తెలియజేయి” అన్నారు వారు మళ్ళీ. “దాని రంగు పసుపుపచ్చగా, చూపరులకు సంతోషం కలిగేలా మెరిసిపోతూ వుండాలని మీప్రభువు ఆదేశిస్తున్నాడ”ని అన్నాడు మూసా. (2:67-69)

“చాలా ఆవులు చూడటానికి ఒకేవిధంగా ఉన్నట్లు కన్పిస్తాయి. అందువల్ల ఆ ఆవు ఇంకా ఏ ఏ లక్షణాలు కలిగినదయి ఉండాలో నీ ప్రభువుని ప్రార్థించి మాకు చెప్పు. దైవం తలిస్తే మేము దాన్ని కనుగొంటాము” అన్నారు వారు మళ్ళీ. (2:70)

“మీ ప్రభువు ఆదేశిస్తున్నాడు- అది ఎలాంటి పనులకు ఉపయోగించబడనిదై ఉండాలి. నేలను దున్నినదిగాని, మోటబావికి వాడబడినదిగాని కాకూడదు. అదిగాక అది ఎలాంటి లోపం లేనిదైఉండాలి. దాని వంటిమీద ఎలాంటి కృత్రిమ మచ్చలు కూడా ఉండకూడదు” అన్నాడు మూసా. దానికి వారు “ఇప్పుడు నీవు అన్ని విషయాలు కచ్చితంగా తెలియజేశావు” అన్నారు. చివరికి వారు (ఎంతో శ్రమపడి సంపాదించి ఎలాగో) దాన్ని బలిచ్చారు. నిజానికి వారు అలా చేసేవారిలా అన్పించలేదు. (2:71)

మీకీ సంఘటన కూడా గుర్తుండి ఉంటుంది: మీకొక వ్యక్తిని చంపి, ఆ విషయంలో పరస్పరం పోట్లాడుకుంటూ హత్యానిందను ఒకరి మీద మరొకరు రుద్దడానికి ప్రయ త్నించారు. కాని మీరు దాచుతున్న విషయాన్ని దేవుడు బట్టబయలు చేయదలిచాడు. ఆవు మృతకళ్ళబరంలోని కొంతభాగంతో హతుని భౌతికకాయంపై చరచండని మేము ఆజ్ఞాపించాం.⁵ మేమా సందర్భంలో “ఈవిధంగా దేవుడు మృతుల్ని (పునరుత్థాన దినాన) తిరిగి బ్రతికిస్తాడు. మీరు విషయాన్ని అర్థం చేసుకోవడానికి ఆయన తన మహిమల్ని ఇలా చూపిస్తాడు” అన్నాము వారితో. (2:72,73)

అయితే అంతటి గొప్పమహిమ చూసినా మీలో ఎలాంటిమార్పు రాలేదు. పైగా మీ హృదయాలు పాషాణాల్లా కఠినమైపోయాయి. కాదు, అంతకంటే కూడా కఠినమయి పోయాయి. పాషాణాలలో కొన్నిటి నుంచి నీటిఊటలు ఉబికి వస్తాయి. మరికొన్ని పగిలి పోయి వాటి నుంచి కూడా నీళ్ళు వస్తాయి. ఇంకా కొన్ని రాళ్ళయితే దైవభీతితో కంపించి క్రింద పడిపోతాయి. దేవుడు మీ చేష్టలను గమనించడంలేదని భావించకండి. (2:74)

5. యూదుల్లో వారసులులేని ఒక ధనికుడు ఉండేవాడు. అతని సోదరుని కుమారుడు అతని ధనాన్ని కాజేసే ఉద్దేశ్యంతో ఓ రోజురాత్రి అతణ్ణి చంపి, శవాన్ని ఇతరుల ఇంటి ముందు పడవేశాడు. అంచేత యూదులు హంతకుడు ఎవరో నిర్ధారించుకోలేక పరస్పరం ఆరోపణలు చేసుకోసాగారు. చివరికి ఈ వ్యవహారం మూసా (అలై) దృష్టికి వచ్చింది. ఆయన, ‘ఒక ఆవుని చంపి దాని మాంసపు ముక్కనొక దానితో హతుని దేహవీధు చరిస్తే అతను బ్రతికి తనను హత్యచేసిన వారెవడో చెబుతాడ’ని అన్నారు. యూదులు అలా చేయగానే హతుడు బ్రతికిలేచి తనను చంపినవాడెవడో చెప్పి తిరిగి చనిపోయాడు (ఫతహుల్ఖదీర్)

మీ మీద తూర్పర్యతం ఎత్తిపట్టి మీచేత ప్రమాణం చేయించిన సందర్భం గుర్తుకు తెచ్చుకోండి. అప్పుడు మేమిలా ఆదేశించాం: “మేము మీకిచ్చిన గ్రంథాన్ని దృఢంగా పట్టుకోండి. అందులోని ఆజ్ఞల్ని, హితవుల్ని గుర్తుంచుకోండి. అలాచేస్తే మీరు భయభక్తుల జీవితం గడుపుతారు.” (దీన్ని మీరు అంగీకరించారు కూడా.) కాని తరువాత మీరా ప్రమాణం ఉల్లంఘించారు. (దాన్ని కూడా దేవుడు ఉపేక్షించాడు.) మీపై దేవుని కరుణా కటాక్షాలే గనక లేనట్లయితే మీరు (ఎప్పుడో) నాశనమయి పోయేవారు. (2:63,64)

కాస్త వారిని సముద్రతీరాన వున్న పట్టణం గురించి అడుగు. ఆ పట్టణ ప్రజలు శనివార నియమాన్ని ఉల్లంఘిస్తుండేవారు. శనివారం రోజే చేపలు సముద్రపు ఉపరి తలంపై వారిముందుకు వస్తుండేవి. శనివారంతప్ప మరే దినాలలోనూ పైకివచ్చేవి కావు. వారి దుశ్చర్యల్ని బట్టబయలు చేయడానికే మేమిలా వారికి పరీక్ష పెట్టాం. (7:163)

శనివారం నియమం ఉల్లంఘించినవారి సంగతి మీకు తెలిసిందే. మేము వారిని “కోతులుగా మారిపోయి, తుచ్చమైన బ్రతుకు బ్రతకండ”ని శపించాము. ఈ విధంగా మేము వారి దుష్పరిణామాన్ని ఆనాటి ప్రజలకు, రాబోవు తరాలకు గుణపాఠంగా, దైవభీతిపరులకు హితబోధినిగా చేశాము. (2:65,66)

15. యుద్ధనిరాకరణ

మూసా (అ) తన జాతిప్రజలకు చేసిన హితబోధ గుర్తుకుతెచ్చుకో. అతను వారితో ఇలా అన్నాడు: “నా జాతిప్రజలారా! మీకు దేవుడు చేసిన మేళ్ళు జ్ఞాపకం తెచ్చుకోండి. ఆయన మీలో ఒక ప్రవక్తను ప్రభవింపజేసి, మిమ్మల్ని రాజ్యాధినేతలుగా చేశాడు. ఆయన మీకు ప్రపంచంలో ఏజాతికీ ప్రసాదించనిదాన్ని (వైభవోన్నతుల్ని) ప్రసాదించాడు. కనుక సోదరులారా! దేవుడు మీకు రాసిపెట్టిన ఈ పవిత్రభూభాగం (పాలస్తీనా)లో ప్రవేశించండి. వెనక్కి మరలకండి. అలాచేస్తే మీరు ఘోరంగా నష్టపోతారు.” (5:20,21)

దానికి వారిలా సమాధానమిచ్చారు: “మూసా! అక్కడ భయంకరమైన మనుషులున్నారు. వారా ప్రాంతం నుండి వెళ్ళిపోనంత వరకూ మేమక్కడికి ఎట్టి పరిస్థితిలోనూ వెళ్ళం. వారక్కడ్నుంచి వెళ్ళిపోతే మేము పోవడానికి సిద్ధమే.” (5:22)

అలా భయపడిన వారిలోనే దైవానుగ్రహం పొందిన ఇద్దరు వ్యక్తులున్నారు. వారు కల్పించుకొని “ఆ భయంకరుల్ని ఎదుర్కోవడానికి మీరు ప్రధానద్వారం గుండా ప్రవేశించండి. మీరు లోపలికి ప్రవేశిస్తేచాలు, విజయం మిమ్మల్ని వరించినట్లే. మీరు విశ్వాసులే అయితే దేవునిపై భారంవేసి ముందుకు సాగండి”అని అన్నారు. (5:23)

కాని వారు (దానికి అంగీకరించకుండా) “మూసా! వారక్కడ ఉన్నంతవరకు మేము ఎన్నటికీ వెళ్ళం. కావాలంటే నీవు, నీప్రభువు ఇద్దరూ వెళ్ళి (వారితో) తలపడండి. మేము మాత్రం ఇక్కడే ఉండిపోతాం” అన్నారు (తలబిరుసుతో). (5:24)

అప్పుడు మూసా (అలై) దేవుణ్ని ప్రార్థిస్తూ “ప్రభూ! నా చేతిలో ఏమీ లేదు. నాపై, నా సోదరునిపై మాత్రమే నాకు అధికారం ఉంది. అందువల్ల దేవా! మమ్మల్నిద్దరినీ ఈ దుర్మార్గుల నుండి వేరుచెయ్యి” అని అన్నాడు. (5:25)

దానికి దేవుడు “సరే, వారికీ దేశాన్ని నలభై యేండ్లపాటు నిషేధించాను. ఇక వారు ప్రపంచంలో ఏఒక్కచోటా నిలువనీడ దొరక్క కాళ్ళుకోట్టుకుంటూ తిరుగుతారు. ఈ దుర్మార్గుల దుస్థితి పట్ల నీవు ఏమాత్రం విచారపడకు” అని చెప్పాడు. (5:26)

ముహమ్మద్! కేవలం చావుకు భయపడి తమ ఇండ్లనుండి పారిపోయిన వేలాది మంది జనాన్ని నీవు చూడలేదా? దేవుడు వారిని చావమని ఆదేశించాడు; ఆ తరువాత వారిని మళ్ళీ బ్రతికించాడు కూడా. నిస్సందేహంగా దేవుడు మానవుల పట్ల ఎంతో దయామయుడు. కాని చాలామంది ఆయనకు కృతజ్ఞత చూపరు. (2:243)

16. జ్ఞానార్జన పయనం, ఖజిర్ మహిమలు

(వారికి మూసా గాధ విన్నించు.)⁶ అప్పుడు మూసా తన సేవకునితో “రెండు నదుల సంగమానికి చేరుకోనంత వరకూ నేనీ ప్రయాణం ముగించను. అప్పటిదాకా నేను ఓ సుదీర్ఘకాలం పాటు ఇలా నడుస్తూనే ఉంటాను” అన్నాడు. చివరికి వారు ఆ నదీ సంగమానికి చేరుకున్నారు. అయితే వారు తమ చేప సంగతి మరచిపోయారు. అది (వారి దగ్గర్నుంచి) జారి నదిలో ఈదుకుంటూ పారిపోయింది. (18:60,61)

మూసా అక్కడ్నుంచి ముందుకు కొద్దిదూరం నడిచాక తన సేవకునితో “ఇక తీసుకురా మా భోజనం. మేమీ ప్రయాణంలో చాలా అలసిపోయాం” అన్నాడు. (18:62)

అప్పుడు సేవకుడు (ఇలా అన్నాడు:): “అది సరేగాని, అసలు ఏం జరిగిందో చూశారా? మనం ఆ చట్టుబండ దగ్గర కూర్చున్నామా...అప్పుడు నాకు చేప సంగతే గుర్తుకొచ్చింది. పైతాన్ నన్ను ఏమరుపాటుకు గురిచేశాడు. నేనా సంగతి మీకు చెప్పడం మరచిపోయాను. చేప భలే విచిత్రంగా నదిలోకి దూకి పారిపోయింది.” (18:63)

మూసా (ఈమాట విని) “(అయ్యయ్యో!) దాన్ని గురించే కదరా బాబూ! నా అన్వేషణ, (పదపద)” అన్నాడు. అలా వారిద్దరు తమ అడుగుజాడల్లో నడుచుకుంటూ వెనక్కివెళ్ళారు. అక్కడ మాదాసులలో ఒక (ప్రత్యేక)దాసుడ్ని చూశారు. మేమా దాసునికి⁷ మా కారుణ్యభాగ్యం ప్రసాదించాం. మా దగ్గర్నుండి విశేషజ్ఞానం నేర్పాము. (18:64,65)

మూసా అతనితో “మీకు (దేవుడు) నేర్పిన దివ్యజ్ఞానం నాక్కూడా నేర్చుతారా? దాని కోసం నేను మీదగ్గర శిష్యురికం చేయవచ్చా?” అని అడిగాడు. (18:66)

6. హజ్రత్ మూసా (అలైహి) ఓసారి ఇస్రాయిలీల ముందు ప్రసంగిస్తుంటే ఒకతను లేచి “అందరికంటే గొప్పపండితుడు ఎవర”ని అడిగాడు. దానికి మూసా (అలైహి) నేనే అన్నారు. ఈ మాటకు దేవుడు ఆగ్రహించి, “మజ్బయిల్ బహైరైన్ (నదీ సంగమం) వద్ద నా దాసుడొకడున్నాడు. అతను నీకంటే గొప్పపండితుడు” అన్నాడు. “అయితే ప్రభూ! నేనాయన వద్దకు ఎలా చేరుకోవాలి?” అడిగారు మూసా. “నీవొక చేపను తోలుతిత్తిలో పెట్టుకొని తీసికెళ్ళు. ఎక్కడైతే నీకు చేప కనిపించదో ఆ ప్రదేశంలోనే నీవా మనిషిని కలుసుకోగలవు” తెలియజేశాడు దేవుడు. అప్పుడు మూసా(అలై) సేవకుడు యూషె బిన్ నూస్ ని తీసుకొని బయలుదేరారు. (బుఖారీ)

7. ఈ దాసుడు మానవ రూపంలో వచ్చిన ఓ ప్రత్యేక దైవదూత అయివుండ వచ్చని, అతని పేరు ఖజిర్ అని కొందరు భాష్యకారులు వ్రాశారు.

దానికా దాసుడు “మీరు నాదగ్గర సహనంగా ఉండలేరు. అయినా మీకు తెలియని విషయాల్ని గురించి మీరెలా సహనం వహించగలరు?” అన్నాడు. (18:67,68)

“దైవచిత్తముయితే మీరు నన్ను సహనశీలిగా చూడగలరు. నేను ఏ విషయంలోనూ మీకు వ్యతిరేకంగా వ్యవహరించను” అన్నాడు మూసా. (18:69); “సరే, మీరు నావెంట రాదలచుకుంటే ఏ విషయమైనా నేను మీకు చెప్పనంత వరకు దాన్ని గురించి మీరు నన్నడగ వద్దు” అన్నాడు ఆ దాసుడు. (18:70)

(ఇలా మాట్లాడుకున్న తర్వాత) వాళ్ళిద్దరూ అక్కడ్నుంచి బయలుదేరారు. (కొంత దూరం నడిచి) చివరికి ఒక పడవ ఎక్కారు. (కాస్సేపటికి) అతను పడవలో అడుగున రంధ్రం వేశాడు. అది చూసి మూసా “ఏమిటి మీరు ఇందులో రంధ్రం వేశారు? పడవ లోని వారందరి ముంచదలిచారా? చాలాఘోరమైన పని చేశారు” అన్నాడు. (18:71)

“నేను చెప్పలేదా, నీవు నాతోపాటు సహనంగా ఉండలేవని” అన్నాడతను. “మరచి పోయాను. మతిమరుపు గురించి నన్ను పట్టుకోకండి. (దయచేసి) నా విషయంలో కఠినంగా వ్యవహరించకండి” అన్నాడు మూసా (18:72,73)

వాళ్ళిద్దరు తిరిగి ప్రయాణం సాగించారు. కొంతదూరం పోయాక వారికొక అబ్బాయి కన్పించాడు. అప్పుడావ్యక్తి (ముందుకుపోయి) ఆ పిల్లవాణ్ణి హతమార్చివేశాడు. “మీరు ఏపాపం ఎరగని ఒక అమాయకుణ్ణి దారుణంగా చంపేశారు! పాపం అతను ఎవర్నీ హత్య చేయలేదే!! మీరు చాలా చెడ్డపని చేశారు” అన్నాడు మూసా. (18:74)

“నేను చెప్పలేదూ నీవు నాతోపాటు సహనంగా ఉండలేవని?” అన్నాడతను. “(పొర పాటయింది.) ఇకముందు నేనేదైనా మీకు ఎదురుచెప్పే నన్ను మీతోపాటు ఉంచకండి. ఇప్పుడు మాత్రం నావైపున మీకు సాకు దొరికింది” అన్నాడు మూసా. (18:75,76)

అక్కడ్నుంచి వారు ముందుకుసాగి ఓ ఊరికి చేరుకున్నారు. ఆ ఊరిప్రజల్ని భోజనం పెట్టమని అడిగారు. కాని వారు వారిద్దరికీ ఆతిథ్యమివ్వడానికి నిరాకరించారు. తర్వాత వారా ఊళ్ళో పడిపోవడానికి సిద్ధంగా ఉన్న ఒక గోడ చూశారు. అప్పుడా వ్యక్తి వెంటనే ఆ గోడకు మరమ్మత్తు చేశాడు. మూసా (ఉండబట్టలేక) “మీరు కావాలనుకుంటే ఈ పనికి ప్రతిఫలం అడిగి తీసుకోవచ్చు కదా?” అన్నాడు. (18:77)

ఇకచాలు, నాతో నీ శిష్యురికం ముగిసింది. ఇప్పుడు నీవు సహనం వహించలేక పోయిన వ్యవహారాలను గురించి వాస్తవం ఏమిటో చెబుతా విను: పడవ సంగతి: ఆ పడవ కొందరు పేదవాళ్ళది. వారు జీవనోపాధి కోసం నదిలో ఆ పడవ నడుపుకుంటున్నారు. నది ఆవల బలవంతంగా పడవలను స్వాధీనం చేసుకునే ఒక రాజున్నాడు. (అతను మంచి పడవలను మాత్రమే స్వాధీనం చేసుకుంటాడు.) అందువల్ల నేనా పడవకు ఏదైనా లోపం కలిగించాలనుకున్నాను. (18:78,79)

8. కాస్సేపటికి ఓ పిట్ట వచ్చి పడవ అంచుమీద కూర్చొని నదిలోని నీటిని ఒకటి లేక రెండుచుక్కలు ముక్కుతో పీల్చుకున్నది. అప్పుడు హజ్రత్ ఖజీర్ (అలై) మాట్లాడుతూ “నీకు, నాకు లభించిన జ్ఞానాన్ని దేవుని జ్ఞానంతో పోల్చితే అది ఈపిట్ట నదిలోని నీటిని తన ముక్కుతో పీల్చుకున్నంత కూడా లేద”ని అన్నారు. (బుఖారి, ముస్లిం)

పోతే బాలుడి సంగతి. ఆబాలుడి తల్లిదండ్రులు విశ్వాసులైన దైవభక్తులు. అయితే ఆ బాలుడు (పెద్దవాడై) తన తిరస్కారం తలబిరుసుతనాలతో వారిని వేధిస్తాడని మేము భయపడ్డాం. అంచేత వారి ప్రభువు గుణగణాలలో, దయాభిమానలలో ఆ బాలుడి కన్నా మంచి సంతానం వారికి ప్రసాదించాలని మేము కోరుకున్నాం. (18:80,81)

ఇక గోడ వ్యవహారం గురించి చెప్పాలంటే, ఆగోడ ఆఊళ్ళో వుండే ఇద్దరు అనాథ బాలలది. దాని క్రింద ఆ పిల్లలకోసం ఒక నిధి పాతిపెట్టబడి ఉంది. వారి తండ్రి చాలా పుణ్యాత్ముడు. అందువల్ల ఈ పిల్లలిద్దరూ పెద్దవారయిన తరువాత ఆ గోడ క్రింద ఉన్న తమ నిధిని తీసుకోవాలని నీ ప్రభువు నిర్ణయించాడు. ఇదంతా నీ ప్రభువు కారుణ్య కటాక్షాల ఫలితమేగాని, నాఅంతట నేనేదీ చేయలేదు. నీవు సహించలేకపోయిన విషయాల వెనక ఉన్న మర్మహేతువు ఇదే.” (18:82)

13. దావూద్ (అలైహి)

1. తాలూత్ నియామకం, దావూద్చేతిలో జాలూత్పద

మూసా (నిర్యాణం) తర్వాత ఇస్రాయిల్సంతతి నాయకులకు ఎదురైన పరిస్థితుల్ని గురించి నీకు తెలుసా? వారు (అప్పటి) తమ ప్రవక్త⁺ దగ్గరకెళ్ళి “మేము దైవమార్గంలో యుద్ధం చేయడానికి వీలుగా మాకు సారథ్యం వహించేందుకు ఒక రాజును నియమించు” అని విన్నవించుకున్నారు. దానికి దైవప్రవక్త “(సరే, ఆలాగే నియమిస్తా.) కాని తీరా మిమ్మల్ని యుద్ధం చేయమని ఆదేశిస్తే మీరు నిరాకరిస్తారేమో!” అన్నాడు.

“అదెలా! మమ్మల్ని మా ఇండ్లనుండి వెళ్ళగొట్టారు. మా పిల్లాజెల్లలను మాకు దక్కకుండా చేశారు. అలాంటప్పుడు మేము దైవమార్గంలో యుద్ధం ఎందుకు చేయం?” అన్నారు వారు. కాని తీరా యుద్ధం చేయమని ఆజ్ఞ కాగానే వారిలో కొందరు తప్ప అందరూ వెన్నుజూపిపోయారు. దుర్మార్గుల సంగతి దేవునికి బాగాతెలుసు. (2:246)

(సరే,) దైవప్రవక్త (వారి కోరికను మన్నించి) “దేవుడు మీకు తాలూత్ని రాజుగా నియమించాడు” అని తెలియజేశాడు. అది విని వారు (ధనగర్వంతో విర్రవీగుతూ) “రాచరికం చేయడానికి మేమే ఎక్కువ అర్హులం, హక్కుదారులం గాని, అతనెలా అవుతాడు? అతను ఏమంత స్థితిపరుడు కూడా కాదే?” అన్నారు.

అప్పుడు దైవప్రవక్త ఇలా అన్నాడు: “దేవుడు మీకు బదులు అతడై (ఈ పనికోసం) ఎంచుకున్నాడు. ఆయన అతనికి (కార్యసాధనకు కావలసిన) బుద్ధిబలాన్ని, కండబలాన్ని

+ మూడువేల సంవత్సరాల క్రితం యూదుల రాజ్యంపై శత్రు దాడులు అధికమైనప్పుడు వాటిని ఎదుర్కోగల నాయకుని అన్వేషణ మొదలైంది. ఆ రోజుల్లో సముయేల్ ప్రవక్త (అలై) వారికి నాయకునిగా ఉండేవారు. కాని అప్పటికి ఆయన బాగా వృద్ధుడై పోయారు. అంచేత యూదులు తమకొక రాజుని నియమిస్తే అతని నాయకత్వం తాము దైవ మార్గంలో యుద్ధం చేస్తామని అంటారు. అప్పుడాయన తాలూత్ అనే ఓ ఆజూనుబాహుణ్ణి నాయకునిగా నియమించి పంపుతారు. యుద్ధంలో శత్రుపక్షం రాజయిన జాలూత్ని ఓ నూనూగు మీసాల నవయుకుడు సంహరిస్తాడు. ఆ యువకుడే భావిదైవప్రవక్త దావూద్ (అలై).

కూడా పుష్కలంగా ప్రసాదించాడు. దేవుడు తాను తలచుకున్న వారికి రాజ్యాధికారం ప్రసాదించాడు. ఆయన విశాలదృష్టి కలవాడు, సర్వం తెలిసినవాడు. (2:247)

దైవప్రవక్త (మరింత వివరంగా తెలియజేస్తూ) ఇలా అన్నాడు: “దేవుడు మీపై అతడ్ని రాజుగా నియమించడానికి నిదర్శనంగా (లోగడ మీరు కోల్పోయిన పవిత్ర) పేటిక మీకు తిరిగిలభిస్తుంది. అందులో మీ ప్రభువు వైపున మీకు శాంతి సంతృప్తులు కలిగించే సామగ్రి ఉంది. అందులో మూసా, హారూన్ కుటుంబీకులు వదలివెళ్ళిన పవిత్ర అవశేషాలు కూడా ఉన్నాయి. ఆ పేటికను ప్రస్తుతం దైవదూతలు కాపాడుతున్నారు. మీరు నిజంగా విశ్వసించినవారైతే (దీన్ని నమ్ముండి) మీకిది గొప్ప నిదర్శనం.” (2:248)

ఆ తరువాత తాలూత్ సైన్యం తీసుకొని యుద్ధానికి బయలుదేరుతూ వారితో ఇలా అన్నాడు: “దేవుడు (దారిలో) ఒక నది ద్వారా మిమ్మల్ని పరీక్షించబోతున్నాడు. ఆ నదిలో నీరు త్రాగేవాడు నావాడు కాదు; త్రాగనివాడే నావాడు. అయితే (ప్రాణం కాపాడుకోవడానికి) దోసిలితో కొంచెం నీళ్ళు త్రాగితే పర్వాలేదు.” కాని (తీరా నది దగ్గరకు చేరుకోగానే) కొందరుతప్ప అందరూ (కడుపారా) త్రాగారు.

ఆతర్వాత తాలూత్, విశ్వాసులైన అతని సహచరులు నది దాటి ఆవలకు చేరుకున్నప్పుడు వారిలో చాలామంది “ఈరోజు జాలూత్‌ని, అతని సైన్యాన్ని ఎదుర్కొనేశక్తి మాలో లేదు” అన్నారు. అయితే ఒకరోజు దేవునికి ముఖం చూపించవలసి ఉందని నమ్ముతున్నవారు మాత్రం (శత్రుసైన్యానికి భయపడకుండా) “గతంలో కొద్ది సంఖ్యలో వున్న సైన్యం కూడా దైవానుగ్రహంతో అత్యధిక సంఖ్యలో వున్న (శత్రు)సైన్యాన్ని మట్టి కరిపించింది. దేవుడు స్థిరంగా నిలబడి ధైర్యంగా పోరాడేవారికే అండగా ఉంటాడు” అన్నారు. (2:249)

వారు యుద్ధమైదానంలో జాలూత్‌కు, అతని సైనికులకు ఎదురుగా వచ్చినప్పుడు “ప్రభూ! మాకు సహనం, స్థిరత్వం ప్రసాదించు. (యుద్ధంలో) మా కాళ్ళకు నిలకడ చేకూర్చి అవిశ్వాసులపై మాకు విజయం ప్రసాదించు” అని వేడుకున్నారు. (2:250)

అప్పుడు వారు దేవుని అనుగ్రహంతో జాలూత్ సైన్యాన్ని చిత్తుగా ఓడించారు. జాలూత్‌ని దావూద్ వధించాడు. (ఆ తరువాత) దేవుడు దావూద్‌కు రాజ్యాధికారం, బుద్ధి కౌశల్యం ప్రసాదించాడు. ఇంకా కావలసినవన్నీ అతనికి నేర్పాడు. ఈవిధంగా దేవుడు కొందరి ద్వారా కొందరిని నిర్మూలించకపోతే ప్రపంచం అరాచకం, అల్లకల్లోలాలతో నిండిపోతుంది. దేవుడు ప్రపంచ మానవుల పట్ల ఎంతో దయామయుడు. (అందుకే ఆయన ఈ విధంగా అశాంతి, అరాచకాలు నిర్మూలించే ఏర్పాట్లు చేస్తుంటాడు.) (2:251)

2. దేవునివరాలు, న్యాయమైన తీర్పు

ప్రవక్తా! వారు చెబుతున్న మాటలను నీవు అట్టే పట్టించుకోకు. సహనం వహించు. వారి ముందు మా దాసుడు దావూద్ వృత్తాంతం ప్రస్తావించు.

దావూద్ చాలా బలవంతుడు, పరాక్రమశాలి. ప్రతి విషయంలోనూ అతను దేవుని (ధర్మం) వైపు మరలేవాడు. మేము కొండలను అతని అదుపులో ఉంచాము. అవి ఉదయం, సాయంత్రం అతనితో పాటు (దైవనామం) జపిస్తూ ఉంటాయి. పక్షులు కూడా (అతని) దగ్గరకు చేరుతాయి. సమస్తం అతనితో పాటు దైవస్తోత్రంలో లీనమై

పోతాయి. మేమతని సామ్రాజ్యాన్ని పటిష్ఠపరిచాము. అతనికి వివేకం, వ్యవహార దక్షతలను కూడా ప్రసాదించాం.

గోడెక్కి అతని రాజమందిరంలో చొరబడినవారి జగడం గురించి నీకు తెలుసా? అలా వారు అక్రమంగా చొరబడి తన దగ్గరకు రావడంచూసి దావూద్ భయపడ్డాడు.

అప్పుడు వారిలో ఒకడిలా అన్నాడు: “భయపడకండి. మేమిద్దరం ఒక వ్యాజ్యానికి సంబంధించిన వాది, ప్రతివాదులం. మాలో ఒకడు రెండోవాడిపై అన్యాయానికి పాల్పడ్డాడు. మీరు మా ఇద్దర్ని గురించి న్యాయంగా తీర్పుచేయండి. అన్యాయం చేయకండి. మాకు సరైన మార్గం చూపండి. ఇతను నా సోదరుడు. ఇతని దగ్గర తొంభై తొమ్మిది గొర్రెలున్నాయి. నాదగ్గర ఒకే గొర్రె ఉంది. ఆ ఒక్కదాన్ని కూడా తనకివ్వమని అంటున్నాడితను. ఇతను మాటలతో (వాదించి) నన్ను లోబరచుకున్నాడు.” (38:17-23)

దావూద్ ఇలా చెప్పాడు: “ఇతను తన గొర్రెల్లో నీ గొర్రెను కూడా కలుపుకుంటాను ఇవ్వమని అడిగి, నిజంగా నీకు చాలా అన్యాయం చేశాడు. కలసిమెలసి పనిచేసేవాళ్ళు సాధారణంగా ఒకరికొకరు అన్యాయానికి పాల్పడతారు. కాని సత్యాన్ని విశ్వసించి సత్యార్థాలు చేసేవారు అలా చేయరు. అలాంటి నిజాయితీపరులు (లోకంలో) బహు కొద్దిమంది మాత్రమే ఉంటారు.” ఇలా చెబుతూ దావూద్, తనను మేము పరీక్షిస్తున్నామని గ్రహించాడు. వెంటనే అతను తన ప్రభువుని క్షమాపణ కోరుకున్నాడు. తరువాత నేల మీద సాగిలపడి (మావైపు) మరలాడు. అప్పుడు మేమతని పొరపాట్లు క్షమించాం. అతని కోసం మాదగ్గర తప్పక దివ్యసాన్నిధ్యం, మంచి పర్యవసానం ఉన్నాయి. (38:24,25)

అతనితో మేమిలా అన్నాం: “దావూద్! మేము నిన్ను ప్రపంచంలో (మా)ప్రతినిధిగా నియమించాం. కనుక నీవు ప్రజలను న్యాయంగా పాలించు. మనోవాంఛలకు బానిస కాకు. అవి నిన్ను దైవమార్గం నుండి తప్పిస్తాయి. దైవమార్గం తప్పి పరలోక తీర్పుదినాన్ని మరచి పోయేవారికి ఘోరమైన శిక్ష పడుతుంది.” (18:26)

మేము దావూద్ కోసం పక్షులు, పర్వతాలను (అతని) అదుపులో ఉంచాము. అవి అతనితో పాటు దైవస్థుతి చేస్తుండేవి. ఈపని నిర్వహించేది మేమే. మీప్రయోజనం కోసం మేమతనికి యుద్ధకవచాలు తయారుచేసే విధానం నేర్పాము.* వాటితో మీరు ఒకరి దాడి నుండి మరొకరు కాపాడుకుంటారు. మరి మీరు కృతజ్ఞత చూపుతారా? (21:79,80)

+ లోహాయుగం క్రీ.పూ.1200-1000 సంవత్సరాల మధ్య కాలంలో ప్రారంభమైనట్లు చరిత్రకారులు నిర్ధారించారు. అదే దావూద్ (అలై) దైవప్రవక్తగా ప్రభవించిన కాలం. ఖుర్ఆన్‌లోని 21:79,34:10-11 సూక్తులలో వచ్చిన విషయాల్ని బట్టి దేవుడు ఆయనకు ఇసుప ఖనిజం నుండి స్వచ్ఛమైన ఇసుము, ఉక్కు తీసే విధానం నేర్పాడని తెలుస్తోంది. సిరియా, ఆసియామైనర్లలోని హిట్‌జాతి క్రీ.పూ.1200-1000 మధ్యకాలంలో ఉచ్చస్థితిలో ఉండటానికి కారణం ఆ జాతి ఇసుమును కరగబెట్టి ఆయుధాలు తయారుచేసే అతిక్లిష్టమైన పద్ధతి కనుగొనడమే. అయితే ఇలా తయారయ్యే ఆయుధాలు ఎంతో ఖరీదైనవిగా ఉండేవి. అంచేత ఇవి జనసామాన్యానికి అందుబాటులో ఉండేవికావు. మైగా ఆ జాతి ఈ పద్ధతిని రహస్యంగా ఉంచేది.

అయినా కొంతకాలానికి ఈ రహస్యాన్ని పాలస్తీనా, తూర్పు జోర్దాన్ ప్రజలు తెలుసు

14. సులైమాన్ (అలైహి)

1. దేవుని వరాలు, భూతాలపై అదుపు

సులైమాన్, దావూద్ (ప్రవక్త)కు వారసుడయ్యాడు. అతను జనంతో మాట్లాడుతూ “ప్రజలారా! మేము పక్షులభాష నేర్చుకున్నాం. మాకు అన్నివిధాల వస్తువులు సమకూరాయి. ఇదంతా పూర్తిగా దైవానుగ్రహం” అన్నాడు.(27:16)

సులైమాన్ కోసం మేము గాలిని అదుపులో ఉంచాం. తద్వారా అతను ఉదయం ఒక నెలరోజుల్లో నడిచే దూరాన్ని, సాయంత్రం ఒక నెలరోజుల్లో నడిచే దూరాన్ని నడుస్తాడు. అతని కోసం మేము కరిగిన రాగితో కూడిన నదిని ప్రవహింపజేశాం. పెద్దపెద్ద భూతాలను అతని అధీనంలో ఉంచాం. అవి తమప్రభువాజ్ఞతో అతనిముందు (కట్టుబానిసల్లా) పనిచేసేవి. వాటిలో ఏదైనా మా ఆజ్ఞను నిరాకరిస్తే మేము దానికి భగభగమండే అగ్నిని చవిచూపించేమాళ్ళము. అతని కోసం ఆ భూతాలు కోరిన వస్తువు తయారుచేసేవి, ఆకాశహర్యాలు, రకరకాల బొమ్మలు, కోనేరుల్లాంటి విశాలమైన కంచాలు, ఒకచోట స్థిరంగాఉండే పెద్దపెద్ద వంటపాత్రలు తయారు చేసేవి. (34:12)

సులైమాన్ ని కూడా మేము పరీక్షకు గురిచేశాం. అతని సింహాసనం మీద ఒక మొండి తెచ్చిపడేశాం. సులైమాన్ (దాని మర్కం గ్రహించి) తన నిర్ణయాన్ని మార్చుకున్నాడు. “ప్రభూ! నన్ను క్షమించు. నా తరువాత మరెవ్వరికీ శోభించనటువంటి గొప్ప సామ్రాజ్యం ప్రసాదించు నాకు. నిస్సందేహంగా నీవే దాతవు, అనుగ్రహమూర్తివి” అని మమ్మల్ని వేడుకున్నాడు. అప్పుడు మేము గాలిని అతని అదుపులో ఉంచాము. ఆ గాలి అతని ఆజ్ఞతో అతను కోరుకున్న వైపు మెల్లిగా వీస్తుంది. (38:34-36)

అలాగే మేము భూతాలను కూడా అతని అదుపాజ్ఞలలో ఉంచాం. వాటిలో కట్టడాలను నిర్మించేవి, గజఈతలో ఆరితేరినవి, కట్టుబానిసల్లా పనిచేసేవి... ఇలా రకరకాల పనులు నిర్వహించే భూతాలున్నాయి. (మేమతనితో) “ఇదంతా మా అనుగ్రహం. నీవు కోరినవారికి వాటిని ఇవ్వచ్చు, లేదా ఇవ్వకుండా నీ దగ్గరే పెట్టుకోవచ్చు. దాన్ని గురించి నిన్ను లెక్క అడగటం జరగదు” (అన్నాం). అతని కోసం మాదగ్గర తప్పకుండా ప్రత్యేక సాన్నిధ్యం, మంచి పర్యవసానం ఉన్నాయి. (38:37-40)

ఓరోజు సాయంత్రం సులైమాన్ ముందు మేలుజాతి చలాకీ గుఱ్ఱాలు కొన్ని తీసుకురాబడ్డాయి. “నాప్రభువు స్మరణ కారణంగానే నేనీ అశ్వసంపదను అభిమానిస్తున్నాను” అన్నాడతను. తర్వాత ఆ గుఱ్ఱాలు కనుమరుగైపోయాయి. (సులైమాన్ సేవకుల్ని పిలిచి) “వాటిని మరోసారి నాదగ్గరకు తీసుకురండి” (అన్నాడు). (గుఱ్ఱాలు వచ్చిన తర్వాత) అతను (ప్రేమగా) వాటి మెడలు, కాళ్ళు నిమిరాడు. (38:31-33)

కున్నారు. ఆ తర్వాత ముడిఖనిజం నుండి ఇసుమును తీసే సులువైన పద్దతులు కనుగొనబడ్డాయి. దక్షిణ పాలస్తీనాలోని అదూమ్ అనే చోట అపారమైన ఇసుప ఖనిజనిక్షేపాలు బయల్పడ్డాయి. పురావస్తు శ్రవ్యకాలలో కొన్నిచోట్ల పూర్వకాలంనాటి ఇసుపబట్టి అవశేషాలు కూడా బయటపడ్డాయి. వీటిని పరిశీలించిన తరువాత దావూద్, సులైమాన్ ప్రవక్తల కాలంలోనే ఈనాటి బ్లాస్ట్ ఫర్నేస్ విధానం అమలులో ఉండేదని తెలిసింది.

సులైమాన్ కోసం మానవులు, భూతాలు, పక్షుల సైన్యాలు సమకూర్చబడ్డాయి. అవన్నీ క్రమశిక్షణలో ఉంచబడుతుండేవి. (ఓసారి అతను వారితో ప్రయాణం చేస్తూ) చివరికి వారంతా ఓ చీమలలోయలోకి ప్రవేశించారు. అప్పుడు ఒక చీమ (వారినిచూసి) “చీమల్లారా! (తొందరగా) మీరు మీపుట్టల్లోకి దూరండి. లేకుంటే సులైమాన్, అతని సైనికులు తమకు తెలియకుండానే మనల్ని తొక్కి నలిపేస్తారు” అన్నది. (27:17,18)

దాని మాటలు విని సులైమాన్ చిరునవ్వు నవ్వాడు. (తరువాత మాపట్ల కృతజ్ఞతా భావంతో) “ప్రభూ! నీవు నాకు, నా తల్లిదండ్రులకు చేసిన మేలుకు నేను ఎల్లప్పుడూ నీకు కృతజ్ఞుణ్ణయి ఉంటూ, నీకు నచ్చిన సత్కార్యాలు ఆచరించేలా నన్ను అదుపులో పెట్టు. దయతో నన్ను నీ పుణ్యదాసుల జాబితాలో చేర్చు” అని ప్రార్థించాడు. (27:19)

2. వడ్రంగిపిట్ట సందేశం, సబారాణితో భేటి

సులైమాన్ (మరోసారి) పక్షుల స్థితిగతులు సమీక్షిస్తూ “ఏమిటి, ఫలానా వడ్రంగిపిట్ట కన్నించడం లేదా? ఎక్కడికైనా పోయిందా? అది నా దగ్గరకొచ్చి సరైనకారణం చెప్పాలి. లేకుంటే నేను దాన్ని కఠినంగా శిక్షిస్తాను లేదా కోసివేస్తాను” అన్నాడు. (27:20,21)

ఆతర్వాత కాస్సేపటికి ఆ పక్షి వచ్చి “నేను మీకు తెలియని ఓ విషయం గురించి వార్త తెచ్చాను. సబా(రాజ్యం) గురించి నమ్మకమైన సమాచారం తెచ్చాను. నేనక్కడ ఓ స్త్రీని చూశాను. ఆమె ఆజాతికి రాణిగా పాలన చేస్తోంది. ఆమెకు అన్నిరకాల సంపదలు ప్రసాదించబడ్డాయి. ఆమె సింహాసనం ఎంతో అద్భుతంగా ఉంది. కాని ఆమె, ఆమెజాతి ప్రజలు దేవుణ్ణి వదలి సూర్యుడి ముందు సాష్టాంగపడుతున్నారు” అని చెప్పింది.

షైతాన్ వారి చేష్టల్ని వారికి మనోహరమైనవిగా చేసి, వారిని రుజుమార్గం నుండి తప్పించాడు. అందుకే వారు సన్మార్గం పొందలేక పోయారు. భూమ్యాకాశాలలోని నిగూఢ రహస్యాల్ని సైతం వెలికి తీయగల దేవునికి సాష్టాంగపడటం లేదు. ఆ శక్తిస్వరూపుడు సర్వం ఎరిగినవాడు. మీరు దాచే, బహిర్గతం చేసే విషయాలన్నీ ఆయనకు తెలుసు. ఆయనే అల్లాహ్. ఆయన తప్ప మరెవరూ ఆరాధనకు అర్హులు కారు. ఆయన మహా న్నత సింహాసనానికి అధిపతి. (విశ్వసామ్రాజ్యానికి ఆయనే చక్రవర్తి.) (27:22-26)

“సరే. నీవు నిజం చెప్పావో లేక అబద్ధాలమారావో మేము ఇప్పుడే కనుక్కుంటాం. నాయీ లేఖ తీసికెళ్ళి వారిముందు పడవెయ్యి. తరువాత పక్షుకు వెళ్ళి దీనిపై వారి ప్రతిస్పందన ఏమిటో చూడు” అన్నాడు సులైమాన్. (27:27,28)

(దాని ప్రకారం వడ్రంగిపిట్ట లేఖ తీసికెళ్ళి సబారాణి ముందు విసిరింది.) సబా రాణి (దాన్ని చదివి) ఇలా అన్నది: “సబాసదులారా! నా దగ్గరకు అతి ముఖ్యమైన ఒక ఉత్తరం విసిరేయబడింది. ఇది సులైమాన్ దగ్గర్నుండి వచ్చింది. కరుణామయుడు, కృపాసాగరుడైన అల్లాహ్ పేరుతో ప్రారంభించబడింది. ఇందులో. ‘నా పట్ల తిరుగుబాటు వైఖరికి పాల్పడకుండా తక్షణమే విధేయురాలివై నాపద్దకు వచ్చెయ్యి’ అని ఉంది.”

ఆమె (లేఖ సారాంశం చెప్పి) “ప్రజానాయకులారా! ఈ వ్యవహారంలో నాకేదైనా సలహా ఇవ్వండి. ఏవిషయంలోనూ నేను మిమ్మల్ని సంప్రదించకుండా నిర్ణయం

తీసుకోను” అన్నది. దానికి వారు “మేము శక్తిమంతులం, గొప్ప సమరయోధులం. ఏం నిర్ణయం తీసుకోవాలో మీరే ఆలోచించి ఆజ్ఞాపించండి” అన్నారు. (27:29-33)

“రాజులు ఏదైనా రాజ్యంలో జొరబడితే దాన్ని సర్వనాశనం చేస్తారు. ఆ రాజ్యం లోని గౌరవనీయుల్ని పరాభవం చేస్తారు. వారు (మనల్ని) ఇలాగే చేస్తారు. అందువల్ల నేను వారి దగ్గరకు ఒక కానుక పంపిస్తాను. దానికి మన రాయబారి ఏం సమాధానం తీసుకొస్తాడో చూద్దాం” అన్నది రాణి. (27:34,35)

రాయబారి సులైమాన్ దగ్గరకు చేరుకున్నాడు. (ఆయనకు కానుక సమర్పించాడు.) అప్పుడు సులైమాన్ ఇలాఅన్నాడు: “మీరు నాకు సరిసంపదలతో సహాయం చేయదలచు కున్నారా? దేవుడు మీకిచ్చిన దానికంటే ఎంతో ఎక్కువ నాకు ప్రసాదించాడు. మీ కానుక మీకే చెల్లు. నిన్ను పంపినవారి దగ్గరకు తిరిగివెళ్ళిపో. మేము వారిపైకి బ్రహ్మాండమైన సైన్యం తీసుకొస్తాం. వారెట్టి పరిస్థితిలోనూ దీన్ని ఎదిరించలేరు. మేము వారిని అక్కడ్నుంచి పరాభవంపాల్చేసి వెళ్ళగొడ్తాం. వారిక తుచ్చులుగా ఉండిపోతారు.” (27:36,37)

“సభాసదులారా! వారు లొంగిపోయి నా దగ్గరకు రాకముందే ఆమె సింహాసనాన్ని నాదగ్గరకు మీలో ఎవరు తీసుకురాగల్గుతారు?” అనడిగాడు సులైమాన్. (27:38)

దానికి జిన్నుల (భూతాల)లో ఒక దృఢకాయుడు లేచి “మీరు మీస్థానం నుండి లేవకముందే నేను దాన్ని మీముందు తెచ్చిపెట్టాను. నాకాశక్తి ఉంది. పైగా నేను నమ్మక స్పృహ కూడా” అన్నాడు. అయితే (విశేష) గ్రంథజ్ఞానం కలిగిన ఒకతను అందుకొని “మీరు కళ్ళుమూసి తెరిచేలోగానే నేను దాన్ని తీసుకొస్తాను” అన్నాడు. అనడం ఏమిటి, మరుక్షణమే ఆ సింహాసనం సులైమాన్ ముందు ప్రత్యక్షమయింది.

సులైమాన్ దాన్ని చూసి “ఇది నాప్రభువు అనుగ్రహం. నేను కృతజ్ఞత చూపుతానా లేక అవిశ్వాసవైఖరితో కృతఘ్నుడైపోతానా అని నన్ను పరీక్షించడానికే ఆయన ఇలా చేశాడు. ఎవరైనా కృతజ్ఞత చూపుతున్నాడంటే అది అతనికే లాభదాయకమవుతుంది. కృతఘ్నుడైపోతే (అది అతనికే చేటు). నాప్రభువు నిరపేక్షాపరుడు దేన్ని ఖాతరుచేయని వాడు, గొప్ప అనుగ్రహమూర్తి కూడా” అని అన్నాడు. (27:39,40)

ఆ తర్వాత సులైమాన్ (తన అధికారులతో) “ఆమె సింహాసనాన్ని తీసికెళ్ళి ఆమె ముందుపెట్టండి. (దీన్ని చూసి) ఆమె సరైన నిర్ణయానికి వస్తుందో లేక మార్గవిహీనుల్లోనే పడిఉంటుందో చూద్దాం” అన్నాడు. సబారాణి వచ్చాక “నీ సింహాసనం ఇలాగే ఉంటుందా?” అనడిగాడతను. దానికామె “ఇది అచ్చం అలాగే ఉంది. మేము ముందే (మీ సామర్థ్యం) తెలుసుకున్నాం. మేము పూర్తిగా విధేయులయ్యాం” అన్నది. (27:41,42)

ఆమె అవిశ్వాసజాతికి చెందిన స్త్రీ. అంచేత ఆమె నిజదేవుణ్ణి వదలి మిథ్యాదైవాల్ని పూజిస్తుండేది. ఈ అలవాటే ఆమెను (సత్యాన్ని విశ్వసించనియకుండా) నిరోధించింది. రాజమహాలలో ప్రవేశించమని ఆమెకు చెప్పాడు. (ప్రవేశించగానే) ఆమెకు అక్కడ ఒక నీటికొలను ఉన్నట్లు కన్పించింది. అందువల్ల ఆమె అందులోకి దిగి నడవడానికి తన ముంగాళ్ళమీది వస్త్రం పైకెత్తి పట్టుకుంది. అప్పుడు సులైమాన్ “ఇది గాజుతో నిర్మించిన నున్నటి నేల” అన్నాడు. దాంతో ఆమె (సత్యాన్ని గ్రహించి) “ప్రభూ! నేను ఆత్మద్రోహానికి

పొల్పాడ్డాను. ఇప్పుడు నేను సులైమాన్ తో పాటు సర్వలోక ప్రభువుకు విధేయురాలినయి (ముస్లింనయి) పోయాను” అని అరిచింది. (27:43,44)

మేము సులైమాన్ విషయంలో మృత్యు ఆదేశం జారీ చేసినప్పుడు, సులైమాన్ చేతికర్రకు పట్టిన చెదవల్ల తప్ప మరే విషయం ద్వారా అతని మరణవార్త భూతాలకు తెలియలేదు. ఇలా (చేతికర్రకు చెదపట్టి) సులైమాన్ (భౌతికకాయం) నేలకొరిగిపోగానే భూతాలకు ఈసంగతి తెలిసిపోయింది. ఒకవేళ ఆ భూతాలకు అతీంద్రియజ్ఞానం ఉంటే ఈవిధంగా అవి అవమానకరమైన యాతనలో చిక్కుకొని ఉండేవికావు. (34:14)

15. ఇల్యాస్ (అలైహి)

ఇల్యాస్⁺ కూడా దైవప్రవక్తే. అతను తనజాతికి హితోపదేశం చేస్తూ “మీరు (దేవునికి) భయపడరా? ఎంతో మంచి సృష్టికర్తను వదలి బాల్ (విగ్రహం)ను ప్రార్థిస్తున్నారా? మీకు, మీ తాతముత్తాతలకు ఆ దేవుడే కదా ప్రభువు?” అని అన్నాడు. (37:123-126)

+ ఈయన యూదులకు సన్మార్గం చూపడానికి ప్రభవించిన దైవప్రవక్త. ఖుర్ఆన్ లో రెండు చోట్ల (6:85,37:123) మాత్రమే ఈయన ప్రస్తావన వచ్చింది. కాని వివరాలు లేవు. చరిత్రకారుల పరిశోధన ప్రకారం ఈయన క్రీ.పూ. 875-850 మధ్య కాలంలో జీవించి ఉన్నట్లు తెలుస్తోంది. బైబిల్ లో ఈయన పేరు ఏలియా అని వుంది.

బైబిల్ కథనం ప్రకారం సులైమాన్ ప్రవక్త (అలై) చనిపోయిన తరువాత ఆయన కొడుకు రహుబామ్ అయోగ్యత వల్ల యూదుల సామ్రాజ్యం రెండు ముక్కలయింది. బైబిల్ మళ్ళీన్ (జెరూసలేం)తో పాటు దక్షిణ పాలస్తీనా భూభాగం ఒక రాజ్యంగా ఏర్పడితే, ఉత్తర పాలస్తీనా భూభాగం ఇస్రాయీల్ పేరుతో మరో రాజ్యంగా ఏర్పడింది. ఈ రెండు రాజ్యాలు వైతికంగా, ధార్మికంగా క్రమేణా దిగజారిపోయాయి. ముఖ్యంగా ఇస్రాయీల్ రాజు బహుదైవారాధకు రాలయిన సైదా (లెబనాన్ రాజు కుమార్తె)ను వివాహమాడిన తరువాత అతని రాజ్యం మరింత దిగజారిపోయింది. విగ్రహారాధన ఎక్కువైపోయింది. ప్రజలు ‘బాల్’ విగ్రహాన్ని ఆరాధించడం, దాని పేరుతో జంతుబలులు ఇవ్వడం ప్రారంభించారు.

ఆ కాలంలోనే ఇల్యాస్(అలై) దైవప్రవక్తగా వచ్చి విగ్రహారాధనకు, ఇతర చెడులకు వ్యతిరేకంగా ప్రచారం ప్రారంభించారు. ఇస్రాయీల్ రాజును తీవ్రంగా హెచ్చరిస్తూ “నీ పాపాల మూలంగా ఇప్పుడు ఇస్రాయీల్ దేశంలో వర్షం కురవదు. కనీసం మంచుకూడా కురవదు” అని శపించారు ఆయన. ఈ శాపం ఫలితంగా మూడున్నర ఏండ్ల దాకా వర్షం కురవలేదు. అప్పుడు ఇస్రాయీల్ రాజు దిగివచ్చి ఈ దుస్థితి నుండి కాపాడమని ఇల్యాస్ ప్రవక్త (అలై)ను ప్రాధేయపడ్డాడు.

అయితే ఇల్యాస్ (అలై) బాల్ దేవత, విశ్వప్రభువైన యోహోవాలలో ఎవరు నిజదేవుడో నిరూపించడానికి జనసమూహాన్ని ఏర్పాటుచేయించారు. ఈ ప్రదర్శనలో 850 మంది బాల్ పూజారులు పాల్గొన్నారు. బాల్ దేవత పేరుతో దాని పూజారులు, విశ్వప్రభువు పేరుతో ఇల్యాస్ ప్రవక్త (అలైహి) జంతుబలివ్వాలని, ఈ రెండిటిలో ఆకాశం నుండి అగ్ని వచ్చి ఎవరి బలిదానాన్ని భస్మీపటలం చేసి స్వీకరిస్తుందో వారు గెలిచినట్లని నిర్ణయమయింది.

చివరికి ఈ పోటీలో బాల్ పూజారులు ఓడిపోయారు. ఆకాశం నుండి వచ్చిన దైవాగ్ని ఇల్యాస్ (అలై) సమర్పించిన పశువునే కాల్చివేసింది. ఇలా విశ్వప్రభువయిన యోహోవాయే

అయితే వారతడ్చి తిరస్కరించారు. అందువల్ల వారు తప్పక (నరక)శిక్ష కోసం మాముందు ప్రవేశపెట్టబడతారు. కాని విశ్వసనీయులైన దైవదాసులు మాత్రం కాదు. ఇల్యాస్ కీర్తి ప్రతిష్ఠలను మేము తరువాతి తరాలలో శాశ్వతంగా వదలిపెట్టాము. ఇల్యాస్ కు శాంతి కలుగుగాక! నీతిమంతులకు మేము ఇలాంటి ప్రతిఫలమే ప్రసాదిస్తుంటాము. అతను విశ్వసించిన మా ప్రయదాసులలో ఒకడయి ఉన్నాడు. (37:127-132)

16. అల్ యసాఅ (అలైహి)

(38:48, 6:86 నూక్తులలో నామమాత్రపు స్రస్తావనలే మాత్రమే ఉన్నాయి.)

17. అయ్యూబ్ (అలైహి)

అయ్యూబ్ గాధ కూడా గుర్తుకుతెచ్చుకో. అతను (వ్యాధిగ్రస్త స్థితిలో ఉండి) “ప్రభూ! నేను జబ్బుపడ్డాను. నీవు అందరికంటే గొప్ప దయామయుడవు” అని ఎలుగెత్తి మొర

నిజదేవుడని, ఆరాధ్యనీయుడని ఇస్రాఱిల్ ప్రజలందరి ముందు రుజువయింది. నిర్ణీత షరతుల్లో ఓడిపోయిన వారిని హతమార్చాలని కూడా ఉంది. దాని ప్రకారం బాల్ దేవత పూజారులందరినీ హతమార్చడం జరిగింది. ఆ తర్వాత ఇల్యాస్ (అలై) వర్షం కోసం దైవాన్ని ప్రార్థించారు. దాంతో ఇస్రాఱిల్ రాజ్యమంతటా విస్తారంగా వర్షం కురిసింది.

కాని ఇంత గొప్పమహిమ చూసినా ఇస్రాఱిల్ రాజు బహుదైవారాధకురాలైన తన భార్య వల నుండి బయటపడలేక పోయాడు. పైగా అతనిభార్య ఈ మహిమ చూసిన తర్వాత ఇల్యాస్ (అలై)కు బద్ధశత్రువైపోయింది. బాల్ పూజారులు ఎలా చంపబడ్డారో ఇల్యాస్ ని కూడా అలా చంపడం జరుగుతుందని ఆమె ప్రకటించింది. దాంతో ఇల్యాస్ (అలై) ఇక ఇస్రాఱిల్ రాజ్యంలో ఉండటం వల్ల ప్రయోజనం లేదని భావించి, అక్కడ్నుంచి వేరే చోటికి తరలిపోయారు.

ఆ కాలంలోనే యూదసామ్రాజ్యం రాజు ఇస్రాఱిల్ రాజు కుమార్తెను వివాహమాడాడు. ఆమె ద్వారా యూదరాజ్యంలో కూడా బహుదైవారాధన వ్యాపించింది. అందువల్ల ఇల్యాస్ (అలై) అక్కడ కూడా ప్రజల్ని ఏకేశ్వరోపాసన వైపు మరలించడానికి కృషిచేశారు. ఆయన యూదరాజుకూడా హితోపదేశం చేశారు. కాని అతనికి ప్రవక్త హితవులు చెవికెక్కలేదు. చివరికి ఇల్యాస్ (అలై) అతడ్ని శపించారు. ఈ శాపం ఫలితంగా మొదట యూదరాజ్యంపై శత్రుసైన్యాలు దాడులు చేసి సర్వనాశనం చేశాయి. వారతని భార్యల్ని కూడా బంధించి తీసికెళ్ళారు. ఆ తరువాత యూదరాజు భయంకరమైన అజీర్ణవ్యాధితో చనిపోతాడు.

ఈ సంఘటన జరిగిన కొన్నేళ్ళ తరువాత ఇల్యాస్ (అలై) మళ్ళీ ఇస్రాఱిల్ రాజ్యానికి వెళ్ళి ధర్మప్రచారం చేస్తారు. ఆ తరువాత వచ్చిన ఇస్రాఱిల్ రాజుకూడా హితోపదేశం చేస్తారు. కాని ఆ రాజవంశంలోని చెడులు తొలగిపోలేదు. దాంతో ఆ వంశాన్ని కూడా శపించడం, అది సర్వ నాశనమైపోవడం జరిగాయి. ఆ తరువాత దేవుడు ఆయన్ని తన దగ్గరికి పిలుచుకున్నాడు.

యూదులు ఇల్యాస్ (అలై)ని ఆయన జీవించి ఉన్నప్పుడు ఎంతగా వేధించారో, ఆ తర్వాత ఆయన్ని అంతగా అభిమానించడం మొదలెట్టారు. వారు ఇల్యాస్ (అలై)ని మూసా (అలై) కంటే గొప్పప్రవక్తగా భావించారు. దేవుడు ఆయన్ని సుడిగాలి ద్వారా సజీవంగా, సశరీరంగా ఆకాశంలోకి ఎత్తుకున్నాడని, తరువాత ఆయన మళ్ళీ భూలోకానికి తిరిగివస్తారని వారు నమ్ముతున్నారు.

పెట్టుకున్నాడు. మేమతని మొరాలకించి అతని బాధ దూరం చేశాం. అతనికి మేము అతని భార్యాపిల్లలనే కాదు, మా ప్రత్యేక అనుగ్రహంతో ఇంకా అనేక భాగ్యాలు కూడా ప్రసాదించాం. దైవభక్తులకు ఇదొక (మంచి) గుణపాఠం. (21:83,84)

మా దాసుడు అయ్యూబ్ గాధ ప్రస్తావించు. అతను తన ప్రభువుని ప్రార్థిస్తూ “షైతాన్ నన్ను తీర్చి బాధకు, యాతనలకు గురిచేశాడ”ని అన్నాడు. (మేము) “నీ కాళ్ళతో నేల మీద తట్టు. ఈ చన్నీళ్ళు స్నానం చేయడానికి, త్రాగడానికి నీకిస్తున్నాం” (అన్నాము). మేమతనికి అతని బంధువర్గాన్ని తిరిగిరప్పించి ఇచ్చాం. వారితోపాటు అంతే మరికొంద రిని కూడా ఇచ్చాం. ఇదంతా మా వైపున అనుగ్రహంగా అతనికి ప్రసాదించాం. విజ్ఞత విచేచనలు కలవారికి గుణపాఠంగా మేమీ వృత్తాంతం పేర్కొంటున్నాం. (38:41-43)

(అతనితో) “ఈనెల కట్ట తీసుకొని కొట్టు, ప్రమాణాన్ని⁺ భంగపరచకు” అన్నాము. మేమతడ్చి సహనశీలిగా, మంచి దాసునిగా, తన ప్రభువు వైపుకు మాటిమాటికి మరలే వానిగా గుర్తించాము. (38:44)

18. యూనుస్ (అలైహి)

మత్స్యబాధితుడి సంగతి జ్ఞాపకంకొచ్చుకో. అతను కోపం వచ్చి వెళ్ళిపోయాడు. మేము తనను నిలదీయబోమని భావించాడు.(21:87); యూనుస్ కూడా దైవప్రవక్తే. అతనొక నిండునావ వైపు పరుగెత్తాడు. అక్కడ ఇతర ప్రయాణీకుల పేర్లతో పాటు అతని పేరు కూడా కలిపి చీటీ వేయడం జరిగింది. ఈ చీటీలో అతను దెబ్బతిన్నాడు. చివరికి అతడ్ని ఒక చేప మింగేసింది. అతను నిందితుడైపోయాడు. (37:139-142)

అతను (చేప కడుపులోని) గాఢాంధకారంలో “నీవు తప్ప మరోఆరాధ్యుడు లేడు. నీవు పరిశుద్ధుడవు. నేను నిజంగా దుర్మార్గుణ్ణుయ్యాను” అని మొరపెట్టుకున్నాడు. మేమతని మొరాలకించి అతడ్ని బాధ,పరితాపాల నుండి విముక్తికల్పించాం.** (21:87,88)

+ హజ్రత్ అయ్యూబ్ (అలై) దైవప్రవక్త. దేవుడు ఆయన్ని ఓ భయంకర వ్యాధి కలిగించి పరీక్షించడం చేశాడు. అనేక ఏండ్లపాటు ఈ వ్యాధితో ఆయన బాధపడినట్లు తెలుస్తోంది. దానివల్ల ఆయన సిరిసంపదలా పోయాడు; సేవకులూ విడిచిపెట్టారు. బంధుమిత్రులు కూడా దూరమై పోయారు. ఒక్కభార్య మాత్రమే ఆయనకు సేవచేస్తూ కనిపెట్టుకొని ఉండేది. వ్యాధి సందర్భంగా తనకు సవర్యలు చేయడంలో బహుశా ఏదైనా లోపం చూసి, కోపంతో అయ్యూబ్ (అలై) తన భార్యకు వంద కొరడా దెబ్బలు కొడ్తానని ప్రమాణం చేసివుంటారు.

చివరికి ఆయన చేసిన ప్రార్థనను దేవుడు ఆలకించి ఆయనకు స్వస్థత చేకూర్చాడు. స్వస్థత చేకూరిన తర్వాత ఆయన తన ప్రమాణాన్ని నెరవేర్చుకోవలసిన సమయం వచ్చినప్పుడు ఈ సూక్తిలో పేర్కొనబడినట్లు వంద కొరడా దెబ్బలకు బదులు వంద ఈనలు గల ఓ ఈనల కట్ట తీసుకొని భార్యను ఒకసారి కొట్టవలసిందిగా దేవుడు ఆయన్ని ఆదేశించాడు.

++ మత్స్యబాధితుడు (21:85 సూక్తి) అంటే యూనుస్ ప్రవక్త (అలైహి). హజ్రత్ యూనుస్ (అలైహి) దైవధర్మం గురించి ఎంత ఉపదేశించినా ఆయన జాతిప్రజలు దాన్ని విశ్వసించలేదు. చివరికి ఆయన విసుగెత్తిపోయి “ఇక మీపై దైవశిక్ష విరుచుకుపడుతుంది” అని వారిని శపించి,

అప్పుడతను దైవాన్ని స్మరించి ఉండకపోతే పునరుత్థానదినం దాకా ఆచేప కడుపు లోనే ఉండిపోయేవాడు. చివరికి మేమతడ్ని వ్యాధిగ్రస్త స్థితిలో ఇసుక మైదానంలో విసి రేశాం. అతని నీడ కోసం అక్కడ ఒక తీగచెట్టు మొలిపించాం. తర్వాత అతడ్ని మేము లక్షమంది లేక అంతకు పైగాఉన్న ప్రజల దగ్గరికి పంపాము. వారు సత్యాన్ని విశ్వ సింహారు. కనుక మేము ఓ నిర్ణీతకాలం దాకా వారిని వదలిపెట్టాం. (37:143-148)

19. జుల్కీష్ (అలైహి)

(21:85, 38:48 నామమాత్రపు ప్రస్తావనలు మాత్రమే ఉన్నాయి.)

20. జకరియ్య(అలైహి)

ఇది నీప్రభువు తనదాసుడు జకరియ్యాపై చిలికించిన కరుణామృతానికి సంబం ధించిన ప్రస్తావన. అతను ఏకాంతంలో తనప్రభువును వేడుకున్నప్పటి విషయం. (19:2,3); (కొన్నాళ్ళకు) దేవుడు జకరియ్యాను మర్యంకు సంరక్షకునిగా నియమించాడు. జకరియ్యా ఆమె ప్రార్థనాగదిలోకి ప్రవేశించినప్పుడల్లా అక్కడ ఆహారపదార్థాలు ప్రత్యక్షమై

దేవుని అనుమతి రాకముందే ఆ ప్రాంతం వదలిపోయారు. దారిలో పడవ ఎక్కితే ఆ పడవ సముద్రంలో కొంచెం దూరం పోగానే బరువెక్కువై మునిగిపోయే సూచనలు కన్పించాయి. దాంతో ఒకరిద్దరు ప్రయాణీకుల్ని తొలగించడం తప్ప నావికుడికి గత్యంతరం లేకపోయింది. అప్పుడా నావికుడు తొలిగించవలసిన ప్రయాణీకుని విషయమయి చీటీ వేస్తే అందులో హజ్రత్ యూసుస్ (అలైహి) పేరు వచ్చింది. అప్పుడు యూసుస్ (అలైహి) విధిలేక సముద్రంలో దూకారు.

అలా యూసుస్ ప్రవక్త (అలై) సముద్రంలో దూకగానే ఓ పెద్దచేప ఆయన్ని మింగివేసింది. చేప కడుపులోని చీకటి కుహరంలో ఆయన పశ్చాత్తాపపడుతూ దేవుణ్ని మొరపెట్టుకున్నారు. అప్పుడు దేవుడు ఆయన మొరాలకించి ఆయన్ని చేప కడుపులో నుంచి బయటికి తీశాడు. అంటే చేప ఆయన్ని బయటికి కక్కి తీరమీద పడవేసింది. చేప కడుపులోకి పోయివచ్చినా యూసుస్ (అలైహి) సజీవంగానే ఉండటం పట్ల కొందరు ఆశ్చర్యపడవచ్చు. కాని ఇందులో ఆశ్చర్యపడాల్సిన విషయమేమీ లేదు. ఇలాంటి సంఘటనలు అప్పుడప్పుడు జరుగుతూనే ఉంటాయి. ఉర్దూ డైజెస్ట్ 1964 ఫిబ్రవరి సంచికలో ఇలాంటిదే ఒక సంఘటన గురించి ప్రస్తావన వచ్చింది.

ఆ పత్రిక ప్రకారం 1891 ఆగస్టులో స్టోర్ ఆఫ్ ది క్లస్ట్ అనే నౌకలో కొందరు జాలరులు వేల్చేపల్ని పట్టడానికి సముద్రంలోకి వెళ్ళారు. అక్కడ ఇరవై అడుగుల పొడవు, అయిదడుగుల వెడల్పు, వందటన్నుల బరువుగల ఒక పెద్ద చేపతో డీకొనవలసి వచ్చింది. ఈఖర్షణలో చేప బాగా గాయపడినప్పటికీ అది జేమ్స్ బార్బలే అనే జాలరిని మింగేసింది. మరుసటి రోజు అతని మిత్రులకు ఆ చేప చచ్చితేలుతూ కన్పించింది. వారా చేపను అతికష్టం మీద ఎలాగో నౌక మీద ఎక్కించి తీసికెళ్ళారు. తరువాత దాని పొట్ట కోసి చూస్తే అందులో జేమ్స్ సజీవంగా కన్పించాడు. అతనా చేప కడుపులో అరవై గంటల పాటు ఉండిపోయాడు. అయినా అతను చనిపోలేదు.

ఇది సాధారణ పరిస్థితిలో సహజసిద్ధంగా సాధ్యమైనప్పుడు, అసాధారణ పరిస్థితులలో దేవుడు తన ప్రవక్తను మహిమాన్వితంగా చేపకడుపు నుంచి సజీవంగా బయటికి తీయలేడా? తప్పకుండా తీయగలడు. ఆయన సర్వశక్తిమంతుడు. (తఫీముల్ ఖుర్ఆన్)

ఉండేవి. అదిచూసి (ఓరోజు)“మర్యం! నీకీ ఆహారం ఎక్కడుంచి వస్తోంది?” అనడిగాడు అతను (అశ్చర్యంగా). దానికామె “దేవుని దగ్గర్నుంచి. ఆయన తాను తలచుకున్న వారికి ఇతోధికంగా ఆహారం ప్రసాదిస్తాడు” అని సమాధానమిచ్చింది. (3:36,37)

అప్పుడు జకరియ్యా⁺ తన ప్రభువును వేడుకుంటూ “ప్రభూ! నీ సన్నిధి నుండి నాకు ఉత్తమం సంతానం ప్రసాదించు. నిస్సందేహంగా నీవే మొరాలకించేవాడివి” అన్నాడు. అతనలా ప్రార్థనగదిలో నిలబడి ప్రార్థన చేస్తుండగానే దైవదూతలు వచ్చి అతడ్ని పిలిచారు: “జకరియ్యా! దేవుడు నీకు యహ్య (పుడతాడని) శుభవార్త తెలియజేస్తున్నాడు. అతను దేవుని నుండి వెలువడే ఒక వాణి (ఈసాప్రవక్తని) ధృవపరుస్తాడు. పైగా అతను నాయకత్వపు లక్షణాలతో భాసిల్లుతూ ఎంతో నిగ్రహశక్తి కలవాడై ఉంటాడు; దైవప్రవక్త అవుతాడు; సజ్జనులలో పరిగణించబడతాడు” అని చెప్పారు వారు. (3:38,39)

అతనిలా వేడుకున్నాడు: “ప్రభూ! వృద్ధాప్యం వల్ల నా ఎముకలు సైతం చితికి మెత్త బడిపోయాయి. నా తల నెరసిన వెండ్రుకలతో తెల్లగా మెరసిపోతోంది. ప్రభూ! నిన్ను వేడుకొని నేను ఏనాడూ విఫలం కాలేదు. నా తదనంతరం నా సోదరులు, బంధువులు ఎలా వ్యవహరిస్తారోనని నాకు భయంగా ఉంది. నాభార్య గొడ్రాలు. అంచేత నాకూ, యాఖూబ్ సంతానానికీ వారసుడయ్యేలా నీ ప్రత్యేక అనుగ్రహంతో నాకొక వారసుడ్ని ప్రసాదించు. ప్రభూ! అతడ్ని ఆమోదయోగునిగా కూడా రూపొందించు.” (19:4-6)

“జకరియ్యా! మేము నీకు కుమారుడు పుడతాడని శుభవార్త విన్నిస్తున్నాం. అతని పేరు యహ్య. మేమీ పేరుగల ఏ మనిషిని ఇదివరకు పుట్టించలేదు.” (19:7); అప్పుడు జకరియ్యా “ప్రభూ! నాకు పిల్లవాడు ఎలా పుడ్తాడు? నేను ముసలివాణ్ణి య్యాను. నాభార్య చూస్తే గొడ్రాలు!!” అన్నాడు. (3:40)

“అలాగే పుడ్తాడు. నీ ప్రభువు చెబుతున్నాడు- నాకిది చాలా సులువైన పని. నీకు ఒక ఉనికి అన్నదే లేనప్పుడు నేను నిన్ను పుట్టించలేదా?” (19:9); “అలాగే ఇది జరుగు తుంది. దేవుడు తాను తలచిన పని చేసి తీరుతాడు” అని సమాధానం వచ్చింది. (3:40)

+ ఈయన ఈసా, యహ్య ప్రవక్తలకు పూర్వం వుండిన దైవప్రవక్త. హోరూన్ ప్రవక్త (అలై) సంతతికి చెందిన ఇరవై నాలుగు కుటుంబాలు బైబిల్ మఖ్శీస్ కు వంతులవారిగా సేవ చేసేవారు. ఆ కుటుంబాలలో అబ్బా కుటుంబానికి నాయకుడయిన జకరియ్యా తన వంతు వచ్చినప్పుడల్లా ఈ సేవలో నిమగ్నులయ్యేవారు. ఈసాప్రవక్త (అలై) మాతృమూర్తి మర్యం (అలై) ఈయన సంరక్షణలోనే ఇవ్వబడ్డారు.

అయితే నైతిక, సామాజిక సంస్కరణల కోసం జకరియ్యా (అలై) చేసిన హితోపదేశాల్ని యూదులు సహించలేక ఆయన్ని చంపివేశారు. యూదుల మతగ్రంథం తలూద్ ప్రకారం బఖ్త్ నస్రర్ అనే రాజు బైబిల్ మఖ్శీస్ (జెరూసలేం)పై విజయం సాధించిన తర్వాత యూదుల ఆరాధనాలయం (అఖ్నా)లో ప్రవేశించి పరిశీలిస్తుంటే వధ్యశిల సమీపంలో ఒకచోట గోడమీద అతనికి బాణంతగిలిన గుర్తు కన్పించింది. ఇదేమిటని అడిగితే “ఇక్కడ మేము జకరియ్యా ప్రవక్తను సంహరించాం. ఆయన మాలోని చెడుల్ని చూసి మమ్మల్ని విమర్శిస్తూ వుండేవారు. చివరికి మేము ఈ విమర్శల్ని, నిందల్ని సహించలేక ఆయన్ని చంపివేశాం” అని అన్నారు యూదులు.

“అయితే ప్రభూ! ఈ విషయంలో నాకేదయినా సూచన నిర్ణయించు” అన్నాడు జకరియ్యా. “నీవు మూడు రోజుల దాకా సైగలతో తప్ప ప్రజలతో మాట్లాడలేవు. (అప్పుడు) నీవు నీ ప్రభువును వీలైనంత ఎక్కువగా స్మరిస్తాఉండు. ఉదయం, సాయంత్రం ఆయన పవిత్రతను కొనియాడుతూ ఉండు” అని (దూతలు) చెప్పారు. (3:41)

21. మర్యం (అలైహి)

ఇబ్రాహీమ్ (పంశపు)స్త్రీ దేవుణ్ణి వేడుకుంటూ “ప్రభూ! నాగర్భంలోవున్న శిశువును నీకు అంకితం చేస్తున్నాను. ప్రాపంచిక వ్యవహారాలకు ఈ శిశువును దూరంగా ఉంచుతాను. నానుండి దీన్ని స్వీకరించు. నీవే (అందరి మొరలు) ఆలకించేవాడవు, అన్నీ ఎరిగిన వాడవు” అని అన్నది. (3:35)

ఆమె ఆడపిల్లను కన్న తర్వాత “ప్రభూ! (నేను మగ పిల్లవాడనుకుంటే) ఆడపిల్ల పుట్టినదే!” అన్నది. ఆమె కన్నదేమిటో దేవునికి బాగాతెలుసు. మగపిల్లవాడు ఆడపిల్ల వంటివాడు కాలేడు. “నేనీ పాపకు మర్యం అని పేరుపెట్టాను. ఈమెను, ఈమె సంతానాన్ని శాపగ్రస్తుడైన సైతాన్ బారిన పడకుండా నీరక్షణలో ఇస్తున్నాను” అన్నది ఆమె.

ఆ తరువాత దేవుడు ఆ అమ్మాయిని సంతోషంగా స్వీకరించి, చక్కగా పెంచి పోషించాడు. (కొన్నాళ్ళకు) జకరియ్యాను ఆమెకు సంరక్షకునిగా నియమించాడు. జకరియ్యా ఆమె ప్రార్థనాగదిలోకి ప్రవేశించినప్పుడల్లా అక్కడ ఆహారపదార్థాలు ప్రత్యక్షమై ఉండేవి. అది చూసి (ఓరోజు) “మర్యం! నీకీ ఆహారం ఎక్కడుంచి వస్తోంది?” అని అడిగాడు అతను (ఆశ్చర్యంగా). దానికామె “దేవుని దగ్గర్నుంచి. ఆయన తాను తలచుకున్న వారికి ఇతోధికంగా ఆహారం ప్రసాదిస్తాడు” అని సమాధానమిచ్చింది. (3:36,37)

ఆ తరువాత దైవదూతలు మర్యంతో “మర్యం! దేవుడు నిన్ను (ఓ ముఖ్యమైన పని కోసం) ఎన్నుకున్నాడు. నిన్ను పరిశుద్ధపరిచాడు. యావత్ప్రపంచ మహిళలలో నీకు అత్యధిక ప్రాధాన్యమిచ్చి తన సేవ కోసం నియమించాడు. కనుక మర్యం! నీవిక నీ ప్రభువుకు విధేయురాలివైఉండు. ఆయన సన్నిధిలో సాష్టాంగపడుతూఉండు. మోకరిల్లే వారితో పాటు నీవూ మోకరిల్లి ధ్యానం చేస్తావుండు” అని అన్నారు. (3:42,43)

ముహమ్మద్ (స)! ఈ గ్రంథంలో మర్యం వృత్తాంతం ప్రస్తావించు. ఆమె ప్రజల నుండి వేరయి, తూర్పు వైపున ఏకాంత కుహరంలోకి వెళ్ళి తెరవేసుకొని కూర్చున్నది. అప్పుడు మేము ఆమె దగ్గరికి మా ఆత్మ (దైవదూత)ను పంపాము. అతను పరిపూర్ణ మానవాకారంలో ఆమె ముందు ప్రత్యక్షమయ్యాడు. (19:16,17)

మర్యం (అతణ్ణి చూడగానే) “నేను నీబారి నుండి కరుణామయుని శరణు కోరుతున్నాను. నీవు దేవునికి భయపడే వాడివయితే (నాదగ్గరకు రాకు)” అన్నది. (19:18);

+ ఈయన మూసా, హోరూన్ ప్రవక్తల తండ్రి. ఈసాప్రవక్త తల్లి అయిన మర్యం (అలై) తండ్రి పేరు కూడా ఇబ్రాహీమ్. బహుశా మొదట ప్రస్తావించబడిన ఇబ్రాహీమ్ సంతతిలోనే ఈ రెండవ ఇబ్రాహీమ్ కూడా పుట్టివుండవచ్చని కొందరు పండితులు అభిప్రాయపడ్డారు. ఖుర్రాన్ (3:35 సూక్తి)లో మర్యం (అలై)కు జన్మనిచ్చిన స్త్రీని “ఇబ్రాహీమ్ స్త్రీ” అని పేర్కొనడం జరిగింది. ఇబ్రాహీమ్ స్త్రీ అంటే ఇబ్రాహీమ్ భార్య కావచ్చు లేదా ఇబ్రాహీమ్ పంశపు స్త్రీ కూడా కావచ్చు.

“నేను నీ ప్రభువు దగ్గర్నుండి వచ్చిన దూతను. నీకొక పరిశుద్ధ బాలుణ్ణి ఇచ్చే ఉద్దేశ్యంతో పంపబడ్డాను” అన్నాడతను. (19:19)

“ఏమిటి, నాకు కొడుకు ఎలా కలుగుతాడు? నన్ను ఏ మానవుడూ తాకనైనా తాకలేదే! నేను శీలంలేని స్త్రీని కూడా కాదే!!” అన్నది మర్యం (కంగారుపడుతూ). (19:20); “అలాగే కలుగుతాడు. నీ ప్రభువే ఇలా సెలవిస్తున్నాడు: ‘ఇలా చేయడం నాకు చాలా తేలిక. ఈ బాలుణ్ణి మేము ప్రజలకోసం ఒక సూచనగా చేయాలని, మా వైపున కారుణ్య మూర్తిగా రూపొందించాలని నిర్ణయించాము. అందుకే ఇలా చేయబోతున్నాం. ఈ పని జరిగి తీరవలసిఉంది’” అన్నాడు దైవదూత. (19:21)

మర్యం ఆబాలుడికి సంబంధించిన గర్భం దాల్చింది. ఆమె గర్భస్థపిండం తీసుకొని దూరాన ఉన్న ఓ స్థలానికి చేరుకుంది. ప్రసవవేదన ఆమెను ఒక ఖర్జూరపుచెట్టు క్రిందికి చేర్చింది. ఆమె (లోలోన బాధపడుతూ) “అయ్యా! (ఏమిటి నాకీ పరీక్ష) నేనీ ప్రసవానికి ముందే చనిపోయి నామరూపాలేకుండా పోతే బాగుండు!!” అన్నది. (19:22,23)

అప్పుడు దైవదూత ఆమె క్రిందివైపు నుండి పిలుస్తూ ఇలా అన్నాడు: “మర్యం! విచారించకు. నీ ప్రభువు నీక్రింద ఒక మంచినీటి ఊట సృష్టించాడు. ఈ చెట్టుమొదలు పట్టుకొని ఊపు, నీ ముందు తాజా ఖర్జూరపండ్లు రాలిపడ్డాయి. వీటిని తింటూ, త్రాగుతూ హాయిగాఉండు. మనుషులెవరైనా కన్నీస్తే నేను కరుణామయుని కోసం ఉపవాసముంటానని మొక్కుకున్నాను, అంచేత నేనీరోజు ఎవరితోనూ మాట్లాడను” అని చెప్పియ్యి.” (19:24-26)

ఆతర్వాత ఆమె పిల్లవాణ్ణి తీసుకొని తన జాతి దగ్గరకు వెళ్ళింది. ప్రజలు (ఆమెను చూడగానే) “మర్యం! నీవు ఘోరమైనపాపం చేశావు. హోరూన్ సోదరీ! నీతండ్రి చెడ్డవాడు కాదు. నీతల్లి కూడా శీలంచెడిన స్త్రీ కాదే! (నువ్వీలా ఎందుకు తయారయ్యావు?)” అని అడిగారు. మర్యం (మాట్లాడకుండా ఒడిలోఉన్న) పిల్లవాడి వైపు చూపింది. ప్రజలు (ఆశ్చర్యపోతూ) “మేమీ చంటిపిల్లవాడితో ఎలా మాట్లాడుతాం?” అన్నారు. (19:27-29)

(వెంటనే) ఆ పిల్లవాడు ఇలా మాట్లాడటం మొదలెట్టాడు: “నేను దేవుని దాసుణ్ణి. ఆయన నాకు దివ్యగ్రంథం ప్రసాదించాడు. ప్రవక్తగా నియమించాడు. నేను ఎక్కడున్నా నన్ను శుభప్రదమైనవాణ్ణిగా చేశాడు. నేను బ్రతికున్నంతకాలం నమాజ్, జకాత్ విధులు పాటిస్తుండాలని ఆదేశించాడు. నాతల్లి పట్ల నేను విధేయతకలవాణ్ణిగా చేశాడు. ఆయన నన్ను దుర్మార్గుణ్ణిగా, దౌర్భాగ్యుణ్ణిగా చేయలేదు. నేను పుట్టినప్పుడు, చనిపోయేటప్పుడు, తిరిగి బ్రతికించి లేపబడేటప్పుడు నాపై శాంతి అపతరించు గాక!” (19:30-33)

22. యహ్యా (అలైహి)

జకరియ్యా ఇలాలా వేడుకున్నాడు: “ప్రభూ! వృద్ధాప్యం వల్ల నా ఎముకలు సైతం చితికి మెత్తబడిపోయాయి. నా తల నెరసిన వెండ్రుకలతో తెల్లగా మెరసిపోతోంది. ప్రభూ! నిన్ను వేడుకొని నేను ఏనాడూ విఫలం కాలేదు. నా తదనంతరం నా సోదరులు, బంధువులు ఎలా వ్యవహరిస్తారోనని నాకు భయంగా ఉంది. నాభార్య గొడ్రాలు. అంచేత నాకూ, యాఖూబ్ సంతానానికీ వారసుడయ్యేలా నీప్రత్యేక అనుగ్రహంతో నాకొక వారసుణ్ణి ప్రసాదించు. ప్రభూ! అతణ్ణి ఆమోదయోగ్యునిగా రూపొందించు.” (19:4-6)

“జకరియా! మేము నీకు కుమారుడు పుడతాడని శుభవార్త వినిస్తున్నాం. అతని పేరు యహ్యా. మేమీ పేరుగల ఏ మనిషిని ఇదివరకు పుట్టించలేదు.” (19:7); “ప్రభూ! నాకు కొడుకు ఎలా పుట్టాడు? నాభార్య గొడ్డాలు కదా! ఇటు నేను కూడా పండు ముసలివాణ్ణి పోయానే!!” అన్నాడతను. (19:8)

“అలాగే పుట్టాడు. నీ ప్రభువు చెబుతున్నాడు- నాకిది చాలా సులువైన పని. నీకు ఒక ఉనికి అన్నదే లేనప్పుడు నేను నిన్ను పుట్టించలేదా?” (19:9); “అయితే ప్రభూ! నాకోసం ఏదైనా సూచన నిర్ణయించు” అన్నాడు జకరియా. “నీవు వరుసగా మూడు రోజులుదాకా ప్రజలతో మాట్లాడలేవు. ఇదే నీకోసం సూచన” అన్నాడు దేవుడు. (19:10)

తర్వాత జకరియా ప్రార్థనగది నుండి బయటెడి తనజాతి ప్రజల ముందుకొచ్చి వారికి ఉదయం, సాయంత్రం దైవస్మరణ చేయాలని సైగలతో ఉపదేశించాడు. (19:11)

జకరియా తన ప్రభువును వేడుకుంటూ “ప్రభూ! నీ సన్నిధి నుండి నాకు ఉత్తమ సంతానం ప్రసాదించు. నిస్సందేహంగా నీవే మొరాలకించేవాడివి” అన్నాడు. అతనలా ప్రార్థనగదిలో నిలబడి ప్రార్థన చేస్తుండగానే దైవదూతలు వచ్చి అతణ్ణి పిలిచారు: “జకరియా! దేవుడు నీకు యహ్యా (పుడతాడని) శుభవార్త తెలియజేస్తున్నాడు. అతను దేవుని నుండి వెలువడే ఒక వాణి (ఈసాప్రవక్త)ని ధృవపరుస్తాడు. పైగా అతను నాయకత్వపు లక్షణాలతో భాసిల్లుతూ ఎంతో నిగ్రహశక్తి కలవాడై ఉంటాడు; దైవప్రవక్త అవుతాడు; సజ్జనులలో పరిగణించబడతాడు” అని చెప్పారు వారు. (3:38,39)

అప్పుడు జకరియా “ప్రభూ! నాకు పిల్లవాడు ఎలా పుట్టాడు? నేను ముసలివాణ్ణి య్యాను. నాభార్య చూస్తే గొడ్డాలు!!” అన్నాడు. దానికి “అలాగే ఇది జరుగుతుంది. దేవుడు తాను తలచిన పని చేసేతీరుతాడు” అని సమాధానం వచ్చింది. “అయితే ప్రభూ! ఈ విషయంలో నాకేదయినా సూచన నిర్ణయించు” అన్నాడు జకరియా. “నీవు మూడు రోజుల దాకా సైగలతో తప్ప ప్రజలతో మాట్లాడలేవు. (అప్పుడు) నీవు నీ ప్రభువును వీలైనంత ఎక్కువగా స్మరిస్తూఉండు. ఉదయం, సాయంత్రం ఆయన పవిత్రతను కొనియాడుతూ ఉండు” అని (దూతలు) చెప్పారు. (3:40,41)

“యహ్యా! దైవగ్రంథాన్ని దృఢంగా పట్టుకో”- మేమతనికి బాల్యంలోనే విజ్ఞత, వివేకాలు ప్రసాదించాం. మావద్ద నుండి వాత్సల్యం, పరిశుద్ధతలు కూడా అనుగ్రహించాము. అతను గొప్ప దైవభీతిపరుడు; తల్లిదండ్రుల పట్ల వినయవిధేయతలు కలవాడు. అహంకారం, తలబిరుసుతనాలు మచ్చుకైనా లేనివాడు. అతను పుట్టినరోజున, చనిపోయేరోజున, తిరిగిబ్రతికించి లేపబడేరోజున అతనికి శాంతి కలుగుగాక! (19:12-15)

+ ఈయన జకరియా ప్రవక్త (అలైహి) కుమారుడు. ఈయన కూడా యూదుల కోసం దైవప్రవక్తగా నియమించబడ్డారు. యహ్యా, ఈసా (అలైహి)లు ఒకే కాలంలో ప్రభవించిన దైవప్రవక్తలు. యూదులు ఎంతో కాలం నుంచి నిరీక్షిస్తూ వుండిన ముగ్గురు ప్రవక్తలలో యహ్యా (అలైహి) లేనందున ఆయన్ని వారు తిరస్కరించారు.

యహ్యా (అలైహి)ను బైబిల్లో యూహన్న అని, “జాన్ ది బాప్టిస్ట్” అని పేర్కొన్నారు. బైబిల్ ప్రకారం ఆయన యూదరాజు హేరోద్ రాజ్యంలో ధర్మప్రచారం ప్రారంభించిన రోజుల్లో హేరోద్

23. ఈసా మసీహా (అలైహి)

ముహమ్మద్ (స)! ఈ గ్రంథంలో మర్యం వృత్తాంతం ప్రస్తావించు. ఆమె ప్రజల నుండి వేరయి, తూర్పు వైపున ఏకాంత కుహరంలోకి వెళ్ళి తెరవేసుకొని కూర్చున్నది. అప్పుడు మేము ఆమె దగ్గరికి మా ఆత్మ (దైవదూత)ను పంపాము. అతను పరిపూర్ణ మానవాకారంలో ఆమె ముందు ప్రత్యక్షమయ్యాడు. (19:16,17)

మర్యం (అతణ్ణి చూడగానే) “నేను నీబారి నుండి కరుణామయుని శరణు కోరుతున్నాను. నీవు దేవునికి భయపడే వాడివయితే (నాదగ్గరకు రాకు)” అన్నది. (19:18)

“నేను నీ ప్రభువు దగ్గర్నుండి వచ్చిన దూతను. నీకోక పరిశుద్ధ బాలుణ్ణి ఇచ్చే ఉద్దేశ్యంతో పంపబడ్డాను” అన్నాడతను. దానికి మర్యం “ఏమిటి, నాకు కొడుకు ఎలా కలుగుతాడు? నన్ను ఏ మానవుడూ తాకనైనా తాక లేదే! నేను శీలంలేని స్త్రీని కూడా కాదే!!” అన్నది. “అలాగే కలుగుతాడు. నీ ప్రభువే ఇలా సెలవిస్తున్నాడు: ‘ఇలా చేయడం నాకు చాలాతేలిక. ఈ బాలుణ్ణి మేము ప్రజలకోసం ఒక సూచనగా చేయాలని, మా వైపున కారుణ్యమూర్తిగా రూపొందించాలని నిర్ణయించాము. అందుకే ఇలా చేయబోతున్నాం. ఈ పని జరిగి తీరవలసిఉంది’” అన్నాడు దైవదూత. (19:19-21)

ఆ తరువాత దైవదూతలు మర్యంతో “మర్యం! దేవుడు నిన్ను (ఓ ముఖ్యమైన పని కోసం) ఎన్నుకున్నాడు. నిన్ను పరిశుద్ధపరిచాడు. యావత్ప్రపంచ మహిళలలో నీకు అత్యధిక ప్రాధాన్యమిచ్చి తన సేవ కోసం నియమించాడు. కనుక మర్యం! నీవిక నీ ప్రభువుకు విధేయురాలివైఉండు. ఆయన సన్నిధిలో సాష్టాంగపడుతూఉండు. మోకరిల్లే వారితో పాటు నీవు మోకరిల్లి ధ్యానం చేస్తూవుండు” అని అన్నారు. (3:42,43)

దైవదూతలు ఇలా అన్నారు: “మర్యం! దేవుడు నీకు తన వైపునుండి ఒక వాణికి సంబంధించిన శుభవార్త వినిస్తున్నాడు. అతని పేరు మర్యం కుమారుడైన మసీహాఈసా. అతను ఇహలోకంలో, పరలోకంలోనూ గౌరవనీయుడవుతాడు. దైవసాన్నిధ్యం పొందిన

రాజు, అతని ప్రజలు రోమ్నాగరికతకు ప్రభావితులై అశీలకూపంలో కూరుకుపోయారు. స్వయంగా రాజు తన సోదరుడు ఫిలిప్ భార్యను తన ఇంట ఉంచుకున్నాడు. అది ధర్మసమ్మతం కాదని విమర్శించినందుకు యహ్యా (అలైహి)ని బంధించి చెరసాలలో వేయించాడు. అతనాయన్ని చంపాలనుకున్నా ప్రజల్లో ఆయనకున్న గౌరవాభిమానాలు చూసి ఏమీ చేయలేకపోయాడు.

అయితే అతని ఉంపుడుగతై (ఫిలిప్ భార్య) యహ్యా (అలైహి) మీద కక్ష కట్టింది. అశీలానికి వ్యతిరేకంగా ఆయన ప్రారంభించిన ప్రచారోద్యమం వల్ల తాను ప్రజల దృష్టిలో అవమానంపాలు కావలసివస్తుందని తలచి అవకాశంకోసం ఎదురుచూసింది. చివరికి హేరోద్ రాజు జన్మదినోత్సవం సందర్భంలో ఆమె కూతురు నాట్లమాడి అతణ్ణి మెప్పించింది. రాజు సంతోషించి నీకేం కావాలో కోరుకో అన్నాడు. ఆమె తనతల్లి నడిగి చెబుతానన్నది. ఆమె తల్లి ‘యూహన్న శిరస్సును పళ్లెంలో పెట్టివ్వమని అడుగు’ అన్నది. హేరోద్ ఈమాట విని బాధపడినా ప్రేయసి కుమార్తె కోరికను కాదనలేక పోయాడు. అతను చెరసాల నుండి యహ్యా (అలై) శిరస్సు ఖండించి తెప్పించాడు. దాన్ని పళ్లెంలో పెట్టి ఆ నాట్లగతైకు ఇచ్చాడు. (మత్తయిసూచన 14వ అధ్యాయం, లూకాసూచన 9వ అధ్యాయం, మార్కుసూచన 6వ అధ్యాయం)

వారిలో ఒకడై పోతాడు. పైగా తల్లిఒడిలో ఉన్నప్పుడూ, ఆతర్వాత పెరిగి పెద్దవాడై నప్పుడూ అతను ప్రజలతో మాట్లాడుతాడు, ఒక సత్పురుషుడిగా వర్ణిల్లుతాడు.”

మర్యం ఈమాట విని “ప్రభూ! నాకు పిల్లవాడు ఎలా పుట్టాడు? నన్నే పురుషుడూ తాకనైనా తాకలేదే!!” అన్నది. “అలాగే ఇది జరిగి తీరుతుంది. దేవుడు తాను తలచిన దాన్ని సృష్టించగలడు. ఆయన ఒక పని చేయదలచుకున్నప్పుడు ‘అయిపో’ అంటే చాలు, ఆ పని ఇట్టే జరిగిపోతుంది. దేవుడు అతనికి గ్రంథజ్ఞానాన్ని, వివేకాన్ని, తౌరాత్, ఇస్టీల్ గ్రంథాల జ్ఞానాన్ని కూడా నేర్పుతాడు” అన్నారు దైవదూతలు.(3:45-48)

మర్యం ఆబాలుడికి సంబంధించిన గర్భం దాల్చింది. ఆమె గర్భస్థపిండం తీసుకొని దూరాన ఉన్న ఓ స్థలానికి చేరుకుంది. ప్రసవవేదన ఆమెను ఒక ఖర్జూరపుచెట్టు క్రిందికి చేర్చింది. ఆమె (లోలోన బాధపడుతూ) “అయ్యో! (ఏమిటి నాకీ పరీక్ష) నేనీ ప్రసవానికి ముందే చనిపోయి నామరూపాలేకుండా పోతే బాగుండు!!” అన్నది. (19:22,23)

అప్పుడు దైవదూత ఆమె క్రింది వైపు నుండి పిలుస్తూ ఇలా అన్నాడు: “మర్యం! విచారించకు. నీ ప్రభువు నీ క్రింద ఒక మంచినీటి ఊటను సృష్టించాడు. కాస్త ఈ చెట్టుమొదలు పట్టుకొని ఊపు, నీముందు తాజా ఖర్జూరపండ్లు రాలిపడతాయి. వీటిని తింటూ, త్రాగుతూ హాయిగా ఉండు. మనుషులెవరైనా కన్పిస్తే నేను కరుణామయుని (ప్రసన్నత) కోసం ఉపవాసముంటానని మొక్కుకున్నాను, అందువల్ల నేనీ రోజు ఎవరి తోనూ మాట్లాడను’ అని చెప్పెయ్యి.” (19:24-26)

ఆ తరువాత ఆమె ఆ పిల్లవాణ్ణి తీసుకొని తన జాతి ప్రజల దగ్గరకు వెళ్ళింది. ప్రజలు (ఆమెను చూడగానే) “మర్యం! నీవు చాలాఘోరమైన పాపం చేశావు. హూరాన్ (సంతతి)సోదరీ! నీతండ్రి చెడ్డవాడు కాదు. నీతల్లి కూడా శీలం చెడిన స్త్రీ కాదే! (నువ్వీలా ఎందుకు తయారయ్యావు?)” అని అడిగారు. (19:27,28); మర్యం (నోటితో చెప్పకుండా ఒడిలో ఉన్న) పిల్లవాణ్ణి వైపు చూపింది. ప్రజలు (ఆశ్చర్యపోతూ) “మేమీ చంటిపిల్ల వాడితో ఎలా మాట్లాడుతాం?” అన్నారు. (19:29)

(వెంటనే) ఆ పిల్లవాడు ఇలా మాట్లాడటం మొదలెట్టాడు: “నేను దేవుని దాసుణ్ణి. ఆయన నాకు దివ్యగ్రంథం ప్రసాదించాడు. ప్రవక్తగా నియమించాడు. నేను ఎక్కడున్నా నన్ను శుభప్రదమైనవాణ్ణిగా చేశాడు. నేను బ్రతికున్నంతకాలం నమాజ్, జకాత్ విధులు పాటిస్తుండాలని ఆదేశించాడు. నాతల్లి పట్ల నేను విధేయతకలవాణ్ణిగా చేశాడు. ఆయన నన్ను దుర్మార్గుడిగా, దౌర్భాగ్యుడిగా చేయలేదు. నేను పుట్టినప్పుడు, చనిపోయేటప్పుడు, తిరిగి బ్రతికించి లేపబడేటప్పుడు నాపై శాంతి అవతరించుగాక! ” (19:30-33)

ఈ పిల్లవాడే మర్యం కుమారుడు ఈసా. ఇతణ్ణి గురించి ప్రజల్లో ఉన్న అపార్థాలకు భిన్నంగా అసలు వృత్తాంతం ఇది. ఒకర్ని కొడుకుగా చేసుకోవడం దేవునికి ఏ మాత్రం శోభించదు. ఆయన ఎంతో పరిశుద్ధుడు. ఆయన ఏదైనా చేయదలచుకుంటే ‘అయిపో’ అంటే చాలు, ఆ పని ఇట్టే చిటికలో జరిగిపోతుంది. (19:34,35)

దేవుడు అతణ్ణి తన ప్రవక్తగా నియమించి ఇస్రాయిల్ సంతతి ప్రజల దగ్గరకు పంపిస్తాడు. (అతను వెళ్ళి వారితో ఇలా అంటాడు:) “నేను మీ ప్రభువు నుండి మీకోసం

కొన్ని నిదర్శనాలు తెచ్చాను. ఇప్పుడు మీ ముందు మట్టితో పక్షి బొమ్మ చేసి అందులో గాలి ఊదుతాను. అది దైవాజ్ఞతో సజీవపక్షిగా మారుతుంది. నేను దేవుని ఆజ్ఞతో పుట్టు గుడ్డిని, కుమ్మరోగిని నయం చేస్తాను; మృతుల్ని కూడా బ్రతికిస్తాను. మీరు ఏమేమి తింటారో, మీ ఇండ్లలో ఏమేమి నిలువచేసి ఉంచుతారో అంతా మీకు తెలియజేస్తాను. మీరు విశ్వసించేవారైతే వీటిలో మీకోసం గొప్ప నిదర్శనాలున్నాయి.” (3:49)

“నాకు పూర్వం అవతరించిన తౌరాత్ గ్రంథాన్ని ధృవపరుస్తున్నాను. గతంలో మీకు నిషేధించబడిన కొన్ని వస్తువుల్ని ధర్మసమ్మతం చేయడానిక్కూడా వచ్చాను. నేను మీ దగ్గరికి మీ ప్రభువుకు సంబంధించిన స్పష్టమైన నిదర్శనాలు తెచ్చాను. కనుక అల్లాహ్ కు భయపడండి. నన్ను అనుసరించండి. అల్లాహ్ నాకూ ప్రభువే, మీకూ ప్రభువే. అందువల్ల ఆయన్ని మాత్రమే ఆరాధించండి. ఇదే (సాఫల్యానికి) సరైన మార్గం.” (3:50,51)

ఈసా స్పష్టమైన నిదర్శనాలతో వచ్చి (ప్రజలకు) ఇలా బోధించాడు: “నేను మీ దగ్గరకు వివేకం తెచ్చాను. మీరు విభేదించుకుంటున్న కొన్ని విషయాలలోని నిజానిజాలు ఏమిటో మీముందు వెల్లడించడానికే మీ దగ్గరికొచ్చాను. కనుక మీరు దేవునికి భయ పడండి. నాకు విధేయత చూపండి. నిజానికి దేవుడే నా ప్రభువు, మీ ప్రభువు కూడా. ఆయన్నే మీరు ఆరాధించండి. ఇదే సన్మార్గం.” (43:63,64)

ఈసా (ప్రవక్త) వారిలో అవిధేయత, అవిశ్వాసాల ధోరణి చూసి “దైవమార్గంలో నాకు తోడుగానిల్చేవారు ఎవరైనా ఉన్నారా మీలో?” అనడిగాడు. దానికి హవారీలు (శిష్యులు) ఇలా అన్నారు: “మేము దేవుని (మార్గంలో మీకు తోడుగానిలిచే) సహాయకులం.⁺ మేము దేవుణ్ణి విశ్వసిస్తున్నాము. ఆయనకు విధేయులయి (ముస్లిములయి) పోయాము. దీనికి మీరే సాక్షి. ప్రభూ! నీవు అవతరింపజేసిన దాన్ని (దివ్యగ్రంథాన్ని) విశ్వసిస్తున్నాము. నీ సందేశహరుణ్ణి అనుసరించడానిక్కూడా మేము సిద్ధంగా ఉన్నాము. మా పేర్లు (సత్య)సాక్షుల జాబితాలో వ్రాయి.” (3:52,53)

ఆ తర్వాత జరిగిన మరో సంఘటన- హవారీలు ఓసారి తమ ప్రవక్తతో “మర్యం కుమారుడవైన ఈసా! మాముందు నీప్రభువు ఆకాశం నుండి వడ్డించిన విస్తరి నొకదాన్ని దించగలడా?” అనడిగారు. దానికి ఈసా (అలైహి) “మీరు విశ్వసించిన వారైతే దేవునికి భయపడండి” అన్నాడు. “మేము విస్తరిలోనివి తిని అవి మాహృదయాలకు తృప్తి కలిగించాలని మాత్రమే మేము కోరుతున్నాము. ఈవిధంగా నీవు చెప్పినదంతా యదార్థమని తెలుసుకొని అందుకు సాక్షులుగా ఉంటాము” అన్నారు మళ్ళీ వారు. (5:111-113)

+ ఈసా ప్రవక్త (అలై) తన అనుచరుల్ని ఉద్దేశించి “దైవమార్గంలో నాకు సహాయపడేవారు మీలో ఎవరైనా వున్నారా?” అని అడిగినప్పుడు ‘సహాను అస్సారల్లాహ్’ (మేము దేవుని మార్గంలో మీకు సహాయకులం) అని హవారీలు సమాధానమిచ్చారు. ఇది ఈసా (అలై) స్వస్థలం అయిన ‘సూసారా’ అనే వదం నుండి పుట్టిందని నేటి క్రైస్తవులంటారు. ఖుర్ఆన్ దీన్ని ఖండిస్తోంది. ఈసా (అలై) కూడా గతప్రవక్తలు బోధించిన ఇస్లాంధర్మాన్నే బోధించారు. ఆయన తన అనుచరులకు ముస్లిమ్లనే పేరు పెట్టారు. మసీదా, ఈసాయి, నస్రానీ వగైరా పేర్లను యూదులు ఆ తర్వాతి కాలంలో ఆ మతవర్గం వారిని అపహాస్యం చేయడానికి ప్రయోగించేవారు. చివరికి అదే వారికి శాశ్వత పేర్లయ్యాయి. అలాగే క్రైస్తవులనే వదం కూడా క్రీస్తు నుండి తీసి పెట్టుకున్నారు.

అప్పుడు మర్యం కుమారుడు ఈసా ఇలా ప్రార్థించాడు: “దేవా! మా ప్రభువా!! మా ముందు వడ్డించిన విస్తరి ఒకదాన్ని ఆకాశం నుండి దించు. ఇది మాకూ, మా పూర్వీకులకూ, రాబోయేతరాలకూ పండుగరోజువుతుంది. నీతరపున ఓ నిదర్శనంగా ఉంటుంది. మాకు ఆహారం ప్రసాదించు. నీవే అందరికన్నా మంచి అన్నదాతవు.” దానికి దేవుడిలా అన్నాడు: “సరే, నేను దాన్ని మీముందు దించుతాను. అయితే ఆ తర్వాత మీలో ఎవడైనా అవిశ్వాసవైఖరి అవలంబిస్తే మాత్రం నేనతనికి ప్రపంచంలో ఎవరికీ విధించ నటువంటి ఘోరమైన శిక్ష విధిస్తాను.” (5:114,115)

సత్యాన్ని తిరస్కరించినవారు (ఈసాను చంపడానికి) ఒక యుక్తి పన్నారు. దేవుడు (ఈసాను కాపాడేందుకు) మరోయుక్తి పన్నాడు.⁺ దేవుడు అందరికన్నా గొప్ప యుక్తి

+ ఈయన ఇస్రాయిల్ సంతతి ప్రజల మార్గదర్శనం కోసం వచ్చిన దైవప్రవక్త (అలై). మర్యం (అలై) కుమారుడు. ఈయనపై ఇస్టీల్ అవతరించింది. యూదులు ముగ్గురు దైవప్రవక్తల కోసం ఎదురుచూస్తున్న కాలంలో యహ్యో ప్రవక్త (అలై) వారి ముందుకు వచ్చారు. వారప్పుడు “నీవు మసీహ్ (క్రీస్తు)వా? ఏలియా (ఇల్యాన్)వా? లేక ఆ ప్రవక్త (ముహమ్మద్)వా?” అని అడిగి “ఆ ముగ్గురిలో నీవు ఎవరూ కానప్పుడు బాజ్జిం ఎందుకు చేయి స్తున్నావు?” అనడిగారు (బైబిల్ కొత్తనిబంధన, యోహాన్ సువార్. 1:19-26 చూడండి). అయితే తాము ఎదురుచూస్తున్న ముగ్గురిలో ఒకరైన ఈసా(మసీహ్) రకరకాల మహిమలు చూపుతూ దైవసందేశం అందజేయ దానికి వస్తే, వారాయన్ని మాంత్రికుడని తిరస్కరించారు బలహీనవర్గాలకు చెందిన కొందరు యూదేశులు ఈసాప్రవక్త (అలై)ను విశ్వసించి ముస్లిములై పోయారు.

దైవప్రవక్తలు బహుదైవారాధనకు వ్యతిరేకంగా ప్రజల్ని ఏకేశ్వరోపాసన వైపు పిలువడమే గాక వారిలో చోటుచేసుకున్న నైతిక, సామాజిక రుగ్మతలను కూడా ఎండగట్టేవారు. ఈసా (అలై) కూడా ఈపనే చేశారు. నైతిక, సామాజిక రుగ్మతలలో పీకలదాకా కూరుకుపోయిన యూదులు ఇలాంటి బోధనలను సహించకపోవడమే గాకుండా ఆయనకు బద్ధశత్రువులై పోయారు. ఈసా(అలై) అసాధారణ రీతిలో మర్యం (అలై)కు జన్మించిన వైనంపట్ల దాదాపు ముష్టయేండ్ల వరకు పల్లెత్తు మాట అనని యూదులు, దైవాజ్ఞతో హితోపదేశాలు అవతరించనారంభించగానే ఆయనపై, ఆయన మాతృమూర్తిపై ఘోరమైన అపనిందలు మోపారు. (ఖుర్ఆన్/4:156 సూక్తి చూడండి.)

ఆ తరువాత ఆ మహనీయుడ్ని చంపడానికి రకరకాల కుట్రలు పన్నారు. ఆనాడు సిరియా రాజ్యంలో ఒక భూభాగంగా వుండిన పాలస్తీనా రోమ్ చక్రవర్తి పాలనలో వుండేది. రోమ్ చక్రవర్తి, ఆయన జాతీయులంతా ఆనాడు బహుదైవారాధకులుగా వుండేవారు. అయితే యూదులు తమ జాతికి చెందిన ఈసాప్రవక్త (అలై)ను తమ మార్గం నుండి తొలగించుకోవడానికి రోమ్ చక్రవర్తికి లేనిపోని మాటలు కల్పించిచెప్పారు. పిలాతిస్ న్యాయస్థానం నుండి అసత్యసాక్షుల్ని తీసుకొచ్చి ఈ వ్యవహారాన్ని అతని ముందుంచారు. పుణ్యపురుషుడైన ఈసా (అలై)కు మరణశిక్ష విధించడం రోమ్ చక్రవర్తికి ఏమాత్రం ఇష్టం లేదు. అందువల్ల అతను మొదట దీన్ని వ్యతిరేకించాడు. కాని నక్కజిత్తుల యూదులు తమ నిర్ణయాన్ని అమలుజరపకపోతే దేశంలో అంతర్భుద్ధం జరుగుతుందని బెదిరించారు. అందువల్ల రోమ్ చక్రవర్తి వారి వత్తిడికి లొంగిపోయాడు.

రోమ్ న్యాయాధిపతి యూదుల్ని సంబోధిస్తూ “మేము మీ కోరికపై ఈసా (అలై)కు మరణశిక్ష విధిస్తున్నాం కాని, ఏపాపం ఎరగని ఈ మానవోత్తముడి హత్యాబాధ్యత మాపై ఎంతమాత్రం లేదు” అని అన్నాడు. ఆ తరువాత అతను నిండుసభలో నీళ్ళు తెప్పించి చేతులు కడుక్కొని ఈసా (అలై)

పరుడు. అప్పుడు దేవుడు ఇలా అన్నాడు: “ఈసా! నేనిప్పుడు నిన్ను నాదగ్గరికి రప్పించు కుంటాను. నా వైపునకు ఎత్తుకుంటాను. నిన్ను ధిక్కరించినవారి (దుష్ట పరిసరాల) నుండి (తీసి) నిన్ను పావనం చేస్తాను. నిన్ను తిరస్కరించినవారిపై నిన్ను అనుసరించిన వారికి ప్రళయం వరకు ఆధిక్యత నిస్తాను. (3:54,55)

24. ఖజర్ (అలైహి)

18:60-82:- ఈ నూక్తులు మూసాప్రవక్త గాఢ(12-16)లో వచ్చాయి చూడండి.

25. లుఖ్యాన్ (అలైహి)

దేవుని పట్ల కృతజ్ఞుడయి ఉండమని చెబుతూ మేము లుఖ్యాన్ కు వివేకాన్ని ప్రసాదించాము. ఎవరైనా (దేవునికి) కృతజ్ఞత చూపితే, ఆ కృతజ్ఞత అతనికే ప్రయోజనం

వధకు సంబంధించిన అనుమతిపత్రం యూదులకు ఇచ్చేశాడు. వెంటనే యూదులు రోమ్ సైనికుల్ని వెంటబెట్టుకొని ఈసా (అలై) విడిదిచేసిన తాత్కాలిక ఆశ్రమంలోకి జొరబడ్డారు.

అయితే వారు లోపల జొరబడక ముందే ఈసా (అలై) దేవుణ్ణి ప్రార్థించడం, దేవుడు ఆయన్ని సశరీరంగా పైకి ఎత్తుకోవడం జరిగిపోయాయి. తర్వాత ఆ ఆశ్రమంలో జొరబడిన వారిలో సైమన్ అనే వ్యక్తికి దేవుడు ఈసా రూపం కల్పించాడు. యూదులు, రోమ్ సైనికులు అతనే ఈసా మసీహ్ అనుకొని పట్టుకెళ్ళి సిలువ వేశారు. ఈ విధంగా ఆ వ్యక్తిని చంపి, సిగ్గు ఎగ్గు లేకుండా “మేము దైవప్రవక్త మసీహ్ ఇబ్నె మర్యంని సంహరించాం” అని చెప్పుకున్నారు మహోగర్వంగా.

ఈసంఘటన జరిగిన ఎన్నో ఏండ్లకు ఈసా (అలై)ను విశ్వసించినవారు దీన్ని గురించి ఎన్నో భేదాభిప్రాయాలకు గురయ్యారు. యూదులు, రోమ్ సైనికులు కలసి సిలువ వేసిన వ్యక్తి మసీహ్ కాదని, మసీహ్ రూపంలో వున్న వేరొకవ్యక్తి అని, మసీహ్ వారి తెలివిమాలినతనం పట్ల నవ్వుతూ అక్కడే ఓచోట నిల్చున్నాడని కొందరు అభిప్రాయపడ్డారు. సిలువపై ఎక్కించబడినవాడు మసీహ్ అయే కాని, ఆయన సిలువపై మరణించలేదని, సిలువ నుండి దించిన తర్వాత బ్రతికే వున్నాడని మరికొందరు భావించారు. కాదు ఆయన సిలువపైనే చనిపోయాడని, ఆ తర్వాత ఆయన బ్రతికి దాదాపు పదిమంది శిష్యుల్ని కలుసుకొని మాట్లాడాడని ఇంకొందరి కథనం. ఆయన చనిపోయిన తరువాత తిరిగి బ్రతికాడని, అప్పుడు సశరీరంగా పైకి ఎత్తుకోబడ్డాడని మరికొందరి నమ్మకం.

మసీహ్ (అలై) సజీవంగా, సశరీరంగా పైకి ఎత్తుకోబడ్డారన్న నమ్మకమే ఆయనకు దైవత్వాన్ని ఆపాదించింది. దైవసందేశాన్ని ప్రవక్తలకు చేరవేసే దైవదూతను ‘పరిశుద్ధాత్మ’ అని ఖుర్ఆన్ లో ప్రస్తావిస్తే, క్రైస్తవులు ‘అది దేవుని పరిశుద్ధాత్మ అని, ఆ పరిశుద్ధాత్మ మసీహ్ లో అంతర్లీనమై పోయిందని’ భావించారు. యూదమతంలో మానవుల్ని దేవుని కుమారులుగా పిలిచే సంప్రదాయం వుంది. దానికి ప్రభావితమైన క్రైస్తవులు మసీహ్ (అలై)ని దేవుని ఏకైక కుమారునిగా చేశారు.

ఇలా వారు దేవుడు ఒక్కడేనని నమ్ముతూనే ముగ్గురు దేవుళ్ళను సృష్టించుకున్నారు. ఈసా మసీహ్ మానవుల పాపాలకు ప్రాయశ్చిత్తంగా సిలువపై బలయిపోయారని, అందువల్ల మానవులు ఎలాంటి ఎన్ని పాపాలు చేసినా ఏను ప్రభువుని విశ్వసిస్తే చాలు, మోక్షం లభిస్తుందని ఓ గొప్ప మతసిద్ధాంతాన్ని ఉసిగిలోకి తెచ్చారు. ఈ సిద్ధాంతాన్ని కనిపెట్టి ప్రచారం చేసిన ఘనత సెయింట్ పాల్ (పౌలస్)కు దక్కుతుంది. ఈ సిద్ధాంతానికి ప్రారంభంలో కొన్ని సమస్యలు, అభ్యంతరాలు ఎదురైనా ఆ తరువాత క్రమేణా ఇది క్రైస్తవజగత్తులో బాగా ప్రాచుర్యం పొందింది.

చేకూర్చుతుంది. దీనికి భిన్నంగా కృతఘ్నుడైపోతే, దేవునికి కలిగే నష్టమేమీ లేదు. ఆయన నిరపేక్షాపరుడు, స్వతహాగా ప్రశంసనీయుడు. లుఖ్యాన్ తన కుమారునికి హితోపదేశం చేసిన సందర్భం గుర్తుకుతెచ్చుకో. అతను తన కుమారునితో “బాబూ! దేవునికి (ఆయన దైవత్వంలో) ఎవరినీ సాటి కల్పించకు. దేవునికి సాటి కల్పించడం ఘోరమైన పాపం, దారుణమైన అన్యాయం” అన్నాడు. (31:12,13)

(లుఖ్యాన్⁺ తన కుమారునికి ఇలా ఉపదేశించాడు:) “కుమారా! ఏదైనా బండరాయి లోగాని, ఆకాశంలోగాని, భూమిపైగాని, లేదా మరెక్కడైనా సరే ఆవగింజంత వస్తువు దాగివున్నా దేవుడు దాన్ని బయటికి తీయగలడు. ఆయన ఎంతో సూక్ష్మాహి, సమస్తం తెలిసినవాడు. (కనుక) కుమారా! నీవు- (1) ప్రార్థనా (నమాజ్) వ్యవస్థ నెలకొల్పు. (2) ప్రజలను) మంచిని గురించి ఆదేశించు, చెడు విషయాలనుండి వారించు. (3) కష్టాలు వచ్చినప్పుడు సహనం వహించు. ఇవి ఎంతో ధైర్యసాహసాలతో కూడిన విషయాలు. (4) జనముందు గర్వంతో మాట్లాడకు. భూమిపై నిక్కుతూ నీల్గుతూ నడవకు. తనను తాను పొగడుకునే, మిడిసిపడేవాడ్ని దేవుడు ఏమాత్రం మెచ్చుకోడు. (5) నీ నడవడికలో మధ్యేమార్గం అవలంబించు. (6) నీ కంఠస్వరం కాస్త తగ్గించుకో. అన్ని స్వరాల కంటే గాడిదస్వరం అత్యంత కఠోరమయినది.” (31:16-19)

26. జుల్కార్నైన్ (అలై), యాజూజ్-మాజూజ్ తెగలు

ముహమ్మద్ (స)! వారు నిన్ను ‘జుల్కార్నైన్’ గురించి అడుగుతున్నారు. వారికి చెప్పు: “నేను వారి వృత్తాంతం గురించి చెబుతాన”ని. (18:83)

మేమతనికి ప్రపంచంలో రాజ్యాధికారమిచ్చాం. అన్నిరకాల ఒనరులు, సాధన సంపత్తులు అనుగ్రహించాం. అతను (పశ్చిమదేశాల పర్యటనకోసం) ప్రయాణసామగ్రి ఏర్పాటు చేసుకున్నాడు. (ప్రయాణం చేస్తూ) సూర్యాస్తమయమయ్యే హద్దుకు చేరుకొని

+ ఈయన అరబ్జగత్తులో అత్యంత వివేకవంతుడైన వ్యక్తిగా ప్రసిద్ధిచెందారు. ఈయన మాతృభూమి, జాతీయతల్లి గురించి పండితుల్లో కొందరు ఈయన నీగ్రో జాతీయుడని, మరికొందరు సూడాన్ దేశస్థుడని అంటారు. ఏమైనప్పటికీ ఈయన అరేబియాలో తన వివేకవంతమైన మాటలతో వినుతికక్కారు. లుఖ్యాన్ (అలై)ని కొందరు “మీకీ విజ్ఞతా వివేచనాలు, భావ చైతన్యాలు ఎలా లభించాయి?” అని అడిగితే “నీతినిజాయితీలు అవలంబించడం, పనికిమాలిన మాటలు మానేసి మౌనం పాటించడం వల్ల లభించాయి” అని ఆయన సమాధానమిచ్చారు.

ఆయన బుద్ధికుశలత గురించి వినండి. లుఖ్యాన్ (అలైహి) బానిసగా ఉన్న రోజుల్లో ఓసారి ఆయన్ని ఆయన యజమాని పిలిచి “ఒక మేకను కోసి అందులో నుంచి అతిశ్రేష్ఠమైన రెండు అవయవాలు తీసుకురా” అనంటే, ఆయన మేకమాంసం నుండి హృదయం, నాలుక తెచ్చిస్తారు. మరోసందర్భంలో యజమాని “ఓ మేకను కోసి అందులో నుంచి అతినీచమైన రెండు అవయవాలు తీసుకురా” అనంటే, లుఖ్యాన్ మళ్ళీ హృదయాన్ని, నాలుకనే తెచ్చిస్తారు. యజమాని ఆశ్చర్యపోయి “అతిశ్రేష్ఠమైనవి, అతి నీచమైనవి కూడా ఈ రెండేనా!” అనడిగాడు. దానికి లుఖ్యాన్ (అలై) “హృదయం, నాలుక సవ్యంగా, సక్రమంగా వుంటే ఇవి అన్నిటికంటే శ్రేష్ఠమైనవి. ఒకవేళ అవి చెడిపోతే వాటికి మించిన క్షుద్రవస్తువులు మరేమీ వుండవు” అని చెప్పారు.

సూర్యుడు బురదనీటిలో అస్తమించడం చూశాడు. అతనికక్కడ ఒక జాతి కన్పించింది. అప్పుడు మేమతనితో “జుల్కార్నైన్! నీవు వారికి బాధ కల్పించనూవచ్చు; మేలు చేకూర్చనూ వచ్చు. అంతా నీఇష్టం” అన్నాం. దానికి జుల్కార్నైన్ “వారిలో దౌర్జన్యానికి పాల్పడినవాడ్ని నేను శిక్షిస్తా. తర్వాత అతను తన ప్రభువు వైపు మరలించబడినప్పుడు అతణ్ణి ఆయన మరింతకఠినంగా శిక్షిస్తాడు. వారిలో సత్యాన్ని విశ్వసించి సత్యార్థాలు చేసేవానికి మంచి ప్రతిఫలం లభిస్తుంది. నేనతనిపట్ల మృదువుగా వ్యవహరిస్తాను” అని అన్నాడు. (18:84-88)

ఆ తరువాత అతను (మరొకరికూ పర్యటనకు) సిద్ధమయ్యాడు. అతను (ప్రయాణం చేస్తూ) సూర్యోదయమయ్యే హద్దుకు చేరుకున్నాడు. అక్కడ ఒక జాతిని చూశాడు. ఆ జాతిపై సూర్యుడు ఉదయిస్తుంటే అది ఎండనుండి కాపాడుకోవడానికి మేము ఎలాంటి సౌకర్యం కల్పించ లేదు. ఇది వారి పరిస్థితి. జుల్కార్నైన్ కు విషయాలన్నీ మాకు తెలుసు. అతర్వాత అతను (వేరొకరికూ పర్యటనకు) సమాయత్తమయ్యాడు. అతను (ప్రయాణం చేస్తూ) చివరికి రెండుకొండల మధ్యకు చేరుకున్నాడు. అక్కడ అతనికొక జాతి కన్పించింది. ఆ జాతిప్రజలు అతి కష్టంమీద (అతని) మాట గ్రహిస్తారు. (18:89-93)

వారతనితో “జుల్కార్నైన్! ఈ భూభాగంపై యాజూజ్, మాజూజ్ (అనే ఆటవిక జాతు) లు విధ్వంసకాండ సాగిస్తున్నాయి. మరి నీవు మాకు, వారికి మధ్య ఒక అడ్డుగోడ నిర్మించగలవా? అందుకు మేమేదైనా నీకు పన్ను చెల్లించాలా?” అని అన్నారు. (18:94) దానికతను సమాధానమిస్తూ “నాకు నాప్రభువు ఇచ్చిన (సంప)దే ఎంతో ఉంది. మీరు శారీరకశ్రమతో నాకు సహాయపడండి చాలు. నేను మీకూ వారికీ మధ్య అడ్డుగోడ నిర్మిస్తాను. నాక్కాస్త ఉక్కు పలకలు తెచ్చిపెట్టండి” అని అన్నాడు.

అతను రెండుకొండల మధ్య ఉన్న ఖాళీస్థలాన్ని పూరించాడు. అప్పుడు కొందరు అగ్ని రాజెయ్యండని అన్నారు. చివరికి (ఉక్కుగోడ) అగ్నిగోళంలా ఎర్రగా మారింది. అప్పుడు జుల్కార్నైన్ “దీనిపై నేనిప్పుడు కరిగిన రాగి కుమ్మరిస్తా తీసుకురండి” అన్నాడు. (ఇలా గోడనిర్మాణం పూర్తయింది) దాంతో వారికి ఆగోడ ఎక్కివచ్చే శక్తి లేకుండా పోయింది. దానికి కన్నం వేయడంకూడా సాధ్యంకాదు. జుల్కార్నైన్ ఇలా అన్నాడు: “ఇది నా ప్రభువు అనుగ్రహం. అయితే నాప్రభువు వాగ్దానం నెరవేరే సమయం వచ్చినప్పుడు ఆయన దీన్ని నేలమట్టంచేస్తాడు. నాప్రభువు వాగ్దానం నిజమైనది. (18:95-98)

27. ఉజైర్ (అలైహి)

సరే, ఒక వ్యక్తి⁺ ఉదంతం గురించి ఆలోచించావా? అతను ఒక గ్రామం మీదుగా ప్రయాణం చేయసాగాడు. ఆ గ్రామం ఇండ్ల కప్పులు కూలిపోయి సర్వనాశనమైఉంది.

+ యూదులు ఉజైర్ (ఎజ్రా)ని తమ మతాన్ని సంస్కరించిన గొప్పసంస్కర్తగా చెప్పుకుంటారు. ఉజైర్ (అలై) కాలం దాదాపు క్రీ.పూ. 450 అని పరిశోధకులు నిర్ధారించారు. యూదుల మతఉద్భావనల ప్రకారం సులైమాన్ ప్రవక్త (అలై) చనిపోయిన తర్వాత యూదులు శత్రుదాడులతో కకావికలమైపోయారు. తొరాత్ ప్రపంచం నుండే కనుమరుగైపోయింది. చివరికి వారి మాతృభాష హెబ్రూ కూడా వారికి అపరిచితమై పోయింది. అలాంటి గడ్డుకాలంలో ఉజైర్ (అలై) తొరాత్ బోధనలను ఏరి కూర్చి, వారి ధర్మశాస్త్రాన్ని సంస్కరించారు. ఈ కారణంగా యూదులు

అతను (అశ్చర్యపోతూ) “చచ్చిపోయిన ఈ ఊరిజనాన్ని దేవుడు మళ్ళీ ఎలా బ్రతికిస్తాడో!” అనుకున్నాడు అప్పుడు దేవుడు అతని ప్రాణం తీశాడు. ఆవిధంగా అతను (నిర్జీవస్థితిలో) వందేళ్ళపాటు పడివున్నాడు. ఆ తర్వాత దేవుడు అతనికి మళ్ళీ ప్రాణంపోసి లేపాడు. అప్పుడతనితో “నీవీ స్థితిలో ఎంతకాలం ఉన్నావో చెప్పగలవా?” అనడిగాడు. దానికా వ్యక్తి “ఒక రోజు లేక అంతకంటే తక్కువ కాలమో ఉన్నాననుకుంటాను” అన్నాడు.

అప్పుడు దేవుడు ఇలా చెప్పాడు: “కాదు, నీవు వందేళ్ళు (ఇలా) ఉన్నావు. సరే, నీవు వెంట తెచ్చుకున్న అన్నపానీయాల వైపు చూడు, (ఇన్నేళ్ళు గడచినా) అవి ఏమాత్రం చెడి పోలేదు. నీ గాడిద వైపు కూడా ఓసారి చూడు (దాని ఎముకలు సయితం ఎలా జీర్ణమయి పోయాయో). మేము నీ ఉదంతం ద్వారా ప్రజలకు గుణపాఠం గరపడానికే ఇలా చేశాము. ఈ ఎముకలగూడు సరిచేసి దానిపై తిరిగి మాంసం సృష్టించి ఎలా లేపుతామో చూడు.” ఈవిధంగా అతను యదార్థం కళ్ళారా చూసి “దేవుడు ప్రతిపనీ చేయగల సమర్థుడు, సర్వశక్తిమంతుడనీ నాకు తెలుసు” అన్నాడు. (2:259)

28. ముగ్గురు ప్రవక్తలు, ఒక విశ్వాసి

దైవప్రవక్తలు వచ్చిన ఒక పట్టణానికి చెందిన ప్రజలగాధ విన్పించు వారికి. మేమా పట్టణప్రజల దగ్గరకు ఇద్దరు ప్రవక్తలను పంపాము. వారా ఇద్దరినీ తిరస్కరించారు. తర్వాత ఆ ఇద్దరికి మద్దతుగా మేము మరోప్రవక్తను పంపాము. ఆ ముగ్గురు “మేము మీ దగ్గరకు దైవప్రవక్తలుగా పంపబడ్డాం” అన్నారు. దానికి వారు “మీరు మాలాంటి మానవమాత్రులే తప్ప మరేమీకాదు. కరుణామయుడైన దేవుడు ఏదీ పంపలేదు. మీరు చెబుతున్నదంతా బూటకం” అన్నారు. (36:12-15)

“మా ప్రభువుకు తెలుసు. మేము నిజంగానే దైవప్రవక్తలుగా నియమితులై మీ దగ్గరకు పంపబడ్డాం. ఎలాంటి అరమరికలు లేకుండా దైవసందేశం అందజేయడమే మాపని. అంతకుమించి మరోభాద్యత మాపై లేదు” అన్నారు దైవప్రవక్తలు. (36:16,17)

“మేము మిమ్మల్ని మాపాలిట అపశకునంగా భావిస్తున్నాం. మీరు (ఈ ప్రచారం) మానుకోకపోతే మేము మిమ్మల్ని రాళ్ళతో కొట్టి చంపేస్తాం. మా నుండి మీరు దుర్భర శిక్ష చవిచూడవలసి వస్తుంది” అన్నారు పట్టణవాసులు బెదిరిస్తూ. “మీ అపశకునం మిమ్మల్నే చుట్టుకొనిఉంది. మేము మీకు హితబోధచేస్తున్నామనేనా మీరీమాటలు అంటున్నది? మీరసలు హద్దుమీరిపోయారు” అన్నారు ప్రవక్తలు. (36:19)

దూరాన పట్నంలో ఓమూల నుండి ఒకతను పరుగెత్తుకుంటూ వచ్చి ఇలాఅన్నాడు: “నా జాతిప్రజలారా! దైవప్రవక్తల మాటవిని వారిని అనుసరించండి. మీనుండి ఎలాంటి ప్రతిఫలం ఆశించని ఈ సన్మార్గగాముల్ని అనుసరించండి. నన్ను సృష్టించినవాడ్ని నేనెం దుకు ఆరాధించను? మీరంతా చివరికి ఆయన దగ్గరికే పోవలసిఉంది. అలాంటి దేవుడ్ని వదలి నేను ఇతరుల్నిదైవాలూగా చేసుకోవాలా? కరుణామయుడైన ఆ దేవుడు నాకేదైనా

ఆయన్ని అమితంగా గౌరవిస్తారు. అయితే కొంతకాలానికి ఈ గౌరవప్రపత్తులు హద్దు మీరిపోయి యూదుల్లో ఒక వర్గం ఆయన్ని దేవుని కుమారుడని పలికే వరకు పోయింది.

నష్టం కలిగించదలిస్తే ఈ దైవాల సిఫారసు నాకేమాత్రం పనికి రాదు. దేవుని పట్టునుండి అవి నన్ను విడిపించలేవు. ఒకవేళ నేనలాచేస్తే పూర్తిగా దారితప్పినట్లే. నేను మటుకు మీ ప్రభువును విశ్వసిస్తున్నాను. మీరు కూడా నామాట వినండి.” (36:20-25)

(చివరికి వారు అతణ్ణి అన్యాయంగా చంపి పొట్టన పెట్టుకున్నారు. అప్పుడతనికి) “స్వర్గంలో ప్రవేశించు” అని చెప్పారు (దైవదూతలు). ఆ సందర్భంలో అతను “నా ప్రభువు ఏవిషయం కారణంగా నా పాపాలు మన్నించి నన్ను గౌరవనీయులలో చేర్చాడో నాజాతి ప్రజలకు తెలిస్తే ఎంతబాగుండు!” అని అన్నాడు. ఆ తర్వాత మేమతని జాతిపై ఆకాశం నుండి ఎలాంటిసైన్యం దించలేదు. సైన్యాన్ని దించే అవసరంలేదు మాకు. ఒకే ఒక విస్ఫోటం! అంతే, తృటిలో వారంతా ఆరి (నాశనమై)పోయారు. (36:26-30)

29. గుహా వాసులు

మహాబిలం వాళ్ళను, శిలాశాసనం వాళ్ళను మా సూచలలో కొన్ని వింత సూచనలని భావిస్తున్నావా నీవు? ఆ యువకులు ఆశ్రయం పొందడానికి ఒక గుహలో ప్రవేశించి “ప్రభూ! మాపై నీ విశేష కారుణ్యం వర్షింపజేయి. మా వ్యవహారం చక్కబెట్టు” అని ప్రార్థించారు. అప్పుడు మేమా యువకుల్ని ఆగుహలో పరుండబెట్టి సంవత్సరాల తరబడి ప్రగాఢ నిద్రావస్థలో ఉంచాము. ఆ తరువాత వారిలో ఎవరు తమ నిద్రావస్థ కాలాన్ని కచ్చితంగా లెక్కగడ్డారో తెలుసుకోవడానికి మేము వారిని లేపాము. (18:9-12)

మేము వారి అసలుగాధ విన్నప్పుడు: వారు కొందరు యువకులు. ఆ యువకులు తమ ప్రభువును విశ్వసించారు. మేము వారి మార్గం సుగమంచేశాం. వారు లేచినెలబడి “భూమ్యాకాశాల ప్రభువే మాప్రభువు. ఆయన్ని వదలి మేము మరే దైవాన్నీ ప్రార్థించము. ఒకవేళ మేమలా చేస్తే అది చాలా బుద్ధిహీనమైన పని అవుతుంది” అని ప్రకటించారు. అప్పుడు మేము వారికి మరింత మనోబలం ప్రసాదించాము. (18:13,14)

(తర్వాత వారిలా మాట్లాడుకున్నారు: “మనజాతి ప్రజలు విశ్వప్రభువుని వదలి ఇతరు లను ఆరాధ్యదైవాలూగా చేసుకున్నారు. అవి నిజంగా ఆరాధ్యదైవాలైతే అందుకు వారు సరైన ప్రమాణం ఎందుకు చూపరు? దేవుని మీద అబద్ధాలు మోపేవాడి కంటే పరమ దుర్మార్గుడు ఎవడైనా ఉంటాడా? సరే, మనమిప్పుడు వారితో, దేవుణ్ణి కాదని వారు పూజిస్తున్న మిథ్యాదైవాలతో సంబంధాలు తెంచివేసుకున్నాం. పదండి, ఏదైనా గుహలోకి వెళ్ళి దాక్కుందాం. మనప్రభువు మనపై తన కారుణ్యభాయను విస్తృతం చేస్తాడు. మన పనులకు కావలసిన సౌలభ్యాలు సమకూర్చుతాడు.” (18:15,16)

ప్రవక్తా! నీవు గనక ఆ గుహలో వారిని చూస్తే ఆ దృశ్యం నీకీ విధంగా కన్పిస్తుంది: సూర్యుడు ఉదయిస్తున్నప్పుడు అతను వారి గుహ(ముఖద్వారం)వదలి కుడివైపుగా పైకి ఎక్కిపోతాడు. అస్తమిస్తున్నప్పుడు వారిని తప్పించి ఎడమవైపుగా క్రిందికి దిగిపోతాడు. (ఇలా ఆ గుహలోకి సూర్యకిరణాలు చొచ్చుకురాకుండా ఎల్లప్పుడూ చీకటిగానే ఉండేది.) వారా గుహలో ఒక సువిశాలస్థలంలో పడిఉన్నారు. ఇది దేవుని సూచనల్లో ఒక సూచన. దేవుడు ఎవరికి దారి చూపగోరుతాడో అతనే దారిలోకి వస్తాడు; ఎవరిని దారి తప్పించ దలచుకుంటాడో అతనికి ఏ మార్గదర్శి, కార్యసాధకుడూ లభించడు. (18:17)

నీవు వారిని చూసి మేల్కొనివున్నారని భావిస్తావు. కాని వారు నిద్రపోతున్నారు. మేము వారిని కుడిప్రక్కకు, ఎడమప్రక్కకు తిరుగుతూ పడుకునేలా చేశాం. వారి కుక్క గుహ ముఖద్వారంలో ముందుకాళ్ళు చాచి కూర్చున్నది. నీవు గనక కాస్త ఆ గుహలోకి తొంగి చూశావంటే చాలు, గిర్రున వెనక్కితిరిగి పరుగు లంకించుకుంటావు. అక్కడి భయంకర దృశ్యానికి నీ గుండెలు రారెత్తిపోతాయి. (18:18)

వారు పరస్పరం (తమ పరిస్థితిని గురించి) చర్చించుకోవడానికి మేము వారిని తిరిగి అదేవిధంగా లేపి కూర్చోబెట్టాము. వారిలో ఒకడు “మనం ఈ స్థితిలో ఎంత సేపు ఉన్నాం?” అని అడిగాడు. దానికి రెండోవాడు “బహుశా (మనమీ స్థితిలో) ఒక రోజు లేక అంతకంటే కొంచెం తక్కువ సేపో ఉండివుంటాం” అన్నాడు.

ఆతర్వాత వారిలో కొందరిలా అన్నారు: “మనమీ స్థితిలో ఎంతసేపున్నామో దేవునికే బాగాతెలుసు. సరే, ఇప్పుడు మనలో ఒకనికి ఒక వెండినాణెం ఇచ్చి నగరంలోకి పంపు దాం. అతను మనకు మంచి భోజనం ఎక్కడ దొరుకుతుందో చూసి తెస్తాడు.¹ అయితే అతను జాగ్రత్తగా మసలుకోవాలి. మనం ఇక్కడ ఉన్నట్లు అతని అజాగ్రత్త వల్ల ఎవరి కైనా తెలిస్తే ప్రమాదం ముంచుకొస్తుంది. విధివశాత్తు మనం వారి చేతుల్లో పడితే మాత్రం వదలరు. రాళ్ళతో కొట్టి చంపేస్తారు. లేదా బలవంతంగా మనల్ని తమ మతం లోకి లాక్కుంటారు. అలా జరిగితే మనమిక ఎన్నటికీ మోక్షం పొందలేము.” (18:19,20)

ఇలా మేము వారి పరిస్థితి గురించి నగరవాసులకు తెలియజేశాం. దేవుని వాగ్దానం నిజమైనదని, ప్రళయం తప్పక వస్తుందని ప్రజలు తెలుసుకోవడానికే ఇలా చేశాం. (అయితే ఈ విషయం విస్మరించి) వారా సమయంలో గుహవాసుల విషయమై ఎలా వ్యవహరించాలన్న మాటపై వాదులాడుకోసాగారు. వారిలో (దైవధర్మం పట్ల సరైన అవగాహన కలిగిన) కొందరు “వారి (గుహ)మీద (స్మారక చిహ్నంగా) ఒక గోడ కట్టండి. వారి వ్యవహారం గురించి వారి ప్రభువుకే బాగా తెలుసు” అన్నారు. అయితే వారి వ్యవ

1. ఆ యువకుల్లో ఒకతను భోజనం కొని తీసుకురావడానికి పట్నంలో ప్రవేశించి చూస్తే, అంతా కొత్త కొత్తగా కన్పించింది. రోమ్ విగ్రహారాధకులు క్రైస్తవులుగా మారి అనేక దశాబ్దాలు గడచిపోయాయి. భాష, సంస్కృతి, వస్త్రధారణ ఒకటేమిటీ మొత్తం పరిస్థితి మారిపోయింది. ఆ యువకుడు ఒక దుకాణం దగ్గరికెళ్లి ఆహారపదార్థాల కోసం రెండొందల యెళ్ళ క్రితంనాటి వెండినాణెం చూపగానే దుకాణదారుడు సంభ్రమాశ్చర్యాలతో అతణ్ణి చూడసాగాడు. అతను సైగచేసి దరిదాపుల్లో ఉన్న జనాన్ని పోగుచేశాడు. భాషా, వస్త్రధారణ, రూపురేఖల్లో ఎంతో తేడా ఉన్న ఆ యువకుణ్ణి జనం వింతగా చూశారు. చివరికి అతణ్ణి ప్రభుత్వాధికారుల ముందు ప్రవేశపెట్టడం జరిగింది. వారతనితో మాట్లాడిన తరువాత, రెండొందల సంవత్సరాలకు పూర్వం తమ మతవిశ్వాసాన్ని కాపాడుకోవడానికి పారిపోయిన క్రైస్తవ యువకుల్లో ఇతనొకడని నిర్ధారించారు. వెంటనే ఈవార్త నగర క్రైస్తవుల్లో కార్పిచ్చులా వ్యాపించింది. అధికారులతో పాటు ఓ పెద్ద జనసమూహం కొండగుహ దగ్గరకు చేరుకుంది. ఆ యువకులు కూడా తాము రెండొందల సంవత్సరాల తరువాత నిద్ర నుండి మేల్కొన్నామని గ్రహించారు. వారు తమ మతస్థులైన క్రైస్తవ సోదరులకు సలాంచేసి పడుకున్నారు. పడుకోగానే వారి ఆత్మలు అనంత వాయిపుల్లో కలసిపోయాయి. (తఫీముల్ ఖుర్ఆన్ నుండి)

హారంపై అధికారం కలిగివున్నవారు (అంటే ప్రభుత్వాధికారులు, క్రైస్తవ మతనాయకులు) “మేము వారిపై ప్రార్థనా మందిరం నిర్మిస్తాం” అన్నారు.² (18:21)

(కొంతకాలానికి యువకుల సంఖ్య, వారి నిద్రావస్థకాలం గురించి ప్రజల్లో భిన్నా భిప్రాయాలు ఏర్పడ్డాయి.) కొందరు “వారు ముగ్గురు, నాలుగోది వారి కుక్క” అన్నారు. మరికొందరు “వారు అయిదుగురు, ఆరవది వారి కుక్క” అన్నారు. ఇంకా కొందరు “వారు ఏడుగురు, ఎనిమిదోది వారి కుక్క” అన్నారు. ఇవన్నీ వారి ఊహగానాలు, వ్యర్థ ప్రేలాపనలు మాత్రమే. “వారెంతమందో నా ప్రభువుకే బాగా తెలుసు” అని చెప్ప

వారి కచ్చితమైన సంఖ్యను గురించి చాలా తక్కువమందికే తెలుసు. కనుక నీవు ముక్తసరిగా సమాధానం ఇవ్వడం తప్ప వారి సంఖ్యను గురించి ప్రజలతో వాదించకు. దాన్ని గురించి ఇతరుల్ని అడగటానిక్కూడా ప్రయత్నించకు. ఒకటి గుర్తుంచుకో. ఏవిషయం గురించైనా “నేనీ పని రేపు చేస్తాను” అని అనకు. దేవుడు తలిస్తే తప్ప (నువ్వేమీ చేయలేవు). ఒకవేళ మరచిపోయి ఇలాంటి మాట నీనోట వెలువడితే వెంటనే నీ ప్రభువుని జ్ఞాపకం చేసుకొని ‘ఈ విషయంలో నా ప్రభువు ఇంతకంటే దగ్గరి మాట వైపు నాకు దారి చూపుతాడని ఆశిస్తున్నాన’ని చెప్పు. (18:22-24)

(నిద్రావస్థ కాలం గురించి కొందరు) “గుహలో వారు మూడొందల సంవత్సరాలు ఉన్నారు” (అన్నారు. మరికొందరు ఈసంఖ్యలో తొమ్మిదొండ్డు (ముందుకు పోయారు). “వారెంతకాలం (ఆ స్థితిలో) ఉన్నారో దేవునికే బాగాతెలుసు”³ అని చెప్ప. భూమ్యాకాశాలలోని రహస్యాలన్నీ ఆయనకే తెలుసు. ఆ చూసేవాడు, వినేవాడు ఎంత అద్భుత శక్తి సంపన్నుడు! యావత్విశ్వంలో ఆయనతప్ప వారికి మరోరక్షకుడు, సహాయకుడూ లేడు. ఆయన తన రాజ్యాధికారంలో ఇతరులకెవరికీ భాగస్వామ్యం కల్పించడు. (18:25,26)

2. సాధారణంగా బహుదైవారాధకులు చనిపోయిన మహనీయుల సమాధులను, స్మారక చిహ్నాలను ఆరాధించడం, అక్కడ మొక్కుబడులు చెల్లించుకోవడం అందరికీ తెలిసిందే. కాని మహాప్రవక్త ముహమ్మద్ (స) దివంగతులైన కొన్నేళ్ళకు ఈ వ్యాధి ముస్లిం సమాజానికి కూడా సోకింది. కనుక ఈసందర్భంగా ఆ మహనీయుని మహితోక్తులు కాస్త మననం చేసుకుందాం.

“సమాధుల్ని సందర్శించే స్త్రీలను, సమాధులపై ఆరాధనాలయాలు నిర్మించే వారిని, అక్కడ దీపాలంకరణ చేసేవారిని దేవుడు శపించాడు.” (తిర్మిజి, అబూదావూద్)

“జాగ్రత్త! మీకుపూర్వం గతించిన ప్రజలు తమ ప్రవక్తల సమాధుల్ని ఆరాధనాల యాలుగా చేసుకునేవారు. ఈ చర్య నుండి నేను మిమ్మల్ని వారిస్తున్నాను.” (ముస్లిం)

“యూదులు, క్రైస్తవుల్లో ఎవరైనా సత్పురుషుడు చనిపోయిన తర్వాత వారతని సమాధిని ఆరాధనాలయంగా చేసివేస్తారు. అతని చిత్రాలను (విగ్రహాలను) తయారుచేస్తారు. ప్రళయం దినాన వీరు యావత్విశ్వంలో పరమ నికృష్టులవుతారు.” (అహ్మద్, బుఖారి, ముస్లిం)

3. క్రీ.శ. 249-251 మధ్యకాలంలో రోమ్చక్రవర్తి సీజర్ డేసియస్ తమ పూర్వీకుల మతాన్ని విడనాడి నిజధర్మం (ఇస్లాం) అవలంబించిన ఈసాప్రవక్త (అలై) అనుచరుల్ని వేధించసాగాడు. అప్పుడు కొందరు యువకులు తాము అవలంబించిన నిజధర్మాన్ని కాపాడుకోవడానికి పారిపోయి సుదూర ప్రాంతంలోని ఓ కొండగుహలో దాక్కుంటారు. క్రైస్తవ పండితుడు జేమ్స్ సరూజి, ప్రముఖ చరిత్రకారుడు గిబ్బన్ చేసిన పరిశోధనల ప్రకారం వారక్కడ దాదాపు 196 సంవత్సరాలు

30. తోట యజమానులు

మేము పూర్వం ఓతోట యజమానులకు పరీక్ష పెట్టినట్లు (ఇప్పుడు మక్కా)వారికి కూడా పరీక్ష పెట్టాం. ఆ తోటయజమానులు ప్రమాణం చేసి తాము (రేపు) ఉదయాన్నే తోటకెళ్ళి తప్పక పండ్లు కోస్తామని అన్నారు. వారు 'దేవుడు తలిస్తే (పండ్లు కోస్తాం)' అనలేదు. ఆరాత్రి వారు గాఢనిద్రలో ఉన్నప్పుడు నీప్రభువు నుండి వారి తోటపైకి విపత్తు వచ్చిపడి, దాన్ని పంటకోయబడిన పొలంలా ధ్వంసం చేసింది. (68:17-20)

తెల్లవారగానే వారు ఉత్సాహంతో ఒకర్నొకరు కేకవేసి పిలుచుకుంటూ “పండ్లు కోయాలనుకుంటే పెందలాడే తోటకు బయలుదేరండి” అన్నారు. ఇలా వారందరూ బయలుదేరారు. (దారిలో) మాట్లాడుకుంటూ “ఈరోజు మన తోటలోకి పేదవాళ్ళవరూ రాకుండా చూసుకోవాలి” అన్నారు. వారు ఎవరికీ చిల్లిగవ్వ కూడా ఇవ్వరాదని నిర్ణయించుకొని, తొందర తొందరగా వెళ్ళారు పెద్ద మొనగాళ్ళులా. (68:21-25)

అయితే తోట వద్దకు చేరుకొని (నిర్ఘాతపోయి) చూస్తూ “ఏమిటీ మనం దారి తప్పి వచ్చామా...? కాదుకాదు, మన దురదృష్టమే మన కొంపముంచింది” అన్నారు. వారందరిలో కాస్త మంచివాడు “మీరు దేవుణ్ణి ఎందుకు స్మరించరని నేను చెప్ప లేదా?” అన్నాడు. అప్పుడు వారు “(నిజం) మనప్రభువు ఎంతోపవిత్రుడు. మనమే దుర్మార్గులం” అన్నారు. ఆతర్వాత వారు ఒకర్నొకరు నిందించుకున్నారు. (68:26-30)

చివరికి ఇలా అన్నారు: “అయ్యో! ఎంత దుర్గతి పట్టింది మనకు! నిజంగా మనం చాలా దుర్మార్గులై పోయాం. (ఇప్పుడైనా) మనం పశ్చాత్తాపం చెంది మన ప్రభువుని క్షమాపణ కోరుకుందాము. బహుశా మన ప్రభువు (మనల్ని కనికరించి) ఇంతకంటే మంచి తోట ప్రసాదించవచ్చు.” ఇలా ఉంటుంది (ఐహిక) శిక్ష. పరలోక శిక్ష ఇంతకంటే తీవ్రంగా ఉంటుంది. వీరి సత్యం తెలుసుకుంటే ఎంత బాగుండు! భయభక్తులుకలవారి కోసం వారిప్రభువు దగ్గర భోగభాగ్యాలతో కూడిన స్వర్గవనాలున్నాయి. మేము విధేయులైనవారిని, అపరాధులను ఒకే దృష్టితో ఎందుకు చూస్తాం? (68:31-35)

వారికి ఇద్దరువ్యక్తుల ఉపమానం వినించు. వారిలో ఒకనికి మేము రెండు ద్రాక్ష తోటలు ఇచ్చాం. వాటిచుట్టు ఖర్జూరపు చెట్లను కంచెలా పెట్టాం. మధ్యలో సేద్యభూమి ఉంచాం. రెండుతోటలు పుష్పలంగా పండాాయి. ఫలోత్పాదనలో మేము ఏకొరతా చేయలేదు. ఆ తోటలలో ఓకాలువ కూడా ఉంచాం. (ఆఏడు) అతనికి మంచిలాభం వచ్చింది. దాంతో అతను (గర్వంతో) ఓరోజు తన పొరుగింటి మిత్రునితో “నేను నీకంటే పెద్ద ధనికుణ్ణి. నీకంటే ఎక్కువ మందీమార్చలం గలవాణ్ణి” అన్నాడు. (18:32-34)

ఆ తర్వాత అతను తన తోటలో ప్రవేశించి, ఆత్మవంచితుడై “ఈ సిరిసంపదలు ఇక నాశనమవుతాయని నేను అనుకోను. (జనం ఏదో ప్రళయం గిళయం అంటున్నారు

నిద్రావస్థలో గడిపారు. తరువాత ఆ యువకులు క్రీ.శ. 445-446 మధ్య కాలంలో మేల్కొన్నారు. అప్పటికే ఆనాటి రోమ్ పాలకుడైన సీజర్ థియోడోసిస్, అతని ప్రజలు క్రైస్తవులుగా మారివున్నారు. ఈ విచిత్ర సంఘటన చూసి ప్రజలు ఎంతో ప్రభా వితులయ్యారు. ఆ యువకులు తిరిగి గుహలోకి ప్రవేశించడం, వారి ఆత్మలు అనంతవాయువుల్లో కలసిపోవడం జరిగింది.

31. అగడ్త బాధితులు

గాని) నాకుమాత్రం ప్రళయమీద నమ్మకం లేదు. ఒకవేళ నేను నాప్రభువు దగ్గరికి పంపబడినా, అక్కడ నాకు ఇంతకంటే గొప్పస్థానం లభిస్తుంది” అని అన్నాడు. అతని పొరుగింటి స్నేహితుడు అతనితో ఇలా అన్నాడు: “ఏమిటీ, నిన్ను మట్టితో నీచమైన బిందువుతో పుట్టించి పరిపూర్ణ మానవునిగా రూపొందించిన శక్తిస్వరూపుడై తిరస్కరిస్తున్నావా? నా విషయానికి వస్తే, నేను మాత్రం దేవుణ్ణి నా ప్రభువుగా స్వీకరించాను. ఆయన దైవత్వంలో మరెవరికీ భాగస్వామ్యం కల్పించను. (18:35-38)

నీవు నీతోటలో ప్రవేశిస్తున్నప్పుడు దేవుడు తలచినదే అవుతుందని; దేవునికి తప్ప మరెవరికీ ఎలాంటి శక్తిలేదని ఎందుకనలేదు? సంతానం సిరిసంపదల విషయంలో నీవు నన్ను నీకంటే తక్కువవాణ్ణి భావిస్తుంటే భావించు. నాప్రభువు నాకు నీ తోటకంటే శ్రేష్ఠమైన తోట ప్రసాదించవచ్చు. అటు నీ తోటపైకి ఆకాశంనుండి ఏదైనా విపత్తు పంపవచ్చు. దాంతో అది తుడిచిపెట్టుకుపోయి ఉత్తమైదానంగా మారవచ్చు. లేదా ఆ తోటలోని నీరంతా భూమిలోకి ఇంకిపోవచ్చు. ఇక దాన్ని తీయడం నీతరం కాకపోవచ్చు.”*

చివరికి అతని పండ్లతోటపై విపత్తు వచ్చిపడి పూర్తిగా తుడిచి పెట్టుకుపోయింది. అతను తన పెట్టుబడిఅంతా వృధా ఐనందుకు చేతులు నులుపుకుంటూ “అయ్యయ్యో! నేను నా ప్రభువుకు సాటి కల్పించకుండా ఉంటే ఎంత బాగుండేది!” అని బాధపడ్డాడు. అప్పుడు దేవునికి వ్యతిరేకంగా అతణ్ణి ఏ మందీమార్చలం ఆదుకోలేకపోయింది. తనంతటతాను కూడ అతను కాపాడుకోలేక పోయాడు. అప్పుడు తెలిసిందతనికి పనులు నెరవేర్చే శక్తి, అధికారం సత్యస్వరూపుడైన దేవునికే ఉన్నాయని; ఆయన ప్రసాదించే బహుమానమే మేలైనదని; ఆయన చూపే పర్యవసానమే శ్రేష్ఠమైనదని. (18:39-44)

*గుంట'మనుషులు[†]నాశనమయ్యారు. ఆ గుంటలో ఇంధనంతో బాగా మండించిన అగ్ని ఉంది. వారా అగ్నిగుండం చుట్టూకూర్చొని, తాము విశ్వాసుల పట్ల ఎలా ప్రవర్తిస్తున్నామని చూస్తున్నారు. వారా విశ్వాసులపై అంతకని పెంచుకోవడానికి కారణం వారు సర్వశక్తి మంతుడు, స్వతః ప్రశంసనీయుడైన దేవుణ్ణి విశ్వసించడం తప్పమరేమీకాదు. (85:4-8)

+ రాజులు గుంటలు త్రవ్వించి అగ్నిరాజేయించి, ఆ అగ్నిగుండాలలో తమ మతవిశ్వాసాలను స్వీకరించనివారిని విసిరి బాధించడం గురించి అనేక సంఘటనలు ఉన్నాయి. ఉదా:-

దైవప్రవక్త (స): ఒకరాజు ఆస్థానంలో ఒక తాంత్రికుడు ఉండేవాడు. అతను వృద్ధాప్యంలో రాజుతో “నాదగ్గర తాంత్రికవిద్య నేర్చుకోవడానికి ఒక అబ్బాయిని నియమించండి” అని అన్నాడు. రాజు ఒకపిల్లవాణ్ణి నియమించాడు. ఆఅబ్బాయి విద్య నేర్చుకోవడానికి తాంత్రికుని దగ్గరకు రోజూ వస్తూపోతూ దారిలో ఒక సాధువు (క్రైస్తవ మతగురువు)ను కూడా కలుసుకుంటూఉండేవాడు. ఆ సాధువు మాటలతో ప్రభావితుడై అతనిధర్మం విశ్వసించాడు. అంతేగాక, అతనిచ్చిన శిక్షణతో ఆ పిల్లవాడు మహిమాన్వితుడు కూడా అవుతాడు. దాంతో అతను అంధులకు చూపు, కుష్టురోగులకు స్వస్థత కలిగించేవాడు.

ఈ బాలుడు తన అసలుమతం వదలి, ఏకదైవవిశ్వాసం అవలంబించాడని తెలిసి రాజు మొదట సాధువును చంపుతాడు. తర్వాత ఆ బాలుణ్ణి చంపడానికి ప్రయత్నిస్తాడు. కాని ఎన్ని

32. సబాజాతి ప్రజలు

సబాజాతి ప్రజలకు వారి నివాసగృహాలలోనే ఒక సూచన ఉంది. కుడివిడమల వైపు రెండు తోటలున్నాయి. మీ ప్రభువు ప్రసాదించిన ఉపాధిని అనుభవిస్తూ, ఆయన పట్ల కృతజ్ఞులై ఉండండి. (ఇక్కడ భోగభాగాలతో నిండిన) మంచిరాజ్యం ఉంది. (అక్కడ) మిమ్మల్ని మన్నించే ప్రభువున్నాడు. కాని వారు (మానుండి) ముఖం తిప్పకున్నారు.

రకాలుగా ప్రయత్నించినా ఆ బాలుడు చావడు. చివరికి ఆ అబ్బాయే రాజుకు సలహా ఇస్తూ “నీవు నన్ను చంపాలనుకుంటే జనం ముందు ఈబాలుడి ప్రభువు పేరుతో చంపుతున్నానని చెప్పి నామీదికి బాణం వదులు. దాంతో నేను చనిపోతాను” అన్నాడు. రాజు అలా చేయగానే బాలుడు చనిపోతాడు. కాని ఆ మహిమ చూసిన ప్రజలు “మేమీ పిల్లవాడి ప్రభువును విశ్వ సిస్తున్నాం” అని ఎలుగెత్తిచాటారు. రాజు మనుషులు రాజుతో “మీరు దేన్నుండి తప్పించుకో దలిచారో అదే జరిగిందిప్పుడు. ప్రజలు మీమతాన్ని వదలి ఈపిల్లడి మతాన్ని విశ్వసించారు” అన్నారు. రాజు ఈ పరిస్థితి చూచి ఉగ్రుడైపోయాడు. అతను రహదారి పక్కన (పెద్దపెద్ద) గుంటలు త్రవ్వించి, అందులో అగ్ని రాజేయించాడు. కొత్తధర్మాన్ని వదలడానికి అంగీకరించని ప్రతివ్యక్తిని ఆ అగ్నిగుండాల్లోకి విసిరి వేయించేవాడు. (ముస్లిం, నసాయి, తిరియజి, తిబ్రాని)

రెండవ సంఘటన గురించి అలి (రజి) ఇలా చెప్పారు: ఈరాన్ చక్రవర్తి ఒకతను సారాయి త్రాగి తన సొంతసోదరితో వ్యభిచరించాడు. కొంతకాలానికి ఈ అక్రమసంబంధం సంగతి బయటికి పొక్కుడంతో, సొంతసోదరిని వివాహమాడటాన్ని దేవుడు ధర్మసమ్మతం చేశాడంటూ ప్రకటించాడు. కాని ప్రజలు దాన్ని సమ్మతించలేదు. దాంతో ఆ చక్రవర్తి వారిని రకరకాలుగా వేధించాడు. చివరికి పెద్దపెద్ద అగ్నిగుండాలు వేయించి అందులో వారిని పడవేయించాడు. అప్పట్నుంచి అగ్నిపూజారుల్లో వివాహనిషిద్ధ స్త్రీలను కూడా వివాహమాడే ఆచారం మొదలైంది.

మూడవ సంఘటనను చరిత్రకారులు ఇబ్నెహిషామ్, ఇబ్నెఖుల్లాన్ ఇలా ఉటంకించారు: యమన్ రాజు తుబ్బాన్ అనద్ ఓసారి యుస్రిబ్ (మదీనా)కు వెళ్ళి అక్కడి యూదులతో ప్రభావితుడయి యూదుమతం స్వీకరిస్తాడు. ఆ తరువాత అతను తిరిగొచ్చి యమన్లో ఆ మతాన్ని పెద్దఎత్తున ప్రచారం చేయిస్తాడు. అతని మరణానంతరం అతని కొడుకు జూసువాస్ అధికారపీఠం ఎక్కుతాడు. జూసువాస్ అధికారంలోకి రాగానే హద్దుమీరిన మత దురహంకారంతో క్రైస్తవమత కేంద్రమైన నజ్రాన్పై దాడి చేస్తాడు. అక్కడి క్రైస్తవులను యూదుమతం స్వీకరించమని వత్తిడి చేస్తాడు. దానికి వారు నిరాకరించడంతో దుర్భర హింసాకాండ జరుపుతాడు.

దీనికోసం జూసువాస్ పెద్దపెద్ద అగడ్తలు త్రవ్వించి, అగ్ని రాజేయించి, ఆ అగ్నిగుండాల్లో క్రైస్తవుల్ని విసిరివేయించాడు. స్త్రీలు, పురుషులు, పిల్లలు, అన్న విచక్షణ లేకుండా యూదుమతం నిరాకరించిన ప్రతి వ్యక్తిని అగ్నిగుండాల్లో విసిరివేయించాడు. ఈవిధంగా అతను నలభైవేల మందిని చంపివేయించినట్లు తెలుస్తోంది. ఈ దుర్ఘటన క్రీ.శ. 523 అక్టోబర్లో జరిగింది.

ఈ సామూహిక హత్యకాండ నుండి జూసాల్యాన్ అనే వ్యక్తి ఎలాగో తప్పించుకొని రోమ్ నగరానికి పారిపోతాడు. రోమ్చక్రవర్తికి ఈ హింసాకాండను గురించి వివరంగా తెలియజేస్తాడు. రోమ్చక్రవర్తి ఒక నౌకాధికారిని అబిసీనియా రాజు దగ్గరకు పంపి, యమన్పై దాడిచేయమని ఆజ్ఞాపిస్తాడు. అబిసీనియా నుండి అర్థాత్ నాయకత్వంలో డెబ్బయివేల సైన్యం బయలుదేరి యమన్పై విరుచుకుపడుతుంది. ఈ యుద్ధంలో యమన్సైన్యం చిత్తుగా ఓడిపోతుంది. జూసువాస్ హతమార్చబడతాడు. ఇలా యమన్లో యూదులపాలన అంతమయి క్రైస్తవపాలన ఏర్పడుతుంది.

చివరికి మేము ఆనకట్టలు తెగిపోయిన వరదను వారి మీదికి పంపాము. వారి (వినాశం) తర్వాత మేము పూర్వం ఉండిన (మధురఫలాలతో నిండిన) తోటల స్థానం లోనే, చేదుపండ్లు పండే మరోరెండు తోటలు సృజించాం. కాకపోతే ఆ తోటలలో అక్కడక్కడ కొన్ని రేగుచెట్లు, వెదురుచెట్లు మాత్రం ఉన్నాయి. ఇదీ మేము సత్య తిరస్కారానికి వారికిచ్చిన ప్రతిఫలం. కృతఘ్నులైన వారికి తప్ప మరెవరికీ మేము ఇలాంటి ప్రతిఫలం ఇవ్వము. (34:15-17)

వారికి, మేము శుభాలు చేకూర్చిన పట్టణాల మధ్య స్పష్టంగా కన్పించే పట్టణాలు నెలకొల్పాం. ఆ పట్టణాల మధ్య సులువయిన మజలీలు ఏర్పరచాం. (కనుక) మీరు నిశ్చింతగా రేయింబవళ్ళు ఆ రహదారులలో తిరగండి. కాని వారు “ప్రభూ! మా ప్రయాణ మజలీలు సుదీర్ఘం చేయి” అన్నారు. వారు తమకుతాము అన్యాయం చేసుకున్నాం. చివరికి మేము వారిని చెల్లాలెదరు చేసి చరిత్రగర్భంలో కలిపేశాం.* కృతజ్ఞులు, సహన శీలరకు ఈ ఉదంతంలో గొప్ప సూచనలు ఉన్నాయి. (34:18,19)

+ క్రీ.పూ. 965-926 మధ్య సులైమాన్ ప్రవక్త (అలైహి) కాలంలో సబాదేశం రాణితో పాటు ఆ దేశప్రజలు విగ్రహారాధన వదలి ఇస్లాం స్వీకరించారు. ఆ తరువాత కొన్నేళ్ళకు క్రమంగా ఆ జాతిలో మళ్ళీ విగ్రహారాధన బోటుచేసుకుంది. క్రీ.పూ. 650 నుండి 115 వరకు సబాజాతి ఉబ్బిష్టిలో ఉండింది. ఆకాలంలో వారు వ్యవసాయ, వాణిజ్య రంగాల్లో ఎంతో పురోభివృద్ధి సాధించి యావత్తు జాతుల్లో గొప్ప ధనికజాతిగా ప్రసిద్ధిచెందారు. వర్షాకాలంలో కొండలపై నుండి ప్రవహించే వరదనీటికి అనేక చోట్ల ఆనకట్టలు నిర్మించి పెద్ద జలాశయం తయారు చేసుకున్నారు. ఆ జలాశయం నుండి కాలువలు తీసి తోటలకు, పంటభూములకు మళ్ళించి మొత్తం దేశాన్ని సస్యశ్యామలం చేశారు.

అలాగే వారు భూ, సముద్ర మార్గాల ద్వారా సరుకులు ఎగుమతి దిగుమతులు చేసు కుంటూ వ్యాపారంగాన్ని ఎంతో వృద్ధిచేశారు. తమ రాజ్యంలో భౌగోళికంగా ఎంతో కీలక ప్రదేశాలు ఉండటంవల్ల వారివ్యాపారం దాదాపు వెయ్యేండ్లపాటు మూడుపువ్వులు ఆరు కాయలగా విరాజిల్లింది. ఆకాలంలో వారు వెండి బంగారాలతో చేయబడిన పాత్రలు ఉపయో గించేవారు. గోడలకు, కప్పులకు సైతం వెండి బంగారు నగిషీలుండేవి.

సబాజాతి ప్రజల ఆర్థికాభివృద్ధి, విలాస జీవితగాధలు విని రోమన్లు, గ్రీకులు కూడా ఈర్ష్యపడేవారు. వారు వంటచెరుకుగా గంధపు కలప, దాల్చిన చెక్కలను ఉపయోగించేవారు. కొండలను తొలచి పెద్దపెద్ద మేడలు నిర్మించారు. మానవ చరిత్రలోనే మొట్టమొదట సనా పట్టణంలోని ఒక ఎత్తయిన కొండ ప్రదేశంలో 20 అంతస్తుల భవనం నిర్మించారు. అందులో ప్రతి అంతస్తు 36 అడుగుల ఎత్తుండేది.

ఈ సుఖాలు, భోగభాగాలు వారిపై దైవానుగ్రహం ఉన్నంత కాలం కొనసాగాయి. చివరికి వారి ప్రాపంచికవ్యామోహం వారి హృదయాల నుండి దైవభీతిని దూరం చేశాయి. దేవుని పట్ల ధిక్కార ధోరణులు హద్దు మీరిపోవడంతో దైవాగ్రహం విరుచుకుపడింది. పొరుగు రాజ్యాల నుండి తట్టుకోలేని దాడులు ప్రారంభమయ్యాయి. చివరికి క్రీ.శ. 45లో భయంకరమైన తుఫాను, వరదలు వచ్చి జలాశయానికి పెద్దపెద్ద గండ్లు పడ్డాయి. దాంతో తోటలు, పంట భూములు వరదముంపుకు గురయి సర్వనాశనమయ్యాయి.

37. మానవత్వానికి మరవరాని మార్గం

1. విశ్వాసి సహజ లక్షణాలు

ఈ గ్రంథం భయభక్తులు కలవారికి రుజుమార్గం చూపుతుంది:-

- ✱ వారు అగోచరాలు, అతీంద్రియాలను విశ్వసిస్తారు;
- ✱ ప్రార్థన (వ్యవస్థ)ను స్థాపిస్తారు;
- ✱ మేము ప్రసాదించిన సంపద నుండి (మా మార్గంలో) ఖర్చుపెడతారు;
- ✱ నీపై అవతరించిన ఈ గ్రంథాన్ని, నీకు పూర్వం గతప్రవక్తలపై అవతరించిన గ్రంథాలను విశ్వసిస్తారు;
- ✱ వారు పరలోకాన్ని కూడా విశ్వసిస్తారు. (2:2-4)

2. మీ ప్రభువు విధించిన ఆంక్షలు

“మీ ప్రభువు మీపై ఎలాంటి ఆంక్షలు విధించాడో తెలుపనా” అని వారికిలా చెప్ప:-

- ◆ ఆయనకు ఎవరినీ సాటి కల్పించకూడదు.
- ◆ తల్లిదండ్రుల పట్ల సద్భావంతో మసలుకోవాలి.
- ◆ దారిద్ర్యభయంతో మీ సంతానాన్ని (చేజేతులా) హతమార్చుకోకండి. మేము మీకూ ఆహారమిస్తున్నాము, వారికీ ఆహారమిస్తున్నాము.
- ◆ నీతిబాహ్యమైన పనుల దరిదాపులక్కూడా వెళ్ళకండి- రహస్యంగానైనా, బహిరంగంగానైనా సరే.
- ◆ న్యాయప్రాతిపదికపై తప్ప దేవుడు నిషేధించిన ఏ ప్రాణినీ చంపకండి. మీరు అర్థంచేసుకొని మసలుకుంటారని దేవుడు మీకీ విషయాలు బోధిస్తున్నాడు.
- ◆ అనాథ బాలలు యుక్త వయస్సుకు చేరుకోనంతవరకు సక్రమ పద్ధతి ద్వారా తప్ప వారి సొమ్ము సమీపానికి పోకండి.
- ◆ తూనికల్లో, కొలతల్లో పూర్తిగా న్యాయం పాటించండి. ప్రతి వ్యక్తిపై మేము అతను మోయగలిగినంత బాధ్యతాభారమే మోపుతాము.
- ◆ వ్యవహారం మీ బంధువులకు సంబంధించినదైనా సరే న్యాయంగా మాట్లాడండి.
- ◆ దేవుని విషయంలో మీరు చేసిన ప్రమాణాన్ని నిలబెట్టుకోండి. మీరు విషయాన్ని గుర్తుంచుకుంటారని దేవుడు మీకిలా హితోపదేశం చేస్తున్నాడు.
- ◆ ఇదే తాను నిర్దేశించిన రుజుమార్గమని, మీరు ఈ మార్గానే నడవాలని ఆయన మీకు ఉపదేశిస్తున్నాడు. ఇతరులు చూపే మార్గాలు అనుసరించకూడదని, వారు ఆయన మార్గం నుండి మిమ్మల్ని తప్పిస్తారని నచ్చజెప్పున్నాడు. (6:151,152)

3. నా ప్రభువు నిషేధించిన విషయాలు

ముహమ్మద్ (స)! వారికిలా చెప్ప:- “నా ప్రభువు ఈ విషయాలు నిషేధించాడు:-

- ✱ సిగ్గుమాలిన పనులు- అవి బహిరంగమైనవయినా, రహస్యమైనవయినా సరే.
- ✱ పాపకార్యాలు,
- ✱ సత్యానికి వ్యతిరేకంగా హద్దుమీరి ప్రవర్తించడం,

✱ దేవుడు ఎలాంటి ప్రమాణం పంపకపోయినా ఆయనకు సాటికల్పించడం, దేవుడే ఆదేశించాడని ఆయన పేరుమీద మీకు తెలియని విషయాలు చెప్పడం.” (7:33)

4. విజ్ఞుల జీవన సరళి

(సత్యాన్ని గుర్తించిన) ఆ విజ్ఞుల జీవనసరళి ఇలా ఉంటుంది:-

- ✱ వారు దేవునితో చేసిన ప్రమాణాన్ని నెరవేరుస్తారు. దాన్ని ఏమాత్రం భంగపరచరు.
- ✱ స్థిరంగా ఉంచాలని దేవుడు ఆదేశించిన సంబంధాలను స్థిరంగా ఉంచుతారు.
- ✱ వారు తమ ప్రభువుకు సదా భయపడుతుంటారు. కఠినంగా (కర్మ)విచారణ జరుగుతుందేమోనని భయపడుతుంటారు.
- ✱ తమ ప్రభువు ప్రసన్నత ఆశిస్తూ సహనంతో వ్యవహరిస్తారు.
- ✱ వారు ప్రార్థనా (నమాజ్) వ్యవస్థ స్థాపిస్తారు.
- ✱ మేము ప్రసాదించిన ఉపాధి నుండి (సత్కార్యాలకోసం) రహస్యంగాను, బహిరంగంగాను ఖర్చుపెడతారు.
- ✱ చెడుని మంచి ద్వారా నిర్మూలిస్తారు. (13:20-22)

5. నీ ప్రభువు జారీ చేసిన ఆజ్ఞలు

నీ ప్రభువు తన ఆజ్ఞలు ఇలా జారీ చేస్తున్నాడు:

- ✱ మీరు ఒక్క (నిజ) దేవుణ్ణి తప్ప మరెవరినీ ఆరాధించకండి.
- ✱ తల్లిదండ్రుల పట్ల సద్భావంతో మసలుకోండి. మీ ముందు వారిద్దరిలో ఎవరైనా వృద్ధులైఉంటే వారిని ‘ఉఫ్’ అనికూడా విసుక్కోకండి. కసురుకుంటూ విదిలించి మాట్లాడకండి. వారితో గౌరవంగా మాట్లాడండి; దయార్థహృదయంతో, వినయంతో వారి ముందు తలవంచిఉండండి. (వారిపట్ల గౌరవాదరణలతో) “ప్రభూ! వీరు నన్ను చిన్నతనంలో ఎలా కరుణతో, వాత్సల్యంతో పెంచిపోషించారో అలా నీవు వీరిని కరుణించు” అని ప్రార్థించండి. (17:23,24)
- ✱ మీ హృదయంలో ఏముందో మీ ప్రభువుకు బాగా తెలుసు. మీరు సజ్జనులై ఉంటే, (పశ్చాత్తాపంతో) తనవైపు మరలేవారందర్నీ ఆయన క్షమిస్తాడు. (17:25)
- ✱ బంధువులు, నిరుపేదలు, బాటసారుల హక్కులు నెరవేర్చండి.
- ✱ దుబారాఖర్చు చేయకండి. దుబారాఖర్చు చేసేవారు పైతాన్ సోదరులుగా పరిగణించబడతారు. పైతాన్ తన ప్రభువుకు కృతఘ్నుడైపోయాడు. (17:26,27)
- ✱ మీరు దైవానుగ్రహం ఆశించి దానికోసం నిరీక్షిస్తూ (పేదలకు సహాయం చేయ లేక) వారినుండి తప్పించుకోవలసివస్తే, వారికి మృదువుగా జవాబివ్వండి. (28)
- ✱ మీరు మీచేతని (ఏమాత్రం దానంచేయకుండా) మెడకేసి కట్టి ఉంచకండి. అలాగే దాన్ని పూర్తిగా తెరచి ఉంచడం కూడా సరికాదు. అలాచేస్తే మీరు నిందితులయి, నిస్సహాయులై పోతారు. నీ ప్రభువు తాను కోరినట్లు కొందరికి ఇతోధికంగా ఉపాధినిస్తే, మరికొందరిని లేమికి గురిచేస్తాడు. ఆయనకు తన దాసుల స్థితిగతులు బాగా తెలుసు. ఆయన వారిని చూస్తూనేఉన్నాడు. (17:29,30)

- ❁ దారిద్ర్యభయంతో మీసంతానాన్ని చంపుకోకండి. మేము వారికి ఆహారమిస్తున్నాం, మీకూ ఇస్తున్నాం. వారిని చంపడం ఘోరమైన పాపం. (17:31)
- ❁ వ్యభిచారం దరిదాపులకు పోకండి. అది చాలా హేయమైనది, పరమచెడ్డదారి❁
- ❁ న్యాయసమ్మతంగా తప్ప దేవుడు నిషేధించిన ఏ ప్రాణినీ హతమార్చకండి. ఎవరైనా అన్యాయంగా హతమార్చబడితే అతని వారసులకు మేము బదులు తీర్చుకునే అధికారమిచ్చాం. అయితే వారసుడు (హంతకుడ్ని) వధించడంలో హద్దు మీరకూడదు. అప్పుడే అతనికి సహాయం చేయబడుతుంది. (17:32,33)
- ❁ అనాధపిల్లలు యుక్తవయస్సుకు చేరుకునే వరకు న్యాయసమ్మతంగా తప్ప వారి సొమ్ము దరిదాపులకు వెళ్ళకండి.
- ❁ (వాగ్దానం) ఒప్పందం నెరవేర్చండి. (వాగ్దానం) ఒప్పందం గురించి మీరు తప్పక (దేవుని ముందు) సమాధానం చెప్పుకోవలసి ఉంటుంది. (17:34)
- ❁ సరైన పాత్రతో పూర్తిగా కొలచి ఇవ్వండి. తూచవలసివస్తే సరైన త్రాసుతో తూచి ఇవ్వండి. ఇదే సరైన పద్ధతి. ఫలితంరీత్యా కూడా ఈపద్ధతే మంచిది. (17:35)
- ❁ మీకు తెలియనిదాని వెంటపడకండి. కళ్ళు, చెవులు, హృదయం వగైరా సమస్త అవయవాల్ని గురించి (దేవునికి) సమాధానం చెప్పుకోవలసిఉంటుంది. (17:36)
- ❁ భూమిపై నిక్కుతూ, నీల్కుతూ నడవకండి. (ఈ అహంకారంతో) మీరు భూమిని చీల్చి వేయలేరు. పర్వతాల ఎత్తుకు ఎదగనూ లేరు. (17:37)

6. ఫిర్రాన్ స్వర్గం వారసుల గుణగణాలు

- విశ్వాసులు తప్పకుండా కృతార్థులవుతారు. (వారి గుణగణాలు ఇలా ఉంటాయి:)
- ❖ వారు తమ నమాజులో ఎంతో అణుకువ, నమ్రతలు పాటిస్తారు. (1,2)
 - ❖ పనికిమాలిన విషయాలకు చాలా దూరంగా ఉంటారు. (3)
 - ❖ తమ సంపద నుండి (పేదల ఆర్థిక హక్కు) జకాత్ చెల్లిస్తారు. (4)
 - ❖ వారు తమ భార్యలు, బానిసస్త్రీల విషయంలో తప్ప (ఇతరస్త్రీల విషయంలో) తమ మర్యాదవయవాలు కాపాడుకుంటారు. (అంటే వ్యభిచారం తదితర అశ్లీల చేష్టలకు పాల్పడరు.) బానిసస్త్రీల విషయంలో వారిపై ఎలాంటి నింద లేదు. అది తప్ప మరేదయినా కోరేవారే హద్దుమీరిన వారవుతారు. (5-7)
 - ❖ వారు తమ అప్పగింతులు, ప్రమాణాలు, ఒప్పందాల విషయంలో నిజాయితీగా వ్యవహరిస్తారు. (8)
 - ❖ తమ నమాజులను క్రమం తప్పకుండా, నియమబద్ధంగా పాటిస్తారు. (9)
 - ❖ అలాంటివారే మహోన్నత (ఫిర్రాన్) స్వర్గానికి వారసులవుతారు. అక్కడే వారు కలకాలం (హాయిగా) ఉంటారు. (23:1-11)

7. తనయుడికి తండ్రి హితబోధ

- కుమారా! నీవు (ఈవిధంగా నడచుకో)-
- ★ ప్రార్థనా (నమాజ్) వ్యవస్థ నెలకొల్పు.
 - ★ (ప్రజలను) మంచినీ గురించి ఆదేశించు, చెడు విషయాలనుండి వారించు.

- ★ కష్టాలు వచ్చినప్పుడు సహనం వహించు. ఇవి ఎంతో ధైర్యసాహసాలతో కూడిన విషయాలు.
- ★ జనమ్ముందు గర్వంతో మాట్లాడకు. భూమిపై నిక్కుతూ నీల్కుతూ నడవకు. తనను తాను పొగడుకునే, మిడిసిపడేవాడ్ని దేవుడు ఏమాత్రం మెచ్చుకోడు.
- ★ నీ నడవడికలో మధ్యేమార్గం అవలంబించు.
- ★ నీ కంఠస్వరం కాస్త తగ్గించుకో. అన్ని స్వరాల కంటే గాడిద స్వరం అత్యంత కఠోరమయినది.” (31:16-19)

8. తమ ప్రభువును నమ్ముకున్నవారి గుణగణాలు

- (సత్యాన్ని విశ్వసించి తమ ప్రభువుని నమ్ముకున్నవారి గుణగణాలు ఇలా ఉంటాయి:)
- Ⓜ వారు ఘోరపాపాలకు, నీతిబాహ్యమైన పనులకు దూరంగా ఉంటారు.
 - Ⓜ కోపాద్రేకాలు కలిగినప్పుడు (వాటిని దిగమింగి ఇతరుల్ని) క్షమిస్తారు.
 - Ⓜ తమ ప్రభువు ఆదేశాలు శిరసావహించడానికి సదా సిద్ధంగా ఉంటారు.
 - Ⓜ ప్రార్థనా (నమాజు) వ్యవస్థ నెలకొల్పుతారు.
 - Ⓜ పరస్పరం సలహా సంప్రదింపులతో తమ వ్యవహారాలు నడుపుకుంటారు.
 - Ⓜ మేము ప్రసాదించిన ఉపాధిలో కొంత మా మార్గంలోనూ ఖర్చుపెడతారు.
 - Ⓜ వారిపై ఎవరైనా దౌర్జన్యంచేస్తే వారు దాన్ని ఎదుర్కొంటారు. (42:37-39)

9. నీతిమంతులైన విశ్వాసుల గుణగణాలు

- (నీతిమంతులయిన)వారి గుణగణాలు ఇలా ఉంటాయి:
- * వారు నమాజ్ చేసేవారు; నిత్యం క్రమం తప్పకుండా నమాజ్ విధి పాటిస్తారు.
 - * వారి సంపదలో అర్థించేవారికి, అర్థించనివారికి ఒక నిర్ణీత భాగం ఉంటుంది.
 - * వారు (పరలోక) తీర్పుదినాన్ని విశ్వసిస్తారు.
 - * తమ ప్రభువు శిక్షకు భయపడుతుంటారు. వారి ప్రభువు శిక్షే అలాంటిది, దాని పట్ల ఎవరూ నిర్భయంగా ఉండకూడదు.
 - * వారు తమ మర్యాదవయవాలను కాపాడుకుంటారు. అయితే తమ భార్యలు, తమ బానిసస్త్రీల విషయంలో ఇలా చేయకుండా ఉండటంలో ఎలాంటి తప్ప లేదు. అది తప్ప మరేదైనా కోరేవారే హద్దు మీరేవారు.
 - * తమను నమ్మి అప్పగించబడేదాన్ని కాపాడే నిజాయితీపరులు.
 - * ఇచ్చిన మాటను నిలబెట్టుకునే వాగ్దాన పాలకులు.
 - * సాక్ష్యం విషయంలో నీతి, న్యాయాలకు కట్టుబడి ఉండేవారు.
 - * (ఏమరుపాటుకు లోనుకాకుండా) తమ నమాజులను కాపాడుకునేవారు. వీరెంతో గౌరవప్రదంగా స్వర్గవనాలలో (హాయిగా) ఉంటారు. (70:22-35)

10. నష్టపోని విశ్వాసులు

- ◆ సత్యాన్ని విశ్వసించి, ◆ సత్యార్థాలు చేస్తూ, ◆ సత్యం, ◆ సహనాలను గురించి పరస్పరం ఉపదేశించుకునేవారు ఏమాతం నష్టపోరు. (103:1-3)

11. కళ్ళను చల్లబరిచే అపూర్వసామగ్రికి అర్హులు

❧ కొందరు మా సూక్తులు విన్నించి హితోపదేశం చేయగానే (అప్రయత్నంగా) సాష్టాంగపడతారు.

❧ ఆపై తమ ప్రభువును స్తుతిస్తూ స్మరిస్తారు.

❧ అహంకారంతో విర్రవీగరు.

❧ వారు రాత్రిళ్ళు మేల్కొని దైవారాధనలో గడుపుతారు.

❧ ఆశతో, భయంతో తమ ప్రభువును వేడుకుంటారు.

❧ మేమిచ్చిన ఉపాధి నుండి (మా మార్గంలో) ఖర్చు పెట్టారు.

ఇలాంటివారే మా సూక్తులు విశ్వసిస్తారు. వారు చేసుకున్న సత్కర్మలకు ప్రతిఫలంగా వారి కళ్ళను చల్లబరిచే అపూర్వసామగ్రి వారికోసం దాచబడిఉంది.⁴ దాన్నిగురించి ఏ మనిషికి తెలియదు. (అది ఊహాతీతమైన అద్భుతమహాభాగ్యం.) (32:13-17)

12. స్వర్గ శుభవార్తకు అర్హులు

♣ నమ్రత, అణుకువలతో నడచుకునేవారికి శుభవార్త విన్పించు.

♣ దేవుని ప్రసక్తి రాగానే వారి హృదయాలు కంపించిపోతాయి.

♣ కష్టాలు వచ్చినప్పుడు వారు సహనం వహిస్తారు.

♣ నమాజ్ (వ్యవస్థ)ను నెలకొల్పుతారు.

♣ మేము ప్రసాదించిన ఉపాధినుండి (మా మార్గంలో) ఖర్చుపెట్టారు. (22:34,35)

13. మన్నింపుకు, గొప్పప్రతిఫలానికి అర్హులు

☆ ముస్లింలయిన, K విశ్వసించిన,

☆ విధేయులయిన, K నిజాయితీపరులైన,

☆ సహనశీలురయిన, K దానశీలురయిన,

☆ మర్మాయవాలు కాపాడుకునే, K ఉపవాసప్రతాలు పాటించే,

☆ అణుకువ వినయం కలిగివుండే, K దేవుణ్ణి అత్యధికంగా స్మరించే

స్త్రీ పురుషుల కోసం దేవుడు మన్నింపు, గొప్ప ప్రతిఫలం సిద్ధపరచి ఉంచాడు. (33:35)

14. నష్టపోని వ్యాపారస్థులు

● దైవగ్రంథం పఠించే,

● ప్రార్థనావ్యవస్థ నెలగొల్పే,

● మేము ప్రసాదించిన ఉపాధి నుండి రహస్యంగా, బహిరంగంగా దానంచేసే వారు ఎలాంటి నష్టంలేని వ్యాపారం ఆశిస్తున్నారు. (35:29)

15. విశ్వప్రభువుకు భయపడేవారు

విశ్వప్రభువుకు భయపడేవారు ఈ వాణి వినగానే ♦ వారి రోమాలు నిక్కబొడుచు కుంటాయి; ♦ వారి శరీరాలు జలదరిస్తాయి; ♦ వారి హృదయాలు మెత్తబడి దేవుని ప్రస్తావన వైపు మొగ్గుతాయి. (39:23)

16. అత్యంత శ్రేష్ఠమైన మాట పలికేవాడు

★ దేవుని (సందేశం) వైపు (ప్రజలను) పిలిచి, ★ సత్కార్యాలు చేసి, ★ తాను దైవవిధేయుణ్ణి పలికినవాని మాటకంటే శ్రేష్ఠమైన మాట మరెవరిది అవుతుంది? (41:33)

17. నవముస్లిం మహిళల ప్రమాణం

ప్రవక్తా! (సత్యాన్ని) విశ్వసించిన స్త్రీలు నీ దగ్గరకు వచ్చి,

❧ దేవునికి (ఎవరినీ) సాటి కల్పించమని,

❧ దొంగతనం చేయమని,

❧ వ్యభిచరించమని,

❧ శిశుహత్యకు పాల్పడమని,

❧ అక్రమ సంబంధాల గురించిన అపనిందలు సృష్టించి వ్యాపింపజేయమని,

❧ మంచి విషయాల్లో నీకు అవిధేయత చూపమని ప్రమాణం చేస్తే, వారి చేత ప్రమాణం చేయించు. తర్వాత వారి పాపమన్నింపు కోసం దేవుణ్ణి ప్రార్థించు (60:12).

18. సజ్జనుల లక్షణాలు

⊙ తమ మొక్కుబడులు నెరవేరుస్తారు.

⊙ నలుదిశలా ఆపద వ్యాపించే రోజుపట్ల వారు భయపడుతుంటారు.

⊙ దేవుని మీద ఉండే ప్రేమపారవశ్యంతో నిరుపేదలకు, అనాధలకు, ఖైదీలకు అన్నదానం చేస్తారు.

⊙ (వారు అన్నార్తులతో అంటారు:)“మేము దేవునికోసం అన్నదానం చేస్తున్నాం. మీనుండి ప్రతిఫలంగాని, కృతజ్ఞతలుగాని ఆశించడం లేదు. మేమనలు ఘోరమైన ఆపద తెచ్చిపెట్టే సుదీర్ఘదినం గురించి దేవునికి భయపడుతున్నాం.” (76:7-10)

19. కుడిపక్షం వాళ్ళు

వారు కఠినమైన కనుమ అంటే ఏమిటో నీకు తెలుసా? (కఠినమైన కనుమంటే)

⚡ బానిసను బంధవిముక్తి చేయడం, లేదా

⚡ (కరువుదినాల్లో) ఆకలిగొన్న రోజు సమీప అనాధకుగాని, దారిద్ర్యంలో మగ్గే నిరుపేదకుగాని పట్టెడన్నం పెట్టడం,

⚡ ఆపై ఓర్పు, దయాదాక్షిణ్యాల్ని గురించి ఉపదేశించుకునే విశ్వాసుల్లో చేరి పోవడం. ఇలాంటివారే కుడిపక్షం వాళ్ళు. (90:12-18)

20. స్వర్గానికి అమ్ముడుపోయే విశ్వాసులు

దేవుడు విశ్వాసుల నుండి వారి ‘ధన-ప్రాణాలను’ కొనుగోలు చేశాడు. వాటికి బదులుగా వారి కోసం స్వర్గం సిద్ధపరచి ఉంచాడు. వారు దైవమార్గంలో పోరాడుతూ హతమార్చుతారు లేక హతమార్చబడతారు. (9:111)

(తమ ధన-ప్రాణాలే సైయమైనవయి పిసినారితనం వహించేవారికి స్వర్గం లభించదు.)

38 ఖుర్ఆన్ ఆజ్జలు

చేయవలసిన పనులు

1. మానవులారా! మిమ్మల్ని, మీ పూర్వీకుల్ని సృష్టించిన మీ ప్రభువును ఆరాధించండి. అప్పుడే మీరు రక్షించబడతారని ఆశించగలరు. (2:21)6.
2. మీరు నన్ను స్మరిస్తూఉండండి, నేను మిమ్మల్ని గుర్తుంచుకుంటాను. నాకు కృతజ్ఞులై ఉండండి, కృతఘ్నులు కాకండి. (2:152)
3. విశ్వాసులారా! దేవునిపట్ల, ఆయన ప్రవక్త పట్ల విధేయత కలిగిఉండండి. మీలో వ్యవహారకర్తలైన అధికారుల పట్ల కూడా. అయితే ఏదైనా వ్యవహారంలో మీమధ్య వివాదం తలెత్తితే దాన్ని తిరిగి దేవుని వైపుకు, ఆయన ప్రవక్త వైపుకు మరల్చండి.(4:59)
4. సూర్యుడు వాలినప్పటి నుండి రాత్రి పొద్దుపోయే వరకు నమాజ్ వ్యవస్థ స్థాపించు. వేకువజామున కూడా ఖుర్ఆన్ పఠనం చేస్తూ ఉండు. వేకువ జాము ఖుర్ఆన్ పఠనం (దైవదూతల) సాక్షానికి కారణమవుతుంది. రాత్రివేళ తహజ్జుద్ నమాజ్ కూడా చేస్తూ ఉండు. ఇది నీకోసం అదనపు నమాజ్ గా నిర్ణయించబడింది. (17:78,79)
5. విశ్వాసులారా! ప్రార్థన చేయడానికి సిద్ధమైనప్పుడు ముందుగా మీరు ముఖాన్ని, మోచేతులదాకా చేతుల్ని కడుక్కోండి; తలను తడిచేత్తో స్పర్శించండి; కాళ్ళు చీలమండల దాకా కడుక్కోండి. (ఏర్పాటులనం వల్ల) అశుద్ధావస్థ ఏర్పడితే శుభ్రంగా తలంటు స్నానం చేయండి. వ్యాధిగ్రస్తులైతే, లేక ప్రయాణావస్థలో ఉంటే, లేక మలమూత్ర విసర్జన చేస్తే, లేక స్త్రీని కలుసుకుంటే- అప్పుడు నీళ్ళు దొరకనిపక్షంలో పరిశుభ్రమైన మట్టి ఉపయోగించండి. అంటే మట్టిపై చేతులుతట్టి వాటితో ముఖం, చేతులు రుద్దుకోండి. (5:6)
6. నమాజ్ విశ్వాసులు నియమం తప్పక వేళకు విధిగా పాటించవలసిన విధ్యుక్త ధర్మం.(4:103); నమాజ్ (మనిషిని) చెడులు, అశ్లిలచేష్టల జోలికిపోకుండా నిరోధిస్తుంది. (29:45); ప్రవక్తా! నీవు ముస్లింల దగ్గరుండి వారికి నాయకత్వం వహించి నమాజ్ చేయడానికి ఉపక్రమించినప్పుడు వారిలో ఒకవర్గం ఆయుధాలు ధరించి నీతోపాటు నిలబడాలి. వారు సాష్టాంగప్రణామం చేసి ప్రార్థన ముగించగానే వెనక్కివెళ్ళిపోవాలి. తర్వాత ఇంకా ప్రార్థనచేయని రెండోవర్గం వచ్చి నీతో కలిసి ప్రార్థన చేయాలి. (4:102)
7. ఇకనుంచి మీరు ప్రతిష్ఠాలయం (కాబా)²⁶ వైపు తిరగండి. మీరు ఎక్కడున్నా దాని వైపుకే తిరిగి ప్రార్థన చేయండి. (2:144)
8. విశ్వాసులారా! శుక్రవారం సమావేశం రోజున నమాజు కోసం పిలుపునిచ్చినప్పుడు మీరు వెంటనే అమ్మకం, కొనుగోళ్ళ వ్యవహారాలు వదిలేసి దైవస్మరణ (ధర్మబోధ) వైపుకు పరుగెత్తండి. మీరు అర్థం చేసుకుంటే ఇది మీకెంతో శ్రేయస్కరమైనది. నమాజ్ ముగిసిన తరువాత మీరు యధాప్రకారం నేల నలువైపులా విస్తరించి దైవానుగ్రహం (ఉపాధి) అన్వేషించవచ్చు. (ఆ సందర్భంలో కూడా) దేవుణ్ణి ఎక్కువగా స్మరిస్తూ ఉండండి. దీనివల్ల మీకు సాఫల్యభాగ్యం లభించవచ్చు. (62:9,10)
9. మీరు ఖుర్ఆన్ పఠించడానికి ఉపక్రమించినప్పుడు (ముందుగా) శాపగ్రస్తుడైన

- పైతాన్ బారినండి దేవుణ్ణి శరణువేడుకోండి. (16:98) మీముందు ఖుర్ఆన్ పఠిస్తున్నప్పుడు నిశ్శబ్దంగాఉండి దాన్ని శ్రద్ధగా వినండి, మీరు కరుణించబడతారు. (7:204)
10. పార్థన వ్యవస్థ నెలకొల్పండి. పేదల ఆర్థికహక్కు (జకాత్) చెల్లిస్తూ ఉండండి. నాముందు మోకరిల్లేవారితో పాటు మీరు కూడా నాముందు మోకరిల్లండి. (2:43)
 11. అసలీ దానధర్మాలు (జకాత్) అగత్యపరులకు-1, అత్యాభిమానులైన నిరుపేదలకు-2, వాటిని వసూలుచేసే ఉద్యోగుల కోసం-3, హృదయాలు చూరగొనడానికి-4, బానిసల విముక్తికి-5, రుణగ్రస్తుల రుణభారం తగ్గించడానికి-6, దైవమార్గంలో వినియోగించడానికి-7, (నిర్దనులైన) బాటసారులకు-8 మాత్రమే కేటాయించబడ్డాయి. ఇది దేవుడు నిర్ణయించిన విధి. (9:60)
 12. విశ్వాసులారా! మీరు సంపాదించిన దానిలోనూ, మేము నేలనుండి మీ కోసం ఉత్పత్తిచేసిన దానిలోనూ శ్రేష్ఠమైనదాన్ని దైవమార్గంలో ఖర్చుచేయండి. (2:267)
 13. ఇకనుండి మీలో రమజాన్ నెలను పొందేవారు ఆ నెలంతా విధిగా ఉపవాసం పాటించాలి. అయితే రోగగ్రస్తులు, ప్రయాణీకులు (తప్పిపోయిన) ఉపవాసాలను ఇతర దినాలలో పాటించి (ఆ సంఖ్యను) పూర్తిచేయాలి. (2:185); కడరేయి నలుపు(చీకటి) తగ్గి తొలిజాము తెలుపు (ఉషోదయకాంతి) కనపడేవరకు హాయిగా తినండి, త్రాగండి. ఆ తరువాత సూర్యాస్తమయమై చీకటి పడేవరకు ఉపవాసం పాటించాలి. (2:187)
 14. దేవుని ప్రసన్నత కోసం హజ్ జయాత్ర చేయండి. ఉమా ఆచారం కూడా పాటించండి. మార్గమధ్యలో మీకేదైనా అవరోధం ఎదురైతే, మీకు అందుబాటులో ఉన్న బలి దానాన్నే దేవునికి సమర్పించుకోండి. (2:196); అక్కడకు చేరుకోగలిగేవారు దాన్ని విధిగా సందర్శించాలి. (అంటే హజ్ చేయాలి.) ఇది ప్రజలపై దేవునికున్న హక్కు. ఈ ఆజ్ఞను శిరసాపహించడానికి నిరాకరించేవాడు దేవుడు నిరపేక్షాపరుడని తెలుసుకోవాలి. (3:97)
 15. దైవమార్గంలో (సంపద) ఖర్చుపెట్టండి. చేజేతులా నాశనం కొనితెచ్చుకోకండి. (2:195); వారు (దైవమార్గంలో) సంపద ఏవిధంగా ఖర్చుచేయాలని అడుగుతున్నారు. వారికిలా చెప్పు: “మీరు ఖర్చుచేయ దలచుకున్నది మీ తల్లిదండ్రులు, బంధువులు, అనాథలు, అగత్యపరులు, బాటసారుల శ్రేయస్సు కోసం ఖర్చుచేయండి. (2:215)
 16. దేవుని మీది ప్రేమాభిమానాలతో మీకత్యంత ప్రీయమైన ధనాన్ని బంధువులు, అనాథలకోసం, నిరుపేదలు, బాటసారులు, సహాయార్థల కోసం, బానిసల విముక్తి కోసం ఖర్చుచేయాలి. (2:177); ముఖ్యంగా దైవకార్యాల్లో నిమగ్నమైపోయి జీవనోపాధి కోసం ధరణిపై తిరిగే అవకాశంలేని నిరుపేదలకు (సహాయం చేయండి). (2:273)
 17. మీరు దానధర్మాలు బహిరంగంగా చేసినా మంచిదే; ఒకవేళ ఇతరుల కంటపడకుండా రహస్యంగా అగత్యపరులకు దానం చేస్తే అది మరీ మంచిది. (2:270,271)
 18. (విశ్వాసులారా!) మీరు అమితంగా ప్రేమించేవాటిని సైతం (దైవమార్గంలో) వినియోగించనంత వరకూ మీరు ధర్మపరాయణులు కాలేరు.¹⁰
 19. తల్లిదండ్రులు, ఇతర బంధువులు వదలిన ఆస్తి కొద్దిగా ఉన్నా, ఎక్కువగా ఉన్నా

అందులో పురుషులకూ వాటా ఉంది; స్త్రీలకూ వాటా ఉంది. ఇవి (ద్వై)నిర్ణీత వాటాలు. (వాటిని తగ్గించడానికి లేదా పెంచడానికి ఎవరికీ అధికారం లేదు.) అస్తిపంపకం జరుగు తున్నప్పుడు వారసులుకాని (నిరుపేద) బంధువులు, అనాథలు, అగత్యపరులు ఎవరైనా వస్తే వారిక్కూడా ఎంతోకొంత ఇచ్చిపంపండి. వారితో మృదువుగా మాట్లాడండి. (4:7,8)

20. స్త్రీలకు లభించవలసిన మహర్ (వధుకట్టు)ను (విధిగా భావించి) వారికి సంతోషంగా ఇచ్చివేయండి. (4:4); మీరు వారివల్ల అనుభవించే దాంపత్య సుఖానికిగాను వారికి చెల్లించవలసిన నిర్ణీత మహర్ ధనాన్ని విధిగా భావించి చెల్లించాలి. (4:24)

21. దేవుడు మీకు జీవనాధారంగా చేసిన సంపదను మూఢులకు అప్పగించకండి. అయితే వారికి తిండి, బట్టా సమకూర్చండి. వారికి హితబోధ చేస్తూఉండండి. (4:5)

22. విశ్వాసులారా! మీరు ఒక నిర్ణీత కాలానికిగాను అప్పు ఇచ్చిపుచ్చుకోవడం గురించి మాట్లాడుకుంటే ఆ విషయాన్ని వ్రాతపూర్వకంగా నమోదు చేసుకోండి. ... (దీనికి) మీలో ఇద్దరు పురుషుల్ని సాక్షులుగా పెట్టుకోండి. (2:283)

23. ఒకవేళ రుణగ్రస్తుడు ఇబ్బందులతో సతమతమౌతుంటే పరిస్థితి చక్కబడే వరకు అతనికి అవకాశమివ్వండి. రుణం మాఫీచేస్తే మరీమంచిది. (2:280)

24. సుగుణవతులైన స్త్రీలు తమ భర్తలకు విధేయత చూపుతూ వారి కనుసన్నలలో నడచుకుంటారు. పురుషులు (ఇంటి పట్టున) లేనప్పుడు దేవుని రక్షణలో వారి హక్కులు కాపాడుతుంటారు. (4:34)

25. మీరు దేవునికి భయపడేవారైతే (పరపురుషులతో) మెతకదనం కనపడేలా మెల్లిగా మాట్లాడకండి. ఆంతర్యంలో 'చెడు' ఉన్నవాడ్ని ఈ మెతకదనం పేరాశకు పురిగొల్పే ప్రమాదముంటుంది. అందువల్ల స్పష్టంగా, కరాఖండిగా మాట్లాడండి. (33:32)

26. మీరు మీ ఇండ్లలోనే ఆగిఉండండి. పూర్వం మూఢకాలంనాటి స్త్రీలు తిరిగినట్లు సింగారం చూపుకుంటూ తిరగకండి. (33:33)

27. భార్యాభర్తల మధ్య సంబంధాలు చెడిపోతాయని భయముంటే భర్త బంధువుల నుండి ఒక మధ్యవర్తిని, భార్య బంధువుల నుండి ఒక మధ్యవర్తిని పెట్టుకోండి. వారిద్దరు కలిసి పరిస్థితి చక్కదిద్ద దలచుకుంటే దేవుడు దంపతుల మధ్య సానుకూలత కలిగిస్తాడు. దేవుడు సర్వజ్ఞాని, సమస్తం ఎరిగినవాడు. (4:35)

28. విడాకులు ఇస్తున్నానని రెండుసార్లు మాత్రమే చెప్పాలి. ఆ తరువాత (నిర్ణయం మార్చుకుంటే) సముచిత రీతిలో (భార్యను) వివాహబంధంలో కొనసాగించాలి; లేదా (అంటే) నిర్ణయం మార్చుకోకపోతే విడాకులిస్తున్నానని మూడవసారి కూడా చెప్పేసి ఆమెను ఉత్తమ రీతిలో వదిలేయాలి. (2:229)

29. విడాకులు పొందిన స్త్రీలు తమంతట తాము మూడు రుతువుల దాకా వేచి వుండాలి. దేవుడు వారిగర్భాలలో సృజించినదాన్ని దాచడం వారికి భావ్యంకాదు. (2:228)

30. తల్లులు తమ బిడ్డలకు గడువుకాలం పూర్తయ్యేవరకు పాలు పట్టదలచుకుంటే పూర్తిగా రెండు సంవత్సరాలు పాలుపట్టాలి. అప్పుడు బిడ్డతండ్రి ఆమెకు తగిన రీతిలో

తిండి, బట్ట సమకూర్చవలసి ఉంటుంది. అయితే వారుభయంలో ఏ ఒక్కరిపైనా శక్తికి మించినభారం మోపకూడదు. బిడ్డను కన్నందుకు ఇటు తల్లిని కష్టపెట్ట కూడదు; బిడ్డ జన్మకు కారకుడైనందుకు అటు తండ్రిని వేధించకూడదు. బిడ్డకు పాలుపట్టే తల్లి పట్ల బిడ్డతండ్రికి ఎంత బాధ్యతుందో అతని వారసుల క్యూడా అంతే బాధ్యతుంది. (2:233)

31. మీలో ఎవరికైనా మరణకాలం ఆసన్నమైనప్పుడు వారి భార్యలు జీవించివుంటే, ఒక ఏడాదిపాటు వారి (పోషణ)ఖర్చులు భరించాలని, ఇంటినుండి వెడలగొట్టరాదని వారు విల్లు రాసిపోవాలి. (2:240)

32. మీలో ఎవరైనా చనిపోయి, వారి భార్యలు బ్రతికివుంటే అలాంటి స్త్రీలు నాలుగు నెలల పది రోజులు తమనుతాము నిగ్రహించుకోవాలి. ఈ గడువుకాలం ముగిసిన తర్వాత వారు తమకు నచ్చినపని (పునర్వివాహం) తగినరీతిలో చేసుకోవచ్చు. (2:234)

33. శిలవతులైన స్త్రీలపై అపనింద మోపి, దానికి నలుగురు సాక్షులు తీసుకురాలేని వారిని ఎనభై కొరడాదెబ్బలు కొట్టండి. అలాంటి వ్యక్తులు చెప్పే సాక్ష్యాన్ని ఇక ఎన్నటికీ స్వీకరించకండి. (24:4)

34. ఇక భార్యలపై అపనింద మోపిన భర్తలు, దానికి తాము తప్ప మరెవరూ సాక్షులు లేని పక్షంలో (ఇలా చేయాలి:) వారిలో ఒకరు నాలుగు సార్లు దేవుని మీద ప్రమాణం చేసి తన ఆరోపణ నిజమేనని సాక్ష్యం చెప్పాలి. అయిదోసారి తన ఆరోపణ అబద్ధమైతే తనపై దేవుని అభిశాపం పడుగాక అని పలకాలి. అలాగే (నిందితురాలైన) స్త్రీ కూడా నాలుగు సార్లు దేవుని మీద ప్రమాణం చేసి అతని ఆరోపణ అబద్ధమని సాక్ష్య మివ్వాలి. ఐదో సారి, అతని ఆరోపణ నిజమైతే తనపై దైవాగ్రహం విరుచుకుపడుగాకని పలకాలి. ఇలా ఆమెకు శిక్ష తప్పవుతుంది. (24:6-9)

35. ప్రవక్త! విశ్వసించిన పురుషులు తమ చూపులు (పరస్పరిలపై పడకుండా వేరే వైపు) మరల్చుకోవాలని, తమ మర్యాదయవాలను కాపాడుకోవాలని వారికి చెప్పు.....(అలాగే) విశ్వసించిన స్త్రీలు తమ చూపులు (పరపురుషులపై పడకుండా వేరే వైపు) మరల్చు కోవాలని, తమ మర్యాదయవాలు కాపాడుకోవాలని వారికి చెప్పు. అదీగాక వారు తమ అలంకరణలను బయటికి కనబడనీయకూడదు. ఒకవేళ వాటంతటవే బయటపడితే తప్పవేదు. వారు తమ వక్షస్థలాలను ఓణీలతో కప్పకోవాలి. (24:30,31)

36. ప్రవక్త! నీభార్యలకు, కుమార్తెలకు, (ఇతర) ముస్లింస్త్రీలకు వారు తమ పైటలను తమ (ముఖాల)పై కప్పకోవాలని చెప్పు. ఇదే సరైన పద్ధతి. దీనివల్ల వారిని ఎవరైనా గుర్తించి వేధిస్తారనే భయముండదు. దేవుడు క్షమాశీలి, దయామయుడు. (33:59)

37. విశ్వాసులారా! మీ బానిసలు, ప్రాజ్ఞత వయస్సుకు¹¹ చేరుకోని మీ బాలబాలికలు (పడగ్గదిలో) మీదగ్గరకు రావాలంటే వారు మూడు వేళల్లో మీ అనుమతి తీసుకోవాలి. అవి- ప్రాతఃకాల ప్రార్థనకు ముందు, మధ్యాహ్నం మీరు (విశ్రాంతికై) మీ పైఉడుపులు తీసివేసినప్పుడు, రాత్రివేళ ప్రార్థన తరువాత. (24:58)

38. పెళ్ళిచేసుకునే (ఆర్థిక)స్థామత లేనివారు (అశ్లీల చేష్టలకు పోకుండా) దేవుడు తన అనుగ్రహంతో తమకు ఆర్థికస్థామత చేకూర్చే వరకు ఆత్మనిగ్రహం పాటించాలి. (24:33)

39. విశ్వాసులారా! పురుషులు తోటిపురుషుల్ని హేళన చేయకూడదు. వీరికంటే వారే మంచివారై ఉండవచ్చు. అలాగే స్త్రీలు తోటిస్త్రీలను గేలి చేయకూడదు. వీరికంటే వారే మంచివారై ఉండవచ్చు. మీరు ఒకరి తప్పులు మరొకరు ఎత్తిచూపుకుంటూ పరస్పరం బురద చల్లకోకండి. తప్పుడు పేర్లతో పిలుచుకోకండి. (49:11)

40. తల్లిదండ్రుల, బంధువులు, అనాథలు, నిరుపేదల పట్ల మంచిగా మసలుకోండి. ఇరుగుపొరుగు బంధువులకు, పరిచయంలేని పొరుగువారికి, (మీ దైనందిన కార్యకలాపాలలో) తారసపడే మిత్రులకు, బాటసారులకు, మీ అధీనంలోవున్న బానిసలకు మేలు చేయండి.(4:36); దేవుడు మిమ్మల్ని న్యాయంగా వ్యవహరించాలని, మేలు చేయాలని, బంధువుల పట్ల దయతో మెలగాలని ఆదేశిస్తున్నాడు. (16:90)

41. మిమ్మల్ని ఎవరైనా గౌరవసూచకంగా సలాం చేస్తే, మీరు అంతకంటే శ్రేష్ఠంగా వారికి ప్రతిసలాం చేయండి. లేదా అదేవిధంగానైనా చేయండి. (4:86)

42. విశ్వాసులారా! మీరు మీ ఇండ్లలోకి తప్ప ఇతరుల ఇండ్లలోకి వారి అనుమతి లేకుండా, వారికి సలాం చేయకుండా ప్రవేశించకండి. (24:27)

43. విశ్వాసులారా! మీసమావేశాల్లో సర్దుకొని చోటు కల్పించమని చెప్పినప్పుడు మీరు చోటు కల్పించండి, దేవుడు మీకు (స్వర్గంలో) చోటు కల్పిస్తాడు. లేచి వెళ్ళిపోవడం చెబితే వెళ్ళిపోండి. (58:11)

44. ఏవిషయం గురించైనా 'నేనీ పని రేపు చేస్తాను' అని అనకు. దేవుడు తల్లిస్తే తప్ప (నీవేమీ చేయలేవు). ఒకవేళ మరచిపోయి ఇలాంటి మాట నీతోట వెలువడితే వెంటనే నీ ప్రభువుని జ్ఞాపకం చేసుకొని 'ఈ విషయంలో నా ప్రభువు ఇంత కంటే దగ్గరిమాట వైపు నాకు దారిచూపుతాడని ఆశిస్తున్నానని' చెప్పు. (18:23,24)

45. ఎవరైనా మిమ్మల్ని నమ్మి ఏదైనా వస్తువు మీదగ్గర భద్రపరిస్తే తిరిగి వారికి సురక్షితంగా అప్పగించండి. (4:58)

46. విశ్వాసులారా! న్యాయానికి కట్టుబడి ఉండండి. స్వయంగా మీకుగాని, మీ తల్లిదండ్రులకుగాని లేదా మీ బంధువులకుగాని నష్టం వాటిల్లినా సరే దేవుని కోసం నిజమైన సాక్ష్యం ఇవ్వండి. కక్షిదారుడు ధనికుడైనా, పేదవాడైనా వారి విషయంలో మీకంటే దేవుడే ఎక్కువ శ్రేయోభిలాషి. (4:135)

47. మనిషి తనకు అన్యాయం జరిగితే తప్ప ఎవరి విషయంలోనూ దుర్భాషకు దిగడాన్ని దేవుడు మెచ్చడు. దేవుడు సమస్తం వినేవాడు, సర్వం ఎరిగినవాడు. (అన్యాయం జరిగినప్పుడు నిరసన తెలిపే హక్కుమీకుంది.) అయితే మీరు బహిరంగం గానూ, రహస్యంగానూ మంచినీ చేస్తుండండి. లేదా కనీసం చెడుని క్షమాభావంతో ఉపేక్షించండి. అప్పుడు దేవుడు కూడా (మిమ్మల్ని) క్షమిస్తాడు. (4:148,149)

48. దేవుని పేరుపై మీరేదైనా వాగ్దానం చేస్తే దాన్ని నెరవేర్చండి. అలాగే దేవుని సాక్షిగా మీరేదైనా ప్రమాణంచేస్తే దాన్ని భంగపరచకండి. (16:91); (వాగ్దానం) ఒప్పందం నెరవేర్చండి. (వాగ్దానం) ఒప్పందం గురించి మీరు తప్పనిసరిగా (దేవుని ముందు) సమాధానం చెప్పకోవలసి ఉంటుంది. (17:34)

49. క్షమ, మృదు వైఖరులతో మసలుకో. ప్రజలకు మంచిని గురించి ఉపదేశిస్తూ ఉండు. మూఢుల జోలికి పోకు. ఎప్పుడైనా పైతాన్ నిన్ను (చెడు వైపునకు) ఉసిగొల్పితే వెంటనే దేవుని శరణువేడుకో. (7:199)

50. ఎక్కడైనా దేవుని సూక్తులు నిరాకరిస్తూ వాటిని అపహాస్యం చేయడం చూస్తే, జనం ఆ విషయం మార్చి వేరేవిషయం మాట్లాడనంతవరకూ మీరు వారి చెంత కూర్చోకండి. (4:140),.....(6:68,69)

51. భయం, ఆకలి, ధనప్రాణ, పంటల నష్టాలు కలిగించి మిమ్మల్ని మేము తప్పక పరీక్షిస్తాం. అలాంటిస్థితిలో సహనం వహించి, ఆపద వచ్చినప్పుడు "మేము దేవుని ఆస్తులం. దేవుని వైపుకే పోవలసినవాళ్ళం" అని పలికేవారికి వారిప్రభువు కారుణ్య కటాక్షాలు లభిస్తాయని శుభవార్త వినించు. అలాంటివారే సన్మార్గగాములు. (2:155-157)

52. మీరంతా కలసి దైవత్రాటిని (అంటే దైవధర్మాన్ని) దృఢంగా పట్టుకోండి. విభేదాలలో పడి చీలిపోకండి.¹¹ (3:103); స్పష్టమైన సూచనలు, ప్రమాణాలు వచ్చినప్పటికీ పరస్పరం విభేదించుకొని విభిన్నవర్గాలుగా చీలిపోయినవారిలా మీరూ కాకండి. (3:105)

53. అవిశ్వాసులు ఒకరికొకరు సమర్థించుకొని సహకరించుకుంటున్నారు. మీరు (విశ్వాసులై ఉండి కూడా) పరస్పరం సహకరించుకోకపోతే లోకంలో అరాచకం ఏర్పడి పెద్ద అల్లకల్లోలం చెలరేగుతుంది. (8:73)

54. మీలో ఒకవర్గం (ప్రజల్ని) మంచి వైపునకు పిలిచేవారు, సత్కార్యాలు చేయమని ఆజ్ఞాపించేవారు, చెడు పనుల నుండి వారించేవారు తప్పకుండా ఉండాలి.¹² అలాంటి వారి (ఇహపరలోకాల్లో) సాఫల్యం చెందేవారు. (3:104); విశ్వాసులారా! ఇకనుండి ప్రపంచ మానవులకు మార్గదర్శనం చేస్తూ వారిని సంస్కరించడానికి రంగంలోకి తీసుకు రాబడిన శ్రేష్ఠసమాజం¹³ మీరే. మీరు మంచి పనులు చేయమని ప్రజలను ఆదేశిస్తారు. చెడుల నుండి వారిస్తారు. (3:110)

55. ప్రవక్తా! ప్రజలను వివేకంతో, చక్కని ఉపదేశంతో నీ ప్రభువు మార్గం వైపునకు పిలుపు. ఉత్తమోత్తమ రీతిలో విషయాన్ని వారితో చర్చించు. (16:125)

56. నీవు అత్యంత శ్రేష్ఠమైన 'మంచి' ద్వారా చెడును నిర్మూలించు. అప్పుడు నీ గర్భ శత్రువు కూడా నీకు ప్రాణమిత్రుడయి పోవడం నీవు చూస్తావు. ఈ సద్గుణం సహన శీలరకు తప్ప మరెవరికీ అబ్బదు. (41:34,35)

57. విశ్వాసులారా! సహనం పాటించండి. మిథ్యావాదుల ముందు ధైర్యసాహసాలు ప్రదర్శించండి. ధర్మసేవ కోసం నడుం బిగించండి. దేవుని పట్ల భయభక్తులు కలిగి ఉండండి. అప్పుడే మీరు (ఇహపరలోకాల్లో) కృతార్థులవుతారని ఆశించగలరు. (3:200)

58. నీవు తలపెట్టే పనుల విషయంలో వారిని సంప్రదిస్తూ ఉండు. (3:159)

59. దైవానుగ్రహంవల్లనే నీవు వారి విషయంలో ఎంతో మృదుహృదయుడవయ్యావు. దీనికి భిన్నంగా నీవు కోపిష్టి, కఠిన హృదయుడవయి ఉంటే వారంతా నీకు దూరమయి పోయేవారు. ఒక్కడూ నీ చెంతకు చేరేవాడు కాదు. (3:159)

60. వారు కోపోద్రేకాలు దిగమింగుతారు. ఇతరుల తప్పులు క్షమిస్తారు. (3:134)
61. వారేదైనా సంతోషకరమైన వార్తగాని లేక భయాందోళనలు కల్గించే వార్తగాని వింటే దాన్ని నలువైపులా వ్యాపింపజేస్తారు. అలా చేయకుండా వారా వార్తను దైవ ప్రవక్తకుగాని లేదా తమ నాయకులకుగాని చేరవేస్తే దాన్ని గురించి వారు నిజానిజాలు తెలుసుకొని సరైన నిర్ణయం తీసుకోగలుగుతారు. (4:83)
62. విశ్వాసులారా! మీ దగ్గరకు ఎవరైనా దుర్లనుడు ఏదైనా (ముఖ్య)సమాచారం తీసుకొస్తే దాన్ని ఓసారి క్షుణ్ణంగా పరిశీలించండి. అలా చేయకుంటే మీరు ఏదైనా వర్గానికి పొరపాటున నష్టం కల్గించవచ్చు. ఆతర్వాత మీరు జరిగినదానికి విచారిస్తారు. (49:6)
63. విశ్వాసులారా! సహనం వహించి, ప్రార్థన(నమాజ్) చేస్తూ (మా)సహాయం అర్థిస్తూ ఉండండి. దేవుడు సహనం వహించేవారికే తోడుగాఉంటాడు. (2:153); కష్టకాలంలో, (సత్యాసత్యాల మధ్య జరిగే) పోరాటంలో సహనం వహించాలి. (2:177)
64. మీతో పోరాడే వారితో మీరు (ఆత్మ రక్షణార్థం) దైవమార్గంలో పోరాడండి. అయితే హద్దుమీరకూడదు. హద్దుమీరి ప్రవర్తించేవారిని దేవుడు ఎన్నటికీ ప్రేమించడు. (2:190)
65. మీకు లభించిన సమరసాత్తులో అయిదోవంతు దేవునికి, ఆయన ప్రవక్తకు, బంధువులకు, అనాధబాలలకు, నిరుపేదలకు, బాటసారులకు చెందినదని తెలుసుకోండి. (8:41)
66. మేము సత్యపూరితమైన ఈ గ్రంథం నీపై అవతరింపజేశాం. ఇది ఇంతకుపూర్వం వచ్చిన దివ్యగ్రంథాలను ధృవీకరిస్తోంది. వాటన్నిటి సారాంశం కలిగి ఉంది. కనుక నీవు దేవుడు నిర్దేశించిన చట్టం ప్రకారమే ప్రజల వ్యవహారాలు పరిష్కరించు. (5:48)
67. విశ్వాసులారా! మీకోసం హత్య వ్యవహారంలో రక్తపరిహారానికి సంబంధించిన ఆజ్ఞ జారీచేశాము. స్వేచ్ఛాపరునికి బదులు స్వేచ్ఛాపరుడ్ని, బానిసకు బదులు బానిసను, స్త్రీకి బదులు స్త్రీని మాత్రమే హతమార్చాలి. (2:178)
68. స్త్రీ ఐనా పురుషుడైనా దొంగతనం చేస్తే ఇద్దరికీ చెయ్యి నరికివేయండి. (5:38)
69. వ్యభిచారి, వ్యభిచారిణి- వీరిద్దరిలో ప్రతి ఒక్కరికీ వందేసి కొరడా దెబ్బలు కొట్టండి. (24:2)
70. విశ్వాసులు పరస్పరం అన్నదమ్ముల్లాంటివారు. కనుక మీ అన్నదమ్ముల మధ్య సత్సంబంధాలు నెలకొల్పండి. దేవునికి భయపడండి మీరు కరుణించబడతారు.(49:10)
71. విశ్వాసుల్లో రెండువర్గాలు పరస్పరం జగడానికి దిగితే వారిమధ్య రాజీ కుదర్చండి. ఒకవేళ (రాజీయత్నం విఫలమై) ఆ రెండువర్గాల్లో ఒక వర్గం రెండో వర్గంపై దౌర్జన్యానికి పాల్పడితే, దౌర్జన్యానికి పాల్పడిన వర్గం దేవుని ఆజ్ఞ వైపు మరలివచ్చే దాకా దానితో పోరాడండి. అది దేవుని ఆజ్ఞ వైపు మరలివస్తే వాటి మధ్య న్యాయంగా రాజీ కుదర్చండి. న్యాయం చేయండి, న్యాయం చేసేవారిని దేవుడు ప్రేమిస్తాడు. (49:9)



చేయకూడని పనులు

1. విశ్వాసుల హృదయాలు దేవుని ప్రస్తావనతో ద్రవించే సమయమింకా రాలేదా? ఆయన పంపిన సత్యం ముందు లొంగిపోయే వేళ ఆసన్నంకాలేదా? గతంలో కొందరికి గ్రంథం ఇవ్వబడింది. కాని ఓ సుదీర్ఘకాలం గడచిన తర్వాత వారి హృదయాలు కఠినమై పోయాయి. ఈనాడు వారిలో చాలామంది దుర్మార్గులైఉన్నారు. మీరలా కాకూడదు సుమా! (57:16); మీరు దేవుణ్ణి మరచినవారిలా మారకండి. వారు దేవుణ్ణి మరచిపోయినప్పుడు, దేవుడు వారిని తమనుతామే మరచిపోయినట్లు చేశాడు. (59:19,20)
2. మేము మాగ్రంథంలో యావత్తు మానవుల మార్గదర్శనం కొరకు సృష్టమైన ఆజ్ఞల్ని, హితవుల్ని జారీచేశాము. అలాంటి ఆజ్ఞల్ని, హితవుల్ని (ప్రజల ముందు వెల్లడించకుండా) దాచేవారిని దేవుడు శపిస్తున్నాడు. (2:159); స్వల్పమూల్యానికి నాసూక్ష్మలు అమ్ముకోకండి. నాఆగ్రహం నుండి తప్పించుకోండి. సత్యాన్ని అసత్యంతో కలగాపులగం చేయకండి. తెలిసికూడా సత్యాన్ని దాచకండి. (2:42)
3. దేవుడు అవతరింపజేసిన దాన్ని విశ్వసించడని చెబితే, వారు (తలబిరుసుతో) “మా వద్దకు అవతరించినదాన్ని మాత్రమే మేము విశ్వసిస్తాము” అంటారు. అంటే వారు తమ దగ్గరున్న గ్రంథం తప్ప బయట మరేగ్రంథం అవతరించినా, అది పూర్తిగా సత్యమైన దైనా, వారి దగ్గరున్న గ్రంథాన్ని ధృవీకరిస్తున్నా దాన్ని నమ్మరన్న మాట! (2:91)
4. ఈ విభేదాలు సృష్టించినవారు సత్యజ్ఞానం ప్రసాదించబడినవారే. సృష్టమైన హితోక్తులు లభించిన తరువాత కూడా వారు మూర్ఖత్వంతో సత్యాన్ని వదిలేసి విభిన్న పద్ధతులు సృష్టించుకున్నారు. (2:213)
5. ఏమిటీ, మీరు మంచినీటిని చేయమని ఇతరులకైతే హితబోధ చేస్తారు. కాని మిమ్మల్ని మీరు మరచిపోతున్నారే! మీరు గ్రంథ పఠనం కూడా చేస్తున్నారు కదా! (ఇలా ఎందుకు ప్రవర్తిస్తున్నారు?). మీరు బుద్ధి నువయోగించరా? (2:44)
6. మీరు ఆత్మశుద్ధిని గురించి గొప్పలు చెప్పుకోకండి. మీలో నిజమైన దైవభీతిపరుడే వరో ఆయనకు బాగాతెలుసు. (53:32)
7. ప్రజల ముందు గర్వంతో మాట్లాడకు. భూమిపై నిక్కుతూ నీల్గుతూ నడవకు. తననుతాను పొగడుకునే, మిడిసిపడేవాడ్ని దేవుడు ఏమాత్రం మెచ్చుకోడు. (31:18)
8. మానవులారా! మీరు ప్రపంచంలో లభించే ధర్మసమ్మతమైన పరిశుద్ధ పదార్థాలే తినండి. పైతాన్ అడుగుజాడల్లో నడవకండి. (2:168); ఆయన మీకు చచ్చిన పశువుల్ని, రక్తాన్ని, పందిమాంసాన్ని, దైవేతరులకు నైవేద్యం పెట్టిన పదార్థాలను, (అక్కడి మాంసాహారాన్ని) నిషేధించాడు. (2:172)
9. ఈరోజు మీకు పరిశుద్ధ వస్తువులన్నీ ధర్మసమ్మతం చేయబడ్డాయి. గ్రంథప్రజల ఆహారం మీకు, మీ ఆహారం గ్రంథప్రజలకు ధర్మసమ్మతం చేయబడింది. శీలవతులైన ముస్లిం స్త్రీలు, గ్రంథప్రజలకు చెందిన శీలవతులు కూడా (వివాహానికి) మీకు ధర్మసమ్మతం చేయబడ్డారు. (5:5)

10. దేవుడు మీకు సముద్ర జీవాలను వేటాడటాన్ని, తినడాన్ని ధర్మసమ్మతం చేశాడు. (5:96)
11. బహుదైవారాధకులైన స్త్రీలు విశ్వసించనంతవరకు వారిని మీరు ఎట్టి పరిస్థితి లోనూ వివాహమాడకండి.... అలాగే బహుదైవారాధకులైన పురుషులు విశ్వసించనంత వరకు వారితో మీస్త్రీల వివాహం చేయకండి.... బహుదైవారాధకులు మిమ్మల్ని నరకాగ్ని వైపు పిలుస్తారు. దేవుడు మిమ్మల్ని దయతో స్వర్గం వైపు, క్షమాభిక్ష వైపు పిలుస్తున్నాడు. (2:221)
12. మీరు పాలుపంచుకున్న స్తన్యసంబంధ సోదరీలు....మీకు నిషేధించబడ్డారు.... ఇంకా, ఒక వివాహబంధంలో (ఏకకాలంలో) ఇద్దరు అక్కచెల్లెళ్ళను ఉంచడం కూడా నిషిద్ధమే. (4:23)
13. మీరు ఒక భార్య వైపు పూర్తిగా మొగ్గి మరొకామెను డోలాయమాన స్థితిలో పడవేయకండి. మీ వైఖరి సరిదిద్దుకొని దేవునికి భయపడుతూ మసలుకోండి. (4:129)
14. వారు నిన్ను రుతుస్రావం గురించి అడుగుతున్నారు. వారికిలా చెప్పు: “అది అపరి శుద్ధావస్థ. ఆ స్థితిలో మీరు స్త్రీల (పడకల)కు దూరంగా ఉండండి. (2:222)
15. తమ భార్యలను కలుసుకోమని ప్రమాణం చేసేవారికి నాలుగు నెలల గడువు ఉంటుంది. ఒకవేళ వారు (ఈ గడువులోగా) దాన్ని ఉపసంహరించుకుంటే దేవుడు క్షమించేవాడు, కరుణించేవాడు (అని తెలుసుకోండి). (2:226)
16. ఎవరు తమ భార్యల్ని తల్లల వంటివారని చెప్పి వారిపట్ల దాంపత్య విచ్చిన్న వైఖరి అవలంబిస్తారో వారు (తప్పు తెలుసుకొని) దాంపత్య సంబంధం పునరుద్ధరించు కోవడానికి సిద్ధమైనప్పుడు, దంపతులు కలుసుకోక ముందే (భర్త) ఒక బానిసకు బానిస త్వం నుండి విముక్తి కలిగించాలి.... ఒకవేళ బానిస లేకపోతే, ఇద్దరు కలుసుకోక ముందే అతను రెణ్ణెల్లు నిరంతరాయంగా ఉపవాసం పాటించాలి. అదీ చేయలేకపోతే అరవై మంది పేదలకు అన్నదానం చేయాలి. (58:3,4)
17. మీరు మీ స్త్రీలకు విడాకులు ఇచ్చివేయడం, వారి గడువు తీరిపోవడం జరిగాక, వారు తమ పూర్వపు భర్తలను లేదా ఇతర పురుషులను వివాహమాడదలచిన పక్షంలో, అందుకు వారుభయం మధ్య ధర్మయుక్తంగా పరస్పరం అంగీకారం కూడా కుదిరితే, మీరు వారి వివాహాన్ని అడ్డుకోకండి. (2:232)
18. విశ్వాసులారా! బలవంతంగా స్త్రీల (ఆస్తి)కి వారసులై పోవడం మీకు ధర్మసమ్మ తం కాదు. అలాగే మీరు మీ భార్యలకిచ్చిన మహర్లో కొంతభాగం కాజేసే ఉద్దేశ్యంతో వారిని వేధించడం కూడా మీకు భావ్యంకాదు. (4:19); మీరు గనక ఒకభార్య స్థానంలో మరొక భార్యను చేసుకోవడానికి నిర్ణయించుకుంటే, మొదటి భార్యకు మీరు ఎంతపెద్ద ధనరాసి ఇచ్చివున్నా దాన్ని ఎట్టి పరిస్థితిలోనూ మళ్ళీ తీసుకోరాదు. (4:20)
19. విశ్వాసులారా! మద్యం, జూదం, దైవేతరాలయాలు, పాచికల జోన్యం- ఇవన్నీ అసహ్యకరమైన పైశాచిక విషయాలు. వాటికి దూరంగా ఉండండి. (5:90)
20. దేవుడు మిమ్మల్ని చెడు, అశ్లీలం, దౌర్జన్యాల జోలికి పోకూడదని వారిస్తున్నాడు. (16:90); (ముఖ్యంగా) హజ్ చేయదలచుకున్నవారు హజ్ నియమాలు పాటించే రోజులలో లైంగికచేష్టలకు, చెడుపనులకు, ఘర్షణలకు దూరంగాఉండాలి. (2:197)

21. మీరు ఒకరిసొమ్మును మరొకరు అన్యాయంగా కబళించకండి. పరస్పరామోదంతో వ్యాపార లావాదేవీలు, ఇచ్చిపుచ్చుకోవడాలు జరుపుకోవచ్చు. (4:29); ఇతరుల సొత్తు కాజేసే ఉద్దేశ్యంతో ఆ వ్యవహారాన్ని అధికారుల దగ్గరకు తీసికెళ్ళకండి. (2:188)
22. న్యాయంగా సరైన కొలమానంతో పూర్తిగా తూచి-కొలచి ఇవ్వండి. ప్రజలకు రావలసిన సరుకులు తగ్గించి వారికి నష్టం కల్పించకండి. (11:85)
23. దుబారాఖర్చు చేయకండి. దుబారాఖర్చు చేసేవారు పైతాన్ సోదరులవుతారు. (17:26)
24. దేవుడు వడ్డీని అధర్మకార్యంగా నిర్ణయించాడు. కనుక ఈ హితబోధ అందినవారు ఇకముందు వడ్డీ తినటాన్ని, (ఇవ్వడాన్ని) మానుకోవాలి. (2:275)
25. అనాథలకు రావలసిన ఆస్తులు వారికి ఇచ్చివేయండి. వారికి దక్కవలసిన మంచి సొమ్ముకు బదులు నాసిరకం సొమ్ము అప్పగించకండి. వారి ధనాన్ని మీ ధనంతో కలిపేసి (లెక్కాపత్రం లేకుండా) తినకండి. అలా చేయడం ఘోరమైన పాపం. (4:2)
26. దేవుడు తన అనుగ్రహంతో ప్రసాదించిన సంపద విషయంలో పిసినారితనం వహించేవారు ఆ పిసినారితనం తమకు మేలు చేకూరుస్తుందని భావించకూడదు. అది వారికి హాని కలిగిస్తుంది. వారు ఏ ధనం విషయంలో పిసినారితనం వహిస్తున్నారో అది రేపు ప్రళయదినాన వారి మెడకు గుదిబండగా మారుతుంది. (3:180)
27. విశ్వాసులారా! లోకులమెప్పు కోసం ప్రదర్శనాబుద్ధితో దానధర్మాలు చేసేవాడిలా, మీరు మీ దానధర్మాలను ఎత్తిపొడుపు మాటలద్వారా, (గ్రహీత) మనస్సు నొప్పించి వృధా చేసుకోకండి. (2:264); దైవమార్గంలో ఖర్చు చేయడానికి నాసిరకం వస్తువుల్ని ఏరితీసే ప్రయత్నం చేయకండి. (2:267)
28. ఏ మేలయినా ప్రాపంచిక ప్రయోజనాలు ఆశించి చేయకు. (74:6)
29. న్యాయసమ్మతంగా తప్పు దేవుడు నిషేధించిన ఏవ్రాణినీ హతమార్చకండి.(17:33)
30. అనాథల పట్ల కఠినంగా ప్రవర్తించకు. యాచకుడ్ని కసరికొట్టకు. (93:9,10)
31. (ముస్లిములారా!) మీరు పరస్పరం మోసగించుకోవడానికి మీ ప్రమాణాలను పనిముట్టుగా వాడకండి. అలాచేస్తే (ధర్మంలో) స్థిరంగా ఉన్న (నవముస్లింల) పాదాలు తడబడవచ్చు. (ఇలా) దైవమార్గంలో అవరోధం సృష్టించిన నేరానికి మీరు దుష్ఫలితం చవిచూడవలసి వస్తుంది; కఠినాతి కఠినశిక్ష అనుభవించవలసి వస్తుంది. (16:94)
32. మీరు బుద్ధిపూర్వకంగా చేసే ప్రమాణాల విషయంలో ఆయన మిమ్మల్ని తప్పుకుండా నిలదీస్తాడు. (అలా బుద్ధిపూర్వకంగా ఏదైనా తప్పుడు ప్రమాణం చేసివుంటే) దానికి నిష్కృతి- మీరు మీ భార్యాపిల్లలకు పెట్టబట్టువంటి సగటు రకం భోజనం పది మంది నిరుపేదలకు పెట్టాలి, లేదా బట్టలు ఇవ్వాలి, లేదా ఒక బానిసకు స్వేచ్ఛ కలిగించాలి. ఇవేవీ లేనివారు మూడురోజులు ఉపవాసం పాటించాలి. (5:89)
33. మంచికి, దైవభీతికి, ప్రజల మధ్య రాజీ కుదర్చడానికి సంబంధించిన పనులు మానుకునే విషయంలో మీరు ప్రమాణం చేయవలసివస్తే, అలాంటి పనులను గురించి దేవుని పేరుతో ప్రమాణం చేయకండి. (2:224)

34. దేవునికి సంబంధించిన (ధర్మ)చిహ్నాలను అగౌరవరచకండి. నిషిద్ధమాసాల్లో ఏ మాసాన్ని ధర్మసమృతం చేసుకోకండి. బలిపశువుల్ని కొట్టకండి. దేవునికి అర్పించడానికి మొక్కుబడి సూచనగా మెడలలో పట్టెడలు కట్టిన పశువుల్ని కూడా బాధించకండి. (5:2)

35. మీరు తోటివిశ్వాసుల్ని కాదని (ఇస్లాంవిరోధులైన) అవిశ్వాసులతో స్నేహం చేయకండి. అలాంటివారితో దేవునికి ఎలాంటి సంబంధం ఉండదు. అయితే హింసా వేధింపుల నుండి తప్పించుకోవడానికి పైకి అలాంటివైఖరి అవలంబిస్తే తప్పలేదు. (3:28)

36. దారిద్ర్యభయంతో మీసంతానాన్ని చంపుకోకండి. మేము వారికి ఆహారమిస్తున్నాం, మీకూ ఇస్తున్నాం. వారిని చంపడం ఘోరమైన పాపం. (17:31)

37. విశ్వాసులారా! మితిమీరిన అనుమానాలకు పోకండి. కొన్ని అనుమానాలు (మీకు) పాపాలుగా పరిణమించవచ్చు. (ప్రజల) రహస్య విషయాల వెనుక పడకండి. మీలో ఎవరూ ఇతరుల్ని పరోక్షంగా నిందించకూడదు. (49:12)

38. కుత్బిత బుద్ధితో గుసగుసలు చెప్పకోవడం పైశాచిక చర్య. (58:10)

39. ఎవరైనా ఏదైనానేరం చేసి దాన్ని ఏపాపం ఎరగని అమాయకునిపై మోపితే, ఇక అతను ఘోరమైన అపనిందను, స్పష్టమైన పాపాన్ని మూటకట్టుకున్నట్టే. (4:112)

40. శీలవతులైన అమాయక ముస్లిం మహిళలపై లేనిపోని అపనిందలు మోపేవారు ఇటు ప్రపంచంలోనూ, అటు పరలోకంలోనూ శాపగ్రస్తులవు తారు. (24:22,23)

41. అసత్యాలు, అభూతకల్పనలు మానేయండి. (22:30)

42. “మీరు కోర్కెల్ని తీర్చుకోవడానికి స్త్రీలను వదలి పురుషుల వెంటపడ్డారా? (ఎంత సిగ్గుచేటు!) మీరసలు హద్దుమీరిపోయారు” అని అన్నాడతను. (7:81); వ్యభిచారం దరిదాపులకు పోకండి. అది చాలా హేయమైనది, పరమచెడ్డదారి. (17:32)

43. ఒక వ్యభిచారి వ్యభిచారిణిని లేదా బహుదైవారాధకురాలిని తప్ప మరెవరినీ వివాహమాడరాదు. అలాగే ఒక వ్యభిచారిణి వ్యభిచారిని లేదా బహుదైవారాధకుణ్ణి తప్ప మరెవరినీ పెండ్లాడకూడదు. విశ్వాసులకు ఇలాంటి వివాహం నిషేధించబడింది. (24:3)

44. వినండి, దేవుడు నిర్దేశించిన చట్టం ప్రకారం పరిష్కారం చేయనివారే సత్యతిరస్కారులు,....దుర్మార్గులు,.....దుర్జనులు. (5:44-47)

కపట ముస్లింల లక్షణాలు

❶ కొందరు దైవాన్ని, పరలోకాన్ని విశ్వసించామని చెప్పుకుంటారు. కాని వారు నిజమైన విశ్వాసులుకారు. వారు దేవుణ్ణి, విశ్వాసుల్ని మోసగింపజూస్తున్నారు. వారసలు తమనుతామే మోసగించుకుంటున్నారు. ఆ సంగతి వారు గ్రహించడం లేదు. (2:8,9)

❷ ఎప్పుడైనా వారితో ప్రపంచంలో కలహాలు రేకెత్తించకండి అంటే, “మేము సంఘ సంస్కర్తలం, శాంతికాముకులం” అంటారు. తస్మాత్ జాగ్రత్త! వారే అసలైన కలహకారులు, శాంతి విఘాతకులు. వారా సంగతి గ్రహించడం లేదు. (2:11,12)

❸ వారు అతివినయం ఒకబోస్తూ పైకి మంచిమాటలే పలుకుతారు. కాని కచ్చితమైన ఆజ్ఞ వచ్చినప్పుడు (దాన్నుండి పలాయనం చిత్తగిస్తారు). (47:21)

❹ మీకు మేలుజరిగితే అది వారికి బాధగా ఉంటుంది. మీకేదైనా ఆపద వస్తే వారు సంబరపడిపోతూ “మనం ముందే జాగ్రత్తపడటం మంచిదైంది” అంటారు. (9:50)

❺ వారు నమాజ్ చేయడానికి నిల్చుంటే బద్ధకం చేస్తూ లోకులమెప్పు కోసం నిలబడతారు. పైగా దేవుణ్ణి చాలా తక్కువగా స్మరిస్తారు. (4:142)

❻ వారు దైవమార్గంలో ధనం ఖర్చు పెట్టవలసివస్తే ఏడ్చుగొట్టు ముఖంతో చాలా అయిష్టంగా ఖర్చుపెడతారు. (9:54)

❼ వారు, మంచి తప్ప తమకు మరోఉద్దేశ్యం లేదని ప్రమాణించేసి చెబుతారు. కాని వారు పచ్చిఅబద్ధాలకోరులని దేవుడు సాక్ష్యమిస్తున్నాడు. (9:108)

❽ (మితిమీరిన పినినారితనంతో) వాడుకునే సాధారణ వస్తువుల్ని సైతం ఇతరులకు ఇవ్వడానికి నిరాకరిస్తారు. (107:7)

❾ ఈ కపటవిశ్వాసుల్ని చూస్తే, వారి విగ్రహ పుష్టి, రూపురేఖలు నీకెంతో హుందాగా కన్పిస్తాయి. వారు మాట్లాడితే వారి మాటలను నీవు ఇట్టే (ఎంతో ఆసక్తిగా) వింటావు. కాని (వారిదంతా పైనబటారమే.) వారసలు గోడకు ఆనిచ్చి నిలబెట్టిన బోలు కర్రల్లాంటి వారు. బిగ్గరగా విన్పించే ప్రతిశబ్దాన్నీ తమకు వ్యతిరేకంగా (ముంచుకొస్తున్న ముప్పని) భావిస్తారు. వారసలు తేనెపూసిన కత్తులు. కనుక వారిపట్ల అప్రమత్తంగా ఉండండి. దేవుడు వారిని నాశనం చెయ్య! వారెలా పెడదారి పట్టిపోతున్నారు!! (63:4)

❿ మహాప్రవక్త ముహమ్మద్ (స) కథనం: “కపటవిశ్వాసిలో నాలుగు దుర్లక్షణాలుంటాయి. ఈ నాలుగింటిలో ఏఒక్క లక్షణం ఉన్నా, దాన్ని విడనాడనంతవరకు అతనిలో కపటవిశ్వాసానికి సంబంధించిన ఒక లక్షణం ఉన్నట్టే. అవి ఇలా ఉన్నాయి:-

- ❶ భద్రపరచమని ఏదైనా వస్తువు (లేక బాధ్యత) అప్పగిస్తే దానిపట్ల అతను నమ్మక ద్రోహానికి పాల్పడతాడు.
- ❷ నోరు విప్పితే అబద్ధమే పలుకుతాడు.
- ❸ వాగ్దానం చేస్తే దాన్ని భంగపరుస్తాడు.
- ❹ ఎవరితోనైనా జగడం పెట్టుకుంటే దుర్భాషకు దిగుతాడు.”

(బుఖారి, ముస్లిం)

మీహీనీయ్ ముహీమ్మద్^(స)
ఆదర్శ జీవితం



- ◆ మొదలుపెడితే ముగించే దాకా వదలిపెట్టలేని
- ధారావాహిక నవలా స్వంతి**
- ◆ విషయాలు ప్రామాణిక గ్రంథాల నుండి సేకరణ
- ◆ సందర్భోచితంగా ఖురాన్ సూక్తులతో విశదీకరణ
- ◆ రచన:అబుల్ఇర్షాన్, వెల: రూ.200/-లు

ఇస్లామిక్ రిసోర్స్ సెంటర్, ఫ్లాట్ నెం.106 నహారా కాంప్లెక్స్,
వత్తర్ గట్టి హైదరాబాద్-2, ఫోన్: 9441515414

39. అడగండి, చెబుతాం

❖ ప్రశ్న:- ఖుర్ఆన్ అంటే అర్థం ఏమిటండీ?

☀ సమాధానం:- ఖుర్ఆన్ అంటే పాఠ్యగ్రంథం, పాఠాభ్యాసగ్రంథం, పఠనవిధం. ఈ అర్థంలో గత దైవగ్రంథాలను కూడా దేవుడు ఖుర్ఆన్ అనే పేర్కొన్నాడు. (15:90-93) అంటే ఆగ్రంథాలన్నీ ఆయా కాలాల ప్రజలకు పాఠ్యగ్రంథాలుగా నిర్ణయించబడ్డాయి. అయితే అవన్నీ మార్పులకు, చేర్పులకు గురైపోవడంతో (2:75/79, 3:71/78, 6:91) సృష్టికర్త ఖుర్ఆన్‌ని కలియుగ పాఠ్యగ్రంథంగా అంతిమ దైవప్రపక్త ముహమ్మద్ (స)పై అవతరింప జేసి ప్రశయండాకా ప్రజలందరికీ వర్తింపజేశాడు. (14:52, 38:88, 39:41)

❖ ప్రశ్న:- ఖుర్ఆన్ దైవవాణి నంటారా? ఏమో, నాకు అనుమానంగానే ఉంది.

☀ సమాధానం:- “ఒకవేళ మా దాసునిపై అవతరింపజేసిన ఈ గ్రంథం గురించి మీకేదయినా అనుమానం ఉంటే ఇందులోని అధ్యాయంలాంటి ఓ అధ్యాయం రచించి తీసుకురండి. ఈ పనికోసం ఒక్క దేవుణ్ణి వదలి మీ మద్దతుదారులందర్నీ పిలుచుకోండి. మీరు సత్యవంతులైతే ఈపని చేసి చూపండి. మీరీ పని చేయలేకపోతే....ఎంతమాత్రం చేయలేరు.... మనుషులు, రాళ్ళు ఇంధనం కాగల సరకాగ్నికి భయపడండి. సత్యతీరసార్కుల కోసం అది సిద్ధపరచబడి ఉంది.” (2:23-24, 10:38, 11:13-14)

❖ ప్రశ్న:- ఖుర్ఆన్ దైవవాణి అది దేవుని దగ్గర్నుంచి మానవులకు ఎలా చేరింది? ఎవరు తీసుకొచ్చారు?

☀ సమాధానం:- “ముహమ్మద్! వారికిలా చెప్పు. (దైవదూత) జిబ్రీల్ దేవుని ఆజ్ఞతో ఈ గ్రంథం నీ (హృదయ ఫలకం)పై అవతరింపజేశాడు. ఇది గతంలో అవతరించిన దివ్య గ్రంథాలను ధృవీకరిస్తోంది; విశ్వసించేవారికి సన్మార్గం చూపి సాఫల్య శుభవార్త అందజేస్తుంది.”(2:96,97)F “ఇది మహాశక్తి సంపన్నుడు, ఎంతో గౌరవనీయుడైన సందేశహరుని వాక్కు. అతను సింహాసనాధీశుని కొలువులో గొప్ప హోదాఅంతస్తులు కలిగినవాడు. అక్కడ అతని ఆజ్ఞలు పాటించబడతాయి. అతను ఎంతో నమ్మకస్తుడు.” (81:19-21)

“అతను తూర్పుదిక్కున ఎగువ దిగ్మండలంపై ఉన్నప్పుడు ఇతను అతనికి ఎదురుగా నిలబడ్డాడు. తరువాత మరికొస్త దగ్గరగా వచ్చి శూన్యంలో నిల్చున్నాడు. ఇలా అతను రెండు ధనస్సులంత దూరాన లేక అంతకంటే కొంచెం తక్కువ దూరాన (వచ్చి) నిలబడ్డాడు. అప్పుడతను దైవదాసునికి అందజేయవలసిన దివ్యసందేశం అందజేశాడు. కళ్ళు చూసిన దానిలో హృదయం అసత్యాన్ని మిళితం చేయలేదు. ఇలా చర్చుచక్కువులతో చూసిన దాని విషయంలో మీరు ఇతనితో వాదిస్తున్నారా?” (53:7-12)

“కనుక మానవులారా! మీరనుకున్నది ఎంతమాత్రం నిజం కాదు. నేను నక్షత్రాల కక్ష్యల సాక్షిగా చెబుతున్నాను. మీరు గ్రహించగలిగితే ఇది గొప్ప ప్రమాణం. ఇది సురక్షిత గ్రంథం లో ఉన్న మహిమాన్వితమైన ఖుర్ఆన్. దీన్ని పవిత్రులు తప్ప మరెవ్వరూ తాకలేరు. ఇది సర్వలోక ప్రభువు నుండి అవతరించిన వాణి. ఇలాంటి (అద్భుత) వాణిని మీరు నిర్లక్ష్యం చేస్తున్నారా? దీన్ని నిరాకరించడమే బ్రతుకు తెరువుగా పెట్టుకున్నారా?” (56:75-82)

❖ ప్రశ్న:- ఖుర్ఆన్ దైవదూత జిబ్రీల్ ద్వారా ముహమ్మద్ (స)పై అవతరించినది చెబుతున్నారు, బాగానే ఉంది. అయితే ముహమ్మద్ ఎలాంటి వ్యక్తి అంటారు?

☀ సమాధానం:- “ముహమ్మద్ అత్యున్నత సుగుణసంపత్తి కలవాడు. (68:4)✦ “ఒకవేళ అతను స్వయంగా కల్పించి ఏదైనా ప్రచారంచేస్తే, మేమతని కుడిచేయి పట్టుకొని కంఠనాళం కోసివేసేవాళ్ళం. అప్పుడు మమ్మల్ని పని నుండి ఏ శక్తి అడ్డుకోలేదు. (69:44-47)✦ “వారికిలా చెప్పు: ‘నేనీ పనికోసం మీనుండి ఎలాంటి ప్రతిఫలం ఆశించడం లేదు. ఇది యావత్తు మానవాళి కోసం వచ్చిన సార్వజనీన హితోపదేశం.’” (6:90)

❖ ప్రశ్న:- ఖుర్ఆన్ అవతరించి 14 శతాబ్దాలు గడచిపోయాయి కదా; ఇంత సుదీర్ఘ కాలంలో అందులో మార్పులు, చేర్పులు ఏమీ జరగలేదంటారా?

☀ సమాధానం:- “(లేదు.) ఖుర్ఆన్‌ని మేమే అవతరింపజేశాము. దాన్ని పరిరక్షించే వాళ్ళము కూడా మేమే. (15:9)F “ఇదొక శక్తిమంతమైన గ్రంథం. దుష్ట శక్తులు దీనిపై ముందు నుంచీ దాడి చేయలేవు, వెనుక నుంచీ దాడి చేయలేవు. ఇది మహా వివేకవంతుడు, స్వతహాగా ప్రశంసనీయుడైన దేవుని నుండి అవతరించిన (అద్భుత)వాణి.” (41:41,42)

❖ ప్రశ్న:- మరి ఖుర్ఆన్ ప్రత్యేకతలు ఏమిటో చెబుతారా?

☀ సమాధానం:- “ఈ గ్రంథంలో రుజుమార్గం తెలిపే, సత్యాసత్యాలను, మంచీచెడుల్ని వేరుచేసి చూపే స్పష్టమైన బోధనలున్నాయి.(2:185)✦ ‘మేము దీన్ని పఠనగ్రంథంగా చేసి, విషయాన్ని అర్థం చేసుకోవడానికి (మీకు తెలిసిన) అరబీభాషలో అవతరింపజేశాం.(12:3)✦ “ఇది మీ హృదయరుగ్మతలకు నివారిణి. దీన్ని స్వీకరించేవారికి మార్గదర్శిని, కారుణ్య ప్రదాయిని. ముహమ్మద్! వారికిలా చెప్పు: ‘ఈ మహాభాగ్యం దేవుడు మీకోసం పంపాడంటే ఇది ఆయన అనుగ్రహం, దాతృత్వాలే. దానిపై వారు ఆనందోత్సవాలు జరుపుకోవాలి. ఇది ప్రజలు కూడబెట్టున్న దానికంటే ఎంతో శ్రేష్ఠమైనది.’” 10:57,58)

❖ ప్రశ్న:- సరే, ఖుర్ఆన్‌లోని మౌలిక బోధనలు ఏమిటి?


☀ సమాధానం:- “అల్లాహ్ తప్ప మరో ఆరాధ్యుడు లేడు. ఆయన అపార శక్తి సంపన్నుడు, అమిత యుక్తివరుడు.” (3:62)F “కనుక మీరు అల్లాహ్‌నే ఆరాధించండి. ఆయనకు (దైవత్వంలో) ఎవరినీ సాటి కల్పించకండి. తల్లిదండ్రుల పట్ల సద్వర్తనతో వ్యవహరించండి. బంధువులు, అనాథలు, నిరుపేదలతో మంచిగా మసలుకోండి. ఇరుగుపొరుగు బంధువులకు, పరిచయంలేని పొరుగువారికి, (మీదైనందిన కార్యకలాపాలలో) తారసపడే మిత్రులకు, బాటసారులకు, మీ ఆధీనంలో వున్న బానిసలకు మేలు చేయండి.” (4:36)

“దారిద్ర్యభయం తో మీ సంతానాన్ని చంపుకోకండి. మేము వారికి ఆహారమిస్తున్నాము, మీకూ ఇస్తున్నాము. వారిని చంపడం ఘోరమైన పాపం. వ్యభిచారం దరిదాపులకు పోకండి. అది చాలా హేయమైనది, పరమ చెడ్డదారి. న్యాయసమ్మతంగా తప్ప దేవుడు నిషేధించిన ఏ ప్రాణిని చంపకండి...ఒప్పందం (వాగ్దానం) నెరవేర్చండి. దాన్ని గురించి మీరు తప్పక (దేవుని ముందు) సమాధానం చెప్పుకోవలసి ఉంటుంది. సరైన పాత్రతో పూర్తిగా కొలచి ఇవ్వండి. తూచవలసి వస్తే సరైన త్రాసుతో తూచివ్వండి....మీకు తెలియనిదాని వెంట పడకండి. కళ్ళు, చెవులు, హృదయం వగైరా సమస్త అవయవాల్ని గురించి (దేవునికి) సమాధానం చెప్పుకోవలసి ఉంటుంది....భూమిపై నిక్కూతూ నీల్కూతూ నడవకండి. (ఈ అహంకారంతో) మీరు భూమిని చీల్చి వేయలేరు, పర్వతాల ఎత్తుకు ఎదగనూ లేరు.... వినండి! దేవునితో పాటు మరో ఆరాధ్యదైవాన్ని చేసుకోకండి. అలా చేస్తే మీరు నిందితులై, సమస్త శ్రేయోశుభాలకు దూరమై నరకంలో వేయబడతారు.” (17:31-39)

మానవాళికి వెలుగుబాట

ఖురాన్ ఇస్లాం మత ప్రామాణిక గ్రంథం. దివ్యఖురాన్ ముహమ్మద్ ప్రవక్త ద్వారా వెలువడిన భగవంతుని వాణి అని ఇస్లాం మతస్తుల విశ్వాసం. ఖలీఫా అబూబకర్ కాలంలో ముహమ్మద్ ప్రవక్త ప్రవచనాలన్నీ గ్రంథస్తమయ్యాయి. ఖురాన్ మతగ్రంథమే కాదు, న్యాయశాస్త్రగ్రంథం కూడా. ఇందులో జీవనపద్ధతి, ఆచారవ్యవహారాలను క్రమబద్ధీకరించారు. జూదాన్ని, మద్యాన్ని నిషేధించారు. శిశు హత్యను నిరసించారు. బానిసలపట్ల మరింతదయతో ప్రవర్తించవలెనని చెప్పారు.

ఖురాన్ బహుభార్యాత్వాన్ని అనుమతించడమే కాకుండా సమర్థించడం వెనుక ఆనాటి ఆర్థిక, సామాజిక పరిణామాల విశ్లేషణ కనబడుతుంది. ఆనాటి అరబ్ తెగలలో స్త్రీలస్థాయిని పెంచడానికి ఇస్లాం ప్రయత్నించిన వైనం ఇందులో గుర్తించవచ్చు. పాశ్చాత్యులదృష్టితో ఖురాన్ ను విశ్లేషించడంగాని, ఒక అంచనాకు రావడంగాని కష్టమే. ఖురాన్ ను బాగా అర్థం చేసుకోవాలంటే శ్రద్ధగా, పూర్తిగా చదవాలి.



ఖురాన్ భావామృతం
 భావానువాదం: అబుల్ ఇర్షాన్
 ప్రతులకు
 ఇస్లామిక్ రిసోర్స్ సెంటర్
 ఛత్తాబజార్, హైదరాబాద్-2
 వెల: రూ. 300/-లు

ఖురాన్ అందరికీ అందుబాటులోలేని కాలంలో కొంతమంది స్వార్థపరులు ఖురాన్ బోధనలను వక్రీకరించిన సంఘటనలు చరిత్రలో ఎన్నో కనబడతాయి. ప్రపంచంలోని మారుమూల ప్రాంతాలకు కూడా బైబిల్ అనువాదాలు చొరబడి సంత సులభంగా, వేగంగా ఖురాన్ చేరకపోవడం వల్ల చాలానష్టమే జరిగింది. ప్రాంతీయభాషలలో ఖురాన్ అనువాదాలు వెలువడకపోవడం వెనుక కొంతమంది స్వార్థపరుల ఆంక్షలు, అనవసర భయాలుకూడా ఒక కారణమనే చెప్పాలి. ఈ ప్రయత్నాల్లో భాగంగా వచ్చిన ప్రాంతీయ అనువాదాల్లో ముఖ్యంగా తెలుగులో గతంలో వచ్చిన అనువాదాలు కూడా సమగ్రంగా లేకపోవడం, గ్రాంథికంలో ఉండడంవల్ల ఎవరూ అంతగా పట్టించుకోలేదు.

ఇన్నాళ్ళకి తెలుగులో సులభ సుందరశైలిలో, అందరికీ అర్థమయ్యే విధంగా అనువదించడంలో అత్యంతప్రతిభ కనబరచిన అబుల్ ఇర్షాన్ అభినందనీయుడు. ఖురాన్ అనువాదంలో ఎదురయ్యే ఇబ్బందులను, క్లిష్టతలను వివరించిన ముందుమాటల ద్వారా అనువాదకర్త నిజాయితీని, నిబద్ధతను గుర్తించగలం. ఈ పుస్తకాన్ని అరబిక్ లిపితో, దాని అనువాదంతో పాటు ఇచ్చిన పాదపీఠికలు విషయాన్ని సులభంగా వివరిస్తాయి. ఈ కృషి విజ్ఞానదాయకమైనది.

-కె.వి. ఆశోక్ కుమార్ ('వార్త' దినపత్రిక-22.5.2005)

గీటురాయి వారపత్రిక సంపాదకుని అభిప్రాయం

(Opinion of S.M. Mallick, Editor Geeturai weekly)

మహాగ్రంథం పవిత్ర ఖుర్ఆన్ ని చదవడం, అర్థం చేసుకోవడం, దాని ఆదేశాలకు అనుగుణంగా ఆచరించడం, మానవజీవిత పరమార్థం కాగలిగితే ఈ ప్రపంచంలో అంత కన్నా గొప్ప సౌభాగ్యం మరొకటి కాజాలదు. దీనికి తోడుగా తోటి మానవ సోదరులు దాన్ని అర్థం చేసుకోగలిగేలా వారిభాషల్లోకి దాన్ని అనువాదం చెయ్యడం ఎనలేని మహాభాగ్యం అనడంలో ఎటువంటి సందేహం లేదు. మిత్రులు అబుల్ ఇర్షాన్ అటువంటి మహత్తరమయిన పుణ్యకార్యానికి నడుంకట్టారు, అభినందనీయులు.


ఇప్పటికే ఖుర్ఆన్ ఉద్గ్రంథానికి రెండుమూడు తెలుగు అనువాదాలు మార్కెట్ లో ఉన్నాయి. అయితే కేవలం పుణ్యఫలాపేక్షతో మాత్రమే కాక సులభగ్రాహ్యమయిన, అందరికీ సుబోధకమయిన సరళమయిన తెలుగుభాషలో ఖుర్ఆన్ ని ప్రజాసామాన్యానికి అందజేసే అభిలాషతో మిత్రులు అబుల్ ఇర్షాన్ సరికొత్త అనువాదం తనదయిన శైలిలో చేసి తెలుగుప్రజలకు అందజేయాలని తలపెట్టడం శ్లాఘనీయం.

అబుల్ ఇర్షాన్ గారు తెలుగు ముస్లిములకు చిరపరిచిత రచయిత. ఎంతో కాలం గీటురాయి వారపత్రిక, మాసపత్రికలతో ముడిపడి ఉన్న అనుభవం ఆయనది. మరో అనువాదం దేన్నీ అనుసరించకుండా ఆయన స్వయంగా చేసిన ఖుర్ఆన్ అనువాదాన్ని పరిశీలించి అందులోని బాగోగుల్ని ఎత్తిచూపగల జ్ఞానం నాకు లేకపోయినప్పటికీ మిత్రులు అబుల్ ఇర్షాన్ తో నాకున్న సాన్నిహిత్యం దృష్ట్యా ఆయన కృషి ఏడుకోట్ల ఆంధ్రుల మన్నన పొందగలదన్న నమ్మకం నాకుంది.

దైవం నా మిత్రుని సేవలను దయతో స్వీకరించి తగిన ప్రతిఫలాన్ని ప్రసాదించాలని వినప్ర మృదయంతో వేడుకుంటున్నాను.

(సం)- మలిక్
 (ఎస్. ఎమ్. మలిక్)
 తేది: 24-12-03

హాదీస్ హితాంకీర్తలు



సంక్షిప్తంలో సమగ్ర స్వరూపం

వివిధ ఉర్దూగ్రంథాల నుండి ఎంపిక చేసి అత్యధునిక విషయ సూచికతో వెలువడిన గ్రంథం ఇది. లోగడ తెలుగులో వెలువడిన గ్రంథాలలోని దాదాపు హదీసులన్నీ ఇందులో చూడవచ్చు. అంటే విషయపరిజ్ఞానం రీత్యా సంక్షిప్తంలో సమగ్రం అన్నట్లు వేలాది పేజీలలోని సమాచారమంతా దాదాపు 2125 హదీసులతో కేవలం 624 పేజీలలో, కాంప్యాక్ట్ డిస్కోలా ఈ గ్రంథంలో ఇమిడిపోయిందన్న మాట.

రచన: అబుల్ ఇర్షాన్, పేజీలు: 624, వెల: రూ 240/-
 ఇస్లామిక్ రిసోర్స్ సెంటర్, ప్లాట్ నెం.106,
 సహారాకాంప్లెక్స్, పత్తర్ గట్టి, హైదరాబాద్-2, 9441515414